

فَتْحُ الْبَهَايَةِ

مَدَائِدُ

دَآوِلُ حُلِّ لِبَارِهِ يَدِ اسَاتِدِ مَعْيَارِي نِشَو
وَهْدَايِي يَوْنِ جَامِعِ شَرْحِهِ

اَرْشَادِ اَوَّلِ تَرْجَمِ

مَوْلَانِي حَسَنُ الْاَحْمَدِي
فَضْلُ رِغَالِ السَّالَسِ السَّرِيحِ

صَدَاقَتِ كُتُبْخَانَةِ
كَنْدَهَارِ



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

تفاسیر	خطبات	منطق
احیث	سیرت	معانی
فقہ	تاریخ	تصوف
سوانح حیات	صرف	تقابل ادیان
درس نظامی	نحو	تجوید
لغت	فلسفہ	نعت
فتاوی	حکمت	تراجم
اصلاحی	بلاغت	تبلیغ و دعوت
تمام فنون		

وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ [الفرآن]

فتح الهداية

پښتو شرح

هدايه

د اول ځل لپاره په آسانه معياري پښتو
د هدايي يوه جامع شرحه



ژباړه او ترتيب:

مولوی حبیب الرحمن مدني

فاضل وفاق المدارس العربیة

صداقت کتب خانہ - کندها

بسم الله الرحمن الرحيم

د کتاب ټول حقوق په خپرندوی اړه لري!

د کتاب پېژندنه

د کتاب نوم	: فتح الهدایه پښتو شرح هدایه
ژباړه او ترتیب	: مولوي حبيب الرحمن مدني
ټوک	: شپږم
خپرندوی	: صداقت کتب خانه / کندهار
کمپوز / ډیزاین	: صداقت د کتاب چاپولو اداره
د چاپ کال	: ۱۳۹۸ ل. / ۱۴۴۰ هـ. ق. / ۲۰۱۹ م.
چاپ شمېر	: ۱۰۰۰ ټوکه

د نر لاسه کولو ځای:

صداقت کتب خانه

کندهار - افغانستان

تلیفون: ۰۷۰۰۳۰۵۴۰۷

ایمېل: sadaqat.books@gmail.com

فهرس

۱	کتاب البیوع
۱	د بیع لغوي معنی
۲	د بیع اصطلاحي معنی
۲	د بیع د مشروعیت سبب او د بیع رکن
۲	د بیع حکم، شرائط او د بیع فایده
۳	د بیع ارزښت
۳	د بیع اقسام
۴	د بیع د ایجاب صیغې او الفاظ
۹	د "خیار قبول" بیان
۱۳	«د خیار شپږ قسمونه»
۱۴	په کوم شي سره ایجاب باطلیږي؟
۱۵	تر ایجاب و قبول وروسته د بیع لازمېدلو بیان
۱۸	د عوض وصف او مقدار بیانول (تفصیلي بحث)
۲۱	د ثمن مؤجل په عوض کي د بیع کولو حکم
۲۲	له غیر مقید ثمن څخه کوم ثمن مراد دی؟
۲۶	د غلې د بیع اصول
۲۷	په داسي لوبښي او پیمانې سره بیع و شراء کول چي دهغه مقدار معلوم نه وي
۲۹	که بائع یوه کوږه غله خرڅه کړي لېکن دهغې مقدار معلوم نه کړي (حکم او اختلاف)
۳۳	که بائع د پسونو رڼه یاد کړي و تان خرڅ کړي لېکن شمېر او مقدار یې بیان نه کړي (حکم او اختلاف)
۳۵	د بیع د کمېدلو یا زیاتېدلو بیان

۳۷	فایده
۳۷	د پورتنۍ مسئلې بل صورت
۴۲	د کور یا داسې بل ځای له سلو گزو څخه لس گزه رانیول (او د فقهاؤ اختلاف)
۴۵	تربیع وروسته د بیع په ذات کې د بدلون راتللو حکم
۴۹	د کپړې په بیع کې د بیان سوي مقدار د کمېدلو یا زیاتېدلو یو خاص صورت
۵۴	فَصْلٌ
۵۴	د ځمکې په بیع کې تبعاً داخلېدونکي شیان
۵۶	د درختو په بیع کې د مېوې حکم
۵۸	د پورتنۍ مسئلې نور وضاحت (د امام شافعي رَحِمَهُ اللهُ مَسْلُک)
۶۰	تر تخم کرلو وروسته د ځمکې خرڅولو بیان
۶۲	د درختو او ځمکې په بیع کې د مېوې او کښت د نه داخلېدلو یو صورت
۶۵	بیع الثمر قبل بدو الصلاح
۶۷	د بیع الثمر قبل بدو الصلاح بل صورت
۷۱	د پورتنۍ مسئلې یو بل صورت
۷۴	له مبيع څخه استثناء کول
۷۷	په وېرو کې د غنمو بیع
۸۱	د کور په بیع کې د قلف او چاپې (کیلی) حکم
۸۲	د مبيع او ثمن د پېمانه کونکي (اندازه کونکي) اجرت
۸۵	له مبيع او ثمن څخه به اول کوم یو اداء کېږي
۸۷	بَابُ خِيَارِ الشَّرْطِ
۸۸	د "خيار شرط" مودت
۹۳	د "خيار نقد" بیان
۹۷	د بائع د خيار اثر
۱۰۰	د مشتري د خيار اثر
۱۰۲	د مشتري یا بائع د خيار په صورت کې د مبيع هلاکېدلو بیان
۱۰۴	په خيار شرط سره د خپل منکوچه مینځي درانیولو بیان
۱۰۸	د پورتنۍ اصول تفریعات

۱۱۲	د پورتنی اصول نور تفریعات
۱۱۵	د صاحب الخیار لپاره دخپل ملګري په ناموجودیت کې دبیع فسخ کولو او نافذلو حکم
۱۲۰	د صاحب الخیار د مرګ په صورت کې دخیار باطلېدلو حکم
۱۲۳	د بل چا (غیر عاقد) لپاره خیار شرط لګول
۱۲۵	د پورتنی مسئلې نور وضاحت
۱۲۸	د دوو شیانو دبیع کولو په وخت کې دیوه شي لپاره خیار شرط اخیستل
۱۳۲	د پورتنی مسئلې بل صورت
۱۳۸	د پورتنی مسئلې یو بل صورت
۱۴۰	د صاحب الخیار د شفعه د دعوی حکم
۱۴۲	که دوه خلګ په ګډه یو شی په خیار شرط سره رانیسي بیا په دوی کې یو په بیع راضي سي (حکم او اختلاف)
۱۴۵	که مبیع له شرط څخه خلاف وخیږي (حکم او تفصیل)
۱۴۸	<u>بَابُ خِيَارِ الرَّؤْيَةِ</u>
۱۴۸	د "خیار رؤیت" بیان
۱۵۱	د بائع لپاره خیار رؤیت
۱۵۴	د "خیار رؤیت" د غیر مؤقت کېدلو بیان
۱۵۵	د "خیار رؤیت" باطلونکي شیان
۱۵۹	د "رؤیت" تفصیل
۱۶۱	د پورتنی بحث نور وضاحت
۱۶۲	د وکیل او قاصد د رؤیت حکم او تفصیل
۱۶۸	د نابینا سړي خیار رؤیت
۱۷۱	د خیار رؤیت یو ځانګړی صورت
۱۷۳	تربیع مخکې د رؤیت بیان
۱۷۶	په مبیع کې د ردوبدل کولو په صورت کې دخیار رؤیت بیان
۱۷۹	<u>بَابُ خِيَارِ الْعَيْبِ</u>
۱۷۹	د عیب تعریف
۱۷۹	د "خیار عیب" بیان
۱۸۲	د کوم عیب په وجه مشتري ته خیار حاصلیږي؟

۱۸۳	د یوڅو عیبونو بیان
۱۸۵	د "جنون" عیب
۱۸۷	د خولې او بغل بوی او د زنا عیب
۱۸۸	د غلام یا مینځي کفر
۱۹۰	حیض نه راتلل
۱۹۲	په مبيع کې دنوي غیب پیدا کېدلو یو بل صورت
۱۹۳	په معیب کې در د وېدل کولو په صورت کې د خیار عیب حکم (تفصیلي بیان)
۱۹۸	د پورتنۍ مسئلې بل صورت
۲۰۲	په معیب کې در د وېدل کوډیو بل صورت (تفصیلي بیان)
۲۰۷	هګۍ، خټکۍ او داسې نور ماتول په مبيع کې تصرف شمارل کېږي، که نه؟
۲۱۰	که مشتري مبيع خرڅه کړي او د دویم مشتري سره په مبيع کې عیب ښکاره سي (تفصیلي بیان)
۲۱۵	په مبيع کې د عیب د مدعي سړي احکام
۲۲۴	د خیار عیب د دعوي پر وخت د مبيع په تعداد کې د اختلاف راتللو بیان
۲۲۵	له دوو غلامانو څخه په یوه غلام کې د عیب ښکاره کېدلو حکم
۲۳۰	د ګیلي یا وزني شي د یوه جزء د معیوب کېدلو صورت
۲۳۱	که د مبيع یوه حصه د بل چا مستحق وخیږي (حکم)
۲۳۴	د خیار عیب یو څو باطلونکي شیان
۲۳۶	د یر مخکني سبب په وجه د قتل کېدونکي یا لاس پرې کېدونکي غلام حکم
۲۴۰	د پورتنۍ مسئلې بل صورت
۲۴۲	تر څو ځله خرڅېدلو وروسته د مخکني سبب په وجه د غلام د لاس پرې کېدلو حکم
۲۴۵	که بائع د برائت شرط ولګوي او مشتري دا شرط ور سره ومني... (حکم او اختلاف)
۲۴۸	بَابُ الْبَيْعِ الْفَاسِدِ
۲۴۹	د بیع باطل او بیع فاسد بیان
۲۵۰	بیع باطل او بیع فاسد ملکیت ثابتوي، که نه؟
۲۵۳	د شرابو او خنزیر د بیع مختلف صورتونه
۲۵۶	دام ولد او مدبر د بیع بیان
۲۵۹	د پورتنۍ مسئلې نور وضاحت
۲۶۳	د غیر مملوک شي بیع

- د حمل او نتاج د بيع حکم ۲۶۵
- «په غولانځه کي د شيدو د بيع حکم» ۲۶۶
- د څاروي پر شاد اوړۍ د بيع حکم ۲۶۶
- په بام کي د تير (شاتير) او په کپړه کي د يوه گز د بيع حکم ۲۶۸
- په جال کي د نيول کېدونکي ښکار د بيع حکم ۲۷۱
- د بيع مزانه او بيع محافله تعريف او حکم ۲۷۱
- د جاهليت يو څو يوع ۲۷۶
- په دوو کپړو کي د يوې کپړې د بيع حکم ۲۷۸
- د چراگاه د بيع او اجارې حکم ۲۷۸
- د مچمچي د بيع حکم ۲۸۰
- د ورېنمو د چينجي د بيع حکم ۲۸۲
- «د کوټرو د بيع حکم» ۲۸۴
- د تبثېدلي غلام (آبق) د بيع حکم ۲۸۵
- د ښځي د شيدو بيع ۲۸۹
- د خنزير د ورېنستانو (وژغڼو) بيع ۲۹۲
- د انسان د ورېنستانو بيع ۲۹۵
- د مردار سوي څاروي د اجزاؤ بيع ۲۹۶
- د کور او مکان د پورتنۍ حصې (چت) بيع ۲۹۸
- د لاري او داوبو د بهېدلو د ځای بيع ۳۰۱
- که څوک مينځه يا پسه خرڅ کړي لېکن هغه غلام، يا مېړه وڅيرې (تفصيلي بحث) ۳۰۵
- د «بيع عينه» بيان او حکم ۳۰۸
- د پورتنۍ مسئلې بل صورت ۳۱۳
- د بيع فاسد يو صورت ۳۱۶
- که بائع او مشتري د لوبښي په مقدار کي اختلاف وکړي، نو د چا قول به معتبر وي؟ ۳۱۷
- د يو کافر په ذريعه شراب او خنزير رانيول يا خرڅول ۳۱۹
- د بيع الشرط بيان ۳۲۲
- د پورتنۍ مسئلې نور وضاحت ۳۲۵
- غلام د خدمت اخيستلو په شرط، او کور د اوسېدلو يا په يو بل شرط سره خرڅول ۳۲۹

۳۳۱	په بيع کي د شرط لگولو يو بل صورت
۳۳۲	د مينځي په بيع کي حمل مستثنی کول
۳۳۶	کپر په د گنډلو په شرط سره رانيول
۳۳۷	چمپه د خپلې جوړولو په شرط سره رانيول
۳۳۸	نوروز، مهر جان او غير اسلامي ورځي په عقد کي ميعاد ټاکل
۳۳۹	غير معين مودت په عقد کي ميعاد ټاکل
۳۴۲	په پورتنۍ مسئله کي د ميعاد پر ساقطولو د عاقدينو متفق کېدل (حکم او اختلاف)
۳۴۵	آزاد او غلام يا مذبوح او مردار سوی غلام يو ځای سره خرڅول
۳۵۱	<u>فَضْلٌ فِي أَحْكَامِهِ</u>
۳۵۱	په بيع فاسد کي پر مبيع د قبضه کولو حکم
۳۵۷	د پورتنۍ مسئلې نور وضاحت
۳۶۰	په بيع فاسد کي د عاقدينو لپاره د فسخ حق
۳۶۲	په بيع فاسد سره د رانيول سوي شي د خرڅولو حکم
۳۶۵	په بيع فاسد سره د رانيول سوي غلام د آزادولو، خرڅولو او هبه کولو حکم
۳۶۸	په بيع فاسد کي د مبيع واپس اخيستلو حکم
۳۷۰	په بيع فاسد سره په رانيول سوي کور يا ځمکه کي د ودانۍ جوړولو او د درختو لگولو حکم
۳۷۵	په بيع فاسد سره د رانيول سوي مينځي پر خرڅولو د حاصل شده نفع حکم
۳۸۰	د درواغو په دعوي سره د حاصل کرده مال د منافعو حکم
۳۸۲	<u>فَضْلٌ فِيمَا يُكْرَهُ</u>
۳۸۲	د "بيع نجش" تعريف او حکم
۳۸۵	د "تلقى الجلب" حکم
۳۸۶	د "بيع الحاضر للبادي" حکم
۳۸۸	د جمعي د اذان په وخت کي بيع کول او د بيع من يزید حکم
۳۹۰	دوه ذی رحم محرم کوچني (کم عمره) غلامان سره جلا کول
۳۹۵	د پورتنۍ مسئلې يو بل صورت

۳۹۸		بَابُ الْإِقَالَةِ
۳۹۹		د "اقالې" حکم او فضيلت
۴۰۰		له اول ثمن څخه د زيات يا کم ثمن په عوض کي د اقاله کولو حکم
۴۰۷		له اول ثمن څخه د زيات ثمن د شرط لگولو حکم
۴۱۱		د اول ثمن له جنس څخه بغير په بل شي سره د اقاله کولو حکم
۴۱۴		د ثمن يا مبيع د هلا کېدلو په صورت کي د اقالې حکم
۴۱۶		بَابُ الْمُرَابَحَةِ وَالتَّوْلِيَةِ
۴۱۶		د مرابحه او توليه لغوي او اصطلاحي معنی
۴۱۷		د بيع مرابحه او توليه شرعي حيثيت
۴۱۹		په مرابحه او توليه کي د عوضينو لازمي اوصاف
۴۲۲		په مرابحه او توليه کي د رأس المال سره د اجرت يو ځای کولو (ضمولو) بيان
۴۲۴		په مرابحه او توليه کي به بائع کوم الفاظ استعمالوي؟
۴۲۶		په مرابحه او توليه کي د خيانت ښکاره کېدلو بيان
۴۳۲		د بيع مرابحه يو خاص صورت
۴۳۷		د پورتنۍ مسئلې بل صورت
۴۴۲		د مبيع د وصف بدلېدلو په صورت کي د مرابحې حکم
۴۴۵		د مبيع بدلېدلو په صورت کي د مرابحې حکم
۴۴۶		په قرض سره د شي درانيولو په صورت کي د بيع مرابحه بيان
۴۴۸		په قرض سره درانيولو په صورت کي د بيع توليه بيان
۴۵۱		پر "مَا قَامَ عَلَيَّ" بيع توليه کول
۴۵۳		فَصْلٌ
۴۵۳		له قبضې څخه مخکي د منقوله شيانو بيع
۴۵۵		له قبضې څخه مخکي د غير منقوله شيانو بيع
۴۵۸		د مکيلي يا موزوني شي له رانيولو څخه وروسته احکام
۴۶۴		په ثمن کي قبل القبض تصرف جائز دی
۴۶۵		په مبيع يا ثمن کي د اضافه کولو بحث
۴۷۳		په نغد ثمن سره تر خرڅولو وروسته د ثمن اداء کولو لپاره مهلت ورکول (حکم او تفصيل)

۴۷۴.....	مديون او مقروض ته د مهلت ورکولو (تأجيل) احکام
۴۷۸.....	بَابُ الرِّبَا
۴۷۸.....	د ربوا الغوي او اصطلاحی معنی
۴۷۸.....	ربوا په کومو شيانو کې حرامه ده؟ د ربوا علت
۴۸۱.....	د ربوا په علت کې د شوافعو او احنافو اختلاف
۴۸۴.....	داحنافو دليل
۴۸۹.....	د ربوا د مذکوره تحقيق نتيجه
۴۹۰.....	په اموال ربويه کې د مقدار تعيين
۴۹۳.....	که دروبوا دواړه علتونه يا يو علت موجود نه وي نو ذبيح حکم او تفصيل
۴۹۸.....	کوم شيان چې په نص (حديث) کې مکيلي يا موزوني وارد سوي وي، په اوسني وخت کې د هغوی حکم
۵۰۲.....	د رطلي شيانو حکم
۵۰۴.....	په ”بيع صرف“ کې پر دواړو عوضونو قبضه ضروري ده
۵۰۵.....	له اثمانو څخه بغير په نورو شيانو کې فقط تعيين معتبر دی، قبضه ضروري نه ده
۵۰۹.....	په عددي شيانو کې د تفاضل د جواز بيان
۵۰۹.....	يوه پيسه (فلس) د دوو پيسو په عوض کې خرڅول (حکم او اختلاف)
۵۱۴.....	د غنم بيع د اوږو يا نينو په عوض کې (حکم او اختلاف)
۵۱۶.....	د اوږو بيع د اوږو په عوض کې (حکم او اختلاف)
۵۲۰.....	د غوښو بيع د څاروي (حيوان) په عوض کې
۵۲۳.....	دلنده تازه خرما بيع د وچي خرما په عوض کې
۵۲۵.....	دانگورو بيع د کشمشو په عوض کې
۵۳۰.....	بسر د تمر په عوض کې تفاضلاً خرڅول (حکم)
۵۳۲.....	د زيتون او کونجتيو بيع د زيتون او کونجتيو د تېلو په عوض کې (تفصيلي حکم)
۵۳۵.....	د مختلف الاجناس شيانو بيع په کمي وزياتوب سره (حکم او تفصيل)
۵۳۷.....	د پورتنۍ مسئلې بل صورت
۵۳۸.....	د ډوډۍ (روتۍ) بيع د غنم اوږو په عوض کې (حکم او اختلاف)
۵۴۱.....	د مالک او غلام په مينځ کې د ربوا (سود) نه ثابتېدلو مسئله
۵۴۳.....	په دار الحرب کې د سود مسئله

۵۴۵ بَابُ الْحُقُوقِ

۵۴۵ د بَيْت، مَنْزِل او دَار په مینځ کې فرق

۵۴۶ د کور په بیع کې د بالا خانې د شاملېدلو بیان

۵۵۱ یوازې د یوې کمرې (خونې) د رانیونکي لپاره د لاري حق

۵۵۳ بَابُ الْأَسْتِحْقَاقِ

۵۵۳ د مُسْتَحَقِّهِ مینځې د اولاد ملکیت

۵۵۶ داسې شوک رانیول یا په رهن کې ورکول کوم چې دخپل غلامتوب اقرار کوي لېکن هغه په حقیقت کې آزادوي

۵۶۲ د پورتنۍ مسئلې نور وضاحت

۵۶۶ په کور کې د مجهول حق د دعوی کونکي سرې سره پر مال تر صلح کولو وروسته په هغه کور کې د بل چا حق ثابتېدل

۵۶۸ فَصْلٌ فِي بَيْعِ الْفُضُولِ

۵۶۸ د "بیع فضولي" حکم او د امام شافعي رَحْمَهُ اللهُ رايه

۵۷۱ په بیع فضولي کې تر کوم وخته پورې مالک ته د اجازت اختیار سته؟ (تفصیلي بحث)

۵۷۵ د مغضوب غلام د آزادۍ بحث

۵۸۱ د مشتري من الغاصب په قبضه کې د مبيع د عیداره کېدلو حکم

۵۸۴ د مشتري من الغاصب د بیع یو صورت

۵۸۶ که مشتري پر بائع د فضولي کېدلو د اقرار دعوی وکړي او بینه پېش کړي (تفصیلي حکم)

۵۸۹ د فضولي خرڅ کړل سوې ځمکه په بناء کې داخلول

۵۹۰ بَابُ السَّلَمِ

۵۹۰ د "سَلَم" لغوي او اصطلاحی معنی

۵۹۱ د "بیع سَلَم" حکم

۵۹۱ د "سَلَم" د ثبوت دلائل

۵۹۳ د "سَلَم" په بیان

۵۹۶ په مذروعاتو کې د بیع سَلَم حکم

۶۰۱ په حیوان (خاروي) کې د بیع سَلَم حکم

۶۰۴ د حیوان په سر او پنبو کې د بیع سَلَم حکم

۶۰۵ د مسلم فیه د موجود والي شرط (حکم او اختلاف)

- دورسپارلو په وخت کي دمسلم فيہ دناموجودوالی حکم ۶۰۸
- دمالگین ماهي دبیع سلم حکم ۶۰۹
- دتازه ماهي دبیع سلم حکم ۶۱۰
- دغوبنو دبیع سلم حکم ۶۱۲
- له میعاد څخه بغیر بیع سلم جائز نه ده (او دامام شافعي رَجَّه الله رایه) ۶۱۶
- دبیع سلم لپاره معلوم میعاد ضروري دی ۶۱۸
- دمعین سري په پیمانہ او گزه سره دبیع سلم کولو حکم ۶۱۹
- دمعین ځای او علاقې په غله او مېوه کي دبیع سلم حکم ۶۲۱
- دبیع سلم شرطونه ۶۲۳
- دبیع سلم مابقي مختلف فيہ شرطونه ۶۲۵
- دورسپارلو د ځای (مقام التسليم) دمتعینوالي شرط ۶۳۰
- دورسپارلو په ځای (مقام التسليم) کي داخلاف راتللو صورت ۶۳۳
- دپورتنۍ مسئلې بل صورت ۶۳۶
- په بیع سلم کي پر رأس المال قبضه کول ضروري دي ۶۳۹
- دبیع سلم د ټولو شرطونو خلاصه ۶۴۳
- که درأس المال څه حصه په قرض (دين) وي (حکم او تفصیل) ۶۴۴
- له قبضي څخه مخکي په رأس المال یا مسلم فيہ کي د تصرف کولو حکم ۶۴۷
- په بیع سلم کي دا قاله کولو حکم ۶۴۹
- دبیع سلم یو صورت ۶۵۱
- درب السلم له طرفه دگیل کولو امر د قبضي په حکم کي نه دی ۶۵۵
- هغه تصرفات کوم چي د قبضي په حکم کي دي (تفصیلي بیان) ۶۵۷
- دبیع سلم دا قالي یو صورت ۶۶۴
- دبیع سلم دا قالي بل صورت ۶۶۶
- د مسلم فيہ په کیفیت کي داخلاف کولو پر مهال د چا قول معتبر دی؟ ۶۶۷

۶۶۹	د سَلَم په ميعاد کي دا اختلاف کولو په صورت کي د چا قول معتبر دی؟
۶۷۴	په کپړو کي د بيع سَلَم حکم
۶۷۶	د بيع سَلَم قاعده کليه
۶۷۸	د استصناع حکم
۶۸۰	په استصناع کي د خيار بيان
۶۸۳	استصناع او اجل (ميعاد)
۶۸۶	<u>مَسَائِلُ مَنُشُورَةٌ</u>
۶۸۶	د سپي، پرانگ او درندگانو بيع
۶۹۰	د شراب او خنزير بيع
۶۹۱	د بيع په احکامو کي د ذميانو حکم
۶۹۳	د يو چاله طرفه د خه ثمن د ضامن کېدلو حکم
۶۹۶	د رانيول سوي مينځي له قبضه کولو څخه مخکي د هغې نکاح کول (حکم او تفصيل)
۶۹۸	له قبضه کولو څخه مخکي د غائبېدونکي مشتري حکم
۷۰۱	په پورتنۍ مسئله کي د دوو مشتريانو حکم
۷۰۴	په دوو ثمنو (نقودو) سره د يو شي د رانيولو حکم او تفصيل
۷۰۵	د قرض په اداينه (اداء کولو) کي د وصف د لحاظ کولو حکم
۷۰۹	د بل چا په ځمکه کي د نيول سوي ښکار حکم



کتاب البیوع

(دا کتاب د خرڅولو او رانیولو (د احکامو په بیان کې) دی

تشریح: مخکې تر دې صاحب هدایې رَحْمَةُ اللهِ "کتاب الوقف" بیان کړی. اوس "کتاب

البیوع" بیانوي، په کتاب الوقف او کتاب البیوع کې مناسبت دا دی چې په دواړو کې د مالک ملکیت زائلېږي، فرق یې دا دی چې په وقف کې د قاضي او حاکم په حکم او فیصله سره د واقف ملکیت زائلېږي (لېکن د موقوف علیه لپاره ملکیت نه ثابتېږي)، او په بیع کې د قاضي له حکم او فیصلې څخه بغير د بائع ملکیت (له مبيع څخه) زائلېږي او د مشتري لپاره ملکیت ثابتېږي (يعني مبيع د مشتري په ملکیت کې داخلېږي). دغه فرق ته په کتلو سره وقف د مفرد په درجه کې سو او بیع د مرکب په درجه کې سوه. او دومره خو تاسې ته هم معلومه ده چې مفرد پر مرکب مخکې وي، نو ځکه دلته صاحب هدایې رَحْمَةُ اللهِ مخکې مفرد (وقف) بیان کړی دی. اوس تر هغه وروسته مرکب (بیع) بیانوي. او بل دا چې موږ د کتاب النکاح په شروع کې ذکر کړه چې مصنف رَحْمَةُ اللهِ اول خالص عبادات یعنی "لمونځ، روزه، زکاة او داسې نور" ذکر کړي دي. تر هغه وروسته یې نکاح او طلاق ذکر کړي دي کوم چې د عباداتو او معاملاتو په مینځ کې دي. اوس تر هغه وروسته خالص معاملات یعنی "بیوع" ذکر کوي.

البیوع: دلته تاسې د یوه خبره هم په یاد لرئ! چې بیوع جمع د بیع ده. بیع د ضرب د باب مصدر دی. او د مصدر والي په وجه بیع د جمع په صیغه سره ذکر کول پکار نه دي (ځکه مصدر اسم جنس دی. پر قلیل او کثیر دواړو یې اطلاق کېږي)، لېکن څرنګه چې د بیع ډېر انواع او اقسام دي (چې په را روانو صفحو کې به هغوی ټوله ذکر سي). نو په دې مناسبت سره مصنف رَحْمَةُ اللهِ بیوع د جمع په صیغه سره ذکر کړی دی. په "نهایه" کې ذکر سوي دي چې د بیع تقریباً شل (۲۰) بلکې له دې څخه زیات انواع او اقسام دي (والکُلْ مذكور فی النهایة). او له هغوی څخه مشهوره اقسام به موږ انشاء الله څه وروسته ذکر کړو.

د بیع لغوي معنی: د بیع لفظ له اضدادو څخه دی، یعنی له هغه الفاظو څخه دی کوم چې دوي متضاد معناوي لري (یعني یوه معنی یې د بلي معنی سره ضد وي)، د بیع یوه معنی ده: خرڅول (یعني د مال

په عوض کې یو شی له خپل ملکیت څخه ایستل، او بله معنی یې ده: رانیول (یعنې د مال په عوض کې یو شی په خپل ملکیت کې راوستل)، لکه څرنګه چې دیو عربي شاعر په دې شعر کې د بیع لفظ د رانیولو په معنی سره دی:

وَيَأْتِيكَ بِالْأُخْبَارِ مَنْ لَمْ تَبِعْ لَهُ
بَتَاءً وَلَمْ تَضَرْبْ لَهُ وَقْتَ مَوْعِدٍ

(تاج العروس)

په دغه شعر کې ”مَنْ لَمْ تَبِعْ“ د ”مَنْ لَمْ تَشْتَرِ“ په معنی سره دی، خلاصه دا چې ”خرشول“ او ”رانیول“ دواړه د بیع لغوي معنی ده.

د بیع اصطلاحی تعریف: ”مُبَادَلَةُ الْمَالِ بِالْمَالِ عَلَى وَجْهِ التَّرَاضِي“ (مال په مال سره بدلول، یو د بل په رضا سره)، یعنې د شریعت په اصطلاح کې بیع دې ته وایي چې دوه کسان په خپل خوښۍ او رضایو د بل سره د مال تبادلې او سودا وکړي.

د بیع د مشروعیت سبب: په دنیوي ضروریاتو کې د معاملې او کاروبار په حواله سره جائزه او روا طریقه اختیارول.

د بیع وګن: ایجاب او قبول. له عاقدینو څخه چې کوم د بېعت او اِشْتَرَايْتُ قول صادرېږي په هغه کې اول قول ته ”ایجاب“ وایي او دویم قول ته ”قبول“ وایي (په بله وینا دا چې په عاقدینو کې کوم یو اول د خرشولو او رانیولو خبره وکړي د هغه خبرې ته ”ایجاب“ وایي او دویم عاقد خبرې ته ”قبول“ وایي).

یادونه: د عَاقِد معنی ده: عقد کونکی، معامله کونکی، له عَاقِدینو څخه مراد بائع او مشتري دي، ځکه چې دوی یو د بل سره د بیع عقد (معامله) کوي.

د بیع حکم: دادی چې بائع پر ثمن قبضه وکړي او مشتري پر مبیع.

د بیع شرائط: ۵ دي چې عاقد به عاقل او ممیز وي او مبیع به متقوم (قیمت لرونکی) مال وي او عاقد به د هغه پر ورسپارلو قادر وي، وسیچې ذکرها متفرقا.

د بیع فایده: د عاقدینو لپاره د دوی په خپل مقبوضه شي کې د تصرف جواز او رواینت. (یعنې تر بیع وروسته د هر عاقد لپاره په خپل قبضه کړي سوي شي ائمن او مبیع ا کې تصرف کول جائز ګرځي).

د بيع ارزښت: د بيوع يعنې د “خرڅولو او راښوولو” د احکامو د پېژندلو او زده کولو د اهميت ارزښت په هکله د احنافو د ستر امام “امام محمد رَحْمَةُ اللهِ” هغه بامعنی قول کافي دی کوم چي علامه زرنوجي رَحْمَةُ اللهِ د خپل کتاب “تعليم المتعلم” په شروع کي ذکر کړی دی چي يو چاله امام محمد رَحْمَةُ اللهِ څخه پوښتنه وکړه چي: “څه وجه ده ستا (په خير ستر مصنف) د زهد او تصوف پر موضوع هېڅ کتاب نه دي ليکلی؟” نو هغوی په جواب کي وفرمايل چي: “ما (په فقه کي) کتاب البيوع لېکلی دی”.

يعنې د زيات زهد، تقوی او بزرګۍ حقيقي معنی دا ده چي انسان په خرڅولو راښوولو، تجارت او کاروبار کي د شريعت احکام او د فقه مسائل په تحقيق سره زده کړي او په هغوی ټينګ عمل وکړي او په هغوی کي له هر ډول حرامو کارونو، شبهاتو او مکروهاتو څخه په پوره توګه ځان وساتي. همدارنګه کله چي له امام مالک رَحْمَةُ اللهِ څخه پوښتنه وسوه چي: “په دنيا کي د زهد معنی څه ده؟” نو هغوی په جواب کي وفرمايل: “حلال مال ګټل او اميدونه کمول (قصر الأمل)”. (تنظيم الدرايه ج: ۱، ص: ۳۹)

د بيع اقسام:

بيع ذات په اعتبار سره پر څلور قسمه ده:

- ① بيع نافذ، ② بيع موقوف، ③ بيع فاسد، ④ بيع باطل

بيع د مبيع په اعتبار سره پر څلور قسمه ده:

- ① بيع مقايضه، دا بيع العین بالعین (بيع المال بالمال)، ته وايي. يعنې چي ثمن او مبيع له دواړو طرفونو څخه عین شی او عین مال وي. لکه غنم د اوربشو په عوض کي خرڅول، ② بيع صرف، دا بيع الثمن بالثمن ته وايي. لکه د اهرام د دينارو په عوض کي خرڅول، ③ بيع سلم، دا بيع الدين بالعین ته وايي. يعنې مال او قيمت اوس اخيستل او مبيع وروسته ورکول، ④ بيع مطلق، دا بيع العین بالثمن ته وايي. لکه غنم د درهمو په عوض کي خرڅول. همدا د بيع مشهور قسم دی، نو ځکه دې ته مطلق بيع ويل کيږي. (نهایه غنايه)

﴿بیع د ثمن په اعتبار سره پر خلوړ قسمه ده﴾

- ① بیع مرابحه: یو شی له خپل قیمت (نرخ) څخه په زیات قیمت خرڅول، ② بیع تولیه: یو شی په خپل قیمت خرڅول (یعنې په څومره پیسو چې یې رانیولی وي، په هغومره پیسو خرڅول)، ③ بیع وضیعه: له خپل قیمت څخه په کم قیمت خرڅول، ④ بیع مساومه: بائع او مشتری چې پر کوم قیمت متفق سي په هغه قیمت خرڅول.

د بیع د ایجاب صیغې او الفاظ

قَالَ: الْبَيْعُ يُنْقَضُ بِالْإِجَابِ وَالْقَبُولِ [امام قنوري رَحْمَةُ اللَّهِ] فرمائي: چې بیع منعقد کیږي په ایجاب و قبول سره إِذَا كَانَا بِلَفْظِ الْبَايَضِ [په دې شرط] كله چې ایجاب و قبول دواړه د ماضي په لفظ سره وي مِثْلَ أَنْ يَقُولَ أَحَدُهُمَا: بَعْتُ وَالْآخَرُ: اشْتَرَيْتُ مثلاً له عاقدینو څخه یو عاقد ووايي: بَعْتُ (ما خرڅ کړی) او بل ووايي: اشْتَرَيْتُ (ما رانیوی) لِأَنَّ الْبَيْعَ إِنِّشَاءً تَصَرُّفٌ ځکه چې بیع د تصرف انشاء کول دي [یعنې بیع د تصرف ثابتولو او په وجود کې د هغه راوستلو ته وایي] وَالْإِنْشَاءُ يُعْرِفُ بِالشَّرْعِ او انشاء په شریعت سره پېژندل کیږي وَالْمَوْضُوعُ لِلْإِجْبَارِ قَدْ اسْتُعْمِلَ فِيهِ او د خبر ورکولو لپاره وضع کړل سوي صیغې [لکه د ماضي صیغې] شرعاً په انشاء کې استعمال سوي دي فَيُنْقَضُ بِهِ نُو ځکه د ماضي په صیغه سره به بیع منعقد کیږي وَلَا يُنْقَضُ بِلَفْظَيْنِ أَحَدُهُمَا لَفْظُ الْمُسْتَقْبَلِ او په دوو داسې صیغو سره به بیع نه منعقد کیږي چې له هغوی څخه یوه د مستقبل [امر] صیغه وي بِخِلَافِ النِّكَاحِ په خلاف د نکاح وَقَدْ مَرَّ الْفَرْقُ هُنَا او هلته [په کتاب النکاح کې] افرق تېر سو وَقَوْلُهُ: رَضِيتُ بِكَذَا أَوْ أُعْطَيْتُكَ بِكَذَا أَوْ خُذْهُ بِكَذَا اِنِ مَعْنَى قَوْلِهِ: بَعْتُ وَاشْتَرَيْتُ او د سړي دا قول: رَضِيتُ بِكَذَا (زه په دومره پیسو راضي یم) یا أُعْطَيْتُكَ بِكَذَا (ما تاته په دومره پیسو درکړی) یا خُذْهُ بِكَذَا (په دومره پیسو یې واخه!) د هغه ددې قول په معنی سره دی: بَعْتُ او اشْتَرَيْتُ لِأَنَّهُ يُؤَدَّى مَعْنَاهُ ځکه چې دغه الفاظ د بَعْتُ او اشْتَرَيْتُ معنی اداء کوي وَالْبُعْثُ هُوَ الْبُعْثُ فِي هَذِهِ الْعُقُودِ او په دغه عقود کې معنی معتبره ده [یعنې په معاملاتو کې اعتبار معنی لره دی] وَلِهَذَا يُنْقَضُ بِالشَّعَائِنِ فِي الْفَيْسِ وَالْحَسِينِ او له همدې

وجهي په نفیس [گران قیمت] او خسیس [کم قیمت] شي کي په تعاطي سره بيع منعقد کيږي هُو
الصَّحِيحُ همدا صحيح روايت دی لِيَتَحَقَّقَ الْمُرَاضَاةُ ځکه چي [له دواړو طرفونو څخه] رضامندي
موجوده ده.

اللغات: ﴿يُنْعَقِدُ﴾ د انفعال د باب مضارع ده، د دغه باب ډيري معناوي دي، ځيني دادي: تړل کېدل، مضبوطېدل (ټينګېدل)، قائمېدل، مطلب يې دادی چي بيع په ايجاب او قبول سره پوره کيږي او ثابتيږي، ﴿اِيْجَابُ﴾ د افعال د باب مصدر دی: مخکي موږ د دې تعريف ذکر کړی دی چي په عاقدينو (بائع او مشتري) کي چي کوم يو اول د څرخولو او رانيولو په هکله کلام (خبري) وکړي د هغه کلام ته ايجاب وايي او د دويم عاقد کلام ته قبول وايي؛ ايجاب د اثبات په معنی سره دی، د عاقدينو په کلام کي اول کلام ته ځکه ايجاب وايي چي هغه د دويم عاقد لپاره د قبول ځيار ثابتوي، ﴿اِنْشَاءُ﴾ د افعال د باب مصدر دی، د دغه باب ډيري معناوي دي، ځيني دادي: پيدا کول، په وجود کي راوستل (موجودول)، ابتداء کول، وضع کول، ﴿اِخْبَارُ﴾ د افعال د باب مصدر دی: خبر ورکول، خبرول، ﴿اِنْشَاءُ تَصْرُفٍ﴾ يو عقد چي تر اوسه سوی نه وي او موجود نه وي، په وجود کي د هغه راوستلو او د هغه ثابتولو ته "انشاء تصرف" وايي، لکه تر بيع مخکي پر مبيع د مشتري ملکيت او تصرف نه وي، نو د بيع په ذريعه د مشتري د ملکيت (تصرف) ثابتولو او په وجود کي د هغه راوستلو ته "انشاء تصرف" (د تصرف انشاء) وايي، يا مثلاً تر بيع مخکي پر ثمن د بائع ملکيت نه وي، نو د بيع په ذريعه پر ثمن د بائع ملکيت ثابتولو ته "انشاء تصرف" وايي (اثمار الهدايه)، ﴿نَفِيسٌ﴾ د دې لفظ دوې معناوي دي: غوره (ښه)، گران بيه او قيمتي شی او د "خَسِيسٌ" هم دوې معناوي دي: کمي مرتبې والا (کمتره)، کم قیمت (ارزانه) شی، دلته د دواړو لفظونو دويمه معنی مراد ده. (احسن الهدايه)، ﴿تَعَاطَى﴾ د تفاعل د باب مصدر دی: د دې لفظ خپله معنی ده: اخيستل (مصباح اللغات)، او د "بيع تعاطي" تعريف به په تشریح کي ذکر سي.

تشریح: صورت د مسئلې: دادی چي بيع په ايجاب و قبول سره منعقد کيږي او قائميږي، يعني که يو سړی ووايي چي ما څرخ کړی (بَعْتُ) او بل ووايي چي ما رانيوی (اِشْتَرَيْتُ) نو په دغه ايجاب او قبول سره بيع منعقد او پوره سوه، لېکن شرط دادی چي د ايجاب او قبول دواړو الفاظ به د ماضي په صيغه سره وي؛ دليل: ځکه چي د فعل ماضي په استعمالولو سره خبره پخيري او يقيني کيږي، ځکه په عربي ژبه کي يا فعل ماضي ده يا فعل مضارع ده، او فعل مضارع د حال او استقبال دواړو لپاره راځي، لهندا که د استقبال معنی مراد کړل سي نو دا به صرف د څرخولو يا رانيولو وعده وي، حقيقي او

یقینې خرڅول او رانیول به نه وي (او اصول دا دی چې په معاملاتو کې خبره پخول او یقینې کول ضروري دي). نو ځکه د خبرې پخولو او د بیع یقینې کولو لپاره به د فعل ماضي صیغه استعمالول کیږي. او په حدیثونو کې هم د دې لپاره د ماضي صیغه استعمال سوې ده، چې له هغوی څخه یو حدیث دا دی: ”عَنْ أَنَسِ بْنِ مَالِكٍ، أَنَّ رَسُولَ اللَّهِ ﷺ بَاعَ خِلْسًا وَقَدْحًا، وَقَالَ: مَنْ يَشْتَرِي هَذَا الْخِلْسَ وَالْقَدْحَ؟ فَقَالَ رَجُلٌ: أَخَذْتُهُمَا بِدِرْهَمٍ“. په دې حدیث کې رانیونکي کس ”أَخَذْتُهُمَا“ ویلي دي او د ماضي صیغه یې استعمال کړې ده. نو ځکه په بیع کې د ماضي صیغه استعمال ضروري دي.

لأن البيع إنشاء تصرف إلخ: په دې جمله سره صاحب هدایې رَجَعَهُ ددې خبرې دلیل بیانوي چې د بیع د منعقد کېدلو لپاره د ماضي صیغه استعمالول ولي ضروري دي؟ حال دا چې بیع ”د تصرف انشاء“ ته وایي او انشاء په مستقبل کې کیږي، نو فرمایي: دا خبره چې ”انشاء“ په کومه صیغه سره منعقد کیږي؟“ دا په شریعت سره پېژندل کیږي (مطلب دا چې په شریعت کې انشاء په کومه صیغه سره منعقد سوې وي په هغه سره انشاء منعقد کیږي)، او په شریعت کې د ماضي په صیغه سره انشاء منعقد سوې ده (لکه مخکې چې حدیث ذکر سو). او بل دلیل صاحب هدایې رَجَعَهُ الله دا بیان کړی دی چې د ماضي صیغه که څه هم د ماضي په زمانه کې د خبر ورکولو لپاره راځي لېکن کله په شرعي توګه د انشاء (مستقبل) لپاره هم استعمالیږي، نو ځکه د ماضي په صیغه سره به بیع منعقد کیږي. (اثمار الهدایه)

ولا ینعقد إلخ: فرمایي کله چې قاعده او اصول دا دی چې ایجاب و قبول به دواړه د ماضي په صیغه سره وي. نو اوس که عاقدین د دغه قاعدې مخالفت وکړي او د ایجاب و قبول په الفاظو کې دیوه لفظ لپاره د مستقبل صیغه يعني د امر صیغه استعمال کړي نو په دې صورت کې بیع نه منعقد کیږي، لېکن نکاح منعقد کیږي: ځکه په بیع کې دا ضروري ده چې د ایجاب و قبول دواړو الفاظ به د ماضي په صیغه سره وي او دلته یو د امر په صیغه سره دی. (صاحب د اثمار الهدایې فرمایي چې دلته له مستقبل څخه د امر صیغه مراد ده. ځکه د کتاب النکاح په شروع کې مصنف رحمه الله د مستقبل په مثال کې فرمایي: ”مِثْلُ أَنْ يَقُولَ: زَوْجَتِي... إلخ“). له دې څخه معلومه سوه چې له مستقبل څخه د امر صیغه مراد ده. نه د مضارع صیغه).

په بیع او نکاح کې د فرق وجه داده چې د بیع حقوق دوکیل و طرف ته راجع کیږي او د نکاح حقوق د مؤکل (وکیل جوړونکي) و طرف ته راجع کیږي. اوس که یو عاقد په بیع کې یو لفظ د مستقبل په صیغه يعني د امر په صیغه سره استعمال کړي مثلاً زید و خالد ته ووايي: ”بِعْ عَبْدِي“

پاڼې“ (زما غلام په زر درهمه خرڅ کړه!) نو گواکي زید دغه خالد د خرڅولو وکیل جوړ کړی (سره؛ دا چي دامر د صیغه په وجه یو عاقد د بل عاقد له طرفه وکیل جوړیږي)، نو اوس چي خالد (وکیل) د هغه په جواب کي د ماضي صیغه استعمال کړي مثلاً ووايي “اِشْتَرَيْتُ” (چي دغه غلام ما خپله رانیوی) نویوازي خالد به د ایجاب و قبول (خرڅولو او رانیولو) دواړو وکیل او ذمه وار وگرځي؛ ځکه چي د مالک له طرفه د ایجاب کولو په صورت کي به هغه مُطالِب یعنی (د حق اِثْمَن) مطالبه کونکي وگرځي بیا چي هغه په خپله غلام رانیسي نو هغه به مُطالِب وگرځي یعنی له هغه څخه به (د اِثْمَن) مطالبه کیږي (خلاصه دا چي په دې صورت کي به د حق طلب کول او د حق اداء کول دواړه فقط د یوه کس [خالد] پر ذمه سي) او دا صحیح نه دي چي یوازي یو کس دي هم مطالب وي او هم دي مطالب وي، ځکه چي د مطالب کېدلو په صورت کي به هغه مالک جوړونکی وي او د مطالب کېدلو په صورت کي به هغه مالک جوړېدونکی وي، په بله وینا دا چي په یوه صورت کي به هغه بائع وي او په بل صورت کي به هغه مشتری وي، او دا صحیح نه دي چي یوازي یو کس (فرد واحد) دي هم بائع وي او هم دي مشتری وي، نو ځکه په دې صورت کي بیع نه صحیح کیږي.

او څرنگه چي د نکاح حقوق د مؤکل (وکیل جوړونکي) و طرف ته راجع کیږي، نو اوس که سړی دامر صیغه استعمال کړي او ښځي ته ووايي “زَوْجْنِي”^(۱) او ښځه دخپل نکاح وکیله جوړه کړي بیا ښځه “زَوْجْتُ” ووايي او خپل ځان د هغه په نکاح کړي نو دا صحیح دي او نکاح منعقده کیږي؛ ځکه چي د نکاح ټوله حقوق د مؤکل و طرف ته راجع کیږي، نو دلته یوازي دغه ښځه مُطالِبَة او مُطالِبَة نه وگرځي (یعني دلته دا خرابي نه پېښیږي چي فرد واحد (ښځه) دي هم مطالب وي او هم دي مطالب وي)، بلکي په دې صورت کي به ښځه دخپلو حقوقو اداء کونکې وي او خاوند به دخپلو حقوقو اداء کونکی وي، یعني په دې صورت کي به ښځه دبضع مالک جوړونکې وي (یعني خاوند به دخپل بضع اېمرمگاه مالک جوړوي) او خاوند به دبضع مالک جوړېدونکی وي، همدارنگه د مهر تمليک به د خاوند له طرفه وي او د مهر قبول او پر هغه قبضه کول به د ښځي له طرفه وي، لهذا کله چي نکاح له پورتنۍ خرابي څخه پاکه ده، نو ځکه به هغه منعقد کیږي او صحیح کیږي، په لنډه توگه تاسي دا په یاد لرئ! چي په بیع کي فقط یو کس (فرد واحد) د ایجاب و قبول دواړو وکیل او متولي نه سي جوړېدای

^(۱) د “زَوْجْنِي” معنی ده: ته خپل ځان زما په نکاح کړه! یعني زما سره نکاح وکړه! نو په دې امر سره ښځه د سړي له لمره د نکاح وکیله جوړیږي او سړی مؤکل جوړیږي.

او په نکاح کې جوړېدای شي (لهذا کله چې په نکاح کې یوازې یو کس د ماضي صیغه استعمال کړي نو گواکې د ایجاب و قبول دواړو لپاره یې د ماضي صیغه استعمال کړه، لېکن په بیع کې داسې نه سي کېدای)، نو ځکه په دې صورت کې بیع نه صحیح کیږي او نکاح صحیح کیږي، صاحب د هدایې په ”وَقَدْ مَرَّ الْفَرْقُ هُنَاكَ“ سره همدغه فرق ته اشاره کړې ده.

وقوله رضیت إلخ: فرمایي چې د بیع ”انعقاد“ فقط د ”بِعْتُ او اِشْتَرَيْتُ“ سره خاص نه دی، بلکې هر هغه لفظ کوم چې د ”بِعْتُ او اِشْتَرَيْتُ“ مطلب او معنی لري په هغه سره بیع منعقد کیږي، نو په ”رَضِيتُ بِكَذَا“ او ”أَعْطَيْتُكَ بِكَذَا“ او داسې نورو الفاظو سره هم بیع منعقد کیږي او ثابتیږي؛ ځکه چې دا الفاظ هم د ”بِعْتُ او اِشْتَرَيْتُ“ په معنی سره دي یعنې په دې الفاظو سره هم د خرڅولو او رانیولو لپاره د ایجاب و قبول معنی اداء کیږي، نو ځکه به په دې الفاظو سره بیع منعقد کیږي.

ولهذا إلخ: د دې حاصل دادی چې کله د بیع د ”انعقاد“ دار و مدار پر معنی دی، نو چیرې چې هم د بیع معنی موجوده سي بیع به منعقد کیږي، نو ځکه د دغه معنی په وجه ”بیع تعاطی“ هم منعقد کیږي، ”بیع تعاطی“ دې ته وایي چې بائع مشتري ته مبيع ورکړي او مشتري هغه ته ثمن ورکړي او په خوله سره ایجاب و قبول نه وکړي او دواړه په بیع راضي سي (مثال یې دادي چې یو سړي ته مخکې معلومه وي چې مثلاً د بسکوت په لس روپۍ دی، اوس هغه د بسکوت راواخلي او دوکاندار ته لس روپۍ وکړي او دوکاندار هم لس روپۍ واخلي، نه داسې ”اِشْتَرَيْتُ“ وایي او نه دوکاندار ”بِعْتُ“ وایي، بلکې په پټه خوله سودا سره وکړي، دې ته ”بیع تعاطی“ وایي، نو څرنگه چې په بیع تعاطی کې هم د بیع معنی او صورت موجود دی، نو ځکه په گران قیمتته او کم قیمتته ټولو شیانو کې بیع تعاطی جائز ده، همدا صحیح روایت دی، په ”هُوَ الصَّحِيحُ“ سره مصنف رَحِمَهُ اللهُ د امام کرخي له قول څخه احتراز کړی دی، هغه فرمایي چې صرف په کم قیمتته (حقیر) شي کې بیع تعاطی جائز ده، لېکن په گران بیه شي کې بیع تعاطی جائز نه ده، نو مصنف رَحِمَهُ اللهُ فرمایي چې صحیح اول روایت دی چې په هر ډول شیانو کې جائز ده.

نن سبا هم تاسې وینئ چې په دوکانونو او پلورنځیو کې پر ځینو شیانو خپل قیمت لیکلی وي، سړي راسي دوکاندار ته پیسې ورکړي او هغه شی واخلي او دوکاندار له څه ویلو څخه بغیر پیسې ځني واخلي، څرنگه چې دواړو ته قیمت معلوم وي او دواړه په دې راضي وي، نو ځکه دا بیع جائز ده.

د "خيار قبول" بيان

قال: وَإِذَا أَذْهَبَ أَحَدُ الْمُتَعَاذِينَ الْبَيْعَ [امام قدوري رحمه الله] فرمايي: او کله چي له دواړو عقد کونکو [عاقدينو] څخه يو د بيع ايجاب وکړي فَالْآخَرُ بِالْخِيَارِ إِنْ شَاءَ قَوْلُ فِي الْمَجْلِسِ وَإِنْ شَاءَ رَدُّهُ نو بل [دويم] عقد کونکي [عاقدا] ته اختيار دی که خوښه يې وي نو [د ايجاب] په مجلس کي دي قبول وکړي او که خوښه يې وي نو هغه دي رد کړي وَهَذَا خِيَارُ الْقَبُولِ او دا "خيار قبول" دی [يعني دغه اختيار ته "خيار قبول" وايي] لِأَنَّهُ لَوْ لَمْ يُغَيِّثْ لَهُ الْخِيَارُ ځکه که د بل عاقد لپاره دغه اختيار ثابت نه سي يَلْزَمُهُ حُكْمُ الْعَقْدِ مِنْ غَيْرِ رِضَا نو د هغه له رضا څخه بغير به پر هغه د عقد [بيع] حکم لازم سي وَإِذَا لَمْ يُغَيِّثْ حُكْمُ الْقَبُولِ الْآخَرِ او کله چي د بل عاقد له قبول څخه بغير ايجاب د حکم فايده نه ورکوي فَلِلْمُوجِبِ أَنْ يَرْجِعَ عَنْهُ نو ايجاب کونکي لره به دا اختيار وي چي له خپل ايجاب څخه رجوع وکړي لِيُخْلَوْهُ عَنْ إِطْلَالِ حَتَّى الْغَيْرِ ځکه چي دا رجوع د بل چا د حق له باطلولو څخه خالي ده [يعني د دغه رجوع په وجه د دويم عاقد حق نه باطليږي] وَإِنَّمَا يَنْتَدِلُ إِلَى آخِرِ الْمَجْلِسِ لِأَنَّ الْمَجْلِسَ جَامِعُ الْمُتَعَاذَاتِ او "خيار قبول" [په دې وجه] د مجلس تر آخره پوري اوږديږي [پاتيري] ځکه چي مجلس د بېلابېلو شيانو جمع کونکی دی فَاعْتَبِرْتُ سَاعَاتُهُ سَاعَةً وَاحِدَةً دَفْعًا لِلْعُسْرِ وَتَحْقِيقًا لِلْيُسْرِ نو ځکه د تنگۍ [سختۍ] د ليري کولو او د آسانۍ د ثابتولو لپاره د مجلس تمام ساعتونه يو ساعت شمارل سوي دي [يعني د يوه مجلس تمام ساعتونه او گريان د يوه ساعت او يوه گڼي په څېر شمارل سوي دي] وَالْكِتَابُ كَالْخِطَابِ او خط ليکل د مخامخ خبري کولو په څېر دي وَكَذَا الْإِزْسَالُ او همدارنگه پېغام استول هم [د مخامخ خبري په څېر دي] حَتَّى أُعْتَبِرَ مَجْلِسُ بُلُوغِ الْكِتَابِ وَأَدَاءِ الرِّسَالَةِ تر دې چي د خط رسېدلو او د پېغام رسولو د مجلس اعتبار به کيږي وَلَيْسَ لَهُ أَنْ يَقْبَلَ فِي بَعْضِ الْبَيْعِ او بائع لره دا اختيار نسته چي د مبيع په بعضي حصه کي بيع قبول کړي وَلَا أَنْ يَقْبَلَ الْمُشْتَرِي بِبَعْضِ الثَّمَنِ او نه مشتري لره دا اختيار سته چي د بعضي قيمت په عوض کي [مبيع] قبول کړي لِعَدَمِ رِضَا الْآخَرِ بِتَفَرُّقِ الصَّفَقَةِ ځکه چي [په دې صورت کي] د معاملې د جلا کېدلو

ابهلېدلو په وجه د عاقد رضا نسته ايمني دويم عاقد په دې راضي نه دی: ځکه چې په دې سره يوه معامله دوه ځايه کيږي | إِلَّا إِذَا بَيَّنَّ ثَمَنَ كُلِّ وَاحِدٍ مَّكَرًا دې د هر يوه اجلا. جلا | قيمت بيان کړي | لِأَنَّهُ صَفَقَاتُ مَعْنَى ځکه چې دا د معنی په اعتبار سره څو معاملې دي | يوه معامله نه ده |.

اللغات: ﴿أَوْجَبَ﴾ ايجاب کول. ﴿مُتَعَاقِدَ﴾ د تفاعل اسم فاعل دی: عقد کونکی. معامله کونکی. عاقد. ﴿لَمْ يُقَدَّ﴾ د افعال له بابه د جحد صيغه ده: فايده کول. فايده ورکول. ﴿خُلُوَ﴾ د نصر مصدر دی: خالي کېدل. ﴿يَمْتَدَّ﴾ د افتعال مضارع ده: اوږدېدل. ﴿سَاعَةً﴾ د دې لفظ دوي معنوي دي: گړی (لمحه). گېټه (ساعت). دلته ځني مراد گړی دی (انمار الهداية). ﴿عُسْرَ﴾ تنگي. ﴿يُسْرَ﴾ آساني. ﴿كِتَابَ﴾ مراد ځني مکتوب دی يعني خط. ﴿خَطَابَ﴾ مخامخ خبره کول. مخاطب کول. ﴿اِرْسَالَ﴾ د افعال مصدر دی: استول. د يو چا په ذريعه پيغام استول. ﴿رِسَالَةً﴾ پيغام. ﴿ادَاءَ الرِّسَالَةِ﴾ پيغام اداء کول يعني پيغام رسول. ﴿صَفَقَةً﴾ يوه معامله. يوه بيع. د دې لفظ خپله معنی ده: لاسونه سره وهل. چکچکه کول. د خرڅلاو او سودا په وخت يو د بل پر لاس باندې لاس وهل. دلته ځني مراد معامله او بيع ده. يوې معاملې ته صفة وايي او دوو معاملو ته صفتين وايي.

تشریح: صورت د مسئلې: دا دی چې کله په عاقدينو کې يو عاقد د بيع ايجاب وکړي نو اوس بل عاقد ته د ايجاب په مجلس کې د بيع قبولولو او نه قبولولو دواړو اختيار دی. مثلاً که د بائع له طرفه ايجاب وسي. نو مشتري ته په مجلس کې دننه د قبول او رد دواړو اختيار سته. او د فقهاؤ په نېز دغه اختيار ته "خيار قبول" وايي: د "خيار قبول" د ثبوت وجه دا ده چې که د يوه عاقد تر ايجاب وروسته بل (دويم) عاقد ته "خيار قبول" نه ورکول سي. نو د هغه د رضا او خوښۍ په خلاف به په جبر او زور سره پر هغه دغه عقد قبولول لازم سي. او موږ مخکې وويل چې د بيع د انعقاد او صحيح کېدلو لپاره د دواړو عاقدينو رضا ضروري ده. نو په دې وجه د يوه عاقد تر ايجاب وروسته دويم عاقد ته "خيار قبول" ورکول سوی دی چې په بشپړه توگه (على وجه الكمال) د بيع معنی حاصله سي.

واذا لم يلخ: فرمايي کله چې د دويم عاقد له قبول څخه بغير د اول عاقد ايجاب هيڅ حکم نه فايده کوي (يعني د دويم عاقد له قبول څخه بغير پر هغه عقد نه لازميږي) نو څرنگه چې په دې صورت کې دويم عاقد ته در دولو (نه قبولولو) اختيار سته. همداسې به اول عاقد يعني موجب (ايجاب کونکي) ته هم له خپل ايجاب څخه د رجوع کولو اختيار وي: ځکه چې يوازي ايجاب څه اهميت نه

سړې یعنې فقط دیوه عاقد په ایجاب کولو سره د بل (دویم) عاقد هیڅ حق د عقد سره نه متعلق کېږي، او کله چې عقد د دویم عاقد د حق سره متعلق نه دی، نو اوس د هغه په باطلولو (ابطال) کې هیڅ حرج نسته، نو په دې وجه موجب لږه دا اختیار سته چې له خپل ایجاب څخه رجوع وکړي. په دې شرط چې دویم عاقد هغه قبول کړی نه وي یا هغه انکار کړی وي.

وانما یبتدأ إلى آخر المجلس الخ: په دې سره دیو مقدر اعتراض جواب ورکوي. اعتراض دادی چې د موجب مثلاً د بائع تر ایجاب وروسته د دویم عاقد (مشتري) "خیار قبول" ولي د مجلس سره حاصل دی (یعنې څه وجه ده چې تاسې "خیار قبول" د مجلس سره خاص کړی دی؟)

ددې جواب دادی چې په دې کې د بائع او مشتري دواړو فایده ده: په دې توګه چې مشتري ته به په مجلس کې دښه د فکر او غور کولو او په سوچ سره د سودا کولو موقع حاصله سي. او د بائع لپاره به دې توګه آسانی ده چې پر هغه به دلږ وخت لپاره انتظار کول لازم سي یعنې فقط د مجلس تر آخره پورې به هغه د ثمن او د مشتري د قبول یا رد انتظار وکړي، لېکن که چیرې تر ایجاب وروسته فوراً قبول لازم وګرځول سي نو په دې صورت کې که څه هم د بائع فایده سته چې هغه ته به فوراً د هو! یا نه! جواب حاصل سي مګر په دې کې د مشتري نقصان دی چې بغیر له فکر او سوچ څخه به پر هغه سودا کول لازم سي. یا که چیرې پر ما وړاء د مجلس "خیار قبول" موقوف کړی سي، نو ښکاره خبره ده چې په دې صورت کې د مشتري فایده ده چې هغه به په آرام او اطمینان سره په سودا کې سوچ او فکر وکړي، لېکن په دې صورت کې بیا د بائع نقصان دی چې هغه به تر ډېر وخته پورې په انتظار وي او ټوله وخت به یې د مشتري و طرف ته غوږ نیولی وي چې مشتري صاحب به کله ما ته خبر راکړي، لنډه دا چې د دغه دواړو صورتونو په اختیارولو کې د بائع یا مشتري نقصان دی، نو ځکه یو داسې جامع صورت اختیار کړی سو چې په هغه کې د دواړو فایده هم سته او په هغه کې یوه ته د شکایت او ګیله کولو موقع هم نسته. او بل دا چې مجلس متفرق (بېلابېل) شیان سره جمع کوي، یعنې دیوه مجلس ټوله ساعتونه دیوه ساعت په څېر شمارل سوي دي، مثلاً که د سجدې آیت په یوه مجلس کې یو وار وویل سي نو یوه سجده واجبیږي همدارنګه که په یوه مجلس کې لس واره د سجدې آیت وویل سي نو هم یوه سجده واجبیږي. ځکه چې د مجلس ټوله ساعتونه یو ساعت شمارل سوي دي (همدې ته "المجلس جامع للمتفرقات" ویل سوي دي). نو همداسې به دلته هم د مجلس ټوله ساعتونه دیوه ساعت په څېر شمارل کیږي یعنې برابره ده د مشتري د مجلس په شروع کې قبول وکړي او که په آخر کې یې وکړي دا به په یوه ساعت کې شمارل کیږي او په حکم کې به سره برابر وي، لهدا

که بالکل د مجلس په آخر کې مشتري قبول وکړي نو دا به ویل کیږي چې اوس دستي ایجاب وسو او همدا اوس دستي هغه قبول وکړي.

والکتاب کالخطاب: د دې حاصل دا دی چې شریعت د غائب عاقد خط او تحریر ته د حاضر عاقد د تکلم او خبرې درجه ورکړې ده، لهذا څرنگه چې د حاضر عاقد په خبرې سره عقد منعقد کیږي، همداسې د غائب عاقد په خط او تحریر سره هم عقد منعقد کیږي، همدارنگه په اوسنۍ زمانه کې د تیلیفون، موبائل او ایمېل په پیغام سره هم عقد منعقد کیږي، او څرنگه چې د حاضر بائع تر ایجاب وروسته مشتري ته په مجلس کې دننه "خيار قبول" حاصلیږي، همداسې که غائب بائع د خط یا قاصد په فریعه ایجاب وکړي او مشتري ته پیغام ورسیري، نو هم مشتري ته په مجلس کې دننه د قبول او رد اختیار حاصلیږي که چیرې هغه په مجلس کې دننه قبول وکړي نو بیع پوره کیږي، کنې دبائع ایجاب باطلیږي او بیع رد کیږي.

ولیس له أن یقبل إلخ: د دې حاصل دا دی چې کله مشتري مثلاً په دوو شیانو یا ډیرو شیانو کې ایجاب وکړي، یعنې بائع ته ووايي چې زه مثلاً دغه دواړه پسونو ستا څخه په زر درهمه (۱۰۰۰) رانیسم، نو بائع ته دا اختیار نسته چې هغه فقط په یوه پسه کې بیع قبول کړي، همدارنگه که بائع په دوو شیانو کې ایجاب وکړي، مثلاً ووايي زه دغه دواړه پسونو په زر درهمه خرڅوم، نو اوس مشتري ته دا اختیار نسته چې فقط یو پسه په پنځه سوه (۵۰۰) درهمه رانیسي (دا په هغه وخت کې کله چې بائع په دې راضي نه وي)؛ ځکه چې د دواړو پسونو بیع یوه ده، او په دې کې دیوه پسه په اخیستلو سره صفقه او معامله سره جلا کیږي او دوی صفقه گرځي، او یوه صفقه دوی صفقه گرځول جائز نه دي. (او که مشتري ووايي چې زه فقط یو پسه په پنځه سوه درهمه رانیسم او بائع په دې راضي سي، نو اوس ګواکې د مشتري له طرفه ایجاب وسو او دبائع له طرفه قبول وسو، نو ځکه په دې صورت کې دیوه پسه بیع صحیح کیږي).

ها! که چیرې بائع د دواړو پسونو قیمت جلا، جلا بیان کړي، مثلاً ووايي چې دیوه پسه قیمت پنځه سوه درهمه دي او د بل پسه قیمت هم پنځه سوه درهمه دي، نو په دې صورت کې مشتري یو پسه په پنځه سوه درهمه رانیولای سي.

ولا أن یقبل المشتري ببعض إلخ: د دې مثال دا دی چې که بائع ووايي: زه دغه دواړه پسونو په پوره زر درهمه خرڅوم، او مشتري ووايي چې ما دواړه په اته سوه (۸۰۰) درهمه رانیول، نو داسې نه سي کولای؛ ځکه چې دا هم تفریق صفقه سوه (ځکه بائع د زرو درهمو ایجاب کړی دی او مشتري د اتو سوه قبول

کړی دی، نو دې ته هم تفریق صفة وایي) او بائع په دې راضي نه دی، نو ځکه بیع به نه منعقد کیږي او مشتري لږه به داسي اختیار نه ثابتیږي (ها! که بائع په دې راضي سي چي په اته سوه درهمه یې رانیسه!، نو په دې صورت کي بیع منعقد کیږي او صحیح کیږي، ځکه چي بائع په اته سوه راضي سو).

﴿د خیار شپږ قسمونه﴾

خیار پر شپږ قسمه دی:

(۱)... **خیار قبول**: دیوه عاقد تر ایجاب کولو وروسته دویم عاقد ته د قبولولو او ردولو (اخیستلو او نه اخیستلو) اختیار حاصلیږي، دې ته "خیار قبول" وایي.

(۲)... **خیار مجلس**: تر ایجاب و قبول وروسته د مجلس تر ختمېدلو پوري چي د قبولولو او ردولو کوم اختیار حاصلیږي، دې ته "خیار مجلس" وایي. (زمونږ په نېز په بیع کي تر ایجاب و قبول وروسته عاقدینو ته خیار مجلس نه حاصلیږي، لېکن د امام شافعي رحمه الله په نېز حاصلیږي، څه وروسته به د دې بحث ذکر سي).

(۳)... **خیار شرط**: تر ایجاب و قبول وروسته چي مشتري یا بائع درې ورځي اختیار واخلي، نو دې ته "خیار شرط" وایي.

(۴)... **خیار رؤیت**: مشتري چي مبيع لیدلې نه وي او په دې صورت کي ایجاب و قبول وکړي، نو تر مبيع لیدلو وروسته هغه ته د اخیستلو او نه اخیستلو اختیار حاصلیږي، دې ته "خیار رؤیت" وایي.

(۵)... **خیار عیب**: تر ایجاب و قبول وروسته چي په مبيع کي یو غټ عیب ولیدل سي، نو د هغه په وجه مشتري ته د مبيع واپس کولو اختیار حاصلیږي، دې ته "خیار عیب" وایي.

(۶)... **خیار أخذ**: د مبيع اخیستلو اختیار، که په مبيع کي دوکه او فرېب سوی وي، نو د هغه په وجه مشتري ته د مبيع اخیستلو او نه اخیستلو اختیار حاصلیږي، دې ته "خیار أخذ" وایي.

په کوم شي سره ايجاب باطليري؟

وَأُكْمُهُمَا قَامَ عَنِ الْمَجْلِسِ قَبْلَ الْقَبُولِ او په عاقدينو کي چي کوم يو هم تر قبول کولو اعقد قبلولوا مخکي له مجلس څخه ولاړ سي بَطْلَ الْإِجَابِ نو ايجاب باطليري اِنَّ الْقِيَامَ دَلِيلُ الْإِعْرَاضِ وَالرُّجُوعِ ځکه چي ولاړ بدل د اعراض کولو او له خپلي خبري څخه د رجوع کولو دليل دی وَلَهُ ذَلِكَ او په عاقدينو کي هر يوه ته د دې اختيار سته عَلَى مَا ذَكَرْنَا لکه [مخکي] چي موږ دا خبره ذکر کړه.

اللغات: ﴿إِعْرَاض﴾ د افعال مصدر دی: مخ اړول، توجه نه کول (مراد ځني نه قبلول دي).
تشریح: د عبارت مطلب دادی چي څرنگه په صراحتاً رد کولو (ردولو) سره ايجاب باطليري. همدارنگه په دلالتاً رد کولو سره هم ايجاب باطليري، نو که يو عاقد ايجاب وکړي چي مثلاً دغه دوه پسونه په زر درهمه خرڅوم او بيا دا عاقد (بائع) د دويم عاقد (مشتري) تر قبول کولو مخکي له مجلس څخه ولاړ سي او له خپل ځايه ليري سي نو مجلس ختميري او ايجاب باطليري او تر دې وروسته مشتري دغه ايجاب نه سي قبلولای: ځکه چي له مجلس څخه ولاړ بدل د اعراض کولو او له ايجاب څخه د رجوع کولو دليل دی (نودغه عاقد په ولاړ بدلو سره دلالتاً خپل ايجاب رد کړی). همدارنگه که دويم عاقد له مجلس څخه ولاړ سي نو دا له قبول څخه د رجوع کولو (او د ايجاب رد کولو) دليل دی. او مخکي تاسو وويل چي په عاقدينو کي هر يوه ته د اعراض او رجوع کولو اختيار سته يعني موجب ته د رجوع اختيار سته او دويم عاقد ته د رد او قبول اختيار "خير قبول" سته.

يادونه: دلته تاسي دا خبره په ياد لرئ! چي له "قَامَ عَنِ الْمَجْلِس" څخه محض ولاړ بدل مراد نه دي، بلکي تر ولاړ بدلو وروسته تلل، او بل ځای ته منتقل کېدل ځني مراد دي (يعني ايجاب هغه وخت باطليري کله چي عاقد له مجلس څخه ولاړ سي، له خپل ځايه ليري سي او بل ځای ته نقل سي). ځکه که محض ولاړ بدل مراد وای نو صاحب د کتاب به د "قَامَ فِي الْمَجْلِس" جمله استعمال کړې وای، نه "قَامَ عَنِ الْمَجْلِس". لهدا دلودې طرف ته اشاره ده چي مطلق قيام (ولاړ بدل) مراد نه دي، بلکي قيام مع الانتقال مراد دی.

او دا خبره هم په ياد لرئ! چي په هر هغه عمل سره مجلس ختميري او ايجاب باطليري کوم چي پر اعراض دلالت کوي، مثلاً د يوه عاقد تر ايجاب وروسته دويم عاقد په يو بل جلا کار مشغوله سي نو د ايجاب مجلس ختميري او ايجاب باطليري.

تر ایجاب وقبول وروسته د بیع لازم بدلو بیان

وَإِذَا حَصَلَ الْإِجَابُ وَالْقَبُولُ أَوْ كَلَهُ فِي إِجَابٍ وَقَبُولٍ حَاصِلٍ سِي إِعْنِي كَلَهُ فِي دَعَائِدِيْنُو پَه مِيْنِخْ كِي
 اِيْجَابْ وَقَبُولْ پوره سي | لَزِمُ الْبَيْعُ نُوْبِيْعْ لَازِمَه سوه وَلَا خِيَارَ لِوَاحِدٍ مِنْهُمَا إِلَّا مِنْ عَيْبٍ أَوْ عَدَمِ رُؤْيَةٍ أَوْ اتر
 دې وروسته | په دواړو عاقدينو اِباح او مشتري | کي يوه عاقد ته هم خیار نسته، مگر ادميْع اله عيب او
 نه ليدلو څخه | يعني مگر له "خيار عيب" او "خيار رؤيت" څخه | قَالَ الشَّافِعِيُّ: يَثْبُتُ لِكُلِّ وَاحِدٍ مِنْهُمَا
 خِيَارُ الْمَجْلِسِ امام شافعي رَحِمَهُ اللهُ فرمايي: چي | اوس هم | په عاقدينو کي د هر يوه لپاره "خيار
 مجلس" ثابتيږي لَقَوْلِهِ ^① «الْمُتَبَايَعَانِ بِالْخِيَارِ مَا لَمْ يَتَفَرَّقَا» حُكْمَ نَبِيِّ ﷺ فرمايلي دي:
 چي دواړو عاقدينو ته اختيار دی تر څو چي سره جلا سوي نه وي وَلَمَّا: أَنَّ فِي الْفُسْخِ إِبْطَالُ حَقِّ الْآخَرِ
 او زموږ دليل دا دی: چي د عقد په فسخ کولو کي د بل عاقد د حق باطلول سته فَلَا يَجُوزُ نو ځکه دا
 به جائز نه وي وَالْحَدِيثُ مَحْمُولٌ عَلَى خِيَارِ الْقَبُولِ او حديث پر "خيار قبول" حمل کړی سوی دی
 وَفِيهِ إِشَارَةٌ إِلَيْهِ او په حديث کي ودې طرف ته اشاره هم ده فَإِنَّهُمَا مُتَبَايَعَانِ حَالَةَ الْمُبَاشَرَةِ لَا بَعْدَهَا
 ځکه چي عاقدین د مباشرت معامله کولو په حالت کي متبايعان (بيع کونکي) دي، نه تر هغه
 وروسته أَوْ يَخْتَصِلُهُ يا حديث د "خيار قبول" احتمال لري فَيَحُلُّ عَلَيْهِ نو ځکه به پر هغه حمل
 کيږي وَالتَّفَرُّقُ فِيهِ تَفَرُّقُ الْأَقْوَالِ او په حديث کي له تفرق څخه "تفرق اقوال" مراد دی.

اللغات: «مُتَبَايَعَانِ» د تفاعل تشبيه اسم فاعل دی: يو د بل سره بيع کونکی. معامله کونکی. «لَمْ يَتَفَرَّقَا» د تفاعل له بابو د تشبيه غائب جحد صيغه ده: جلا کېدل. سره بېلېدل. په پورتني حديث کي د
 "يَتَفَرَّقَا" دوي ترجمې او معناوي دي: ① يوه ترجمه يې د "تفرق ابدان" ده. يعني چي تر ايْجاب وقبول
 وروسته دواړه عاقدین په جسماني اعتبار سره جلا سي او د دواړو مجلس بدل سي. دا ترجمه يې امام شافعي
 رَحِمَهُ اللهُ اخيستي ده. يعني هغه فرمايي چي تر ايْجاب وقبول کولو وروسته چي هم تر څو دواړه عاقدین په
 جسماني توگه سره جلا سوي نه وي. تر هغه وخته پوري دواړو ته د قبول او رد (اخيستلو او نه اخيستلو)
 - اختيار سته چي هغه ته "خيار مجلس" وايي. ② دويمه ترجمه يې د "تفرق اقوال" ده. يعني چي د يوه

① تخريج: أخرجه ابن ماجه في كتاب النكاحات، باب البيعان بالخيار ما لم يتفرقا، حديث رقم: ۲۱۸۱.

عاقده تر ایجاب وروسته دویم عاقد قبول وکړي، د دې مطلب دادی چې دیوه عاقد تر ایجاب وروسته چې تر څو پوري دویم عاقد قبول نه وکړي تر هغه وخته پوري دوی ته د قبول او رد اختیار سته چې هغه ته "خیار قبول" وایي، او که قبول وکړي نو بیا که څه هم مجلس پاته وي، دوی ته د هغه هیڅ اختیار نسته، د زموږ مسلک دی، ﴿فَسَخ﴾ د فتح مصدر دی، معامله او سودا ماتول، ختمول، ﴿مُبَايَعَةٌ﴾ د مفاعله مصدر دی، په خپله یو کار کول، حَالَةُ الْمُبَايَعَةِ: د معامله کولو حالت، یعنی د ایجاب و قبول کولو دوران.

تشریح: صورت د مسئلې: دادی چې کله د عاقدینو په مینځ کې ایجاب و قبول وسي، نو اوس بیع ثابت او لازمه سوه، یعنی بائع د ثمن مالک سو او مشتري د مبیع مالک سو، تر دې وروسته دیوه عاقد لپاره هم له خیار عیب او خیار رؤیت څخه بغير بل خیار یعنی "خیار مجلس" نه ثابتېږي، همدا د امام مالک رَحْمَةُ اللهِ مَسْلُک دی، د امام شافعي رَحْمَةُ اللهِ مَسْلُک دادی چې تر عقد پوره کېدلو وروسته هم د عاقدینو لپاره بل خیار یعنی "خیار مجلس" ثابتېږي، همدا د امام احمد رَحْمَةُ اللهِ مَسْلُک دی.

د امام شافعي دلیل: د امام شافعي رَحْمَةُ اللهِ د لیل په کتاب کې ذکر سوی حدیث دی یعنی "الْمُبْتَاعَانِ... إلخ"، هغه فرمایي چې په دغه حدیث شریف کې د عاقدینو لپاره د "مُبْتَاعَانِ" صیغه استعمال سوې ده، او عاقدینو ته صرف تر عقد وروسته "مُبْتَاعَانِ" ویل کیږي، نه تر عقد مخکې، همدارنګه دلته په "مَا لَمْ يَتَفَرَّقَا" کې له تفرق څخه "تَفَرُّقُ ابْدَانِ" مراد دی، او د حدیث مطلب دادی چې له "تَفَرُّقِ ابْدَانِ" څخه مخکې تر ایجاب و قبول وروسته هم عاقدینو ته اختیار حاصل دی چې که دوی وغواړي نو عقد دي نافذ کړي کنې فسخ دي یې کړي، او بڼکاره خبره ده چې تر ایجاب و قبول والا وروسته اختیار "خیار قبول" نه وي، بلکې "خیار مجلس وي"، نو ځکه موږ وایو چې تر ایجاب و قبول کولو (عقد پوره کېدلو) وروسته به هم عاقدینو ته "خیار مجلس" حاصلېږي.

زموږ دلیل: صاحب هدایې زموږ د مسلک لپاره صرف عقلي دلیل پېش کړی دی، لېکن نورو شارحینو پر دغه موقع نقلي دلیلونه هم ذکر کړي دي، زموږ نقلي دلیل د قرآن کریم د آیت دی: ﴿يَا أَيُّهَا الَّذِينَ آمَنُوا أَوْفُوا بِالْعُقُودِ... إلخ﴾ [سورة المائدة: ۱]، الله تعالیٰ په دغه آیت کې مسلمانانو ته د عقد د پوره کولو حکم کړی دی او بیع هم یو عقد دی، لهذا د هغه پوره کول هم ضروري دي، همدارنګه په حدیث کې ذکر سوي دي چې "الْمُسْلِمُونَ عِنْدَ شُرُوطِهِمْ" یعنی مسلمانان دخپلو شرطونو مطابق معاملات کوي (یعنې څنګه شرط چې یې لګولی وي هغسي معامله به کوي)، او

عاقدينو هم دلته د بيع نافذولو شرط لگولی دی، يعنې (په ايجاب و قبول کولو سره) هر عاقل له خپل ملکيت څخه د خپل مملوک شي دايستلو او د بل عاقل د مملوک شي د حاصلولو شرط لگولی دی. لهذا دا شرط به لازم وي او د دوی په مينځ کي کېدونکي عقد به منعقد کېږي، او که چيري دلته خيار مجلس ثابت ومنل سي نو په دې صورت کي به د دغه شرط باطلېدل لازم سي، يعنې تر ايجاب و قبول کولو (عقد پوره کېدلو) وروسته به د عقد فسخ کول لازم سي کوم چي په هيڅ توگه صحيح نه دي.

زموږ د عقلي دليل حاصل دادی چي کله په يوه مجلس کي ايجاب و قبول دواړه سره جمع سوه، نو بيع لازم او پوره سوه، لهذا کله چي بيع لازم سوه نو په عاقلينو کي د هر يوه حق د بيع سره متعلق سو، يعنې د ثمن سره د بائع حق متعلق سو او د مبيع سره د مشتري حق متعلق سو. نو اوس چي په عاقلينو کي کوم يو هم دغه بيع فسخ کوي هغه به د بل چا د حق باطلونکی سي (يعنې د خپل ملگري "عاقل" د حق باطلونکي به وگرځي)، او د بل چاله رضا څخه بغير د هغه حق باطلول صحيح نه دي، او د بل چا حق باطلول (ابطال حق الغير) هغه وخت لازمېږي کله چي تر عقد پوره کېدلو وروسته خيار مجلس ثابت ومنل سي، نو په دې وجه موږ خيار مجلس ثابت نه منو، کنې دا خرابي به منع ته راسي.

والحديث محمول إلخ: امام شافعي رَجَّه الله د خيار مجلس پر ثبوت باندي په دې حديث "الْمُتَبَايَعَانِ... إلخ" سره دليل نيولی وو، صاحب د هدايي رَجَّه الله له دې حايه د دغه حديث دوه جوابونه ورکوي: (۱)... د اول جواب حاصل دادی چي ستاسو (د امام شافعي) دا خبره موږ نه تسليموو چي عاقلينو ته تر عقد وروسته "متبايعان" ويل کېږي، بلکي د تبایع (بيع کولو) حقيقي اطلاق خاص د معامله کولو په وخت کي پر عاقلينو کېږي (يعنې خاص د ايجاب و قبول کولو په وخت کي دوی ته متبايعان [بيع کونکي] ويل کېږي)، او ستاسو په دغه حديث کي ودې طرف ته اشاره هم سته چي خاص د مباشرت (معامله کولو) په حالت کي عاقلينو ته متبايعان ويل کېږي، کنې تر عقد وروسته خو مشتري خپله مبيع واخيستله او بائع خپل ثمن واخيستی او دواړه يو له بل څخه جلا سول، اوس خو دوی ته عاقدان ويل هم صحيح نه دي، متبايعان خو هلته پرېږده!، لهذا کله چي د متبايعان اطلاق د مباشرت پر حالت کېږي، نو په دغه حالت او دوران کي به خيار ثابت منل کېږي، او د مباشرت حالت د يوه عاقل تر ايجاب وروسته او د دويم عاقل تر قبول مخکي وي، او دا تاسي ته هم معلومه ده چي د مباشرت په حالت کي ثابتېدونکي خيار "خيار قبول" وي، نه خيار مجلس، لهذا کله چي په مذکوره حديث کي له خيار څخه "خيار قبول" مراد دی، نو په هغه سره به د خيار مجلس پر ثبوت دليل نيول څنگه صحيح وي.

(۲)... دویم جواب دادی چي فرض کړه! په حدیث کي له خیار څخه په یقیني توگه "خیار قبول" مراد نه دی. خو دا خبره دلته ضرور سته چي څرنگه ستاسو په نېز او ستاسو په فکر له دې څخه خیار مجلس مراد دی. همدغه ډول زموږ په نېز دلته د خیار قبول احتمال هم سته، او پر خیار قبول دهغه حمل کول زیات غوره دي؛ ځکه چي په دې صورت کي دهیچا د حق باطلول (ابطال) نه راځي.

والتفرق فيه إلخ: امام شافعي رَحِمَهُ اللهُ په "مَا لَمْ يَتَفَرَّقَا" سره تفرق بالا بلدان مراد کړی وو. دهغه په جواب کي فرمایي چي دلته له تفرق څخه "تفرق ابدان" نه، بلکي "تفرق اقوال" مراد دی. یعني له "تفرق اقوال" څخه مخکي عاقلینو ته خیار حاصل دی، او له "تفرق اقوال" څخه مخکي حاصلېدونکي خیار "خیار قبول" وي. نه خیار مجلس.

(۳)... صاحب د مبسوط د امام شافعي رَحِمَهُ اللهُ د دغه حدیث یو بل جواب هم ورکړی دی. هغه فرمایي چي د دغه حدیث راوي حضرت ابن عمر رَضِيَ اللهُ عَنْهُمَا دی، او دهغه خپل مسلک او عمل دادی چي تر عقد پوره کېدلو وروسته خیار مجلس نه ثابتېږي، او اصول دادی چي که د حدیث درايي عمل دهغه د بیان سوي حدیث خلاف وي نو دا د حدیث د ضعیفوالي څرگند دلیل دی، او په داسي صورت کي ترجیح درايي عمل لره وي، نه دهغه روایت لره. نو ځکه دلته به هم د ابن عمر رَضِيَ اللهُ عَنْهُمَا عمل لره ترجیح وي، او دهغه عمل دادی چي خیار مجلس نه ثابتېږي، لهندا زموږ لپاره دا هم حجت دی.

د عوض وصف او مقدار بیانول (تفصیلي بحث)

قَالَ: وَالْأَعْوَاضُ الْمُبَارَاتُ الَّتِي لَا يُخْتَارُ إِلَّا بِمَعْرِفَةِ مَقْدَارِهَا فِي جَوَازِ الْبَيْعِ فرمایي: کومو عوضونو ته چي اشاره وکړی سي نو د بیع په جائز کېدلو کي دهغوی د مقدار پېژندلو او معلومولو ته ضرورت نسته بِأَنَّ بِالْإِشَارَةِ كِفَايَةً فِي التَّعْرِيفِ ځکه چي په تعریف اور پېژندلو کي اشاره کافي ده یعني په اشاره سره تعریف کول کافي دی | وَجَهَالَةُ الْوَصْفِ فِيهِ لَا تُفْضِلُ إِلَى الْمُنَافَعَةِ او په اشاره کي د وصف جهالت انامعلوموالی | جنګ ته رسول نه کوي یعني تر اشاره کولو وروسته د وصف جهالت د جنګ او جنجال سبب نه جوړېږي | وَالْإِثْمَانُ الْمُبْتَغَى لَا تَصَحُّ إِلَّا أَنْ تَكُونَ مَعْرُوفَةً الْقَدَرِ وَالصِّفَةِ او له اشارې څخه | خالي اثمان اېسې | صحیح نه دي یعني په هغوی سره بیع صحیح نه ده | مگر دا چي د دوی مقدار او صفت معلوم وي | إِنَّ التَّسْلِيمَ وَالتَّسَلُّمَ وَاجِبٌ بِالْعَقْدِ ځکه چي د عقد په وجه سره ورسپارل اور کول او اخیستل

ضروري دي وَهَذِهِ الْجَهَالَةُ مُفْضِيَةٌ إِلَى الْمُنَازَعَةِ أَوْ دَغَةِ جِهَالَتِ جَنْكِ تَه رَسُونَكِي دِي فَيَنْتَبِهُ
التَّسْلِيمُ وَالتَّسْلُمُ نو ورکول او اخیستل به ممتنع سي وَكُلُّ جَهَالَةٍ هَذِهِ صَفَتُهَا تَنْتَبُ الْجَوَازُ او هر هغه
جهالت کوم چي پر دې صفت وي [يعني: جنگ ته رسونکي وي] هغه د بيع جواز ارواښت! منع کوي
هَذَا هُوَ الْأَصْلُ همدار قاعده ده.

اللغات: ﴿أَعْوَاضٌ﴾ جمع د عَوْضٍ ده: کوم شی چي د بل شي په بدله کي ورکول کيږي، هغه ته
”عوض“ وايي، دلته جُني مراد ثمن او مبيع دي (حکمه مشتري بائع ته د مبيع په بدله کي ثمن
ورکوي او بائع د ثمن په بدله کي مبيع ورکوي)، ﴿مُشَارًا إِلَيْهَا﴾ کوم شي ته چي اشاره وکړي سي،
﴿لَا تُفْضَى﴾ د افعال له باب نه د نفي صيغه ده، أَفْضَى يُفْضَى إِفْضَاءً: رسول، لا تفضي إلى النزاع (جنگ ته
رسول نه کوي، يعني د جنگ سبب نه گرځي)، ﴿مُنَازَعَةٌ﴾ د مفاعلي مصدر دی: جنگ و جگړه کول
(اختلاف او جنجال کول)، ﴿تَسْلِيمٌ﴾ د تفعيل د باب مصدر دی: ورسپارل، ورکول، ﴿تَسْلُمٌ﴾ د
تفعيل د باب مصدر دی: اخیستل، ﴿مُفْضِيَةٌ﴾ د افعال مؤنث اسم فاعل دي: رسونکي (سبب
جوړېدونکي).

تشریح: صورت د مسئلې: دا دی که بائع یا مشتري یا دوی دواړه د عوض مقدار او د هغه وصف بیان
نه کړي، مثلاً بائع داسي ووايي چي زه د غنمو دغه کوربه (خره) پر تا خرخوم (او مقدار يې بيان نه کړي چي
دا دومره کيلو غنم دي همدارنگه وصف يې بيان نه کړي چي دا اعلى غنم دي، که ادنی)، او مشتري د ثمن له مقدار
او وصف بيانولو څخه بغير مثلاً داسي ووايي چي زه په خپل دغه مت کي د موجوده دراهمو په عوض
کي دا غنم رانيسم (يعني زما په دغه مت کي چي څومره دراهم دي د هغه په عوض کي دا غنم رانيسم)، او دوی
دواړه په دې راضي وي (لکه په پنخوا زمانه کي چي به داسي بيع ډېره کېدل)، نو په دې صورت کي بيع منعقد
کيږي او صحيح کيږي؛ ځکه کله چي د مبيع و طرف ته اشاره وسوه او هغه موجوده ده، او مشتري د
ثمن و طرف ته اشاره وکړه او هغه هم د مشتري په لاس کي دي، نو ښکاره خبره ده چي دلته په اشاره
سره څه نا څه د دواړو عوضونو پته ولگېده او هريو د هغه مطابق په عقد کولو راضي دی، پاته سود
وصف او مقدار جهالت نو هغه په دې صورت کي مُفْضِي الی النزاع نه دی (يعني هغه په دې صورت
کي د جنگ، جنجال او دعوي سبب نه گرځي)، ځکه کله چي عوض د عاقدينو مخته موجود دی او
دواړه هغه ته اشاره کوي او دوی په خپلو سترگو هغه ويني، نو ښکاره خبره ده چي دوی دواړه د بيع

کولو لپاره تیار دي او په بيع راضي دي او دا صورت له جنگ او نزاع څخه پاک دی. نو ځکه به دا بيع صحيح کيږي.

دلته دا خبره تاسو په ياد لرئ! چي د "أعواض مشار اليها" بيع هغه وخت صحيح کيږي کله چي أعواض د اموال ربويه له قبيلې څخه نه وي، او که چيري أعواض د اموال ربويه له قبيلې څخه وي، يعني درهم، دنانير، غنم او داسي نور د خپل جنس په عوض کي خرڅ کړل سي (يعني درهم د درهمو په بدله کي، غنم د غنمو په بدله کي او داسي نور). نو په دې صورت کي بالکل بيع نه صحيح کيږي که څه هم زرواره اشاره ورته وکړي سي؛ ځکه دلته که څه هم تر اشارې وروسته د جنگ او منازعت احتمال ختميږي خو دا عواضو د جنس د يووالي په وجه دربو او سود احتمال باقي پاتيري، او قاعده داده چي د حقيقي ربوا په څېر دربو احتمال هم حرام دی، نو ځکه په دې صورت کي بيع نه صحيح کيږي.

والأثمان إلخ: فرمايي که ثمن او قيمت مخامخ موجود نه وي، بلکي غائب وي چي دهغه و طرف ته اشاره نه سي کېدای او مشتري دهغه وصف او مقدار هم بيان نه کړي، بس فقط دومره ووايي چي فلانکې شی زه د درهمو يا دنانيرو په عوض کي رانيسم، نو په دې صورت کي بيع نه صحيح کيږي؛ ځکه کله چي ثمن له اشارې، وصف او مقدار دريو سره شيانو څخه خالي وي، نو ښکاره خبره ده چي دومره جهالت به مَفْضِي الی النزاع وي او په دې کي به دوکه راسي، او قاعده داده چي کوم جهالت مَفْضِي الی النزاع وي هغه بيع فاسدوي، نو ځکه به دا جهالت هم بيع فاسدوي.

ها! که مشتري د ثمن مقدار بيان کړي چي زه يې د لسو درهمو په عوض کي رانيسم، يا يې صفت بيان کړي، مثلاً داسي ووايي چي زه يې د سمرقند يا بخارا د درهمو په عوض کي رانيسم يا يې د کره او اصلي درهمو په عوض کي رانيسم، نو څرنگه چي اوس د ثمن وصف يا مقدار معلوم سو، نو ځکه دا صورت به د جنگ او منازعت سبب نه جوړيږي او بيع به صحيح کيږي.

أصول: په دې عبارت کي صاحب د کتاب رَجَبُ الله يو اصول او قاعده بيان کړې ده او هغه دا چي کوم جهالت او کوم صورت مَفْضِي الی النزاع وي (يعني د جنگ سبب جوړيږي) په هغه سره عقد فاسديږي (د فرب او دوکې شی نه مبيع جوړېدای سي او نه ثمن)، او کوم جهالت او صورت چي مَفْضِي الی النزاع نه وي په هغه سره د عقد پر جواز هيڅ اثر نه پريوځي او عقد صحيح کيږي.

د ثمن مؤجل په عوض کي د بيع کولو حکم

قَالَ: وَيَجُوزُ الْبَيْعُ بِشَيْءٍ حَالٍ وَمُؤَجَّلٍ [امام قدوري رَحْمَةُ اللَّهِ أَعْلَاهُ: چي بيع په نقد ثمن او قرض ثمن دواړو سره جائز ده: إِذَا كَانَ الْأَجَلُ مَعْلُومًا] [په دې شرط] کله چي [په قرض کي] مودت [تاریخ] معلوم وي [إِطْلَاقِ قَوْلِهِ تَعَالَى: وَأَحَلَّ اللَّهُ الْبَيْعَ] د الله تعالی د دې فرمان د مطلق والي په وجه: ﴿وَأَحَلَّ اللَّهُ الْبَيْعَ﴾ (اوروا کړې ده الله تعالی بيع) وَعَنْهُ عَلَيْهِ السَّلَامُ ^① أَنَّهُ اشْتَرَى مِنْ يَهُودِيٍّ طَعَامًا إِلَى أَجَلٍ مَعْلُومٍ وَرَهْنَهُ دِرْعَهُ او له نبي کریم ﷺ څخه روایت سوی دی چي هغوی ﷺ له یوه یهودي څخه تریو معلوم مودته پوري غنم رانیوله او هغه ته یې خپله زغره په رهن کنسبوله وَلَا يَدَّ أَنْ يَكُونَ الْأَجَلُ مَعْلُومًا او ضروري دي چي مودت [تاریخ] به معلوم وي لِأَنَّ الْجَهَالََةَ فِيهِ مَانِعَةٌ مِنَ التَّسْلِيمِ الْوَاجِبِ بِالْعَقْدِ ځکه چي د مودت جهالت د عقد په ذریعه د واجب سوي ثمن له ورسپارلو [ورکولو] څخه مانع دی [یعني د عقد په ذریعه چي کوم ورسپارل واجب سوي دي، د تاریخ جهالت هغه منع کوي] فَهَذَا يُطَالِبُهُ فِي قَرِيبِ الْمُدَّةِ وَهَذَا يُسَلِّمُ فِي بَعِيدِهَا ځکه بائع به په نژدې مودت کي د ثمن مطالبه کوي او مشتري به په لیري مودت کي ثمن ورسپاري.

اللغات: ﴿مُؤَجَّلٌ﴾ د تفعیل مفعول دی: مؤخر، وروسته کړی سوي (وروسته ورکونکی ثمن)، مراد ځني قرض دی، ﴿أَجَلٌ﴾ نېټه، ټاکل سوی مودت، مراد ځني د قرض ورکولو تاریخ دی، ﴿دِرْعٌ﴾ زغره (یو ډول اوسپنیزه جامه وه چي جنگیالیو به د بدن د حفاظت لپاره په جنگ کي اغوستل).

تشریح: **صورت د مسئلې:** دا دی چي څرنګه د نقدو روپو په عوض کي یو شی رانیول او اخیستل صحیح دي، همدارنګه تریو معلوم او متعین مودت پوري په قرض معامله کول او یو شی رانیول هم صحیح دي؛ ځکه الله تعالی په قرآن کریم د بیع حلت مطلقاً بیان کړی دی او په ﴿أَحَلَّ اللَّهُ الْبَيْعَ﴾ کي یې د نقد او قرض هیڅ تفصیل او فرق نه دي ذکر کړی، لهدا څرنګه چي د نقد (نقدو) معامله صحیح ده، همداسي به د قرض معامله هم صحیح وي، او په خپله د نبي کریم ﷺ له طرز عمل څخه هم داسي معاملې ثابتې ده.

^① تخریج: أخرجه البخاری فی کتاب الاستقراض، باب من اشترى بالدين حديث رقم: ۴۳۸۶

خو د قرض په صورت کي د ضروري ده چي د قرض مودت (میعاد) به معلوم او متعین وي: ځکه که مودت او تاریخ معلوم نه کړی سي نو د ثمن په اداء کولو کي به ستونزه او تکلیف مخته راسي (حال دا چي اوس د ثمن اداء کول د عقد په وجه سره واجب سوي دي). ځکه بائع به په لږ وخت کي د ثمن مطالبه کوي او مشتري به زیات وخت وروسته ثمن ورکوي، او د دې اختلاف په وجه به د دوی په مینځ کي جنجال او جنگ واقع سي او دا صورت به مفضي الی النزاع وي، او څه مخکي تاسو دغه اصول ووايي چي کوم صورت مفضي الی النزاع وي هغه عقد فاسدوي او ختموي، نو ځکه به د قرض په صورت کي د مودت جهالت د عقد له جواز څخه مانع وي.

له غیر مقید ثمن څخه کوم ثمن مراد دی؟

قال: وَمَنْ أَطْلَقَ الثَّمَنَ لِلْبَيْعِ فَرَمَائِي: او څوک چي په بیع کي ثمن مطلق ذکر کړي کَانَ عَلَى غَالِبٍ نَقْدٍ الْبَلَدِ نو دا به د ښار پر غالب (زیات رائج) ثمن محمول وي لِأَنَّهُ التَّعَارُفُ ځکه چي هغه متعارف دي وَفِيهِ التَّخَرُّجُ لِلْجَوَازِ او په دې کي [دبیع] د جائز کېدلو طلب کول (هم ادي قِضْرَفُ إِلَيْهِ نو ځکه به مطلق ثمن د غالب ثمن و طرف ته گرځول کیږي) او هغه به متعین کیږي.

اللغات: ﴿نَقْدٌ﴾ نقد مال (لکه درهم او دنانیر، مراد ځني سکه ا پیسه ده)، جمع: نُقُود، ﴿تَخَرُّجٌ﴾ د تفعل مصدر دی: طلب کول، غور او فکر کول، اجتهاد کول، (طَلَبُ الْأَخْرِجِ)، ﴿قِضْرَفٌ﴾ د ضرب مضارع ده: گرځول.

تشریح: صورت د مسئلې: دادی که یو سړی په داسي ښار کي د بیع معامله وکړي چي هلته بېلابېلي پیسې (سکې) رائج وي، لېکن په قیمت (مالیت) کي ټوله سره برابري وي او داسې (مشتري) ثمن مطلق بیان کړي (مثلاً په یو ښار کي افغانی او کلداري دواړي چلیږي او د دواړو قیمت سره برابر وي. یا مثلاً په یو ښار کي د افغانستان، پاکستان (افغانی، کلداري) او د هندوستان پیسې رائج وي او مشتري ثمن مطلق بیان کړي) چي زه فلانکی شی په دومره پیسو رانیسم او د ثمن نوع بیان نه کړي چي افغانی، یا پاکستانی، یا هندوستانی، پیسې، او په هغه ښار کي د ټولو قیمت سره برابر وي، نو په دې صورت کي به هغه پیسه (سکه) د ثمن او قیمت په توگه ورکول کیږي کوم چي په دې ښار کي تر ټولو زیات رائج وي (یعني چي تر نورو پیسو د هغې چلند زیات وي او خلک زیاتره په هغه سره معامله کوي): ځکه ښکاره خبره ده چي کله یوه پیسه تر ټولو زیات رائج او غالب وي، نو همدا به وړل کیږي چي مشتري په دې وجه هغه متعینه نه کړه چي هغه متعارف ده (یعني د ښار په عرف کي هغه پیسه رائج او غالبه ده، او د بیع کولو په وخت کي د عاقدینو ذهن د هغه و طرف ته ځي). یا دا به وړل کیږي چي که

مشتري پیسه متعینه کولای نو هغه غالبه پیسه به یې متعینه کړې وای. لهنداد "المُعْرُوفُ کَالْمَشْرُوطِ" په قاعده سره به هغه پیسه ثمن او قیمت گرځول کیږي او پر هغه به بیع نافذیږي.

وفیه التحری للحوال: د "تحری" معنی ده "طلب کول، غور او فکر کول"، د دې جملې خپله معنی ده چې د هغه پیسې په متعینولو کې د بیع د جائز کېدلو لپاره طلب او هڅه کول دي، یعنې په داسې کولو کې د بیع جواز ته لاره هوارول او بیع جائز پاته کول دي، خلاصه دا چې که متعارفه او غالبه پیسه متعینه نه کړی سي نو بیع به فاسده سي، نو د بیع د جائز کېدلو لپاره به هغه غالبه پیسه (کوم چې زیات رواج وي) متعینه کیږي او هغه به پر مشتري لازمول کیږي. (او قاعده هم دا ده چې "تُحْمَلُ أُمُورُ الْمُسْلِمِينَ عَلَى السَّادِ وَالصَّالِحِ حَتَّى يَظْهَرَ غَيْرُهُ" یعنې تر څو چې ممکنه وي د مسلمانانو معاملات به پر سمون او صحیح والي حمل کیږي او هغوی به نافذول کیږي، او دلته پر غالبه سکه د ثمن په حمل کولو سره د مشتري د بیع صحیح والي ممکن دی).

له غیر مقید ثمن څخه کوم ثمن مراد دی؟

قَالَ: فَإِنْ كَانَتْ الثُّقُودُ مُخْتَلِفَةً فرمایي: او که نقود [په مالیت کې] سره مختلف وي قَالِيَهُمْ قَاسِدٌ نو بیع فاسده ده إِلَّا أَنْ يُبَيِّنَ أَحَدُهُمَا مِکْرَ دَا چي [مشتري] یو نقد بیان کړي وَهَذَا إِذَا كَانَ الْكُلُّ فِي الرِّوَاكِ سَوَاءً او دا په هغه صورت کې کله چې ټوله نقود په رواج [او چلند] کې سره برابر وي لَكُلِّ الْجِهَالَةِ مُفْضِيَةً إِلَى الْمُنَازَعَةِ إِلَّا أَنْ تَرْتَفَعَ الْجِهَالَةُ بِالْبَيَانِ ځکه چې [په دې صورت کې] به جهالت جنګ ته رسونکی وي مِکْرَ دَا چي [د یو نقد] په بیانولو سره جهالت ختم سي أَوْ يَكُونَ أَحَدُهُمَا أَغْلَبَ وَأَزْوَجَ یا دا چې یو نقد [پیسې] غالبه او زیاته رواج وي فَحِينَئِذٍ يُصْرَفُ إِلَيْهِ نو په دې وخت کې به د هغه و طرف ته بیع گرځول کیږي تَحَرِّيًا لِلْجَوَازِ د جواز د طلب لپاره [یعنې د دې لپاره چې بیع جائز پاته سي] وَهَذَا إِذَا كَانَتْ مُخْتَلِفَةً فِي النَّبَالَةِ او دا حکم په هغه وخت کې دی کله چې نقود په مالیت کې سره مختلف وي فَإِنْ كَانَتْ سَوَاءً فِيهَا كَالثَّنَائِي وَالثَّلَاثِي وَالْأُصْرِيِّ الْيَوْمَ بِسَمَرْقَنْدَ لېکن که نقود په مالیت کې سره برابر وي لکه نن سبا چې په سمرقند کې ثنائي، ثلاثي او نصرتي سکې [په مالیت کې] سره برابري دي وَالْاِخْتِلَافُ بَيْنَ الْعَدَالِ بِفَرَاغَةٍ او لکه نن سبا چې په فرغانه کې د عدالي سکو په

مینځ کي اختلاف دی او په مالیت کي سره برابري دي [یعني لکه د عدالي په نامه مختلفه دراهم چي په مالیت کي سره برابر دي] جَازَ الْبَيْعُ إِذَا أُطْلِقَ اسْمُ الدِّرْهَمِ نو بیع جائز کیږي، په دې شرط کله چي د "درهم" لفظ مطلق ذکر کړی سي كَذَا قَالُوا هُمْدَاسِي [متاخرینو] مشائخو ویلي دي وَيُنْصَرَفُ إِلَى مَا قَدَّرَ بِهِ مِنْ أَيِّ نَوْعٍ كَانَ او دا إطلاق به [د مشتري] د بیان کړی سوي مقدار و طرف ته ګرځول کیږي، هغه که د هري نوع وي لَا مَنَازَعَةَ وَلَا اخْتِلَافَ فِي النَّايَةِ ځکه چي په مالیت کي هیڅ نزاع او اختلاف نسته.

اللغات: ﴿تَرْفَعُ﴾ د افتعال مضارع ده: پورته کېدل، لیري کېدل، ختمېدل، ﴿مَالِيَّةٌ﴾ مال کېدل، مالي حیثیت، دولت، مراد ځني قیمت دی، ﴿نُصْرَتِي﴾ د سمرقند والي "نصرة الدين" په خپل دور کي یو ډول درهم رواج کړی وو، د هغه درهم نوم "نصرتي" وو، ﴿الثَّنَائِي﴾ د دې معنی ده: دوه، په سمرقند کي ثنائي داسي درهم وو کوم چي به د یوه درهم نیم وو، یعني دوه ثنائي به یو درهم کېدی (اثمار الهدایه)، ﴿ثَلَاثِي﴾ د دې معنی ده: درې، د یو داسي درهم وو کوم چي به د یوه درهم دریمه حصه وه، یعني درې ثلاثي درهمونه به یو درهم کېدی، ﴿عَدَالِي﴾ په فرغانه کي څو قسمه دراهم رواج وه چي هغوی یو له بل څخه مختلفه وه لېکن د ټولو قیمت سره برابر وو، هغه درهمونو ته به "عدالي" ویل کېدل، اوس دغه ټوله درهمونه (نصرتي او داسي نور) موجود نه دي، ﴿فَرْغَانَةٌ﴾ دا د مصنف (علامه مرغیناني رَحِمَهُ اللهُ) د علاقې نوم وو، کوم چي اوس د ازبکستان په حصه کي واقع ده.

تشریح: په تېر عبارت کي دا صورت بیان سو چي کله په قیمت او رواج دواړو کي نقود (پیسې) سره برابر وي، دلته یو صورت دا بیانوي چي که په یوه ښار کي بېلابېل نقود په رواج کي سره برابر وي، لېکن د دوی قیمت سره مختلف وي، نو په دې صورت کي که مشتري د نقد (پیسې) نوع بیان نه کړي نو بیع فاسدېږي، ځکه چي دا صورت به مَفْضِي الی النزاع وي، ځکه ښکاره خبره ده چي کله نقود او پیسې په مالیت کي سره مختلف وي نو بائع به د هغه پیسې مطالبه کوي چي د هغې قیمت تر ټولو زیات وي او مشتري به هغه پیسه ورکوي چي د هغې قیمت تر ټولو کم وي، نتیجه به دا راووځي چي د نقودو د جهالت په وجه به په دواړو کي جنګ او جنجال واقع سي او دا جهالت به مَفْضِي الی النزاع وګرځي، لهذا کله چي دغه جهالت مَفْضِي الی النزاع دی، نو دا به د عقد له جواز څخه مانع وي او

بيع به نه صحيح کيږي، لېکن که مشتري له هغه پيسو (نقود) څخه يوه پيسه متعينه کړي، نو په دې صورت کي جهالت ختميږي او عقد به صحيح کيږي.

او يکون اُحدها إلخ: له دې ځايه يو بل صورت بيانوي، حاصل يې دا دی چي کله مشتري په يو داسي ښار کي ثمن مطلق بيان کړي چي هلته بېلابېلي پيسې (نقود) وي او هغوی په قيمت او رواج دواړو کي سره مختلف وي (او په يوه کي هم سره برابر نه وي)، خو په هغوی کي يوه پيسه غالبه يعني زياته رائج وي، نو ښکاره خبره ده چي څرنګه د تېر عبارت په صورت کي (يعني دا اختلاف النقود او مساوات في القيمة په صورت کي) غالبه او متعارفه پيسه ثمن گرځول کيږي، همدارنګه به دلته هم د ښار غالبه پيسه ثمن گرځول کيږي؛ دليل هغه دی کوم چي په تېر عبارت کي ذکر سوي يعني ”تَحْرِيًا لِلْجَوَاز“ چي بيع جائز پاته سي.

وهذا إذا كانت إلخ: په دې سره صاحب د کتاب رَحْمَةُ اللَّهِ د دغه عبارت د اول صورت نور وضاحت کوي، فرمايي چي کله مختلفه پيسې (نقود) په رواج کي سره برابر وي نو په دې صورت کي هغه وخت بيع فاسديږي کله چي هغوی په ماليت کي سره مختلف وي يعني د پيسو قيمت سره مختلف وي (لکه د عبارت په شروع کي چي هم مود وويل)، لېکن که پيسې په ماليت کي هم سره برابر وي (مثلا په يوه ښار کي څو قسمه سکې او پيسې چليږي او ټوله په رواج او قيمت دواړو کي سره برابر وي)، نو بيا بيع نه فاسديږي او د مشتري د متعين کړي سوي مقدار مطابق به ثمن واجبيږي، برابره ده هغه په يو ډول پيسه سره اداء سي يا په مختلف النوع پيسو سره اداء سي، صاحب د هدايي رَحْمَةُ اللَّهِ د دې يو مثال ذکر کړی دی، حاصل يې دا دی چي که څوک په سمرقند کي مثلاً د يوه درهم په عوض کي يوشی رانيسي او درهم مطلق ذکر کړي يعني د درهم نوع او نوم متعين نه کړي، نو که هغه دوکاندار ته يو نصرتي درهم ورکړي نو هم کافي دی، همدارنګه که دوه ثنائي درهمه ورکړي نو هم کافي دی، او که درې ثلاثي درهمه ورکړي نو هم کافي دي، ځکه چي د دوو ثنائي درهمو قيمت او د دريو ثلاثي درهمو قيمت د يوه درهم سره برابر دی.

يا مثلاً په فرغانه کي به ”عدالي“ درهمونه يو له بل څخه مختلف وه خو د ټولو قيمت به سره برابر وو، نو له هغوی څخه چي هر درهم هم مشتري اداء کړي، نو بيع به نه فاسديږي. (اثمار الهداية)

د غلې د بیع اصول

قال: وَيَجُوزُ بَيْعُ الطَّعَامِ وَالْحَبُّوبِ مُكَايَلَةً وَمُجَازَفَةً فرمایي: او جائز دي خرشول د غنمو او اخرشول د غلې په پیمانه کولو او اټکل [دواړو] سره وَهَذَا إِذَا بَاعَهُ بِخِلَافِ جَنْسِهِ او دا په هغه صورت کي کله چي بائع هغه د خپل جنس د خلاف په عوض کي خرڅ کړي لِقَوْلِهِ عَلَيْهِ السَّلَامُ: ^① «إِذَا اخْتَلَفَ الثُّعْلَانِ فَبَيِّعُوا كَيْفَ شِئْتُمْ» حُكْمُ نَبِيِّ ﷺ فرمایلي دي: "کله چي دوه قسمونه سره مختلف وي [يعني کله چي د دوو شيانو نوع يو له بل څخه مختلفه وي] نو څرنگه چي ستاسو خوښه وي هغه خرڅ کړئ!" بِخِلَافِ مَا إِذَا بَاعَهُ بِجَنْسِهِ مُجَازَفَةً په خلاف د هغه صورت کله چي بائع هغه د خپل جنس په عوض کي په اټکل سره خرڅ کړي لِتَأْفِيهِ مِنْ اخْتِطَالِ الرِّبَا حُكْمُ چي په دې کي د سود احتمال سته وَلِأَنَّ الْجَهَالََةَ غَيْرُ مَانِعَةٍ مِنَ التَّسْلِيمِ وَالتَّسْلِيمِ او حُكْمُ چي د مقدار جهالت له ورسپارلو او اخیستلو څخه مانع نه دی فَشَابَهُ جَهَالَةُ الْقِيَمَةِ نو دا قيمت د جهالت سره مشابه سو.

اللغات: ﴿الطَّعَامُ﴾ خوراک، غنم، غله، اهل حجاز او اهل عراق به خاص و غنمو ته "طَّعَام" ويل، ﴿حُبُّوبٌ﴾ دانې، غله، حُبُّوبٌ په عامه توگه له غنمو څخه پرته نوري غلې ته وايي (يعني اوربشي، جواري او داسي نور)، ﴿مُكَايَلَةً﴾ د مفاعلي مصدر دی، له "كَيْل" څخه دی: پیمانه کول (يعني دلونسي په ذريعه اندازه کول)، په پنخوازمانه کي به ټولي غلې د متعين ظرف او دلونسي (پیمانه) په ذريعه خرشول کېدې، او د هغوی تلل او اندازه کول به دلونسي په ذريعه وه چي هغه ته به "كَيْل" ويل کېده، او د وزن په ذريعه به غلې نه خرشول کېدې، او صرف سره زر، سپين زر او داسي نور شيان به د وزن په ذريعه خرشول کېدل، زموږ په اوس زمانه کي ټوله شيان د وزن په ذريعه خرشول کيږي، صرف بهېدونکي شيان دلونسي په ذريعه خرشول کيږي، لکه تېل، پترول او داسي نور (چي د هغوی دلونسي ته لېتروايي)، ﴿الْقِيَمَةُ﴾ بائع او مشتري دواړو چي کوم قيمت متعين کړی وي هغه ته په عربي کي "ثمن" وايي، او په بازار کي چي د شي کوم قيمت "نرخ" چلېږي، هغه ته په عربي کي "قيمت" وايي.

^① تخريج: أخرجه مسلم في كتاب المساقاة، باب الصرف، حديث رقم: ۸۱.

تشریح: صورت د مسئلې: دادی چي غنم، اوربشي او داسي نوري غلې له خپل جنس څخه بغير د بل جنس په عوض کي په پېمانه سره خرڅول هم جائز دي او په اټکل واندازه سره خرڅول هم جائز دي؛ ځکه چي په خپله نبي کریم ﷺ د جنس د اختلاف (بدلون) په صورت کي داسي بيع اجازه ورکړې ده، لېکن مثلاً که غنم د غنمو په عوض کي خرڅ کړل سي نو په دې صورت کي فقط په پېمانه کولو سره بيع جائز کيږي او په اټکل او تخمين سره بيع نه جائز کيږي؛ ځکه کله چي يو جنس د خپل هم جنس په عوض کي خرڅول کيږي نو په هغه کي برابري ضروري ده، او ښکاره خبره ده چي په اټکل سره د بيع کولو په صورت کي برابري له منځه ځي او که څه هم په هغه کي درېوا (سود) پوره يقين نه وي، مگر درېوا شبهه او احتمال خامخا پکښي وي، نو ځکه په داسي صورت کي خو "بيع بالکيل" جائز کيږي، لېکن "بيع المجازفة" نه جائز کيږي.

لېکن که د غلې جنس بدل کړی سي (مثلاً غنم د اوربشو په عوض کي خرڅ کړل سي) نو بيا يې مجازفتاً (په اټکل سره) هم بيع صحيح ده؛ د دې يو دليل خو هغه حديث کوم چي په عبارت کي ذکر سو. او دويم دليل دادی چي د جنس د بدل والي په صورت کي که څه هم د عوضينو مقدار مجهول دي، مگر دا جهالت لږ او معمولي دی او مَفْضِي الی النزاع نه دی، حال دا چي د عقد له جواز څخه هغه جهالت مانع دی کوم چي مَفْضِي الی النزاع وي، لَهْفَا کله چي دغه جهالت مَفْضِي الی النزاع نه دی، نو دا جهالت د قيمت د جهالت سره مشابه سو، او د قيمت (ثمن) جهالت د مَفْضِي الی النزاع نه کېدلو په وجه عقد نه فاسدوي، نو همداسي به دغه جهالت هم عقد نه فاسدوي بلکي د دې سره به عقد صحيح وي.

په داسي لوبښي او پېمانه سره بيع و شراء کول چي د هغه مقدار معلوم نه وي

قال: وَيَجُوزُ بَيَاءُ بَعِيْنِهِ لَا يُعْرَفُ مِقْدَارُهُ فَرَمَائِي: او جائز ده بيع په يو داسي مُتَعَيِّن لوبښي سره چي د هغه مقدار معلوم نه وي وَبِوزْنٍ حَجَرٍ بَعِيْنِهِ لَا يُعْرَفُ مِقْدَارُهُ او داسي مُتَعَيِّنې ډبرې په وزن سره چي د هغې مقدار معلوم نه وي لِأَنَّ الْجَهَالََةَ لَا تَقْضِي إِلَى التَّنَازُعِ ځکه چي دا جهالت جنګ ته رسول نه کوي؛ يعني وروسته د جنجال و اختلاف سبب نه ګرځي. لِأَنَّ أَتَّه يُتَعَجَّلُ فِيهِ التَّسْلِيمُ ځکه په [مطلق] بيع کي بائع [د مبيع] په ورسپارلو کي تلوار کوي [يعني په حالي بيع کي (کوم چي بيع سَلَم نه وي) بائع مشتري ته سمدستي مبيع ورکوي] فَيَنْتَدِرُ هَلَاكُهُ قَبْلَهُ نو [د مبيع] تر ورسپارلو مخکي د هغه مُتَعَيِّن لوبښي يا ډبرې ضايع کېدل نادر دي بِخِلَافِ السَّلَمِ په خلاف د بيع سَلَم لِأَنَّ التَّسْلِيمَ فِيهِ مُتَأَخِّرٌ

ځکه چې په هغه کې [د مبيع] ورسپارل ځنډمن وي [يعني په بيع سلم کې مبيع ډېر مودت وروسته ورکول کيږي، سمدستي نه ورکول کيږي] وَالْهَلَاكُ لَيْسَ بِثَأْدٍ قَبْلَهُ او تر هغه مخکې د متعين لوښي يا ډبري ضايع کېدل نادر نه دي ابلکي د ضايع کېدلو امکان يې ستا فَتَتَحَقَّقُ الْمُنَازَعَةُ لهذا هلته به جنگ ثابت سي وَعَنْ أَبِي حَنِيفَةَ أَنَّهُ لَا يَجُوزُ فِي الْمَبِيعِ أَيْضًا او له امام صاحب رَجَعَهُ الله څخه روايت سوي دى چې په [مطلق] بيع کې هم [دا صورت] جائز نه دى وَالْأَوَّلُ أَصَحُّ وَأَظْهَرُ لېکن اول قول زيات صحيح او زيات څرگند دى.

اللغات: «إِنَاء» لوښى، جمع اوان، «حَجَر» ډبره، جمع: أَحْجَار، «يَتَعَجَّلُ» د تفعل مضارع ده: تلوار کول، يو کار په تلوار کول، ژر کول، «يُتَدَرَّكُ» د نصر مضارع ده: شاذ و نادر کېدل، «هَلَكَ» د ضرب مصدر دى: هلا کېدل، ضايع کېدل، «كَتَحَقَّقُ» د تفعل مضارع ده: ثابتېدل، موجودېدل.

تشرېح: **صورت د مسئلې:** دادى که يو څوک په داسې لوښي يا په داسې ډبره سره عقد وکړي چې د هغه مقدار معلوم نه وي، نو عقد صحيح کيږي؛ ځکه که څه هم په دې صورت کې د لوښي او ډبري د مقدار د جهالت او نامعلوم والي په وجه مبيع مجهوله وي، خو څرنگه چې مبيع مخته موجوده وي او بائع سمدستي هغه مشتري ته ورسپاري (او داسې نه ده لکه په بيع سلم کې چې ډېر وخت وروسته مبيع ورسپارل کيږي)، او په دومره لږ وخت کې د هغه مخصوص لوښي يا ډبري ضايع کېدل شاذ و نادر او ناممکن دي، ځکه چې دلته له دواړو طرفونو څخه نغده معامله سوې ده، مبيع و ثمن، ډبره او لوښى ټوله مخته موجود دي، نو هغه به څنگه ضايع سي! نو ځکه د مبيع د مجهول والي باوجود به دا صورت مَفْضِي الی النزاع نه وي، او که بالفرض د عاقدينو په مينځ کې نزاع او اختلاف هم راسي نو دوى به سمدستي د لوښي يا ډبري وزن معلوم کړي او نزاع به بيرته ختمه سي، نو په دې وجه به دا صورت بالکل مَفْضِي الی النزاع نه وي، او مخکې موږ وويل چې د عقد له جواز څخه هغه صورت مانع دى کوم چې مَفْضِي الی النزاع وي او هغه دلته نسته، نو ځکه به دا بيع جائز وي، لنډه دا چې اول خو دغه صورت مَفْضِي الی النزاع نه دى، دويم دا چې که بالفرض په دې صورت کې جنگ او نزاع واقع سي نو د هغه اصلاح او د هغه ختمول ممکن دي، نو ځکه به دلته بيع صحيح کيږي.

بخلاف السلم: څرنگه چې په بيع سلم کې ثمن مخکې اخيستل کيږي او مبيع ډېر مودت وروسته ورکول کيږي او په هغه مودت کې د متعين کړي سوي لوښي او ډبري د ضايع کېدلو قوي امکان وي، نو ځکه په داسې صورت کې بيع سلم نه صحيح کيږي، ځکه دلته که د عاقدينو په مينځ کې اختلاف راسي نو ښکاره خبره ده چې دا صورت به مَفْضِي الی النزاع وي بلکې د نزاع غټ سبب به وگرځي "وَكُلُّ جِهَالَةٍ هَذِهِ صَفَتُهَا تَنْعَمُ الْجَوَازُ، فَكَذَا هَذَا".

وعن ابن حنیفة الخ: فرمائي چي له امام صاحب رَحْمَةُ اللهِ شَحْخه روايت سوي دی چي څرنگه بيع سلم په داسي لوبښي او ډبري سره جائز نه ده (چي د هغه مقدار معلوم نه وي)، همداسي مطلق بيع هم په داسي لوبښي سره جائز نه ده؛ ځکه څرنگه چي په بيع سلم کي د مَقْضِي الی النزاع کېدلو خطر ه او امکان سته، همداسي دلته هم دغه خطر ه سته، لهذا دا صورت به هم جائز نه وي، مگر صاحب د هدايي رَحْمَةُ اللهِ فرمائي چي په متن کي اول ذکر سوي قول زيات صحيح او زيات واضح دی؛ ځکه که څه هم په دغه صورت کي د نزاع خطر ه سته، خو هغه دومره معمولي خطر ه ده چي بالکل دنه خطري په درجه کي ده، نو ځکه به دا صورت جائز او صحيح وي او پر بيع سلم به د هغه قياسول صحيح نه وي.

که بائع يوه کوره غله خرڅه کړي لېکن د هغې مقدار معلوم نه کړي (حکم او اختلاف)

قال: وَمَنْ بَاعَ صُبْرَةَ طَعَامٍ كُلِّ قَفِيزٍ بِدَرْهَمٍ فرمائي: او څوک چي د غنميو يوه کوره خرڅه کړي، هر قفيز د يوه درهم په عوض کي جَاَزَ الْبَيْعُ فِي قَفِيزٍ وَاحِدٍ عِنْدَ أَنْ حَقِيقَةً نو د امام صاحب رَحْمَةُ اللهِ په نېز صرف په يوه قفيز کي بيع جائز کيږي إِلَّا أَنْ يُسَبَّحَ جُنَّةً قَفْزَانَهَا مگر دا چي بائع د هغه کوري ټوله قفيزونه بيان کړي وَقَالَ: يَجُوزُ فِي الْوَجْهَيْنِ او صاحبين رَحْمَتُهُما الله فرمائي: چي په دواړو صورتونو کي بيع جائز کيږي لَهُ: أَنَّهُ تَعَدَّرَ الصَّرْفُ إِلَى الْكُلِّ لِبَهَالَةِ الْبَيْعِ وَالْثَمَنِ د امام صاحب دليل دا دی: چي د مبيع او ثمن د مجهول والي په وجه بيع د ټولو قفيزونو و طرف ته مَحْرُوح ناممکن دي فَيُصَرَّفُ إِلَى الْأَقَلِّ وَهُوَ مَعْلُومٌ نو د اقل يوه قفيز او طرف ته به بيع مَحْرُوح کيږي (ځکه چي اقل معلوم دی إِلَّا أَنْ تَزُولَ الْجَهَالَةُ بِتَسْبِيحَةِ جَمِيعِ الْقَفْزَانِ أَوْ بِالْكَيْلِ فِي الْمَجْلِسِ مگر دا چي د ټولو قفيزونو په بيانولو يا په مجلس کي [د غنمو] په پېمانه کولو سره جهالت ليري سي انو بيا بيع جائز کيږي) وَصَارَ هَذَا كَمَا لَوْ أَقْرَأَ وَقَالَ: لِفُلَانٍ عَلَى كُلِّ دَرْهَمٍ او دا داسي سوه لکه يو څوک چي [د قرض] اقرار وکړي او داسي ووايي: چي د فلانکي پر ما "كُلُّ دَرْهَمٍ" دی فَقَعَيْتُهُ دَرْهَمٌ وَاحِدٌ بِالْإِجْتِمَاعِ نو بالاتفاق پر هغه يو درهم لازم دی وَلَهُنَّ: أَنَّ الْجَهَالَةَ بَيْدَهَا إِذَا تَشَهَّأَ او د صاحبينو دليل دا دی: چي

❦ القول الرابع: قول الصاحبين رَحْمَتُهُما الله، كما قال العلامة ابن نجيم المصري رَحْمَةُ اللهِ: وظاهر ما في الهداية ترجيح قولهما، لأنهما دليلهما كما هو عادته، وقد صرح في الخلاصة في نظره بأن الفتوى على قولهما (البحر الرائق ج: ٥، ص: ٢٨٤)، وكذا في رد المختار (ج: ٤، ص: ٣١)، وكذا في الدر المنقى (ج: ٢، ص: ١٠). [القول الرابع ج: ٢، ص: ٢]

ادله | د جهالت زائلول اليري کول | د عاقدينو په لاس کي دي لَمْ يُلْهَ غَيْرُ مَانِعٍ او داسي جهالت د عقد له جواز څخه مانع نه دی کما | إِذَا بَاعَ عَبْدًا مِنْ عَبْدَيْنِ عَلَى أَنْ يُبَشِّرَ بِالْخِيَارِ لکه يو څوک چي له دوو غلامانو څخه يو غلام خرڅ کړي پر دې شرط چي مشتري ته به | د هغه يوه غلام د انتخابولو | اختيار وي ثُمَّ إِذَا جَارَى قَفِيزٍ وَاجِدَ عَبْدًا بِنِ حَنِيفَةٍ بيا چي کله د امام صاحب په نهز په يوه قفيز کي بيع جائز سوه فَلْيُبَشِّرَ الْخِيَارَ نو مشتري ته به | د اخيستلو، نه اخيستلو | اختيار وي لِتَفْرِقَ الصَّفَقَةُ عَلَيْهِ پر مشتري د صفقې د متفرق کېدلو په وجه وَكَذَا إِذَا كُنِيَ فِي الْمَجْلِسِ أَوْ سَمَى جُنَّةً فَقَرَأَهَا او همدارنگه کله چي اغنم | په مجلس کي پېمانه کړل سي يا | بائع | ټوله قفيزونه بيان کړي | انوم به مشتري ته اختيار وي | لَأَنَّهُ عِلْمٌ ذَلِكَ آن ځکه چي مشتري اوس په هغه خبر سو فَلَهُ الْخِيَارُ نو ځکه به هغه ته اختيار وي كَمَا إِذَا رَأَاهُ وَلَمْ يَكُنْ رَأَاهُ وَقَتَ الْبَيْعِ لکه په هغه صورت کي اچي مشتري ته اختيار حاصلېږي | کله چي مشتري | اوروسته | مبيع وويني او د بيع په وخت کي يې هغه لېدلې نه وي | د دغه جملې بله ترجمه داده: "لکه په هغه صورت کي کله چي مشتري | مخکي | مبيع ليدلې وي او د بيع په وخت کي يې هغه ليدلې نه وي". شارحينو دغه دواړي ترجمې کړي دي.

اللغات: ﴿صُبْرَة﴾ کوږه، کوټه، خره، دلی، راغونډ کړل سوي شيان، سر په سر ايښول سوي شيان،

﴿الطَّعَامُ﴾ د دې تحقيق مخکي تېر سو، ﴿قَفِيزٌ﴾ دا پنخوا يو ډول پېمانه وه چي په هغه سره به شيان پېمانه کېدل، او په يوه او بل ښار کي به د هغې مقدار سره جلا وو، د مصر د اوسني مقدار مطابق تقريباً هغه شپاړس کېلو کيږي، او شرعي قفيز دوولس صاعه کيږي او د احنافو په نهز هغه تقريباً څلوېښت (۴۰) لېتره کيږي او د گرام په حساب سره (۳۹۱۳۸) گرامه کيږي، او د نورو په نهز تقريباً دوډېرش (۳۲) لېتره کيږي چي هغه د گرام په حساب سره (۲۶۰۶۴) گرامه کيږي، ﴿صَفَقَةٌ﴾ عقد، معامله، ﴿يُسْقَى﴾ د تفعيل له باب د مضارع صيغه ده: نومول، ذکر کول (بيا نول)، ﴿صَرَفٌ﴾ د ضرب مصدر دی: گرځول.

تشریح: صور د مسئلې: دادی که يو څوک د غلې (مثلاً د غنمو) کوږه خرڅه کړي او داسي ووايي چي هر قفيز په يوه درهم درکوم (يا مثلاً هر گوني. په سل درهمه درکوم)، نو د امام صاحب رَحْمَةُ اللهِ په نهز په يوه قفيز (يا گوني) کي بيع جائز کيږي او په پاته قفيزونو (يا گونيو) کي نه جائز کيږي، لېکن که بائع په همغه مجلس کي د ټولو قفيزونو شمېر بيان کړي، يا ټوله غله پېمانه کړي او د

قفیزونو مقدار معلوم کړي، نو بیا په ټوله غله کې بیع صحیح کیږي، صاحبین رَحْمَتُهَا اللهُ فرمایي چې په هر حال کې بیع صحیح کیږي، برابره ده د ټولو قفیزونو شمېر بیان کړي او که یې بیان نه کړي، همدادائمه ثلاثه وو مذهب هم دی.

د امام صاحب دلیل: دادی چې کله بائع د ټولو قفیزونو شمېر بیان نه کړي، نو مبيع مجهوله پاته سوه، او کله چې مبيع مجهوله ده، نو ښکاره خبره ده چې ثمن به هم مجهوله او نامعلومه وي، او په داسې جهالت سره عقد فاسدېږي، لهدا دغه عقد به هم فاسدېږي، لېکن څرنګه چې هغه "کُلُّ قَفِيزٍ بِدِرْهَمٍ" ویلي دي او په یوه درهم سره یې یو قفیز متعین کړی او معلوم کړی دی، او همدا "یو" د "کُلُّ قَفِيزٍ" اقل هم دی (او اقل معلوم او متعین وي)، نو ځکه به صرف په یوه قفیز کې بیع جائز کیږي؛ ځکه دلته په یوه قفیز کې هیڅ جنګ او نزاع نه واقع کیږي، او دا داسې ده لکه یو څوک چې د بل چالپاره د قرض اقرار وکړي او داسې ووايي چې "پر ماد فلانګي سړي" "کُلُّ دِرْهَمٍ" باندي دي، څرنګه چې دلته د "کُلِّ" مضاف الیه یعنی د "دِرْهَمٍ" مقدار معلوم نه دی، نو ځکه په دې صورت کې بالاتفاق پر اقرار کونکي سړي یو درهم واجبیږي، همداسې د "کُلِّ قَفِيزٍ" والا په صورت کې هم د "کُلِّ" مضاف الیه یعنی "قفیز" معدوم الانتهاء او نامعلوم دی، نو ځکه په دغه صورت کې به هم صرف په یوه قفیز کې بیع جائز کیږي.

د صاحبینو دلیل: دادی چې دلته که څه هم ثمن او مبيع دواړه مجهول دي، خو دا دومره غټ جهالت نه دی کوم چې بالکل نه سي زائلېدای یا کوم چې بالکل د نزاع او اختلاف سبب ګرځي، بلکې دا یو داسې جهالت دی چې بائع او مشتري دواړه د هغه پر ختمولو قدرت لري په دې توګه چې بائع د ټولو قفیزونو مقدار بیان کړي، یا غله پېمانه کړي، او له دغو دواړو صورتونو څخه چې کوم صورت هم اختیار کړی سي د هر یوه په ذریعه به ثمن هم معلوم سي او مبيع به هم معلومه سي.

لنډه دا چې د دغه جهالت زائلول ممکن دي، لهدا کله چې جهالت لیري کېدای سي، نو ښکاره خبره ده چې دا به مَفْضِي الی النزاع هم نه وي، حال دا چې د عقد له جواز څخه هغه جهالت مانع ګرځي کوم چې مَفْضِي الی النزاع وي او دغه جهالت مَفْضِي الی النزاع نه دی، نو ځکه به دا د عقد له جواز او روایت څخه مانع هم نه وي، او بالکل داسې ده لکه یو څوک چې له خپلو دوو غلامانو څخه یو غلام خرڅ کړي او د هغه تعیین نه وکړي او د مشتري لپاره د یوه غلام داخیستلو شرط ولګوي (یعني مشتري ته ووايي چې په دغه دوو غلامانو کې به یو غلام ته خوښوي، یعني انتخاب یې ستا پر ذمه دی)، تاسي او ګوري! دلته هم مبيع مجهوله ده، خو دغه جهالت د جنګ او نزاع سبب نه ګرځي، ځکه کله

چي هم مشتري يو غلام متعين ڪري نو جهالت به ختم سي، نو ڇرنگه چي دغه جهالت دمفضي الی النزاع نه ڪڍلو په وجه د عقد له جواز څخه مانع نه دی، همداسي به د قفيزونو جهالت هم د عقد له جواز څخه مانع نه وي او بيع به جائز وي.

(اصول): د صاحبينو نيز اصول دادی چي کوم جهالت دمجلس تر ختمېدلو مخکي ليري کېدای سي نو په داسي جهالت سره بيع نه فاسديږي).

ثم اذا ابلغ: د دې حاصل دادی چي کله دامام صاحب رَحْمَةُ اللهِ په نيز په يوه قفيز کي بيع جائز او صحيح ده، نو اوس به مشتري ته د هغه داخيستلو او نه اخيستلو اختيار حاصلېږي؛ ځکه بيع خوبه په هغه وخت کي (پر مشتري) لازم وي کله چي صفة او معامله متفرقه نه وي، او دلته د مشتري په حق کي صفة متفرقه ده، هغه په دې توگه چي بائع پوره کوره (صبره) خرڅه کېږي ده، نه يو قفيز، او بيع فقط په يوه قفيز کي جائز کېږي، نو د صفتي د دغه تفرق او بېلولي په وجه به هغه ته داخيستلو او نه اخيستلو اختيار ورکول کېږي.

دلته تاسي دا خبره په ياد لرئ! چي د صفتي تفرق پر بائع هم دی (يعني د بائع په حق کي هم صفة متفرقه ده)، لېکن هغه ته به ځکه هيڅ اختيار نه ورکول کېږي چي د صفتي تفرق د هغه له طرفه واقع سوی دی، که چيري هغه مخکي د قفيزونو شمېر بيان کړي وي يا يې په هغه مجلس کي غله پېمانه کړي وي نو صفة به نه متفرقه کېدلای، لهدا کله چي دا نقص د بائع له طرفه راغلی دی، نو د هغه وېال به هم د بائع پر ذمه وي او هغه به له اختيار څخه محروميږي، خو څرنگه چي د صفتي په تفرق کي د مشتري هيڅ دخل نسته، نو ځکه به هغه ته هيڅ سزا نه ورکول کېږي او د هغه اختيار به باقي پاتېږي.

وكذا اذا كيل إلخ: فرمايي څرنگه چي په اول صورت کي مشتري ته داخيستلو او نه اخيستلو اختيار حاصلېږي، همدارنگه که د عقد په مجلس کي غله پېمانه کړل سي، يا بائع د قفيزونو شمېر بيان کړي، نو په دې صورتونو کي هم مشتري ته ځيار حاصلېږي؛ ځکه چي اوس مشتري ته د غلې صحيح مقدار معلوم سو، کېدای سي چي مخکي به د هغه په ذهن کي د قفيزونو مقدار بل څه وو او د هغه اخیستل به د مشتري په وس کي وه او تر پېمانه کولو يا تر شمېر بيانولو وروسته به قفيزونه زيات سوي وي چي مشتري به د هغه وس نه لري، يا د مشتري تر ضرورت به کم سوي وي، خلاصه دا چي د قفيزونو تر پېمانه کولو او د شمېر تر بيانولو وروسته به مشتري ته په اخیستلو او نه اخیستلو کي واقعي د غور او فکر ضرورت وي (او اوس به هغه يقينا د غلې داخيستلو او نه اخیستلو اختيار ته محتاج وي)، نو په دې وجه به هغه ته دا اختيار ورکول کېږي، کنې د هغه له رضا څخه بغير به پر هغه دغه عقد لازم سي او دا صحيح نه دي، او دا صورت داسي دی لکه يو سړي چي درانيولو په وخت کي مېع نه وويني، او وروسته يې وويني، نو په دې صورت کي هغه ته داخيستلو، نه اخیستلو اختيار حاصلېږي، همداسي به په پورتي صورت کي هم هغه ته دغه اختيار حاصلېږي.

که بائع د پسونو رڼه یا د کپړو نان خرڅ کړي لېکن شمېر او مقدار یې بیان نه کړي (حکم او اختلاف)

قَالَ: وَمَنْ بَاعَ قِطْعًا غَنِمَ كُلُّ شَاةٍ بِدِرْهَمٍ او څوک چې د پسونو رڼه خرڅه کړي، هر پسه په یوه درهم
فَسَدَ الْبَيْعُ لِي جَمِيعَهَا عِنْدَ أَبِي حَنِيفَةَ نو دامام صاحب رَحِمَهُ اللهُ په نېز په ټولو پسونو کې بيع فاسديږي
وَكَذَلِكَ مَنْ بَاعَ ثَوْبًا مَذَارِعَةً كُلُّ ذِرَاعٍ بِدِرْهَمٍ او همدارنگه څوک چې [په گز سره] گزېدونکي کپړه
خرڅه کړي، داسې چې هر گز په یوه درهم وَلَمْ يُسَمَّ جُنَّةَ الدَّرْعَانِ او ټوله گزونه بیان نه کړي انو
بيع فاسديږي [وَكَذَا كُلُّ مَعْدُودٍ مُتَّفَاوِتٍ او همدارنگه هر عددي شی کوم چې متفاوت وي [يعني په
عددي متفاوت شيانو کې هم دغه ډول بيع فاسديږي] وَعِنْدَهُنَا يَجُوزُ فِي الْكُلِّ او د صاحبينو رَحِمَهُمَا اللهُ په
نېز په ټولو صورتونو کې بيع جائز کيږي لَنَا قُلْنَا دهغه دليل په وجه کوم چې اسخې [موږ ذکر
کړی] وَعِنْدَهُ يَنْصَرَفُ إِلَى الْوَاحِدِ او دامام صياح رَحِمَهُ اللهُ په نېز بيع فقط د يوه، يوه و طرف ته راجع
کيږي لَنَا بَيِّنَاتٌ دهغه دليل په وجه کوم چې موږ بيان کړی غَيْرَ أَنْ بَيِّنَ شَاةٍ مِنْ قِطْعٍ غَنِمَ وَذِرَاعٍ مِنْ
ثَوْبٍ لَا يَجُوزُ لېکن له رمې څخه فقط د يوه پسه بيع او له کپړې څخه فقط د يوه گز بيع جائز نه ده
لِلتَّفَاوُتِ ځکه چې په هغوی کې تفاوت [توپير] سته وَبَيِّنَ قَفِيزٍ مِنْ صُبْرٍ يَجُوزُ او [د غنمو] له
کوري څخه د يوه قفيز بيع جائز ده لِعَدَمِ التَّفَاوُتِ ځکه چې [هلته] تفاوت نسته فَلَا تُقْضَى الْجَهَالَةُ
إِلَى الْمُنَازَعَةِ فِيهِ نو د قفيز په بيع کې به جهالت مَفْضِي الی النزاع نه وي وَتُقْضَى إِلَيْهَا الْأَوَّلُ او په
اول صورت کې [يعني د دغه عبارت په اوله مسئله کې] به جهالت مَفْضِي الی النزاع وي قَوْضَ الْفَرْقِ
لهذا [په دواړو صورتونو کې] افرق بشکاريه سو.

اللغات: ﴿قِطْعًا﴾ رڼه (د پسونو او داسې نورو څارويانو مجموعه)، ﴿غَنِمَ﴾ د ”غَنَمَ“ لفظ اسم جنس
دی، مذکر او مؤنث دواړو لره شامل دی، همدارنگه وزې او پسونه ټوله په دې لفظ کې داخل دي، (موږ د

القول الرابع: قول الصاحبين رَحِمَهُمَا اللهُ، كما قال العلامة ابن الممام رَحِمَهُ اللهُ: قال الفقيه: والفتوى على قولهما تيسر للأمر
على الناس (فتح القدير ج: ٥، ص: ٢٧٦)، وكذا في رد المختار (ج: ٤، ص: ٣٣)، وكذا في البحر (ج: ٥، ص: ٢٨٥). [القول

آسلی لپاره د دې ترجمه په پسه سره کوو. همدارنگه شاته هم دواړو ته وبل کيږي (او دې ته د "عَنْهُمْ" ويلو وجه داده چي پسونه او بزې نه د جهاد آلې دي او نه د دفاع آلې دي بلکي د هر چالپاره غيبت دي. ﴿كُذِّبَ﴾ جامه، کپړه، ټوکر، ﴿مُذَارَعَةً﴾ د مفاعلي مصدر دی، له ذراع څخه مشتق دی: د گز په ذریعه ناپول (گزول).

تفسیر یح: دا مسئله هم تقریباً د مخکنۍ مسئلې په څېر ده، لېکن په دې کي لږ فرق سته، هغه دا چي که یو څوک د پسونو پوره رمه خرڅه کړي او داسي ووايي چي هر پسه په یوه درهم دی، لېکن د پسونو شمېر بیان نه کړي او نه ټوله ثمن بیان کړي، یا د لاسي کپړې یو تان خرڅ کړي (کوم چي په لاس سره وودل سوې وي چي د هغې د هر گز رنگ او انداز جلا وي لکه پخوا چي همداسي کپړې رائج وې) او بائع صرف دومره ووايي چي یو گز په یوه درهم دی، یا داسي شی خرڅ کړي کوم چي په شمېر سره خرڅول کيږي او د هغه په قیمت کي تفاوت وي، مثلاً هندوانه (ځکه چي د هندوانو کوره په شمېر سره خرڅول کيږي او تقریباً د هرې هندوانې قیمت له بلي څخه جلا وي)، نو دامام صاحب رَجَّه الله په نېز په دغه ټولو صورتونو کي مطلقاً بیع فاسد کيږي، یعني په هیڅ حصه کي یې هم بیع نه جائز کيږي.

د صاحبینو او دائمه ثلاثه وو مسلک دادی چي څرنګه د قفیز والا په صورت کي بیع جائز وه، همداسي دلته هم په ټولو صورتونو کي بیع جائز کيږي؛ او د دوی دلیل دلته هم هغه دی کوم چي د قفیز په بیع کي وو، چي دا یو داسي جهالت دی چي د هغه زائلول د عقادینو په لاس کي دی او دا مَفْضِي الی النزاع هم نه دی.

او امام صاحب رَجَّه الله فرمایي چي څرنګه د بیع قفیز په صورت کي موږ په یوه قفیز کي د بیع جائز کېدلو خبره کوله او د "كُلُّ" د اقل و طرف ته مو بیع گرځوله او صرف په هغه یوه قفیز کي مو بیع جائز ګڼله. همداسي دلته هم د قیاس له رویه موږ ته هغسي کول پکار دي، خو څرنګه چي په رمه کي بېلابېل (مختلف قسمه) پسونه وي یعني د هغوی په قیمتونو او مصالحو کي زیات تفاوت وي، همدارنگه په لاسي کپړه کي هم تفاوت وي، او د هندوانې او داسي نورو تفاوت خو ښکاره دی، نو اوس که داقل و طرف ته بیع وگرځول سي یعني صرف په یوه پسه، یا یوه گز کپړه، یا یوه هندوانه کي بیع جائز وگرځول سي، نو دا ټوله صورتونه به مَفْضِي الی النزاع وگرځي ځکه چي د تفاوت په وجه به مشتري ښه پسه، ښه کپړه او غټه هندوانه غواړي، او بائع به په ټولو صورتونو کي هغه ته کمزوری پسه، خرابه کپړه او چینجنه هندوانه ورکوي او په دې توګه به د جنگ او نزاع نوبت راسي. لنډه دا چي دغه صورتونه مَفْضِي الی النزاع دي، او مخکي تاسو وویل چي کوم صورت مَفْضِي الی النزاع وي هغه د عقد له جواز څخه مانع دی او عقد فاسدوي، نو دغه صورتونه به هم د عقد له جواز څخه مانع وي او د

عقد فاسدونکي به وي، نو ددغو ټولو صورتونو په هر جزء او هر حصه کي به بیع فاسدېږي. لېکن څرنگه چي په غله (غنمو) کي تفاوت نه وي، نو ځکه هلته به په یوه قفیز کي دبیع په نافذولو سره جنګ او نزاع نه واقع کیږي او بیع به جائز کیږي. صاحب د هدايې رَحْمَةُ اللهِ په دې جمله "فَوَضَّحَ الْفَرْقُ" سره همدغه فرق ته اشاره کړې ده.

یادونه: نن سبا زیاتره دهر تان کپړه په یوه انداز سره وي، نو په داسي تان کي دیوه گز بیع جائز کیږي، یا که دویم ځل ټوله تان گز کړي او د تان بیع وکړي، نو هم د تان بیع جائز کیږي، پورتنی حکم صرف د کپړې د اختلاف او بدلون په صورت کي دی.

د بیع د کمېدلو یا زیاتېدلو بیان

قَالَ: وَمِنْ اِبْتِاعٍ صُبْرَةً طَعَامٍ عَلَى اَنَّهَا مِائَةٌ قَفِيزٍ بِسَائَةٍ دَرَاهِمٍ فرمایي: او څوک چي د غنمو یوه کپړه خرڅه کړي پر دې شرط [او په دې توګه] چي دا سل قفیزونه دي په سلو درهمو فَوَجَدَهَا اَقْلَ بیا مشتري هغه کم وموندي كَانَ الْبُشْتَرِيُّ بِالْخِيَارِ نو مشتري ته اختیار دی اِنْ شَاءَ اَخَذَ الْمَوْجُودَ بِحَصَّتِهِ مِنَ الثَّمَنِ که هغه وغواړي نو موجوده قفیزونه دي د هغوی د حصې په مطابق ثمن سره واخلي وَإِنْ شَاءَ فَسَمَّ الْبَيْعَ او که وغواړي نو بیع دي فسخ کړي لِيَتَفَرَّقَ الصَّفَقَةُ عَلَيْهِ قَبْلَ الثَّمَنِ ځکه چي [دلته] د بیع تر پوره کېدلو مخکي پر مشتري صفتقه متفرقه سوه فَلَمْ يَتِمَّ رِضَا بِالْمَوْجُودِ نو په موجوده قفیزونو سره د هغه رضا پوره نه سوه [ځکه چي د هغه رضا په سلو قفیزونو پوره کیږي، یعني هغه په سلو قفیزونو راضي وو] وَإِنْ وَجَدَهَا أَكْثَرَ او که مشتري قفیزونه له سلو څخه زیات وموندي فَالرَّيْدَةُ لِلْبَائِعِ نو زیاتوب ازائد مقدار د بائع لپاره دی لَأَنَّ الْبَيْعَ وَقَعَ عَلَى مِقْدَارٍ مُعَيَّنٍ ځکه چي بیع پر یو متعین مقدار واقع سوې ده وَالْقَدْرُ لَيْسَ بِوَصْفٍ او مقدار وصف نه دی.

اللغات: ﴿اِبْتِاعٌ﴾ دافتعال ماضي ده: رانیول، ﴿صَفَقَةٌ﴾ عقد، معامله (دبیع معامله).

تشریح: صورت د مسئلې: دادی که یو سړی (مثلاً) د غنمو یوه کپړه رانیسي او بائع وایي چي دا سل قفیزونه دي د سلو درهمو په عوض کي، لېکن کله چي مشتري هغه پېمانه کړي نو له سلو قفیزونو څخه کم وخیږي، نو فرمایي چي په دغه صورت کي مشتري ته داخیستلو او نه اخیستلو اختیار حاصلېږي؛ ځکه کله چي د سلو درهمو په عوض کي د سلو قفیزونو بیع وسوه، نو دایوه

صفقه سوه، او اوس چي هغه له سلو څخه کم وختل، نو ښکاره خبره ده چي په صفقه کي تفرق او تبديلي راغله (يعني د کموالي په وجه صفقه متفرقه سوه، ځکه بائع د سلو قفيزونو شرط لگولی دی چي داسل قفيزونه دي او مشتري به ماته د هغه په عوض کي سل درهمه راکوي، لېکن هغه تر سلو کم سول، نو گواکي صفقه متفرقه سوه)، همدارنگه د مشتري رضا د اولي صفقې سره يعني د سلو قفيزونو سره متعلق وه (يعني هغه په سلو قفيزونو راضي وو)، او له سلو څخه په کمو قفيزونو معلومه نه ده چي هغه راضي دی، که نه؟ يا معلومه نه ده چي دا به د هغه ضرورت پوره کړي، که نه؟، لهندا کله چي پر مشتري صفقه متفرقه سوه، نو ځکه له سلو څخه په کمو قفيزونو کي د هغه درضا معلومولو لپاره به هغه ته داخيستلو او نه اخيستلو اختيار ورکول کيږي، نو که چيري هغه دغه موجوده کم قفيزونه د هغوی د حصې په مطابق ثمن سره اخيستل وغواړي (مثلاً ټوله نيوې [۹۰] قفيزونه وي او مشتري هغوی په نيوې درهمو اخيستل وغواړي)، نو هغه په راضي دی او بيع به جائز کيږي، او که هغه انکار وکړي، نو ښکاره خبره ده چي هغه په دغه صفقې او په دغه مقدار راضي نه دی.

۱۰۱. وان وجدها إلخ: فرمايي که په پورتنی صورت کي قفيزونه تر سلو زيات وځيري، نو زياتوب (يعني زائد قفيزونه) ټوله د بائع کيږي (مثلاً تر پېمانه کولو وروسته ښکاره سوه چي ټوله يو سل اولس [۱۱۰] قفيزونه دي يعني لس قفيزونه زيات دي، نو د لس قفيزونه د بائع کيږي)؛ د دې يوه وجه خو دا ده چي بيع پر يو متعين مقدار (سلو قفيزونو) واقع سوې ده، لهندا دا بيع به صرف تر همدې مقدار پوري محدوده وي، او دويمه وجه دا ده چي قفيز د غنمو (غلې) وصف نه دی چي د غنمو تابع کړی سي او مشتري ته ورکول سي، ځکه که چيري قفيز د غنمو وصف وای نو د غنمو سره به يو ځای د مشتري قبضې ته تللای، لکه څرنگه چي د غوايي چاغوالی د غوايي وصف دی او هغه د غوايي سره يو ځای مشتري ته ځي، لېکن قفيز وصف نه دی بلکي مقدار دی او اصل دی، نو ځکه هغه به د غنمو سره د مشتري قبضې ته نه ځي (مشتري ته به نه ورکول کيږي)، بلکي جلا به د هغه لپاره قيمت ټاکل کيږي، حال دا چي د هغه قيمت (د بيع په شروع کي) نه دی ټاکل سوی، نو ځکه اوس به هغه صرف د بائع لپاره پاتېږي او مشتري ته به صرف د هغه مقدار داخيستلو اختيار حاصل وي پر کوم مقدار چي بيع واقع سوې ده او له هغه څخه زائد مقدار به پر مشتري واجب الردي.

اصول: په غله کي قفيز (مقدار) اصل دی، وصف نه دی او د اصل په مقابل کي جلا قيمت راځي، او په مذروعاتو کي ذراع وصف دی. لنډه دا چي په مکيلاتو او موزوناتو کي مقدار يعني کمي او زياتوب (قلت او کثرت) اصل دي او په مذروعاتو کي ذراع وصف دی.

فايده: د اصل او وصف په مینځ کې فرق؛ اصل دې ته وايي چې د هغه په مقابل کې قیمت (ثمن) وي او وصف له قیمت څخه خالي وي. او بل فرق يې دا دی چې کوم شی په حصه، حصه کولو (توته، توتو کولو) سره عيبداره کيږي، نو کمې او زیاتوب په هغه کې وصف دی، او کوم شی چې په حصه، حصه کولو سره نه عيبداره کيږي، نو کمې او زیاتوب په هغه کې اصل دی.

د پورتنۍ مسئلې بل صورت

وَمِنْ اشْتَرَى ثَوْبًا عَلَى أَنَّهُ عَشْرَةُ أَذْرَاعٍ بَعَثَهُ دَرَاهِمًا أَوْ خُوكَ چې کپړه رانیسي پر دې شرط چې دالس گزه ده [او] په لسو درهمو ده أَوْ أَرْضًا عَلَى أَنَّهَا مِائَةُ ذِرَاعٍ بِبَائِلَةٍ وَرَهْمٍ یا ځمکه پر دې شرط رانیسي چې دا سل گزه ده [او] په سلو درهمو ده فَوَجَدَهَا أَقْلًا بیا مشتري هغه کمه وموندې فَالْمُشْتَرِي بِالْخِيَارِ نو [په دې صورت کې] مشتري ته اختیار دی إِنْ شَاءَ أَخَذَهَا بِمِثْلَةِ الثَّمَنِ که وغواړي نو هغه موجوده مقدار دې په ټوله ثمن سره اخلي وَإِنْ شَاءَ تَرَكَ او که وغواړي نو [هغه] دې پرېږدي لِأَنَّ الدِّرَاعَ وَصَفٌ فِي الثَّوْبِ ځکه چې ذراع [گزه] په کپړه کې وصف دی أَلَا تَرَى أَنَّهُ غِيَارَةٌ عَنِ الطُّولِ وَالْعَرْضِ آیا ته نه گوري! چې ذراع له طول [اوږدوالي] او عرض [پراخوالي] څخه عبارت دی [ځکه چې په هغه سره اوږدوالی او پراخوالی معلومېږي] وَالْوُصْفُ لَا يُقَابِلُهُ شَيْءٌ مِنَ الثَّمَنِ او د وصف په مقابل کې هیڅ ثمن نه راځي كَأَطْرَافِ الْخِيَارِ لکه د حیوان اعضاء فَلِهَذَا يَأْخُذُ بِكُلِّ الثَّمَنِ نو په همدې وجه به مشتري هغه په ټوله ثمن سره اخلي بِخِلَافِ الْفَضْلِ الْأَوَّلِ په خلاف د اول صورت [یعني د غنمو مسئله] لِأَنَّ الْبِقْدَارَ يُقَابِلُهُ الثَّمَنُ ځکه چې [هلته] د مقدار په مقابل کې ثمن وي فَلِهَذَا يَأْخُذُ بِحَقِّهِ نو په همدې وجه به [هلته] مشتري موجوده مقدار د هغه په حصه سره اخلي [یعني موجوده قیرونه به د هغوی د حصې په مطابق ثمن سره اخلي] إِلَّا أَنَّهُ يَتَخَيَّرُ مګر مشتري ته به اختیار وي لِقَوَاتِ الْوُصْفِ الْمَذْكُورِ لِيَتَغَيَّرَ الْمَعْقُودُ عَلَيْهِ ځکه چې د معقود علیه د بدلېدلو په وجه مذکوره وصف فوت سوی دی فَيَخْتَلُ الرِّضَا نو [د مشتري] په رضا کې به خلل راسي [یعني د مشتري رضا پوره نه سوه] قَالَ: وَإِنْ وَجَدَهَا أَكْثَرَ مِنَ الدِّرَاعِ الَّذِي سَاءَهُ او که مشتري مبيع له هغو گزونو څخه زیاته وموندي

کوم چي بائع ذکر کړي وي فَهُوَ لِلْمُشْتَرِي نو هغه ازائد مزونه ادمشتري دي وَلَا خِيَارَ لِلْبَائِعِ او بائع لره هيڅ اختيار نسته لَأَنَّهُ صَفَةٌ ځکه چي ذراع صفت [وصف] دی فَكَانَ بِبُزْلَةٍ مَا إِذَا بَاعَهُ مَعِيْبًا فَإِذَا هُوَ سَلِيمٌ لهدا دا داسي سوه لکه بائع چي يو عيبداره [عيجن] شی خرڅ کړي او بيا هغه سالم [روغ] ثابت سي.

اللفات: ﴿أَذْع﴾ جمع د ذراع ده: شرعي گز، ﴿أَطْرَاف﴾ جمع د طرف ده: جانب، طرف، اړخ، مراد ځني اعضاء (اندامونه) دي (اثمار الهدايه)، ﴿مَعْقُودٌ عَلَيْهِ﴾ پر کوم شي چي عقد سوی وي، مبيع، ﴿يَخْتَلُّ﴾ دافتعال مضارع ده: خلل راتلل، خرابيدل (عيبداره کېدل).

تشریح: **صورت د مسئلې:** دادی که څوک يوه کپړه رانيسي او بائع ووايي چي دالس گزه کپړه ده د لسو درهمو په عوض کي، يا مثلاً ځمکه رانيسي او ووايي چي داسل گزه ځمکه ده دسلو درهمو په عوض کي، او بيا هغه کپړه يا ځمکه له دغه مقدار څخه کمه سي، نو په دې دواړو صورتونو کي مشتري ته دوه اختياره حاصليري: (۱) که وغواړي نو هغه کپړه يا ځمکه دي د ټوله ثمن په عوض کي واخلي، (۲) يا دي هغه پرېږدي. يعني مشتري ته د گزونو د کمېدلو په وجه د ثمن کمولو اختيار نسته.

او ددې وجه داده چي طول (اوږدوالی) او عرض (پلنوالی) وصف "صفت" دی، نو په کپړه کي گز (ذراع) وصف سو، او څه مخکي موږ وويل چي دوصف په مقابل کي جلا ثمن (قيمت) نه راځي، نو ځکه لس گزه يا سل گزه صرف د ترغيث لپاره سوه او په دې کي دهر گز په بدله کي يو درهم نه راغلی (يعني کله چي دوصف په مقابل کي ثمن نه راځي، نو دبائع له طرفه دلسو گزو يا سلو گزو بيانول په حقيقت کي ددې لپاره سوه چي مبيع (کپړه يا ځمکه) ته د مشتري رغبت وسي. لهدا کله چي دوصف [ذراع] په مقابل کي ثمن نه راځي نو دهر گز په بدله کي يو درهم نه راغلی)، نو گواکي د ټولې کپړې قيمت لس درهمه سو او د پوره ځمکي قيمت سل درهمه سو او دهر گز قيمت يو درهم نه سو، خلاصه دا چي گز وصف دی او دوصف په کمېدلو يا زياتېدلو سره پر اصل متعين کړی سوي ثمن هيڅ اثر نه پرېوځي، لکه کله چي دحيوان اطراف مثلاً لاس يا پښې يا داسي نور دبائع په قبضه کي دهغه له تعدی څخه بغير عيبداره سي، نو دهغه په وجه ثمن نه کمول کيږي، ځکه چي هغوی هم اوصاف دي، لهدا وصف چي هرڅنگه وي دهغه په مقابل کي ثمن (قيمت) نه راځي، همداسي دلته هم گزونه وصف دي، لهدا هغوی په مقابل کي به هم ثمن نه وي، او کله چي دهغوی په مقابل کي ثمن نسته، نو دهغوی په کمېدلو سره به ثمن هم نه کميږي.

بغلاف الفصل الأول: فرمایي چي د غنمو (غلي) مسئله له دغه مسئلې څخه جلا ده؛ ځکه چي هلته مقدار وصف نه دی، بلکي اصل دی، او د اصل په مقابل کې ثمن (قیمت) راځي، لهذا که هلته په مقدار (قفیزونو) کې کمی راسي، نو مشتري به هم له ثمن څخه هغومره مقدار کموي.

إلأنه إلخ: د دې حاصل دادی چي کله په کپړه او ځمکه کې گز (ذراع) وصف سو او د هغه په کمېدلو سره په ثمن کې هېڅ کمی نه راځي، نو اوس به معامله څنګه وي؟ په ښکاره خو همدامعلومېږي چي پر مشتري به په ظلم او اکراه سره د مبيع اخیستل لازم سي، نو فرمایي چي داسي نه ده، بلکي په دې صورت کې مشتري ته د اخیستلو، نه اخیستلو اختیار حاصلېږي؛ ځکه چي د مشتري رضا دلس گزه کپړې او د سل گزه ځمکې سره متعلقه وه او کله چي هغه مقدار معدوم دی، نو ښکاره خبره ده چي په پاته مقدار (کم مقدار) د هغه راضي کېدل معلوم نه دي چي په هغه راضي دی، که نه؟، نو ځکه به په دې صورت کې هغه ته د اخیستلو، نه اخیستلو اختیار حاصل وي.

وان وجدها إلخ: فرمایي که کپړه یا ځمکه د بائع له بیان سوي گزونو څخه زیاته وخیري، نو څرنگه چي د کمېدلو په صورت کې مشتري هغه په خپل ټوله قیمت سره اخلي او د گزونو د کموالي په وجه ثمن نه کموي، همداسي د زیاتېدلو په صورت کې به هم هغه زیاتوب (زائد گزونه) د مشتري وي او بائع ته به هېڅ اختیار حاصل نه وي؛ ځکه چي ذراع وصف دی او د هغه په مقابل کې ثمن نه راځي، نو دا صورت داسي سولکه کله چي بائع یوه عیبداره مینځه څرخه کړي او مشتري چي هغه واخلي نو هغه صحیح سالمه او له عیب څخه پاکه وخیري، نو دلته هم د دغه وصف (سالم والی) په مقابل کې بائع ته نه زیات ثمن ورکول کېږي او نه هغه ته یو ډول اختیار حاصلېږي.

د پورتنۍ مسئلې یو بل صورت

وَلَوْ قَالَ: بَعْتُكَهَا عَلَى أَنَّهَا مِائَةُ ذِرَاعٍ بِمِائَةِ ذِرَاعٍ بِدَرَاهِمٍ أَوْ كَهَ بَائِعٍ [داسي] وایي: ما دا کپړه [یا ځمکه] پر تا څرخه کړه پر دې شرط چي دا سل گزه ده په سلو درهمو [او] هر گز په یوه درهم فَوَجَدَهَا نَاقِصَةً بَيَا مُشْتَرِي هُفَا كَمَا وَمُونَدِي فَالْمُشْتَرِي بِالْخِيَارِ نو [په دې صورت کې] مشتري ته اختیار دی إِنْ شَاءَ أَخَذَهَا بِحَصَّتِهَا مِنَ الثَّمَنِ که وغواړي نو موجوده کپړه دي د خپلي حصې په مطابق ثمن سره واخلي وَإِنْ شَاءَ تَرَكَ أَوْ كَهَ وغواړي نو [هغه] دي پرېږدي لِأَنَّ الْوَصْفَ وَإِنْ كَانَ تَابِعًا لِكُنْهٖ صَارَ أَصْلًا لِلْمِائَةِ وَإِذَا بَدَّلَ الثَّمَنُ ځکه وصف که څه هم تابع دی، لېکن د ثمن په ذکر کې د هغه

په جلا ذکر کولو سره هغه اصل وگرځېدی ایښی کله چې بائع وویل چې هر گز په یوه درهم دی یعنې د هر گز لپاره یې جلا ثمن (درهم) ذکر کړی. نو د ثمن په جلا ذکر کولو سره هر گز اصل وگرځېدی فَيُنْزَلُ كُلُّ ذِرَاعٍ مَنَزِلَةً تَوْبٍ نو ځکه به هر گز د جلا کپړې په درجه ګرځول کیږي وَهَذَا لِأَنَّهُ لَوْ أَخَذَهُ بِكُلِّ الثَّمَنِ لَمْ يَكُنْ أَخِذًا لِكُلِّ ذِرَاعٍ بِدَرَاهِمٍ او دا حکم په دې وجه دی چې که مشتري موجوده کپړه د ټوله ثمن په عوض کي واخلي نو هغه به د یوه درهم په عوض کي د هر گز اخیستونکی نه وي (احسن الهدایه) وَأَنْ وَجَدَهَا زَائِدَةً او که مشتري هغه کپړه (له سلو گزو څخه) زیاته وموندي فَهُوَ بِالْخِيَارِ نو [هم] هغه ته اختیار دی إِنْ شَاءَ أَخَذَ الْجَبِيَّةَ كُلَّ ذِرَاعٍ بِدَرَاهِمٍ که وغواړي نو ټوله کپړه دي واخلي هر گز په یوه درهم سره وَأِنْ شَاءَ فَسَمَّ الْجَبِيَّةَ او که وغواړي نو بیع دي فسخ کړي لَأَنَّهُ إِنْ حَصَلَ لَهُ الزَّيَادَةُ فِي الذَّرْعِ ځکه که څه هم هغه ته په گزونو کي زیاتوب حاصل سو [یعنې که څه هم په دې صورت کي هغه ته زیات گزونه حاصلیږي] تَلَزُمُهُ زِيَادَةُ الثَّمَنِ [پکې د هغه په بدله کي] پر هغه زیات ثمن هم لازمیږي فَكَانَ نَقْعًا يَشُوْبُهُ فَزَرٌّ نو دا داسي نفع سوه چې نقصان هم په ګډ دی [یعنې په دغه نفع کي تاوان هم شامل دی] فَيَتَخَيَّرُ نو ځکه به هغه ته اختیار وي وَأَيُّهَا يَلْزُمُهُ الزَّيَادَةُ لِمَا بَيَّنَّا أَنَّهُ صَارَ أَصْلًا او پر مشتري زیاتوب په هغه دلیل سره لازمیږي کوم چې موږ بیان کړی چې ذراع اصل وگرځېدی وَلَوْ أَخَذَهُ بِالْأَقْلِ او که موجوده کپړه مشتري په کم ثمن سره واخلي لَمْ يَكُنْ أَخِذًا بِالْمَشْرُوطِ نو هغه به د شرط کرل سوي عوض مطابق [د هغه] اخیستونکی نه وي.

اللغات: ﴿افْرَادٌ﴾ د افعال مصدر دی: جلا کول، علیحده کول، ﴿فَسَخٌ﴾ د نصر ماضي ده: بیع فسخ

کول (ماتول)، سودا ماتول، ﴿يَشُوْبٌ﴾ د نصر مضارع ده: ګډېدل، شاملېدل، ﴿فَزَرٌّ﴾ نقصان، تاوان.
تشریح: صورت د مسئلې: دادی که بائع پریو چا کپړه (یا ځمکه) خرڅه کړي او ووايي چې دا سل گزه کپړه ده د سلو درهمو په عوض کي او دا خبره هم وکړي چې هر گز په یوه درهم دی، بیا چې کله مشتري هغه کپړه گز کړي نو له سلو گزونو څخه کمه سي، فرمایي چې په دې صورت کي هم مشتري ته دوه اختیاره حاصلیږي: ① که د هغه زړه وغواړي نو موجوده گزونه دي د هغوی د شمېر په مطابق ثمن سره واخلي (مثلاً که ټوله پنځه نیوي ۱۹۵ گزه وي نو پنځه نیوي دراهم دي وکړي)، ② یا دي هغه پرېږدي، یعنې دلته داسي نه سي کېدای چې داخیستلو په صورت کي به پوره سل درهمه

ورکوي؛ ځکه که څه هم ذراع و صف دی او په دې اعتبار سره دهغه په مقابل کې ثمن راټلل پکار نه دي، لېکن کله چې دلته بائع ”کُلُّ ذِرَاعٍ بِيْذِهِمْ“ ویلي دي او د هر ذراع په عوض کې یې یو درهم شرط کړی دی، نو د هر ذراع په مقابل کې د ثمن ذکر کولو په وجه هر ذراع اصل سو، ځکه چې ثمن صرف د اصل په مقابل کې وي همدارنگه هر ذراع د کپړې په درجه کې سو او سل یا له سلو څخه کم ذراعونه د سل گزه کپړې یا له هغه څخه د کمې کپړې په درجه کې سول، او ښکاره خبره ده چې کپړه اصل ده او د اصل په مقابل کې ثمن راځي، لهذا دلته به هم د هر ذراع په مقابل کې ثمن وي، او که ذراع نه وي، نو ثمن به هم نه وي، او څرنگه چې په دغه پورتنۍ صورت کې ذراعونه له سلو څخه کم سوي دي، نو ځکه د کم سوو (کم شده) ذراعونو په مقابل کې به هیڅ ثمن نه وي او مشتري به د کم سوو ذراعونو په حساب سره ثمن کموي.

وهذا لآئنه إلخ: په دې سره د دغه کمولو یوه بله وجه بیانوي، فرمایي چې کله بائع ”کُلُّ ذِرَاعٍ بِيْذِهِمْ“ وویل، نو دا ثابتې سوه چې هغه د هر درهم په عوض کې د یوه ذراع د خرڅولو شرط ولگوي، لهذا اوس که مشتري له سلو څخه کم ذراعونه د پوره سلو درهمو په عوض کې واخلي، نو ښکاره خبره ده چې مشتري د بائع د شرط په خلاف هغه واخیستل اوبل دا چې هغه خپل ځان هم تاوانې کړی، او په معاملاتو کې حتی الامکان د شرائطو رعایت کېږي، نو په دې وجه به هم مشتري د کم شده ذراعونو په بدلې کې ثمن کموي او هغه به ته به د موجوده ذراعونو د شمېر په مطابق ثمن سره داخیستلویانه اخیستلو اختیار حاصل وي. او مشتري ته د اختیار حاصلېدلو وجه هغه ده کوم چې مخکې بیان سوه چې دهغه له تعدی څخه بغیر پر هغه صفتقه متفرقه سوه.

وان وجدها إلخ: د دې حاصل دادی چې که په پورتنۍ صورت کې کپړه له سلو گزونو څخه زیاته سي، نو فرمایي چې په دغه صورت کې هم مشتري ته هغه مخکني دوه اختیاره حاصلېږي: ① که وغواړي نو ټوله کپړه دي هر گز په یوه درهم سره واخلي، ② کنې بیع دي فسخ کړي؛ ځکه که څه هم دلته د ټولې کپړې داخیستلو په صورت کې مشتري ته له متعین مقدار څخه زیاته کپړه حاصلېږي، لېکن دهغه په بدلې کې ثمن هم زیات پر لازمیږي چې هغه به بائع ته ورکوي، او که داسې نه وکړي نو د شرط کړل سوي عوض (یعني د کُلِّ ذِرَاعٍ بِيْذِهِمْ) مطابق به هغه اخیستونکی نه وي، لهذا د کُلِّ ذِرَاعٍ په شرط باندې د عمل کولو په خاطر به هغه ته د ټولې کپړې داخیستلو اختیار حاصل وي، همدارنگه هغه ته به د بیع فسخ کولو اختیار هم حاصل وي، ځکه چې دلته په زیاتوب (یعني له سلو څخه په زیاتو گزونو) سره مشتري ته یو داسې نفع حاصلېږي چې په هغه کې نقصان (یعني د زیاتو گزونو

ثمن اداء کول) هم شامل دي (يعني که څه هم دلته مشتري ته نفع حاصلیږي خو د هغه په مقابل کې به مشتري تاوان هم ورکوي)، او کېدای سي چي د هغه سره تر سلو درهمو زیات مال نه وي او هر انسان د خپل نفع او نقصان مالک دی، نو ځکه د سوچ او غور کولو لپاره به هغه ته مذکوره دوه اختیاره حاصلیږي.

د کور یا داسي بل ځای له سلو گزو څخه لس گزه رانیول (او د فقهاؤ اختلاف)

قَالَ: وَمَنْ اشْتَرَى عَشْرَةَ أَذْرُعٍ مِنْ مِائَةِ ذِرَاعٍ مِنْ دَارٍ أَوْ حَتَّامٍ فَرَمَائِي: اَوْ شَوْكٍ چي د کور یا د حمام له سلو گزونو څخه لس گزه رانیسي [له ذراع څخه شرعي گز مراد دی] قَالَ بَيْهَقِي قَاسِدٌ عِنْدَ أَبِي حَنِيفَةَ نو د امام صاحب رَحْمَةُ اللهِ په نهز بيع فاسده ده وَقَالَ: هُوَ جَائِزٌ او صاحبين رَحْمَتُهُمَا اللهُ فرمايي: چي جائز ده وَإِنْ اشْتَرَى عَشْرَةَ أَشْهُمٍ مِنْ مِائَةِ سَهْمٍ او که له سلو حصو څخه لس حصي رانیسي جَازِي قَوْلُهُمْ جَنِيحًا نو د ټولو په قول بيع جائز ده لَهُنَّ: أَنَّ عَشْرَةَ أَذْرُعٍ مِنْ مِائَةِ ذِرَاعٍ عَشْرُ الدَّارِ د صاحبينو دليل دادی: چي له سلو گزونو څخه لس گزه د کور لسمه حصه ده فَأَشْبَهَ عَشْرَةَ أَشْهُمٍ نو دا د لسو حصو سره مشابه سوه وَلَهُ: أَنَّ الدَّرَاعَ اسْمٌ لِمَا يُدْرَعُ بِهِ د امام صاحب دليل دادی: چي ذراع د هغه آلې نوم دی چي په هغې سره شي گزول کیږي [يعني په کومه آله سره چي شيان گزول کیږي هغه ته ذراع وايي] وَأَسْتَعِيرَ لِمَا يَحُلُّهُ الدَّرَاعُ او هغه په عاريت اخيستل سوی دی د هغه شي لپاره چي په هغه کي ذراع حلول کوي [يعني چي پر هغه ذراع واقع کیږي. مطلب دا چي کوم شی په دغه آلې سره گزول کیږي د هغه لپاره د "ذراع" لفظ مستعار اخيستل سوی دی] وَهُوَ الْبُعَيْنُ دُونَ الْبُشَاعِ او هغه معين اټاکل سوی دی [چي لس گزه ځمکه یا حمام دی، مشترک نه دی وَذَلِكَ غَيْرُ مَعْلُومٍ [لېکن] هغه نامعلوم دی [چي له کوم طرفه لس گزه دي] بِخِلَافِ السَّهْمِ په خلاف د حصي وَلَا فَرْقَ عِنْدَ أَبِي حَنِيفَةَ بَيْنَ مَا إِذَا عَلِمَ مِنْ جُنْدِلَةِ الدَّرْعَانِ أَوْ لَمْ يَعْلَمْ او د امام صاحب رَحْمَةُ اللهِ په نهز په دې کي هيڅ فرق نسته چي د ټولو گزونو علم وي او

① القول الرابع: قول صاحبين رَحْمَتُهُمَا اللهُ، لأن قولهما استحسان، والفقهاء يترجحون الاستحسان على القياس. وقال المفتي غلام قادر النعماني: القول الرابع هو قول صاحبين، لكن الفتوى على قول أبي حنيفة في زماننا اليق في هذه المسئلة (بيع الدار والحمام) لا سيما في الأسواق الكبيرة والبلدان، لأن جوائنها متفاوتة قيمة، والفساد والبزاع في هذا الزمان أكثر [القول الرابع] ج: ٢، ص: ٤٠

که نه وي هو الصَّحِيحُ همدا صحيح ده. خِلَافًا لِّمَا يَقُولُهُ الْخَصَّافُ په خلاف د هغه کوم چي امام خصاف رَجَّه الله فرمايي [يعني په خلاف دامام خصاف د قول لِبَقَاءِ الْجَهَالَةِ حُكْمه چي ا په دواړو صورتونو کي ا جهالت باقي پاتيري.

اللغات: «دَار» غټ کور (چي په هغه کي خو خوني [کمرې] وي). «حَمَّام» غسل خانه (غسلخانه). له حَمَّام څخه هغه پخوانی غټ حمام مراد دی چي هغه کي به يو طرف ته د گرمو اوبو حوض وو او بل طرف ته به د يخو اوبو حوض وو. او خلکو به حمام والا ته اجرت او کرایه ورکول او په هغه کي به يې غسلونه کول. «يُذْرَعُ» دفتح له بابه دمضارع مجهولي صيغه ده: گزول. په ذراع (گز) سره اندازه کول (ناپول). «مُشَاع» مشترک (کوم چي تراوسه تقسيم سوی نه وي). شايع شده.

تشریح: صورت د مسئلې: دادی که څوک د يو کور يا د يو حمام له سل گزه خای څخه صرف لس گزه خای رانيسي، يا د يو کور يا حمام د لسو حصو څخه صرف لس حصې رانيسي، نو د صاحبینو رَجَّه الله په نېز په دواړو صورتونو کي بيع جائز ده، او دامام صاحب رَجَّه الله په نېز په دويم صورت کي خو بيع جائز ده، لېکن په اول صورت کي بيع فاسده ده.

د صاحبينو دليل: دادی چي د کور يا حمام له سلو گزونو څخه لس گزه دهغوی لسمه حصه (عشر) دی، يعني څرنګه چي له سلو حصو څخه لس حصې د سلو حصو عشر دی، همدارنګه له سلو گزونو څخه لس گزه هم د سلو گزونو عشر دی، او په سلو حصو کي د لسو حصو (عشر) بيع جائز ده. او کله چي دا يعني له سلو گزونو څخه لس گزه د لسو حصو سره مشابه دي، نو حُکْمه په دوی کي د بيع نه جائز کېدلو حکم کول بالکل مناسب نه ښکاري، او بل دا چي تاسو (امام صاحب) هم د حصو والا په صورت کي بيع جائز گرځوی.

د امام صاحب دليل: دادی چي د ذراع اصل معنی د "مذارعة آله" ده، يعني ذراع په اصل کي هغه آلې ته وايي چي په هغه سره شيان گزول کيږي او څرنګه چي دلته هغه پر خپله حقيقي معنی حمل کول مشکل دي، نو حُکْمه به دلته مجازاً له ذراع څخه هغه شی مرادېږي چي پر هغه ذراع واقع کيږي يعني مذروع (کوم شی چي گز کړل سوی وي)، او مذروع خو مُعَيَّن دی (چي لس گزه حُکْمه يا حمام دی). لېکن هغه مُشَاع نه دی (يعني په دغه مذروع کي شيعو او شرکت نه چليږي لکه څرنګه چي په حصو اسهامو کي چليږي. د دې وضاحت به وروسته وسي). خو د مُعَيَّن والي باوجود دغه مذروع نامعلوم (مجهول) هم دی، حُکْمه کله چي له سل گزه خای څخه د لسو گزو معامله سوې ده، نو که څه هم له سلو گزو څخه لس

گزه مُتَمَعِّن سوي دي لېکن دا معلومه نه ده چې هغه لس گزه به له کوم طرفه مشتري ته ورکول کيږي (ځکه چې د بيع په شروع کې دا خبره نه ده سوې او طرف نه دي مُتَمَعِّن سوي)، او کور او حمام داسې ځای دی چې د هغه د يوه طرف او د بل طرف په قيمت کې زيات فرق وي، مثلاً د کور د دروازې چې کوم طرف وي د هغه قيمت زيات وي، او د شاد طرف قيمت يې کم وي، لهدا کله چې د هغه تعين نه دي سوي، نو ښکاره خبره ده چې دا صورت به مَفْضِي الی النزاع وي، ځکه مشتري به دمخ لخوا گران قيمت والا لس گزه غواړي او بائع به ارزانه قيمت ولاړ لس گزه ورکوي او په دې توگه به د نزاع او اختلاف نوبت راسي، او تاسي له شروع څخه دا اصول او قاعده وایاست چې کوم جهالت مَفْضِي الی النزاع وي، هغه عقد فاسدوي، نو همداسې به دا هم عقد فاسدوي.

بغلاف السهم: لېکن څرنګه چې له سلو حصو څخه د لسو حصو بيع مَفْضِي الی النزاع نه ده، نو ځکه هغه صحيح ده، او هغه ځکه مَفْضِي الی النزاع نه ده چې د حصو (سهامو) د خرڅولو په صورت کې ځمکه نه گزول کيږي بلکې صرف په حصو کې مشتري شريک کيږي او فايده ځني اخلي، د مثال په توګه که يو سړی د خپل کور لس (۱۰) حصې پريو سړي خرڅي کړي او نيوي (۹۰) حصې ځان ته راوگرځوي، او بيا هغه کور يو څوک په کرايه ونيسي او کر به سل (۱۰۰) روپۍ وي، نو نيوي (۹۰) روپۍ به بائع اخلي (کوم چې په کور کې نيوي حصې لري) او لس (۱۰) روپۍ به مشتري اخلي (کوم چې په کور کې لس حصې لري) او کور به مشترک او مُشاع وي او د هغه گزولو او تقسيمولو ته هيڅ ضرورت نه وي، يا مثلاً د کوم سړي چې په دغه کور کې نيوي حصې دي هغه به له کور څخه نهه ورځي فايده اخلي، او د کوم سړي چې لس حصې دي هغه به يوه ورځ فايده ځني اخلي، ځکه چې د هغه حق لسمه حصه دی، نو دلته (يعني د حصو په صورت کې) هيڅ جنګ او نزاع نه واقع کيږي، او دلته که څه هم د حصو نه تعين په وجه جهالت سته، خو دا معمولي غوندي او سپک جهالت دی او داسې جهالت مَفْضِي الی النزاع نه وي، او عقد هغه وخت فاسديږي کله چې جهالت مَفْضِي الی النزاع وي، نو ځکه په دې صورت کې بيع جائز کيږي.

ولا فرار إلخ: فرمايي برابره ده د گزونو والا په صورت کې د کور او حمام ټوله گزونه معلوم وي او که نه وي، په دواړو صورتونو کې بيع فاسديږي، يعني که بائع داسې ووايي چې دا کور سل گزه دی او له دې څخه زه لس گزه خرڅوم، نو په دې صورت کې هم بيع فاسديږي، ځکه چې ځای (طرف) مُتَمَعِّن نه دی، همدارنګه که بائع داسې ووايي چې له دغه کور څخه زه لس گزه خرڅوم، او دا بيان نه کړي چې دا کور سل گزه دی يا څومره دی؟، نو په دې صورت کې هم بيع فاسديږي، ځکه چې دلته ځای هم مُتَمَعِّن نه دی او ټوله گزونه هم معلوم نه دي، نو د دغه دوو جهالتونو په وجه بيع فاسديږي. امام

خصاف رَحْمَةُ اللَّهِ فرمايي چي که د کور يا حمام ټوله گزونه معلوم وي، نو دامام صاحب په نهز بيع نه فاسديږي؛ ځکه کله چي ټوله گزونه معلوم وي نو له سلو گزونو څخه لس گزه عشر (لسمه حصه) سوه، او څرنګه چي له سلو حصو څخه لس حصې خرڅول جائز دي، همداسي به له سلو گزونو څخه لس گزه خرڅول جائز وي، لېکن صحيح او معتمد اول قول دی چي ټوله گزونه معلوم وي او که نه وي، په دواړو صورتونو کي بيع فاسديږي، ځکه چي په دواړو صورتونو کي جهالت باقي پاتېږي (مشتري به د مخ والا لس گزه غواړي او بائع به د شاد طرف لس گزه ورکوي او په دې توګه به د نزاع نوبت راسي، نو ځکه په دې دواړو صورتونو کي به بيع فاسديږي).

تربيع وروسته د مبيع به ذات کي د بدلون راتللو حکم

وَلَوْ اشْتَرَى عِدْلًا عَلَى أَنَّهُ عَشْرَةٌ أَثْوَابٍ أَوْ كَهْ شُوكٍ د کپړو يو ګاټ رانيسي پر دې شرط چي هغه لس تانه دی فَإِذَا هُوَ تِسْعَةٌ أَوْ أَحَدُ عَشَرَ لېکن هغه نهه [۹] يا يوولس [۱۱] تانه وي فَسَدَ الْبَيْعُ لِجَهَالَةِ الْبَيْعِ أَوْ الثَّمَنِ نو [په دې صورت کي] د مبيع يا ثمن د مجهول والي په وجه بيع فاسديږي وَلَوْ بَيَعَ لِكُلِّ ثَوْبٍ ثَمْنًا او که بائع د هر تان ثمن بيان کړي جَارِي فُضِلَ الثَّقَانِ بِقَدَرِهِ نو [د تان] د کمېدلو په صورت کي د هغه په مقدار سره بيع جائز کيږي [يعني د موجوده کم شده تانو په مقدار سره بيع جائز کيږي، مثلاً که يو تان کم سي او نهه تانونه پاته سي، نو په نهو درهمو سره د هغوی بيع جائز کيږي] وَلَهُ الْخِيَارُ او مشتري ته به اختيار وي وَلَمْ يَجُزْ فِي الزِّيَادَةِ او [د تان] د زياتېدلو په صورت کي بيع نه جائز کيږي لِجَهَالَةِ الْعَشْرَةِ الْبَيْعَةِ ځکه چي خرڅ کړل سوي لس تانونه مجهول دي وَقِيلَ: عِنْدَ ابْنِ حَنِيفَةَ لَا يَجُوزُ فِي فَضْلِ الثَّقَانِ أَيْضًا او ويل سوي دي: چي دامام صاحب رَحْمَةُ اللَّهِ په نهز [د تان] د کمېدلو په صورت کي هم بيع نه جائز کيږي وَلَيْسَ بِصَحِيحٍ [لېکن] دا صحيح قول نه دی بِخِلَافِ مَا إِذَا اشْتَرَى ثَوْبَيْنِ عَلَى أَنَّهُمَا هَرَوِيَّانِ په خلاف د هغه صورت کله چي [يو شوک] پر دې شرط دوي کپړي رانيسي چي دغه دواړه هروي کپړي دي فَإِذَا أَحَدُهُمَا مَرُوءٌ بيا په هغوی کي يوه مروی کپړه وخيږي حَيْثُ لَا يَجُوزُ فِيهِمَا نو په دواړو کي بيع نه جائز کيږي وَإِنْ بَيَعَ ثَمَنٌ كُلُّ وَاحِدٍ مِنْهُمَا كه څه هم د هري کپړي ثمن يې [جلا] بيان کړی وي لِأَنَّهُ جَعَلَ الْقَبُولَ فِي الثَّرْوِيِّ شَرْطًا لِيَجْزِيَ الْعَقْدَ فِي

الْهَرَوِيَّ حَكَمَ چي بائع په هروي کپړه کي د عقد [بيع] د جواز لپاره په مروي کپړه کي [دبيع] قبولول شرط گرځولي دي وَهُوَ شَرْطٌ فَاسِدٌ او دا فاسد شرط دی وَلَا قَبُولٌ يُشْتَرِكُ فِي الْبُعْدِ او په ناموجود شي کي قبول نه شرط کيږي [يعني په معلوم شي کي د بيع قبولولو شرط لکول معتبر نه دي] فَافْتَرَقَا نو دواړي مسئلې يوله بل څخه جلا سوې.

اللغات: ﴿الْعَدْلُ﴾ د کپړې ډېر تانونه چي يو ځای سره تړل سوي وي نو هغه ته "عَدْل" ويل کيږي، کوم ته چي غالباً "گات" ويل کيږي، اوله "تَوْب" څخه دلته د کپړې تان مراد دی، او د "عَدْل" لفظ نوري معناوي هم لري چي له هغوی څخه ځيني دا دي: جوال (هغونی)، داوښ پر ملاد يوه طرف بار، ﴿افْتَرَقَا﴾ دافتعال له بابۀ د تشنيه غائب ماضي صيغه ده: يوله بل څخه جلا کېدل، بېلېدل، ﴿هروي﴾ دافغانستان دهرات ښار ته منسوب دی، پخوا به هلته کپړه جوړېده، ﴿مَرْوِي﴾ (د راء په سکون سره) د "مَرْو" و طرف ته منسوب دی، دا هم په خراسان (پخواني افغانستان) کي ديو علاقې نوم وو چي هلته به کپړه جوړېده، خو ځيني وايي چي دا په کوفه کي ديو علاقې نوم دی.

تشریح: صورت د مسئلې: دادی چي يوه سړي د لسو درهمو په عوض کي د کپړو (تانونو) غټ گات رانيوی او بائع صرف دا خبره وکړه چي په دغه گات کي لس تانه دي او د لسو درهمو په عوض کي دي او دهر تان لپاره يې جلا قيمت بيان نه کړی، لېکن کله چي گات سره خلاص کړی سو، نو په هغه کي صرف نهه تانه وه، يا د لسو پر ځای يوولس تانه وه، نو فرمايي چي په دغو دواړو صورتونو کي بيع فاسديږي، د کموالي (يعني دنهه تانونو) په صورت کي د ثمن د مجهول والي په وجه بيع فاسديږي، په دې توگه چي کله دلته د لسو درهمو په عوض کي د پوره لسو تانونو بيع سوې ده، نو لس درهمه د ټولو تانونو ثمن سو، او کله چي يو تان کم سونو د هغه په اندازه ثمن هم کمېدل پکار دي، خو څرنګه چي هغه کم سوی (کم شده) تان مجهول دی، معلومه نه ده چي هغه ښه (جيد) تان وو او که خراب (ردی) وو، مشتري به وايي چي هغه تر ټولو ښه وو نو زه درې درهمه کموم، بائع به وايي چي هغه بالکل خراب تان وو (ښه دی چي ورک او کم سو) لهدا ته د هغه په عوض کي صرف نيم درهم کم کړه! نو ښکاره خبره ده چي مشتري به په دې راضي نه وي او دا صورت به مُفْضِي الی النزاع وگرځي.

همدارنگه که تانونه تر لسو زيات سي، نو په دې صورت کي د مبيع د جهالت په وجه بيع فاسديږي؛ ځکه چي مبيع خو صرف لس تانه وه او دلته پر پوره يوولسو (۱۱) تانو مبيع صادقيږي

(ځکه چې ټوله تانونه په یوه گټه کې بند دي) او دا معلومول مشکل دي چې زائد تان کوم یو دی؟ اوس که یو تان کم کړی سي نو ښکاره ده چې د عاقدینو په مینځ کې به جنجال او نزاع واقع سي. بائع به گران تان ته لاس ونیسي چې دغه تان خو په پنځه درهمه ارزې او تا (مشتري) ټوله تانونه په لس درهمه راښوولي دي، لهذا دغه تان کموم، مشتري به کمزوي تان ته لاس ونیسي چې دغه تان خو په یوه روپۍ هم گران دی، لهذا ته هغه واپس واخلم! نو ښکاره خبره ده چې پر دې به بائع ته غصه ورسي او په دواړو کې به جنگ او جنجال واقع سي، خلاصه دا چې دغه دواړه صورتونه مفضي الی النزاع دي، او مخکې تاسو وویل چې مفضي الی النزاع کېدل د بیع د فساد سبب دي، نو ځکه په دې دواړو صورتونو کې به بیع فاسدېږي.

ولوبین إلخ: د دې حاصل دا دی چې که په پورتنۍ مسئله کې بائع دا خبره هم اضافه کړي چې په دغو لسو تانونو کې هر تان په یوه درهم دی، نو په دې صورت کې که تانونه کم سي (یعني په گټه کې نهه یا اته تانونه وي) نو بیع جائز کېږي، او که تانونه تر لسو زیات سي نو بیع فاسدېږي؛ د کموالي په صورت کې د بیع د جائز کېدو وجه داده چې کله د هر تان قیمت معلوم دی نو د جنگ او نزاع نوبت به نه راکشي، ځکه هغه که خراب تان کم سوی وي او که ښه، په هر صورت کې به د هغه په مقابله کې صرف یو درهم کمول کېږي، نه به مشتري ته څه تکلیف وي او نه به بائع څه اعتراض لري، لهذا کله چې دا صورت له نزاع څخه خالي دی، نو ځکه به صحیح وي. او که تانونه زیات سي نو د بیع د فساد بدلوه وجه داده چې اوس هم مبيع مجهوله ده چې زائد تان کوم یو دی؟ او دلته هم د مشتري او بائع له طرفه د نزاع خطر ه سته (چې مشتري به وایي هغه خراب تان دی او بائع به وایي ښه تان دی)، نو د مفضي الی النزاع کېدو په وجه به دا صورت هم د مخکې په څېر عقد فاسدوي.

وقیل عند أبي حنیفة إلخ: ځینې مشائخ فرمایي چې د کموالي په صورت کې (یعني کله چې تانونه کم وځيږي نو په دې صورت کې) هم د امام صاحب رَحْمَةُ اللهِ په نېز بیع فاسدېږي؛ ځکه کله چې بائع د لسو تانو په نامه گټه خرڅ کړې لېکن په هغه کې نهه تانونه وختل او یو تان معدوم سو، نو ښکاره خبره ده چې دلته د معدوم او موجود دواړو اجتماع راغله (یعني په دغه بیع کې معدوم تان او موجوده تانونه سره جمع سول)، لهذا دا په موجوده تانو کې د بیع د قبولیت لپاره په معدوم تان کې د بیع د قبولیت د شرط لگولو په درجه کې سوه (یعني ګواکې بائع په موجوده تانو کې د بیع د جواز او د بیع د قبولولو لپاره په معدوم تان کې د بیع د قبول شرط کړه)، او په معدوم شي کې د بیع د قبولیت شرط لگول او له مبيع څخه بغیر بل شی شرط گرځول یو فاسد شرط دی او په فاسد شرط سره بیع فاسدېږي.

دغه مشائخو پورتنۍ مسئله د ټوب پر مسئلې هم قیاس کړې ده یعنې که یو شوک دوې کپړې خرڅي کړي او دا شرط ولگوي چې دغه دواړي "هروي" یعنې د "هرات" کپړې دي، لېکن کله چې وکتل سي نو معلومه سي چې په هغوی کې یوه د "مزو" کپړه ده (یعنې هروي نه ده، بلکې مروي ده)، نو په دې صورت کې بیع فاسدیري، لهدا کله چې د کپړې د وصف (یعنې د هروي والي) په فوتېدلو سره بیع فاسدیري، نو د اصل ثوب یعنې د پوره تان په کمېدلو او معدوم کېدلو سره به په درجه اولی بیع فاسدیري.

ولیس بصحيح: لېکن صاحب د کتاب فرمایي که تاسو (مشائخ) هر څنگه قیاس وکړی، موږ له خپلي خبرې څخه نه اوږو، یعنې ستاسو په قیاس سره د تانو د کموالي په صورت کې بالکل بیع نه فاسدیري بلکې هغه په دې صورت کې جائز کیږي؛ ځکه تاسو څه غور وکړئ! چې کله د هر تان ثمن متعین دی، نو اوس که یو نه بلکې پنځه تانونه کم سي، نو ښکاره ده چې پنځه درهمه به کمول کیږي او کوم پنځه تانه چې پاته سي د هغوی ثمن به هم پنځه درهمه وي، لهدا کله چې ثمن او مبیع دواړه معلوم دي، نو د بیع په جائز کولو کې بیا څه حرج سته؟!.

پاته سوه د ټوب پر مسئله چې تاسو کوم قیاس کړی دی، هغه هم صحیح نه دی، لېکن په دې وجه نه چې هلته د وصف د فوتېدلو په وجه بیع فاسدیري، بلکې په دې وجه چې کله بائع دا شرط ولگوي چې دغه دواړي هروي کپړې دي خو له هغوی څخه یوه کپړه مروي وختله (حال دا چې د دواړو بیع یوه ده)، نو دا داسې سوه لکه بائع چې په هروي کپړه کې د بیع د جواز لپاره په مروي کپړه کې د بیع قبولیت شرط کړی (په لنډه توګه دا چې ګواکي بائع د هروي کپړې داخیستلو لپاره د مروي کپړې اخیستل شرط کړه)، لهدا دلته په مبیع یعنې په هروي کپړه کې د بیع د قبولیت لپاره په غیر مبیع یعنې په مروي کپړه کې د بیع قبولیت شرط کړی سوی دی، او دا فاسد شرط دی او په داسې شرطونو سره بیع فاسدیري، نو دلته د دغه فاسد شرط په وجه بیع فاسدیري، نه د وصف فوتېدلو په وجه.

ددې په خلاف د تان د کموالي مسئله ده، نو په هغه کې چې کوم تان کم سوی دی هغه معدوم دی او په معدوم شي کې شرط لګول بالکل معتبر نه دي، ځکه شرط خو په موجود شي کې لګول کیږي، نو ګواکي بائع ګر سره شرط نه دی لګولی، نو ځکه د تان د کموالي په صورت کې به بیع نه فاسدیري.

او بله خبره داده چې د تان د کموالي په صورت کې چې کله دواړه عاقدین راضي دي، ثمن او مبیع دواړه معلوم دي او شرعاً هیڅ ممانعت نسته، نو بیا به بیع ولي فاسدیري؟!.

د کپري په بيع کي د بيان سوي مقدار د کمېدلو يا زياتېدلو يو خاص صورت

وَلَوْ اشْتَرَى ثَوْبًا وَاحِدًا عَلَى أَنَّهُ عَشْرَةُ أَذْرُعٍ كُلُّ ذِرَاعٍ يَدْرَاهِمٍ أَوْ كَهَ شَوْكٍ د كپري يو تان پر دې شرط رانيسي چي هغه لس گزه دی [او] هر گز په يوه درهم فَإِذَا هُوَ عَشْرَةٌ وَنِصْفٌ أَوْ تِسْعَةٌ وَنِصْفٌ لېکن هغه لس نیم گزه یا نه نیم گزه وي قَالَ أَبُو حَنِيفَةَ: فِي الْوَجْهِ الْأَوَّلِ يَأْخُذُ بِعَشْرَةٍ مِنْ غَيْرِ خِيَارٍ نو په دې باره کي امام صاحب رَحْمَةُ اللَّهِ فرمايي: چي په اول صورت کي ايمني د لس نیم گزه په صورت کي ا به مشتري هغه په لسو درهمو اخلي، بغير له شخه اختياره [يعني مشتري ته د نه اخيستلو اختيار نسته] وَفِي الْوَجْهِ الثَّانِي يَأْخُذُ بِتِسْعَةٍ إِنْ شَاءَ او په دويم صورت کي که مشتري وغواړي نو په نهو درهمو به يې اخلي وَقَالَ أَبُو يُوسُفَ: فِي الْوَجْهِ الْأَوَّلِ يَأْخُذُ بِعَشْرٍ إِنْ شَاءَ او امام ابو يوسف رَحْمَةُ اللَّهِ فرمايي: چي که مشتري وغواړي نو په اول صورت کي به يې په يوولسو درهمو اخلي وَفِي الثَّانِي يَأْخُذُ بِعَشْرَةٍ إِنْ شَاءَ او په دويم صورت کي که هغه [اخيستل] وغواړي نو په لسو درهمو به يې اخلي وَقَالَ مُحْتَدٌ: يَأْخُذُ فِي الْأَوَّلِ بِعَشْرَةٍ وَنِصْفٍ إِنْ شَاءَ او امام محمد رَحْمَةُ اللَّهِ فرمايي: چي که مشتري وغواړي نو په اول صورت کي به هغه [تاتونه] په لس نیم درهمه اخلي وَفِي الثَّانِي بِتِسْعَةٍ وَنِصْفٍ او په دويم صورت کي به يې په نهه نیم درهمه اخلي وَيُخَيَّرُ او هغه ته به اختيار ورکول کيږي لَأَنَّ مِنْ فَزْوَرَةٍ مُقَابِلَةَ الذِّرَاعِ بِالذِّرَاهِمِ مُقَابِلَةَ نِصْفِهِ يَنْصِفُهُ ځکه د درهم سره د گز د مقابلې کېدو له ضرورت څخه دا [هم] دي چي د نصف مقابلې به د نصف سره وي [يعني کله چي بائع د هر گز په مقابلې کي يو درهم متعين کړی دی يعني هغه ويلي دي چي هر گز په يوه درهم دی، نو د دې مطلب دا هم دی چي نیم گز په نیم درهم دی] فَيَجْرِي عَلَيْهِ حُكْمُهَا لهذا پر نصف به د مقابلې حکم جاري کيږي وَلَا يَنْصِفُ أَنَّهُ لَنَا أَقْرَدُ كُلِّ ذِرَاعٍ يَبْدُلُ د امام ابو يوسف رَحْمَةُ اللَّهِ دليل دا دی: چي کله بائع هر ذراع په بدل [ثمن] سره مستقل

⑥ القول الرابع: قول محمد رَحْمَةُ اللَّهِ، كما قال العلامة الحصكفي رَحْمَةُ اللَّهِ: ... وهو أعَدِلُ الأقوال، قال الأنصاري: ويقول محمد رَحْمَةُ اللَّهِ نأخذ، انتهى (الدر المختار ج: ٤، ص: ٣٦). وقال العلامة ابن نجيم: وفي الذخيرة: قول أبي حنيفة رَحْمَةُ اللَّهِ أصح، ومن المشايخ من اختار قول محمد رَحْمَةُ اللَّهِ، وهو أعَدِلُ الأقوال كما لا يخفى (البحر الرائق ج: ٥، ص: ٢٩٣). [القول الرابع ج: ٢، ص: ٧]

کړی دی ایعني کله چي یې د هر گز لپاره جلا یو درهم شمن بیان کوي [نَزَلَ كُلُّ ذِرَاعٍ مَنَزِلَةً تُثَوِّبُ عَلَى حِدَّةٍ نُو] هر ذراع د یوه جلا تان په درجه وگرځېدی وَقَدْ اسْتَقْفَضَ او [دلته] هغه کم سو ایعني دلته یو ذراع نیم کم سو. خو د دې باوجود هغه د جلا تان په درجه کي دی [وَالْأَبَى حَنِيفَةً: أَنَّ الذِّرَاعَ وَصَفَتْ فِي الْأَصْلِ د امام صاحب دلیل دادی: چي ذراع په اصل کي وصف دی وَإِنَّمَا أَخَذَ حُكْمَ الْبِقْدَارِ بِالشَّرْطِ خو هغه [دلته] د شرط په وجه د مقدار [اصل] حکم واخیستی وَهُوَ مُقَيَّدٌ بِالذِّرَاعِ او شرط په ذراع سره مقید دی فَعِنْدَ عَدَمِهِ عَادَ الْحُكْمُ إِلَى الْأَصْلِ نو د شرط د معدوم کېدلو په صورت کي به حکم د اصل و طرف ته راگرځي وَقِيلَ فِي الْكِرْبَاسِ الَّذِي لَا يَتَقَاوُتُ جَوَانِبُهُ: لَا يَطِيبُ لِلْمُشْتَرِي مَا زَادَ عَلَى الْمَشْرُوطِ او د هغه کپړې [توکړا] په باره کي ”چي د هغه اطراف سره مختلف نه وي“ ویل سوي دي: چي په هغه کي د مشتري لپاره هغه مقدار [اخیستل] ښه نه دي کوم چي پر شرط کړی سوي مقدار زیات سي لِأَنَّهُ بِمَنْزِلَةِ الْمُبْزُونِ حُكْمٌ چي هغه کپړه د وزني شي په درجه کي ده حَيْثُ لَا يَضُرُّهُ الْفَضْلُ حُكْمٌ چي پرېکول [کاټول] هغې ته نقصان نه کوي وَعَلَى هَذَا لَوْ قَالُوا: يَجُوزُ بَيْعُ ذِرَاعٍ مِنْهُ او پر همدې بناء فقهاؤ فرمایلي دي: چي له داسي کپړې څخه د یوه گز بیع [هم] جائز ده.

اللغات: ﴿يُخَيَّرُ﴾ د تفعیل مضارع مجهوله ده: اختیار ورکول، ﴿كِرْبَاسٌ﴾ د کاف په ”کسره“ سره دی، داله فارسي څخه عربي ته راوېستی لفظ دی، د ”کرباس“ دوي معناوي دي: پمبه، له پمبه وو څخه جوړه سخته کپړه، مراد ځني کپړه (توکړا) دی (معجم الوسيط. معجم لغة الفقهاء)، ﴿لَا يَتَقَاوُتُ﴾ د تفاعل له بابه د نفي صيغه ده: مختلف کېدل، یو له بل څخه بدلېدل (توپیر پکښي راتلل)، ﴿جَوَانِبُ﴾ جمع د جَانِبٍ ده: طرف، څنډه، کناره (حاشیه).

تشریح: صاحب هدایې رَحِمَهُ اللهُ په دغه اوږده عبارت کي د یوې مسئلې دوه صورتونه بیان کړي دي.

صورت د مسئلې: دادی چي یوه سړي د کپړې یو تان رانیوی او دا شرط ولگول سو چي دغه تان لس گزه دی او هر گز په یوه درهم دی چي ټوله لس درهمه کیږي، لېکن تر رانیولو وروسته چي مشتري هغه وکتی او گز یې کړی نولس نیم گزه یا نه نیم گزه وختی، نو اوس به مشتري هغه په کوم حساب

سره اخلي؟ په دې باره کي د احنافو اختلاف دی. دامام صاحب رَجَبَهُ الله فرمان دا دی چي په اول صورت (يعني د لس نیم گزو والا په صورت) کي خوبه مشتری له څه اختیاره بغیر هغه تان په لس درهمه اخلي او په دویم صورت (يعني د نه نیم گزو والا په صورت کي) مشتری ته اختیار دی، يعني که زړه یې وغواړي نو په نهه درهمه دي یې واخلي، کنې هغه دي پریږدي.

دلیل په کتاب کي جلا. جلا ذکر سوی دی. لېکن موږ به هغه په ترتیب سره بیان کړو (انشاء الله).

د امام صاحب دلیل: دا دی چي د اصل او حقیقت په اعتبار سه ذراع وصف دی او په وصف کي اصول دا دی چي دهغه په مقابله کي ثمن نه راځي (لکه مخکي چي ذکر سوه). لېکن کله چي دلته بائع د "كُلُّ ذِرَاعٍ بِدِرْهَمٍ" شرط ولگوي او د هر ذراع لپاره یې مستقل ثمن بیان کړی، نو د دغه شرط په وجه ذراع وصفیت ختم سو او په هغه کي اصلیت راغلی او د شرط په هکله اصول دا دی چي تر څو ممکنه وي د هغه رعایت به کيږي، او کله چي دلته مشتری په "كُلُّ ذِرَاعٍ بِدِرْهَمٍ" کي د کامل ذراع ثمن بیان کړی دی، نو د شرط رعایت به هم په کامل ذراع کي کيږي، نه په نصف کي، لهذا کله چي په نصف ذراع کي د شرط رعایت نه کيږي، نو دهغه "مستقل بالثمن کېدل" به فوت سي (يعني دهغه د مستقل بالثمن کېدو وصف به ختم سي او مستقل بالثمن به پاته نه سي) او د دغه وصف د فوتېدلو په وجه به ذراع خپل اصلي حالت ته يعني د وصف والي و طرف ته راوگرځي او د وصف په مقابله کي ثمن نه راځي، لهذا په اول صورت کي (يعني د نیم گز زیاتېدلو په صورت کي) غیر مشروط نصف وصف دی، نو د هغه په مقابله کي به ثمن نه وي او مشتری ته به صرف د لسو درهمو په عوض کي لس نیم گزه ورکول کيږي، او په دې صورت کي به مشتری ته اختیار هم نه حاصلیږي؛ ځکه که څه هم دلته صفت متفرقه ده، خو د دې په وجه مشتری ته مفت زائد گز حاصلیږي او دهغه زائد گز په مقابله کي له مشتری څخه یوه روپي هم نه ځي، په بله وینا دا چي په دغه صورت کي د مشتری سراسر نفع ده او په دې نفع کي د نقصان هیڅ گډون نسته او اختیار په هغه وخت کي حاصلیږي کله چي په حاصل شده نفع کي د نقصان گډون هم وي (لکه مخکي چي ذکر سوه).

همداسي د نیم گز کمېدلو په صورت کي هم د نصف اصلیت ختم سو (او هغه د وصفیت و طرف ته راوگرځېدی او د وصف په مقابله کي هیڅ ثمن نه وي). نو د دغه نیم گز لپاره به هم هیڅ قیمت او ثمن نه وي، لهذا دلته به هم مشتری ته صرف د نهو درهمو په عوض کي نهه نیم گزه کپړه ورکول کيږي، لېکن دلته هغه ته اختیار حاصلیږي، اختیار ځکه ورته حاصلیږي چي صفت متفرقه سوه او ممکنه ده چي هغه پوره لس گزه کپړي ته مجبوره وي، لهذا اوس به په نهه نیم گزو کي دهغه درضا او مجبوري په لحاظ کولو سره هغه ته اختیار ورکول کيږي.

وقال أبو يوسف الخ: له دې ځايه دامام ابو يوسف رَحْمَةُ اللهِ مَسْلُكُ بَيَانُوي، هغه فرمايي چي مشتري ته په دواړو صورتونو کي اختيار حاصليري، يعني دنيم گز دزياتېدلو په صورت کي که د مشتري خوښه وي نو يوولس درهمه دي ورکړي، او د کمېدلو په صورت کي که دهغه خوښه وي، نو د لسو درهمو په عوض کي دي نهه نيم گزه کپړه واخلي، او که زړه يې نه غواړي نو هغه دي پرېږدي.

دامام ابو يوسف دليل: دادی چي کله بائع دهر ذراع (گز) لپاره جلا يو درهم ثمن بيان کړی دی، نو اوس هر ذراع له وصف څخه اصل وگرځېدی، همدارنگه د "افراد بذکر الثمن" په وجه هر ذراع د جلاتان په درجه وگرځېدی، او که په تان کي څه کمي راسي، نو دهغه په مقابله کي ثمن نه ساقطيري، او څرنگه چي دلته ذراع د تان په درجه کي دی، نو ځکه به په يو ذراع کي په کمي راتللو سره دهغه ثمن نه کمول کيږي، بلکي پوره ثمن يعني پوره يو درهم به ورکول کيږي (ځکه که څه هم دلته نيم ذراع کم سوی، نو بيا هم [د کمېدلو باوجود] هغه د جلا مستقل تان په درجه کي دی)، لهذا په اول صورت کي به د پوره (۱۱) درهمو په عوض کي او په دويم صورت کي به د پوره (۱۰) درهمو په عوض کي مشتري ته د دغه تان داخيستلو اختيار وي؛ او په دواړو صورتونو کي هغه ته اختيار ځکه ورکول کيږي چي دزياتېدلو په صورت کي که څه هم هغه ته نيم گز زيات حاصليري، خود هغه عوض هم پر هغه لازميري، او دافع د "يَشُوْبُهُ ضَرَرٌ" له قبيلې څخه ده، او دافع مع الضرر په صورت کي اختيار حاصليري، نو ځکه په دې صورت کي به هم اختيار حاصليري، او د کمېدلو په صورت کي د صفقي د تفرق په وجه په معقود عليه (تان) د مشتري راضي کېدل فوت سوه (ځکه چي هغه په پوره لس گزه تان راضي سوی دی)، لهذا د کموالي د تلافی او تدارک لپاره او د مشتري درضا په لحاظ کولو سره به هغه ته اختيار حاصليري.

وقال محمد الخ: له دې ځايه دامام محمد رَحْمَةُ اللهِ مَسْلُكُ بَيَانُوي، هغه فرمايي چي په دې باره کي خبره اوږدول پکار نه دي، بلکي دزياتېدلو په صورت کي چي څومره زياتوب سوی وي هغومره مقدار دي په ثمن کي هم اضافه کړی سي او د کمېدلو په صورت کي دي هغومره مقدار کم کړی سي، يعني په اول صورت کي دي مشتري لس نيم گزه کپړه د لس نيمو درهمو په عوض کي واخلي، او په دويم صورت کي دي نهه نيم گزه کپړه د نهه نيمو درهمو په عوض کي واخلي، او که يې اخيستل نه غواړي نو د صفقي د تفرق په وجه په دواړو صورتونو کي مشتري ته دغه (دنه اخيستلو) اختيار حاصليري.

دامام محمد دلیل: دادی چي کله دلته بائع دهر یوه ذراع (گز) په مقابله کي یو درهم ثمن متعین کړی او وېرې ویل چي هر گز په یوه درهم دی نو ددې مطلب داسو چي دنیم گز په بدله کي نیم درهم دی، لهندا اوس چي څرنګه په یوه کامل (پوره) ذراع کي اصلیت راغلی او هغه اصل وګرځېدی، همداسي ناقص (کم) ذراع هم د اصلیت حامل او قابل دی نو نیم ذراع به هم اصل وي، او ثمن مطلقاً اصل په مقابله کي راځي، برابره ده هغه کامل وي او که ناقص وي، او د اصل کمېدل یا زیاتېدل پر ثمن اثر کوي، نو ځکه د زیاتېدلو په صورت کي به د نصف ذراع په مقابله کي نصف درهم (نصف ثمن) اداء کول کیږي او د کمېدلو په صورت کي به د نصف ذراع په مقابله کي نصف درهم کمول کیږي. او مشتری ته به دلته هم هغه دواړه اختیاره حاصلېږي کوم چي اوس د شیخینو په دلائلو کي په تفصیل سره بیان سول.

وقیل الخ: په دې سره دا خبره بیانوي چي پورتنی احکام او دامامانو اختلاف دهغه کپړې سره متعلق دي چي دهغې په اطرافو کي تفاوت وي، یعنی پر اطرافو او خنډو یې رنګارنګ ګلان او داسي نور نقشونه جوړ سوي وي او هر طرف یې جلا ډول وي چي دهغه په کاتولو (پرېکولو) سره ټوله کپړه خرابیږي، په داسي کپړه کي گز وصف دی. لېکن داسي کپړه چي دهغې هر طرف یو ډول (ساده) وي او دیوه گزه په کاتولو (پرېکولو) کي هېڅ حرج نه وي (یعني هغه په پرېکولو سره نه خرابیږي)، په داسي کپړه کي هر گز اصل دی، وصف نه دی، او هغه د موزوني شیانو په درجه کي ده، نو څرنګه چي په موزوني شیانو کي د هر سېر قیمت جلا دی، همدارنګه په داسي کپړه کي به هم د هر گز قیمت جلا وي او دنیم گز قیمت به یې جلا وي. نو په داسي غیر متفاوت اطراف (ساده) کپړه کي که نیم گز هم زیات سي نو د مشتری لپاره دا ښه نه دي چي هغه بغیر له قیمتته واخلي، ځکه چي داسي کپړه د موزوني او مکيلي شي په درجه کي ده (او په موزوني او مکيلي کي شي زیاتوب واپس کول ضروري دي، نو په دغه کپړه کي به هم دهغه واپس کول ضروري وي)، او څرنګه چي داسي کپړې کاتول (پرېکول) کپړې ته نقصان نه کوي، نو په همدې وجه علماؤ فرمایلي دي چي ددغه کپړې له تان څخه یو، یو گز پرېکول او هغه جلا خرڅول جائز دي.



فَصْلٌ

دافصل دهغه شيانو په بيان کي دی کوم چی (له نوم اخیستلو
څخه بغیر) په بیع کي داخلیري او کوم چی نه داخلیري

تشریح: په دغه فصل کي ددې بیان دی چی که یو څوک شی څرخ کړي او دهغه شي سره چی کوم
شیان لازم وي دهغه نوم نه واخلي (یعني دهغه شي لوازمات په بیع کي ذکر نه کړي)، نو په داسي صورت
کي کوم، کوم شیان په خپله دهغه شي په بیع کي داخلیري؟

د ځمکي په بیع کي تبعاً داخلیدونکي شیان

وَمَنْ بَاعَ دَارًا أَوْ كَخُوكَ يَوْ كُورَ رَانِيسِي دَخَلَ يَتَأَوُّهُ إِلَى الْبَيْعِ نُو دهغه کور عمارت [ودانی] هم په
بیع کي داخلیري وَإِنْ لَمْ يُسَيِّمْ كَه څه هم دهغه نوم نه واخلي لِأَنَّ اسْمَ الدَّارِ يَتَنَاوَلُ الْعَرَصَةَ وَالْبِنَاءَ
فِي الْعُرْفِ ځکه چی په عرف کي د "دار" لفظ غولي [حويلي] او عمارت دواړو ته شاملیري وَلِأَنَّهُ
مُتَّصِلٌ بِهَا اتِّصَالَ قَرَارٍ أَوْ پدې وجه هم چی عمارت د کور [دار] سره د برقرار [باقي] پاتېدلو لپاره
متصل دی فَيَكُونُ تَبَعًا لَهُ نُو ځکه هغه به د کور تابع وي وَمَنْ بَاعَ أَرْضًا أَوْ كَه څوک ځمکه رانیسي
دَخَلَ مَا فِيهَا مِنَ الثَّغْلِ وَالشَّجَرِ نُو په هغه ځمکه کي چی کوم د خرما درختي او نوري درختي دي
هغوی هم ا په بیع کي داخل کیږي وَإِنْ لَمْ يُسَيِّمْ كَه څه هم دهغوی نوم نه واخلي لِأَنَّهُ مُتَّصِلٌ بِهَا
لِلْقَرَارِ ځکه چی درخته د ځمکي سره د برقرار پاتېدلو لپاره یعنی د همېشه لپاره متصله ده فَاشْبَهَ
الْبِنَاءِ نُو دهغه د عمارت سره مشابه سوه وَلَا يَدْخُلُ الزُّرْعُ فِي بَيْعِ الْأَرْضِ إِلَّا بِالتَّسْبِيحَةِ أَوْ کنت بغیر له
نوم اخیستلو د ځمکي په بیع کي نه داخلیري لِأَنَّهُ مُتَّصِلٌ بِهَا لِلْفَضْلِ ځکه چی هغه د جلا کېدلو
اړېل کېدلو لپاره د ځمکي سره متصل وي ا ځکه چی کنتونه د همېشه لپاره پر ځمکه نه پرېښوول کیږي.
بلکي هغوی ددې لپاره کرل کیږي چی څه وخت وروسته بیرته ورېږل سي ا فَشَابَهَ الشَّاعِ الَّذِي فِيهَا نُو دا د
هغه سامان سره مشابه سو کوم چی په کور کي ا پروت ا وي.

اللغات: «ډار» کور، «پناء» عمارت، ودانۍ، جوړ سوي ځايونه (مراد ځني د کور دېوالونه او خوني دي)، «لم یستم» د تفهيم له بابو د جحد صيغه ده: نوم اخيستل (نومول)، ذکر کول (پيانول)، متعینول، «عرصة» غولۍ، حويلي، صحن، انگرې، «نخل» واحد نخلة: د خرما درخته، «شجر» واحد شجرة: عامه درخته، مراد ځني له خرما څخه بغير نوري درختي دي، «زن» کښت، فصل، (کېتۍ)، «فصل» د ضرب مصدر دی: جلا کول (عليحده کول)، «متاع» سامان.

تشریح: صاحب د کتاب رَحْمَةُ اللهِ په دې عبارت کي درې جلا مسئلې بيان کړي دي او دغه مسئلې د دوو (۲) قاعدو سره تعلق لري: ① اوله قاعده داده چي په عرف عام کي چي کوم شی مبيع گڼل کيږي هغه مطلقاً په بيع کي داخلېږي، برابره دهغه صراحت وسي او که نه وسي (يعني نوم يې واخيستل سي، که نه)، ② دويمه قاعده داده چي کوم شی د برقرار پاتېدلو لپاره د مبيع سره متصل وي، مطلب دا چي په دائمي توگه د مبيع سره متصل وي، نو هغه هم له صراحت (نوم اخيستلو) څخه بغير په بيع کي داخلېږي.

(۱)... اوس د اولي مسئلې تفصيل دادی چي که يو سړی «ډار» يعني کور خرڅ کړي، نو برابره ده هغه سړی په بيع کي عمارت (يعني دېوالونه او خوني) ذکر کړي، که نه، په هر صورت کي عمارت (دېوالونه او خوني) د کور په بيع کي داخلېږي: او د دې وجه داده چي په عرف عام کي «ډار» (کور) هغه ځمکي ته وايي چي عمارت پر جوړ سوي وي (يعني چار طرفه دېوال پر راگرځېدلی وي، ودانۍ او خوني پکښي جوړي سوي وي)، او له عمارت څخه خالي ځمکي ته خو صحرا او ميدان وايي، او څرنگه چي عمارت د کور سره د «اتصال قرار» په توگه متصل وي يعني عمارت د برقرار پاتېدلو لپاره جوړول کيږي، لهذا کله چي په عرف کي هم هغه ځمکي ته «ډار» وايي چي پر هغې عمارت جوړ سوي وي او د «ډار» سره د عمارت اتصال هم د برقرار پاتېدلو لپاره وي، نو د پورتنۍ دواړو قاعدو پر بناء به د «ډار» په بيع کي عمارت هم داخلېږي، برابره ده دهغه صراحت وسي او که نه وسي.

(۲)... دويمه مسئله داده که يو څوک داسي ځمکه خرڅه کړي چي په هغې کي خرما، توت، انځر او داسي نوري (بېخني) درختي شنه کړل سوي وي، نو دغه درختي هم د ځمکي تابع کيږي او په بيع کي داخلېږي: ځکه چي د ځمکي سره د دغو درختو اتصال «اتصال قرار» دی، او د دويمې (۲) قاعدې پر بناء دغه ډول متصل شيان له صراحت او نوم اخيستلو څخه بغير په بيع (مبيع) کي داخلېږي، لهذا دا به هم په بيع کي داخلېږي، برابره ده صراحت يې وسي او که نه. او څرنگه چي د

عمارت اتصال د کور (دار) سره "اتصال قرار" دی، همداسې دغه درختي هم په "اتصال قرار" سره د ځمکې سره متصلې دي، او تاسې ته معلومه ده چې د "دار" په بیع کې عمارت داخلېږي، لهذا کله چې داسې درختي د عمارت سره مشابه دي، نو هغوی به هم د ځمکې په بیع کې داخلېږي.

ولايدخل الزرع إلخ: (۳)... مخکنې دوی مسئلې د پورتنۍ دوو قاعدو سره متعلق وې او پر هغوی متفرع وې لېکن دغه درېیمه مسئله له مذکوره قاعدو څخه وتلې ده، حاصل یې دادی چې چیرې له دغو دوو قاعدو څخه یوه قاعده هم موجوده نه وي، نو هلته له صراحت څخه بغیر د شي توابع او لوازمات په بیع کې نه داخلېږي، د مثال په توګه که یو څوک ځمکه خرڅه کړي او په هغې کې یو کښت (کېتۍ) کرل سوې وي، نو هغه کښت له صراحت څخه بغیر د ځمکې په بیع کې نه داخلېږي؛ ځکه چې نه په عرف عام کې داسې ځمکې ته "دار" وايي چې په هغې کې کښت کرل سوې وي، او نه کښت د "اتصال قرار" په توګه د ځمکې سره متصل وي، بلکې هر ډول کښتونه (کیتانې) په یو څو میاشتو کې دننه رېبل کیږي او له ځمکې څخه لیرې کول کیږي، لهذا کله چې په کښت کې دواړې قاعدې نسته، نو څرنګه چې له دغو قاعدو څخه خالي نور صورتونه په بیع کې نه داخلېږي، همداسې به دغه صورت هم په بیع کې نه داخلېږي.

نو کښت د کور د سامان سره مشابه دی، او سامان بغیر له صراحت د کور په بیع کې نه داخلېږي، نو کښت به هم بغیر له صراحت د ځمکې په بیع کې نه داخلېږي.

د درختو په بیع کې د مېوو حکم

وَمَنْ بَاعَ نَخْلًا أَوْ شَجَرًا فِيهِ ثَمَرٌ أَوْ كَ شَوْكٍ د څوک د خرما درختي یا داسې درختي رانیسي چې په هغوی کې مېوه وي فَثَمَرُهُ لِلْبَّائِعِ نو د هغوی مېوه د بائع ده إِلَّا أَنْ يَشْتَرِطَ الْبَيْتَاءُ خو دا چې مشتري ادېږي د اخیستلو شرط اېم ولګوي لِقَوْلِهِ عَلَيْهِ السَّلَامُ: ^① «مَنْ اشْتَرَى أَرْضًا فِيهَا نَخْلٌ حُكْمُ نَبِيِّ ﷺ فرمایلي دي: "څوک چې داسې ځمکه رانیسي چې په هغه کې د خرما درختي وي فَالْشَّرْطُ لِلْبَّائِعِ نو د هغې مېوه [خرما] د بائع ده إِلَّا أَنْ يَشْتَرِطَ الْبَيْتَاءُ" خو دا چې مشتري شرط ولګوي "وَلَأَنَّ الْإِتِّصَالَ وَإِنْ كَانَ خَلْقَةً فَهُوَ لِلْقَطْعِ لَا لِلْبَقَاءِ" او ځکه که څه هم د درختو سره د مېوې اتصال پیدایشي دی خو بیا

① تخریج: أخرجه الترمذی فی کتاب البیوع، باب ما جاء فی ابتاع النخل، حدیث رقم: ۱۲۴۴.

هم مېوه د پرېکېدلو لپاره ده، نه د باقي پاتېدلو لپاره فَصَارَ كَالزَّرْعِ نو هغه د کښت په خبره سوه وَيُقَالُ لِلْبَائِعِ: اقْطَعْهَا وَسَلِّمْ الْبَيْعَ او بائع ته به ويل کيږي: چي [خپله] مېوه پرېکړه! او مبيع [مشتري ته] وسپاره! وَكَذَا إِذَا كَانَ فِيهَا زَرْعٌ او همدارنگه کله چي په ځمکه کي کښت وي [نو بائع ته به د پرېکولو (رېږلو) حکم کيږي] لَأَنَّ مِلْكَ الْمُسْتَرِي مَشْغُولٌ بِمِلْكِ الْبَائِعِ ځکه چي د مشتري ملکيت د بائع په ملکيت سره مشغول دی فَكَانَ عَلَيْهِ تَفْرِيعُهُ وَتَسْلِيمُهُ لهذا د هغه فارغول (خالي کول) او مشتري ته ورسپارل به د بائع پر ذمه وي كَذَا إِذَا كَانَ فِيهِ مَتَاعٌ لکه په هغه صورت کي کله چي په کور کي [د بائع] سامان [پروت] وي.

اللغات: «نخل» واحد نخلة: د خرما درخته. «ثمر» مېوه، «مبتاع» دافتعال دباب اسم فاعل

دی: رانيونکی (مشتري)، «خلقة» پيدايش (پيدايښت)، «تفريع» دتفعيل مصدر دی:

فارغول، خالي کول، «تسليم» داهم دتفعيل مصدر دی: ورسپارل (ورکول).

تشریح: صورت د مسئلې: دادی که يو څوک د خرما درختي خرشي کړي يا نوري مېوه داره درختي

خرشي کړي، نو ددې دوه صورتونه دي: ① مشتري به د درختو سره د مېوې داخيستلو شرط لگولی

وي، ② مشتري به دا ډول هيڅ شرط نه وي ذکر کړی، که اول صورت وي يعني مشتري د درختو سره

د مېوې اخېستل هم شرط کړي وي، نو په دې صورت کي مېوه هم د مشتري کيږي: ددې صورت يو

دليل خو هغه حديث دی کوم چي په کتاب کي ذکر سوی دی او عقلي دليل يې دادی چي که څه هم د

درختو سره د مېوې اتصال پيدايښتي وي، لېکن هغه يو ورځ نه يو ورځ خامخا پرېکول کيږي او

ختميږي: ځکه تر پخېدلو وروسته خامخا مېوه پرېکول کيږي، لهذا مېوه د کښت (کېتۍ) سره

مشابه سوه، او څرنگه چي کښت په شرط او صراحت سره د ځمکي په بيع کي داخلېږي، همداسي به

مېوه هم په شرط او صراحت سره د درختو په بيع کي داخلېږي او له شرط او صراحت څخه بغير به

هغه د درختو په بيع کي نه داخلېږي، لکه څرنگه چي د کښت هم دغه حکم دی.

او کله چي بغير له صراحت مېوه په بيع الشجر کي نه داخلېږي، نو ښکاره خبره ده چي هغه د بائع

په ملکيت کي پاتېږي، لهذا بائع ته به ويل کيږي چي خپله مېوه پرېکړه! يا خپل کښت ورپه! (د

بيع الارض په صورت کي)؛ ځکه کله چي د درختو يا ځمکي معامله وسوه او خرڅه کړل سوه، نو د

هغه سره د مشتري (رانيونکي) حق متعلق سو او د بائع مېوه يا د هغه کښت اوس مشتري د خپل حق

له اخیستلو او استفاده کولو څخه منع کوي، نو په دې وجه به بائع په قطع الشمار او حصاد الزرع سره مکلف کیږي، کنې د بیع حکم (یعني په بیع کې د مشتري د ملکیت ثبوت او په ثمن کې د بائع د ملکیت ثبوت) به په کامله توګه ثابت نه سي.

او دا مسئله بعینه داسې ده لکه یو څوک چې کور خرڅ کړي او په هغه کې سامان پروت وي، نو ښکاره خبره ده چې له شرط څخه بغير هغه سامان د کور په بیع کې نه داخليږي، نو د مشتري د حق فارغولو لپاره به بائع ته د خپل سامان نقل کولو او د کور خالي کولو حکم کیږي، همداسې به په پورتنۍ مسئله کې هم د درختو او ځمکې د خالي کولو او مشتري ته د ورسپارلو ذمه واري پر بائع وي.

د پورتنۍ مسئلې نور وضاحت (د امام شافعي رَحْمَهُ اللهُ مَسْلُک)

وَقَالَ الشَّافِعِيُّ: يَتَرَكُ حَتَّى يَظْهَرَ صَلاَحُ الشَّيْءِ وَيُسْتَخْصَدُ الزَّرْعُ امام شافعي رَحْمَهُ اللهُ فرمايي: چې هغه [مېوه او کنب] به پرېښوول کیږي تر دې چې د ميوې صلاحیت انفعات ښکاره سي [يعني د نفع اخیستلو قابله سي] او کنب وړېل سي لِأَنَّ الْوَاجِبَ إِنَّمَا هُوَ التَّسْلِيمُ الْبُعْتَادُ حُكْمُهُ وَاجِبٌ فِيهِ مَعْتَادُهُ [عادي] طریقه سره ورسپارل دي وَالْبُعْتَادُ أَنْ لَا يَقْطَعَ كَذَلِكَ او معتاده طریقه دا ده چې مېوه دا ډول [يعني تر منفعات ښکاره کېدلو مخکې] نه پرېکړل سي وَصَارَ كَمَا إِذَا انْقَضَتْ مَدَّةُ الْإِجَارَةِ وَفِي الْأَرْضِ زَرْعٌ او دا داسې سو لکه د اجارې مودت چې ختم سي په داسې حال کې چې [تر اوسه] په ځمکه کې کنب پاته وي قُلْنَا: هُنَاكَ التَّسْلِيمُ وَاجِبٌ أَيْضًا مَوْجِبُ وَابَوُ: چې هلته [يعني د کنب پاتېدلو په صورت کې] هم ورسپارل ضروري دي حَتَّى يَتَرَكَ بِأَجْرٍ همدا وجه ده چې هغه په اجرت سره پرېښوول کیږي [يعني د ځمکې مالک له مستأجر څخه اجرت اخلي. داسې نه ده چې مفت او بلا اجرت ځمکه ورپرېږدي (ځيني شارحینو دلته د حتی اصطلاحي ترجمه په "همدا وجه ده" سره کړې ده)] وَتَسْلِيمُ الْعَوَضِ كَتَسْلِيمِ الْمُعَوَّضِ او د عوض [اجرت] او ورسپارل د معوض [ځمکې] د ورسپارلو په څېر دی وَلَا فَرْقَ بَيْنَ مَا إِذَا كَانَ الشَّيْءُ بِحَالٍ لَهُ قِيَمَةٌ أَوْ لَمْ يَكُنْ فِي الصَّحِيحِ او د صحیح قول مطابق هیڅ فرق نسته په مینځ د دې کې چې کله مېوه په داسې حالت کې وي چې هغه قیمت لري یا [په داسې حالت کې وي چې] قیمت نه لري وَيَكُونُ فِي الْحَالَيْنِ لِلْبَائِعِ او هغه په دواړو حالتونو کې د بائع کیږي لِأَنَّ بَيْعَهُ يَجُوزُ فِي أَصَحِّ الرِّوَايَتَيْنِ حُكْمُهُ

چي له دوو روايتونو څخه په اصح روايت کي د هغې بيع جائز ده عَلَى مَا تُبَيِّنُ چي وروسته به يې موږ بيان کړو فَلَا يَدْخُلُ فِي بَيْعِ السَّجَرِ مِنْ غَيْرِ ذِكْرِ نو ځکه به مېوه له صراحت انوم اخيستلو څخه بغيرد درختو په بيع کي نه داخليري.

اللغات: ﴿صلاح﴾ صلاحيت (وړتيا)، د منفعت قابل کېدل (يعني چي په مېوه کي ددې وړتيا پيدا سي چي څوک نفع ځني واخيستلی سي). ﴿معتاد﴾ د افتعال اسم مفعول دی: عادت کړی سوی (عادي)، هغه څه کوم چي دخلکو په عرف کي عادت وي، د عادت مطابق، په عرف او عادت کي مروجه طريقه، ﴿يستحصد﴾ د استفعال مضارع مجهول ده: رېږل، شکول (پرېکول، غوڅول)، ﴿انقضت﴾ د انفعال ماضي ده: (مودت) تېرېدل، ختمېدل.

تشرېح: زموږ په نېز څو که مشتري مېوه داره درختي رانيسي او د ميوې اخيستلو شرط نه ولگوي، نو مېوه دبائع کيږي او بائع به هغه فوراً (سمدستي) پرېکوي، يعني د مېوې تر پخېدو پوري به بائع ته مهلت نه ورکول کيږي.

ددې په خلاف د امام شافعي رَحْمَةُ اللهِ مَسْلُک دادی چي د درختو د بيع په صورت کي به مېوه د پخېدو تر وخته پوري پر درختو پرېښوول کيږي، همدارنگه د ځمکي د بيع په صورت کي به کښت درېل کېدو تر وخته پوري په ځمکه کي پرېښوول کيږي او بائع به د هغه په رېږلو نه مکلف کيږي او په دواړو صورتونو کي به فوراً ور سپارل واجب او ضروري نه وي.

د امام شافعي دليل: دادی چي تر عقد او معاملې کولو وروسته د بيع د حکم ثابتېدلو لپاره له دواړو عاقدينو څخه پر هريوه دا واجبيږي چي يو بل ته د معتاده طريقې مطابق مبيع او ثمن وسپاري، او معتاده طريقه داده چي د مېوې له پخېدو او د کښت له رېږل کېدو څخه وروسته مبيع (درخته او ځمکه) ور وسپارل سي. نه مخکي، لهندا دلته به هم په دې عمل کيږي نو د مېوې له پخېدو او د کښت له رېږل کېدو څخه وروسته به پر بائع ور سپارل واجب وي. امام شافعي رَحْمَةُ اللهِ په دې باره کي يو قياس هم پېش کړی دی. هغه فرمايي چي ددې مثال داسي دی لکه يو سړی چي په اجاره ځمکه ونيسي او په هغه کي کښت وکړي او بيا د کښت له رېږل کېدو څخه مخکي د اجارې مودت پوره سي. نو تاسو او گورئ! په دې صورت کي هم پر هغه فوراً د کښت رېږل او ځمکي ور سپارل واجب نه دي. بلکي د کښت تر رېږلو پوري به ځمکه پرېښوول کيږي او انتظار به کيږي. نو څرنگه چي دلته فوراً ور سپارل ضروري نه دي، همداسي په د بيع په مسئله کي هم فوراً ور سپارل ضروري نه وي. او تر حصداو ظهور المنفعة پوري به مهلت ورکول کيږي.

قلنا الخ: صاحب هدایې له دې ځایه دامام شافعي د قیاس جواب ورکوي، فرمایي چي ستاسو قیاس صحیح نه دی؛ ځکه د اجارې په صورت کي که څه هم د کښت پخېدلو او رپېل کېدلو (حصاده) پوري ځمکه پرېښوول کېږي لېکن هغه خو مفتة (بلا عوضه) نه پرېښوول کېږي، بلکي په اجاره نیونکي سرې (مستأجر) د ځمکي مالک ته د پاته مودت نور اجرت ورکوي او معامله داسي وگرځي لکه مستأجر چي د اجارې تر مودت ختمېدلو وروسته دویم ځل تر حصاده پوري ځمکه په اجرت ونيوله؛ ځکه چي د عوض (اجرت) ورسپارل د معوض (ځمکي) د ورسپارلو په څېر دي (یعني کله چي مستأجر مالک ته نور اجرت ورکړي، نو څو اکي خپل ځمکه یې هغه ته وسپارله)، لېږدا خبره داسي نه ده چي دلته د اجارې تر مودت وروسته ځمکه پرېښوول کېږي، بلکي هغه د یو نوي (دویمي) اجارې په شکل پرېښوول کېږي، نو کله چي په مقیس علیه او مقیس کي دومره فرق دی، نو بیا یو پر بل قیاسول صحیح نه دي.

ولافراق الخ: د دې حاصل دادی چي که د درختو د بیع په صورت کي مېوه په شرط او صراحت سره په بیع کي داخله نه کړل سي، نو هغه په هر صورت کي دبائع کېږي، یعني برابره ده مېوه دومره کوچنۍ وي چي هغه هیڅ قیمت نه لري نو په داسي صورت کي هم هغه دبائع کېږي، او که مېوه په داسي حال کي وي چي له هغې څخه فایده اخیستل کېدای سي او هغه قیمت لري نو په دې صورت کي هم هغه دبائع کېږي؛ د دې وجه داده چي مېوه که څه هم کوچنۍ وي، بیا هم هغه خرڅولای سي (یعني د هغې خرڅول صحیح دي)، لېږدا کله چي هغه خرڅولای سي، نو هغه دبائع شوی دی، نو ځکه هغه به (له شرط او صراحت څخه بغیر) د درختو په بیع کي نه داخلېږي او هغه به دبائع په ملکیت کي پاتېږي.

تر تخم کرلو وروسته د ځمکي خرڅولو بیان

وَأَمَّا إِذَا بَاعَتِ الْأَرْضُ وَقَدْ بَدَرَ فِيهَا صَاحِبُهَا أَوْ كَلَهُ چي ځمکه په داسي حالت کي خرڅه کړل سي چي د ځمکي مالک په هغې کي تخم کرلی وي وَلَمْ يَنْبُتْ بَعْدُ او هغه تر اوسه راشین سوې نه وي لَمْ يَدْخُلْ فِيهِ نو هغه د ځمکي په بیع کي نه داخلېږي لِأَنَّهُ مُؤَدَّرٌ فِيهَا ځکه چي هغه په ځمکه کي [امانت] اېښوول سوې دی کَالْبَتَّاعِ لکه سامان وَلَوْ نَبَتَ وَلَمْ تَصِرْ لَهُ قِيمَةٌ او که تخم را شین سوې وي، لېکن دومره لږ راپورته سوې او کوچنۍ وي چي تر اوسه د هغه هیڅ قیمت نه وي [یعني وابسته او بوتې دومره کوچنۍ وي چي هیڅ قیمت نه لري] فَقَدْ قِيلَ: لَا يَدْخُلُ فِيهِ نو ویل سوي دي: چي هغه په بیع کي

نه داخليري **وَقَدْ قِيلَ**^{١٥}: **يَدْخُلُ فِيهِ** او ويل سوي دي: چي پکښي داخليري **وَكَانَ هَذَا بَيِّنًا عَلَى**
الْاِخْتِلَافِ فِي جَوَازِ بَيْعِهِ قَبْلَ أَنْ تَنَالَهُ الشَّيْءُ وَالْمَنَاجِلُ او هواکي دا اختلاف پر هغه اختلاف مبني
 دی کوم چي دهغه اډرو کوچنيو وښو او بوتوا د بيع په جائز کېدلو کي دی مخکي تر دې چي هغوی
 ته د خارويو شونډان او لوزونه رسېدلي نه وي [يعني هغوی دومره کوچني وي چي خارويان يې خوړلای نه
 سي او په لور سره رېبل کېدای نه سي، نو د هغوی د بيع په جواز کي چي کوم اختلاف دی پر هغه اختلاف دغه
 پورتنی اختلاف هم مبني دی].

اللغات: **«بِيعَت»** د ضرب له باب د ماضي مجهولي صيغه ده: خر شول. **«بَدَّرَ»** د نصر له باب د ماضي صيغه
 ده: کرل، شنه کول. **«نَبَتَ»** د احم د نصر له باب د ماضي صيغه ده: واښه او بوتی شين کېدل. **«مُودِعَ»** دافعال
 اسم مفعول دی: په امانت ايښول سوی. **«مَشَافَر»** جمع د **مَشْفَر** ده: شونډان، په ځانگړې توگه داوښ
 شونډانو ته ويل کيږي، دلته ځني مراد په شونډانو سره واښه پرېکول او خوړل دي (کوم چي داوښ او داسي نورو
 خارويو عادت دی). **«مَنَاجِلُ»** جمع د **مَنْجَل** ده: لوز (لور) د وښو رېبلواله.

تشریح: **مسئله:** داده که يو څوک په ځمکه کي تخم وکړي او بيا هغه خرڅه کړي، نو د دې دوه
 صورتونه دي: ① تخم به راشين سوی وي، ② يا به نه وي، که تخم راشين سوی نه وي، نو له
 صراحت (نوم اخيستلو) څخه بغير هغه په بيع کي نه داخليري؛ ځکه چي اوس هغه تخم په ځمکه
 کي د بائع امانت دی، نو څرنگه چي د بائع سامان په ځمکه يا کور کي ايښوول سوی وي، هغه د بائع
 کيږي او له صراحت څخه بغير د ځمکي په بيع کي نه داخليري، همداسي به دا تخم هم د بائع وي او
 له صراحت څخه بغير به د ځمکي په بيع کي نه داخليري.

لېکن که تخم لږ راشين سوی وي يعنې واښه او بوتی لږ راپورته سوی وي او دومره کوچنی وي
 چي د قيمت قابل نه وي (يعني هيڅ قيمت نه لري)، نو په دې صورت کي اختلاف دی، يو قول دادی
 چي هغه د ځمکي په بيع کي داخليري، او دويم قول دادی چي نه داخليري، اول قول د ابو القاسم رَجَه
 الله او د ځيني نورو علماؤ دی، او دويم قول د ابو بکر اسکاف رَجَه الله او داسي نورو دی.

^{١٥} القول الرابع: هم دخول النبات في البيع، قال العلامة الحسكفي رَجَه الله: إذا نبت ولا قيمة له فيدخل في الأصح، شرح
 الجمع (رد المختار ج: ٢، ص: ٤١)، وقال العلامة ابن عابدين رَجَه الله: وذكر صاحب الهداية في التحنيس أن الصواب الدخول كما
 نص عليه القدوري والاسيحاوي، وقال العلامة الشيخ الطحطاوي: ...ولو نبت ولم يصر له قيمة ذكر الفقيه وأبو الليث أنه لا
 يدخل فيه، والصواب أنه يدخل، كذا في الظهرة (الطحطاوي على الدر المختار ج: ٣، ص: ٢٢). [القول الرابع ج: ١، ص: ٨]

وكان إلخ: صاحب هدایې رَجَمَهُ الله فرمایي چي په اصل کي دغه اختلاف پر هغه اختلاف مبني دی کوم چي داسي کوچنیو وینو او بوټو د بیع د جواز په باره کي دی چي هغه لږ غوندي راپورته سوي وي او دومره کوچني وي چي په لور سره نه سي رېبل کېدای او نه یې څارویان خوړلای سي، نو د هغوی په باره کي ځيني علماء وايي چي د هغوی خرڅول جائز دي او ځيني وايي چي جائز نه دي، نو کوم علماء چي وايي د هغوی خرڅول جائز دي، د هغو په نېز لږ راپورته سوي کوچني وانه او بوټي د ځمکي په بیع کي نه داخلېږي (ځکه چي اوس هغوی یو قیمتداره شی دي، نو ځکه هغوی به دبائع کېږي او په بیع کي به نه داخلېږي)، او کوم حضرات چي وايي د هغوی خرڅول جائز نه دي، د هغو په نېز داسي کوچني وانه او بوټي د ځمکي په بیع کي داخلېږي (ځکه د هغو په نېز دا قیمتداره نه دي، نو ځکه هغوی به د مشتري کېږي يعني په بیع کي به داخلېږي).

د درختو او ځمکي په بیع کي د مېوي او گنبټ د نه داخلېدلو یو صورت

وَلَا يَدْخُلُ الرُّزْمُ وَالشَّجَرُ بِذِكْرِ الْحُقُوقِ وَالْمَرَافِقِ كُنْتُ او مېوه د حقوقو او مرافقو په ذکر کولو [نوم اخيستلو] سره په بیع کي نه داخلېږي لَأَتَّهَمُ لَيْسَا مِنْهُمَا ځکه چي هغوی [مېوه او کنبټ] له حقوقو او مرافقو څخه نه دي وَلَوْ قَالَ: بِكُلِّ قَلِيلٍ وَكَثِيرٍ هُوَ لَفِيهَا وَمِنْهَا مِنْ حَقَّقَهَا او که بائع ووایي: چي اما پر تادغه درخته یا ځمکه خرڅه کړه [د هر هغه لږ او ډېر سره کوم چي په هغې کي موجود دي او] د هر هغه لږ او ډېر سره کوم چي [له هغې څخه يعني د هغې له حقوقو څخه دي] أَوْ قَالَ: مِنْ مَرَافِقِهَا یا [د حقوقو پر ځای] او وایي: کوم چي د هغې له مرافقو څخه دي [د دغه جملو آسانه ترجمه داده: او که بائع ووایي: په دغه ځمکه... کي چي څومره کوچني او غټ شيان دي او د هغې له حقوقو یا مرافقو څخه (چي کوم کوچني او غټ شيان دي) د هغوی سره مادغه ځمکه پر تا... خرڅه کړه] لَمْ يَدْخُلَا فِيهِ نو [په دې صورت کي] ا هم مېوه او کنبټ په بیع کي نه داخلېږي لَيَا قُلْنَا د هغه دلیل په وجه کوم چي موږ بیان کړی وَإِنْ لَمْ يُقَلْ: مِنْ حَقَّقَهَا أَوْ مِنْ مَرَافِقِهَا او که ”مِنْ حَقَّقَهَا“ یا ”مِنْ مَرَافِقِهَا“ نه ووایي دَخَلَا فِيهِ نو هغوی دواړه په بیع کي داخلېږي وَأَمَّا الشَّجَرُ الْمَجْدُودُ وَالرُّزْمُ الْمَخْصُودُ لَا يَدْخُلُ إِلَّا بِالتَّصْرِيحِ په لېکن پرېکړل سوې مېوه او رېبل سوی گنبټ له صراحت څخه بغير په بیع کي نه داخلېږي لَأَنَّهُ بِمَنْزِلَةِ الْمَتَاعِ ځکه چي هغوی د سامان په درجه کي دي.

اللغات: ﴿مرافق﴾ منافع، د دغه لفظ پوره تعريف به په تشریح کي ذکر سي، ﴿مجذود﴾ دنصر له

بابه اسم مفعول دی: پرېکړل سوی، شکول سوې مېوه، ﴿محصود﴾ له نصر او ضرب دواړو څخه اسم مفعول دی: رېبل سوی، پرېکړل سوی.

تشرېح: په دې عبارت کې د بيع څو صورتونه بيان سوي دي، خو له هغه څخه مخکې تاسو د يو څو

الفاظو په مطلب ځان پوه کړئ! کوم چې دلته ذکر سوي دي: ① حقوق، ② مرافق، ③ هوله فيها.

(۱) ... **حقوق:** کوم شی چې د مبيع تابع وي او د مبيع لپاره ضروري وي، هغه ته د مبيع حقوق ويل کيږي، لکه د ځمکې لپاره د اوبو واله (وباله)، يا ځمکې ته د تگ راتگ لاره، دا د ځمکې لپاره ډېر ضروري دي، نو ځکه دوی ته د ځمکې حقوق وايي، لهدا که مشتري (مثلاً) ووايي چې زه ځمکه د هغې د حقوقو سره رانيسم، نو د اوبو واله او د تگ راتگ لاره په دغه بيع کې داخلېږي.

(۲) ... **مرافق:** کوم شی چې د مبيع لپاره ضروري نه وي، لېکن د مبيع سره خاص وي او په هغه سره د مبيع فايده کيږي (او فايده ځني اخيستل کيږي)، هغه ته مرافق وايي، لکه د کور لپاره اشپزخانه (پخلنځی)، اودس خانه (داودس کولو ځای)، داډول شيان د کور لپاره ضروري نه دي، لېکن د کور سره خاص دي او کور په دې شيانو بنياسته کيږي، نو دوی د کور په مرافقو کې داخل دي، لهدا که مشتري (مثلاً) ووايي چې زه کور د هغه د مرافقو سره رانيسم، نو اشپزخانه، اودس خانه او داسې نور د کور په بيع کې داخلېږي.

(۳) ... **هوله فيها:** د دغه جملې آسانه مطلب دادی چې يو شی مثلاً د مبيع په حقوقو يا مرافقو کې داخل نه وي لېکن د مبيع سره تينگ تعلق لري، نو که مشتري ځمکه د "هوله فيها" سره رانيسي نو په بيع کې هغه شی داخلېږي، د مثال په توگه په ځمکه کې کرل سوی کښت (چې هغه تراوسه رېږل سوی نه وي) د ځمکې په "هوله فيها" کې داخل دی، او د درختي سره لگېدلې مېوه د درختي سره په "هوله فيها" کې داخله ده، نو که څوک ځمکه د "هوله فيها" سره رانيسي نو د هغه ځمکې په بيع کې کښت هم داخلېږي، همدارنگه که درخته د "هوله فيها" سره رانيسي نو د هغه درختي سره مېوه هم په بيع کې داخلېږي، ځکه چې مېوه د درختي سره متعلق ده.

صورت د مسئلې: دادی که بائع داسې ووايي چې ما دغه ځمکه يا درخته د هغې د حقوقو او مرافقو سره (پر تا) خرڅه کړه، نو په دې صورت کې هم مېوه او کښت د دغو دواړو په بيع کې نه داخلېږي؛ ځکه څه مخکې د حقوقو او مرافقو تعريف ستاسو مخته ذکر سو، او ښکاره خبره ده چې مېوه او کښت نه د درختي او ځمکې له حقوقو څخه دي او نه د دوی له مرافقو څخه دي (بلکې داشيان يو څو وخت د درختي او ځمکې سره لگېدلي وي)، نو ځکه به په دې صورت کې مېوه او کښت د درختي او ځمکې په بيع کې نه داخلېږي.

د مسئلې دویم صورت دادی چې که بائع داسې ووايي: ددغه ځمکې سره یا مثلاً ددغه درختي سره چې هر قلیل او کثیر (هر کوچنی او غټ شی) دی، همدارنگه ددغه ځمکې یا درختي له حقوقو یا مرافقو څخه چې هر قلیل او کثیر دی، د هغوی سره ما پر تادغه ځمکه یا درخته خرڅه کړه (یا مشتري ووايي چې زه یې د هغوی سره رانیسم)، نو په دې صورت کې هم مېوه او کښت ددرختي او ځمکې په بیع کې نه داخلېږي؛ ځکه د "کُل" لفظ که څه هم عام دی او د مبیع هر جزء لږه شامل او عام دی (یعنې که څه هم دبائع دا جمله چې "هر کوچنی او غټ شی" د ځمکې او درختي هر جزء لږه شامله او عامه جمله ده) لېکن کله چې بائع د "کُل" سره "مِنْ حُقُوقِهَا وَمَرَافِقِهَا" هم وویل، نو د هغه عمومیت بدل سو. او ښکاره خبره ده چې مېوه او کښت د ځمکې او درختي له حقوقو او مرافقو څخه نه دي، نو ځکه په دې صورت کې به هم مېوه او کښت ددرختي او ځمکې په بیع کې نه داخلېږي.

د مسئلې درېیم صورت دادی چې که بائع مثلاً داسې ووايي: "بَعْتُ الشَّجَرَةَ (أَوِ الْأَرْضَ) بِكُلِّ قَلِيلٍ وَكَثِيرٍ هُوَ لَهَا فِيهَا وَمِنْهَا"، یعنې د هغه سره "مِنْ حُقُوقِهَا وَمَرَافِقِهَا" نه ووايي، نو په دې صورت کې د "کُل" د لفظ عموم باقي پاتېږي او د هغه په عموم کې د مبیع هر جزء شاملېږي، او مېوه او کښت هم ددرختي او ځمکې جزء دي، نو ځکه په دې صورت به کې مېوه او کښت هم ددرختي او ځمکې په بیع کې داخلېږي.

والشراک: د دې حاصل دادی چې په تېر صورت کې مېوه او کښت هغه وخت د "کُل" په عموم کې شاملېږي او ددرختو او ځمکې په بیع کې داخلېږي، کله چې مېوه ددرختو سره لگېدلې وي او کښت د ځمکې سره لگېدلی وي، لېکن که مېوله له درختو څخه پرېکړل سوې وي، یا کښت زېږل سوی وي، نو ښکاره خبره ده چې په دې صورت کې هغوی ددرختو او ځمکې جزء نه پاتېږي (ځکه چې د شي جزء د هغه سره متصل وي، جلا نه وي). لهدا کله چې هغوی په دې صورت کې جزء نه دي، نو که سل واړه هم د "کُل" لفظ استعمال سي، بیا هم هغوی له صراحت (نوم اخیستلو) څخه بغیر په بیع کې نه داخلېږي. او بل دا چې له درختو او ځمکې څخه د جلا کېدلو په صورت کې هغوی د کور د سامان سره مشابه کېږي، او د کور سامان صرف په صراحت (نوم اخیستلو) سره په بیع کې داخلېږي او له صراحت څخه بغیر نه پکښې داخلېږي، همداسې به دغه دواړه هم صرف په شرط او صراحت سره په بیع کې داخلېږي او له صراحت څخه بغیر به نه پکښې داخلېږي.

بيع النمر قبل بدو الصلاح

قال: وَمَنْ بَاعَ نَمْرَةً لَمْ يَنْدُ صَلَاحُهَا أَوْ قَدْ بَدَا فَرَمَائِي: او که څوک داسي مېوه خرڅه کړي چې د هغې صلاحيت امنعت اښکاره سوی نه وي يا ښکاره سوی وي جَارَ الْبَيْعِ نو اړه دواړو صورتونو کې بيع جائز ده لِأَنَّهُ مَالٌ مُتَقَوَّرٌ ځکه چې مېوه قيمتداره مال دی اِمَّا يَكُونُهُ مُنْتَفَعًا بِهٖ فِي الْحَالِ يا خو په دې وجه چې في الحاله [اوس] له هغې څخه نفع اخيستل کېدای سي اَوْ فِي الشَّأْنِ يا په دې وجه چې اړه دويمه زمانه ايمني په مستقبل کې له هغې څخه نفع اخيستل کېدای سي اَوْ قَدْ قِيلَ: لَا يَجُوزُ قَبْلُ أَنْ يَنْدُو صَلَاحُهَا او ويل سوي دي: چې له "بدو الصلاح" څخه مخکې د مېوې بيع جائز نه ده وَالْأَوَّلُ أَصَحُّ [لېکن] اول قول زيات صحيح دی وَعَلَى الْمُشْتَرِي قَطْعُهُمَا فِي الْحَالِ او اړه دې صورت کې اړه مشترې في الحاله د مېوې پر پکول واجب دي تَفْرِيعًا لِبَيْتِكَ الْبَائِعِ د دې لپاره چې د بائع ملکيت فارغ کړي سي وَهَذَا إِذَا اشْتَرَاهَا مُطْلَقًا أَوْ بِشَرْطِ الْقَطْعِ او دا بيع په هغه صورت کې جائز ده کله چې يې مېوه مطلق رانيولې وي يا يې د پر پکولو په شرط سره رانيولې وي.

اللفات: «پيدو» د نصير مضارع ده: ښکاره کېدل، «صلاح» صلاحيت، قابليت (وړتيا)، د "پيدو الصلاح" معنی ده چې مېوه د انتفاع قابله سي، يعني د دې وړتيا پکېنې پيدا سي چې انسان فايده ځني واخيستلی سي، «متقوم» د تفعيل د باب اسم مفعول دی: قيمت لرونکی (قېمتي)، قيمتداره، کوم مال او کوم شی چې (په شريعت کې) څه قيمت لري، هغه ته "متقوم" وايي، «تفريع» د تفعيل مصدر دی: فارغول، خالي کول.

تشریح: مسئله: داده چې له "بدو الصلاح" څخه وروسته خو بالاتفاق د مېوې بيع جائز ده، لېکن تر "بدو الصلاح" مخکې ه احنافو په نېز جائز ده او دائمه ثلاثه وو په نېز ناجائز ده، همدارنگه دشمس الاثمه سرخسي او خواهر زاده رَحْمَتُهَا الله په نېز هم ناجائز ده.

(د "بدو الصلاح" معنی ده: صلاحيت ښکاره کېدل، "بدو الصلاح" دې ته وايي چې مېوه د دې قابله سي چې انسان نفع او فايده ځني واخلي، يعني د فايده اخيستلو صلاحيت پکېنې پيدا سي او قابل انتفاع وگرځي، لکه په لغاتو کې چې هم موږ دغه مطلب ته اشاره وکړه).

دليل: دائمه ثلاثه وو دليل هغه حديث دی چې په هغه کې تر "بدو الصلاح" مخکې د مېوې له بيع څخه منع سوې ده، نو ځکه دوی فرمايي چې تر څو د مېوې صلاحيت ښکاره نه سي، تر هغه وخته پوري د مېوې بيع نه صحيح کيږي.

و موږ دليل: زموږ د احنافو دليل (کوم چي په حقيقت کي دائمه ثلاثه وو دليل جواب هم دی) دادی چي مېوه په هر صورت کي متقوم (قيمتداره) مال دی. هغه په دې توگه چي که چيري د مېوې صلاحيت ښکاره سوی وي. نو ښکاره خبره ده چي هغه خو في الحاله متقومه ده. ځکه چي هغه اوس د انتفاع (نفع اخيستلو) قابله ده يعني في الحاله نفع ځني اخيستل کېدای سي. لېکن که دهغې صلاحيت ښکاره سوی نه وي. نو هغه به په راروان وخت (مستقبل) کي د انتفاع قابله سي. او هر قابل انتفاع شی متقوم وي. لهدا مېوه به هم په مال او راروان وخت کي د قابل انتفاع کېدلو په وجه متقومه وي او په دواړو صورتونو کي به دهغې بيع جائز کيږي. او ستاسي (دائمه ثلاثه وو) دا خبره چي هغه قابل انتفاع نه ده موږ نه تسليموو. ځکه چي په مال کي خو هغه خامخا قابل انتفاع گرځي.

دائمه ثلاثه وو د مستدل حديث جواب دادی چي نبي کریم ﷺ په هغه صورت کي تر "بدو الصلاح" مخکي د مېوې له بيع څخه منع کړې ده کله چي دا شرط لگول سوی وي چي مېوه به پر درختو پرېښوول کيږي. او دې ته خو موږ هم ناجائز وايو؛ ځکه د عقد تر پوره کېدلو وروسته پر درختو د مېوې د پرېښوولو شرط لگول د عقد د مقتضا خلاف دي او په داسي شرط سره بيع فاسديږي کوم چي د عقد د مقتضا خلاف وي. لهدا په حديث کي د بيع د نه جائز کېدلو علت د "بدو الصلاح" نشتوالی نه دی (يعني د بيع د عدم جواز وجه او علت "د صلاح نه ښکاره کېدل" نه دي). بلکي د عقد د مقتضا په خلاف شرط لگول د بيع د نه جائز کېدلو علت دی. لهدا په دغه حديث سره تر "بدو الصلاح" مخکي بيع ته مطلق ناجائز ويل او په دغه حديث سره په دې هکله دليل نيول صحيح نه دي.

وعلی المشتري إلخ: فرمايي چي کله زموږ په نېز په دواړو صورتونو کي بيع جائز ده. نو اوس به تر معامله کولو وروسته فوراً مشتري ته دا ويل کيږي چي خپل مبيع (مېوه) پرېکړه! ځکه چي د عقد تر پوره کېدلو وروسته پر هر عاقد ضروري دي چي د بل عاقد ملکيت فارغ کړي. اوس که مشتري ته د قطع الثمار حکم نه وسي. نو ښکاره خبره ده چي د بائع ملکيت به مشغول پاته سي (يعني د بائع درختي به د مشتري په مېوو سره مشغوله پاته سي). حالانکي پر مشتري د بائع د ملکيت فارغول او ورسپارل ضروري دي.

وهذا إلخ: د دې حاصل دادی چي په پورتنی صورت کي د بيع د جائز کېدلو حکم هغه وخت دی کله چي معامله مطلقاً سوې وي يعني د قطع الثمر او ترک الثمر له شرط څخه بغیر معامله سوې وي. يا صرف د قطع الثمر (يعني د مېوې پرېکولو) په شرط سره معامله سوې وي. لېکن که چيري پر دې شرط معامله سوې وي چي مېوه به پر درختو پرېښوول کيږي. نو په دې صورت کي بيع نه صحيح کيږي. لکه په راروان عبارت کي چي به همدغه صورت په تفصيل سره بيان سي.

● القول الرابع: قول محمد رَحِمَهُ اللهُ، كما قال العلامة ابن الهمام رَحِمَهُ اللهُ: ويجوز عند محمد استحساناً، وهو قول الأئمة الثلاثة، وإحتاره الطحاوى لمعوم البلوى (فتح القدير ج: ٥، ص: ٤٨٩). وقال العلامة الحسكفى رَحِمَهُ اللهُ: وبه يُفتى "أى يقول محمد رَحِمَهُ اللهُ". [القول الرابع ج: ٢، ص: ٩]

راسي هغه دي صدقه کړي لِحْصُولِهِ بِجَهَةِ مَخْطُورَةٍ ځکه چې دغه زیاتوب په ممنوع جهت سره حاصل سوی دی وَإِنْ تَرَكَهَا بَعْدَ مَا تَنَاهَى عَنْهَا او که مشتری ادبائع له اجازې څخه بغیرا مېوه پرېږدي وروسته تر دې چې د مېوې غټوالی انتهاء ته ورسېږي لَمْ يَتَصَدَّقْ بِشَيْءٍ نو هیڅ شی دي نه صدقه کوي لِأَنَّ هَذَا تَغْيِيرُ حَالَةٍ لَا تَحَقُّقُ زِيَادَةٍ ځکه چې دا د حالت تغیر [بدلون] دی، د زیاتوب ثبوت نه دی [یعني د له یوه حالت څخه بل حالت ته بدلېدل دي، زیاتوب نه دي ثابت سوی].

اللغات: «نخیل» د خرما درختي (واحدیې نَخْلَةٌ او نَخِيلَةٌ دی)، «إعارة» د افعال مصدر دی: په عاریت ورکول، عاریتاً ورکول، (اعاره: «تمليك المنافع بلا عوض على أن ترد العين» ته وایي، یعني چې یو سړی چاته یو شی مفت (بېله عوضه) ورکړي او ورته ووايي چې ته خپل نفع ځني واخله! او بیا یې بیرته ماته راکړه! یا په بله وینا دا چې یو سړی بل چاته خواست وکړي چې تر یو څو وخته فلانکی شی (مثلاً موټر سایکل) راکړه! او هغه شی ورکړي چې ته خپل کار ځني واخله! او تر کار اخیستلو وروسته یې بیرته ماته وسپاره! نو دې ته عاریتاً ورکول (په خواست ورکول) وایي. «إجارة» د افعال مصدر دی: په کرایه ورکول، «تنأى» د تفاعل ماضي ده: انتهاء ته رسېدل، درېدل، پوره کېدل، رسېدل. «العظم» د عین په کسره او د ظاء په سکون سره (یعني عَظْم همدارنگه عَظْم) غټوالی ته وایي، او که د لفظ د عین په فتحه او د ظاء په سکون سره وویل سي (یعني عَظْم) نو د هغه دوې معناوي دي: هډوکی، غټه حصه (عَظْمُ الشَّيْء: یعني د یو شي غټه حصه). شارحینو یې دواړي معناوي کړي دي، د «تَنَاهَى عَنْهَا» مطلب دا دی چې مېوه خپل انتهاء ته ورسېږي، یعني څومره چې غټېږي، هغه حد ته ورسېږي او تر دې وروسته نوره نه غټېږي، بلکي صرف پنځوالي او خوږوالي یې پاته وي. «معنى» مراد ځني د درختي یا ځمکي قوت دی، «طاب» د ضرب ماضي ده: ښه کېدل، مراد ځني «حلال کېدل او جائز کېدل» دي، د «طاب له الفضل» مطلب دا دی چې کوم زیاتوب په مېوه کې راغلی دی هغه دده لپاره جائز او ډېر ښه دی، «فضل» زیاتوب، اضافه، زائد او اضافي مقدار.

تشریح: صاحب هدایې رَحِمَهُ اللهُ له دې ځایه په درختو کې د مېوې پرېښوولو او په ځمکه کې د کښت پرېښوولو مختلفه صورتونه او د هغوی احکام ذکر کوي، فرمایي که بائع مېوه خرڅه کړي او مشتري دا شرط ولگوي چې د پنځېدلو تر وخته پوري به دا مېوه پر درختو پرېښوول کیږي (ددې لپاره چې مېوه غټه سي او خپل انتهاء ته ورسېږي)، نو په دې صورت کې بیع فاسدېږي، ځکه چې دا شرط د عقد له مقتضا څخه خلاف دی او هر هغه شرط کوم چې د عقد له مقتضا څخه خلاف وي، هغه بیع فاسدوی. لهندا دغه شرط به هم بیع فاسدوي.

پاته سو دا سوال چي دغه شرط ولي او څنگه د عقد له مقتضا څخه خلاف دی؟ نو د هغه جواب دادی چي تر عقد پوره کېدلو وروسته د عقد د حکم د ثبوت لپاره ضروري دي چي بائع مشتري ته مبيع و سپاري او مشتري بائع ته ثمن و سپاري او هر يو د بل له حق څخه بالکل فارغ سي او غاري يې خلاصي سي. لېکن کله چي دا شرط ولگول سي چي مېوه به د پخېدلو تر وخته پر درختو پرېښوول کيږي نو په دې صورت کي په مبيع سره دبائع ملکيت مشغول پاتېږي او د مشتري غاري نه خلاصېږي، نو په دې وجه فقهاؤ دغه شرط د عقد له مقتضا څخه خلاف او د عقد مُفسد (فاسدونکی) گرځولی دی.

دويم دليل دادی چي که مېوه پر درختو پرېښوول سي نو د دې به دوه صورتونه وي: يا خو به مشتري بائع ته د "أَيَّامُ التَّزْك" اجرت (کرایه) ورکوي، يا به بائع هغه ته د عاريت په توگه درختي ورکوي، که اول صورت وي يعني مشتري اجرت ورکوي، نو دا اجازه ده، او که دويم صورت وي يعني د عاريت والا صورت وي، نو دا اجازه ده، او دلته يو وار مخکي د بيع عقد سوې دی، لهدا کله چي د "تَزْك" (مېوې پرېښوولو) شرط هم ولگول سي، نو دا عقد به اجازه يا اعاره هم وگرځي، نو په يوه عقد يعني د بيع په عقد کي به دننه د بل عقد کول لازم سي، او په حديث کي له "صفقة في الصفقة" څخه منع سوې ده، نو په دې وجه هم دغه شرط د مقتضاء عقد خلاف او د عقد بيع فاسدونکی دی.

و كذلك الزرع إلخ: فرمايي چي بعينه همدغه حال د ځمکي د بيع هم دی، چي که د "تَزْك الزرع" په شرط سره ځمکه خرڅه کړل سي، نو په دې صورت کي هم د عقد له مقتضا څخه د مخالف شرط موجودېدلو په وجه بيع فاسديږي.

و کذا إذا تنهى إلخ: د دې حاصل دادی چي که مېوه خپل انتهاء ته ورسېږي (يعني خپل معلوم مقدار ته ورسېږي، يعني دومره غټه سي چي تر دې وروسته نوره نه غټيږي)، او بيا مشتري هغه د "تَزْك" په شرط سره رانيسي، نو د شيخينو رَجَهُ الله په نېز په دې صورت کي هم بيع فاسديږي؛ د مخکني دليل په وجه چي دا شرط د عقد له مقتضا څخه خلاف دی، لېکن امام محمد رَجَهُ الله د خلکو د عرف او عادت پر بناء دغه صورت د استحسان په توگه جائز گرځولی دی (يعني د کښتگرانو او باغوانانو د عادت دی چي کله داسي مېوه خرڅوي اکوم چي نوره نه غټيږي) نو پر دې شرط يې خرڅوي چي د مېوه به يو څو وخت پر درختو پرېښوول کيږي، نو د دوی د عادت په خاطر امام محمد رَجَهُ الله دغه صورت مستحسن او ښه گرځولی دی. او اجازه يې ورکړې ده، همدا د ائمه ثلاثه و و مسلک هم دی او پر همدې فتوی هم ده، ځکه چي دا د فقهي منل

سوی اصول دی چي "الضرورات تبيح المحظورات"، يعني ضرورت ممنوع شيان روا گرځوي، لهذا دلته هم امام محمد رَحِمَهُ اللهُ د خلکو د ضرورت او د هغوی د عادت په خاطر اجازه ورکړې ده (او بله وجه داده چي تر دې وروسته صرف د مېوې رنگ بدليږي، او هغه له درختي څخه هيڅ قوت نه حاصلوي، يعني له درختي څخه رس نه ځيښي، نو په دې وجه هم دا صورت جائز کېدل پکار دي).

بخلاف ما لا يخ: فرمايي که مېوه خپل انتها ته رسېدلې نه وي (او په راروان وخت کي د هغې په مقدار کي د زياتوب راتللو امکان وي، يعني د هغې د نور غټېدلو امید او توقع وي)، بيا مشتري هغه د "تَرْك" په شرط سره رانيسي، نو په دې صورت کي بالاتفاق دا بيع فاسديږي؛ ځکه کله چي اوس هم د مېوې د نور غټېدلو (او د هغې په مقدار کي د زياتوب راتللو) توقع سته (چي مېوه به دبائع له درختي او ځمکي څخه نور قوت حاصل کړي او نوره به غټه سي)، او دا دلته د بيع کولو په وخت کي معدوم دي، نو ښکاره خبره ده چي دلته مشتري د موجود او معدوم دواړو رانيونکی وگرځېدی، ځکه چي د مېوې موجوده مقدار خو موجود دی او د زياتوب په صورت کي د هغې متوقع مقدار معدوم دی (يعني په راروان وخت کي به مېوه څومره غټه سي، د دې مقدار نامعلوم او معدوم دی) او په دې سره بيع فاسديږي چي موجود او معدوم دواړه په بيع کي سره يو ځای کړل سي، لهذا دلته به هم بيع فاسديږي.

ولو اشتراها لا يخ: مسئله داده چي که مشتري مطلق (يعني له څه شرط څخه بغير) مېوه رانيسي او اوس هم د مېوې د نور غټېدلو امکان او توقع وي او مشتري هغه پر درختو پرېږدي، او دغه "تَرْك" دبائع په اجازه او رضا سره وي (يعني بائع د پرېښولو اجازه ورکړي)، نو په دې صورت کي چي کوم زياتوب او اضافه په مېوه کي راسي هغه هم د مشتري لپاره جائز دی او عقد هم جائز دی، ځکه کله چي په عقد کي د "تَرْك" شرط نه ولگول سو، نو د عقد له مقتضا څخه خلاف هيڅ شی موجود نه سو، حال دا چي عقد په داسي شرط سره فاسديږي کوم چي د عقد د مقتضا خلاف وي، او کله چي دلته بائع په خپله اجازه ورکړه او د خپل حق په مشغوليت راضي سو، نو ځکه اوس به عقد هم جائز وي او د مشتري لپاره به زياتوب (فضل) هم جائز وي.

لېکن که بائع د "تَرْك" اجازه نه وي ورکړې، خو بيا هم مشتري مېوه پر درختو پرېږدي، نو په دې صورت کي چي تر عقد وروسته په مېوه کي څومره اضافه او زياتوب راسي، هغه واجب التصدق دی (يعني د هغه صدقه کول پر مشتري واجب او ضروري دي) او مشتري ته پکار دي چي د عقد په ورځ هم د مېوې قيمت معلوم کړي او تر پنځېدلو وروسته هم يعني د عقد په ورځ او د پنځېدلو پر مهال چي

دمېوې کوم قیمت وي هغه دي دواړه معلوم کړي، او اوس چي د دواړو په مینځ کي کوم فرق وي، يعني د یوم المقد له قیمت څخه چي څومره قیمت زیات سي، هغه دي صدقه کړي، ځکه چي دلته مشتري دبائع له رضا څخه بغير مېوه پرې ایښې ده، نو گواکي هغه له منصوب شي څخه نفع اخیستې ده (ځکه چي هغه دبائع له رضا څخه بغير د هغه له ملکیت ادرختو او ځمکي اڅخه نفع اخیستې ده)، او له منصوب شي څخه نفع اخیستل حرام او ناجائز دي، لهدا دغه زیاتوب (فضل) به هم حرام او (بدون نية الثواب به) واجب التصدق وي.

وان ترکها بعد ما اِلْم: د عبارت آخري مسئله داده چي که مېوه خپل انتها ته رسېدلې وي او تردې وروسته مشتري هغه دبائع له اجازې څخه بغير پر درختو پرېږدي، نو په دې صورت کي دهیڅ شي صدقه کول واجب نه دي؛ ځکه په مخکني صورت کي صدقه کول په دې وجه واجب وه چي دمېوې په ذات کي دبائع د ملکیت دخل وو (يعني مېوې دبائع له درختو او ځمکي څخه قوت حاصل کړی وو)، لېکن کله چي دلته هغه خپل انتها ته رسېدلې ده او تردې وروسته یې د نور غټېدلو هیڅ امکان نسته، نو ښکاره خبره ده چي اوس به پر درختو د مېوې په پرېښوولو کي دبائع د ملکیت هیڅ دخل نه وي، ځکه دغه دخل خود مېوې د نور غټېدلو (زیاتوب) په صورت کي ممکن وو، لېکن اوس په مېوه کي بالکل نور زیاتوب نه راځي، نو اوس به د څه شي صدقه کول واجب وي؟! اوس خو صرف دمېوې په حالت کي تغیر راځي، او دغه تغیر دبائع په ملکیت سره (يعني دبائع د ځمکي ادرختو په سبب) نه راځي، بلکي اوس چي کومه مېوه هم پخپري هغه د لمر په وړانگو او تودوخي سره پخپري، د سپوږمۍ په نورانیت او رڼا سره په هغې کي رنگ راځي او دستور په گردش سره هغه خوږه او لذیذه گرځي، لهدا کله چي دمېوې له غټېدلو (يعني خپل انتها ته له رسېدلو) څخه وروسته دمېوې په راتلونکو اثراتو کي دبائع او د هغه د ملکیت هیڅ دخل نسته، نو ځکه به پر مشتري دهیڅ شي صدقه کول هم ضروري نه وي.

د پورتنۍ مسئلې یو بل صورت

وَإِنْ اشْتَرَاهَا مُطْلَقًا أَوْ كَهَ چیري مېوه مطلق رانیسي وَتَرَكَهَا عَلَى الشَّخْلِ وَقَدْ اشْتَأَرَ الشَّخْلَ إِلَى وَقْتِ الْإِذْرَاكِ أَوْ پَر درختو یې پرېږدي [په داسي حال کي چي ادرختي [دمېوې] د پخېدلو تر وخته پوري په اجاره [هم] واخلي طَابَ لَهُ الْفَضْلُ نو [په دې صورت کي] د هغه لپاره زیاتوب حلال دی. رَأَى الْإِجَارَةَ بَاطِلَةً لِعَدَمِ التَّعَارُفِ وَالْحَاجَةِ ځکه چي د عرف او ضرورت د نشتوالي په وجه اجاره باطله ده فَتَيَ الْإِذْنَ مُعْتَبَرًا لِهَذَا [صرف دبائع] اجازت معتبر پاته سو بِخِلَافِ مَا إِذَا اشْتَرَى الزَّرْمَ وَاشْتَأَرَ الْأَرْضَ إِلَى أَنْ يُدْرِكَ وَتَرَكَهُ په خلاف د هغه صورت کله چي کښت رانیسي او د پخېدلو تر وخته

پوري ځمکه په اجاره واخلې او کښت پرېږدي حَيْثُ لَا يَطِيبُ لَهُ الْفُضْلُ نو اړه دې صورت کې ادهغه لپاره زیاتوب نه حلالیږي لَأَنَّ الْجَارَةَ فَاسِدَةٌ لِلْجِهَالَةِ ځکه چې د جهالت په وجه اجاره فاسده ده فَأُورِثَتْ خُبْرًا نو هغه جهالت اړه مبيع کې اګندګي پیدا کړه وَلَوْ اشْتَرَاهَا مُطْلَقًا فَأَثْمَرَتْ ثَمَرًا آخَرَ قَبْلَ الْقَبْضِ او که مېوه مطلق رانیسي او [بیا] تر قبضه کولو مخکې درختي نوره مېوه وکړي فَسَدَ الْبَيْعُ نو بېع فاسدیږي لَأَنَّهُ لَا يُنْكِنُهُ تَسْلِيمُ الْبَيْعِ لِتَعَدُّرِ الشَّيْءِ ځکه اړه دواړو مېوو کې اډ تمییز د مشکل والي په وجه د بائع لپاره د مبيع ورسپارل ممکن نه دي وَلَوْ أَثْمَرَتْ بَعْدَ الْقَبْضِ او که درختي تر قبضې وروسته نوره ازائده مېوه وکړي يَشْتَرِكَانِ فِيهِ لِلاِخْتِلَاطِ نو [د مبيع سره د غیر مبيع] اډ ګډېدلو په وجه به دواړه په هغه کې شریکان کیږي وَالْقَوْلُ قَوْلُ الشُّتْرَى فِي مَقْدَارِهِ او د زائد په مقدار کې به د مشتري قول معتبر وي لَأَنَّهُ فِي يَدِهِ ځکه چې هغه دده په قبضه کې دی وَكَذَلِكَ الْبَائِذُ نَجَانَ وَالْبَطِيخُ او په بانجن او خټکي کې هم دغه حکم دی وَالْمَخْلُصُ أَنْ يَشْتَرَى الْأُصُولَ او د خلاصون طریقه داده چې درختي [هم] رانیسي لِيَتَخَصَّلَ الرِّبَاذَةُ عَلَى مَلِكِهِ د دې لپاره چې دده پر ملکیت زیاتوب حاصل سي.

اللغات: ﴿استأجر﴾ داستعمال ماضي ده: په کرایه اخیستل. په أجرت نیول، ﴿إدراك﴾ دافعال مصدر دی، ددغه باب څو معناوي دي، ځینې له هغوی څخه دادي: یوشی خپل وخت ته رسېدل، مېوه پخېدل، حاصلول (تر لاسه کول)، ﴿أثمرت﴾ دافعال ماضي ده: مېوه کول، ﴿بأذنجان﴾ بانجن، ﴿بطيخ﴾ اسم جنس دی کله چې مطلق ذکر سي، خټکي او هندوانې دواړو ته ویل کیږي [المعجم العربي الفيز: ۱۱۵۱].

تشریح: صورت د مسئلې: دادی که مېوه خپل انتهاء ته رسېدلې نه وي او په دې دوران کې مشتري هغه مطلق رانیسي یعنې د پرېکولو او پرېښوولو (تَرْك) له شرط څخه بغیر یې رانیسي، او بیا د مېوې د پخېدلو تر وخته پوري درختي په اجاره واخلې، نو په دې صورت کې چې د مېوې په ذات کې کوم اضافه او زیاتوب راسي، هغه د مشتري لپاره حلال او جائز دی؛ لېکن په دې وجه نه چې هغه درختي په اجاره اخیستي دي، ځکه چې اجاره خو دلته باطله ده؛ ځکه درختي خو نه په عرف عام او عادت کې خلګ په اجاره سره اخلي او نه دلته مشتري ته د دې څه ضرورت سته چې درختي په اجاره سره

واخلي؛ ځکه څرنگه چې هغه صرف مېوه اخلي (رانيسي)، همدارنگه هغه ته دا اختيار هم سته چې درختو سره مېوه هم واخلي، د دې لپاره چې د کرایې له مصرف څخه خلاص سي او وروسته د کچه او مېوه پرېکول هم پېښ نه سي، لهذا کله چې د مشتري لپاره له دغه ستونزي او جنجال څخه خلاصېدل ممکن دي، نو په اجاره سره (درختو) اخیستلو ته څه ضرورت سته؟! او کله چې د مشتري اجاره باطله ده، نو څرنگه چې په اجاره سره د مېوې په پرېښوولو کې دبائع رضا وه (يعني ګواکي په اجاره کې د مېوې په پرېښوولو بائع راضي وو)، لهذا د هغه دغه رضا به باقي پاتېږي او همدا به ويل کېږي چې مشتري دبائع په اجازه سره مېوه پر درختو پرې اېښې ده، او دبائع په اجازه سره د پرېښوولو په صورت کې زياتوب (نفل) د مشتري لپاره حلالېږي، لهذا دلته به هم زياتوب د هغه لپاره حلال وي.

بغلاف الخ: د دې حاصل دادی چې که مشتري کښت رانيسي او بيا د کښت پخېدلو تر وخته پوري ځمکه په کرایه واخلي او په هغې کې کښت پرېږدي، نو په دې صورت کې چې کومه اضافه او زياتوب په کښت کې راسي هغه د مشتري لپاره حلال او جائز نه دی؛ ځکه چې دا جاري د صحيح کېدلو لپاره دا جاري د مودت معلومېدل ضروري دي، او دلته دا جاري مودت مجهول دی، ځکه معلومه نه ده چې کښت به کله پوخ سي، ځکه په گرمۍ کې کښت ژر پخېږي او په يخ کې په ځنډ سره پخېږي، لهذا کله چې د مودت د مجهول والي په وجه اجاره فاسد ده، نو کوم شي لره چې دغه فاسده اجاره متضمنه وي هغه به هم فاسد وي، او دلته دغه اجاره زياتوب لره شامله او متضمنه ده، لهذا زياتوب به هم فاسد يعني حرام او واجب التصديق وي.

ولو اشترها مطلقا الخ: له دې ځايه دا خبره بيانوي چې که مشتري مېوه مطلق رانيسي (يعني پر درختو د مېوې پرېښوولو شرط نه ولګوي او نه د هغې د پرېکولو شرط ولګوي) او پر مېوې قبضه هم نه وکړي (يعني بائع يې مشتري نه وسپاري)، بيا په دې دوران کې درختي نوره مېوه وکړي (د مثال په توګه مشتري زردالو رانيسي او پر هغوی قبضه نه وکړي او نه يې پرېکړي او په همدې دوران کې درختي نور نوي زردالو وکړي او مبيع او غير مبيع سره ګډ سي)، نو ښکاره خبره ده چې اوس دبائع لپاره په نوې او پخوانۍ مېوه کې امتياز او توپير کول مشکل سوه او د دغه مشکل والي په وجه هغه د مبيع له ورسپارلو څخه عاجزه سو، او دا معلومه خبره ده چې کله بائع د مبيع له ورسپارلو څخه عاجزه سي نو بيع فاسدېږي، لهذا په دې صورت کې به هم بيع فاسدېږي.

ها! که چيري مشتري قبضه پر وکړي او تر قبضې وروسته (د "تړک" مودت په دوران کې) درختي نوې مېوه وکړي، نو په دې صورت کې بيع صحيح کېږي؛ ځکه چې مبيع (مېوه) خو ورسپارل سوه، نو اوس په دې هکله هيڅ ستونزه او مشکل نسته، لېکن څرنگه چې د مشتري او دبائع په ملکيت کې اختلاط (ګډون) راغلی (ځکه چې نوې مېوه دبائع ده او پخوانۍ مېوه د مشتري ده)، نو په دې وجه به دوی په هغه کې شريکان کېږي

(ځکه چې دواړي مېوې سره خلط ملط سوې)، او د زائد مقدار په باره کې به د مشتري قول معتبر وي (يعني په دې باره کې به د مشتري قول معتبر وي چې درختو څومره نوې ازانده مېوه وکړه او څومره مېوه دبائع ده او څومره زما ده). ځکه چې مبيع (مېوه) د مشتري په قبضه کې ده، او اصول دا دی چې ”القول قول الآخذ مع يمينه“، يعني قول د اخيستونکي (قبضه کونکي) معتبر دی د قسم سره، او څرنگ چې دلته مشتري قابض او اخيستونکی دی، نو ځکه به صرف د هغه قول معتبر وي.

و کذا فی البازنجان إلخ: فرمايي چې دبانجن، خټکي او هنداني هم دغه حکم دی، يعني که چيرې ”قبل القبض“ نوي بانجن راشنه سي (او مبيع او غير مبيع سره گډ سي)، نو د هغوی بيع فاسده ده، او که ”بعد القبض“ نوي بانجن راشنه سي، نو بيع يې جائز ده.

والمخلص إلخ: صاحب د هدايي فرمايي چې دلته له ټولو مشکلاتو څخه (او د مبيع او غير مبيع له خلط او گډېدلو څخه) د خلاصون طريقه داده چې مشتري د مېوو سره يوځای درختي هم رانيسي، د دې لپاره چې د قطع، تفرغ او تسليم له مشکلاتو او ستونزو څخه خوندي سي او وروسته پيدا کېدونکې مېوه (زياتوب) هم دده په ملکيت کې حاصله سي (او مبيع او غير مبيع سره گډوډ نه سي).

له مبيع څخه استثناء کول

قال: وَلَا يَجُوزُ أَنْ يَبْنَعَ ثَمَرَةً وَيَسْتَتْنِي مِنْهَا أَوْ طَالًا مَغْلُومَةً فرمايي: او جائز نه دي [دبائع لپاره] چې مېوه خرڅه کړي او له هغې څخه يو څو متعين رطلونه مستثنی کړي خِلَافًا لِلْبَائِكِ په خلاف د امام مالک رحمه الله لَأَنَّ الْبَائِعَ بَعْدَ الْإِسْتِثْنَاءِ مَجْهُولٌ ځکه چې [په دې صورت کې] تر استثناء وروسته پاتېدونکي مقدار مجهول دی بِخِلَافِ مَا إِذَا بَاعَ وَاسْتَتْنَى نَحْلًا مُعَيَّنًا په خلاف د هغه صورت کله چې [باغ] خرڅ کړي او يو څو متعيني درختي مستثنی کړي [نو جائز دي] لَأَنَّ الْبَائِعَ مَغْلُومٌ بِالشَّاهِدَةِ ځکه چې [په دې صورت کې] پاته مقدار په مشاهده سره معلوم دی قال رحمه الله: قَالُوا: هَذِهِ رِوَايَةُ الْحَسَنِ صاحب د هدايي رحمه الله وايي: چې علماؤ فرمايلي دي: دا د حسن بن زياد رحمه الله روايت دی وَهُوَ قَوْلُ الطَّحَاوِيِّ او همدا د امام طحاوي رحمه الله قول دی أَمَّا عَلَى ظَاهِرِ الرِّوَايَةِ *

* القول الراجح: هو ظاهر الرواية، ذكر صاحب الهداية دليل ظاهر الرواية آخرًا، وهذا يُشير إلى اختياره وتوجيهه كما هو ظاهره، قال العلامة الحسكي رحمه الله: ما حاز إيراد العقد عليه بانفراده صح استثنائه منه (الدر المختار ج: ٤، ص: ٤٥٥). [القول الراجح ج: ٢، ص: ١٠٠]

يَنْبَغِي أَنْ يَجُوزَ [لېکن] د ظاهر روايت مطابق هغه جائز کېدل پکار دي لِأَنَّ الْأَصْلَ أَنَّ مَا يَجُوزُ إِرَادُ الْعَقْدِ عَلَيْهِ بِانْفِرَادِهِ يَجُوزُ اسْتِثْنَاؤُهُ مِنَ الْعَقْدِ حُكْمُ أَصُولِ دَا دِي چي تنها [يوازې] چي د کوم شي عقد صحيح کيږي ايمني کوم شي چي جلا خرخول جائز وي [نو له عقد څخه د هغه استثناء کول [م]م] جائز دي وَبَيِّنَ قَفِيزٌ مِنْ صُبْرَةٍ جَائِزٌ او له کورې څخه د يوه قفيز بيع جائز ده فَكَذَا اسْتِثْنَاؤُهُ نُو همداسي د هغه استثناء کول هم جائز دي بِخِلَافِ اسْتِثْنَاءِ الْحَبْلِ وَأَطْرَافِ الْحَيَّوَانِ په خلاف د حمل او د حيوان د اندامونو د استثناء لَأَنَّهُ لَا يَجُوزُ بَيْعُهُ حُكْمُ چي [تنها] د هغوی بيع نه جائز کيږي فَكَذَا اسْتِثْنَاؤُهُ نُو همداسي به د هغوی استثناء هم نه جائز کيږي.

اللغات: «يستنئى» د استعمال مضارع ده: مستثنى کول، جلا کول، «أرطال» جمع د رطل ده: دا په پخوا کي يو پېمانه (لوښى) وو چي په هغه سره به شيان اندازه کېدل، مخکي د دې تفصيلي تعريف تېر سو، «صبرة» کوږه، کوټه، خره (ډېر راغونډ کړل سوي شيان)، «حمل» مراد ځني د حيوان په نس کي بچى دى، «أطراف» جمع د ظرف ده: جانب، اړخ، مراد ځني اعضاء (اندامونه) دي.

تشریح: صورت د مسئلې: دا دى که څوک مېوه خرڅه کړي او له هغې څخه يو څو متعين رطلونه مستثنى کړي، نو زموږ په نيز دا استثناء جائز نه ده، لېکن د امام مالک رَحِمَهُ اللهُ په نېز جائز ده: هغه فرمايي چي څرنګه د باغ خرخولو په صورت کي د يو څو درختو استثناء کول جائز دي، همداسي د باغ د مېوو په بيع کي د څه ميوو استثناء کول هم جائز دي.

زموږ دليل دا دى چي د مېوې خرخولو په صورت کي له هغې څخه د څه مقدار په استثناء کولو کي دوې خرابياني دي: ①... تر استثناء وروسته د مېوې پاتېدونکى (باقى) مقدار مجهول وي او په هغه کي ښه او کمزورې هر ډول مېوه شامله وي، نو بائع به له هغې څخه ښه مېوه انتخاېول غواړي او مشتري به هغه ته کمزورې او خرابه مېوه ورپرېږدي او دا صورت به مَفْضِي الی النزاع وګرځي، او کوم شى چي مَفْضِي الی النزاع ګرځي: هغه بيع فاسدوي، نو په دې وجه د "ارطال معلومه" استثناء جائز نه ده او کله چي هغه جائز نه ده، نو ښکاره خبره ده چي دا ډول بيع به هم جائز نه وي.

②... دويمه خرابي دا ده چي مثلاً بائع د يوه باغ مېوه خرڅه کړه او له هغه څخه يې لس (۱۰) منه مېوه مستثنى کړل، لېکن وروسته چي وکتل سوه نو د ټوله باغ مېوه همدومره وه (يعني ټوله باغ صرف لس

منه مېوه کړې وه، نو څرنگه چې په دې صورت کې مبيع معدومه ده (او د معدوم شي بيع فاسدېږي). نو ځکه دا بيع به هم فاسدېږي.

لېکن که څوک باغ خرڅ کړي او له هغه څخه يو څو درختي مستثنیٰ کړي، نو دا صورت جائز دی، ځکه چې دلته مستثنیٰ کړل سوي درختي په مشاهده سره معلومي دي او عاقدین هغه نېنایي کولای سي (مثلاً بائع وايي چې سل [۱۰۰] درختي خرڅوم، او دغه پنځه درختي نه خرڅوم، دلته چې پنځه متعيني درختي مستثنیٰ کړل سوې، نو پاته پنځه نيوي [۹۵] درختي هم متعيني سوې). لهذا دا صورت به مَقْضِي الی النزاع هم نه گرځي او په دې کې به مبيع هم معدومه نه وي، نو ځکه دا صورت جائز او صحيح دی.

قال إلخ: صاحب د هدايې رَجَّه الله وایي چې په پورتنی صورت کې د نه جائز کېدلو حکم له امام صاحب رَجَّه الله څخه د حسن بن زیاد روایت دی، او همدا د امام طحاوي، امام حمد او امام شافعي رَجَّه الله قول هم دی، لېکن د ظاهر روایت مطابق دا صورت جائز کېدل پکار دي؛ ځکه فقهاؤ د اصول ایبسی دی چې ”أَنْ كُلِّ مَا يَجُوزُ الْعَقْدُ عَلَيْهِ بِأَنْفِرَادٍ يَصَحُّ اسْتِثْنَاؤُهُ مِنَ الْعَقْدِ“ (یعني هر هغه شی چې د هغه یوازي خرڅول جائز وي، له عقد څخه د هغه استثناء کول هم جائز دي)، او دا تاسي ته هم معلومه ده چې د باغ له مېوو څخه صرف د یو څو معلومو رطلونو بيع جائز ده، لهذا کله چې د باغ له مېوو څخه د یو څو رطلونو بيع جائز ده، نو له هغوی څخه به د یو څو رطلونو استثناء کول هم جائز وي. او څرنگه چې د غلې له کورې (صبرة) څخه د یوه قفیز بيع جائز ده، همداسې به د هغه استثناء هم جائز وي، نو معلومه سوه چې په انفرادي حالت کې چې د کومو شیانو بيع جائز کېږي، له عقد څخه د هغوی استثناء هم جائز کېږي.

بخلاف إلخ: کله چې تاسو ته فقهي اصول معلوم سو، نو اوس واورئ! چې تنها د حیوان او څاروي د حمل بيع جائز نه ده (یعني که بائع ووايي چې صرف د بزې په نس کې موجود بچی خرڅوم، بزه نه خرڅوم، نو دا جائز نه دي)، لهذا د هغه استثناء به هم جائز نه وي، ځکه چې د هغه تنها خرڅول جائز نه دي، نو همداسې به د هغه استثناء کول هم جائز نه وي.

همدا حال د حیوان د اندامونو هم دی چې تنها د ژوندي حیوان اندام خرڅول جائز نه دي، لهذا د حیوان خرڅولو په صورت کې به د هغه د یو اندام استثناء کول هم جائز نه وي.

په اول صورت کې چې کوم دا خبره وسوه ”چې تر استثناء وروسته پاتېدونکی مقدار مجهول دی... نو په دې وجه دا ډول بائع جائز نه ده“ علامه عینی رَجَّه الله او داسې نورو فقهاؤ د هغه دا جواب

ورکړی دی چي په پورتنی صورت کي د مېوو بیع په وزن او کیل سره نه ده سوې بلکي په اندازه او اټکل سره سوې ده، او استثناء (مستثنی کړی سوی مقدار) که څه هم د وزن او کیل په اعتبار سره مجهول دی، لېکن هغه د درختو په څېر په مشاهده سره معلوم دی او کله چي دلته عقد په اندازه (اټکل) سره سوی دی او د اندازې جهالت دلته مفضي الی النزاع نه ګرځي، نو ځکه به په دې صورت کي بیع ناجائز نه وي، بلکي جائز او صحیح به وي.

او پاته سو د مبيع د معدوم والي مسئله، نو په دې باره کي عرض دا دی چي که صرف مستثنی کرده مېوه ښکاره سي (يعني ټوله باغ فقط مستثنی کړل سوې مېوه وکړي اعني فقط لس منه وکړي)، نو دا د کل په بیع کي د کل استثناء سوه او د کل استثناء باطلیږي، لهدا دا د عدم استثناء په درجه کي سوه، او د عدم استثناء په صورت کي بیع جائز کیږي، نو ځکه په دې صورت کي به هم بیع جائز کیږي او د مبيع د معدوم والي علت او توجیه به صحیح نه وي.

په وړو کي د غنمو بیع

وَيَجُوزُ بَيْعُ الْجَنْطَةِ فِي سُنْبُلِهَا وَالْبَقْلَاءِ فِي قَشَرِهَا او جائز ده بیع د غنمو په خپل وړو کي او بیع د لویا په خپل پوستکو کي وَكَذَا الْأَرْزُ وَالسَّنْسِمُ او همدارنګه وریجی او کونجتي [يعني د وریجو او کونجتو هم دغه حکم دی] وَقَالَ: الشَّافِعِيُّ: لَا يَجُوزُ بَيْعُ الْبَقْلَاءِ الْأَخْضَرِ امام شافعي رَجَّهَ الله فرمایي: چي د شنې لویا بیع جائز نه ده وَكَذَا الْجَوْزُ وَاللُّزُّ وَالْفُسْتُقُ فِي قَشَرِهَا الْأَوَّلِ عِنْدَهُ او همدارنګه جوز، بادام او پسته په خپل اولو پوستکو کي خرڅول د امام شافعي رَجَّهَ الله په نېز [جائز نه دي] وَلَهُ فِي بَيْعِ السُّنْبُلَةِ قَوْلَانِ او د غنمو د وړي په باره کي د هغه دوه قولونه دي وَعِنْدَنَا يَجُوزُ ذَلِكَ كُلُّهُ او زموږ په نېز دا ټوله صورتونه جائز دي لَهُ: أَنَّ الْمَعْقُودَ عَلَيْهِ مَسْتُورٌ بِمَا لَا مَنَفْعَةَ لَهُ فِيهِ د امام شافعي رَجَّهَ الله دلیل دا دی: چي [په دغو صورتونو کي] معقود عليه په داسي شي کي پټ [مخفي] دی چي په هغه کي هېڅ منفعت [فايده] نسته فَأَشْبَهَ تَرَابَ الصَّاعَةِ إِذَا بِيَعُ بِجَنْسِهِ نو دا د زرګرانو د خاړوي سره مشابه سو کله چي هغه د خپل جنس په عوض کي خرڅه کړل سي وَلَنَا مَا رَوَى^① عَنِ النَّبِيِّ عَلَيْهِ

① تخريج: أخرجه مسلم في كتاب البيوع، حديث رقم: ۵۰. وأبو داود في كتاب البيوع، باب في بيع الثمار قبل أن يبدو

صلاحها، حديث رقم: ۳۳۶۷.

الصَّلَاةُ وَالسَّلَامُ: أَنَّهُ نَهَى عَنْ بَيْعِ الْخَلِّ حَتَّى يُزْهَى وَعَنْ بَيْعِ السُّنْبُلِ حَتَّى يَبْيَضَ وَيَأْمَنَ الْعَاهَةُ أَوْ مَوْبِد
 دليل هغه حديث دی کوم چي له نبي ﷺ څخه روايت سوی دی: چي نبي کریم ﷺ د خرما د
 درختو له بیع څخه منع کړې ده تر دې چي خرما رنگ ونیسي او [د غنمو] د وېرو له بیع څخه یې منع
 کړې ده تر دې چي هغه سپین وگرځي او له آفت څخه په امن سي وَلَأَنَّهُ حَبٌّ مُنْتَفَعٌ بِهِ او ځکه چي
 غنم [او داسي نور د خپل پوستکي سره] قابل انتفاع غله ده فَيَجُوزُ بَيْعُهُ فِي سُنْبُلِهِ كَالشَّعِيرِ لهذا د اوريشو
 په څېر به د هغه بیع [هم] په خپل وېري کي جائز وي وَالْجَائِزُ كَوْنُهُ مَالًا مُنْتَفَعًا او جامع [په مينځ
 کي د مقيس او مقيس عليه] دا دی چي دا [مړيو] قيمتداره مال دی بِخِلَافِ تُرَابِ الصَّاعَةِ په خلاف د
 زرگرانو د خاوري لَأَنَّهُ إِنَّمَا لَا يَجُوزُ بَيْعُهُ بِجَنْسِهِ لِاحْتِمَالِ الرِّبَا ځکه چي د خپل جنس په عوض کي
 د هغې بیع صرف دربا [سود] د احتمال په وجه جائز نه ده حَتَّى لَوْ بَاعَهُ بِخِلَافِ جَنْسِهِ همدا وجه ده
 که هغه د خلاف الجنس په عوض کي خرڅه کړل سي ايني شارحينو دله د حتی اصطلاحي ترجمه په
 "همدا وجه ده" سره کړې ده جَازَ نَوْ جَائِزٍ دِي وَفِي مَسْأَلَتِنَا لَوْ بَاعَهُ بِجَنْسِهِ او زموږ په دغه [متنازع فيها]
 مسئله کي که د غنمو وېري د خپل جنس په عوض کي خرڅ کړل سي لَا يَجُوزُ أَيْضًا لِشُبْهَةِ الرِّبَا نو
 هم دربا د شېبي په وجه بیع جائز نه ده لَأَنَّهُ لَا يُدْرَى قَدْرُ مَا فِي السَّنَابِلِ ځکه چي په وېرو کي د
 موجوده غنمو مقدار معلوم نه دی.

اللغات: ﴿سُنْبُل﴾ وېري (د غنمو وېري)، واحد: سُنْبُلَةٌ ج: سَنَابِلٌ وَ سُنْبُلَاتٌ، ﴿بَاقِلًا﴾ لوييا،
 ﴿قَشْر﴾ پوستکي (دېمو او غلو پوستکي، خور)، ﴿سِمْسَم﴾ کونجتي (کونجدي)، مشهوره دانې
 دي، ﴿مَعْقُود عَلَيْهِ﴾ پر کوم شي چي عقد (بيع) سوې وي چي هغه دله، غنم لوييا او داسي نور دي،
 مبيع، ﴿صَاعَةٌ﴾ جمع د صَائِعٌ ده: زرگر، زېور جوړونکی (هغه کارگر چي له زرو څخه زېورات [کاني]
 جوړوي)، ﴿تُرَابِ الصَّاعَةِ﴾ زرگر چي په کومه خاوره کي د سرو او سپينو زرو د تيارولو او جوړولو
 کار کوي، په هغه خاوره کي د سرو او سپينو زرو ذرات (رېزې) پاتيري، هماغه خاوري ته "تُرَابِ
 صَاعَةٍ" وايي (انصار الهدايه ج: ۸، ص: ۷۳)، نو که په دغه خاوره کي د سرو زرو ذرات وي، نو هغه د سرو زرو په
 عوض کي خرڅول ناجائز دي. ځکه که هغه د سرو زرو په عوض کي خرڅه کړل سي نو کمي او زياتوب
 خامخا پکښي راځي، نو دربا (سود) په وجه هغه د سرو زرو په عوض کي خرڅول ناجائز دي، لېکن د سپينو

زرو يا غنمو په عوض کي د هغې خرڅول جائز دي، ځکه چې د خلاف الجنس کېدلو په وجه په کمي او زياتوب سره په هغې کي هيڅ سود نه راځي. همدارنگه که په خاوره کي د سپينو زرو ذرات وي، نو هغه د سپينو زرو په عوض کي خرڅول ناجائز دي، لېکن د سرو زرو يا غنمو او داسي نورو په عوض کي يې خرڅول جائز دي، «پزهي» د افعال مضارع ده: رنگ نيول، رنگ اختيارول، «عاهه» آفت، «حېټ» دانه، غله، «لا يدرى» د ضرب له بابو د نفې مجهول صيغه ده: خبر بدل، معلومېدل.

تشرېح: صورت د مسئلې: دادی چې زموږ په نېز غنم، لوبيا، وربجي، بادام او داسي نور په خپلو پوستکو کي خرڅول جائز دي، دامام شافعي رَحْمَةُ اللهِ په نېز بادام، جوز او داسي نور همدارنگه لوبيا په خپلو پوستکو کي خرڅول جائز نه دي او په وېرو کي د غنمو د خرڅولو په هکله دامام شافعي رَحْمَةُ اللهِ دوه قولونه دي: يو د جواز، او بل د عدم جواز.

د امام شافعي دليل: دادی چې جوز، بادام، غنم (په دويم ټول کي)، لوبيا، او داسي نور په خپل پوستکو کي مخفي او پټ وي او پوستکي له منفعت او فايدي څخه خالي دي، نو د منفعت سره د غير منفعت د يو ځاي کېدلو په وجه بيع ناجائز کيږي، همدارنگه دا معلومه نه ده چې آيا په پوستکو کي جوز او بادام سته، که چنچيان منجيان دي، او دغه نامعلوم والی د معقود عليه د نامعلوم والي په شېر دی، او د معقود عليه د نامعلوم کېدو او معدوم کېدو په صورت کي بيع ناجائز کيږي او فاسديږي، نو ځکه په دغو صورتونو کي به هم بيع فاسديږي، او څرنگه چې د زرگر خاوره (چې په هغه کي د سرويا سپينو زرو ذرات پټ موجود وي) د سرويا سپينو زرو په عوض کي خرڅه کړل سي، نو درياد احتمال په وجه د هغوی بيع ناجائز ده (ځکه چې هلته هم معقود عليه په يو داسي شي کي يعني په خاوره کي پټ دی چې په هغه کي هيڅ منفعت نسته)، نو همداسي په غنم او داسي نور هم په غير نافع شي کي د پټوالي په وجه د هغوی بيع ناجائز وي.

زموږ دليل: هغه حديث دی کوم چې په عبارت کي ذکر سو، د هغه مطلب دادی «چې ترڅو خرماوي (کجوري) رنگ نه ونيسي، تاسي هغه مه خرڅوئ! او چې ترڅو د غنمو وېري سپين نه سي او له آفتونو څخه محفوظ پاته نه سي، تاسي هغه مه خرڅوئ!»، په دې حديث سره موږ په دې توگه دليل نيسو چې د دغه حديث ممانعت صرف له سپينېدلو څخه د مخکي حالت سره خاص دی، يعني په پوستکو کي خو د غنمو او داسي نورو بيع جائز ده مگر په هغه وخت کي کله چې د غنمو وېري سپين سي، خلاصه دا چې په دغه حديث سره په وېري کي د غنمو د بيع جواز ثابت سو، او بادام، پسته، جوز او داسي نور هم د غنمو په درجه کي دي، لهندا د هغوی بيع به هم په خپلو پوستکو کي جائز وي.

ولأنه إلخ: له دې ځايه صاحب د هدايې د احنافو عقلي دليل ذکر کوي، کوم چي په حقيقت کي دامام شافعي رَحْمَةُ اللهِ د دليل جواب هم دی، حاصل يې دادی چي ستاسو دا خبره چي په پوستکو کي د غنم، لوييا او داسي نورو د خرڅولو په صورت کي معقود عليه په غير نافع شي کي پټ پاتيري، دا خبره موږ نه تسليموو، ځکه چي غنم داسي غله ده چي هغه خپله هم نفع منده ده او خلگ نفع ځني اخلي او د هغې وږي (سنبل) هم نفع مندي او کار ځني اخيستل کيږي، هغه په دې توگه چي تر غويل او پاکوالي مخکي وږي د غنمو حفاظت کوي او تر غويل وروسته هغه د څارويو خوراک او غذا گرځي، لهندا د غنمو وږي بېکاره او غير نافع گرځول او په دې سره د بيع پر نه جائز کېدلو دليل نيول صحيح نه دي، او څرنگه چي اوريشي په خپل وږي کي خرڅول جائز دي، همدارنگه غنم او د غنمو په څېر نور شيان هم په خپلو پوستکو کي خرڅول جائز دي، ځکه چي دواړه متقوم مالونه دي او د متقوم مال بيع بېله شکه صحيح کيږي.

بخلاف تراب الصاغة إلخ: په دې سره دامام شافعي رَحْمَةُ اللهِ د قياس جواب ورکوي، د جواب حاصل دا دی چي د زرگر خاوره د خپل جنس مثلاً د سرو يا سپينوزرو په عوض کي خرڅول ځکه جائز نه دي چي په دغه بيع کي د سود او ربا احتمال سته، ځکه دا معلومه نه ده چي په دغه خاوره کي څومره ذرات پټ دي، لهندا اوس که د داسي خاوري چي د سرو يا سپينوزرو ذرات پکښي پټ وي، د اصل سرو يا سپينوزرو په عوض کي د هغې د خرڅولو اجازت ورکول سي، نو ښکاره خبره ده چي په دې کي که څه هم د ربا يقين نسته مگر احتمال يې ضرور سته، او دربا په باب کي احتمال هم د يقين په څېر حرام دی، لهندا د "تراب صاغة" د نه جائز کېدلو (عدم جواز) علت د معقود عليه مخفي والي او پتوالي نه دی بلکي د سود او ربا احتمال دی، نو کله چي په "تراب صاغة" کي د بيع د نه جائز کېدلو علت بدل سو (يعني کله چي دا معلومه سوه چي په "تراب صاغة" کي د بيع د عدم جواز علت د معقود عليه پتوالی نه دی، بلکي د ربا احتمال دی)، نو اوس به په هغه سره د غنمو او داسي نورو د بيع پر ناجائز کېدلو دليل نيول هم صحيح نه وي.

حق لو باعه إلخ: فرمايي: همدا وجه ده که "تراب صاغة" د خلاف الجنس په عوض کي خرڅه کړل سي (مثلاً په خاوره کي د سرو زرو ذرات وي او هغه د سپينوزرو په عوض کي خرڅه کړل سي)، نو بيع جائز ده. لهندا که چيري په "تراب صاغة" کي د نه جائز کېدلو علت په هغې کي د معقود عليه پتوالي وای، نو "تراب صاغة" به د خلاف الجنس په عوض کي خرڅول هم جائز نه وای، حال دا چي د خلاف الجنس په عوض کي د هغې خرڅول جائز دي، معلومه سوه چي په "تراب صاغة" کي د نه جائز

کېدلو علت دربا احتمال دی، نه د معقود عليه پتوالی. اوله همدې کبله که زموږ په متنازع فيها مسئله يعني د غنمو والا په مسئله کي د غنمو وړي د غنمو په عوض کي خرڅ کړل سي، نو دلته هم د ربا د احتمال په وجه بيع نه جائز کيږي؛ ځکه څرنگه چي په خاوره کي موجوده ذرات معلوم نه دي، همدارنگه په وړي کي د موجوده غنمو مقدار هم پټ او نامعلوم دی او خاوره (تراب صاغه) دخپل جنس په عوض کي خرڅول دربا د احتمال په وجه ناجائز دي، لهدا د غنمو وړي به هم دربا د احتمال په وجه د غنمو په عوض کي خرڅول ناجائز وي.

د کور په بيع کي د قلف او چابي (کيلي) حکم

وَمَنْ بَاعَ دَارًا أَوْ خُوكَ چي کور خرڅ کړي دَخَلَ فِي الْبَيْعِ مَقَاتِيحُ أَغْلَاقِهَا نو د کور د قلفانو چابي [هم] په بيع کي داخلېږي [له قلفانو څخه هغه قلفان مراد دي کوم چي په دروازو کي نصب سوي او د دروازو سره موبستي وي] لِأَنَّهُ يَدْخُلُ فِيهِ الْأَغْلَاقُ ځکه چي قلفان په بيع کي داخلېږي لِأَنَّهَا مُرَكَّبَةٌ فِيهَا لِلْبَقَاءِ ځکه قلفان په کور کي د باقي پاتېدلو لپاره لگول سوي [نصب سوي] وي وَالْبِقَاءُ يَدْخُلُ فِي بَيْعِ الْأَلْفَقِ مِنْ غَيْرِ تَسْبِيَةٍ او چابي له نوم اخيستلو [صراحت] څخه بغير هم د قلف په بيع کي داخلېږي لِأَنَّهُ بِتَبْزِيلَةِ بَعْضِ مِنْهُ ځکه چي هغه د قلف د جزء په درجه کي ده إِذْ لَا يَنْتَفَعُ بِهِ بِذَوْنِهِ ځکه له چابي څخه بغير له قلف څخه هېڅ نفع اخيستل کېدای نه سي.

اللغات: ﴿مقاتيح﴾ جمع د مِفْتَاحُ ده: چابي، کيلي، کونجي، ﴿أغلاق﴾ جمع د غَلَقٌ ده: قلف،

کولپ، ﴿مرکبة﴾ د تفعيل اسم مفعول دی، رَكَبَ يَرْكَبُ تَرْكِيْبًا: يوشی پرېل شي ايسنول، لگول، يو

شي د بل شي سره داسي متصل کول چي دواړه يوشی وگرځي، لکه څرنگه چي عرب وايي: رَكَبَ

الْفَصَّ فِي الْخَاتَمِ.

تشریح: صورت د مسئلې: دادی که څوک يو کور يا داسي بل ځای رانيسي او دهغه په دروازو کي

قلفان لگېدلي او نصب سوي وي، نو څرنگه چي قلفان په بيع کي داخلېږي، همداسي دهغوی

چايباني هم په بيع کي داخلېږي؛ قلفان خو ځکه په بيع کي داخلېږي چي هغوی د دروازو سره د

”اتصال قرار“ په توگه متصل وي، او د ښکاره خبره ده چي دروازې په بيع کي داخلېږي، لهدا دغه

قلفان به هم په بيع کي داخلېږي.

او چایباني ځکه په بيع کي داخلېږي چي هغوی د قلفانو د جزء په څېر دي، او هغوی له صراحت او بیان څخه بغیر هم د قلفانو په بيع کي داخلېږي (ځکه همدا اصول او قاعده ده چي د مبيع جزء له نوم اخیستلو څخه بغیر هم په بيع کي داخلېږي)، ځکه ښکاره خبره ده چي د کل په بيع کي جزء داخلېږي. لهذا چایباني به هم د قلفانو په بيع کي داخلېږي، او بل دا چي د قلف رانیولو مقصد له هغه څخه نفع اخیستل وي چي انسان د هغه په ذریعه کور قلف کړي او په اطمینان سره یو خوا ته ولاړ سي، او اطمینان او انتفاع هغه وخت ممکن دي کله چي د قلفانو سره چایباني هم وي، کنې یوازي قلف خو اولاً بندېږي نه، او که بند هم سي نو بیا د هغه خلاصول مشکل دي، خلاصه دا چي له چایبۍ او کیلۍ څخه بغیر په قلف کي هیڅ فایده نسته، نو ځکه چایباني به هم په بيع کي داخلېږي.

د مبيع او ثمن د پیمانه کونکي (اندازه کونکي) اجرت

قَالَ: وَأَجْرَةُ الْكَفَّالِ وَتَأْوِيلُ الثَّمَنِ عَلَى الْبَائِعِ | امام قدوري رَحِمَهُ اللهُ | فرمایي: او د پیمانه کونکي کارېگر او ثمن ازمايونيکي [معلومونکي] کارېگر اجرت د بائع پر ذمه دی أَمَّا الْكَفَّلُ فَلَا بُدَّ مِنْهُ لِلتَّسْلِيمِ کوم چي پیمانه کول دي نو هغه [د مبيع] د ورسپارلو لپاره ضروري دي وَهُوَ عَلَى الْبَائِعِ او د مبيع ورسپارل د بائع پر ذمه دي وَمَعْنَى هَذَا: إِذَا بَيْعَ مُكَائِلَةً او د دې مطلب دا دی: چي کله مبيع د پیمانه کولو په ذریعه خرڅه کړل سي وَكَذَا أَجْرَةُ الْوَزَّانِ وَالرَّزَّاعِ وَالْعَدَّادِ او همدارنګه د وزن کونکي، ګزونکي او شمارونکي اجرت هم اېر بائع واجب دی وَأَمَّا التَّقْدُّ فَاَلْبَدْ كَوْرُ رَوَايَةِ ابْنِ رُسْتَمٍ عَنْ مُحَمَّدٍ او کوم چي د [ثمن] ازمايلو مسئله ده، نو [په متن کي] ذکر سوی حکم له امام محمد رَحِمَهُ اللهُ څخه د ابن رستم روايت دی لِأَنَّ التَّقْدَّ يَكُونُ بَعْدَ التَّسْلِيمِ ځکه چي [د ثمن] ازمايل تر ورسپارلو وروسته کېږي أَلَّا تَرَى أَنَّهُ يَكُونُ بَعْدَ الْوَزْنِ آيا ته نه ګوري! چي هغه تر وزن کولو وروسته کېږي وَالْبَائِعُ هُوَ الْمُخْتَارُ إِلَيْهِ لِيُبَيِّزَ مَا تَعَلَّقَ بِهِ حَقُّهُ مِنْ غَيْرِهِ او [صرف] همدا هغه ته محتاج دی، د دې لپاره چي خپل حق له بل شي ايني له جعلي او کوته ثمن [څخه] جلا کړي أَوْ لِيَعْرِفَ الْعَيْبَ لِيَرْدَهُ ياد دې لپاره چي عيبجن [ثمن] معلوم کړي او هغه بېرته [مشتري ته] واپس کړي وَفِي رَوَايَةِ ابْنِ سَمَاعَةَ عَنْهُ عَلَى الْمُشْتَرِي * او له امام محمد رَحِمَهُ اللهُ څخه د ابن سماعة د روايت مطابق [د ثمن] ازمايلو اجرت [

* القول الرابع: هر رواية ابن سماعة رَحِمَهُ اللهُ، كما قال العلامة ابن المصنف رَحِمَهُ اللهُ: وبه كان يفتي الصدر الشهيد... إلى أن قال: وفي الخلاصة: الصحيح أنه على المشتري (فتح القدير ج: ٥، ص: ٢٩٤). [القول الرابع ج: ٢، ص: ١١]

د مشتري پر ذمه دى لَا تَنْتَاجُ إِلَى تَسْلِيمِ الْجَيِّدِ الْقَدَرِ ځكه چي [صرف] هغه د ټاكل سوي ښه [كره] ثمن ورسپارلو ته محتاج دى وَالْجُودَةُ تُعَرَفُ بِالنَّقْدِ او ښه والي [كره والي] په ازمايلو سره پېژندل كيږي كَمَا يُعَرَفُ الْقَدَرُ بِالْوَزْنِ لكه څرنگه چي مقدار په وزن كولو سره پېژندل كيږي فَيَكُونُ عَلَيْهِ نَوْءُ حُكْمٍ به دهغه اجرت پر مشتري وي قَالَ: وَأُجْرَةُ وَرَاقِ الثَّمَنِ عَلَى الْمُشْتَرِي فرمايي: او د ثمن وزن كونكي كاريگر اجرت [هم] پر مشتري دى لِمَا بَيَّنَّا أَنَّهُ هُوَ الْمُحْتَاجُ إِلَى تَسْلِيمِ الثَّمَنِ د هغه دليل په وجه كوم چي موږ بيان كړى چي همدا مشتري د ثمن ورسپارلو ته محتاج دى وَبِالْوَزْنِ يَتَحَقَّقُ التَّسْلِيمُ او ورسپارل په وزن كولو سره متحقق كيږي [نو ځكه دهغه اجرت به هم پر مشتري وي].

اللغات: ﴿كَيْسَالٌ﴾ د ضرب له بابه د اسم فاعل صيغه ده: پېمانه كونكى (په لوبښي سره د غلې وزن معلونكى). ﴿نَاقِدٌ﴾ د نصر له بابه د اسم فاعل صيغه ده، نَقَدَ يَنْقُدُ نَقْدًا: يوشى ازمايل چي ښه او بد يې سره جلا كړى سي (ازماينست كول)، معلومول، تجربه كول، د يوشى عيب او ښه والى ځان ته معلومول، صاحب د معجم الوسيط يې داسي تعريف كړى دى: نَقَدَ الشَّيْءَ: أَيْ نَقَرَهُ لِيَخْتَبِرَهُ أَوْ لِيَمَيِّزَ جَيِّدَهُ مِنْ رَدِيئِهِ، يُقَالُ: نَقَدَ الدَّرَاهِمَ: أَيْ مَيَّزَ جَيِّدَهَا مِنْ رَدِيئِهَا... (الخ)، ﴿ذِرَاعٌ﴾ د فتح له بابه د اسم فاعل صيغه ده: گز وركى (په گز سره د ټوكړ اندازه معلومونكى، په گز سره ناپونكى)، ﴿مَعِيبٌ﴾ د ضرب له بابه د اسم مفعول صيغه ده: عيبجن (عيباره).

تشرېح: صورت د مسئلې: دادى كه څوك يو گيلي شى خرڅ كړي يا وزني او مزدروي شى خرڅ كړي، نو په دغه ټولو صورتونو كي د گيل كولو (پېمانه كولو) او وزن كولو او په ذراع سره د ناپولو اجرت هم پر بائع دى؛ او د دې وجه داده چي تر بيع (خرڅولو) وروسته پر بائع د مبيع ورسپارل واجب دي، او د مبيع ورسپارل هغه وخت ممكن دي چي كله هغه گيل كړى سي (كه هغه گيلي شى وي)، يا وزن كړى سي (كه هغه وزني شى وي)، يا په گز سره اندازه كړى سي (كه هغه مزدروي شى وي)، لهدا كله چي د مبيع ورسپارل په گيل او وزن باندي موقوف دي، او ورسپارل د بائع پر ذمه دي، نو گيل او وزن به هم د بائع پر ذمه وي، كه بائع په خپله هغه مبيع شى گيل كړي يا يې وزن كړي نو هيڅ خبره نه ده، كنى په بل چا سره به دا كار كوي او دهغه اجرت به خپله وركوي.

وأما النقد إلخ: يو د ثمن وزن كول (تلل) دي. دا د مشتري پر ذمه دي. نو ځكه به دهغه اجرت هم د مشتري پر ذمه وي.

او بل د ثمن ازمایل او معلومول دي چي آيا دغه درهم او پيسې كره (اصلي) دي، او كه كوته

(جملي) دي، نو دهغه د اجرت په باره كي له امام محمد رَحْمَةُ اللهِ تَعَالَى څخه دوه روايتونه نقل سوي دي:

د ابن رستم روايت دادی چي د ثمن معلومولو اجرت به د بائع پر ذمه وي: ځكه چي د ثمن ازمایلو نویت د مشتري تر ورسپارلو وروسته راځي (يعني كله چي مشتري بائع ته ثمن وسپاري، نو تر دې وروسته د ثمن د كره والي او كوته والي معلومولو ته ضرورت پيښيږي). ځكه چي د مشتري ورسپارل تر وزن وروسته وي، لهذا كله چي د ثمن ورسپارل تر وزن وروسته وي، نو دهغه د ازمایلو (كره والي او كوته والي معلومولو) نویت به هم تر سپارلو وروسته وي، او تر سپارلو وروسته د مشتري ذمه فارغیږي (يعني د ثمن له ورسپارلو څخه وروسته د مشتري غاړه خلاصیږي)، لهذا اوس دا د بائع ذمه واري ده چي هغه د خپل ثمن كره والي او كوته والي معلوم كړي او خراب او معيوب ځني جلا كړي او هغه بيز ته مشتري ته ور كړي (او معلومه خبره ده چي دغه كار ته صرف بائع محتاج دی). او كه خپله داسي نه سي كولاى نو په بل چا دي هغه معلوم كړي او هغه ته دي اجرت ور كړي، ځكه چي اوس خود د ثمن سره صرف د هغه حق تر لى دی. نو دهغه اجرت به هم پر بائع واجب وي.

له امام محمد رَحْمَةُ اللهِ تَعَالَى څخه دويم روايت ابن سماعه نقل كړی دی، او هغه دادی چي د ثمن ازمایلو اجرت به پر مشتري واجب وي؛ د دغه روايت دليل دادی چي د بائع او مشتري په مینځ كي كره (جيد) ثمن ټاكل سوی دی، لهذا د كره (جيد) ثمن ورسپارل د مشتري پر ذمه دي، او كره والی، كوته والی په ازمایلو (نقد) سره معلومیږي، نو ځكه به د ازمایلو اجرت پر مشتري وي، لكه څرنگه چي د مبيع مقدار په وزن كولو سره معلومیږي چي هغه دومره كېلوده، نو د مبيع وزن كولو (تللو) اجرت پر بائع لازم وي، همداسي به د ثمن ازمایلو اجرت پر مشتري لازم وي.

وأجرة وزن الثمن إلخ: له دې ځايه بله مسئله بيانوي چي د ثمن وزن كولو (تللو) اجرت د مشتري پر ذمه دی (لكه منجي چي موږ وويل): ځكه چي د ثمن ورسپارل د مشتري پر ذمه وي، او ثمن په وزن سره معلومیږي. لهذا د وزن اجرت به هم د مشتري پر ذمه وي (ځكه چي د ثمن وزن كونكى كارېگر د مشتري لپاره كار كوي). او دغه مسئله د ابن سماعه دروايت تائيد هم كوي؛ ځكه څرنگه چي ثمن په وزن سره معلومیږي او د هغه اجرت پر مشتري لازم دی. همداسي د ثمن كره والی په ازمایلو (نقد) سره معلومیږي نو دهغه اجرت به هم پر مشتري لازم وي.

له مبيع او ثمن څخه به اول کوم يو اداء کيږي

قَالَ: وَمَنْ بَاعَ سِلْعَةً بِثَمَنِ فَرَمَائِي: او څوک چې د ثمن په عوض کي سامان خرڅ کړي قِيلَ لِلْمُشْتَرِي: اِدْفَعْ الثَّمَنَ اَوَّلًا نو مشتري ته به ويل کيږي: چې اول ته ثمن ورکړه! لِأَنَّ حَقَّ الْمُشْتَرِي تَعَيْنَ فِي الْمَبِيعِ ځکه چې د مشتري حق په مبيع کي متعين سو فَيَقْدَمُ دَفْعُ الثَّمَنِ لِهَذَا د ثمن ورکول [اداء کول] به مخکي کيږي لِيَتَعَيَّنَ حَقُّ الْبَائِعِ بِالْقَبْضِ ددې لپاره چې په قبضه کولو سره د بائع حق متعين سي لِمَا أَنَّهُ لَا يَتَعَيَّنُ بِالْتَّعْيِينِ ځکه چې ثمن په متعين کولو سره نه متعين کيږي تَحْقِيقًا لِلْمَسَاوِإَةِ او دا حکم اد برابري ثابتولو لپاره ادى | قَالَ: وَمَنْ بَاعَ سِلْعَةً بِسِلْعَةٍ اَوْ ثَمَنًا بِثَمَنِ فَرَمَائِي: او څوک چې د سامان په عوض کي سامان يا د ثمن په عوض کي ثمن خرڅ کړي قِيلَ لَهُمَا: سَلِّمَا مَعًا نو هغوی ته به ويل کيږي: چې تاسي دواړه يې يو ځای وسپارئ! [يعني مبيع او ثمن دواړه يوځای سره وسپارئ!] لَاسْتَوَاهُمَا فِي التَّغْيِينِ وَعَدَمِهِ ځکه چې [اوس] مبيع او ثمن دواړه په تعيين او نه تعيين کي سره برابر دي فَلَا حَاجَةَ اِلَى تَقْدِيمِ أَحَدِهِمَا فِي الدَّفْعِ نو ځکه په ورکولو [اداء کولو] کي د يوه عاقد [يعني دبائع يا مشتري] مخکي کولو ته هيڅ ضرورت نسته.

الغات: ﴿سِلْعَةً﴾ سامان، ﴿استواء﴾ داستعمال مصدر دی: برابرې، برابر والی.

تشریح: په دې عبارت کي دوي مسئلې بيان سوي دي: (۱)... که څوک د دراهمويو يا دنانيرو په عوض کي يو سامان رانيسي او په اداء کولو کي د عاقدينو اختلاف راسي، بائع وايي چې اول ثمن راکړه! بيازه مبيع درکوم، مشتري وايي چې اول سامان راکړه! بيازه ثمن درکوم، نو په دې صورت کي به کوم يو په مخکي اداء کولو سره مکلف کيږي؟ په دې باره کي څه تفصيل دی، اول تاسو په لاندیني دوو مهمو قاعدو ځان پوه کړئ! (چې هغه ته په عبارت کي هم اشاره سوي ده). تر هغه وروسته به تفصيل او تشریح ذکر کړو:

①... اوله قاعده داده چې درهم او دينار (چې هغه ته پيدايشي ثمن وايي) په متعين کولو سره نه متعين کيږي. مثلاً مشتري د پنځو روپو په نوټ سره بيع وکړي (يعني په کاغذي پنځي سره يوشی رانيسي) او بيا بائع ته دهغه پر ځای د پنځو سکه (داوسپني پنځی) ورکړي. نو بيع صحيح کيږي، ځکه چې د پنځو نوټ او د پنځو سکه دواړه په ماليت کي سره برابر دي او دوی په متعين کولو سره نه متعين

کيږي (يعني که څه هم د پنځو روپونو متعين کړي خو بيا هم د هغه پر ځای بل نوټ او بله سکه ورکولای سي)، نو ځکه اوس په دوی کې هريو ورکولای سي. لېکن تر قبضه کولو وروسته دراهم او دنانير متعين کيږي.

②... دويمه قاعده دا ده چې سامان مثلاً غله په متعين کولو سره متعين کيږي، د مثال په توګه بائع پنځه کپلو غنم متعين کړي او مشتري ته ووايي چې دغه غنم درکوم، نو د هغه پر ځای نور پنځه کپلو نه سي ورکولای، ځکه کېدای سي چې هغه نور غنم خراب وي.

له دغو دوو قواعدو څخه وروسته اوس د مسئلې تفصيل دا دی چې که څوک د دراهمويو يا دنانيرو په عوض کې سامان رانيسي، نو څرنگه چې سامان له مخکې څخه متعين دی (ځکه سامان په متعين کولو سره متعين کيږي) او ثمن يعني دراهم او دنانير (پسې) له مخکې څخه متعين نه دي، نو ځکه به مشتري ته ويل کيږي چې اول ته ثمن اداء کړه! د دې لپاره چې دراهم او دنانير (د بائع) په قبضه کولو سره متعين سي او د بائع او مشتري دواړو حق سره برابر سي، تر دې وروسته به بائع ته ويل کيږي چې ته سامان اداء کړه!.

يادونه: دافيصله به د جنجال او نزاع په وخت کې کيږي (يعني کله چې د بائع او مشتري په مينځ کې اختلاف راسي، بائع وايي اول ته ثمن راکړه! او مشتري وايي اول ته مبيع راکړه!)، کنې درضا په وخت کې چې کوم يو هم وړانديتوب وکړي، نو بېع جائز کيږي.

ومن باع سلعة بسلعة إلخ: (۲)... دويمه مسئله دا ده که د سامان په عوض کې د سامان معامله وسي، يا د ثمن په عوض کې د ثمن معامله وسي، نو په دې صورت کې به هم يو عاقد په مخکې اداء کولو سره نه مکلف کيږي، بلکې دوی ته به ويل کيږي چې دواړه يو ځای ثمن او مبيع سره وسپارئ!، يعني لاس په لاس سودا سره وکړئ!؛ ځکه دلته مبيع هم سامان دی، او ثمن هم سامان دی، لهذا دواړه متعين دي، او دواړه په درجه کې سره برابر دي، نو ځکه به بائع او مشتري دواړو ته ويل کيږي چې ثمن او مبيع دواړه يو ځای سره وسپارئ، يوه ته د مخکې سپارلو او بل ته د وروسته سپارلو حق نسته، همدارنگه کله چې مبيع هم دراهم يا دنانير وي او ثمن هم دراهم يا دنانير وي، نو څرنگه چې په دې صورت کې دواړه متعين نه دي، نو ځکه به دواړو ته يو ځای د ورسپارلو او اداء کولو حکم کيږي.



بَابُ خِيَارِ الشَّرْطِ

(دا) باب د خيار شرط (دا حکامو په بيان کي دی)

تشرېح: مخکي تر دې صاحب د هدايې رَحْمَةُ اللَّهِ د بيع هغه قسم بيان کړی چې په هغه کي هېڅ ډول خيار (اختيار) نسته او هلته بيع هم منعقد کيږي او د هغې حکم هم ثابتيږي، او داسي بيع ته "بيع لازم" وايي، او تر دې وروسته هغه اقسام بيانوي چې په هغوی کي خو بيع منعقد کيږي، لېکن د بيع حکم نه ثابتيږي، او داسي بيع ته "بيع غير لازم" وايي، او د غير لازم په مقابل کي لازم اقوی او مخکي وي، نو په دې وجه يې "بيع لازم" مخکي کړې ده، او اوس "بيع غير لازم" بيانوي. او بل دا خبره تاسي په ياد لرئ! چې په بنيادي توگه خيار پر درې قسمه دی:

(۳)... **خيار شرط:** تر ايجاب و قبول وروسته چې بائع يا مشتري درې ورځي اختيار واخلي (چې که زما خوښه سوه نو په دغه دريو ورځو کي به مبيع واخلم، کنې رډبه يې کړم)، نو دې ته "خيار شرط" وايي. په خيار شرط کي خو حکم منعقد کيږي، لېکن دغه خيار له ابتدائي حکم څخه مانع وي (يعني په شروع کي بيع نه منعقد کيږي).

(۴)... **خيار رؤيت:** مشتري چې مبيع ليدلې نه وي او په دې وخت کي ايجاب و قبول وکړي، نو تر مبيع ليدلو وروسته هغه ته داخيستلو او نه اخيستلو اختيار حاصليږي، دې ته "خيار رؤيت" وايي.

په دغه خيار کي عقد او حکم دواړه ثابتيږي، لېکن حکم تام او مکمل نه وي.

(۵)... **خيار عيب:** تر ايجاب و قبول وروسته چې په مبيع کي يو عيب وليدل سي، نو د هغه په وجه مشتري ته د مبيع واپس کولو اختيار حاصليږي، دې ته "خيار عيب" وايي.

په دغه خيار کي خو حکم ثابتيږي، لېکن هغه لازم نه وي.

او څرنگه چې په دغه دريو (۳) خياراتو کي "خيار شرط" په ابتداء کي د حکم لپاره مانع وي،

نو ځکه صاحب د کتاب د خيار په ټولو قسمونو کي اول "خيار شرط" بيان کړی دی.

د "خيار شرط" مودت

قَالَ: خِيَارُ الشَّرْطِ جَائِزٌ لِلْبَّيْعِ وَالْمُشْتَرَىٰ فرمائي: خيار شرط جائز دی په بیع کی دبائع او مشتری ادواړو لپاره وَلَهُمَا الْخِيَارُ ثَلَاثَةَ أَيَّامٍ قَبْلَ دَوْنِهَا او ددوی لپاره به درې [۳] ورځي یا تر دې کم اختیار وي وَالْأَصْلُ فِيهِ مَا رَوَى^①: أَنَّ حَبَانَ بْنَ مُنْقِذٍ بَنَ عُمَرَ الْأَنْصَارِيَّ رَضِيَ اللَّهُ عَنْهُ كَانَ يُغَبِّنُ فِي الْبَيْعَاتِ او اصل په دې باره کی هغه روایت دی: چي حضرت حبان بن منقذ بن عمرو رَضِيَ اللَّهُ عَنْهُ به په معاملاتو اخرخولو او رانیولو کې دوکه کېدی فَقَالَ لَهُ النَّبِيُّ ﷺ: «إِذَا بَايَعْتَ فَقُلْ لَا خِلَابَةَ وَلِيَ الْخِيَارُ ثَلَاثَةَ أَيَّامٍ» نو نبی ﷺ هغه ته وفرمایيل: "کله چي ته بیع کوي نو وایه! "لَا خِلَابَةَ" (هیڅ دوکه به نه وي) او وایه! ا ما ته به درې ورځي اختیار وي وَلَا يَجُوزُ أَكْثَرُ مِنْهَا عِنْدَ أَبِي حَنِيفَةَ او دامام صاحب رَحِمَهُ اللَّهُ په نېز تر درېو ورځو زیات خيار جائز نه دی وَهُوَ قَوْلُ زُفَرٍ وَالشَّافِعِيِّ او همدا دامام زفر او امام شافعي رَحِمَهُمَا اللَّهُ قول [هم] دی وَقَالَ^②: يَجُوزُ إِذَا سَتِيَ مَدَّةً مَعْلُومَةً او صاحبین رَحِمَهُمَا اللَّهُ فرمائي: که چیري معلوم مودت بیان کړی نو اتر درېو ورځو زیات خيار شرط هم [جائز دی] لِحَدِيثِ ابْنِ عُمرٍ رَضِيَ اللَّهُ عَنْهُمَا^③ أَنَّهُ أَجَازَ الْخِيَارَ إِلَى شَهْرَيْنِ د ابن عمر رَضِيَ اللَّهُ عَنْهُمَا د حدیث [اثر] په وجه چي هغه تر دوو میاشتو پوري د خيار اجازت وړ کړی [دا اثر دی او د "أَنَّهُ" ضمیر حضرت ابن عمر ته راجع دی (اثمار الهدایه)] وَلَإِنَّ الْخِيَارَ إِنَّمَا شَرَعٌ لِلْحَاجَةِ إِلَى التَّرَوُّى لِيَنْدَفِعَ الْغَبْنُ او په دې وجه [هم] چي خيار د غور او فکر کولو د ضرورت په خاطر مشروع

^① تخريج: أخرجه ابن ماجه في كتاب الأحكام، باب الحجر على من يفسد حاله، حديث رقم: ۲۳۵۵.. و الدر القطبي في كتاب البيوع، حديث رقم: ۲۹۹۲.

^② القول الراجح: قول أبي حنيفة رَحِمَهُ اللَّهُ، كما قال العلامة الحصكفي رَحِمَهُ اللَّهُ: والصحيح قول الإمام، كما في القهستاني نوعيد (الدر المنقى ج: ۲، ص: ۲۴). وقال العلامة ابن عابدين رَحِمَهُ اللَّهُ: اعلم أن الخيار في العقود كلها لا يجوز أكثر من ثلاثة أيام أبداً في الكفالة... (رد اختار ج: ۴، ص: ۵۲). وقال المفتي غلام قادر النعماني: والأوجه أن يقال: إن كانت المبيعة مما بعتم حافاً في ثلاثة أيام أو أقل، فالعمل على قول أبي حنيفة، وإن كانت المبيعة مما لا يعلم حالها في ثلاثة أيام، بل تحتاج إلى أكثر من ذلك، فالعمل على قول الصحابين رَحِمَهُمَا اللَّهُ. [القول الراجح ج: ۲، ص: ۱۳]

^③ تخريج: صاحب اثمار الهدايي وايي چي دا اثر دی (يعني د ابن عمر رَضِيَ اللَّهُ عَنْهُمَا قول دی). او دا ډېر غريب دی چي تر ډېر لټون وروسته مو هم پيدانه کړی. همدارنگه صاحب زيلعي رَحِمَهُ اللَّهُ ليکلي دي چي دا اثر ډېر غريب دی. (اثمار الهدايه ج: ۸، ص: ۸۱)

سوی دی، د دې لپاره چې دوکه او توازن ليري سي وَقَدْ تَشَسَّ الْحَاجَةُ إِلَى الْكَثْرِ او كله نا كله له دريو ورځو څخه زيات [مودت] ته هم ضرورت پېښېږي فَصَارَ كَالْتَّاجِيلِ لِلشَّمَنِ لهذا دا د ثمن لپاره د مودت ټاكلو په څېر سو وَلَا بِي حَنِيْفَةٍ: أَنَّ شَرْطَ الْخِيَارِ يُخَالِفُ مُقْتَضَى الْعَقْدِ د امام صاحب دليل دا دی: چې د اختيار شرط [خيار شرط] د عقد د تقاضا خلاف دی وَهُوَ الْكُزُومُ او هغه د عقد لازم بدل دي وَإِنَّمَا جَوَزْنَا بِخِلَافِ الْقِيَاسِ لِمَا رَوَيْنَاهُ مِنَ النَّصِّ لېکن موږ خلاف القياس هغه جائز گرځولي دی د هغه نص [حديث] پر بناء کوم چې موږ [څه مخکي] روايت کړی فَيَقْتَضِي عَلَى الْمُدَّةِ الْمَذْكُورَةِ فِيهِ لهذا هغه به پر هغه مودت منحصر وي کوم چې په نص کي ذکر سوی دی [يعني په نص کي پر ذکر سوي مودت به اکتفاء کيږي چې هغه درې ورځي دي] وَأَنْتَفَتِ الزِّيَادَةُ او [په هغه کي] زياتوب کول به نفي کيږي [يعني پر دريو ورځو به زياتوب نه کيږي] إِلَّا أَنَّهُ إِذَا أَجَازَ فِي الثَّلَاثِ لېکن که چيري ”من له الخيار“ په دريو ورځو کي [دنه] بيع جائز وگرځوي [يعني بيع نافذ کړي او خيار ختم کړي] جَازَ عِنْدَ ابْنِ حَنِيفَةَ خِلَافَ الزُّفْرِ نو د امام صاحب رَحْمَةُ اللهِ په نېز جائز دي، په خلاف د امام زفر رَحْمَةُ اللهِ هُوَ يَقُولُ: إِنَّهُ انْعَقَدَ فَاِسِدًا امام زفر رَحْمَةُ اللهِ فرمايي: چې [په دې صورت کي] بيع فاسده منعقد سو فَلَا يَتَقَلَّبُ جَائِزًا لهذا هغه به [اوس] بيرته جائز نه گرځي وَلَهُ: أَنَّهُ اسْقَطَ الْفُسَادَ قَبْلَ تَقَرُّرِهِ د امام صاحب دليل دا دی: چې [دلته] ”من له الخيار“ مُفسد ساقط کړی مخکي تر دې چې هغه ثابت سي [له مُفسد څخه مراد د خلورمي ورځې شرط دی. يعني من له الخيار د خلورمي ورځې له ثابتېدلو (راتللو) څخه مخکي د خلورمي ورځې خيار شرط ساقط کړی (د ”من له الخيار“ څخه مراد ”خيار والا“ دی. يعني ”چا چې خيار شرط اخيستی دی“] فَيَعُودُ جَائِزًا نو ځکه بيع به بيرته جائز گرځي كَمَا إِذَا بَاعَ بِالرَّثَمِ وَأَعْلَمَهُ فِي السُّجُلِ لکه يو څوک چې د لېکل سوي قيمت په عوض کي يو شی خرڅ کړي او [د عقد] په مجلس کي مشتري [په هغه ليکل سوي قيمت] خبر کړي [نو بيع جائز کيږي] وَلَا نَ الْفُسَادَ بِاعْتِبَارِ النَّيِّمِ الرَّابِعِ او ځکه چې فساد د خلورمي ورځې په اعتبار سره دی فَإِذَا أَجَازَ قَبْلَ ذَلِكَ لېکن كله چې هغه [دلته] تر خلورمي ورځې مخکي بيع جائز وگرځوله لَمْ يَتَّصِلِ الْفُسَادُ بِالْعَقْدِ نو مفسد د

عقد سره متصل نه سو وَلِهَذَا قِيلَ: إِنَّ الْعَقْدَ يَفْسُدُ بِبُطْنِ جُزْءٍ مِنَ الْيَوْمِ الرَّابِعِ اَوْ لَهُ هَمْدِي كبله ويل
سوي دي: چي [دلته] دخلورمي ورخي ديوه جزء په تېرېدلو سره عقد فاسديږي وَقِيلَ: يُعْقَدُ
فَاسِدًا ثُمَّ يَرْتَفَعُ الْفَسَادُ بِحَذْفِ الشَّرْطِ اَوْ ويل سوي دي [يعني ځيني حضرات بيا فرمايي]: چي عقد خو
فاسد منعقد كيږي [لېکن] بيا د شرط په حذف کولو [ساقطولو] سره فساد ختميږي وَهَذَا عَلَى
الْوَجْهِ الْأَوَّلِ اَوْ دا قول پر اول دليل [تعلييل] مبني دی.

اللغات: ﴿يُغْبَنُ﴾ دسمع له بابيه دمضارع مجهولي صيغه ده: غلطي کول، دوکه کېدل (دوکه
خوړل)، ﴿لَا خِلَافَ﴾ هيڅ دوکه نسته، هيڅ دوکه به نه وي، ﴿التَّوَدَّى﴾ د تفعل مصدر دی: سېرېږول،
غور او فکر کول، ﴿تَأْجِيلٌ﴾ د تفعيل مصدر دی: مودت ټاکل (مياد ټاکل، وخت مقرر کول، وخت
معلومول)، ﴿الرَّقْمُ﴾ (د قاف په سکون سره): ددغه لفظ خو معناوي دي: ① پند خط (ليک)، ②
علامت (نښه)، ③ مهر (ټاپه)، ④ هغه قيمت کوم چي پر کپړه (ټوکر) يا پر بل شي ليکل سوی
وي (يعني لېکل سوی رېټ)، ⑤ هره هغه کپړه چي يو معلوم علامت پر نقش کړی سي، دلته يې
خلورمه معنی مراد ده. صاحب دمعجم الوسيط يې دغه معناوي داسي بيان کړي دي: الرِّقْمُ: الخط
الغليظ، والعلامة، والختم، وما يكتب على الثياب وغيرها من أثمانها، وكل ثوب رُقْمٌ أي وُثِي بِرَقْمٍ معلوم
حتى صار عَلَمًا... (المعجم الوسيط ج: ۱، ص: ۳۶۶)

تشریح: صاحب د هدايې په دغه ټوله عبارت کي د خيار شرط ثبوت، دهغه مودت او په دې سلسله
کي دامامانو اختلاف او دهغوی دلائل بيان کړي دي، او په دې باره کي يې دوه بحثونه ذکر کړي دي، اول
بحث دا دی چي د ټولو امامانو په اتفاق سره دبائع او مشتري لپاره خيار جائز دی، برابره ده په دوی کي
يو خيار واخلي يا دواړه يې واخلي؛ دليل د حضرت حبان بن منقذ رضي الله عنه حديث دی چي په هغه کي
نبي کریم صلی الله علیه و آله حبان بن منقذ ته د خيار اخیستلو حکم کړی دی.

دويم بحث دا دی چي دامام صاحب، امام شافعي او امام زفر رحمهم الله په نېز د خيار شرط زيات
مودت درې ورځي دی، او د صاحبينو رحمهم الله په نېز د خيار شرط هيڅ مودت نسته، بلکي عاقدین
چي هر مودت بيان کړی هغه به د خيار مودت وي، هغه که درې ورځي وي يا درې مياشتي وي، دامام

مَالِك رَحْمَةُ اللَّهِ بِهِ نَبْز د ضرورت مطابق خيار شرط ثابتېږي او د مال د حالت مطابق به په مودت كي كمې او زياتوب كيږي.

د صاحبينو دليل : د ابن عمر رَضِيَ اللَّهُ عَنْهُمَا اثر دی چي هغه تر دوو مياشتو پوري د خيار اجازت ورکړی دی او دغه اجازت د ضرورت پر بناء وو. نو معلومه سوه چي تر څو ضرورت پاته وي، تر هغه وخت پوري به خيار هم باقي پاتېږي او په دريو ورځو كي به د هغه منحصر کول صحيح نه وي.

د صاحبينو عقلي دليل دادی چي د خيار شرط مقصد همدا دی چي انسان د غور او فکر کولو لپاره موقع حاصله کړي او له خپل ځان څخه دوکه (فرب) ليري کړي، يعني عاقد د دې لپاره اختيار اخلي چي په مبيع كي غور او فکر وکړي (چي آيا هغه زما لپاره فايده کوي، که نه؟)، او دا ضروري نه ده چي داسي صرف په درې ورځو كي پوره سي (يعني دا يقيني معلومه نه ده چي انسان فقط په دريو ورځو كي غور او فکر وکړي او ښه نتيجې ته ورسېږي)، بلکي کله نا کله د دې ضرورت هم پېښېږي چي هغه له دريو ورځو څخه زيات اختيار واخلي، لهدا کله چي د خيار شرط اصلي مقصد د غور او فکر موقع حاصلول او دوکه ليري کول دي، او کله نا کله داسي له دريو (۳) ورځو څخه په زياتو ورځو كي هم نه پوره كيږي، نو ځکه خيار شرط صرف د دريو ورځو سره حاصل د نقل او عقل دواړو خلاف دي. او لکه څرنگه چي د ثمن (قرض) اداء کولو لپاره له دريو ورځو څخه زيات مهلت اخيستل جائز دي، همداسي به د خيار شرط لپاره هم تر دريو ورځو زيات مهلت اخيستل جائز وي، کنې د خيار شرط چي کومه فايده او کوم مقصد دی، هغه به کما حقّه حاصل نه سي.

د امام صاحب دليل : دادی چي حق خبره خوداده چي خيار شرط بالکل ثابت نه سي، ځکه د خيار تقاضا خوداده چي بيع دي (پر مشتري او بائع) لازم نه سي، او د عقد تقاضا دده چي بيع دي لازم سي، معلومه خبره ده چي دا شرط د عقد د مقتضا خلاف دی، او د عقد د مقتضا په خلاف شرط سره بيع فاسديږي، لېکن د حضرت جبان بن منقذ د حديث په وجه خلاف القياس د خيار شرط اجازت ورکول سوی دی، او دومره خو تاسو ته هم معلومه ده چي کوم شی خلاف القياس ثابت وي هغه صرف د نص تر موده پوري محدود او منحصر پاتېږي، او د دې هيڅ گنجائش نسته چي انسان له خپل طرفه په هغه كي زياتوب وکړي، او د حضرت جبان په حديث كي صرف د دريو ورځو اجازت ورکول سوی دی، لهدا په دغه مودت كي به څه زياتوب کول صحيح نه وي نو تر دريو ورځو زيات خيار شرط اخيستل به جائز نه وي.

لَا أَنَّهُ الْخ: ددې حاصل دادی چي کله دامام صاحب او نورو امامانو په نېز دخيار شرط زيات مودت درې ورځي دی، نو اوس که يو څوک له دريو ورځو څخه زيات خيار واخلي او بيا په دريو ورځو کي دننه بيع جائز وگرځوي (يعني بيع نافذ کړي او خيار ختم کړي)، نو دا صحيح او جائز دي، لېکن دامام زفر رحمه الله په نېز ناجائز دي.

دامام زفر دليل دادی چي له دريو ورځو څخه زيات شرط لگول عقد فاسدوي، لهدا کله چي په دغه شرط سره ابتداء عقد فاسد سو، نو اوس هغه بيرته جائز نه گرځي، ځکه اصول دادی ”أَنْ كُلَّ مَا وَقَعَ فَاسِدًا لَا يَنْقَلِبُ جَائِزًا“، يعني هر هغه شی چي دهغه ابتداء او شروع فاسده سي، هغه همېشه ناجائز پاتېږي او بيرته جائز نه گرځي، او دغه عقد په ابتداء کي فاسد واقع سوی دی، نو ځکه به داهم بيرته جائز نه گرځي، او ددې مثال داسي دی لکه يو څوک چي يو (۱) درهم ددو (۲) درهمو په عوض کي خرڅ کړي او بيا يو درهم ساقط کړي، نو ښکاره خبره ده چي دلته ابتداء بيع فاسده سوې ده (ځکه چي يو درهم ددو درهمو په عوض کي خرڅول ښکاره سو دی)، لهدا وروسته ديوه درهم په ساقطولو سره د دغه بيع فساد نه ختمېږي او بيرته نه جائز کېږي.

دامام صاحب دليل دادی چي درې ورځي خو دنص (حديث) په حکم سره دخيار شرط گنجائش سته او کله چي دلته ”مَنْ لَهُ الْخِيَارُ“ په دريو ورځو کي دننه بيع جائز وگرځوله او نافذ يې کړه، نو هغه دمفسد (فاسدونکي شي) يعني دخلورمي ورځي له راتگ څخه مخکي عقد پوره کړي (يعني په داسي وخت کي يې بيع نافذ کړه چي تر اوسه په بيع کي فساد نوتولی او مضبوط سوی نه دی)، لهدا کله چي دلته دمفسد له استحکام (مضبوطېدلو) او دفساد له تقرر (ثابتېدلو) څخه مخکي عقد پوره سو، نو اوس به په هغه کي فساد هيڅ اثر نه کوي او عقد به صحيح کېږي، لکه ”بيع بالرغم“ يعني که مثلاً پر کپړې (ټوکر) قيمت ليکل سوی وي او مشتري هغه نه سي ويلای، او بائع ووايي چي پر کپړې چي کوم قيمت ليکلی دی، زه په هغه قيمت سره دغه کپړه پر تا خرڅوم، نو ښکاره خبره ده چي دلته دمشتري مخ ته ثمن (قيمت) مجهول دی او د ثمن د جهالت په وجه بيع فاسديږي، نو ځکه دا بيع هم فاسديږي، لېکن که تر مجلس ختمېدلو مخکي بائع هغه ليکل سوی قيمت مشتري ته وروښيي او په خبر يې کړي، نو بيع بيرته صحيح او جائز گرځي، ځکه چي فساد له راننوتلو او مضبوطېدلو څخه مخکي ختم کړی سو، او په خيار شرط کي په څلورمه ورځ فساد راځي، لهدا کله چي هغه له راننوتلو او مضبوطېدلو (استحکام) څخه مخکي ختم کړی سي، نو بيع به جائز گرځي.

ولأن الفساد باعتبار إلخ: دامام صاحب دويم دليل دادی چي کله "من له الخيار" تر دريو ورځو زيات شرط ولگوي. نو په دې صورت کي درې ورځي خو د هغه حق دی. لېکن له دريو ورځو څخه په زيات مودت کي هغه د مورد النص مخالفت وکړی. لهدا په دريو ورځو کي دننه خو به پر "من له الخيار" هيڅ مؤاخذه او نيوکه نه وي، مگر تر دريو ورځو وروسته به په دې سره "من له الخيار" نيول کيږي يعني د هغه عقد به فاسديږي. لېکن کله چي دلته "من له الخيار" په دريو ورځو کي دننه بيع نافذ کړه او خپل خيار يې ختم کړی نو مفسد (يعني څلورمه ورځ) د عقد سره متصل نه سوه. او کله چي مفسد د عقد سره متصل نه سو. نو بيا به هغه څنگه عقد فاسد کړي؟! له همدې کبله ځيني حضرات د دغه دويم دليل په خاطر دا خبره کوي چي دلته په بيع کي هيڅ فساد نه دی راغلی. يعني هغوی وايي که څوک تر دريو ورځو زيات اختيار واخلي او بيا په دريو ورځو کي دننه بيع نافذ کړي نو په بيع کي بالکل هيڅ فساد نه راځي (دا د اهل خراسان قول دی). او ځيني حضرات (دامام صاحب) د اول دليل په خاطر دا خبره کوي چي تر دريو ورځو زيات اختيار اخيستلو په وجه خو فساد راځي. لېکن دلته هغه تر استحکام (مضبوطدلو) مخکي ختم کړی سو. نو ځکه بيع جائز وگرځېده. (په اول دليل کي د "أَشَقَطُ الْفَيْسِدِ" مطلب همدغه دی چي په بيع کي خو فساد راغلی. لېکن هغه فساد تر مضبوطدلو مخکي ساقط کړی سو. دا د اهل عراق قول دی).

او صاحبينو چي په خپل دليل کي د ابن عمر کوم حديث ذکر کړی دی. د هغه جواب دادی چي دا ډېر غريب حديث دی او د دې په مقابله کي د حضرت حبان واقعه مشهوره ده. لهدا دا حديث به د هغه نه معارض کيږي. دويم جواب دادی چي د ابن عمر په حديث کي د مطلق خيار بيان دی او زياته ممکنه ده چي له هغه څخه خيار رؤيت يا خيار عيب مراد وي او نبی ﷺ به تر دوو مياشتو وروسته د مبيع واپس کولو اجازت ورکړی وي. د دې په خلاف د حضرت حبان په حديث کي خيار شرط په صراحت سره ذکر سوی دی او محکم دی. او دا ښکاره خبره ده چي محکم د محتمل په مقابله کي زيات راجح او قوي وي.

د "خيار نقد" بيان

وَلَوْ اشْتَرَيْتَ عَلَى أَثَرٍ إِنَّ لَمْ يَنْقُذِ الثَّمَنَ إِلَى ثَلَاثَةِ أَيَّامٍ فَلَا يَبِيعُ بَيْنَهُمَا أَوْ كَهْ شَوْكٍ عَلَى شَرْطٍ [يُوشِي] رَانِيسِي چي که هغه تر دريو ورځو پوري ثمن اداء نه کړي نو بيا د دوی دواړو په مینځ کي بيع نسته جاز نو بيع جائز ده [او داسي بيع ته خيار نقد وايي] وَالْأَرْبَعَةُ أَيَّامٌ لَا يَجُوزُ عِنْدَ أَبِي حَنِيفَةَ وَأَبِي يُوسُفَ أَوْ تَر څلور ورځو پوري [داسي بيع] جائز نه ده د شيعينو رَحْمَتُهَا اللهُ په نېز وَقَالَ مُحَمَّدٌ ⑤: يَجُوزُ لِلْ

⑤ القول الرابع: قول الشيخون رَحْمَتُهَا اللهُ (لا يصح إلى أربعة أيام)، كما قال العلامة ابن عابدين رَحْمَتُهَا اللهُ (رد المختار ج: ۴، ص: ۵۴). [القول الرابع ج: ۱، ص: ۱۲]

أَرْبَعَةَ أَيَّامٍ أَوْ أَكْثَرَ او امام محمد رَحِمَهُ اللهُ فرمايي: چي تر څلورو ورځو يا له دې څخه تر زياتو ورځو پوري ايم اجائز ده فَإِنْ نَقَدَ فِي الثَّلَاثِ بيا که مشتري په دريو ورځو کي [دنه] ثمن اداء کړي جَازِيَ قَوْلَهُمْ جَمِيعًا نو د ټولو په قول کي بيع جائز ده وَالْأَصْلُ فِيهِ أَنَّ هَذَا فِي مَعْنَى اشْتِرَاطِ الْخِيَارِ او په دې باره کي اصل قاعده دا ده چي دا [خيار نقد] د خيار شرط په معنی سره دی إِذِ الْحَاجَةُ هَسَتْ إِلَى الْإِنْفِسَاخِ عِنْدَ عَدَمِ التَّقْدِيرِ تَخَرُّزًا عَنِ الْمُبَاطَلَةِ فِي الْفُسْخِ ځکه د ثمن د نشتوالي په وخت کي [يعني کله چي د مشتري سره ثمن نه وي] د بيع فسخ کولو ته ضرورت پېښېږي، د دې لپاره چي په فسخ کي له ټال مېټال کولو [او د فسخ له ځنډېدلو] څخه ځان وساتل سي [يعني د مشتري د ثمن نه اداء کولو په صورت کي په فسخ کي له ټال مېټال کولو څخه د خوندي کېدلو لپاره د بيع فسخ کولو ته ضرورت پيدا کېږي] فَيَكُونُ مُلْحَقًا بِهِ نو ځکه به دا [خيار نقد] د خيار شرط سره ملحق وي وَقَدْ مَرَّ أَبُو حَنِيفَةَ عَلَى أَصْلِهِ فِي الْمُلْحَقِ بِهِ او امام صاحب په ملحق به [خيار شرط] کي هم پر خپل اصل [أصول] تللی دی وَنَقَى الزِّيَادَةَ عَلَى الثَّلَاثِ او پر دريو ورځو زياتوب يې نفي کړي دی وَكَذَا مُحْتَدًى فِي تَجْوِيزِ الزِّيَادَةِ او همدارنگه امام محمد رَحِمَهُ اللهُ د زياتوب په جائز گرځولو کي پر خپل اصل تللی دی وَأَبُو يُوسُفَ أَخَذَ فِي الْأَصْلِ بِالْأَثَرِ او امام ابو يوسف رَحِمَهُ اللهُ په اصل [خيار شرط] کي [د ابن عمر] په اثر عمل کړی دی وَفِي هَذَا بِالْقِيَاسِ او په دې [خيار نقد] کي يې په قياس [عمل کړی دی] وَفِي هَذِهِ الْمَسْأَلَةِ قِيَاسٌ آخَرٌ او په دې مسئله کي يو بل قياس هم سته وَالْيَهُ مَالُ زُفْرِ چي دهغه و طرف ته امام زفر رَحِمَهُ اللهُ ميلان کړی دی وَهُوَ أَنَّهُ بَيْعٌ شَرْطٌ فِيهِ إِقَالَةٌ فَاسِدَةٌ او هغه دا چي دا يو داسي بيع ده چي د "اقاله فاسده" شرط پکښي لگول سوی دی لِتَعْلُقَ بِالشَّرْطِ ځکه چي [دلته] اقاله د شرط سره متعلقه ده وَاشْتِرَاطُ الصَّحِيحِ مِنْهَا فِيهِ مُفْسِدٌ لِلْعَقْدِ حال دا چي د بيع په عقد کي د "اقاله صحيحه" شرط لگول هم عقد د فاسدونکي دي [يعني د صحيح اقالې شرط لگول هم بيع فاسدوي] فَاشْتِرَاطُ الْفَاسِدِ أَوَّلُ نو د "اقاله فاسده" شرط لگول خو به په درجه اولي د عقد فاسدونکي وي وَوَجْهُُ الْإِسْتِحْسَانِ مَا بَيَّنَّا او د استحسان دليل هغه دی کوم چي موږ بيان کړی.

اللفات: ﴿لم ينقد﴾ د نصر له بابه د جحد صيغه ده، د دغه باب په صله کي چي ثمن اقيمت او پيسې اراسي نو معنی يې راځي: اداء کول، ورکول، تحوُّزاً ﴿د تفعل مصدر دی: خوندي کېدل، محفوظ کېدل، بچ کېدل، ځان ساتل، ﴿مباطلة﴾ د مفاعلي مصدر دی: ټال مټالول، ټال مټول کول، په تمه کېښنول، (د ټال مټال يا ټال مټول معنی ده: څوک په تمه او په حیلو او باتو کېښايېدل، يعنې د يو چا حق (قرض) له يوه وخت څخه بل وخت ته ځنډول چي ته سباراسه زه به يې درکړم، د سباروخ چي راسي نو ووايي چي بل بيا به يې درکړم په همدې توگه هغه له خپل وخت څخه حق ډېر وځنډوي او حقدار بېزاره کړي). ﴿مال﴾ د ضرب ماضي ده: ميلان کول، مائل کېدل، ﴿اقاله﴾ د افعال مصدر دی: بيع په رضا سره ماتول (فسخ کول)، يعنې اقاله دې ته وايي چي بائع او مشتري يو د بل په رضا سره بيع ماته کړي، (که چيري له يو شرط څخه بغير اقاله وکړي نو دې ته "اقالة صحيحة" وايي، او که اقاله پر يو شرط معلقه کړي نو دې ته "اقالة فاسده" وايي، او قاعده داده چي که څوک په بيع کي له مخکي څخه د "اقالة صحيحة" شرط ولگوي نو داهم بيع فاسدوي، لهدا که د "اقالة فاسده" شرط ولگوي نو دا خوبه په درجه اولي بيع فاسدوي).

تشریح: صورت د مسئلې: دادی که دوه خلک د بيع معامله سره وکړي او مشتري داسي ووايي چي که زه په را روانو دريو (۳) ورځو کي ثمن (پيسې) اداء نه کړم نو زما او ستا په مينځ کي بيع ماته سوه (چي داسي اختياري معاملې ته "خيار نقد" وايي)، نو د احنافو په نېز دا صورت جائز دی او همدا د استحسان تقاضا هم ده، ائمه ثلاثه (او امام زفر) د قياس له رويه دا صورت ناجائز گرځوي؛ ځکه د قياس تقاضا داده چي تر معامله کولو وروسته دي عقد لازم او ثابت سي لېکن دغه خيار د عقد دلزوم او ثبوت څخه مانع دی، لهدا دا د عقد له مقتضا څخه خلاف دی، نو ځکه د داسي خيار سره به بيع نه جائز کيږي.

د احنافو دليل دادی چي دغه خيار (يعني خيار نقد) بالکل د خيار شرط په څېر دی، او بل دا چي څرنگه خيار شرط ته ضرورت پېښيږي، همداسي دغه خيار (خيار نقد) ته هم ضرورت پېښيږي، هغه په دې توگه چي که مثلاً د مشتري سره ثمن نه وي او ثمن ځنډوي او بائع عقد فسخ کول وغواړي، نو ښکاره خبره ده چي بائع د هغه له حضور او رضا څخه بغير عقد نه سي فسخ کولای، نو د بيع فسخ کولو په سلسله کي له ټال مټال (مباطلة) څخه د خوندي کېدو او محفوظ کېدو په خاطر دغه خيار مشروع سوی دی (چي د بيع په فسخ کولو کي ټال مټال او ځنډ نه وبسي، بلکي د ثمن د نشتوالي په صورت کي په خپله بيع فسخ سي)، او کله چي خيار نقد د خيار شرط په څېر دی، نو څرنگه چي خيار شرط درې ورځي ثابتيږي، همداسي به خيار نقد هم ثابتيږي او مشتري ته به تر دريو ورځو پوري د ثمن اداء کولو مهلت ورکول کيږي.

لېکن که مشتري د خيار نقد لپاره تر دريو ورځو زيات مودت بيان کړي، نو د دې دوه صورتونه دي: ① يو دا چي مودت خو تر دريو ورځو زيات بيان کړي، لېکن په دريو ورځو کي دننه ثمن اداء کړي، نو دا صورت د امام صاحب او صاحبينو (ټولو) په نېز جائز دی، ② دويم دا چي مودت هم تر دريو ورځو زيات بيان کړي، او په دريو ورځو کي ثمن هم اداء نه کړي، نو دا صورت د شيخينو رَحْمَهُمُ الله په نېز ناجائز دی او د امام محمد رَحْمَهُ الله په نېز جائز دی. او دا حنافو د دغه اختلاف وجه داده چي دوی خيار نقد پر خيار شرط قياس کړی او دهغه سره يې ملحق کړی دی، او مخکي ذکر سوه چي امام صاحب رَحْمَهُ الله په خيار شرط کي د دريو ورځو شرط جائز گرځوي او له هغه څخه د زياتو ورځو شرط ناجائز گرځوي، لهذا دلته هم امام صاحب په خپل اصول عمل کړی دی او تر دريو ورځو پوري يې خيار نقد جائز گرځولی دی، لېکن له هغه څخه زيات يې ناجائز گرځولی دی؛ ځکه په ملحق به او مقيس عليه کي يعني په خيار شرط کي هم د امام صاحب دغه نظريه ده، لهذا په ملحق او مقيس يعني په خيار نقد کي هم هغه پر خپل دغه نظريه قائم دی.

همداسي امام محمد رَحْمَهُ الله هم پر خپل اصول قائم دی، يعني څرنگه چي په ملحق به او مقيس عليه (خيار شرط) کي دهغه په نېز د معلوم مودت له بيانولو څخه وروسته تر دريو ورځو زيات شرط لگول جائز دي، همداسي په ملحق او مقيس (خيار نقد) کي هم دهغه په نېز د معلوم مودت له بيان څخه وروسته د زياتو ورځو شرط لگول جائز دي.

لېکن امام ابو يوسف رَحْمَهُ الله په اصل يعني په مقيس عليه او ملحق به (خيار شرط) کي د ابن عمر رَضِيَ الله عَنْهُما په اثر عمل کړی دی کوم چي مخکي ذکر سو، يعني دهغه اثر په وجه يې تر دريو ورځو زيات هم د خيار شرط اجازت ورکړی دی او په فرع يعني په مقيس او ملحق (خيار نقد) کي يې پر قياس عمل کړی دی، او د قياس تقاضا داده چي تر دريو ورځو زيات دي خيار نقد نه ثابتېږي، ځکه چي په دې سره بائع او مشتري ته حرج او تکليف رسيږي. نو ځکه هغه له دريو ورځو څخه زيات خيار نقد ته ناجائز وييلي دي.

وفي هذه المسألة إلخ: د دې حاصل دا دي چي د خيار نقد پر عدم جواز خواتمه ثلاثه وو يو په مخکني قياس (چي دا د عقد له مقتضا څخه خلاف دی) سره دليل نيولی دی او له هغه څخه بغير امام زفر رَحْمَهُ الله د يو بل قياس تفتيش هم کړی دی. چي دهغه تفصيل دا دی چي دغه عقد يعني "إن لم ينقد الثمن إلى ثلاثة أيام فلا بيع بينهما" يو داسي عقد دی چي په هغه کي د "أقاله فاسده" شرط لگول سوي

دی. هغه په دې توګه چې دلته اقاله پر یو شرط یعنې د ثمن نه اداء کولو پر شرط معلقه سوې ده، او همدې ته اقاله فاسده وایي (داقالي مطلب دادی چې یو دېل په رضا سره بیع ماتول افسخ کول). او دلته هم بائع او مشتري ادري ورځي وروسته د بیع ماتولو خبره کړې ده لهندا اقاله سوه. خودلته داقالي سره دا شرط هم لګول سوی دی چې که ثمن اداء نه کړم نو بیع ماته سوه. نو ځکه دا "اقاله فاسده" سوه. او دبیع په سلسله کې قاعده داده چې که په بیع کې د "اقاله صحیحه" شرط ولګول سي نو هم بیع فاسدېږي، لهندا د "اقاله فاسده" په شرط لګولو سره خوبه په درجه اولی بیع فاسدېږي، او څرنگه چې دلته د "اقاله فاسده" شرط لګول سوی دی، نو ځکه دلته به هم دغه بیع فاسدېږي.

د بائع د خيار اثر

قَالَ: وَخِيَارُ الْبَائِعِ يَنْتَفِعُ خُرُوجَ الْبَيْعِ عَنْ مِلْكِهِ فَرَمَائِي: او د بائع خيار منع کوي وتل د مبيع د هغه له ملکیت څخه [یعنې که بائع خيار شرط اخیستی وي نو په دې صورت کې مبيع د هغه له ملکیت څخه نه وځي که څه هم پر مبيع مشتري قبضه وکړي یعنې مبيع د مشتري لاس ته ولاړه سي] لَئِنْ تَبَايَعْتَ هَذَا السَّبَبَ بِالْمُرَاضَاةِ ځکه چې د دغه سبب پوره کېدل [د دواړو عاقدینو] په رضا سره کېږي [مطلب دا چې دبیع د پوره کېدلو سبب د دواړو عاقدینو رضاه] وَلَا يَتِمُّ مَعَ الْخِيَارِ او د خيار سره رضا نه پوره کېږي [یعنې د خيار شرط د اخیستلو سره رضا نه پوره کېږي. نو ځکه په مبيع د بائع له ملکیت څخه نه وځي] وَلِهَذَا يُنْفَذُ عَقْدُهُ او په همدې وجه د بائع عتق نافذېږي وَلَا يَتِلَّكُ الْمُشْتَرِي التَّصَرُّفَ فِيهِ وَإِنْ قَبَضَهُ بِإِذْنِ الْبَائِعِ او په همدې وجه [مشتري په بیع کې د تصرف نه مالک کېږي، که څه هم هغه د بائع په اجازت سره پر مبيع قبضه کړې وي] فَلَوْ قَبَضَهُ الْمُشْتَرِي وَهَلَكَ فِي يَدِهِ فِي مُدَّةِ الْخِيَارِ او که مشتري پر مبيع قبضه وکړي او د خيار په مودت کې مبيع د هغه په قبضه کې هلاکه سي ضَمَنَهُ بِالْقِيَمَةِ نو مشتري د مبيع د قیمت ضامن کېږي لَئِنْ الْبَيْعُ يَنْفَسَخُ بِالْهَلَاكِ ځکه بیع [د مبيع] په هلا کېدلو سره فسخ کېږي لهندا دلته د مبيع په هلا کېدلو سره بیع فسخ سوه] لِأَنَّهُ كَانَ مُوقُوفًا ځکه چې بیع موقوف وه وَلَا نَقَازِدُونَ الْمَحَلَّ او له محل څخه بغیر بیع نه نافذېږي فَبَقِيَ مَقْبُوضًا فِي يَدِهِ عَلَى سَوْمِ الشَّيْءِ لهندا مبيع د قیمت ټاکلو اړخ معلومولو په توګه [د مشتري] په قبضه کې باقي پاته سوه وَفِيهِ الْقِيَمَةُ او په داسې قبضه کې قیمت وي [یعنې په دا ډول قبضه کې پر مشتري قیمت واجبېږي. نه ثمن] وَلَوْ هَلَكَ فِي يَدِ الْبَائِعِ او که

مبيع دبائع په قبضه کي هلاکه سي انفسه البیع نوبيع فسخ کيږي ولا شيء على المشتري او پر مشتري هيڅ شی نه لازميږي انه قيمت، او نه ثمن | اعتبارا بالبيع الصحيح المطلق پر صحيح مطلق بيع باندي په قياس کولو سره.

اللغات: «مراضاة» د مفاعلي مصدر دی: يو تر بله راضي کېدل (دواړه عاقدین په راضي کېدل).

«مقبوض» د ضرب د باب مفعول دی: قبضه کړی سوی، اخيستلی سوی، «سوم الشراء»

«سوم» د نصر د باب مصدر دی، معنی يې ده: قيمت ټاکل، نرخ ټاکل (چي زه يې په دومره

رانيسم)، نرخ معلومول، «شراء» رانيولو ته وايي، «مقبوض على سوم الشراء» هغه شي ته وايي

کوم چي د قيمت ټاکلو او معلومولو لپاره له بائع څخه واخيستل سي (يعني مشتري له بائع څخه يوشی

واخلي او ورته ووايي چي زه يې گورم [قيمته يې معلوم] او بيا يې قيمت ټاکم چي په دومره يې رانيسم، يا ورته

ووايي چي مثلاً د کپړه زه کور ته وړم او ښځي ته يې ښکاره کوم چي هغه يې خونبوي، که نه؟ او څو قيمت لري؟).

«قيمة» په بازار کي چي د شي کوم رېټ او نرخ چلېږي، هغه ته «قیمت» وايي، او دبائع او مشتري

په مينځ کي چي کوم قيمت وټاکل سي، هغه ته «ثمن» وايي.

تشریح: صوره د مسئلې: دادی که چيري په عاقدینو کي دبائع لپاره خيار ثابت وي (يعني بائع

خيار شرط اخيستی وي)، نو په دې صورت کي ثمن خود مشتري له ملکيت څخه وځي، مگر مبيع د

بائع له ملکيت څخه نه وځي؛ او د دې وجه داده چي د بيع اتمام (پوره والی) د دواړو عاقدینو په رضا

باندي موقوف دی، او د يوه عاقد لپاره د خيار په ثابتېدلو سره خورضا ثابتيږي، مگر رضانه پوره

کيږي؛ ځکه چي په دې صورت کي د «من ليس له الخيار» له طرفه خورضا ثابته سوه لېکن د

«من له الخيار» رضا د خيار تر مودته پوري موقوف پاته سوه، لهذا کله چي رضا پوره نه سوه نو

عقد به هم موقوف او غير تام (نامکمل) پاتېږي.

همدا وجه ده که چيري مبيع غلام يا مينځه وي او بائع هغه د خيار په مودت کي آزاد کړي، نو

هغه (غلام يا مينځه) آزاديږي؛ ځکه چي دغه آزادي د خيار په مودت کي واقع سوه، او اوس پورته دا

خبره ذکر سوه چي د خيار په مودت کي مبيع دبائع له ملکيت څخه نه وځي (که چيري بائع «من له

الخيار» وي)، لهذا دلته به هم مبيع د هغه له ملکيت څخه نه وځي او په هغه کي به دبائع ټوله

تصرفات نافذېږي، برابره ده هغه اعتاق وي يا بل تصرف وي. او همدا وجه ده چي د خيار په مودت کي

مشتري په مبيع کي هيڅ ډول تصرف نه سي کولای، که څه هم هغه دبائع په اراده او اجازت سره پر

مبيع قبضه کړې وي؛ ځکه کله چې د خيار په مودت کي مبيع د بائع له ملکيت څخه نه وځي نو اوس که په هغې کي د مشتري تصرف کول صحيح وگرځول سي، نو مشتري به د غير (بل چا) په ملکيت کي دهغه له اجازت څخه بغير تصرف کونکی سي (يعني مشتري به د بل چا په ملکيت کي دهغه له اجازت څخه بغير تصرف کونکی وگرځي) او دا صحيح نه دي (چې څوک د بل چا په ملکيت کي دهغه له اجازت څخه بغير تصرف کوي)، همدا د فقهي قاعده ده چې ”لا يجوز التصرف في ملك الغير بغير اذنه“.

فلوقبضه الخ: فرمايي که په پورتنۍ صورت کي (يعني کله چې خيار د بائع لپاره وي) مشتري پر مبيع قبضه وکړي او بيا د خيار په مودت کي د تبه مبيع هلاکه سي، نو اوس به مشتري د ثمن پر ځای د هغې قيمت (بازاري رېټ) اداء کوي (يعني په بازار کي چې په هغه ورځ د مبيع کوم رېټ او نرخ چلېږي. هغه به بائع ته ورکوي)؛ ځکه چې د خيار په وجه دا بيع موقوف وه، او کله چې د خيار په مودت کي مبيع هلاکه سوه، نو اوس د بيع نافذ بدل ناممکن سوه، ځکه چې له محل يعني له مبيع څخه بغير بيع نه نافذېږي، لهذا اوس به دا ويل کېږي چې د بائع د خيار په وجه مبيع د مشتري په قبضه کي د عقد په جهت سره وه (يعني مبيع صرف د عقد په وجه د مشتري په قبضه کي وه)، او اصول دادی چې ”مقبوض بجهة العقد مضمون بالقيمة“ وي، يعني هر هغه شی کوم چې د عقد په جهت سره مقبوض وي، د هغه د هلاکېدلو په صورت کي قيمت واجبيږي، نه ثمن، لهذا دلته به هم قيمت واجبيږي او ثمن نه به واجبيږي.

او د دې مثال داسي دی لکه يو څوک چې له بائع څخه شی واخلي او بائع ته ووايي چې زه خپل کور والا ته دا شی ورنښکاره کوم بيا يې راوړم (او بائع هغه شی په لاس ورکړي)، لېکن نابره هغه شی هلاک سي، نو په دې صورت کي د هغه شي بازاری قيمت واجبيږي (که چيري هغه له ذوات القيم څخه وي. او که مثلی شی وي يعني له ذوات الامثال څخه وي. نو بيا يې مثل واجبيږي)، همداسي به دلته هم بازاری قيمت واجبيږي او د بائع او مشتري په مينځ کي چې کوم ثمن ټاکل سوی دی هغه به نه واجبيږي. او که خيار د بائع لپاره وي (يعني بائع خيار شرط اخيستی وي) او مبيع هم د هغه په قبضه کي وي او بيا هغه هلاکه سي، نو ښکاره خبره ده چې د محل د فوټېدلو په وجه خو بيع فسخ کېږي، لېکن څرنګه چې مبيع تر اوسه د بائع په قبضه کي وه، نو ځکه پر مشتري به هيڅ ضمان (تاوان) نه واجبيږي، لکه کله چې په صحيح او مطلق (خالي عن الخيار) بيع کي مبيع د بائع په قبضه کي هلاکه سي، نو پر مشتري هيڅ ضمان نه واجبيږي، همداسي به دلته هم پر هغه هيڅ ضمان نه واجبيږي.

د مشري د خيار اثر

قَالَ: وَخِيَارُ الْمُشْتَرِي لَا يَتَنَعَّمُ خُرُوجَ الْمَبِيعِ عَنْ مِلْكِ الْبَائِعِ فَرَمَائِي: او د مشري خيار نه منع كوي د مبيع وتل دبائع له ملكيت څخه لَأَنَّ الْمَبِيعَ فِي جَانِبِ الْأَخْرِ لَا فِي جَانِبِ الْبَائِعِ ځكه چي اذله ابيع په دويم طرف كي ايمني دبائع په طرف كي لازم ده وَهَذَا لِأَنَّ الْخِيَارَ إِنَّمَا يَتَنَعَّمُ خُرُوجَ الْمَبِيعِ عَنْ مِلْكِ مَنْ لَهُ الْخِيَارُ او دا ځكه چي خيار د "من له الخيار" ايمني چا چي خيار اخيستي وي له ملكيت څخه د عوض وتل منع كوي لِأَنَّهُ شَرَاءٌ نَظَرًا لَهُ دُونَ الْأَخْرِ ځكه چي خيار د هغه د فايدې او مصلحت لپاره مشروع سوي دى، نه د بل عاقد لپاره ايمني نه د هغه عاقد لپاره كوم چي خيار اخيستي نه وي قَالَ: إِلَّا أَنَّ الْمُشْتَرِي لَا يَتَنَبُّهُ عِنْدَ أَبِي حَنِيفَةَ * فرمائي: لېكن دامام صاحب رَحْمَةُ اللَّهِ په نېز مشري د مبيع نه مالک کيږي وَقَالَ: يَتَنَبُّهُ أَوْ صَاحِبِينَ فَرَمَائِي: چي هغه د مبيع مالک کيږي لِأَنَّهُ لَنَا خَرَجٌ عَنْ مِلْكِ الْبَائِعِ ځكه كله چي مبيع دبائع له ملكيت څخه ووځي فَلَوْ لَمْ يَدْخُلْ فِي مِلْكِ الْمُشْتَرِي نو اوس كه هغه د مشري په ملكيت كي داخله نه سي يَكُونُ زَائِلًا لَا إِلَى مَا لَيْك نو هغه به له مالک څخه بغير زائله سي إِيعْنِي مَبِيعٌ بِهِ مَالِكُهُ بَاتِهِ سِي وَلَا عَهْدَ لَنَا بِهِ فِي الشَّرْعِ حال دا چي په شريعت كي موږ ته د دې هيڅ علم نسته ايمني موږ په شريعت كي د دې هيڅ مثال نه دى ليدلى وَلَأَبِي حَنِيفَةَ: أَنَّهُ لَنَا لَا يَخْرُجُ الثَّمَنُ عَنْ مِلْكِهِ او دامام صاحب رَحْمَةُ اللَّهِ دليل دادى: چي كله ثمن د مشري له ملكيت څخه نه ووځي فَلَوْ قُلْنَا بَأَنَّهُ يَدْخُلُ الْمَبِيعُ فِي مِلْكِهِ نو اوس كه موږ ووايو چي مبيع د هغه په ملكيت كي داخلېږي لَا جُزْمَ الْبَدَلِ فِي مِلْكِ رَجُلٍ وَاحِدٍ حُكْمًا لِلْمُعَاوَضَةِ نو د عقد معاوضه په وجه به حكما دوه عوضونه د يوه سري په ملكيت كي سره جمع سي وَلَا أَصْلَ لَهُ فِي الشَّرْعِ حال دا چي په شريعت كي د دې هيڅ اصل نسته لِأَنَّ الْمُعَاوَضَةَ تَقْتَضِي الْمُسَاوَاةَ ځكه چي معاوضه د مساوات تقاضا كوي وَلِأَنَّ الْخِيَارَ

* القول الرابع: قول أبي حنيفة رَحْمَةُ اللَّهِ، قال العلامة فخر الدين: لا يخان رَحْمَةُ اللَّهِ: ولو كان الخيار للمشتري لا يخرج الثمن

عن ملكه في فروجه ويخرج المبيع عن ملك البائع، ولا يدخل في ملك المشتري في قول أبي حنيفة رَحْمَةُ اللَّهِ، وعدهما يدخل...

(الخاتمة ج: ٢، ص: ٣٥٨). القول الرابع ج: ١، ص: ١٥

شُرِعَ نَظَرًا لِمُشْتَرِيٍّ لِيَتَرَدَّى فَيَقِفَ عَلَى الْمَصْلَحَةِ أَوْ حُكْمٍ چي ادمشتري | خيار د مشتري د فايدي | او مصلحت | لپاره مشروع سوی دی چي هغه غور او فکر وکړي او په خپل مصلحت | ښکته | خبر سي وَنَوَيْتَ الْبَيْتَ رَبَّنَا يُغْتَقَ عَلَيْهِ مِنْ غَيْرِ اخْتِيَارِهِ او که | ادمشتري لپاره | ملکیت ثابت سي نو ځيني وخت به دهغه له اختيار څخه بغير پر هغه مبيع آزاده سي بَأَنْ كَانَ قَرِيْبَهُ په دې توگه چي مبيع د مشتري قريب وي فَيَقُوتُ النَّظَرُ نو فايده | او مصلحت | به فوت سي.

اللغات: ﴿شُرِعَ﴾ د فتح له باب د ماضي مجهولي صيغه ده: مشروع کېدل (په شريعت کي جاري کېدل. جائز کېدل). ﴿نَظَرًا﴾ د فايدي لپاره. د مصلحت (ښکني) لپاره. د شفقت په توگه (شارحينو يې دا ټولي معناوي کړي دي). ﴿لَا عَهْدَ لَنَا﴾ موږ ته علم (خبر) نسته. ﴿يَتَرَدَّى﴾ د تفعل مضارع ده: غور او فکر کول.

تشرېح: صورت د مسئلې: دا دی که چيري خيار د بائع لپاره وي نو مبيع د هغه له ملکیت څخه نه وځي، لېکن که خيار د مشتري لپاره وي نو مبيع د بائع له ملکیت څخه وځي؛ ځکه چي اوس د مشتري لپاره خيار ثابت دی. نه د بائع لپاره، او د چا په حق کي چي خيار ثابت نه وي. دهغه په حق کي بيع لازميږي (يعني پر هغه بيع لازميږي)؛ ځکه چي خيار د "من له الخيار" (صاحب الخيار) د فايدي او مصلحت (ښکني) لپاره مشروع سوی دی (يعني چي هغه په بيع کي غور او فکر وکړي او د ځان په حق کي د فايدي فيصله وکړي)، لهدا کله چي دلته د بائع لپاره خيار نسته نو ښکاره خبره ده چي دهغه په حق کي به فايده او مصلحت هم نه وي او بيع به پر هغه لازمه وي، او پر هغه بيع هغه وخت لازميږي کله چي مبيع د هغه له ملکیت څخه وځي. لهدا دومره خو معلومه او مسلمه ده چي دلته مبيع د بائع له ملکیت څخه وځي. او دا جزئيه متفق عليه هم ده، لېکن په دې کي اختلاف دی چي کله مبيع د بائع له ملکیت څخه وځي، نو آیا هغه د مشتري په ملکیت کي داخلېږي، که نه؟ په دې باره کي د امام صاحب او صاحبينو اختلاف دی.

د امام صاحب مسلک دا دی چي که څه هم دلته مبيع د بائع له ملکیت څخه وځي، مگر هغه د مشتري په ملکیت کي نه داخلېږي، صاحبين رَجَّهَوا الله فرمايي چي هغه د مشتري په ملکیت کي داخلېږي، همدا د ائمه ثلاثه و و قول هم دی.

د صاحبينو دليل: دا دی چي کله مبيع د بائع له ملکیت څخه وځي، نو اوس که هغه د مشتري په ملکیت کي داخله نه سي، نو مبيع به له مالک څخه بغير پاته سي (هيڅ مالک به يې نه وي)، او له

مالک څخه بغير د يو شي پاتېدل د هغه د زوال سبب دی، او بل دا چي په شريعت کي هم د دې هيڅ مثال نسته چي مبيع يا مملوک شي د يوه کس له ملکيت څخه ووځي او د بل کس په ملکيت کي داخل نه سي، نو ځکه موږ وايو چي مبيع د مشتري په ملکيت کي داخلېږي.

د امام صاحب دليل: امام صاحب رَحْمَةُ اللهِ د خپل قول په تائيد کي دوه دليلونه پېش کړي دي: ①... کله چي د مشتري لپاره خيار ثابت وي، نو ښکاره خبره ده چي په دې صورت کي ټمن د هغه له ملکيت څخه نه وځي، اوس که موږ مبيع هم د هغه په ملکيت کي داخله کړو، نو دوه عوضونه به صرف د يوه سړي (مشتري) په ملکيت کي سره جمع سي، ځکه چي بيع د معاوضې عقد دی، او معاوضه د مساوات تقاضا کوي يعني چي دواړو طرفونو ته دي عوض وي، يعني کله چي د بائع عوض (يعني مبيع) د مشتري په ملکيت کي راسي، نو د مساوات تقاضا دا ده چي د مشتري عوض (ټمن) هم د بائع ملکيت ته ولاړ سي، حالانکي اوس معلومه سوه چي ټمن د مشتري له ملکيت څخه نه وځي، لهدا په دې صورت کي به د يوه کس (مشتري) په ملکيت کي دوه عوضونه سره جمع سي، او په شريعت کي د دې هيڅ اصل نسته، نو ځکه دا صورت صحيح نه دی.

②... د امام صاحب دويم دليل دا دی چي د خيار مقصد شفقت او مصلحت دی (يعني د خيار مقصد دا دی چي مشتري ته مصلحت او فايده حاصله سي)، او ښکاره خبره ده چي کله خيار د مشتري لپاره وي نو د هغه په حق کي به هم د مصلحت او فايدي لحاظ کيږي، او د هغه په حق کي مصلحت او فايده دا ده چي د خيار په مودت کي ښه غور او فکر وکړي او د مشورې او استخارې په ذريعه يو مصلحت ته ورسېږي (او د ځان په حق کي د فايدي فيصله وکړي)، لېکن که مبيع د هغه په ملکيت کي داخله ومنل سي، نو د هغه مصلحت او فايده به فوت سي، ځکه کېدای سي چي مبيع به د مشتري ذی رحم محرم قريب وي او د مشتري په ملکيت کي په راتللو سره به هغه آزاد سي (ځکه په حديث کي راځي: **مَنْ مَلَكَ ذَا رَحِمٍ مَخْرَجٍ عَتَقَ عَلَيْهِ**)، نو او گورئ! په دې صورت کي د مصلحت او فايدي پر ځای د مشتري لپاره نقصان او تاوان دی، نو ځکه زموږ فيصله دا ده چي مبيع د مشتري په ملکيت کي نه داخلېږي.

د مشتري يا بائع د خيار په صورت کي د مبيع هلاکېدلو بيان

قَالَ: فَإِنْ هَلَكَ فِي يَدَيْهِ فَرَمَائِي: بَيَا كَه مَبِيعٍ د مَشْتَرِي پَه قَبْضِهِ كِي هَلَكَ سِي هَلَكَ بِالْمُتَمِّنِ نو هغه د ټمن په عوض کي هلاکېږي **وَكَذَا إِذَا دَخَلَ عَيْبٌ** او همدارنگه کله چي په مبيع کي عيب داخل سي **بِخِلَافِ مَا إِذَا كَانَ الْخِيَارُ لِلْبَائِعِ** په خلاف د هغه صورت کله چي خيار د بائع لپاره وي **وَيُجْهِ**

الْفَرَقِ: أَنَّهُ إِذَا دَخَلَ عَيْبٌ أَوْ دَفِىَ فَرْقٌ وَجْهَ دَاوِدَ: چي کله په مبيع کي عيب داخل سي يَنْتَبِهُ الرُّدُّ
 نو [د مبيع] واپس کول ممتنع کيږي ايمني د عيب داخلېدلو په وجه د مبيع واپس کول ناممکن ګرځي |
 وَالْهَلَاكُ لَا يَغْرَى عَنْ مُقَدِّمَةِ عَيْبٍ أَوْ هَلَاكِبِدَلٍ [هم] د عيب له مخکي والي شخه خالي نه وي ايمني
 تر هلاکېدلو مخکي هم خامخا (په مبيع کي) يو عيب پيدا کيږي کوم چي (د مبيع) د هلاکېدلو سبب جوړيږي |
 فَهَيْهَلِكُ وَالْعَقْدُ قَدْ انْبَرَمَ نو مبيع به هلاکه سي په داسي حال کي چي عقد پوره سوی او لازم سوی |
 وَيَ قِيلَ زُمْهُ الشُّنُّ نو ځکه به پر مشتري ثمن لازميږي بِخِلَافِ مَا تَقَدَّرَ په خلاف د هغه صورت
 کوم چي مخکي تېر سو | يعني چي خيار د بائع لپاره وي | لِأَنَّ بَدْخُولَ الْعَيْبِ لَا يَنْتَبِهُ الرُّدُّ حُكْمًا لِخِيَارِ
 الْبَائِعِ ځکه چي د بائع د خيار د حکم په وجه د عيب په داخلېدلو سره [د مبيع] واپس کول نه
 ممتنع کيږي فَهَيْهَلِكُ وَالْعَقْدُ مُوقُوفٌ نو مبيع به هلاکه سي په داسي حال کي چي عقد موقوف وي
 [يعني د عقد د موقوف والي په حالت کي به مبيع هلاکه سي].

اللغات: ﴿يَمْتَنَعُ﴾ د افتعال مضارع ده: ممتنع کېدل، ناممکن کېدل، ﴿مُقَدِّمَةً﴾ او مُقَدَّمَةً: د هر
 شي شروع، هر مخکنی شی، سريزه (دېباچه)، ﴿انْبَرَمَ﴾ د انفعال ماضي ده: مضبوطېدل (پخېدل،
 لازمېدل).

تشریح: په دې عبارت کي صاحب د هدايي رَحْمَةُ اللَّهِ د دوو مسئلو په مینځ کي فرق بیانوي چي که
 خيار د مشتري لپاره وي، او بیا د هغه په قبضه کي مبيع هلاکه سي یا په مبيع کي غټ عيب پيدا
 سي (چي د هغه ليري کول ممکن نه وي) نو پر مشتري ثمن لازميږي، او که خيار د بائع لپاره وي، او بیا د
 مشتري په قبضه کي مبيع هلاکه سي نو پر مشتري قیمت (بازاري نرخ) لازميږي (لکه مخکي چي
 ذکر سو)، د دې دوو مسئلو په مینځ کي د فرق وجه څه ده؟ نو فرمايي چي که خيار د مشتري لپاره وي
 او مبيع هلاکه سي، نو ښکاره او معلومه خبره ده چي تر هلاکېدلو مخکي به په مبيع کي يو عيب (لکه
 مرض یا داسي بل عيب) خامخا پيدا سوی وي (ځکه چي تر هلاکېدلو مخکي يو داسي غټ عيب (مرض) خامخا
 پيدا کيږي چي د هغه په وجه د مبيع واپس کول ناممکن وي او هغه د مبيع د هلاکېدلو سبب وي)، لهذا کله چي
 دلته تر هلاکت مخکي په مبيع کي عيب پيدا سو، نو په کوم حالت کي چي مشتري مبيع اخيستی
 وه د هغه حالت مطابق د مبيع واپس کول ناممکن سو (او کله چي د مبيع واپس کول ناممکن سي نو عقد

ابيع پوره کيږي او لازميږي). نو ځکه دله تر هلاکت مخکې عقد لازم او نافذ سو. او کله چې عقد لازم سي نو ثمن واجبيږي. نو ځکه به په دې صورت کې هم ثمن واجبيږي. همدارنگه که چې په مبيع کې عيب پيدا سي. نو په دې صورت کې هم د مخکني حالت مطابق د مبيع واپس کول ناممکن دي. نو ځکه به دله هم عقد لازميږي او ثمن به واجبيږي.

بغلاف ما تقدم المثل: لېکن که چيري خيار د بائع لپاره وي. او بيا د مشتري په قبضه کې په مبيع کې عيب پيدا سي يا مبيع هلاک سي. نو په دې صورت کې ځکه پر مشتري قيمت لازميږي. ځکه کله چې خيار د بائع لپاره وي. نو ښکاره خبره ده چې په دې صورت کې (د عيب په وجه) د مبيع واپس کول ناممکن نه دي (ځکه چې بائع خيار شرط اخيستی دی). لهدا کله چې په دې صورت کې د مبيع واپس کول ناممکن نه دي نو که په دې صورت کې مبيع هلاک سي. نو ځکه هغه د عقد له پوره کېدلو (لازمېدلو) څخه مخکې هلاک سي (او د عقد له پوره کېدلو څخه مخکې د مشتري قبضه د عقد په جهت سره وي). لهدا دله د مشتري قبضه د عقد په جهت سره سي. او که چيري د عقد د جهت والا قبضه هلاک سي (يعني کوم شی چې د عقد په جهت سره مقبوض وي. که هغه هلاک سي). نو هغه مضمون بالقيمة وي (يعني د هغه قيمت واجبيږي. ثمن يې نه واجبيږي. لکه مخکې چې ذکر سو). نو ځکه به دله هم پر مشتري قيمت واجبيږي. او ثمن به نه واجبيږي. ځکه چې دله د مبيع معيوب کېدل يا د هغې هلاکېدل دواړه د عقد د موقوف والي په حالت کې پېښ سول (يعني په داسې حالت کې پېښ سول چې تر اوسه عقد پوره سوی او لازم سوی نه دی). او د عقد د لازمېدلو څخه مخکې که په مبيع کې عيب پيدا سي يا هغه هلاک سي نو قيمت واجبيږي. لهدا په دې صورت کې به هم قيمت واجبيږي.

په خيار شرط سره د خپل منکوچه مينځي درانيولو بيان

قَالَ: وَمَنْ اشْتَرَى امْرَأَةً عَلَى أَنَّهُ بِاخْتِيَارِ ثَلَاثَةِ أَيَّامٍ فَرَمَائِي: أَوْ خَوَّكُ چي خپله ښځه [کوم چې د بل چا مينځه وي] پر دې شرط رانيسي چې هغه ته به درې ورځې خيار [اختيار] وي لَمْ يَفْسُدِ النِّكَاحُ نو [د دوی] انکاح نه فاسديږي اَنَّهُ لَمْ يَنْدَكْهَا لِأَنَّهُ مِنَ الْخِيَارِ ځکه چې د خيار په وجه سړی [خاوند] د

~~مخکې مالک سړی و او د هغې د دې مينځي سره وطي وکړي لَه اَنْ يَزُوْهَا نو هغه ته دا~~

حق سته چي مينهه ابايع ته | واپس ڪري لَاَنْ الْوُطَاءُ بِحُكْمِ النِّكَاحِ حُكْمٌ چي داوطني دنڪاح په حڪم سره دي | إِلَّا إِذَا كَانَتْ بِكَرًا مگر دا چي بنهه | مينهه | باكره وي لَاَنْ الْوُطَاءُ يُنْقَضُهَا حُكْمٌ چي وطي بنهه عيبداره ڪوي وَهَذَا عِنْدَ أَبِي حَنِيفَةَ * او دا امام صاحب رجهه الله په نهز دي وَقَالَا: يَفْسُدُ النِّكَاحُ او صاحبين رجهه الله فرمايي: چي نڪاح فاسديري لَاَنْهُ مَلَكَهَا حُكْمٌ چي خاوند ددي مينهه مالڪ سو وَإِنْ وَطَّاهَا لَمْ يَرُدَّهَا او كه هغه دمينهه سره وطي وڪري نو مينهه ابايع ته | نه سي واپس ڪولاى لَاَنْ وَطَّاهَا بِلَدِّكَ النِّسْبِ حڪم چي دهغه وطي دملڪ يمين | ملڪ رقبه | په وجه دي | يعني هغه دملڪ رقبه پر بنياد دمينهه سره وطي ڪري دي | فَيَمْتَنِعُ الرُّدُّ وَإِنْ كَانَتْ ثِيَابًا لهندا ادهنه | واپس ڪول به ناممڪن وي، كه خه هم هغه | مينهه | ثيبه وي وَلِهَذِهِ الْمَسْأَلَةِ أَخَوَاتٌ او ددي مسئلې ڊهر مثالونه سته كُلُّهَا تَبْتَنِي عَلَى وَقُوعِ الْمِلِكِ لِلْمُشْتَرِي بِشَرْطِ الْخِيَارِ وَعَدَمِهِ چي هغوى ٽوله پر دي اصول مبني دي چي په خيار شرط سره په رانيول سوي شي ڪي (د صاحبينو په نهز) د مشتري ملكيت ثابتيري او (د امام صاحب په نهز) نه ثابتيري مِنْهَا: عَثَقَ الْمُشْتَرِي عَلَى الْمُشْتَرِي إِذَا كَانَ قَرِيْبًا لَهُ فِي مَدَّةِ الْخِيَارِ له هغه مثالونو شخه يو مثال: د رانيول سوي غلام آزاد بدل دي كه چيري هغه د مشتري قريب وي د خيار په مودت ڪي | يعني كه رانيول سوي غلام د مشتري ذى رحم محرم وي. نو د خيار په مودت ڪي هغه پر مشتري آزاديږي | وَمِنْهَا: عَثَقَهُ إِذَا كَانَ الْمُشْتَرِي حَلْفَ إِنْ مَلَكَتْ عَبْدًا فَهُوَ حُرٌّ او له هغوى شخه يو مثال: د رانيول سوي غلام آزاد بدل دي كه چيري مشتري دا قسم اخيستي وي چي كه زه د يو غلام مالڪ سوم نو هغه آزاد دى | يعني كه مشتري داسي قسم اخيستي وي چي كه زما په ملكيت ڪي يو غلام راغلى نو هغه آزاد دى. نو هم مشتري (رانيول سوي غلام) آزاديږي | بِخِلَافِ مَا إِذَا قَالَ: إِنْ اشْتَرَيْتُ په خلاف دهغه صورت ڪله چي مشتري ووايي: اِشْتَرَيْتُ [كه ما يو غلام رانيوي، نو هغه آزاد دى] لَاَنْهُ يَصِيرُ كَالنَّشِئِ

* القول الرابع: قول أبي حنيفة رحمه الله (الخانية ج: ۲، ص: ۳۵۹). قال صاحب "القول الرابع" هذه مسائل ترتب على أصل المقدم ذكره، وهو أن الخيار إذا كان للمشتري يخرج المبيع عن ملك البائع ولا يدخل في ملك المشتري عند أبي حنيفة رحمه الله، وعندهما يدخل. قال استاذنا المفتي غلام قادر النعماني: وفي الأصل المقدم الرابع قول الإمام أبي حنيفة النعمان رحمه الله. [القول الرابع ج: ۲، ص: ۱۶]

لِنُعْثِقَ بَعْدَ الثَّمَاءِ ځکه چې [په دې صورت کې] مشتري تر رانيولو وروسته [سمدستي] د آزادۍ
ایجادونکي ګرځي فَيَسْقُطُ الْخِيَارُ نو ځکه [د هغه] خيار به ساقط سي.

اللغات: «بکر» باکره، هغه ښځه چې د بکارت پرده یې خوندي پاته وي (یعني د هغې سره تراوسه

جماع نه وي سوې)، «ثیب» ثیبه، هغه ښځه چې د بکارت پرده یې شلېدلې وي (یعني جماع ورسره

سوې وي)، «منشئ» د افعال د باب اسم فاعل دی: پیدا کونکی، ایجادونکی.

تشریح: مخکې ذکر سوه چې په خيار شرط سره د رانيولو په صورت کې مبيع دامام صاحب په نېز
د مشتري په ملکیت کې نه داخلېږي او د صاحبینو په نېز داخلېږي، نو اوسن پر دغه اصول او اختلاف
څو مسئلې متفرع کوي، له هغوی څخه یوه مسئله داده چې که یو څوک خپله ښځه (کوم چې د بل
چا مينځه وي) رانیسي او درې ورځې خيار شرط واخلي، نو دامام صاحب رَجَعَهُ الله په نېز دا ښځه
(مينځه) که څه هم د خپل مالک له ملکیت څخه ووتله، مګر د مشتري یعني د خاوند په ملکیت کې
نه راځي، نو ځکه په دې صورت کې به د خاوند او ښځې نکاح نه فاسدېږي (ځکه چې نکاح هغه وخت
فاسدېږي کله چې منکوحه مينځه د خاوند په ملکیت کې راسي)، او که خاوند د خيار په مودت کې د هغې سره
وطي وکړي، نو دا وطی به د مشتري (خاوند) له طرفه اجازت نه منل کېږي او د بيع د نافذېدلو فیصله
به نه کېږي، بلکې تر دې وروسته به هم هغه ته دا حق وي چې مينځه بائع ته واپس کړي، ځکه چې
هغه دا وطی د ملک رقبه (ملک یمین) پر بنیاد نه دي کړي، بلکې د خپل منکوحه والي پر بنیاد یې
کړي دي (یعني پر دې بنیاد یې د مينځې سره وطی کړي دي چې هغه دده خپله منکوحه ده [دده په نکاح کې ده])،
لهذا د هغه دا وطی د خيار فاسدونکي نه دي (ځکه چې خيار په هغه وطی سره فاسدېږي کوم چې د ملک رقبه پر
بنیادوسي، یعني چې مينځه د خاوند په ملکیت کې راسي او بیا خاوند هغې سره وطی وکړي. لهذا کله چې د هغه دا
وطی د خيار فاسدونکي نه دي)، نو ځکه هغه ته به د خيار په مودت کې دننه د مينځې د واپس کولو حق
هم وي.

لېکن که مينځه باکره وي او بیا خاوند د خيار په مودت کې د هغې سره وطی وکړي، نو په دې
صورت کې د خاوند خيار باطلېږي او عقد لازمېږي او نافذېږي، ځکه چې وطی باکره ښځه عیباره
کوي (او د هغې لپاره وطی عیب دی)، لهذا په وطی سره په مبيع (مينځه) کې یو ډول عیب پیدا سو
او عیب در د لپاره مانع وي (یعني د عیب په وجه مشتري [خاوند] مبيع نه سي واپس کولای)، نو ځکه عقد به
لازمېږي، او د عقد په لازمهېدلو سره به د دوی نکاح هم فاسدېږي، ځکه چې تر ملک یمین وروسته
نکاح باقي نه پاتېږي.

خرنگه چي د صاحبينو رَحْمَتُهَا الله په نېز دا مينځه درانيولو سره سمدستي د خاوند په ملکيت کې راغله، نو ځکه د دوی نکاح به فاسديږي. او که خاوند د خيار په مودت کې د هغې سره وطي وکړي نو خاوند دا مينځه (د صاحبينو په نېز) بائع ته واپس کولای هم نه سي، ځکه چي د صاحبينو په نېز خاوند محض په عقد (رانيولو) سره د هغې مالک سو، او فقط د خيار شرط په وجه معامله معلقه وه، لېکن کله چي هغه د خيار شرط په مودت کې وطي وکړې، نو ودي طرف ته يې اشاره وکړه چي هغه د بيع په نافذېدلو راضي دی، لهدا دلته به د بيع د نافذېدلو په سلسله کې د مشتري په اجازت او د هغه په اشاره سره خيار ساقطېږي، او کله چي خيار ساقط سي نو بيع لازميږي او مينځه د هغه په ملکيت کې راځي، نو ځکه د دوی په مينځ کې به نکاح ختمېږي. لنډه دا چي د صاحبينو په نېز د خيار په مودت کې کېدونکي وطي د ملک رقبه (ملک يمين) له قبيلې څخه دي، نه د نکاح، ځکه چي د دوی نکاح خو محض په عقد سره فاسده سوه.

ولهذه المسئلة الخ: له دې ځايه د پورتنۍ مسئلې نور مثالونه (او نوري هغه مسئلې) ذکر کوي کوم چي ټوله پر پورتنۍ اصول متفرع دي چي په خيار شرط سره د رانيولو په صورت کې مبيع د امام صاحب په نېز د مشتري په ملکيت کې نه داخلېږي او د صاحبينو په نېز داخلېږي (يعني که مشتري خيار شرط واخلې نو بيا هم د صاحبينو په نېز مشتري د مبيع مالک کېږي. او د امام صاحب په نېز يې نه مالک کېږي)، او صاحب د هدايي رَحْمَتُهَا الله ټوله اووه (۷) مثالونه [اووه مسئلې] ذکر کړي دي.

①... اول مثال دا دی چي که مشتري په خيار شرط سره يو غلام رانيسي، بيا معلومه سي چي هغه خو د مشتري نژدې قريب (ذو رحم محرم) دی، نو د صاحبينو په نېز د خيار په مودت کې هغه غلام آزادېږي، ځکه چي محض په عقد (رانيولو) سره مشتري د هغه مالک سو (او په حديث کې راځي "من ملک ذرا رحم محرم عتق عليه" يعني څوک چي د خپل ذو رحم محرم قريب مالک سي، نو هغه پرده آزادېږي).

لېکن خرنگه چي د امام صاحب رَحْمَتُهَا الله په نېز مشتري (د خيار په مودت کې) د هغه مالک نه سو (ځکه چي په خيار شرط سره د رانيولو په صورت کې د امام صاحب په نېز مبيع د مشتري په ملکيت کې نه داخلېږي)، نو ځکه هغه به نه آزادېږي (او د امام صاحب په نېز دا غلام هغه وخت آزادېږي. کله چي د خيار مودت تر سي او مشتري بيع فسخ نه کړي).

②... منها الخ: د پورتنۍ مسئلې دويم مثال (کوم چي پر مخکنۍ اصول متفرع دی) دا دی چي که زید داسي قسم واخيستی "ان ملکک عبداً فهو حر" چي که زه د يو غلام مالک سوم (يعني که زما په

ملکیت کي یو غلام راغلی، نو هغه آزادی، بیا هغه په څېار سره یو غلام رانیوی، نو څرنگه چي د امام صاحب په نېز زید د څيار شرط په وجه د دې غلام مالک نه سو، نو ځکه هغه نه آزاديږي، لېکن د صاحبینو په نېز هغه د غلام مالک سو (ځکه چي د دې جیبو په نېز د څيار شرط باوجود مشتري د مبيع ملک کيږي). لهندا کله چي هغه د غلام مالک سو او د هغه په ملکیت کي غلام راغلی، نو د "إن ملک" معنی او مفهوم حاصل سو، نو ځکه جزاء (فهو خز) به هم واقع کيږي او هغه به آزاديږي.

لېکن که زید د "إن ملک" پر ځای د "ان اشتهيت" په لفظ سره قسم واخيستی، نو محض په شراء (رانيولو) سره د امام صاحب او صاحبین په نېز هغه غلام آزاديږي، برابره ده په څيار شرط سره يې رانیسي یا يې مطلق رانیسي؛ ځکه چي د زید له طرفه آزادي پر شراء (رانيولو) معلقه سوې وه، او دلته شراء (رانيول) ثابت سوه، لهندا آزادي به هم واقع کيږي، ځکه اصول دادی چي "المعلق بالشرط يثبت ويجب بوجود الشرط" (يعني کوم شی چي پر شرط معلق وي، هغه د شرط موجودېدلو سره سمدستي ثابتيږي او واجب گرځي)، او څرنگه چي دلته د زید له طرفه آزادي پر شراء معلقه سوې ده، نو ځکه د شراء په موجودېدلو سره به سمدستي آزادي واقع کيږي.

(د "ملک" او "اشتریت" په مینځ کي فرق دادی چي تر ايجاب و قبول وروسته سمدستي رانيول (اشتریت) ثابتيږي او د "اشتریت" معنی او مفهوم حاصلیږي انو ځکه سمدستي به آزادي واقع کيږي، همدې ته مصنف رَحْمَةُ اللهِ "مُنْشَى لِلْعَقْدِ" ويلي دي [يعني د آزادي پيدا کونکي]، لېکن مالک کېدل (ملک) د څيار تر ختمېدلو وروسته ثابتيږي، صرف په رانيولو سره نه مالک کيږي، يعني مالک کېدل تر ايجاب و قبول وروسته سمدستي نه ثابتيږي بلکي هغه [د امام صاحب په نېز] تر څيار وروسته ثابتيږي، همداد "ملک" او "اشتریت" په مینځ کي فرق دی).

د پورتنی اصول تقریعات

وَمِنْهَا: أَنَّ حَيْضَ الْمُسْتَرَاةِ لَا يُجْتَرَأُ بِهِ عَنِ الْإِسْتِبْرَاءِ عِنْدَهُ أَوْ لَهُ هَفْهَ مَثَالُونُو خُخْهَ يُو مَثَال دای: چي د څيار په مودت کي رانيول سوي مینځي ته حیض را تلل د امام صاحب رَحْمَةُ اللهِ په نېز له استبراء څخه نه کافي کيږي [يعني که د څيار په مودت کي مینځي ته حیض راسي، نو د امام صاحب رَحْمَةُ اللهِ په نېز هغه حیض په استبراء کي کافي نه دی] وَعِنْدَهُمَا يُجْتَرَأُ أَوْ د صاحبینو رَحْمَةُ اللهِ په نېز کافي کيږي وَلَوْ زُذْتُ بِحُكْمِ الْخِيَارِ إِلَى الْبَائِعِ [همدارنگه] که چيري د څيار شرط پر بناء هغه مینځه بائع

ته واپس کړی سي لَا يَجِبُ عَلَيْهِ إِلَّا اسْتِبْرَاءُ عِنْدَهُ نو دامام صاحب رَحْمَهُ اللهُ په نېز پر بائع استبراء نه واجبېږي وَعِنْدَهُمَا يَجِبُ إِذَا رُدَّتْ بَعْدَ الْقَبْضِ او د صاحبينو رَحْمَهُمُ اللهُ په نېز واجبېږي، که چيرې تر قبضې وروسته واپس کړی سي وَمِنْهَا: إِذَا وَلَدَتِ الْمُسْتَرَاءُ فِي الْبُذَّةِ بِالنِّكَاحِ او له هغوی څخه يو مثال دادی: چي کله رانيول سوې مينځه د خیار په مودت کي دنکاح په سبب بچي وزېږوي ايمني مينځه دنکاح په ذريعه له مشتري څخه حامله سوې وي او بيا د خیار په مودت کي بچي وزېږوي لَا تَصِيرُ أُمُّ وَلَدٍ لَهُ عِنْدَهُ نو [په دې صورت کي] هغه مينځه د مشتري أم ولد نه گرځي خِلَافًا لَهَا په خلاف د صاحبينو رَحْمَهُمُ اللهُ وَمِنْهَا: إِذَا قَبَضَ الْمُشْتَرِي السَّبِيْعَ بِإِذْنِ الْبَائِعِ ثُمَّ أَوْدَعَهُ عِنْدَ الْبَائِعِ او له هغوی څخه يو مثال دادی: چي که مشتري دبائع په اجازت سره پر مبيع قبضه وکړي او بيا هغه بائع ته په امانت ورکړي فَهَلْكَ فِي يَدِهِ فِي الْبُذَّةِ بيا د خیار په مودت کي مبيع دبائع په قبضه کي هلاکه سي هَلْكَ مِنْ مَالِ الْبَائِعِ نو [دامام صاحب رَحْمَهُ اللهُ] په نېز هغه مبيع دبائع له مال څخه هلاکېږي ايمني هغه به دبائع له مال څخه هلاکه شمارل کيږي لَا رَتْفَاعَ الْقَبْضِ بِالرَّدِّ لِعَدَمِ الْبَيْلِكَ عِنْدَهُ ځکه چي دامام صاحب رَحْمَهُ اللهُ په نېز [د مشتري] د ملکيت د نشتوالي په وجه [د مبيع] په واپس کولو سره د مشتري قبضه ختمه سوه وَعِنْدَهُمَا مِنْ مَالِ الْمُشْتَرِي او د صاحبينو رَحْمَهُمُ اللهُ په نېز هغه د مشتري له مال څخه هلاکېږي لِصَحَّةِ الْإِيْدَاعِ بِإِغْتِبَارِ قِيَامِ الْبَيْلِكَ ځکه چي [د صاحبينو په نېز د مشتري لپاره] د ملکيت ثابتېدلو په اعتبار سره [د مشتري] "امانت ايښوول" صحيح دي.

اللغات: ﴿لَا يَجْتزئ﴾ دافتعال له بابه د نفې صيغه ده: کافي کېدل، ﴿استبراء﴾ د استفعال مصدر دی: له "براء" څخه مشتق دی، د مينځي له رانيولو څخه وروسته پر مشتري واجب وي چي د يوه حيض تر تېرېدو پوري به د مينځي سره وطې نه کوي ددې لپاره چي معلومه سي چي د مينځي په نس کي دبائع حمل نسته، همدې ته استبراء وايي، او استبراء د ملکيت بدلېدلو (انتقال الملک) په وخت کي واجبېږي (يعني کله چي مينځه له يوه ملکيت څخه بل ملکيت نقل سي، نو استبراء لازميږي)، د استبراء لغوي معنی ده: (درحم) د فراغت او پاکوالي طلب کول (چي رحم فارغ او پاک دی، که نه؟)، ﴿مُشْتَرَاة﴾ دافتعال له بابه د اسم مفعول مؤنث صيغه ده: رانيول سوې مينځه، ﴿أودع﴾ دافعال ماضي ده: امانت ايښول، په امانت ورکول (دامانت په توگه ورکول).

تشریح: مخکي مود وويل چي صاحب د هدايه رَجَه الله د پورتنۍ مسئلې ټوله اووه (۷) مثالونه (مسئلې) ذکر کړي دي (کوم چي پر مخکني اصول متفرع دي، يعني هغه اصول کوم چي دامام صاحب او صاحبينو په مينځ کي مختلف فيہ وو)، او له هغوی څخه دوه په تېر عبارت کي ذکر سول او درې په دغه عبارت کي ذکر سوي دي:

(۳) ... که یو سړی په خيار شرط سره یوه مينځه رانیسي (يعني تر رانیولو وروسته درې ورځي خيار شرط واخلي)، او بیا د خيار په مودت کي مينځي ته حیض راسي، نو دامام صاحب رَجَه الله په نېز دا حیض په استبراء کي کافي نه دی (يعني دا حیض له استبراء څخه کفایت نه کوي) بلکي له نوي (را) روان) حیض څخه پر مشتري استبراء واجب ده؛ ځکه چي د استبراء د وجوب سبب د ملکیت تجدد او انتقال (انتقال الملک) دی، او تاسي ته معلومه ده چي دامام صاحب رَجَه الله په نېز مشتري د خيار په مودت کي د مبيع نه مالک کيږي، لهذا کله چي هغه د مبيع (مينځي) مالک نه سو، نو د خيار په مودت کي راتلونکی حیض د هغه په ملکیت کي نه راغلی، حالانکي د استبراء لپاره ضروري دي چي د مشتري په ملکیت کي مينځي ته حیض راسي، او دلته له ملکیت بدلېدلو (انتقال الملک) څخه مخکي مينځي ته حیض راغلی دی، نو ځکه دامام صاحب رَجَه الله په نېز دا حیض له استبراء څخه کفایت نه کوي.

او څرنگه چي د صاحبينو رَجَه الله په نېز د خيار په مودت کي د مشتري لپاره ملکیت ثابتيږي (يعني د هغه په ملکیت کي مبيع داخلېږي)، نو ځکه د دوی په نېز دا حیض د مشتري و طرف ته له ملکیت بدلېدلو څخه وروسته راغلی (يعني تر رانیولو وروسته د صاحبينو په نېز سمدستي دبائع له طرف څخه د مشتري و طرف ته ملکیت بدل سو، او تر ملکیت بدلېدلو وروسته د مشتري په ملکیت کي مينځي ته حیض راغلی)، او استبراء هم له ملکیت بدلېدلو (انتقال الملک) څخه وروسته مطلوب وي، او انتقال الملک دلته موجود دی، نو ځکه د صاحبينو په نېز دغه حیض په استبراء کي کافي دی او د نوي حیض ضرورت نسته.

ولوردت إلخ: د دې حاصل دا دی چي څرنگه دامام صاحب رَجَه الله په نېز د خيار په مودت کي د مشتري ملکیت نه ثابتيږي (يعني د هغه په ملکیت کي مبيع [مينځه] نه داخلېږي)، نو اوس که هغه په دې مودت کي مينځه بائع ته واپس کړي، نو ښکاره خبره ده چي د ملکیت نه بدلېدلو (عدم انتقال الملک) په وجه به د امام صاحب رَجَه الله په نېز پر بائع استبراء واجب نه وي؛ ځکه چي د استبراء د وجوب سبب د ملکیت بدلېدل او د ملکیت تجدد دی، او هغه دلته نسته، لهذا کله چي (دامام صاحب په نېز) ملکیت بدل نه سو، نو استبراء به هم واجب نه وي.

او څرنگه چي د صاحبينو رَحْمَتُهَا الله په نېز د خيار په مودت کي د مشتري ملکیت ثابتیږي، نو ځکه که مشتري تر قبضه کولو وروسته د خيار په مودت کي مینځه بائع ته واپس کړي، نو پر بائع به استبراء واجب وي؛ ځکه چي د استبراء د وجوب سبب د ملکیت بدلیدل (انتقال الملك) دی او هغه دلته موجود سو. صاحب هدايې د "بَعْدَ الْقَبْضِ" په قید سره دې ته اشاره کړې ده چي که قبل القبض مینځه واپس کړی سي (يعني مشتري پر مینځي قبضه نه وکړي بلکي هغه دبائع په قبضه کي وي او مشتري ووايي چي زه يې نه غواړم، بلکي زما له طرفه دا بيع رډه)، نو که څه هم په دې صورت کي هم (د صاحبينو په نېز) انتقال الملك موجود سو، خو بيا به هم استحساناً په دې صورت کي استبراء واجب نه وي.

(۴)... څلورم مثال دادی چي که يو څوک خپله منکوځه ښځه (کوم چي دده له نکاح څخه حامله وي، او د بل چا مینځه وي) په خيار شرط سره رانیسي (يعني درې ورځي خيار شرط واخلي). او بيا د خيار په مودت کي مینځه بچی وزېږوي، نو څرنگه چي دامام صاحب رَحْمَتُهَا الله په نېز د خيار په مودت کي د مشتري (ځاوند) لپاره ملکیت ثابت نه سو، نو ښکاره خبره ده چي دا بچی به د منکوځه مینځي وي، نه د مملوکه مینځي (ځکه چي مینځه دهغه په ملکیت کي راغلې نه ده)، او که له منکوځه مینځي څخه بچی پیداسي نو هغه ام ولد نه گرځي (يعني هغې ته ام ولد نه ويل کیږي)، نو ځکه به دا مینځه هم د مشتري (ځاوند) ام ولد نه وي.

او څرنگه چي د صاحبينو په نېز د خيار په مودت کي د مشتري لپاره ملکیت ثابت سو، نو ځکه به ددوی په نېز د کوچني پیدایښت (د مشتري) په نکاح کي نه وي، بلکي (دهغه) په ملکیت کي به وي (يعني دا بچی به د مملوکه مینځي وي، ځکه چي نکاح خوددوی په نېز مخکي لا [محض په عقد سره] فاسده سوه)، او که له مملوکه مینځي څخه بچی پیداسي نو هغه ام ولد گرځي، نو ځکه به په دې صورت کي دا مینځه د مشتري ام ولد وي.

(۵)... پنځم مثال دادی چي که يو څوک په خيار شرط سره مینځه رانیسي او دبائع په اجازت سره پر هغې قبضه وکړي، او بيا د خيار په مودت کي هغه سړی دغه مینځه بائع ته په امانت ورکړي، او په دې دوران کي مینځه هلاکه سي، نو څرنگه چي دامام صاحب رَحْمَتُهَا الله په نېز د خيار په مودت کي د مشتري ملکیت ثابت نه سو، او پر مینځي صرف دهغه قبضه وه (يعني مینځه صرف دهغه په قبضه کي وه، په ملکیت کي يې نه وه)، او په امانت ورکولو سره دهغه قبضه هم ختمه سوه، ځکه د عدم الملك (نه ملکیت) په وجه خوبالکل د مشتري "امانت ایښول" صحیح نه وو (يعني کله چي دامام صاحب په نېز

مشتري د خيار په مودت کي د مينځي مالک نه سو، نو د هغه لپاره دا بالکل صحيح نه وي چي مينځه يې بل چا (بائع) ته په امانت ورکړه). لهذا کله چي د مشتري ملکيت هم نسته او د هغه قبضه هم ختمه سوه، نو دا د قبل القبض مبيع هلاکېدلو په څېر سو (يعني لکه يو څوک چي يوشی رانيسي او بيا تر قبضه کولو مخکي هغه دا بائع په قبضه کي هلاک سي)، او د قبل القبض مبيع هلاکېدلو په صورت کي دبائع مال هلاکيږي، نه د مشتري. لهذا کله چي دلته دبائع سره دبائع خپل مال هلاک سوی دی او په هغه کي د مشتري د عمل هيڅ دخل نسته، نو ځکه پر مشتري به ضمان او تاوان واجب نه وي.

او څرنگه چي د صاحبينو په نېز مشتري د خيار په مودت کي د مبيع مالک سو، نو ځکه د هغه "امانت اينبول" به صحيح وي (يعني د صاحبينو په نېز د هغه دا کار صحيح وي چي مينځه يې بائع ته په امانت ورکړه)، او که چيري مبيع د مودع په قبضه کي هلاک سي (يعني چا ته چي مبيع په امانت ورکول سوې وي، که د هغه په قبضه کي مبيع هلاک سي)، نو هغه د مودع (امانت ورکونکي) په قبضه کي هلاک شمارل کيږي (يعني په دې صورت کي د مبيع هلاکت د مودع (کوم چي دلته مشتري دی) له قبضې څخه شمارل کيږي)، ځکه مبيع د مشتري په قبضه کي هلاک سوه، او د مشتري په قبضه کي د مبيع هلاکېدلو په صورت کي خيار ساقطېږي او بيع لازم او نافذ گرځي، او کله چي بيع لازم سي نو ثمن واجبيږي، نو ځکه دلته به هم پر مشتري د ثمن ضمان واجب وي.

د پورتنی اصول نور تفريعات

وَمِنْهَا: لَوْ كَانَ الْمُشْتَرِي عَبْدًا مَّا ذُوْنَالَهُ اَوْ لَهُ هِنْدَةٌ مِثْلُ نَوَاحِشٍ خُذَهَا يَوْمَ مِثَالِهَا دَى: چي که مشتري مآذون له غلام وي فَأَبْرَأَهُ الْبَائِعُ مِنَ الثَّنِ فِي الْبُدَا بيا بائع د خيار په مودت کي هغه له ثمن [قيمت] څخه بري کړي بَقِيَ عَلَى خِيَارِهِ عِنْدَهُ نو د امام صاحب رَحِمَهُ اللهُ په نېز هغه پر خپل خيار باقي پاتېږي لِأَنَّ الرَّدَّ امْتِنَانٌ عَنِ التَّمَلُّكِ ځکه چي اې په دې صورت کي د مبيع واپس کول له مالک جوړېدلو څخه منع کېدل دي وَالْمَأْذُونُ لَهُ يَلِيهِ اَوْ مَأْذُونٌ لَهُ غَلَامٌ ددې ولايت لري (يعني هغه ته ددې حق سته) وَعِنْدَهُمَا بَطْلُ خِيَارِهِ اَوْ د صاحبينو رَحِمَهُمَا اللهُ په نېز د هغه خيار باطلېږي لِأَنَّهُ لَنَا مَلَكُهُ ځکه کله چي هغه د مبيع مالک سو كَانَ الرَّدُّ مِنْهُ تَنْبِيْكًَا بِغَيْرِ عَوْضٍ نو د هغه له طرفه [د مبيع] واپس کول به تمليک بلا عوض وي (يعني د هغه لپاره به د مبيع واپس کول داسي وي لکه بائع چي پله عوض (مفت) د هغه مبيع مالک جوړ کړي) وَهُوَ لَيْسَ مِنْ أَهْلِهِ اَوْ هغه ددې اهل نه دی اچي پله عوض بل څوک

مالک جوړ کړي | وَمِنْهَا: إِذَا اشْتَرَى دُونَ مِنْ دُونِ خَيْرٍ عَلَى أَنَّهُ بِالْخِيَارِ اَوْ له هغوی څخه یو مثال دا دی: چي که یو ذمي له بل ذمي څخه شراب رانیسي. پر دې شرط چي هغه ته به اختیار وي ایني درې ورځي خیار شرط واخلي | ثُمَّ أَسْلَمَ بِنَا اسْلَامَ رَاوړي بَطْلُ الْخِيَارِ سَنَدَهُمَا نو د صاحبینو رَحْمَتُ اللَّهِ په نېز [د هغه] خیار باطلیږي لِأَنَّهُ مَلَكَهَا ځکه چي هغه د شرابو مالک سو فَلَا يَتَبَلَّغُ رَدُّهَا وَهُوَ مُسْلِمٌ لِهَذَا اوس به د مسلمان والي په حالت کي هغه د شرابو د واپس کولو ملکیت [حق] نه لري ایني اوس به هغه د اسلام په حالت کي بل څوک (بائع) د دې شرابو مالک کولای نه سي | وَعِنْدَهُ يَبْطُلُ الْبَيْعُ اَوْ د امام صاحب رَحْمَتُهُ په نېز بیع باطلیږي لِأَنَّهُ لَمْ يَتَلَكَّهَا ځکه چي ادمه په نېزا مشتری د شرابو مالک جوړ نه سو فَلَا يَتَلَكَّهَا بِإِسْقَاطِ الْخِيَارِ بَعْدَهُ وَهُوَ مُسْلِمٌ لِهَذَا تر مسلمان والي وروسته به اوس د خیار په ساقطولو سره هغه د شرابو مالک کېدای نه سي | ځکه چي مسلمان نه خپله د شرابو مالک کېدای سي او نه بل څوک د شرابو مالک جوړولای سي |

اللغات: ﴿مأذون﴾ کوم غلام ته چي خپل مالک د تجارت اجازه ورکړې وي هغه ته مأذون له غلام وایي. ﴿أبرأ﴾ د افعال ماضي ده: بري کول (مراد ځني معافول [بخښل] دي). ﴿بيليه﴾ د ضرب مضارع ده: هغه د دې ولایت لري (يعني مأذون له ته د دې ولایت او حق سته).
تشریح: صاحب د کتاب په دې عبارت کي پر مخکني مختلف فیه اصول باندې دوه نور متفرع مثالونه (مسئله) ذکر کوي (او همدا له هغه اوو مثالونو څخه آخري دوه دي):

①... ومنها لو كان المشتري عبداً: د شپږم مثال (مسئله) مدار پر یو بل اصول دی:

اصول: دا دی چي مأذون له غلام دیو شي له مفت (بېله عوضه) اخیستلو څخه انکار کولای سي. لېکن که هغه دیو شي مالک سي نو بیا بل څوک بېله عوضه د هغه شي مالک نه سي جوړولای (يعني مفت یې نه سي ورکولای). ځکه چي دا شی اوس د هغه د مالک په ملکیت کي دی. (يعني کوم غلام ته چي خپل مالک اجازه ورکړې وي. که هغه ته یو څوک مفت شی ورکول وغواړي. نو ده ته دا حق سته چي د هغه شي له اخیستلو څخه انکار وکړي او بېله عوضه د شي مالک جوړ نه سي. ځکه چي په دې سره مالک ته هیڅ نقصان نه رسیږي. لېکن که د مأذون له غلام په ملکیت کي یو شی راسي. نو بیا مأذون له غلام هغه شی مفت [بېله عوضه] چا ته نه سي ورکولای. ځکه کله چي دده په ملکیت کي شی راغلی نو دا شی د مالک [مولی] سو. او غلام بېله عوضه د خپل مالک شی بل چا ته نه سي ورکولای. ځکه چي په دې سره مالک ته نقصان رسیږي).

صورت د مسئله: دا دی که مأذون له غلام یو شی رانیسي او درې ورځي خیار شرط واخلي، بیا بائع د خیار په مودت (درې ورځو) کي دا غلام له ثمن څخه بري کړي. يعني د هغه شي قیمت ورمعاف

کړي او مفت يې ورکړي، نو آیا د دې غلام خيار پاتېږي، که نه؟ دامام صاحب رَحْمَةُ اللهِ پهِ نېز د هغه خيار پاتېږي، يعني هغه ته اوس هم دا حق سته چې مبيع (هغه شی) مفت نه واخلي او د خيار شرط په وجه يې بائع ته واپس کړي؛ ځکه چې هغه (دامام صاحب په نېز) د مبيع مالک سوی نه دی، لهذا کله چې هغه د مبيع مالک نه سو نو د هغه مالک (مولی) هم د مبيع مالک نه سو، لهذا اوس که غلام هغه شی بائع ته واپس کړی نو خپل مالک ته يې هيڅ نقصان نه ورسوی (بلکي غلام دخپل ذاتي غیرت پر بناء دبائع له مفت شي او احسان څخه انکار وکړی، او له مفت مالک جوړېدلو څخه منع سو) او هغه ته د دې حق سته.

(الرد امتناع عن التملك: يعني بائع ته د مبيع واپس کولو مطلب دا دی چې غلام له [مفت] مالک جوړېدلو څخه منع سو، يعني هغه دا نه غواړي چې مفت او بېله عوضه د مبيع مالک سي، او مآذون له غلام ته د دې حق سته)

او د صاحبینو په نېز د هغه خيار ساقطېږي، ځکه چې د خيار په مودت کي هغه د مبيع مالک سو، نو ځکه د هغه مالک (مولی) هم د مبيع مالک سو، نو اوس که غلام دبائع احسان رد کړي او مبيع بائع ته واپس کړي، نو څو اکی بېله عوضه يې بائع ته دخپل مولی شی ورکړی (يعني بېله عوضه يې بائع د هغه شي مالک جوړ کړی)، او غلام د "تمليک بلا عوض" اهل نه دی، يعني د دې اهل نه دی چې بېله عوضه بل چا ته دخپل مولی شی ورکړي او د هغه مالک يې جوړ کړي (ځکه چې د تبرع ده، او غلام ته د تبرع اجازه نسته)، نو ځکه به د غلام خيار ساقطېږي، او هغه ته به د مبيع واپس کولو حق نه وي.

⑦... ومنها إذا اشتزى ذمی إلخ: اووم مثال (مسئله) هم پريو اصول مبني ده:

أصول: دا دی چې مسلمان د شرابو مالک کېدای نه سي (يعني مسلمان د اسلام په حالت کي د شرابو مالک نه سي جوړېدای)، او نه مسلمان بل څوک د شرابو مالک جوړولای سي؛ ځکه چې شراب د مسلمان په حق کي حرام دي.

صورت د مسئلې: دا دی که يو ذمي له بل ذمي څخه شراب رانیسي او درې ورځي خيار شرط واخلي، بیا د خيار په مودت کي مشتري ذمي اسلام راوړي، نو څرنگه چې د صاحبینو په نېز هغه د خيار په مودت کي د شرابو مالک سو، لهذا اوس هغه بائع ته دا شراب نه سي واپس کولای (يعني داسي نه سي کولای چې خيار ساقط کړي او شراب بائع ته واپس کړي)؛ ځکه چې لوړ اصول ذکر سو چې مسلمان بل څوک د شرابو مالک کولای نه سي (يعني هغه ته دا اجازه نسته چې بل څوک د شرابو مالک جوړ کړي)، نو ځکه به اوس خيار شرط ختمیږي او بېع به پوره کیږي، او شراب به د مشتري سره پاتېږي.

او دامام صاحب په نېز دا بيع باطلېږي، ځكه چې د هغه په نېز د خيار په مودت كي (د نفي والي په حالت كي) مشتري د شرابو مالک نه سو، او كه اوس (تر مسلمان والي وروسته) هغه خيار ساقط كړي نو د دې مطلب دا دی چې هغه د مالک جوړېدلو او بيع نافذېدلو لپاره داسي كوي (يعني اوس د خيار ساقطولو مطلب دا دی چې هغه غواړي چې د شرابو مالک سي او بيع نافذ سي)، حال دا چې اوس د اسلام راپلوه په وجه هغه د شرابو مالک کېدای هم نه سي (ځكه چې اسلام د شرابو له تملك (مالک جوړېدلو) او تملك (مالک جوړولو) دواړو څخه مانع دی). نو ځكه به بيع باطلېږي، او شراب به د بائع و طرف ته ځي. (اثمار الهداية ج: ۸، ص: ۱۷)

د صاحب الخيار (خيار لرونکي) لپاره د خپل ملگري په ناموجوديت كي د بيع فسخ کولو او نافذلو حکم

قَالَ: وَمَنْ شَرَطَ لَهُ الْخِيَارَ | امام قدوري رَحْمَةُ اللهِ | فرمايي: او د چا لپاره چې خيار شرط ثابت وي | يعني چا چې خيار شرط اخيستی وي | فَلَهُ أَنْ يَفْسَخَ فِي الْمُدَّةِ وَلَهُ أَنْ يُجَيِّزَ | نو د هغه لپاره دا جائز دي چې د خيار په مودت كي بيع فسخ كړي او د هغه لپاره دا [هم] جائز دي چې د بيع اجازت وركړي | يعني بيع نافذ كړي | فَإِنْ أَجَازَهُ بَغَيْرِ حَضْرَةٍ صَاحِبِهِ | نو كه چيري هغه د خپل ملگري په ناحاضر والي [نا موجوديت] كي بيع نافذ كړي | جَازَ | نو جائز دي | وَإِنْ فُسَخَ | او كه چيري | د هغه په ناموجوديت كي | بيع فسخ كړي | لَمْ يَجُزْ | نو جائز نه دي | إِلَّا أَنْ يَكُونَ الْآخَرُ حَاضِرًا | مگر دا چې بل عاقد | يعني ملگري | حاضر وي | انويجا جائز دي | عِنْدَ أَبِي حَنِيفَةَ وَمُحَمَّدٍ | د طرفينو رَحْمَتُهُمَا اللهُ | په نېز | يعني دا حکم د طرفينو رَحْمَتُهُمَا اللهُ | په نېز دی | وَقَالَ أَبُو يُوسُفَ | يُجُوزُ | او امام ابو يوسف رَحْمَةُ اللهِ فرمايي: چې جائز دي | وَهُوَ قَوْلُ الشَّافِعِيِّ | او همدا د امام شافعي رَحْمَةُ اللهِ قول دی | وَالشَّرْطُ هُوَ الْعِلْمُ | او شرط علم | د فسخ | دی | يعني شرط په فسخ خبرېدل دي، نه د ملگري حاضرېدل | وَإِنَّمَا كُنِيَ بِالْحَضْرَةِ عَنْهُ | او امام قدوري په حاضرېدلو سره كنايةتا علم | خبرېدل | مراد كړي دي | لَهُ | أَنَّهُ مُسَلِّطٌ عَلَى الْفَسْخِ مِنْ جِهَةِ صَاحِبِهِ | دامام ابو يوسف رَحْمَةُ اللهِ دليل دا دی: چې هغه [صاحب الخيار] د خپل ملگري له طرفه پر فسخ کولو مسلط دی | يعني د خپل ملگري له طرفه د بيع پر فسخ کولو هم مارل

❦ القول الرابع: قول أبي يوسف رَحْمَةُ اللهِ، قال العلامة ابن الممام رَحْمَةُ اللهِ بعد تفصيل المسئلة: والخاص قياسان تعارضا: قياس أبي يوسف رَحْمَةُ اللهِ على تصرف الوكيل وقياسهما على عزل الوكيل، ثم في قياسهما أمور طردية لا معنى لها (فتح القدير ج: ۵، ص: ۵۱۲)، وكذا قال العلامة ابن عابدين رَحْمَةُ اللهِ.... ورجح قوله في الفتح، غير (ج: ۴، ص: ۶۱)، وكذا في التبيين (ج: ۴، ص: ۱۸). [القول الرابع ج: ۲، ص: ۱۷]

سوی دی اَفَلَا يَتَوَقَّفُ عَلَىٰ عَلَيْهِ كَالْاِجَازَةِ نو ځکه به فسخ کول د هغه پر علم خبرېدلو انه موقوف کيږي. لکه څرنګه چي اجازت دی يعني لکه څرنګه چي د بيع نافذول د ملګري پر علم نه موقوف کيږي اُولَٰهَذَا اِلَّا يُشْتَرَطُ رِضَاَهُ اوله همدې وجهي د هغه [يعني د ملګري] رضا شرط نه ده وَصَارَ كَالْوَكِيلِ بِالْبَيْعِ او دا د بيع د وکیل جوړولو په څېر سو وَلَهُمَا: اَنَّهُ تَصَرَّفَ فِي حَقِّ الْغَيْرِ او د طرفينو رَجْعَتُهَا الله دليل دا دی: چي فسخ کول د بل چا [ملګري] په حق کي تصرف کول دي يعني که صاحب الخيار دخپل ملګري په ناموجوديت کي عقد فسخ کړي نو دا د هغه په حق کي تصرف کوي وَهُوَ الْعَقْدُ بِالرَّفْعِ او هغه د عقد ختمول دي [يعني هغه تصرف دا دی چي صاحب الخيار لازم سوی عقد ختموي] وَلَا يَغْرَىٰ عَنِ الْبُطْرَةِ او دا له ضرر [نقصان] څخه خالي نه دي اِنَّهُ عَسَا يُعْتَبِدُ تَنَاقُضَ الْبَيْعِ السَّابِقِ فَيَتَصَرَّفُ فِيهِ ځکه ممکنه ده چي هغه [ملګري] د مخکنی بيع پر پوره والي اعتماد وکړي نو په هغه کي به تصرف وکړي فَتَلْزَمُهُ عَرَامَةُ النِّقِيَّةِ بِالْهَلَاكِ فِيمَا اِذَا كَانَ الْخِيَارُ لِلْبَايِعِ نو پر هغه به [د بيع] د هلاکېدلو په وجه د قيمت تاوان لازم سي [دا] په هغه صورت کي کله چي خيار د بائع لپاره وي اَوْ لَا يُطْلَبُ لِبَيْعِهِ مُشْتَرِيًا فِيمَا اِذَا كَانَ الْخِيَارُ لِلْمُشْتَرِي يا دخپل سامان لپاره به د دويم مشتري تلاش نه کوي په هغه صورت کي کله چي خيار د مشتري لپاره وي وَهَذَا تَوْضِيحٌ او دا يو ډول نقصان دی فَيَتَوَقَّفُ عَلَىٰ عَلَيْهِ نو ځکه به فسخ کول د هغه [ملګري] پر علم موقوف کيږي وَصَارَ كَعَزْلِ الْوَكِيلِ او دا د وکیل معزوله کولو په څېر سو بِخِلَافِ الْاِجَازَةِ په خلاف [د بيع] د اجازت اِنَّهُ لَا الزَّامُ فِيهِ ځکه چي په هغه کي هيڅ الزام نسته [يعني د بيع د اجازت (نافذولو) په صورت کي هيڅ ضرر نه لازميږي] وَلَا نَقُولُ: اِنَّهُ مُسْلَطٌ او موږ دا نه وايو [يعني موږ دا خبره نه منو]: چي هغه [پر فسخ کولو] مسلط دی وَكَيْفَ يُقَالُ ذَلِكَ وَصَاحِبُهُ لَا يَبْدِلُ اَلْفَسْخَ او دا به څرنګه وويل سي حال دا چي د هغه ملګري په خپله د فسخ کولو مالک نه دی وَلَا تَسْلِيْطٌ فِي غَيْرِهَا يَبْدِلُكَ اَلْمُسْلِطُ او مُسْلِطٌ [مسلط کونکی] چي د کوم شي مالک نه وي. په هغه کي تسليط [مسلط کول] نسته [يعني په هغه سره بل څوک نه سي مسلط کولای. دلته مسلط د "لام" په کسر سره

دی یعنی د اسم فاعل صیغه ده | وَلَوْ كَانَ فَسَخَ فِي حَالِ غَيْبَةِ صَاحِبِهِ وَبَلَغَهُ فِي الْبُدَّةِ او که چیري هغه دخپل ملګري د غائبوالي | انا موجودیت | په حالت کې بیع فسخ کړې وي او | بیا | د خيار په مودت کې ملګري ته خبر ورسېږي | یعنی په درې ورځو کې دننه د فسخ علم ورته حاصل سي | تَمَّ الْفَسْخُ لِحُصُولِ الْعِلْمِ بِهِ نو د علم حاصلېدلو په وجه به فسخ پوره کیږي | وَلَوْ بَلَغَهُ بَعْدَ مَضِيِّ الْبُدَّةِ او که تر مودت تېرېدلو وروسته هغه ته خبر ورسېږي | تَمَّ الْعَقْدُ بِمَضِيِّ الْبُدَّةِ قَبْلَ الْفَسْخِ نو تر فسخ مخکې د مودت تېرېدلو په وجه به عقد | بیع | پوره کیږي.

اللغات: ﴿يُجِيزُ﴾ د افعال مضارع ده: اجازت ورکول (اجازه ورکول)، جائز گرځول، مراد ځني نافذول دي، ﴿حَضْرَةٌ﴾ حضور (حاضر والی)، موجودیت، ﴿كُنِيَ﴾ د ماضي صیغه ده، له ضرب او نصر دواړو څخه راځي: کنایه کول (کنایتا مرادول)، د لفظ غیر مدلول مرادول (یعني لفظ ذکر کول او په هغه سره د لفظ غیر مدلولي معنی مرادول)، ﴿عَزَلَ﴾ د ضرب مصدر دی: معزوله کول، گوښه کول، له کار څخه پر طرفه کول.

تشریح: صورت د مسئلې: دا دی چې د صاحب الخيار (من له الخيار) لپاره د خيار په مودت کې دننه د بیع فسخ کول او نافذول دواړه جائز دي. اوس که چیري هغه دخپل ملګري (من له ليس الخيار) په ناموجودیت کې د بیع اجازت ورکړي یعني بیع نافذ کړي نو دا بالاتفاق صحیح دي، لېکن که صاحب الخيار دخپل ملګري په ناموجودیت کې بیع فسخ کړي، نو د طرفینو رَحْمَتُ اللَّهِ په نېز دا فسخ نه صحیح کیږي، او د امام ابو یوسف رَحْمَةُ اللَّهِ په نېز صحیح کیږي، همدا د امام شافعي او نورو امامانو رَحْمَتُهُمُ اللَّهُ قول هم دی، امام قدوري رَحْمَةُ اللَّهِ فرمایي چې د طرفینو رَحْمَتُهُمُ اللَّهُ په نېز د فسخ اصل شرط علم الفسخ (په فسخ خبرېدل) دي. او په متن کې هم له حضور (موجودیت) څخه کنایتا علم مراد سوی دی. (یعني په متن کې چې امام قدوري رَحْمَةُ اللَّهِ ويلي دي: "إِلَّا أَنْ يَكُونَ الْآخِرُ حَاضِرًا" چې د فسخ په وخت کې به بل عاقد | من ليس له الخيار | حاضر وي نو بیا فسخ جائز ده. د دې مطلب دا دی چې هغه ته به د فسخ علم | خبر | وي. دهغه حاضرېدل ضروري نه دي. یعني که په درې ورځو کې دننه هغه ته د بیع فسخ کېدلو خبر ورسېږي نو همدومره کافي دي. لېکن که چیري هغه په درې ورځو کې په فسخ خبر نه سي نو بیع پوره کیږي او لازمیږي.

د امام ابو یوسف دلیل: دا دی چې "من له الخيار" دخپل ملګري یعني د "من ليس له الخيار" له طرفه د عقد پر فسخ کولو مسلط (گومارل سوی) دی، او هر هغه کس کوم چې د بل چاله طرفه پریو

کار مُسَلَّط وي. د هغه کار په کولو سره پر هغه کس هيڅ مؤاخذه او نيوکه نه وي، او د هغه کار ور
 ښوول هم پر هغه ضروري نه وي (يعني پر هغه کس دا هم ضروري نه وي چي کوم سړي پر کار مُسَلَّط کړی وي.
 هغه په کار کولو خبر کړي)، لهذا کله چي په خيار شرط کي د ”من ليس له الخيار“ له طرفه تسليط على
 الفسخ موجود دی. نو اوس به د ”من له الخيار“ فسخ د ”من ليس له الخيار“ پتر علم (خبر بدللو)
 موقوف نه وي. لکه څرنگه چي ستاسو په نېز هم د ”من له الخيار“ د بيع اجازت او نافذول د ”من ليس
 له الخيار“ پر علم موقوف نه دي. همدارنگه کله چي ”من ليس له الخيار“ په خيار شرط راضي سو او
 ”من له الخيار“ ته يې د بيع نافذولو او فسخ کولو حق ورکړی، نو اوس به نه د ”من له الخيار“ نافذول
 د ”من ليس له الخيار“ پر علم موقوف وي او نه د هغه فسخ، او همدې ته تسليط وايي، او د تسليط په
 صورت کي معاملات د مُسَلَّط (مُسَلَّط کونکي) پر علم نه موقوف کيږي، لهذا دا فسخ به هم د هغه پر
 علم نه موقوف کيږي، همدا وجه ده چي فسخ هم د ”من ليس له الخيار“ پر رضا (راضي کېدلو) نه
 موقوف کيږي، يعني که هغه راضي وي او که نه وي، په هر صورت کي فسخ نافذېږي.
 او دا داسي ده لکه د بيع لپاره وکيل جوړول، يعني لکه څرنگه چي يو سړی بل څوک دخپل
 ځان لپاره د بيع وکيل جوړ کړي، نو هغه وکيل ته د هر ډول تصرف اختيار وي، او د هغه يو فعل هم د
 مؤکل (وکيل جوړونکي) پر علم موقوف نه وي، همداسي کله چي ”من له الخيار“ ته هم دخپل
 ملگري (من ليس له الخيار) له طرفه د بيع نافذولو او فسخ کولو (دواړو) قدرت حاصل دی، نو ښکاره
 خبره ده چي اوس به نه د هغه اجازت (نافذول) د ملگري پر علم موقوف وي او نه د هغه فسخ.
د طرفينو دليل: دا دی چي د ”من له الخيار“ لپاره عقد فسخ کول دخپل ملگري (من ليس له
 الخيار) په حق کي تصرف کول دي. ځکه کله چي د هغه د ملگري لپاره خيار ثابت نه دی، نو عقد د
 هغه په حق کي لازم دی، لهذا اوس که ”من له الخيار“ عقد فسخ کړي، نو د بل چا (خپل ملگري)
 حق به د هغه له اجازت څخه بغير فسخ سي او د هغه په حق کي به بغير له اجازت نه تصرف وسي، حال دا
 چي د ”لا يجوز التصرف في ملك الغير بغير إذنه“ په قاعده سره فقهاؤ داسي تصرفات بالکل ممنوع
 او ناجائز گرځولي دي.

ولا يعرئ عن البضرة إلخ: او بل دا چي د ”من ليس له الخيار“ فسخ د هغه د ملگري لپاره مضر هم ده،
 برابره ده ”من له الخيار“ مشتري وي او که بائع وي؛ ځکه که چيري ”من له الخيار“ بائع وي (يعني بائع
 خيار شرط اخيستی وي). نو ځيني وخت داسي کيږي چي مشتري د عقد د پوره کېدلو په گومان سره په
 مبيع کي تصرف وکړي (يعني د مشتري دا گومان سي چي درې ورځي تيري سوي دي او تر اوسه د بائع له طرفه

هيڅ خبر هم راغلی نه دی، نو ډېره ممکنه ده چې بيع پوره ده يعنې بائع په بيع راضي دی، نو په دې گومان سره مشتري په مبيع کي تصرف وکړي، او دهغه دا تصرف د مبيع هلاکېدلو سبب وگرځي او مبيع هلاکه سي، حال دا چې بائع بيع فسخ کړې وي، نو نتيجه دا راوړي چې پر مشتري د مبيع قيمت (بازاري رېټ) لازم سي، او کله دا قيمت له ثمن څخه ډېر زيات وي، نو ښکاره خبره ده چې له ثمن څخه زيات قيمت ورکول دهغه په حق کي مضر (نقصان مند) دي.

او که ”من له الخيار“ مشتري وي نو په دې صورت کي بائع ته نقصان رسيږي؛ ځکه چې هغه د عقد پوره کېدلو په گومان سره په انتظار کېښي (يعني تر دريو ورځو وروسته دهغه دا گومان سي چې زما مبيع مشتري رانيوله او بيع پوره سو) او ددغه گومان په وجه هغه د خپل مبيع لپاره د بل مشتري تلاش نه کوي، حال دا چې ځيني وخت دهغه مبيع له مخکني قيمت څخه په گران قيمت خرڅېږي (کوم چې تر مخکني قيمت دوچنده زيات وي)، يا کله مبيع داسي وي چې دهغه د خرڅلاو مودت مختصر وي (يعني صرف په يوه موسم کي خرڅېږي او په بل وخت کي داسي څوک نه پيدا کېږي چې هغه رانيسي) او په دې سره بائع ته نقصان ورسيږي، خلاصه دا چې د ”من له الخيار“ لپاره د خپل ملگري له علم او خبرېدلو څخه بغير عقد فسخ کول د ضرر او نقصان سبب دی، او د فقه اصول دادی چې ”لا ضَرَرَ وَلَا ضَرَارَ“ يعنې (په معامله کي) نقصان زغمل او بل چا ته نقصان ورکول صحيح نه دي، لهذا دلته به هم د ”من له الخيار“ لپاره د ”من ليس له الخيار“ له اجازت څخه بغير عقد فسخ کول او هغه ته نقصان رسول صحيح نه وي.

او دا داسي ده لکه وکيل معزوله کول، يعنې څرنگه چې د مؤکل (وکيل جوړونکي) لپاره ضروري دي چې وکيل تر معزوله کولو مخکي په عزل خبر کړي، ددې لپاره چې هغه د ناخبرتيا په وجه خپل ځان ته نقصان نه ورسوي، همداسي ”من له الخيار“ ته پکار دي چې خپل ملگري ته د بيع فسخ کولو خبر ورکړي، ددې لپاره چې هغه له ضرر او نقصان څخه خوندي سي (او لکه څرنگه چې وکيل په عزل خبر نه کړي نو هغه نه معزوله کېږي، همداسي که خپل ملگري په فسخ خبر نه کړي، نو بيع به نه فسخ کېږي).

بخلاف الإجازة إلخ: په دې عبارت سره د امام ابو يوسف رَحْمَةُ اللَّهِ د قياس جواب ورکوي چې د ”من له الخيار“ اجازت ورکول يعنې بيع نافذول په دې وجه صحيح دي چې د بيع په نافذولو کي دهغه ملگري (من ليس له الخيار) ته هيڅ نقصان نه رسيږي، نو ځکه په دې صورت کي دهغه علم (خبرېدل) ضروري نه دي، او په دې صورت کي ”من ليس له الخيار“ ته ځکه نقصان نه رسيږي چې دهغه په حق کي خو عقد لازم وي (ځکه چې محض په عقد کولو سره دهغه په حق کي عقد لازمېږي) او تر

دې وروسته "من له الخيار" د عقد اجازت ورکوي او هغه نافذوي. نو ښکاره خبره ده چې په دې صورت کې د "من ليس له الخيار" هيڅ نقصان نسته (بلکې که هغه بائع وي. نو په دې کې د هغه سراسر گټه ده. چې د هغه مطلب مبيع خرڅول وو او هغه خرڅه سوه). نو ځکه به په دې صورت کې د "من ليس له الخيار" علم ضروري نه وي. او پر دې باندې د فسخ والا صورت قياسول صحيح نه دي، ځکه چې په هغه کې د "من ليس له الخيار" نقصان دی.

ولا نقول الخ: امام ابو يوسف رحمه الله په خپل دليل کې وفرمايل چې "من له الخيار" د خپل ملګري له طرفه د عقد پر فسخ کولو مسلط دی، په دې عبارت سره د هغه جواب ورکوي فرمايي چې ستاسې دا خبره موږ نه منو او دا صحيح نه ده؛ ځکه چې د "من ليس له الخيار" په حق کې خو محض په عقد کولو سره عقد لازم سي او هغه په خپله د فسخ کولو مالک نه وي. نو بل څوک به څنگه پر فسخ مسلط کړي؟! ځکه چې د تسليط لپاره ملکيت ضروري دی، لېکن "من ليس له الخيار" مخکې لا خپل ملکيت د لاسه ورکړی دی، لهدا ستاسې دا خبره چې هغه "من له الخيار" پر فسخ مسلط کړی دی صحيح نه ده.

ولوکان الخ: فرمايي که چيرې "من له الخيار" د خپل ملګري له علم (خبرېدلو) څخه بغير عقد فسخ کړي، لېکن بيا د خيار په مودت کې دننه هغه ته خبر ورسېږي. نو داسې فسخ صحيح کيږي؛ ځکه چې په دې صورت کې مقصد يعني د فسخ علم حاصل سو.

ها! که چيرې "من له الخيار" ته د خيار تر مودت وروسته خبر ورسېږي، نو په دې صورت کې عقد پوره کيږي او (پر من له الخيار) لازميږي؛ ځکه چې عقد صرف د خيار تر مودته پوري محدود وو، او کله چې د خيار تر مودت وروسته هغه په فسخ خبر سو، نو د دې فسخ اعتبار نه کيږي (يعني داسې فسخ غير معتبره او غير صحيح ده). نو ځکه به عقد پوره او لازم وي، ځکه محض د مودت په تېرېدلو سره هم عقد پوره کيږي او لازم گرځي.

د صاحب الخيار د مرګ په صورت کې د خيار باطلېدلو حکم

قَالَ: وَإِذَا مَاتَ مَنْ لَهُ الْخِيَارُ فَرَمَائِي: اَوْ كَهْ چيرې "من له الخيار" مړ سي يعني د چالپاره چې خيار شرط ثابت وي که چيرې هغه مړ سي [بَطْلُ خِيَارِهِ وَلَمْ يَنْتَقِلْ إِلَى وَرَثَتِهِ] نو د هغه خيار باطلېږي او د هغه د وارثانو و طرف ته نه نقل کيږي يعني په خيار شرط کې ميراث نه جاري کيږي [وَقَالَ الشَّافِعِيُّ: يَوْرَثُ عَنْهُ] او امام شافعي رحمه الله فرمايي: چې د مړي له طرفه هغه ميراث کيږي يعني ميراث پکښې جاري

کيري | لَئِنَّهُ حَقٌّ لَا زَمَّ ثَابِتٌ لِلْبَيْعِ حُكْمُهُ چي خيار شرط په بيع کي يو لازم او ثابت سوی حق دی
فَيَجْرِي فِيهِ الْإِزَارُ كَخِيَارِ الْغَيْبِ وَالتَّغْيِينِ لِهَذَا خِيَارِ عَيْبٍ أَوْ خِيَارِ تَعْيِينٍ په خبر به په هغه کي
هم وراثت جاري کيري. وَلَكِنَّا: أَنَّ الْخِيَارَ لَيْسَ إِلَّا مَشِيئَةً وَإِذَا قَدْ لَا يَتَصَوَّرُ انْتِقَالُهُ زَمْرًا دليلاً دادی:
چي خيار صرف خوښۍ او ارادې ته وايي او د هغه د نقل کېدلو تصور [هم] نه سي کېدای [يعني
مشیت او اراده انتقال نه قبلوي] وَالْإِزَارُ فِيمَا يَقْبَلُ الْإِنْتِقَالَ او وراثت په هغه شيانو کي جاري کيري
کوم چي انتقال [نقل کېدل] قبلوي بِخِلَافِ خِيَارِ الْغَيْبِ په خلاف د خيار عيب لَأَنَّ الْمَوْرَثَ اسْتَحَقَّ
الْبَيْعَ سَلْبًا حُكْمُهُ چي مورث د صحيح سالم مبيع مستحق وو فَكَذَا الْوَارِثُ نو همداسي به وارث
هم [د صحيح سالم مبيع مستحق] اوي فَأَمَّا نَفْسُ الْخِيَارِ لَا يُورَثُ لېکن خودي خيار نه ميراث کيري
يعني خودي په خيار عيب کي ميراث نه جاري کيري | وَخِيَارُ التَّغْيِينِ يَثْبُتُ لِلْوَارِثِ ابْتِدَاءً او خيار
تعيين له شروع څخه د وارث لپاره ثابتيږي لَا خِلَاطَ مَلِكِهِ بِلَيْكِ الْغَيْرِ حُكْمُهُ چي د هغه ملکيت د
بل چاد ملکيت سره ګډ وي لَا أَنَّ يُوْرَثُ الْخِيَارُ او داسي نه ده چي هغه ميراث کيري [يعني خبره داسي
نه ده کوم چي امام چي شافعي رَحِمَهُ اللهُ فرمايي چي په هغه کي ميراث جاري کيري].

اللغات: ﴿ورثة﴾ جمع د وارث ده: ميراث خور (هغه کس کوم چي دمړي په ميراث کي حق لري)، ﴿خيار عيب﴾ د دې تعريف مخکي تېر سو چي که په مبيع کي عيب وي نو مشتري ته دا حق سته چي د
عيب په وجه بائع ته مبيع واپس کړي. ﴿خيار تعيين﴾ دې ته وايي چي که بائع په دوو شيانو کي
بېله تعيينه يوشی پر مشتري خرڅ کړي (مثلاً ورته ووايي چي زه په دغه دوو غلامانو کي يو غلام پر تا
خرڅوم)، نو اوس په هغه دوو کي چي ديوه د انتخابولو اختيار مشتري ته حاصلېږي، هغه ته خيار
تعيين وايي، ﴿مَشِيئَةً﴾ خوښه، خوښي، غوښتنه، ﴿مُورَثٌ﴾ د فاعل صيغه ده، له افعال او تفعيل.
دواړو بابونو څخه راتلای سي: ميراث پرېښوونکی، هغه مړی کوم چي خپل تر شا ميراث پرېښوي، د
کوم کس په مال کي چي ميراث جاري کيري هغه ته مورث وايي.

تشریح: مسئله: داده چي د احنافو په نېز په خيار شرط کي وراثت نه جاري کيري، لېکن دامام
شافعي رَحِمَهُ اللهُ په نېز په هغه کي هم وراثت جاري کيري، همدا دامام مالک رَحِمَهُ اللهُ مسلک دی.
لهذا که "من له الخيار" مړ سي، نو زموږ په نېز د هغه خيار باطلېږي او د وارثانو و طرف ته نه نقل

کيږي، او دامام شافعي رَحْمَةُ اللهِ په نېزد "من له الخيار" په مرگ سره دهغه خيار نه باطلیږي او د وارثانو و طرف ته نقل کیږي.

دامام شافعي دلیل: دادی چي خيار یو لازم او ثابت شده (ثابت سوی) حق دی، او په داپول حقوقو کي وراثت جاري کیږي. لهذا په دې کي به هم وراثت جاري کیږي او دا خيار به د وارثانو و طرف ته نقل کیږي؛ خيار شرط په دې توگه لازم حق دی چي شریعت په بیع کي هغه مشروع کړی دی او که عاقد هغه باطلول وغواړي نو داسي نه سي کولای، او هغه په دې توگه ثابت دی چي په عاقدینو کي هریوه ته د دې اختیار سته چي په بیع کي خيار شرط ولگوي، نو کله چي په دغه خيار کي لزوم او ثبوت دواړه خبري سته، نو څرنگه چي په نورو لازمواو ثابت شده شیانو کي وراثت جاري کیږي، همداسي به په دې کي هم وراثت جاري کیږي. او بل دا چي خيار عیب او خيار تعیین کوم چي په بیع کي مشروع دي په هغوی کي هم وراثت جاري کیږي، لهذا په دې غریب کي وراثت نه جاري کول ښه نه ښکاري، نو ځکه موږ د خيار عیب او خيار تعیین په څېر په دې کي هم د وراثت جاري کېدلو (او وارث ته د خيار نقل کېدلو) فیصله کوو.

زمونږ دلیل: دادی چي خيار شرط مشیت او ارادې ته وایي یعنی خيار د دې لپاره اخیستل کیږي چي انسان خپل مشیت (خوښه) او اراده کما حقہ استعمال کړي، او مشیت او اراده د عرض له قبیلې څخه دي او غیر حسي شیان دي، او عرض او غیر حسي شی انتقال نه قبلوي (خلاصه دا چي په وراثت کي عرض نه منتقل کیږي، بلکي عین او حسي شی منتقل کیږي)، لهذا کله چي خيار عرض او غیر حسي شی دی، نو ځکه به په هغه کي وراثت نه جاري کیږي.

بغلاف الخ: له دې ځایه دامام شافعي رَحْمَةُ اللهِ د دلیل (کوم چي قیاس دی) جواب ورکوي، حاصل یې دادی چي په خيار عیب کي وارث لږه دمبیع واپس کولو اختیار په دې وجه نه وي چي دهغه و طرف ته د مورث خيار نقل کیږي، بلکي په خيار عیب کي دمبیع واپس کولو اختیار په دې وجه وي چي مورث د صحیح سالم او دې عیبه مبیع مستحق وو، نو په دې وجه کله چي دهغه تر مرگ وروسته وارثانو ته مبیع نقل کیږي، نو هغوی به هم د صحیح سالم او غیر معیوب مبیع حقداره وي، برابره ده مورث د دې شرط لگولی وي، که نه وي.

و خيار تعیین الخ: په دې سره هم دامام شافعي رَحْمَةُ اللهِ د قیاس جواب ورکوي، حاصل یې دادی چي په خيار تعیین کي هم د وارث خيار بعینهم د مورث خيار نه وي، بلکي د مورث خيار دهغه په مرگ سره سمدستي باطلیږي، خو څرنگه چي مبیع د وارث و طرف ته نقل کیږي او په هغه مبیع کي د بل

چا (يعني د بائع) ملکيت هم شامل وي، نو ځکه د مبيع د جهالت ختمولو لپاره (او د بل چاله ملکيت څخه د خپلي مبيع د جلا کولو لپاره) وارث ته د مبيع د تعيين اختيار ورکول کيږي، او داسي نه ده چې په هغه کي ميراث جاري کيږي او هغه د وارث و طرف ته نقل کيږي؛ ځکه مخکي دا خبره ذکر سوه چې خيار د عرض له قبيلې څخه دی، او په اعراضو کي وراثت نه جاري کيږي، وراثت خو په اعيانو کي جاري کيږي.

د بل چا (غير عاقد) لپاره خيار شرط لگول

قَالَ: وَمَنْ اشْتَرَى شَيْئًا وَشَرَطَ الْخِيَارَ لِغَيْرِهِ فَرَمَائِي: او څوک چې يو شی رانيسي او له خپل ځان څخه بغير د بل چا لپاره خيار شرط ولگوي فَكُنْهُنَا أَجَازَ نو په دوی چې کوم يو هم [د بيع] اجازت ورکړي [يعني بيع نافذ کړي] أَجَازَ نو هغه به جائز کيږي [نافذ کيږي] وَأَكُنْهُنَا نَقَصَ او کوم يو چې هم بيع فسخ کړي اِنْتَقَصَ نو هغه به فسخ کيږي وَأَصْلُ هَذَا أَنَّ اشْتِرَاطَ الْخِيَارِ لِغَيْرِهِ جَائِزٌ اسْتِحْسَانًا او ددې [مسئله] بنياد دا دی چې د بل چا لپاره خيار شرط لگول استحساناً جائز دي او دا زموږ د احنافو مذهب هم دی ما سوله امام زفر رَحِمَهُ اللهُ څخه اَوْقَى الْقِيَاسِ لَا يَجُوزُ او قياساً جائز نه دي وَهُوَ قَوْلُ زُفَرٍ ❶. او همدا د امام زفر رَحِمَهُ اللهُ قول دی لِأَنَّ الْخِيَارَ مِنْ مَوَاجِبِ الْعَقْدِ وَأَحْكَامِهِ ځکه چې خيار د عقد د لوازماتو او دهغه د احکامو څخه دی فَلَا يَجُوزُ اشْتِرَاطُ لِيُغَيِّرَهُ لِهَذَا د بل چا لپاره به دهغه شرط لگول جائز نه وي كَاشْتِرَاطِ الثَّمَنِ عَلَى غَيْرِ الْمُشْتَرِي لَکَ بغير له مشتري څخه پر بل چا د ثمن [اداء کولو] شرط لگول [چې جائز نه دي] وَلَنَّا: أَنَّ الْخِيَارَ لِغَيْرِ الْعَاقِدِ لَا يَثْبُتُ إِلَّا بِطَرِيقِ النَّبَاتِ عَنْ الْعَاقِدِ زموږ دليل دا دی: چې د غير عاقد لپاره خيار صرف د نائب والي په توگه ثابتيږي فَيَقْدَرُ الْخِيَارُ لَهُ اقْتِضَاءً لِهَذَا اول به اقتضاء په خپله د عاقد [مشتري] لپاره خيار ثابتيږي ثُمَّ يُجْعَلُ هُوَ نَائِبًا عَنْهُ تَصْحِيحًا لِتَصَرُّفِهِ بِنَا بغير عاقد د هغه نائب گړځول کيږي، د دې لپاره چې د هغه [مشتري] تصرف صحيح کړي وَعِنْدَ ذَلِكَ يَكُونُ لِكُلِّ وَاحِدٍ مِنْهُمَا الْخِيَارُ نو په دې وخت کي به په دوی کي د هريوه لپاره خيار وي

❶ القول الرابع: قول الجمهور (يعني اشتراط الخيار لغير العاقد جائز)، كما قال العلامة المحصن رَحِمَهُ اللهُ: ولو شرط المشتري الخيار لغيره، صح استحساناً وثبت الخيار لهما... (رد اختار ج: ٤، ص: ٤٤)، وكذا قال العلامة ابن الممام رَحِمَهُ اللهُ: ونقولنا قال مالك وأحمد رَحِمَهُمَا اللهُ، وهو الأصح من مذهب الشافعي وزفر رَحِمَهُمَا اللهُ (فتح القدير ج: ٥، ص: ٥١٤). [القول الرابع ج: ٢٢، ص: ١٨]

فَأَيُّهَا أَجَازٌ لِهَذَا بِه دوى کي چي کوم يو هم دبيع اجازت ورکړي يعني بيع نافذ کړي اجازت نو هغه به
جائز کيږي وَأَيُّهَا نَقَضٌ او کوم يو چي هم بيع فسخ کړي انْتَقَضَ نو هغه به فسخ کيږي وَلَوْ أَجَازٌ
أَحَدُهُمَا وَفَسَخَ الْآخَرُ او که په دوى کي يو دبيع اجازت ورکړي او بل يو بيع فسخ کړي يُفْتَبِرُ
السَّابِقُ نو د مخکني يوه اعتبار به کيږي يعني کوم چي په فعل کي اول وي او تر بل يوه مخکي فعل صادر
کړي نو د هغه فعل به معتبر وي. برابره ده فعل اجازت (دبيع نفاذ) وي او که فسخ وي [لَوْجُودُهُ فِي زَمَانٍ لَا يُرَاجَعُهُ
فِيهِ غَيْرُهُ] ځکه چي هغه [سابق] په داسي زمانه کي موجود دی چي په هغه کي بل يو دده مزاحم نه
دی.

اللغات: ﴿أَجَازٌ﴾ د افعال ماضي ده: اجازت ورکول، جائز گرځول، کله چي دا باب دبيع سره ذکر
سي نو د "نافذولو" معنی ورکوي، يعني بيع نافذول (مصباح اللغات)، ﴿نَقَضَ﴾ د نصر ماضي ده: ماتول،
فسخ کول، ﴿عَاقَدَ﴾ بيع کونکی، معامله کونکی، ﴿غیر عَاقَدَ﴾ بيع نه کونکی، مشتري چي د چالپاره
خيار شرط لگولی وي هغه ته غیر قاعد وايي، ﴿سَابِقَ﴾ مخکني (اول).

تشریح: **صورت د مسئلې:** دادی که زید مثلاً دخپل ورور خالد لپاره کپړه (توکر) رانیسي او د هغه
لپاره خيار شرط ولگوي (يعني دخپل ورور لپاره خيار شرط واخلي چي که هغه په درې ورځو کي کپړه خونه
کړي او بيع نافذ کړي نو بيع به نافذیږي او که فسخ یې کړي نو هغه به فسخ کيږي)، نو څرنگه چي دغه خيار د
خالد لپاره ثابتیږي، همداسي به د اصل مشتري يعني د زید لپاره هم ثابتیږي او په دوی دواړو کي به
هر یوه ته دبيع د نافذولو او فسخ کولو اختیار وي، همدا استحسان دی او دا د احنافو مذهب هم دی (ما
سواله امام زفر رَجَبُ الله څخه)، لېکن د قیاس تقاضا داده چي د غیر عاقد لپاره دي خيار شرط صحیح نه
وي (چي هغه دلته خالد دی)، او همدا امام زفر رَجَبُ الله مسلک دی؛ ځکه کله چي خيار په بيع کي شرط
کړی سي نو هغه دبيع د لوازماتو او احکامو څخه یو لازم او یو حکم وگرځي (مطلب دا چي خيار شرط د
بيع د عقد یو لازمي حکم دی)، او له عاقدینو څخه بغیر د بل چالپاره دبيع په عقد کي دخل کول د عقد له
مقتضا څخه خلاف دي، نو ځکه د قیاس له نظره دا صحیح نه دي، او څرنگه چي پر غیر عاقد او غیر
مشتري د ثمن اداء کولو شرط لگول جائز نه دي، همداسي به د غیر عاقد لپاره خيار شرط لگول هم
جائز نه وي.

ولنا ان الخيار الخ: زموږ دليل دادی چي د خيار شرط مشروعیت پر ضرورت موقوف دی (یعني خيار شرط د ضرورت پر بناء مشروع سوی دی)، او ځيني وخت مشتري نوی او ساده (بې تجربه) وي او په بیع او سودا نه پوهیږي، نو ځکه داسي کس ته مجبوره وي کوم چي په سودا پوهیږي چي هغه صحیح معامله وکړي او د مشتري لپاره صحیح او ښه شی خوښ کړي، نو د دغه ضرورت او مجبوری په خاطر د استحسان په توګه د غیر عاقد (خالد) لپاره خيار شرط جائز ګرځول سوی دی، کنې د هغه لپاره اصالة د خيار ثابتېدلو هیڅ صورت نسته، ځکه چي هغه یو اجنبي یعنی له عقد څخه وتلی کس دی، لهذا د خيار شرط په باره کي به هغه د مشتري نائب منل کیږي، یعنی مشتري به اولاً په خپل تصرف (سودا) کي د خپل ځان لپاره د خيار شرط لګونکی وي او بیا به هغه د خپل تصرف (سودا) د سمون او ښه والي لپاره د هغه بل چا (خالد) نائب جوړونکي وي چي تصرف او معامله صحیح او سمه سي. -

لنډه دا چي کله د دواړو لپاره خيار ثابت دی، نو اوس چي په دوی کي کوم یو هم بیع نافذ کړي نو بیع به نافذیږي، او چي بیع فسخ کړي نو هغه به فسخ کیږي، او که یو بیع نافذ کړي او بل یې فسخ کړي، نو د کوم یو هغه فعل چي مخکي وي د هغه اعتبار به کیږي (یعني کوم یو چي په فعل کي اول وي د هغه فعل به معتبر وي)، برابره ده هغه اصل وي او که نائب وي، او برابره ده د بیع نفاذ اول وي او که فسخ (یعني برابره ده اول یو بیع فسخ کړي او که یې نافذ کړي)؛ ځکه کوم یو چي هم اول د خيار پر بناء فیصله وکړي، ښکاره خبره ده چي د هغه فیصلې په وخت کي دویم یو د هغه مزاحم (مقابل) نه وو، او د مزاحمت د نشتوالي په صورت کي (یعني کله چي مزاحمت نه وي نو) تصرفات موجودیږي او ثابتیږي، لهذا کله چي دلته هم د اول یو هیڅ مزاحم نسته او د هغه د فیصله کولو په وخت کي دویم یو هغه فیصله د هغه د فیصلې سره نه ټکر کیږي، نو ځکه به د هغه اول یو (سابق) فیصله معتبره وي او د هغه خيار به نافذیږي، برابره ده هغه فسخ وي او که نفاذ (اجازت) وي.

د پورتني مسئلې نور وضاحت

وَلَوْ خَرَجَ الْكَلَامُ مَانَ مِنْهُمَا مَعًا أَوْ كَدَ الْأَصْلِ أَوْ نَائِبِ الدَّوَارِ كَلَامِ اتَّصَرَّفَ يَوْحَايَ صَادِرِ سِي يُعْتَبَرُ تَصَرُّفُ الْعَاقِدِ فِي رَوَايَةٍ وَتَصَرُّفُ الْفَاسِيخِ فِي أُخْرَى نَوْه يَوْه رَوَايَتِ كِي دَعْدَ كُونَكِي د تَصَرُّفِ اعْتِبَارِ كِيږي او په بل روایت کي د فسخ کونکي د تصرف اعتبار کیږي [یعني په یوه روایت کي د عاقد تصرف معتبر دی او په دویم روایت کي د فسخ تصرف معتبر دی] وَجْهُ الْأَوَّلِ: أَنَّ تَصَرُّفَ الْعَاقِدِ أَقْوَى دَ اَوَّلِ

روایت دلیل دادی: چي د عاقد تصرف زیات قوی دی لَا النَّائِبُ يَسْتَفِيدُ الْوَلَايَةَ مِنْهُ حُكْمٌ چي نائب له هغه [عاقد] مخخه ولایت حاصلوي وَجْهُ الثَّانِي: أَنَّ الْقَسْخَ أَقْوَى د دویم روایت دلیل دادی: چي فسخ زیاته قوی ده لَا الْمَجَازُ يُلْحَقُهُ الْقَسْخُ حُكْمٌ چي نافذ کړی سوي عقد ته فسخ لاحقېداي سې ایني کوم عقد چې نافذ کړی سې نو هغه فسخ کېدای سې وَالْمَقْسُومُ لَا تَلَحُّقُهُ الْإِجَارَةُ [لېکن] فسخ کړی سوي عقد ته اجازت [نفاذ] نه سې لاحقېداي [یعني] فسخ کړی سوي عقد نه سې نافذېداي وَلَنَا مَلَكَ كُلُّ وَاحِدٍ مِنْهُمَا التَّصَرُّفَ او کله چي [دلته] په دوی دواړو کي هریو د تصرف مالک دی رَجَعْنَا بِخَالِ التَّصَرُّفِ نوموړ د تصرف حالت ته ترجیح ورکړه وَقِيلَ: الْأَوَّلُ قَوْلُ مُحَمَّدٍ وَالثَّانِي قَوْلُ أَبِي يُوسُفَ * او ویل سوي دي: چي اول روایت [چي د عاقد د تصرف اعتبار کيږي] د امام محمد رَجَعَهُ الله قول دی او دویم روایت [چي د فاسخ د تصرف اعتبار کيږي] د امام ابویوسف رَجَعَهُ الله قول دی وَأَسْتَخْرِجُ ذَلِكَ مِنْ إِذَا بَاعَ الْوَكِيلُ مِنْ رَجُلٍ وَالْمُؤَكَّلُ مِنْ غَيْرِهِ مَعًا او دا مسئله له هغه صورت مخخه مستنبط ده چي کله وکیل پریوه سړي او مؤکل پر بل سړي پریوه ځای [معاً] شی خرڅ کړي [یعني چي کله وکیل او مؤکل دواړه یوځای خرڅلاو وکړي] فَمُحَمَّدٌ يَغْتَبِرُ فِيهِ تَصَرُّفُ الْوَكِيلِ نو امام محمد رَجَعَهُ الله په دې صورت کي د مؤکل د تصرف اعتبار کوي [یعني د مؤکل تصرف معتبر ځيني] وَأَبُو يُوسُفَ يَغْتَبِرُ هَهُنَا او امام ابویوسف رَجَعَهُ الله د [مؤکل او وکیل] دواړو د تصرف اعتبار کوي.

اللغات: ﴿عاقد﴾ معامله کونکی، بیع کونکی، ﴿فاسخ﴾ فسخ کونکی، بیع ماتونکی، ﴿یستفید﴾

د استفعال مضارع ده: حاصلول، فایده حاصلول (تر لاسه کول)، ﴿مجاز﴾ د افعال له بابه د اسم مفعول صیغه ده: اجازت ورکول سوي (جائز کړی سوي)، نافذ کړی سوي، ﴿باع﴾ د ضرب ماضی ده: خرڅول.

* القول الرابع: قول أبي يوسف رَجَعَهُ الله (الرواية الثانية)، كما قال العلامة المحقق الحسني رَجَعَهُ الله: ولو كانا معاً فالفسخ أحق به

الأمح... الدر المختار ج: ٤، ص: ٦٤٠. [القول الرابع ج: ٢، ص: ١٨٠]

تشریح: صورت د مسئلې: دادی که شوک یو شی رانیسی او د بل چالپاره خيار شرط ولگوي (مثلاً زید د خالد لپاره کپړه رانیسی او د هغه لپاره خيار شرط ولگوي)، او بیا د خيار په مودت کې دواړه یوځای خپل خيار استعمال کړي (او دواړه یوځای د بیع د اجازت او فسخ خبره وکړي) یعنې یو د بیع د اجازت وړ کړي هغه نافذ کړي، او بل یو هغه فسخ کړي، نو اوس به د کوم یوه تصرف معتبر وي؟

په دې باره کې دوه روایتونه دي او دواړه د مبسوط دي: ①... د کتاب الیسوع روایت دادی چې د اصل (عائد) تصرف معتبر دی، برابره ده هغه بیع نافذ کړي او که فسخ یې کړي، ②... او په مبسوط کې د کتاب المأذون روایت دادی چې د عقد د فسخ کونکي تصرف معتبر دی، برابره ده هغه اصل (عائد) وي او که نائب (غیر عائد) وي.

دلیل: د اول روایت دلیل دادی چې اصل (عائد) مالک او مختار وي، او نائب د ولایت په حاصلولو کې هغه ته محتاج وي (یعنې نائب د تصرف ولایت له هغه څخه حاصلوي او په دې هکله نائب هغه ته محتاج او مجبوره وي)، او مختار له محتاج څخه مخکې وي، لهذا دلته به هم عائد له نائب څخه مخکې وي او د هغه تصرف به معتبر وي.

اؤ د دویم روایت دلیل دادی چې د عقد فسخ کول زیات قوي دي؛ ځکه د کوم عقد چې اجازت ورکول سوی وي (یعنې نافذ سوی وي) هغه فسخ کېدای سي، لېکن کوم عقد چې فسخ کړی سوی وي نو هغه بالکل نه سي نافذېدای (د مثال په توګه که چیرې ”من له الخيار“ د بیع د اجازت وړ کړي یعنې بیع نافذ کړي، لېکن تر نافذېدلو وروسته دبائع په قبضه کې مبيع هلاکه سي، نو دلته که څه هم بیع نافذ سوی ده لېکن د مبيع هلاکېدلو په وجه ”من له الخيار“ بیرته هغه فسخ کولای سي، ددې په خلاف که چیرې بیع فسخ سي مثلاً ”من له الخيار“ تر اجازت ورکولو او نافذولو مخکې مبيع هلاکه سي [نو ښکاره خبره ده چې بیع فسخ کېږي]، نو اوس که ”من له الخيار“ سل واره اجازت ورکړي او بیع نافذ کړي، بیا هم دا فسخ سوی بیع نافذېدای نه سي، نو معلومه سوه چې فسخ پر اجازت (نفاذ) باندي جاري کېږي، لېکن اجازت پر فسخ باندي نه جاري کېږي، او پریو شي باندي جاري کېدونکی شی د هغه بل شي په مقابله کې زیات قوي (اقوی) وي، او څرنگه چې په دې مسئله کې دواړه د تصرف مالکان دی، نو ځکه به د تصرف حالت ته کتل کېږي (چې د کوم یوه تصرف قوي دی او د کوم یوه دضعیف دی) او د هغه مطابق به فیصله به کېږي، او د فسخ تصرف د حالت په اعتبار سره زیات قوي دی، نو ځکه به صرف هغه ته فوقیت او تقدم (وړانديتوب) حاصل وي او د عقد د فسخ کونکي تصرف به معتبر وي، برابره ده هغه اصل (عائد) وي او که نائب وي.

وقيل الأول إلخ: صاحب هدايې رَحْمَةُ الله وَايِي: عيني حضرات فرمايي چې په لوړ ذکر سوي اختلاف کې اول روایت د امام محمد رَحْمَةُ الله قول دی او دویم روایت د امام ابو يوسف رَحْمَةُ الله قول

دو اصل اختلاف دوکیل او د مؤکل پہ یو خای خرخولو کی دی. صورت د مسئلہ دادی کہ یو سری بل شوک د خیل شی ذخرخولو وکیل جوړ کړي. او بیا وکیل او مؤکل دواړه یو خای هغه شی خرخ کړي (یعنی په یوه وخت کی وکیل هغه شی پریوه سری خرخ کړي او مؤکل یې پر بل سری خرخ کړي). نو په دې صورت کی امام محمد رَحْمَةُ اللهِ د مؤکل د تصرف اعتبار کوي؛ ځکه چي مؤکل اصل مالک او اصل عاقد دی. او امام ابو یوسف رَحْمَةُ اللهِ د دواړو د حالۃ التصرف اعتبار کوي او دواړه په مبیع کی مشترک گرځوي (ځکه د دواړو د تصرف حالت یو ډول دی. ځکه چي دواړو خرخلو کړی دی). نو ځیني حضرات فرمایي چي همداسی په اول روایت کی امام محمد رَحْمَةُ اللهِ د اصل (عاقد) د تصرف اعتبار کوي، او امام ابو یوسف رَحْمَةُ اللهِ د دواړو د حالۃ التصرف اعتبار کوي. خلاصه دا چي اصل اختلاف خو په ”وکیل بالبع“ کی دی. او بیا زموږ د پورتنۍ مسئلې اختلاف د هغه ”وکیل بالبع“ له مسئلې څخه مستنبط سوی دی او پر هغه مبني دی.

د دوو شیانو د بیع کولو په وخت کی د یوه لپاره خیاری شرط اخیستل

قَالَ: وَمَنْ بَاعَ عَبْدَيْنِ بِأَلْفٍ وَرَهْمٍ عَلَى أَنَّهُ بِالْخِيَارِ فِي أَحَدِهِمَا ثَلَاثَةَ أَيَّامٍ | امام محمد رَحْمَةُ اللهِ فرمایي: او شوک چي دوه غلامان د زرو درهمو په عوض کی پر دې شرط زانیسي چي هغه ته به په یوه غلام کی درې ورځي اختیار اختیار شرط اوي قَالِيْمُ قَاسِدُ نو [په دې صورت کی ابيع فاسده ده وَإِنْ بَاعَ كُلُّ وَاحِدٍ مِنْهُمَا بِخَمْسِ مِائَةٍ عَلَى أَنَّهُ بِالْخِيَارِ فِي أَحَدِهِمَا بِعَيْنِهِ | لېکن] که له هغوی څخه هریو په پنځه سوه درهمه پر دې شرط زانیسي چي هغه ته به په یوه معین غلام کی درې ورځي اختیار وي جَاَزَ الْبَيْعُ نَوْبِيعَ جَائِزٍ دَ وَالْمَسْأَلَةُ عَلَى أَرْبَعَةِ أَجْزٍ او دا مسئله پر څلورو صورتونو ده [یعنی د دې مسئلې څلور صورتونه دي] أَحَدُهَا: أَنْ لَا يُفْصَلَ الثَّمَنُ وَلَا يُعَيَّنَ الَّذِي فِيهِ الْخِيَارُ یو صورت دا دی: چي بائع نه د ثمن تفصیل وکړي [یعنی نه ثمن جلا بیان کړي] او نه د هغه غلام تعیین وکړي چي په هغه کی خیاری وي [یعنی نه خیاری والا غلام متعین وکړي] وَهُوَ الْوَجْهُ الْأَوَّلُ فِي الْكِتَابِ او دا په متن کی اول [ذکر سوی] صورت دی وَقَسَادُ لِحَالَةِ الثَّمَنِ وَالْمَبْيُوعِ او دا صورت د ثمن او مبیع [دواړو] د مجهول والي په وجه فاسد دی لِأَنَّ الَّذِي فِيهِ الْخِيَارُ كَالْخَارِجِ عَنِ الْعَقْدِ ځکه په کوم غلام کی چي خیاری دی هغه له عقد څخه د وتلي په څېر دی [یعنی گواکي هغه له عقد څخه وتلی دی] إِذَا الْعَقْدُ مَعَ الْخِيَارِ لَا يُنْقَضُ فِي

حَتَّى الْحُكْمِ حُكْمُهُ عَقْدٌ دَخِيَارٍ سَرَهُ دَحْكَمٍ پَه حَقِّ كِي نَه مَنَعْدُ كِيَرِي فَبَقِيَ الدَّخِيلُ فِيهِ أَحَدُهُمَا لِهَذَا
 پَه عَقْدِ [بِيع] كِي سَرَفِ يُو غَلَامِ دَاخِلِ پَاتَه سَو وَهُوَ غَيْرُ مَعْلُومٍ اَوْ هَغَه يُو. نَامَعْلُومِ دِي اَنُو حُكْمُهُ بِبِيعِ
 فَاسْدِيرِي | وَالْوَجْهُ الثَّانِي: أَنَّ يُفْصَلَ الثَّمَنَ وَيُعَيَّنَ الَّذِي فِيهِ الْخِيَارُ اَوْ دَوِيْمِ صَوْرَتِ دَا دِي: چِي بَائِعِ
 ثَمَنِ هَم جَلَا بِيَانِ كَرِي اَوْ دَهَغَه غَلَامِ تَعْيِيْنِ هَم وَكَرِي چِي پَه هَغَه كِي خِيَارِ وَي وَهُوَ الِذِّكْرُ ثَانِيَا
 فِي الْكِتَابِ اَوْ دَا پَه مَتْنِ كِي پَرِ دَوِيْمِ نَمْبَرِ ذَكَرِ سَوِي صَوْرَتِ دِي وَائْتِمَا جَارَ لِأَنَّ التَّبْيِيْعَ مَعْلُومٌ وَالثَّمَنُ
 مَعْلُومٌ اَوْ پَه دِي صَوْرَتِ كِي حُكْمُهُ بِبِيعِ جَائِزُهُ چِي مَبِيعِ هَم مَعْلُومِ دِي اَوْ ثَمَنِ هَم مَعْلُومِ دِي وَقَبُولُ
 الْعَقْدِ فِي الَّذِي فِيهِ الْخِيَارُ وَإِنْ كَانَ شَرْطًا لِّلْعَقَادَةِ فِي الْآخَرِ اَوْ پَه خِيَارِ وَالَا غَلَامِ كِي دَعَقْدِ قَبُولُ كِه
 خَه هَم پَه دَوِيْمِ غَلَامِ كِي دَعَقْدِ مَنَعْدُ كِهْدَلُو لِيَارَه شَرْطِ دِي [يَعْنِي كِه خَه هَم دِلْتَه پَه "مَنْ فِيهِ الْخِيَارُ
 غَلَامِ" كِي دَعَقْدِ قَبُولُ پَه دَوِيْمِ غَلَامِ (مَبِيعِ) كِي دَبِيعِ دَجَوَازِ لِيَارَه شَرْطِ دِي. كَوْمِ چِي يُو فَاسْدِ شَرْطِ دِي] وَلَكِنْ
 هَذَا غَيْرُ مُفْسِدٍ لِّلْعَقْدِ لِبَكْنِ دَا شَرْطِ عَقْدِ لَرَه فَاسْدُونَكِي نَه دِي لِكُونِهِ مَحَلًّا لِّلْبَيْعِ حُكْمُهُ چِي هَغَه [مَنْ
 فِيهِ الْخِيَارُ غَلَامِ] دَبِيعِ مَحَلِ دِي كَمَا إِذَا جَمَعَ بَيْنَ قَيْنَ وَمُدَبِّرٍ لَكِه پَه هَغَه صَوْرَتِ كِي [چِي عَقْدِ نَه
 فَاسْدِيرِي] كَلَه چِي يُو شَوْكِ خَالِصِ غَلَامِ اَوْ مَدْبَرِ غَلَامِ [پَه يُوَه بِبِيعِ كِي] سَرَه جَمْعِ كَرِي | وَالثَّلَاثُ: أَنَّ
 يُفْصَلَ وَلَا يُعَيَّنُ اَوْ دَرِيْمِ صَوْرَتِ دَا دِي: چِي ثَمَنِ جَلَا بِيَانِ كَرِي لِبَكْنِ [دَمْنِ فِيهِ الْخِيَارُ غَلَامِ] تَعْيِيْنِ
 نَه وَكَرِي | وَالرَّابِعُ: أَنَّ يُعَيَّنَ وَلَا يُفْصَلَ اَوْ خُلُورِ صَوْرَتِ دَا دِي: چِي [دَمْنِ فِيهِ الْخِيَارُ] تَعْيِيْنِ وَكَرِي
 لِبَكْنِ ثَمَنِ جَلَا بِيَانِ نَه كَرِي | وَالْعَقْدُ فَاسِدٌ فِي الْوَجْهَيْنِ اَوْ عَقْدِ پَه دِي دَوَارِو صَوْرَتُونُو كِي فَاسْدِ دِي
 إِمَّا لِحَالَةِ التَّبْيِيْعِ أَوْ لِحَالَةِ الثَّمَنِ يَاخُودُ مَبِيعِ دَمَجْهُولِ وَالِي پَه وَجْهِ يَادِ ثَمَنِ دَمَجْهُولِ وَالِي پَه وَجْهِ.

اللغات: ﴿أَوْجُهُ﴾ جمع د "وَجْهٌ" ده: شَكل، صَوْرَت، طَرِيقَه، ﴿قَيْنَ﴾ خَالِصِ غَلَامِ، چِي پَه هَغَه كِي

دَآزَادِي. هِيخِ شَائِبَه رَاغَلِي نَه وَي، ﴿مُدَبِّرٍ﴾ هَغَه غَلَامِ چِي خِيَلِ مَالِكِ وَرْتَه وِرِلِي وَي: زِمَاتِرِ مَرِي
 وَرُوسْتَه تَه آزَادِي (دَاخِلِ پَه نِهْزِ پَه مَدْبَرِ كِي دَآزَادِي شَائِبَه رَاغَلِي وَي. نُو حُكْمُهُ دَهَغَه خَرَشُولِ جَائِزِ نَه دِي).

تشریح: **صورت د مسئلي:** دَا دِي كِه يُو سَرِي دَزَرُو دَرِهْمُو پَه عَوْضِ كِي دُوَه غَلَامَانِ خَرَشِ كَرِي اُولَه
 هَغَوِي خَنَه پَه يُوَه غَلَامِ كِي دَرِي وَرْخِي خِيَارِ وَاخِلِي، نُو پَه دِي صَوْرَتِ كِي بِيْعِ فَاسْدَه دَه، اَوْ كِه د

دواړو غلامانو ثمن هم جلا بيان کړي او د "من فيه الخيار" تعين هم وکړي (يعني په کوم غلام کي چي درې ورځي خيار واخلي هغه هم معلوم کړي)، نو په دې صورت کي بيع صحيح ده. په اصل کي د دې مسئلې ټوله څلور صورتونه دي چي له هغوی څخه په يوه صورت کي بيع جائز ده او په پاته صورتونو کي بيع فاسده ده.

(۱)... په متن کي ذکر سوی اول صورت دادی چي بائع دوه غلامان د زرو درهمو په عوض کي خرڅ کړي او په يوه غلام کي درې ورځي خيار واخلي. لېکن په هغوی کي د هر يوه ثمن جلا بيان نه کړي او نه خيار والا غلام متعين کړي. نو ښکاره خبره ده چي په دې صورت کي مبيع او ثمن دواړه مجهول دي، نو ځکه دا بيع فاسده ده؛ مبيع خو ځکه مجهول ده چي کله بائع له دواړو غلامانو څخه په يوه غير متعين (نامعلوم) غلام کي خيار شرط ولگوي. نو هغه د "خارج عن العقد" په څېر سو (يعني داسي سو لکه له عقد څخه وتلی غلام)؛ ځکه چي د خيار سره د عقد حکم (يعني د مشتري ملکيت) نه ثابتېږي، يعني د خيار په وجه په هغه (من فيه الخيار) کي د مشتري ملکيت نه ثابتېږي، لهذا کله چي يو غلام له عقد څخه د خارج په څېر سو، نو اوس په بيع کي صرف يو غلام داخل سو، او د "من فيه الخيار" د عدم تعين په وجه دا معلومه نه ده چي کوم غلام په بيع کي داخل دی (يعني "من فيه الخيار" متعين او معلوم نه دی نو په دې وجه هغه غلام هم معلوم نه دی کوم چي په بيع کي داخل دی. لنه دا چي د "من فيه الخيار" د نامعلوم والي په وجه مبيع غلام هم نامعلوم دی)، لهذا مبيع مجهول سو، او بائع مطلق د زرو درهمو په عوض کي خرڅلاو کړی دی او د يوه غلام لپاره يې هم جلا ثمن نه دي بيان کړي، نو ښکاره خبره ده چي ثمن هم مجهول دی، او په ثمن او مبيع کي صرف د يوه په جهالت سره هم بيع فاسديږي، نو کله چي دواړه مجهول وي نو په درجه اولی به بيع فاسديږي.

(۲)... په متن کي ذکر سوی دويم صورت دادی چي بائع دهر غلام ثمن هم جلا بيان کړي، او په کوم غلام کي چي خيار واخلي هغه هم متعين کړي، مثلاً داسي ووايي چي زه خپل دغه دوه غلامان زېد او خالد هر يو په پنځه، پنځه سوه درهمه مجموعتاً د زرو درهمو په عوض کي خرڅوم او په خالد کي به ما ته درې ورځي اختيار وي، نو فرمايي چي په دې صورت کي بالکل بيع صحيح او جائز ده؛ ځکه کله چي د بائع له طرفه "من فيه الخيار" متعين سو، نو مبيع غلام (يعني من ليس فيه الخيار) هم معلوم سو، او د هر يوه لپاره د جلا ثمن بيانولو په وجه ثمن هم متعين سو. لهذا که څه هم "من فيه الخيار" له عقد څخه د خارج په څېر دی، خو د دې باوجود هم عقد صحيح دی؛ ځکه چي ثمن او مبيع دواړه معلوم دي، او د عقد د صحت (صحيح کېدلو) لپاره همدومره علم او خبر کافي دی.

وقبول العقد الذي إلخ: په دې سره د يو مقدر اشكال جواب ورکوي، اشكال دادی چي کله "من فيه الخيار" غلام حکماً په بيع کي داخل نه دي او مبيع نه دی، او دويم غلام (يعني من فيه الخيار) مبيع دی، نو گواکي تاسي په مبيع کي د بيع د صحت (صحيح کېدلو) لپاره په غير مبيع کي د عقد قبول شرط کړل، حال دا چي داسي شرط خو عقد (بيع) فاسدوي، لکه څرنګه چي آزاد او غلام په يوه عقد کي جمع کول او يو ځای خرڅول په دې وجه ناجائز دي چي که آزاد او غلام دواړه يو ځای سره خرڅ کړل سي نو په مبيع (يعني په غلام) کي به د عقد د صحت لپاره په غير مبيع (يعني په آزاد) کي د عقد قبول شرط وگرځي (يعني هلته په غير مبيع کي د عقد قبولو د شرط په وجه بيع فاسد او ناجائز ده)، او دا شرط دلته هم موجود دی، لهدا څرنګه چي د آزاد او غلام د جمع کولو په صورت کي بيع فاسدېږي، همداسي دلته (په دويم صورت کي) هم بيع فاسدېدل پکار دي، حالانکي دلته تاسو د جواز فتوی ورکړې ده.

صاحب د هدايي رحمه الله د دې جواب ورکوي فرمايي چي تاسو خو دا خبره وکړه چي "من فيه الخيار" حکماً په بيع کي داخل نه دی، لېکن دې ته خو او گوري! چي هغه د بيع محل دی، که نه؟ که تاسو فکر وکړي نو معلومه به سي چي "من فيه الخيار" د بيع محل دی، او کله چي هغه د بيع محل دی، نو صرف د بيع له حکم څخه بغير هغه من کول وجه په بيع کي داخل دی او مبيع دی، او کله چي هغه مبيع دی، نو ځکه به بيع صحيح او جائز وي او ستاسي دا اشکال به صحيح نه وي چي دلته په مبيع کي د بيع د صحت لپاره په غير مبيع کي د عقد قبول شرط دي.

او پاته سو آزاد نو هغه خو مطلقاً د بيع محل نه دی، او کله چي هغه د بيع محل نه دی، نو د هغه د مبيع کېدلو هيڅ صورت نه جوړېږي، نو ځکه به هلته په غير مبيع کي د عقد قبولو د شرط په وجه بيع فاسدېږي، لهدا تاسو د هغه پر فساد نور صورتونه مه قياسوي!

او په پورتنی (دويم) صورت کي د بيع د صحيح کېدلو په هکله زموږ قياس دادی چي که يو څوک قن (خالص غلام) او مدبر غلام په يوه بيع کي سره جمع کړي، نو صرف په قن غلام کي زموږ په نېز بيع جائز کېږي، او په مدبر غلام کي نه جائز کېږي؛ ځکه چي مدبر انتقال الملک نه قبليوي، خو د دې باوجود هغه د بيع محل دی او په عقد کي داخل دی، نو په دغه صورت کي که څه هم په مدبر کي بيع نافذ نه ده، لېکن بيا هم په قن کي د بيع د صحت لپاره په مدبر کي د بيع قبول شرط نه دي. همداسي په پورتنی (دويم) صورت کي هم په يوه غلام کي د بيع د صحت لپاره په بل غلام کي د بيع قبول شرط نه دي، نو ځکه به بيع نه فاسدېږي.

(۳)... د مسئلې درېيم صورت دادی چي بائع د هر غلام ثمن جلا بيان کړي، لېکن "من فيه الخيار" متعين نه کړي، نو په دې صورت کي بيع فاسديږي، ځکه کله چي "من فيه الخيار" متعين نه دی، نو بېکاره خبره ده چي مبيع مجهوله ده، او د مبيع د جهالت په وجه عقد فاسديږي.

(۴)... د مسئلې څلورم صورت بالکل د درېم صورت برعکس دی، يعني بائع "من فيه الخيار" متعين کړي، لېکن د هريوه ثمن جلا بيان نه کړي (يعني د هريوه ثمن متعين نه کړي)، نو په دې صورت کي هم بيع فاسديږي؛ ځکه دلته که څه هم مبيع يعني "من ليس فيه الخيار" معلوم دی، لېکن د هغه ثمن متعين نه دی، ځکه چي د "من فيه الخيار" ثمن متعين نه دی، او مخکي دا خبره ذکره سوه چي د ثمن د جهالت په وجه هم عقد فاسديږي.

﴿ د مسئلې ټوله صورتونه (په لنډه توگه) ﴾

شمبره	ثمن متعين وي، يا نه وي	خيار متعين وي، يا نه وي	حکم
(۱)	ثمن متعين نه وي	خيار هم متعين نه وي	بيع فاسده ده
(۲)	ثمن متعين وي	خيار هم متعين وي	بيع جائز ده
(۳)	ثمن متعين وي	خيار متعين نه وي	بيع فاسده ده
(۴)	ثمن متعين نه وي	خيار متعين وي	بيع فاسده ده

د پورتنۍ مسئلې يو بل صورت

قَالَ: وَمَنْ اشْتَرَى ثَوْبَيْنِ عَلَى أَنْ يَأْخُذَ أَكْثَرَهُمَا شَاءَ بَعَثَهُ إِلَى إِمَامٍ مُحَمَّدٍ رَضِيَ اللَّهُ عَنْهُ: أَوْ خَوَّكَ فِي دَوِيٍّ كَپَرِيٍّ رَائِسِيٍّ بِرَدِّ شَرْطٍ فِي كَوْمَةٍ يَوْهَ دَهْفَةٍ بِه دَوَارٍ كِي خُونِ سِي بِه لَسُو دَرِهْمُو بِه هَغَه اَخْلِي وَهُوَ بِالْخِيَارِ ثَلَاثَةَ أَيَّامٍ أَوْ هَغَه تَه بِه دَرِي وَرَخِي اخْتِيَارٍ وَي فَهُوَ جَائِزٌ نُو دَا بِيَع جَائِزْ دَه وَكَذَا الثَّلَاثَةُ أَوْ هَمْدَارَنَكِه بِه دَرِيو كِپَرُو كِي [هَم دَاسِي بِيَع جَائِزْ دَه] فَإِنْ كَانَتْ أَرْبَعَةً أَثَوَابٍ [لېكِن] كِه كِپَرِي څلور وي فَالْبَيْعُ فَاسِدٌ نُو بِيَع فاسده ده [دَا اسْتِحْسَان دِي أَوْ هَمْدَا رَاجِع قَوْل دِي] وَالْقِيَاسُ: أَنْ يَفْسُدَ الْبَيْعُ فِي الْكُلِّ ⑤ أَوْ قِيَاس دَا دِي: چي په ټولو صورتونو کي دي بيع فاسده سي لِجَهَالَةِ الْبَيْعِ ځکه چي مبيع مجهوله ده وَهُوَ قَوْلُ زُفَرٍ وَالشَّافِعِيِّ أَوْ هَمْدَا دَامَام زَفَرٍ أَوْ إِمَام شَافِعِي رَضِيَ اللَّهُ

⑤ الفو الرجوع: قول الجمهور (الاستحسان)، وايضاً العرف والعادة يؤيدان الاستحسان (مفني غلام قادر العمادي). [القول

قول دى وَجْهُ الاستِحْسَانِ: أَنَّ شَرْعَ الْخِيَارِ لِلْحَاجَةِ إِلَى دَفْعِ الْغَيْنِ لِيُخْتَارَ مَا هُوَ الْأَوْفَقُ وَالْأَوْفَقُ د
استحسان دليل دا دى: چي خيار د فرب [دوكې] د ليري كولو لپاره مشروع سوى دى. چي
صاحب الخيار امن له الخيارا زيات نفع مند او موافق شى اختيار كړي وَالْحَاجَةُ إِلَى هَذَا النَّوعِ مِنَ
الْبَيْعِ مُتَحَقِّقَةٌ او دا ډول بيع ته ضرورت متحقق دى لِأَنَّهُ يُخْتَارُ إِلَى اخْتِيَارٍ مَنْ يَشُقُّ بِهِ حُكْمَ چي
[عيني وخت] مشتري دهغه كس و اختيارولو [انتخابولو] ته محتاج وي پر كوم چي مشتري باور
لري أَوْ اخْتِيَارٍ مَنْ يَشْتَرِيهِ لِأَجْلِهِ يا دهغه كس و اختيارولو ته محتاج وي چي دهغه لپاره مبيع
رانيسي وَلَا يُكَيِّفُ الْبَائِعُ مِنَ الْخَلَلِ إِلَيْهِ إِلَّا بِالْبَيْعِ او بائع مشتري ته دا قدرت نه وركوي چي له بيع
كولو شخصه بغير هغه كس ته مبيع يووسي اعني عيني وخت مشتري د باوري او ماهر سري و اختيار ته ياد
چا لپاره چي شى رانيسي دهغه و اختيار ته محتاج وي. لېكن بائع له بيع كولو شخصه بغير مشتري ته دا اجازت نه
وركوي چي دهغه و طرف ته شى يووسي ا فَكَانَ فِي مَعْنَى مَا وَرَدَ بِهِ الشَّرْعُ لِهَذَا [خيار تعيين] هم دهغه
خيار په معنى سره سو چي دهغه په باره كي شريعت وارد سوى دى اعني د خيار شرط په معنى سره
سوا غَيْرَ أَنَّ هَذِهِ الْحَاجَةَ تَنْدَفِعُ بِالثَّلَاثِ مگر دا ضرورت په دريو كپړو سره پوره كيږي لَوْجُودِ الْجَدِيدِ
وَالْوَسْطِ وَالرَّوْنِ فِيهَا حُكْمَ چي [عموما] په دريو كپړو كي ښه او منځنى او خرابه كپړه موجوده وي
اعني غالبا په دريو كپړو كي يوه ښه كپړه وي. بله منځنى وي او بله كمزورې وي. وَالْجَهَالَةُ لَا تَقْضِي إِلَى
الْمُنَازَعَةِ فِي الثَّلَاثَةِ او د دريو كپړو په صورت كي جهالت هم جنګ ته رسول نه كوي لِتَعْيِينِ مَنْ
لَهُ الْخِيَارُ د "من له الخيار" د متعينولو په وجه اعني د چا لپاره چي خيار ثابت دى. هغه ته په پورتنې
صورت كي د تعيين حق سته چي په دريو كپړو كي يوه كپړه متعينة كړي. نو په دې وجه هلته جهالت هم مفضي
الى النزاع نه ګرځي ا وَكَذَلِكَ الْأَرْبَعُ او همدارنگه په څلورو كپړو كي [جهالت مفضي الى النزاع نه دى] إِلَّا
أَنَّ الْحَاجَةَ إِلَيْهَا غَيْرُ مُتَحَقِّقَةٌ لېكن څلورو كپړو ته ضرورت متحقق نه دى وَالرُّخْصَةُ ثُبُوتُهَا بِالْحَاجَةِ
وَكَوْنُ الْجَهَالَةِ غَيْرُ مُفْضِيَةٍ إِلَى الْمُنَازَعَةِ حال دا چي [د خيار تعيين] درخصت ثبوت د ضرورت پر بناء
دى او پر دې بناء دى چي جهالت به مفضي الى النزاع [جنګ ته رسولكى] نه وي [نو چيري چي دواړه
(يعني ضرورت او جهالت مفضي الى النزاع نه كېدل) نه وي بلكي يو وي. هلته به د خيار تعيين او د دغه بيع

رخصت نه ثابتېږي | فَلَا تُثْبِتُ بِأَحَدٍ هَذَا | لهذا په دوی کې به صرف په یوه سره رخصت نه ثابتېږي.

اللغات: ﴿شرع﴾ د فتح مصدر دی؛ مشروع کېدل (په شریعت کې جائز کېدل)، مشروع کول، ﴿غبن﴾ دوکه، فریب، ﴿أرفق﴾ د اسم تفضیل صیغه ده؛ زیات نرم، زیات نفع مند (فایده من)، ﴿أوفق﴾ د اسم تفضیل صیغه ده؛ زیات موافق، د حالت سره سم (د حالاتو موافق)، ﴿یشق﴾ د ضرب مضارع ده؛ باور کول، اعتماد کول.

تشریح: صورت د مسئلې: دادی که یو څوک له دوی کپړو څخه یا له دریو کپړو څخه یوه نامتعینه کپړه د لسمو درهمو په عوض کې رانیسي او په دریو ورځو کې دهغه یوې کپړې د متعینولو شرط هم ولگوي (یعنې که یو سړی بائع ته ووايي چې زه په دغه دوو یا دریو کپړو کې یوه کپړه د لسمو درهمو په عوض کې رانیسم پر دې شرط چې ما ته به درې ورځې اختیار هم وي چې زه دغه دوی یا درې کپړې د ځان سره یووسم او په دوی کې هغه یوه کپړه د ځان لپاره متعینه او خوښه کړم)، نو استحساناً په دغو دواړو صورتونو کې بیع صحیح ده (یعنې هم د دوو کپړو په صورت کې او هم د دریو کپړو په صورت کې، دا د جمهورو قول دی)، لېکن که له څلورو کپړو څخه یوه نامتعینه کپړه رانیسي او پورتنی شرط هم ولگوي، نو بیع فاسده ده. او قیاس دادی چې په دریو سره صورتونو کې بیع فاسده ده (یعنې هم د دوو کپړو او دریو کپړو په صورت کې او هم د څلورو کپړو په صورت کې)؛ همدا د امام زفر او امام شافعي رَجَهُما الله قول دی.

د قیاس دلیل (یعنې د امام زفر او امام شافعي دلیل) دادی چې مبیع خو په دغه کپړو کې صرف یوه کپړه ده او دا یوه کپړه نامتعینه (نامعلومه) ده. نو ځکه مبیع مجهوله ده، او څرنگه چې په کپړو کې تفاوت هم وي (یعنې یوه کپړه له بلې څخه جلا وي، او پخوا به په کپړو کې لږ تفاوت نه، بلکې زیات تفاوت به وو، ځکه کپړه به په لاسو سره جوړېده، نه په ماشینانو سره)، نو په دې وجه به دا جهالت مَفْضِي الی النزاع هم وي (په دې توګه چې مشتري به اعلیٰ او ښه کپړه اخیستل غواړي او بائع به په هغه کپړو کې کمزورې کپړه ورکول غواړي او پر دې به ټینګار کوي)، او هر هغه جهالت کوم چې مَفْضِي الی النزاع وي هغه عقد فاسدوي، نو ځکه په دغو ټولو صورتونو کې به عقد فاسدېږي.

وجه الاستحسان: د استحسان دلیل دادی چې خيار شرط په دې وجه مشروع سوی دی (یعنې خيار شرط ځکه په شریعت کې جائز ګرځول سوی دی) چې انسان د هغه په ذریعه له دوکې او تاوان څخه محفوظ سي او فایده منه او موافقه معامله وکړي، او دا ضرورت ځینې وخت له خيار شرط څخه و خيار تعیین ته تجاوز وکړي (یعنې کله نا کله دا ضرورت په خيار شرط سره نه پوره کیږي بلکې خيار تعیین ته ضرورت پېښ

سي، ځکه چې ځيني وخت مشتري نا تجربکاره وي، په سودا پوره نه پوهيږي، او د ځان لپاره صحيح او فايده مننه فيصله نه سي کولای، نو ځکه هغه دې ته مجبوره وي چې يو ماهر سړي ته مبيع يووسي او په هغه يې متعینه کړي، يا د چالپاره چې مبيع رانيسي هغه ته يې ورښکاره کړي او هغه د ځان لپاره صحيح مبيع متعینه کړي، او بل طرف ته بائع له عقد کولو څخه بغير هغه ته مبيع په لاس نه ورکوي چې د ځان سره يې يووسي، نو ځکه داسي خيار ته ضرورت پېښ سو.

لنډه دا چې څرنگه خيار شرط د ضرورت پر بناء مشروع دی، همدارنگه په خيار تعيين کي هم ضرورت موجود دی، لهذا کله چې په دواړو کي ضرورت موجود دی نو دواړه به مشروع او جائز وي، او کله چې خيار تعيين د ضرورت بناء مشروع دی، نو د "الضرورة تقدر بقدرها" په قاعده سره به دا خيار تر حقيقي ضرورت پوري محدود وي (يعني څومره چې ضرورت وي هغومره به خيار تعيين جائز وي)، او حقيقي ضرورت په دريو کپړوسره پوره کيږي؛ ځکه چې عموماً درې کپړي پر جيد، اوسط او ردي باندي مشتملي وي (يعني غالباً په دريو کپړو کي يوه کپړه ښه وي، بله منځنۍ وي او بله څه کمزورې وي، لهذا ماهر او په سودا پوه کس په هغوی کي صحيح او موافقه کپړه متعینولای سي، او هغه حقيقتاً نورو کپړو ته ضرورت نه لري، لهذا څلورمي کپړې ته ضرورت نه وي، لنډه دا چې صرف په دريو کپړو سره هم د تعيين ضرورت پوره کيږي، او خيار تعيين د ضرورت پر بناء مشروع دی نو څومره چې ضرورت وي هغومره به جائز وي)، او د څلورو کپړو څخه ضرورت نسته، نو ځکه په څلورو کپړو کي به بيع فاسديږي.

والجهالة إلخ: په دې سره د قياس جواب ورکوي کوم چې دامام زفر او امام شافعي رَجَبُهَا الله قول دی (او هغه دا وو چې په مبيع کي [يعني په دوو يا دريو کپړو کي] جهالت دی او هغه مُقْضِي الی النزاع هم دی، نو ځکه په دغو ټولو صورتونو کي به عقد فاسديږي)، د جواب حاصل دا دی چې کله دلته مشتري ته د تعيين اختيار سته، نو اوس به بالکل جهالت مُقْضِي الی النزاع نه وي (ځکه جهالت به هلته مُقْضِي الی النزاع وای کله چې مشتري ته د تعيين هيڅ اختيار نه وای)، او په داسي جهالت سره عقد نه فاسديږي کوم چې مُقْضِي الی النزاع نه وي، لهذا دلته به هم عقد نه فاسديږي.

وکذا فی الأربع: په دې سره د يو اعتراض جواب ورکوي، اعتراض دا دی چې څرنگه د دريو کپړو په صورت کي د خيار تعيين په وجه جهالت مُقْضِي الی النزاع نه دی، همدارنگه کله چې د څلورو کپړو په صورت کي بائع ته خيار تعيين وي، نو هلته به هم جهالت مُقْضِي الی النزاع نه وي (ځکه جهالت هلته مُقْضِي الی النزاع وي کله چې مشتري ته د تعيين اختيار نه وي)، لهذا د څلورو کپړو په صورت کي هم بيع جائز کېدل پکار دي، حال دا چې ستاسو په نېز داسي بيع فاسده او ناجائز ده.

د جواب حاصل دادی چي د دریو کپړو په صورت کي د دوو علتونو په خاطر د خيار تعین اجازت (رخصت) ورکول سوی دی او بیع جائز گرځول سوی ده: ① ضرورت، ② او د جهالت مَفْضِي الی النزاع نه کېدل، نو چیري چي دغه دوه علتونه موجود وي. هلته به خيار تعین ثابتیږي او بیع به جائز کیږي، کنه به ثابتیږي او بیع به نه جائز کیږي، او دلته یعنی د څلورو کپړو په صورت کي صرف یو علت موجود دی او هغه دا چي په دغه صورت کي جهالت د خيار تعین په وجه مَفْضِي الی النزاع نه دی، لېکن بل علت (یعني د ضرورت والا علت) دلته نسته؛ ځکه چي د څلورو کپړو هیڅ ضرورت نسته (ځکه کپړې صرف په دریو اقسامو کي منحصر دي)، لنډه دا چي دلته صرف یو علت موجود دی او بل موجود نه دی، او حکم هغه وخت ثابتیږي کله چي ټوله علتونه موجود سي، نو ځکه د څلورو کپړو په صورت کي به د خيار تعین اجازت نه وي او داسي بیع به جائز نه وي.

ثُمَّ قِيلَ: يُشْتَرَطُ أَنْ يَكُونَ فِي هَذَا الْعَقْدِ خِيَارُ الشَّرْطِ مَعَ خِيَارِ التَّعْيِينِ بَيَا وَبَل سَوِي دې: چي دا شرط او ضروري ادي چي په دغه عقد کي به د خيار تعین سره خيار شرط هم وي وَهُوَ الْمَذْكُورُ فِي الْجَامِعِ الصَّغِيرِ او همدا په جامع صغیر کي ذکر سوي دي وَقِيلَ: لَا يُشْتَرَطُ او بیل سوي دي ایعني ځيني حضرات فرمایي: چي دا شرط نه دي اچي د خيار تعین سره به خيار شرط هم وي وَهُوَ الْمَذْكُورُ فِي الْجَامِعِ الْكَبِيرِ او دا بیا په جامع کبیر کي ذکر سوي دي فَيَكُونُ ذِكْرُهُ عَلَى هَذَا الْإِغْتِيَابِ وَقَاقًا لَا شَرْطًا نود جامع کبیر پر اعتبار به د خيار شرط ذکر په اتفاقي توګه وي، نه د شرط په توګه وَإِذَا لَمْ يَذْكُرْ خِيَارَ الشَّرْطِ او کله چي [عاقدا] خيار شرط ذکر نه کړي لَا بُدَّ مِنْ تَوْقِيتِ خِيَارِ التَّعْيِينِ بِالثَّلَاثِ عِنْدَهُ نو [په دې صورت کي] د امام صاحب رَحِمَهُ اللهُ په نهز خيار تعین په دریو ورځو سره متعین کول ضروري دي وَيَبْدَأُ مَعْلُومَةً أَتَتْهَا كَانَتْ عِنْدَهَا الْهَكَذَا د صاحبینو په نهز صرف په یو معلوم مودت سره [د خيار تعین متعین کول ضروري دي] هغه که هر څومره مودت وي ثُمَّ ذَكَرَ فِي بَعْضِ النُّسخِ: اشْتَرَى ثَوْبَيْنِ بَيَا په ځينو نسخو کي ذکر سوي دي: "اشْتَرَى ثَوْبَيْنِ" وَفِي بَعْضِهَا: اشْتَرَى أَحَدَ الثَّوْبَيْنِ او

① القول الرابع: هو قول عدم اشتراط خيار الشرط مع خيار التعيين، قال العلامة ابن المصنف: وصححه فخر الإسلام فقال: الصحيح عندنا أنه ليس بشرط. (فتح القدير ج: ٥، ص ٥٢٢)، وكذا في رد المختار (ج: ٤، ص: ٦٤٦). [القول الرابع ج: ١٢، ص: ٢٠]

په ځينو کي ذکر سوي دي: "اشتري أحد الثوبين" وَهُوَ الضَّحِيحُ او همدا ادويم عبارت | صحيح دی
لأن البَيْعَ إِلَى الْحَقِيقَةِ أَحَدُهُمَا وَالْأُخَرُ أَمَانَةٌ ځکه چي مبيع په حقيقت کي له دواړو کپړو څخه يوه
کپړه ده او دويمه کپړه امانت ده وَالْأَوَّلُ تَجَوُّزٌ وَاسْتِعَارَةٌ او اول عبارت ايمني "اشتري ثوبين" | دمجاز
او استعاري په توگه دی.

اللغات: ﴿وفاقاً﴾ په اتفاقي توگه، اتفاقي، ﴿توقيت﴾ د تفهیل مصدر دی: وخت متعين کول،
وخت ټاکل.

تشریح: ددې عبارت حاصل دادی چي مخکنۍ مسئله (يعني د تېر عبارت د متن مسئله: ومن اشتري
ثوبين... إلخ) په جامع صغير او جامع کبير دواړو کي امام محمد رَحْمَةُ اللَّهِ ذِکْرُ کړې ده. په جامع صغير کي د
خيار تعيين سره د خيار شرط اخيستل (لگول) هم ذکر سوي دي * (لکه په متن کي چي هم دا ډول ذکر سوي
دي)، نو په دې وجه ځيني حضرات (لکه امام کرخي رَحْمَةُ اللَّهِ او داسي نور) فرمايي چي په مخکنۍ مسئله کي بيع
هغه وخت جائز کيږي کله چي عاقد (مشتري) د خيار تعيين سره خيار شرط هم واخلي (يعني دريو ورځو
شرط هم ولگوي)، لېکن په جامع کبير کي د خيار تعيين سره د خيار شرط اخيستل ضروري نه دي گڼل سوي.
لهذا په متن کي چي کوم درې ورځې خيار شرط ذکر سوی دی هغه په اتفاقي توگه دی د جامع کبير پر اعتبار
(يعني د جامع کبير پر اعتبار هغه په متن کي اتفاقاً ذکر سوی دی. خلاصه دا چي د جامع کبير پر اعتبار خيار شرط اخيستل شرط او
ضروري نه دي. ځکه چي اتفاقي قيد شرط نه وي)، نو په دې وجه ځيني حضرات (لکه فخر الاسلام بزدي رَحْمَةُ اللَّهِ او داسي
نور) فرمايي چي په مخکنۍ مسئله کي د خيار تعيين سره د خيار شرط اخيستل شرط او ضروري نه دي:

وإذالم إلخ: صاحب د هدايې فرمايي چي که عاقد صرف خيار تعيين ذکر کړي او خيار شرط ذکر نه کړي، نو
په دې صورت کي دامام صاحب رَحْمَةُ اللَّهِ په نېز خيار تعيين په دريو ورځو سره مؤقت کول ضروري دي
(يعني په دې صورت کي به مشتري صرف درې ورځې خيار تعيين اخلي. نه زياتي ورځې)؛ ځکه چي امام صاحب رَحْمَةُ اللَّهِ
په ملحق به يعني په خيار شرط کي هم له دريو ورځو څخه زيات اجازت نه ورکوي، او د صاحبينو په نېز هغه
له دريو ورځو څخه زيات هم خيار تعيين اخيستلای سي (يعني عاقدین چي هر څومره مودت متعين کړي هغه د
صاحبينو په نېز صحيح دی)، ځکه چي دوی په ملحق به (خيار شرط) کي هم له دريو ورځو څخه زيات اجازت
ورکوي.

① د جامع صغير عبارت دادی: رجل اشترى أحد الثوبين على أن يأخذ أيهما شاء بعشرة هو بالخيار ثلاثة أيام فهو حائز... إلخ.
جامع صغير، باب في خيار الرؤية... ص: ۳۴۵. په دې عبارت کي ذکر سوي دي چي که مشتري د خيار تعيين سره درې
ورځې اختيار (خيار شرط) هم واخلي..... نو داسي بيع جائز ده.

ثم ذكر الم: په دې سره د مخکنۍ مسئلې (يعني د متن) د عبارت وضاحت کوي. فرمايي چي د جامع صغير په ځيني نسخو کي "اشتري ثوبين" له "أحد" څخه بغير ذکر سوي دي (يعني په ځيني نسخو کي د دې سره د "أحد" لفظ نه دی ذکر سوي)، او په ځينو نسخو کي "اشتري أحد الثوبين" يعني د "أحد" لفظ ور سره ذکر سوي دی، او همدا دويم عبارت (اشتري أحد الثوبين) صحيح دی: ځکه چي مبيع خو په حقيقت کي يوه کپړه ده، دويمه کپړه خو د امانت په توگه ده. نو ځکه دا عبارت زيات صحيح دی، او د "اشتري ثوبين" په صورت کي مجاز او استعاره ده. يعني د کل په ذکر کولو سره جزء مراد سوي دی. او ښکاره خبره ده چي په اول صورت کي د مجاز او استعارې تکلف نسته، نو ځکه هغه زيات صحيح او غوره دی.

د پورتنۍ مسئلې يو بل صورت

وَلَوْ هَلَكَ أَحَدُهُمَا أَوْ تَعَيَّبَ أَوْ كَلَ دَوَارٍ وَخُخَ يَوْهَ هَلَكَ سَيِّ يَاعِيْدَارِهِ سَيِّ لَزِمَهُ الْبَيْعُ فِيهِ بِشَيْئِهِ نَوْ پَه هغه کپړه کي دهغې په ثمن سره بيع لازميږي وَتَعَيَّنَ الْأَخْرُ لِلْأَمَانَةِ أَوْ دَوِيْمَه کپړه د امانت لپاره متعين کيږي لِامْتِنَاءِ الرَّدِّ بِالتَّعَيُّبِ ځکه چي د عيبداره کېدو په وجه [د عيبي کپړې] واپس کول ناممکن دي وَلَوْ هَلَكَا جَبِيْعًا مَعًا أَوْ كَلَ دَوَارٍ كُپَرِي يَوْ ځای سره هلاکي سَي يَلْزَمُهُ نِصْفُ ثَمْنٍ كُلِّ وَاحِدٍ مِنْهُمَا نَوْ پرمشترې دهرې کپړې نصف ثمن لازميږي لِشُيُوعِ الْبَيْعِ وَالْأَمَانَةِ فِيهِمَا ځکه چي [اوس] په دواړو کپړو کي بيع او امانت شايع سو [يعني په دې صورت کي هره کپړه مبيع هم ده او امانت هم ده] وَلَوْ كَانَ فِيهِ خِيَارُ الشَّرْطِ أَوْ كَه پَه دې عقد کي [د مشترې لپاره] خيار شرط هم وي لَهُ أَنْ يَرُدَّ هُمَا جَبِيْعًا نَوْ مشترې ته دا حق سته چي دواړې کپړې [بائع ته] واپس کړي وَلَوْ مَاتَ مَنْ لَهُ الْخِيَارُ أَوْ كَه چيري هغه کس مړ سي چي دهغه لپاره خيار ثابت وي [يعني که چيري خيار والا مړ سي] فَلِوَارِثِهِ أَنْ يَرُدَّ أَحَدَهُمَا نَوْ دهغه وارث ته دا حق سته چي له دواړو کپړو څخه يوه کپړه واپس کړي لِأَنَّ الْبَائِعَ خِيَارَ التَّعَيُّبِ لِلْإِخْتِلَاطِ ځکه چي [د ملکيت] د گډون په وجه صرف خيار تعيين پاته دی وَلِهَذَا لَا يُتَوَقَّطُ لِي حَقِّي الْوَارِثِ أَوْ لَه دې واهدي وجهي د وارث په حق کي وخت [مودت] نه

مُتَعِينٌ نَه كَيْبَرِي وَأَمَّا خِيَارُ الشَّرْطِ لِأَيُّورْثُ أَوْ كَوْمِ چي خيار شرط دی نو هغه نه ميراث کيږي [يعني په هغه کي وراثت نه جاري کيږي] وَقَدْ ذَكَرْنَا هَذَا مِنْ قَبْلُ أَوْ مَوْجِدًا [مسئله] مخکي ذکر کړې ده.

اللغات: ﴿تعيب﴾ د تفعل ماضي ده: عيبي کېدل، عيبداره کېدل (عيجن کېدل)، ﴿شيوخ﴾ د ضرب مصدر دی: شايع کېدل، غورېدل (خپړېدل).

تشریح: **صورت د مسئلې:** دادی که یو سړي د خيار تعین په توګه دوی کپړې اخیستي وي، بیا د خيار په مودت کي له هغوی څخه یوه کپړه هلاکه سي یا په هغې کي یو عیب پیدا سي، نو ښکاره خبره ده چي اوس د خپل مخکني حالت مطابق د هغه کپړې واپس کول ناممکن دي (ځکه چي مخکي هغه عيبداره نه وه، او اوس عيبداره سوه)، او مخکي ذکر سوه چي ”امتناع الرد“ د ”لزوم البيع“ په څېر دی (مطلب دا چي که د مبيع واپس کول ممتنع او ناممکن وي نو ببيع لازميږي)، او دلزوم البيع په صورت کي ثمن واجبيږي، لهندا دلته به هم پر مشتري د هلاک سوي یا عيبداري کپړې ثمن واجب وي چي هغه به بائع ته ورکوي، او تر ثمن ورکولو وروسته هغه دویمه پاته کپړه د امانت لپاره متعين کيږي (نو مشتري ته پکار دي چي هغه بائع ته واپس کړي).

ولو هلاک إلخ: فرمایي که دواړي کپړي یو ځای هلاکي سي او دا معلومه نه وي چي کومه یوه اول هلاکه سوه، نو په دې صورت کي د دواړو کپړو نصف ثمن واجبيږي؛ ځکه چي د عدم اولیت په وجه هر یوه مبيع هم ده او امانت هم ده، نو ځکه موږ په هره کپړه کي نصف مبيع وگرځوی او نصف موامانت وگرځوی، او څرنگه چي تاوان صرف د مبيع ورکول کيږي، نه د امانت؛ نو ځکه به مشتري د هري کپړې نصف ثمن ورکوي، او د نصف امانت هېڅ تاوان پر هغه نه واجبيږي؛ ځکه د فقه دامشهوره قاعده ده چي ”الأمانات لا تُضمن“ (يعني که امانتونه هلاک سي نو د هغوی ضمان او تاوان نه واجبيږي).

ولو کان فيه إلخ: د دې عبارت تعلق د مخکني مسئلې سره دی، فرمایي که مشتري د خيار تعین سره خيار شرط هم اخیستی وي (يعني د دریو ورځو شرط یې هم لگولی وي)، نو هغه ته دا حق سته چي د خيار شرط پر بنیاد دواړي کپړې بائع ته واپس کړي (يعني که هغه وغواړي نو د خيار شرط پر بناء دواړي کپړې بائع ته واپس کولای سي)، او که هغه خيار شرط نه وي اخیستی، نو څرنگه چي اوس صرف خيار تعین دی، نو ځکه به یوه کپړه اخلي، او بله کپړه د خيار تعین پر بناء واپس کولای سي.

ولومات إلخ: د دې حاصل دادی چي که "من له الخيار" (مشتري) د خيار تعيین سره خيار شرط هم اخیستی وي، لېکن د مبيع تر متعینولو مخکي هغه مړ سي (يعني تر اوسه هغه مبيع متعین نه کړې نه وي او درې ورځي تیري سوي نه وي چي هغه مړ سي)، نو په دې صورت کي د هغه خيار شرط باطلیږي، لېکن خيار تعيین (صرف ابتداء د وارث په حق کي) باقي پاتېږي، او د خيار تعيین پر بناء وارث یوه ډېره بائع ته واپس کولای سي. او دواړي نه سي واپس کولای؛ ځکه مخکي موږ وویل چي په خيار شرط کي وراثت نه جاري کیږي، او خيار تعيین هم د وراثت په توګه (د وارث و طرف ته) نه نقل کیږي، بلکي د "من له الخيار" په مرګ سره هغه هم باطلیږي، خو څرنگه چي د هغه د مرګ په وجه مبيع د وارث و طرف ته نقل کیږي او په هغه مبيع کي د بائع ملکیت هم شامل وي (يعني د وارث سره د بائع ملکیت هم ګډ وي)، نو ځکه د بائع له ملکیت څخه د خپلي مبيع د جلا کولو او علیحده کولو لپاره ابتداء وارث ته د تعيین اختیار ورکول کیږي، داسي نه ده چي هغه ته د تعيین اختیار په وراثت کي حاصلیږي؛ ځکه که دا اختیار هغه ته په وراثت کي حاصلېدای نو ښکاره خبره ده چي د مورث په مرګ سره به د هغه په حق کي هم درې ورځي مودت متعین کېدای، حالانکي د وارث په حق کي هيڅ مودت نه متعین کیږي (يعني د وارث لپاره درې ورځي ضروري نه وي، بلکي هغه که مړ وخت وغواړي مبيع متعینولای سي). معلومه سوه چي دا اختیار (خيار تعيین) وارث ته د خپل ملکیت د جلا کولو لپاره ورکول سوی دی، نه د وارث په توګه. (لکه مخکي چي هم په دې هکله بحث ذکر سو).

د صاحب الخيار (خيار والا) د شفعه د دعوی حکم

قَالَ: وَمَنْ اشْتَرَى دَارًا عَلَى أَنَّهُ بِالْخِيَارِ فَرَمَاي: او که چایو کور رانیوی پر دې شرط چي هغه ته به خيار شرط وي فَبِيعَتْ دَارًا أُخْرَى بِجَنْبِهَا بیا د هغه کور تر څرنگ بل کور خرڅ سو فَأَخَذَهَا بِالشَّفْعَةِ او مشتري هغه په شفعه سره واخیستی [يعني د حق شفعه په توګه يې هغه کور هم رانیوی] فَهُوَ رَضًا نو دا رضاده [يعني دا په اول کور او په اولي بيع راضي کېدل دي] لِأَنَّ طَلَبَ الشَّفْعَةِ يُدُلُّ عَلَى اخْتِيَارِهِ الْبَيْتَ فِيهَا ځکه چي د شفعه طلب کول په [اول] کور کي د ملکیت پر اختیارولو دلالت کوي لِأَنَّهُ مَا تَبَيَّنَ إِلَّا لِدَفْعِ غَرَرِ الْجَوَارِ ځکه چي شفعه د جوار [همسايه والي] د ضرر ليري کولو لپاره ثابته سوې ده وَذَلِكَ بِإِسْتِدَامَةِ او دا جوار د ملکیت په همېشتوب سره ثابتېږي فَيَتَصَرَّنَ ذَلِكَ سُقُوطَ الْخِيَارِ ساقطېدلو لپاره شامل وي فَيُتَبَيَّنُ

استفعال مصدر دی: همیشه یا تبدیل، باقی یا تبدیل، ﴿یتضمن﴾ دتفعل مضارع ده: شاملبدل.

وهذا التقرير الخ: فرمايی د ”من نه الخیار“ (شفیع) دملکیت ثابتدلو په باره کي چي موږ دلته کوم بحث او تقرير کړی دی، هغه صرف دامام صاحب رَحْمَهُ اللهُ پرمذهب ضروري دی، ځکه چي دامام

صاحب په نهز د خيار په مودت کي مبيع د مشتري په ملکيت کي نه داخليږي او په هغه کي د مشتري ملکيت نه ثابتيږي، نو دامام صاحب پر مذهب به په دغه مذکور تقرير او دليل سره د مشتري ملکيت ثابتيږي، او د صاحبينو په نهز خو محض په رانيولو (شراء) سره د مشتري ملکيت ثابتيږي او مشتري د هغه کور مالک کيږي، او د رانيولو سره سمدستي د مشتري لپاره د شفعه حق ثابتيږي، لهذا د دوی په نهز د ملکيت ثابتېدلو لپاره څه تقرير او دليل ته ضرورت نسته.

**که دوه خلک په گډه يو شی په خيار شرط سره رانيسي
لېکن په دوی کي يو په بيع راضي سي (حکم او اختلاف)**

قَالَ: وَإِذَا اشْتَرَى الرَّجُلَانِ غَلَامًا عَلَى أَنَّهُمَا بِالْخِيَارِ فَرَمَائِي: أَوْ كَلَهُ جِي دوه خلک په خيار شرط سره [په گډه] يو غلام رانيسي فَرَضُوا أَحَدُهُمَا بِيَا په دوی کي يو [په بيع] راضي سي [يعني په دوی کي صرف يو د بيع اجازت ورکړي او خپل خيار ساقط کړي] فَلَيْسَ لِلْآخَرِ أَنْ يَرُدَّهُ عِنْدَ أَنْ حَنِيفَةً نُو بل يوه ته دا اختيار نسته چي بيع رد کړي، دامام صاحب رَجَعَهُ اللَّهُ په نهز وَقَالَ: لَهُ أَنْ يَرُدَّهُ او صاحبين رَجَعَهُمَا الله فرمايي: چي هغه [بل يوه] ته اختيار سته چي بيع رد کړي وَعَلَى هَذَا الْخِلَافِ خِيَارُ الْغَيْبِ وَخِيَارُ الرُّؤْيَةِ او پر همدغه اختلاف خيار عيب او خيار رؤيت هم دي لَهُمَا: أَنْ أَثْبَاتَ الْخِيَارَ لَهُمَا لِثَبَاتِهِ لِكُلٍّ وَاحِدٍ مِنْهُمَا د صاحبينو رَجَعَهُمَا اللَّهُ دليل دادی: چي د دوی دواړو لپاره خيار ثابتول داسي دي لکه په دوی کي د هر يوه لپاره [جلا] خيار ثابتول فَلَا يَسْقُطُ بِإِسْقَاطِ صَاحِبِهِ لهذا د خپل ملگري په ساقطولو سره به د هغه [بل يوه] خيار نه ساقطېږي لِئَنَّا فِيهِ مِنْ إِبْطَالِ حَقِّهِ حُكْمٌ چي په دې کي د هغه [بل يوه] د حق باطلول سته وَلَهُ: أَنْ الْبَيْعَ خَرَجَ عَنْ مِلْكِهِ غَيْرَ مَعْيَبٍ بِغَيْبِ الشَّرْكِه دامام صاحب دليل دادی: چي [دلته] مبيع د بائع له ملکيت څخه په داسي حال کي ووتل چي هغه د شرکت په عيب سره عيبداره نه وه فَلَوْ رَدَّهُ أَحَدُهُمَا اَوْس که په دوی کي يو دا مبيع رد کړي رَدَّهُ مَعْيِبًا به نو هغه به دا مبيع د شرکت په عيب سره عيبيجنه رد کړي وَفِيهِ الزَّامُ فَخَرَرْنَا إِذْ حَالَ د چي په دې کي

القول الرابع: قول الامام كما هو ظاهر من دأب المصنف رَجَعَهُ اللَّهُ، قال العلامة ابن الممام رَجَعَهُ اللَّهُ:..... (فتح القدير ج: ۵، ص: ۵۲۷)، وقال الاستاذ المفتي غلام قادر النعماني: وإذا رضى أحدهما و رد الآخر بعد رضاء صاحبه، ففيه ضررين على البائع، لأن البائع ما رضى بتفريق الصفقة ولا بالشركة مع أحد من المشترين [القول الرابع ج: ۲، ص: ۲۱]

اِپربائع اذ زائد ضرر لازم مل سته و لیس من فکرة اثبات الخيار لهما الرضاء برء احدهما او دواړو لپاره د خيار په ثابتولو کې د ضروري نه ده چې یو به د بل په رد باندې راضي وي لستور اجتماعهما على الرد حکه چې په رد باندې د دواړو متفق کېدل هم ممکن دي.

اللغات: ﴿غلام﴾ کوچنی هلک، مجازاً خادم او غلام ته هم وایي، ﴿یرؤده﴾ د نصر مضارع ده: ردول (ردول)، واپس کول، ﴿ابطال﴾ د افعال مصدر دی: باطلول، ﴿تصور﴾ د تفعل مصدر دی: متصور کېدل، ممکن کېدل.

تشریح: صورت د مسئلې: دا دی چې که دوه خلک په گډه یو غلام رانیسي او په دوی کې هر یو د خپل ځان لپاره خيار شرط واخلې، بیا یو د بیع اجازت ورکړي او خيار ساقط کړي (یعنې په دوی کې صرف یو مشتري بیع نافذ کړي)، نو د امام صاحب رَحْمَهُ الله په نېز د دویم مشتري خيار ساقطیږي او باطلیږي، اوس هغه د خپل خيار پر بناء غلام نه سي ردولای او بیع نه سي فسخ کولای، لېکن د صاحبینو رَحْمَهُمُ الله په نېز اوس هم د دویم مشتري خيار پاته دی او هغه ته دا حق سته چې د خپل خيار پر بناء بیع رد او فسخ کړي. د امام صاحب او صاحبینو رَحْمَهُمُ الله دغه اختلاف په خيار عیب او خيار رؤیت کې هم دی، یعنې که تر رانیولو وروسته دواړه مشتریان په مبيع کې یو عیب وويني او بیا په دوی کې یو د عیب باوجود په مبيع راضي سي او بیع نافذ کړي، یا مثلاً دواړو مشتریان د بیع په وخت کې مبيع نه وويني، او د لیدلو په وخت کې صرف یو مشتري په مبيع راضي سي او بیع نافذ کړي، نو په دې دواړو صورتونو کې د امام صاحب رَحْمَهُ الله په نېز د دویم مشتري خيار ساقطیږي، او د صاحبینو رَحْمَهُمُ الله په نېز دلته هم د دویم مشتري اختیار باقي پاتېږي، یعنې هغه ته به د خپل خيار پر بناء د بیع فسخ کولو او ردولو حق وي.

د صاحبینو دلیل: دا دی چې کله دلته د دواړو مشتریانو لپاره خيار ثابت دی، نو ګواکې د هر یو لپاره جلا، جلا په مستقلة توګه خيار ثابت دی، لهدا اوس که د یوه مشتري رضا او اسقاط (ساقطول) د دویم مشتري په حق کې هم اسقاط وگرځول سي (یعنې کله چې یو مشتري په بیع راضي سي، خپل خيار ساقط کړي او بیع نافذ کړي، نو اوس که د هغه د خيار ساقطولو او بیع نافذولو په وجه د دویم مشتري په حق کې هم خيار ساقط کړي سي)، نو ښکاره خبره ده چې د دویم مشتري حق به باطل سي، او د بل چا د حق ابطال (باطلول) صحیح نه دي، نو حکه به د یوه مشتري اسقاط الخيار د بل مشتري په حق کې اسقاط نه ګرځول کیږي.

د امام صاحب دليل: دادی چي دلته تر عقد کولو وروسته مبيع دبائع له ملکيت څخه صحيح سالمه او د شرکت له عيب څخه پاکه ووتل، اوس که يو مشتري د بيع اجازت ورکړي او بل يو هغه رد کړي، نو ښکاره خبره ده چي د ردونکي او بائع په مينځ کي به مبيع مشترکه سي (او شرکت په مبيع کي عيب دی)، حال دا چي تر دې مخکي په مبيع کي هېڅ عيب نه وو، او اوس هغه دبائع و طرف د شرکت په عيب سره عيبداره واپس کيږي، او په دې کي دبائع سخت ضرر دی، ځکه تر بيع مخکي چي کله مبيع له شرکت څخه خالي وه نو په هغه کي بائع ته د هر ډول تصرف کولو اختيار وو، لېکن د ردولو په صورت کي د شرکت د عيب په وجه د هغه دغه اختيار ختم سو (يعني اوس هغه په مبيع (غلام) کي هر ډول تصرف نه سي کولای، بلکه اوس به هغه د نوبت او واري په توگه له مبيع (غلام) څخه نفع اخلي، او په خيار کي چي انسان څرنگه خپل ځان له ضرر څخه ساتي همداسي به دويم کس هم له ضرر څخه ساتي (يعني څرنگه چي د خيار مقصد دادی چي "من له الخيار" خپل ځان له ضرر څخه وساتي، نو همداسي به د دې خبري خاطر هم کوي چي بل يوه ته به تکليف او ضرر نه رسوي)، اوس دلته دوي خبري سره جمع دي: ①... يوه خبره دا چي که د يوه مشتري په رضا او اسقاط سره د دويم مشتري خيار ساقط کړي سي نو دا د هغه (دويم مشتري) په حق کي نقصان دی، ②... دويمه دا چي که د دويم مشتري خيار پاته کړي سي او رد حق ورکول سي نو په دې کي دبائع نقصان دی، او دبائع نقصان د مشتري په مقابل کي زيات دی، نو ځکه به دبائع لپاره فيصله کيږي، او د يوه مشتري اسقاط الخيار به د دويم مشتري په حق کي اسقاط گرځول کيږي او بائع ته به نقصان نه ورکول کيږي، ځکه چي بل چا ته له نقصان ورکولو څخه په خپله نقصان پورته کول زيات غوره دي (يعني بائع ته له نقصان ورکولو څخه دا زيات غوره دي چي مشتري په خپله غاړه نقصان واخلي).

وليس من الخ: په دې سره د يو اشکال جواب ورکوي، اشکال دادی چي کله بائع دواړو مشتريانو ته خيار ورکړي نو هغه گواکي د يوه مشتري په رد او فسخ راضي سو، لهدا هغه پر خپل ځان په خپله رضا سره ضرر او نقصان لازم کړی دی، نو بايد د دويم مشتري خيار ساقط نه کړي سي او هغه ته دي د رد حق ورکول سي، نو فرمايي چي (په دې مسئله کي) دواړو مشتريانو ته په خيار ورکولو سره دا خبره نه لازميږي چي بائع د يوه مشتري په اجازت (نفاذ) او د بل مشتري په رد او فسخ راضي وو؛ ځکه د هغه خيال او مقصد خو دا وو چي دواړه به د بيع اجازت ورکړي (يعني دواړه به بيع نافذ کړي). يابه. يې دواړه فسخ کړي، د هغه په وهم او گومان کي هم دا خبره نه وه چي يو مشتري به د بيع اجازت ورکړي او بل يو به يې رد کړي، او کله چي بائع په دې راضي نه دی، نو دا اشکال هم ختم سو، لهدا د يوه مشتري تر اجازت (نفاذ) وروسته به دويم ته د رد حق نه ورکول کيږي.

که مبيع له شرط خخه خلاف وخيري (حکم او تفصيل)

قَالَ: وَمَنْ بَاعَ عَبْدًا عَلَى أَنَّهُ خَبَأَ أَوْ كَاتَبَ فَرَمَائِي: أَوْ شَوَكَ چي يو غلام پر دې شرط رانيسي چي هغه ډوډۍ پخونکى دى يا ليکونکى دى وَكَانَ بِخِلَافِهِ حال دا چي هغه د دې په خلاف وي قَالُوا شَرْتِي بِالْخِيَارِ إِنْ شَاءَ أَخَذَهُ بِجَبِيعِ الثَّمَنِ نو مشتري ته اختيار دى که وغواړي نو هغه دې د ټوله ثمن په عوض کي واخلي وَإِنْ شَاءَ تَرَكَ او که وغواړي نو هغه دې پرېږدي لِأَنَّ هَذَا وَصَفٌ مَرْغُوبٌ فِيهِ حُكْمٌ چي دا [خياريت او نور] داسي صفت دى چي په هغه کي رغبت کيږي [يعني خياريت او داسي نور په غلام کي د رغبت والا وصف دى چي سرى د داسي غلام په رانيولو کي رغبت کوي] فَيُسْتَحَقُّ فِي الْعَقْدِ بِالْشَّرْطِ لِهَذَا د شرط په وجه به دا صفت په عقد کي مستحق [او ضروري] وي ثُمَّ قَوَاتُهُ يُوجِبُ التَّخْيِيرَ بِيَا د دغه صفت فوتېدل به [مشتري ته] اختيار ورکول واخوي [يعني د دغه وصف فوتېدل به د مشتري د اختيار موجب او سبب وي] لِأَنَّهُ مَا رَفَعِيَ بِهِ دُونَهُ حُكْمٌ چي مشتري له دغه صفت خخه بغير په مبيع راضي نه سو وَهَذَا يَرْجِعُ إِلَى اخْتِلَافِ الثَّمَنِ لِقِلَّةِ التَّفَاوُتِ فِي الْأَعْرَاضِ او دا تفصيل د نوع د اختلاف و طرف ته راجع کيږي، په اغراضو کي دلېر فرق په وجه فَلَا يَفْسُدُ الْعَقْدُ بَعْدَمِهِ لِهَذَا دې [صفت] په نشتوالي سره به عقد نه فاسد کيږي بِمَنْزِلَةِ وَصْفِ الذُّكُورَةِ وَالْأُنُوثَةِ فِي الْحَيَوَانَاتِ لکه په حيواناتو کي چي د مذکر او مؤنث کېدلو صفت دى وَصَارَ كَقَوَاتِ وَصْفِ السَّلَامَةِ او دا داسي سولگه د سلامتيا [سالموالي] صفت فوتېدل وَإِذَا أَخَذَهُ أَخَذَهُ بِجَبِيعِ الثَّمَنِ او مشتري چي کله هغه اخلي [رانيسي] نو د ټوله ثمن په عوض کي به يې اخلي لِأَنَّ الْأَوْصَافَ لَا يُقَابِلُهَا شَيْءٌ مِنَ الثَّمَنِ حُكْمٌ چي دا و صافو په مقابل کي هيڅ ثمن نه وي لِيَكُونَهَا تَابِعَةً فِي الْعَقْدِ حُكْمٌ چي اوصاف په عقد کي اد مبيع تابع وي عَلَى مَا عُرِفَ لکه څرنگه چي وپېژندل سو [يعني لکه څرنگه چي مخکي دا خبره تليي ته معلومه سو].

اللغات: ﴿خَبَأَ﴾ ډوډۍ پخونکى (چي زموږ په عامه اصطلاح نقواى ورته وايي)، ﴿كَاتَبَ﴾

ليکونکى (په خط اوليک واقف)، ميرزا، منشي، ﴿وصف﴾ صفت، ځانگړنه، ﴿أُنُوثَةٌ﴾ مؤنث کېدل.

تشرېح: صورت د مسئلې: دادی که یو څوک پر دې شرط یو غلام رانیسي چي هغه ډوډی پخونکي دی، یا په خط او کتابت ښه واقف دی، لېکن تر رانیولو وروسته معلومه سي چي هغه نه ډوډی پخولای سي او نه یو حرف لیکلای سي، نو په دې صورت کي به مشتري ته د هغه داخیستلویانه اخیستلو اختیار وي؛ ځکه چي خباز کېدل او کاتب کېدل داسي وصف دی چي د هغه په لیدلو سره سړی د غلام په رانیولو کي رغبت کوي، لهذا کله چي په عقد کي دا وصف شرط کړی سو نو ښکاره خبره ده چي مشتري به په هغه وصف سره د غلام اخیستلو مستحق وي (یعني کله چي ډوډی پخولویاد کتابت وصف شرط کړی سو، نو مشتري به خاص ډوډی پخونکي [خباز] غلام او د کاتب غلام مستحق وي)، او د دغه وصف د نشتوالي په صورت کي به هغه ته د غلام اخیستلویانه اخیستلو اختیار وي؛ ځکه چي مشتري له دې وصف څخه بغیر د هغه غلام په اخیستلو راضي نه دی، او تاسي ته معلومه ده چي د بیع د صحت لپاره د دواړو عاقدینو رضا ضروري ده (یعني بیع هغه وخت صحیح کیږي کله چي دواړه عاقدین په بیع راضي وي، لېکن دلته مشتري په راضي نه دی)، نو ځکه به د وصف د فوتېدلو په صورت کي هغه ته د اخیستلو او نه اخیستلو اختیار وي.

وهذا یرجم إلخ: له دې ځایه صاحب د هدایې رَجَّهُ الله دوه اصولو ته اشاره کوي: (۱)... که په بیع کي "جنس" فوت سي، نو بیع فاسد یري، ځکه چي جنس یو غټ شی دی، (۲)... او که په بیع کي کوچنی شی فوت سي چي هغه ته په منطق کي "نوع" وایي، یا "کوچنی صفت" ورته وایي، نو په دې سره بیع نه فاسد یري، لېکن مشتري ته به داخیستلویانه اخیستلو اختیار وي، که په غلام کي ډوډی پخولو صفت یا د کتابت صفت نه وي، نو دا د نوع فوتېدل دي، د جنس فوتېدل نه دي، نو ځکه به بیع نه فاسد یري؛ صاحب د هدایې رَجَّهُ الله ددې دوه مثالونه ذکر کړي دي: ①... په حیوان کي مذکر او مؤنث کېدل د نوع والا صفت دی، نو که بائع د مذکر والي پر شرط یو حیوان خرڅ کړي لېکن هغه ماده وخیږي (مثلاً د پسه په نامه یې خرڅ کړي لېکن هغه مېړه وخیږي)، نو بیع نه فاسد یري، ددې په خلاف په انسان کي مذکر او مؤنث کېدل د جنس والا صفت دی، نو که د غلام په نامه یې خرڅ کړي لېکن هغه مینځه وخیږي، نو بیع فاسد یري؛ ځکه چي جنس فوت سو، ②... دویم مثال یې دا ذکر کړی دی چي له عیب څخه د بیع سالموالي دایو کوچنی صفت دی او نوع ده، نو که بائع ووايي چي

دامبيع سالمه ده، عيبداره نه ده، لېکن هغه عيبداره وخيرې. نو بيع نه فاسديږي. ځکه چې مبيع خو، موجوده ده، صرف د سالموالي صفت پکښې نسته. نو ځکه به مشتري ته اختيار وي. (تفاوت في الأغراض: که په غرض او مقصد کې غټ فرق وي نو هغه په شريعت کې د جنس والا په صفت سره ياديږي. او که په غرض کې لږ فرق وي يا فرق پکښې نه وي نو د نوع والا صفت ورته وايي. د مثال په توګه په حيواناتو کې د پسه او ميږي دواړو غرض ”غوبښي خوړل“ دي، يا مثلاً د غوا او غوايي دواړو غرض ”غوبښي خوړل“ او ”کار ځني اخيستل“ دي، نو ځکه په حيوان کې د مذکر او مؤنث فرق د نوع فرق دی، او د غلام غرض ”خدمت اخيستل“ دي او د مينځي غرض ”وطي کول“ دي، کوم چې يو غټ غرض دی او په يوه او بل کې ډېر تفاوت سته، نو ځکه په غلام او مينځه کې د مذکر او مؤنث فرق د جنس فرق دی او د جنس والا صفت دی. (أثمار الهداية ج: ۸، ص: ۱۱۷)

وإذا اخذنا إلخ: فرمايي که بيا هم مشتري د هغه غلام اخيستل وغواړي چې په هغه کې د کتابت ياد ډوډۍ پخولو صفت نه وي. نو د وصف په بدله کې به ثمن نه کموي؛ ځکه چې مخکې دا خبره ذکر سوه چې اوصاف د مبيع تابع کيږي، او د تابع په مقابل کې ثمن نه راځي، او څرنگه چې دلته هم خباز کېدل يا کاتب کېدل د غلام يو وصف دی، نو ځکه به د هغه په فوتېدلو سره ثمن نه کمول کيږي، لهذا که مشتري د هغه غلام اخيستل وغواړي نو د غلام پوره قيمت به اداء کوي. فقط والله وعليه اتم.



بَابُ خِيَارِ الرُّؤْيَا

(دا) باب يه دخيار رؤيت (يه بيان كى) دى

تشریح: د ”باب خيار الشرط“ په شروع کي موږ دخيار قسمونه ذکر کړه، او هلته مود هريوه تعريف او دمخکي والي وجه هم ذکر کړه. دلته په لنډه توگه عرض دادى چي خيار رؤيت پر خيار عيب حکه مخکي سوى دى چي خيار رؤيت د بيع له تکميل څخه مانع وي، او خيار عيب د بيع د لزوم څخه مانع وي، او دلزوميت درجه له تماميت (تکميل) څخه وروسته ده، نو په دې وجه صاحب د کتاب اول خيار رؤيت بيان کړى دى، او تر دې وروسته به خيار عيب بيان کړي.

خيار رؤية: که څوک بغير د ليدلو څخه يوشى رانيسي، نو تر ليدلو وروسته هغه ته اختيار دى که خوښه يې وي نو هغه شى دي واخلي، کنې واپس دي يې ورکړي، همدې ته ”خيار رؤيت“ وايي.

د ”خيار رؤيت“ بيان

وَمَنْ اشْتَرَى شَيْئًا لَمْ يَرَهُ أَوْ كَخَوَك داسي شى رانيسي چي هغه يې ليدلى نه وي يعني که څوک د ليدلو څخه بغير يوشى رانيسي فَالْبَيْعُ جَائِزٌ نو بيع جائز ده وَلَهُ الْخِيَارُ إِذَا رَأَاهُ او ده ته به اختيار اخيار رؤيت اوي كله چي هغه شى وويني إِنْ شَاءَ أَخَذَهُ بِجَمِيعِ الثَّمَنِ که وغواړي نو هغه دي د ټوله ثمن په عوض کي واخلي وَإِنْ شَاءَ رَدَّهُ او که وغواړي نو هغه دي واپس کړي وَقَالَ الشَّافِعِيُّ: لَا يَصِحُّ الْعَقْدُ أَصْلًا او امام شافعي رحمه الله فرمايي: چي دا عقد بالکل نه صحيح کيږي لِأَنَّ الْمُبْتَاعَ مَجْهُولٌ حکه چي مبيع مجهوله ده وَلَنَا قَوْلُهُ عَلَيْهِ السَّلَامُ^①: «مَنْ اشْتَرَى شَيْئًا لَمْ يَرَهُ فَلَهُ الْخِيَارُ إِذَا رَأَاهُ» او زموږ دليل د نبی ﷺ دا فرمان دى: ”کوم سړى چي داسي شى رانيسي چي هغه يې ليدلى نه وي، نو ده ته اختيار دى كله چي هغه وويني“ وَلِأَنَّ الْجَهْلَ بَعْدَ الرُّؤْيَا لَا تَفْضِي إِلَى الْمُنَازَعَةِ او حکه چي دنه

① تخريج: أخرجه الدار القطنى ج: ٣، حديث رقم: ١٠٠. والبيهقى فى سنن الكبرى، باب من قال يجوز بيع العين الغائبة، حديث

ليدلو جهالت جنگ ته رسول نه کوي لَأَنَّهُ لَوْلَمْ يُؤَافِقْهُ حُكْمُهُ که د مشتري مبيع خوبه نه سي يُرَدُّهُ نو هغه به يې إِذَا بَاعَ تَهْ واپس کړي فَصَارَ كَجَهَالَةِ الْوَصْفِ فِي الْبُعَايِنِ الشَّارِ إِلَيْهِ نو دا ډاسي سولکه په هغه مبيع کي د وصف جهالت کوم چي په سترگو وليدل سي او اشاره ورته وسي وَكَذَلِكَ إِذَا قَالَ: رَضِيتُ ثُمَّ رَأَاهُ او همدارنگه کله چي مشتري ووايي: زه په راضي يم، بيا مبيع وويني ايعني کله چي د ليدلو څخه بغير مبيع رانيسي او دخپلي رضا اظهار هم وکړي لَهُ أَنْ يَرُدَّهُ نو [هم] به هغه ته دا اختيار وي چي مبيع واپس کړي لَأَنَّ الْخِيَارَ مُعَلَّقٌ بِالرُّؤْيَةِ ځکه چي اختيار پر ليدلو معلق دی لِأَنَّ رَوْنَنَا د هغه حديث پر بناء کوم چي موږ روايت کړي فَلَا يُثْبِتُ قَبْلَهَا لهذا تر ليدلو مخکي به اختيار نه ثا بتيږي وَحَقُّ الْقَسْخِ قَبْلَ الرُّؤْيَةِ بِحُكْمِ أَنَّهُ عَقْدٌ غَيْرُ لَازِمٍ لَا يَنْقُضُ الْحَدِيثَ او [د مشتري لپاره] "د فسخ حق" د عقد نه لازمېدلو په وجه دی، د حديث د مقتضا په وجه نه دی وَلِأَنَّ الرِّضَاءَ بِالشَّيْءِ قَبْلَ الْعِلْمِ بِأَوْصَافِهِ لَا يَتَحَقَّقُ او ځکه چي د يوشې په اوصافو تر خبرېدلو مخکي په هغه باندي راضي کېدل نه متحقق کيږي فَلَا يُغْتَبَرُ قَوْلُهُ: رَضِيتُ قَبْلَ الرُّؤْيَةِ لهذا تر ليدلو مخکي به د مشتري دا قول: "رضيت" [زه په بيع راضي يم] معتبر نه وي بِخِلَافِ قَوْلِهِ: رَدَدْتُ په خلاف دهغه ددې قول: رَدَدْتُ [ما بيع رد کړه].

اللغات: ﴿لَا تُفْضِي﴾ د افعال له بابه د نفې صيغه ده: رسول، سبب جوړېدل، ﴿لَمْ يُوَافِقْ﴾ د مفاعلي

له بابه د جحد صيغه ده: موافق کېدل (د طبيعت موافق کېدل، خوښېدل)، ﴿مُعَايِنَ﴾ د مفاعلي له بابه د اسم

مفعول صيغه ده: په سترگو ليدل سوی، ﴿مُشَارًا إِلَيْهِ﴾ هغه شی چي اشاره ورته وسي، ﴿رُؤْيَةٍ﴾

ليدل، ﴿رَدَدْتُ﴾ د نصر له بابه د واحد متکلم صيغه ده: ردول، واپس کول.

تشریح: صورت د مسئلې: دا دی که یو څوک بغير د ليدلو څخه یو شی رانيسي، نو زموږ په نېز دا

عقد صحيح دی، او تر ليدلو وروسته به مشتري ته داخيستلو يا نه اخيستلو اختيار وي؛ که دهغه

زړه وغواړي، نو د ټوله ثمن په عوض کي دي هغه شی واخلي، کنې واپس دي يې کړي. امام شافعي

رَحْمَةُ اللَّهِ فرمايي چي دا عقد صحيح نه دی.

دامام شافعي دليل: دادی چي کله مشتري مبيع نه وليدل. نو مبيع مجهوله سوه. او دمبيع يا ثمن د جهالت په صورت کي بيع نه صحيح کيږي. نو ځکه به دلته هم بيع نه صحيح کيږي. زموږ دليل: د نبي کریم ﷺ دا حديث دی: "چي کوم څوک د ليدلو څخه بغير يوشی رانيسي. نو تر ليدلو وروسته به هغه ته داخيستلو او نه اخيستلو اختيار وي". په دې حديث کي نبي کریم ﷺ په واضحه توگه د ليدني څخه بغير عقد جانز هم گرځولی دی او مشتري ته يې اختيار هم ورکړی دی. لهندا دې حديث په خلاف به بل هيڅ تاويل نه منل کيږي.

ولأن الجهالة إلخ: زموږ عقلي دليل دادی (کوم چي په حقيقت کي دامام شافعي رحمه الله د دليل جواب هم دی) چي دمبيع د جهالت په صورت کي هغه وخت بيع نه صحيح کيږي کله چي جهالت مفضي الی النزاع وي. او څرنگه چي دلته مشتري ته تر ليدلو وروسته دمبيع واپس کولو اختيار (خيار رد) حاصل دی. نو ښکاره خبره ده چي اوس به دمبيع جهالت د جنگ او نزاع سبب نه وي. او کله چي دا جهالت مفضي الی النزاع نه دی. نو بېله شکه به عقد صحيح کيږي او مشتري ته به خيار حاصل کيږي. او لکه څرنگه چي دمبيع د معين کېدلو او مشار اليه کېدلو په صورت کي د وصف په جهالت سره پر عقد هيڅ اثر نه پرېوځي. يعني که يو سړی د خپلو سترگو مخته معامله وکړي او د غنمو يوه کوره (کوټه) د اشارې په ذريعه رانيسي. نو دلته که څه هم د غنمو مقدار مجهول دی. خو څرنگه چي دا جهالت مفضي الی النزاع نه دی (ځکه چي هغه د خپلو سترگو مخته او په اشاره سره په خپله رضا معامله کړې ده). نو ځکه دا عقد نه به فاسد کيږي. همداسي به دلته هم دمبيع په جهالت سره پر عقد هيڅ اثر نه پرېوځي او عقد نه به فاسد کيږي (ځکه چي دا جهالت هم مفضي الی النزاع نه دی).

وکذا إلخ: فرمايي که مشتري د ليدلو څخه بغير يوشی رانيسي او په هغه باندي خپله رضا هم ښکاره کړي او ووايي: رضيت (زه په دې بيع راضي يم). نو بيا هم دهغه خيار رؤيت نه ساقط کيږي؛ ځکه نبي کریم ﷺ په دې حديث "من اشتري شيئاً لم يره... إلخ" کي خيار پر "رؤيت" معلق کړی دی. او کوم شی چي پر بل شي معلق وي، نو هغه د دې بل شي (معلق به) تر وجود مخکي نه ثابت کيږي. لهندا کله چي خيار پر "رؤيت" معلق دی. نو تر رؤيت (ليدلو) مخکي به هغه نه ثابت کيږي، او کله چي هغه تر رؤيت مخکي نه ثابت کيږي. نو ساقط به څرنگه سي؟! (يعني کله چي خيار تر ليدلو مخکي نه ثابت کيږي. نو تر ليدلو مخکي به "رضيت" ويل يعني بيع نافذول او خيار ساقطول به څرنگه صحيح وي. نو ځکه موږ وايو چي تر ليدلو مخکي په رضا ښکاره کولو او "رضيت" ويلو سره خيار رؤيت نه ساقط کيږي).

و حق الفسخ الخ؛ داديو مقرر سوال جواب دی. حاصل د سوال دادی چي کله د پورتنی حدیث پر بناء تر لیدلو مخکي د مشتري لپاره خيار نه ثابتیږي، نو باید دواړه ډوله خيارونه ثابت بڼي. یعني "خيار اجازت" هم او "خيار فسخ" هم (یعني باید تر لیدلو مخکي مشتري ته نه ددې اختیار وي چي د عقد اجازت ورکړي یعني عقد نافذ کړي. او نه ددې اختیار وي چي عقد فسخ کړي). حال دا چي تر لیدلو مخکي که څه هم د هغه لپاره خيار اجازت نه ثابتیږي، لېکن خيار فسخ ثابتیږي، نو آخر ددې فرق څه وجه ده چي یو ثابتیږي او بل نه ثابتیږي؟

د دغه سوال په جواب کي فرمایي چي تر لیدلو مخکي د مشتري لپاره د خيار فسخ د ثابتېدلو وجه دانه ده چي هغه په پورتنی حدیث سره ثابت دی. او خيار اجازت په حدیث سره ثابت نه دی، بلکي د خيار فسخ حق هغه ته ځکه حاصل دی چي د خيار رؤیت په وجه تر اوسه دغه عقد لازم سوی نه دی. او غیر لازم عقد هر وخت فسخ کېدای سي. لهذا د مشتري لپاره د فسخ حق د عقد د نه لازمېدلو په وجه ثابت دی. نه د حدیث په وجه، او هغه د پورتنی حدیث سره هیڅ تعلق نه لري. نو ځکه داسي نامعقوله اعتراض مه کوئ!

د مذکور سوال دویم جواب دادی چي په یو شي راضي کېدل او درضا اظهار کول داسي دي لکه د هغه شي صفت او ښه والي بیانول، او د لیدلو څخه بغیر دیو شي ښه والي بیانول معتبر نه دي. لهذا کله چي مشتري نه مبيع لیدلې ده او نه د هغې په اوصافو خبر دی. نو د هغه دا قول "رضیت" (زه په راضي یم) معتبر نه سو. او کله چي د معتبر نه دی. نو د هغه (مشتري) لپاره خيار استعمالول او بیع نافذول (خيار اجازت) هم ثابت نه سو. لېکن که مشتري "ردت" ووايي او بیع فسخ کړي، نو د هغه رد صحیح او معتبر دی؛ ځکه دیو شي تر لیدلو مخکي د هغه درد او تردید لپاره د هغه په اوصافو خبر بدل ضروري نه دي. (دا انکاری جواب دی. او اول جواب تسلیمي وو).

د بائع لپاره خيار رؤیت

قَالَ: وَمَنْ بَاعَ مَالَهُ بِرُكَا فَرَمَائِي: او که څوک داسي شی رانیسي کوم چي یې لیدلی نه وي فَلَا خِيَارَ لَهُ نو هغه [بائع] لره خيار نسته وَكَانَ أَبُو حَنِيفَةَ يَقُولُ أَوَّلًا: لَهُ الْخِيَارُ او امام صاحب رَحِمَهُ اللهُ به اول فرمایي: چي هغه لره خيار سته اِعْتِبَارًا بِخِيَارِ الْعَيْبِ بِخِيَارِ الشَّرْطِ په خيار عيب او خيار شرط باندي په قياس کولو سره وَهَذَا لِأَنَّ لِرُؤْيَ الْعَقْدِ بَتَمَامِ الرِّضَا رَوَا لَا وَثُبُوتًا او دا ځکه چي د عقد لازمېدل د زوال (عن ملك البائع) او ثبوت (ملك المشتري) په اعتبار سره درضا پر تمامیت پوره والي [باندي موقوف دي وَلَا يَتَحَقَّقُ ذَلِكَ إِلَّا بِالْعِلْمِ بِأَوْصَافِ الْمُبْتَاعِ او تمامیت نه ثابتیږي مگر د مبيع د اوصافو په خبر سره. یعني د مبيع په اوصافو تر خبرېدلو مخکي رضامندي نه پوره کیږي] وَذَلِكَ

بِالرُّؤْيَا اَوْ دَمِيعٍ بِه اوصافو خبر بدل په لیدلو سره کیري قَلَمْ يَكُنْ الْبَائِسُ رَاحِيًا بِالرُّؤْيَا لِهَذَا بَاعَ بِهِ
اد خپل ملکیت | پر ژاړېدلو راضي نه وي وَرَجَعُ الْقَوْلُ الْمَرْجُوعُ إِلَيْهِ: أَنَّهُ مُعَلَّقٌ بِالشَّرَاءِ لَنَا رُؤْيَا اَوْ د
مرجوع الیه قول دلیل دادی: چي زموږ د روایت کړی سوي حدیث پر بناء خیار رویت پر شراء [رانیولو]
معلق دی فَلَا يُمْشِتُ دُونَهُ لِهَذَا لَهُ شَرَاءُ شَخْخِ بَغِيرَ بِهِ هَفَ نَه ثَابِتِي وَرُؤْيَا أَنَّ عُثْمَانَ بْنَ عَفَّانَ بَاعَ أَزْوَاجَهُ
بِالنِّصْرَةِ مِنْ طَلْحَةَ بْنِ عُبَيْدِ اللَّهِ اَوْ روایت سوی دی چي حضرت عثمان رضی اللہ عنہ خپله د بصري حکمک پر
حضرت طلحه بن عبید الله رضی اللہ عنہ خرڅه کړه فَقِيلَ لَطَلْحَةَ: إِنَّكَ قَدْ غُبِنْتَ نو حضرت طلحه رضی اللہ عنہ ته وویل
سوه: چي ته اږه دې بیع کي تاواني سوې ایمني په دې بیع کي ته خطاوتلې او په دې کي ستا نقصان ووا فَقَالَ: لِي
الْخِيَارُ لِأَنِّي اشْتَرَيْتُ مَا لَمْ أَرَهُ نو حضرت طلحه وفرمایل: ما ته به خیار رویت وي؛ ځکه چي ماداسي شی
رانیوی کوم چي مالیدلی نه دی وَقِيلَ لِعُثْمَانَ: إِنَّكَ قَدْ غُبِنْتَ او حضرت عثمان رضی اللہ عنہ ته وویل سوه: چي
ته تاواني سوې فَقَالَ: لِي الْخِيَارُ لِأَنِّي بَعْتُ مَا لَمْ أَرَهُ نو هغه وفرمایل: ما ته به خیار رویت وي؛ ځکه ماداسي
شی خرڅ کړی کوم چي مالیدلی نه دی فَحَكَمْنَا بَيْنَهُمَا جُبَيْرُ بْنُ مُطْعِمٍ بِيَادِهِ حضراتو په خپل منځ کي
جبیر بن مطعم رضی اللہ عنہ فیصله کونکی [دریمگری] جوړ کړی فَقَضَى بِالْخِيَارِ لَطَلْحَةَ نو هغه د حضرت طلحه
رضی اللہ عنہ لپاره د خیار رویت فیصله وکړه وَكَانَ ذَلِكَ بِخَضِرٍ مِنَ الصَّخَابَةِ رَضِيَ اللَّهُ عَنْهُمْ او دا فیصله د صحابه
کرامو رَضِيَ اللَّهُ عَنْهُمْ په حضور [موجودیت] کي وسوه.

اللغات: ﴿مرجوع﴾ د ضرب اسم مفعول دی: کوم شي ته چي رجوع وسي، مرجوع إليه: مراد ځني
هغه قول دی چي وروسته امام صاحب رَجَعَهُ اللَّهُ د هغه و طرف ته رجوع وکړه، ﴿غُبِنْتَ﴾ د سمع له باب ده
واحد مخاطب ماضي مجهولي صيغه ده: تاواني کېدل، خطاوتل (تېروتل)، دوکه کېدل، ﴿حَكَمًا﴾ د
تفعیل له باب ده تشنيه غائب ماضي صيغه ده، حَكَمَ يُحَكِّمُ تَحْكِيمًا: يو څوک په خپل منځ کي
فیصله کونکی (دریمگری) جوړول، دریمگری ټاکل، ﴿قَضَى﴾ د ضرب ماضي ده: فیصله کول.
تشریح: صورت د مسئلې: دادی که څوک د لیدلو شخه بغیر یو شی خرڅ کړي، نو دا بیع
صحیح ده، خو بائع ته هیڅ ډول خیار نه حاصلیږي، امام صاحب رَجَعَهُ اللَّهُ مخکي دبائع
لپاره د خیار رویت قائل وو، او هغه په دې باره کي دوه دلیلونو وړاندي کول: ①... قیاس،

يعني څرنگه چي په خيار عيب او خيار شرط کي بائع او مشتري دواړه برابر حقداره دي، او د دوی دواړو لپاره دا خيارونه ثابتېږي، همداسي به په خيار رؤيت کي هم دواړه مشترک وي، او دا خيار به هم په دوی کي د هريوه لپاره ثابتېږي؛ ځکه چي د خيار عيب او خيار شرط په څېر دا هم يو مشروع او متحقق خيار دی.

⑦... دامام صاحب رَحْمَةُ اللهِ دُويم دليل داوو چي بيع هغه وخت لازميږي کله چي پر زوال او ثبوت باندي د عاقدينو (بائع او مشتري) له طرفه رضامندي مکمله سي، يعني بائع له خپل ملکيت څخه د مبيع پر زائلولو راضي سي او مشتري د خپل ځان لپاره د مبيع پر قبلولو راضي سي، او داسي رضامندی لپاره د مبيع په اوصافو خبرېدل ضروري دي، او د مبيع په اوصافو خبرېدل د مبيع پر ليدلو موقوف دي، لهذا د ليدلو څخه بغير د مبيع خرڅولو په صورت کي به بائع د ملکيت پر زوال راضي نه وي، نو د هغه د نه راضي کېدلو (عدم رضا) په وجه به عقد هم لازم او تام نه وي؛ ځکه چي په بيع کي د دواړو عاقدينو رضامندي ضروري ده، او تاسي ته معلومه ده چي په غير لازم او غير تام عقد کي هر عاقد ته د بيع د فسخ کولو اختيار وي، لهذا بائع ته به هم دغه د فسخ حق حاصل وي او هغه ته به د بيع د فسخ کولو اختيار وي.

وجه القول إلخ: فرمايي چي د احنافو دليل او دامام صاحب د مرجوع اليه (وروستني) قول دليل دادی چي په مخکني حديث ”من اشترى شيئاً... إلخ“ کي خيار رؤيت پر شراء (رانيولو) معلق سوی دی، يعني د خيار رؤيت دار و مدار پر رانيولو دی، او رانيول د مشتري له طرفه کيږي، لهذا د خيار رؤيت مستحق به هم صرف هغه وي، همدارنگه د دې قول تائيد د حضرت عثمان او حضرت طلحه رَضِيَ اللهُ عَنْهُمَا په واقع سره هم کيږي چي په داسي مسئله کي حضرت عثمان بائع وو او حضرت طلحه مشتري وو، او د دوی حکم (فيصله کونکی) حضرت جبير بن مطعم رَضِيَ اللهُ عَنْهُ وو، او هغه د خيار رؤيت فيصله د مشتري په حق کي وکړه (يعني حضرت جبير بن مطعم د حضرت طلحه په حق کي فيصله وکړه)، او دا فيصله د صحابه وو په حضور او موجوديت کي وسوه، لهذا که چيري د بائع لپاره هم خيار رؤيت ثابتېدای، نو صحابه به د حضرت جبير بن مطعم پر فيصله چپ نه پاتېدای او سکوت به يې نه اختيارولای، دا واقع په خپله ودې طرف ته اشاره کوي چي د خيار رؤيت حق د مشتري لپاره دی، نه د بائع لپاره.

د "خيار رؤيت" د غير مؤقت كېدلو بيان

ثُمَّ خِيَارُ الرُّؤْيَةِ غَيْرُ مُؤَقَّتٍ بَيَّا خِيَارَ رُؤْيَتِ مُؤَقَّتٍ نَهْ دِي اِيَعْنِي دَهْنَه لپاره متعين وخت نسته | بَلْ يَبْقَى إِلَى أَنْ يُوجَدَ مَا يُبْطِلُهُ بَلْ كِي خِيَارِ رُؤْيَتِ بَاقِي پاتيري تر هغه وخته پوري چي د هغه باطلونكي شي موجود سي وَمَا يُبْطِلُ خِيَارَ الشَّرْطِ مِنْ تَعْيِبٍ أَوْ تَصَرُّفٍ يُبْطِلُ خِيَارَ الرُّؤْيَةِ اَوْ كُوم شِيَان چي خيار شرط باطلوي لكه [د مبيع] عيبداره كېدل يا [په مبيع كي] تصرف كول. هغه خيارِ رُؤْيَتِ هم باطلوي ثُمَّ إِنْ كَانَ تَصَرُّفًا لَا يُبْطِلُ رَفْعُهُ بَيَّا كِه هغه داسي تصرف وي چي د هغه زائلول [ختمول] ممكن نه وي كَالْإِعْتَاقِ وَالتَّذْيِيرِ لكه آزادول يا مدبر جوړول أَوْ تَصَرُّفًا يُوجِبُ حَقًّا لِلْغَيْرِ يا داسي تصرف وي چي د بل چا لپاره حق ثابتوي كَالْبَيْعِ الْبُطْلِيِّ وَالزَّهْنِ وَالْإِجَارَةِ لكه مطلق بيع كول. په رهن ايسنول او په اجاره وركول يُبْطِلُهُ قَبْلَ الرُّؤْيَةِ وَبَعْدَهَا نو داسي تصرف تر رُؤْيَتِ مخكي هم خيارِ رُؤْيَتِ باطلوي او تر رُؤْيَتِ وروسته هم إِنْ كُنْه لَتَا لَزَرَ حُكْمُهُ كله چي دا تصرف لازم سو تَعَدَّرَ الْقَسْخُ نو فسخ كول ناممكن سوه فَبَطَلَ الْخِيَارُ نو حُكْمُهُ خِيَارِ بَاطِلِ سَوُ وَإِنْ كَانَ تَصَرُّفًا لَا يُوجِبُ حَقًّا لِلْغَيْرِ اَوْ كِه هغه تصرف داسي وي كُوم چي د بل چا لپاره حق نه ثابتوي كَالْبَيْعِ بِشَرْطِ الْخِيَارِ وَالْمُسَاوَمَةِ وَالْهَبَةِ مِنْ غَيْرِ تَسْلِيمٍ لكه په خيارِ شرط سره مبيع خرشول، او د نرخ ټاكلو په توگه مبيع وركول، او له ور سپارلو څخه بغير مبيع هبه كول لَا يُبْطِلُهُ قَبْلَ الرُّؤْيَةِ نو داسي تصرف تر رُؤْيَتِ مخكي خيار نه باطلوي إِنْ كُنْه لَا يَرُوبُ عَلَى صَرِيحِ الرِّضَا حُكْمُهُ چي دا تر صريح [صراحتاً] رضا لوړ [او مخكي] انه دي وَيُبْطِلُهُ بَعْدَ الرُّؤْيَةِ لېكن ادا تصرف اتر رُؤْيَتِ وروسته خيار باطلوي لِيُجُودَ دَلَالَةُ الرِّضَا حُكْمُهُ چي اتر رُؤْيَتِ وروسته ادالتاً رضا موجوده سوه.

اللغات: ﴿تَعْيِبٌ﴾ د تفغل مصدر دی: عيبداره كېدل، ﴿مُسَاوَمَةٌ﴾ نرخ معلومول، نرخ ټاكل، رېټ او قيمت معلومول (يعني مشتري له بائع څخه يوشی واخلي او ورته ووايي چي زه يې وړم او گورم: بيا يې قيمت ټاکم چي په دومره يې رانيسم. او بائع هغه شی وركړي). ﴿رهن﴾ په گرو ايسنول، ﴿لا يروبو﴾ د نصر له باب د نفي صيغه ده: زياتېدل، اضافه كېدل، افضل كېدل (لوړ بدل).

تشریح: فرمايی څرنگه چي نور خيارات مؤقت دي او په هغوی کي دوخت او ورځو تعیین سته، لېکن خيار رؤیت غیر مؤقت دی او په هغه کي دوخت او ورځو هیڅ تعیین نسته. بلکي دا خيار تر هغه وخته پوري پاتیري تر څو چي د هغه مبطل (باطلونکی شی) موجود نه سي، او هغه شيان کوم چي د خيار شرط لپاره مبطل دي مثلاً د مبيع عیداره کېدل، یا په مبيع کي د مشتري تصرف کول او داسي نور، هغه شيان خيار رؤیت هم باطلوي.

لېکن د تصرف په سلسله کي تفصیل دادی چي په مبيع کي په مطلق تصرف کولو سره خيار نه باطلیږي، بلکي که تصرف داسي وي چي د هغه زائلول ناممکن وي، مثلاً مبيع غلام وي او مشتري هغه آزاد کړي، یا مدبر یې جوړ کړي، یا تصرف داسي وي چي په هغه سره د بل چا حق ثابت سه، مثلاً مطلق بيع کول (يعني مشتري بدون الشرط بيع وکړي). یا مثلاً یو شی رانیسي او هغه بل چاته په رهن کنسیردي یا په اجاره یې ورکړي، نو دغه دواړه تصرفات خيار رؤیت باطلوي، برابر ده هغه د مبيع تر لیدلو مخکي صادر سي یا د مبيع تر لیدلو وروسته؛ ځکه کله چي په مبيع کي د بل چا حق ثابت سي یا په هغې کي داسي تصرف وسي چي د هغه زائلول ناممکن وي، نو ښکاره خبره ده چي په دې صورت کي بيع لازمه سوه او د هغې فسخ کول ناممکن سوه، او د فسخ د ناممکنوالي په صورت کي خيار باطلیږي، لهذا دلته به هم خيار باطلیږي.

لېکن که مشتري په مبيع کي داسي تصرف وکړي چي په هغه کي د بل چا د حق اثبات نه وي، مثلاً د لیدلو څخه بغیر شی رانیول او هغه په خيار شرط سره خرڅول، یا د اشی د نرخ ټاکلو (مساومت) په توګه ورکول، یا بل چاته د اشی هبه کول او د هغه په قبضه کي نه ورکول، نو که په دغو صورتونو کي تصرف تر رؤیت (لیدلو) مخکي وي، نو هغه د خيار رؤیت لپاره مبطل نه ګرځي؛ ځکه چي په دغو صورتونو کي د مشتري له طرفه دلالتاً رضامندي موجوده سوه، او تر رؤیت مخکي د مشتري په صراحتاً رضامندي سره هم خيار رؤیت نه باطلیږي، نو په دلالتاً رضامندي سره به خو په طریقه اولی نه باطلیږي.

لېکن که د مبيع تر رؤیت وروسته د ټول تصرف موجود سي، نو خيار رؤیت باطلیږي؛ ځکه چي دلالتاً رضا موجوده سوه، او د مبيع تر رؤیت وروسته په دلالتاً رضامندي سره هم خيار باطلیږي.

د "خيار رؤیت" باطلونکي شيان

قَالَ: وَمَنْ نَظَرَ إِلَى وَجْهِ الصُّبْرَةِ فَرَايِي: اَوْ كَ خَوْك د غلې د کورې مخ ته او ګوري اَوَّلُ ظَاهِرِ الثُّوبِ مَطْوِيًا يَادِ بِيحْلِي تَانِ ظَاهِرِي حَصِي تَهْ اَوْ ګوري اَوَّلُ وَجْهِ الْجَارِيَةِ يَادِ مِينَحِي مخ ته او ګوري اَوَّلُ وَجْهِ الدَّائِيَةِ وَكَلْفَهَا يَادِ خَارَوِي مخ او د شا حصي ته او ګوري فَلَا خِيَارَ لَهُ نو هغه لره خيار نسته

وَالْأَصْلُ فِي هَذَا: أَنَّ رُؤْيَا جَبِيحِ النَّبِيِّ غَيْرُ مَشْرُوطٍ أَوْ أَصْلُهَا فِي دِي سلسله کي دا دی: چي د تولي [پوره] مبيع ليدل شرط نه دي لَتَعْدُرَهُ ځکه چي دا متعذر دي فَيَكْتَفِي بِرُؤْيَا مَا يَدُلُّ عَلَى الْعِلْمِ بِالنَّقْصِ لِهَذَا د هغه جزء پر ليدلو به اکتفاء کيږي کوم چي د مقصود پر خبر دلالت کوي ايمني د داسي جزء او عضو پر رؤيت به اکتفاء کيږي چي په هغه سره مقصود معلوميږي [وَلَوْ دَخَلَ فِي النَّبِيِّ أَشْيَاءٌ أَوْ كَه چيري په بيع کي ډېر شيان داخل وي فَإِنْ كَانَ لَا يَتَقَاوَتْ أَحَادُهَا كَالْبَيْتِ وَالْمُزُونِ نو که چيري د هغوی افراد متفاوت نه وي لکه گيلي او وزني شي وَعَلَامَتُهُ: أَنْ يُعْرَضَ بِالنَّمُودِجِ او د هغه علامت دا دی [يعني د کوم شي افراد چي متفاوت نه وي د هغه نښه داده]: چي هغه د نمونې په توگه پېشول کيږي يَكْتَفِي بِرُؤْيَا وَاحِدٍ مِنْهَا نو په هغوی کي به د يوه فرد [او يوه جزء] په ليدلو سره اکتفاء کيږي [إِلَّا إِذَا كَانَ الْبَاقُ أَزْدًا وَمِثَارًا] خو دا چي پاته افراد [اجزاء] د ليدل سوي فرد څخه زيات خراب وي فَحِينَئِذٍ يَكُونُ لَهُ الْخِيَارُ نو په دې وخت کي به مشتري ته خيار رؤيت حاصل وي وَإِنْ كَانَ يَتَقَاوَتْ أَحَادُهَا او که د هغه شيانو افراد متفاوت وي كَالذَّوَابِّ وَالْثِيَابِ لکه څارويان او کپړې [تانونه] لَا يَدَّ مِنْ رُؤْيَا كُلِّ وَاحِدٍ مِنْهَا نو [په دې صورت کي] له هغوی څخه د هر يوه فرد ليدل ضروري دي وَالْجُزْءُ وَالْبَيْضُ مِنْ هَذَا الْقَبِيلِ فِيمَا ذَكَرَهُ الْكَرْمُخُ او دامام کرخي رَحِمَهُ اللهُ په ذکر سوي قول کي جوز او هگۍ هم له دغه [يعني د متفاوت له] قبيلې څخه دي وَكَانَ يُنْبَغِي أَنْ يَكُونَ مِثْلَ الْحَنْظَلَةِ وَالسَّعِيرِ لېکن مناسب داده چي جوز او هگۍ دي د غنمو او اورېشو په څېر وي لِيَكُونَهَا مُتَقَارِبَةً ځکه چي د دوی افراد متقارب دي.

اللغات: ﴿صُبْرَةٌ﴾ کوره، کوټه (د ډېرو شيانو مجموعه، مراد ځني د غنمو او داسي نورو مجموعه ده)، ﴿مَطْوَى﴾ د ضرب د باب اسم مفعول دی: پېچل سوی، ﴿كَقْل﴾ (بفتح الكاف والفاء) د څاروي کوناتي، د شا حصه، ﴿لَا يَتَقَاوَتْ﴾ د تفاعل له باب مد نفي صيغه ده: مختلف کېدل، توپیر پکښي راتلل، لَا يَتَقَاوَتْ أَحَادُهَا: داسي شی چي د هغه هر، هر فرد مختلف نه وي، لکه غنم، جواړي، اورېشي او داسي نور، ﴿مَكِيل﴾ پېمانه کېدونکی شی (په لوبښي سره اندازه کېدونکی شی)، ﴿مُوزُون﴾

وزن کېدونکې شى (تلل کېدونکې شى). «پهرض» دمضارع مجهولي صيغه ده: پېشول (پېش کول). وړاندي کول. «لموذج» نمونه (هغه شى کوم چي دورښکاره کولو لپاره ايښول سوې وي). مثل، نظير. «أردأ» داسم تفضيل صيغه ده: زيات خراب، زيات بد.

تشریح: صورت د مسئلې: دادی که خوګ صرف د غنمو د کوږي مخ (پورتنۍ حصې) ته اوگوري بيا هغه رانیسي، یا مثلاً د پېچلي تان و ظاهري حصې ته اوگوري او هغه رانیسي او ټوله تان نه اوگوري، یا صرف د مینځي مخ وړيني او هغه رانیسي، یا صرف د خاروي مخ او شا ته اوگوري او هغه رانیسي، نو په دغو ټولو صورتونو کي مشتري ته خيار رؤیت نه حاصلیږي.

والأصل في هذا إلخ: په دې سره صاحب د کتاب رَجَعَهُ اللهُ د خيار رؤیت د ساقطېدلو په سلسله کي یوه قاعده ذکر کوي، د قاعدې له تشریح څخه مخکي تاسو په دې ځان پوه کړئ! چي مبيع درې ډوله او درې قسمه وي: ① ټوله مبيع یو شى (شئ واحد) وي، لکه یو خاروی، یو کور او داسي نور، ② مبيع ډېر شيان وي لېکن هغوی متقارب الأحاد وي، لکه مکيلات او موزونات، ③ مبيع ډېر شيان وي لېکن هغوی متفاوت الأحاد وي، مثلاً ډېر خارويان، د کپړې ډېر تانونه او داسي نور.

اوس که مبيع اول قسم وي (يعني شئ واحد وي) نو د خيار رؤیت د سقوط لپاره د پوره مبيع ليدل شرط نه دي؛ ځکه چي ځيني وخت مبيع غلام یا مینځه وي، یا د غنمو، اورېشو... غټه کوږه وي، او د دغو شيانو هر هر جزء ته کتل متعذر او مشکل دي، لهدا کله چي ددوی هر هر جزء ته کتل متعذر دي، نو صرف د هغه جزء په ليدلو سره به اکتفاء کيږي چي په هغه سره مقصود حاصل سي. او د غنمو پورتنۍ حصې ته په کتلو سره د غنمو د ښه والي او بدوالي اندازه معلومیږي، همدارنگه د پېچلي تان ظاهري حصې ته په کتلو سره د کپړې جوړ او د هغې ښه والی او بدوالی معلومیږي، لکه څرنګه چي د خاروي (سپارلی) مخ او شا ته په کتلو سره د هغه ښه والی او بدوالی ښکاره کيږي، نو کله چي په پورتنی صورتونو کي دمذکوره شيانو په ليدلو سره د مقصود علم حاصلیږي او په مقصود مشتري خبریږي، نو درؤیت لپاره به صرف د همدغه شيانو رؤیت کافي وي، لهدا که څوک صرف مخ او ظاهري حصې ته اوگوري او شى رانیسي، نو د هغه خيار به ساقطیږي.

ولودخل إلخ: فرمایي که چيري مبيع دویم قسم وي، يعني مبيع ډېر شيان وي لېکن د هغوی افراد متقارب وي، لکه وزني او کيلي شيان، نو په دې صورت کي هم دیوه شي په ليدلو سره په پاته نورو شيانو کي خيار رؤیت ساقطیږي؛ ځکه کله چي مبيع متقارب الأحاد وي، نو ښکاره خبره ده چي په

هغوی کي به تفاوت او توپیر هم نه وي، یا به ډېر لږ غوندي تفاوت پکښې وي، او د تفاوت د نشتوالي په صورت کي دیوه جزء رؤیت د کل قائم مقام کیږي، لهدا دلته به هم دیوه شي په لیدلو سره په پاته شیانو کي خیار رؤیت ساقطیږي.

لېکن که په دې صورت کي د لیدلو سوي جزء څخه بغیر د مبیع پاته اجزاء ډېر خراب وي او د استعمالولو قابل نه وي، نو بیا په هغه پاته شیانو کي خیار رؤیت نه ساقطیږي، بلکي مشتري ته به دغه خیار حاصل وي.

وان كان إلخ: فرمایي که چیري مبیع د دریم قسم سره متعلق وي، یعنی مبیع ډېر شیان وي او هغوی متفاوت الاجاد وي، لکه ډېر څارویان، د کپړې ډېر تانونه او داسي نور، نو په دې صورت کي دیوه جزء په رؤیت او لیدلو سره په نورو اجزاؤ کي خیار رؤیت نه ساقطیږي، ځکه چي د متفاوت الاجاد کېدلو په وجه دیوه جزء په لیدلو سره د مبیع د نورو اجزاؤ ښه والی او خرابوالی نه معلومیږي، نو ځکه به دلته د مبیع د هر جزء لیدل ضروري وي، او دیوه جزء په لیدلو سره به په نورو اجزاؤ کي خیار رؤیت نه ساقطیږي.

وعلامته إلخ: صاحب د کتاب رَحْمَةُ اللهِ د متقارب الاجاد او د متفاوت الاجاد علامت او د هغوی د پېژندلو ښه دایان کړې ده چي که مبیع د هغو شیانو له قبیلې څخه وي چي ځیني له هغوی څخه د نمونې (او سیمپل) په توګه نه پېشول کیږي، نو هغوی متفاوت الاجاد دي، مثلاً مبیع د کپړې ډېر تانونه وي، یا ډېر څارویان وي، ښکاره خبره ده چي په هغوی کي دیو مخصوص تان یا څاروی په پېش کولو سره د پاته اجزاؤ ښه والی او بد والی نه سي معلومېدای، نو ځکه دا ښان متفاوت الاجاد دي، لهدا په هغوی کي دیوه رؤیت د بل لپاره کافي نه دی.

والجوز إلخ: فرمایي جوز او هګۍ دامام کرخي رَحْمَةُ اللهِ د ذکر سوي قول مطابق متفاوت الاجاد دي؛ ځکه د ځینو د کوچنیوالي او غټوالي په وجه د هغوی په افرادو کي تفاوت زیات وي، لېکن د مصنف رَحْمَةُ اللهِ میلان ودې طرف ته دی چي جوز او هګۍ د اورېشو او غنمو په څېر متقارب الاجاد دي. او څرنګه چي په غنمو او اورېشو کي د ځینو په لیدلو سره په پاته اورېشو او غنمو کي خیار رؤیت ساقطیږي، همداسي به په جوز او هګۍ کي هم د ځینو په لیدلو سره په نورو کي خیار رؤیت ساقطیږي.

د "رؤيت" تفصيل

إِذَا ثَبَتَ هَذَا فَقُولُ: النَّظَرُ إِلَى وَجْهِ الصَّبْرِ كَأَنَّهُ كُلُّهُ فِي دَا قَاعِدِهِ ثَابِتُهُ سَوَهُ، نُوْمُوْرٍ وَايُو: چي د غلې د کورې مخ ته کتل کافي دي لَأَنَّهُ يُعْرِفُ وَصْفَ الْبَقِيَّةِ ځکه چي دا د پاته مبيع وصف معلوموي لَأَنَّهُ مَكِينٌ يُعْرِضُ بِالْمَبْنُودِ ځکه چي غله [يعني غنم او داسي نور] کيلي شي دي او هغه د نمونې په توگه پېشول کيږي وَكَذَا النَّظَرُ إِلَى ظَاهِرِ الثَّوبِ مِمَّا يُعْلَمُ بِهِ الْبَقِيَّةُ او همدارنگه د کپړې ظاهري حصې ته کتل داسي دي چي په هغه سره پاته کپړه معلوميږي إِلَّا إِذَا كَانَ فِي طَبْعِهِ مَا يَكُونُ مَقْصُودًا خو دا چي د کپړې په ول [پېچ] کي داسي شی وي کوم چي مقصود وي كُنُوزِ الْعِلْمِ لکه د نقش ونگار ځای وَالْوَجْهُ هُوَ الْمَقْصُودُ فِي الْأَدَبِ او په انسان کي [صرف] مخ مقصود وي وَهُوَ الْكُفْلُ فِي الدَّوَابِّ او په څارويو کي مخ او د شا حصه مقصود وي فَيُعْتَبَرُ رُؤْيَا الْمَقْصُودِ لهذا [صرف] د مقصود د ليدلو اعتبار به کيږي وَلَا يُعْتَبَرُ رُؤْيَا غَيْرِهِ او له مقصود څخه بغير [د نورو اجزاؤ] د ليدلو اعتبار به نه کيږي وَشَرَطُ بَعْضُهُمْ رُؤْيَا الْقَوَائِمِ او ځينو حضراتو د څاروي د پنبو ليدل [هم] شرط کړي دي وَالْأَوَّلُ هُوَ الزُّوِّي عَنْ أَبِي يُوسُفَ او اول قول له امام ابو يوسف رحمه الله څخه روايت سوی دی وَفِي شَاةِ اللَّحْمِ لَا بُدَّ مِنَ الْجَبَسِ او د غوښو والا په بزه [او پسه] کي په لاس سره مسه کول ضروري دي لَأَنَّ الْمَقْصُودَ هُوَ اللَّحْمُ يُعْرِفُ بِهِ ځکه چي [په دې صورت کي] مقصود يعني غوښي صرف د لاس په مسه کولو سره معلوميږي وَفِي شَاةِ الْقَنْيَةِ لَا بُدَّ مِنَ رُؤْيَا الصَّرْعِ او په پالل کېدونکې بزه کي د غولانځي ليدل ضروري دي وَفِيمَا يَطْعَمُ لَا بُدَّ مِنَ الذَّوْقِ او په خوړل کېدونکي شيانو کي شکل ضروري دي لَأَنَّ ذَلِكَ هُوَ الْمَعْرِفُ لِلْمَقْصُودِ ځکه چي صرف هغه د مقصود معلومونکي دي.

اللفات: ﴿يعرف﴾ د تفصيل له باب د مضارع معلومي صيغه ده: ورپېژندل، ورنېول، معلومول، ﴿طن﴾ پېچ، ول، ﴿العلم﴾ مراد ځني نقش ونگار او گلکاری ده، ﴿قوائم﴾ جمع د قائمه ده: د څاروي پنبې، ﴿جس﴾ د نصر د باب مصدر دی: تلاش او لتون کول، په لاس سره مسه کول (لاس پر تېرول، په لاس سره کتل)، ﴿قنية﴾ او قنية: هغه څاروی کوم چي د پاللو لپاره وي، نه د ذبح کولو

لپاره (يعني هغه بزه، مېړه او داسې نور کوم چې د دې لپاره پالل کېږي چې بچي امرغومي اخني حاصل کړل سي).
﴿مَنْع﴾ غولانځه (د څاروي د بدن هغه برخه چې شيدې پکښې زېرمه کېږي)، **﴿ذَوْق﴾** د ضرب مصدر
 دی: ځکل (د شي خوند کتل).

تشریح: فرمايي کله چې تاسو دمبيع اقسام او د هغوی احکام وویل، نو اوس دا په یاد لرئ! چې په
 مخکنۍ مسئله کې صرف د غنمو د کوږې مخ او پورتنۍ حصې ته کتل کافي دي؛ ځکه چې د
 پورتنۍ حصې په لیدلو سره دلاندي غنمو وصف (بڼه والی او بدوالی) معلومېږي، همدارنگه د
 کپړې د ظاهري حصې په لیدلو سره هم د پاته کپړې وصف معلومېږي، نو ځکه په دې صورتونو کې
 به د بعضي حصې رؤیت کافي وي، او د بعضي په لیدلو سره به په مابقي کې خيار رؤیت ساقطېږي.
 لېکن که په تان کې یو داسې شی وي چې د مشتري مقصود صرف هغه وي، مثلاً په تان کې
 گلکاري سوې وي یعنې نقشونه او گلان پکښې وي او مشتري صرف د هغه په وجه تان رانیولی وي،
 لېکن هغه نقشونه د تان پر ظاهري حصه نه وي بلکې د هغه په داخلي (باطني) پیچ کې وي، نو په دې
 صورت کې د ظاهري حصې په رؤیت سره به هغه نقشونو او گلانو کې خيار رؤیت نه ساقطېږي.

والوجه إلخ: فرمايي څرنگه چې دانسان په ټولو اندامونو کې د هغه مخ تر ټولو افضل او اشرف اندام
 دی، نو ځکه هغه به مقصود وي او صرف د هغه رؤیت به کافي وي، لکه څرنگه چې په څارویو کې د
 مخ سره شا (کوناتي) هم مقصود وي، نو ځکه په څارویو کې به دمخ او شا رؤیت کافي وي او د هغوی
 لیدل به په مابقي کې خيار ساقطوي.

ځینې حضراتو په څارویو کې د شا د لیدلو سره د هغوی د پښو لیدل هم شرط کړي دي، مګر
 اول قول چې په هغه کې صرف دمخ او شا درؤیت یادونه شوې ده، هغه دامام ابو یوسف رَجَّه الله قول
 دی او هغه مختار او مفتی به قول دی.

ولی شاة اللحم إلخ: که څوک بزه (یا پسه) رانیسي او د هغه مقصد ذبح کول او دبزې غوښې خوړل وي، نو په
 دې صورت کې پر بزې لاس تېرول (مسه کول) او دبزې بدن کتل ضروري دي (چې هغه چاغده که ښکړه)؛ ځکه
 چې دلته د مشتري مقصد غوښې دي او د غوښې وصف په لاس تېرولو او مسه کولو سره معلومېږي، نو ځکه
 به "جس" او "مس" ضروري وي.

ها! که څوک د پاللو لپاره بزه رانیسي یعنې د دې لپاره یې رانیسي چې له هغې څخه شیدې او بچي
 (مرغومي) حاصل کړي، نو په دې صورت کې د بزې د غولانځو لیدل هم ضروري دي؛ ځکه دلته د مشتري
 مقصد پالل دي او د پاللو دار و مدار پر شیلو دی، نو ځکه د شیلو د ځای یعنې د غولانځو لیدل به ضروري

وي. او د خوراک او چنباک په شيانو کې شکل (خوند کتل) ضروري دي. ځکه چې د هغوی ښه والی او بدوالی، مالګه، مرچ او داسې نور صرف په شکلو سره معلومېږي، نو ځکه شکل به ضروري وي او له هغه څخه بغير به رؤیت نه ساقطېږي.

د پورتنۍ بحث نور وضاحت

قَالَ: وَإِنْ رَأَى صَحْنَ الدَّارِ فَرَمَائِي: كه مشتري د کور صحن [غولی] وويني فَلَا خِيَارَ لَهُ نو هغه لره خيار رؤیت نسته [يعني د هغه خيار رؤیت ساقطېږي] وَإِنْ لَمْ يُشَاهِدْ يَبُوتَهَا كه څه هم د کور خونې [کمرې] نه او گوري وَكَذَلِكَ إِذَا رَأَى خَارِجَ الدَّارِ أَوْ رَأَى أَشْجَارَ البُسْتَانِ مِنْ خَارِجٍ او همدارنګه کله چې د کور دباندینۍ حصه وويني يا له دباندینۍ حصې څخه د باغ درختي وويني انوهم د هغه خيار رؤیت ساقطېږي وَعِنْدَ زُفَرٍ لَا بُدَّ مِنْ دُخُولٍ دَاخِلِ الْبَيْوتِ* او د امام زفر رحمه الله په نېز د خونو داخلي [دنه] حصې ته داخلېدل ضروري دي وَالْأَصَحُّ أَنَّ جَوَابَ الْكِتَابِ عَلَى وَفَاقِ عَادَتِهِمْ فِي الْأُبْنِيَّةِ او صحيح خبره داده چې د عمارتونو په هکله د متن [قدوري] فيصله دهغو [يعني د کوفې او بغداد د خلکو] د عادت موافق ده فَإِنَّ دَوْرَهُمْ لَمْ تَكُنْ مُتَّفَاعَاتٍ يَوْمَئِذٍ ځکه چې په هغه وخت کې د هغو کورونه متفاوت [او عليحده] نه ول فَأَمَّا الْيَوْمُ فَلَا بُدَّ مِنَ الدُّخُولِ فِي دَاخِلِ الدَّارِ لِلتَّفَاوُتِ لېکن نن سبا د تفاوت په وجه د کور داخلي [دنه] حصې ته داخلېدل ضروري دي وَالتَّظَرُّ إِلَى الظَّاهِرِ لَا يُوقِعُ الْعِلْمَ بِالْدَاخِلِ [ځکه چې] ظاهري حصې ته کتل د داخلي حصې علم [خبر] نه واقع کوي [يعني د ظاهري حصې په رؤیت او ليدلو سره د داخلي حصې وصف نه سي معلومېدای].

اللغات: ﴿صَحْنٌ﴾ غولی (حولي، صحن، انګر)، ﴿بَيْوتٌ﴾ جمع د بَيْتٍ ده: مراد ځني خونې او کمرې

دي، ﴿أُبْنِيَّةٌ﴾ جمع د بِنَاءٍ ده: عمارتونه، (جوري کېل سوي ودانۍ)، ﴿دَوْرٌ﴾ جمع د دَارٍ ده: کورونه.

تشریح: مسئله داده چې پخوا به د کوفې او د بغداد په کورونو کې برابر والی وو (يعني د کور صحن او د خونې [کمرې] صحن او داخلي حصه به يو ډول وه)، او داسې به ډېر کم پېښېدل چې د کور صحن او ظاهري حصه دي د خونې له صحن او داخلي حصې څخه جلا او متفاوت وي، نو ځکه په هغه زمانه کې حکم

* القول الرابع: قول زفر رحمه الله كما قال صاحب الدر المختار: لابد من رؤية داخل الدار والبوت وهو الصحيح وعليه

الفتوى... وهذا اختلاف زمان لا بهان (ج: ۴، ص: ۷۴)، وكذا في الدر المنقى (ج: ۲، ص: ۳۷). [القول الرابع ج: ۲،

داوو چي که څوک صرف د کور صحن وويني او کور رانيسي، نو د هغه خیار رؤیت به ساقطيري، که څه هم د کور خوني نه وويني: ځکه چي هلته به د کور د صحن په لیدلو سره هم مقصود حاصلېدی (يعني صرف د کور د ظاهري حصې په لیدلو سره به هم د ټوله کور وصف معلومېدی)، نو ځکه به پر هغه اکتفاء کېدل. لېکن څرنګه چي په اوسني وخت کي د کور د ظاهري حصې او باطني حصې په مینځ کي ډېر فرق راغلی دی، د جوړښت په اعتبار سره هم او د مالیت په اعتبار سره هم، نو ځکه په اوسني وخت کي د کور هري خوني ته داخلېدل او د هغې کتل ضروري دي، او صرف د کور و ظاهري حصې ته ياد خوني و خارجي حصې ته کتل کافي نه دي يعني په دې سره خیار رؤیت نه ساقطيري، همدا د امام زفر رَحْمَةُ اللهِ مَسْلُک دی او همدا مفتی به قول دی.

پاته سوه د مسئله چي که څوک له خارجي او د باندیني طرف څخه د باغ د درختو ظاهري حصو ته او ګوري، نو په ظاهر روایت کي په داسي خارجي رؤیت سره خیار رؤیت ساقطيري، لېکن قاضي خان او نور مشائخ رَحْمَةُ اللهِ فَرْمَايي چي په داسي رؤیت سره خیار رؤیت نه ساقطيري: ځکه چي مقصود د باغ داخلي او دننه حصه وي، نو ځکه به په ظاهري او خارجي رؤیت سره دلته خیار رؤیت نه ساقطيري.

د وکیل او قاصد د رؤیت حکم او تفصیل

قَالَ: وَنَظَرُ الْوَكِيلِ كَنَظَرِ الْمُشْتَرِي حَتَّى لَا يَرُدُّهُ إِلَّا مِنْ عَيْبٍ | امام محمد رَحْمَةُ اللهِ اَفْرَمَايي: او د وکیل کتل د مشتري [مؤکل] د کتلو په څېر دي تر دې چي مشتري له عیب څخه بغير [په بل سبب سره] مبيع نه سي واپس کولای وَلَا يَكُونُ نَظَرُ الرَّسُولِ كَنَظَرِ الْمُشْتَرِي [لېکن] د قاصد [استازي] کتل د مشتري د کتلو په څېر نه دي وَهَذَا عِنْدَ أَبِي حَنِيفَةَ ❶ او دا د امام صاحب رَحْمَةُ اللهِ په نېز دي وَقَالَا: هُمَا سَوَاءٌ وَلَهُ أَنْ يَرُدَّهُ أَوْ صَاحِبِينَ رَحْمَةُ اللهِ فَرْمَايي: چي وکیل او قاصد دواړه سره برابر دي [همدارنګه] مشتري لره دا اختيار. سته چي مبيع واپس کړي قَالَ: مَعْنَاهُ الْوَكِيلُ بِالْقَبْضِ صاحب د هداي رَحْمَةُ اللهِ فَرْمَايي: چي په متن کي له وکیل څخه مراد وکیل بالقبض دی فَأَمَّا الْوَكِيلُ بِالشَّيْءِ فَرَأَيْتُهُ تُسْقَطُ الْخِيَارَ بِالْإِجْمَاعِ او کوم چي وکیل بالشراء دی نو د هغه لیدل په اجماع سره خیار رؤیت ساقطوي لَهْمَا:

❶ القول الرابع: قول أبي حنيفة رَحْمَةُ اللهِ كَمَا يَظْهَرُ مِنْ دَابِصِ صَاحِبِ الْهُدَايَةِ، وَكَذَا فِي النَّبِيِّينَ (ج: ٤، ص: ٢٨). | القول الرابع ج: ٢٢، ص: ٢٣ |

أَنَّهُ تَوَكَّلَ بِالْقَبْضِ دُونَ اسْقَاطِ الْخِيَارِ د صَاحِبَيْنِ رَجَعَهُمَا اللَّهُ دليلاً دادی: چي دا وکیل د قبضه کولو وکیل جوړ سوی دی، نه د خيار ساقطولو مطلب دا چي مشتري هغه د قبضه کولو وکیل جوړ کړی دی. نه د خيار ساقطولو | فَلَا يَبْدُكَ مَا لَمْ يَتَوَكَّلْ بِهِ | لهذا د کوم شي چي هغه وکیل نه دي جوړ سوی [نو] د هغه د کولو ملکیت [اختیار] به هم نه لري وَصَارَ كَخِيَارِ الْعَيْبِ وَالشَّرْطِ وَالْإِسْقَاطِ قَضَاً او دا د خيار عيب، خيار شرط او د قصداً خيار ساقطولو په څېر سو وَلَهُ: أَنَّ الْقَبْضَ نَوْعَانِ او د امام صاحب رَجَعَهُ اللَّهُ دليل دادی: چي قبضه پر دوه قسمه ده تَامٌّ وَهُوَ أَنْ يَقْبِضَهُ وَهُوَ يَرَاهُ [۱] يو قبضه تام ده، او هغه داده چي [وکیل] د مبيع د ليدلو په حالت کي پر مبيع قبضه وکړي وَنَاقِصٌ وَهُوَ أَنْ يَقْبِضَهُ مُسْتَوْرًا [۲] او بل قبضه ناقص ده، او هغه داده چي د مبيع د پتوالي په حالت کي پر هغې قبضه وکړي وَهَذَا إِذَا كَانَ تِمَامَهُ بِتِمَامِ الصَّفَقَةِ او دا تفصيل ځکه دی چي د قبضې پوره والی د صفتې په پوره کېدلو سره دی | يعني قبضه ځکه پر دوه قسمه ده چي د قبضې د تمامیت او پوره والي دار ومدار د عقد پر پوره کېدلو دی | وَلَا تَتِمُّ مَعَ بَقَاءِ خِيَارِ الرُّؤْيَةِ او د خيار رؤیت د پاتېدلو سره صفتقه نه تامیږي | يعني د خيار رؤیت د پاتېدلو په صورت کي عقد نه پوره کیږي | وَالْمَوْكَلُّ مَذْكُورُهُ يَتَوَكَّلُ او مَوْكَل د قبضې د دواړو قسمونو [تام او ناقص] مالک وي فَكَذَا الْوَكِيلُ نو همداسي به وکیل هم | د قبضې د دواړو قسمونو مالک | اوي وَمَتَى قَبْضُ الْمَوْكَلِّ وَهُوَ يَرَاهُ سَقَطَ الْخِيَارُ او کله چي مَوْكَل د مبيع د ليدلو په حالت کي پر هغې قبضه وکړي نو خيار ساقطیږي فَكَذَا الْوَكِيلُ نو همداسي به وکیل هم وي | يعني همداسي که وکیل مبيع وويني او قبضه پر وکړي. نو هم به خيار ساقطیږي | لِإِطْلَاقِ التَّوَكُّلِ ځکه چي توکیل مطلق دی | يعني مشتري هغه د مطلق قبضې وکیل جوړ کړی دی | وَإِذَا قَبِضَهُ مُسْتَوْرًا او کله چي وکیل د مبيع د پتوالي په حالت کي پر هغې قبضه وکړي | انْتَهَى التَّوَكُّلُ بِالنَّاقِصِ مِنْهُ | نو د قبضه ناقص په وجه توکیل اوکالت | ختمیږي فَلَا يَبْدُكَ اسْقَاطُهُ قَضَاً بَعْدَ ذَلِكَ | لهذا تر دې وروسته به وکیل قصداً د خيار ساقطولو مالک نه وي | يعني د قصداً خيار ساقطولو اختیار به نه لري | بِخِلَافِ خِيَارِ الْعَيْبِ په خلاف د خيار عيب

تشریح: پہ دے عبارت کی صاحب دہدایہ رَحْمَةُ اللہ دجامع صغیر یوہ مسئلہ بیان کرے دہ کوم چي دامام صاحب اوصاحبینو رَحْمَهُمُ اللہ پہ مینع کی مختلف فیہا دہ۔

مسئله داده که یو سړی د لیدلو څخه بغیر یو شی رانیسي او بیا داسې بل څوک پر هغه شي د قبضه کولو وکیل جوړ کړي، او وکیل هغه شی وويني او پر هغه قبضه وکړي، نو په دې صورت کي

دمشتری خيار رؤيت ساقطیږي، او دوکیل لیدل دمشتری د لیدلو قائم مقام کیږي، نو دوکیل د لیدلو او قبضه کولو څخه وروسته به دمشتری (مؤکل) ته دخیار رؤیت پر بناء دمبیع واپس کولو حق نه وي، لېکن که په مبیع کي یو عیب وي، نو په دې صورت کي دمشتری هغه واپس کولای سي. او که چیري دمشتری قاصد (رسول) دا کار وکړي او هغه مبیع وويني او پر هغې قبضه وکړي، نو په دې صورت کي دمشتری خيار نه ساقطیږي، بلکي اوس به هم دمشتری ته دخیار رؤیت پر بناء دمبیع واپس کولو حق وي.

دوکیل او قاصد درؤیت دغه فرق دامام صاحب رَحْمَةُ اللهِ په نېز دی، کنې صاحبین رَحْمَةُ اللهِ په دواړو صورتونو کي دمشتری لپاره د عدم سقوط الخیار قائل دي (یعني دوی په نېز په دواړو صورتونو کي دمشتری خيار نه ساقطیږي)، برابره ده که دمشتری وکیل مبیع وويني او که دمشتری قاصد یې وويني، په هر صورت کي دهغه خيار رؤیت باقي پاتېږي، او دخیار رؤیت پر بناء به هغه ته دمبیع واپس کولو حق وي.

د صاحبینو دلیل: دا دی چي دمشتری ودغه وکیل ته صرف پر مبیع د قبضه کولو وکالت ورکړی دی، دخیار د ساقطولو وکالت یې نه دي ورکړی، لهدا کله چي وکیل دخیار ساقطولو وکیل نه دي جوړ سوی نو بیا به هغه د اسقاط الخیار (خيار ساقطولو) مالک هم نه وي، ها! هغه صرف د قبضه کولو وکیل دی، لهدا دهغه وکالت به صرف دمبیع تر قبضه کولو پوري محدود وي او دا وکالت به په اسقاط الخیار کي مؤثر نه وي.

او دا داسي ده لکه یو څوک چي یو شی رانیسي او بل سړی پر هغه د قبضه کولو وکیل جوړ کړي، او وکیل د قبضه کولو پر وخت په هغه شي کي عیب وويني خو د عیب باوجود پر هغه قبضه وکړي، نو هم دمؤکل (مشرتي) خيار عیب نه ساقطیږي.

همدارنگه که یو څوک په خيار شرط سره یو شی رانیسي او بل څوک د قبضه کولو وکیل جوړ کړي او وکیل مبیع وويني او پر هغې قبضه وکړي، نو هم دمؤکل (مشرتي) خيار شرط نه ساقطیږي. همداسي که یو څوک بل سړی پر مبیع د قبضه کولو وکیل جوړ کړي، او وکیل د لیدلو څخه بغیر پر هغه شي قبضه وکړي، نو اوس که تر لیدلو وروسته هغه بالقصد (قصدا) دخیار رؤیت ساقطول وغواړي نو داسي نه سي کولای، بلکي دمؤکل (مشرتي) خيار باقي پاتېږي.

نو څرنگه چي دخیار عیب، خيار شرط او د اسقاط بالقصد په صورتونو کي دوکیل په رؤیت سره دمؤکل خيار رؤیت نه ساقطیږي، همداسي به دوکیل بالقصد په لیدلو او قبضه کولو سره هم دمؤکل خيار رؤیت نه ساقطیږي.

د امام صاحب دلیل: دامام صاحب رَجَه الله د دلیل حاصل دادی چي په دې مسئله کي وکیل وکیل بالقبض دی، او قبضه پر دوه قسمه ده: ① قبضه تام، یعنی تر لیدلو وروسته پر مبيع قبضه کول. ② قبضه ناقص، یعنی د لیدلو څخه بغیر پر مبيع قبضه کول، او قبضه ځکه پر دې دوه قسمه ده چي د قبضې د تمامیت او پوره والي دار و مدار د صفقې پر تمامیت او پوره والي دی. او د خیار رؤیت په بقاء او موجودیت کي صفقه نه تامیږي، یعنی که مشتري مبيع وړيني او پر هغه قبضه وکړي نو ښکاره خبره ده چي خیار رؤیت ساقطیږي او صفقه تامیږي (یعني که مشتري تر لیدلو وروسته پر مبيع قبضه وکړي، نو صفقه تام ده). او که مشتري د لیدلو څخه بغیر پر مبيع قبضه وکړي، نو څرنگه چي په دې صورت کي خیار رؤیت باقي او موجود دی، نو ځکه صفقه ناقصه ده، او کله چي صفقه ناقصه ده نو قبضه به هم ناقصه وي. خلاصه دا چي مشتري (مؤکل) د قبضې د دواړو قسمونو (تام او ناقص) مالک وي، او څرنگه چي د وکیل بالقبض توکیل مطلق دی (یعني مشتري هغه د مطلق قبضې وکیل جوړ کړی دی)، نو د "المطلق إذا أطلق يُراد به الفرد الكامل" پر بناء به وکیل هم د قبضې د دواړو قسمونو مالک وي، او څرنگه چي د مؤکل د لیدلو او قبضه کولو په صورت کي صفقه تامیږي او لازمیږي او خیار رؤیت ساقطیږي، همداسي به د وکیل د لیدلو او قبضه کولو په صورت کي هم صفقه تامیږي او خیار رؤیت به ساقطیږي، ځکه چي د مؤکل په څېر وکیل هم د قبضې د دواړو قسمونو یعنی د تام او ناقص مالک دی.

واذا قبضه إلخ: دا د یو مقدر سوال جواب دی، سوال: دا صحیح نه دي چي تاسو د مشتري وکیل کما حقّه د مشتري په څېر گرځولی دی او دهغه لپاره مو د مشتري په څېر د قبضې دواړه قسمونه ثابت کړي دي؛ ځکه که مشتري (مؤکل) د لیدلو څخه بغیر پر مبيع قبضه وکړي او وروسته خپل خیار ساقطول وغواړي، نو هغه داسي کولای سي، لېکن که وکیل د لیدلو څخه بغیر پر مبيع قبضه وکړي او بیا بالقصد خیار ساقطول وغواړي، نو هغه داسي نه سي کولای، معلومه سوه چي دغه وکیل من کُل وجه د مؤکل (مشتري) په درجه کي نه دی، او کله چي هغه من کُل وجه د مؤکل په حکم کي نه دی، نو دهغه لپاره د مؤکل اختیارات ثابتول هم صحیح نه دي.

صاحب د هدایې د دې سوال په جواب کي فرمایي چي وکیل ته د مؤکل (مشتري) له طرفه صرف د قبضه کولو حکم سوی دی، لهذا محض په قبضه کولو سره دهغه وکالت ختمیږي، برابره ده هغه قبضه تام وکړي یا ناقص وکړي، که چیري قبضه تام وکړي نو د مؤکل (مشتري) خیار ساقطیږي، او که قبضه ناقص وکړي نو محض په قبضه کولو سره دهغه وکالت ختمیږي، او تر

و کالت ختمېدلو وروسته هغه د مؤکل (مشتري) لپاره د اجنبي په څېر گرځي، او اجنبي سړی د مشتري په حق کې نه دیو شي د ثابتولو (اثبات الشی) مالک وي او نه دیو شي د ساقطولو (اسقاط الشی) مالک وي، لهدا کله چې هم وکیل محض په قبضه (ناقص) سره اجنبي سو، نو بیا به هغه د اسقاط الخيار مالک نه وي.

بغلاف خيار العيب: دا د صاحبینو د قیاس جواب دی، حاصل د جواب دادی چې خيار رؤیت پر خيار عيب قیاسول صحیح نه دي؛ ځکه چې خيار عيب د صفقې له تمامیت (پوره والي) څخه مانع نه وي یعني د خيار عيب باوجود هم صفقه تامیري (پوره کیري)، او د قبضې تام کېدل پر همدغه د صفقې پر تمامیت موقوف وي، لهدا کله چې په خيار عيب کې صفقه تامیري نو قبضه به هم تامیري، حال دا چې د خيار رؤیت په صورت کې نه صفقه تامیري او نه قبضه تامیري، لهدا دومره فرق سره به یو پر بل قیاسول صحیح نه وي.

و خيار الشرط الخ: فرمایي چې خيار رؤیت پر خيار شرط هم قیاسول صحیح نه دي؛ ځکه که یو څوک په خيار شرط سره یو شی رانیسي او بل سړی پر هغه د قبضه کولو وکیل جوړ کړي، او د بل سړی (وکیل بالقبض) مبيع وويني او پر هغه قبضه وکړي، نو دغه مسئله هم دامام صاحب او صاحبینو په مینځ کې مختلف فیها ده، یعني دامام صاحب په نېز په دې صورت کې د مؤکل خيار ساقطیري، او د صاحبینو په نېز نه ساقطیري بلکې باقي پاتیري، لهدا کله چې دا (د خيار شرط) مسئله په خپله مختلف فیها ده او خصم ته تسلیم نه ده، نو پر هغې به بله مسئله قیاسول ولي صحیح وي؟!.

ولو سلم الخ: فرمایي که د صاحبینو دا خبره ومنل سي (یعني که بیا هم د صاحبینو دا خبره موږ تسلیم کړو) چې که وکیل بالقبض مبيع وويني او پر هغه قبضه وکړي نو د مؤکل خيار شرط نه ساقطیري، نو په دې صورت کې به د دوی د قیاس جواب دا وي چې د خيار شرط په موجودیت کې هم صفقه نه تامیري (یعني که مؤکل خيار شرط واخلي او په خپله پر مبيع قبضه وکړي، نو هم خيار شرط نه ساقطیري)؛ ځکه چې د خيار شرط مقصد په مبيع کې غور او فکر کول او د مبيع خوښول دي، او ښکاره خبره ده چې دا مقصد بعد القبض حاصلیري، لهدا که چیري تر قبضې مخکې یاد وکیل تر قبضې وروسته خيار شرط ساقط ومنل سي، نو بالکل د خيار شرط مقصد به فوت سي، او بل دا چې په خپله د مؤکل (مشتري) په قبضه سره دغه خيار نه ساقطیري، نو وکیل کوم چې د هغه نائب او قائم مقام دی، د هغه په قبضه سره به څنگه ساقط سي؟!، یعني کله چې د مؤکل او اصل قبضه خيار

شرط نه سي ساقطولای، نو د نائب او فرع قبضه خو هغه ته حرکت هم نه سي ورکولای. ساقطول خو هلته پرېږده!.

وبخلاف الرسول الخ: فرمایي چي د خيار رؤیت مسئله د قاصد (رسول) پر مسئله قیاسول هم صحیح نه دي: ځکه چي په وکیل او قاصد کي د ځمکي او آسمان فرق دی؛ ځکه وکیل بالبیع د قبضې او تسلیم دواړو مالک وي (یعني دواړو ملکیت او اختیار لري)، لېکن قاصد صرف د پیغام رسولو مالک او په دې سره مکلف وي، لهذا کله چي هغه د قبضې مالک نه دی، نو د هغه پر قبضې به د بل چا قبضه قیاسول څنگه صحیح وي؟.

د نایبنا سړي خيار رؤیت

قَالَ: وَيَتِمُّ الْأَعْمَلُ وَشَرَاؤُهُ جَائِزٌ فَرَمَائِي: او د نایبنا [ښانده] سړي خرڅول او رانیول جائز دي وَكَلَهُ الْخِيَارُ إِذَا اشْتَرَى او هغه ته به خيار وي کله چي شی رانیسي لِأَنَّهُ اشْتَرَى مَا لَمْ يَرَهُ ځکه چي هغه داسي شی رانیوی کوم چي یې لیدلی نه دی [یعني هغه د لیدلو څخه بغیر شی رانیوی] وَقَدْ قَرَّرْنَا مِنْ قَبْلُ او موږ د دې تفصیل مخکي بیان کړی دی ثُمَّ يَسْقُطُ خِيَارُهُ بِحَبْنِهِ الْهَبِيمِ إِذَا كَانَ يُعْرِفُ بِالْحَسِّ بِنَا د مبيع په مه کولو [لاس تېرولو] سره د هغه خيار ساقطیږي، کله چي مبيع په مه کولو سره پېژندل کیږي [یعني که مبيع داسي شی وي کوم چي په مه کولو سره معلومیږي نو په دې صورت کي د نایبنا مشتري په مه کولو سره د هغه خيار ساقطیږي] وَيَشْتَبِهُ إِذَا كَانَ يُعْرِفُ بِالْغَمِّ [همدارنگه] د مبيع په بوړولو سره [د هغه خيار ساقطیږي] کله چي مبيع په بوړولو سره پېژندل کیږي وَبِذَوَقِهِ إِذَا كَانَ يُعْرِفُ بِالذَّوْقِ او د مبيع په څکلو سره [د هغه خيار ساقطیږي] کله چي په څکلو سره هغه پېژندل کیږي كُنَانِي الْبَصِيرِ لَكه څرنگه چي د بینا [لیدونکي] سړي په حق کي [دا حکم] دی وَلَا يَسْقُطُ خِيَارُهُ فِي الْعَقَارِ حَتَّى يُوَصَّفَ لَهُ او په ځمکه کي د هغه خيار نه ساقطیږي تر دې چي هغه ته [د ځمکي] وصف بیان کړی سي لِأَنَّ الْوَصْفَ يَقَامُ مَقَامَ الرُّؤْيَا ځکه چي وصف د رؤیت قائم مقام کیږي كُنَانِي السَّلَمِ لکه څرنگه چي په بیع سلم کي [داسي کیږي] وَعَنْ أَبِي يُوسُفَ أَنَّهُ إِذَا وَقَفَ فِي مَكَانٍ لَوْ كَانَ بَصِيرًا لَرَأَاهُ او له امام ابویوسف رَجَعَهُ اللَّهُ څخه روایت سوی دی چي که نایبنا کس [د ځمکي] په داسي ځای کي

ودربري چي كه هغه بينا ليدونكي اواي نو [پوره] ځمكه به يې ليدلې وای وَقَالَ: قَدْ رَضِيتُ اَوْ بَيَا
 [په دې حالت كي] داسي ووايي: رَضِيتُ [زه په بيع راضي يم] سَقَطَ خِيَارُهُ نو د هغه خيار ساقطيري لَأَنَّ
التَّشْبِيهَ يُقَامُ مَقَامَ الْحَقِيقَةِ فِي مَوْضِعِ الْعَجْزِ ځكه چي د عجز [عاجز والي] په ځاي كي تشبيه د
 حقيقت قائم مقام كيږي كَتَخْرِيكِ الشَّقَاتَيْنِ يُقَامُ مَقَامَ الْقِرَاءَةِ فِي حَقِّ الْأَخْرَسِ فِي الصَّلَاةِ لكه په
 لمانځه كي چي د گونگي سړي په حق كي دشونډانو بنورول د قرائت قائم مقام دي وَأَجْزَاءُ النَّوْصَى
مَقَامَ الْخُلُقِ فِي حَقِّ مَنْ لَا شَعْرَ لَهُ فِي الْحَبِّ او لكه په حج كي چي د پك [گنجه] سړي په حق كي د
 خربلو مشين [پر سر] تېرول د خربلو قائم مقام دي وَقَالَ الْحَسَنُ: يُؤْكَلُ وَكَيْلًا يَقْبِضُهُ وَهُوَ يَرَاهُ او
 حسن بن زياد رَجَعَهُ الله فرمايي: چي نابينا كس دي يو وكيل [بالقبض] مقرر كړي چي هغه دمبيع د
 ليدلو په حالت كي پر مبيع قبضه وكړي وَهَذَا أَشْبَهُ بِقَوْلِ أَنْ حَنِيفَةً او دا قول دامام صاحب رَجَعَهُ
 الله د قول سره زيات مشابه دي لَأَنَّ رُؤْيَا الْوَكِيلِ كَرُؤْيَا الْمُؤْكَلِ عَلَى مَا مَرَّ أَنْفَا ځكه چي [دامام صاحب
 په نيز] د وكيل رؤيت د مؤكل درؤيت په څېر دی.

اللغات: ﴿اعى﴾ ژوند، نابينا سړى، بې سترگو، ﴿جس﴾ د نصر د باب مصدر دی: په لاس سره مسه
 كول (په لاس سره كتل، لاس پر تېرول)، ﴿شم﴾ د نصر د باب مصدر دی: بوږول، ﴿ذوق﴾ داهم د نصر د
 باب مصدر دی: څكل (خوند كتل)، ﴿بصير﴾ ليدونكى، بينا، ﴿تحريك﴾ د تفصيل د باب مصدر
 دی: بنورول، ﴿شفتين﴾ تشنيه د شَفَّة ده: دواړه شونډان، ﴿أخرس﴾ گونگى (له څه ويلو او خبرو كولو
 څخه بې برخى)، ﴿اجراء﴾ د افعال مصدر دی: جاري كول (مراد ځني پر سر تېرول دي)، ﴿موسى﴾ د
 وړېستانو د خربلو مشين (ماشين)، ﴿خلق﴾ د ضرب مصدر دی: خړول، خړيل (خړپيل).
تشریح: صورت د مسئلې: دادى چي د احنافو په نېز د نابينا (ړانده) سړي بيع صحيح او جائز ده، او
 كه چيري هغه يوشى رانيسي نو هغه ته خيار رؤيت حاصليري؛ ځكه مخكي دا خبره ذكر سوه چي د
 ليدلو څخه بغير د يوشى درانيولو په صورت كي خيار رؤيت حاصليري، نو څرنگه چي روغ او بينا
 سړى د ليدلو څخه بغير يوشى رانيسي نو هغه ته خيار رؤيت حاصليري، همداسي كه نابينا سړى يو
 شى رانيسي، نو هغه ته به هم خيار رؤيت حاصليري، ځكه چي هغه د ليدلو څخه بغير شى رانيولى دی.

ثم يسقط إلخ: ددي حاصل دادی چي کله دنايينا لپاره خيار رؤيت ثابت دی نو بيا به هغه څنگه ساقطيري؟ فرمايي څرنگه چي دروغ او بينا سري په حق کي د پوره مبيع کتل (رؤيت) مشکل او متعذر وي او د هغه په حق کي علم بالمقصود رؤيت گرځول کيږي او په دې سره د هغه خيار ساقطيري، همداسي به دنايينا په حق کي هم علم بالمقصود رؤيت گرځول کيږي او د همدغه علم بالمقصود په ذريعه به د هغه رؤيت ساقطيري. او د کوم شي تعلق چي د مسه کولو سره دی، يعني کومه مبيع چي په لاس تېرولو او مسه کولو سره پېژندل کيږي، که دنايينا مشتري داسي مبيع رانيسي او بيا يې مسه کړي يعني لاس پر تېر کړي او اندازه يې معلومه کړي، نو د هغه خيار ساقطيري، او که مبيع په بويولو ”شم“ سره پېژندل کيږي يا په څکلو ”ذوق“ سره هغه پېژندل کيږي، نو دنايينا مشتري په بويولو او څکلو سره د هغه خيار ساقطيري، لکه څرنگه چي مشتري روغ او بينا وي، نو هم د داسي مبيع په ”شم“ يا ”ذوق“ سره مشتري په مقصود خبريږي او د هغه خيار رؤيت ساقطيري؛ ځکه چي علم بالمقصود ضروري دی، او په داسي مبيع کي چي څرنگه بينا سري په بويولو او څکلو سره په مقصود خبريږي او په دې سبب سره د هغه خيار رؤيت ساقطيري، همداسي دنايينا هم په دا ډول مبيع کي په بويولو، څکلو، مسه کولو او داسي نورو سره په مقصود خبريږي، لهدا د بينا په څېر به د هغه خيار هم ساقطيري.

ولا يسقط إلخ: فرمايي که دنايينا مشتري ځمکه رانيسي (يعني داسي شی رانيسي کوم چي د مذوقه او مشومه شيانو له قبيلې څخه نه وي)، نو تر څو چي هغه ته د دې ځمکي کما حقته وصف بيان نه کړی سي، د هغه خيار رؤيت نه ساقطيري؛ ځکه چي په دا ډول مبيع کي د وصف بيان درؤيت قائم مقام گرځول سوی دی. لهدا تر څو چي د وصف بيانولو په ذريعه دنايينا مشتري پوره خبر نه کړل سي، د هغه خيار رؤيت نه ساقطيري. او لکه څرنگه چي په بيع سلم کي مبيع (مسلم فيه) مخته حاضر نه وي او هلته د مبيع وصف بيانول د مبيع قائم مقام کيږي (يعني په وصف بيانولو سره هلته مبيع حاضر گڼل کيږي)، همداسي به دلته هم د وصف بيان درؤيت قائم مقام کيږي.

وعن أبي يوسف إلخ: ددي حاصل دادی چي دامام ابو يوسف رحمه الله په نېز که دنايينا سره د ځمکي د رانيولو په وخت کي د ځمکي پر داسي (لوړ) ځای ولاړ وي (يا ودرول سي) چي که هغه روغ او بينا وي نو ټوله رانيول سوې ځمکه به يې ليدلې وي، نو که په دې حالت کي هغه ”رضيت“ ووايي يا د بيع د نافذېدلو حکم وکړي، نو د هغه خيار ساقطيري؛ ځکه ښکاره خبره ده چي دلته دنايينا سري په حق کي ليدل (رؤيت) ناممکن دي او د ليدلو څخه هغه بالکل عاجز دی. او اصول دادی چي د عجز په

خای کي تشبیه د حقیقت قائم مقام کیږي (یعني که څوک د حقیقي کار کولو څخه عاجز وي نو د هغه کار سره چي کوم کار مشابه وي د هغه په کولو سره هم حقیقت (حقیقي کار) اداء کیږي). لکه د ګونګي په حق کي چي "عجز عن القراءة" ثابت دی. نو د هغه په حق کي "تحریک الشفتین" د قرائت قائم مقام دي. همدارنګه د پک (ګنجه) سړي په حق کي "عجز عن الحلق" ثابت دی. لهذا د هغه په حق کي د سر خړیلو ماشین پر سر تېرول د خلُق (سر خړیلو) قائم مقام دي. نو څرنگه چي په دې دوو صورتونو کي د عجز ثابتېدلو په وجه نورو کارونو یعنی تشبیهاتو ته د حقیقت درجه ورکول سوې ده. همداسي به د نایینا په حق کي هم د "عجز عن الرؤية" د ثابتېدلو په وجه تشبیه ته د حقیقت (رؤیت) درجه ورکول کیږي (یعني په ځمکه کي د نایینا سړي درېدلو ته به درؤیت درجه ورکول کیږي) او د رؤیت د ثابتېدلو په صورت کي خيار ساقطیږي. لهذا کوم شی چي د حقیقت قائم مقام دی (چي هغه په ځمکه کي پر مخصوص خای د نایینا درېدل یا درول دي). نو د هغه د ثابتېدلو په صورت کي به هم خيار ساقطیږي.

حسن بن زیاد رَجَّه الله فرمایي: غوره داده چي نایینا کس تر رانیولو وروسته بل څوک خپل وکیل بالقبض جوړ کړي. د دې لپاره چي دا وکیل مبيع وويني او پر هغې قبضه وکړي. او د وکیل رؤیت د مؤکل رؤیت شمارل کیږي. دا قول د امام صاحب رَجَّه الله د قول سره زیات مشابه دی: ځکه چي امام صاحب د وکیل رؤیت د مؤکل درؤیت په څېر ګڼي (یعني د هغه په نېز د وکیل رؤیت په درجه او حکم کي داسي دی لکه د مؤکل رؤیت).

د خيار رؤیت یو ځانګړی صورت

قَالَ: وَمَنْ رَأَى أَحَدَ الْمُؤْمِنِينَ فَاشْتَرَاهُمَا ثُمَّ رَأَى الْآخَرَ فَرَمَائِي: اَوْ كَه څوك د كپړې له دوو تانو څخه صرف يو تان وويني او دواړه رانيسي بيا دويم تان وويني جَاَزَلَهُ اَنْ يَرُدَّهُمَا نو د هغه لپاره دا جائز دي چي دواړه تانونه واپس كړي اِنَّ رُؤْيَا أَحَدِهِمَا لَا تَكُونُ رُؤْيَا الْآخَرِ لِلتَّفَاوُتِ فِي الْبَيِّنَاتِ ځكه چي په كپړو كي د تفاوت په وجه د يوه تان ليدل د دويم تان ليدل نه شمارل كېږي فَيَقِي الْخِيَارُ فِيمَا لَهُ يَرَهُ لهذله ناليدل سوي تان كي به خيار رؤيت باقي پاته وي ثُمَّ لَا يَرُدُّهُ وَحْدَهُ بَلْ يَرُدُّهُمَا بيا مشري به يوازي هغه ناليدل سوي تان نه واپس كوي بلكي دواړه به واپس كوي كُنْ لَا يَكُونُ تَفَرُّيقًا لِلصَّفَقَةِ قَبْلَ الشَّمَامِ د دې لپاره چي د عقد له پوره كېدلو څخه مخكي صفة متفرقه نه سي وَهَذَا اِنَّ الصَّفَقَةَ لَا

تَتِمُّ مَعَ خِيَارِ الرُّؤْيَةِ قَبْلَ الْقَبْضِ وَبَعْدَهُ اَوْ دَاخِلَهُ چي د خيار رؤيت سره صفقه نه پوره کيږي، تر قبضي مخکي هم او تر قبضي وروسته هم [يعني برابره ده پر مبيع قبضه وسي او که نه وسي، د خيار رؤيت په موجوديت کي عقد نه پوره کيږي] وَلِهَذَا يَتِمُّكَ مِنْ الرَّدِّ بغير قضاء وَلَا رضاء اَوْ له همدې کبله مشتري [د قاضي] له فيصلي او [د بائع] له رضا څخه بغير هم مبيع واپس کولای سي وَيَكُونُ فُسْخًا مِنَ الْأَصْلِ او دغه واپس کول به له اصل عقد څخه فسخ وي [يعني د مشتري دا "واپس کول" به له شروع او بنياد څخه "د عقد فسخ کول" شمارل کيږي] وَمِنْ مَاتَ وَلَهُ خِيَارُ الرُّؤْيَةِ او که څوک مړ سي او د هغه لپاره خيار رؤيت وي بَطْلَ خِيَارُهُ نو د هغه خيار باطليږي لِأَنَّهُ لَا يَجْرِي فِيهِ الْإِزْثُ عِنْدَنَا ځکه چي زموږ په نېز په خيار کي وراثت نه جاري کيږي وَقَدْ ذَكَرْنَا فِي خِيَارِ الشَّرْطِ او دا بحث موږ په خيار شرط کي ذکرې دی.

اللغات: ﴿ثوب﴾ کپړه (مجازاً) تان ته هم ويل کيږي لکه مخکي چي ذکر سوه، او دلته يې دواړي معناوي مراد کېدای سي،

﴿تفاوت﴾ د تفاعل مصدر دی: جلا کېدل، توپير پکښي راتلل، ﴿تفريق﴾ د تفعیل مصدر دی: جلا کول، بېلول، ﴿صفقة﴾ عقد (معامله)، ﴿تفريقاً للصفقة قبل التمام﴾ د دې مطلب دا دی چي کله بيع او عقد يو وي او هغه تر اوسه پوره سوی نه وي او په همدې وخت کي نيمه مبيع واخيستل سي او نيمه واپس کړل سي، نو دا له عقد پوره کېدلو څخه مخکي د صفقې متفرق کول (بېلول) دي، دا جائز نه دي، ﴿إرث﴾ ميراث، وراثت.

تشریح: مخکي دا خبره تېره سوه چي که مبيع د متفاوت الاحاد شيانو له قبيلې څخه وي، نو په دې صورت کي د مبيع هر، هر جزء ليدل ضروري دي، او د مبيع د يوه جزء رؤيت د کل نه قائم مقام کيږي، دغه خبره په دې مسئله کي په ياد لرئ!

مسئله: داده که يو څوک د کپړې (ټوکر) دوه تانه رانيسي، او له هغوی څخه صرف يو تان وويني او بل يوه وويني، نو د دويم تان د ليدلو په وخت کي که د مشتري دويم تان خوښ نه سي نو هغه ته د دواړو تانو د واپس کولو حق سته؛ ځکه چي د کپړو په وصف او قيمتونو کي تفاوت زيات وي او هغه د متفاوت الاحاد مبيع په درجه کي وي، او تاسو ته معلومه ده چي د متفاوت الاحاد مبيع د هر جزء ليدل ضروري دي، له هغوی څخه د يوه جزء رؤيت د کل رؤيت نه شمارل کيږي، لهدا دلته به هم د ليدل سوي تان رؤيت د ناليدل سوي تان لپاره رؤيت نه وي او په هغه کي به خيار رؤيت باقي پاته وي، او مشتري ته به د رد (واپس کولو) اختيار وي.

ثم لا يرده الخ: فرمائي چي په دې مسئله کي مشتري ته صرف دناليدل سوي تان دواپس کولو اختيار نسته، بلکي پر هغه ددواړو تانو واپس کول ضروري دي (يعني هم ناليدل سوي تان او هم ليدل سوي تان)؛ ځکه چي هغه دواړه پر يوه ځای رانيولي دي، او په يوه تان کي خيار رؤيت باقي پاته دی، او د خيار رؤيت په موجوديت کي صفة نه تاميږي، برابره ده پر مبيع قبضه وسي او که نه، لهذا که مشتري له دواړو تانو څخه صرف يو تان واپس کړي، نو د عقد له تامېدلو څخه مخکي به صفة متفرقه سي، حال دا چي په حديث شريف کي د عقد او صفتي له تامېدلو څخه مخکي د صفتي له تفريق څخه منع سوې ده، لهذا دا ممانعت به دلته هم جاري کيږي او مشتري ته به صرف د يوه تان دواپس کولو اختيار نه وي. او د صفتي د دغه نه تامېدلو په وجه به مشتري په هر حال کي د مبيع دواپس کولو مالک وي، برابره ده قاضي فيصله وکړي او که يې نه وکړي، همدارنگه برابره ده بائع راضي وي او که نه وي، په هر صورت کي به هغه د مبيع دواپس کولو مالک وي. او دغه واپس کول به د عقد له ابتداء څخه فسخ شمارل کيږي، يعني که هغه مبيع واپس کړي نو دا به ويل کيږي چي له سره بالکل عقد سوي نه وو؛ ځکه چي دنه ليدلو په وجه په دويم تان کي د مشتري رضا معدوم وه، حال دا چي بيع "مبادلة المال بالمال بالتراضي" ته وايي. او هغه (تراضي) دلته نسته (يعني څواکي د عقد په وخت کي مشتري په دويم تان راضي نه وو)، نو ځکه به دغه واپس کول فسخ من الاصل شمارل کيږي.

ومن مات الخ: فرمائي که چيري "من له الخيار" مړ سي نو څرنگه چي د هغه خيار شرط باطليږي، همداسي د هغه خيار رؤيت هم باطليږي او دواړه تان و طرف ته نه نقل کيږي؛ ځکه مخکي هم دا بحث تېر سو چي په خيار کي وراثت نه جاري کيږي؛ ځکه خيار د اعراضو له قبيلي څخه دی، او اعراض انتقال او بدلون نه قبلوي.

تربيع مخکي د رؤيت بيان

وَمَنْ رَأَى شَيْئًا ثُمَّ اشْتَرَاهُ بَعْدَ مُدَّةٍ أَوْ كَ شَوْكٍ يَوْشَى وَيُونِي بِنَا څه مودت وروسته هغه رانيسي
فَإِنْ كَانَ عَلَى الصَّفَةِ الَّتِي رَأَاهُ نَوْ كَه د اشي پر هغه صفت وي څرنگه چي يې ليدلى وي فَلَا خِيَارَ لَهُ نو
هغه ته به خيار نه وي لِأَنَّ الْعِلْمَ بِأَوْصَافِهِ حَاصِلٌ لَهُ بِالرُّؤْيَا السَّابِقَةِ ځکه چي د هغه شي د اوصافو
علم په مخکني [اول] رؤيت سره مشتري ته حاصل دی [يعني ځکه چي په اول رؤيت سره مشتري ته د
هغه اوصاف معلوم سو] وَبِقَوَايَةِ يَثْبُتُ الْخِيَارُ او د دې علم بالا و صاف په فوتېدلو سره خيار ثابتيږي إِلَّا

اذا كان لا يغلبه مزنيه مگر دا چي مشتري هغه خپل ليدل سوی شی نه وگنې ايمني مشتري ته دا هغه شی معلوم نه سي کوم چي ده ليدلی وو | لَعَدَمِ الرِّضَا بِهِ | په هغه سره |د مشتري|د نه راضي کېدلو په وجه ايمني ځکه چي په دې صورت کي مشتري په هغه شي راضي نه دی | وَإِنْ وَجَدَهُ مُتَغَيِّرًا | او که مشتري هغه شی بدل سوی وموندي فَلَهُ الْخِيَارُ نو |هم| به هغه ته خيار وي |إِنَّ تِلْكَ الرُّؤْيَا لَمْ تَقْعْ مُعِينَةً بِأَوْصَافِهِ ځکه چي هغه |مخکنی| رویت د مبيع په اوصافو خبرونکی واقع نه سو فَكَانَتْ لَمْ يَرَهُ نو گواکي مشتري هغه شی |مهرسه| ليدلی نه دی |إِنْ اخْتَلَفَا فِي الشَّعْيَرِ | او که بائع او مشتري |د هغه شي| په بدلېدلو کي اختلاف وکړي فَالْقَوْلُ لِلْبَائِعِ نو خبره به د بائع معتبره وي |إِنَّ الشَّعْيَرُ حَادِثٌ ځکه چي بدلېدل يو نوی کار دی وَسَبَبُ الزُّوْمِ ظَاهِرٌ او د عقد د لازمېدلو سبب ظاهر دی |إِلَّا إِذَا بَعْدَتْ الْبُذَّةُ مگر دا چي مودت او برد سي عَلَى مَا قَالُوا لکه څرنگه چي متاخرينو فقهاؤ ويلي دي |إِنَّ الظَّاهِرَ شَاهِدٌ لِلْمُشْتَرِي ځکه چي |په دې صورت کي| ظاهري حالت د مشتري په حق کي گواه دی |بِخِلَافِ مَا إِذَا اخْتَلَفَا فِي الرُّؤْيَا | په خلاف د هغه صورت کله چي بائع او مشتري |د مبيع| په ليدلو کي اختلاف وکړي |لَأَنَّهَا أَمْرٌ حَادِثٌ ځکه چي رویت |ليدل| يو نوی کار دی وَالْمُشْتَرِي يُنْكِرُهُ او مشتري د هغه انکار کوي فَيَكُونُ الْقَوْلُ قَوْلَهُ نو ځکه به د مشتري قول معتبر وي.

اللغات: «مَزْنِيَّة» په آخر کي يې «هاء» د ضمير ده. او دا «مَزْنِيٌّ» دی کوم چي د «رَأَى» له باب مفعول دی

او معنی يې ده: ليدل سوی. «مُتَغَيِّرٌ» د تفعّل د باب مفعول دی: بدل سوی. «سَبَبُ لَزُومِ الْعَقْدِ» د عقد لازمېدلو سبب. ځيني حضرات وايي چي له دې څخه «رؤيه سابقه» مراد دی، او ځيني حضراتو له دې څخه نور څه مراد کړي دي کوم چي د هدايې په حاشيه کي مذکور دي.

تشریح: **صورت د مسئلې:** دا دی که سړي مخکي يو شی ليدلی وي او په هغه وخت کي يې نه رانيسي، بلکي د ليدلو له وخت څخه يې مثلاً يوه مياشت يا دوې مياشتي وروسته رانيسي، نو په دې باره کي حکم دا دی چي که داسی پر هغه حالت پاته وي پر کوم حالت چي مشتري ليدلی وي، نود هغه خيار رویت ساقطېږي، او بيا هغه ته هيڅ خيار نه حاصلېږي؛ ځکه چي د خيار مقصد (په مبيع کي) غور او فکر کول دي او په دې صورت کي دا خبره تر رانيولو مخکي مشتري ته حاصله سوه، لهذا اوس به هغه ته خيار رویت نه حاصلېږي.

لېکن که مشتري په شک کي وي او هغه ته په يقين سره دا معلومه نه سي چي آيا دا هغه شی دی کوم چي ده ليدلی وو، نو په دې صورت کي هغه ته خيار رؤيت حاصليري؛ ځکه کله چي مشتري ته دخپل مخکني رؤيت مطابق په يقيني توگه دا هغه شی نه ښکاري کوم چي ده ليدلی وو، نو ښکاره خبره ده چي د موجوده مبيع پراخيستلو د هغه رضا متحقق او ثابت نه سوه، او درضا د نه ثابتېدلو په صورت کي خيار حاصليري، نو ځکه به دلته مشتري ته خيار حاصليري.

وان وجدّه متغيّراً: فرمايي همدارنگه که په مبيع کي څه تغير او تبديلي راغلې وي او د مخکني رؤيت په مقابل کي هغه مشتري ته بدله سوې معلومه سي، نو په دې صورت کي هم هغه ته خيار رؤيت حاصليري؛ ځکه چي مخکني رؤيت مشتري د مبيع په اوصافو خبر نه کړې او هغه رؤيت د موجوده رؤيت په اعتبار سره د نه ليدلو په درجه کي واقع سوي يعني گواکي مخکي مشتري هغه شی گرسره ليدلی نه دی، او د ليدلو څخه بغير درانيولو په صورت کي مشتري ته خيار حاصليري. لهدا په دې صورت کي به هم هغه ته خيار رؤيت حاصليري.

وان اختلفا الخ: د دې حاصل دادی چي که بائع او مشتري د مبيع د تغير او بدلون په هکله اختلاف وکړي، يعني مشتري د تغير دعوی کوي او بائع له دې څخه انکار کوي او د مشتري سره گواهان نه وي، نو په دې صورت کي به د قسم سره د بائع خبره معتبر وي؛ ځکه چي د مبيع متغير کېدل يو حادث او عارضي امر دی، او د عقد د لازمه د سبب (يعني مخکني رؤيت) ظاهر دی، او قاعده داده چي ”أن من ساعده الظاهر فالقول قوله“ يعني د چا قول چي د ظاهري حالت موافق وي، د هغه خبره به منل کيږي، او څرنگه چي په دې مسئله کي هم د بائع قول د ظاهري حالت موافق دی، نو ځکه به د هغه خبره منل کيږي.

ها! که چيري د مخکني رؤيت مودت اوږد سي او په دومره اوږده مودت کي د مبيع متغير کېدل يقيني هم وي، نو په دې صورت کي به د مشتري قول معتبر وي او د بائع خبره به نه منل کيږي؛ ځکه چي دا اوږده مودت په صورت کي به د مشتري قول د ظاهري حالت مطابق وي او ظاهر به د هغه په حق کي گواه وي (يعني دا خبره به ظاهر وي چي په دغه مودت کي مبيع بدله سوې ده).

او د چا قول چي د ظاهري حالت موافق وي، د هغه خبره به منل کيږي، لکه په قاعده کي چي د دې وضاحت وسو، لهدا دلته به هم د مشتري خبره منل کيږي، همدا د متأخرينو مسلک دی، او شمس الاثمه سرخسي رَجَّه الله او داسي نورو فقهاؤ هم د دغه طرف ته ميلان کړی دی.

بغلاف مال؛ دې حاصل دادی چي که مشتري او بائع خاص درؤیت (لیدلو) په هکله اختلاف وکړي، بائع درؤیت دعوی کوي او مشتري درؤیت انکار کوي، نو په دې صورت کي که د بائع سره گواهان نه وي، نو د قسم سره به د مشتري قول معتبر وي؛ ځکه چي لیدل حادث او نوی امر دی او بائع دعوی کوي چي تالیدلی دی او مشتري د دې انکار کوي، نو ځکه به د قسم سره د منکر خبره منل کیږي، ځکه همدا اصول او قاعده ده چي: «البينة على المدعى واليمين على من أنكر».

په مبيع کي د رد و بدل کولو په صورت کي د خيار رؤیت بیان

قَالَ: وَمَنْ اشْتَرَى عَدْلًا زُجْجَ وَلَمْ يَرَكَ فَرَمَائِي: او که څوک د زطي تانونو يو گات رانیسي او هغه نه وويني [يعني که څوک د لیدلو څخه بغیر د تانونو يو گات رانیسي] فَبَاءٌ مِنْهُ ثَوْبًا بيا له هغه څخه يو تان خرڅ کړي اَوْ هَبَهُ وَسَلَّمَهُ يايې چا ته هبه کړي او هغه ته يې وسپاري لَمْ يَرَوْهُ شَيْئًا مِنْهَا إِلَّا مِنْ عَيْبٍ نو مشتري له هغه څخه هيڅ شی [تان] نه سي واپس کولای مگر له عيب څخه [يعني له عيب څخه بغیر مشتري بل په هيڅ سبب سره تان نه سي واپس کولای] وَكَذَلِكَ خِيَارُ الشَّرْطِ او همدا حکم د خيار شرط هم دی لِأَنَّهُ تَعَذَّرَ الرَّدُّ فِيمَا خَرَجَ عَنْ مِلْكِهِ ځکه چي کومه مبيع [تان] د هغه له ملکيت څخه ووتل د هغه واپس کول ناممکن سو وِنِي رَدِّ مَا بَقِيَ تَفْرِيقُ الصَّفَقَةِ قَبْلَ التَّمَامِ او د پاته مبيع په واپس کولو کي له پوره والي څخه مخکي تفريق الصفقه لازم یري [يعني د مابقي مبيع په واپس کولو سره صفقه له پوره والي څخه مخکي متفرقه کیږي] لِأَنَّ خِيَارَ الرُّؤْيَةِ وَالشَّرْطَ يُنْتَعَانِ تَمَامَهَا ځکه چي خيار رؤیت او خيار شرط د صفقي پوره والي منع کوي بِخِلَافِ خِيَارِ الْعَيْبِ په خلاف د خيار عيب لِأَنَّ الصَّفَقَةَ تَتِمُّ مَعَ خِيَارِ الْعَيْبِ بَعْدَ الْقَبْضِ ځکه چي تر قبضي وروسته د خيار عيب سره هم صفقه تامیري [يعني پر مبيع تر قبضي وروسته د خيار عيب باوجود عقد پوره کیږي] وَإِنْ كَانَتْ لَا تَتِمُّ قَبْلَهُ که څه هم تر قبضي مخکي نه تامیري وَفِيهِ وَضْعُ الْمَسْأَلَةِ او د مسئلې وضع په همدې صورت کي ده اچي تر قبضي وروسته وي ا فَلَوْ عَادَ إِلَيْهِ بِسَبَبٍ هُوَ فَسَخَّ بيا که په يو داسي سبب سره مشتري ته مبيع [تان] واپس کړی سي چي هغه فسخ وي [يعني چي هغه سبب د فسخ په درجه کي وي] فَهُوَ عَلَى خِيَارِ الرُّؤْيَةِ نو

مشتري به پر خپل خيار رؤيت وي ايعني هغه ته به واپس خپل خيار رؤيت حاصليري اكذا ذكركه شمس
 الْاَنْبِيَاءُ السَّخِيوُ همداسي شمس الائمه سرخسي رَجَبُهُ الله ذكر كړي دي وَعَنْ أَبِي يُوسُفَ ۞ أَنَّهُ لَا
 يَعُودُ بَعْدَ سُقُوطِهِ او له امام ابو يوسف رَجَبُهُ الله څخه روايت دی چي خيار رؤيت تر ساقطېدلو
 وروسته بيا واپس نه راگرځي كَخِيَارِ الشَّرْطِ لکه خيار شرط اچي واپس نه راگرځي ا وَعَلَيْهِ اعْتَمَدَ
 الْقُدُورِيُّ او پر همدې امام قدوري رَجَبُهُ الله اعتماد كړی دی.

اللغات: ﴿زُطْنٌ﴾ داد "زط" و طرف ته منسوب دی، "زط" په هندوستان کي ديو قوم نوم دی، ﴿لا

يعود﴾ دنصر له بابه دنقي صيغه ده: راگرځېدل، واپس کېدل (واپس راتلل).

تشریح: صورت د مسئلې: دادی که څوک د لیدلو څخه بغیر د زطي تانویو گات رانیسي او تر
 قبضه کولو وروسته له هغوی څخه یو تان خرڅ کړي، یا یې چاته هبه کړي او دهغه په قبضه کي یې
 ورکړي، نو په دې دواړو صورتونو کي د مشتري خيار رؤيت ساقطيري (يعني په دې صورت کي مشتري
 له پاته تانو څخه هېڅ تان بائع ته نه سي واپس کولای)، او همدا حکم په هغه وخت کي هم دی کله چي یې
 په خيار شرط سره رانیسي او بیا یو تان خرڅ کړي، یا یې هبه (مع القبض) کړي، يعني څرنگه چي د
 مشتري خيار رؤيت ساقطيري، همداسي دهغه خيار شرط هم ساقطيري، او په دواړو صورتونو کي
 به صرف د عیب په وجه هغه ته د پاته مبيع د واپس کولو اجازه وي؛ ددې وجه داده چي کله مشتري
 یو تان خرڅ کړی یا یې هبه کړی نو ښکاره خبره ده چي هغه تان خود ده له ملکیت څخه ووتی او د
 هغه واپس کول ناممکن سو او څرنگه چي خيار رؤيت او خيار شرط دواړه د صفتي له پوره والي
 (تمامیت) څخه مانع دي، نو ځکه به د مابقي (پاته) مبيع واپس کول هم ممکن نه وي؛ ځکه چي د ما
 بقي مبيع په واپس کولو سره تفریق الصفقه قبل التمام لازميري (يعني که پاته مبيع واپس کړی سي نو
 عقد به تر پوره کېدلو مخکي متفرق سي)، او دا باطل او ناجائز دي، نو ځکه به اوس دلته د مشتري خيار
 ساقطيري او د مبيع واپس کول به ممتنع وي.

۞ القول الرابع: قول أبي يوسف رَجَبُهُ الله، كما قال ابن عابدين رَجَبُهُ الله: وَعَنْ أَبِي يُوسُفَ لَا يَعُودُ، لأن الساقط

لا يعود... وصححه قاضي خان رَجَبُهُ الله وعليه اعتمد القدوري رَجَبُهُ الله (رد المختار ج: ٤، ص: ٧٨). [القول الرابع ج: ٢، ص: ٢٥]

بغلاف خيار العيب: فرمايي چي دخيار عيب مسئله له خيار شرط او خيار رؤيت څخه جلا ده. يعني په خيار عيب کي قبل القبض خو صفت نه تاميږي، لېکن بعد القبض په هغه کي صفت نه تاميږي، نو بعد القبض که څه هم د مابقي مبيع په واپس کولو سره تفريق الصفت لازميږي، خو هغه تفريق به بعد التمام واللزم وي، او د صفتي له پوره والي څخه وروسته تفريق هيڅ حرج نه لري، نو ځکه به دخيار عيب په صورت کي بعد القبض هم مشتري ته د مبيع واپس کولو اجازه وي.

فلوعاد الخ: د دې حاصل دادی چي که په دې مسئله خرڅ کړی سوی تان دویم مشتري واپس کړي، يا موهوب له هبه واپس کړي (يعني که دویم مشتري هغه يو تان بيرته اول مشتري ته واپس کړي، يا موهوب له د هې څخه انکار وکړي او اول مشتري ته خپل تان واپس کړي)، نو ښکاره خبره ده چي دا د تصرف فسخ کېدل سو (مطلب دا چي په دې سره د بيع او هې تصرف فسخ سو، يعني څواکي اول مشتري بيع او هبه کړې نه ده)، او د تصرف د فسخ کېدلو په صورت کي دشمس الائمه سرخسي رَحْمَةُ اللهِ په نېز د اول مشتري خيار رؤيت واپس راگرځي او هغه ته به د دغه خيار پر بناء د پوره مبيع (گات) د واپس کولو اختيار وي.

لېکن امام ابو يوسف رَحْمَةُ اللهِ فرمايي چي که اول مشتري ته مبيع واپس کړی سي نو بيا په هيڅ صورت کي هغه ته واپس خيار رؤيت نه حاصليږي؛ ځکه اصول دادی چي "الساقط لا يعود" يعني ساقط سوی شی واپس کېدلای نه سي، لهذا موږ د اصول مخالفت نه کوو.

صاحب ذهبايي فرمايي چي امام قدوري رَحْمَةُ اللهِ همدغه قول معتبر او معتمد گڼلی دی. فقط

والله أعلم وعليه أتم



بَابُ خِيَارِ الْعَيْبِ

(دا) باب د خيار عيب (د احكامو په بيان كي) دی

تشریح: د "باب خيار الشرط" په شروع كي دا خبره ذكر سوه چي خيار شرط او خيار رؤيت د خيار عيب په مقابله كي اقوى (زيات قوي) دي او خيار عيب قوي دی (حككه چي خيار شرط او رؤيت د عقد له پوره والي [تماميت] څخه مانع وي او دا خيار عيب د عقد له پوره والي څخه مانع نه وي)، او قوي له اقوى څخه وروسته وي، نو په همدې مناسبت يې هغه له خيار شرط او خيار رؤيت څخه وروسته بيان كړى دی.

د عيب تعريف: عيب په لغت كي نقص او كمى ته وايي او د عيب عام فهمه تعريف دا دی: "مَا تَخْلُو عَنْهُ أَصْلُ الْفِطْرَةِ السَّلِيمَةِ مِمَّا يُعَدُّ بِهِ نَاقِصًا"، يعني عيب هغه كمى او نيمگړتيا ته وايي چي له هغه څخه د يو شي اصل فطرت سليمه خالي وي او د هغه په وجه شى ناقص شمارل كيږي.

خيار عيب: كه څوك يو شى رانيسي او بيا په هغه كي يو عيب وويني، نو د هغه عيب په وجه ده ته اختيار دی كه خوښه يې وي نو هغه شى دي واخلي، كنى واپس دي يې كړي. دغه اختيار ته "خيار عيب" وايي.

د "خيار عيب" بيان

وَإِذَا اطَّلَعَ الْمُشْتَرِي عَلَى عَيْبٍ فِي الْمَبِيعِ أَوْ كَلَهُ فِي مَشْتَرِيٍّ بِه مَبِيعٍ كِي په يو عيب خبر سي ايښي يو عيب پكښي وويني | فَهُوَ بِالْخِيَارِ إِنْ شَاءَ أَخَذَهُ بِجَمِيعِ الثَّمَنِ نو هغه ته اختيار دی كه وغواړي نو د ټوله ثمن په عوض كي دي مبيع واخلي وَإِنْ شَاءَ رَدَّهُ أَوْ كَهُ غَوَايِي نو هغه دي واپس كړي لِأَنَّ مُطْلَقَ الْعَقْدِ يَقْتَضِي وَصْفَ السَّلَامَةِ حككه چي مطلق عقد د سالموالي د وصف تقاضا كوي [يعني مطلق عقد د دې تقاضا كوي چي مبيع به سالمه وي] فَعِنْدَ قُوَّتِهِ يَتَخَيَّرُ نو د هغه د فو تبډلو په صورت كي به مشتري ته اختيار حاصل كيږي كَى لَا يَتَضَرَّرَ بِلُزُومٍ مَّا لَا يَرْضَى بِهِ د دې لپاره چي نقصان مند نه سي په لاز مېډلو سره د داسي شي په كوم چي هغه راضي نه دی | مطلب دا چي كه دلته مشتري ته اختيار نه وركول سي نو پر

ده به هغه شی لازم سي په کوم چي دئ راضي نه دی او په دې سره به ده ته ضرر او نقصان ورسېږي | وَلَيْسَ لَهُ أَنْ يُنْسِكَهُ وَيَأْخُذَ النِّقْصَانَ او مشتري ته دا حق نسته چي مبيع راوگرځوي او نقصان واخلي | يعني په مبيع راضي سي لېکن له بائع څخه د عيب په اندازه ثمن واخلي | لِأَنَّ الْأَوْصَافَ لَا يُقَابِلُهَا شَيْءٌ مِنَ الثَّمَنِ بَلْ مُجَرَّدُ الْعَقْدِ ځکه چي په مطلق عقد کي د اوصافو په مقابله کي هېڅ ثمن نه وي | وَلَئِنَّهُ لَمْ يَرَضْ بِرَدِّهِ عَنْ مِلْكِهِ بِأَقْلٍ مِنَ الْمُسْتَشَى او ځکه چي بائع له ټاکل سوي قيمت څخه په کمه له خپل ملکيت څخه د مبيع پر وتلو راضي نه دی | فَيَتَضَرَّرُ بِهِ نو په دې سره به هغه ته نقصان ورسېږي | وَدَفْعُ الضَّرَرِ عَنِ الْمُشْتَرِي مُبْكِنٌ بِالرَّدِّ بِدُونِ تَضَرُّرٍ او [د مبيع] د واپس کولو په ذريعه له مشتري څخه نقصان دفع کول ممکن دي بغير له دې چي بائع ته نقصان ورسېږي | وَالْمُرَادُ عَيْبٌ كَانَ عِنْدَ الْبَائِعِ وَلَمْ يَرَهُ الْمُشْتَرِي عِنْدَ الْبَيْعِ وَلَا عِنْدَ الْقَبْضِ او له عيب څخه هغه عيب مراد دی کوم چي د بائع سره [هم] موجود وي او مشتري هغه نه د بيع کولو په وخت کي ليدلی وي او نه يې [د مبيع] د قبضه کولو په وخت کي ليدلی وي | لِأَنَّ ذَلِكَ رِضَاءٌ بِهِ ځکه چي په دې وخت کي ليدل په عيب راضي کېدل دي | يعني د بيع کولو يا قبضه کولو په وخت کي د عيب ليدل په عيب دراضي کېدلو علامت دی |

الغات : ﴿اطلع﴾ د افتعال ماضي ده : اگاه کېدل ، واقف کېدل ، خبرېدل ، ﴿يتضرر﴾ د تفعّل مضارع ده : نقصان رسېدل ، نقصان مند کېدل (تاواني کېدل) ، ﴿ينسك﴾ د افعال مضارع ده : نيول ، راگرځول .
تشریح : **صورت د مسئلې :** دادی که يو څوک يوشی رانيسي او وروسته په هغه کي يو عيب وويني ، نو مشتري ته خيار عيب حاصلېږي ، اوس که هغه وغواړي نو معيوبه (عبيداره) مبيع دي د خپل پوره ثمن په عوض کي واخلي ، کنې هغه دي واپس کړي ؛ ځکه چي دلته عقد مطلق واقع سوی دی يعني د عيب د وجود له شرط څخه بغير واقع سوی دی ، او په مطلق عقد کي د مبيع سالموالي اوله عيب څخه د مبيع پاکوالي ضروري وي ، که چيري مبيع صحيح او سالمه وي نو عقد به پوره کيږي ، لېکن که په مبيع کي څه کمي وي او هغه سالمه نه وي نو په دې صورت کي به مشتري ته داخيستلو يا نه اخيستلو اختيار حاصلېږي ؛ ځکه چي مشتري به عيبه مبيع په اخيستلو راضي سوی دی ، اوس که د معيوب والي په صورت کي هغه ته اختيار نه ورکول سي ، نو معيوبه او ناخوښه مبيع به د

هغه پر ذمه لازمه کړل سي او په دې کي د هغه ضرر او نقصان دی. حال دا چي شريعت د ضرر دفع کولو حکم کړی دی. نو ځکه به دلته له مشتري څخه د ضرر ليري کولو لپاره هغه ته اختيار حاصليري.

وليس له الخ: فرمايي چي د مشتري د دغه خيار نوعيت به هغه وي کوم چي موږ بيان کړی. يعني يا به د پوره ثمن په عوض کي مبيع اخلي، يا به پوره مبيع واپس کوي. او هغه ته دا حق نسته چي مبيع راوگرځوي او د عيب په اندازه ثمن کم کړي او له بائع څخه هغومره ثمن واپس واخلي؛ ځکه چي د مبيع عيبداره کېدل او د مبيع سالمالي فوتېدل دا په خپله يو وصف دی. او تاسو مخکي وويل چي د وصف په مقابل کي ثمن نه راځي. لهذا څرنگه چي دلته هم وصف قوت سوی دی، نو ځکه دهغه په مقابل کي به هم هيڅ ثمن نه وي.

صاحب د هدايې دلته د "مُجَرَّد الْعَقْد" په قيد سره له هغه صورت څخه احتراز کړی دی چي هلته د وصف اخيستل مقصود وي (يعني چي مشتري د يو وصف په وجه شي رانيولی وي)؛ ځکه ښکاره خبره ده چي کله د وصف اخيستل مقصود وي. نو دهغه په مقابل کي به ثمن هم وي کنې مبادلة المال بالمال به څنگه متحقق سي.

او د دې عدم امساک دويم دليل (يعني د دې خبري دويم دليل چي مبيع راگرځول او ثمن کمول صحيح نه دي) دا دی چي کله د بائع او مشتري په مينځ کي ثمن وټاکل سو، نو اوس که مشتري له هغه ټاکل سوي ثمن څخه ثمن کم کړي او له بائع څخه يې واپس اخلي، نو ښکاره خبره ده چي په دې کي د بائع ضرر او نقصان دی؛ ځکه بائع د ټاکل سوي ثمن څخه په کمه دخپل شي په ورکولو راضي نه دی. لهذا که دامساک (يعني د مبيع راگرځول او د ثمن کمولو) والا صورت اختيار کړی سي نو بائع ته به ضرر او نقصان ورسيري، او په بيع کي د دواړو طرفونو تراضي ملحوظ او مطلوب وي (يعني بائع او مشتري به دواړه په بيع راضي وي). نو په دې وجه به هم مشتري ته داخيستلو يا نه اخيستلو اختيار حاصليري.

ودفع الضرر: دا د يو مقدر سوال جواب دی، سوال دا دی چي څرنگه د مشتري دامساک په صورت کي بائع ته ضرر رسيري، همدا سي په ټوله ثمن سره داخيستلو په صورت کي مشتري ته هم ضرر رسيري، نو تاسي ولي صرف د بائع د طرف خيال ساتی او صرف د هغه د ضرر خبره کوی.

ددې په جواب کي فرمايي چي موږ د دواړو طرفونو خيال ساتو. لېکن د مشتري په حق کي په يو داسي طريقه او صورت سره د ضرر او نقصان دفع کول ممکن دي چي په هغه کي نه د بائع ضرر دی او نه د مشتري، او هغه دا چي مشتري مبيع واپس کړي او له بائع څخه خپل ټوله ثمن واخلي، او گورئ! په دې صورت کي به مشتري ته خپل ټوله ثمن حاصل سي او بائع ته به خپله مبيع حاصله سي. نه به هغه ته شکايت وي او نه به ده ته، نو ځکه به دا صورت اختيارول کيږي.

والمراد بالعيب الخ: فرمايي په متن کي له ذکر سوي عيب (علی عیب) څخه مراد هغه عيب دی کوم چي دبائع سره موجود وي او درانيولو او قبضه کولو په وخت کي مشتري هغه نه وي ليدلی؛ ځکه ی عيب نوی وي يعني له رانيولو څخه وروسته پيداسي. يا همدارنگه درانيولو يا قبضه کولو په وخت کي مشتري هغه ليدلی وي، نو په دې دواړو صورتونو کي مشتري ته خيار عيب نه حاصلیږي؛ په اول صورت کي ځکه نه حاصلیږي چي دلته مبيع د مشتري په قبضه کي عيبداره سوې ده، او بائ چي په کوم وخت کي مشتري ته مبيع سپارلې وه په هغه وخت کي مبيع صحيح سالمه او له عيب څخه پاکه وه، او د مشتري په قبضه کي د پيدا سوي عيب په وجه هغه ته خيار نه حاصلیږي.

او په دويم صورت کي د خيار نه حاصلېدلو وجه داده چي کله مشتري په خپله درانيولو يا قبضه کولو په وخت کي عيب ليدلی دی، نو د ليدل د عيبداره مبيع په رانيولو باندې دلالتاً راضي کېدل دي، او خيار چي څرنگه په صراحتاً رضامندي سره ساقطیږي، همداسي په دلالتاً رضامندي سره هم هغه ساقطیږي.

د کوم عيب په وجه مشتري ته خيار حاصلیږي؟

قَالَ: وَكُلُّ مَا أَوْجَبَ نَقْصَانَ الثَّمَنِ فِي عَادَةِ التَّجَارِ فرمايي: او هر هغه شی کوم چي د تاجرانو په عرف کي د ثمن کموالی لازمي فَهُوَ عَيْبٌ نو هغه عيب دی إِنَّ التَّضَرُّرَ بِنَقْصَانِ الثَّمَنِ ځکه چي نقصان مند کېدل [ضرر رسېدل] د ماليت د کموالي په سبب سره وي وَذَلِكَ بِانْتِقَاصِ الْقِيَمَةِ او دا د ماليت کموالی د قيمت د کمېدلو په سبب سره وي وَالْمُرْجِعُ فِي مَعْرِفَتِهِ عَرُفُ أَهْلِهِ او د دې د پېژندلو مرجع د تاجرانو عرف دی يعني د دې د پېژندنې لپاره به د تاجرانو عرف ته رجوع کيږي.

اللغات: ﴿تجار﴾ جمع د تاجرو ده: سوداگر، کاروباري، ﴿نقصان﴾ د نصر مصدر دی: کمېدل، کموالي، کمی، ﴿مرجع﴾ د ضرب له باب اسم ظرف دی: ځای د رجوع کولو، ﴿انتقاص﴾ د افتعال مصدر دی: کمېدل.

تشریح: د کوم عيب په وجه چي مشتري ته خيار عيب حاصلیږي، امام قدوري رَجَّه الله په دې عبارت کي د هغه عيب په هکله يو اصول او قاعده بيانوي، حاصل يې دا دی چي د تاجرانو په عرف کي چي کوم شی په قيمت (ثمن) کي کمی پيدا کوي (يعني چي د هغه په وجه د شي قيمت کمیږي). هغه ته عيب وايي؛ ځکه چي د ضرر او نقصان دارومدار د ماليت پر کموالي دی، او د قيمت د کمېدلو په وجه ماليت هم کمیږي، لهذا هر هغه شی کوم چي د قيمت د کمېدلو سبب جوړیږي، هغه ته

عيب وايي او داسي عيب په وجه مشتري ته خيار عيب حاصلېږي. او په دې باره کي به د تاجرانو عرف او اصطلاح ته رجوع کيږي چي کوم شيان د قيمت کمېدلو سبب جوړېږي.

د يو خو عيونو بيان

قَالَ: وَالْإِبَاقُ وَالْبَوْلُ فِي الْفِرَاشِ وَالسَّرَقَةُ فِي الصَّغِيرِ عَيْبٌ مَا لَمْ يَتَلَمَّ فَرَمَائِي: او تېنېدل او په بستره [خای] کي مټيازي کول او غلا کول په کوچني غلام کي عيب دي ترڅو چي هغه بالغ سوی نه وي فَإِذَا بَلَغَ فَلَيْسَ ذَلِكَ بِعَيْبٍ حَتَّى يُعَاوِدَهُ بَعْدَ الْبُلُوغِ او کله چي بالغ سي نو دا عيب نه دي تر دې چي غلام تر بلوغت وروسته هغه بيا وکړي وَمَعْنَاهُ: إِذَا ظَهَرَتْ عِنْدَ الْبَائِعِ فِي صَغَرِهِ ثُمَّ حَدَّثَتْ عِنْدَ الْمُشْتَرِي فِي صَغَرِهِ ددې عبارت مطلب دا دی: چي کله دا شيان [عيونه] د غلام په کوچنيوالي کي دبائع سره ښکاره سي بيا د غلام په کوچنيوالي کي د مشتري سره هم پيدا سي فَلَهُ أَنْ يَرُدَّهُ نو [په دې صورت کي] مشتري ته دا حق سته چي غلام واپس کړي لِأَنَّهُ عَيْنُ ذَلِكَ حُكْمٌ چي دا بعينه هغه عيب دی [کوم چي دبائع سره ووا] وَإِنْ حَدَّثَتْ بَعْدَ بُلُوغِهِ او که د غلام تر بلوغت وروسته دا شيان پيدا سي لَمْ يَرُدَّهُ نو بيا مشتري هغه غلام نه سي واپس کولای لِأَنَّهُ غَيْرُهُ حُكْمٌ چي داله هغه څخه بغير بل عيب دی [کوم چي دبائع سره ووا] وَهَذَا لِأَنَّ سَبَبَ هَذِهِ الْأَشْيَاءِ يَخْتَلِفُ بِالصَّغَرِ وَالْكِبَرِ او دا حکم حُکْمٌ دی چي په کوچنيوالي او غتوالي [بلوغت] سره د دې شيانو سبب بدلېږي [يعني په کوچنيوالي او بالغوالي کي د دې شيانو سبب مختلف او سره جلا وي] فَالْبَوْلُ فِي الْفِرَاشِ فِي الصَّغَرِ لُغْفُ الشَّائَةِ حُكْمٌ په کوچنيوالي کي په خای کي مټيازي کول د مثاني د کمزورۍ په وجه وي وَبَعْدَ الْكِبَرِ لِدَاءٍ فِي الْبَاطِنِ او تر غتوالي وروسته په باطن [يعني په نس او بدن] کي د يو ناروغي په وجه وي وَالْإِبَاقُ فِي الصَّغَرِ لِحَبِّ اللَّغْبِ او تېنېدل په کوچنيوالي کي دلوبي [بازی] سره دمحببت په وجه وي وَالسَّرَقَةُ لِقِلَّةِ الْهَبَالَةِ او غلا کول د کم پروايي په وجه وي وَهَذَا بَعْدَ الْكِبَرِ لِحُبِّثِ الْبَاطِنِ [لېکن] تر غتوالي وروسته دا دواړه د باطن د خباثت په وجه وي وَالْمُرَادُ مِنَ الصَّغِيرِ مَنْ يَغْفُلُ او له کوچني څخه هغه کوچنی غلام مراد دی کوم چي پوهېږي فَأَمَّا الَّذِي لَا يَغْفُلُ لېکن هغه کوچنی غلام کوم چي نه پوهېږي

او هغه له کور څخه ووځي او بيا نه راځي! فَهُوَ ضَالٌّ لَا آتِيَّ نُو هغه گمراه وي ايمني لاره ځني ورکه وي! تنبتهدونکي نه وي فَلَا يَتَحَقَّقُ عَيْنًا نُو ځکه به هغه عيب نه وي.

اللغات: ﴿إِبَاق﴾ د غلام تنبتهدل، ﴿فِرَاش﴾ بستر (بستره)، د بیدېدلو ځای، ﴿يُعَاوِدُ﴾ د مفاعله مضارع ده: داوړ امر و طرف ته واپس راتلل (يعني دوباره راتلل)، دوباره ښکاره کېدل، دوباره کول (احسن الهدايه)، ﴿مِثْلَانَهُ﴾ د امتيازو پوځي، ﴿دَاءُ﴾ مرض، ناروغي، ﴿بَاطِنُ﴾ د هر شي دننه حصې ته وايي، ﴿كُفْبُ﴾ او لُجْبُ: لوبي، بازی، ﴿خَبِثُ﴾ بدې، ﴿ضَالٌّ﴾ بې لارې، گمراه، هغه کس چي لاره ځني ورکه وي، او "آتِيَّ" قصداً تنبتهدونکي ته وايي.

تشریح: د دغه عبارت مسئله پر لاندیني اصول مبني ده:

أصول: دا دی چي په کوچنيوالي کي تنبتهدل جلا عيب دي او تر بلوغت (بالغ کېدلو) وروسته تنبتهدل جلا عيب دي، دواړه سره يو نه دي، همدارنگه په کوچنيوالي کي غلا کول يا امتيازي کول جلا عيب دي او تر بلوغت وروسته غلا کول او امتيازي کول جلا عيب دي.

د عبارت حاصل دا دی که يو کوچنی غلام د مالک په قبضه کي مذکوره حرکتونه کوي (يعني له پورتي عيونه څخه يو عيب پکښي ښکاره سي)، او بيا يو څوک هغه په کوچنيوالي کي رانيسي، اود همدغه کوچنيوالي په حالت کي دمشري (رانيونکي) سره هم په دې غلام کي هغه عيب ښکاره سي، نو د دې عيب په وجه دمشري هغه واپس کولای سي (يعني د دې په وجه دمشري ته خيار عيب حاصليري)؛ ځکه کوم عيب چي دبائع په قبضه کي په کوچني غلام کي وو، هماغه عيب بيرته د دمشري سره په غلام کي د کوچنيوالي په حالت کي ښکاره سو، نو دواړه عيونه يو دي، نو ځکه به دمشري هغه واپس کولای سي. لېکن که عيب په کوچنيوالي کي ښکاره نه سي، بلکي هغه کوچنی غلام دمشري په قبضه کي بالغ سي او تر بلوغت وروسته هغه عيب پکښي پيدا سي، نو څرنگه چي دا عيب دبائع له طرفه په غلام کي نه دي راغلي، بلکي دمشري سره په هغه کي جلا پيدا سو دی (ځکه چي د کوچنيوالي عيب جلا وي، او تر بلوغت وروسته عيب جلا وي)، نو ځکه اوس د دغه عيب په وجه دمشري هغه نه سي واپس کولای (يعني دمشري ته خيار عيب نه حاصليري).

وهذا لأن سبب إلخ: له دې ځايه صاحب د هدايې د کوچنيوالي او بلوغت د صورتونو په مینځ کي د فرق وجه بيانوي، فرمايي چي په کوچنيوالي کي دا عيونه په يوه سبب سره وي، او تر بلوغت وروسته په بل سبب سره وي؛ ځکه په کوچنيوالي کي په ځای کي امتيازي کول د مثاني د کمزورۍ

په وجه وي، او تر بلوغت وروسته په نس او بدن کي ديو ناروغي په وجه وي، همدارنگه په کوچنيوالي کي غلام ځکه تنبتي چي دبازي او لوبي سره دهغه محبت وي، او تر بلوغت وروسته چي کله هغه عاقل سي، نو بيا تنبته بدل د فطري خباثت او رذالت په وجه وي. او په کوچنيوالي کي غلام ځکه کوي چي هغه ته د دې هېڅ باک او پروانه وي او هغه ته دا ډول کار غټ نه ښکاري، لېکن تر بلوغت وروسته د فطري خباثت په وجه غلام کيږي، لهدا کله چي د کوچنيوالي او بالغوالي د عيبنو په سبب کي دومره اختلاف دی، نو د دوی په حکم کي به هم اختلاف وي، او چيري چي د عيب سبب متعذر وي، هلته خو به مشتري ته د واپس کولو حق وي، او چيري چي په سبب کي اختلاف وي، هلته به په حکم کي هم اختلاف وي او مشتري به د واپس کولو له حق څخه محروميږي؛ ځکه چي دا عيب له هغه عيب څخه جلا دی کوم چي دبائع سره موجود وو، لهدا دا د مشتري په حق کي د نوي عيب په څېر سو، او که د مشتري په قبضه کي نوی عيب پيدا سي نو هغه د واپس کولو له حق څخه محروميږي (يعني هغه ته خيار عيب نه حاصليري)، همداسي به دلته هم هغه له دې حق څخه محروميږي.

والمراد الخ: د کوچنيوالي هم دوه حالتونه دي، يو دا چي کوچنی بالکل شعور نه لري، او بل دا چي شعور لري، فرمايي چي په متن کي له "صغير" څخه باشعوره کوچنی غلام مراد دی؛ ځکه که هغه شعور نه لري او له کور څخه ولاړ سي او بيا کور ته نه راځي، نو دې ته تنبته د ونکي نه وايي بلکي "ضال" (گمراه) ورته وايي (يعني په لاره ناخبر دی او د کور لاره ځني ورکه ده)؛ ځکه چي هغه هېڅ شعور نه لري، نو ځکه دهغه تنبته بدل عيب نه دي، لېکن که شعور لري او تنبتي نو دې ته تنبته بدل وايي کوم چي په غلام کي عيب دي، همدا حکم د امتياز او غلام کولو هم دی.

د "جنون" عيب

قَالَ: وَالْجُنُونُ فِي الصَّغَرِ عَيْبٌ أَبَدًا [امام محمد رَحِمَهُ اللهُ] فرمايي: او لهونتوب په کوچنيوالي کي د هېڅه لپاره عيب دی [يعني د کوچنيوالي لهونتوب په غلام کي د هېڅه لپاره عيب شمارل کيږي] وَمَعْنَاهُ: إِذَا جُنَّ فِي الصَّغَرِ فِي يَدِ الْبَائِعِ ثُمَّ عَاوَدَهُ فِي يَدِ الْبُشْتَرِيِّ فِيهِ أَوْ فِي الْكَبَرِ او د دې عبارت مطلب دا دی: چي کله [کوچنی غلام] په کوچنيوالي کي لهونی سي بيا د مشتري په قبضه کي هغه ته په کوچنيوالي يا غټوالي کي دوباره لهونتوب راسي يَزِدُّهُ نو [په دې صورت کي] مشتري هغه واپس کولای سي لِأَنَّهُ عَيْنُ الْأَوَّلِ ځکه چي دا بعينه اول [جنون] دی إِذَا السَّبَبُ فِي الْحَالِئِن مُتَّحِدٌ ځکه چي سبب په دواړو

حالتونو کي يودی و هُوُ فَسَادُ الْعَقْلِ او هغه د عقل خرابيدل دي وَ لَيْسَ مَعْنَاهُ أَنَّهُ لَا يَشْتَرُطُ الْمَعَاوَدَةُ
يَدِ الْمُشْتَرِي او ددې عبارت مطلب دانه دی چي د مشتري په قبضه کي د جنون (لېونتوب) واپس
راتلل شرط نه دي لِأَنَّ اللَّهَ تَعَالَى قَادِرٌ عَلَى إِزَالَتِهِ حُكْمُهُ چي الله د جنون پر زائلولو قادر دی إِنْ كَانَ
قَلْبًا يَزُولُ که څه هم هغه ډېر کم زائلېږي فَلَا بُدَّ مِنَ الْمَعَاوَدَةِ لِذَلِكَ لِهَذَا د غلام او واپس کولو لپاره
د جنون او واپس راتلل ضروري دي.

اللفات: «جنون» لېونتوب، «معاودة» د مفاعلي مصدر دی: واپس راتلل (واپس راگرځېدل).
دوباره راتلل، دوباره ښکاره کېدل.

تشریح: مسئله: داده که غلام یا مینځه په کوچنیوالي کي په جنون (لېونتوب) مبتلا سي او عقل
يې سلب سي، نو دا د همېشه لپاره د دوی په حق کي عیب او داغ شمارل کیږي، صاحب د کتاب ددې
نور وضاحت کوي فرمایي چي که څوک داسي غلام رانیسي چي هغه په کوچنیوالي کي دبائع سره
په جنون مبتلا سوی وي او د مشتري په قبضه کي هغه جنون واپس راوگرځي، نو په دې صورت کي
مشتري ته مطلقاً د واپس کولو حق او اختیار سته، يعني برابره ده جنون د صغر (کوچنیوالي) په
حالت کي راوگرځي یا د کبر (بالغوالي) په حالت کي راوگرځي، په دواړو صورتونو کي مشتري ته د
واپس کولو حق حاصلېږي؛ ځکه چي حکم صرف په هغه عیبونو کي بدلېږي چي په هغوی کي د
صغر او کبر سبب سره مختلف وي، او د لېونتوب سبب د صغر او کبر په دواړو حالتونو کي یو دی، نو
ځکه به د هغه په حکم کي هېڅ تبدیلی نه راځي، او کله چي هم جنون واپس راوگرځي، نو مشتري
ته به د واپس کولو حق حاصلېږي.

وليس معناه إلخ: څرنگه چي د متن (جامع صغیر) له ظاهري عبارت يعني له “عيب أبداً” څخه دا وهم کیږي
چي د کوچنیوالي په حالت کي واقع کېدونکی جنون به د همېشه لپاره عیب وي، برابره ده هغه د مشتري په
قبضه کي واپس راوگرځي او که نه راوگرځي. نو په دې عبارت سره صاحب د هدايې دغه وهم ليري کوي
فرمایي چي د متن د عبارت مطلب هغه نه دی د کوم چي وهم کیږي؛ ځکه الله تعالی پر هر شي قادر دی او ډېره
ممکنه ده چي د مشتري په قبضه کي جنون ختم سي (يعني که څه هم دبائع په قبضه کي جنون پيدا سوی وي، وروسته
کېدای سي چي الله تعالی هغه ختم کړي)، که څه هم مشاهده او تجربات دا وایي چي جنون ډېر کم زائلېږي، لېکن
ددې باوجود هم د جنون زوال ممکن دی: نو ځکه به مشتري ته صرف هغه وخت د واپس کولو حق حاصلېږي
کله چي د هغه په قبضه کي جنون واپس راوگرځي. له دې څخه مخکي هغه ته د واپس کولو هېڅ حق نسته.

د خولې او بغل بوی او د زنا عيب

قَالَ: وَالْبَخْرُ وَالذَّفَرُ عَيْبٌ فِي الْجَارِيَةِ فَرَمَائِي: او په مينځه کي د خولې او د بغل بد بوی عيب دی لَا اَنَّ الْمَقْصُودَ قَدْ يَكُونُ اِلِسْتِفْرَاشٌ ځکه چي ځيني وخت له مينځي څخه فراش جوړول مقصود وي وَهُمَا يُخْلَانِ بِهِ او دا دواړه بويونه په فراش جوړولو کي خلل اچوي وَلَيْسَ بِعَيْبٍ فِي الْغُلَامِ او په غلام کي دا بد بويي عيب نه ده لَا اَنَّ الْمَقْصُودَ هُوَ اِلِسْتِخْدَامٌ ځکه چي [له غلام څخه] خدمت اخيستل مقصود وي وَلَا يُخْلَانِ بِهِ او دا دواړه په خدمت اخيستلو کي خلل نه اچوي اِلَّا اَنْ يَكُونَ مِنْ دَاءٍ مگر دا چي هغه ديو ناروغۍ په سبب سره وي لَا اَنَّ الدَّاءَ عَيْبٌ ځکه چي ناروغي عيب ده وَالزَّنا وَكَذُّ الزَّنا عَيْبٌ فِي الْجَارِيَةِ دُونَ الْغُلَامِ او زنا کول او ولد الزنا [حرامي] کېدل په مينځه کي عيب دي، نه په غلام کي لَا اَنَّهُ يُخْلَى بِالْمَقْصُودِ فِي الْجَارِيَةِ ځکه چي په مينځه کي د شيان په مقصود کي خلل اچوي وَهُوَ اِلِسْتِفْرَاشٌ وَطَلَبُ الْوَلَدِ او مقصود [له مينځي څخه] استفراش او د بچي طلب کول دي وَلَا يُخْلَى بِالْمَقْصُودِ فِي الْغُلَامِ او په غلام کي دا په مقصود کي خلل نه اچوي وَهُوَ اِلِسْتِخْدَامٌ او مقصود [له غلام څخه] خدمت اخيستل دي اِلَّا اَنْ يَكُونَ الزَّنا عَادَةً لَهُ مگر دا چي زنا کول د غلام عادت گرځېدلی وي عَلَى مَا قَالُوا لکه څرنګه چي فقهاؤ ويلي دي لَا اَنَّ اِتِّبَاعَهُنَّ يُخْلَى بِالْخِدْمَةِ ځکه چي په نښو پسې کېدل په خدمت کي خلل اچوي.

اللغات: ﴿بَخْر﴾ د خولې بد بوی، ﴿ذَفَر﴾ تېز او تند بوی (مراد ځني د بغل بد بوی وي)، ﴿اِسْتِفْرَاش﴾ د استفعال مصدر دی: مينځه فراش (بستره) گرځول، مينځه خپل فراش جوړول (مراد ځني جماع ورسره

کول او د هغې سره پرېوتل دي)، ﴿اِسْتِخْدَام﴾ د اهم د استفعال مصدر دی: خدمت اخيستل.

تشریح: صورت د مسئلې: دادی که د مينځي له خولې يا بغل څخه بد بوی راځي، نو دا د هغې په حق کي عيب شمارل کيږي او د دې عيب په وجه مشتري ته د هغې د واپس کولو حق (حق الرد) حاصلیږي؛ دليل دا دی چي ځيني خلګ د استفراش او جماع لپاره مينځه رانيسي، او د جماع کولو په حالت کي پرېوتلو، مچولو او داسي نورو ته ضرورت پېښیږي، اوس که د مينځي له خولې يا بغل څخه بد بوی راځي، نو ښکاره خبره ده چي نه به په مچ کي څه مزه وي او نه په جماع کي، لښه دا چي

دا دواړه شيان مخل بالمقصود (په مقصود کي خلل اچونکي) دي. نو ځکه دا عیب دي او مشتري ته به دې په وجه حق الرد حاصلیږي.

او که د غلام له خولې یا بغل څخه بد بوی راځي، نو دا د هغه په حق کي عیب نه دي؛ ځکه چي د غلام په رانیولو سره صرف خدمت اخیستل مقصود وي (پهني له غلام څخه صرف خدمت اخیستل کیږي. د هغه سره څوک نه پریوځي)، او د خولې او بغل بوی په خدمت اخیستلو کي مخل (خلل اچونکي) نه دي. نو ځکه د غلام په حق کي به دا عیب نه شمارل کیږي او د دې په وجه به مشتري ته حق الرد نه حاصلیږي.

والزنا وولد الزنا إلخ: فرمایي که مینځه زانیه (زناکاره) وي یا هغه ولد الزنا (حرامیه) وي، نو دا دواړه صفتونه د هغې په حق کي عیب دي؛ ځکه چي دواړه مخل بالمقصود دي، په دې توگه چي که مینځه زانیه وي نو ښکاره خبره ده چي داستفراش او جماع په نیت سره رانیونکي سړی به د هغې له جماع څخه نفرت کوي، او له هغې څخه چي کوم نسل پیدا کیږي هغه به خراب عادت والا وي، همدارنگه که هغه ولد الزنا (حرامیه) وي نو مشتري به له هغې څخه د بچي په طلب کي هیڅ رغبت نه لري، ځکه له هغې څخه چي کوم نسل پیدا کیږي هغه ته به هم خلگ ولد الزنا او حرامی وایي او عیبداره به گنل کیږي. لنډه دا چي دا دواړه صفتونه مخل بالمقصود دي، نو ځکه دا په مینځه کي عیب دي.

لېکن د غلام زاني کېدل یا ولد الزنا کېدل عیب نه دي؛ ځکه چي له غلام څخه صرف خدمت اخیستل مقصود وي، او دا شيان په خدمت کي مخل نه دي، نو ځکه به دا عیب هم نه وي. ها! که یو غلام د زنا عادي وي، نو بیا زنا د هغه په حق کي هم عیب ده؛ ځکه کله چي غلام په زنا او بدکاری عادت وي، نو ښکاره ده چي د زنا د تشې په وجه به همېشه په مینځو او ښځو پسې وي او لکه بې مهاره او ښ هلته او دلته به گرځي، او له خپل خدمت او ذمه واری څخه به غافل او بې پروا وي، لنډه دا چي د زنا عادي کېدل په خدمت کي مخل دي او خدمت نه کول عیب دي، نو په دې وجه فقهاؤ د عادي غلام په حق کي زنا عیب گنلې ده.

د غلام یا مینځي کفر

قَالَ: وَالْكَفَرُ عَيْبٌ فِيْهِمَا [امام محمد رَحْمَةُ اللهِ] فرمایي: او کفر په غلام او مینځه دواړو کي عیب دی لَأَنَّ طَبْعَ الْمُسْلِمِ يَتَنَفَّرُ عَنْ صُحْبَتِهِ ځکه چي د مسلمان طبیعت د کافر له یوځای والي څخه نفرت کوي وَلَأَنَّهُ يَنْتَنِبُ مَرْفُوعُهُ فِي بَعْضِ الْكَفَارَاتِ او په دې وجه هم چي په ځیني کفاراتو کي د کافر ورکول ممنوع دي فَتُخْتَلُ الرُّغْبَةُ نو ځکه په رغبت کي به خلل وي [یعني د هغه په رانیولو کي به رغبت کم وي]

فَلَوْ اشْتَرَاهُ عَلَى أَنَّهُ كَافِرٌ أَوْ كَهَ غَلَامٍ پَر دې شرط رانیسي چي هغه کافر دی فَوَجَدَهُ مُسْلِمًا او بیا هغه مسلمان ومومي لَا يَزُدُّهُ نو مشتري هغه نه سي واپس کولای لَأَنَّهُ زَوَالَ الْعَيْبِ ځکه چي دا د عيب زائلېدل دي وَعِنْدَ الشَّافِعِيِّ يَزُدُّهُ او دامام شافعي رَحِمَهُ اللهُ په نېز مشتري هغه واپس کولای سي لَأَنَّ الْكَافِرَ يُسْتَعْمَلُ فِيمَا لَا يُسْتَعْمَلُ فِيهِ الْمُسْلِمُ ځکه چي کافر په هغه کارونو کي کارول کېدای سي چي په هغوی کي مسلمان نه سي کارول کېدای وَقَوَاتِ الشَّرْطِ بِمَنْزِلَةِ الْعَيْبِ او د شرط فو تبديل د عيب په درجه کي دي.

اللغات: «يتنفر» د تفعل له باب د مضارع صيغه ده: نفرت او کرکه کول، «صحبة» ملګرتيا، يوځای والي (يوځای ژوند سره تېرول).

تشریح: صورت د مسئلې: دادی چي کفر د غلام او مينځي دواړو په حق کي عيب دی: ځکه چي د مسلمان طبيعت او مزاج د کافرانو له صحبت او يوځای والي څخه انکار کوي، لهذا کله چي طبيعت له هغو څخه انکار کوي نو ښکاره خبره ده چي مالک به کافر غلام يا کافره مينځه خپل ځان ته نژدې هم نه پرېږدي او په استفراش او استخدام دواړو کي به خلل واقع سي.

د کفر د عيب والي دويم علت دادی چي کله نا کله غلام په کفاره کي ورکولو لپاره رانيول کيږي، او ځيني کفارات داسي دي چي په هغه کي صرف مسلمان غلام ورکول کيږي (لکه د قتل کفاره، همدارنګه د ځينو په نېز د ظهار او يمين کفاره)، لهذا په دې حواله سره هم د کافر غلام په رانيولو کي د مسلمان رغبت کم وي، او کله چي د هغه په رانيولو کي رغبت کم دی نو د دې اثر پر قيمت لويږي او د هغه په قيمت (ثمن) کي کمي راځي، او کوم شئ چي د قيمت د کموالي سبب جوړېږي هغه ته عيب وايي، نو ځکه به کفر د غلام او مينځي په حق کي عيب وي.

فلو اشتراه إلخ: فرمايي که څوک پر دې شرط غلام رانیسي چي هغه کافر دی (او که کافر نه وي نوزه يې بيرته واپس کوم)، لېکن تر رانيولو وروسته معلومه سي چي هغه مسلمان دی، نو د احنافو په نېز مشتري ته د هغه د واپس کولو حق او اجازه نسته؛ ځکه چي د غلام په حق کي کفر عيب دی، نه زوال د کفر، او مشتري ته صرف د عيب په وجه حق الرد حاصلېږي؛ نه د عيب د زوال يعني د غلام د مسلمان کېدلو په وجه، ځکه د عيب د زوال په صورت کي بالکل مشتري ته حق الرد نه حاصلېږي.

امام شافعي رَحِمَهُ اللهُ فرمايي چي په دې صورت کي هم مشتري ته خيار عيب او حق الرد حاصلېږي: د هغه دليل دادی چي په کافر او مسلمان کي د ځمکي او آسمان فرق دی، او ډېر ځله

مسلمان سړی د سپک او ادنی کار لپاره کافر غلام استعمالول غواړي او په کافر غلام چي کوم کار کوي، په مسلمان غلام هغه کار نه کوي. همدارنگه په ځيني ځايو کي صرف کافر غلام استعمالول کېدای سي، مثلاً د لمانځه په وخت کي کافر غلام د دوکان حفاظت کولای سي، لېکن مسلمان غلام خو به لمونځ په جماعت سره کوي، نو کله چي د کافر او مسلمان مقاصد سره جلا دي او د مقاصدو په بدلون سره احکام بدليږي، نو ځکه به دلته هم حکم بدليږي او مشتري تمه به حق الرد حاصلېږي.

او بل دا چي مشتري د کفر په شرط سره غلام رانيولې دی او د هغه د مسلمان والي په صورت کي دغه شرط فوتيږي، او د شرط فوتېدل عيب دي، او د عيب په صورت کي مشتري ته خيار عيب او حق الرد حاصلېږي، لهدا دلته به هم مشتري ته دا اختيار حاصلېږي.

دا حانفوله طرفه د امام شافعي رَجْتَهُ الله د قياس جواب دا ورکول سوی دی چي د کفر په شرط سره د رانيولو په صورت کي د غلام د مسلمان کېدلو مسئله د دياناتو (ديني امور) سره متعلق ده. لهدا پر دې باندي معاملات قياسول صحيح نه دي؛ ځکه چي په مقيس عليه او مقيس کي موافقت ضروري دی، او دلته ستاسو په قياس کي سراسر توپير او مغايرت سته.

حيض نه راتلل

قَالَ: فَلَوْ كَانَتْ الْجَارِيَةُ بِالْفَقْدِ لَا تَحِيضُ فَرَمَايِي: كَه مِينَخَه بَالِغَه وَي [لېكن] حَيْضُ نَه وَرْتَه رَاځِي اَوْ هِي مُسْتَحَاضَةٌ يَا هِنَه مُسْتَحَاضَه وَي فَهُوَ عَيْبٌ نُو دَا عَيْبُ دِي لِأَنَّ ارْتِفَاعَ الدَّمِ وَاسْتِمْرَارَهُ عَلَامَةُ الدَّاءِ ځكه چي د ويني بندوالي [انقطاع] او د هغې مسلسل راتلل د ناروغۍ نښه ده وَيُعْتَبَرُ ارْتِفَاعُ أَقْصَى غَايَةِ الْبُلُوغِ او د ويني په بندوالي کي به د بلوغ د آخري حد [آخري مودت] اعتبار كيږي وَهُوَ سَبْعٌ عَشْرًا سَنَةً فِيهَا عِنْدَ ابْنِ حَنِيفَةَ ٥ او د بلوغ آخري حد د امام صاحب رَجْتَهُ الله په نېز اوولس [۱۷] كاله دي [او د صاحبينو رَجْتَهُ الله په نېز ۱۵ كاله دي] وَيَعْرِفُ ذَلِكَ بِقَوْلِ الْأَمَةِ او دا [د ويني انقطاع] او استمرار [به د مينځي په خبره سره معلومېږي] فَتَرُدُّ إِذَا انْصَمَّ إِلَيْهِ نَكُولُ الْبَائِمِ او کله چي [د هغې] د خبري سره د بائع انکار هم يو ځای سي نو هغه به واپس کړي كيږي قَبْلَ الْقَبْضِ وَبَعْدَهُ بَرَابَرَه ده تر

٥ القول الرابع: قول الصحابين رَجْتَهُ الله، كما قال العلامة ابن عابدين رَجْتَهُ الله: وأقضى غاية البلوغ عند الصحابين خمسة عشرة، ويقولهما يفتي (العناية ج: ٦، ص: ٩٠٨). [القول الرابع ج: ٢، ص: ٢٦]

قبضي مخكي وي او كه وروسته وي وهو الصحيح همدا صحيح ده.

اللغات: «ارتفاع» دافتعال مصدر دی: پورته کېدل، ختمېدل (مراد ځني د ويني بندېدل او د حيض نه راتلل دي). «اقصى» اخري، «غاية» حد، انتهاء، «نكول» د نصر او ضرب مصدر دی: له قسم څخه انكار كول.

تشریح: **صورت د مسئلې:** دادی که یو مینځه بالغه وي او د بلوغت تر آخري حده پوري (چي هغه د امام صاحب په نېټه ۱۷ کاله دي) رسېدلې وي، لېکن بیا هم هغې ته حیض نه راځي، همدارنگه که دیوې بالغې مینځي څخه مسلسل د استحاضې وینه بهیږي، نو دا دواړه خبرې د هغې په حق کي عیب شمارل کیږي؛ ځکه چي «انقطاع الدم» او «استمرار الدم» دواړه د ناروغۍ (مرض) په وجه وي، او ناروغي عیب ده، نو ځکه به مشتري ته د مینځي دواپس کولو اختیار وي. اوس که چیري مشتري دا دعوی کوي چي هغې ته حیض نه راځي، نو قاضي به له بائع څخه پوښتنه کوي چي آیا مشتري صحیح وایي، که چیري بائع د مشتري تصدیق وکړي، نو ښکاره خبره ده چي په دې صورت کي مشتري ته حق الرد حاصلیږي، لېکن که بائع دهغه دعوی رد کړي، نو بیا به ددغه قاعدې «البینه علی المدعي... إلخ» پر بناء پر مشتري بینه لازم وي، خو څرنگه چي انقطاع الحيض یو مخفي (پټ) کار دی او په هغه اگاه کېدل مشکل دي، نو ځکه له مشتري څخه د بینه اخیستلو پر ځای به بائع ته ویل کیږي چي ته قسم واخله! چي ستا په قبضه کي دا عیب (په مینځه کي) نه وو، که چیري قسم واخلې نو هغه به بري کیږي او مشتري ته به حق الرد نه حاصلیږي، لېکن که هغه له قسم اخیستلو څخه انکار وکړي، نو په دې صورت کي به د مشتري لپاره حق الرد ثابتیږي.

دا تفصیل خو د انقطاع الدم (انقطاع الحيض) په هکله وو، او که چیري مشتري د استمرار الدم دعوی وکړي، نو په دې صورت کي به د بائع د انکار په وخت کي له مشتري څخه د بینه مطالبه کیږي؛ ځکه چي استمرار الدم یو واضح مرض او ناروغي ده، او د ښځو لپاره په هغه اگاه کېدل ممکن دي؛ نو ځکه په دې صورت کي دیوې عادلې مسلماني ښځه گواهي ضروري ده، که چیري هغه ښځه د مشتري د دعوی مطابق گواهي ورکړي، نو مشتري ته به حق الرد حاصلیږي، او که مشتري بینه پېش نه کړي سي، نو له بائع څخه به قسم اخیستل کیږي؛ که چیري هغه قسم واخلې نو د مشتري دعوی به بې بنیاده وي، او که بائع له قسم څخه انکار وکړي نو د مشتري دعوی به ثابتیږي او هغه ته به حق الرد حاصلیږي، او برابره ده مشتري پر مینځي قبضه کړې وي، که نه وي، په دواړو صورتونو کي هغه حکم دی کوم چي اوس بیان سو.

په مبيع کي د نوي عيب پيدا کېدلو يو بل صورت

قَالَ: وَإِذَا حَدَّثَ عِنْدَ الْمُشْتَرِي عَيْبٌ فَرَمَائِي: او کله چي د مشتري سره اېه مبيع کي انوی عيب پيدا سي فَاَطْلَمَ عَلَى عَيْبٍ كَانَ عِنْدَ الْبَائِعِ بيا مشتري په داسي عيب هم اگاه سي کوم چي د بائع سره وي فَلَهُ أَنْ يَرْجِعَ بِالنَّقْصَانِ نو مشتري ته دا اختيار سته چي اېر بائع ا د عيب د نقصان رجوع وکړي وَلَا يَزُدُ الْبَيْعَ او مبيع نه سي واپس کولای لِأَنَّ فِي الرَّدِّ اضْرَارًا بِالْبَائِعِ ځکه چي ادمبيع ا په واپس کولو کي د بائع نقصان دی لِأَنَّهُ خَرَجَ عَنْ مِلْكِهِ سَالِبًا وَيَعُودُ مَعْيِنًا ځکه چي مبيع د بائع له ملکيت څخه صحيح سالمه وتلې وه او اوس به ا هغه ته عيبداره واپس سي فَاُمْتَنَعَ نو ځکه ا واپس کول ا ممتنع سو وَلَا بُدَّ مِنْ دَفْعِ الضَّرَرِ عَنْهُ او له مشتري څخه نقصان ليري کول ا هم ضروري دي فَتَعَيَّنَ الرُّجُوعُ بِالنَّقْصَانِ لهذا صرف رجوع بالنقصان متعينه سوه ا يعني صرف همدا صورت پاته سو چي مشتري به پر بائع د نقصان رجوع کوي ا لِأَنَّ رِضَى الْبَائِعِ أَنْ يَأْخُذَ بَعِيْبِهِ مگر دا چي بائع په دې راضي وي چي مبيع د عيب سره واخلې ا يعني بائع د عيب باوجود هم د مبيع په اخيستلو راضي وي ا لِأَنَّهُ رَضِيَ بِالضَّرَرِ ځکه چي ا په دې صورت کي ا هغه ا په خپله ا په نقصان راضي دی.

اللغات: ﴿حدث﴾ د نصر ماضي ده: پېښېدل، نوي پيدا کېدل، ﴿اطلع﴾ د افتعال ماضي ده: اگاه

کېدل، خبرېدل، ﴿اضرار﴾ د افعال مصدر دی: نقصان رسول.

تشریح: صورت د مسئلې: دادی که زید له خالد څخه یو پسه رانیسي، او پسه چي کله دزید په قبضه کي راسي نو یوه پښه یې ماته سي، بیا معلومه سي چي په پسه کي یو بل عيب سته چي هغه د بائع (خالد) سره هم وو (يعني وروسته په پسه کي یو بل عيب ښکاره سي او ثابت سي چي دا عيب په پسه کي هغه وخت هم وو کله چي پسه د بائع په قبضه کي وو)، نو په دې صورت کي مشتري ته د پسه د واپس کولو اختيار نسته، بلکي هغه ته د عيب په اندازه د قیمت اخيستلو حق سته (يعني هغه ته صرف دا حق سته چي د مخکني عيب نقصان له بائع څخه واخلې)، د دې دليل دادی چي که څه هم دا پسه د بائع سره هم عيبداره وو، مگر هغه د مشتري له عيب څخه پاک وو (يعني هغه نوی عيب کوم چي د مشتري سره په پسه کي پيدا سو ا چي هغه د پښې ماتېدل دي). له هغه عيب څخه پسه خالي وو، اوس که دهغه نوي عيب سره بائع ته پسه واپس کړی سي نو بائع ته به نقصان ورسېږي؛ ځکه چي د بائع سره دا پسه له هغه نوي عيب

څخه پاک او بې عيبه وو، لهندا بائع ته د نقصان رسېدلو په وجه د پښه واپس کول ممتنع او غير صحيح سو، همدارنگه مشتري هم له نقصان څخه ساتل پکار دي؛ نو ځکه صرف يو صورت پاته سو او هغه دا چي دبائع سره کوم عيب وو، مشتري به دهغه په اندازه قيمت له بائع څخه اخلي.

إِلَّا أَنْ يَرْضَى الْمُبْتَاعُ: لېکن که بائع ډېر په زړه صفا وي او دنوي عيب باوجود هم د مبيع (پسه) په اخيستلو راضي سي، نو بيا په دې صورت کي د مشتري حق الرد واپس راگرځي، لهندا اوس مشتري دهغه نوي عيب باوجود مبيع واپس کولای سي؛ ځکه چي "امتناع الرد" د صاحب الحق يعني دبائع په وجه وو، لېکن کله چي هغه په خپله دخپل حق په ساقطولو راضي دی، نو موږ به دهغه د ثابتنولو څه ضرورت سته؟.

په معيب کي د رد و بدل کولو په صورت کي د خيار عيب حکم (تفصيلي بيان)

قَالَ: وَمَنْ اشْتَرَى ثَوْبًا قَطَعَهُ [امام محمد رحمه الله] فرمايي: او که څوک کپړه رانيسي او هغه پرېکړي فَوَجَدَ بِهِ عَيْبًا بيا په هغې کي يو عيب پيدا کړي رَجَعَ بِالْعَيْبِ نو هغه به [پربائع] د عيب په نقصان سره رجوع کوي لِأَنَّهُ امْتَنَعَ الرَّدَّ بِالْقَطْعِ ځکه چي د پرېکولو په وجه [د کپړې] واپس کول ممتنع [ناممکن] سو فَإِنَّهُ عَيْبٌ حَادِثٌ ځکه چي پرېکول يو نوي عيب دی فَإِنْ قَالَ الْبَائِعُ: أَنَا أَقْبَلُهُ كَذَلِكَ بيا که بائع [داسي] ووايي: چي دا کپړه زه همداسي [پرېکړل سوې] قبلوم کَانَ لَهُ ذَلِكَ نو هغه ته د دې حق سته لِأَنَّ الامْتِنَاعَ لِحَقِّهِ ځکه چي [د واپس کولو] امتناع دهغه د حق په وجه وه وَقَدْ رَضِيَ بِهِ حال دا چي [اوس] هغه [په خپله] د عيبداره کپړې په اخيستلو راضي دی فَإِنْ بَاعَهُ الْمُشْتَرِي لېکن که مشتري دا کپړه خرڅه کړي لَمْ يَرْجَعْ بِشَيْءٍ نو [پربائع] د هيڅ شي رجوع نه سي کولای [يعني له بائع څخه هيڅ نقصان نه سي اخيستلای] لِأَنَّ الرَّدَّ غَيْرُ مُتَتَّبِعٍ بِرِضَا الْبَائِعِ ځکه چي [واپس کول] دبائع د رضا په وجه ممتنع [ناممکن] وو فَيَصِيرُ هُوَ بِالْبَيْعِ حَاسِبًا لِلْبَيْعِ لهندا د خرڅولو په ذريعه به مشتري د مبيع راگرځونکي سي [يعني د کپړې د خرڅولو په وجه مشتري د مبيع (کپړې) راگرځونکی سو] فَلَا يَرْجِعُ بِالنَّقْصَانِ نو ځکه به اوس هغه [پربائع] د نقصان رجوع نه سي کولای فَإِنْ قَطَعَ الثَّوْبَ وَخَاطَهُ أَوْ صَبَّغَهُ أَخْبَرَ أَوْ كَهِ مَشَتْري کپړه پرېکړي او [بيا] يې وگنډي يا هغې ته سور رنگ ورکړي أُولَئِكَ

السُّوِّيقِ بِسَبْتَيْنِ يَانِسَيْنِ په غوړو گډي کړي ثُمَّ اُطْلَعَ عَلَى عَيْبٍ بِيَا [په کپړه يانينو کي] پريو عيب اگاهه
 سي رَجَعَهُ بِنُقْصَانِهِ نو [صرف] دهغه عيب په نقصان سره به رجوع کوي [يعني له بائع څخه صرف د هغه
 عيب تاوان اخيستلای سي] لَا امْتِنَاعَ الرَّدِّ بِسَبَبِ الزِّيَادَةِ ځکه چي د زياتوب کولو په سبب سره [د مبيع]
 واپس کول ممتنع [ناممکن] سو لَآئُهُ لَا وَجْهَ إِلَى الْفُسْخِ فِي الْأَصْلِ بِذَوْنِهَا ځکه له زياتوب څخه بغير د
 اصل د فسخ کولو هيڅ صورت نسته لِأَنَّهَا لَا تَنْفَكُ عَنْهُ ځکه چي زياتوب له اصل څخه نه جلا
 کيږي وَلَا وَجْهَ إِلَيْهِ مَعَهَا او د زياتوب سره [د مبيع] د واپس کولو هيڅ صورت نسته لِأَنَّ الزِّيَادَةَ
 لَيْسَتْ بِبَيْعَةٍ ځکه چي زياتوب مبيع نه دی قَامَتَتْكُمْ أَصْلًا نو ځکه واپس کول بالکل متعذر
 [ناممکن] سوه وَلَيْسَ لِلْبَائِعِ أَنْ يَأْخُذَهُ او بائع ته دا اختيار نسته چي مزيد فيه مبيع واخلي [يعني د زياتوب
 سره مبيع واخلي] لِأَنَّ امْتِنَاعَ الْحَقِّ الشَّرْعِيِّ لَا يَحِقُّ ځکه چي ادلته د واپس کولو متعذر والی د شريعت د حق په
 وجه دی. نه د بائع د حق په وجه فَإِنْ بَاعَهُ الْمُشْتَرِي بَعْدَ مَا رَأَى الْعَيْبَ او که تر عيب ليدلو وروسته
 مشتري مبيع خرڅه کړي رَجَعَهُ بِالنُّقْصَانِ نو هغه به اېر بائع [په نقصان سره رجوع کوي] [يعني د عيب تاوان به
 واپس غني اخلي] لِأَنَّ الرَّدَّ مُنْتَبِذٌ أَصْلًا قَبْلَهُ ځکه چي د هغه تر خرڅولو مخکي بالکل واپس کول متعذر وو
 فَلَا يَكُونُ بِالْبَيْعِ حَاطِسًا لِلْمُبَيِّعِ لهذا د بيع په وجه به هغه د مبيع راگرځونکي نه وي [يعني د خرڅولو په وجه هغه
 حابس للمبيع نه سو] وَعَنْ هَذَا قُلْنَا: إِنْ مَنْ اشْتَرَى ثَوْبًا فَقَطَعَهُ لِبَاسًا لَوَدِدَهُ الصَّغِيرَ وَخَاطَهُ او له همدې څخه موږ
 داهم وايو: چي که څوک کپړه رانيسي او هغه د خپل کوچني بچي د جامو [کاليو] لپاره پرېکړي او [بيا]
 هغه وگنډي ثُمَّ اُطْلَعَ عَلَى عَيْبٍ بِيَا [په کپړه کي] په يو عيب اگاهه سي لَا يَرْجِعُ بِالنُّقْصَانِ نو په نقصان سره
 رجوع نه سي کولای [يعني له بائع څخه د عيب تاوان نه سي اخيستلای] وَلَوْ كَانَ الْوَلَدُ كَبِيرًا او که بچي غټ [بالغ]
 وي يَرْجِعُ نو رجوع کولای سي لِأَنَّ التَّمْلِيكَ حَصَلَ فِي الْأَوَّلِ قَبْلَ الْغِيَاظَةِ ځکه چي په اول صورت [يعني د
 کوچني بچي په صورت] کي تر گنډولو مخکي تملیک حاصل سو وَفِي الشَّانِ بَعْدَهَا بِالتَّسْلِيمِ إِلَيْهِ او په دويم
 صورت کي تر گنډولو او غټ بچي ته تر ورسپارلو وروسته [تمليک حاصل سو]. *

اللغات: ﴿ثوب﴾ کپړه، ټوکر، ﴿امتنع﴾ دافتعال ماضی ده: متعذر کېدل، ناممکن کېدل،
 ﴿حابس﴾ د ضرب فاعل دی: راگرځونکی، بندونکی، د خپل ځان سره ساتونکی. ﴿حابسًا للمبيع﴾

دخپل ځان سره د مبيع راگرځونکى، دا يو محاوره ده، که د مشتري په فعل سره مبيع د مشتري سره راوگرځي (يعني دبائع و طرف ته د مبيع واپس کول ناممکن سي او هغه د مشتري سره لازمه سي)، نو هغه حابس للمبيع دى، او که په يوبله وجه مبيع د مشتري سره راوگرځي نو هغه حابس للمبيع نه دى، ﴿خاط﴾ د ضرب ماضي ده: گنډل، ﴿رجع﴾ د ضرب ماضي ده: رجوع کول، ﴿رجوع بالنقصان﴾ له بائع څخه تاوان اخيستل، يعني د عيب په وجه چي په مبيع کي کوم نقصان راغلى دى د هغه قيمت او تاوان له بائع څخه اخيستل، ﴿تمليك﴾ د تفعيل مصدر دى: مالک جوړول، ﴿سويق﴾ نينې، يعني د غنمو او اوريشو ورپتل سوي دانې (په اورباندي د غنمو او داسي نورو کباب کرل سوي دانې)، ﴿لت﴾ د نصر ماضي ده: په نينو غوري گډول (په غورولرل)، ﴿سنن﴾ غوري (د غواو داسي نورو غوري).

تشریح: په دغه اوږده عبارت کي صرف د يوې مسئلې سره متعلق څو صورتونه بيان سوي دي، د مسئلې حاصل دا دى چي که يو سړى کپړه (توکر) رانيسي او هغه پرېکړي (يعني غچي يې کړي دې لپاره چي يو څه ځني جوړ کړي)، لېکن تر پرېکولو وروسته هغه په کپړه کي يو عيب وويني او ثابته سي چي دا عيب دبائع سره هم موجود وو (يعني دا عيب هغه وخت هم په کپړه کي وو کله چي کپړه دبائع په قبضه کي وه)، نو په دې صورت کي مشتري هغه کپړه نه سي واپس کولای؛ ځکه چي مشتري کپړه پرېکړه او په هغې کي يې نوی عيب پيدا کړی؛ حال دا چي دبائع سره هغه کپړه د "قطع" له عيب څخه پاکه او بې عيبه وه، لهداوس که پرېکړل سوې کپړه واپس کړی سي نو بائع ته به نقصان ورسيري، نو ځکه دا کپړه واپس کولای نه سي، لېکن څرنگه چي د پخواني عيب په وجه (کوم چي دبائع سره وو) مشتري ته هم نقصان رسيري، نو ځکه به مشتري ته د رجوع بنقصان العيب اختيار وي او هغه به د عيب په اندازه ثمن کموي (يعني د عيب په اندازه قيمت او تاوان به له بائع څخه واپس اخلي).

فإن قال البائع إلخ: فرمايي که بائع د مقطوعه (پرېکړل سوي) کپړې په اخيستلو راضي وي نو اخيستلای يې سي؛ يعني په دې صورت کي مشتري هغه ته مقطوعه کپړه واپس کولای سي؛ ځکه چي امتناع الرد دبائع د حق په وجه وو (يعني د کپړې واپس کول دبائع د حق په وجه ممنوع او ناجائز وو)، او کله چي دلته بائع په خپله دخپل حق ساقطولو او نقصان زغملو ته تيار دى، نو موږ څه کولای سوږ.

فإن باعه إلخ: د مسئلې يو صورت دا دى چي که مشتري دا مقطوعه کپړه خرڅه کړي او تر خرڅولو مخکي يا وروسته په يو عيب اگاه سي، نو په دواړو صورتونو کي مشتري نه پر بائع رجوع (بنقصان

العيب) کولای سي او نه کپړه بائع ته واپس کولای سي؛ ځکه کېدای سي چي بائع به دمقطوعه کپړې په اخیستلو راضي سوي وای، لهذا دلته دبائع درضا امکان وو، لېکن په خرڅولو سره گواکي مشتري دځان سره مبيع راوگرځوله، او عيبداره مبيع راگرځول او خرڅول دا په هغه مبيع باندې د راضي کېدلو دليل دی (يعني گواکي مشتري په عيبداره مبيع راضي سو)، او په بيع باندې د راضي کېدلو په صورت کي نه مشتري مبيع واپس کولای سي، او نه پر بائع رجوع (بنقصان العيب) کولای سي.

فإن قطع الثوب إلخ؛ د مسئلې يو صورت دادی که مشتري کپړه رانیسي او هغه پرېکړي او بيا يې وگنډوي (يعني يوشی ځني جوړ کړي)، يا کپړې ته سور رنگ ورکړي، يا نينې رانیسي او غوړي په گډ کړي (يعني نينې په غوړو ولري او ورسره گډي کړي)، او تر دې وروسته په يو عيب اگاه سي، نو په دې ټولو صورتونو کي مشتري ته صرف درجوع بنقصان العيب حق حاصليري او هغه په يوه صورت کي هم مبيع نه سي واپس کولای.

ځکه په اول صورت کي مشتري يو وار کپړه پرېکړه او بيا يې وگنډوله، نو په دې سره يې د کپړې په عيب کي نور زياتوب وکړی، همدارنگه په دويم صورت کي يې په رنگولو او په دريم صورت کي يې د غوړو په گډولو سره په مبيع کي نور زياتوب وکړی، او په دې صورتونو کي د زياتوب هم داسي دی کوم چي له مبيع يعني له کپړې او نينو څخه نه جلا کيږي؛ نو کله چي زياتوب له مبيع څخه نه سي جلا کېدای او هغه مبيع هم نه سي گرځېدای (يعني د زياتوب مبيع کېدای هم نه سي، ځکه چي د مشتري له طرفه سوی دی)، نو ځکه اوس په دې حالت کي د مبيع واپس کول متعذر (ناممکن) سو، او د متعذر والي په صورت کي مشتري ته صرف درجوع بنقصان العيب حق حاصليري؛ لهذا په دې صورتونو کي به هم هغه ته صرف دا حق حاصليري.

وليس للبائع إلخ؛ فرمايي چي په دې صورتونو کي بائع ته دا اختيار هم نسته چي مزيد فيه مبيع واخلي؛ يعني د مخکني صورتونو په څېر دلته بائع ته د عيبداره مبيع د واپس اخیستلو اجازه نسته؛ ځکه چي په مخکني صورتونو کي (يعني د کپړې پرېکړولو او نورو صورتونو کي) امتناع الرذ دبائع د حق په وجه وو، او دلته (يعني په مبيع کي د زياتوب کولو په صورت کي) امتناع الرذ د شريعت د حق په وجه دی؛ ځکه مخکي دا خبره تېره سوه چي زياتوب د مشتري له طرفه سوی دی نو هغه مبيع نه سي گرځېدای لهذا اوس که مزيد فيه مبيع بائع ته واپس کړی سي نو په دې کي به د سود (ربا) شبهه وي؛ ځکه په مبيع کي چي کوم زياتوب سوی دی هغه خالي عن العوض دی (يعني دبائع له طرفه مشتري ته د هغه زياتوب عوض نه دی ورکول سوی)، او ربا د شريعت حق دی، نو ځکه د شريعت د حق په لحاظ کولو سره به بائع د مزيد فيه مبيع له اخیستلو څخه منع کيږي.

فان باعه الخ: د مسئلې يو صورت دا هم دی چي که مشتري د کپړې تر گنډلو يا رنګولو يا په نينود غوړلو گډولو څخه وروسته يو عيب وويني او بيا هم کپړه يا نينې خرڅي کړي. نو په دې صورت کي مشتري ته درجوع بالنقصان حق حاصلېږي: ځکه چي دلته مشتري له خرڅولو څخه مخکي په مبيع کي زياتوب وکړي او همدغه زياتوب د امتناع الرذسبب وگرځېدی. لهذا اوس مشتري د مبيع په خرڅولو سره حابس للمبيع نه سو (ځکه چي زياتوب خودرد او اوس کولو ادر وازه مخکي لاندې کړه). او د حابس للمبيع نه کېدلو په صورت کي مشتري ته درجوع بالنقصان العيب حق حاصلېږي. لهذا په دې صورت کي به هم هغه ددې حقدار وي.

وعن هذا الخ: ددې حاصل دادی چي له پورتنې تفصيلاتو څخه يو اصول مستنبط سو. اصول دادی چي په کوم صورت کي مشتري حابس للمبيع وي په هغه صورت کي مشتري له حق الرد او رجوع بالنقصان دواړو څخه محروميږي. او چيري چي مشتري حابس نه وي. نو هلته مشتري ته درجوع بالنقصان حق حاصلېږي.

د مثال په توګه که يو سړی کپړه رانيسي او دخپل کوچني بچي لپاره کالي ځني پرېکړي او ويې گنډوي. او تر گنډولو وروسته په يو عيب اگاه سي. نو هغه ته درجوع بالنقصان حق نه حاصلېږي. او که بچی غټ (بالغ) وي نو په دې صورت کي مشتري ته درجوع بالنقصان حق حاصلېږي: په دې دوو صورتونو کي د فرق تر بيان مخکي په يوه قاعده ځان پوه کړئ!.

قاعده: داده چي کوچني بچي د پلار ماتحت وي (يعني د پلار تر تصرف لاندې وي) دهغه له طرفه پلار معامله کوي او دهغه پر مال پلار قبضه کوي. نو کله چي پلار پر مال قبضه وکړي او دهغه مالک سي نو سمدستي کوچنی بچی هم پر مال قبضه کونکی ګرځي او دهغه مالک کېږي (لنډه دا چي د پلار په مال کېدلو سره کوچنی بچی هم مالک کېږي). او که پلار د غټ (بالغ) بچي لپاره قبضه وکړي. نو هغه (غټ بچی) نه مالک کېږي تر څو چي غټ بچی په خپله پر هغه قبضه نه وکړي. ځکه چي هغه عاقل او بالغ دی.

اوس په پورتنې دوو صورتونو کي فرق دادی چي په اول صورت (يعني د بچي د کوچنيوالي په صورت) کي تمليک له گنډولو څخه مخکي حاصل سو (يعني کله چي پلار د کوچني بچي له طرفه پرېکړه قبضه وکړه او هغه يې پرېکړه نو سمدستي کوچنی بچی د کپړې مالک جوړ سو). او محض د کپړې په پرېکولو سره پلار خپل بچي ته د کپړې هبه کونکی او ورسپارونکی وگرځېدی يعني په دې صورت کي پلار محض په پرېکولو سره حابس للمبيع وگرځېدی. او د حابس للمبيع کېدلو په صورت کي مشتري (کوم چي پلار دی) درجوع بالنقصان له حق څخه محروميږي. لهذا دلته به هم هغه محروم وول کېږي.

او څرنگه چې په دویم صورت کې بچی بالغ او غټ دی او پر معامله کولو قادر دی، نو ځکه محض په پرېکولو سره د هغه په حق کې تملیک نه حاصلیږي، بلکې د هغه په حق کې تر ګڼېلو وروسته په سپارلو سره دا ثابتیږي (یعنې کله چې پلار د بالغ بچي لپاره کالي پرېکړي او ورې ګندي نومحض په دې سره هغه نه مالک کیږي، بلکې بالغ بچی هغه وخت مالک کیږي کله چې پلار تر ګڼېلو وروسته هغه ته کپړه وسپاري). لهذا کله چې صرف د کپړې په پرېکولو او ګڼېلو سره تسلیم او هبه ثابته نه سوه، نو پلار حابس للمبیع نه وګرځېدی، او د حابس للمبیع نه کېدلو په صورت کې مشتري ته درجوع (بنقصان العیب) حق سته، لهذا په دې صورت کې به هم مشتري (پلار) ته دا حق وي.

د پورتنۍ مسئلې بل صورت

قَالَ: وَمِنْ أَشْرَئِ عَيْدًا فَأَعْتَقَهُ أَوْ مَكَ عِنْدَهُ أَوْ كَهْ خُوكِ يُوْ غَلَامِ رَانِيسِي أَوْ [بِيا] غَلَامِ آزاد کړي يا غلام د هغه سره مړ سي ثُمَّ اَطْلَعَهُ عَلَى عَيْبٍ بِيَا مُشْتَرِي [په غلام کې] پر يو عيب اگاه سي رَجَعَهُ بِنُقْصَانِهِ نو هغه به د عيب په نقصان سره رجوع کوي [يعني له بائع څخه به د عيب تاوان (قيمت) واپس اخلي] أَمَّا الْمَوْتُ فَلَا يَنْتَهِي بِهِ كُومُ چې مرگ دی نو ځکه چې په مرگ سره ملکیت انتهاء ته رسيږي [يعني په مرگ سره هغه پوره کیږي] وَالْإِمْتِنَاءُ حُكْمٌ لَا يَفْعَلُهُ أَوْ [د مرگ په صورت کې د واپس کولو] ممتنع کېدل غیر اختیاري دي، د مشتري په فعل سره نه دي وَأَمَّا الْإِعْتِقَاقُ فَالْقِيَّاسُ فِيهِ أَنْ لَا يَرْجَعُ أَوْ كُومُ چې اعتناق [آزادول] دي نو په دې باره کې د قیاس تقاضا دا ده چې مشتري رجوع نه سي کولای لِأَنَّ الْإِمْتِنَاءَ يَفْعَلُهُ ځکه چې [په اعتناق کې د واپس کولو] ممتنع کېدل د مشتري په فعل سره دي فَصَارَ كَالْقَتْلِ نو دا د قتل په څېر سو وَفِي الْإِسْتِحْسَانِ يَرْجَعُ أَوْ په استحسان کې رجوع کولای سي [يعني د استحسان تقاضا دا ده چې د اعتناق په صورت کې مشتري رجوع کولای سي] لِأَنَّ الْعِتْقَ إِنِّهَاءُ الْمِلْكِ ځکه چې عتق [هم] د ملکیت انتهاء ته رسول دي [يعني په عتق سره هم ملکیت انتهاء ته رسيږي] او پوره کیږي لِأَنَّ الْأَوَّلَ مَا خُلِقَ فِي الْأَصْلِ مَحَلًّا لِلْمِلْكِ ځکه چې انسان په اصل کې د ملکیت لپاره محل نه دی پیدا سوی [يعني انسان په اصل خلقت کې د ملکیت محل نه دی] وَإِنَّمَا يُغَيَّبُ الْمِلْكُ فِيهِ مَوْثِقًا إِلَى الْإِعْتِقَاقِ [بلکې] په انسان اغلام کې تر اعتناق [آزادولو] پوري مؤقت ملکیت ثابتیږي فَكَانَ إِنِّهَاءُ نو

حکمه به اعتاق اد ملکیت | انتهاء ته رسونکې وي | يعني حکمه په آزادولو سره به ملکیت پوره کيږي او تاييږي | فَصَارَ كَالْبَتَّةِ لِهَذَا عِتَاقٌ د مَرگ په خبر سو وَلِهَذَا اِلَّا اَنَّ الشَّيْءَ يَنْقَرُّ بِانْتِهَائِهِ او دا | درجوع د جائز کېدلو | حکم حکمه دی چی شی خپل انتهاء ته په رسېدلو سره ثابتيږي فَيُجْعَلُ كَأَنَّ الْبَيْتَ وَالرَّذَّةَ مُتَعَدِّ بِاقٍ | لهذا داسي به فرض کيږي چي ګواکي ملکیت پاته دی او واپس کول متعذر | ناممکن | دي وَالشَّدِيدُ وَالْاَسْتِيلَادُ بِبَنْزِلَتِهِ او مدبر جوړول او ام ولد جوړول هم د اعتاق په درجه کي دي لِأَنَّ تَعَدُّ الثَّقَلِ مَعَ بَقَاءِ الْبَحْلِ بِالْأَمْرِ الْحُكْمِيِّ حکمه چي دمحل د باقي پاتېدلو سره | اد ملکیت | د انتقال متعذر کېدل د غیر اختياري امر په وجه دي وَأَنَّ أَعْتَقَهُ عَلَى مَالٍ * او که چيري مشتري د مال په عوض کي غلام آزاد کړي لَمْ يَرْجَعْ بِشَيْءٍ نو بيا | پربائع | دهیڅ شي رجوع نه سي کولای | دا | صاحبینو رَجَعْتُمَا الله قول دی او ظاهر روایت | لَأَنَّهُ حَبَسَ بِذَلِكَ حکمه چي | دلته | مشتري دمبيع بدل | مال | راگرخولی دی | يعني د غلام په بدله کي يې مال راگرخولی دی | وَحَبَسَ الْبَدَلُ كَحَبَسِ الْبُيُوتِ او د بدل راگرخول داسي دي لکه د مبدل راگرخول وَعَنْ أَبِي حَنِيفَةَ: أَنَّهُ يُرْجَعُ او له امام صاحب رَحِمَهُ الله څخه روایت سوی دی: چي | په دې صورت کي هم | مشتري رجوع کولای سي لَأَنَّهُ إِنِّهَاءً لِلْبَيْتِ وَإِنْ كَانَ بِعُوضٍ حکمه چي اعتاق هم د ملکیت انتهاء ته رسول دي | يعني د ملکیت لپاره پوره کونکي دي | که څه هم هغه په عوض سره وي.

اللغات: ﴿ينتهي﴾ دافتعال مضارع ده: انتهاء ته رسېدل، ختمېدل (پوره کېدل)، ﴿انتهاء﴾ دافعال

مصدر دی: انتهاء ته رسول، ختمول، ﴿حُكْمٌ﴾ ددې لفظي معنی ده: په حکم سره، يعني دالله په حکم سره غلام مړ سو او دالله د حکم په وجه دبائع وطرف ته دهغه واپس کېدل ناممکن سو، نه د مشتري په فعل سره (يعني په دې کي د مشتري هيڅ غلطی نسته)، نو د حکمي مطلب او مفهوم "غير اختياري" دی، ﴿الأمر الحکمي﴾ ددې لفظي معنی ده: حکمي امر، يعني شريعت دآزادولو (مدبر جوړولو...) حکم کړی دی، که مشتري هغه ومني او غلام آزاد کړي نو ګواکي د شريعت د حکم په وجه دهغه واپس کول ناممکن سو، نه د مشتري په فعل سره، ګواکي په دې کي د مشتري هيڅ غلطی نسته، لهذا په تدبير او استيلاد کي به هم مشتري ته درجوع حق حاصلیږي، نو د الامر الحکمي

* القول الرابع: هو قول الصحابين رَجَعْتُمَا الله، يظهر من الهداية ترجيح قول أبي حنيفة رَجَعْتُمَا الله، لكن الظاهر من باقي الكتب أن ظاهر الرواية راجع كما في رد المختار (ج: ٤، ص: ٩٤)، وكذلك في الخلاصة (ج: ٣، ص: ٧٠). [القول الرابع ج: ٣، ص: ٢٨]

مطلب دی "غير اختياري امر او حکم"، ﴿حبس﴾ د ضرب مصدر دی: راگر خول، د خپل خان سره ساتل. ﴿بدل﴾ عوض، مراد ځني د غلام په بدله کي اخيستل سوی مال دی. ﴿مبدل﴾ مبيع، مراد ځني غلام دی.

تشریح: صورت د مسئلې: دادی که یو سړی غلام رانیسي او بیا یې آزاد کړي. یا هغه غلام د مشتري په قبضه کي مړ سي، او د غلام تر آزادېدلو یا د هغه تر مړگ وروسته مشتري په یو پخواني عیب اگاه سي کوم چي د بائع سره هم موجود وي، نو اوس به مشتري څه کوي؟ آیا هغه به درجوع بنقصان العيب مقدار وي، که نه؟

فرمایي چي د مړگ په صورت کي خو ښکاره خبره ده چي مشتري ته درجوع بنقصان العيب حق حاصلېږي: ځکه چي مړگ یو فطري او غير اختياري شی دی چي په هغه کي د بنده د فعل هيڅ دخل نسته، لهذا دلته د غلام په مړگ کي د مشتري هيڅ دخل نه راغلی او نه د هغه له طرفه څه زیاتوب وسو، او بیا دامثل سوې خبره ده چي "الشیء یتقرر بانتهائه" يعني کله چي یو شی خپل انتهاء ته ورسېږي نو ثابتېږي او لازميږي، او د غلام په مړگ سره بيع انتهاء ته ورسېده او پوره سوه (او اوس ذکر سوه چي کوم شی انتهاء ته ورسېږي نو هغه لازميږي)، نو ځکه دلته د غلام بيع ثابته او لازمه سوه او د غير اختياري شي په وجه د غلام واپس کول ناممکن سو، لېکن څرنگه چي مشتري په هغه کي یو عیب لیدلی دی او هغه عیب هم پخوانی دی، او د مشتري په هغه کي هيڅ دخل هم نسته، نو ځکه به هغه ته درجوع حق (يعني درجوع بنقصان العيب حق) حاصلېږي.

وأما الإعتاق إلخ: تر اعتاق يعني د غلام تر آزادولو وروسته د حق الرجوع د حاصلېدلو او نه حاصلېدلو په هکله د قياس او استحسان دوي جلا نظريې دي: ①... د قياس تقاضا داده چي تر آزادولو وروسته که مشتري (په غلام کي) په یو عیب اگاه سي نو هغه ته دي درجوع حق نه حاصلېږي: ځکه چي دلته امتناع الرد غير اختياري شي په وجه نه دی، بلکي په خپله د مشتري د فعل (اعتاق) په وجه دی: ځکه کله چي مشتري په عیب تر اگاه کېدلو مخکي غلام آزاد کړی نو مشتري حابس للمبيع وگرځېدی (په بله وینا راضي بالمبيع وگرځېدی)، او د حبس په صورت کي مشتري ته درجوع حق نه حاصلېږي، لکه څرنگه چي مشتري مبيع قتل کړي او بیا په یو عیب اگاه سي نو په دې صورت کي هغه درجوع له حق څخه محروميږي، همداسي به دلته هم هغه درجوع بنقصان العيب له حق څخه محرومول کېږي (همدا امام صاحب رَجَعَهُ الله مسلک دی).

ولی الاستحسان إلخ: فرمایي داستحسان پر بناء به دلته مشتري ته درجوع حق حاصلیږي: دلیل دادی چي انسان د اصل خلقت او پیدایښت په اعتبار سره د ملکیت محل نه وي. بلکي د عارض یعنی د غلامۍ په سبب سره تر یو ټاکلي او مؤقت وخت (د آزادی، تروخت) پورې د ملکیت محل پاتیري. او څرنگه چي په مرگ سره یو شی انتهاء ته رسیږي، همداسي له غلامۍ څخه تر خلاصېدلو او آزادېدلو وروسته هم انتهاء ته رسیږي. او هر شی چي خپل انتهاء ته ورسیږي نو ثابتیږي او لازمیږي. او څرنگه چي (د غلام) د مرگ په صورت کي مشتري ته درجوع حق حاصلیږي، همداسي به دلته مشتري ته درجوع حق حاصلیږي او داسي به فرض کیږي "چي دهغه ملکیت خو پاته دی لېکن د غلام واپس کول متعذر (ناممکن) دي". او د متعذر والي په صورت کي مشتري ته درجوع حق حاصلیږي: نو ځکه به استحساناً په دې صورت کي هم هغه ته درجوع حق حاصلیږي (دا د صاحبینو رَجَبُهُ الله مسلک دی. او همدا راجع قول دی القول الرابع ج: ۲، ص: ۱۲۷).

والتدبیر والاستیلا إلخ: فرمایي څرنگه چي دا اعتاق په صورت کي استحساناً مشتري ته درجوع حق حاصلیږي، همدارنگه تر مدبر جوړولو او ام ولد جوړولو وروسته که مشتري په عیب اگاه شي نو هم هغه ته د درجوع حق حاصلیږي: ځکه چي د مدبر او ام ولد واپس کول او له یوه ملکیت څخه بل ملکیت ته د دوی منتقل کېدل هم د شریعت د حکم په وجه متعذر (ناممکن) دي. او حال دا چي محل او عین (یعني د مدبر او ام ولد ذات) باقي پاته دی، نو دا مبيع د بقاء په صورت کي د امتناع الرذ په څېر سو (یعني داسي سولکه مبيع چي باقي او موجوده وي لېکن د هغې واپس کول ناممکن او ممنوع وي، او دلته هم د مدبر او ام ولد ذات پاته دی (ځکه چي هغوی مړه سو نه دي بلکي آزاد کړي سوي دي) او د بائع و طرف ته د هغوی واپس کول او منتقل کېدل ناممکن دي) او په داسي صورت کي مشتري ته درجوع حق حاصلیږي. لهندا دلته به هم هغه ته درجوع حق حاصلیږي.

وإن أعتقه إلخ: مسئله داده که مشتري غلام آزاد کړي، لېکن مفت نه، بلکي د عوض (مال) په بدله کي یې آزاد کړي (یعني ثمن او پیسې ځني واخلي)، نو په دې مسئله کي د ظاهر روایت (صاحبینو) حکم دادی چي مشتري ته به درجوع حق نه حاصلیږي: ځکه چي مشتري د مبيع بدل یعنی مال اخیستی او راگر ځولی دی، او د بدل راگر ځول د مبدل (یعني د مبيع) د راگر ځولو په څېر دي، او د مبدل (مبيع) د راگر ځولو په صورت کي مشتري د رجوع له حق څخه محرومیږي. لهندا د بدل د راگر ځولو په صورت کي به هم هغه درجوع له حق څخه محرومیږي.

او په دې باره کي له امام صاحب رَجَبُهُ الله څخه یو روایت دا نقل سوی دی چي په دې صورت کي به هم مشتري ته درجوع (بنقصان العيب) حق وي: ځکه چي په اعتاق سره خامخا ملکیت انتهاء ته رسیږي (یعني اعتاق په هر صورت کي د ملکیت د پوره کېدلو ذریعه ده) برابره ده هغه بالعوض او که بلا عوض وي، او دا اعتاق په صورت کي مشتري ته درجوع حق حاصلیږي. لهندا دلته به هم هغه ته درجوع حق حاصلیږي.

به معيب كي در د و بدل کولو يو بل صورت (تفصيلي بيان)

قَالَ: وَإِنْ قَتَلَ الْمُشْتَرِي الْعَبْدَ فَرَمَائِي: او که مشري غلام قتل کړي اَوْ كَانَ طَعَامًا فَالْكَهُ يَامْبِيع خوراک وي او مشري هغه و خوري لَمْ يَرْجِعْ بِشَيْءٍ عِنْدَ أَبِي حَنِيفَةَ ① نو دامام صاحب رَحْمَهُ اللهُ په نېز مشري اېر بائع ا د هيڅ شي رجوع نه سي کولای ايعني رجوع بالنقصان نه سي کولای اَمَّا الْقَتْلُ فَالْمَذْكُورُ فَاهُ الرِّوَايَةُ کوم چي قتل دی نو ا په متن کي ا ذکر سوی قول اچي مشري رجوع بالنقصان نه سي کولای ا ظاهر روايت دي وَعَنْ أَبِي يُوسُفَ: أَنَّهُ يُرْجَعُ او له امام ابو يوسف رَحْمَهُ اللهُ شخه روايت سوی دی: چي مشري رجوع کولای سي لِأَنَّ قَتْلَ الْمَوْلَى عَبْدَهُ لَا يَتَعَلَّقُ بِهِ حُكْمٌ دُنْيَاوِي حُكْمٌ که مالک خپل غلام قتل کړي نو د دې سره هيڅ دنيوي حکم نه متعلق کيږي فَصَارَ كَالْمَوْتِ خَفَافًا نو دا داسي سولکه په خپل [طبعي] مرگ مړ کېدل فَيَكُونُ إِنْهَاءٌ نو حُكْمٌ به دا [د ملکيت] انهاء وي وَوَجْهُ الظَّاهِرُ: أَنَّ الْقَتْلَ لَا يُوجَدُ إِلَّا مَضْمُونًا او [دامام صاحب رَحْمَهُ اللهُ] د ظاهر روايت دليل دا دی: چي قتل نه موجوديږي مگر ضمان والا ايعني د قتل ضمان خامخا واجبيږي ا وَإِنَّمَا يَسْقُطُ الضَّمَانُ هُنَا بِاعْتِبَارِ الْبَيْتِ او دلته ضمان صرف د ملکيت په وجه ساقطيري فَيَصِيرُ كَالْمُسْتَقِيدِ بِهِ عَوْضًا نو مالک به داسي وي لکه په خپل ملکيت سره د عوض حاصلونکي کس بِخِلَافِ الْإِعْتِقَاقِ په خلاف د اعتقاد [ازادولو] لِأَنَّهُ لَا يُوجِبُ الضَّمَانَ لَا مَخَالَاةً حُكْمٌ چي اعتقاد خامخا ضمان نه واجبي کَرَاهَتَانِي الْمُغْسِي عِبْدًا مُشْتَرَكًا لکه تنگلاسی [محتاج] سړي چي مشترک غلام آزاد کړي وَأَمَّا الْأَكْلُ فَقَدْ خِلَافٌ او کوم چي خوراک دی نو هغه هم مختلف فيه دی فَعِنْدَهُمَا يُرْجَعُ ② نو د صاحبينو په نېز ا د خوراک په صورت کي ا مشري رجوع کولای سي وَعِنْدَهُ لَا يُرْجَعُ اسْتِحْسَانًا او دامام صاحب رَحْمَهُ اللهُ

① القول الرابع: قول أبي حنيفة رحمه الله، كما ذكر في فتح القدير (ج: ٤، ص: ١٤)، وكذا في رد المختار (ج: ٤، ص: ٩٢) [القول الرابع ج: ٢، ص: ٣٠]

② القول الرابع: قول الصاحبين رحمتهما الله، كما ذكر في رد المختار... فإنه يرجع بالنقصان استحسانا عندهما وعييه الفتوى (ج: ٢، ص: ٩٣)، وكذا في البحر الرائق (ج: ٤، ص: ٥٣). [القول الرابع ج: ٢، ص: ٣٠]

الله په نېز هغه استحساناً رجوع نه سي کولای وَعَلَىٰ هَذَا الْخِلَافِ إِذَا لَيْسَ الشُّبْهَ حَتَّىٰ تَخْرُقَ او پر همدغه اختلاف ادا مسئله هم اده چي که مشتري کپړه واغوندي تردې چي هغه خيږي سي لَهَا: أَنَّهُ صَنَعَ فِي الْبَيْعِ مَا يَقْصُدُ بِشِرَائِهِ د صاحبينو رَجْعُهَا الله دليل دادی: چي مشتري په مبيع کي هغه تصرف وکړی کوم چي د مبيع په رانيولو سره مقصود کيږي [يعني مشتري په مبيع کي داسي تصرف وکړی کوم چي د مبيع درانيولو په قصد سره کيږي] وَيُعْتَادُ فَعْلُهُ فِيهِ او په مبيع کي داسي تصرف کول معتاد [عادت] دي فَأَشْبَهَ الْإِعْتَادَ نو داد اعتاق سره مشابه سو وَلَهُ: أَنَّهُ تَعَدَّى الرَّذِّ يَفْعَلُ مَبْذُونٌ مِنْهُ فِي الْبَيْعِ دامام صاحب دليل دادی: چي د مشتري له طرفه په مبيع کي د ضمان والا کار کېدلو په وجه د مبيع واپس کول متعذر [ناممکن] سو فَأَشْبَهَ الْبَيْعَ وَالْقَتْلَ نو داد [مبيع] خرخولو او د [غلام] قتل کولو سره مشابه سو وَلَا مُعْتَبَرٌ بَكُونِهِ مَقْضُودًا او د خوراک او داسي نورو د مقصود کېدلو هيڅ اعتبار نسته أَلَا تَرَىٰ أَنَّ الْبَيْعَ مِمَّا يَقْصُدُ بِالشِّرَاءِ آيا ته نه گوري! چي بيع [خرخول] له هغه شيانو څخه دي کوم چي په رانيولو سره مقصود کيږي [يعني ځيني وخت درانيولو مقصد خرخول وي، يعني مشتري کله دې لپاره شی رانيسي چي بيا يې پرېل چا خرڅ کړي] ثُمَّ هُوَ يَنْتَعِمُ الرَّجُوعَ بيا هغه [خرخول] رجوع منع کوي [يعني خرخول له رجوع بالنقصان څخه منع دي] إِنَّا أَكَلْنَا بَعْضَ الطَّعَامِ ثُمَّ عَلِمْنَا بِالْعَيْبِ او که مشتري د خوراک څه حصه وځوري او بيا په عيب خبر سي فَكَذَّبَ الْجَوَابَ عِنْدَ أَنْ حَقِيقَةً نو په دې صورت کي ا هم دامام صاحب رَجْعُهَا الله په نېز دغه حکم دی [چي مشتري رجوع بالنقصان نه سي کولای، همدارنگه نه مابقي مبيع واپس کولای سي] لِأَنَّ الطَّعَامَ كَشَاءٍ وَاحِدٍ ځکه چي خوراک د يوه شي په څېر دی [يعني د طعام د شئ واحد په درجه کي دی] فَصَارَ كَبَيْعِ الْبَعْضِ نو داداسي سولکه [د مبيع] بعضي حصه خرخول وَعِنْدَهَا أَنَّهُ يُرْجَعُ بِنُقْصَانِ الْعَيْبِ فِي الْكُلِّ او د صاحبينو رَجْعُهَا الله په نېز احکم دادی [چي مشتري به په ټوله خوراک کي د عيب په نقصان سره رجوع کوي] وَعَنْهَا: أَنَّهُ يُرَدُّ مَا بَقِيَ او له صاحبينو رَجْعُهَا الله څخه [دويم] روايت دادی: چي مشتري به هغه خوراک واپس کوي کوم چي پاته سي [يعني پاته سوی خوراک به بائع ته واپس کوي] لِأَنَّهُ لَا يَضُرُّهُ الشَّيْءُ حَكَمٌ چي حصه، حصه کول خوراک [طعام] ته ضرر نه رسوي.

اللغات: ﴿حَتَّى﴾ مرګ، ﴿حَتَّى أَنفَهُ﴾ په خپل مرګ (په طبعي مرګ)، ﴿مَعْسَر﴾ تنګلاسی، محتاج، غريب، ﴿تَخْرُقُ﴾ د تفعل ماضي ده: څيرل کېدل، ﴿يَعْتَادُ﴾ د افتعال مضارع ده: عادت

كېدل، يعتاد فعله: داسي كار چي په خلكو كي دهغه كول عادت وي، لكه د خوراك خوړل چي عادت دي او د كپرې اغوستل چي عادت دي، مروج كار، ﴿مضمون﴾ داسي كار چي دهغه ضمان واجبيري (ضمان والا كار).

تشرېح: صاحب د كتاب په دې عبارت كي دوې مسئلې بيان كړي دي: (۱)... اوله مسئله داده كې مشتري يو غلام راښيي او هغه قتل كړي، يا د خوراك يوشی راښيي او هغه وخوري، بيا مشتري په يو پخواني (كان عند البائع) عيب باندي اگاه سي، نو په دې باره كي دامام صاحب رَجَّه الله مسلک دادی چي مشتري ته درجوع بنقصان العيب حق نه حاصليري همدا ظاهر روايت دی، لېكن دامام ابو يوسف رَجَّه الله په نېز هغه ته داحق حاصليري، همدا دامام احمد او امام شافعي رَجَّه الله مسلک دی.

لأن قتل المولى عبده إلخ: دامام ابو يوسف رَجَّه الله دليل دادی چي كه مالك (مولى) خپل غلام قتل كړي، نو دهغه د قتل سره هېڅ دنيوي حكم نه متعلق كيږي او پر مالك د هېڅ ډول ديت يا قصاص حكم نه لازميږي، او د مالك قتلول د غلام د طبعي او فطري مرگ په درجه كي دي (يعني د مالك قتلول داسي دي لكه غلام چي په خپل مرگ مړ سي)، او تاسو ته معلومه ده چي په طبعي مرگ سره (بيع او) د غلام ملكيت انتهاء ته رسيږي، او هغه پوره كيږي او لازميږي، او د ملكيت د پوره كېدلو او انتهاء ته رسېدلو په صورت كي كه (د مبيع) واپس كول متعذر وي نو مشتري ته درجوع بنقصان العيب حق حاصليري، لهذا دلته به هم مشتري يعني مالك ته دا حق حاصليري؛ ځكه چي دلته هم د مبيع واپس كول متعذر (ناممكن) دي.

وجه الظاهر إلخ: د ظاهر روايت (يعني دامام صاحب رَجَّه الله) دليل دادی چي قتل په هېڅ حالت كي هم بېله ضمانه نه واقع كيږي، بلكي هر قتل مضمون او ضمان والا وي (يعني د هر قتل ضمان او تاوان واجبيري)، نبي كريم ﷺ فرمايلي دي: "ليس في الإسلام دم مفرج (أى مبطل ومهدر)" يعني په اسلام كي هېڅ وينه ضايع او بېكاره (هدر) نه ده، همدا وجه ده كه دغه مالك له خپل غلام څخه بغير بل څوك قتل كړي واى، نو پر هغه به د قتل عمد په صورت كي قصاص پر واجب واى او د غير عمد په صورت كي به ديت پر واجب واى، معلومه سوه چي په اسلام كي هر قتل مضمون وي، لېكن دلته په دې وجه پر مالك هېڅ ضمان نه واجبيري چي هغه غلام دده خپل ملكيت دی او مالك د قتل په عوض كي خپل ملكيت زائل كړى دی (نو په دې وجه پر هغه هېڅ ضمان واجب او لازم نه سو)، او

نکہ څرنگه چي يو څوک په ملکیت سره عوض حاصل کړي او د عوض په بدلہ کي ملکیت ساقط کړي، يعني غلام رانیسي او بیا غلام خرڅ کړي خپل ملکیت زائل کړي، نو دغه رانیونکی (مشتري) درجوع له حق څخه محرومیږي، همداسي به دلته هم د قتل په ذریعہ د ملکیت زائلولو په صورت کي هغه درجوع له حق څخه محرومیږي.

بخلاف الإعتاق إلخ: فرمایي چي تر آزادولو وروسته پر عیب داگاه کېدلو په صورت کي مشتري ته ځکه درجوع حق حاصلیږي، چي هلته مشتري (ازادونکی) د آزادولو په عوض کي هیڅ عوض نه اخلي، لهذا دا د مرگ سره مشابه سو، او د غلام د مرگ په صورت کي مشتري ته درجوع حق حاصلیږي، لهذا دلته به هم حاصلیږي؛ او لکه څرنگه چي يو تنگلاسی (محتاج) سړی مشترک غلام آزاد کړي، نو پر هغه هیڅ ضمان نه واجبیږي، همداسي به دلته هم پر مشتري هیڅ ضمان نه واجبیږي؛ بلکي برعکس به مشتري ته درجوع بنقصان العیب حق حاصلیږي.

وأما الأكل فعلى الخلاف إلخ: (۲)... دویمه مسئله داده که څوک د خوراک یو شی رانیسي او ویې وخوري یا کپړه رانیسي او هغه واغوندي او بیا هغه څیړي سي، تر دې وروسته مشتري په یو عیب اگاه سي، نو د صاحبینو رَحْمَةُ اللَّهِ په نېز په دې دواړو صورتونو کي مشتري ته درجوع حق حاصلیږي، او د امام صاحب رَحْمَةُ اللَّهِ په نېز به په دواړو صورتونو کي مشتري استحساناً درجوع له حق څخه محرومیږي. صاحب د هدايې د "وأما الأكل" څخه تر "حتى تخرق" پوري همدا دویمه مسئله بیان کړې ده.

لها: أنه صنع في المبيع إلخ: د صاحبینو رَحْمَةُ اللَّهِ دلیل دادی چي مشتري په مبيع کي داسي تصرف وکړی لکه په بيع راضي سړی چي یې کوي (يعني دده له تصرف څخه په بيع راضي کېدل ښکاره سو)، او عموماً په خلکو کي د اشیان معتاد (عادت) هم دي چي هغوی ماکولات (د خوراک اشیان) تر رانیولو وروسته خوري، همدارنگه ملبوسات (د اغوستلو اشیان) اغوندي، لهذا دا د اعتاق سره مشابه سو، او څرنگه چي د اعتاق په صورت کي د ملکیت د پوره کېدلو او انتهاء ته درسېدلو په وجه مشتري ته د رجوع حق حاصلیږي، همداسي دلته هم د مشتري په تصرف (خوړلو او اغوستلو) سره بيع انتهاء ته ورسېده او هغه ثابته او پوره سوه، او بیا تر عیب ښکاره کېدلو وروسته د مبيع واپس کول متعذر سو، نو ځکه به مشتري ته درجوع حق حاصلیږي.

• وله: أنه تعذر الرد إلخ: د امام صاحب رَحْمَةُ اللَّهِ د دلیل حاصل دادی چي په دغه صورت کي د مبيع واپس کول د مشتري له طرفه د یو داسي فعل په وجه متعذر سوي دي چي د هغه ضمان واجبیږي،

همدا وجه ده که مشتري دبل چاشنی و خوري يا يې واغوندي، نو خامخا پر هغه ضمان واجبيږي. لهذا دا صورت د مبيع د خرڅولو او د غلام د قتل کولو په څېر سو. او په دې دواړو صورتونو کې مشتري ته درجوع حق نه حاصلېږي. لهذا په دې صورت کې به هم هغه درجوع له حق څخه محروميږي.

ولا معتبر الخ: په دې سره د صاحبينو رَحْمَتُ اللَّهِ د قياس جواب ورکوي، فرمايي چي ستاسي دا خبره "چي مشتري په مبيع کې معتاد او متعارف تصرف کړی دی نو دا اعتاق سره د مشابهت په وجه به هغه ته درجوع حق حاصلېږي" موږ ته تسليم نه ده؛ ځکه دا ضروري نه دي چي مبيع همېشه د يوه مقصد لپاره رانيول سي (يعني مبيع همېشه د يوه مقصد لپاره نه رانيول کېږي). بلکه ماکولات او ملبوسات ځيني وخت (له خوړلو او اغوستلو څخه بغير) د تجارت او خرڅولو په قصد سره رانيول کېږي (يعني مشتري هغه د خرڅولو په نيت سره رانيسي)، او په هغه صورت کې مشتري ته درجوع حق نه حاصلېږي. لهذا په دې صورت کې به هم هغه له دې حق څخه محروميږي.

فإن أكل بعض الطعام الخ: مسئله داده که مبيع د ماکولاتو له قبيلې څخه وي او مشتري له هغه څخه څه حصه و خوري. ټوله نه و خوري، او تر دې وروسته په يو عيب اگاه سي، نو په دې صورت کې هم دامام صاحب مسلک دا دی چي مشتري نه مابقي مبيع واپس کولای سي او نه رجوع بنقصان العيب کولای سي؛ ځکه چي خوراک (طعام) د شئ واحد (يوه شي) په درجه کې دی، او له شئ واحد څخه څه حصه خوړل او څه حصه واپس کول صحيح نه دي، او دا د "بعض دون البعض" د بيع سره مشابه دي. او په داسي بيع کې مشتري د رجوع له حق څخه محروميږي. لهذا دلته به هم هغه درجوع له حق څخه محروم وول کېږي.

وعندهما الخ: او له صاحبينو رَحْمَتُ اللَّهِ څخه په دې مسئله کې دوه روايتونه دي:

①... مشتري ته په ټوله خوراک (طعام) کې درجوع حق حاصلېږي. يعني کوم څه چي مشتري و خوړل په هغه کې هم او کوم خوراک چي پاته سو په هغه کې هم. ځکه چي خوراک د شئ واحد په درجه کې دی، لهذا د بعض دون البعض واپس کول ممتنع سو. لېکن څرنگه چي د عيب په وجه مشتري ته نقصان ورسېدی، نو ځکه به په ټوله خوراک کې مشتري ته درجوع حق حاصل وي. ځکه د صاحبينو په نېز خو مشتري د ټوله خوراک د خوړلو په صورت کې هم درجوع مستحق کېږي، ففی البعض يستحق بالاولی.

②... دويم روايت دا دی چي صرف په پاته خوراک (مابقي مبيع) کې مشتري ته د واپس کولو حق حاصلېږي؛ ځکه چي د طعام لپاره تبعيض او تقطيع مضر نه دی (يعني څه خوړل او څه پرېښوول همدارنگه پرېکول طعام ته ضرر نه رسوي). لهذا څومره حصه چي مشتري پرې ايښې ده هغه دي بائع ته واپس کړي، او څومره حصه چي يې خوړلې ده د هغې په اندازه دي له بائع څخه د عيب نقصان واخلې.

هگی، ختکی او داسي نور ماتول په مبيع کي تصرف شمارل کيږي، که نه؟

قَالَ: وَمَنْ اشْتَرَى بَيْعًا أَوْ بَيْعًا أَوْ شَاءَ أَوْ خِيَارًا أَوْ جَوْرًا فرمايي: او که څوک هگی يا ختکی يا توري يا بادرنگ يا جوز رانيسي فَكَسَرَهُ فَوَجَدَهُ فَاسِدًا بيا هغه مات کړي نو خراب يې ومومي فَإِنْ لَمْ يُنْتَفَعْ بِهِ نو که له هغه څخه [بالکل] فايده نه سي اخيستل کېدای رَجَعَ بِالثَّمَنِ كَلِّهِ نوم ش تري به ټوله ثمن واپس اخلي لِأَنَّهُ لَيْسَ بِبَالٍ حُكْمٌ چي [اوس] هغه مال نه دی فَكَانَ الْبَيْعُ بَاطِلًا نو ځکه به بيع باطله وي وَلَا يُعْتَبَرُ فِي الْجَوْرِ صَلَاحُ قِشْرِهِ او په جوز کي د هغه د پوستکي سموالی [روغوالی] معتبر نه دی عَلَى مَا قِيلَ لکه څرنګه چي ويل سوي دي لِأَنَّ مَالِيَّتَهُ بِاعْتِبَارِ اللَّبِّ ځکه چي د جوز ماليت د مغز په اعتبار سره وي وَإِنْ كَانَ يُنْتَفَعُ بِهِ مَعَ فَسَادِهِ او که د خرابوالي باوجود له هغه څخه فايده اخيستل کېدای سي لَمْ يَرُدُّهُ نو [بيا] مشتري هغه نه سي واپس کولای لِأَنَّ الْكُسْبَ عَيْبٌ حَادِثٌ ځکه چي ماتول يو نوی عيب دی وَلِئِنَّهُ يَرْجِعُ بِنَقْصَانِ الْعَيْبِ دَفْعًا لِلضَّرَرِ بِقَدْرِ الْإِمْكَانِ لېکن د ضرر دفع کولو په خاطر به مشتري حتی الامکان د عيب د نقصان رجوع کوي وَقَالَ الشَّافِعِيُّ: يَرُدُّهُ او امام شافعي رَجَعَهُ اللهُ فرمايي: چي مشتري به [په دې صورت کي هم] هغه واپس کوي لِأَنَّ الْكُسْبَ بِتَسْلِيطِهِ ځکه چي ماتول د بائع په مسلط کولو سره سوي دي ايعني د بائع له طرفه مشتري پر ماتولو مسلط سوي دی. يعني هغه ته بائع د دې اختيار او قدرت ورکړی دی. لهذا په ماتولو کي د مشتري څه غلطی نسته ا قُلْنَا: التَّسْلِيطُ عَلَى الْكُسْبِ فِي ذَلِكَ الْبُشْتَرَى لِأَنِّي مِلْكُهُ مَوْجِبٌ وایو چي پر ماتولو مسلط کول د مشتري په ملکيت کي دي، نه د بائع په ملکيت کي فَصَارَ كَمَا إِذَا كَانَ ثَوْبًا فَقَطَعَهُ نو داسي سو لکه مبيع چي کپړه وي او مشتري هغه پرېکړي وَلَوْ وَجَدَ الْبَعْضُ فَاسِدًا وَهُوَ قَلِيلٌ او که د مبيع څه حصه خرابه وي او هغه لږ. [معمولي] وي جَاَزَ الْبَيْعُ اسْتِحْسَانًا نو استسحاناً بيع جائز ده لِأَنَّهُ لَا يَخْلُو عَنْ قَلِيلٍ فَاسِدًا ځکه چي مبيع د لږ [معمولي] خرابی څخه خالي نه وي وَالْقَلِيلُ مَا لَا يَخْلُو عَنْهُ الْجَوْرُ عَادَةً او لږ خرابي داده چي له هغه څخه عموماً جوز خالي نه وي كَالْوَاحِدِ وَالْإِثْنَيْنِ فِي الْبَائِثَةِ لکه په سلو کي يو، دوه وَإِنْ كَانَ الْفَاسِدُ كَثِيرًا او که خراب زیات وي لَا يَجُوزُ نو بيع جائز نه ده وَيَرْجِعُ بِكُلِّ الثَّمَنِ او

مشتري به ټوله ثمن واپس اخلي لَا تُدْرِكُهُ يَمَنُ الْيَمِينِ وَالْيَمَانِ وَغَيْرِهِ ځكه چي بائع اډه عقد كي مال او غير مال دواړه سره جمع كړل فَصَارَ كَالْمَجْتَمِعِ بَيْنَ الْحَبْلِ وَالْعَقْدِ نو دا داسي سو لکه اډه عقد كي آزاد كس او غلام سره جمع كول.

اللغات: ﴿بطيخ﴾ خټكي او هندواني دواړو ته وايي (المعجم العربي الميسر)، ﴿قضاء﴾ توري، مشهوره سبزي ده، ﴿خيار﴾ بادرنگ، ﴿ينتفع﴾ د افتعال مضارع مجهوله ده: نفع اخيستل، فايده اخيستل (فايده تر لاسه كول)، ﴿قشر﴾ پوست، پوستكي، خور، ﴿لب﴾ مغز.

تشرېح: صورت د مسئلي: دادی که يو څوک هگۍ، يا خټکۍ، يا جوز او داسي نور رانيسي او تر ماتولو وروسته هغه خراب وځيږي، نو فرمايي که هغه دومره خراب وي چي بالکل دانتفاع قابل نه وي (يعني بالکل فايده نه سي ځني اخيستل کېدای)، يعني نه دانسانانو په کار راتلاي سي او نه دحيوانانو، نو په دې صورت كي مشتري ته دا حق سته چي له بائع څخه خپل پوره قيمت واخلې؛ ځکه کله چي هغه بالکل دانتفاع قابل نه دي نو ښکاره ده چي هغه مال نه دي؛ ځکه مال که في الحاله دانتفاع قابل نه وي لېکن في المال (يعني په راروان وخت كي) په هغه كي دانتفاع امکان پاته وي، او دلته دواړه شيان معدوم دي (يعني هغه نه في الحاله دانتفاع قابل دي، نه في المال)، نو ځکه دا بيع باطله سوه، او په باطله بيع كي مشتري د خپل پوره ثمن حقداره وي (يعني خپل پوره ثمن ورکول کيږي)، لهذا دلته به هم هغه ته پوره ثمن ورکول کيږي.

ولايعتبر إلخ: دا د يو مقدر سوال جواب دی. سوال دادی چي ستاسي پورتنی دليل په هگۍ، خټکي او داسي نورو كي صحيح دی، لېکن په جوز كي دا علت صحيح نه دی؛ ځکه جوز داسي شی دی چي دمغز د خرابوالي باوجود د هغه له پوستکو څخه انتفاع (نفع اخيستل) ممکن دي؛ ځکه چي د جوز پوستکي روغ او سم وي، لهذا داسي ولي نه کيږي چي په جوز كي بيع باقي پاته سي او دمغز د قيمت په اندازه مشتري له بائع څخه نقصان واخلې. لکه څرنګه چي د ځيني مشائخو همدا مذهب دی.

نو د دې په جواب كي فرمايي چي په جوز كي د پوستکو د سموالي او روغوالي هيڅ اعتبار نسته؛ ځکه چي له ماتولو څخه مخکي په جوز كي صرف مغز معتبر وي، نه پوستکي، لهذا کله چي تر ماتولو مخکي او د عقد په وخت كي د پوستکو هيڅ اعتبار نسته، نو تر عقد او ماتولو وروسته به هم د دوی هيڅ اعتبار نه وي، لهذا مشتري به صرف د عيب (خراب مغز) په اندازه نقصان له بائع څخه نه اخلي. بلکي ټوله ثمن به ځني اخلي، او پوستکي به هغه ته واپس کوي.

وان كان ينتفع بالخ: فرمائي ڪه د خرابوالي باوجود مبيع د انتفاع قابله وي اوله هغه څخه نفع اخيستل ڪېداي سي. نو په دې صورت کي مشتري ته د ټوله مبيع د واپس کولو او د خپل ٽلن د اخيستلو حق نسته؛ ځکه ڪله چي مشتري مبيع ماته ڪړي، نو دا د هغه له طرفه په مبيع کي يو نوي عيب سو. او د مشتري له طرفه په مبيع کي د نوي عيب د پيدا ڪېدلو په صورت کي هغه ته د واپس کولو حق نه حاصليري، لېکن څرنگه چي د پخواني عيب په وجه مشتري ته ضرر او نقصان رسيږي، نو ځکه به د دغه ضرر د ليري کولو لپاره هغه ته د رجوع بنقصان العيب حق وي، د دې لپاره چي له مشتري څخه هم ضرر ليري سي او دبائع نقصان هم نه وسي.

لېکن دامام شافعي رَحْمَةُ اللهِ مَسْلُكُ د ادي چي په دې صورت کي هم مشتري ته د مبيع د واپس کولو حق سته، او پاته سوه د ماتولو په وجه په هغه کي د نوي عيب پيدا ڪېدلو خبره، نو د هغه هيڅ اعتبار نسته؛ ځکه چي دلته په خپله دبائع له طرفه مشتري ته د اختيار او قدرت ورکولو څخه وروسته مبيع ماته سوې ده او دبائع له طرفه مشتري پر دې مسلط سوي دي نو په دې کي د مشتري څه غلطي نسته، او اصول دا دي چي تر تسليط وروسته پر مسلط ڪړي سوي کس نه هيڅ ضمان واجبيږي او نه هغه به ته څه نقصان رسيږي، لهذا دلته هم دبائع له طرفه پر ماتولو تسليط او قدرت حاصل دي، نو په نوي عيب کي به مشتري تعدی کونکی نه وي (يعني د نوي عيب په وجه به هغه متجاوز نه شمارل کيږي)، او د دې نوي عيب په وجه به هغه له حق الرد (د مبيع د واپس کولو له حق) څخه نه محرومول کيږي.

قلنا الخ: زموږ له طرفه جواب دا دي چي صحيح ده دلته دبائع له طرفه تسليط علی الکسر موجود دي، لېکن دې ته خو او گورئ! چي دا تسليم د کومي درجې دي او د چا په ملکيت کي واقع دي؟ تر څه فکر وروسته به دابنکاره سي چي مشتري هغه جوز او داسي نور په خپل ملکيت کي مات کړي دي، نه دبائع په ملکيت کي؛ ځکه چي د عقد تر پوره ڪېدلو وروسته خو دبائع ملکيت ختم سو او هغه د اجنبي کس په څېر سو، نو اوس د هغه له طرفه د تسليط څه مطلب دي؟ دا خو داسي سولکه مشتري چي کپړه رانيسي او هغه پريکړي، بنکاره خبره ده چي په دې صورت کي خو نه تاسي د تسليط علی القطع قائل ياست او نه درد المبيع (د مبيع د واپس کولو)، بلکي دلته په عيب تر اگاه ڪېدلو وروسته خو مشتري له حق الرد څخه محروميږي او د دې باوجود هغه ته د رجوع (بنقصان العيب) حق حاصليري. همداسي به په پورتنۍ صورت کي مشتري ته د رجوع (بنقصان العيب) حق حاصليري. د دې لپاره چي هغه له ضرر او نقصان څخه وساتل سي.

ولو وجد البعض الخ: ددې حاصل دادی چي که مشتري مبيع لږ خرابه و موندی (مثلاً جوز لږ خراب وي)، نو فرمايي چي په دې صورت کي بيع صحيح ده؛ ځکه چي عموماً په شيانو کي لږ غوندي خرابي راځي او عموماً له داسي معمولي خرابۍ څخه مېنوه خالي نه وي، نو ځکه فقهاؤ استحساناً په دې صورت کي عقد جائز گرځولي دي.

صاحب د کتاب د قليل او معمولي حد بيانوي فرمايي لکه څرنگه چي يو څوک سل (۱۰۰) جوز رانيسي او له هغوی څخه صرف يو، يا دوه خراب راووځي، نو دا قليل مقدار دی او معاف دی، لېکن د په مبيع کي زيات مقدار خراب وي، نو په دې صورت کي بيع نه جائز کيږي؛ ځکه د مبيع کي چي کوم مقدار خراب وي، هغه مال نه دی، او ماڼي صحيح مبيع مال دی، او په يوه عقد کي د مال او غير مال په جمع کېدلو سره عقد فاسديږي، لکه څرنگه چي په يوه عقد کي د غلام سره د آزاد کس د جمع کولو په صورت کي عقد فاسديږي؛ ځکه چي غلام د بيع محل دی، لېکن آزاد خو نه د بيع محل دی او نه د ملکيت محل دی، نو څرنگه چي جمع بين العبد والحر عقد فاسدوي، همداسي جمع بين المال وغير المال عقد فاسدوي، او د عقد فاسدېدلو په صورت کي مشتري ته د دې حق او اختيار وي چي خپل ټوله ثمن (له بائع څخه) واپس واخلي، لهدا دلته به هم هغه ته د ټوله ثمن داخيستلو حق وي.

که مشتري مبيع خرڅه کړي او د دويم مشتري سره

په مبيع کي عيب ښکاره سي (تفصيلي حکم)

قَالَ: وَمَنْ بَاعَ عِنْدَ اقْبَاعِهِ الْمُشْتَرَى فَرْمَايې: او که څوک يو غلام خرڅ کړي بيا مشتري [هم] هغه خرڅ کړي ثُمَّ رُدَّ عَلَيْهِ بَعِيْبٌ بيا هغه غلام د يو عيب په وجه پر [اول] مشتري را واپس کړی سي فَإِنْ قِيلَ بِقَضَاءِ الْقَاضِي بِإِقْرَارٍ أَوْ بَيِّنَةٍ أَوْ بِإِبَاءِ يَمِينٍ نو که [اول] مشتري د قاضي په فيصله سره دا واپسي [رد] قبول کړي [برابره ده] په اقرار سره يا په گواهي سره يا له قسم څخه دانکار کولو په ذريعه لَهُ أَنْ يَرُدَّ عَلَى بَائِعِهِ نو [اول] مشتري ته دا اختيار سته چي هغه مبيع پر خپل بائع واپس کړي لِأَنَّهُ قَسَمَ مِنَ الْأَصْلِ ځکه چي د له اصل څخه فسخ ده ايمني دويمه بيع له اصل څخه فسخ سوه فَيُجْعَلُ الْبَيْعُ كَأَنْ لَمْ يَكُنْ نو دا [دويمه بيع] به داسي گرځول کيږي لکه گر سره چي سوې نه وي غَايَةُ الْأَمْرِ أَنَّهُ أَنْكَرَ قِيَامَ الْعَيْبِ ها! دا ويل کېدای سي چي [اول] مشتري د عيب له وجود څخه انکار وکړي لِکَنَّهُ صَارَ مُكْذِّبًا شَرْعًا بِالْقَضَاءِ لېکن د قاضي په فيصله سره هغه شرعاً درواغجن وگرځېدی

وَمَعْنَى الْقَضَاءِ بِالْإِقْرَارِ أَنَّهُ أَنْكَرَ الْإِقْرَارَ قَائِمَةً بِالْبَيِّنَةِ أَوْ دَقَضَاءَ بِالْإِقْرَارِ مَطْلَبَ دَا دِي چي مشتري له عيب څخه انکار وکړي، بيا ا د دويم مشتري له طرفه ا د گواهي په ذريعه هغه ثابت کړي سي ايغني پورته چي کوم "بالاقرار" ذکر سو د هغه مطلب د ا د ي چي اول مشتري د عيب له اقرار څخه انکار وکړي (چي ماد عيب اقرار نه دي کړي) لېکن دويم مشتري د گواهانو په ذريعه د هغه اقرار ثابت کړي | وَهَذَا بِخِلَافِ الْوَكِيلِ بِالْبَيِّنَةِ إِذَا رُدَّ عَلَيْهِ بِعَيْبٍ بِالْبَيِّنَةِ أَوْ دَا [صورت] د وکیل بالبيع [د صورت] په خلاف دی کله چي هغه ته د عيب په وجه د گواهي په ذريعه مبيع واپس کړل سي حَيْثُ يَكُونُ رَدُّهُ عَلَى الْوَكِيلِ نَوَا وکیل ته واپس کول دي | ايغني که مبيع وکیل ته واپس کړل سي نو هغه په خپله مؤکل ته واپس کيږي | لَا يُؤْ الْبَيْعَ هُنَاكَ وَاحِدٌ وَالْمَوْجُودُ هُنَا بَيْعَانِ ځکه چي بيع هلته | يعني د وکیل په صورت کي | ايوه ده او دلته دوې بيع دي فَيَفْسَخُ الثَّانِي وَلَا يَنْفَسَخُ الْأَوَّلُ نو دويمه بيع به فسخ کيږي او اوله بيع به نه فسخ کيږي | مطلب دا چي کله دلته دوې بيع دي نو د دويمي بيع په فسخ کېدلو سره به اوله بيع نه فسخ کيږي | وَإِنْ قِيلَ يَغْدِرُ قَضَاءُ الْقَاضِي او که اول مشتري | د دويم مشتري رد | د قاضي له فيصلې څخه بغير قبول کړي لَيْسَ لَهُ أَنْ يَرُدَّهُ نَوَا | بيا | هغه ته دا اختيار نسته چي مبيع | خپل بائع ته | واپس کړي | لَا كُنْهُ بَيْعٌ جَدِيدٌ فِي حَقِّ ثَالِثٍ ځکه چي د دريم په حق کي د انوي بيع ده وَإِنْ كَانَ فَسَخًا فِي حَقِّهَا که څه هم د دوی اول او دويم مشتري | په حق کي فسخ ده وَالْأَوَّلُ ثَالِثُهُمَا او اول بائع د دوی دريم دی وَلِي الْجَامِعِ الصَّغِيرِ | وَإِنْ رُدَّ عَلَيْهِ بِإِقْرَارِهِ بَعْدَ قَضَاءِ بَعِيْبٍ لَا يَحْدُثُ مِثْلُهُ او په جامع صغير کي دي : چي که د قاضي له فيصلې څخه بغير د | اول | مشتري په اقرار سره هغه ته د يو داسي عيب په وجه مبيع واپس کړي سي چي هغسي عيب نه سي پيدا کېدی لَمْ يَكُنْ لَهُ أَنْ يُخَاصِمَ الَّذِي بَاعَهُ نو مشتري ته دا حق نسته چي د خپل بائع سره مخاصمه وکړي وَبِهَذَا يَتَبَيَّنُ أَنَّ الْجَوَابَ فِيهَا يَحْدُثُ مِثْلُهُ وَفِيهَا لَا يَحْدُثُ سَوَاءٌ او له دې [مسئلي] څخه دا خبره ښکاره سوه چي حکم په هغه عيب کي چي مثل يې پيدا کېدای سي او په هغه عيب کي چي مثل يې نه سي پيدا کېدای برابر دی وَلِي بَعْضُ رَوَايَاتِ الْبُيُوعِ : أَنَّ فِيهَا لَا يَحْدُثُ مِثْلُهُ يَرْجَعُ بِالْقَضَائِ او د کتاب للبيوع په ځيني رواياتو کي ذکر سوي دي : چي د کوم عيب مثل نه

سي پيدا ڪنداي په هغه ڪي به [اول] مشتري له خپل بائع څخه [د عيب | نقصان واپس اخلي
لِلَّذِيْنَ بَقِيَامِ الْعَيْبِ عِنْدَ الْبَائِعِ الْأَوَّلِ ځكه چي | په دې صورت ڪي | د اول بائع سره د عيب
موجود بدل يقيني دي.

اللغات: ﴿زُد﴾ د نصر ماضي مجهوله ده: واپس ڪول، ﴿إِبَاء﴾ د فتح مصدر دی: انکار ڪول.
﴿مُكَذَّب﴾ د تفعیل مفعول دی: څوک چي درواغجن ثابت کړی سي، چاته چي درواغجن وویل
سي، (څوک چي درواغجن وگڼل سي).

تشریح: صورت د مسئلې: دادی که زید له حامد څخه یو غلام رانیسي، او تر قبضه کولو وروسته
حامد هغه پر خالد خرڅ کړي، نو دلته زید اول مشتري دی او خالد دویم مشتري دی، اوس که دویم
مشتري (خالد) د یو عیب په وجه هغه غلام اول مشتري یعنی زید ته واپس کړي، او زید دا واپسي
قبوله کړي، نو دې ته به کتل کیږي، چي اول مشتري (زید) د قاضي په قضاء سره واپسي قبوله کړه،
یا بغیر له قضاء څخه، که چیري هغه د قاضي په قضاء (فیصله) سره واپسي قبوله کړي، نو بیا هغه
ته دا اختیار سته چي اول بائع (حامد) ته غلام واپس کړي.

بإقرار أو بينة أو بإبائه الخ: د قاضي د قضاء درې صورتونه دي: ①... یو دا چي دویم مشتري دادعوی
وکړي چي اول مشتري په مبيع (غلام) ګي د عیب اقرار کړی دی، لېکن اول مشتري له اقرار څخه
انکار کوي (چي مانه دي کړی)، بیا دویم مشتري د هغه په اقرار بالعيب باندي گواهي پېش کړي (یعني
په گواهی سره دا ثابته کړي چي هغه د عیب اقرار کړی دی، او پر دې بناء قاضي فیصله وکړي)، ②... او بل دا چي
دویم مشتري په مبيع (غلام) ګي د عیب دعوی وکړي، لېکن اول مشتري له هغه څخه انکار وکړي،
او پر دې باندي دویم مشتري د مبيع پر معیوب والي گواهي (بینة) پېش کړي، ③... دریم دا چي
دویم مشتري گواهي پېش نه کړی سي (یعني د گواهی | بینة | له پېشولو څخه عاجز سي). پر دې باندي
قاضي له اول مشتري څخه د قسم مطالبه وکړي، او هغه له قسم اخیستلو څخه انکار وکړي، نو په دې
دریو سره صورتونو ګي به قاضي مبيع اول مشتري ته واپس کوي او هغه اول مشتري ته دا اختیار
سته چي خپل بائع یعنی حامد ته مبيع واپس کړي، ځکه کله چي د قاضي د قضاء پر بناء دا واپسي
صادر سوه، نو ښکاره ده چي دا به له اصل او بنیاد څخه فسخ شمارل کیږي او دا به ویل کیږي چي
دویمه بیع بالکل سوې نه وه، او کله چي دویمه بیع معدومه وگرځېده، نو صرف اوله بیع باقي پاته
سوه، او څرنگه چي مبيع معیوبه ده، نو ځکه به اول مشتري ته د خيار عیب په وجه د واپس کولو حق
حاصلیږي (چي خپل بائع | حامد | ته مبيع واپس کړي).

غاية الأمر الخ: دا ديو مقدر سوال جواب دی، سوال دادې چي دلته اول مشتري له عيب څخه انکار کوي (او عيب گرسره نه مني)، نو بيا هغه ته څرنگه د قاضي په قضاء (فيصله) سره دا حق حاصلېږي چي خپل بائع ته مبيع واپس کړي؟ په دې سره خود هغه په خبره کي تناقض او تضاد راځي (چي يو طرف ته هغه له عيب څخه انکار کوي، او بل طرف ته هغه ته حق الرذاد واپس کولو حق اوړ کول کيږي)، دا صحيح نه دي؟ صاحب د کتاب د دې په جواب کي فرمايي چي صحيح ده دلته که څه هم ظاهراً تناقض سته، لېکن کله چي قاضي د عيب فيصله وکړه نو شريعت اول مشتري درواغجن ثابت کړي، يعني د هغه انکار يې درواغ وشماری چي هو! په دې مبيع کي عيب سته، او کله چي يې د هغه انکار درواغ وشماری نو عيب ثابت سو، نو ځکه به اوس هغه ته د حق الرذاد په ورکولو سره د هغه په قول او فعل کي تناقض نه راځي.

ومعنى القضاء بالإقرار الخ: فرمايي د قضاء بالاقرار (يعني څه مخکي چه د قاضي د فيصلې درې صورتونه ذکر سول. له هغوی څخه چي اول کوم د اقرار پر بناء فيصله وه، د هغه مطلب) دادې چي اول مشتري د عيب د اقرار انکار وکړي (چي ما اقرار نه دي کړي)، او پر دې باندې دويم مشتري د گواهي په ذريعه ثابته کړي چي هغه د عيب اقرار کړی دی، لکه مخکي چي هم موږ د دې وضاحت وکړي.

وهذا بخلاف الوكيل بالبيع الخ: دا هم ديو مقدر سوال جواب دی (اصلاً په دې عبارت سره د وکیل بالبيع او د اول مشتري په مينځ کي فرق بيانوي). سوال دادې چي که يو سړی مثلاً خپل د پسه د خرڅولو لپاره بل سړی وکیل جوړ کړي (نو دې بل سړی ته وکیل بالبيع وايي)، او بيا دا وکیل بالبيع پسه خرڅ کړي، لېکن د يو عيب په وجه پسه بيرته هغه (وکیل بالبيع) ته واپس کړی سي، نو دا د وکیل و طرف ته واپس کېدل د مؤکل و طرف ته واپس کېدل دي (يعني کله چي د وکیل و طرف ته پسه واپس کړی سي، نو هغه په خپله د مؤکل او وکیل جوړونکي او طرف ته واپس کيږي)، وکیل ته دا ضرورت نسته چي د مؤکل و طرف ته د پسه واپس کولو په هکله يو اقدام وکړي؛ د دې په خلاف د متن په مسئله کي د دويم مشتري له طرفه اول مشتري ته د مبيع واپس کېدل دا اول مشتري د بائع و طرف ته واپس کېدل نه دي (يعني که دويم مشتري دا اول مشتري و طرف ته مبيع واپس کړي نو هغه په خپله دا اول بائع و طرف ته نه واپس کيږي)، بلکي که د اول مشتري خوښه وي نو مبيع د بائع و طرف ته واپس کيږي، کنې نه واپس کيږي، حال دا چي دا اول مشتري او د وکیل دواړو حالت سره برابر دی، نو پکار دا وه چي څرنگه د وکیل و طرف ته د مبيع په واپس کېدلو سره هغه د مؤکل و طرف ته واپس کيږي، همدا سې بايد دا اول مشتري و طرف ته د مبيع په واپس کېدلو سره هم د هغه د بائع و طرف ته مبيع واپس سي.

ددې په جواب کي فرمايي چي دا اول مشتري او د وکیل حالت سره برابر نه دی؛ ځکه چي د وکیل په مسئله کي بيع يوه ده، او د متن په مسئله کي دوې بيع دي: يوه دا اول بائع او دا اول مشتري په

مينځ کي (يعني يوه بيع د حامد اوزيد په مينځ کي ده)، او بله د اول مشتري (زيند) او د دويم مشتري (خالد) په مينځ کي ده، او د دويم بيغ په فسځ کېدلو سره اوله بيغ نه فسځ کېږي، نو په همدې وجه د اول مشتري و طرف ته د مبيع په واپس کېدلو د هغه د بائع و طرف ته مبيع نه واپس کېږي.

وان قبل الخ: د دې حاصل دا دی که اول مشتري د دويم مشتري پر خبره اعتماد وکړي او د قاضي له فيصلې څخه بغير په خپله رضا مبيع (غلام) واپس واخلي، نو په دې صورت کي اول مشتري ته دا اختيار نسته چي خپل بائع ته مبيع واپس کړي؛ ځکه که څه هم د اول مشتري او دويم مشتري په حق کي دا واپسي فسځ البيع ده، لېکن د دريم کس يعني د اول بائع په حق کي دا نوې دريمه بيع ده، ځکه کله چي اول مشتري د قاضي له فيصلې څخه بغير مبيع واخيستل، نو دا داسي سولکه اول مشتري چي له دويم مشتري څخه مبيع رانيول، لهدا دا واپنسي داسي ده لکه نوې دريمه بيع، که څه هم هغه ظاهر افسځ ده، نو کله چي هغه دريمه بيع ده (په مينځ کي د اول او دويم مشتري)، نو اول بايع (حامد) به مبيع څرنگه واپس واخلي؟! (لهذا هغه اوس بالکل مبيع واپس نه سي اخيستلای)، نو ځکه به اول مشتري ته دا اختيار نه وي چي خپل بائع (حامد) ته مبيع واپس کړي.

وفي الجامع الصغير الخ: فرمايي په جامع صغير کي ذکر سوي دي چي که يو څوک غلام رانيسي او هغه خرڅ کړي، بيا دويم مشتري په هغه غلام کي داسي عيب وويني چي د اول مشتري په قبضه کي د هغه پيدا کېدل ناممکن او محال وي، مثلاً د غلام د لاس ياد پښې په گوتو کي له پنځو څخه يوه گوته زياته وي، يا يو داسي بل عيب وي چي د اول مشتري په قبضه کي د هغه پېښېدل ناممکن وي، او بيا د هغه عيب په وجه دويم مشتري خپل بائع يعني اول مشتري ته غلام واپس کړي، او اول مشتري د عيب اقرار وکړي (چي صحيح ده دا غلام زما سره معيوب وو) او غلام واپس واخلي، نو اوس د اول مشتري لپاره نه له خپل بائع (اول بائع) څخه د عيب نقصان اخيستل صحيح دي، او نه د غلام واپس کول صحيح دي.

فرمايي د جامع صغير له مسئلې څخه دا خبره ښکاره سوه چي اول مشتري په هيڅ حال کي رجوع او رد نه سي کولای يعني په هيڅ حال کي هم له خپل بائع څخه نه د عيب نقصان اخيستلای سي او نه هغه ته غلام واپس کولای سي؛ برابره ده د عيب پيدا کېدل (حدوث) ممکن وي او که ناممکن وي؛ ځکه کله چي اول مشتري د حدوث د ناممکنوالي په صورت کي رجوع او رد نه سي کولای، نو د حدوث د امکان په صورت کي خويې په درجه اولی نه سي کولای؛ ځکه چي د امکان په صورت کي د احم ويل کېدای سي چي دا عيب د اول مشتري سره پيدا سوي دی او مخکي نه وو.

ولي بعض الخ: فرمايي دمبسوط د کتاب البیوع په ځیني روایاتو کې ذکر سوي دي چي که دویم مشتري دیو داسي عیب په وجه مبيع واپس کړي چي دهغه حدوث (وجود) ممکن وي، نو په دې صورت کې هغه له خپل بائع څخه د عیب نقصان واپس اخیستلای سي؛ ځکه چي دلته دا خبره په یقین سره معلومه سوه چي عیب د اول بائع سره موجود وو، او د اول بائع سره د عیب موجودېدلو په صورت کې اول مشتري له هغه څخه د عیب نقصان واپس اخیستلای سي، نو همداسي به دلته هم هغه د عیب نقصان واپس اخلي.

په مبيع کې د عیب د مدعي سړي احکام

قَالَ: وَمَنْ اشْتَرَى عَبْدًا فَقَبَضَهُ فَأَدْعَى عَيْبًا فَرَمَائِي: اَوْ كَهْ خَوْكُ غَلَامٍ رَانِيسِي اَوْ پَر هغه قبضه وكړي بيا ديو عيب دعوى وكړي لَمْ يُجْبَرْ عَلَى دَفْعِ الثَّمَنِ حَتَّى يَخْلِفَ الْبَائِعُ أَوْ يُقِيمَ الْمُشْتَرِي بَيِّنَةً نو هغه به د ثمن [قمت] پر ور كولو نه مجبورول كيږي تر دې چي بائع قسم واخلي يا مشتري گواهي پېش كړي لِأَنَّهُ أَنْكَرَ وَجُوبَ دَفْعِ الثَّمَنِ ځكه چي مشتري د ثمن ور كولو له وجوب څخه انكار وكړي حَيْثُ أَنْكَرَ تَعَيَّنَ حَقُّهُ بِدَعْوَى الْعَيْبِ په دې توگه چي هغه د عيب په دعوى سره دخپل حق د متعين كېدلو څخه انكار وكړي وَدَفْعُ الثَّمَنِ أَوْ لَا لِيَتَعَيَّنَ حَقُّهُ بِإِذَاءِ تَعَيُّنِ الْبَيْعِ او اول د ثمن ور كول [هم] ځكه [واجب وي] چي د مبيع د متعين كېدلو په مقابلې كې [د ثمن سره] د بائع حق متعلق سي وَلِأَنَّهُ لَوْ قَضِيَ بِالْكَفِّ اَوْ پَه دې وجه [هم] چي كه قاضي د ثمن ور كولو فيصله وكړي فَلَعَلَّهُ يَطْهَرُ الْعَيْبُ فَيَنْتَقِضُ الْقَضَاءُ نو كېدای سي چي عيب به ښكاره سي او [د قاضي] فيصله به ماته سي فَلَا يَقْضَى بِهِ صَوْنًا لِقَضَائِهِ لِهَذَا دخپل قضاء د ساتلو لپاره به قاضي [اوس] د ور كولو فيصله نه كوي فَإِنْ قَالَ الْمُشْتَرِي: شُهِدَنِي بِالْإِسَارِ [لېكن] كه مشتري ووايي: چي زما گواهان په شام كې دي اسْتُخْلِفَ الْبَائِعُ وَدَفْعُ الثَّمَنِ نو له بائع څخه به قسم اخیستل كيږي او مشتري به [هغه ته] ثمن ور كوي يَغْنَى إِذَا حَلَفَ يعني [ثمن به هغه وخت ور كوي] كله چي بائع قسم واخلي وَلَا يُنْتَظَرُ حُضُورُ الشُّهُودِ او [د مشتري] د گواهانو د حاضرېدلو انتظار به نه كيږي لِأَنَّ فِي الْإِنْتِظَارِ ضَرَرًا بِالْبَائِعِ ځكه چي [د

هغوی | په انتظار کي د بائع نقصان دی وَلَيْسَ لِي الدَّفْعُ كَثِيرٌ مَّزَرَ بِهِ او د ثمن په ورکولو کي د مشتري زیات نقصان نسته لِأَنَّهُ عَلَى حُجَّتِهِ ځکه چي هغه پر خپل حجت دی أَمَّا إِذَا نَكَلَ لِبَيْعِنِ كَه بائع له قسم اخیستلو څخه انکار وکړي الزَمَ الْعَيْبُ نَو | په مبيع کي | به عیب لازمول کیږي | یعني د بائع انکار په مبيع کي عیب لازمي او ثابتوي | لِأَنَّهُ حُجَّةٌ فِيهِ ځکه چي د عیب ثابتېدلو په سلسله کي انکار هم یو حجت دی.

اللغات: ﴿اَدْعَى﴾ دافتعال ماضي ده: دعوی کول، ﴿بِإِزَاءٍ﴾ په مقابله کي، په برابري کي، ﴿صون﴾ د نصر مصدر دی: حفاظت کول، ساتل، صونا لقضائه (قضاء له توهين او سپکاوي څخه ساتل)، ﴿شهود﴾ جمع د شاهد ده: گواه، ﴿استحلف﴾ د استفعال ماضي مجهوله ده: له یو چا څخه قسم اخیستل (په یو چا قسم اداء کول)، ﴿نکل﴾ د نصر او ضرب ماضي ده: له قسم څخه انکار کول، ﴿حجة﴾ د قضاء په محاوره کي د حجت معنی ده: دلیل.

تشریح: صورت د مسئلې: دادی که یو سړی غلام رانیسي او تر قبضه کولو وروسته په هغه غلام کي د یو عیب دعوی وکړي، نو تر دعوی وروسته به داسې (مشتري) د ثمن پر ورکولو نه مجبورول کیږي، او تر هغه وخته پوري به نه مجبورول کیږي تر څو چي بائع دا قسم نه واخلي چي په غلام کي عیب نه وو، او کله چي بائع قسم واخلي چي دا غلام زما په قبضه کي بې عیبه وو او عیب پکښي نه وو، نو په دې صورت کي به مشتري د ثمن پر ورکولو مجبورول کیږي او قاضي به له هغه څخه ثمن اخلي او بائع ته به یې ورکوي، یا دا چي مشتري به په دې مکلف کوي چي پر خپله دعوی گواهي (بینه) پېش کړي، که مشتري گواهي پېش کړي، نو هغه ته به د مبيع واپس کولو اختیار وي، او د گواهي د پېشولو په صورت کي به هغه د ثمن پر ورکولو نه مجبورول کیږي لکه څرنګه چي د متن له عبارت څخه همدا مفهوم راوځي، بلکي د گواهي پېشولو په صورت کي خو به د هغه دعوی ثابتیږي او هغه ته به د مبيع واپس کولو حق او اختیار وي.

او د عیب تر دعوی وروسته به مشتري په دې وجه د ثمن پر ورکولو نه مجبورول کیږي چي په نفس عقد سره د مشتري حق د مبيع سره متعلق کیږي او ثابتیږي، او په همدې وجه هغه په ثمن کي په وړاندیتوب کولو مکلف کیږي (چي اول به ثمن اداء کوي) د دې لپاره چي د ثمن سره د بائع حق متعلق سي او له دواړو طرفونو څخه تراضي او مساوات ثابت سي، لېکن کله چي مشتري په مبيع کي

د عيب دعوى وکړه، نو گواکي هغه په مبيع کي دخپل حق د متعلق کېدلو او ثابتېدلو څخه انکار وکړي، او کله چي په مبيع کي د مشتري حق ثابت نه وي نو هغه به د ثمن پر ورکولو نه مجبورول کيږي؛ ځکه کله چي د عيب په وجه د هغه حق په مبيع کي ثابت نه سو، نو دبائع حق (ثمن) به هم نه ثابتيږي (ځکه داسي نه سي کېدای چي د يوه عاقد حق ثابت سني او د بل حق ثابت نه سي).

ولائه لوقطی الخ: او دويم دليل (د دې خبري چي مشتري به نه مجبورول کيږي) دادی چي که قاضي مشتري مجبوره کړي او د ثمن ورکولو فيصله وکړي، نو وروسته کېدای سي چي د مشتري له طرفه د گواه پېشولو په وجه يا له قسم څخه دبائع د انکار کولو په وجه په مبيع کي عيب ثابت سني او د قاضي مخکنۍ فيصله به ماته سي او د ثمن اخيستلو فيصله به وسي، او په دې کي د قضاء توهين او سپکاوی دی، نو په دې وجه به اوس قاضي چپ پاتېږي او د مشتري له طرفه د گواهي پېشولو ياد بائع له طرفه د قسم اخيستلو انتظار به کوي.

فان قال الخ: د دې حاصل دادی چي کله مشتري په مبيع کي د عيب دعوى وکړي، نو سمدستي به قاضي له هغه څخه د گواهي طلب کوي (چي گواهي پېش کړه!)، لېکن که مشتري ووايي چي زما گواهان په شام (يا داسي بل ليږي ځای) کي دي، لهدا ته ما ته يو څو وخت مهلت راکړه! چي هغوی راوړسيږي، نو فرمايي چي مشتري ته به هيڅ مهلت نه ورکول کيږي او تر دې عذر وروسته به له بائع څخه قسم اخيستل کيږي؛ که بائع د عدم عيب قسم واخلي، نو مشتري به د ثمن پر ورکولو مجبورول کيږي او له هغه څخه به ثمن اخيستل کيږي. او د مشتري د گواهانو انتظار به نه کيږي؛ ځکه چي بائع مشتري ته مبيع سپارلې ده، اوس که د ثمن ورکولو لپاره د مشتري د گواهانو انتظار وسي او بائع انتظار کړی سي، نو په دې کي دبائع ضرر او نقصان دی چي د هغه د لاس څخه مبيع ووتل لېکن لاس ته يې ثمن نه راغلی، لهدا له بائع څخه د ضرر دفع کولو په خاطر به د هغه په قسم سره فيصله کيږي.

او که څه هم په دې فيصله کي د مشتري هم ضرر او نقصان دی، لېکن هغه دومره نه دی چي تدارک او تلافي دي يې ممکن نه وي (بلکي هغه معمولي غوندي ضرر دی)؛ ځکه چي مشتري خو په دې سلسله کي پر خپل حجت قائم دی او کله چي هغه گواهي پېش کړي نو هغه ته به دا اختيار وي چي مبيع واپس کړي او له بائع څخه خپل ثمن واخلي، او دبائع په حق کي د ضرر په دې توگه زبات دی چي کېدای سي مشتري گواهي پېش نه کړي سي، يا د انتظار په مودت کي به بائع ته بل خبرېدار (گراک) راسي چي هغه به مبيع رانيسي مگر د انتظار په وجه به بائع خپله مبيع پر بل چانه

سي خرڅولای، او قاعده داده چي ”يُخْتَارُ أَهْوَنُ الشَّرَّيْنِ“، يعني له دوو ضررونو څخه به سپک ضرر اخيستل کيږي او په هغه به عمل کيږي؛ او څرنگه چي په دې مسئله کي هم د مشتري په حق کي ضرر کم دی، نو ځکه به د بائع تر قسم وروسته هغه د ثمن په اداء کولو مکلف کيږي.

لېکن که بائع له قسم څخه انکار وکړي، نو په دې صورت کي به مشتري ته د مبيع واپس کولو حق وي او هغه به د ثمن پر ور کولو نه مجبورول کيږي؛ ځکه کله چي بائع له قسم څخه انکار وکړي، نو د هغه دا انکار د عيب اقرار ته متضمن سو، او که بائع د عيب اقرار وکړي نو مشتري ته حق الرد حاصليږي، لهدا د دې حق په وجه به مشتري ته د مبيع واپس کولو حق او اختيار وي.

د پورتنۍ مسئلې بل صورت

قَالَ: وَمَنْ اشْتَرَى عَبْدًا فَأَدَّى عَلَى إِبَاقَا فرمايي: او که څوک غلام رانيسي بيا د هغه د تبديلو دعوی وکړي لَمْ يَحْلِفِ الْبَائِعُ حَتَّى يُقِيمَ الْبُشْتَرَى الْبَيِّنَةَ أَنَّهُ أَبَقَ عِنْدَهُ نو له بائع څخه به قسم نه اخيستل کيږي تر دې چي مشتري پر دې خبري گواهي پېش کړي چي هغه غلام د بائع سره هم تبديلي دی وَالْبُرَادُ التَّحْلِيفُ عَلَى أَنَّهُ لَمْ يَأْتِ عِنْدَهُ او ا په متن کي له قسم اخيستلو څخه امراد پر دې خبره قسم اخيستل دي چي هغه د بائع سره تبديلي نه دی [يعني بائع به داسي قسم اخلي چي دا غلام زما سره نه دی تبديلي] لِأَنَّ الْقَوْلَ وَإِنْ كَانَ قَوْلُهُ ځکه که څه هم د بائع قول معتبر دی وَلَكِنْ إِنْ كَانَتْ إِثْمًا يُعْتَبَرُ بَعْدَ قِيَامِ الْعُيُبِ بِهِ فِي يَدِ الْبُشْتَرَى لېکن د هغه انکار به د مشتري په قبضه کي د عيب تر موجودېدلو وروسته معتبر وي وَمَعْرِفَتُهُ بِالْحَجَّةِ او د عيب موجودېدلو معرفت په حجت سره حاصليږي [يعني دا خبره "چي د مشتري سره عيب [تبديل] موجود سوه" په حجت او دليل سره پېژندل کيږي، يعني په دې سره چي مشتري گواهي وړاندي کړي چي غلام زما سره و تبديلي] فَإِذَا أَقَامَهَا او کله چي مشتري گواهي پېش کړي ا پر دې خبره چي غلام زما سره و تبديلي] حَلَفَ بِاللَّهِ لَقَدْ بَاعَهُ وَسَلَّمَهُ إِلَيْهِ وَمَا أَبَقَ عِنْدَهُ قَطُّ نو قاضي دي له بائع څخه دا قسم واخلي چي په الله قسم! هغه [بائع] دا غلام خرڅ کړی او مشتري ته يې وسپاری او دا غلام د هغه [بائع] سره هيڅکله نه دي تبديلي كَذَا قَالَ فِي الْكِتَابِ همداسي امام محمد رَجَّه الله په مبسوط کي فرمايلي دي وَإِنْ شَاءَ حَلَفَهُ بِاللَّهِ مَا لَمْ يَحْزَنْهُ الرَّدُّ عَلَيْكَ مِنَ الْوَجْهِ الَّذِي يَدْعَى او که قاضي وغواړي نو داسي قسم دي ځني واخلي چي په الله قسم! مشتري ته په هغه

سبب سره پر تا [بائع] د واپس کولو حق نسته د کوم چي هغه دعوی کوي أَوْ بِاللَّهِ مَا أَتَىٰ عَنْكَ قَظْ
يا په الله قسم! ستا [بائع] سره هيڅکله غلام نه دي تښتېدلی أَمَّا لَا يُخْلَفُهُ بِاللَّهِ لَقَدْ بَاعَهُ وَمَا بِهِ هَذَا
الْعَيْبُ لېکن قاضي له بائع څخه داسي قسم نه سي اخيستلای چي په الله قسم هغه [بائع] غلام په
داسي حالت کي خرڅ کړی چي په هغه کي دا [د تښتېدلو] عيب نه وو وَلَا بِاللَّهِ لَقَدْ بَاعَهُ وَسَلَّمَهُ وَمَا
بِهِ هَذَا الْعَيْبُ او نه داسي قسم ځني اخيستلی سي چي په الله قسم! بائع هغه په داسي حالت کي
خرڅ کړی او مشتري ته يې و سپاری چي په هغه کي دا عيب نه وو لَأَنَّ فِيهِ تَرَكُ النَّظَرِ لِلْمُشْتَرِي
حُكْمٌ چي په دې [دوو قسمونو] کي د مشتري لپاره شفقت [او مصلحت] پرېښوول سوی دی لَأَنَّ
الْعَيْبَ قَدْ يَخْذُ بَعْدَ الْبَيْعِ قَبْلَ التَّسْلِيمِ ځکه چي عيب ځيني خت تر خرڅولو وروسته له
ورسپارلو څخه مخکي پيدا کيږي وَهُوَ مُوجِبٌ لِلرَّدِّ او هغه [يعني په داسي وخت کي عيب پيدا کېدل]
هم [د مبيع] واپس کول واجبوي وَالْأَوَّلُ ذُوْلُ عَنْهُ او په اول صورت کي له دې څخه غفلت دی [يعني
له پورتنی دوو قسمونو څخه په اول قسم کي د "عيب قبل التسليم" ذکر نسته] وَالثَّانِي يُؤْهِمُ تَعَلُّقُهُ بِالْمُشْرَاطَيْنِ
او په دويم صورت کي دا وهم کيږي چي د عيب تعلق به د دواړو شرطونو سره وي فَيَتَأَوَّلُهُ فِي
الْيَمِينِ عِنْدَ قِيَامِهِ وَقْتُ التَّسْلِيمِ دُونَ الْبَيْعِ نو بائع به په قسم کي دا تاويل وکړي چي عيب [د
غلام] ورسپارلو په وخت کي موجود وو، نه د خرڅولو په وخت کي.

اللغات: ﴿إِبَاق﴾ د ضرب او نصر مصدر دی، له سمع څخه هم راځي: تښتېدل (د غلام)، ﴿ذَهول﴾ غفلت.
تشریح: د غلام د تښتېدلو (إباق) په هکله دا خبره مخکي تېره سوه چي تښتېدل په غلام کي عيب
دی، لېکن مشتري ته هغه وخت د دغه عيب په وجه د غلام واپس کولو حق (حق الرد) حاصلېږي،
کله چي د مشتري په قبضه کي هم غلام و تښتي (صرف دبائع په قبضه کي د غلام تښتېدل د مشتري په حق
کي عيب نه شمار کيږي)، همدارنگه دا هم شرط دي چي دا غلام به د مشتري سره په هغه حالت کي
تښتېدلی وي په کوم حالت کي چي دبائع سره تښتېدلی وي (يعني که دبائع سره په کوچنيوالي [عدم
بلوغ] کي تښتېدلی وي، نو د مشتري سره به هم په کوچنيوالي کي تښتېدلی وي، او که دبائع سره تر بلوغ وروسته
تښتېدلی وي، نو د مشتري سره به هم تر بلوغ وروسته تښتېدلی وي، نو په دې صورت کي مشتري غلام واپس کولای
سي، ځکه هغه نه سي واپس کولای، ځکه چي تښتېدل په کوچنيوالي کي [قبل البلوغ] ادلوبي او بازی سره د محبت په

وجه وي. او تر بالغ كېدلو وروسته ابعاد البلوغ ادا باطني خباثت په وجه وي. لهندا په كوچنيوالي او بالغوالي كي ټنټېدل دوه جلا عيبنه دي. يو عيب نه دی. نو ځكه د ټنټېدلو حالت به سره يو وي.

صورت د مسئلې: دادی كه يو څوك غلام را نيسي او قبضه پر و كړي. او تر دې وروسته هغه د قاضي په دربار كي دادعوی و كړي چي دا غلام "ابق" دی (يعني د ټنټېدلو عادت پكښي سته). نو محض په دې دعوی سره هغه ته د غلام واپس كولو حق (حق الرذ) نه حاصليري؛ بلكي قاضي به له هغه څخه دا مطالبه كوي چي ته پر دې خبره گواهي پېش كړه! چي دا غلام ستا سره (يعني ستا په قبضه كي) هم ټنټېدلی دی. كه مشتري پر خپل دغه دعوی گواهي پېش كړي. نو قاضي به له بائع څخه د هغه د تصديق مطالبه كوي. كه بائع تصديق و كړي نو مشتري ته به د غلام واپس كولو حق (حق الرذ) حاصليري. لېكن كه بائع د مشتري د دعوی تكذيب و كړي. يا داسي ووايي چي زما سره خو دا غلام قبل البلوغ ټنټېدلی وو او د مشتري سره بعد البلوغ ټنټېدلی دی. نو بيا به قاضي له مشتري څخه دا مطالبه كوي چي پر دې خبره گواهي پېش كړه! چي هغه غلام ستا او د بائع دواړو سره په يوه حالت كي ټنټېدلی دی. كه مشتري پر دې هم گواهي پېش كړي نو هغه ته به حق الرذ حاصليري. لېكن كه هغه گواهي پېش نه كړي سي. نو قاضي به له بائع څخه په دې الفاظو قسم اخلي چي په الله قسم! دا غلام زما سره نه دي ټنټېدلی. يا په كوم حالت كي چي د مشتري سره ټنټېدلی دی په هغه حالت كي زما سره نه دی ټنټېدلی. او تر دې قسم وروسته به مشتري له حق الرذ څخه محروميري.

لأن القول إلخ: فرمايي چي د مشتري له طرفه د گواهي تر پېشولو مخكي له بائع څخه د قسم نه اخيستلو وجه (يعني د دې وجه چي اول به له مشتري څخه د گواهي مطالبه كيږي او تر هغه مخكي به له بائع څخه قسم نه اخيستل كيږي) داده چي مشتري د عيب د وجود مدعي دی (يعني د عيب د موجودېدلو دعوی كوي) او بائع د دې منكر دی. او په شيانو كي سلامتيا (يعني له عيب څخه پاكېدل) اصل دي (نو بائع د اصل دعوی كوي). لهندا د بائع انكار به هغه وخت معتبر وي كله چي په مبيع كي د عيب د موجودېدلو يانه موجودېدلو خبر حاصل سي. او دا خبر په حجت او گواهي (بينه) سره حاصليري. نو ځكه اول مشتري به د گواهي په پېشولو سره مكلف كيږي. او تر دې وروسته به له بائع څخه قسم اخيستل كيږي.

فاذا أقامها إلخ: نو كه مشتري خپل د عيب پر دعوی گواهي پېش كړي. نو اوس به له بائع څخه په دغه دريو جملو كي په يوه جمله سره قسم اخيستل كيږي: ① يو دا چي هغه به داسي قسم اخلي چي په الله قسم! ما غلام خرڅ كړی او مشتري ته مي وسپاري او هغه زما سره هيڅكله نه دی ټنټېدلی. ② يا داسي قسم به اخلي. په الله قسم! په كوم سبب (ابق) سره چي مشتري د حق الرذ

دعوى كوي. په هغه سبب سره مشتري ته حق الرد حاصل نه دی (يعني په كومه وجه چي مشتري ماته غلام واپس كوي، په الله قسم! په هغه وجه پر ما غلام نه سي واپس كولاى. ځكه چي هغه زما سره هيڅكله تېنېدلى نه دی)، ۳ يا داسي (صراحتاً) قسم به اخلي چي په الله قسم هغه زما سره هيڅكله نه دی تېنېدلى، كه چيري بائع له دغو دريو قسمونو څه يو قسم واخلي، نو بيا به مشتري له حق الرد څخه محروميږي.

أما يلحظ الخ: فرمايي چي قاضي به له بائع څخه صرف په پورتنۍ دريو جملو سره قسم اخلي، او بائع په راروانو دوو جملو سره قسم نه سي اخيستلاى: ① په الله قسم! ما دا غلام په داسي حالت كي خرڅ كړى چي په هغه كي دا (د تېنېدلو) عيب نه وو، ② په الله قسم! ما غلام په داسي حالت كي خرڅ كړى او مشتري ته مي وسپارى چي (په دغه دواړو وختونو كي) په هغه كي دا عيب نه وو.

له بائع څخه دا دوه قسمه ځكه نه سي اخيستلاى چي د قاضي ولايت عام او د هغه شفقت د هر چا لپاره تام او بشپړ وي. او په دغه دوو قسمونو كي كه څه هم دبائع په طرف كي شفقت او مصلحت سته. لېكن مشتري بالكل د شفقت له حق څخه محروميږي؛ په دې توگه چي په اول قسم كي يعني كله چي بائع د خرڅولو په وخت كي د عدم عيب قسم واخلي نو دا به صرف د هغه فايده وي؛ ځكه كېداى سي چي تر خرڅولو وروسته له ورسپارلو څخه مخكي به عيب پيدا سوي وي. او دا عيب هم د حق الرد موجب دی (يعني د ورسپارلو په وخت كي د عيب پيدا كېدلو په صورت كي هم بائع ته حق الرد حاصلېږي)، حال دا چي په دغه (اول) قسم كي د ورسپارلو په وخت كي د عدم عيب ذكر نسته. او په داسي قسم سره مشتري له حق الرد څخه محروميږي؛ ځكه چي خلگ او قاضي به دا خيال وكړي چي بائع قسم اخيستی دی، او په دې كي د مشتري ښكاره نقصان دی، نو ځكه له بائع به څخه داسي قسم نه اخيستل كيږي.

او په دويم قسم كي (يعني ما غلام په داسي حالت كي خرڅ كړى او مشتري ته مي وسپارى چي په هغه كي دا عيب نه وو) په دې توگه د مشتري نقصان دی چي كله بائع د خرڅولو او سپارلو په دواړو وختونو كي د عدم عيب قسم واخلي، نو له هغه څخه دا وهم كيږي (يعني له هغه څخه د اورېدنكو او قاضي په ذهن كي دا خبره راځي) چي د خرڅولو او سپارلو په دواړو وختونو كي عيب موجود نه وو (نه د خرڅولو په وخت كي او نه د ورسپارلو په وخت كي)، حال دا چي بائع به په خپل دې قسم كي دا تاويل وكړي چي په اجتماعي توگه په دغه دواړو حالتونو كي عيب نه وو لېكن د ورسپارلو په وخت كي عيب وو (يعني په دويم قسم كي هغه دا تاويل كولاى سي چي زما مراد له دغه قسم څخه دا نه دی چي نه د خرڅولو په وخت كي عيب موجود وو او نه د ورسپارلو په وخت كي. بلكي په مجموعي توگه په دواړو وختونو كي موجود نه وو. لېكن د ورسپارلو په وخت كي موجود وو)، او په داسي صورت كي بائع ته حق الرد حاصلېږي، لېكن د بائع په قسم سره به قاضي دوكه سي او مشتري به له دې حق څخه محروم كړي او په دې كي د مشتري ښكاره نقصان دی، نو ځكه داسي قسم به هم له بائع څخه نه اخيستل كيږي.

د پورتنۍ مسئلې نور وضاحت

وَلَوْلَمْ يَجِدِ الْمُشْتَرِي بَيِّنَةً عَلَى قِيَامِ الْعَيْبِ عِنْدَهُ أَوْ كَه مُشْتَرِي گواه پيدانه کړي د ځان سره د عيب پر موجود بدللو ايمني که مشتري پر دې خبره گواهي پېش نه کړی سي چي زما سره په غلام کي عيب (تېنېدل) موجود سوه! وَأَرَادَ تَخْلِيفَ الْبَائِعِ: بِاللَّهِ مَا يَعْلَمُ أَنَّهُ أَبْقَى عِنْدَهُ أَوْ بِيَا لَه بَائِعُ څخه داسي قسم اخيستل وغواړي چي: په الله قسم! هغه [بائع] په دې خبر نه دی چي د مشتري سره غلام تېنېدلی دی يُخْلَفُ عَلَى قَوْلِهِمَا. نو د صاحبينو رَجْعُهُمَا الله د قول مطابق له بائع څخه داسي قسم اخيستل کېدای سي وَاخْتَلَفَ الْمَشَايِخُ عَلَى قَوْلِ ابْنِ حَبِيبَةَ أَوْ د امام صاحب رَجْعَهُ الله پر قول مشائخو رَجْعَهُمُ الله اختلاف کړی دی لَهُمَا: أَنَّ الدَّعْوَى مُعْتَبَرَةٌ د صاحبينو رَجْعُهُمَا الله دليل دادی: چي د مشتري دعوی معتبره ده حَتَّى يَتَرْتَبَ عَلَيْهَا الْبَيِّنَةُ همدوا وجه ده چي پر هغې گواهي مرثب کيږي [قائميري] فَكَذًا يَتَرْتَبُ التَّخْلِيفُ نَوْ همداسي به [له بائع څخه] قسم اخيستل هم پر هغې مرثب کيږي وَلَهُ عَلَى مَا قَالَهُ الْبَعْضُ: أَنَّ الْخَلْفَ يَتَرْتَبُ عَلَى دَعْوَى صَحِيحَةٍ أَوْ د بعضي مشائخو د قول مطابق د امام صاحب رَجْعَهُ الله دليل دادی: چي قسم پر صحيح دعوی مرثب کيږي وَلَيْسَتْ تَصِحُّ إِلَّا مِنْ خَصْمٍ أَوْ د دعوی نه صحيح کيږي مگر د خصم له طرفه [يعني دعوی صرف د خصم صحيح کيږي] وَلَا يَصْنُرُ خَصْمًا فِيهِ إِلَّا بَعْدَ قِيَامِ الْعَيْبِ أَوْ مشتري په دې صورت مسئله کي خصم نه گرځي مگر د عيب تر ثبوت وروسته [مطلب دا چي مشتري د عيب تر ثابتولو مخکي خصم نه گرځي] وَإِذَا نَكَلَ عَنِ الْيَمِينِ أَوْ کله چي بائع له قسم څخه انکار وکړي عِنْدَهُمَا يُخْلَفُ ثَانِيًا لِلرَّادِّ عَلَى الرَّجْعِ الَّذِي قَدْ مَنَاهُ نو د صاحبينو رَجْعُهُمَا الله په نېز به له هغه څخه دويم وار د رد [واپس کولو] لپاره قسم اخيستل کيږي پر هغه طريقه کوم چي موږ مخکي ذکر کړه قَالَ ﷺ: إِذَا كَانَتِ الدَّعْوَى فِي إِيَّاقِ الْكَبِيرِ صَاحِبِ د هدايي رَجْعَهُ الله فرمايي: چي کله دعوی د غټ [بالغ] غلام د تېنېدلو په هکله وي يُخْلَفُ: مَا أَبْقَى مِنْهُ بَدَلٌ مَبْلَغُ الرِّجَالِ نو له بائع څخه به داسي قسم اخيستل کيږي چي: اېه الله قسم! له کوم وخت څخه چي دا غلام د خلکو سن ته رسېدلی دی نو نه دی تېنېدلی لِأَنَّ الْإِيَّاقَ فِي الصِّغَرِ لَا يُوجِبُ

رَدُّهُ بَعْدَ الْبُلُوغِ ځکه چې په کوچنيوالي کي ټنټېدل تر بالغوالي وروسته رد او پس کول نه و اجبوي.

اللفات: ﴿يترتب﴾ د تفعل مضارع ده: مُرتَّب کېدل، قائمېدل، قرار نيول، ﴿خصم﴾ فريق مخالف، مدعي يا مدعي عليه (دوی يو د بل خصم دي)، ﴿إباق﴾ دنصر او ضرب مصدر دی، له سمع څخه هم راعي: ټنټېدل (د غلام).

تشریح: په تېر عبارت کي ددې وضاحت وسو چې مشتري به پر خپله دعوی گواهي پېش کوي او له گواهي څخه بغير د هغه دعوی معتبره نه ده، دلته ددې خبري نور وضاحت کوي فرمايي چې که مشتري پر خپله دعوی گواهي پېش نه کړي سي، نو آيا مشتري ته ددې اختيار او اجازه سته چې له بائع څخه په دې الفاظو قسم واخلې ”په الله قسم! زه په خبر نه يم (ماته معلومه نه ده) چې دا غلام د مشتري سره ټنټېدلی دی“، په دې باره کي اختلاف دی، د صاحبينو رَجْعُهَا الله په نېز مشتري ته ددې اختيار سته، او دامام صاحب رَجْعُهَا الله دوه قولونه مشائخو بيان کړي دي: ① مشتري ته دداسي قسم اخيستلو اختيار سته، ② مشتري ته د هغه اختيار نسته.

د صاحبينو دليل: دا دی چې د مشتري دعوی معتبره ده، ځکه که د هغه دعوی معتبره نه وای نو له هغه څخه به د گواهي مطالبه نه کېدلای، نو کله چې د هغه دعوی معتبره ده او پر هغه گواهي مُرتَّب کېږي (مبني کېږي) نو د هغه پر دعوی به قسم هم مُرتَّب کېږي او د دعوی صحيح کېدلو په خاطر به مشتري ته له بائع څخه دداسي قسم اخيستلو اختيار وي.

دامام صاحب دليل: کوم مشائخ چې فرمايي چې دامام صاحب په نېز مشتري ته دا اختيار نسته چې له بائع څخه داسي قسم واخلې؛ د هغو دليل دا دی چې قسم پر صحيح دعوی مُرتَّب کېږي او صحيح دعوی د خصم (مدعي) له طرفه ثابتېږي، او په دې مسئله کي مشتري خصم (مدعي) نه دی؛ ځکه چې هغه پر دې خبره گواهي پېش نه کړي سوه چې زما سره عيب (ټنټېدل) موجود سوه (او مشتري هغه وخت دلته خصم [مدعي] گرځي کله چې په گواهي سره دا ثابته کړي چې زما سره په غلام کي عيب موجود دی)، لهدا کله چې هغه خصم نه دی، نو د هغه دعوی به هم صحيح او معتبره نه وي او پر هغه به قسم هم نه مُرتَّب کېږي؛ ځکه چې قسم پر صحيح دعوی مُرتَّب کېږي.

واذا نكل الخ: فرمايي که بائع له قسم اخيستلو خنجه انكار و کړي او دا (پورتنی) قسم نه واخلې، نود صاحبينو رَحْمَتُهَا الله په تېر به له هغه خنجه دويم وار هغه درې قسمونه اخيستل کيږي کوم چي په تېر عبارت کي بيان سول، که چيري بائع قسم واخلې نو مشتري به له حق الرد خنجه محروميږي، لېکن که قسم نه واخلې، نو دبائع سره به عيب ثابتيږي او مشتري ته به حق الرد (د غلام واپس کولو) حق وي.

قال ﷺ: صاحب د هدايي رَحْمَةُ الله فرمايي چي که مشتري بعد البلوغ د غلام تبتهدل د دعوی وکړي، نو بائع به داسي قسم اخلي چي په الله قسم! له کوم وخت خنجه چي دا غلام بالغ سوی دی زما سره نه دی تبتهدلی؛ ځکه که غلام دبائع سره په کوچنيوالي کي تبتهدلی وي او د مشتري سره بعد البلوغ و تبتهيري، نو هم مشتري له حق الرد خنجه محروميږي او د هغه دا حق ختميري؛ ځکه چي د حق الرد لپاره د اباق د حالت يو والي ضروري دی، او دلته د قبل البلوغ او بعد البلوغ په وجه د اباق په حالت کي اختلاف او بدلون دی.

د خيار عيب د دعوي پر وخت د مبيع په تعداد کي د اختلاف راتللو بيان

قَالَ: وَمَنْ اشْتَرَى جَارِيَةً وَتَقَابَضَا فَرَمَائِي: او که چا يو مينځه رانيوله او بائع او مشتري دواړو اړ ثمن او مبيع اقبضه وکړه فَوَجَدَ بِهَا عَيْبًا بَيَا مُشْتَرِي په مينځه کي يو عيب وموندی فَقَالَ: الْبَائِعُ: بِعْتُكَ هَذِهِ وَأُخْرَى مَعَهَا نَوَابِعٌ وَوَيْلٌ: چي ماددې مينځي سره يوه بله مينځه هم پر تا خرڅه کړې وه وَقَالَ: الْمُشْتَرِي: بَعْتَنِيهَا وَخَذْتُهَا او مشتري وويل: چي تا صرف همدغه يوه مينځه پر ما خرڅه کړې وه قَالِقَوْلُ الْمُشْتَرِي نَوَقُولُ د مشتري معتبر دی لِأَنَّ الْإِخْتِلَافَ فِي مِقْدَارِ الْقَبْضِ ځکه چي اختلاف د قبضه کړي سوي مقدار په هکله دی فَيَكُونُ الْقَوْلُ لِلْبَائِعِ كَمَا فِي الْغَضَبِ لِهَذَا قبضه کونکي قول به معتبر وي لکه څرنګه چي په غضب کي دي وَكَذَا إِذَا اتَّفَقَا عَلَى مِقْدَارِ الْمَبِيعِ وَاخْتَلَفَا فِي الْقَبْضِ او همدارنګه کله چي بائع او مشتري د مبيع پر مقدار اتفاق وکړي او په قبضه کړي سوي مقدار کي اختلاف وکړي لَبَايْتًا د هغه دليل په وجه کوم چي موږ بيان کړی.

اللفات: «جارية» مينځه، «بعتك» د ضرب له باب د واحد متکلم صيغه ده: خرڅول، «مقبوض» د ضرب له باب د مفعول صيغه ده: قبضه کړی سوی (پر کوم شي چي قبضه وسي).

تشریح : صورت د مسئلي : دادی که زید له خالد څخه مینځه رانیسي، او بائع (خالد) پر ثمن قبضه وکړي او مشتري (زید) پر مبيع، بیا مشتري (زید) په مینځه کي یو عیب وويني او هغه وغواړي چي بائع (خالد) ته مینځه واپس کړي او له هغه څخه خپل ثمن واپس واخلي، لېکن کله چي مشتري دبائع مخته دا خبره کښېږدي، نو بائع وايي چي مادي مینځي سره یوه بله مینځه هم پر تاخرڅه کړې وه، نو ته خپل پوره ثمن واپس نه سې اخیستلای صرف د معیوبه مینځي په اندازه ثمن واپس اخیستلای سې. او مشتري وايي چي ستا دماغ خراب دی تاخو صرف دغه یوه مینځه پر ماخرڅه کړې وه، دوې مینځي چيري وې؟

او په دوی کي دیوه سره هم گواهان نه وي، نو په دې صورت کي به د مشتري (مدعی علیه) خبره منل کیږي؛ ځکه چي دلته د مقبوض مقدار په سلسله کي اختلاف دی، او اصول دادی چي ”القول قول الآخذ“ یعني د مقبوض مقدار په هکله داخیستونکي (قبضه کونکي) قول معتبر وي، او څرنگه چي په دې مسئله کي مشتري آخذ او قابض دی، نو ځکه به صرف د هغه خبره معتبره وي، لکه کله چي د غاصب او مغضوب منځ په مینځ کي د غصب د مقدار په هکله اختلاف راسي، یعني غاصب دیوه غلام دعوی کوي او مغضوب منځ د دوو غلامانو دعوی کوي، نو هلته هم صرف د غاصب قول معتبر کیږي؛ ځکه چي آخذ او قابض صرف غاصب وي، همداسي دلته هم صرف مشتري قابض دی، لهذا صرف د هغه خبره به معتبره وي.

وکړا اذ اتفقا إلخ: د دې حاصل دادی چي که دبائع په څېر مشتري هم دا اقرار کوي چي تا پر مادي مینځي خرڅي کړي دي، لېکن د مقبوض مقدار په هکله کي اختلاف وکړي، بائع وايي چي تا پر دواړو قبضه کړې وه، مشتري وايي چي ما صرف پر یوې قبضه کړې وه، نو دلته به هم صرف د قابض یعني د مشتري قول معتبر وي، او دبائع خبره به نه منل کیږي.

له دوو غلامانو څخه په یوه غلام کي د عیب ښکاره کېدلو حکم

قَالَ: وَمَنْ اشْتَرَى عَبْدَيْنِ صَفْقَةً وَاحِدَةً فَرَمَايِي: او که څوک په یوه عقد کي دوه غلامان رانیسي فَقَبْضَ أَحَدَهُمَا وَوَجَدَ بِالْآخَرِ عَيْبًا او په هغوی کي پر یوه غلام قبضه وکړي او په بل یوه کي عیب وويني فَإِنَّهُ يَأْخُذُهَا أَوْ يَدْعُهَا نُو هغه به دواړه غلامان اخلي یا دواړه به پرېږدي لِأَنَّ الصَّفْقَةَ تَتِمُّ بِقَبْضِهَا ځکه چي صفقه د دواړو په قبضه کولو سره پوره کیږي [تامیږي] فَيَكُونُ تَفْرِيقُهَا قَبْلَ التَّمَامِ نو ا دیوه غلام په واپس کولو سره به له پوره کېدلو څخه مخکي د صفقې تفریق [تفریق الصفقه] لازم سي وَقَدْ ذَكَرْنَا هُو او موږ مخکي دا [مسئله] ذکر کړې ده وَهَذَا لِأَنَّ الْقَبْضَ لَهُ شَبَهٌ بِالْعَقْدِ او دا [حکم] ځکه دی چي قبضه د عقد سره مشابه ده فَالتَّفْرِيقُ فِيهِ كَالْتَّفْرِيقِ فِي الْعَقْدِ لهذا په قبضه کي تفریق کول په عقد کي د تفریق کولو په څېر

دي وَلَوْ جَدَّ بِالنَّبِيَّوِضِ عَيْبًا او كه مشتري په قبضه كړى سوي غلام كي عيب وموندي اُخْتَفَوْا فِيهِ نو په دې هكله مشائخو اختلاف كړى دى وَيُرْوَى عَنْ أَبِي يُوسُفَ أَنَّهُ يُرَدُّهُ خَاصَّةً له امام ابو يوسف رحمه الله شخه روايت سوي دى چي مشتري به فقط هغه مقبوض [معيوب] غلام واپس كوي وَالْأَمْرُ أَنَّهُ يَأْخُذُهَا وَيُرَدُّ او زياته صحيح داده چي مشتري به دواړه اخلي يا به دواړه واپس كوي بَلَّغَ تَبَاةَ الصَّفَقَةِ تَعَلَّقَ بِقَبْضِ النَّبِيِّ حَكَمٌ چي دصفتي پوره كېدل د مبيع د قبضه كولو سره متعلق دي وَهُوَ اسْمٌ لِلْكَفْلِ او مبيع د كل نوم دى [يعني مبيع ټوله رانيول سوي شي ته وايي. لهذا دلته مبيع دواړه غلامان دي. نه يو غلام] فَصَارَ كَكَيْسِ النَّبِيِّ لَمَّا تَعَلَّقَ رَوَّالُهُ بِاسْتِيفَاءِ الثَّمَنِ نو دا د مبيع راگرځولو په شېر سو كله چي د مبيع دراگرځولو زائلېدل [ټوله] ثمن داخيستلو سره متعلق وي لَا يُرَدُّ دُونَ قَبْضِ جَمِيعِهِ نو اږه داسي صورت كي ا د مبيع راگرځولو حق د ټوله ثمن له قبضه كولو شخه بغير نه زائلېږي وَلَوْ قَبَضَهَا ثَمَّ وَجَدَ بِأَحَدِهِمَا عَيْبًا او كه مشتري پر دواړو غلامانو قبضه وكړي بيا په يوه كي عيب وموندي يُرَدُّهُ خَاصَّةً نو فقط هغه [معيوب] غلام به واپس كوي خِلَافَ لِرَوِّدٍ * په خلاف د امام زفر رحمه الله هُوَ يَقُولُ: فِيهِ تَفْرِيقُ الصَّفَقَةِ هغه فرمايي: چي په دې صورت كي [هم] تَفْرِيقُ الصَّفَقَةِ رَاخِي وَلَا يَغْزَى عَنْ فَزَرٍ او تفريق الصفقه له نقصان شخه خالي نه وي لِأَنَّ الْعَادَّةَ جَرَتْ بِضَمِّ الْجَدِّ إِلَى الرَّدِّ حكه چي عادت [په خلکو كي] دا جاري دى چي ښه شى د خراب شي سره يو ځاى كيږي [يعني ښه او كمزورى شى دواړه يو ځاى سره خرڅوي] فَأُشْبِهَ مَا قَبِلَ الْقَبْضُ نو دا صورت تر قبضي مخكي ا د يوه غلام د واپس كولو سره [مشابه سو] وَخِيَارُ الرُّؤْيَةِ وَالشَّرْطِ [امدارنگه] ا د خيار رؤيت او خيار شرط سره مشابه سو [يعني د خيار رؤيت او شرط په وجه د يوه غلام د واپس كولو سره مشابه سو] وَلَكِنَّا: أَنَّهُ تَفْرِيقُ الصَّفَقَةِ بَعْدَ الشَّامِ او زموږ دليل دا دى: چي دلته دصفتي تر پوره كېدلو وروسته تفريق الصفقه راخي بَلَّغَ بِالنَّبِيَّوِضِ تَبَاةَ الصَّفَقَةِ فِي خِيَارِ الْعَيْبِ حكه چي په خيار عيب كي په قبضه سره صفقه پوره كيږي وَفِي خِيَارِ الرُّؤْيَةِ وَالشَّرْطِ لَا تَبَاةَ په او په خيار رؤيت او خيار شرط كي په قبضه سره صفقه نه پوره كيږي عَلَى مَا مَرَّ لَكَ [مخكي] چي تېر

* القول الراجح: قول الجمهور كما هو ظاهر من دأب المصنف رحمه الله، وكذا في الدر المختار (ج: ۴، ص: ۱۰۴). [قول

سَوِّ لِهَذَا الْوَأُسْتَحِقُّ أَحَدُهُمَا هَمْدًا وَجَهْدَهُ كَهْ لَه دَوُو غَلَامَانُو خُخَه يُو غَلَام [دبل چا] مُسْتَحِقُّ وَخِيَرِي لَيْسَ لَهُ أَنْ يَزِدَّ الْآخَرَ نُو مُشْتَرِي تَه دَا اخْتِيَار نَسْتَه چي بل [دويم] غَلَام واپس کړي.

اللغات: ﴿تفريق﴾ د تفهیل مصدر دی: جلا کول، علیحده کول، بېلول (دوه ځایه کول).

﴿صفقه﴾ عقد، معامله، ﴿یدع﴾ د مضارع صیغه ده: پرېښوول، ﴿ضمه﴾ د نصر مصدر دی: سره

یوځای کول، سره جمع کول، ﴿جید﴾ ښه، ﴿ردی﴾ خراب، بد.

تشریح: صورت د مسئلې: دادی که یو څوک په یوه عقد کې دوه غلامان رانیسي (یعني دوه غلامان یو ځای سره رانیسي)، او په هغوی کې صرف پر یوه غلام قبضه وکړي او پر کوم یوه چي یې قبضه نه وي کړې په هغه کې مشتري یو عیب وويني، نو مشتري ته دا حق نسته چي معیوب غلام واپس کړي او غیر معیوب (سالم) غلام واخلي، بلکې د ټوله ثمن په عوض کې به دواړه اخلي یا دواړه به واپس کوي؛ دلیل دادی چي دخیار عیب په صورت کې "صفقه" تر قبضه کولو وروسته پوره کیږي (یعني دخیار عیب په صورت کې صفقه هغه وخت پوره کیږي کله چي مشتري پر مبيع قبضه وکړي)، لېکن تر قبضه کولو مخکې نه پوره کیږي لکه مخکې چي دا بحث تېر سو، نو په دې مسئله کې صفقه هغه وخت پوره کیږي کله چي مشتري پر دواړو غلامانو قبضه وکړي حالانکې مشتري صرف پر یوه غلام قبضه کړې ده، نو که مشتري معیوب غلام واپس کړي او سالم غلام واخلي نو دا تفريق الصفقه قبل التمام دی، او تفريق الصفقه قبل التمام ناجائز دی. او په قبضه کې تفريق الصفقه ځکه ناجائز دی چي "قبضه" د عقد سره مشابه ده په دې توګه چي "عقد" په مبيع (غلام) کې ملک رقبه ثابتوي، او قبضه ملک تصرف (ملک ید) ثابتوي، او له ملک رقبه څخه مقصود هم ملک تصرف وي، نو ثابت سوه چي د عقد او قبضې دواړو مقصود ملک تصرف ثابتول دي، او کله چي د دواړو مقصود یو دی نو دواړه یو د بل سره مشابه سول، او کله چي په قبضه او عقد کې مشابهت سته نو په قبضه کې تفريق الصفقه کول په عقد کې د تفريق کولو په څېر سو، او په عقد کې تفريق کول ناجائز دي، نو ځکه به په قبضه کې تفريق کول هم ناجائز وي.

په عقد کې د تفريق کولو صورت دادی چي یو سړی مثلاً ووايي زه دا دوه غلامه د زرو درهمو په عوض کې خرڅوم، مشتري ووايي چي ماله هغوی څخه په یوه غلام کې بیع قبوله کړه نو دا تفريق الصفقه دی او ناجائز دی، همدا ډول له دوو غلامانو څخه پر یوه غلام قبضه کول او بل د عیب په وجه واپس کول ناجائز دي.

و يو وېد الخ: او که چيري مشتري په مقبوض غلام کي عيب وويني او پر کوم غلام چي يې قبضه نه وي کړې هغه له عيب څخه سالم وي، نو په دې باره کي د مشائخو اختلاف دی. له امام ابو يوسف رَجِه الله څخه داروايت نقل سوی دی چي مشتري دي صرف معيوب غلام واپس کړي او د هغه د حصې ثمن دي واخلې او غير معيوب (سالم) غلام دي نه واپس کوي؛ ځکه چي د مقبوض غلام په حق کي صفتقه تام سوه، نو د مقبوض غلام و طرف ته په نظر کولو سره تفریق الصفتقه لازم نه سوه، او کله چي تفریق الصفتقه لازم نه سوه نو اوس د هغه په جائز والي کي هيڅ شبهه نسته، لېکن اصح قول دادی چي په دې صورت کي دي هم مشتري د ټوله ثمن په عوض کي دواړه غلامان واخلې يا دواړه دي واپس کړي؛ ځکه چي د صفتقي پوره کېدل د قبضه کولو سره متعلق دي يعني کله چي مشتري پر ميع قبضه وکړي نو صفتقه پوره کيږي، او مبيع د هغه کل نوم دی پر کوم چي عقد واقع سوی وي (يعني مبيع هغه ټوله شي ته وايي چي پر هغه بيع واقع سي. نو دلته مبيع دواړه غلامان دي)، لهذا قبضه به صرف هغه وخت پوره کيږي کله چي مشتري پر دواړو غلامانو قبضه وکړي. او څرنگه چي يې په دې صورت کي صرف پر يوه غلام قبضه کړې ده، نو ځکه په دې صورت کي صفتقه پوره نه سوه. او کله چي صفتقه پوره نه سوه، نو د يوه غلام په واپس کولو سره به تفریق الصفتقه قبل التمام لازم سي. او تفریق الصفتقه قبل التمام ناجائز دی. نو ځکه به په دې صورت کي هم يو غلام واپس کول او بل نه واپس کول ناجائز وي. او مبيع د هغه کل نوم دی پر کوم چي بيع واقع سوې ده. د دې مثال دادی چي که بائع له مشتري څخه په دې وجه مبيع راوگرځوي چي مشتري ټوله ثمن اداء کړي. بيازه مبيع ورسپارم، نو د بائع دا حق تر هغه وخته نه زائلېږي تر څو چي مشتري ټوله ثمن اداء نه کړي. لهذا که مشتري څه غوندي ثمن ورکړي نو هم بائع ته د مبيع راگرځولو حق سته؛ ځکه چي ثمن د کُل عوض نوم دی، نه د بعضي عوض (يعني ثمن او قيمت ټوله عوض ته وايي. نه د عوض څه حصې ته). همداسي مبيع هم د ټوله معوض نوم دی. نه د بعضي معوض.

ولو قبضهما الخ: فرمايي که چيري مشتري پر دواړو غلامانو قبضه وکړي، بيا په يوه غلام کي عيب وويني، نو زموږ (د جمهورو) په نېز هغه صرف معيوب غلام واپس کولای سي، امام زفر رَجِه الله فرمايي چي په دې صورت کي به هم دواړه غلامان واپس کوي يا دواړه به اخلې، صرف د يوه غلام د واپس کولو اجازه او اختيار نسته.

د امام زفر رَجِه الله دليل دادی چي په دې صورت کي هم تفریق الصفتقه سته که څه هم هغه بعد التمام ده. او په دې کي د بائع ضرر دی (ځکه تفریق الصفتقه که قبل التمام وي او که بعد التمام وي دواړه له ضرر او نقصان څخه خالي نه وي). ځکه د خلکو عادت دا وي چي ښه شی د خراب شي سره گډ يو ځای خرڅوي، نو که مشتري ته د يوه غلام د واپس کولو اجازه ورکول سي نو په دې کي د بائع نقصان دی. په دې توگه چي مشتري کوم غلام واپس

ٻي هغه به ڪمزوري او خراب (ردي) وي او ٻڻه (جيد) غلام به د خان سره راگرڇوي. او دبائع لپاره به دا ڪمزوري غلام يوازي خرڇول مشڪل وي. نو له بائع ڇخه د ضرر ليري ڪولو په وجه به مشتري ته صرف د معيوب غلام د واپس ڪولو اختيار نه وي. او دا مابعد القبض صورت د ماقبل القبض صورت سره مشابه سو. او ددوي په مينځ ڪي جامع ”دفع الضرر“ دي. يعني ڇرنگه ڇي تر قبضه ڪولو مخڪي له بائع ڇخه د ضرر ليري ڪولو په خاطر فقط د معيوب غلام د واپس ڪولو اجازت نه هئس. همداسي له بائع ڇخه د ضرر ليري ڪولو په خاطر به تر قبضه ڪولو وروسته هم فقط د معيوب غلام د واپس ڪولو اجازت نه وي. او دا اختيار رؤيت او خيار شرط سره مشابه سو. يعني ڇرنگه ڇي مشتري ته د خيار رؤيت او خيار شرط په وجه له ددو غلامانو ڇخه د يوه غلام د راگرڇولو اجازت نه هئس. همداسي به مابعد القبض د معيوب غلام د واپس ڪولو او د سالم غلام د راگرڇولو اجازت نه وي.

ولنا انه تفريق الخ: زمر دليل دادی چي ڪله مشتري پر دواو غلامانو قبضه و ڪړه نو د قبضه ڪولو په وجه صفة تام سوه (پوره سوه). ځکه ڇي د خيار عيب په صورت ڪي څه هم (پر مبيع) تر قبضه ڪولو مخڪي صفة نه پوره ڪيري لڳن تر قبضه ڪولو وروسته صفة پوره ڪيري. نو مابعد القبض صرف د معيوب غلام په واپس ڪولو سره ٻله شڪه تفريق الصفة لازميري لڳن دا تفريق الصفة بعد التمام دي. نه قبل التمام. او تفريق الصفة قبل التمام څه څه هم ناجائز دي لڳن تفريق الصفة بعد التمام جائز دي. نو ځکه موږ مابعد القبض د معيوب غلام د واپس ڪولو اجازت ورکړي ده.

پاته سو خيار رؤيت او خيار شرط نو پر هغوي خيار عيب قياسول صحيح نه دي: ځکه ڇي د خيار رؤيت او خيار شرط په وجه صفة نه تاميري. نه تر قبضه ڪولو مخڪي او نه تر قبضه ڪولو وروسته. نو د خيار رؤيت او شرط په صورت ڪي څه مشتري مابعد القبض هم يو غلام واپس ڪري او بل واپس نه ڪري نو تفريق الصفة قبل التمام لازميري. حالانڪي دا ناجائز دي. او د خيار عيب په صورت ڪي څه مابعد القبض يو غلام واپس ڪري او بل واپس نه ڪري نو تفريق الصفة بعد التمام راځي. او دا جائز دي. نو ددومره غٽ فرق باوجود به خيار عيب پر خيار رؤيت او شرط قياسول څنگه صحيح وي؟!

ولهذا الخ: فرمايي ڇرنگه ڇي د خيار عيب په صورت ڪي مابعد القبض (د مبيع تر قبضه ڪولو وروسته) صفة تاميري. نو ځکه پر دواو غلامانو د مشتري تر قبضه ڪولو وروسته ڇه يو غلام د بل چا مستحق و خيريري (يعني بل سري دا دعويٰ و ڪري ڇي په دوي ڪي يو غلام زما دي او دا ثابت ڪري) او هغه دا يو غلام واخلې. نو اوس مشتري ته دا اختيار نسته ڇي دويم غلام بائع ته واپس ڪري. بلڪي مشتري ته صرف دا اختيار سته ڇي له بائع ڇخه د هغه مستحق غلام ڏنن واپس واخلې: ځکه ڇي دلته (يعني تر قبضه ڪولو وروسته) تفريق الصفة بعد التمام لازميري او دا جائز او صحيح دي (او ڪله ڇي دا جائز دي نو ځکه مشتري ته ددويم غلام د واپس ڪولو اختيار نسته).

د گيلي يا وزني شي د يوه جزء د معيوب کېدلو صورت

قَالَ: وَمَنْ اشْتَرَى شَيْئًا مِثْلًا يُكَالُ أَوْ يُوزَنُ فَرَمَائِي: كه څوك له هغه شيانو څخه يو شی رانيسي كوم چي پېمانه كيږي يا تلل كيږي [يعني گيلي يا وزني شی رانيسي] فَوَجَدَ بَعْضُهُ عَيْبًا بِيَا [تر قبضي وروسته] د هغه بعضي حصه معيوبه وموندي رَدَّاهُ كُلَّهُ أَوْ أَخَذَهُ كُلَّهُ نو هغه دي ټوله شی واپس کړي يا دي ټوله شی واخلي وَمَرَادُهُ بَعْدَ الْقَبْضِ او مراد د ماتن [امام محمد رَحِمَهُ اللهُ] تر قبضي وروسته [عيب ليدل] دي لِأَنَّ الْبَيْعَ إِذَا كَانَ مِنْ جَنْبِ وَاحِدٍ حُكْمُهُ كَلَهُ چي گيلي شی له يوه جنس څخه وي فَهُوَ كَشَوِّهِ وَاحِدٍ نو هغه د يوه شي [او يوې مبيع] په څېر دی أَلَا تَرَى أَنَّهُ يُسْتَشَى بِاسْمِ وَاحِدٍ آيَا ته نه گوري! چي هغه په يوه نوم سره نومول كيږي [په يوه نوم سره ياديږي] وَهُوَ الْكُرُّ وَنَحْوُهُ يعني کُر او داسي نور وَقِيلَ: هَذَا إِذَا كَانَ فِي وَعَاءٍ وَاحِدٍ او ويل سوي دي: چي دا حکم په هغه وخت کي دی کله چي مبيع په يوه لوبني کي وي فَإِذَا كَانَ فِي وَعَاءَيْنِ لِبَكْنٍ كه هغه په دوو لوبنو کي وي فَهُوَ بِسُزْلَةِ عَبْدَيْنِ نو هغه د دوو غلامانو په درجه کي ده حَتَّى يَرُدَّ الْوَعَاءُ الَّذِي وَجَدَ فِيهِ الْعَيْبَ دُونَ الْآخَرِ تر دې چي هغه لوبني به واپس کوي په کوم کي چي عيب وويني، نه بل [دويم] لوبني.

الغلات: ﴿يُكَالُ﴾ د ضرب مضارع مجهوله ده: پېمانه کول (په لوبني سره اندازه کول)، ﴿يُوزَنُ﴾ دا هم مخکنی صيغه ده: وزن کول، تلل، ﴿كُرُّ﴾ دا په عربو کي د يو غمي پيمانې (لوبني) نوم وو چي په هغه سره به غله پېمانه کېده، د هدايي په حاشيه کي چي د دې کوم مقدار ليکل سوی دی په هغه اعتبار سره يو کُر تقريباً (۲۵۴۷) کېلو كيږي (يعني ۲۵۴۷ سېره په پاکستاني سېره سره).

تشریح: صورت د مسئلې: دا دی که څوک يو گيلي شی مثلاً غنم، اوربشي، يا وزني شی مثلاً اوسپنه، سړپ، مس رانيسي، او تر قبضه کولو وروسته په هغه کي يو عيب وويني، نو اوس حکم دا دی چي يادي ټوله مبيع واخلي يا ټوله مبيع دي واپس کړي، او هغه داسي نه سي کولای چي معيوب مقدار واپس کړي او د هغه په اندازه ثمن واپس واخلي او غير معيوب مقدار د ځان سره راوگرځوي.

القول الراجح: هو ظاهر الرواية، كما قال صاحب العناية... وأما فيهما فلا يجوز إذا كان الجنس واحدا سواء كان في وعاء واحد أو في وعائين على اختيار المشايخ (العناية ج: ۶، ص: ۳۱)، وكذا في رد المحتار (ج: ۴، ص: ۹۳). [القول الراجح ج: ۲، ص: ۳۲]

صاحب هدايي رَحْمَةُ اللهِ فرمايي چي په متن کي دامام محمد رَحْمَةُ اللهِ مراد همدا دی چي مشتري تر قبضې وروسته عيب وويني، او ددې قيد فايده داده چي قبل القبض د کيلي او غير کيلي ټولو مبيعاتو حکم همدا دی چي هلته صرف معيوب مقدار واپس کول صحيح نه دي. او تر قبضې وروسته فقط په غير کيلي او غير وزني شيانو کي د معيوب مقدار واپس کول صحيح دي. لېکن په کيلي او وزني شيانو کي تر قبضې وروسته معيوب واپس کول او غير معيوب راگرځول صحيح نه دي؛ او ددې وجه داده چي که کيلي او وزني شيان له يوه جنس څخه وي، مثلاً غنم يا اوسپنه او داسي نور، نو هغه د شئ واحد په درجه کي دي، همدا وجه ده چي د هغه نوم هم يو دی، يعني غنم که هر څومره ډېر وي نو د ټولو غنمو جلا جلا نوم نه دی، بلکي ټولو ته يو غنم وايي، مثلاً که غنم يو کړوي يا يو من وي نو بيا هم هغه ته يو غنم او يوه مبيع وايي، نو کله چي دامبيع د شئ واحد (يوه شي) په درجه کي ده، او په شئ واحد کي حکم دادی چي که د هغه بعضي حصه معيوبه سي نو د کل اخيستل ضروري دي يا د کل واپس کول ضروري دي، داسي نه سي کېدای چي بعضي حصه واخيستل سي او پاته حصه واپس کړی سي، همداسي به دلته هم دا حکم وي چي يا مشتري به ټوله مبيع اخلي، يا ټوله به پرېږدي.

وقيل هذا إلخ: فرمايي يو قول دادی چي دا حکم (يعني ټوله اخيستل يا ټوله واپس کول) په هغه صورت کي دی کله چي مبيع په يوه لوبني کي وي، لېکن که مبيع په دوو لوبنو کي وي، نو د هغه حکم د دوو غلامانو په څېر دی، لهذا څرنګه چي بعد القبض له دوو غلامانو څخه يو غلام واپس کول صحيح دي او مشتري ته ددې اختيار سته، همداسي به په دې صورت کي هم چي په کوم لوبني کي معيوبه مبيع وي مشتري ته به د هغه د واپس کولو اختيار وي، او د دواړو واپس کول به ضروري نه وي. لېکن ظاهر روايت دادی چي د يوه او دوو لوبنو په مينځ کي هيڅ فرق نسته.

که د مبيع يوه حصه د بل چا مستحق وخيږي (حکم)

وَلَوْ اشْتَرَيْتُ بَعْضَهُ أَوْ كَه د کيلي يا وزني شي بعضي حصه مستحق وخيږي فَلَا حِجَابَ لَكَ فِي رَدِّ مَا بَقِيَ
نومشتري ته د پاته مبيع د واپس کولو اختيار نسته لِأَنَّهُ لَا يُضَرُّهُ التَّبَعِضُ حُكْمُ حَصَّةٍ حَصَّةٍ
کول هغه [کيلي يا وزني شي] ته ضرر نه رسوي [يعني تبعيض او تشقيص د هغه لپاره مضر نه دی]
وَالْإِسْتِحْقَاقُ لَا يَنْتَعِمُ تَبَايُحُ الصَّفَقَةِ أَوْ اسْتِحْقَاقِ [مستحق بختل] د عقد پوره کېدل نه منع کوي لِأَنَّ
تَبَايُحَهَا بَرَاءُ الْعَاقِدِ لَا بَرَاءُ الْبَائِلِ حُكْمُ حَصَّةٍ چي د عقد پوره کېدل دبائع په رضا سره دي، نه د مالک

په رضا سره | يعني عقد د بائع په رضا سره پوره کيږي نه د مالک په رضا سره | وَهَذَا إِذَا كَانَ بَعْدَ الْقَبْضِ أَوْ دَا
حکم په هغه وخت کې دی کله چې استحقاق تر قبضې وروسته وي أَمَّا لَوْ كَانَ قَبْلَ الْقَبْضِ لَهْكَنَ
که استحقاق تر قبضې مخکې وي فَلَهُ أَنْ يَرُدَّ مَا بَقِيَ نو بیا مشتري ته دا اختیار سته چې پاته مبيع
واپس کړي لِيَتَفَرَّقَ الصَّفَقَةُ قَبْلَ التَّمَامِ د صفقې [عقد] تر پوره کېدلو مخکې د تفریق الصفقه په
وجه وَأِنْ كَانَ ثَوْبًا او که مبيع کپړه وي فَلَهُ الْخِيَارُ نو هم مشتري ته [د] واپس کولو اختیار سته إِنْ
التَّشْقِيقُ فِيهِ عَيْبٌ ځکه چې حصه، حصه کول په کپړه کې عیب دی وَقَدْ كَانَ وَقْتُ الْبَيْعِ حَيْثُ
ظَهَرَ الْإِسْتِحْقَاقُ او [داسې وگه چې] دا عیب د بيع په وخت کې موجود وو نو استحقاق ښکاره سو
[مطلب دا چې دا عیب په حقیقت کې د بيع په وخت کې هم موجود وو. لېکن د استحقاق په وخت کې ښکاره سو]
بِخِلَافِ الْمِكِيلِ وَالْمُوزُونِ په خلاف د گیلې او وزني شی [چې په هغه کې تشقیص عیب نه دی]

اللغات: ﴿استحق﴾ د استفعال ماضي مجهوله ده: مستحق کېدل، مستحق ختل (یوشی د بل چا لپاره ثابتېدل)، ﴿تبعيض﴾ د تفعیل مصدر دی: حصه، حصه کول، ټوکره، ټوکره کول، ﴿صفقة﴾ عقد، معامله، ﴿تشقیص﴾ د تفعیل مصدر دی: حصه، حصه کول، ټوکره، ټوکره کول (دوه ځایه کول، دوی حصې کول)، ﴿مکیل﴾ گیلې شی، یعنی کوم شې چې پېمانه کيږي او په پېمانه سره خرڅیږي، ﴿موزون﴾ وزني شی، یعنی کوم شې چې تلل کيږي او په وزن او تلولو سره خرڅیږي.

تشریح: د دغه عبارت مسئله پر دې اصول مبني ده چې په گیلې او وزني شي کې تشقیص عیب نه دی (یعني هغه حصه، حصه کول عیب نه دي) لېکن په کپړه (ټوکره) کې تشقیص عیب دی.

صورت د مسئلې: دادی که څوک گیلې یا وزني شی رانیسي او پر هغه قبضه وکړي (یعني له بائع څخه یې واخلي)، بیا د هغه یوه حصه د بل چا مستحقه وخیږي (یعني بل څوک دعوی وکړي چې په دغه شي کې یوه حصه زما ده او هغه دا ثابت کړي او خپله حصه واخلي)، نو په دې صورت کې مشتري د مبيع پاته (مباقي) حصه نه سي واپس کولای (یعني هغه ته حق الرذنه حاصلیږي)؛ بلکې د مستحقه حصې په اندازه ثمن به له بائع څخه واپس اخلي (لېکن که مبيع دوه غلامان وای نو د یوه د استحقاق په صورت کې به مشتري ته حق الرذنه حاصلېدای لکه مخکې چې موږ وویل، لېکن په گیلې یا وزني شي کې حکم داسې نه دی)، ځکه چې په گیلې یا وزني شي کې تشقیص (حصه، حصه کول) او د هغه یوه حصه کمول عیب نه شمارل کيږي؛ لهذا کله

چي په هغه کي تشقيص عيب نه دی، نو په استحقاق سره به مشتري ته هيڅ نقصان نه رسيږي، او بل دا چي دلته تشقيص او تفریق تر قبضي وروسته دی، لهذا تفریق الصفقه بعد التمام (يعني د صفقي تر پوره کېدلو وروسته) راغلی، نو ځکه هيڅ حرج نسته.

والاستحقاق لا ينعم الخ: دا د يو اشکال جواب دی، اشکال دا دی چي د کيلي يا وزني شي (مثلاً د غنمو) کومه حصه چي د بل چا مستحقه وختله، د هغه مالک خو دا بل څوک دی (يعني چا چي دعوی وکړه او خپله دعوی او حصه يې ثابته کړه، د هغه حصې مالک خو هغه دعوی کونکی دی)، او هغه د خپلي حصې په خرڅولو راضي نه وو، بلکي صرف بائع (عقد کونکی) په دې راضي وو، او صفقه د مالک او بائع دواړو په رضا سره پوره کيږي، حال دا چي مالک په دې راضي نه وو، لهذا دلته صفقه پوره نه سوه نو تفریق د صفقي تر پوره کېدلو مخکي واقع سو، او تفریق الصفقه قبل التمام ناجائز دی، لهذا له دغه ناجائز کار څخه د ځان ساتلو لپاره مشتري ته حق الرد حاصلېدل پکار دي؛ نو د دې په جواب کي فرمايي چي د مبيع يوه حصه د بل چا مستحق کېدل د صفقي له پورالي څخه مانع نه دي؛ ځکه چي د صفقي پوره کېدل د غاقد (عقد کونکي) پر رضا موقوف دي نه د مالک، او عاقد په صفقه (عقد) راضي وو لهذا صفقه پوره سوه، او کله چي هغه پوره سوه، نو تر دې وروسته په تفریق الصفقه کي هيڅ حرج نسته (ځکه چي اوس تفریق الصفقه قبل التمام نه لازميږي).

أما لو كان الخ: لېکن که تر قبضي مخکي د مبيع يوه حصه د بل چا مستحقه وخيږي (د بل چا حق پکښي ثابت سي)، نو په دې صورت کي مشتري ته حق الرد حاصلېږي؛ ځکه چي صفقه په قبضه سره پوره کيږي، نو که تر قبضي مخکي يوه حصه د بل چا مستحق وخيږي نو دا له صفقي (عقد) پوره کېدلو څخه مخکي تفریق الصفقه دی، او تفریق الصفقه قبل التمام ناجائز دی، نو ځکه اوس به مشتري ته د مابقي مبيع د واپس کولو حق او اختيار وي.

وان كان ثوبا الخ: فرمايي که مبيع کپړه وي، او تر قبضي وروسته په کپړه کي د بل چا حق ثابت سي، نو په دې صورت کي مشتري ته حق الرد حاصلېږي؛ ځکه چي تشقيص او دوه ځايه کول په کپړه کي عيب دی (ځکه که د کپړې يوه حصه د بل چا مستحق وخيږي نو په پاته کپړه سره پوره قميص نه جوړېږي او هغه بېکاره پاتېږي، نو ځکه په کپړه کي تشقيص عيب دی)، او له استحقاق څخه معلوميږي چي دا عيب د بيع په وخت کي د بائع سره هم موجود وو (يعني په حقيقت کي دا عيب د بيع په وخت کي هم موجود وو ځکه چي د بيع په وخت کي هم هغه کپړه د دغه بل کس مستحق وه)، او اوس د استحقاق په وخت کي دا عيب بېکاره سو، نو معلومه سوه چي دا عيب د بائع له طرفه راغلی دی، او کوم عيب چي د بائع له طرفه وي د هغه

په وجه مشتري ته حق الرد حاصليري. لهذا په دې صورت کي به هم هغه ته حق الرد حاصليري. لېکن څرنگه چي په گيلي او وزني شيانو کي تشقيص عيب نه دی (ځکه که نیم غنم امثلاً د بل چا مستحق وخيري. نو مابقي نیم غنم هم خورل کېدای سي. او هغه داسي نه دي لکه کپړه). نو ځکه په دې شيانو کي به تر قبضې وروسته د استحقاق ثابتېدلو په صورت کي مشتري ته د مابقي مبيع د واپس کولو اختيار نه وي (بلکي هغه ته به صرف درجوع بنقصان العيب اختيار وي. يعني له بائع څخه به د مستحقه حصې په اندازه ثمن واپس واخلي).

د خيار عيب يو خو باطلونکي شيان

قَالَ: وَمَنْ اشْتَرَى جَارِيَةً فَرَمَايِي: او که څوک مينځه رانيسي فَوَجَدَ بِهَا فَرْحًا قَدَاوَاةً بيا مشتري په هغې کي زخم وموندي او د هغه درملنه وکړي أَوْ كَانَتْ دَابَّةً فَرَكِبَهَا فِي حَاجَتِهِ يا مبيع څاروی وي او مشتري د خپل ضرورت لپاره پر هغه سپور سي فَهُوَ رَضًا نو دا [په مبيع] راضي کېدل دي [يعني دا کارونه پر دې دلالت کوي چي هغه په مينځه او څاروي راضي دی] إِلَّا أَنَّ ذَلِكَ دَلِيلُ قَصْدِهِ إِلَى اسْتِبْقَاءِ ځکه چي دا د مبيع د باقي ساتلو پر اراده دليل دي بِخِلَافِ خِيَارِ الشَّرْطِ په خلاف د خيار شرط إِلَّا أَنَّ الْخِيَارَ هُنَاكَ لِلْخِيَارِ ځکه چي هلته [يعني په خيار شرط کي] خيار د ازمایلو لپاره وي وَأَنَّهُ بِالْإِسْتِعْمَالِ او ازمایل په استعمالولو سره ممکن دي فَلَا يَكُونُ الرُّكُوبُ مُسْقِطًا نو ځکه به [هلته] سپرېدل [د خيار شرط لپاره] ساقطونکي نه وي وَإِنْ رَكِبَهَا لِيَرْكَبَهَا عَلَى بَائِعِهَا او که مشتري د دې لپاره پټ څاروي سپور سي چي هغه خپل بائع ته واپس کړي أَوْ لِيَسْقِيَهَا يا د دې لپاره چي څاروي ته اوبه ورکړي [يعني اوبه يې کړي] أَوْ لِيَشْتَرِيَ لَهَا عِلْفًا يا د دې لپاره چي دهغه لپاره خوراکه رانيسي فَلَيْسَ بِرَضًا نو دا [په څاروي] راضي کېدل نه دي أَمَّا الرُّكُوبُ لِلرَّذِّ فَلِأَنَّهُ سَبَبُ الرَّدِّ کوم چي د واپس کولو لپاره سپرېدل دي نو ځکه چي هغه د واپس کولو سبب [او ذريعه] ده وَالْجَوَابُ فِي السَّقْيِ وَاشْتِرَاءِ الْعِلْفِ مَحْمُولٌ عَلَى مَا إِذَا كَانَ لَا يَجِدُ بُدًّا مِنْهُ او حکم په اوبه کولو کي او د خوراکې په رانيولو کي محمول دی پر هغه صورت کله چي مشتري له سپرېدلو څخه هيڅ چاره نه وموندي إِمَّا لِمُصَوَّبَتِهَا يا د څاروي د سختوالي په وجه أَوْ لِعَظْمِهِ يا له پياده تک څخه [د مشتري د عاجزوالي په وجه] أَوْ لِكُنُونِ الْعِلْفِ فِي عَدْلِ وَاحِدٍ يا په

دې وجه چي خوراکه ايمني پرور يا وابنه | په يوه گات | اېنډل | کي | اترلي | اوي | وَأَمَّا إِذَا كَانَ يَجْدُ بُدًّا مِنْهُ
لَا نَعْدَامَ مَا ذَكَرْنَا لَهُ لَيْكُنْ كَهَ مَشْتَرِي لَهُ سِپَرْدِلُو شَخْه چاره وموندي، زموږ د ذکر سوو عذرونو د
نشتوالي په وجه يَكُونُ رِضًا نو دا [ارکوب] به [په څاروي] اراضي کېدل وي.

اللغات: ﴿قرح﴾ زخم، ﴿داوی﴾ د مفاعلي ماضي ده: دواء کول، علاج او درملنه کول، ﴿دابۀ﴾
څاروی (مراد ځني د سپرېدلو څاروی دی، لکه آس او داسي نور)، ﴿استبقاء﴾ د استعمال مصدر دی: باقي
ساتل (پاته کول)، برقرار ساتل، ﴿يسقي﴾ د ضرب مضارع ده: اوبول، اوبه ورکول (اوبه په چينېل)،
﴿علف﴾ د څارويانو خوراکه يعني وابنه، پرور او داسي نور، ﴿صعوبة﴾ سختي، سختوالي (مراد ځني
سرکښوالي دی)، ﴿عدل﴾ گات، بڼل.

تشریح: **صورت د مسئلې:** دا دی که یو سپری مینځه رانیسي او په هغه کي یو زخم وموندي بیا
مشتري دهغه علاج او درملنه وکړي، یا هغه یو څاروی (سپارلي) رانیسي او دخپل یو ضرورت لپاره
پر څاروي سپور سي، نو په دې دواړو صورتونو کي مشتري له حق الرد شخه محروميږي (يعني هغه ته
دا حق نه حاصلیږي چي مبيع [مینځه، څاروی] بائع ته واپس کړي).

دلیل دادی چي کله دلته مشتري د عیب تر لېدلو وروسته د مینځي علاج وکړي یا دخپل
حاجت لپاره پر څاروي سپور سو، نو دهغه د افعول په عیب دراضي کېدلو دلیل سو، او دهغه طرز
عمل دا ښکاره کړه چي هغه د ځان سره د مبيع په باقي ساتلو راضي دی (يعني د مبيع په اخیستلو راضي
دی)، او کله چي مشتري په عیب راضي سو، نو ښکاره خبره ده چي هغه ته به حق الرد نه حاصلیږي.
ها! که مشتري په خيار شرط سره څاروی رانیسي او بیا پر هغه یو وار سپور سي، نو په دې سپرېدلو سره
د مشتري خيار شرط (حق الرد) نه ساقطیږي؛ ځکه چي د خيار شرط مقصد د مبيع ازمایل او معلومول دي، او
یو وار سپرېدل د ازمایل او معلومولو لپاره وه (چي په دې سره هغه ځان ته څاروی معلوم کړي)، او مبيع هغه
وخت معلومېدای سي کله چي هغه استعمال کړل سي، نو ځکه د یو وار سپرېدلو په وجه به د مشتري خيار نه
ساقطیږي.

وان رکها إلخ: فرمایي که مشتري یو څاروی رانیسي، بیا د بائع و طرف ته د واپس پېولو لپاره پر هغه سپور
سي او د بائع و طرف ته روان سي، نو دا سپرېدل حق الرد نه ساقطوي؛ ځکه ښکاره خبره ده چي مبيع څاروی
دی نو دهغه د واپس پېولو لپاره به مشتري پر هغه سپرېږي (ځکه چي څاروی عموماً په سپرېدلو سره پېول کیږي).

ها! که مشتري ددې لپاره پر هغه سپور سي چي اوبو ته يې بوخي او په هغه اوبه وچيښي. ياد دې لپاره چي د خاړوي وابنه يا پرور رانيسي او پر هغه يې رابار کړي، نو د مشتري داسپړېدل به دوه ډوله وي: ①... که خاړوی دومره سرکښ وي چي له سپړېدلو څخه بغير اوبو ته د هغه رسول ناممکن وي، يا داوبو ځای ليري وي او مشتري بوډاوي پياده هلته نه سي تللای، يا مثلاً وابنه يا پرور يو ځای سره تړلي وي يعني يو بڼل او يوه غوټه وي چي کله هغه د خاړوي په يوه طرف کي کښېښول سي نو د وزن سمولو لپاره به په بل طرف کي خامخا مشتري کښيني، که د دغه عذر نو او وجهو په خاطر مشتري پر هغه سپور سي، نو د مشتري يو وار داسي سپړېدل د هغه حق الرد نه ساقطوي؛ ځکه په دې حالتونو کي د مشتري سپړېدل په عيب باندي د هغه دراضي کېدلو دليل نه جوړېږي. ②... لېکن که هغه هسي پر خاړوي سپور سي او له مذکوره عذرونو څخه يو عذر هم نه وي يا داسي بله هيڅ معقوله وجه نه وي، نو په دې صورت کي د هغه سپړېدل په عيب باندي د هغه دراضي کېدلو دليل جوړېږي. نو ځکه به د هغه حق الرد ساقطېږي (يعني هغه ته به دا اختيار نه وي چي مبيع [خاړوي] بائع ته واپس کړي).

د يو مخکني سبب په وجه د قتل کېدونکي يا لاس پر کېدونکي غلام حکم

قَالَ: وَمَنْ اشْتَرَى عَبْدًا قَدْ سَرَقَ فَرَمَائِي: اَوْ كَهْ شَوْكٍ دَاسِي غَلَامٍ رَانِيسِي چي هغه غلام کړي وي وَلَمْ يَعْلَمْ بِهِ حَالُ دَا چي مشتري په دې خبر نه وي فَقُطِعَ عِنْدَ الْمُشْتَرِي بَيَا د مشتري سره د هغه لاس پرېکړل سي لَهُ اَنْ يَرُدَّهُ وَيَأْخُذَ الثَّمَنَ عِنْدَ أَبِي حَنِيفَةَ* نو د امام صاحب رَحْمَةُ اللهِ په نېز مشتري ته دا اختيار سته چي هغه غلام واپس کړي او [ټوله] ثمن واخلي وَقَالَا: يَرْجِعُ بِمَا بَيْنَ قِيَمَتِهِ سَارِقًا اِلَّا غَيْرَ سَارِقٍ اَوْ صَاحِبِينَ رَحْمَتُهُمَا اللهُ فرمايي: چي د غله او ناغله غلام د قيمت په مينځ کي چي کوم فرق وي هغه به اخلي وَعَلَى هَذَا الْخِلَافِ إِذَا قُتِلَ بِسَبَبٍ وَجُدَ فِي يَدِ الْبَائِعِ اَوْ پرمهدي اختلاف دي کله چي غلام د يو داسي سبب په وجه قتل کړی سي کوم چي د بائع په قبضه کي موجود سوی وي وَالْحَاصِلُ أَنَّهُ بِمَنْزِلَةِ الْإِسْتِحْقَاقِ عِنْدَهُ وَبِمَنْزِلَةِ الْعَيْبِ عِنْدَهُمَا اَوْ [د دې اختلاف] حاصل دا دی چي د امام صاحب رَحْمَةُ اللهِ په نېز [د غلام] دا عيب د استحقاق په درجه کي دی او د صاحبينو رَحْمَتُهُمَا اللهُ په نېز د عيب په درجه کي دی لَهُمَا: أَنَّ التَّوَجُّودَ فِي يَدِ الْبَائِعِ سَبَبُ الْقُتْلِ د صاحبينو دليل دا

* القول الرابع: قول أبي حنيفة رَحْمَتُهُ اللهُ. كما ذكر في رد المختار (ج: ٤، ص: ١٠٦)، وكذا في فتح القدير (ج: ٦، ص: ٣٥).

دی چي دبائع په قبضه کي [د غلام] د لاس پرې کېدلو یا قتل کېدلو سبب موجود دی وَأَنَّهُ لَا يَتَأْنِي
الْبَائِيَّةُ او دا سبب د مالیت منافي نه دی فَنَقْذُ الْعَقْدُ فِيهِ نو عقد بیع به په هغه کي نافذیږي لکنه
مُتَعَيَّبٌ لېکن هغه عیبارده دی فَيَرْجِعُ بِنُقْضَائِهِ عِنْدَ تَعَدُّ رَدِّهِ نو ځکه د مبيع د واپس کولو د
 متمذروالي [ناممکنوالي] په وخت کي به مشتري د عیب په نقصان سره رجوع کوي ایښي له بائع
 څخه به د عیب نقصان واپس اخلي وَصَارَ كَمَا إِذَا اشْتَرَى جَارِيَةً حَامِلًا فَمَاتَتْ فِي يَدِهِ بِالْوِلَادَةِ او دا داسي
 سو لکه یو څوک چي حامله مینځه رانیسي بیا د ولادت [بچي زېږلو] په وجه د هغه په قبضه کي مړه
 سي فَأَنَّهُ يَرْجِعُ بِفَضْلِ مَا بَيْنَ قِيَمَتِهَا حَامِلًا إِلَى غَيْرِ حَامِلٍ نو مشتري به د حامله او غیر حامله مینځي
 په مینځ کي چي کوم زائد قیمت وي هغه به واپس اخلي وَلَهُ: أَنَّ سَبَبَ الْوُجُوبِ فِي يَدِ الْبَائِعِ دامام
 صاحب رَحِمَهُ اللَّهُ دلیل دادی: چي اد قطع او قتل او واجبېدلو سبب دبائع په قبضه کي موجود سوی
 دی وَالْوُجُوبُ يُفْضَى إِلَى الْوُجُودِ او وجوب وجود ته رسول کوي ایښي وجوب د وجود سبب جوړیږي
فَيَكُونُ الْوُجُودُ مُضَافًا إِلَى السَّبَبِ السَّابِقِ نو ځکه به وجود د مخکني سبب و طرف ته منسوب وي
وَصَارَ كَمَا إِذَا قُتِلَ الْبَغْصُوبُ أَوْ قُطِعَ بَعْدَ الرَّدِّ بِجَنَائِيَةٍ وَجَدَتْ فِي يَدِ الْغَاصِبِ او دا به داسي وي لکه اد
 غاصب اتر واپس کولو وروسته چي غصب کړل سوی غلام د داسي جرم په وجه قتل کړی سي یا
 یې لاس پرېکړل سي کوم چي د غاصب په قبضه کي موجود سوی وي وَمَا ذَكَرَ مِنَ السُّأَلَةِ
مَنْوَعَةً او کومه مسئله چي ذکر سوه هغه ممنوع ده [یعني موږ ته تسلیم نه ده].

اللفات: «متعيب» د تفعل مفعول دی: عیبارده، عیبجن (معیوب)، «فضل» اضافي، زائد.

«جناية» جرم، «يفضي» د افعال مضارع ده: رسول، سبب جوړېدل، الوجوب يفضي إلى الوجود: د

کار واجبېدل د کار تر کېدلو پوري رسول کوي. یعنی دیوشي واجبېدل د هغه د کېدلو سبب جوړیږي.

تشریح: صورت د مسئلې: دادی که څوک داسي غلام رانیسي چي هغه دبائع په قبضه کي غلا

کړی وي (یعني کوم وخت چي دبائع په قبضه کي وو په هغه وخت کي یې غلا کړی وي)، او مشتري د هغه په

غلا خبر نه سي. نه درانیولو په وخت کي او نه د قبضه کولو په وخت کي. بیا د دې غلام لاس د

مشتري په قبضه کي پرېکړل سي، نو دامام صاحب رَحِمَهُ اللَّهُ په نیز مشتري ته دا اختیار سته چي دا

مقطوع اليد غلام بائع ته واپس کړي او له هغه څخه خپل ټوله ثمن واپس واخلي او هغه ته دا اختيار هم سته چې غلام راوگرځوي او له بائع څخه د عيب نقصان يعني نيم ثمن واخلي؛ ځکه چې دانسان لاس دانسان دنيم ثمن برابر دی. صاحبين رَجَّهَنا الله فرمايي چې دغله غلام او دناغله (غير سارق) غلام په قيمت کي چې کوم تفاوت وي هغه به اخلي، مثلاً دغله غلام قيمت زر (۱۰۰۰) درهمه وي او دغير سارق غلام قيمت پنځلس سوه (۱۵۰۰) درهمه وي، نو مشتري به له بائع څخه پنځه سوه (۵۰۰) درهمه واپس اخلي او دا به گنل کيږي چې دغلا کولو په وجه پنځه سوه درهمه قيمت کم سو.

دامام صاحب او صاحبينو همدا اختلاف په هغه وخت کي هم دی کله چې غلام د مشتري په قبضه کي د يو داسي سبب په وجه قتل کړی سي چې هغه دبائع په قبضه کي موجود سوی وی، مثلاً غلام دبائع په قبضه کي يو څوک عمداً قتل کړی وي، يا هغه مرتد سوی وي، بيا قصاصاً يا دمرتد کېدلو په وجه دا غلام د مشتري په قبضه کي قتل کړی سي، نو دامام صاحب رَجَّهَنا الله په نېز به مشتري له بائع څخه ټوله ثمن واپس اخلي، او د صاحبينو رَجَّهَنا الله په نېز به د داسي غلام قيمت معلومول کيږي کوم چې واجب القتل او مباح الدم وي او بل د داسي غلام قيمت به معلومول کيږي کوم چې واجب القتل نه وي بلکي معصوم الدم وي، او د هغوی دواړو په قيمت کي چې کوم تفاوت وي، مشتري به هغه له بائع څخه واپس اخلي، مثلاً د واجب القتل او مباح الدم غلام قيمت دوه سوه درهمه وي او دغير واجب القتل غلام قيمت زر درهمه وي، نو مشتري به له خپل بائع څخه اته سوه (۸۰۰) سوه درهمه واپس اخلي.

والحاصل الخ: فرمايي چې ددې اختلاف حاصل دادی چې د غلام مباح الدم کېدل يا مباح اليد کېدل دامام صاحب رَجَّهَنا الله په نېز د استحقاق په څېر دي (يعني لکه بل څوک چې د غلام مستحق وخيږي)، او د استحقاق په صورت کي مشتري ته حق الرد حاصل کيږي (يعني د استحقاق په صورت کي هغه ته دا اختيار وي چې مبيع واپس کړي او خپل ټوله ثمن واپس واخلي)، او د صاحبينو رَجَّهَنا الله په نېز هغه د عيب په څېر دي، نو که مبيع عيبداره وي او د هغې واپس کول متعذر (ناممکن) وي نو مشتري ته درجوع بنقصان العيب حق حاصل کيږي (يعني هغه ته دا اختيار وي چې له بائع څخه د عيب د نقصان په اندازه ثمن واخلي)، او دلته هم د غلام مباح اليد يا مباح الدم کېدل عيب دي، او ددې غلام د واپس کولو متعذر والی خود قتل په صورت کي ښکاره دی؛ ځکه کله چې د قصاص يا ارتداد په وجه غلام د مشتري سره قتل کړی سو نو د هغه واپس کول متعذر (ناممکن) سو، او د قطع اليد په صورت کي ځکه د هغه واپس کول متعذر دي چې د غلام لاس د مشتري په قبضه کي پرېکړل سوی دی، لهذا که

څه هم د قطع د وجوب سبب (غلام) د بائع په قبضه کي موجود سوی دی لېکن د مشتري په قبضه کي دهغه لاس پرېکېدل د نوي (جدید) عیب په څېر سو، او که د مشتري په قبضه کي نوی عیب پیدا سي نو هغه ته حق الرد (د واپس کولو حق) نه حاصلېږي، لهذا کله چي د غلام واپس کول متعذر سو حال دا چي غلام له بائع څخه عیباره راغلی دی، نو ځکه به د معیوب او غیر معیوب (مباح او غیر مباح) غلام په قیمت کي چي کوم تفاوت وي مشتري به هغه له بائع څخه واپس اخلي.

د صاحبینو دلیل: دا دی چي که څه هم د قطع الیدیا د قتل سبب د بائع په قبضه کي موجود سوی دی، لېکن د دې باوجود دا سبب نه د غلام د مالیت منافي دی او نه د نفاذ عقد منافي دی، ځکه دهغه بیع جائز ده نو عقد به هم نافذېږي، لېکن هغه د مباح الیدیا مباح الدم کېدلو په وجه عیباره دی، او د مشتري لپاره د دې عیباره غلام واپس کول متعذر سو لکه څه مخکي چي د دې وضاحت وسو، او کله چي مبیع عیباره وي او د هغې واپس کول متعذر وي، نو مشتري ته د رجوع بنقصان العیب اختیار وي (چي له بائع څخه د عیب د نقصان په اندازه ثمن واپس اخلي)، نو ځکه به په دې صورت کي هم هغه ته د رجوع بنقصان العیب اختیار وي.

او دا مسئله داسي ده لکه یو څوک چي حامله مینځه رانیسي او د هغې په حمل نه د رانیولو په وخت کي خبر سي او نه د قبضه کولو په وخت کي، بیا د ولادت په وجه هغه د مشتري په قبضه کي مړه سي، نو مشتري به د حامله مینځي او غیر حامله مینځي قیمت سره اندازه کوي او د دواړو د قیمت په مینځ کي چي کوم فرق وي هغه به له بائع څخه واپس اخلي همدې ته رجوع بنقصان العیب وايي، نو همدا ډول به په دې مسئله کي هم مشتري له بائع څخه د عیب نقصان واپس اخلي.

د امام صاحب دلیل: دا دی چي دلته د غلام د لاس پرېکېدلو یا قتل کېدلو د وجوب سبب د بائع په قبضه کي موجود سوی دی، او د وجوب سبب مفضي الی الوجوب وي، نو ځکه د لاس پرېکېدلو یا قتل د بائع په قبضه کي واجب سو، او وجوب مفضي الی الوجود وي (یعني وجود لره مستلزم وي او دهغه و طرف ته مضاف وي)، نو ځکه د غلام د لاس پرېکېدلو یا دهغه قتل کېدلو د مخکني سبب په وجه د بائع په قبضه کي موجود سو، نو کله چي د لاس پرېکېدلو یا قتل کېدلو په هغه سبب سره موجود سو کوم چي د بائع په قبضه کي وو، نو دا غلام د مستحق غلام په څېر سو، یعني ځواکي دا غلام گرسره د بائع نه ووبلکي په هغه کي د بل چا استحقاق وو کوم چي اوس ښکاره سو، او مستحق لره بیع نه شاملېږي (یعني مستحقه مبیع په بیع کي نه داخلېږي)، او کله چي مستحق لره بیع نه شاملېږي، نو گرسره د مشتري قبضه ثابته نه سو، او کله چي د مشتري قبضه ثابته نه سو، نو ځکه به هغه له بائع څخه خپل ثمن واپس اخلي، او څرنگه چي د لاس پرېکېدلو په صورت کي ځواکي نیم غلام مستحق سو، نو ځکه به په دې صورت کي مشتري نیم ثمن واپس اخلي، یا دا مقطوع الید غلام به واپس کوي او ټوله ثمن به واپس اخلي.

او ددې مثال داسي دی لکه یو څوک، چي غلام غصب کړي او غلام د غاصب په قبضه کي عمدا یو څوک قتل کړي یا غلا وکړي، بیا غاصب هغه مغضوب غلام مالک (مغضوب منه) ته واپس کړي او د مالک په قبضه کي هغه قصاصاً قتل سي یا د مخکنۍ غلا په وجه د هغه لاس پرېکړل سي. نو اوس به مالک (مغضوب منه) د غلام د قتل کېدلو په صورت کي له غاصب څخه د غلام ټوله قیمت اخلي؛ او د لاس پرېکېدلو په صورت کي به نیم قیمت ځني اخلي یا هغه به غاصب ته واپس کوي او ټوله قیمت به ځني اخلي؛ ځکه چي د غلام د لاس پرېکېدلو یا قتل کېدلو سبب د غاصب په قبضه کي واجب سو، او تاسي مخکي وویل چي وجوب مفضي الی الوجود وي، لنډه دا چي څرنگه دلته مالک له غاصب څخه ټوله ثمن یا داسي نور واپس اخلي، همداسي به په پورتنۍ مسئله کي هم که غلام د قتل یا ارتداد په وجه قتل کړي سي نو مشتري به له بائع څخه ټوله ثمن اخلي او که د هغه لاس پرېکړل سي نو مشتري به له بائع څخه نیم ثمن اخلي یا هغه به بائع ته واپس کوي او ټوله ثمن به ځني اخلي.

وما ذکر من المسألة إلخ؛ او د حامله مینځي په حق کي چي صاحبینو کومه مسئله د قیاس په توګه ذکر کړه هغه موږ ته تسلیم نه ده؛ ځکه چي په هغه مسئله کي بیان سوې حکم صرف د صاحبینو رَحْمَةُ اللهِ په نېز دی، کنې دامام صاحب رَحْمَةُ اللهِ په نېز حکم دادی چي کله حامله مینځه د ولادت په وجه مړه سي نو مشتري به له بائع څخه ټوله ثمن واپس اخلي. لهدا کله چي دامام صاحب رَحْمَةُ اللهِ مذهب دادی نو د حامله مینځي مسئله به دامام صاحب په خلاف د قیاس په توګه پېشول څنګه صحیح وي؟!.

د پورتنۍ مسئلې بل صورت

وَلَوْ سَرَقَ فِي يَدِ الْبَائِعِ ثُمَّ فِي يَدِ الْمُشْتَرِيْ او که غلام د بائع په قبضه کي غلا وکړي بیا د مشتري په قبضه کي غلا وکړي فَقُطِعَ بِهِمَا عِنْدَهُمَا بیا د دواړو غلاوو په وجه د هغه لاس پرېکړل سي بَرَجَ بِالنِّقْصَانِ نو د صاحبینو رَحْمَةُ اللهِ په نېز به مشتري د عیب نقصان واپس اخلي کما ذَكَرْنَا لَکَ | مخکي | چي موږ ذکر کړه وَعِنْدَهُ لَا يُرَدُّهُ بِذُنْ رِضَاءِ الْبَائِعِ لِغَيْبِ الْحَدِّثِ او دامام صاحب رَحْمَةُ اللهِ په نېز د نوي عیب پیدا کېدلو په وجه د بائع له رضا څخه بغیر مشتري هغه نه سي واپس کولای وَيَرْجَعُ بِذُنْ الثَّمَنِ او د ثمن څلورمه حصه به واپس اخلي وَإِنْ قُبِلَ الْبَائِعُ او که بائع هغه

امقطعوا ايد ا غلام قبول ڪري فَبَيْلَاثَةِ الْاَرْبَاعِ نو مشتري به د ثمن درې خلورمي حصي واپس اخلي
 اَلْاَقْدَامُ مِنَ الْاَدَمِيِّ نِصْفُهُ ځکه چي دانسان لاس دهغه نصف [نيمه حصه] وي [مطلب دا چي دانسان د
 لاس قيمت دانسان د نصف قيمت برابر دی] وَقَدْ تَلَفْتُ بِالْجَنَائِيْنِ او [دلته] لاس د دوو جرمونو په وجه
 تلف سو [يعني د دوو غلاوو په سزا کي پرېکړل سو] وَفِي اخْذِهَا رُجُومٌ او له هغوی څخه په يوه کي د
 رجوع حق سته [يعني له هغوی څخه صرف په يوه جرم (يوې غلا) کي مشتري ته د نقصان واپس اخيستلو حق
 سته] فَيَتَنَصَفُ نو ځکه به هغه نصف نيمايي کيږي [يعني دوي حصي به کيږي].

الفاظ: ﴿تلفت﴾ د سمع ماضي ده: هلا کېدل، تلفېدل (ضايع کېدل)، ﴿يتنصف﴾ د تفعل مضارع
 ده: نيمايي کېدل.

تشریح: صورت د مسئلې: دا دی که غلام يو وار د مالک په قبضه کي غلا وکړي او بيا چي کله
 مالک هغه خرڅ کړي نو د مشتري په قبضه کي هم غلا وکړي، بيا د دواړو غلاوو په وجه دهغه لاس
 پرېکړل سي، نو د صاحبينو په نېز به مشتري له بائع څخه د عيب نقصان واپس اخلي، يعني د غله او
 ناغله په قيمت کي چي کوم تفاوت وي مشتري به هغه له بائع څخه واپس اخلي لکه په مخکني
 عبارت کي چي د دې تفصيل تير سو، او دامام صاحب رَحْمَهُ اللهُ په نېز مشتري د امقطعوا ايد غلام د
 بائع له رضا څخه بغير نه سي واپس کولای؛ ځکه چي د مشتري سره په دې غلام کي يو نوی
 (جدید) عيب پيدا سو (يعني د مشتري په قبضه کي غلا کول او د دواړو غلاوو په وجه دهغه لاس
 پرېکړل)، او دا خبره مخکي تېره سوه چي که د مشتري سره په مبيع کي نوي عيب پيدا سي نو
 مشتري له حق الرد څخه محروميږي يعني دهغه د واپس کولو اختيار نه پاتېږي، نو ځکه به په دې
 صورت کي هم مشتري د امقطعوا ايد غلام د واپس کولو اختيار نه وي، لېکن مشتري به د ثمن
 خلورمه حصه له بائع څخه واپس اخلي يعني که د دې غلام قيمت مثلاً زر (۱۰۰۰) درهمه وي نو
 مشتري به له بائع څخه دوه نيم سوه (۲۵۰) درهمه واپس اخلي؛ ځکه چي د غلام لاس د دوو غلاوو
 په سزا کي پرېکړل سوی دی، يوه هغه غلا کوم چي يې دبائع سره کړې ده او بله يې د مشتري سره
 کړې ده، او دا خبره تسليم ده چي مشتري دهغه عيب نقصان له بائع څخه اخيستلای سي کوم چي د
 بائع په قبضه کي پيدا سوی وي، نه دهغه عيب کوم چي په خپله د مشتري په قبضه کي پيدا سوی
 وي، نو کله چي د غلام لاس د دواړو غلاوو په وجه پرېکړل سوی دی نو مشتري ته به صرف د دوو
 ثمن اخيستلو اختيار وي کوم چي د نيم لاس په مقابل کي راځي، او څرنگه چي د يوه لاس په مقابل

کي نصف ثمن راځي (ځکه مخکي موږ وويل چي دانسان لاس دانسان د نيم ثمن [نيم قيمت] برابر دی)، نو د نيم لاس په مقابل کې به د ثمن څلورمه حصه (ربع) راسي، نو ځکه مشتري ته به د هغه غلام په وجه کوم چي غلام د بائع په قبضه کي کړې وي درې الثمن د واپس اخيستلو حق او اختيار وي.

وإن قبله البائع الم: او که بائع ښه سړی وي او مقطوع الید غلام قبول کړي او د هغه په واپس اخيستلو راضي سي، نو په دې صورت کي به مشتري له بائع څخه د ثمن درې څلورمي حصې واپس اخلي (يعني ۷۵۰ سره درمه)، ځکه چي دانسان د لاس ثمن دانسان د نصف ثمن برابر شمارل کيږي، او د غلام لاس د دوو غلاوو په وجه پرېکړل سوی دی او مشتري ته له هغوی څخه صرف په يوې غلام کي د عيب د نقصان اخيستلو حق سته، لهذا دا نصف ثمن (يعني د لاس ثمن) به نيمول کيږي يعني دوې حصې به کيږي (چي هغه هره يوه څلورمه حصه کيږي) او له دې دوو حصو څخه به يوه حصه (کوم چي څلورمه حصه کيږي) د مشتري له ثمن څخه کمول کيږي، نو اوس به مشتري ته نصف او پاته يوه حصه (څلورمه حصه) ورکول کيږي خلاصه دا چي د ثمن درې څلورمي حصې به ورکول کيږي او يوه څلورمه حصه به نه ورکول کيږي، د هغه غلام په وجه کوم چي غلام د هغه په قبضه کي کړې وي.

تر څو ځله خرڅېدلو وروسته د مخکني سبب په وجه د غلام د لاس پر بکېدلو حکم

وَلَوْ تَدَاوَلَتْهُ الْأَيْدِي أَوْ كَهْ هَـ [غل غلام] لاس په لاس واخيستل سي [يعني ډېر واره خرڅ کړل سي] ثُمَّ قُطِعَ فِي يَدِ الْآخِرِ بَيَا د آخري مشتري [رانوونکي] په قبضه کي د هغه لاس پرېکړل سي رَجَعَ الْبَاعَةُ بَعْضُهُمْ عَلَى بَعْضٍ عِنْدَهُ * نو د امام صاحب رَحِمَهُ اللهُ په نېز به ټوله بائعين [خرڅونکي] يو پر بل رجوع کوي [مطلب دا چي هر مشتري به له خپل بائع څخه ثمن واپس اخلي] كَمَا فِي الْإِسْتِحْقَاقِ لکه د استحقاق په صورت کي چي کيږي وَعِنْدَهُمَا يَرْجَعُ الْآخِرُ عَلَى بَائِعِهِ او د صاحبينو رَحِمَهُمَا اللهُ په نېز به آخري مشتري پر خپل بائع رجوع کوي وَلَا يَرْجَعُ بَائِعُهُ عَلَى بَائِعِهِ او د هغه بائع پر خپل بائع رجوع نه سي کولای لِأَنَّهُ بِمَنْزِلَةِ الْعَيْبِ ځکه چي دا د عيب په درجه کي دي وَقَوْلُهُ فِي الْكِتَابِ: وَلَمْ يَعْلَمْ الْمُشْتَرِي يُفِيدُ عَلَى مَذْهَبِنَا او په متن کي د ماتن رَحِمَهُ اللهُ دا قول: "ولم يعلم المشتري" د صاحبينو رَحِمَهُمَا اللهُ پر مذهب فايده کوي لِأَنَّ الْعِلْمَ بِالْعَيْبِ رِضًا بِهِ ځکه چي په عيب خبرېدل

* القول الرابع: قول أبي حنيفة رَحِمَهُ اللهُ، كما ذكر في رد المحتار (ج: ۴، ص: ۱۰۶)، وكذا في فتح القدير (ج: ۶، ص: ۳۸).

په هغه راضي کېدل دي ايمني په عيب اگاه کېدل په هغه د راضي کېدلو دليل دی | وَلَا يُفِيدُ عَلَى قَوْلِهِ فِي الصَّحِيحِ او د صحيح قول مطابق د امام صاحب رَحْمَةُ اللهِ پر قول [دا قيد] هيڅ فايده نه کوي اِنَّ الْعِلْمَ بِالْاَسْتِحْقَاقِ لَا يَنْتَعِزُّ الرَّجُوعُ ځکه چي په استحقاق خبرېدل رجوع کول ايمني د ثمن واپس اخيستل انه منع کوي.

اللفات: ﴿تداولته﴾ د تفاعل له بابو د ماضي صيغه ده: لاس په لاس اخيستل (پرلپسې له يوه لاس

څخه بل لاس ته تلل)، په نوبت اخيستل، ﴿باعة﴾ جمع د بائع ده: خرڅونکي.

تشریح: **صورت د مسئلې:** دا دی که غلام د خپل مالک په قبضه کي غلا وکړي، بيا مالک هغه پر خالد خرڅ کړي او خالد هغه پر شاګر خرڅ کړي او شاګر هغه پر زاهد خرڅ کړي، بيا د آخري مشتري يعني د زاهد په قبضه کي د هغه لاس د مخکنی غلا په وجه پرېکړل سي کوم چي هغه د مالک (اول بائع) په قبضه کي کړې وي، نو په دې صورت کي د امام صاحب رَحْمَةُ اللهِ مذهب دا دی چي هر يو مشتري به دا مقطوع الید غلام خپل بائع ته واپس کوي او له هغه څخه به ټوله ثمن اخلي، يا مقطوع الید غلام به د ځان سره را ګرځوي او رجوع بالنقصان به کوي يعني له خپل بائع څخه به د عيب نقصان يعني نيم ثمن واپس اخلي، مطلب دا چي زاهد به له شاګر څخه او شاګر به له خالد څخه او خالد به يې د غلام له اول مالک څخه واپس اخلي چي د هغه په قبضه کي غلام غلا کړې ده: ځکه چي د امام صاحب رَحْمَةُ اللهِ په نېز د غلام لاس پرېکړل د استحقاق په شېر دي، او د استحقاق حکم همدا دی چي که د آخري مشتري په قبضه کي غلام د بل چا مستحق وځيري نو هر يوه مشتري ته دا اختيار سته چي له خپل بائع څخه ثمن واپس واخلې، نو همداسي به د لاس پرېکړلو په صورت کي هم هر مشتري ته د دې اختيار وي چي له خپل بائع څخه ثمن واپس اخلي.

او د صاحبينو رَحْمَتُ اللهِ مذهب دا دی چي آخري مشتري يعني زاهد خو له خپل بائع يعني له شاګر څخه د عيب نقصان (نيم ثمن) واپس اخيستلای سي، لېکن د زاهد بائع (شاګر) له خپل بائع يعني له خالد څخه د عيب نقصان نه سي اخيستلای؛ ځکه چي د لاس پرېکړل د صاحبينو په نېز د عيب په شېر دي، او مخکي دا قاعده تېره سوه چي که مشتري حابس للمبيع وي نو هغه ته د رجوع بالنقصان اختيار نسته (يعني له بائع څخه د عيب نقصان واپس نه سي اخيستلای) برابره ده هغه په مبيع کي په پيدا سوي عيب خبر وي او که نه وي، او که مشتري حابس للمبيع نه وي او د مبيع واپس کول هم متعذر (ناممکن) نه وي نو هغه د عيب په وجه مبيع واپس کولای سي او که دنوي (جدید)

عيب په وجه د مبيع واپس کول متعذر وي نو هغه رجوع بالنقصان کولای سي (يعني له بائع څخه د عيب نقصان واپس اخيستلای سي). نو څرنگه چي آخري مشتري يعني زاهد دا غلام نه دي خرڅ کړی نو ځکه هغه حابس للمبيع نه سو او څرنگه چي د غلام لاس د آخري مشتري په قبضه کي پرېکړل سوی دی، او د صاحبينو په نيز د لاس پرېکړدل نوی عيب (عيب حادث) دی چي د هغه په وجه د مبيع واپس کول متعذر سو، نو په دې وجه آخري مشتري له خپل بائع څخه د عيب نقصان واپس اخيستلای سي، او څرنگه چي د آخري مشتري بائع يعني شاګر او د هغه بائع يعني خالد دا غلام خرڅ کړی دی نو ځکه شاګر او د هغه بائع (خالد) دواړه حابس للمبيع سول، او حابس للمبيع له خپل بائع څخه د عيب نقصان واپس نه سي اخيستلای. نو ځکه به د آخري مشتري بائع (شاګر) ته له خپل بائع (خالد) څخه او هغه (خالد) ته له خپل بائع يعني له مالک څخه د عيب د نقصان اخيستلو حق او اختيار نه وي.

قوله في الكتاب إلخ: په دې عبارت سره صاحب د هدايې رَجْعُهُ الله په متن کي د دې قيد ”ولم يعلم المشتري“ (يعني د غلام عيب [غلا] مشتري ته نه د بيع په وخت کي معلوم وي او نه د قبضې په وخت کي) فايده ذکر کوي فرمايي چي دا قيد صرف د صاحبينو پر قول مفيد او په کار راتلونکی دی، لېکن دامام صاحب پر قول مفيد نه دی؛ ځکه چي د صاحبينو په نيز د غلا په وجه د غلام لاس پرېکړدل د عيب په درجه کي دي، او د عيب په وجه مشتري هغه وخت مبيع واپس کولای سي کله چي د بيع يا قبضې په وخت کي مشتري په عيب خبر (اگاه) نه وي؛ ځکه که په دې وختونو کي هغه په عيب تر اگاه کېدلو وروسته هم معامله وکړي نو د هغه خبرېدل په عيب د راضي کېدلو دليل ګرځي او هغه د رجوع بالنقصان له حق څخه محروميږي. نو ځکه د صاحبينو رَجْعُهُ الله په نيز د ضروري ده چي د رانيولو او قبضه کولو په وخت کي به مشتري د مبيع په عيب خبر نه وي.

او څرنگه چي دامام صاحب په نيز د غلا په وجه لاس پرېکړدل د استحقاق په درجه کي دي، او د استحقاق په صورت کي حکم دادی چي که مشتري د بيع په وخت کي هم په استحقاق خبر وي (يعني په دې خبر وي چي په دې مبيع کي يوه حصه د بل چاده يا پوره مبيع د بل چاده) نو هم دا خبر تيار رجوع بالنقصان نه منع کوي، نو ځکه دامام صاحب رَجْعُهُ الله په نيز که مشتري په عيب خبر وي او که نه وي په دواړو صورتونو کي هغه ته د رجوع بالنقصان حق حاصلیږي.

که بائع د برائت شرط ولگوي (چي زما مبيع له هر عيب خغه بري ده)
او مشتري دا شرط ور سره ومني... (حکم او اختلاف)

قَالَ: وَمَنْ بَاعَ عَبْدًا وَشَرَطَ الْبَرَاءَةَ مِنْ كُلِّ عَيْبٍ فَرَمَائِي: او که شوک غلام رانیسی او له هر عيب خغه
د بري کېدلو شرط ولگوي فَلَئِيسَ لَهُ أَنْ يَزِدَّهُ بِعَيْبٍ نو اېه دې صورت کي امشتري ته د هيڅ عيب په
وجه هم د غلام واپس کولو اختيار نسته وَإِنْ لَمْ يُسَمَّ الْعُيُوبُ بَعْدَ ذَلِكَ که څه هم بائع عیبونه په
شمار نه وي ذکر کړي ايمني که څه هم هغه نوم په نوم عیبونه شمارلي او ذکر کړي نه وي وَقَالَ: الشَّافِعِيُّ: لَا
تَصَحُّ الْبَرَاءَةُ بِنَاءً عَلَى مَذْهَبِهِ أَنَّ الْإِبْرَاءَ عَنِ الْحُقُوقِ الْمَجْهُولَةِ لَا يَصَحُّ او امام شافعي رَحِمَهُ اللهُ فرمايي:
چي [د بائع له طرفه دا] براءت صحيح نه دي د هغه پر دې مذهب باندي په بناء کولو سره [يعني د امام
شافعي دا قول د هغه پر دې مذهب مبني دی] چي له مجهوله حقوقو خغه بري کول صحيح نه دي هُوَ
يَقُولُ: إِنَّ فِي الْإِبْرَاءِ مَعْنَى التَّهْلِيكِ هغه فرمايي: چي په ابراء [بري کولو] کي د تملیک [مالک جوړولو]
معنی 'سته حَتَّى يَزْتَدَّ بِالرَّدِّ تر دې چي هغه [يعني ابراء] په رد کولو سره رد کيږي وَتَهْلِيكِ الْمَجْهُولِ لَا
يَصَحُّ او [شوکی] د مجهول شي مالک جوړول صحيح نه دي وَلَكِنَّا: أَنَّ الْجَهْلَ فِي الْإِسْقَاطِ لَا تُقْفَى إِلَى
الْمُنَازَعَةِ وَإِنْ كَانَ فِي ضَمْنِهِ التَّهْلِيكِ لَعَدِمَ الْحَاجَةَ إِلَى التَّسْلِيمِ او زموږ دليل دا دی: چي جهالت په
ساقطولو کي نزاع ته رسول نه کوي (که څه هم د هغه په ضمن کي تملیک سته)، ځکه چي اېه
ساقطولو کي [ورسپارولو ته ضرورت نسته فَلَا تَكُونُ مُفْسِدَةً نو ځکه به دا جهالت [د عقد لپاره]
فاسدونکی نه وي وَيَدْخُلُ فِي هَذِهِ الْبَرَاءَةِ الْعَيْبُ الْمَوْجُودُ وَالْحَادِثُ قَبْلَ الْقَبْضِ فِي قَوْلِ ابْنِ يَوْسُفَ * او
په دې براءت کي د امام ابو يوسف رَحِمَهُ اللهُ پر قول موجوده عيب او تر قبضې مخکي
پيدا کېدونکی عيب [دواړه] داخلېږي وَقَالَ: مُحَمَّدٌ: لَا يَدْخُلُ فِيهِ الْحَادِثُ او امام محمد رَحِمَهُ اللهُ
فرمايي: چي اتر قبضې مخکي ا پيدا کونکی عيب نه پکښي داخلېږي وَهُوَ قَوْلُ زُفَرٍ او همدا د امام زفر
رَحِمَهُ اللهُ قول دی لِأَنَّ الْبَرَاءَةَ تَنْتَازِلُ الثَّابِتَ ځکه چي براءت ثابت او موجود شي ته شاملېږي وَلَا يَنْ

* القول الرابع: قول أبي يوسف رَحِمَهُ اللهُ، كما ذكر في رد المختار (ج: ۴، ص: ۱۰۷). [القول الرابع: ج: ۲، ص: ۳۵]

يُوسُفُ: أَنَّ الْغَرَضَ الزَّامُ الْعَقْدَ بِإِسْقَاطِ حَقِّهِ عَنْ صِفَةِ السَّلَامَةِ دَامَامَ أَبُو يَوْسُفَ رَجَحَهُ اللَّهُ دَلِيلَ دَادِي:
چي د براءت مقصود د عقد لازمول دي د سلامتيا له وصف څخه د مشتري د حق په ساقطولو سره
وَذَلِكَ بِالْبَرَاءَةِ عَنِ الوجودِ وَالْحَادِثِ او دا مقصود له موجوده او حادث [دواړه] عيبنو څخه د بري
كېدلو په ذريعه حاصلېږي.

اللغات: ﴿لم يسم﴾ له تفصيل څخه د جحد صيغه ده: نومول (نوم اخيستل)، ذكر كول (بيانول).

﴿تمليك﴾ د تفصيل مصدر دی: مالک جوړول، ﴿يرتد﴾ د افتعال مضارع ده: رد كېدل (ردېدل).

واپس كېدل، ﴿إسقاط﴾ ساقطول، غورځول.

تشریح: صورت د مسئلې: دادی که څوک غلام خرڅ کړي او دا شرط ولگوي چي زما غلام له هر ډول عيب او نقص څخه بري دی (يو) ب هم پکښي نسته) او مشتري دا شرط منظور کړي، نو اوس مشتري ته دهیڅ عيب په وجه هم د غلام واپس کولو حق نسته: برابره ده بائع عيونه نوم په نوم شمارلي وي، که نه وي (يعني دهر عيب نوم يې اخيستی وي، که نه وي)، همدارنگه برابره ده بائع او مشتري ته هغه عيونه معلوم وي، که نه وي. په هر صورت کي دبائع له طرفه د براءت تر شرط لگولو وروسته که مشتري هغه قبول او منظور کړي، نو هغه ته د واپس کولو حق (حق الرد) نه حاصلېږي.

امام شافعي رَجَحَهُ اللَّهُ فرمايي چي د براءت صحيح نه دی. يعني له هر عيب څخه د بري كېدلو په شرط سره بيع فاسديږي. او د امام شافعي رَجَحَهُ اللَّهُ يو روايت دادی چي په دې صورت کي خوبيع صحيح ده لېکن شرط باطلېږي. د امام شافعي رَجَحَهُ اللَّهُ د قول بنياد د هغه پر دې مسلک دی چي عيونه مجهوله حقوق دي (يعني عيوب له حقوق مجهوله وو څخه دي او مجهول دي)، او له مجهوله حقوقو څخه بري كول صحيح نه دي: ځکه چي په بري کولو کي د تمليک معنی سته، همدا وجه که د قرض (پور) مالک خپل قرضدار (پور وړی) له قرض څخه بري کړي (يعني قرض ورمعاف کړي)، لېکن قرضدار د براءت او معافي رد کړي (چي نه! زه خامخا قرض درکوم). نو دا رد صحيح کيږي او قرضدار له قرض څخه نه بري کيږي، نو او گورئ! که په ابراء (بري کولو) کي د تمليک معنی نه وای نو د قرضدار رد به نه صحيح کېدای او د هغه قرض به معاف کېدای. معلومه سوه چي په بري کولو کي د تمليک معنی سته، او د مجهول شي تمليک صحيح نه دی (يعني څوک د مجهول شي مالک جوړول صحيح نه دي). نو ځکه به له مجهوله عيبنو څخه بري كول هم صحيح نه وي.

ولنا إلخ: زموږ دليل دادی چي بري كول د اسقاط (ساقطولو) له قبيلې څخه دي. نه د تمليک له قبيلې څخه. ځکه چي د "ابراء" په لفظ سره د عين تمليک صحيح نه دي (يعني د بري کولو په لفظ سره څوک د يو عين شي مالک

کول صحيح نه دي، لهندا کله چي د ابراء په لفظ سره د عين شي مالک کول صحيح نه دي. نو معلومه سوه چي ابراء (بري کول) تمليک نه دی بلکي اسقاط دی. او جهالت په اسقاطاتو کي مفضي الی النزاع نه دی. ځکه جهالت هغه وخت مفضي الی النزاع گرځي کله چي د شي ورسپارلو ته ضرورت وي. او څرنگه چي په اسقاط کي ورسپارلو ضرورت نه پريوځي، نو ځکه به جهالت په اسقاط کي مفضي الی النزاع نه وي، او کله چي په اسقاط کي جهالت مفضي الی النزاع نه دی نو په هغه سره به بيع هم نه فاسد پري بلکي بيع به صحيح وي. او کله چي بيع صحيح ده نو د بائع شرط به هم صحيح وي او مشتري ته به ده پکښه عيب په وجه د واپس کولو حق نه وي.

وان كان في ضمنه إلخ: په دې سره د امام شافعي رَحْمَهُ اللهُ د قياس "حق یرتد بالرد" جواب ورکوي. د جواب حاصل دا دی چي ابراء اسقاط دی يعني د ابراء حقيقي مفهوم او معنى اسقاط (ساقطول) دي. خو څرنگه چي ضمناً په هغه کي د تمليک معنى سته، نو په دې وجه ابراء په رد کولو سره رد کيږي، او د دې دا مطلب نه دی چي د ابراء اصل او حقيقي مفهوم تمليک دی، بلکي په ابراء کي تمليک ضمناً ثابت دی، او پر ضمني شي قياس کول او مسئله وضع کول صحيح نه دي.

ويدخل إلخ: فرمايي چي کله بائع له هر عيب څخه د براءت شرط ولگوي نو د شيخينو رَحْمَهُمُ اللهُ په نېز په دې براءت کي هغه عيب هم داخل پري کوم چي د بيع په وخت کي موجود وي او هغه عيب هم پکښه داخل پري کوم چي د بيع وروسته او له قبضه کولو څخه مخکي پيدا سوې وي. او امام محمد رَحْمَهُ اللهُ فرمايي چي کوم عيب د بيع وروسته او له قبضه کولو څخه مخکي پيدا سوې وي، هغه په دې براءت کي نه داخل پري، بلکي د هغه عيب په وجه مشتري ته خيار عيب حاصل پري همدا د امام زفر، امام شافعي او امام مالک رَحْمَهُمُ اللهُ مسلک دی.

د امام محمد رَحْمَهُ اللهُ دليل دا دی چي براءت داسي شي ته شامل پري کوم چي ثابت وي، او ثابت هغه عيب دی کوم چي د بيع په وخت کي موجود وي، نو ځکه به براءت فقط هغه عيب ته شامل پري کوم چي د بيع کولو په وخت کي موجود وي، او کوم عيب چي د بيع وروسته او له قبضه څخه مخکي پيدا سوې وي هغه ته به نه شامل پري.

د امام ابو يوسف رَحْمَهُ اللهُ دليل دا دی چي د دغه براءت مقصود دا دی چي مشتري چي کوم د صحيح سالمې مبيع حق لري هغه حق ساقط کړي سي او بيع (پر مشتري) لازمه کړل سي، او دا مقصود هغه وخت حاصل پري کله چي بائع له موجوده عيبونو څخه هم بري وي او له حادث (نوي پيدا کېدونکو) عيبونو څخه هم بري وي، نو ځکه به په براءت کي موجوده او حادث دواړه ډوله عيبونه داخل پري. فقط والله اعلم وعليه أتم.



بَابُ الْبَيْعِ الْفَاسِدِ

(دا) باب د بيع فاسد (په بيان کي) دی

تشرېح: مخکي تر دې صاحب د کتاب بيع صحيح او د هغې متعلقات او فروعات بيان کړل، اوس په دې باب کي بيع غير صحيح او د هغې متعلقات بيانوي؛ څرنگه چي بيع صحيح اصل ده، او بيع غير صحيح فرع ده، نو ځکه صاحب د کتاب اول د اصل بيان وکړی، اوس تر هغه وروسته فرع بيانوي. بيا په دې باب کي د بيع غير صحيح ټوله اقسام يعني باطل، فاسد، موقوف او مکروه ټوله بيان سوي دي، خو څرنگه چي د بيع باطل، بيع مکروه او بيع موقوف په مقابله کي بيع فاسد د کثرت اسباب په وجه کثير الوقوع ده (يعني سببونه يې زيات دي چي د هغه په وجه زياته پېښېږي)، نو ځکه يې دا باب د "بيع فاسد" په نوم سره نومولی دی.

بيع باطل: هغه بيع ته وايي کوم چي د ذات او وصف دواړو په اعتبار سره مشروع نه وي، لکه د مردار سوي حيوان او د معدوم شي بيع.

بيع فاسد: هغه بيع ته وايي کوم چي د ذات (اصل) په اعتبار سره خو مشروع وي، لېکن د وصف په اعتبار سره مشروع نه وي، لکه د غير مقدور التسليم شي بيع (يعني داسي شی خرڅول چي خرڅونکی د هغه په ورسپارلو باندي قدرت نه لري).

بيع مکروه: هغه بيع ته وايي کوم چي د ذات او وصف په اعتبار سره خو مشروع وي، لېکن د يو منهي عنه فعل د اتصال په وجه په هغه کي کراهت پيداسي، لکه د جمعې تر اذان وروسته خرڅول او رانيول.

بيع موقوف: هغه بيع ته وايي کوم چي د ذات او وصف دواړو په اعتبار سره صحيح وي، لېکن د هغه نفاذ (نافذ بدل) له عاقدينو څخه بغير پر بل (درېم) کس موقوف وي، لکه د فضولي بيع يا د غلام بيع، ښکاره ده چي دا دوي بيع (يعني بيع مکروه او بيع موقوف) د وصف او ذات دواړو په اعتبار سره صحيح دي، لېکن په اوله بيع کي د منهي عنه په وجه کراهت سته، او دويمه بيع له عاقدينو څخه بغير د يو بل کس پر اجازه موقوف ده.

د بيع فاسد او بيع باطل په مينځ کي فرق دا دی چي بيع باطل په هيڅ حال کي ملکيت نه فايده کوي، نه تر قبضې مخکي او نه تر قبضې وروسته (يعني په بيع فاسد کي بائع دشمن نه مالک کېږي او نه مشتري د بيع مالک کېږي د قبضې او غير قبضې په دواړو حالتونو کي، ځکه چي هغه داسي ده لکه نه بيع)، او بيع فاسد که څه هم قبل القبض ملکيت نه فايده کوي، لېکن تر قبضې وروسته د ملکيت فايده ورکوي.

د بيع باطل او بيع فاسد بيان

وَإِذَا كَانَ أَحَدُ الْعَوَضَيْنِ أَوْ كِلَاهُمَا مُحَرَّمًا أَوْ كَلَهُ چي له دواړو عوضونو څخه يو عوض يا دواړه حرام وي
 قَالَ بَيْعٌ فَاسِدٌ نو بيع فاسده ده كَالْبَيْعِ بِالْبَيْتَةِ وَالْدَمِ وَالْخَنْزِيرِ وَالْخَبْرِ لکه دمردار سوي حيوان، ويني،
 خنزير او د شرابو په عوض کي بيع کول وَكَذَا إِذَا كَانَ غَيْرَ مَمْلُوكٍ او همدارنگه کله چي اله دواړو
 عوضونو څخه يو عوض يا دواړه غير مملوک وي كَالْحَرْ لکه آزاد سړی [يعني لکه د آزاد کس په عوض کي
 بيع کول] قَالَ رَضِيَ اللَّهُ عَنْهُ: هَذِهِ فُضُولٌ جَمَعَهَا صاحب د هدايې رَجَّه الله فرمايي: چي امام قدوري
 رَجَّه الله دا ټوله صورتونه [خلط ملط] سره جمع کړي دي وَفِيهَا تَفْصِيلٌ نَبَّيْنُهُ إِنْ شَاءَ اللَّهُ تَعَالَى
 حال دا چي په هغوی کي تفصيل سته چي هغه به موږ انشاء الله بيان کړو فَنَقُولُ: الْبَيْعُ بِالْبَيْتَةِ
وَالْدَمِ بَاطِلٌ نو موږ وايو: چي دمردار سوي حيوان او ويني په عوض کي بيع کول باطل دي وَكَذَا
بِالْحَرْ او همدارنگه د آزاد په عوض کي هم [بيع باطله ده] لِأَنْعَادِ رُكْنِ الْبَيْعِ ځکه چي [په دوی کي] د
 بيع رکن معدوم دی وَهُوَ مَبَادَلَةُ النَّالِ بِالنَّالِ او هغه مال په مال سره بدلول دي [يعني د بيع رکن مال د
 مال په عوض کي ورکول دي] فَإِنَّ هَذِهِ الْأَشْيَاءَ لَا تُعَدُّ مَالًا عِنْدَ أَحَدٍ ځکه چي دا شيان د هيچا په نېز هم
 مال نه شمارل کيږي وَالْبَيْعُ بِالْخَنْزِيرِ وَالْخَنْزِيرِ فَاسِدٌ او د شرابو او خنزير په عوض کي بيع کول فاسد
 دي لِوُجُودِ حَقِيقَةِ الْبَيْعِ وَهُوَ مَبَادَلَةُ النَّالِ بِالنَّالِ ځکه چي [په دوی کي] د بيع حقيقت يعني مبادله
 المال بالمال موجود دی فَإِنَّهُ مَالٌ عِنْدَ الْبَعْضِ ځکه چي شراب او خنزير د ځينو خلکو په نېز مال دي.

اللغات: «کلاهما» هغوی دواړه، «ميتة» هغه حيوان کوم چي په خپل طبعي مرگ (مردار) سي

(يعني له شرعي ذبح کولو څخه بغير مړ سي، چي هغه زموږ د ځينو په اصطلاح مرداره يا مردار وايي)، «مبادلة» د
 مفاعلي مصدر دی: يو په بل سره بدلول، ادل بدل کول.

تشرېح: امام قدوري رَجَّه الله فرمايي چي که عوضين يعني ثمن او مبيع دواړه حرام وي، يا په دوی
 کي يو حرام وي، نو بيع فاسد کيږي، لکه دمردار سوي حيوان يا د ويني يا د خنزير او شرابو په عوض کي
 خرڅول او رانيول (يعني دا شيان ثمن مړ څول) د ثمن په توگه ټاکل يا مبيع مړ څول).

صاحب د هدایې فرمایي چي امام قدوري رَحْمَةُ اللهِ د اختصار لپاره دا ټوله صورتونه بيع فاسد گرځولي دي، لېکن په هغوی کي ځيني بيع فاسد دي او ځيني بيع باطل دي، تفصيل يې دادی که څوک يوشی رانیسي او مردار حيوان یا وینه یا آزاد کس ثمن وگرځوي (يعني د يوشی په بدله کي د اشیان د ثمن په توگه ورکړي)، نو په دې صورتونو کي بيع باطل ده (يعني ملکیت نه فايده کوي)؛ ځکه چي بيع مبادلة المال بالمال ته وي؛ او مردار حيوان، وینه او آزاد کس د هيڅ آسماني دين والا په نېز مال نه شمارل کيږي، لهذا کله چي دا مال نه دي، نو په دوی کي د بيع رکن (مبادلة المال بالمال) معدوم سو. او د بيع وجود پر رکن موقوف دی (ځکه چي د هر شي وجود پر رکن موقوف وي)، نو ځکه په دې صورتونو کي بيع باطلیږي.

والبيع بالخمر الخ: فرمایي که څوک د خنزیر یا شرابو په عوض کي کپړه رانیسي نو په دې صورت کي بيع فاسدیږي لېکن باطلیږي نه؛ ځکه دلته د بيع رکن او حقیقت موجود دی (يعني مبادلة المال بالمال)؛ ځکه چي شراب او خنزیر د ذميانو په نېز مال دي، لهذا دا بيع خو باطلیږي نه، خو څرنگه چي مسلمان کس د خنزیر او شرابو پر ورکولو او اخيستلو قادر نه دی، نو د غیر مقدور التسليم شي د ثمن جوړولو په وجه دا بيع فاسدیږي.

د بيع باطل او بيع فاسد ثمره په دې صورت کي ښکاره کيږي چي که مبيع غلام وي او مسلمان سړی هغه د يو مردار په عوض کي رانیسي او آزاديې کړي نو په دې صورت کي بيع باطلیږي او غلام نه آزاديږي، لېکن که مسلمان د شرابو په عوض کي غلام رانیسي او پر هغه قبضه وکړي او آزاديې کړي، نو په دې صورت کي غلام آزاديږي، خو څرنگه چي شراب د مسلمان په حق کي مال نه دي، نو ځکه به هغه مسلمان سړی بائع ته د غلام قيمت ورکوي (ځکه چي په داسي وخت کي پر مسلمان د شي قيمت لازمیږي).

بيع باطل او بيع فاسد ملکیت ثابتوي، که نه؟

وَالْبَاطِلُ لَا يُقْبَدُ مِلْكَ التَّصَرُّفِ اَوْ بَيْعِ بَاطِلٍ د تصرف کولو د ملکیت فايده نه ورکوي وَلَوْ هَلَكَ الْمَبِيعُ فِي يَدِ الْبُشْتَرِيِّ فِيهِ اَوْ كَهْ په بيع باطل کي مبيع د مشتري په قبضه کي هلاک سي يَكُونُ اَمَانَةٌ عِنْدَ بَعْضِ النَّاسِ نو د ځينو مشائخو په نېز به دا مبيع امانت وي اَيْعني ځيني مشائخ دا امانت شمري. نو داسي به گنل کيږي لکه امانت چي هلاک سو اِلَّا أَنَّ الْعَقْدَ غَيْرُ مُعْتَبَرٍ ځکه چي دا عقد [بيع] معتبر نه دی فَبَقِيَ الْقَبْضُ بِإِذْنِ النَّالِكِ لهذا صرف د مالک په اجازه سره قبضه کول باقي پاته سو وَعِنْدَ الْبَعْضِ يَكُونُ مَضْمُونًا اَوْ د ځينو په نېز به مضمون وي اَيْعني د ځينو په نېز د دې مبيع ضمان واجبیږي اِلَّا أَنَّهُ لَا يَكُونُ

أَذْنًا حَالًا مِنَ الْمَقْبُوضِ عَلَى سَوْمِ الشِّرَاءِ حُكْمُهُ دِي مَبِيعِ حَالَتِ لَهُ هَفْه مَبِيعِ خُخْه كَمْ نَه دِي كَوْمِ چي
 د نرځ معلومولو لپاره قبضه كړې سوي [يعني له بائع خخه اخيستل سوي] وي وَقِيلَ: الْأَوَّلُ قَوْلُ ابْنِ
 حَنِيفَةَ وَالثَّانِي قَوْلُهُمَا* او ويل سوي دي: چي اول قول د امام صاحب رَحْمَةُ اللهِ او دويم قول د
 صاحبينو رَحْمَتُهُ اللهُ دى كُنَانِي يَبْعُ أَمْرَ الْوَلَدِ وَالْبُدَيْرِ لَكِه څرنگه چي دام ولد او مدبر په بيع كي ادې
 حضراتو دوه اقوال دي [عَلَى مَا نَبَّيْنَاهُ إِنْ شَاءَ اللَّهُ تَعَالَى] چي هغه به موږ انشاء الله [خه وروسته] بيان كړو
 وَالْقَاسِدُ يُفِيدُ الْبَلْكَ عِنْدَ اتِّصَالِ الْقَبْضِ بِهِ او بيع فاسد د قبضي د اتصال په وخت كي د ملكيت
 فايده وركوي وَيَكُونُ الْبَيْعُ مُضْمِنًا فِي يَدِ الْمُشْتَرِي فِيهِ او په بيع فاسد كي مبيع د مشتري په قبضه
 كي مضمون كيږي وَفِيهِ خِلَافٌ الشَّافِعِيِّ او په دې كي د امام شافعي رَحْمَةُ اللهِ اختلاف دى وَسَبَبُهُ
 بَعْدَ هَذَا إِنْشَاءُ اللَّهِ او هغه به موږ له دې خخه وروسته انشاء الله ژر بيان كړو وَكَذَا يَبْعُ الْيَتِيمَ وَالْذَّمَّ
 وَالْخَرَّ بَاطِلٌ او همداسي د مردار سوي حيوان، ويني او آزاد كس بيع باطله ده لِأَنَّهَا لَيْسَتْ أَمْوَالًا حُكْمُهُ
 چي د اشيان مال نه دي فَلَا تَكُونُ مَخْلًا لِلْبَيْعِ نو حُكْمُهُ د بيع محل به هم نه وي.

اللغات: ﴿سوم الشراء﴾ ”سوم“ د نصر د باب مصدر دى، معنى يې ده: نرخ او قيمت ټاكل (چي
 زه يې په دومره رانيسم)، نرخ معلومول، ”شراء“ رانيولو ته وايي، ”مقبوض على سوم الشراء“ هغه
 شي ته وايي كوم چي د قيمت ټاكلو او معلومولو لپاره له بائع خخه واخيستل سي (يعني بائع ووايي چي
 داشي زه په لس درهمه خرڅوم، او مشتري ورته ووايي چي زه يې وړم، قيمت يې معلوموم، كه مي خوښ سونو هغه
 رانيسم، كنه نه يې رانيسم، دداسي شي په هلاكېدلو سره پر مشتري ضمان واجبيږي)، په لنډه توگه چي
 مقبوض على سوم الشراء هغه شي ته وايي كوم چي درانيولو په نيت له بائع (دوكاندار) خخه
 واخيستل سي.

تشرېح: صاحب د هدايي په دې عبارت كي د بيع باطل او فاسد په مينځ كي فرق بيان كړى دى، كوم
 چي موږ د باب په شروع كي هم ذكر كړى، فرمايي چي په بيع باطل كي مشتري دهيش شي نه مالك
 كيږي، نه د مبيع مالك كيږي او نه په مبيع كي د تصرف كولو مالك كيږي. او كه چيري په بيع

* القول الرابع: قول صاحبين رَحْمَتُهُمَا اللهُ، كما قال صاحب رد المختار: وصحَّح في التمهيد ضمنا: قيل: وعنه الفتوى، وهو
 انه جمع على ما ذكره السرخسي... إلخ (رد مختار ج: ۴، ص: ۱۱۸). [القول الرابع ج: ۲، ص: ۳۷]

باطل کي مبيع دمشتري په قبضه کي هلاکه سي نو ځيني مشايخ هغه امانت شماري (يعني هغه ناسي ده لکه امانت چي هلاک سي) يعني پر مشتري دمبيع ضمان نه واجبيږي، نه دمبيع ثمن پر واجبيږي او نه دهغه قيمت پر واجبيږي؛ ځکه چي دا عقد باطل دی، او عقد باطل غير معتبر دی او پر مبيع دمشتري قبضه د مالک په اجازت سره ده، نو ځکه به مبيع امانت وي، او د امانت په هلاکېدلو سره ضمان نه واجبيږي، نو ځکه به دلته پر مشتري ضمان نه واجبيږي، او د ځينو مشايخو په نيز پر مشتري ضمان واجبيږي؛ دهغو دليل دا دی چي که څه هم دلته عقد غير معتبر دی، لېکن بيا هم پر مبيع خود دمشتري قبضه سته، او دا قبضه له هغه قبضي څخه کمه نه ده کوم چي په بيع علی سوم الشراء کي کيږي بلکي تر هغه زياته قوي ده، يعني که يو سړی مثلاً دوکاندار ته ووايي چي داشي زه رانيسم خو پر دې شرط چي يوازي کور ته وړم، که دهغو خوښ سو نو بيا يې د لسو درهمو په عوض کي اخلم، او دوکاندار په لاس شي ورکړي (يعني سړی قبضه پر وکړي، اداسي شي ته مقبوض علی سوم الشراء وايي)، خو په لاره کي هغه هلاک سي، نو پر دې اخیستونکي سړي دهغه شي ضمان لازمېږي، نو څرنگه چي دمقبوض علی سوم الشراء په هلاکېدلو سره ضمان واجبيږي، همداسي به دمقبوض في الباطل په هلاکېدلو سره هم ضمان واجبيږي؛ ځکه چي دا په حالت کي له مقبوض علی سوم الشراء څخه زيات قوي دی، ځکه په بيع باطل کي خود د خرڅولو او رانيولو صورت موجود وي، لېکن په مقبوض علی سوم الشراء کي صرف درانيولو وعده وي.

وقيل إلخ: فرمايي د محمد بن مسلمة بلخي او داسي نورو حضراتو رايه دا ده چي اول قول يعني دمبيع امانت کېدلو قول دامام صاحب رَجَه الله دی، او دويم قول يعني دمضمون کېدلو قول د صاحبينو رَجَه الله دی، لکه څرنگه چي دام ولد او مدبر په بيع کي دي، يعني که څوک ام ولد او مدبر خرڅ کړي او بيا هغوی دمشتري په قبضه کي هلاک سي، نو دامام صاحب رَجَه الله په نيز پر مشتري ضمان نه واجبيږي، او د صاحبينو رَجَه الله په نيز واجبيږي، او د دې تفصيل به انشاء وروسته بيان سي.

والفاسد إلخ: او بيع فاسد په قبضه کولو سره د ملکيت فايده ورکوي، يعني په بيع فاسد کي مشتري هغه وخت دمبيع مالک کيږي کله چي (د بائع په اجازه سره) پر مبيع قبضه وکړي، او که چيري په بيع فاسد کي مبيع دمشتري په قبضه کي هلاک سي نو پر مشتري دهغه ضمان واجبيږي يعني که مبيع مثلي شي وي نو پر مشتري دهغه مثل واجبيږي او که قيمت والا وي نو دهغه قيمت پر واجبيږي، صاحب دهدايې فرمايي چي په بيع فاسد کي دمبيع دمضمون کېدلو په هکله دامام شافعي رَجَه الله اختلاف دی، او د دې تفصيل به هم انشاء الله وروسته بيان سي.

د کذا بيع الخ: فرمايي څرنگه چې په هغه صورت کي بيع باطليري کله چې مردار حيوان، وینه او آزاد کس ثمن وگرځول سي (يعني د ثمن په توگه ورکول سي)، همداسي که د اشيان مبيع وگرځول سي، نو هم بيع باطليري؛ ځکه چې د اشيان مال نه دي نو ځکه دوی محل د بيع (يعني مبيع) هم کېدای نه سي، لهذا کله چې دلته مبيع مال نه دی، نو د بيع رکن (مبادلة المال بالمال) موجود نه سو، او درکن په نشتوالي سره بيع باطليري، نو ځکه به دلته بيع باطليري.

د شرابو او خنزير د بيع مختلف صورتونه

وَأَمَّا بَيْعُ الْخَمْرِ وَالْخِنْزِيرِ إِنْ كَانَ قُوبِلَ بِالذِّينِ كَالدَّرَاهِمِ وَالذَّنَانِيرِ أَوْ كَوْمٍ چي د شراب او خنزير د بيع مسئله ده نو که چيري د هغوی په مقابله کي دین وي لکه دراهم او دنانير فَالْبَيْعُ بَاطِلٌ نو بيع باطله ده وَإِنْ كَانَ قُوبِلَ بَعَيْنٍ او که د هغوی په مقابله کي عین وي لکه کپړه یا داسي بل شی فَالْبَيْعُ فَاسِدٌ نو بيع فاسد ده حَتَّى يَبْلُغَ مَا يُقَابِلُهُ تر دې چي کوم شی د شراب یا خنزير په مقابله کي وي هغه مملوک کيږي [يعني مشتري د هغه مالک کيږي] وَإِنْ كَانَ لَا يَبْلُغُ عَيْنَ الْخَمْرِ وَالْخِنْزِيرِ که څه هم شراب او خنزير په خپله نه مملوک کيږي [يعني دويم عاقد د هغه نه مالک کيږي] وَوَجْهُ الْفَرْقِ: أَنَّ الْخَمْرَ مَالٌ او وجه د فرق دا ده: چي شراب مال دي وَكَذَا الْخِنْزِيرُ مَالٌ عِنْدَ أَهْلِ الدِّمَّةِ او همدارنگه خنزير د ذميانو په نېز مال دي إِلَّا أَنَّهُ غَيْرُ مُتَقَوِّمٍ لِمَا أَنَّ الشُّرَاءَ أَمْرٌ بِأَهَائِهِ وَتَرَكْ إِعْزَاةً لېکن هغه [شرعا] غير متقوم دي ځکه چي شريعت د هغه [يعني د خنزير او شرابو] د سپکاوي کولو او د هغوی د عزت [احترام] پرېښوولو حکم کړی دی وَفِي تَبَلُّكِهِ بِالْعَقْدِ مَقْصُودًا إِعْزَاةً لَهُ حال دا چي بالقصد د عقد په ذريعه د هغوی په مالک جوړېدلو کي د هغوی عزت دی وَهَذَا لِأَنَّهُ مَتَى اشْتَرَاهَا بِالذَّرَاهِمِ او دا حکم ځکه دی چي کله څوک هغوی د دراهمو په عوض کي رانيسي فَالدَّرَاهِمُ غَيْرُ مَقْصُودَةٍ نو دراهم مقصود نه وي لِكُونِهَا وَسِيلَةً ځکه چي دراهم صرف [د هغوی] د حاصلولو ذريعه ده لِأَنَّهَا تَجِبُ فِي الدِّمَّةِ همدا وجه ده چي دراهم پر ذمه واجبيږي وَإِنَّمَا الْمَقْصُودُ الْخَمْرُ او مقصود [صرف] شراب وي فَسَقَطَ التَّقَوُّمُ أَصْلًا لهذا [د هغوی] متقوم کېدل بالکل ساقط سو [يعني هغوی د مسلمان په حق کي قيمت والا پاته نه سو. نو ځکه به بيع باطليري] بِخِلَافِ مَا إِذَا اشْتَرَى الثَّوبَ بِالْخَمْرِ په خلاف د هغه صورت کله چي د

شرابو په عوض کي کپړه رانیسي لَأَنَّ الْمُشْتَرِيَ لِلشُّوْبِ إِنَّمَا يَقْصِدُ تَمْلُكَ الشُّوْبِ بِالْخَنْزِرِ ځکه چي د کپړې رانیونکي د شرابو په عوض کي [خان] د کپړې مالک کېدل غواړي وَفِيهِ إِعْزَازٌ لِلشُّوْبِ دُونَ الْخَنْزِرِ او په دې کي د کپړې عزت دی، نه د شرابو. فَبَقِيَ ذِكْرُ الْخَنْزِرِ مُعْتَبَرًا لِتَمْلُكَ الشُّوْبِ لَا لِحَقِّ نَفْسِ الْخَنْزِرِ نو د شرابو ذکر د کپړې د مالک کېدلو په باره کي معتبر سو او په خپله د شرابو په حق کي معتبر نه سو حَتَّى فَسَدَتِ التَّنْصِيَةُ وَوَجَبَتْ قِيَمَةُ الشُّوْبِ دُونَ الْخَنْزِرِ نو ځکه د شرابو نوم اخيستل ايښي شراب د ثمن په توګه ټاکل | به فاسد وي او د کپړې قيمت به واجب وي، نه د شرابو وَكَذَا إِذَا بَاعَ الْخَنْزِرُ بِالشُّوْبِ او همدارنګه کله چي شراب د کپړې په عوض کي خرڅ کړي | إِيَّايَ رَانِيسِي | لَأَنَّهُ يُغْتَبَرُ شَرَاءُ الشُّوْبِ بِالْخَنْزِرِ ځکه چي دلته به د شرابو په عوض کي د کپړې رانیول معتبر وي لِكَوْنِهِ مُقَابِلَةً ځکه چي دابيع مقايضه ده.

الغات: ﴿قوبل﴾ د مفاعلي له بابو د ماضي مجهولي صيغه ده: يوشی دبل شي سره مقابله کول، پرتله کول، (يوشی دبل شي په مقابله کي راتلل)، ﴿إِهَانَةٌ﴾ د افعال مصدر دی: سپکاوی کول، ﴿تَمْلُكَ﴾ د تفعّل مصدر دی: مالک جوړېدل، مالک کېدل، ﴿مُقَابِلَةٌ﴾ له "قاض" څخه مشتق دی، بيع العرض بالعرض ته وايي (يعني د سامان په بدله کي سامان ورکول)، مثلاً دواړو طرفونو ته غنم وي يابل شی وي، درهم يا دينار نه وي نو دې ته "بيع مقايضه" وايي، په دې بيع کي د هر طرف شی مبيع هم جوړېدای سي او ثمن هم جوړېدای سي.

تشریح: مخکي تر دې صاحب د هدايې رَجَبُ اللَّهِ د مردار حيوان، ويني او آزاد کس بيان وکړی، او په دې عبارت کي د شرابو او خنزير حکم بيانوي، فرمايي چي د شراب او خنزير دوه صورتونه دي: ① يو دا چي هغوی مبيع وګرځول سي او درهم او دنانير د هغوی ثمن وټاکل سي، ② دويم دا چي هغوی مبيع وګرځول سي، او عَيْنُ شَيِّءٍ يعني کپړه يابل شی د هغوی ثمن وټاکل سي يا د دې وَعَكْسُ وَسِي، په اول صورت کي بيع باطليري، او په دويم صورت کي بيع فاسديري: يعني په اول صورت کي نه مشتري په مبيع (شراب او خنزير) کي د تصرف مالک کيږي او نه بائع په ثمن کي د تصرف مالک کيږي. او په دويم صورت کي د کپړې مشتري د قيمت په عوض کي د هغې مالک کيږي لېکن دويم عاقد د مبيع نه مالک کيږي. په دې دوو صورتونو کي د فرق وجه داده چي په اول صورت کي يعني

کله چې شراب او خنزیر مبيع وي نو په دې صورت کي د بيع په جائز کولو د هغوی عزت او اکرام لازمېږي، حال دا چې په شریعت کي له دې څخه د ځان ساتلو حکم سوی دی: الله تعالی فرمایي: ﴿إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رَجُسٌ مِّنْ عَمَلِ الشَّيْطَانِ فَاجْتَنِبُوهُ...﴾ [الخ: ۹۰]، لهذا د شریعت د دې حکم او تاکید په خاطر پر هر مسلمان له دې شیانو څخه اجتناب کول (ځان ساتل) لازم دي؛ لېکن کله چې هغوی مبيع وي (او په بيع کي صرف مبيع مقصود وي، نه ثمن)، نو ځکه بالقصد (دمقصود په توګه) به د خنزیر او شرابو تملک (مالک جوړېدل) لازم سي او په دې توګه به د هغوی عزت او اکرام وسي، او د یو مسلمان لپاره دا نه ښايي چې د شریعت د منع کرل سوو شیانو احترام او عزت وکړي، نو ځکه د مسلمان په حق کي د هغوی تقوم (مقوم کېدل) بالکل ساقط سو، او څرنګه چې شراب او خنزیر په دې صورت کي مبيع ده، نو خاص د مبيع تقوم ساقط سوي معني په خپله مبيع غیر متقوم سوه، او تاسي ته معلومه ده چې د غیر متقوم شي بيع باطلېږي، نو ځکه به په دې صورت کي هم بيع باطلېږي.

او په دویم صورت کي معني کله چې د خنزیر او شرابو په عوض کي کپړه یا داسي بل شی ثمن وي، نو په دې صورت کي بيع فاسدېږي او باطلېږي نه (لکه څه مخکي چې موږ وویل)؛ د دې وجه داده چې که کپړه یا بل شی په ثمن کي وټاکل سي نو دا “بيع مقایضه” ده، يعني بيع العرض بالعرض (د سامان په عوض کي سامان خرڅول)، او په بيع مقایضه کي هر عوض مبيع هم کېدای سي او ثمن هم کېدای سي (يعني په بيع مقایضه کي له دواړو عوضونو څخه هر عوض مبيع او ثمن دواړه جوړېدای سي)، لهذا کله چې هر عوض ثمن هم کېدای سي او مبيع هم، نو کپړه به مبيع ګرځول کېږي او شراب یا خنزیر به ثمن ګرځول کېږي (ځکه اصول دادی: “أن أمور المسلمين تحمّل على السداد والصلاح حتى يظهر غيره” يعني تر څو چې ممکنه وي د مسلمانانو امور به پر سمون او صحیح والي حمل کېږي) او له بطلان څخه به ساتل کېږي. نو ځکه به دلته شراب یا خنزیر مبيع نه ګرځول کېږي، کنې دا به د سموالي او صلاح خلاف وي او بيع به باطله سي.

لنډه دا چې دلته کپړه مبيع سوه او تاسي ته معلومه ده چې په بيع کي مبيع مقصود وي، نه ثمن. ځکه ثمن خود مبيع حاصلولو ذریعه او وسیله وي، او کله چې دلته کپړه مبيع ده، نو بالقصد د کپړې په مالک جوړېدلو کي به دهغې عزت او اکرام وسي، نه د خنزیر یا شرابو، او کله چې دلته د خنزیر یا شرابو عزت او اکرام نه کېږي نو دا به د شریعت د حکم “فَاجْتَنِبُوهُ” منافي هم نه وي، نو ځکه به بيع هم نه باطلېږي.

لېکن څرنگه چې په دې صورت کې شراب ثمن دي، او د مسلمان لپاره دهغه ورکول او اخيستل ممنوع دي، نو ځکه پر مشتري به د شرابو پر ځای دهغه کپړې قيمت (بازاري نرخ) واجب وي.

وکذا إلخ: او که څوک داسې ووايي چې زه شراب د کپړې په عوض کې خرڅوم يا ووايي چې زه شراب د کپړې په عوض کې رانيسم، نو په دې صورت کې هم بيع فاسديږي او باطلیږي نه؛ ځکه که څه هم دلته شراب مبيع ده، لېکن څرنگه چې دا بيع مقايضه ده او په بيع مقايضه کې عوضين ثمن او مبيع دواړه کېدای سي، او په شرابو کې د ثمن جوړېدلو جهت راجح دی، نو ځکه به د فساد طرف ته د بطلان پر طرف ترجيح ورکول کيږي (يعني شراب به ثمن گرځول کيږي)، د دې لپاره چې د مسلمان تصرف له بطلان څخه وساتل سي، کوم چې د پورتنۍ اصول حاصل دی.

د اُم ولد او مدبر د بيع بيان

قَالَ: وَيَبْعُ أُمُّ الْوَلَدِ وَالْمُدَبِّرُ وَالْمُكَاتِبُ فَاسِدًا [امام قدوري رَحْمَةُ اللَّهِ عَلَيْهِ] فرمايي: او د اُم ولد، مدبر او مکاتب بيع فاسده ده وَمَعْنَاهُ بَاطِلٌ او د دې معنی داده چې باطله ده لِأَنَّ اسْتِحْقَاقَ الْعِتْقِ قَدْ ثَبَتَ لِأُمِّ الْوَلَدِ ځکه چې د اُم ولد لپاره د آزادېدلو استحقاق ثابت سو لِقَوْلِهِ عَلَيْهِ السَّلَامُ: ^① أَعْتَقَهَا وَلَدُهَا ځکه نبی کریم ﷺ فرمایلي دي: چې هغه [ماريه قبطیه] خپل بچي آزاد کړه وَسَبَبُ الْخُرَاجَةِ إِنْ عَقِدَ فِي الْمُدَبِّرِ فِي الْحَالِ او د مدبر په حق کې د آزادېدلو سبب في الحاله منعقد سو لِبُطْلَانِ الْأَهْلِيَّةِ بَعْدَ الْمَوْتِ ځکه چې تر مرګ وروسته د مالک [د آزادولو] اهليت باطلیږي وَالْمُكَاتِبُ اسْتَحَقَّ يَدًا عَلَى نَفْسِهِ لِأَزْمَةٍ فِي حَقِّ الْمَوْلَى او مکاتب پر خپل ذات د داسې تصرف مستحق سو کوم چې د مالک په حق کې لازم دی وَلَوْ ثَبَتَ الْبَيْعُ بِالْبَيْعِ [نو اوس] که چیرې د بيع په وجه د مشتري لپاره ملکیت ثابت سي لَبَطْلٌ ذَلِكَ لَكُلِّهِ نو دا ټوله به باطل سي فَلَا يَجُوزُ نو ځکه به بيع جائز نه وي وَلَوْ رَفِيَ الْمُكَاتِبُ بِالْبَيْعِ او که مکاتب په خپل بيع راضي سي فَفِيهِ رَوَايَتَانِ نو په دې کې دوه روایتونه دي وَالْأَطْهَرُ الْجَوَازُ او زیات ظاهر روایت د جواز [جائز کېدلو] دی وَالْمُرَادُ الْمُدَبِّرُ الْمُنْطَلَقُ دُونَ الْمُتَقَيِّدِ او [له مدبر څخه] مراد مطلق مدبر دی، نه مقید مدبر وَفِي الْمُنْطَلَقِ خِلَافُ السَّافِعِ او په مطلق مدبر کې د امام شافعي رَحْمَةُ اللَّهِ عَلَيْهِ اختلاف

^① تخریج: أخرجه ابن ماجه فی سننه فی کتاب الأحکام، ابواب العتق، باب امهات الأولاد، حدیث رقم: ۲۵۱۶.

دى وَقَدْ ذَكَرْنَا فِي الْعَتَاقِ او هغه مور په كتاب العتاق كي ذكر كړى دى.

اللغات: ﴿أمر الولد﴾ هغه مينځي ته وايي چي خپل مالک (مولى) جماع ورسره كړې وي او د جماع په نتيجه كې له هغې څخه بچى پيدا سوى وي، ﴿مُدْبِر﴾ هغه غلام ته وايي چي مالک ورته ويلې وي: زما تر مرگ وروسته ته آزاديې!؛ مدبر پر دوه قسمه دى: ① مطلق مدبر، ② مقيد مدبر، مطلق هغه مدبر ته وايي چي مالک له يو شرط څخه بغير د هغه آزادي پر خپل مرگ معقله كړې وي، يعنې مالک مطلقاً داسي ويلې وي: ته زما تر مرگ وروسته آزاديې!، او مقيد هغه مدبر ته وايي چي مالک د هغه آزادي پر يو مخصوص مرگ يا پر مخصوصه واقعه معلق كړى وي، مثلاً داسي يې ويلې وي: كه زه په فلاني سفر كي مړ سوم نو ته آزاديې!، يا كه زه په دې مرض كي مړ سوم نو ته آزاديې!، ﴿مكاتب﴾ هغه غلام ته وايي چي خپل مالک ورته ووايي: ته ما ته دومره پيسې راوړه! (مثلاً پنځه سوه درهمه راوړه!) نو ته آزاديې!، او غلام دا معامله منظور كړي، نو دغه غلام ته مكاتب وايي او دې معاملې ته كتابت وايي، ﴿أعتقها﴾ د افعال ماضي ده: آزادول، ﴿الحرية﴾ آزادي.

تشریح: صورت د مسئلې: دا دى چي دام ولد، مدبر او مكاتب بيع فاسده ده؛ فرمايي چي له فاسد څخه مراد باطل دي، يعنې ددې كسانو بيع باطله ده، صاحب د هدايې څكه د فاسد تفسير په باطل سره كړى دى چي له فاسد ويلو څخه دا وهم كيږي چي په قبضه كولو سره په دې كسانو كي د مشتري ملكيت ثابتيږي، حالانكي داسي نه ده بلكي د دوى بيع بالكل د ملكيت فايده نه وركوي كه څه هم مشتري قبضه پر وکړي، او كومه بيع چي بالكل د ملكيت فايده نه وركوي دا د بيع د باطلوالي علامت دى (يعنې هغه بيع باطل ده)، نو ځكه صاحب د هدايې د فاسد تفسير په باطل سره وکړى چي ددې كسانو بيع باطله ده؛ او د بطلان دليل دا دى چي دام ولد لپاره آزادېدلو استحقاق ثابت سو، يعنې ام ولد د آزادۍ مستحق كيږي؛ ځكه كله چي در رسول الله ﷺ مينځي ”ماريه قبطيه رَضِيَ اللهُ عَنْهَا“ بچى (ابراهيم) وزېږوى، نو نبي ﷺ ته وويل سوه: ”أَلَا تُعْتِقُهَا“ (ايا ته هغه نه آزاديې)، نو نبي كريم ﷺ وفرمايل: ”أَعْتَقَهَا وَلَدَهَا“ (هغه خپل بچي د آزادۍ مستحقه كړه)، د حديث حقيقي معنى كه څه هم داده چي: هغه خپل بچي آزاده كړه، لېكن دا معنى يې بالاتفاق مراد نه ده، بلكي مجازي معنى يې مراد ده چي: هغه خپل بچي د آزادۍ مستحقه كړه، لڼده دا چي دا ثابته سوه چي ام ولد د آزادۍ مستحق كيږي. او د مدبر په حق كي في الحاله د آزادۍ (حریت) سبب ثابت دى؛ ځكه كه في الحاله سبب ثابت نه سي نو بيا دوه صورتونه دي يا خو به مطلقاً ثابت نه وي يا به د مالک تر مرگ وروسته ثابتيږي، اول

صورت خو باطل دی ځکه چي په دې صورت کي ديو عاقل او بالغ کس د کلام مهمل کېدل اولغو کېدل لازميږي، حالانکي اعمال يعني پريو معنی حمل کول اولی دي په نسبت د مهمل کولو اولغو کولو، او دويم صورت ځکه باطل دی چي تر مرگ وروسته داهليت د باطلېدلو حالت دی (يعني تر مرگ وروسته د مالک د آزادولو اهليت ختمیږي، ځکه چي مرگ داهليت منافي دی). نو که د مالک تر مرگ وروسته د مدبر د آزادۍ سبب ثابت ومنل سي نو تر مرگ وروسته به هم د (مالک د آزادولو) اهليت پاتېدل لازم سي، حال دا چي مرگ داهليت منافي دی، نو ثابته سوه چي دمدبر په حق کي في الحاله د آزادۍ سبب ثابت دی. او مکاتب په خپل ذات کي د تصرف کولو مستحق دی، که څه هم دا تصرف د مالک په حق کي لازم دی او د مکاتب په حق کي غير لازم دی، د مالک په حق کي ځکه لازم دی چي مالک د هغه له رضا څخه بغير کتابت نه سي فسخ کولای لېکن مکاتب يې فسخ کولای سي (په هغه وخت کي کله چي مکاتب د پيسوله ورکولو څخه عاجز سي)، نو اوس که د مذکوره کسانو د بيع په وجه د مشتري لپاره ملکيت ثابت سي، يعني مشتري دام ولد، مدبر او مکاتب مالک سي، نو دام ولد د آزادۍ مستحقوالی او د مدبر د آزادۍ سبب او د مکاتب په خپل ذات کي د تصرف کولو حق دا ټوله به باطل سي؛ ځکه چي دام ولد د آزادۍ د مستحقوالي او د مشتري د ملکيت ثابتېدلو په مينځ کي منافات دی همدارنگه د مدبر په حق کي د آزادۍ د سبب او د مشتري د ملکيت په مينځ کي او د مکاتب د تصرف کولو د حق او د مشتري د ملکيت په مينځ کي منافات دی، او قاعده داده چي د ”أَحَدُ الْمُتَنَافِيَيْنِ“ له ثابتېدلو څخه وروسته دويم يو منتفي کيږي (يعني که دوه شيان يو دبل سره منافي وي او په هغوی کي يو ثابت سي نو دويم يو منتفي کيږي)، لهدا که د مشتري لپاره ملکيت ثابت سي نو دا د آزادۍ د مستحقوالي او د آزادۍ سبب او د تصرف حق به ټوله باطل سي، حال دا چي دا درې سره شيان باطل نه دي بلکي ثابت دي لکه څه مخکي چي په دلائلو سره معلومه سوه، او کله چي دا درې سره شيان ثابت دي نو د مشتري لپاره به ملکيت نه ثابتیږي؛ ځکه دوه متنافي شيان يو دبل سره جمع کېدل محال او ناممکن دي، او کله چي د مشتري لپاره ملکيت ثابت نه سو نو معلومه سوه چي د دوی بيع مفيد الملک نه ده (يعني د ملکيت فايده نه ورکوي)، او کومه بيع چي مفيد الملک نه وي هغه باطله ده، نو ځکه به ددې مذکوره کسانو بيع باطله وي.

ولورضی الخ: فرمایي که مکاتب په خپله پر خپل بيع راضي سي، نو په دې باره کي دوه روايتونه دي. ① يو روايت د عدم جواز دی (۷) او دويم روايت د جواز دی، او همدا دويم روايت زيات ظاهر او راجح دی؛ ځکه چي عدم جواز د مکاتب د حق په وجه وو، لېکن کله چي هغه په خپل رضا سره خپل حق ساقط کړی نو کتابت فسخ سو او بيع جائز سوه.

والمراد الخ: فرمایي چي په متن کي له مدبر څخه مراد مطلق مدبر دی يعني د مطلق مدبر بيع باطله ده؛ ځکه چي د مقید مدبر بيع بالاتفاق جائز ده، لېکن امام شافعي رَحْمَةُ اللهِ د مطلق مدبر بيع هم جائز ګرځولې ده؛ د هغه دلیل دا دی چي د مطلق مدبر آزادي د مالک پر مرګ معلقه سوې ده، او آزادي پر یو شرط معلق کول (مثلاً داسي ويل: إِنْ دَخَلْتَ الدَّارَ فَأَنْتَ حُرٌّ اِذَا كُنْتَ تَهْ كُورَ تَه دَاخِلَ سُوِي نَوَازَادِيهِ!) د بيع او هېې لپاره مانع نه دي بلکي تر دې وروسته هم د غلام خرڅول او هېې کول جائز دي؛ نو ځکه به د مطلق مدبر خرڅول او هېې کول هم جائز وي.

زموږ دليل دا حديث دی: “المدبر لا يُباع ولا يُوهب ولا يُورث” (يعني مدبر غلام به نه خرڅول کيږي او نه به هېې کول کيږي او نه به په ميراث کي ورکول کيږي يعني ميراث هم نه پکښي جاري کيږي!)، په دې حديث کي نبي کریم ﷺ د مدبر یادونه (تذکره) مطلق کړې ده، او قاعده داده چي “المطلق إذا أُطلق يُراد به الفرد الكامل” او کامل صرف مطلق مدبر دی، نو ځکه به صرف هغه مراد وي، او دامام شافعي رَحْمَةُ اللهِ قياس به قابل قبول نه وي.

او شوافع چي کوم دا خبره کوي چي له نبي کریم ﷺ څخه د مدبر خرڅول ثابت دي، نو دې جواب دا دی چي له هغه څخه مراد مقید مدبر وو، نه مطلق مدبر، او د مقید بيع خو موږ هم جائز ګڼو. د تفصيل لپاره په کتاب العتاق کي باب التدبير ته رجوع وکړئ!

د بورتنی مسئلې نور وضاحت

قال: وَإِنْ مَاتَتْ أُمُّ الْوَلَدِ أَوْ الْمُدَبِّرُ يَدِ الْمُشْتَرِي فرمایي: او که أم ولد یا مدبر د مشتري په قبضه کي مړه سي فَلَا ضَمَانَ عَلَيْهِ عِنْدَ أَبِي حَنِيفَةَ نو دامام صاحب رَحْمَةُ اللهِ په ټېز پر هغه ضمان نسته وَقَالَ: عَلَيْهِ قِيمَتُهُمَا او صاحبین رَحْمَتُهُمَا الله فرمایي: چي پر هغه د دواړو قیمت واجب دی وَهُوَ رَايَةُ عَنْهُ او همدا له امام صاحب رَحْمَةُ اللهِ څخه هم یو روایت دی لَهُمَا: أَنَّهُ مَقْبُوضٌ بِجَهَةِ الْبَيْعِ د صاحبینو رَحْمَتُهُمَا الله دلیل دا دی: چي هغه [يعني په مدبر او أم ولد کي هر یو] بجهت البيع مقبوض دی [يعني پر مدبر او أم ولد د بيع په جهت سره قبضه سوې ده] فَيَكُونُ مَقْبُوضًا عَلَيْهِ كَسَائِرِ الْأَمْوَالِ لِهَذَا د نورو مالونو په څېر

❦ القول الرابع: قول صاحبين رَحْمَتُهُمَا الله، قال العلامة ابن نجيم رَحْمَةُ اللهِ: واحتار شمس الانثة السرحسي رَحْمَةُ اللهِ وغيره

الضمان بالمثل أو بالتقينة... وفي شرح الجامع الصغیر لقاضي خان: ومثانحننا صححوا هذه الرواية (البحر الرائق ج: ۶، ص: ۷۲).

[القول الرابع ج: ۲، ص: ۳۸]

به دهغه هم ضمان واجب وي وَهَذَا إِذَا كَانَ الْوَلَدُ يَدْخُلَانِ تَحْتَ الْبَيْعِ او دا امقبوض بجهت البيع | حكه دي چي مدبر او أم ولد دواړه تر بيع لاندې راځي حَتَّى يَنْدِكَ مَا يُضَمُّ إِلَيْهِمَا فِي الْبَيْعِ همدا وجه ده چي كوم شي | غلام | دهغوى سره په بيع كي يو ځاى كړل سي هغه | دمشري | مملوى كيږي | يعني مشتري دهغه مال كېږي | بِخِلَافِ الْمَكَاتِبِ لِأَنَّهُ فِي يَدِ نَفْسِهِ په خلاف دمكاتب: حكه چي هغه دخپل ځان په قبضه كي دى | يعني دهغه ذات دهغه په قبضه كي دى | فَلَا يَتَحَقَّقُ فِي حَقِّهِ الْقَبْضُ نو حكه دهغه په حق كي | دمشري | قبضه نه سي ثابتداى وَهَذَا الضَّمانُ بِهِ حالانكي دا ضماند قبضه په وجه دى | يعني دلته د قبضه په وجه ضمان واجبيږي | وَلَهُ: أَنَّ جِهَةَ الْبَيْعِ إِنَّمَا تَلْحَقُ بِحَقِيقَتِهِ فِي مَحَلِّ يَقْبَلُ الْحَقِيقَةَ او دامام صاحب رَجَعَهُ اللهُ دليلا دادى: چي دبيع جهت دبيع دحقيقت سره په داسي محل كي لاحق كيږي كوم چي حقيقت قبلوي وَهَذَا لَا يَقْبَلَانِ حَقِيقَةَ الْبَيْعِ حالانكي دا دواړه | يعني أم ولد او مدبر | دبيع حقيقت نه قبلوي فَصَارَ أَكَالُ الْمَكَاتِبِ نو هغوى دواړه | هم | دمكاتب په څېر سول وَلَيْسَ دُخُولُهُمَا فِي الْبَيْعِ فِي حَقِّ أَنْفُسِهِمَا او په بيع كي دهغوى داخلېدل په خپله دهغوى ذات په حق كي نه دي وَإِنَّمَا ذَلِكَ لِیَثْبُتَ حُكْمُ الْبَيْعِ فِيمَا ضُمَّ إِلَيْهِمَا بلكي صرف په دې وجه او ددې لپاره | دي چي په هغه شي | غلام | كي دبيع حكم ثابت سي كوم چي دهغوى سره | په بيع كي | يو ځاى كړى سوى وي فَصَارَ كَمَالِ الْمُشْتَرَى لَا يَدْخُلُ فِي حُكْمِ عَقْدِهِ بِأَنْفِرَاوَهُ نو دا | دخول | داسي سولكه دمشري مال چي دهغه دبيع په حكم كي تنها | يوازي | نه داخلېږي وَإِنَّمَا يَثْبُتُ حُكْمُ الدُّخُولِ فِيمَا ضَمَّهُ إِلَيْهِ بلكي دخول | داخلېدلو | حكم صرف په هغه شي | او هغه مال | كي ثابتېږي كوم چي بائع دمشري دمال سره يو ځاى كړى وي كَذَا هَذَا نو همداسي به داوي | يعني همداسي به دا حكم په أم ولد او مدبر كي هم وي |.

اللغات: ﴿يُضَمُّ﴾ د نصر مضارع مجهوله ده: (دوه شيان) سره يو ځاى كول، (جوختول).

تشریح: صورت د مسئلې: دادى كه أم ولد يا مدبر دمشري په قبضه كي مړ سي نو دامام صاحب رَجَعَهُ اللهُ په نېز پر مشتري هيڅ ضمان نه واجبيږي، او د صاحبينو رَجَعَهُمَا اللهُ په نېز پر مشتري د قيمت ضمان واجبيږي (يعني هغه به بائع ته د أم ولد يا مدبر قيمت ورکوي)، همدا له امام صاحب رَجَعَهُ اللهُ څخه يوروايت دى. د هدايې له عبارت څخه دا ښکاره كيږي چي په مدبر او أم ولد دواړو كي له امام

صاحب رَجْعَةُ اللَّهِ څخه دوه روایتونه دي: یو روایت د ضمان نه واجبېدلو او بل روایت د ضمان واجبېدلو، حالانکې دا غلطه ده. او صحیح داده چې له امام صاحب رَجْعَةُ اللَّهِ څخه صرف د مدبر په حق کې دوه روایتونه دي. یعنې که د مشتري په قبضه کې مدبر مړ شي نو د امام صاحب رَجْعَةُ اللَّهِ یو روایت دادی چې پر مشتري ضمان نه واجبېږي، او دویم روایت یې دادی چې ضمان بالقیمه پر واجبېږي. او دام ولد په حق کې چې له امام صاحب رَجْعَةُ اللَّهِ څخه کوم روایات نقل سوي دي هغوی ټوله پر ضمان نه واجبېدلو متفق دي. یعنې که د مشتري په قبضه کې ام ولد مړه شي نو له امام صاحب رَجْعَةُ اللَّهِ څخه صرف دا روایت دی چې پر مشتري ضمان نه واجبېږي.

د صاحبینو دلیل: دادی چې پر ام ولد او مدبر د مشتري قبضه د بیع په جهت سره وي، او د بیع په جهت سره ځکه وي چې ام ولد او مدبر دواړه په عقد بیع کې داخلېږي. همدا وجه ده که دام ولد او مدبر سره یو ځای بل غلام خرڅ کړی شي نو مشتري د هغه غلام مالک کیږي (او د هغه غلام چې خومره قیمت وي هغه پر مشتري لازمیږي). نو که ام ولد او مدبر په عقد بیع کې نه داخلېدای نو کوم غلام چې د هغوی سره یو ځای خرڅ کړی سوي وي مشتري به هیڅکله د هغه نه مالک کېدای، لکه یو څوک چې آزاد کس او غلام یو ځای سره خرڅ کړي نو بیع نه صحیح کیږي یعنې مشتري د غلام نه مالک کیږي. ځکه آزاد کس (چې د هغه سره غلام خرڅ کړی سوی دی) په بیع کې نه داخلېږي.

لنډه دا چې ثابته سوه چې ام ولد او مدبر د بیع په عقد کې داخلېږي. او کوم شی چې په عقد بیع کې داخلېږي. پر هغه د مشتري قبضه د بیع په جهت سره (بجهت البيع) وي. او کوم شی چې بجهت البيع مقبوض وي (یعنې پر کوم شي چې د بیع په جهت سره قبضه وسي) هغه مضمون کیږي. یعنې د هغه د هلاکېدلو په صورت کې پر قبضه کونکي سړي د هغه ضمان واجبېږي. لکه څرنګه چې مقبوض علی سوم الشراء او داسې نور مالونه هم مضمون کیږي (ځکه چې هغه بجهت البيع مضمون وي). نو ځکه موږ وایو چې که مدبر یا ام ولد د مشتري په قبضه کې مړه شي نو پر مشتري د هغه ضمان واجبېږي.

بخلاف المکاتب إلخ: دا د صاحبینو رَجْعَةُ اللَّهِ له طرفه دیو مقدر سوال جواب دی (کوم چې د دوی پر دلیل واردېږي)، سوال دادی چې کله ام ولد او مدبر په عقد بیع کې د داخلېدلو په وجه مقبوض بجهت البيع دي او د دوی په مړه کېدلو سره پر مشتري ضمان واجبېږي، نو همداسې خو مکاتب هم په عقد بیع کې داخلېږي همدارنګه که د هغه سره یو ځای غلام خرڅ کړی شي نو مشتري د غلام هم مالک کیږي. لهدا پکار داده چې د مکاتب په مړه کېدلو سره هم پر مشتري ضمان واجب شي. حالانکې ستاسو (د صاحبینو) په نیز د مکاتب د مړه کېدلو په صورت کې پر مشتري ضمان نه واجبېږي.

د جواب حاصل دادی چي د ضمان واجبه دلو دار ومدار په عقد بيع کي پر داخلېدلو نه دی. بلکه د مشتري پر قبضه دی. او څرنگه چي دمکاتب قبضه پر خپل ذات وي (يعني دهغه خپل ذات دهغه په قبضه کي وي)، نو ځکه پر هغه د مشتري قبضه نه سي ثابتېدای، نو په دې وجه دمکاتب د مړه کېدلو په صورت کي پر مشتري هيڅ ضمان نه واجبيږي؛ ځکه پر کوم شي چي د ضمان واجبه دلو مدار دی (يعني د مشتري قبضه) هغه دلته نسته. (شارح أحسن الهدايه وايي چي دا جواب ماته اطمینان نه راکوي؛ ځکه دام ولد او مدبر په حق کي چي د ضمان واجبه دلو کوم دليل بيان سو هغه ټوله د دې خبري سره متعلق دی چي هغوی په عقد بيع کي داخلېږي او هغوی مقبوض بجهة البيع دي. لهذا صرف پر قبضه د ضمان واجبه دلو يانې واجبه دلو حکم لگول بالکل زماله پوهي څخه وتلې خبره ده احسن الهدايه ۱).

د امام صاحب دليل: دادی چي د بيع جهت په هغه مالونو کي موجب د ضمان دی چي په هغوی کي د بيع جهت د حقيقت سره لاحق کېدای سي. او د بيع جهت د بيع د حقيقت (حقيقي بيع) سره په هغه مالونو کي لاحق کيږي کوم مالونه چي د بيع حقيقت قبلوي، او څرنگه چي ام ولد او مدبر دمکاتب په خبر د بيع حقيقت نه قبلوي. نو ځکه د هغوی په حق کي د بيع جهت د حقيقت البيع سره نه سي لاحق کېدای. او کله چي د هغو په حق کي جهت البيع د حقيقت البيع سره نه سي لاحق کېدای نو جهت البيع به موجب د ضمان هم نه وي. او کله چي دلته جهت البيع موجب د ضمان نه دی. نو ځکه موږ وايو چي که ام ولد او مدبر د مشتري په قبضه کي مړه سي نو پر مشتري د هغو ضمان نه واجبيږي.

وليس دخولهما في البيع الخ: داد صاحبينو د دليل جواب دی. د جواب حاصل دادی چي ام ولد او مدبر د بيع محل نه دي، نو هغوی په عقد بيع کي دخپل ذات په حق کي نه داخلېږي بلکه صرف په دې وجه او د دې لپاره په بيع کي داخلېږي چي کوم شی (يعني غلام) د هغوی سره يو ځای خرڅ کړی سوی وي په هغه کي د بيع حکم يعني د مشتري ملکيت ثابت سي. او داسي کېدل مستعبد او محال نه دي بلکه په شريعت کي د دې مثال سته. مثلاً که زید خپل غلام او د خالد غلام دواړه يو ځای پر خالد خرڅ کړي نو خالد د زید د غلام مالک کيږي (او پر هغه د زید د غلام قيمت واجبيږي)، نو دبائع (زید) د غلام په حق کي عقد بيع صحيح سو او د مشتري يعني د خالد غلام که څه هم په عقد بيع کي دخپل ذات په حق کي داخل نه سو. لېکن دبائع يعني د زید په غلام کي د بيع د حکم (يعني د مشتري د ملکيت) ثابتولو لپاره په بيع کي داخل سو، همدارنگه دلته ام ولد او مدبر که څه هم دخپل ذات په حق کي په عقد بيع کي داخل نه دي، لېکن کوم غلام چي د دوی سره يو ځای خرڅ کړی سوی دی په هغه کي د مشتري د ملکيت ثابتولو لپاره دوی په عقد بيع کي داخل دي، لهذا کله چي ام ولد او مدبر د

خپل ذات په حق کي په بيع کي داخل نه دي نو پر دوی به د مشتري قبضه بجهت البيع هم نه وي، او کله چي دوی بجهت البيع مقبوض نه سول بلکه هسي د مالک په اجازه سره مقبوض سول نو د دوی د مړه کېدلو په صورت کي به پر مشتري ضمان هم نه واجبيږي؛ ځکه چي ضمان د مقبوض بجهت البيع په صورت کي واجبيږي.

د غیر مملوک شي بيع

قال: وَلَا يَجُوزُ بَيْعُ السَّيِّئِ قَبْلَ أَنْ يُصْطَادَ فرمايي: او له ښکارولو څخه مخکي د ماهي بيع جائز نه ده لِأَنَّهُ بَاعَ مَا لَا يَبْدُ لَهُ ځکه چي بائع داسي شي خرڅ کړی چي دی د هغه مالک نه دی وَلَا فِي حَظِيرَةٍ إِذَا كَانَ لَا يُؤْخَذُ إِلَّا بِصَيْدٍ او په بند [او حوض] کي هم د ماهي بيع جائز نه ده، کله چي له ښکار څخه بغير د هغه نيول ممکن نه وي لِأَنَّهُ غَيْرُ مَقْدُورٍ التَّسْلِيمِ ځکه چي [د هغه] ورسپارل [د بائع] په قدرت کي نه دي وَمَعْنَاهُ: إِذَا أَخَذَهُ ثُمَّ أَلْقَاهُ فِيهَا او د دې مطلب دا دی: چي کله بائع هغه [ماهيان] ونيسي او په حظيره [بند] کي يې واچوي وَلَوْ كَانَ يُؤْخَذُ مِنْ غَيْرِ حِيلَةٍ او که له څه حيلې څخه بغير ماهيان نيول کېدای سي جَازَ نو بيع جائز ده إِلَّا إِذَا اجْتَمَعَتْ فِيهَا بِأَنْفُسِهَا وَلَمْ يَسُدَّ عَلَيْهَا الْمَدْخَلُ مګر دا چي ماهيان په خپله په حظيره [بند] کي جمع سي او بائع د داخلېدلو لاره بنده نه کړي [نو بيا د هغوی بيع جائز نه ده] لَعَدَمِ الْمِلْكِ د ملکيت د نشتوالي په وجه [يعني ځکه چي په دې صورت کي بائع د هغوی مالک نه دی] قال: وَلَا يَبَيْعُ الظَّيْرِ فِي الْهَوَاءِ فرمايي: او نه په هوا کي د مرغې بيع جائز ده لِأَنَّهُ غَيْرُ مَمْلُوكٍ قَبْلَ الْأَخْذِ ځکه چي هغه تر نيولو مخکي غير مملوک دی [يعني بائع د هغه مالک نه دی] وَكَذَلِكَ أُرْسِلَهُ مِنْ يَدِهِ او همدارنگه کله چي بائع هغه له خپل لاس څخه ايله کړي لِأَنَّهُ غَيْرُ مَقْدُورٍ التَّسْلِيمِ ځکه چي [په دې صورت کي د هغه] ورسپارل [د بائع] په قدرت کي نه دي.

اللغات: ﴿سَيِّئ﴾ ماهی (کب)، ﴿يُصْطَاد﴾ دافتعال له بابه د مضارع مجهولي صيغه ده: ښکارول (ښکار کول)، ﴿حَظِيرَةٌ﴾ د ماهيانو د ساتلو کوچنی حوض او تالاب، بند، تفصيلي معنی به يې په تشريح کي ذکر سي، ﴿صَيْدٌ﴾ د ضرب مصدر دی: ښکارول، ﴿لَمْ يَسُدَّ﴾ د نصر له بابه د جحد صيغه ده: بندول، ﴿أُرْسِلَ﴾ د افعال ماضي ده: پرېښوول، ايله کول.

تشریح: په دې عبارت کې د دې مسئلې بیان سوي دي. د هغوی له تشریح څخه مخکې تاسې دا په یاد لرئ! چې نه د غیر مملوک شي بیع صحیح ده او نه د غیر مقدور التسليم. یعنې انسان چې د کوم شي مالک نه وي هغه هم نه سي خرڅولای او د کوم شي پر ورسپارلو چې قدرت نه لري هغه هم نه سي خرڅولای. داولي مسئلې حاصل دادی که یو څوک د دریاب یا دیو غټ حوض ماهیان له بنکارولو څخه مخکې خرڅ کړي نو دا بیع جائز نه ده؛ ځکه چې د بیع د جواز لپاره د ضروري دي چې مبيع به دبائع په ملکیت کې وي. او د دریاب او داسې نورو ماهیان د هیچا په ملکیت کې نه وي. او هر څوک هغه نیولای او په خپل ملکیت کې یې راوستلای سي. نو ځکه دا د غیر مملوک شي بیع سوه. او د غیر مملوک شي بیع جائز نه ده. نو ځکه به دا بیع هم جائز نه وي.

ولانی حظيرة الخ: حظیره هغه ځای ته وایي کوم چې د څارویو د اوسېدلو لپاره شاوخوا لرگي پر راگرځول سوي او تیار سوي وي. دلته له حظیره څخه مراد هغه بند، کلې یا حوض دی چې په هغه کې ماهیان بندي (مقید) کړل سي، صورت د مسئلې دادی که یو څوک له دریاب څخه ماهیان ونیسي او په یو بند (حظیره) کې یې واچوي یا په دریاب کې یو بند او د حوض په شېر ځای جوړ کړي او په هغه کې ماهیان راوگرځوي بیا هغوی خرڅ کړي، نو د دې دوه صورتونه دي: که حظیره کوچنۍ وي او له څه تکلف او حیلې څخه بغیر په هغه کې د ماهیانو نیول ممکن وي، نو بیع جائز او صحیح ده؛ ځکه چې دلته بائع د ماهیانو مالک هم دی او د هغوی پر ورسپارلو قادر هم دی (یعنې ماهیان مملوک هم دي او مقدور التسليم هم دي).

لېکن که حظیره غټه وي او له تکلف او حیلې څخه بغیر د ماهیانو نیول ناممکن وي، نو په دې صورت کې بیع جائز نه ده؛ ځکه که څه هم بائع په دې صورت کې د هغه ماهیانو مالک دی، لېکن د حظیره د غټوالي په وجه هغه د ماهیانو پر ورسپارلو قادر نه دی، او تاسو ته معلومه ده چې د غیر مقدور التسليم شي بیع صحیح نه ده. نو ځکه په دې صورت کې د هغوی بیع نه صحیح کیږي.

ومعناه الخ: صاحب هدایې فرمایي چې د حظیره په صورت کې د بیع د جواز او عدم جواز مسئله په هغه صورت کې ده کله چې بائع په خپله له دریاب څخه ماهیان نیولي وي او په حظیره کې یې اچولي وي، لېکن که په دې کې دبائع د عمل هیڅ دخل نه وي (یعنې بائع په حظیره کې ماهیان نه دي اچولي) بلکې ماهیان په خپله په هغه کې جمع سوي وي او بائع د هغه لاره هم بنده کړې نه وي، نو څرنگه چې په دې صورت کې بائع د هغه ماهیانو مالک نه دی، نو ځکه د هغوی بیع نه صحیح کیږي.

قال: ولا بیع الطیر الخ: د دې حاصل دادی چې که مرغ په هوا کې الوتی وي، نو د هغه بیع (خرڅول) هم نه صحیح کیږي، ځکه چې په دې حالت کې هغه غیر مملوک دی، همدارنگه که څوک مرغ

ونيسي لېکن بيرته يې د لاس څخه ايله کړي او بيا يې خرڅ کړي. نو هم د هغه بيع نه صحيح کيږي. ځکه په دې صورت کي که څه هم بائع د مرغه مالک دی. لېکن د هغه پر ورسپارلو قادر نه دی. او د غير مقدور التسليم شي بيع نه صحيح کيږي.

د حمل او نتاج د بيع حکم (اشرف)

قال: وَلَا يَبِيعُ الْحَمْلَ وَلَا النَّتَاجَ فرمايي: او نه د حمل بيع جائز ده او نه د حمل، حمل لَيْفِي الثَّيْبِ ^① عَنْ بَيْعِ الْحَبْلِ وَحَبْلِ الْحَبْلَةِ ځکه نبي کریم ﷺ د حمل او د حمل د حمل له بيع څخه منع کړې ده وَلَأَنَّ فِيهِ غَرَرًا او په دې وجه هم [جائز نه ده] چي په دې کي دوکه ده وَلَا اللَّبَنُ فِي الضَّرْعِ او نه په غولانځه کي د شيدو بيع جائز ده لِلْغَرَرِ د دوکې په وجه [يعني په دې کي هم دوکه راځي] فَعَسَاءَ إِنْتِفَاحُ ځکه کېدای سي چي غولانځه [فقط] پر سېدلې وي وَلَأَنَّهُ يَنْزَعُ فِي كَيْفِيَّةِ الْحَبْلِ او په دې وجه هم چي د لوېشلو په کيفيت کي به جنګ [او جنجال] وسي وَرُبَّمَا يَزْدَادُ فَيَخْتَلِطُ الْمَبِيعُ بِغَيْرِهِ او زياتره وخت [په غولانځه کي] شيدې زياتيږي [يعني نورې شيدې پکښي پيدا کيږي] نو مبيع به د غير مبيع سره ګډه سي.

اللغات: ﴿نَتَاج﴾ د حمل حمل (د بچي بچي)، ﴿غَرَر﴾ دوکه، فريب، چم (چل)، ﴿ضَرَع﴾

غولانځه، ﴿انْتِفَاح﴾ دافتعال مصدر دی: پر سېدل، ﴿حَلَب﴾ له نصر او ضرب دواړو څخه مصدر

دی: لوېشل، ﴿يَخْتَلِطُ﴾ دافتعال مضارع ده: (يو شى د بل شي سره) ګډېدل.

تشریح: **صورۃ د مسئلې:** دا دی چي د څاروي په نس کي د موجود حمل خرڅول او رانيول،

همدارنگه د حمل، حمل (نتاج) خرڅول او رانيول دواړه ناجائز دي (مثلاً بائع ووايي چي ددغه بزې په نس

کي چي کوم حمل دی هغه زه پر تا په زر روپۍ خرڅوم، يا داسي ورته ووايي چي ددې بزې په نس کي که چيري ماده

اموئث [بچي وي] نو هغه ماده بچي چي کله غټ سي او په نس کي يې حمل پيدا سي زه هغه په دومره پيسو پر تا

خرڅوم او مشتري دا قبول کړي. لکه څرنګه چي د جاهليت په زمانه کي داسي بيع رواج وه. نو فرمايي چي دا بيع ناجائز

ده: ځکه نبي کریم ﷺ د حمل او د حمل د حمل له بيع څخه منع کړې ده. په صحيحينو کي له ابن

عمر رَفِي اللهُ عَنْهُمَا څخه روايت دی: "أَنَّ النَّبِيَّ ﷺ نَهَى عَنْ بَيْعِ حَبْلِ الْجِبَالَةِ"، او عقلي دليل دا

دی چي د حمل او داسي نورو په بيع کي دوکه راځي؛ ځکه ځيني واخت د څاروي نس هسي

^① غرّج: أخرج مالك في الموطأ، باب ما لا يجوز من بيع الحيوان، صفحہ رقم: ۵۹۲.

پر سپېدلی ښکاري (يعني په نس کې يې صرف بادوي يا خاړوی ډېر چاغ وي) او له دننه څخه يې نس خالي وي. نو په دې صورت کې صرف د بائع فايده ده چي هغه به په جنگ او جنجال سره خپلې پيسې واخلي. لېکن د مشتري په حق کې د افرېب او دوک ده، او نبي کریم ﷺ له دوکې څخه منع کړې ده.

﴿په غولانځه کې د شيدو د بيع حکم﴾

قال: ولا الدين في الضرع الخ: د دې حاصل دادی چي د خاړوي په غولانځه کې د موجوده شيدو خرڅول هم ناجائز دي: صاحب د کتاب رَحْمَةُ اللهِ د دې لپاره درې دليلونه ذکر کړي دي: ①... اول دليل دادی چي په دې بيع کې دوک راځي؛ ځکه کېدای سي چي غولانځه د باد په وجه پر سپېدلې وي. او مشتري به پر هغه د شيدو خيال کوي، حالانکي هغه شيدې نه دي بلکي باد دی. او د فریب او دوکې له بيع څخه نبي کریم ﷺ منع کړې ده، نو ځکه د غولانځي د شيدو بيع ناجائز ده.

②... دويم دليل دادی چي د لوېشلو په کیفیت کې به اختلاف او نزاع واقع سي. مشتري به غواړي چي ټوله شيدې ولوېشي او يو څاڅکی (قطره) هم نه پرېږدي، او د بائع خواهش به دا وي چي مشتري څه شيدې په غولانځه کې پرېږدي او په پوره توگه غولانځه نه ونستېږي، نو په دې توگه به جنجال او نزاع واقع سي، او په مَفْضِي الی النزاع صورت کې هم بيع ناجائز ده.

③... درېيم دليل دادی چي شيدې په غولانځه کې په څاڅکي، څاڅکي سره پيدا کېږي او جمع کېږي، لهندا د شيدو د خرڅولو او دهغوی د لوېشلو په دوران کې به هم څه ناڅه شيدې پيدا سي، او تر خرڅولو وروسته چي کومي شيدې په غولانځه کې پيدا سي هغه غير مبيع دي او د بائع په ملکيت کې دی، او کومي شيدې چي د خرڅولو په وخت کې په غولانځه کې موجوده وي هغه مبيع دي او د مشتري په ملکيت کې دي. او شيدې سره جلا کول ناممکن دي، لهندا په دې بيع کې به مبيع او غير مبيع داسي سره گډ سي چي يو له بل څخه به يې جلا کول ناممکن وي. او مبيع د غير مبيع سره داسي گډېدل چي دهغوی جلا کول ناممکن وي بيع باطلوي. نو په دې وجه هم دا بيع ناجائز ده.

د خاړوي پر شاد اوړی د بيع حکم

قال: وَلَا الصُّوفُ عَلَى ظَهْرِ الْغَنَمِ فرمایي: او نه د پسه پر شاد اوړی. بيع جائز ده إِنَّهُ مِنْ أَوْصَافِ الْحَيَوَانِ ځکه چي وړی د حيوان له اوصافو څخه دي وَلَا أَنَّهُ يُنْبِتُ مِنْ أَشْفَلِ او په دې وجه هم چي وړی د لاندې طرف څخه راشنه کېږي فَيَخْتَلِطُ الْبَيْنُ بِغَيْرِهِ نو مبيع به د غير مبيع سره گډه سي بِخِلَافِ الْقَوَائِمِ په خلاف د درختي د ښاخونو لَا تَهْتَا تَزِيدُ مِنْ أَعْلَى ځکه چي هغه د لوړ طرف څخه غټېږي

وَبِخْلَافِ الْقَصِيلِ او په خلاف د خسیلو إِنَّهُ يُنْكِنُ قَلْعُهُ ځکه چې هغه له پښخه کښل ممکن دي
وَالْقَطْعُ فِي الصُّوفِ مُتَعَيَّنٌ او په وړۍ کې پرېکول متعین دي فَيَقْدُمُ التَّنَازُعُ عَلَى مَوْضِعِ الْقَطْعِ نو ځکه د
پرېکولو په ځای کې به جنګ [او اختلاف] واقع سي وَقَدْ صَحَّ أَنَّهُ عَلَيْهِ نَهْيٌ ^۱ عَنِ بَيْعِ الصُّوفِ عَنِ ظَهْرِ
الْعَمِّ وَعَنِ لَبَنِ فِي ضَرْعٍ وَسَبْنٍ فِي لَبَنٍ او په صحیح توګه دا ثابت دي ایښي په صحیح روایت کې دي ا چې نبي
کرم ﷺ د پسه پر شا د وړۍ له بیع څخه او په غولانځه کې د شیدو له بیع څخه او په شیدو کې د کوچۍ
له بیع څخه منع کړې ده وَهُوَ حُجَّةٌ عَلَى أَبِي يُوسُفَ فِي هَذَا الصُّوفِ او دا حدیث د دغه وړۍ په هکله د امام ابو
یوسف رَحِمَهُ اللهُ په خلاف حجت دی حَيْثُ جَوَّزَ بَيْعَهُ فِيمَا يُرْوَى عَنْهُ ځکه امام ابو یوسف رَحِمَهُ اللهُ د وړۍ بیع
جائز ګرځولې ده په یوه روایت کې کوم چې له هغه څخه روایت سوی انقل سوی ا دی.

اللغات: «صوف» وړۍ، «قوائم» جمع د قائمه ده: مراد ځني د درختي ښاخونه دي، «قصیل»
خسیل، د څارویو لپاره د شنو او رېشو او غنمو رېپل سوې برخه (یعنې د اورېشو او غنمو کښت چې اوم او
شین [ناپوخ] وي او وړي یې راوتلي نه وي، که هغوی هغسې شنه اومه پرېکړل سي نو هغوی ته قصیل [خسیل]
وايي). «سمن» کوچي، لاسي غوړي (له وړلي کړل سوو کوچیو څخه تر لاسه کړل سوي غوړي چې په عامه
اصطلاح لاسي غوړي ورته وایي).

تشریح: **صور د مسئلې:** دا دی چې د پسه، بزې او داسي نورو پر شا چې کوم وړۍ او ورېښته وي
د هغوی تنها خرڅول جائز نه دي؛ ځکه چې تر پرېکولو مخکې هغوی د حیوان له اوصافو څخه یو
وصف وي، او وصف د موصوف تابع وي، او تاسي ته معلومه ده چې له موصوف او متبوع څخه بغير د
تابع هیڅ حیثیت نسته. نو ځکه له څاروي څخه بغير یوازې وړۍ خرڅول جائز نه دي، دویم دلیل دا
دی چې وړۍ د لاندې طرف څخه راشنه کیږي او غټیږي، او د دې دلیل دا دی چې که پسه په رنگ
ولړل سي یعنې د هغه وړۍ په رنگ ورنګول سي او څو ورځې پرېښوول سي نو د وړۍ پورتنۍ حصه
به رنګداره پاته وي او د وړۍ بېخ به بې رنګه وي، له دې څخه معلومه سوه چې وړۍ د لاندې طرف
څخه راشنه کیږي، لهدا د وړۍ تر خرڅولو وروسته او د هغوی تر پرېکولو مخکې چې په وړۍ کې
کومه لږ غونډي اضافه راسي هغه غیر مبیع سوه، نو دلته مبیع او غیر مبیع داسي سره ګډ سوه چې د
هغوی جلا کول ناممکن دي، او کله چې مبیع د غیر مبیع سره داسي ګډ سي نو بیع باطلیږي، نو ځکه
د پسه او داسي نورو پر شا د وړۍ خرڅول ناجائز او باطل دي.

^۱ تخريج: أخرجه البيهقي في سننه، كتاب البيوع، باب ما جاء في النهي عن بيع الصوف، حديث رقم: ۱۰۸۵۷.

بغلاف القوائم الخ: لېکن پر درخته چي کوم ښاخونه موجود وي دهغوی خرڅول جائز دي؛ ځکه چي درختي ښاخونه د لوړ طرف څخه غټيږي، نه د لاندي طرف څخه، ځکه که درختي پر ښاخ تار غوټه کړل سي او څو ورځي وروسته وکتل سي نو تار به خاص پر هغه فاصله وي پر کومه فاصله چي هغه د غوټه کولو په ورځ وو او ښاخ به مخته تللی وي، له دې څخه معلومه سوه چي درختي ښاخونه د لوړ طرف څخه غټيږي، او د ښاخونو لوړه او پورتنۍ حصه د مشتري ملکيت ده، لهنداوس چي کومه اضافه په هغوی کي راځي هغه د مشتري په ملکيت کي راځي، نو ځکه په دې صورت کي د مبيع سره د غير مبيع گډېدل نه لازميږي، او کله چي اختلاط او گډون نه راځي، نو بيع به هم نه باطليږي، ځکه چي بيع د مبيع او غير مبيع د اختلاط په وخت کي باطليږي.

وبغلاف القصيل الخ: همدارنگه د خسيلو بيع هم جائز ده؛ که څه هم خصيل او شين (نارسېدلی) کښت دوړۍ په څېر دی، خو د هغه بيع ځکه جائز ده چي خصيل او شين کښت له پېخه کښل ممکن دي (يعني که دبائع او مشتري په مينځ کي نزاع واقع سي نو د مشتري لپاره خصيل له پېخه کښل ممکن دي). ځکه چي خصيل له پېخ څخه د مشتري دی، او وړۍ له پېخه نه سي کښل کېدای بلکي په هغه کي پرېکول متعين دي، نو د پرېکولو په ځای کي به اختلاف او نزاع واقع سي، مشتري به غواړي چي وړۍ خاص په پېخ کي پرېکړي او بائع به غواړي چي څه لوړې پرېکړي، او مفضي الی النزاع صورت بيع فاسدوي، نو ځکه د پسه پر شادوړۍ بيع ناجائز ده، او د خسيلو بيع جائز ده.

وقد صح الخ: له امام ابو يوسف رَجِهَ الله څخه يوروايت دادی چي د پسه پر شادوړۍ بيع جائز ده؛ د هغه دليل دادی چي وړۍ متقوم، مُتَنَفِعَ به او مقدور التسليم مال دی، او کوم شی چي متقوم او مقدور التسليم وي دهغه بيع جائز وي، نو ځکه د پسه پر شادوړۍ بيع جائز ده؛ لېکن په عبارت کي ذکر سوی حديث د امام ابو يوسف رَجِهَ الله په خلاف حجت دی.

په بام کي د تير (شاتير) او په کپړه کي د يوه گز د بيع حکم

قال: وَجِدَ عِنِّي سَقْفٌ وَذَرَايَ مِنْ ثَوْبٍ او د تير [شاتير] بيع په بام کي او د کپړې د يوه گز بيع ناجائز ده
ذَكَرَ الْقَطْعَ أَوْ لَمْ يَذْكُرْ اَهُ بَارَبْرَهُ بَائِعٌ او مشتري اد کپړې اد پرېکولو اځای ا ذکر کړی وي او که نه وي
بَلَّغَهُ لَا يُبْكَنُ التَّسْلِيمُ إِلَّا بَضْمًا ځکه چي له نقصان څخه بغیر د هغه ورسپارل ممکن نه دي بَخْلَافَ
مَا إِذَا بَاعَ عَشْرَةَ ذَرَاهِمَ مِنْ نَفْثَةٍ فَضْلَةً په خلاف د هغه صورت کله چي د سپینو زرو له ټوټې څخه

لس درهمه سپين زر رانيسي لأنه لا ضرر لي تبغيه حڪه چي دسپينوزرو دتوتې په توکړه کولو او ماتولو کي هيڅ نقصان نسته ولولم يكن معيناً او که اتير يا گز امعين نه وي لا يجوز نو هم بيع جائز نه ده لما ذكرنا وللجهالة أيضاً دهغه دليل په وجه کوم چي موږ اوس ا ذکر کړی او ا د بيع ا د مجهول والي په وجه هم ولو قطع البائع الذراع أو قلع الجذع قبل أن يفسخ المشتري او که د مشتري تر فسخ کولو مخکي بائع گز پرېکړي يا تير وکاري يعود صحيحاً نو بيع [بیرته] صحيح راگرځي لإزالة النقص حكة چي فاسدونکی شی زائل سو بخلاف ما إذا باع الثوي في الثمر أو البذر في البطح په خلاف دهغه صورت کله چي په خرما کي موجوده منډکي [تاکي] خرشي کړي، يا په خټکي کي موجود تخم [زونې] خرشي کړي حيث لا يكون صحيحاً نو دا بيع نه صحيح کيږي وإن شقها وأخرج البذير که څه هم بائع هغوی دوه ځايه کړي او مبيع [منډکي او زوني] ځني راوباسي لأن في وجودها احتمالاً حڪه چي د هغوی په موجودېدلو کي احتمال دی اچي آيا په خرما او خټکي کي منډکي او زوني سته، که نه أما الجذع فعين موجود او کوم چي تير [شاتير] دی نو هغه معين او موجود دی.

اللفات: ﴿جذع﴾ د خرما د درختي تنه، تير، شاتير، ﴿ذراع﴾ يو گز، ﴿تبعيض﴾ د تفعيل مصدر دی: حصه، حصه کول، توکړه، توکړه کول، ﴿نوى﴾ د خرما منډکه، تاکي، ﴿ثمر﴾ خرما، کجوره، ﴿بطيخ﴾ خټکی، هندوانه، پر دواړو يې اطلاق کيږي (المعجم العربي الميسر)، ﴿شق﴾ د نصر ماضي ده: خیرل، دوه ځايه کول.

تشریح: صورت د مسئلې: دا دی چي هغه تير کوم چي په بام (چت) کي لگېدلی وي دهغه خرشول جائز نه دي، همدارنگه له داسي کپړې څخه صرف يو گز خرشول چي هغې ته پرېکول نقصان کوي جائز نه دي، برابره ده بائع او مشتري د پرېکولو ځای بيان کړی وي، که نه وي، حڪه چي له نقصان او ضرر څخه بغير (د بائع لپاره) د کپړې ورسپارل ممکن نه دي (حڪه چي دايو گز کپړه دبائع د کپړې سره مېشتې ده نو دهغه په پرېکولو او راجلا کولو کي خامخا دبائع مال اکپړې ته نقصان رسيږي)، او نقصان برداشت کول (زغمل) د عقد له مقتضا څخه نه دي، نو حڪه دا بيع ناجائز ده.

بغلاف ما إذا باع الخ: لېکن که یو څوک د سپینو زرو له توتې څخه د لسو درهمو په اندازه سپین زر رانیسي نو دا جائز دي؛ ځکه چې توکړه، توکړه کول او یوه حصه را جلا کول د سپینو زرو توتې ته هیڅ نقصان نه رسوي.

ولولم یکن الخ: او که په بام کې تېر او په کپړه کې گز متعین نه وي نو بیا بیع په دوو (۲) وجهو سره ناجائز ده: یو خو په پورتنۍ وجه سره چې له نقصان او ضرر څخه بغیر د مبیع ورسپارل ممکن نه دي. دویم ځکه چې په دې صورت کې مبیع مجهوله ده، او د مبیع د مجهول والي په صورت کې بیع فاسدېږي، نو ځکه په دې صورت کې بیع ناجائز ده.

ولو قطع الخ: او که بائع غیر متعین تیر یا په کپړه کې غیر متعین گز خرڅ کړي، او بیا بائع بیداري وکړي او د مشتري له طرفه د بیع تر فسخ کېدلو مخکې هغه تیر له بام څخه راوکارې، یا گز له کپړې څخه پرېکړي، نو دا بیع که څه هم اولاً فاسده سوې وه، خو د بائع د دغه فعل په وجه هغه بیرته صحیح راوگرځېده؛ ځکه چې مفسد (یعني د مبیع مجهول والی) ختم سو او د جواز مانع زائل سو. او قاعده داده چې "إذا زال المانع عاد المنوع"، نو ځکه په دې صورت کې بیع صحیح او جائز ده.

بغلاف ما إذا باع النوى الخ: ها! که څوک په خرما کې دننه منډکي (تاکۍ) یا په خټکي او هندوانه کې دننه زوڼي خرڅي کړي نو دا بیع صحیح نه ده؛ که څه هم د مشتري له طرفه د بیع تر فسخ کېدلو مخکې بائع هغه منډکي او زوڼي راوکارې؛ ځکه چې دلته منډکي او زوڼي د خرڅولو په وخت کې له نظر څخه غائب وه، نو ځکه د هغوی په وجود کې احتمال وو چې شاید په خټکي او خرما کې به بالکل زوڼي او منډکي موجوده نه وي یا موجوده خو به وي لېکن هغوی به خراب وي، نو په دې صورت کې ګواکي بیع له مبیع څخه بغیر وسوه، او بلا مبیع بیع باطلېږي، نو ځکه په خرما کې دننه د منډکو بیع او په خټکي او هندوانې کې دننه د زوڼو بیع باطله ده، او بیع باطل په صحیح کولو سره هم نه صحیح کېږي، نو ځکه موږ وویل چې که بائع منډکي یا زوڼي هم راوکارې، نو هم بیع نه صحیح کېږي. پاته سو په بام کې تیر او په کپړه کې یو گز، نو هغه خو په مشاهده سره معلوم او موجود دي. نو ځکه د هغوی بیع نه باطلېږي بلکې د غیر مقدور التسليم کېدلو په وجه صرف فاسدېږي، او څرنگه چې د مفسد په ختمېدلو او زائلېدلو څخه سره فساد ختمېږي، نو ځکه د تیر او یوه گز بیع د مفسد نه ختمېدلو وروسته صحیح کېږي.

به جال كي د نيول كېدونكي ښكار د بيع حكم

قال: وَضَرْبَةُ الْقَانَصِ او يو وار د جال غورځولو بيع جائز نه ده. وَهُوَ مَا يَخْرُجُ مِنَ الصَّيْدِ بِضَرْبِ الشَّبَكَةِ مَرَّةً او هغه دا ده چي يو وار د جال په غورځولو سره كوم ښكار حاصل سي ا د هغه څرخول. لِأَنَّهُ مَجْهُولٌ حُكْمُهُ چي ا په دې بيع كي ښكار [مبيع] مجهول دی وَلِأَنَّ فِيهِ غَرَرًا او حُكْمُهُ چي په دې كي دوکه [هم] ده.

اللفات: ﴿ضربة﴾ يو وار وهل، يو وار غورځول (يو ځل غورځول)، ﴿القانص﴾ ښكاري، ﴿شبكة﴾ د ښكار كولو جال، ﴿غرر﴾ دوکه، فريب.

تشریح: فرمايي چي د ضربة القانص بيع هم ناجائز ده، د ضربة القانص بيع داده چي يو سړی داسي ووايي: زه دا جال يو وار او بو ته غورځوم او په هغه كي چي څومره ماهيان راسي هغه په دومره قيمت (مثلا په پنځه درهمه) پر تا خرڅوم، يا داسي ووايي: زه يو وار دا جال دروم او په هغه كي چي څومره مرغان ونيول سي هغه په دومره قيمت دركوم (اثمار الهداية)، دا بيع ناجائز ده؛ ځكه چي په داسي بيع كي مبيع مجهول وي، يعني دا معلومه نه ده چي په جال كي به څومره ماهيان يا مرغان ونيول سي، او دويم دليل دادی چي په دې بيع كي دوکه راځي؛ ځكه كېدای سي چي په جال كي به هيڅ ماهی او مرغه نه راسي يا ډېر لږ به پكښي راسي (او د مشتري پنځه درهم به هسي مفت ضايع سي)، او په حديث شريف كي د فريب او دوکې له بيع څخه منع سوې ده، نو په دې وجه هم دا بيع ناجائز ده.

د بيع مزايانه او بيع محاقله تعريف او حكم

قال: وَيَبْعُ الْمُزَابَنَةُ فرمايي: او بيع مزايانه جائز نه ده وَهُوَ بَيْعُ الشَّرَعِ عَلَى النَّخِيلِ بِتَمَرٍ مَجْدُودٍ مِثْلَ كَيْلِهِ خَرْصًا او هغه [مزايانه] څرخول دي پر درختو د موجوده الكېدلي [ميوې، د شكول سوي خرما په عوض كي د هغوی د كیل او وزنا په برابر په اټكل اندازه] سره لِأَنَّهُ لَمْ يَكُنْ نَهْيٌ ۱ عَنْ الْمُزَابَنَةِ وَالْمُحَاقَلَةِ حُكْمُهُ نَبِي كَرِيم ﷺ له بيع مزايانه او محاقله څخه منع كړې ده فَالْمُزَابَنَةُ مَا ذَكَرْنَا او مزايانه هغه ده كوم چي موږ اوس ا ذكر كړه وَالْمُحَاقَلَةُ بَيْعُ الْحِنْطَةِ فِي سُبُلِهَا بِحِنْطَةٍ مِثْلِ كَيْلِهَا خَرْصًا او محاقله څرخول دي د غنمو په خپلو وېرو كي په اټكل سره د داسي اصنافا غنمو په عوض كي كوم

۱ تخريج: أخرجه مسلم في كتاب البيوع، باب النهي عن المخاطلة والمرابطة، حديث رقم: ۸۱

چي دهغوی د گیل او وزنا په برابر وي وَلَا تَبَاعُ مَكِيلًا بِمَكِيلٍ مِنْ جَنْسِهِ او په دې وجه هم ادا بیع ناجائز دي اچي بائع گیلې شی دهغه د همجنس گیلې شي په عوض کي خرڅ کړی دی فَلَا تَجُوزُ بِطَرِيقِ الْخَرْصِ نو ځکه په اټکل [او اندازه] سره به دا بیع جائز نه وي کَمَا إِذَا كَانَا مَوْضُوعَيْنِ عَلَى الْأَرْضِ لکه څرنګه چي په هغه صورت کي [جائز نه ده] کله چي دواړه جنسونه پر ځمکه اکره ايسبول سوي وي وَكَذَلِكَ الْعَنْبُ بِالرَّيْبِ عَلَى هَذَا او همدارنګه انگور د کشمشو په عوض کي پر دې طريقه خرڅول [هم] ناجائز دي وَقَالَ: الشَّافِعِيُّ: يَجُوزُ فِيمَا دُونَ خَمْسَةِ أَوْسُقٍ امام شافعي رَجَّهَ اللَّهُ فرمايي: چي دا بیع [مزابنه او محاقله] له پنځو څخه په کمو وسقو کي جائز ده لَأَنَّهُ الطَّلِيلُ ^۲ نَهَى عَنْ الْمُزَابَنَةِ وَرَخَّصَ فِي الْعَرَايَا ځکه چي نبي کریم ﷺ له مزابنه څخه منع کړې ده [لېکن] د عرايا اجازت يې ورکړی دی وَهُوَ أَنْ يُبَاعَ بِخَرْصٍ صَافٍ فِيمَا دُونَ خَمْسَةِ أَوْسُقٍ او بیع عرايا دا ده چي له پنځو وسقو څخه کم پر درختو موجوده خرما په اټکل سره د شکول سوي خرما په عوض کي خرڅه کړل سي قُلْنَا: الْعَرِيَّةُ الْعَطِيَّةُ لُغَةً موږ [په جواب کي ورته] وايو: چي عربي په لغت کي عطيه [هې] ته وايي وَتَأْوِيلُهُ: أَنْ يَبِيعَ الْمُعْرِي لَهُ مَا عَلَى التَّخِيلِ مِنَ الْمُعْرِي يَتِمُّ مَجْدُودٌ او د دې حديث تاويل دادی: چي عطيه اخيستونکی [يعني چاته چي عطيه (هې) ورکول سوې وي هغه] پر درختو موجوده خرما خرڅه کړي پر عطيه ورکونکي باندي د شکول سوي خرما په عوض کي [مطلب دا چي عطيه ورکونکی سړی د درختو د خرما په عوض کي عطيه اخيستونکي ته شکول سوې خرما ورکړي] وَهُوَ يَبِيعُ مَجَازًا او دا مجازاً بیع ده لَأَنَّهُ لَمْ يَبْدِكُهُ ځکه چي عطيه اخيستونکی دهغه خرما [کوم چي ده ته په عطيه کي ورکول سوې وه] مالک نه دی فَيَكُونُ بَرًّا مُبْتَدَأً نو ځکه به دا نوی [جدید] احسان وي [يعني د عطيه ورکونکي له طرفه عطيه اخيستونکي ته شکول سوې ميوه ورکول نوې عطيه او نوی احسان سوا].

اللغات: ﴿مزابنه﴾ د مزابنه او محاقله تعريف به په تشریح کي ذکر سي. ﴿نخیل﴾ د خرما درختي. ﴿تمر﴾ خرما. ﴿مجذوذ﴾ د مفعول صیغه ده: شکول سوې مېوه (خرما). پر پکړل سوې مېوه.

^۲ تخریج: أخرجه مسلم فی کتاب البيوع، باب ثمره بیع الرطب، حدیث رقم: ۶۷.

﴿گيل﴾ پېمانه کول، گيل کول، ﴿خرص﴾ اندازه، اټکل، ﴿سبلل﴾ وږی (د غنمو وږی، د غنمو وږی)، واحد: سُنْبَلَةٌ، ﴿عنب﴾ انگور، ﴿زبيب﴾ کشمش (وچ کړي انگور، وڅکي)، ﴿عطية﴾ ورکړه، يعنې يوشی مفت ورکول، بخشش، هبه، هديه، ﴿وسق﴾ يو وسق (۶۰) شپېته صاعه کيږي، او يو صاع درې نيم کيلو کيږي (په پاکستان کېلو سره)، نو په دې اعتبار سره پنځه وسقه يوزر او پنځوس (۱۰۵۰) کېلو کيږي.

تشرېح: د عبارت له تشرېح څخه مخکې تاسې د ”مزابنه“ او ”محاقله“ په معنی ځان پوه کړئ! د ”مزابنه“ لغوي معنی ده ”مدافعة“ (يو له بل څخه دفع کول، صاحب د بنايي ليکلي دي چې دې بيع ته ځکه مزابنه وايي چې دا نزاع او تدافع ته رسول کوي). د ”مزابنه“ اصطلاحې معنی ده: ”پر درختو لگېدلې خرما (کجوري) دهغه خرما په عوض کې خرڅول کوم چې له درختو څخه شکول سوې وي په دې توګه چې شکول سوې خرما دهغه خرما په اندازه او اټکل سره پېمانه کړي يا يې وتلي کوم چې پر درختو لگېدلې وي“، مثلاً يو عاقد (بائع) دا اندازه ولګوي چې پر درختو لگېدلې خرما لس منه ده نو له دويم عاقد (مشتري) څخه دهغه په عوض کې لس منه خرما په کيل يا وزن سره واخلي (يعنې په پېمانه کولو يا تللو سره يې واخلي). او د ”محاقله“ لغوي معنی ده ”غنم په خپل وږي کې خرڅول“، او اصطلاحې معنی يې ده: ”په وږو (وابسکيو) کې موجود غنم دهغه غنمو په عوض کې په اټکل او اندازه سره خرڅول کوم چې له وږو څخه رايستل سوي او صفا کړل سوي وي“، مثلاً يو عاقد دا اټکل او اندازه ولګوي چې په دې وږو کې لس منه غنم سته نو له دويم عاقد څخه دهغه په عوض کې لس منه غنم په وزن سره واخلي.

صورت د مسئلې: دا دی چې بيع مزابنه او بيع محاقله ناجائز ده، او امام شافعي رَحْمَهُ اللهُ له پنځو څخه په کمو وسقو کې بيع مزابنه او محاقله جائز ګرځولې ده او له پنځو وسقو څخه په زياتو کې يې ناجائز ګرځولې ده (يعنې دهغه په نېز که دا بيع له پنځو وسقو څخه په کمه خرما يا غنمو کې وسي نو بيع جائز ده، او که هغوی تر پنځو وسقو زيات وي نو بيع ناجائز ده)، او په پنځو وسقو کې له امام شافعي رَحْمَهُ اللهُ څخه دوه ټوله نقل سوي دي: يو د جوز او بل د عدم جواز. (عنايه)

زموږ دليل: دا دی چې بيع مزابنه او محاقله د جاهليت د زمانې ييوع دي، نبي کریم ﷺ له هغوی څخه منع کړې ده، لکه څرنګه چې په صحيحينو کې د جابر رَضِيَ اللهُ عَنْهُ حديث دی: ”نَهَى رَسُولُ اللَّهِ ﷺ عَنِ الْمَزَابَنَةِ وَالْمُحَاقَلَةِ“.

دویم دلیل: دا دی چې په بیع مزانه او بیع محاقله کې اتحاد الجنس هم دی او اتحاد القدر (کیل) هم دی (یعنې په مزانه او محاقله کې د دواړو عوضونو جنس هم یو دی او د هغوی اندازه او کیل هم یو او سره برابر دی. څو چې دواړو طرفونو ته غنم یا خرماوي دي او دواړه په یوه قدر سره ورکول کېږي)، او د اتحاد الجنس او اتحاد القدر په صورت کې په اټکل او اندازه سره خرڅول او رانیول جائز نه دي؛ ځکه چې په دې صورت کې په اټکل سره په خرڅولو او رانیولو کې د ربوا (سود) شبهه راځي، او شبهة الربوا داسې حرامه ده لکه حقیقي ربوا چې حرامه ده، نو ځکه دا بیوع جائز نه دي، لکه څرنګه چې په هغه وخت کې هم په اټکل او اندازه سره خرڅول او رانیول ناجائز دي کله چې خرما یا غنم پر ځمکه ایښوول سوي وي.

همدارنګه که انګور پر خپله درخته وي نو هغوی هم په اټکل او اندازه سره د شکول سوو انګورو په عوض کې په وزن یا کیل سره خرڅول ناجائز دي، ځکه چې دا هم د بیع مزانه او محاقله له قبیلې څخه دي.

د امام شافعي دلیل: دا حدیث دی: “أَنَّ النَّبِيَّ ﷺ نَهَى عَنْ بَيْعِ الْمَزَانَةِ وَرَخَصَ فِي الْعَرَايَا” عَرَايَا جمع د عَرِيَّة ده، او امام شافعي رَحِمَهُ اللهُ د عَرِيَّة د معنی کړې ده چې له پنځو وستو څخه کمه پر درختو لګېدلې خرما په اټکل سره د شکول سوي خرما په عوض کې خرڅول، یعنې عاقد پر درختو لګېدلې خرما ته اندازه او اټکل ولګوي چې هغه له پنځو وستو څخه دومره قدر کمه ده نو بیا د هغه په عوض کې شکول سوي خرما د هغه په اندازه وزن کړي یا یې کیل کړي او سودا سره وکړي نو دا د امام شافعي رَحِمَهُ اللهُ په نېز “عریه” ده، په دې حدیث کې نبي کریم ﷺ له بیع مزانه څخه منع کړې ده او د عرایا اجازت یې ورکړی دی، نو معلومه سوه چې له پنځو څخه په کمو وستو کې داسې بیع کول جائز دي، ددې تائید د ابو هریره رَضِيَ اللهُ عَنْهُ په هغه حدیث سره هم کېږي کوم چې په صحیحینو کې ذکر سوي دي. حدیث دادی: “أَنَّ رَسُولَ اللَّهِ ﷺ رَخَّصَ فِي بَيْعِ الْعَرَايَا بِخَرْصِهَا فَيَبَاذُونَ خَمْسَةً أَوْ سِتًّا أَوْ فِي خَمْسَةِ أَوْ سِتِّ (یعنې رسول الله ﷺ له پنځو څخه په کمو وستو، ا په پنځو وستو کې په اټکل سره د بیع عرایا اجازت ورکړی دی).

قلنا: العریة العطیة الخ: زموږ له طرفه جواب دادی چې صحیح ده نبي کریم ﷺ په حدیث کې د عرایا اجازت ورکړی دی او هغه موږ په سر او سترگو منو، لېکن د عرایا معنی هغه نه ده کوم چې تاسو بیا کړې ده، بلکې صفا خبره داده چې عَرِيَّة په لغت کې د عطیة او هبه په معنی سره ده، او ددې حدیث تفصیلي تاویل دادی چې: په عربو کې دا عادت وو چې د باغ مالک به یې د غریب سړي ته پر درختو

لگېدلې خرما عطيه کړه (يعني مفت به يې ورکړه. لکه څرنگه چې د نبی کریم ﷺ په زمانه کې هم داسې عطيه کېدل). نو هغه غريب سړی به د دې خرما لپاره هر وخت د باغ ته تللی راتلی (او خپله کورنۍ به يې هم هلته پېول) او خرما ته به ډېر په انتظار وو. او د هغه په تگ راتگ سره به د باغ مالک (واهب) په تکليف وو. او ځينې وخت به داسې کېدل چې هغه غريب سړي ته به فوراً د څه خرما ضرورت پېښ سو. نو د باغ مالک به د تکليف ليري کولو يا د غريب سړي د ضرورت پوره کولو لپاره به هغه ته شکول سوې خرما ورکړه. چې هغه به په اټکل او اندازه کې د هغه درختو د خرما سره برابره وه کوم چې يې هغه غريب ته عطيه کړې وه. د دې لپاره چې خپله وعده پوره کړي او د غريب سړي تگ راتگ بند سي او ضرورت يې پوره سي؛ نو په حديث کې همدا خبره بيان سوې ده چې داسې معامله له پنځو څخه په کمو وسقو کې جائز ده. او د حديث مطلب دا نه دی چې له پنځو څخه په کمو وسقو کې بيع (مزابنه او محاقله) جائز ده؛ ځکه چې دا معامله (يعني د باغ د مالک [واهب] له طرفه د درختو د خرما په عوض کې غريب سړي ته شکل سوې خرما ورکول دا) هم يو نوی احسان او نوې عطيه ده. بيع نه ده. خو څرنگه چې دا معامله په صورت کې د بيع په څېر ده (ځکه دا داسې ښکاري لکه غريب سړي [معري] له چې د درختو خرما د باغ پر مالک [معري] باندې د شکول سوې خرما په عوض کې خرڅه کړه) نو ځکه مجازاً داسې معاملې ته بيع ويل سوي دي. کنې دا بيع بالکل نه ده؛ ځکه چې عطيه يو هبه ده او په هبه کې چې معري له (موهوب له) پر عطيه (هبه) قبضه نه وکړي تر هغه وخته پوري معري له د هغه موهوب شي (خرما) نه مالک کېږي؛ ځکه چې په هبه کې قبضه بالاتفاق شرط وي او دلته د موهوب له قبضه متحقق نه سوه؛ ځکه چې دا خرما تر اوسه د معري (هبه کونکي) يعني د باغ د مالک پر درختو ده او شکول سوې نه ده. لهذا کله چې موهوب له د هغه خرما مالک نه سو نو د باغ د مالک له طرفه هغه ته شکول سوې خرما ورکول داسې دي لکه پر هغه چې نوی احسان وکړي. نو ځکه پر درختو د لگېدلي خرما په عوض کې شکول سوې خرما ورکول حقيقتاً بيع نه ده بلکې دا له نوي سره عطيه او هبه ده.

نو د حديث او مراد او مطلب دا دی چې داسې عطيه او هبه له پنځو څخه په کمو وسقو کې جائز ده. او دا يې بالکل مطلب نه دی چې له پنځو څخه په کمو وسقو کې بيع جائز ده. ځکه چې عرايا عطيه ته وايي چې د هغه تفصيل اوس موږ بيان کړی. بيع ته نه وايي. نو ځکه د امام شافعي رَحْمَهُ اللهُ لپاره دا حديث له پنځو څخه په کمو وسقو کې د بيع مزابنه او محاقله پر جواز پېشول صحيح نه دي.

د جاهليت يو خو بيوع

قال: وَلَا يَجُوزُ الْبَيْعُ بِالْقَاءِ الْحَجَرِ وَالْمَلَامَةِ وَالْمُنَابَذَةِ فرمايي: او د ډبري غورځولو او دمسه کولو او د مبيع غورځولو په ذريعه بيع کول جائز نه دي وَهَذِهِ بَيُوعٌ كَانَتْ فِي الْجَاهِلِيَّةِ او دا بيوع ه جاهليت په زمانه کي رواج وه وَهُوَ أَنْ يَتَرَاوَضَ الرَّجُلَانِ عَلَى سَلْعَةٍ أَوْ يَتَسَاوَمَانِ او دهغه صورت دادی چي دوه خلک د يوه سامان د بيع په باره کي خبري کوي يعني د قيمت فيصله سره کوي اچي په دومره يې درکوم او په دومره يې رانيسم | فَإِذَا لَسَسَهَا الْمُشْتَرِي أَوْ نَبَذَهَا إِلَيْهِ الْبَائِعُ أَوْ وَضَعَ الْمُشْتَرِي عَلَيْهَا حَصَاةً نو کله چي ا په دې دوران کي [مشتري سامان مسه کړي، يا بائع د مشتري و طرف ته سامان وغورځوي، يا مشتري پر سامان شکه اکوچنی ډبره کنسپړدي لِمَا الْبَيْعُ نو بيع لازمه سوه فَالْأَوَّلُ بَيْعُ الْمَلَامَةِ وَالثَّانِي الْمُنَابَذَةُ وَالثَّالِثُ إِنْقَاءُ الْحَجَرِ نو اول بيع ملامسه ده او دويم بيع منابذه ده او دريم بيع القاء الحجر ده وَقَدْ نَهَى النَّبِيُّ ﷺ ^۱ عَنْ بَيْعِ الْمَلَامَةِ وَالْمُنَابَذَةِ او نبي کریم ﷺ له بيع ملامسه او بيع منابذه څخه منع کړې ده وَلَأَنَّ فِيهِ تَغْلِيْقًا بِالْخَطَرِ او په دې وجه هم ادا بيوع ممنوع دي اچي په هغوی کي [تمليک] پر خطري معلق کول دي [يعني په دې بيعو کي تمليک پر يو نامعلوم او متردد کار باندې معلق سوی دی].

اللغات: ﴿اللقاء﴾ د افعال مصدر دی: اچول (يوشی پر ځمکه غورځول). ايله کول، ﴿منابذة﴾ د مفاعلي مصدر دی، لغوي معنی يې ده: غورځول، ﴿يتراوَض﴾ د تفاعل مضارع ده: يو د بل سره د خرڅولو او رانيولو خبره کول، ﴿يتسَاوَمَانِ﴾ يو د بل سره د نرخ او قيمت په باره کي خبره کول، د قيمت فيصله کول، ترڅ ټاکل، ﴿حصاة﴾ شکه، کوچنی ډبره (کوچنی کاڼی)، ﴿الخطر﴾ د خطري کار، هلاکت ته نژدې کارې، مراد ځني داسي کار دی چي دهغه کېدل او نه کېدل نامعلوم او شکمن وي ځکه دا نامعلومه او په شک کي ده چي پر سامان به ډبره ولگيږي، که نه... نو د خطر معنی سوه: متردد امر (شکمن کار).

تشریح: د جاهليت په زمانه کي به ډول، ډول خرافات رواج وو، له اخلاق او عقائدو څخه پرته په معاملاتو او بيوعاتو کي هم د دې خرافاتو اثر ښکاره وو، نو په دې عبارت کي د بيع يو څو اقسام

^۱ تخريج: أخرجه مسلم في كتاب البيوع، باب ابطال بيع الملامسة والمنابذة، حديث رقم: ۳.

بیانوني کوم چي د جاهلیت په زمانه کي رواج وه، لېکن اسلام پر هغوی پابندي ولگول او مسلمانان یې له هغه څخه منع کړل:

بیع ملامسه: د دې صورت دا وو چي کله به بائع او مشتري د سامان د بیع په باره کي خبري کولې (چي په دومره یې درکوم او په دومره یې رانیسم)، نو په دې دوران کي به مشتري هلته یو ایښول سوي سامان ته لاس وروړی او مسه به یې کړی، او کوم سامان چي به یې مسه کړی په هغه کي به بیع پوره کېدل او لازمېدل (یعني تر دې وروسته به یوه ته هم د بیع د ماتولو اختیار نه وو) که څه هم بائع به په دې راضي نه وو، (یا کله چي به سامان ته ډیر مشتریان ولاړ ول، نو که بائع به یو مشتري ته لاس وروړی نو پر هغه به د مبيع اخیستل ضروري وو، دا دواړه صورتونه په بیع ملامسه کي داخل دي).

بیع منابذه: د دې صورت دا وو چي د بیع په دوران کي به بائع د مشتري و طرف ته یو سامان ور وغورځوی، او دهغه سامان اخیستل به پر مشتري ضروري وو، او مشتري ته به د بیع ماتولو هیڅ اختیار نه وو.

بیع بإلقاء الحجر: د دې صورت دا وو چي کله به بائع او مشتري د سامان د بیع په باره کي خبري کولې، نو مشتري به د یو سامان و طرف ته کوچنی ډبره وغورځوله، هغه ډبره چي به پر کوم سامان ولگېدل، په هغه کي به بیع پوره کېدل او لازمېدل، که څه هم بائع به په دې راضي نه وو.

دادرې سره بیع د جاهلیت په زمانه کي رواج وې، لېکن اسلام هغه په دوو (۲) وجهو سره ممنوع گرځولي دي: ①... یو دا چي نبی کریم ﷺ له ملامسه او منابذه څخه منع کړې ده، او څرنګه چي د إلقاء الحجر صورت هم دغسي دی، نو ځکه بیع إلقاء الحجر هم د هغوی په ضمن کي ممنوع ده.

②... او دویم دا چي په بیع کي تملیک مقصودي، یعني په بیع سره مشتري د مبيع مالک کیږي او بائع د ثمن مالک کیږي، او څرنګه چي په دې صورتونو کي تملیک پر یو موهوم او نامعلوم کار او متردد امر باندي مبنی دی (چي کېدای شي به د غیر جنس سامان ته لاس وروړي ایعني سامان به له هغه جنس څخه نه وي کوم چي دده او بائع مطلوب وي). یا کېدای سي د بائع له طرفه غورځول سوي سامان ولوړي او مات سي. یا کېدای سي د مشتري ډبره پر سامان نه ولګیږي. او دا معلومه خبره ده چي پر متردد امر او موهوم کار باندي تملیکات معلق کول باطل دي؛ ځکه چي په دې کي د خمار معنی موجوده ده، او شریعت خمار او داسي نور حرام گرځولي دي، نو ځکه په داسي توګه د بیع معامله کول هم حرام او باطل دي.

به دوو کپرو کي د یوې کپرې د بیع حکم

قال: وَلَا يَجُوزُ بَيْعُ ثَوْبٍ مِنْ ثَوْبَيْنِ فرمایي: او له دوو کپرو څخه یوه [غیر متعینه] کپره خرڅول جائز نه دي لِجَهَالَةِ الْبَيْعِ ځکه چې مبيع مجهوله ده وَلَوْ قَالَ: عَلَيَّ أَنَّهُ بِالْخِيَارِ لِي أَنْ يَأْخُذَ أَيُّهُمَا شَاءَ او کی بائع ووايي: چې مشتري ته اختیار دی چې په دواړو کپرو کي هره یوه د ده خوښه وي هغه دي واخلي جَاَزَ الْبَيْعِ اسْتِحْسَانًا نو [بیا] استحساناً بیع جائز ده وَقَدْ ذَكَرْنَا بِفُرْعِهِ او موږ دا مسئله [منځکي] د خپل فروعاتو سره ذکر کړې ده.

تشریح: صورت د مسئلې: دا دی چې له تعیین څخه بغیر په دوو، یا درېو کپرو کي یوه کپره خرڅول جائز نه دي: ځکه چې مبيع مجهوله ده، او جهالت هم داسي دی کوم چې مَقْضِي الی النزاع دی: ځکه کپرې د مالیت په اعتبار سره متفاوت وي (یعني د هغوی په قیمت کي ډیر فرق او تفاوت وي)، او د مبيع داسي مجهول والی کوم چې مَقْضِي الی النزاع وي بیع فاسدوي، نو ځکه په دې صورت کي بیع ناجائز او فاسد ده.

ها! که بائع داسي ووايي چې مشتري ته په دې کپرو کي د هغه یوې کپرې د متعینولو اختیار سته یا مشتري ووايي چې ما ته د یوې کپرې د متعینولو اختیار سته نو دا بیع استحساناً جائز ده. صاحب د هدایې فرمایي چې موږ دا مسئله د خپل فروعاتو او جزئیاتو سره په "باب خيار الشرط" کي ذکر کړې ده.

د چراگاه د بیع او اجاري حکم

قال: وَلَا يَجُوزُ بَيْعُ الْمَرَاعِ وَلَا إِجَارَتُهَا فرمایي: د چراگاه وو خرڅول او په اجاره ورکول جائز نه دي وَالْمَرَادُ الْكُلُّ او [له چراگاه څخه] مراد [د چراگاه] واښه دي أَمَّا الْبَيْعُ فَلِأَنَّهُ وَرَدَ عَلَى مَا لَا يَنْبَغُ كُوم چې [د واښو] بیع ده نو ځکه [ناجائز ده] اچي هغه [دلته] پر داسي شي وارد سوې ده کوم چې هیڅوک د هغه مالک نه دی [یعني د چراگاه د واښو هیڅ مالک نسته] لَا شَرَاكَ النَّاسَ فِيهِ بِالْحَدِيثِ^۱ ځکه چې په هغه کي د حَدِيثِ شَرِيف پر بناء ټوله خلک شریک دي وَأَمَّا الْإِجَارَةُ فَلِأَنَّهُ عَقْدٌ عَلَى اسْتِهْلَاكِ عَيْنٍ

^۱ دا حدیث په ابن ماجه شریف کي دی (ابن ماجه، باب المسلمون شرکاء فی ثلاث، ص: ۳۵۴، حدیث رقم: ۲۴۲۷) حدیث به په تشریح کي ذکر سي، او د دې په معنی سره بل حدیث په ابو داؤد شریف کي هم ذکر سوی دی (ابو داؤد، باب فی منع الماء، ص: ۵۰۲، حدیث رقم: ۳۴۷۷)

مُبَاهٍ او کوم چي اد وانبو اجاره ده نو حکم اناجائز ده | چي هغه | دلته | د يو غير مملوک مال پر هلاکولو | تلفولو | واقع سوې ده | له مباح څخه مراد غير مملوک دی | وَلَوْ عَقِدْتَ عَلَى اسْتِهْلَاكِ عَيْنٍ مَمْلُوكٍ حال دا چي که اجاره د يو مملوک مال پر تلفولو منعقد | واقع | سي | انو هم جائز نه ده | بَانَ اسْتَأْجَرَ بَقَّةً لِيَسْرَبَ لِبَنِّهَا | په دې توگه چي | يو څوک | غوا د دې لپاره په اجرت واخلي چي د هغې شيدې وچينې لَا يَجُوزُ نو | هم | اجاره جائز نه ده | فَهَذَا أَوَّلُ نو دا | د غير مملوک مال په صورت کي | خوبه په درجه اولي | اجاره | جائز نه وي.

اللغات: ﴿مراعي﴾ جمع د مَزَعَى ده: چراگاه، خرّی خای، د څارویو د پوولو خای، هغه صحرا او میدان چي وښه او بوټي پکښي راشنه وي او خلک څاروي پر څروي (يعني پسونه او داسي نور هغه وښه ته بيایي او هغه په خوري)، ﴿کَلَاءُ﴾ وښه (د څارویو د خوړلو وښه)، ﴿اِجَارَة﴾ په اجاره ورکول، يعني په کرایه ورکول، په اجرت کول، ﴿استهلاك﴾ د استعمال مصدر دی: هلاکول، تلفول (له منځه وړل، مراد ځني د وښو رپل او څارویو خوړل دي)، ﴿مُبَاهٍ﴾ د مباح معنی ده: روا: مراد ځني غير مملوک دی نو د ”عَيْنِ مُبَاهٍ“ معنی ده: غير مملوک شی او مال، او له دې څخه د چراگاه وښه مراد دي، ځکه چي هغه د هیچا په ملکیت کي نه دي او هر چا لپاره روا دي، ﴿استأجر﴾ د استعمال ماضي ده: په کرایه اخیستل، په اجرت اخیستل، (په کرایه نیول).

تشریح: صورت د مسئلې: دا دی چي د چراگاه وښه خرڅول یا په اجاره ورکول جائز نه دي، صاحب د هدایې ځکه د ”مراعي“ تفسیر په وښو سره کړی دی چي د ”مراعي“ دلفظ څخه دا هم کیږي چي د چراگاه ځمکه خرڅول یا په اجاره ورکول جائز نه دي، حالانکي دا غلطه ده: ځکه چي د چراگاه د ځمکي خرڅول او په اجاره ورکول دواړه جائز دي، برابره ده په هغې کي وښه وي، که نه وي، نو په دې وجه یې د ”مراعي“ تفسیر په وښو سره وکړی چي صرف د چراگاه وښه خرڅول ناجائز دي: او دا ځکه ناجائز دي چي د چراگاه په وښو کي ټوله خلک شریک وي (يعني د چراگاه په حدودو کي چي کوم خلک اوسيري، هغوی ټوله په دې کي شریک وي)، په حدیث شریف کي ذکر سوي دي: ”الْمُسْلِمُونَ شُرَكَاءُ فِي ثَلَاثٍ: فِي الْمَاءِ، وَالنَّارِ وَالْكَأْ“ (ابن ماجه)، يعني په اور، اوبه او وښو کي ټوله مسلمانان شریک دی، نه څوک پر هغه قبضه کولای سي او نه بل څوک ځني منع کولای سي. له دې حدیث شریف څخه معلومه سوه چي د چراگاه پر وښو د هیچا ملکیت نسته، اوس که یو څوک دا

خرڅ کړي، نو ښکاره خبره ده چې هغه یو غیر مملوک شی خرڅ کړی، او د غیر مملوک شی خرڅول جائز نه دي، نو ځکه به د چراگاه وانه خرڅول هم جائز نه وي.

وَأَمَّا الْإِجَارَةُ أَلَمْ: او د چراگاه وانه په اجاره ورکول په دوو (۲) وجهو سره ناجائز دي: ①... یو خو ځکه چې د چراگاه وانه غیر مملوک دي (یعني د هیچا په ملکیت کې نه دي)، او د غیر مملوک شی اجاره نه صحیح کیږي، نو ځکه به د چراگاه وانه په اجاره ورکول ناجائز وي، ②... دویم ځکه چې اجاره "استهلاك المنافع" ته وايي، نه "استهلاك العين" ته، یعني څوک چې یو شی په اجاره اخلي نو صرف د هغه منافع تلفوي (یعني صرف نفع ځني اخلي)، او د هغه شی عین نه تلفوي (یعني خاص هغه شی نه اخلي)، بلکې هغه عین بیرته د مالک لپاره پاتېږي (مثلاً که څوک موټر په اجرت اکرایه او اخلي نو له هغه څخه صرف د سپر تیا کار اخلي، عین (موټر) نه اخلي، بلکې څه وخت چې د اجارې مودت پوره سي، نو موټر بیرته مالک ته ورکول کیږي)، او دلته اجاره د غیر مملوک شی د عین پر تلفولو واقع سوې ده، یعني وانه کوم چې غیر مملوک دي (ځکه چې د چراگاه وانه غیر مملوک وي) د هغه پر تلفولو (رېښلو) اجاره واقع سوې ده، حالانکې که اجاره د یو مملوک شی د عین پر تلفولو واقع سي نو هم اجاره ناجائز ده، مثلاً که یو څوک غوا د شیدو چیشنلو لپاره په اجرت واخلې (چې زه به د غوا شیدې چینم او تاته به خپل اجرت اکرایه درکوم) نو په دې صورت کې هم اجاره ناجائز او باطله ده، لهدا کله چې د مملوک شی د عین تلفولو په صورت کې اجاره ناجائز ده، نو د غیر مملوک شی د عین تلفولو په صورت کې خو به په درجه اولی ناجائز وي.

د مچمچي د بيع حکم

قال: وَلَا يَجُوزُ بَيْعُ الثَّغْلِ فَرْمَايې: او د مچمچيو بيع جائز نه ده وَهَذَا عِنْدَ ابْنِ حَنِيفَةَ وَأَبْنِ يُونُسَ او داد شيخينو رَحْمَةُ اللَّهِ په نېز دي وَقَالَ مُحَمَّدٌ: يَجُوزُ إِذَا كَانَ مُخْتَارًا او امام محمد رَحْمَةُ اللَّهِ فرمايې: که چیرې مچمچي د بائع په حفاظت کې محفوظه وي نو [د هغوی] بيع جائز ده وَهُوَ قَوْلُ الشَّافِعِيِّ او همدا امام شافعي رَحْمَةُ اللَّهِ قول دی لِأَنَّهُ حَيَوَانٌ مُتَتَفِعٌ بِحَقِيقَةٍ وَشَرْعًا ځکه چې مچمچي یو داسې حیوان [ساکنس] دی چې هغه حقیقتاً او شرعاً د انتفاع قابل دی [یعني هم په حقیقت کې له هغه څخه نفع اخیستل ممکن دي، او هم په شرعي اعتبار سره] فَيَجُوزُ بَيْعُهُ نو ځکه به د هغې بيع جائز وي وَإِنْ كَانَ لَا

* القول الرابع: قول محمد رَحْمَةُ اللَّهِ، كما قال في المندبة: بيع الثغل يجوز عند محمد رَحْمَةُ اللَّهِ، وعليه الفتوى (المندبة ج: ۳)

ص: ۱۱۴)، وكذا في الدر المختار (ج: ۴، ص: ۱۲۴). [القول الرابع ج: ۲، ص: ۳۹]

يُؤْكَلُ كَالْبَقْلِ وَالْحَبَارِ كه څه هم هغه نه خوړل كيږي لکه غاټره او خر وَلَهُمَا: أَنَّهُ مِنَ الْهَوَامِ د شيخينو رَحْمَتًا الله دليل دادی: چي مچمچي له خزندو [حشراتو] څخه ده فَلَا يَجُوزُ بَيْعُهُ كَالزَّائِبِ نو ځکه د غالبوزي په څېر به دهغې بيع جائز نه وي وَالْإِثْتِفَاعُ بِهَا يَخْرُجُ مِنْهُ لَا بَعِيْنُهُ او نفع خو له هغه شي څخه اخيستل كيږي کوم چي له مچمچي څخه راوځي [يعني شات]، نه د مچمچي له ذات څخه فَلَا يَكُونُ مُنْتَفَعًا بِهِ قَبْلَ الْخُرُوجِ نو ځکه [د شات] له راوتلو څخه مخکي به هغه د انتفاع قابل نه وي حَتَّى لَوْ بَاعَ كُوَاْرَةً فِيهَا عَسَلٌ بِهَا فِيهَا مِنَ الثَّلْجِ تر دې که څوک داسي چته چي شات پکښي وي د هغه مچمچيو سره خرڅه کړي کوم چي په چته کي موجوده وي يَجُوزُ تَبَعَالُهُ نو د شاتو په متابعت کي د هغه مچمچيو بيع هم جائز ده كَذَا ذَكَرَهُ الْكَرْخِيُّ همداسي امام کرخي رَحْمَتُهُ الله ذکر کړي دي.

اللغات: ﴿نحل﴾ د شاتو مچمچي. واحدي ﴿نَحْلَةٌ﴾ راځي. ﴿مُحْرَزٌ﴾ د افعال له بابه مفعول دی: محفوظ (خوندي). جمع کرل سوی. ذخيره کرل سوی، ﴿هوام﴾ د ځمکي خزندې. حشرات الارض. ﴿زنا بید﴾ جمع د زَنْبُورْ ده: غالبوزه (مشهوره خزنده ده). ﴿كُوَاْرَةً﴾ د مچمچيو هغه کور چي هغوی پکښي عسل باسي، چي دې ته په پښتو کي د مچمچيو تخته يا چته وايي، ﴿عسل﴾ شات. گبین.

تشریح: د عبارت حاصل دادی چي د شيخينو رَحْمَتًا الله په نېز د مچمچيو بيع ناجائز ده، او امام محمد رَحْمَتُهُ الله فرمايي که هغوی دبائع په حفاظت کي وي نو بيع يې جائز ده، همدا د امام مالک، امام شافعي او امام احمد رَحْمَتُهُم الله قول دی.

د امام محمد دليل: دادی چي مچمچي داسي حيوان دی چي له هغه څخه حقيقتاً هم نفع اخيستل کېدای سي او شرعاً هم، حقيقتاً په دې توگه چي له مچمچي څخه کوم شات (عسل) او موم راوځي، انسانان له هغه څخه کار اخلي (ځکه شات الله ﷻ د انسانانو لپاره د شفاء ذريعه گرځولې ده، فرمايي: فِيْهِ شِفَاءٌ لِلنَّاسِ. او موم هغه غوړه او نرمه ماده ده کوم چي په اول کي له شاتو څخه راوځي او په ځينو شيانو کي پکار راځي). او شرعاً په دې توگه له مچمچي څخه نفع اخيستل کېدای سي چي شريعت له هغې څخه هيڅ ممانعت نه دی کړی، او کوم شی چي حقيقتاً او شرعاً د انتفاع قابل وي (يعني په حقيقي او شرعي توگه دواړو نفع ځني اخيستل کېدای سي) د هغه بيع جائز وي، نو ځکه به د مچمچيو بيع هم جائز وي.

وان كان لا يؤكل الخ: فرمائي دا اعتراض دي نه كيږي چي دمچمچي غوښي نه خوړل كيږي، نو د هغې بيع به څنگه وي؟ ځكه په دنيا كي ډېر داسي شيان سته چي هغوی غير ماکول دي لېکن د هغوی بيع بالاجماع جائز ده لکه خر، غاټره او داسي نور چي دا حيوانات غير ماکول دي، نو همداسي به مچمچي که څه هم غير ماکول ده لېکن د هغې بيع به جائز وي.

د شينخينو دليل: دادی چي مچمچي د حشرات الارض له قبيلې څخه ده (يعني د ځمکي له خزندو څخه يو خزنده ده)، او د حشراتو بيع مثلاً د غالبوزي، لږم، مار او داسي نورو بيع ناجائز ده، نو ځکه به د مچمچيو بيع هم ناجائز وي.

والانتفاع الخ: او پاته سوه د امام محمد رَحْمَةُ اللهِ دا خبره چي له مچمچيو څخه نفع اخيستل کېدای سي نو شينخين رَحْمَةُ اللهِ د هغه په جواب كي فرمائي چي نفع له مچمچيو څخه نه اخيستل كيږي بلكي كوم شی چي د هغوی څخه راوځي له هغه څخه نفع اخيستل كيږي يعني شات او موم، نو ځکه د شات او موم له راوتلو څخه مخکي مچمچي د انتفاع قابل نه دي، او کله چي هغوی د انتفاع قابل (منتفع به) نه دي نو مال به هم نه وي، او کله چي هغوی مال نه دي نو بيع به يې هم جائز نه وي.

همدا وجه ده که څوک داسي چته خرڅه کړي چي په هغې كي شات هم وي او مچمچي هم وي، نو د شاتو په متابعت كي دمچمچيو بيع هم جائز ده (يعني په دې بيع كي مچمچي د شاتو تابع كيږي او د شاتو بيع جائز ده نو ځکه د شاتو سره د هغې بيع هم جائز ده) همداسي امام کرخي رَحْمَةُ اللهِ ذکر کړي دي، لهدا که مچمچي په خپله مال وای نو د هغې د تابع کېدلو څه ضرورت وو، معلومه سوه چي مچمچي په خپله مال نه دي، نو ځکه به يوازي د هغې بيع جائز نه وي، لېکن د شاتو په متابعت كي به جائز وي.

د ورېښمو د چينجي د بيع حکم

وَلَا يَجُوزُ بَيْعُ دَوْدَ الْقُرْعِنْدَ أَبِي حَنِيفَةَ او د امام صاحب رَحْمَةُ اللهِ په نېز د ورېښمو د چينجو بيع جائز نه ده لِأَنَّهُ مِنَ الْهَوَامِ ځکه د ورېښمو چينجي [هم] له خزندو څخه دی وَعِنْدَ أَبِي يُوسُفَ يَجُوزُ إِذَا ظَهَرَ فِيهِ الْقُرْتَبَعَالُ او د امام ابو يوسف رَحْمَةُ اللهِ په نېز چي کله په هغه كي ورېښم ښکاره سي نو د ورېښمو په متابعت كي د هغه بيع هم جائز ده وَعِنْدَ مُحَمَّدٍ يَجُوزُ كَيْفَمَا كَانَ او د امام محمد رَحْمَةُ اللهِ په نېز د

* القول الرابع: قول محمد رَحْمَةُ اللهِ، كما قال ابن الممام رَحْمَةُ اللهِ: وفي الخلاصة: الفتوى على قول محمد، وكذا في الدر

هغه بيع اڀه هر حالت کي جائز ده، هغه که هر څنگه وي ايعني په هغه کي ورېښم ښکاره سوي وي، که نه وي | لَکُونَهُ مُتَّفَعًا بِهِ ځکه چي هغه د انتفاع قابل [حيوان] دي ايعني نفع ځني اخيستل کېدای سي | وَلَا يَجُوزُ بَيْتُهُ بَيْنَهُ عِنْدَ أَبِي حَنِيفَةَ او د امام صاحب رَحْمَهُ الله په نېز د هغه د هگيو بيع جائز نه ده وَعِنْدَهُمَا ۞ يَجُوزُ لِبَكَانِ الصُّورَةِ او د صاحبينو رَحْمَهُمَا الله په نېز د ضرورت په وجه جائز ده وَقِيلَ: أَبُو يُوسُفَ مَعَ أَبِي حَنِيفَةَ او ويل سوي دي چي امام ابو يوسف رَحْمَهُ الله د امام صاحب رَحْمَهُ الله سره دی کماي دُوْدِ الْقَزِّ لکه څرنګه چي د ورېښمو د چينجو اڀه مسئله کي ادي وَالْحَمَامُ إِذَا عَلِمَ عَدَدُهَا وَأَمَكْنَ تَسْلِيْلُهَا او د کوټرو تعداد چي کله معلوم وي او دهغوی ورسپارل ممکن وي جَاَزُ بَيْعُهَا نَو [ايبا] دهغوی بيع جائز ده لِأَنَّهُ مَالٌ مَقْدُورُ التَّسْلِيْمِ ځکه چي اڀه دې صورت کي ا هغه داسي مال دی چي ورسپارل يې ممکن دي.

اللغات: ﴿دُوْد﴾ چينجي، واحديې ”دُوْدَةُ“ راځي، ﴿قَز﴾ ورېښم، رېښم، ابريشم، ﴿بيض﴾ هګۍ، واحديې بيضة راځي، مراد ځني د ورېښمو د چينجي هګۍ (تخم) دی. (کله چي د هغه پر هګۍ پنځلس ورځي تيري سي نو چينجي ځني راوځي، او هغه چينجي چي کله د پنځلس يا شل ورځو سي نو بيا هغه د غني (عنكبوت) په څېر تار باسي او خپل شاوخوا يو ځالګۍ جوړوي، همدغه تار ته ”قَز“ [ورېښم] وايي، ﴿حَمَام﴾ کوټري، واحديې حَمَامَةٌ راځي (پر او نر او ماده دواړو يې اطلاق کيږي)، او حَمَام (دميم په شد سره) غسلخانې ته وايي.

تشریح: په دې عبارت کي درې مسئلې بيان سوي دي: (۱)... اوله مسئله داده چي د امام صاحب رَحْمَهُ الله په نېز د ورېښمو د چينجو بيع جائز نه ده؛ ځکه چي د مچمچۍ په څېر هغوی هم له حشرات الارض څخه دي، او تاسي ته معلومه ده چي د حشراتو بيع ناجائز ده، نو ځکه به دهغوی بيع هم ناجائز وي.

۞ القول الرابع: قول صاحبين رَحْمَهُمَا الله، كما قال في الهندية: وبيع بذر القز (بيض القز) يجوز عند أبي يوسف ومحمد رَحْمَهُمَا الله وعليه الفتوى (ج: ۴، ص: ۱۱۴)، وكذا في الدر المختار: ويأى دود القز وبيضه... إلى أن قال: وبه يفتى (الدر المختار ج: ۴، ص: ۱۲۴). [القول الرابع ج: ۲، ص: ۴۰۰]

د امام ابو يوسف رَحْمَةُ اللهِ مَسْلُك د ادى چي كه په چينجو كي ورېنم ښكاره سوي وي، نو د ورېنمو په متابعت كي د هغوى بيع جائز ده. لكه څرنگه چي د شاتو په متابعت كي د مچمچى بيع جائز ده. (او كې پر هغوى ورېنم نه وي نو بيا امام ابو يوسف د امام صاحب رَحْمَةُ اللهِ سره دى، يعنې په دې صورت كي د هغه په نېز هم بيع ناجائز ده).

د امام محمد رَحْمَةُ اللهِ مَسْلُك د ادى چي د مچمچيو په شېر د ورېنمو چينجي هم د انتفاع قابل دي. نو ځكه په هر حالت كي د هغوى بيع جائز ده، برابره ده په هغوى كي ورېنم ښكاره سوي وي، كه نه وي.

ولا يجوز بيع بيضه الخ: (۲)... دويمه مسئله داده چي د امام صاحب رَحْمَةُ اللهِ په نېز د ورېنمي چنجد هگيو بيع جائز نه ده؛ ځكه چي د نفع او فايدي تعلق دهگى سره نه دى. بلكي د ورېنمو سره دى كوم چي له چينجي څخه راوځي، او په هگى كي نه ورېنم سته او نه چينجي (ځكه چي له هگى څخه پنځلس ورځي وروسته چينجي پيدا كيږي، او له دې څخه شل يا پنځلس وروسته چي كله هغه غټ سي نو بيا ورېنم پيدا كيږي). مطلب دا چي په هگى كي دواړه شيان معلوم دي، او د معلوم شي بيع صحيح نه ده، نو ځكه به د هگيو بيع هم صحيح نه وي؛ ځكه چي هغه بالكل د انتفاع قابل نه دي.

د صاحبينو رَحْمَتُ اللهِ مَسْلُك د ادى چي د هگيو بيع جائز ده؛ ځكه چي هغه ته د خلگو ضرورت دى. ځكه له همدې هگيو څخه چينجي او ورېنم تيار كيږي. لهذا كه د هغه پر هگيو پابندي ولگول سي، نو د ورېنمو وجود به كم سي، نو ځكه د عوامو خلگو د ضرورت په خاطر موږ د هغه د هگيو بيع جائز گرځوو؛ لآن الضرورات تبيح المحظورات.

وقيل: أبو يوسف الخ: ځيني مشائخو ويلي دي چي د هگيو د بيع په عدم جواز كي امام ابو يوسف رَحْمَةُ اللهِ هم د امام صاحب رَحْمَةُ اللهِ سره دى (يعنې د هغه په نېز هم د هگيو بيع جائز نه ده)، لكه څرنگه چي په هغه صورت كي امام ابو يوسف رَحْمَةُ اللهِ د بيع په عدم جواز كي د امام صاحب رَحْمَةُ اللهِ سره دى كله چي پر چينجو ورېنم ښكاره سوي نه وي.

﴿د كوترو د بيع حكم﴾

والحما الخ: (۳) درېيمه مسئله: كوتري پر دوه قسمه دي: ①... يو كورنى، كوتري دي كوم چي په كور كي اوسېږي او مملوك وي (يعنې د يو چا په ملكيت كي وي) او د هغوى ورسپارل ممكن وي، نو د داسي كوترو بيع (خرڅول) جائز دي؛ ځكه چي هغوى داسي مملوك مال دى چي ورسپارل يې ممكن دي، او د هغوى شمېر هم معلوم دى. ②... دويم وحشي او دباندنى، كوتري دي، كه هغوى يو څوك ونيسي او په خپل ملكيت كي يې راولي او په ورسپارلو باندې يې قادر وي، نو د هغوى خرڅول جائز دي، لېكن كه هغوى نه ونيول سي بلكي تر اوسه دباندې الوزي، نو د هغوى خرڅول جائز نه دي، ځكه چي هغوى اوس نه مملوك دي، او نه مقدور التسليم دي.

د تښتېدلي غلام (آبق) د بيع حكم

وَلَا يَجُوزُ بَيْعُ الْآبِقِ أَوْ دَتَبْتَدَلِي غلام بيع جائز نه ده لِئَلَّا يَبْقَى الْبَيْعُ عَنْهُ حُكْمُ نَبِيِّ كَرِيمٍ ﷺ
 دهغه له بيع څخه منع كړې ده وَلَئِنَّهُ لَا يَقْدِرُ عَلَى تَسْلِيهِهِ او په دې وجه هم [دهغه بيع جائز نه ده] چي
 بائع دهغه پر ورسپارلو قادر نه دی [يعني بائع مشتري ته دهغه پر ورسپارلو قدرت نه لري] (لَا أَلَّا يَبِيعُهُ مِنْ
 رَجُلٍ رَعَمَ أَنَّهُ عِنْدَهُ خُودَا چي بائع پريو داسي سړي دا آبق غلام خرڅ كړي كوم چي دعوى كوي
 چي غلام زما سره دی لِأَنَّ الْمُنْهَى عَنْهُ بَيْعُ آبِقٍ مُطْلَقٌ حُكْمُهُ (په حديث كي) چي له كوم شي څخه منع
 سوې ده هغه د مطلق [كامل] آبق بيع ده وَهُوَ أَنْ يَكُونَ آبِقًا فِي حَقِّ الْمُتَعَاقِدَيْنِ او مطلق آبق هغه دی
 كوم چي دبائع او مشتري دواړو په حق كي آبق [تښتېدلی] وي وَهَذَا غَيْرُ آبِقٍ فِي حَقِّ الْمُشْتَرِي او دا
 غلام د مشتري په حق كي آبق نه دی وَلَئِنَّهُ إِذَا كَانَ عِنْدَ الْمُشْتَرِي او په دې وجه هم كله دا غلام د
 مشتري په قبضه كي وي اِتَّفَقَ الْعُجُزُ عَنْ التَّسْلِيمِ نو [د غلام] له ورسپارلو څخه عاجز كېدل [هم]
 منتفي سو وَهُوَ الْمَانِعُ او همدا [عجز عن التسليم له عقد څخه] مانع وو ثُمَّ لَا يَصِيرُ قَابِضًا بِجَرْدِ الْعَقْدِ إِذَا
 كَانَ فِي يَدِهِ وَكَانَ أَشْهَدَ عِنْدَ أَخْذِهِ بِيَا مُشْتَرِي (په هغه وخت كي) محض په عقد سره قبضه كونكى نه
 گرځي كله چي غلام د مشتري په لاس [قبضه] كي وي او دهغه د نيولو په وخت كي مشتري هغه
 گواه جوړ كړي وي لِأَنَّهُ أَمَانَةٌ عِنْدَهُ حُكْمُ چي (په دې صورت كي) غلام دهغه سره امانت دی وَقَبْضُ
 الْأَمَانَةِ لَا يُنْتَبِهُ عَنْ قَبْضِ الْبَيْعِ او د امانت قبضه د بيع د قبضې قائم مقام كېدلای نه سي وَلَوْ كَانَ لَمْ
 يُشْهَدْ او كه مشتري [د غلام د نيولو په وخت كي] گواه نه وي جوړ كړي يَجِبُ أَنْ يَصِيرَ قَابِضًا نو
 ضروري ده چي مشتري قبضه كونكى وگرځي [يعني په دې صورت كي] هغه په عقد سره قبضه كونكى
 گرځي لِأَنَّهُ قَبْضُ غَضَبٍ حُكْمُ چي دا د غضب قبضه ده وَلَوْ قَالَ: هُوَ عِنْدَ فُلَانٍ او كه يو څوك ووايي
 چي آبق غلام د فلانكي سره دی فَيُعْهَدُ مِثْلِي نو ته هغه پر ما خرڅ كړه! فَبَاعَهُ او بائع هغه خرڅ كړي
 لَا يَجُوزُ نو دا بيع [هم] جائز نه ده لِأَنَّهُ آبِقٌ فِي حَقِّ الْمُتَعَاقِدَيْنِ حُكْمُ چي [دلته] دا غلام د بائع او

تخریج: أخرجه ابن ماجه في كتاب التجارات، باب النهي عن شراء ما في بطون الأنعام، حديث رقم: ۲۱۹۶.

مشتري دواړو په حق کي آبق دی وَلَا تُنْفَعُ بِالْعَقْدِ عَلَى تَسْلِيمِهِ او په دې وجه هم چي مشتري د هغه پر ورسپارلو قادر نه دی وَلَوْ بَاءَ الْأَبْقَى ثُمَّ عَادَ مِنَ الْإِبْقَاءِ او که بائع تبتهدلی غلام خرڅ کړي بيا هغه له تبتهدلو څخه راوگرځي [يعني واپس راسي] لَا يَتِمُّ ذَلِكَ الْعَقْدُ نو دا عقد نه پوره کيږي إِنَّهُ وَقَعَ بَاطِلًا لِانْعِدَامِ الْحَالِيَةِ ځکه چي دغه عقد دمحل د نشتوالي په وجه باطل واقع سوی وو كَبَيْعِ الظَّيْرِ فِي الْهَوَاءِ لکه په هواء کي د مرغه د بيع مسئله وَعَنْ أَبِي حَنِيفَةَ أَنَّ يَتِمُّ الْعَقْدُ إِذَا لَمْ يُفْسَخْ او له امام صاحب رَحِمَهُ اللهُ څخه روايت دی چي که عقد فسخ کړی سوی نه وي نو هغه پوره کيږي لَأَنَّ الْعَقْدَ انْعَقَدَ لِقِيَامِ الْحَالِيَةِ ځکه چي عقد د ماليت د موجودوالي په وجه منعقد سوی وو وَالْمَانِعُ قَدْ ارْتَفَعَ وَهُوَ الْعَجْزُ عَنِ التَّسْلِيمِ او مانع يعني عجز التسليم [هم] ختم سو كَمَا إِذَا أَبْقَى بَعْدَ الْبَيْعِ لکه په هغه صورت کي [چي عقد پوره کيږي] کله چي تربيع وروسته غلام تبتهدلی وي وَهَكَذَا يُرْوَى عَنْ مُحَمَّدٍ همداسي له امام محمد رَحِمَهُ اللهُ [هم] څخه روايت سوی دی.

اللغات: ﴿آبق﴾ تبتهدلی غلام، ﴿تسليم﴾ د تفصيل له بابو مصدر دی: ورسپارل، حواله کول،

﴿لا ينوب﴾ دنصر له بابو د نفی صيغه ده: نائب کېدل، قائم مقام کېدل، ﴿ظير﴾ مرغه، مارغه

(الوتونکی ساکن)، ﴿ارتفع﴾ دافتعال ماضي ده: پورته کېدل، ختمېدل.

تشریح: په دې عبارت کي د تبتهدلي غلام د بيع په هکله څو مسئلې ذکر سوي دي، لېکن صاحب د هدايې دلائل په مختلط ډول سره بيان کړي دي، چي د هغه په وجه د مسئلو او دلائلو په مينځ کي ربط څه مشکل دی، موږ به په ترتيب سره ټولي مسئلې بيان کړو:

(١)... اوله مسئله داده چي (مثلاً) که دزید غلام و تبتيږي، نو هغه دا غلام نه سي خرڅولای؛ ځکه په حديث کي د تبتهدلي غلام له بيع څخه منع سوې ده، او بله وجه داده چي د بيع د صحيح کېدلو لپاره دا ضروري ده چي مبيع به مقدور التسليم وي، لېکن کله چي غلام د مالک له قبضي څخه

❦ القول الرابع: هو ظاهر الرواية أي لا يتم العقد، كما قال العلامة الحصكفي رَحِمَهُ اللهُ: وقيل لا يتم على القول بطلانه، وهو أظهر من الرواية وبه كان يفتي البلخي وغيره (الدر المختار ج: ٢، ص: ١٢٦)، وكذا في مجمع الأئمة: فإن عاد قبل الفسخ، لا ينقلب صحيحاً، وهو ظاهر الرواية وبه كان يفتي أبو عبد الله البلخي، لكونه وقع باطلاً (مجمع الأئمة ج: ٣، ص: ٥٨). [القول الرابع ج: ٢، ص: ٢١]

وتبنتي، نو ښکاره خبره ده چې هغه د غلام پر ورسپارلو قادر نه وي، او عجز عن التسليم له عقد څخه مانع دی (يعني د مبيع له ورسپارلو څخه عاجز کېدل عقد منع کوي)، نو په دې وجه هم په دې صورت کې د غلام بيع نه جائز کېږي.

(۲)... که د زید غلام وټنډتېږي او خالد هغه ونيسي او د ځان سره یې وساتي، نو په دې صورت کې که د زید خوښه وي نو دا غلام پر خالد خرڅولای سي؛ ځکه په حدیث شریف کې د آبق له بيع څخه منع سوې ده، او آبق مطلق هغه غلام ته وایي کوم چې د دواړو عاقدینو په حق کې ټنډېدلی وي (يعني د بائع او مشتري دواړو په حق کې آبق وي) او د یوه په قبضه کې هم نه وي، او دلته غلام د مشتري يعني د خالد په قبضه کې دی، نو ځکه اوس دده په حق کې هغه آبق نه دی، او په اوله مسئله کې د عجز عن التسليم په وجه بيع جائز نه وه او دلته غلام بالکل د مشتري په قبضه کې دی، نو دا عجز هم زائل سو، خلاصه دا چې د ټنډېدلي غلام د بيع د نه جائز کېدلو دواړه دلیلونه دلته نسته، نو ځکه به په دې صورت کې بيع جائز وي.

ثم لا يصير الم: فرمایي چې په دې صورت کې خو بيع جائز کېږي، لېکن آیا د مشتري يعني د خالد اوله قبضه به د بيع قبضه شمارل کېږي، او که هغه به غلام بائع (زید) ته واپس وکوي او له نوي سره به پر غلام قبضه کوي. (يعني خالد چې کله غلام ونيوی او قبضه یې پر وکړه، آیا هغه قبضه د بيع د پوره کېدلو لپاره کافي ده، او که خالد به غلام زید ته واپس کوي او له نوي سره به پر هغه قبضه کوي).

په دې باره کې تفصیل دا دی چې که مشتري (خالد) د نیولو په وخت کې دا غلام پر دې خبره گواه جوړ کړی وي چې زه تا ځکه نیسم چې خپل مالک (زید) ته دي واپس کړم، نو په دې صورت کې دده (خالد) اوله قبضه د بيع قبضه نه شمارل کېږي (يعني خالد چې کوم اول وار پر غلام قبضه کړې ده، هغه قبضه کافي نه ده، بلکې له نوي سره به پر غلام قبضه کوي، بیا بيع پوره کېږي او صحیح کېږي)؛ ځکه چې د هغه اوله قبضه د امانت قبضه وه (همدا وجه ده که دا غلام د مالک [زید] و طرف ته له واپس کولو څخه مخکې هلاک سي، نو پر قابض [خالد] هيڅ ضمان نسته)، او تر عقد وروسته چې کومه قبضه وسي هغه ته د بيع قبضه وایي، او د بيع قبضه د امانت له قبضې څخه اقوی ده؛ ځکه چې د بيع قبضه مضمون کېږي، او د امانت قبضه نه مضمون کېږي (يعني که څوک تر بيع وروسته پر یو شي قبضه وکړي او هغه هلاک سي نو پر هغه د شي ضمان واجبېږي، لېکن د امانت شي په هلاکېدلو سره ضمان نه واجبېږي)، او تاسې ته معلومه ده چې اقوی خود ادنی نیابت کولای سي، لېکن ادنی د اقوی نیابت نه سي کولای، نو ځکه په دې صورت کې د امانت قبضه کوم چې ادنی ده هغه به د بيع د قبضې نه قائم مقام کېږي (ځکه چې هغه اقوی ده) او مشتري به له نوي سره پر غلام قبضه کوي.

او که مشتری (خالد) دا غلام د نیولو په وخت کې پر دې خبره گواه نه وي جوړ کړی چې زه تا خپل مالک ته واپس کوم، نو په دې صورت کې به دهغه دا قبضه د بیع د قبضې قائم مقام کیږي؛ ځکه چې د گواه نه جوړولو په وجه دهغه اوله قبضه د غصب قبضه سوه (یعني د غصب د قبضې په څېر سوه)، او څرنگه چې د بیع قبضه مضمون کیږي همداسې د غصب قبضه هم مضمون کیږي، لنډه دا چې دا دواړه قبضې په درجه کې سره برابري دي او یوه پر بله هیڅ فوقیت نه لري؛ نو ځکه به یوه د بلې قائم مقام کیږي او د مشتری (خالد) اوله قبضه به کافي وي او له نوي سره به پر غلام د قبضه کولو ضرورت نه وي.

ولو قال هو عند فلان إلخ: (۳)... دریمه مسئله داده که یو بل څوک مثلاً عمر د تېنېدلي غلام مالک (زید) ته ووايي چې ستا غلام دا خالد په قبضه کې دی، ته داسې وکړه چې هغه پر ما خرڅ کړه!، او مالک (زید) پر هغه دا غلام خرڅ کړي، نو په دې صورت کې هم بیع نه جائز کیږي؛ ځکه چې په دې مسئله کې هم داوولي مسئلې په څېر دواړه خرابياني سته، یعني غلام د دواړو په حق کې آبت دی او بائع دهغه پر ورسپارلو قادر هم نه دی.

(۴)... عبارت څلورمه مسئله داده که یو څوک خپل تېنېدلی غلام خرڅ کړي بیا غلام واپس راسي او بائع هغه مشتری ته ورسپاري، نو آیا مخکنی عقد (بیع) پوره کیږي او که له نوي سره به نوی عقد کوي، په دې سلسله کې ظاهر روایت دا دی چې مخکنی عقد نه پوره کیږي، بلکې له نوي سره به عقد کوي؛ ځکه چې د عقد د صحیح کېدلو لپاره دا ضروري ده چې د بیع محل (یعني بیع) به موجود او مقدور التسليم وي. او څرنگه چې دلته د عقد په وخت کې د بیع محل یعني غلام معدوم او غیر مقدور التسليم وو، نو ځکه دا عقد بالکل باطل واقع سوی وو. او د باطل په هکله حکم دا دی چې "الْبَاطِلُ لَا يَعُودُ إِلَى الصَّحَّةِ وَالْجَوَازِ"، نو ځکه به نوی عقد کول ضروري وي.

لکه څرنگه چې یو څوک په هوا کې الوتې مرغه خرڅ کړي او بیا په هغه مجلس کې (یعني بیع په مجلس کې) مرغه ونیسي او مشتری ته یې ورسپاري، نو ښکاره خبره ده چې دغه عقد اول باطل واقع سوی وو، نو ځکه وروسته دهغه په ورسپارلو سره عقد جائز نه ګرځي، همداسې دلته به هم د عقد تر باطلېدو وروسته د غلام په ورسپارلو سره دا عقد جائز او صحیح نه ګرځي.

و عن أبي حنيفة إلخ: په دې سلسله کې له طرفینو رَحِمَهُمَا اللهُ څخه یو روایت دا نقل سوی دی چې که په دغه مسئله کې عقد د قاضي او داسې نورو له طرفه نه وي فسخ کړی سوی، نو مخکنی عقد پوره کیږي او له نوي سره د عقد کولو ضرورت نسته؛ ځکه چې په تېنېدلي غلام کې مالیت موجود دی؛

همدا وجه كه چيري د تبئيدلو (باق) په حالت كي مالک هغه آزاد کړي يا هغه مدبر جوړ کړي، نو د مالک د افعـل صحيح کيږي، لهدا کله چي په تبئيدلي غلام كي ماليت موجود دی، نو په هغه كي د عقد (بيع) د نه جائز کېدلو علت صرف دا وو چي هغه غير مقدور التسليم وو، نو کله چي هغه واپس راغلی نو داممانعت هم ختم سو، نو ځکه به مخکنی عقد پوره کيږي او صحيح کيږي؛ ځکه اصول

دادی: "إِذَا زَالَ الْمَنَاعُ عَادَ الْمُنْعُوعُ" چي د مانع تر ختمېدلو وروسته ممنوع شی واپس راگرځي.

او لکه څرنګه چي يو څوک غلام خرڅ کړي او تر خرڅولو وروسته او له قبضي څخه مخکي غلام وتبئشي (يعني مشتري پر غلام قبضه نه وي کړې او په همدې دوران كي هغه وتبئتيږي) او بيا واپس راسي، نو څرنګه چي په دې صورت كي مخکنی عقد پوره کيږي او دنوي عقد ضرورت نسته. همداسي به دلته هم مخکنی عقد پوره کيږي او دنوي عقد ضرورت به نه وي. (او راجح قول ظاهر روايت دی).

د بنخي د شيدو بيع (احسن)

قَالَ: وَلَا يَبْعُ لَبَنٍ امْرَأَتِي قَدْ حَرَّمَ فَرَمَائِي: او د بنخي د هغه شيدو بيع [هم] جائز نه ده کوم چي په پياله كي وي [يعني کوم چي لوبشل سوي او له سينې څخه رايستل سوي وي] وَقَالَ الشَّافِعِيُّ: يَجُوزُ بَيْعُهُ او امام شافعي رَحِمَهُ اللهُ فرمايي: چي د هغه بيع جائز ده لِأَنَّهُ مَشْرُوبٌ طَاهِرٌ ځکه چي هغه يو پاک د چينېلو شی دی وَلَكِنَّا: أَنَّهُ جُزْءُ الْأَدَمِيِّ او زموږ دليل دادی: چي شيدې د انسان جزء دي وَهُوَ بِجَبِّعِ أَجْزَائِهِ مُكْرَمٌ او انسان د خپلو ټولو اجزاؤ سره معزز [د عزت او احترام قابل] دی مَصُونٌ عَنِ الْإِثْتِدَالِ بِالْبَيْعِ [او] د بيع په ذريعه له ذليل کېدلو څخه محفوظ [خوندي] دی وَلَا فَرْقَ فِي ظَاهِرِ الرِّوَايَةِ بَيْنَ لَبَنِ الْحَرَّةِ وَالْأَمَةِ او په ظاهر روايت كي د آزادي بنخي او مينخي په شيدو كي هيڅ فرق نسته وَعَنْ أَبِي يُوسُفَ أَنَّهُ يَجُوزُ بَيْعُ لَبَنِ الْأَمَةِ او له امام ابويوسف رَحِمَهُ اللهُ څخه روايت سوی دی چي د مينخي د شيدو بيع جائز ده لِأَنَّهُ يَجُوزُ إِزَادُ الْعَقْدِ عَلَى نَفْسِهَا ځکه چي د مينخي پر ذات عقد واردول [يعني مينځه خرڅول] جائز دي فَكَدَّا عَلَى جُزْئِهَا نو همداسي به د هغې پر جزء هم عقد واردول جائز وي قُلْنَا: الرُّقُّ قَدْ حَلَّ نَفْسَهَا موږ [په جواب كي ورته] وايو: چي د مينخي په ذات كي رقيت سرايت

القول الراجح: هو ظاهر الرواية، كما قال العلامة أكمل الدين رَحِمَهُ اللهُ: وَلَا فَرْقَ بَيْنَ لَبَنِ الْحَرَّةِ وَالْأَمَةِ... إلخ (العناية ج: ۶،

ص: ۶۱)، وكذا في الدر المختار (ج: ۲، ص: ۱۲۶). [القول الراجح ج: ۲، ص: ۴۲]

کړی دی قَامَا اللَّبَنُ فَلَا رَغِي فِيهِ لېکن په شیدو کې هیڅ رقیټ نسته لِأَنَّهُ يَخْتَصُّ بِحِلٍّ يَتَحَقَّقُ فِيهِ الْقُوَّةُ الَّتِي هِيَ ضِدُّهُ ځکه چې رقیټ د داسې محل سره خاص دی چې په هغه کې هغه قوت ثابتېدای شي کوم چې د رقیټ ضد وي [یعنې د داسې محل سره خاص دی چې په هغه کې آزادي ثابتېدای شي] وَهُوَ الْخَرُّ او داسې محل ژوندی کس دی [مطلب دا چې آزادي په هغه محل او هغه شي کې ثابتېږي چې په هغه کې ژوندون وي] وَلَا حَيَاةٌ فِي اللَّبَنِ او په شیدو کې هیڅ ژوندون نسته.

اللغات: ﴿قَدَح﴾ (د قاف او دال په فتحه سره): گیللاس، پیاله، هغه لوبنۍ چې اوبه او داسې نور پکې چینل کېږي، "قدح" خالي گیللاس ته وایي، یعنې کله چې په گیللاس کې اوبه نه وي، لېکن کله چې په هغه کې اوبه (شیدې او داسې نور) وي، نو "گاس" ورته ویل کېږي (مصباح اللغات)، ﴿مَصُون﴾ د نصر له بابه مفعول دی: محفوظ، خوندي، ساتل سوی، ﴿ابْتَدَالَ﴾ دافتعال مصدر دی: د عزت خلاف کار کول، رذالت، ذلیل کېدل، سپکاوی، ﴿رَقَّ﴾ رقیټ، غلامتوب، غلاموالی، ﴿حَيَاة﴾ ژوند، ژوندون، زندگي.

تشریح: د عبارت حاصل دا دی چې زموږ د جمهورو په نېز د بڼځي د شیدو بیع (خرخول) جائز نه دي، برابره ده بڼځه آزاده وي او که مینځه وي، او برابره ده شیدې په سینه (تیو) کې وي او که راییستل سوي وي، یعنې په یو لوبنۍ کې لوېشل سوي وي.

څرنګه چې د غوا، ګامینې او داسې نورو د شیدو بیع په هغه وخت کې جائز ده کله چې په یو لوبنۍ کې ولوېشل سي، نو ځکه له دې څخه دا وهم کېدای سو چې که د بڼځي شیدې هم په یو لوبنۍ کې ولوېشل سي نو د هغه بیع به جائز وي، صاحب د کتاب د "فی قدح" په قید سره دغه وهم لیري کوي فرمایي چې دا وهم صحیح نه دی، د بڼځي شیدې که په سینه کې وي یا د باندي وي په هر صورت کې د هغه بیع جائز نه ده.

وقال الشافعي رحمه الله: د امام شافعي رحمه الله مسلک دا دی چې د بڼځي د شیدو بیع جائز ده، برابره ده هغه مینځه وي او که آزاده وي؛ د امام شافعي دلیل دا دی چې شیدې د چینلو قابل شی دی (یعنې چینل کېدای سي) او هغه طاهر او پاکي هم دي (د طاهر په قید سره یې له شرابو څخه احتراز وکړی، ځکه هغه که د چینلو قابل شی دي لېکن پاک نه دي)، او د داسې شیانو بیع صحیح ده کوم چې پاک او د چینلو قابل (مشروب) وي، نو ځکه به د شیدو بیع هم صحیح وي.

ولنا إلخ: زموږ دليل دادی چي شيدې دانسان جزء دي، او الله تعالى انسان مکرم او محترم ګرځولی دی د خپلو ټولو اجزاؤ سره، اوس که دانسان د يوه جزء د بيع اجازت ورکول سي نو د هغه اکرام او احترام به تر پنبو لاندې سي؛ ځکه چي پريوشي د بيع واردېدل د هغه د ټيټوالي، اهانت او نامحترم والي دليل دی؛ نو ځکه دانسان د کرامت او شرافت په خاطر به د هغه د هېڅ جزء بيع هم جائز نه وي.

ولافرق إلخ: فرمايي چي په ظاهر روايت کي خو د آزادي بنځي او مينځي د شيدو د بيع ممانعت برابر دی (يعني د دواړو شيدې خرڅول ناجائز دي) او هېڅ فرق پکښي نسته، لېکن د نواډو په روايت کي له امام ابو يوسف رحمه الله څخه نقل سوي دي چي هغه د مينځي په شيدو کي د بيع اجازت ورکړی دی او دا دليل يې وړاندې کړی دی چي شيدې د مينځي يو جزء او حصه ده، او د حکم مدار پر کل وي، او د مينځي کل يعني د هغې ذات خرڅول صحيح دي، نو د هغې بعض (جزء) خرڅول به ولي صحيح نه وي؟!.

قلنا إلخ: زموږ (د جمهورو) له طرفه امام ابو يوسف رحمه الله ته جواب دادی چي د مينځي په ذات او کل کي ځکه بيع جائز ده چي په هغه کي رقيت (غلامتوب) موجود دی، لېکن د هغې په جزء يعني په شيدو کي رقيت نسته (لنډه دا چي د مينځي په ذات کي د بيع د جائز کېدلو علت د رقيت موجودېدل دي او د هغه په شيدو کي رقيت نسته)؛ ځکه چي د رقيت محل ژوندون دی، او په شيدو کي هېڅ ژوند او زندګي نه وي، نو کله چي د هغې په شيدو کي د بيع د جائز کېدلو علت (رقيت) نسته، نو بيا به يې بيع هم صحيح نه وي؛ ځکه قاعده داده چي د علت په منتفي کېدلو سره حکم هم منتفي کېږي.

د امام شافعي د دليل جواب: صاحب د هدايې خو د امام شافعي رحمه الله د دليل جواب نه دی ورکړی، لېکن په بنايه، فتح القدير او داسي نورو کي د هغه جواب ذکر سوی دی، د جواب حاصل دا دی چي تاسي (امام شافعي رحمه الله) چي شيدو ته مشروب ويلي دي، له هغه څخه ستاسي مراد مطلقاً مشروب دی، او که د ضرورت په وخت کي مشروب دی، که مو له هغه څخه مطلقاً مشروب مراد وي، نو د موږ نه تسليمو؛ ځکه د بنځي شيدې صرف د رضاعت په مودت کي حلالې وي، نه تر هغه وروسته. لهدا مطلقاً مشروب مرادول صحيح نه دي، او که تاسي د ضرورت په وخت کي هغه مشروب ګڼئ نو موږ هم دا خبره تسليمو. ځکه چي د بنځي شيدې د ضرورت په وخت کي يعني د رضاعت په مودت کي د بچي غذا ده (او بچي ته د هغه ورکول حلال دي)، لېکن د ضرورت په وخت کي د غذا کېدلو څخه دانه لازمېږي چي هغه دي مال وي؛ لکه څرنګه چي د مردار سوي حيوان غوښي د ضرورت او اضطرار په وخت کي غذا ده، لېکن مال نه دي. لهدا کله چي د بنځي شيدې مال نه دي نو د هغه بيع به هم جائز نه وي.

د خنزير د ورېښتو (وزغنو) بيع

قَالَ: وَلَا يَجُوزُ بَيْعُ شَعْرِ الْخَنزِيرِ فرمايي: او د خنزير د ورېښتو بيع جائز نه ده لِأَنَّهُ نَجَسُ الْعَيْنِ حَكَمٌ
چي خنزير نجس العين دی فَلَا يَجُوزُ بَيْعُهُ إِهَانَةً لَهُ نو د هغه د سپكاوي كولو لپاره به يې بيع جائز نه
وي وَيَجُوزُ الْإِتِّفَاعُ بِهِ لِلْخَزْرِ لِلضَّرُورَةِ [لېكن] د ضرورت په وجه يعني د ضرورت په وخت كي ا د هغه
له ورېښتو څخه نفع اخيستل جائز دي فَإِنَّ ذَلِكَ الْعَمَلُ لَا يَتَأْتِي بِدُونِهِ حَكَمٌ چي د گنډلو كار له هغه
څخه بغير نه حاصليري [يعني خپلې او داسي نور صرف د خنزير په ورېښتو سره مضبوط گنډل كيږي. او نور
تارونه ډېر دوام نه كوي (حكه پخوا به نور ټينگ تارونه موجود نه وو)] وَيُوجَدُ مُبَاهٍ الْأَصْلُ او [خرنگه چي] ا د
خنزير ورېښته په مباح [روا] توگه پيدا كيږي [يعني مفت ترلاسه كيږي] فَلَا ضَرَّةَ إِلَى الْبَيْعِ نو حكه
د هغه بيع ته ضرورت نسته وَلَوْ وَقَعَ فِي الْمَاءِ الْقَلِيلِ او كه د خنزير ورېښته په لږ اوبو كي ولوږي
أَفْسَدَهُ عِنْدَ أَبِي يُوسُفَ ❶ نو د امام ابو يوسف رَحْمَةُ اللَّهِ په نېز هغه اوبه مرداروي وَعِنْدَ مُحَمَّدٍ لَا يَفْسُدُ اود
امام محمد رَحْمَةُ اللَّهِ په نېز يې نه مرداروي لِأَنَّ إِطْلَاقَ الْإِتِّفَاعِ بِهِ دَلِيلُ طَهَارَتِهِ حَكَمٌ چي د خنزير له ورېښتو
څخه د نفع اخيستلو اجازت د هغوی د پاكوالي دليل دی يعني د ضرورت په وخت كي له هغوی څخه د نفع
اخيستلو جائز كېدل دې دليل دی چي هغوی پاكي دي لِأَنَّ يُوسُفَ: أَنَّ الْإِطْلَاقَ لِلضَّرُورَةِ د امام ابو يوسف رَحْمَةُ اللَّهِ
دليل دادی: چي [د انتفاع] اجازت د ضرورت په وجه دی فَلَا تَظْهَرُ إِلَّا فِي حَالَةِ الْإِسْتِعْجَالِ نو د ضرورت به د
استعمال [نفع اخيستلو] له حالت څخه بغير [په جلا بل حالت] كي نه ښكاره كيږي وَحَالَةُ الْوُقُوعِ تَغَايُرُهَا او په
اوبو كي ا د لوبدلو حالت د استعمال له حالت څخه مغاير [جلا] دی.

اللغات: ﴿شعر﴾ ورېښته، ورېښتان، ﴿إهانة﴾ د افعال مصدر دی: سپكاوی كول، توهين كول،
دليل كول، ﴿خرز﴾ خپلې گنډل، بنخي كول (بنخي پر لگول)، ﴿مباح الأصل﴾ هغه شی كوم چي
په اصل كي مباح (روا) او غير مملوك وي (يعني هغه شی كوم چي د چا په ملكيت كي نه وي او د هغه اخيستل
او په خپل قبضه كي راوستل روا وي. لكه د صحرا بوټي او داسي نور).

❶ القول الرابع: قول أبي يوسف رَحْمَةُ اللَّهِ، قال العلامة ابن الهمام رَحْمَةُ اللَّهِ: وقد كان ابن سيرين لا يلبس خفا خرز بشعر
الخنزير... إلى أن قال: قال أبو يوسف: أنه لو وقع في ماء قليل أفسده... والصحيح قول أبي يوسف رَحْمَةُ اللَّهِ (فتح القدير ج: ٤،
ص: ٢٤)، وكذا في الدر المختار: وبفسد الماء على الصحيح (ج: ٤، ص: ١٢٧). [القول الرابع ج: ٢، ص: ٤٣]

تشریح: عبارت حاصل دادی چي الله تعالى 'خنزیر ناپاک او نجس العین' گرځولی دی، نو ځکه خنزیر د خپلو ټولو اجزاؤ سره ذلیل او واجب الاهاته دی، او د مسلمان لپاره نه د عین خنزیر بیع جائز ده، او نه دهغه دیوه جزء بیع جائز ده، لکه ورېښته او داسي نور.

دلته تاسي په دې خبره ځان پوه کړئ! چي صاحب هدایې په دې مسئله کي د خنزیر د ورېښتو د بیع د نه جائز کېدلو علت دهغه اکرام او احترام گرځولی دی، یعني که دهغه بیع جائز وگرځول سي نو د خنزیر اکرام او احترام به لازم سي، لېکن له دې څخه په مخکنۍ مسئله کي د شیدو د بیع د ناجائز کېدلو علت د انسان اهانت او ټیټوالي گرځول سوی دی، یعني که د ښځې د شیدو بیع جائز وگرځول سي نو دا د انسان د ټیټوالي او نامحترم والي دلیل دی. لنډه دا چي صاحب هدایې په اوله مسئله کي بیع د اهانت او ذلت دلیل گرځولې ده، او په دغه دویمه مسئله کي یې بیع د اکرام او احترام دلیل گرځولې ده، او په دې دواړو خبرو کي تضاد دی (ځکه داسي نه سي کېدای چي یو شی دې هم د ذلت او ټیټوالي دلیل وي او هم دې د عزت او اکرام دلیل وي).

علامه ابن الهمام رَحِمَهُ اللهُ په فتح القدير کي د دې جواب دایان کړی دی چي یو شی په یوه مسئله کي د ذلت دلیل او په بله مسئله کي د عزت او احترام دلیل خونه سي کېدای، لېکن د نسبت او اضافت په اعتبار سره په یوه شي کي دا دواړه طرفونه (ذلت او عزت) سره جمع کېدای سي، مثلاً که باچا خپلو مزدورانو ته ووايي چي تاسي نن په دربار کي زما د خلکو سره کښېنئ!، نو ښکاره ده چي د باچا دغه خبره د مزدورانو په حق کي ډېر اکرام او احترام دی، لېکن که باچا یو قاضي ته یا داسي بل د غټ منصب والا سړي ته د خلکو سره په دربار کي د کښېستلو حکم وکړي، نو دا دهغه په حق کي اهانت او ذلت دی، نو تاسي او گورئ! چي د نسبت په وجه د کښېستلو حکم په یوه ځای کي د اکرام او احترام سبب دی او په بل ځای کي د اهانت او ذلت سبب دی، همدغه ډول دلته هم په دواړو کي فرق دی، ځکه انسان ډېر مکرم او محترم دی، نو دهغه خرڅول دهغه په حق کي اهانت او ذلت دی، او خنزیر ډېر نجس او مردار حیوان دی، نو دهغه خرڅول (او په عوض کي یې د اهرام او دنا نیر اخیستل) دهغه په حق کي یو ډول د عزت او کرامت سبب دی، لهدا که څه هم په دواړو مسئلو کي په ښکاره توګه تعارض او تضاد سته، لېکن د نسبت او اضافت په اعتبار سره یوه له بلې څخه جلا ده. لنډه دا چي د خنزیر د ورېښتو بیع ناجائز او حرام ده.

لېکن د ضرورت په وخت کي د خپلې او داسي نورو د گنډلو په کار کي دهغه له ورېښتو څخه نفع اخیستل جائز دي، ځکه په عامه توګه په دې کار کي د خنزیر ورېښته استعمالیږي (لکه پخوا چي به دا عادت وو، ځکه چي په هغه سره به خپلې او داسي نور ښه مضبوطېدل)، لېکن که د خنزیر د ورېښتو څخه

بغير په نورو تارونو سره د گنډلو کار کېدای شي (لکه زموږ په اوسنۍ زمانه کې چې د دې لپاره هر ډول مضبوط تارونه سته)، نو بیا يې استعمالول صحيح نه دي.

ويوجد الخ: په دې سره د يو سوال جواب ورکوي، سوال دا دی چې کله د ضرورت په وخت کې د خنزير له ورېښتو څخه نفع اخيستل جائز دي، نو د هغوی بيع هم جائز کېدل پکار دي، حالانکې داسې نه ده؟

نو د همدغه سوال په جواب کې فرمايي چې د خنزير ورېښته مباح الاصل دي يعنې له پيسو څخه بغير مفت تر لاسه کېږي، نو ځکه د هغوی د بيع جائز گرځولو ته هيڅ ضرورت نسته، لېکن که له پيسو او رانيولو څخه بغير نه تر لاسه کېږي (او له هغوی څخه بغير بل هيڅ د گنډلو تار هم نه وي) نو بيا د هغوی بيع او شراء جائز ده، لکه څرنگه چې فقيه ابو الليث رحمه الله فرمايلي دي.

ولو وقع الخ: مسئله داده که د خنزير ورېښته په لږ اوبو کې ولوېږي (کوم چې جاري نه وي)، نو دامام ابو يوسف رحمه الله په نېز اوبه مردارېږي، او دامام محمد رحمه الله په نېز نه مردارېږي؛ دامام محمد رحمه الله دليل دا دی چې د خپليو او داسې نورو په گنډلو کې د خنزير له ورېښتو څخه د نفع اخيستلو اجازت د هغوی د پاکوالي دليل دی، او د پاک شي په لوېدلو سره اوبه نه مردارېږي، نو ځکه به د خنزير دورېښتو په لوېدلو سره اوبه نه مردارېږي.

دامام ابو يوسف رحمه الله دليل دا دی چې د خنزير له ورېښتو څخه د نفع اخيستلو اجازت د ضرورت په وجه ثابت دی او کوم شی چې ضرورتاً ثابت وي د هغه حکم د بل جلا شي و طرف تمه متعدي کېږي، نو ځکه د خنزير دورېښتو ضرورت به صرف د گنډلو د کار سره خاص وي او له هغه څخه بغير به د بل جلا (مغاير) شي سره خاص نه وي، او څرنگه چې په اوبو کې دورېښتو د لوېدلو حالت جلا دی يعنې دا حالت دورېښتو د استعمالولو (نفع اخيستلو) له حالت څخه جلا او مغاير دی، نو ځکه په اوبو کې د لوېدلو په حالت کې به د خنزير دورېښتو ضرورت او د هغوی طهارت نه ښکاره کېږي او کله چې په دې حالت کې د هغوی طهارت ښکاره نه سو، نو د هغوی په لوېدلو سره به اوبه مردارېږي.

د انسان د ورېښتانو بيع

وَلَا يَجُوزُ بَيْعُ شُعُورِ الْإِنْسَانِ وَلَا الْإِثْتِقَاعُ بِهَا أَوْ دَانَسَان د ورېښتانو بيع [خرخول] او له هغوی څخه نفع اخيستل جائز نه دي لِأَنَّ الْأَدْمِ مَكْرَهُ لَا مُبْتَدَلٌ ځکه چې انسان معزز او محترم دی ذلیل [سپک] او بې وقاره نه دی فَلَا يَجُوزُ أَنْ يَكُونَ شَيْءٌ مِنْ أَجْزَائِهِ مُهَانًا وَمُبْتَدَلًا نو ځکه دا جائز نه دي چې د هغه له اجزاو څخه هېڅ جزء سپک او ذلیل وگرځول سي [يعني د هغه د هېڅ جزء سپکاوی او بې احترامی کول جائز نه دي] وَقَدْ قَالَ عَلَيْهِ الصَّلَاةُ وَالسَّلَامُ: لَعَنَ اللَّهُ الْوَاصِلَةَ وَالْمُسْتَوْصِلَةَ او نبي کریم ﷺ [هم] فرمايلي دي: الله دي لعنت وکړي پر هغه ښځي کوم چې [دنورو ښځو په سرو کي] ورېښتان ور لگوي او پر هغه ښځي کوم چې [په بلي ښځي سره] ورېښتان لگوي [ځکه چې ورېښتان د انسان يو جزء دی] وَإِنَّمَا يُرَخَّصُ فِيمَا يُتَّخَذُ مِنَ الْوَبَرِ فَيَزِيدُ فِي قُرُونِ النِّسَاءِ وَذَوَائِبَهُنَّ او صرف د هغه ورېښتان اجازت سته کوم چې له اوبښ [او داسي نورو] څخه اخيستل کيږي چې هغوی د ښځو په چوټيو او پېکيو کي زياتوب [اوږدوالي او گڼوالي] اړولي.

اللغات: ﴿مکرم﴾ د عزت او احترام والا، ﴿مبتذل﴾ سپک او ذلیل، بې وقار (کوم چې څه وقار او عزت نه لري)، ﴿مهان﴾ سپک، بې عزت، ﴿الواصله﴾ د ”قاعلة“ پر وزن دمؤنث اسم فاعل صيغه ده: هغه ښځه کوم چې دنورو ښځو په سر او ورېښتانو کي خپل ورېښتان يا دبلي ښځي ورېښتان لگوي (لکه د ځينو سيمو په ښځو کي چې دا عادت دی چې دخپلو ورېښتانو د ښکلا، اوږدوالي او گڼوالي لپاره دنورو ښځو ښکلي ورېښتان استعمالوي)، ﴿المستوصلة﴾ د ”مستفعله“ پر وزن مخکنۍ صيغه ده: هغه ښځه کوم چې له بلي ښځي څخه ددې کار طلب کوي يعني دا حکم ورته کوي چې زما په سر (ورېښتانو) کي دبلي ښځي ورېښتانه ولگوه!، ﴿وبر﴾ داوښ ورېښتانه، داوښ وړۍ، لکه څرنګه چې د پسه ورېښتانو (وړۍ) ته ”صوف“ وايي، ﴿قرون﴾ جمع دقرن ده، قرن ښکر ته وايي، دلته ځني مراد چوټي او داسي نور دي، يعني هغه ورېښتان کوم چې يې ښځه سره جمع کړي او يو ځای يې سره وتړي، ﴿ذوايب﴾ جمع دذؤابة ده: هغه ورېښتان کوم چې پر تندي راييله وي، يعني پېکۍ، وربل.

① تخريج: أخرجه ابن ماجه في كتاب النكاح، باب الوصلة والاشمة، حديث رقم: ۱۹۸۷. والبخاري، باب وصل الشعر، حديث رقم: ۵۹۳۶. ومسلم، باب تحريم فعل الوصلة والمستوصلة، حديث رقم: ۲۱۲۲/۵۵۶۵.

تشرېح: مسئله: داده چي نه دانسان د ورېښتو بيع جائز ده او نه له هغه څخه فايده اخيستل جائز دي: ځکه چي انسان د خپلو ټولو اجزاؤ او اعضاؤ سره مکرم او محترم دی، اوس که دانسان د يوه جزء د خرڅولو او استعمالولو اجازت ورکول سي نو په دې سره به دانسان کرامت او شرافت زخمي سي. کوم چي صحيح نه دي او الله تعالی د دې فرمان ﴿وَلَقَدْ كَرَّمْنَا بَنِي آدَمَ...﴾ منع دي. او بل دا چي د انساني ورېښتو د استعمالولو پر ممانعت د نبي کریم ﷺ دا حديث هم دليل دی چي الله تعالی پر هغه ښځي لعنت کړی دی کوم چي د ښځو په سرونو (ورېښتو) کي خپل ورېښته يا دبلي ښځي ورېښته لگوي او پر هغه ښځي يې هم لعنت کړی دی کوم چي د دې کار حکم کوي (چي زما په سر کي نور ورېښته ولگوه!)؛ له دې حديث څخه دا ښکاره کيږي چي له انساني ورېښتو څخه هيڅ ډول فايده اخيستل صحيح نه دي.

ها! که يو ښځه پورتنی کار کول غواړي نو داوښ، بزې يا داسي نور ورېښته دي استعمال کړي. فقهاؤ د دې اجازت ورکړی دی چي ښځه د خپل چوتي او ورېښتو د اوږدولو لپاره داوښ او داسي نور ورېښته کارولای سي.

د مردار سوي څاروي د اجزاؤ بيع

قَالَ: وَلَا يَبِيعُ جُلُودَ الْبَيْتَةِ قَبْلَ أَنْ تُدَبِّغَ فرمايي: او له دباغت وړ کولو څخه مخکي د مردار څاروي د پوستونو بيع جائز نه ده لِأَنَّهُ غَيْرُ مُتَتَفِعٍ بِهِ ځکه چي (تر دباغت مخکي) هغه د نفع اخيستلو قابل نه وي [يعني له هغه څخه نفع نه سي اخيستل کېدای] قَالَ عَلَيْهِ الصَّلَاةُ وَالسَّلَامُ: ^① لَا تَتَتَفَعُوا مِنَ الْبَيْتَةِ بِأَهَابٍ او نبي کریم ﷺ فرمايلي دي: چي د مردار څاروي له اوم پوست څخه نفع مه اخلئ! وَهُوَ اسْمٌ لِغَيْرِ الدَّبَّوْغِ او "إِهَاب" د نارنگول سوي انا پوخ کرل سوي پوست نوم دی عَلَى مَا عَرِفَ فِي كِتَابِ الصَّلَاةِ لکه څرنگه چي په کتاب الصلاة کي وپېژندل سوه وَلَا بَأْسَ بِبَيْعِهَا وَالْإِتِّفَاعِ بِهَا بَعْدَ الدَّبَاغِ او له دباغت څخه وروسته د هغه په بيع [خرڅولو] او له هغه څخه په نفع اخيستلو کي هيڅ پروانسته لَئِنَّهَا طَهَّرْتُ بِالْإِبَاغِ ځکه چي په دباغت سره هغه پاک سو وَقَدْ ذُكِّرْنَا فِي كِتَابِ الصَّلَاةِ او موږ په کتاب الصلاة کي دا ذکر کړي دي وَلَا بَأْسَ بِبَيْعِ عِظَامِ الْبَيْتَةِ وَعَصَبِهَا وَمُؤَفَّهَا وَفَرْجِهَا وَوَرَبِّهَا وَالْإِتِّفَاعِ بِذَلِكَ كُلِّهِ او د مردار څاروي د هډوکو، او د هغه د پلو، او هغه د وړيو او د هغه د ښکرو او د هغه د ورېښتو په بيع کي او له دې ټولو څخه په نفع اخيستلو کي هيڅ پروا

① قد تقدم في الطهارة، انظر هنا.

نسته إِنَّهَا طَاهِرَةٌ لَا يَحِلُّهَا التَّوْتُ لِعَدَمِ الْحَيَاةِ ځکه دا شيان پاک دي او په هغوی کي د ژوند د نشتوالي په وجه مرګ حلول [سرايت] نه کوي وَقَدْ قَرَّرْنَا مِنْ قَبْلُ او موږ مخکي [هم] دا بيان کړي دي وَالْفَيْلُ كَالْخَنزِيرِ نَجَسُ الْعَيْنِ عِنْدَ مُحَمَّدٍ او فيل دامام محمد رَحِمَهُ اللهُ په نېز د خنزير په څېر نجس العين دی وَعِنْدَهُمَا بِمَنْزِلَةِ السَّبَاعِ * او د شيخينو رَحِمَهُمَا اللهُ په نېز د درندگانو په درجه کي دی حَتَّى يُبَاعَ عَظْمُهُ وَيُنْتَفَعُ بِهِ تر دې چي د هغه هډوکي [هم] خرڅول کېدای سي او له هغه څخه نفع [هم] اخيستل کېدای سي.

اللغات: ﴿جُلُود﴾ جمع د جِلْد ده: پوست، خرمن، ﴿مَيْتَةٌ﴾ په طبعي مرګ مردار سوی څاروی، يعني هغه څاروی کوم چي په خپله مړ (مردار) سي، (څاروی هغه حيوان ته وايي کوم چي وابنه خوري لکه بزه، پسه، غوا، اوبښ او داسي نور، ﴿تَدْبِغُ﴾ له فتح، نصر او ضرب څخه مضارع مجهوله ده: پوست (خرمن) ته رنګ ورکول، يعني پوست وچول او پخول (د مسالې اوداسي نورو شيانو په ذريعه د پوست لوندوالی او بدبويي ورختمول)، ﴿إِهَابُ﴾ اوم پوست (اومه خرمن)، نا پوخ کړل سوی پوست، ﴿عَصَبُ﴾ پله، جمع يې أَعْصَاب رَاحِي، ﴿وَبَرُ﴾ داوښ ورېښته (داوښ اوړی)، ﴿سَبَاعُ﴾ جمع د سُبُع ده: درنده، دلوونکی او خپرونکی حيوان.

تشریح: په دې عبارت کي درې مسئلې ذکر سوي دي: (۱)... اوله مسئله داده چي له دباغت (رنګولو) څخه بغير د مردار سوي څاروي د پوست بيع ناجائز ده؛ ځکه له دباغت څخه بغير هغه نجس وي او د نفع اخيستلو قابل نه وي، او د مسلمان لپاره نجس او غير منتفع شی استعمالول جائز نه دي، او بل دا چي په حديث کي د "إِهَاب" له استعمالولو څخه منع سوي ده، او "إِهَاب" په لغت کي غير مدبوغ (نارنګول سوي) پوست ته وايي؛ نو ځکه له دباغت څخه مخکي به د هغه بيع هم صحيح نه وي او له هغه څخه نفع او فايده اخيستل به هم صحيح نه وي.

خو څرنګه چي په دباغت سره پوست پاک او استعمالولو قابل ګرځي؛ نو ځکه تر دباغت وروسته به د مردار څاروي د پوست بيع او له هغه څخه نفع اخيستل (استعمالول) جائز وي؛ ځکه اوس مانع زائل سو؛ او اصول دادی چي "إِذَا زَالَ الْمَانِعُ عَادَ الْمُنْعُوعُ" يعني د مانع تر زوال وروسته

* القول الرابع: قول الشيخين رَحِمَهُمَا اللهُ، كما قال العلامة ابن عابدين رَحِمَهُ اللهُ: ونقل السائحاني رَحِمَهُ اللهُ من الهندية: ويجوز

بيع سائر الحيوانات سوى الخنزير وهو المختار (رد المختار ج: ۴، ص: ۱۲۵). [القول الرابع ج: ۲، ص: ۴۴]

ممنوع شی واپس راگرځي. صاحب د هدايې فرمايي چي موږ دا ډول ټولي مسئلې په کتاب الصلاة کي بيان کړي دي (دامسئله په کتاب الصلاة کي نه، بلکي په کتاب الطهارة کي بيان سوي دي. او دا د کتاب سهر ده، يا په حواله پېشولو کي تېروتنه سوي ده).

ولا بأس ببيع عظام الخ: (۲)... دويمه مسئله داده چي د مردار څاروي د هلوکو، بنسکرونو، ورېښتو او داسي نورو اجزاو بيع او د هغوی استعمالول صحيح دي؛ ځکه د اشیان پاک وي؛ ځکه چي په هغوی کي ژوند نه وي، همدا وجه ده چي پر هغوی د مرگ اثر نه پریوځي، لهندا د څاروي په مرگ سره د هغوی د مردار بدلو (ناپاک کېدلو) خطر نه نسته، بلکي هغوی همېشه پاک پاتېږي، اوله پاکو شيانو څخه نفع اخيستل صحيح دي، نو ځکه به د دې شيانو بيع او استعمالول هم جائز وي (د پورتنۍ حوالې په څېر دا حواله هم غلطه ده، دا مسئله هم په کتاب الطهارة کي بيان سوي ده).

والفيل الخ: (۳)... دريمه مسئله داده چي امام محمد رَحِمَهُ اللهُ فيل د خنزير په څېر نجس العین گرځولی دی، لهندا د خنزير په څېر نه د هغه له يو جزء څخه نفع اخيستل جائز دي او نه د هغه بيع (خرڅول) جائز دي. او د شيخينو رَحِمَهُمُ اللهُ په نېز فيل د درندگانو په درجه کي دی، او د درنده هلوکي او داسي نور اجزاء خرڅول او له هغوی څخه نفع اخيستل جائز دي، نو ځکه به د فيل له هلوکو څخه هم نفع اخيستل او د هغوی خرڅول او رانيول جائز وي.

د کور او مکان د پورتنۍ حصې (جت) بيع

قال: وَإِذَا كَانَ السُّفْلُ لِرَجُلٍ وَعُلُوُّهُ لِآخَرَ فَرَمَائِي: او کله چي لاندینی ځای د یوه سړي وي او پورتنی ځای [بالاخانه] د بل سړي وي فَسَقَطَا أَوْ سَقَطَ الْعُلُوُّ وَحَدَّاهُ بِيَا دَوَارَهُ ځایونه و نړیږي یا صرف پورتنی ځای [بالاخانه] و نړیږي فَبَاعَ صَاحِبُ الْعُلُوِّ عُلُوَّهُ بِيَا د پورتنی ځای مالک خپل د علو [تعلی] حق خرڅ کړي [یعني هغه چي کوم د پورتنی ځای (جت) جوړولو حق لري، دا حق پر بل چا خرڅ کړي] لَمْ يَجُزْ نُو دا جائز نه دي لِأَنَّ حَقَّ التَّعَلُّي لَيْسَ بِمَالٍ ځکه چي د تعلی حق [یعني د پورتنی ځای جوړولو حق] مال نه دی لِأَنَّ الْمَالَ مَا يُنْكَرُ اخْرَازُهُ ځکه چي مال هغه دی چي محفوظ کول [خوندي کول] یې ممکن وي وَالْمَالُ هُوَ الْحِلُّ لِلْبَيْعِ او همدا مال د بيع محل دی [یعني بيع صرف په مال کي جائز ده، نه په غیر مال کي] بِخِلَافِ الشَّرَابِ په خلاف د حق الشرب حَيْثُ يَجُوزُ بَيْعُهُ تَبَعًا لِلْأَرْضِ بِاتِّفَاقِ الرِّوَايَاتِ ځکه د هغه بيع د ځمکي په متابعت کي جائز ده په ټولو روایاتو کي [یعني که د ځمکي سره یو ځای حق

الشرب هم خرڅ کړل سي نو دا په ټولو رواياتو کي جائز دي | وَمُنْفَرِدًا فِي رِوَايَةٍ اَوْ يُوَازِي د هغه بيع [هم] جائز ده په يوه روايت کي وَهُوَ اخْتِيَارُ مَشَايِخِ بَلَدٍ اَوْ هَمْدَاد بَلِغ د مشائخو رَحْمَتُهُمُ الله اختيار کړل سوی روايت دی لِأَنَّهُ حَظٌّ مِنَ الْمَاءِ حُكْمُهُ چي حق الشرب د اوبو يو حصه ده وَلِهَذَا يُضْمَنُ بِالِاتِّلَافِ هَمْدَاد وَجْه ده چي هغه په تلفولو [ضايع کولو] سره مضمون کيږي [يعني که څوک حق الشرب ضايع کړي (مثلاً د بل چا حق الشرب واخلي) نو پر هغه ضمان واجبيږي] وَلَهُ قِسْطٌ مِنَ الثَّمَنِ اَوْ (همدا وجه ده) چي د حق الشرب لپاره د ثمن [قيمت] يوه حصه وي [يعني حق الشرب په قيمت کي خپله حصه لري] عَلَى مَا نَذَرُ كُرْهًا فِي كِتَابِ الشَّرْبِ لکه په کتاب الشرب کي چي به موږ دا [بحث] ذکر کړو.

اللغات: ﴿سفل﴾ په دې لفظ کي دوه لغات دي: سَفَلَ، سَفَلْ: لاندي پور (لاندينی، خای، لاندينی چت) ﴿علو﴾ په دې لفظ کي درې لغات دي: عُلُو، عَلُو، عَلَو: پورتنی پور (پورتنی، لوړ، خای، بالاخانه)، ﴿تعلى﴾ د تفعل مصدر دی: لوړ ختل، د "حق التعلى" معنى به په تشریح کي ذکر سي، ﴿احراز﴾ د افعال مصدر دی: ذخيره کول، محفوظ کول، خوندي کول، ﴿شرب﴾ د اوبو حصه، کښت ته د اوبه ور کولو حق (حق الشرب)، ﴿حظ﴾ حصه، برخه.

تشریح: صورت د مسئلې: دا دی که يو خای دومزله (دوچته) وي يعني پر سريې بل خای وي، لاندي خای د زید وي او لوړ پورتنی خای (چت) د خالد وي، او بيا دواړه خایونه ونړيږي يا صرف لوړ خای ونړيږي، بيا د لوړ خای مالک (خالد) پر يو بل چا خپل د تعلى حق (يعني پورتنی، فضا) خرڅه کړي (يعني د چت جوړولو خپل حق خرڅ کړي، مطلب پر بل سري خپل د چت ځمکه خرڅه کړي)، نو دا بيع ناجائز ده؛ ځکه چي په دې صورت کي مبيع د تعلى حق دی، او د تعلى حق (حق التعلى) مال نه دی، ځکه چي د تعلى حق د هوا او پورتنی فضا سره متعلق دی، او هوا (فضا) مال نه دی، ځکه مال هغه شي ته وايي چي پر هغه قبضه کول او د هغه ساتل (محفوظ کول) او ذخيره کول ممکن وي، لېکن هوا (فضا) داسي نه ده، نو د هوا مال نه کېدل ثابت سو، او کله چي هوا مال نه ده نو کوم شی چي د هوا سره متعلق دی يعني د تعلى حق، هغه به هم مال نه وي، او کله چي د تعلى حق مال نه دی نو د هغه بيع (خرڅول) به هم جائز نه وي؛ ځکه چي د بيع محل مال وي، نه غير مال. ها! که چيري (خالد) خپل لوړ خای له نږدېلو څخه مخکي خرڅ کړي نو جائز دي؛ ځکه په دې صورت کي مبيع د تعلى حق نه دی، بلکي په خپله د لوړ خای عمارت مبيع دی، او عمارت (يعني جوړ سوی خای) په يقيني توگه

مال دی، نو ځکه به د هغه بيع جائز وي. او که د مشتري تر قبضه کولو مخکي لوړ ځای ونړيږي، نو بيع باطليري؛ ځکه چي تر قبضه کولو مخکي مبيع هلاکه سوه، او که د مشتري تر قبضې مخکي مبيع هلاکه سي نو بيع باطليري، نو ځکه به په دې صورت کي هم بيع باطليري.

بخلاف الشراب إلخ: دا د يو مقدر سوال جواب دی، (اول تاسي په شرب "حق الشرب" ځان پوه کړئ! په کنبت (کبتی) کي يو کوچنی نالی او لښتی وي چي په هغه کي کنبت ته داوبه ورکولو (سهرابولو) لپاره اوبه راځي. هغه ته حق الشرب وايي. که څوک دغه نالی داوبه ورکولو د حق (حق الشرب) سره خرڅوي، نو دا په ټولو روایاتو کي جائز دي، ځکه چي هغه صرف داوبه ورکولو حق نه خرڅوي بلکي نالی هم خرڅوي کوم چي ځمکه ده، نو ځکه دا جائز دي، او که نالی نه خرڅوي بلکي صرف په هغه کي داوبو بهېدلو حق يعني کنبت ته داوبه ورکولو حق (حق الشرب) خرڅوي، نو دا هم په يوه روايت کي جائز دي او همداروايت د بلخ مشائخو اختيار کړی دی).

سوال: اوس سوال دا دی چي "حق الشرب" د ځمکي يو حق دی، خو بيا هم د هغه بيع جائز ده، لکه څرنګه چي اوس موږ وويل چي د ځمکي (نالی) په متابعت کي د هغه بيع په ټولو روایاتو کي جائز ده، او له ځمکي (نالی) څخه بغير يوازي د حق الشرب بيع هم په يوه روايت کي جائز ده چي هغه د بلخ د مشائخو مختار روايت دی، لهذا څرنګه چي د حق الشرب بيع (خرڅول) جائز دي حال دا چي هغه د ځمکي حق دی، همداسي بايد د حق التعلی (يعني پر پټ باندې د ځای جوړولو د حق) بيع هم جائز کېدل پکار دي، يا دواړه ناجائز کېدل پکار دي، لېکن حکم داسي نه دی، نو ولي د دواړو په مینځ کي دا فرق سته سره د دې چي دواړه حقوق دي؟!.

جواب: د دې سوال په جواب کي فرمايي چي حق الشرب داوبو د يو حصې نوم دی (ځکه چي له اوبو څخه بغير د کنبت بيع ناممکن ده، او له حق الشرب څخه بغير کنبت ته اوبه رسول او هغه ته اوبه ورکول ناممکن دي) او اوبه مال دي، نو ځکه حق الشرب هم مال دی، همدا وجه ده که څوک د بل چا حق الشرب ضايع کړي، يعني بشير د زيد په حق الشرب سره خپل کنبت ته اوبه ورکړي نو پر بشير ضمان لازمېږي، او ضمان د مال په ضايع کولو سره لازمېږي، نو ثابته سوه چي حق الشرب مال دی، او د حق الشرب د مال کېدلو دويم دليل دا دی چي د حق الشرب په مقابل کي د ثمن يوه حصه راځي، مثلاً که يو څوک د خپلي ځمکي سره حق الشرب هم خرڅ کړي، وروسته حق الشرب د بل چا مستحق وځيږي (يعني بل څوک دعوی وکړي چي په دې نالی کي داوبه راوستلو حق زما دی په دې سره زه خپل کنبت اوبه کوم، او دا دعوی ثابته کړي)، نو د حق الشرب چي څومره قيمت او ثمن وي مشتري به هغه له بائع څخه اخلي، له دې څخه معلومه سوه چي د حق الشرب په مقابل کي ثمن راځي، او د کوم شي په مقابل کي چي ثمن راځي، هغه د مال له قبيلې څخه وي، نو ثابته سوه چي حق الشرب مال دی، او د مال بيع جائز ده، نو

حکمه د حق الشرب بيع به هم جائز وي. او پاته سوه د تعلی حق (حق التعلی) نو مخکي ذکر سوه چي هغه مال نه دی، نو حکمه د هغه بيع به جائز نه وي. او د حق الشرب د مسئلې پوره تفصيل به انشاء الله په کتاب الشرب کي ذکر سي.

د لاري او د اوبو بهېدلو (تېرېدلو) د حای بيع (اشرف)

قال: وَيَبْعُ الطَّرِيقَ وَهَبْتُهُ جَائِزٌ فَرَمَائِي: د لاري خرڅول او هبه کول جائز دي وَيَبْعُ مَسِيلَ النَّاءِ وَهَبْتُهُ بَاطِلٌ او د اوبو بهېدلو نالی [النبتی] خرڅول او هغه هبه کول باطل دي وَالْمَسْأَلَةُ تَحْتَمِلُ وَجْهَيْنِ: يَبْعُ رَقَبَةَ الطَّرِيقِ وَالْمَسِيلِ او دا مسئله د دوو صورتونو احتمال لري: [يو صورت دا چي] عَيْن لاره خرڅول او عَيْن د بهېدلو نالی خرڅول وَيَبْعُ حَقَّ الْبُرُورِ وَالْتَسْيِيلِ او [دويم صورت دا چي] پر لاره د تېرېدلو حق خرڅول او د اوبو بهېدلو [تېرېدلو] حق خرڅول فَإِنْ كَانَ الْأَوَّلُ فَوَجْهُ الْفَرْقِ بَيْنَ الْمَسْأَلَتَيْنِ أَنَّ الطَّرِيقَ مَعْلُومٌ كه چيري اول صورت وي نو په دواړو مسئلو کي د فرق وجه داده چي لاره يو معلوم شی دی لِأَنَّ لَهُ طَوْلًا وَعَرْضًا مَعْلُومًا حُكْمُهُ چي د لاري اوږدوالی او بر [پلنوالی] معلوم وي وَأَمَّا الْمَسِيلُ فَمَجْهُولٌ او کوم چي مسيل دی نو هغه يو مجهول شی دی لِأَنَّهُ لَا يُدْرَى قَدْرُ مَا يَشْغَلُهُ مِنَ النَّاءِ حُكْمُهُ دا معلومه نه چي اوبه به څومره حای ونيسي وَإِنْ كَانَ الثَّانِي او كه دويم صورت وي [يعني د تېرلو حق او د اوبو بهېدلو حق خرڅول] فَفِي بَيْعِ حَقِّ الْبُرُورِ رَوَايَتَانِ نو د تېرېدلو د حق په خرڅولو کي دوه روايتونه دي وَوَجْهُ الْفَرْقِ عَلَى أَحَدَاهُمَا بَيِّنَةٌ وَبَيِّنَةُ حَقِّ التَّسْيِيلِ او په هغه دوو روايتونو کي د يوه روايت مطابق د تېرېدلو د حق او د بهېدلو د حق په مینځ کي [يعني په کوم روايت کي چي د تېرېدلو حق خرڅول جائز دي او د اوبو بهېدلو حق خرڅول باطل دي د هغه مطابق په دوی کي] د فرق وجه داده أَنَّ حَقَّ الْبُرُورِ مَعْلُومٌ چي پر لاره د تېرېدلو حق معلوم دی لِتَعَلُّقِهِ بِمَحَلٍّ مَعْلُومٍ وَهُوَ الطَّرِيقُ حُكْمُهُ د هغه تعلق د يو معلوم حای سره دی چي هغه لاره ده أَمَّا الْمَسِيلُ عَلَى السَّطْحِ فَهُوَ نَظِيرُ حَقِّ التَّعْلِي او پاته سو پر چت [بام] د اوبه بهېدلو حق نو هغه د حق التعلی په څېر دی وَعَلَى الْأَرْضِ مَجْهُولٌ او پر ځمکه هغه مجهول دی لِجَهَالَةِ مَحَلِّهِ حُكْمُهُ چي محل [يعني د اوبو بهېدلو حای] مجهول دی [حکمه اوبه

کله لږ بهیري او کله ډیري | وَجْهُ الْفَرْقِ بَيْنَ حَقِّ الْمُرُورِ وَحَقِّ التَّعَلُّقِ عَلَى الرَّوَائِظِ اَوْ په دوه روایتونو کې د یوه روایت مطابق د حق المرور او حق التعلی په مینځ کې د فرق وجه داده أَنَّ حَقَّ التَّعَلُّقِ يَتَعَلَّقُ بِعَيْنٍ لَا تَبْقَى چې حق التعلی د داسې عین سره تعلق لري کوم چې باقي نه پاتیري وَهُوَ الْبِنَاءُ او هغه [لاندینی] بناء ده یعنې له عین څخه مراد لاندینی ځای دی (لاندینی کمره) | فَاشْهَ الْمَنَافِعَ نو حق التعلی د منافعو سره مشابه سو [او د منافعو بیع جائز نه ده] أَمَّا حَقُّ الْمُرُورِ يَتَعَلَّقُ بِعَيْنٍ تَبْقَى لېکن حق المرور د داسې عین سره تعلق لري کوم چې باقي پاتیري وَهُوَ الْأَرْضُ او هغه ځمکه ده فَاشْهَ الْأَعْيَانَ نو هغه د اعیانو سره مشابه سو [او د اعیانو بیع جائز ده].

اللغات: ﴿مسيل﴾ د اوبو بهېدلو ځای، د اوبو بهېدلو (تېرېدلو) نالی، تفصیلي معنی به یې په تشریح کې ذکر سي. ﴿رقبة﴾ د دې لفظ لغوي معنی ده: غاړه، او ځینې وخت دانسان پر ټوله ذات د دې اطلاق کیږي. "رقبة الطريق" د دې معنی ده: عین لاره، اصل لاره، (یعنې دلاري حق نه خرڅول، بلکې عین لاره خرڅول). ﴿مرور﴾ د نصر مصدر دی: تېرېدل. ﴿تسویل﴾ د تفعیل مصدر دی: بهېدل، ﴿عین﴾ کوم شی چې موجود وي او په لاس سره مسه کېدای سي او محفوظ کېدای سي، لکه ځمکه، آس او داسې نور، نو هغه ته "عین" (عین شی) وایي، جمع یې "أعیان" راځي، ﴿منافع﴾ جمع د مَنَفَعَةٍ ده: نفع، فایده. منفعة غیر موجودشی دی. یعنې هغه چې مسه کېدای او محفوظ کېدای نه سي، لکه پر آس سپرېدل او داسې نور، د اعیانو بیع (خرڅول) جائز دي، لېکن د منافعو بیع (یعنې د یو شي منفعة خرڅول او هغه شی نه خرڅول) جائز نه دي، منافع صرف په اجاره (کرایه) باندي ورکول کېدای سي.

تشریح: صورت د مسئلې: دادی چې امام محمد رَحِمَهُ اللهُ په جامع صغیر کې فرمایلي دي: لاره خرڅول او هبه کول جائز دي، او د اوبو بهېدلو او تېرېدلو نالی. (مسيل) خرڅول او هبه کول ناجائز دي. (دا خبره په یاد لرئ چې له مسيل څخه مراد دنالی [لبنتي] دومره اندازه ځای دی چې په هغه کې اوبه بهیري [تیرېږي]. او د هغه اندازه نامعلومه [مجهوله] ده، ځکه چې اوبه پر یوه اندازه نه بهیري، یعنې کله ډیري بهیري او کله لږ. همدارنګه هغه لاره [پراخ لبنتي] چې اوبه پکښې راځي، په هغه کې هم د اوبو راتللو او بهېدلو اندازه نامعلومه ده، ځکه اوبه پر یوه اندازه نه بهیري. نو ځکه د مسيل بیع ناجائز ده. موږ د آسانی لپاره د مسيل ترجمه په نالی [لبنتي] سره کړې ده).

صاحب هدایې فرمایي چې د جامع صغیر دا مسئله د دوو صورتونو احتمال لري: ① یو دا چې د "طریق" مطلب دادی چې اصل لاره خرڅول پر کوم چې انسان تیرېږي او کور ته پر داخلېږي، او د

”مسيل“ (نالی) مطلب دادی چي اصل نالی خرڅول په کوم کي چي اوبه تیرېږي. ② دویم صورت دا چي له ”طریق“ څخه مراد حق المرور دی، يعني پر لاره د تېرېدلو حق خرڅول، اوله ”مسيل“ څخه مراد حق التسييل دی، يعني په نالی کي (يا پر چت اېام) داوېو بهېدلو او تېرېدلو حق خرڅول.

که اول صورت وي، يعني له طریق څخه مراد لاره وي او له مسيل څخه مراد نالی وي (يعني د عبارت مطلب داوي چي دلاري خرڅول يا هبه کول جائز دي او د نالی خرڅول يا هبه کول ناجائز دي). نو په دې دواړو مسئلو کي (چي دلاري خرڅول يا هبه کول جائز دي او د نالی د ناجائز دي) د فرق وجه داده چي لاره يو معلوم شی دی، ځکه دلاري اوږدوالی (طول) او بر (عرض) معلوم دی، ځکه چي انسان په يو متعين حد کي ځي او له هغه څخه تجاوز نه کوي، او که دا حد متعين کړی سوی نه وي نو هم په شريعت کي دلاري حد (طول او عرض) متعين دی او هغه دا چي دلاري بر (عرض) د کور دروازي (گېټ) په برابر دی او دلاري اوږدوالی د کور له دروازي څخه واخله تر عام سړک پوري دی (مثلاً که څوک لاره خرڅه کړي او حد يې متعين نه کړي نو په شريعت کي د هغه حد دومره دی کوم چي اوس موږ بيان کړی، يعني د گېټ بر [عرض] په اندازه او له گېټ څخه تر عام سړک او کوچې پوري دا ځمکه د مشتري په قبضه کي داخلېږي، او دا تقريباً هر چاته معلومه ده)، لهدا کله چي لاره (يعني د تېرېدلو ځمکه) معلومه ده او حدود يې متعين دي، نو ځکه په هغه کي به هيڅ نزاع او جنگ نه واقع کېږي، او کله چي هيڅ نزاع نه واقع کېږي، نو ځکه په دې صورت کي (يعني د طریق په مسئله کي) به بيع جائز کېږي. او پاته سو داوېو بهېدلو نالی (مسيل) په کوم کي چي اوبه تیرېږي هغه مجهول دی، يعني داوېو بهېدلو (تېرېدلو) د ځای اندازه پکښي مجهوله ده، يعني دا معلومه نه ده چي څومره اوبه به پکښي تیرېږي او نالی به څومره پکښي، اوبه به څومره ځای نيسي (دا نا معلومه ده)، او کله چي داوېو بهېدلو د ځای اندازه معلومه نه ده، نو مبيع مجهوله سوه، او د مبيع د مجهول والي په وخت کي بيع نه صحيح کېږي، نو ځکه به په دې دویم صورت کي (يعني د مسيل په مسئله کي) بيع ناجائز وي. لېکن دا په ياد لرئ! چي په دې صورت کي بيع هغه وخت ناجائز ده کله چي داوېو بهېدلو (تېرېدلو) د ځای اندازه نه وي متعين کړل سوې، لېکن که داوېو بهېدلو د ځای اندازه او حدود متعين وي نو بيا د مسيل بيع جائز ده.

وان كان الثاني إلخ: او که له عبارت څخه دویم صورت مراد وي، يعني له طریق څخه مراد حق المرور وي (يعني صرف پر لاره د تېرېدلو حق خرڅول، او اصل لاره نه خرڅول)، او له مسيل څخه مراد حق التسييل وي (يعني صرف داوېو بهېدلو حق خرڅول، او مسيل نالی نه خرڅول)، نو د حق المرور په خرڅولو کي دوه روايتونه دي: ① د ابن سماعه رَجَّه الله زوايت دادی چي حق المرور خرڅول جائز دي، ② او د

زيادات روايت دادی چي خرڅول يې ناجائز دي، امام کرخي او فقيه ابو الليث رَجَّه الله همدغه زياتاد روايت صحيح گرځولی دی او دا دليل يې پېش کړی دی چي حق المرور يو حق دی، او تنهاد حقوقو بيع جائز نه ده (يعني يوازي د شي حق خرڅول او هغه شی نه خرڅول ناجائز دي). نو ځکه به د حق المرور بيع هم ناجائز وي. او د حق التسييل بيع (يعني د ابو بهېدلو حق خرڅول) په ټولو رواياتو کي ناجائز دي يعني دهغه پر عدم جواز ټوله روايتونه متفق دی، نو ځکه دزيادات دروايت مطابق د حق المرور په بيع کي او د حق التسييل په بيع کي هيڅ فرق نسته، ځکه چي دواړه ناجائز دي. لېکن دابن سماعه دروايت مطابق په حق المرور او حق التسييل کي فرق دی، ځکه چي دهغه په روايت کي د حق المرور بيع جائز ده او د حق التسييل بيع ناجائز ده، نو دهغه دروايت مطابق په حق المرور او حق التسييل کي د فرق وجه داده چي حق المرور يو معلوم شی دی، ځکه دهغه تعلق د يو معلوم ځای سره دی چي هغه د کور لاره ده، او د کور د لاري اندازه تقريباً هر چاته او په شريعت کي معلومه ده چي دهغه پر (عرض) به د کور دروازې (گېټ) په اندازه وي او اوږدوالي به يې تر عام سړک او کوڅې پوري وي. لنه دا چي لاره معلومه او متعینه ده، او کله چي لاره معلومه ده نو پر هغه باندي د تېرېدلو حق به هم معلوم وي، او کله چي حق المرور معلوم دی، نو دهغه بيع به هم جائز وي (ځکه کله چي مبيع معلومه وي، نو بيع جائز کيږي).

او پاته سو حق التسييل يعني د ابو بهېدلو (تېرېدلو) حق، نو دهغه دوه صورتونه دي: ① اوبه به پر چټ بهيږي (تيرېږي)، ② يا به پر ځمکه بهيږي (يعني يا به په نالی کي تيرېږي)، که چيري هغه پر چټ (بام) بهيږي، نو په دې صورت کي د حق التسييل بيع په دوو وجهو سره ناجائز ده، يو دا چي په دې صورت کي حق التسييل د "حق التعلی" په څېر دی (يعني د تسييل حق داسي دی لکه پر چټ د ځای جوړولو حق)، ځکه څرنگه چي د حق التعلی تعلق د هوا (فضا) سره دی همداسي دلته د حق التعلی تعلق هم د هوا سره دی (او څرنگه چي د تعلی حق غير محفوظ (غير محرز) دی همداسي په دې صورت کي حق التسييل هم غير محفوظ دی)، او د حق التعلی بيع ناجائز ده (لکه مخکي چي ذکر سوه) نو ځکه به د حق التسييل بيع هم ناجائز وي، دويمه وجه داده چي په دې صورت کي حق التسييل (د بهېدلو حق) مجهول دی، ځکه دا معلومه نه ده چي څومره باران به اوسي او څومره اوبه به وبهيږي، مطلب دا چي د باران د ډېرښت او کمښت په وجه به د ابو بهېدلو مختلف وي، او کله چي بهېدل (تسييل) مختلف او مجهول دي نو حق التسييل به هم مجهول وي. لهندا د حق التسييل د مجهول والي په وجه به بيع ناجائز وي (ځکه مبيع چي مجهول وي نو بيع نه جائز کيږي).

او که اوبه پر ځمکه (يعني په نالی کي) بهيږي نو په دې صورت کي هم تسييل (بهېدل) او حق التسييل مجهول دی، ځکه چي د ابو بهېدلو او تېرېدلو ځای مجهول دی، يعني دا معلومه نه ده چي

اوبه څومره ځای نیسي او نالۍ به څومره ډکيږي، او کله چي حق التسييل مجهول دی نو د هغه بيع به هم جائز نه وي.

ووجه الفرق بين حق المرور إلخ: څرنګه چي دابن سماعه دروايت مطابق د حق المرور بيع جائز ده، او د حق التعلی بيع په ټولو رواياتو کي ناجائز ده (لکه څرنګه چي د حق التسييل بيع په ټولو رواياتو کي ناجائز ده) نو د هغه دروايت مطابق په حق المرور او حق التعلی کي د فرق وجه داده چي د حق التعلی تعلق د داسي عين (ځای) سره دی کوم چي بقاء نه لري يعني زيات وخت نه پاتيري، او هغه عين لاندي ځای (لاندي کمره) او د لاندي ځای بام دی (ځکه يو ځای [کمره] او بام د همېشه لپاره نه پاتيري بلکي خامخا يو وخت نريږي [خصوصاً د پخوانۍ زمانۍ و داني او بامونه]). نو ځکه حق التعلی د منافعو سره مشابه سو، ځکه چي منافع هم ډېر وخت نه پاتيري (بلکي شی موجود وي او منافع يې ختم سي)، او د منافعو بيع جائز نه ده، نو ځکه د حق التعلی بيع به هم جائز نه وي. او پاته سو حق المرور نو د هغه تعلق د داسي عين سره دی کوم چي بقاء لري او پاتيري، او هغه عين ځمکه ده (يعني له عين څخه مراد ځمکه ده؛ ځکه ځمکه د همېشه لپاره پاتيري او له منځه نه ځي)، نو حق المرور د اعيانو سره مشابه سو، يعني څرنګه چي عين شی پاتيري همداسي حق المرور هم پاتيري، او د اعيانو بيع جائز ده، نو ځکه د حق المرور بيع به هم جائز وي.

که څوک مينځه، يا پسه خرڅ کړي لېکن هغه غلام، يا مېړه وڅيري (تفصيلي بحث)

قال: وَمَنْ بَاعَ جَارِيَةً فَرَمَايِي: او که څوک مينځه خرڅه کړي فَإِذَا هُوَ غُلَامٌ لېکن هغه غلام وڅيري فَلَا يَبِيعُ بَيْنَهُمَا نو د بائع او مشتري په مينځ کي بيع نسته [يعني دا بيع نه صحيح کيږي] إِلَّا بِخِلَافٍ مَا إِذَا بَاعَ كَبْشًا په خلاف د هغه صورت کله چي پسه [مېړ] خرڅ کړي فَإِذَا هُوَ نَعَجَةٌ لېکن هغه مېړه وڅيري حَيْثُ يَنْعَقِدُ الْبَيْعُ نو بيع منعقد کيږي وَيَتَخَيَّرُ او مشتري ته به [د بيع فسخ کولو] اختيار وي وَالْفَرْقُ يَنْبَغِي عَلَى الْأَصْلِ الَّذِي ذَكَرْنَاهُ فِي النِّكَاحِ لِلْمُحَدِّدِ او دافرق پر هغه اصل مبني دی کوم چي موږ په کتاب النکاح کي د امام محمد رَحِمَهُ اللهُ لپاره ذکر کړی وَهُوَ أَنَّ الْإِشَارَةَ مَعَ التَّسْيِيزَةِ إِذَا اجْتَمَعَتَا او هغه دا چي کله اشاره د تسميې سره جمع سي [يعني مشار إليه او مسمى سره جمع سي] فَفِي مُخْتَلَفٍ الْجِنْسِ يَتَعَلَّقُ الْعَقْدُ بِالْمُسَمًّى نو د جنس د مختلف کېدلو په صورت کي به عقد د مسمى سره

متعلق كېږي وَيَنْطَلِقُ لَانْعِدَامِهِ او د مسمي په معدوم كېدلو سره به عقد باطلېږي وَلِي مُشْتَرِي الجنس يَتَعَلَّقُ بِالنِّشَارِ إِلَيْهِ او د جنس د متحد كېدلو په صورت كي به عقد د مشار اليه سره متعلق كېږي وَيَنْعَقِدُ لُجُودُهُ او د هغه د موجودېدلو په وجه به بيع منعقد كېږي وَيَتَخَيَّرُ لِقَوَاتِ الْوُضُفِ او د وصف د فو تېدلو په وجه به مشتري ته اختيار وي كَمَنْ اشْتَرَى عَبْدًا عَلَى أَنَّهُ حَبَّاءٌ لكه يو شوک چي غلام پر دې شرط رانيسي چي هغه ډوډۍ پخونكي دي [يعني ډوډۍ پخولای سي] فَإِذَا هُوَ كَاتِبٌ لېكن هغه ليكونكي وخيږي [يعني وروسته معلومه سي چي هغه صرف په خط پوهيږي. ډوډۍ نه سي پخولای. نو په دې صورت كي بيع صحيح كېږي. لېكن مشتري ته به اختيار وي] وَفِي مَسْأَلَتِنَا الذِّكْرُ وَالْأُنْثَى مِنْ بَنِي آدَمَ جُنْسَانِ او زموږ په مسئله كي د انسان نر او ماده دوه [مختلف] جنسونه دي لِلتَّفَاوُتِ فِي الْأَعْرَاضِ حُكْمٌ چي د دوی په اغراضو [مقاصدو] كي تفاوت دی وَفِي الْحَيَوَانَاتِ جُنْسٌ وَاحِدٌ او په حيواناتو كي نر او ماده يو جنس دی لِلتَّقَارُبِ فِيهَا حُكْمٌ چي د هغوی په اغراضو كي تقارب [نژدېكت] دی وَهُوَ الْمُتَعَبِّرُ فِي هَذَا دُونَ الْأَصْلِ او همدا د غرض متفاوت كېدل په دې كي [يعني په اختلاف الجنس او اتحاد الجنس] كي معتبر دي، او په اصل [ماهيت] كي [تفاوت] معتبر نه دی [يعني د اختلاف الجنس او اتحاد الجنس مدار پر دې خبره دی چي كله د دوو شيانو اغراض متفاوت وي، نو هغوی دوه مختلف جنسونه شمارل كېږي. كه څه هم د هغوی اصل او ماده يوه وي] كَالْخَلِّ وَالذَّبَّاسِ جُنْسَانِ لكه سرکه او شيره [د انگورو] دوه [مختلف] جنسونه دي وَالْبُذَارِيُّ وَالزُّنْدَنِيحِيُّ عَلَى مَا قَالُوا جُنْسَانِ او “وذاري” كپړه او “زندنيجي” كپړه د مشائخو د قول پر بناء دوه [مختلف] جنسونه دي مَعَ اتِّحَادِ أَصْلِهِمَا سره د دې چي د دوی دواړو اصل يو دی [يعني سرکه او شېره دواړه له انگورو څخه جوړ دي. او “وذاري” او “زندنيجي” دواړه له پمې وو څخه جوړ دي].

اللغات: ﴿مُسْتَقًى﴾ د تفعيل اسم مفعول دی: نوم اخيستلی سوی، ټاکل سوی، يعني په بيع كي

چي د کوم شي نوم واخيستل سي (وټاکل سي) چي داسی خرڅوم، ﴿مُشَارٌ إِلَيْهِ﴾ کوم شي ته چي اشاره وسي، (مثلاً که يو سړی ووايي چي دامينځه پر تاخرڅوم، او هغه غلام وخيږي، نو دلته مينځه مسمی ده ځکه چي سړي دمينځي نوم اخيستی دی لېکن اشاره غلام ته سوي ده. ځکه هغه مينځه نه ده بلکي غلام دی. نو مشار اليه

علام دی)، ﴿کبش﴾ نر پسه، مېر، ﴿نعجة﴾ مېره، ﴿خباز﴾ نانواي، ډوډي پخونکي، ﴿خل﴾ سرکه، ﴿دبس﴾ دانگورو شېره (خوبنا)، دانگورو رس چي له هغه څخه شراب جوړېږي، ﴿وذاري﴾ داديو کپړې (ټوکر) نوم دی کوم چي په سمرقند کي د ”وذر“ علاقې ته منسوب دی، په ”وذر“ علاقه کي به دا کپړه جوړېده، سمرقند اوس په ”روس“ کي واقع دی، ﴿الزندليجي﴾ دادبخاراد ”زندنه“ علاقې ته منسوب دی چي په هغه کي به دا کپړه جوړېده، بخاراهم په ”روس“ کي واقع ده. (اثمار الهدايه)

تشریح: صورت د مسئلې: دادی که یو سړی مینځه خرڅه کړي او مشتري یې قبوله کړي، لېکن وروسته معلومه سي چي هغه خو مینځه نه ده بلکي غلام دی، نو بیع نه صحیح کیږي، او که پسه خرڅ کړي او مشتري یې قبول کړي، لېکن وروسته معلومه سي چي هغه پسه نه دی بلکي مېره ده، نو بیع صحیح کیږي، لېکن مشتري ته به د بیع فسخ کولو اختیار وي.

په دې دوو مسئلو کي د فرق وجه څه ده؟ د فرق له وجهي څخه مخکي تاسي په دې دریو خبرو ځان پوه کړئ:

①... اول دا چي په انسان کي نر او ماده دوه مختلف (جلا) جنسونه دي، او په څارویو کي نر او ماده صرف یو جنس دی؛ ځکه چي دا اختلاف الجنس او اتحاد الجنس ملل پر دې خبره دی چي که د دوو شيانو اغرض سره متفاوت او جلا وي، نو هغوی دواړه دوه مختلف جنسونه شمارل کیږي، که څه هم د دواړو اصل یو وي، او که اغرض یې سره متفاوت نه وي، نو هغوی دواړه یو جنس شمارل کیږي، مثلاً دانگورو سرکه او دانگورو شېره ده، که څه هم د دوی دواړو اصل یو انگورو دی، خو د تفاوت فی الاغراض په وجه دوی دوه مختلف (جلا) جنسونه شمارل کیږي، او ”وذاري“ کپړه او ”زندليجي“ کپړه که څه هم د دواړو اصل پمبه ده (او دواړه کپړې دي)، خو د تفاوت فی الاغراض په وجه دوه مختلف جنسونه شمارل کیږي. او څرنگه چي دانسان د نر او ماده اغرض هم سره متفاوت دي، نو ځکه به دوی دوه مختلف جنسونه شمارل کیږي، او د دوی اغراض ځکه متفاوت دي چي د غلام مقصد او غرض دا دی چي مالک په هغه سره غټ خدمت او له کور څخه دباندینی خدمت کوي، او د مینځي مقصد دا دی چي دهغه سره جماع کوي، دبچي طلب ځني کوي، کورنی او کوچنی خدمت په کوي (لنډه دا چي د غلام مقصد له کور څخه دباندینی خدمت وي، او د مینځي مقصد جماع کول، بچی زېږول او کورنی خدمت کول وي). لېکن په حیواناتو کي د نر او ماده ټولو مقصد (غرض) سره نژدې دی، یعنې د هغوی غوښي خوړل، پر هغوی سپرېدل، بار پر وړل، نو ځکه به د څارویو نر او ماده صرف یو جنس وي.

(۲)... دریم دا چي کله مشار الیه او مسمی دواړه سره جمع سي او د دواړو جنس سره مختلف وي. نو عقد مسمی سره متعلق کیږي او که د دواړو جنس سره متحد وي. نو عقد د مشار الیه سره متعلق کیږي.

(۳)... دریم دا چي که مبيع معدومه وي (یعني موجوده نه وي) نو بیع باطلیږي. او که مبيع موجوده وي. خو مرغوب فيه وصف پکښي معدوم وي (یعني د کوم وصف په وجه چي مشتري مبيع ته رغبت کړی وي او مبيع یې رانیولې وي. هغه وصف په مبيع کي موجوده وي) نو بیع صحیح کیږي. لېکن مشتري ته به د بیع فسخ کولو اختیار وي.

له پورتنۍ دریو خبرو څخه وروسته اوس د فرق وجهي ته گورئ!

د فرق وجه: داده چي په اوله مسئله کي مشار الیه غلام دی او مسمی مینځه ده (یعني په اوله مسئله کي مشتري نوم د مینځي اخیستی دی یعني په بیع کي یې مینځه ټاکلې ده. لېکن هغه غلام دی). او د غلام او مینځي دواړو جنس سره مختلف دی. لکه په اوله خبره کي چي د دې تفصیل تېر سو. نو ځکه به عقد مسمی سره متعلق وي (ځکه کله چي مسمی او مشار الیه سره جمع سي او جنس یې مختلف وي. نو عقد مسمی سره متعلق کیږي). او دلته مسمی مینځه ده. حال دا چي مسمی یعني مینځه معدومه ده. او د معدوم شي بیع باطلیږي. نو ځکه به په دې صورت کي بیع جائز نه وي. او څرنگه چي په دویمه مسئله کي مشار الیه مېړه ده او مسمی پسه دی. او په دوی دواړو کي اتحاد الجنس دی. لهذا عقد به د مشار الیه یعني د مېړي سره متعلق وي. او مېړه موجوده ده. نو ځکه به په دویمه مسئله کي بیع جائز وي. خو څرنگه چي په هغه کي مرغوب فيه وصف یعني "نروالی" فوت سو. نو ځکه مشتري ته به د بیع فسخ کولو اختیار حاصل وي.

د "بیع عینه" بیان او حکم

قال: وَمَنْ اشْتَرَى جَارِيَةً بِأَلْفٍ دَرَاهِمَ حَالَةً أَوْ نَسِيئَةً فَرَمَائِي: او که څوک یو مینځه د زرو درهمو په عوض کي په نغدو یا په قرض سره رانیسي فَقَبَضَهَا او مشتري پر هغې قبضه وکړي ثُمَّ بَاعَهَا مِنَ الْبَائِعِ بِخَنَسِيَّةٍ قَبْلَ أَنْ يَتَقَدَّ الشُّنْ الْأَوَّلَ بيا هغه له ثمن اداء کولو څخه مخکي دا مینځه د پنځه سوه درهمو په عوض کي پر بائع خرڅه کړي لَا يَجُوزُ الْبَيْعُ الثَّانِي نو دویمه بیع جائز نه ده وَقَالَ الشَّافِعِيُّ: يَجُوزُ او امام شافعي رَحِمَهُ اللهُ فرمائي: چي جائز ده لِأَنَّ الْبَيْعَ قَدْ تَمَّ فِيهَا بِالْقَبْضِ ځکه چي په قبضه کولو سره په مینځه کي ملکیت پوره سوهُ فَصَارَ الْبَيْعُ مِنَ الْبَائِعِ وَمِنْ غَيْرِهِ سَوَاءٌ نَوَ ځکه

[اوس] پر بائع خرڅول او پر غير بائع [بل چا] خرڅول سره برابر سو وَصَارَ كَمَا لَوْ بَاعَ بِثَمَنِ الثَّنِ
الرَّوْلِ أَوْ بِالزِّيَادَةِ أَوْ بِالْعَرَضِ او دا داسي سولکه مشتري چي د اول ثمن په برابر، يا له اول ثمن څخه
 د زياتو په عوض کي، يا د يو سامان په عوض کي [مينځه پر بائع] خرڅه کړي وَلَنَا قَوْلُ عَائِشَةَ رَضِيَ
الله عَنْهَا لَيْتَ لَكَ الْمَرْأَةُ وَقَدْ بَاعَتْ بِسِتِّيَاةٍ بَعْدَ مَا اشْتَرَتْ بِثَنَانِيَاةٍ او زموږ دليل د حضرت عائشې
 رَضِيَ اللهُ عَنْهَا دا فرمان دی (وهغه بنځي ته چي هغې د اته سوه [۸۰۰] درهمو په عوض کي [يو
 مينځه] رانيوله او د شپږ سوه [۶۰۰] درهمو په عوض کي يې خرڅه کړه) بِثَمَنٍ اشْتَرَيْتَ وَاشْتَرَيْتَ
[فرمان دا دی: اي بنځي!] تا ډېر بد خرڅول او رانيول وکړه أَبَدْنِي زَيْدُ بْنُ أَرْقَمٍ أَنَّ اللَّهَ تَعَالَى أَبْطَلَ حَجَّهُ
وَجِهَادَهُ مَعَ رَسُولِ اللَّهِ ﷺ إِنْ لَمْ يَتُبْ [او] ته زيد بن ارقم ته زما دا پېغام ورسوه! چي که هغه
 توبه نه وکړي نو کوم حج او جهاد چي يې د رسول الله ﷺ سره کړي دي الله تعالی به هغه باطل
 [ضايغ] کړي وَلَأَنَّ الثَّنَ لَمْ يَدْخُلْ فِي صَبَانِهِ او ځکه چي ثمن [تر اوسه] د بائع په ذمه واري
 [قبضه] کي نه دي داخل سوي فَإِذَا وَصَلَ إِلَيْهِ الْبَيْعُ وَقَعَتِ الْمَقَاصَةُ نو کله چي [په دې حالت کي]
 هغه ته مبيع ورسېده او مقاصه [ادل بدل معامله] وسوه بقی له فَضْلُ خَنَسِيَاةٍ نو د بائع لپاره پنځه سوه
 درهمه زيات [اضافه] پاته سو وَذَلِكَ بِلَا عَوَضٍ او دا زياتوب پېله عوضه دی [يعني د هغه په مقابل کي
 هيڅ عوض نسته، او پېله عوضه زياتوب ربوا ده] بِخِلَافِ مَا إِذَا بَاعَ بِالْعَرَضِ په خلاف د هغه صورت کله
 چي يې د سامان په عوض کي خرڅ کړي لَأَنَّ الْفَضْلَ إِنَّمَا يَظْهَرُ عِنْدَ الْمُجَانَسَةِ ځکه چي زياتوب د
 مجانست په وخت کي ښکاره کيږي [يعني کمي او زياتوب هغه وخت ښکاره کيږي کله چي د دواړو
 ثمنينو جنس يووي].

اللغات: ﴿نَسِيئَةً﴾ په تاخير سره يعني په قرض سره (په پور)، ﴿أَبْلَغِي﴾ د افعال له بابو د واحد
 مؤنث امر حاضر صيغه ده: خبر رسول، پېغام رسول، ﴿عَرَضٌ﴾ سامان، ﴿مَقَاصَةُ﴾ د مفاعلي مصدر
 دی: يوشی د بل شي سره مقابل کول، ادل بدل کول (مثلا پر زبد د خالد لس درهمه قرض باندې وي، او بيا د
 خالد هم پر زيد لس درهمه قرض باندې سي، نو دوی خپل قرضونه سره مقابل او ادل بدل کړي، دې ته مقاصه وايي)،
 تبادل کول، په برابري سره يوشی د بل شي په مقابل کي راتلل.

تشرېح: صورت د مسئلې: دا دی که یو سړی (مثلاً زید) د زرو (۱۰۰۰) درهمو په عوض کې مینځه په قرض یا په نغدو سره خرڅه کړي، او مشتري پر مینځه قبضه وکړي، بیا مشتري تر ثمن اداء کولو مخکې دا مینځه پر خپل بائع (زید) د پنځه سوه (۵۰۰) نغدو درهمو په عوض کې خرڅه کړي، نو دا دویمه بیع زموږ په نېز ناجائز ده، او دامام شافعي رَحْمَةُ اللهِ په نېز جائز ده. دلته د مینځې اود پنځه سوه درهمو قید اتفاقي دی، لهندا که له مینځې څخه بغیر یو بل سامان مبيع وي نو هم دغه حکم دی، همدارنگه که مشتري له اول ثمن (زرو درهمو) څخه د کمو درهمو په عوض کې پر خپل بائع مینځه (یا سامان) خرڅ کړي، برباره ده له اول ثمن څخه پنځه سوه درهمه کم وي یا نور څه کم وي. مثلاً د اول ثمن (زرو درهمو) تر اداء کولو مخکې مشتري د نهه سوه نهه نیوي (۹۹۹) درهمو په عوض کې مینځه (یا سامان) پر خپل بائع خرڅ کړي، نو بیا هم دغه حکم دی چې زموږ په نېز دا بیع ناجائز ده او دامام شافعي رَحْمَةُ اللهِ په نېز جائز ده. د فقهاؤ په نېز د دې بیع عنوان دی: “شراء ما باء بأقل مما باع قبل نقد الثمن” (یعنې ادمشتري ا تر ثمن اداء کولو مخکې خپل خرڅ کړی سوی شی له هغه قیمت څخه په کمه رانیول په کوم قیمت سره چې یې خرڅ کړی وي). همدې ته “بیع عینه” وایي.

په عقلي توګه د دې مسئلې څو صورتونه دي: ځکه بائع به خپل خرڅ کړی سامان یا مینځه له مشتري څخه بلا واسطه رانیولی وي یا به یې د بل سړي په واسطه سره رانیولی وي، د بل سړي د واسطې مطلب دا دی چې مشتري پر بل چا (یعنې له خپل بائع څخه بغیر پر بل چا) مینځه یا سامان خرڅ کړي او له هغه څخه یې بائع رانیسي، نو د بائع دا رانیول بالاتفاق جائز دي، برباره ده بائع د اول ثمن په عوض کې رانیولی وي، یا یې له اول ثمن څخه د کم یا د زیاتو په عوض کې رانیولی وي، یا یې دیو سامان مثلاً د غنمو په عوض کې رانیولی وي (دا ټوله اقسام جائز دي). لېکن که بائع له مشتري څخه بلا واسطه رانیولی وي، نو بائع به له اول ثمن څخه د کمو درهمو په عوض کې رانیولی وي یا د نور څه په عوض کې به یې رانیولی وي، دویم صورت (یعنې چې د نور څه په عوض کې یې رانیولی وي) د خپلو ټولو اقسامو سره جائز دی، یعنې برباره ده د اول ثمن په عوض کې یې رانیولی وي، یا یې له اول ثمن څخه د زیاتو په عوض کې رانیولی وي، یا یې دیو سامان په عوض کې رانیولی وي، په دې دریو سره اقسامو کې بالاتفاق بیع جائز ده.

او اول صورت (يعني چي بائع له اول ثمن شخه د کمو درهمو په عوض کي رانيولی وي) مختلف فيه دی. زموږ په نېز ناجائز دی او دامام شافعي رَجَّه الله په نېز جائز دی، او همدغه صورت ته "بيع عينه" وايي، او د همدې عنوان دی: "شراء ما باع بأقل مما باع قبل نقد الثمن".

دامام شافعي دليل: دا دی چي کله مشتري پر مبيع قبضه وکړه، نو د هغه ملکیت پوره سو، او د ملکیت پوره کېدلو په وخت کي پر غیر بائع شی خرڅول بالاتفاق جائز دي. نو پر دې باندي په قیاس کولو سره پر بائع به هم د شي خرڅول جائز وي. او څرنگه چي داو ل ثمن په عوض کي یاله هغه شخه د زیاتو په عوض کي یا د یو سامان په عوض کي پر خپل بائع خرڅول جائز دي، همداسي به له اول ثمن شخه د کم په عوض کي هم خرڅول جائز وي. لنډه دا چي امام شافعي رَجَّه الله دغه مختلف فيه صورت پر نورو متفق علیها صورتونو قیاس کړی دی.

زموږ دليل: د حضرت عائشې رَضِيَ اللهُ عَنْهَا دا اثر دی: "أَنَّ امْرَأَةً سَأَلَتْهَا فَقَالَتْ: إِنِّي اشْتَرَيْتُ مِنْ زَيْدِ بْنِ أَرْقَمَ جَارِيَةً بِثَمَانٍ مِائَةِ دِرْهَمٍ إِلَى الْعَطَاءِ ثُمَّ بَعَثَهَا مِنْهُ بِسِتِّ مِائَةِ دِرْهَمٍ قَبْلَ مَحَلِّ الْأَجَلِ، فَقَالَتْ عَائِشَةُ رَضِيَ اللهُ عَنْهَا: بِسْتَمَا شَرَيْتِ وَبِسْتَمَا اشْتَرَيْتِ، أَلْبِغِي زَيْدَ بْنَ أَرْقَمَ أَنَّ اللَّهَ أَبْطَلَ حَجَّهُ وَجَهَادَهُ مَعَ رَسُولِ اللَّهِ ﷺ إِنْ لَمْ يَتُبْ، فَأَتَاهَا زَيْدُ بْنُ أَرْقَمَ مُعْتَذِرًا".

(يعني یوې بنځي له أم المؤمنین عائشې رَضِيَ اللهُ عَنْهَا شخه پوښتنه وکړه او ویې ویل: چي ماله زید بن ارقم رضی الله عنه شخه یوه مینځه د اته سوو (۸۰۰) درهمو په عوض کي په دې وعده سره په قرض رانیوله چي کله ما ته له بیت المال شخه وظیفه را کول سي نو بیا به ستا قرض اداء کړم، بیا د میعاد (میاد) له پوره کېدلو شخه مخکي ما بیرته دا مینځه پر زید بن ارقم د شپږ سوو (۶۰۰) درهمو په عوض کي په نغدو خرڅه کړه، نو حضرت عائشې رَضِيَ اللهُ عَنْهَا وفرمایل چي تا ډېر بد خرڅول او رانیول وکړه، زید بن ارقم ته زما دا پیغام ورسوه! چي که هغه توبه نه وکړي نو کوم حج او جهاد چي یې د رسول الله صلی الله علیه و آله سره کړي دي الله به هغه باطل (ضایع) کړي، بیا زید بن ارقم حضرت عائشې رَضِيَ اللهُ عَنْهَا ته عذر کونکی راغلی، یعنی په دې باره کي یې عذر پېش کړی او توبه یې وکړه).

په دې اثر سره موږ په دې توگه دلیل نیسو چي حضرت عائشې رَضِيَ اللهُ عَنْهَا د پورتنی عقد د کولو جزاء (سزا) د حج او جهاد باطلېدل وگرځول، او د افعالو جزاء په رایه او عقل سره نه سي معلومېدای، نو ځکه حضرت عائشې رَضِيَ اللهُ عَنْهَا چي څه فرمایلي دي هغه به یې له رسول الله صلی الله علیه و آله

څخه اورېدلي وي. او دا خبره هم تسليم سوې ده چي دا ډول وعيد او سزا پر صحيح عقد نه واردېږي بلكي پر فاسد عقد واردېږي، نو ثابته سوه چي دغه عقد (بيع عينه) يعني "شراء ما باع بأقل مما باع قبل نقد الثمن" فاسد او ناجائز دی، (ځكه په دې بيع كې يعني په "شراء ما باع... إلخ" كې ربوا (سود) راځي، او ربوا فاسده او باطله ده، نو ځكه دا عقد هم فاسد او باطل دی).

زموږ عقلي دليل: ولأن الثمن لم يدخل إلخ: د دې بيع د نه جائز كېدلو عقلي دليل دا دی چي ثمن تر اوسه د بائع په قبضه كې نه دی راغلی، نو اوس چي كله بائع ته (د پنځو سوو درهمو په عوض كې) مبيع واپس حاصله سوه يعني دويمه بيع و سوه، او مقاصه واقع سوه يعني له دواړو طرفونو څخه د تبادلې معامله و سوه (يعني د بائع چي پز مشتري كوم زر درهمه واجب وه. له هغوی څخه د پنځه سوه درهمو په بدله كې دا پنځه سوه درهمه واقع سوه كوم چي د دويمې بيع په وجه د مشتري پر بائع واجب سوه). نو باقي نور پنځه سوه درهم د بائع لپاره زائد پاته سوه كوم چي له څه بدلې څخه بغير دي يعني په بدله كې يې هيڅ عوض نسته، او په دې كې سود او ربوا ده، نو ځكه دا دويمه بيع ناجائز ده. (لنډه دا چي د اولي بيع په وجه پر مشتري د بائع زر درهمه واجب سوه او د دويمې بيع په وجه پر بائع د مشتري پنځه سوه درهمه واجب سوه او مبيع صحيح سلامت بائع ته ورسېده، نو اوس پنځه سوه درهمه سره مقاصه كړل سوه (يعني په برابري سره ادل بدل كړل سوه) چي د بائع له غاړې څخه د مشتري پنځه سوه درهمه ساقط سوه او د مشتري له غاړې څخه د بائع پنځه سوه درهمه ساقط سوه. لېكن باقي نور پنځه سوه درهمه د بائع پر مشتري زائد پاته سوه، او دا زائد درهمونه بلاعوضه دي (يعني د هغوی په مقابل كې هيڅ عوض نسته)، او بلا عوضه زياتوب (زيادت) ربوا ده. نو ځكه به دا زائد درهمونه ربوا وي، او ربوا ناجائز ده، نو ځكه به دا دويمه بيع ناجائز وي).

بغلاف إلخ: او كه مشتري له بائع څخه هغه مينځه د يو سامان په عوض كې رانيسي، نو كه څه هم د سامان قيمت له اول ثمن يعني له زرو (۱۰۰۰) درهمو څخه كم وي، بيا هم دا دويمه بيع جائز ده: ځكه چي كمې او زياتوب هغه وخت ښكاره كيږي كله چي دواړه ثمنين (يعني د اولي بيع ثمن او د دويمې بيع ثمن) له يوه جنس څخه وي، او كه له يوه جنس څخه نه وي نو بيا زياتوب او كمې نه ښكاره كيږي، د مثال په توگه كه يو څوك سوال وكړي چي عقل غټ دی كه فيل؟ نو معلومه خبره ده چي دا سوال مهمل او بي معنى دی، ځكه غټ او كوچنى د يوه جنس په شيانو كې ښكاره كيږي، د اختلاف الجنس په صورت كې غټ او كوچنى نه ښكاره كيږي، او د عقل او فيل جنسونه سره مختلف (جلا) دي، نو ځكه په دوى كې نه يو كوچنى دی او نه يو غټ دی. لنډه دا چي كله دواړه ثمنونه له مختلف جنس څخه وي نو زياتوب نه ښكاره كيږي، او كله چي زياتوب ښكاره نه سو، نو

رېوا هم نه راغله، او کله چي په دې صورت کي رېوانسته، نو ځکه د سامان په عوض کي به خرڅول ناجائز نه وي (ځکه خرڅول درېوا په وجه ناجائز وو، او دلته رېوانسته).

او که مشتري له خپل بائع څخه بغير پر بل چاهغه خرڅ کړي نو دا ځکه جائز دي چي په دې صورت کي نفع بائع ته حاصله نه سوه بلکي بل چا ته حاصله سوه، لهذا په دې صورت کي درېوا معنی نه راغله. او که مشتري د اول ثمن په عوض کي پر خپل بائع هغه خرڅ کړي نو دا ځکه جائز دي چي په دې صورت کي هم رېوانسته، او که له اول ثمن څخه يې د زياتو په عوض کي خرڅ کړي نو ځکه جائز دي چي په دې صورت کي نفع مشتري ته حاصله سوه او مبيع د بائع په قبضه کي داخله سوه، نو دا نفع بلا عوض نه ده بلکي د مبيع په عوض کي ده، او بالعوض نفع رېوا نه ده، نو ځکه به دا صورت هم جائز وي.

د پورتنۍ مسئلې يو بل صورت

قال: وَمَنْ اشْتَرَى جَارِيَةً بِخَنْسِيَّةٍ فَرَمَائِي: او که څوک يوه مينځه د پنځه سوه درهمو په عوض کي رانيسي ثُمَّ بَاعَهَا وَأُخْرَى مَعَهَا مِنَ الْبَائِعِ قَبْلَ أَنْ يَتَقَدَّ الثَّمَنُ بِخَنْسِيَّةٍ بيا د ثمن تر اداء کولو مخکي هغه مينځه او د هغې سره [خپل] بله مينځه د پنځه سوه درهمو په عوض کي پر بائع خرڅه کړي فَالْبَيْعُ جَائِزٌ فِي الْاِثْنَيْنِ لَمْ يَشْتَرِهَا مِنَ الْبَائِعِ نو بيع په هغه مينځه کي جائز ده کوم چي يې له بائع څخه نه ده رانيولې [يعني د مشتري په خپل مينځه کي بيع جائز ده] وَيَنْظُرُ فِي الْأُخْرَى او په بله [دويمه] مينځه کي بيع باطله ده لِأَنَّهُ لَا بُدَّ أَنْ يُجْعَلَ بَعْضُ الثَّمَنِ بِمُقَابَلَةِ الْاِثْنَيْنِ لَمْ يَشْتَرِهَا مِنْهُ ځکه دا ضروري ده چي د ثمن بعضي حصه د هغه مينځي په مقابله کي وگرځول سي کوم چي يې له بائع څخه نه ده رانيولې [يعني د مشتري والا د مينځي په مقابله کي د ثمن (۵۰۰ درهمو) بعضي حصه راتلل ضروري دي] فَيَكُونُ مُشْتَرِيًا لِلْأُخْرَى بِأَقْلٍ مِمَّا بَاعَ نو ځکه بائع به له هغه ثمن څخه په کمه د بلي مينځي رانيونکی وگرځي په کوم ثمن سره يې چي هغه خرڅه کړې ده [يعني په څومره قيمت چي يې خپله مينځه خرڅه کړې ده، له هغه څخه د کم قيمت په عوض کي به د هغې رانيونکی سي] وَهُوَ قَاسِدٌ عِنْدَنَا او دا زموږ په نېز فاسد دي وَلَمْ يُوجَدْ هَذَا النِّعْتَانِ فِي صَاحِبَتِهَا او دا معنی د دې مينځي په ملگري کي [يعني د مشتري والا په مينځه کي] موجوده نه ده وَلَا يَشِيْعُ الْقَسَادُ او فساد نه غوړيږي [يعني د بائع والا د مينځي

فساد د مشتري والا په مينځه كي سرايت نه كوي | لَا تَلْزَمُ ضَعِيفٌ فِيهَا حكه چي د فساد په هغې كي ايښي د بائع والا په مينځه كي | كَمْزُورِي دِي | لِكُونِهِ مُجْتَهِدًا فِيهِ حكه چي دا [بيع] مختلف فيه ده أَوْ لَأَنَّهُ بِاعْتِبَارِ شُبْهَةِ الرِّبَا يا حكه چي فساد درېوا [سود] د شېهي په وجه دي أَوْ لَأَنَّهُ طَارِيٌّ يا حكه چي فساد طاري دي لَأَنَّهُ يُظْهَرُ بِانْقِسَاءِ الثَّمَنِ أَوْ الْبُقَاصَةِ حكه چي هغه د ثمن په تقسيمولو سره [يعني تر ثمن تقسيمولو وروسته] ښكاره كيږي، يا په مقاصه [ادل بدل] كولو سره ښكاره كيږي فَلَا يَسْرِي إِلَّا غَيْرَهَا نو حكه دبلي مينځي و طرف به ته سرايت نه كوي.

اللغات: ﴿أُخْرَى﴾ بله (دويمه) مينځه، ﴿لَا يَشِيعُ﴾ د ضرب له بابو د تفي صيغه ده: غورېدل، خپرېدل؟

تشرېح: **صورت د مسئلې:** دادی كه يو سپری د پنځه سوه (۵۰۰) درهمو په عوض كي مينځه رانيسي، بيا داسې تر ثمن اداء كولو مخكي دهغه مينځي سره خپل بله مينځه يوځای كړي او دواړي پر خپل بائع د پنځه سوه درهمو په عوض كي خرڅي كړي، نو كومه مينځه چي يې له بائع څخه نه وي رانيولې (يعني دسري خپل مينځه)، دهغې بيع جائز كيږي، او كومه مينځه چي يې له بائع څخه رانيولې وي (يعني دبائع والا مينځه)، دهغې بيع باطل كيږي.

دليل دادی چي دلته سري (مشتري) پر خپل بائع دوې مينځي په پنځه سوه (۵۰۰) درهمه خرڅي كړي دي، نو حكه دا پنځه سوه درهمه به د دواړو مينځو په مقابلو كي وي، يعني له پنځو سوو درهمو څخه به بعضي دهغه مينځي ثمن وي كوم چي يې له بائع څخه نه وي رانيولې (يعني د مشتري خپل مينځه)، او بعضي به دهغه مينځي ثمن وي كوم چي يې له بائع څخه د پنځو سوو درهمو په عوض كي رانيولي وي، لهذا اوس بائع تر ثمن اداء كولو مخكي له پنځه سوه درهمو څخه په كمه د خپل مينځي رانيونكي وگرځېدی كوم چي يې په پنځه سوه درهمه خرڅه كړې وه، يعني بائع چي كومه مينځه په پنځه سوه درهمه خرڅه كړې وه په هغې كي "شراء ما باع بأقل مما باع قبل نقد الثمن" لازم سو، او زموږ په نېز "شراء ما باع بأقل... إلخ" فاسد دي، نو حكه به ددې مينځي بيع فاسد او ناجائز وي. او څرنگه چي په دويمه مينځه كي (كوم چي د مشتري خپل مينځه ده) د "شراء ما باع بأقل مما باع قبل نقد الثمن" معنی نسته، نو حكه به دهغې بيع جائز وي.

ولايشيع الفساد الخ: په دې سره د يو شېهي جواب ورکوي. شبهه داده چي کله دبائع والا په مينځه کي بيع فاسد او ناجائز ده، نو دويمه مينځه کوم چي بائع نه ده خرڅه کړي (بلکي دمشتري خپل مينځه ده) په هغې کي هم بيع فاسد کېدل او ناجائز کېدل پکار دي. ځکه چي دواړي مينځي په يوه صفت کي رانيول سوي دي (مطلب دا چي بائع دواړي په يوه وار رانيولي دي).

د دې په جواب کي فرمايي چي دبائع والا مينځه (کوم چي بائع د پنځو سوو درهمو په عوض کي خرڅه کړې وه) دهغې په بيع کي چي کوم فساد دی هغه دبلي مينځي و طرف ته سرايت نه کوي، ځکه دبائع والا په مينځه کي دا فساد ضعيف او کمزوری دی، او ضعيف شی د بل چا و طرف ته نه متعدي کيږي.

پاته سوه دا خبره چي دا فساد ولي کمزوری دی، نو دې څو وجهي دي:

①... يوه وجه داده چي د "شراء ما باع بأقل مما باع قبل نقد الثمن" په جواز او نه جواز کي د مجتهدينو اختلاف دی. ځکه زموږ په نېز دا ناجائز دي او دامام شافعي رَحْمَةُ اللهِ په نېز جائز دي، او په کوم شي کي چي اختلاف وي دهغه فاسد کېدل (ناجائز کېدل) کمزوري کيږي. نو ځکه به دا فساد ضعيف او کمزوری وي.

②... دويمه وجه داده چي دبائع والا مينځه (يعني کومه مينځه چي بائع د پنځو سوو درهمو په عوض کي خرڅه کړې ده) هغه تر ثمن اداء کولو مخکي له اول ثمن څخه د کمو درهمو په عوض کي رانيول د شبهة الربوا په وجه فاسد او ناجائز دي، او دا ښکاره خبره ده چي شبهة الربوا د حقيقي ربوا په مقابل کي کمزوري ده، نو ځکه د دې مينځي په بيع (رانيولو) کي چي کوم فساد دی هغه به کمزوری او ضعيف وي.

③... دريمه وجه داده چي دبائع والا د مينځي په بيع کي چي کوم فساد دی (يعني تر ثمن اداء کولو مخکي له اول ثمن څخه د کمو درهمو په عوض کي چي دهغې په بيع کي کوم فساد دی) هغه د عقد په ابتداء کي نه دی، بلکي تر عقد وروسته طاري سوی (واقع سوی) دی. او دا فساد په دوو توگو سره طاري دی، يو خو په دې توگه چي کله مشتري د دې مينځي د پنځو سوو درهمو په عوض کي خرڅي کړي دي، نو دا پنځه سوه درهمه د دواړو مينځو په مقابل کي گرځول صحيح دي، ځکه مشتري دا نه دي ويلي چي د کومي مينځي په مقابل کي به څومره ثمن وي (لېکن تر دې وروسته به دا پنځه سوه درهمه پر دواړو مينځو تقسيميږي. دهغوی د قيمت په اعتبار سره). نو ځکه له پنځه سوه درهمو څخه به بعضي دهغه مينځي ثمن گرځول کيږي کوم چي بائع (د پنځو سوو درهمو په عوض کي) خرڅه کړې وي (يعني دبائع خپل

مينځه). او بعضي به دهغه مينځي ثمن گرځول کيږي کوم چي بائع نه وي خرڅه کړې (يعني دمشتري والا مينځه). نو اوس معلومه سوه چي بائع خپل خرڅه کړل سوې مينځه له اول ثمن څخه د کمډو درهمو په عوض کي رانيولې ده. نو ځکه د فساد طاري دى (يعني د عقد په ابتداء کي نه دى واقع سوې. بلکې تر عقد وروسته واقع سوې دى).

او دويم په دې توگه د فساد طاري دى چي دمشتري پر ذمه دبائع پنځه سوه درهمه ديوې مينځي عوض واجب دى (يعني بائع چي کومه مينځه پر مشتري خرڅه کړې ده. دهغې ۵۰۰ درهم پر مشتري واجب وو). بيا همدا مينځه (دبلي مينځي سره) دبائع په قبضه کي راغله او دمشتري پنځه سوه درهمه پر بائع واجب سوه (يعني په دويمه بيع سره بيا دمشتري پر بائع ۵۰۰ درهم واجب سو). نو دا پنځه سوه درهم سره مقاصه کړل سوه (يعني سره ابل بند کړل سوه). يعني دمشتري له ذمې څخه پنځه سوه درهم ساقط سوه دهغه پنځو سوو درهمو په بدلله کي کوم چي دمشتري پر بائع واجب وه. او دبائع له ذمې څخه پنځه سوه درهم ساقط سوه دهغه پنځو سوو درهمو په بدلله کي کوم چي دبائع پر مشتري واجب وه. لېکن پاته يوه مينځه بائع ته مفت (بلا عوضه) حاصله سوه. نو يوه مينځه مفت حاصلېدل د عقد تر جواز وروسته د فساد طاري کېدل (واقع کېدل) دي (مطلب دا چي کله مه ته يوه مينځه مفت په لاس ورغله. نو په دې سره عقد (بيع) فاسد سو. لهذا فساد تر عقد وروسته طاري سوې دى). او طاري فساد کمزورى وي. نو ځکه د فساد کمزورى دى. او کمزورى فساد د بل چا و طرف ته نه متعدي کيږي. نو ځکه دبائع والا دمينځي د بيع په فاسدېدلو سره به دبلي مينځي بيع نه فاسديږي (يعني کله چي دبائع والا په مينځه کي بيع فاسد او باطله سوه. نو په دې سره به دمشتري والا په مينځه کي بيع نه فاسديږي؛ ځکه دبائع والا مينځي د بيع فساد کمزورى دى).

د بيع فاسد يو صورت

قال: وَمَنْ اشْتَرَى زَيْتًا عَلَى أَنْ يُزَنَّهُ بِطَرَفٍ فَرَمَائِي: او که څوک پر دې شرط د زيتون تېل رانيسي چي بائع به هغه دمشتري په لوبني سره وزن کوي فَيَطْرَفُ عَنْهُ مَكَانُ كُلِّ طَرَفٍ خَمْسِينَ رِطْلًا بيا بائع دهر لوبني پر ځاى له مشتري څخه پنځوس رطله کم کړي فَهُوَ قَاسِدٌ نو دا بيع فاسده ده وَكَوْا شَتْرَى عَلَى أَنْ يُطْرَفَ عَنْهُ بِوُزْنِ الطَّرَفِ او که پر دې شرط يې رانيسي چي بائع به له مشتري څخه د لوبني د وزن په برابر [رطلونه] کموي جَاَزٌ نو دا جائز دي لِأَنَّ الشَّرْطَ الْأَوَّلَ لَا يَقْتَضِيهِ الْعَقْدُ ځکه چي عقد د اول شرط تقاضا نه کوي وَالثَّانِ يَقْتَضِيهِ او د دويم شرط تقاضا کوي.

اللغات: «زيت» د زيتون تېل. د زيتون روغن. «يزن» د ضرب مضارع ده: وزن کول، تلل. «طرف» لوبنى، «بطرح» کمول، ځني غورځول.

تشرېح: صورت د مسئلې: دادی که یو سړی پر دې شرط دزیتون تېل (روغن) رانیسي چي بائع به دهغه په لوبني کي دزیتون تېل ورکوي او په هغه سره به یې وزن کوي (یعني مشتري وبائع ته وويي چي تېل به زما په لوبني کي تلې)، او بائع شرط ومني لېکن دهر لوبني په بدل کي یو معلوم مقدار مثلاً پنځوس رطله کموي حال دا چي دلوبني صحیح وزن معلوم نه وي، نو دا بیع فاسده ده، د مثال په توگه یو سړی زر رطله دزیتون تېل رانیسي او داسې (مشتري) وبائع ته یو لوبنی ورکړي چي په دې کي تېل اچوه! او په دې سره یې وزن کوه!، او بائع چي په هغه لوبني کي تېل وزن وکړي، نو د تېل او لوبني دواړو (مجموعتا) وزن سل (۱۰۰) رطله سي، بیا بائع وويي چي زه ددې لوبني وزن پنځوس رطله شمارم! یعني دهر لوبني پر خای پنځوس رطله تېل کموم (او پنځوس رطله درکوم) او مشتري یې قبول کړي، حال دا چي دلوبني صحیح وزن معلوم نه وي، نو دا عقد فاسد دی، ځکه چي دا شرط د عقد د مقتضا خلاف دی، ځکه کېدای سي چي دلوبني وزن له پنځوس رطلو څخه کم وي او داهم کېدای سي چي له پنځوس رطلو څخه زیات وي، لهدا د معلوم مقدار شرط لگول د عقد د مقتضا خلاف دي، او د عقد د مقتضا خلاف شرط لگول عقد فاسدوي، نو ځکه به په دې صورت کي عقد فاسدېږي.

او که چیري دزیتون تېل پر دې شرط رانیسي چي دلوبني څومره وزن دی هغومره دي کم کړل سي (مثلاً بائع و مشتري ته وويي چي ستا دلوبني چي څومره وزن دی، دهغه په اندازه رطلونه په هر لوبني کي تېل کموم)، نو دا شرط د عقد د مقتضا موافق دی (ځکه چي دلته بائع دلوبني اصلي وزن کموي)، نو ځکه به دا بیع جائز وي.

که بائع او مشتري د لوبني په مقدار کي اختلاف، نو د چا قول به معتبر وي؟

قال: وَمَنْ اشْتَرَى سَنَنًا زَيْتًا فَرَمَاي: او که چا په یو ژي کي غوړي رانیول [یعني غوړي په ژي کي وه او ده رانیول] فَرَمَا الطَّرْفَ وَهُوَ عَشْرَةُ أَرْطَالٍ بیا ده [و بائع ته] ژي واپس کړي او هغه لس رطله وو قَالَ: الْهَائِعُ: الزَّيْلُ غَيْرُهُذَا وَهُوَ خَمْسَةُ أَرْطَالٍ نو بائع وویل: چي [زما] ژي له دې څخه بغیر وو او هغه پنځه رطله وو فَالْقَوْلُ قَوْلُ الْمُسْتَرِي نو قول به مشتري معتبر وي لَأَنَّهُ إِنْ اُعْتَبِرَ اَخْتِلَافًا فِي تَعْيِينِ الزَّيْلِ الْمَقْبُوضِ ځکه که دا اختلاف د قبضه کړل سوي ژي په تعیین کي وي فَالْقَوْلُ قَوْلُ الْقَابِضِ نو د قبضه کونکی قول به معتبر وي ضَيْنًا كَانَ أَوْ أَمِينًا برابره ده قبضه کونکی ضامن ا ضمانت والا وي او که امین امانت والا وي وَإِنْ اُعْتَبِرَ اَخْتِلَافًا فِي السَّنَنِ او که دا اختلاف د غوړي په مقدار کي وي

فَهَوِيَ الْحَقِيقَةُ اخْتِلَافٌ فِي الثَّمَنِ نَوْدَا په حقيقت کي په ثمن کي اختلاف دی فَيَكُونُ الْقَوْلُ قَوْلَ الْمُشْتَرِي نَوْ حَکَه قول به د مشتري معتبر وي لِأَنَّهُ يُنْكَرُ الزِّيَادَةُ حَکَه چي هغه د زياتوب انکار کوي.

اللغات: «سمن» غوري (لاسي غوري)، «زق» له چمري (خرمن) څخه جوړ هغه لوبښی او ځلته چي په هغه کي خلک بهېدونکي شيان ساتي، (لکه غوري، تېل، شراب او داسي نور)، ژي.

تشریح: **صورت د مسئلې:** دادی که خالد په يو ژي کي غوري خرڅ کړه، او د دواړو مجموعتاوزن سل (۱۰۰) رطله وو، او مشتري پر هغه قبضه وکړه، بيا چي مشتري ژي خالي کړی او بائع (خالد) ته يې واپس کړی، نو د دې خالي کړل سوي ژي وزن لس رطله وو (نودې مطلب داسو چي د غوري وزن ۹۰ رطله وو)، لېکن بائع دعوی وکړه چي ما په کوم ژي کي غوري در کړل هغه دانه وو، دهغه وزن پنځه رطله وو (نودې مطلب داسو چي د غوري وزن ۹۵ رطله وو)، غرض دا چي مشتري کوم ژي واپس کړی د هغه وزن لس رطله وو او بائع وويل چي په کوم ژي کي غوري وه دهغه وزن پنځه رطله وو، نو په دې صورت کي که دبائع سره گواه (بينه) نه وي نو د مشتري قول د قسم (يمين) سره معتبر دی.

دليل دادی چي دبائع او مشتري اختلاف به ياد ژي (زق) په تعيين کي وي او يا به د غوري په مقدار کي وي، که اول صورت وي نو د مشتري قول حَکَه معتبر دی چي مشتري قابض دی، او مسئله داده چي که بينه نه وي نو د قابض قول به معتبر وي، برابره ده هغه د ضمانت په توگه قبضه کونکی وي لکه د غاصب قبضه چي د ضمانت په توگه وي (چي که د غاصب په لاس کي شی هلاک سي نو پر هغه ضمان واجبېږي)، او برابره ده هغه د امانت په توگه قبضه کونکی وي، لکه هغه کس کوم ته چي امانت ايښول سوی وي.

او که اختلاف د غوري په مقدار کي وي نو دا په حقيقت کي اختلاف په ثمن کي دی، يعني بائع د پنځه رطله زياتو غوريو د ثمن دعوی کوي (مطلب دا چي بائع وايي: غوري ۹۵ رطله وه) او مشتري د دغه زياتوب انکار کوي (يعني مشتري وايي چي: غوري ۹۰ رطله وه)، او مسئله داده چي که د مدعی سره بينه نه وي نو د منکر قول به مع اليمين معتبر وي، نو حَکَه به دلته د مشتري قول مع اليمين معتبر وي.

د یو کافر په ذریعه شراب او خنزیر رانیول یا خرڅول

قال: وَإِذَا أَمَرَ الْمُسْلِمُ نَصْرًا أَيْتًا بِيَعٍ خَمْرًا أَوْ بَشَرًا لَهَا فَرَمَائِي: او کله چي مسلمان یو نصراني د شرابو په خرڅولو یا رانیولو سره امر کړي ایعني یو نصراني د شرابو د خرڅولو یا رانیولو وکیل جوړ کړي فَفَعَلَ بِيَا نصراني دا کار وکړي جَازَ عِنْدَ أَبِي حَنِيفَةَ نو د امام صاحب رَحِمَهُ اللهُ په نیز جائز دي وَقَالَ: لَا يَجُوزُ عَلَى الْمُسْلِمِ او صاحبین رَحِمَهُمَا اللهُ فرمائي: چي پر مسلمان جائز نه دي وَعَلَى هَذَا الْخِلَافِ الْخَنزِيرُ او پر همدغه اختلاف خنزیر دی وَعَلَى هَذَا التَّوَكُّلِ الْمُحْرَمُ غَيْرُهُ بَيِّعٌ صَيِّدُهُ او پر همدغه اختلاف دي د محرم لپاره بل څوک د خپل ښکار د خرڅولو وکیل جوړول لَهَا: أَنَّ الْمُؤَكَّلَ لَا يَلِيهِ د صاحبینو رَحِمَهُمَا اللهُ دلیل دادی: چي مؤکل اوکیل جوړونکی په خپله د دې کار ولي او مالک نه دی فَلَا يَلِيهِ غَيْرُهُ نو ځکه بل څوک هم د هغه ولي نه سي جوړولای وَلَأَنَّ مَا يَثْبُتُ لِلْمُؤَكَّلِ يَنْتَقِلُ إِلَى الْمُؤَكَّلِ او ځکه چي کوم حکم د وکیل لپاره ثابتیږي هغه د مؤکل و طرف ته منتقل کیږي فَصَارَ كَأَنَّهُ بَاشَرُهُ بِنَفْسِهِ نو دا داسي سو لکه مؤکل چي په خپله هغه کار وکړی فَلَا يَجُوزُ نو ځکه به دا جائز نه وي وَلَأَبِي حَنِيفَةَ: أَنَّ الْعَاقِدَ هُوَ الْمُؤَكَّلُ بِأَهْلِيَّتِهِ وَوَلَايَتِهِ او د امام صاحب رَحِمَهُ اللهُ دلیل دادی: چي وکیل په خپل اهلیت او ولایت سره په خپله عقد کونکی دی وَانْتِقَالَ الْمِلْكُ إِلَى الْأَمْرِ أَمْرُ حُكْمِيٍّ او د امر کونکي [مؤکل] و طرف ته د ملکیت منتقل کېدل حکمي [غیر اختیاري] امر دی فَلَا يَنْتَدِعُ بِسَبَبِ الْإِسْلَامِ نو ځکه د اسلام په وجه نه منع کیږي كَمَا إِذَا وَرَثَتُهَا لکه کله چي مسلمان د شراب او خنزیر وارث سي [یعني مسلمان ته په میراث کي پاته سي] ثُمَّ إِنْ كَانَ خَنزِيرًا يَخْدُلُهَا بیا که شراب وي نو له هغه څخه به سرکه جوړوي وَإِنْ كَانَ خَنزِيرًا يُسَيِّبُهُ او که خنزیري وي نو هغه به ایله کوي.

اللغات: ﴿خمر﴾ شراب، ﴿توکیل﴾ د تفعلیل مصدر دی: وکیل جوړول (یعني یو څوک دیو کار وکیل

کول. کار بل چاته سپارل). ﴿محرم﴾ احرام تړونکی (هغه کس چي احرام یې تړلی وي). ﴿لایلیه﴾ د ضرب

القول الراجح: قول الصحابين رَحِمَهُمَا اللهُ، كما ذكر في الدر المختار (ج: ٤، ص: ١٣٥)، وكذا في الشرنبلالية (ج: ٢، ص: ١٧٤). [القول الراجح ج: ٢، ص: ٤٥]

له بابه د نفی صیغه ده: ولي کېدل، متصرف کېدل (د یو شي مالک کېدل). ﴿لا یولیہ﴾ د تفعیل له بابه د نفی صیغه ده: بل څوک ولي جوړول (بل څوک د یو شي مالک کول). ﴿یأشیر﴾ د مفاعله ماضی ده: یو کار په خپله کول (د باب نوري معناوي هم لري، خو دلته همدا معنی مراده).

تشریح: په دې عبارت کې درې مسئلې ذکر سوي دي (د مسئلې پر دې اصول مبني دي چې: ی مسلمان په خپله د شریعت په اعتبار سره یو کار نه سي کولای، نو دامام صاحب رَحْمَةُ اللهِ په نېز هغه یو داسي سړی د دې کار وکیل جوړولای سي کوم چې دا کار کولای سي، او د صاحبینو رَحْمَةُ اللهِ په نېز یې نه سي جوړولای).

(۱)... اوله مسئله داده چې مسلمان یو نصراني د شرابو د خرڅولو یا رانیولو وکیل جوړ کړي (چې دا شراب خرڅ کړه یا یې رانیسه!).

(۲)... مسلمان یو نصراني د خنزیر د خرڅولو یا رانیولو وکیل جوړ کړي.

(۳)... یو سړی له احرام تړلو څخه مخکې ښکار وکړي، بیا احرام وتړي او داسي سړی د هغه ښکار د خرڅولو یا رانیولو وکیل جوړ کړي کوم چې احرام نه وي تړلی (یعني هغه یو غیر محرم سړی د ښکار د خرڅولو وکیل کړي).

دا درې سره صورتونه دامام صاحب رَحْمَةُ اللهِ په نېز جائز دي، او د صاحبینو رَحْمَةُ اللهِ په نېز ناجائز دي.

د صاحبینو دلیل: دادی چې مؤکل (وکیل جوړونکی) په خپله د دې تصرف مالک نه دی (یعني په اولو دوو صورتونو کې مسلمان او په دریم صورت کې محرم [احرام تړونکی] په خپله د تصرف اختیار او ملکیت نه لري) ځکه مسلمان د خنزیر او شرابو د خرڅولو او رانیولو مالک نه دی، او محرم له احرام څخه مخکې د ښکار کړي حیوان د خرڅولو مالک نه دی، او انسان چې په خپله د یو شي مالک نه وي، بل څوک د هغه مالک کولای نه سي، نو ځکه به په پورتني دریو صورتونو کې وکیل جوړول جائز نه وي.

دویم دلیل دادی چې کوم حکم د وکیل لپاره ثابتیږي هغه د مؤکل (وکیل جوړونکي) و طرف ته منتقل کیږي، لهندا د وکیل یعني نصراني شراب خرڅول یا رانیول به د مؤکل یعني د مسلمان و طرف ته منتقل سي او د غیر محرم خرڅول به د محرم و طرف ته منتقل سي، نو دا داسي سولکه په خپله چې مؤکل دا کار وکړی، او څرنگه چې د مؤکل لپاره یعني په اولو دوو صورتونو کې د مسلمان

لپاره د خنزیر او شرابو خرڅول او رانیول او په دریم صورت کي د محرم لپاره د ښکار حیوان خرڅول جائز نه دي، نو ځکه به د مؤکل لپاره بل څوک د هغه وکیل جوړول هم جائز نه وي.

د امام صاحب دلیل: دادی چي په دې باب کي دوه اهلیتونه معتبر دي (یعني که دا دواړه موجود وي نو بیا توکیل اوکیل جوړول صحیح کیږي)، یو د وکیل اهلیت او بل د مؤکل اهلیت. د وکیل یعني د عاقد لپاره د تصرف اهلیت ضروري دی، او د تصرف کولو اهلیت په نصراني کي موجود دی، ځکه چي هغه آزاد، عاقل او بالغ دی، نو د عاقل، بالغ کېدلو په وجه نصراني په مامور به کار کي د تصرف کولو اهل دی، او د مؤکل لپاره دومره اهلیت ضروري دی چي د عقد حکم یعني د مبیع یا د ثمن ملکیت د هغه و طرف ته منتقل سي، او د توکیل په مسئله کي ”ملکیت“ په غیر اختیاري توګه د مؤکل و طرف ته منتقل کیږي او ثابتیږي، او مؤکل یعني مسلمان په غیر اختیاري توګه د شراب (او داسي نورو) د ملکیت منتقل کېدلو اهل دی، لکه څرنګه چي د میراث په صورت کي د شراب (او داسي نورو) ملکیت د مسلمان و طرف ته منتقل کیږي، د میراث صورت دادی چي د یو نصراني سره شراب او خنزیر وي او بیا هغه مسلمان سي، او د هغه زوی له مخکي څخه مسلمان وي، اوس که دا نوی مسلمان نصراني مړ سي، نو د هغه مسلمان زوی د شراب او خنزیر مالک کیږي، ځکه چي د شراب او خنزیر ملکیت د دغه مسلمان زوی لپاره په غیر اختیاري توګه ثابت سو، او د دې د هغه اهل دی، همدغه ډول د وکیل (نصراني) تر خرڅولو یا رانیولو وروسته (یعني د شراب او خنزیر تر خرڅولو یا رانیولو وروسته) د شراب او خنزیر ملکیت یا د هغوی د ثمن ملکیت د مؤکل یعني د مسلمان و طرف ته منتقل کیږي، ځکه چي د ملکیت منتقل کېدل غیر اختیاري دي، او د مسلمان و طرف ته په غیر اختیاري توګه د شراب او خنزیر ملکیت یا د هغوی د ثمن ملکیت منتقل کېدای او ثابتېدای سي.

خلاصه دا سوه چي په وکیل او مؤکل دواړو کي اهلیت موجود دی، نو ځکه به دا توکیل (یعني وکیل جوړول) هم جائز وي.

سوال: او که څوک سوال وکړي چي کله د امام صاحب رَحْمَةُ اللهِ په نېز دا توکیل جائز دی او د دې په نتیجه کي مؤکل یعني مسلمان د خنزیر او شرابو مالک کیږي، نو هغه به په خنزیر او شرابو څه کوي؟

جواب: صاحب د هدایې د دې په جواب کي فرمایي چي که د مسلمان په ملکیت کي شراب وي نو مسلمان به له هغه څخه سرکه جوړوي، او که دده په ملکیت کي خنزیر وي نو هغه به ایله کوي، او که دده په ملکیت کي د هغوی ثمن وي نو هغه به صدقه کوي، ځکه په دې ثمن کي خبث دی، ځکه چي دا خنزیر او شرابو عوض دی، او په کوم مال کي چي خبث وي، د هغه صدقه کول واجب وي، نو ځکه د خنزیر او شرابو د ثمن صدقه کول واجب دي.

د بيع الشرط بيان

قال: وَمَنْ بَاعَ عَهْدًا عَلَى أَنْ يُعْتَقَهُ الْمُشْتَرِي أَوْ يَدْبِرَهُ أَوْ يَكَاتِبَهُ أَوْ كَهَ شَوْكٍ خَيْلٍ غَلَامٍ بِرَدِّ شَرْطٍ خَرَجَ كَرِيٍّ چي مشتري به هغه آزادوي يا هغه به مدبر کوي يا هغه به مكاتب کوي أَوْ أَمَةً عَلَى أَنْ يُسْتَوْلِدَهَا يَأْمِنُ بِرَدِّ شَرْطٍ خَرَجَ كَرِيٍّ چي مشتري به هغه ام ولد کوي فَالْبَيْعُ فَاسِدٌ نَوَافٍ دې ټولو صورتونو کي ابيع فاسده ده إِنْ هَذَا بَيْعٌ وَشَرْطٌ حُكْمُهُ چي د ابيع ده او شرط دی وَقَدْ نَحَى النَّبِيُّ ﷺ عَنْ بَيْعِ وَشَرْطٍ او نبی کریم ﷺ له بيع او شرط څخه منع کړې ده ثُمَّ جُنْدَةُ الْمَذْهَبِ فِيهِ أَنْ يَقَالَ كُلُّ شَرْطٍ يَقْتَضِيهِ الْعَقْدُ بَيًّا د مذهب حاصل او اصول په دې کي دا دی چي هر داسي شرط چي عقد د هغه تقاضا نه کوي كَشَرْطِ الْبَيْتِ لِلْمُشْتَرِي مثلاً د مشتري لپاره د ملکیت شرط لکول لَا يُفْسِدُ الْعَقْدَ نو [هغه شرط] عقد نه فاسدوي لِشُبُوتِهِ بِدُونِ الشَّرْطِ حُكْمُهُ چي د مشتري ملکیت له شرط څخه بغير ثابت دی وَكُلُّ شَرْطٍ لَا يَقْتَضِيهِ الْعَقْدُ او هر داسي شرط چي عقد د هغه تقاضا نه کوي وَفِيهِ مَنْفَعَةٌ لِأَحَدِ الْمُتَعَاقِدَيْنِ او په هغه کي د يوه عاقد [يعني د بائع يا د مشتري] نفع وي أَوْ لِلْمُعَقَّدِ عَلَيْهِ وَهُوَ مِنْ أَهْلِ الْإِسْتِحْقَاقِ يا په هغه کي د معقود عليه [مبيع] نفع وي او معقود عليه د مستحق کېدلو اهل وي [يعني د خپل حق مطالبه کولای سي] يُفْسِدُهُ نو [داسي شرط] عقد فاسدوي كَشَرْطِ أَنْ لَا يَبِيْعَ الْمُشْتَرِي الْعَبْدَ الْمَبِيْعَ لکه دا شرط چي مشتري به مبيع غلام نه خرڅوي [يعني پر مشتري دا شرط لکول چي ته به رانيول سوی غلام نه خرڅوي] إِنْ فِيهِ زِيَادَةٌ عَارِيَّةٌ عَنِ الْعَوَضِ حُكْمُهُ په دې کي داسي زياتوب دی کوم چي له عوض څخه خالي دی فَيُؤَدَّى إِلَى الرِّبَا نو حُكْمُهُ دا به سود ته رسول وکړي [يعني د سود سبب به جوړ سي] أَوْ لِأَنَّهُ يَقَعُ بِسَبَبِهِ الْمُنَازَعَةُ يا حُكْمُهُ چي د دې شرط په سبب سره جنگ او جنجال پېښېږي فَيَعْرِى الْعَقْدُ عَنْ مَقْصُودِهِ نو حُكْمُهُ عقد به له خپل مقصود څخه خالي وي إِنْ أَنْ يَكُونَ مُتَعَارَفًا مگر دا چي شرط متعارف وي لِأَنَّ الْعُرْفَ قَاضٍ عَلَى الْقِيَاسِ حُكْمُهُ چي عرف پر

^① تخريج: انظر مجمع الروايات (ج: ۴، ص: ۸۵)، رواه الطبرانی في معجمه الأوسط.

قياس غالب دی وَلَوْ كَانَ لَا يَقْتَضِيهِ الْعَقْدُ او که شرط داسي وي چي عقد د هغه تقاضا نه کوي وَلَا مَنَفَعَةٌ فِيهِ لِأَحَدٍ او په هغه کي د هيچا نفع هم نه وي لَا يُفْسِدُهُ نو هغه عقد نه فاسدوي وَهُوَ الظَّاهِرُ مِنَ الْمَذْهَبِ او همدا ظاهر مذهب دی كَشَرَطَ أَنْ لَا يَبِيعَ الْمُشْتَرِي الدَّائِمَةَ الْمَبِيعَةَ لکه دا شرط چي مشتري به رانيول سوی څاروی نه خرڅوي لِأَنَّهُ انْعَدَمَتِ الْمَطَالِبَةُ ځکه چي مطالبه معدوم سوه [يعني ځکه چي څاروی د خپل حق مطالبه نه سي کوي کولای] فَلَا يُؤْذِي إِلَى الرِّبَا نو ځکه دا به نه د سود و طرف ته رسول کوي وَلَا إِلَى الْمُنَاوَعَةِ او نه به د جنگ و طرف ته [رسول کوي].

اللغات: «يستولد» د استعمال مضارع ده: أم ولد جوړول، أم ولد کول، «جملة» خلاصه، «يعزى» له سمع څخه د مضارع صيغه ده: لشېدل، خالي کېدل، له عيب او داسي نورو څخه پاکېدل، «ربا» سود، «متعارف» د تفاعل مفعول دی: په عرف کي رواج. **تشریح:** مسئله: داده که څوک پر دې شرط خپل غلام خرڅ کړي چي مشتري به هغه آزادوي، يا پر دې شرط چي مشتري به هغه مدبر کوي، يا پر دې شرط چي مشتري به هغه مکاتب کوي، يا څوک خپله مينځه پر دې شرط خرڅه کړي چي مشتري به هغه خپل أم ولد کوي، نو په دغه ټولو صورتونو کي بيع فاسدېږي.

دليل دادی چي دا بيع مع الشرط ده (يعني په دې بيع کي شرط لگول سوی دی)، او له بيع مع الشرط څخه نبي کریم ﷺ منع کړې ده، نو ځکه په پورتنی شرطونو سره به بيع فاسدېږي.

ثم جملة المذهب إلخ: صاحب د هدايي د بيع و شرط په سلسله کي يو اصول او قاعده بيان کړې ده، د اصول حاصل دادی چي شرط پر څو قسمه دی:

①... هغه شرط چي عقد د هغه تقاضا کوي، يعني داسي شرط چي د هغه په لگولو سره همغه فايده حاصلېږي کوم چي په مطلق عقد سره ثابتېږي، لکه يو څوک چي پر دې شرط غلام خرڅ کړي چي مشتري به د غلام مالک کېږي، ښکاره خبره ده که دا شرط نه ولگول سي نو بيا به هم مشتري د غلام مالک کېږي، يا مثلاً بائع داسي ووايي چي غلام پر دې شرط خرڅوم چي مشتري به ما ته ثمن (پيسې) سپاري، يا مشتري ووايي چي غلام پر دې شرط رانيسم چي بائع به ما ته غلام سپاري، ښکاره خبره ده چي که دا شرط نه وي نو بيا به هم پر مشتري د ثمن ورسپارل او پر بائع د بيع ورسپارل واجب وي. د شرط په دغه قسم کي بيع جائز ده او دا شرط يوازې (اضافي) شی دی، يعني د

شرط وجود او نه وجود دواړه سره برابر دي. ځکه هغه په حقيقت کې شرط نه دی بلکې د هغه او د عقد مطلب سره یو دی.

(۲) ... درېیم هغه شرط دی چې عقد د هغه تقاضا نه کوي، او په دغه شرط کې دبائع نفع وي. یاد مشتري نفع وي، یاد معقود عليه (مبيع) نفع وي په دې شرط چې معقود عليه داستحقاق اهل وي. یعني معقود عليه انسان وي چې د خپل حق مطالبه کولای سي. مثلاً بائع غلام خرڅ کړي او دا شرط ولگوي چې مشتري به غلام نه خرڅوي، په دې شرط کې د معقود عليه یعني د غلام نفع ده، ځکه غلام له دې څخه بند وړي (او دابده گني) چې دې واره خرڅ کړل سي او د مختلفو خلکو غلام جوړ سي. او غلام د دې مطالبه هم کولای سي. همدارنګه که څوک کپړه پر دې شرط رانیسي چې بائع به هغه گنډي نو په دې کې د مشتري نفع ده. او که څوک کور پر دې شرط خرڅ کړي چې زه به هغه کې یو، میاشت او سپږم، نو په دې کې دبائع نفع ده. د شرط په دغه قسم کې بیع فاسدېږي.

د فساد یوه وجه یې داده چې کله بائع او مشتري مبيع او ثمن سره مقابله کړل یعني مشتري بائع ته ثمن ورکړي او بائع د ثمن په عوض کې مبيع ورکړه، نو شرط له عوض څخه خالي پاته سو، او داسې زیاتوب ته رېوا (سود) وایي کوم چې له عوض څخه خالي وي، نو ځکه د دې شرط په وجه به رېوا (سود) لازم سي، او رېوا ناجائز ده، او کوم شی چې ناجائز لره شامل وي هغه په خپله ناجائز کیږي، نو ځکه به دا بیع ناجائز او فاسد وي.

د فساد دویمه وجه یې داده چې د دې شرط په وجه جنګ او تنازع پیدا کیږي، نو د عقد چې کوم مقصود دی یعني بغیر له جنګ څخه نفع حاصلېدل، له هغه څخه به دا عقد خالي وي، نو ځکه به دا شرط مفسد (د بیع فاسدونکی) وي.

(۳) ... درېیم هغه شرط دی چې په هغه کې دیوه عاقد نفع وي (یعني صرف دبائع یا صرف د مشتري نفع پکښې وي) او هغه شرط د عقد د مقتضا خلاف هم وي، لېکن هغه متعارف وي یعني په عرف عام کې رواج او معمول به وي. مثلاً څوک پر دې شرط خپلې رانیسي چې بائع به په هغوی کې تسمه لگوي، نو دا بیع نه فاسدېږي. ځکه کوم شی چې په عرف سره ثابت وي ګواکې هغه په شرعي دلیل سره ثابت دی. ځکه شارع ﷺ فرمایلي دي: "مَا رَأَى الْمُسْلِمُونَ حَسَنًا فَهُوَ عِنْدَ اللَّهِ حَسَنٌ". (یعني په عمومي توګه مسلمانان چې کوم شی خوښ کړي هغه د الله په نېز هم خوښ او غوره دی). یا ځکه چې کوم حکم په عرف سره ثابت وي هغه په اجماع سره ثابت دی، او اجماع له شرعي حجتونو څخه یو حجت دی. نو ځکه د عرف او قیاس په مینځ کې د تعارض په صورت کې به عرف ته پر قیاس ترجیح حاصله وي.

(۴)... ٲلورم هغه شرط دى چي عقد د هغه تقاضا نه كوي لېكن په هغه كي دهيجا هيڅ نفع هم نه وي، لكه بائع چي پر دې شرط يو څاروى (حيوان) خرڅ كړي چي مشتري به هغه نه خرڅوي، په دې صورت كي ظاهر مذهب دا دى چي بيع صحيح كيږي او شرط لغو كيږي، يعني شرط لره به اعتبار نه وي؛ ځكه چي مبيع يعني څاروى د دې مطالبه نه سي كولاي، ځكه څاروى د مطالبې داستحقاق اهل نه دى، او كله چي هغه مطالبه نه كوي نو درېوا (سود) معنى به هم نه لازميږي او نه به څه جنګ واقع كيږي، او همدغه دوه شيان د بيع فاسدونكي وو، لهدا كله چي په دې صورت كي دا دواړه شيان (سود او جنګ) موجود نه سوه، نو بيع به هم نه فاسديږي، او له امام ابو يوسف رجه الله څخه روايت دى چي په دې صورت كي بيع فاسديږي.

د پورتنۍ مسئلې نور وضاحت

إِذَا ثَبَتَ هَذَا كَلَهُ فِي دَا أَصُولٍ ثَابِتٍ سَوِ فَنَقُولُ: إِنَّ هَذِهِ الشُّرُوطَ لَا يَقْتَضِيهَا الْعَقْدُ نَوْ مَوْجِدٍ وَيَاو: چي عقد د دې شرطونو تقاضا نه كوي لِأَنَّ قَضِيَّتَهُ الْإِطْلَاقُ فِي التَّصَرُّفِ وَالتَّخْيِيرُ لَا الْإِزَامُ حَتْمًا ځكه چي د عقد تقاضا دا ده چي په تصرف كولو كي اطلاق او اختيار وي، نه حتماً [اخما] لازمول [يعني لازمي الزام د عقد تقاضا نه ده] وَالشَّرْطُ يَقْتَضِي ذَلِكَ حَالٌ دَا چي شرط د دې [الزام] تقاضا كوي وَفِيهِ مَنَفَعَةٌ لِلْمَعْقُودِ عَلَيْهِ او په دې شرط كي د معقود عليه [مبيع] نفع [هم] ده [نو ځكه به بيع ناجائز وي] وَالشَّافِعِيُّ وَإِنْ كَانَ يُخَالِفُنَا فِي الْعِتْقِ او امام شافعي رجه الله كه څه هم د آزادولو په شرط كي زموږ مخالف دى وَيَقْبِضُهُ عَلَى بَيْعِ الْعَبْدِ نَسَمَةً او هغه دا قياسوي د نسمة په توګه د غلام پر خرڅولو [يعني هغه دا پر "بيع نسمة" باندي قياسوي] فَالْحُجَّةُ عَلَيْهِ مَا ذَكَرْنَا [لېكن] د امام شافعي رجه الله په خلاف هغه حديث حجت دى كوم چي موږ ذكر كړى وَتَفْسِيرُ الْبَيْعِ نَسَمَةً أَنْ يُبَاعَ مَنْ يَغْلَهُ أَنَّهُ يُعْتَقُّ او د "بيع نسمة" تفسير دا دى: چي غلام پر داسي سړي خرڅ كړل سي چي د هغه په باره كي امشري ته دا معلوميږي چي هغه به غلام آزاد كړي لَا أَنْ يَشْرَطَ فِيهِ الْوَدَّ "بيع نسمة" تفسير ادا نه دى چي په بيع كي د آزادولو شرط ولګوي فَلَوْ أَعْتَقَهُ الشُّرْتَى بَعْدَ مَا اشْتَرَاهُ بِشَرَطِ الْعِتْقِ يا كه چيري مشتري د آزادولو پر شرط د غلام تر رانيولو وروسته هغه آزاد كړي سَحَ بَيْعِهِ حَتَّى يَجِبَ عَلَيْهِ

الثَّنُّ عِنْدَ ابْنِ حَنِيفَةَ نُوْدُ اِمَامٍ صَاحِبِ رَحْمَةِ اللهِ پِه نېز بيع صحيح كيږي تر دې چي پر هغه ثمن واجبيږي وَقَالَ: يَبْقَى فَاِسْداَحَتَّى يَجِبَ عَلَيْهِ الْقِيَمَةُ او صاحبين رَحْمَتُ اللهِ فرمايي: چي بيع فاسد پاتېږي تر دې چي پر هغه قيمت واجبيږي لَأَنَّ الْبَيْعَ قَدْ وَقَعَ فَاِسْداَحَتَّى حُكْمُ چي بيع فاسده واقع سوې وه فَلَا يَنْقَلِبُ جَائِزًا نو حُكْمُ [بیرته] به جائز نه گرځي کما إِذَا تَلَفَ بَوَجهِ آخِرٍ لکه هغه غلام چي په یو بله وجه ضایع سوی [هلاک سوی] وي وَلِأَنَّ حَنِيفَةَ: أَنَّ شَرْطَ الْعِتْقِ مِنْ حَيْثُ ذَاتِهِ لَا يَلِيزُ الْعَقْدَ او د امام صاحب رَحْمَةِ اللهِ دليل دادی: چي د آزادي شرط لږول د خپل ذات په اعتبار د عقد مناسب نه دی عَلَى مَا ذَكَرْنَاهُ لکه موږ چي ذکر کړه وَلَكِنْ مِنْ حَيْثُ حُكْمِهِ يَلِيزُهُ لېکن د حکم په اعتبار د عقد مناسب دی لِأَنَّهُ مِنْهُ لِلْبَيْعِ حُكْمُ چي آزادول د ملکیت پوره کونکي او ختمونکي ادي وَالشَّيْءُ بِانْتِهَائِهِ يَتَقَرَّرُ او شې په خپل پوره کېدلو [او انتهاء ته په رسېدلو] سره مستحکم کیږي [مضبوطیږي] وَلِهَذَا لَا يَنْتَعِقُ الْعِتْقُ الرُّجُوعَ بِنَقْضِ الْعَيْبِ او له همدې کبله آزادول رجوع بنقضان العيب نه منع کوي فَإِذَا تَلَفَ مِنْ وَجْهِ آخِرٍ نو کله چي په بله وجه غلام ضایع سي لَمْ تَتَحَقَّقِ الْبُلَاءُ مَهْمَا نُوْمناسبت نه ثابتېږي فَيَتَقَرَّرُ الْفَسَادُ نو حُكْمُ فساد [د بيع فاسدېدل] به مستحکم سي وَإِذَا وَجِدَ الْعِتْقُ او کله چي آزادي موجوده سي تَحَقَّقَتِ الْبُلَاءُ مَهْمَا نو مناسبت به هم ثابت سي فَيُرْجَعُ جَانِبُ الْجَوَازِ نو د جواز جانب به راجع سي فَكَانَ الْحَالُ قَبْلَ ذَلِكَ مَوْقُوفًا نو حُكْمُ تر دې مخکي حالت به موقوف وي [يعني تر دې مخکي به عقد موقوف وي].

اللغات: ﴿قَضِيَّة﴾ تقاضا، ﴿لَا يَلِيزُ﴾ د مفاعلي له باب ۱۰ نفي صيغه ده: موافق کېدل، مناسب کېدل. (احسن الهداية)

تشریح: فرمايي کله چي د شرط په هکله مخکنۍ اصول تاسي ته معلوم سو، نو او گورئ! چي په متن کي کوم شرطونه ذکر سوي دي هغوی ټوله د عقد د مقتضا خلاف دي، حُكْمُ عقد دا غواړي چي

القول الراجح: قول أبي حنيفة رحمه الله، لأنه استحسن كما في الدر المنقذ مع جمع الأمر، وكذا في الهندية: ولو فسخ ثم أعققه ينقلب العقد جائزاً استحسننا في قول أبي حنيفة رحمه الله حتى يلزمه الثمن (الهندية ج: ٣، ص: ١٣)، وكذا في حاشية الزيلعي (ج: ٤، ص: ٥٧). [القول الراجح ج: ٢، ص: ٤٦]

مشتري ته د هر ډول تصرف کولو اجازه وي او هغه ته د آزادولو يا نه آزادولو پوره اختيار وي، او عقد دا نه غواړي چي پر مشتري آزادول او داسي نور واجب وي، لېکن شرط دا غواړي چي پر مشتري آزادول او داسي نور واجب وي (يعني په شرط کي د مشتري اختيار سلبي وي) او په دې شرط کي د معقود عليه يعني د غلام نفع هم ده، نو د عقد په تقاضا او د شرط په تقاضا کي منافات واقع سو، او په دواړو کي يوه ته هم ترجيح حاصله نه ده، نو ځکه موږ په دواړو عمل وکړي او دا فيصله مو وکړه چي دا بيع فاسده ده، يعني د ذات په اعتبار سره مشروع او جائز ده او د وصف په اعتبار سره غير مشروع او ناجائز ده، ځکه څرنگه چي په دې بيع کي د بيع رکن موجود سو نو ځکه دا بيع مشروع ده، او څرنگه چي په دې کي د عقد د مقتضا خلاف شرط هم موجود سو نو ځکه دا بيع غير مشروع ده، او کومه بيع چي د ذات په اعتبار سره مشروع وي او د وصف په اعتبار سره غير مشروع وي هغه فاسده وي، نو ځکه به دا بيع فاسده وي.

امام شافعي رَحْمَهُ اللهُ د مدبر کولو، ام ولد کولو او مکاتب کولو په شرط سره د بيع په فاسدېدلو کي زموږ سره دی، لېکن د آزادولو په شرط کي (يعني په بيع بشرط العتق کي) هغه زموږ خلاف دی؛ ځکه د هغه څخه يو روايت سوی دی چي د آزادولو په شرط سره خرڅول جائز دي، او امام شافعي رَحْمَهُ اللهُ دا بيع پر "بيع العبد نسمة" باندې قياس کړې ده، او په مبسوط کي د "بيع العبد نسمة" تفسير په "بيع بشرط العتق" سره سوی دی، يعني د "بيع العبد نسمة" تعريف او تفسير دا دی چي غلام د آزادولو په شرط سره خرڅ کړل سي، نو د دې مطلب دا سو چي امام شافعي بيع بشرط العتق پر بيع بشرط العتق باندې قياسوي (يعني شی پر خپل نفس قياسوي)، او قياسُ الشی علی نفسه باطل وي، نو ځکه د امام شافعي رَحْمَهُ اللهُ قياس باطل دی.

سوال: که څوک ووايي چي حضرت عائشې رَضِيَ اللهُ عَنْهَا د آزادولو پر شرط حضرت بريره رَضِيَ اللهُ عَنْهَا رانيولې وه او بيا د الله رسول ﷺ دا بيع جائز وگرځوله، نو له دې څخه ثابته سوه چي د غلام بيع "بشرط العتق" جائز ده.

جواب: دا دی چي حضرت عائشې رَضِيَ اللهُ عَنْهَا حضرت بريره له يو شرط څخه بغير مطلق رانيولې وه، لېکن دهغې سره يې د آزادولو وعده کړې وه چي بريره رَضِيَ اللهُ عَنْهَا راضي سي، او وجه دا وه چي حضرت بريره مکاتبه وه، او د مکاتب بيع د هغه له رضا څخه بغير جائز نه وي، نو ځکه حضرت عائشې رَضِيَ اللهُ عَنْهَا د آزادولو په وعده سره اول حضرت بريره رَضِيَ اللهُ عَنْهَا راضي کړه، بيا يې دهغې له

مالک څخه هغه رانيوله او خپل دآزادولو وعده يې پوره کړه. او دې ته دآزادولو په شرط سره رانيولنه وايي. (عنايه)

فالحجة عليه: او دامام شافعي رَحْمَةُ اللهِ په خلاف هغه حديث حجت دی کوم چي موږ ذکر کړی يعني: **”نَهَى النَّبِيُّ ﷺ عَنْ بَيْعٍ وَشَرْطٍ“**، او عقلي دليل هم د هغه په خلاف حجت دی. **عقلي دليل:** دادی چي دا شرط د جنگ او نزاع سبب جوړېږي، او د **”بيع العبد نسمة“** تفسير دادی چي غلام پر داسي سړي خرڅ کړل سي چي د هغه له حال څخه معلومېږي چي غلام به آزاد کړي. دا مطلب يې بالکل نه دی چي بائع د غلام آزادولو شرط ولگوي، او په دې تفسير سره د غلام په خرڅولو کي هيڅ حرج نسته، ددې د جواز خو موږ هم قائل يو.

فلو أعتقه المشتري بعد ما إلخ: صاحب هدايې فرمايي چي که څه هم بيع بشرط العتق ناجائز ده، لېکن بيا هم که څوک دآزادولو په شرط سره غلام خرڅ کړي او مشتري هغه آزاد هم کړي، نو دامام صاحب رَحْمَةُ اللهِ په نېز دا بيع صحيح کيږي تر دې چي پر مشتري ثمن واجبيږي، ځکه د بيع صحيح کېدلو په صورت کي ثمن واجبيږي، او د صاحبينو رَحْمَتُ اللهِ په نېز دا بيع فاسده پاتېږي تر دې چي پر مشتري قيمت (بازاري رېټ) واجبيږي، ځکه د بيع فاسد کېدلو په صورت کي پر مشتري قيمت واجبيږي. (ثمن د يوشه هغه قيمت او نرخ ته وايي کوم چي يې بائع او مشتري په خپل مينځ کي وټاکي. او قيمت هغه نرخ ته وايي کوم چي په بازار کي د شي لپاره ټاکل سوی وي)

د صاحبينو دليل: دادی چي دا بيع د عقد د مخالف شرط لگولو په وجه ابتداءً فاسده واقع سوه، او قاعده داده چي **”الْفَاسِدُ لَا يَنْقَلِبُ جَائِزًا“** (يعني کومه بيع چي فاسده منعقد سي هغه بيرته جائز نه گرځي)، لکه څرنګه چي دا غلام که له آزادولو څخه بغير په بله وجه هلاک سي، مثلاً تر قبضه کولو وروسته د مشتري سره مړ سي يا قتل کړی سي، نو په دې صورت کي بيع فاسده پاتېږي او پر مشتري قيمت واجبيږي، همداسي به د مشتري دآزادولو په صورت کي هم بيع فاسده پاتېږي، او لکه څرنګه چي څوک د مدبر کولو يا مکاتب کولو يا أم ولد کولو په شرط سره غلام يا مينځه خرڅه کړي او مشتري دا شرط پوره هم کړي نو بيع فاسده پاتېږي او جائز نه گرځي او پر مشتري قيمت واجبيږي. همداسي به دآزادولو په صورت کي هم بيع فاسده پاتېږي او پر مشتري به قيمت واجب وي.

د امام صاحب دليل: دادی چي دآزادۍ شرط لگول د خپل ذات په اعتبار سره ددې عقد مناسب نه دی لکه مخکي چي موږ ذکر کړه چي دآزادولو شرط او قيد د مشتري د مختار کېدلو مغاير او مخالف دی (يعني په دې شرط کي د مشتري اختيار سلبيږي)، لېکن د خپل حکم په اعتبار سره دا شرط د عقد

مناسب دی، ځکه چې آزادي د مشتري ملکیت لره پوره کونکې ده (يعني د مشتري ملکیت انتها ته رسوي او پوره کوي)، او شی چې خپل انتها ته ورسېږي نو مستحکم او مضبوط گرځي، همدا وجه ده که مشتري د غلام تر آزادولو وروسته په هغه کې یو عیب وويني، نو مشتري ته دا اختیار سته چې له خپل بائع څخه د عیب نقصان واپس واخلي، نو د غلام آزادولو باوجود د عیب د نقصان واپس اخیستلو اختیار پاتېدل د دې خبرې دلیل دی چې د مشتري ملکیت نه دی ختم سوی، بلکې خپل انتها ته رسېدلی او مستحکم سوی دی.

خلاصه دا چې که غلام د مرگ یا د قتل او داسې نورو په وجه هلاک سو، نو د عقد سره د شرط (شرط العتق) مناسب کېدل ثابت نه سو (يعني شرط د عقد مناسب نه سو)، بلکې فساد نور مضبوط سو، او کله چې عتق موجود سو (يعني غلام آزاد کړل سو) نو د عقد سره د شرط مناسب کېدل ثابت سو، او د جواز اړخ د فساد پر اړخ راجح سو، نو ځکه له آزادولو څخه مخکې به د بیع حال موقوف پاته وي، يعني که څوک د آزادولو پر شرط غلام خرڅ کړي نو د بیع جواز او فساد به موقوف پاته وي، نو که تر دې وروسته غلام له آزادولو څخه بغير په یو بله وجه هلاک سي، نو د بیع فساد (فساد بدل) به مستحکم وگرځي، او که مشتري هغه آزاد کړي نو بیع به پوره سي او جائز به وگرځي (ابتدائي فساد به ختم سي).

غلام د خدمت اخیستلو په شرط، او کور د اوسېدلو یا په یو بل شرط سره خرڅول

قال: وَكَذَلِكَ لَوْ بَاعَ عَبْدًا عَلَى أَنْ يَسْتَحْدِمَهُ الْبَائِعُ شَهْرًا فرمائي: او همدارنگه که غلام پر دې شرط خرڅ کړي چې بائع به له هغه څخه یوه میاشت خدمت اخلي أَوْ دَارًا عَلَى أَنْ يَسْكُنَهَا یا کور پر دې شرط خرڅ کړي چې بائع به په هغه کې [مثلا یوه میاشت] اوسېږي أَوْ عَلَى أَنْ يُقْرِضَهُ الْمُشْتَرِي دَرَهْمًا یا پر دې شرط چې مشتري به بائع ته یو درهم قرض ورکوي أَوْ عَلَى أَنْ يُهْدِيَ لَهُ هَدِيَّةً یا پر دې شرط چې مشتري به بائع ته هدیه [تحفه] ورکوي لِأَنَّهُ شَرْطٌ لَا يَقْتَضِيهِ الْعَقْدُ وَفِيهِ مَنَفَعَةٌ لِأَحَدِ الْمُتَعَاقِدَيْنِ ځکه چې دا یو داسې شرط دی چی عقد د هغه تقاضا نه کوي او په هغه کې دیو عاقد نفع ده وَلَئِنْ عَلَيْهِ الصَّلَاةُ وَالسَّلَامُ نَهَى^① عَنْ بَيْعِمْ وَسَلَفٍ او ځکه چې نبی ﷺ له بیع او قرض څخه منع کړې ده وَلَئِنْ لَوْ كَانَ الْخِدْمَةُ وَالسُّكْنَى يُقَابِلُهُمَا شَيْءٌ مِنَ الثَّمَنِ او ځکه که چیرې [د غلام] د خدمت او [په کور

① تخريج: أخرجه النسائي في كتاب البيوع، باب بيع ما ليس عند البائع، حديث رقم: ۴۶۱۵.

کي اداوسېدلو په مقابلې کي د ثمن څه حصه وي يَكُونُ إِجَارَةً فِي بَيْعٍ نو دا به په بيع کي اجاره وي
 ايمني دا به د بيع سره اجاره هم وگرځي | وَلَوْ كَانَ لَا يَقَابِلُهَا او که د خدمت او اوسېدلو په مقابلې کي د
 ثمن څه حصه نه وي يَكُونُ إِجَارَةً فِي بَيْعٍ نو دا به په بيع کي اجاره وي وَقَدْ نَهَى النَّبِيُّ ﷺ عَنْ
صَفَقَتَيْنِ فِي صَفَقَةٍ حال دا چي نبي کریم ﷺ په يوه معامله کي له دوو معاملو څخه منع کړې ده ايمني
 په يوه معامله کي يې د بلې معاملې له داخلولو څخه منع کړې ده |

اللغات: «يستخدم» داستعمال مضارع ده: خدمت اخيستل، «يسكن» دنصر مضارع ده:

اوسېدل، استېدل، «يقترض» د افعال مضارع ده: قرض وړکول، پور وړکول، «يهدى» د اھم مضارع
 ده: تحفه وړکول، هديه کول، ډالۍ کول، «سلف» قرض، پور، «إعارة» د افعال مصدر دی: عاريت
 وړکول (دې ته وايي چي يو څوک خواست وکړي چي مثلاً داسې ماته امانت او په قرض حسنه يو څو وخت راکړه زما
 ضروري پکار دی، نو که هغه ته شي وړکول سي نو دې ته «عاريت» وړکول وايي).

تشریح: صورت د مسئلې: دادی که څوک پر دې شرط غلام خرڅ کړي چي هغه به يوه مياشت زما
 خدمت کوي، يا کور پر دې شرط خرڅ کړي چي زه يوه مياشت په هغه کي اوسېږم، يا پر دې شرط يو
 شی خرڅ کړي چي مشتري به ماته يو درهم په قرض راکوي، يا يې پر دې شرط خرڅ کړي چي
 مشتري به ماته يو تحفه راکوي، په دې ټولو صورتونو کي بيع فاسد ده.

دليل دادی چي دا ټوله شرطونه د عقد مقتضا خلاف دي، او په دې شرطونو کي د يوه عاقد
 يعني د بائع نفع هم ده، او کوم شرط چي د عقد مقتضا خلاف وي او په هغه کي د احد العاقدین نفع
 وي نو هغه بيع فاسدوي، نو ځکه به په دې شرطونو سره بيع فاسدېږي.

دويم دليل دادی چي نبي کریم ﷺ د بيع او قرض له جمع کولو څخه منع کړې ده، يعني له داسي بيع
 څخه يې منع کړې ده چي په هغه کي شرط لگېدلی وي چي مشتري به بائع ته قرض هم وړکوي.

دريم دليل دليل دادی چي د غلام د خدمت کولو او په کور کي د اوسېدلو په مقابلې کي به ثمن وي يا به
 نه وي؟ که د هغوی په مقابلې کي ثمن وي نو دا به په بيع کي اجاره وي، او که د هغوی په مقابلې کي ثمن نه وي
 نو دا به په بيع کي اجاره وي، يعني په بيع کي به اجاره داخله سي يا اجاره، حال دا چي نبي کریم په يوه معامله
 کي دننه له دوو معاملو څخه منع کړې ده، يعني له دې څخه يې منع کړې ده چي يوه معامله په بله معامله کي
 داخله کړی سي او دواړې سره جمع کړل سي. نو له دې حديث څخه ثابتېسوه چي د خدمت اخيستلو او په
 کور کي د اوسېدلو شرط لگول فاسد دي، نو ځکه به بيع فاسدېږي.

④ تخریج: أخرجه السنائي في كتاب البيوع، باب بيعتين في بيعة، حديث رقم: ۴۶۳۶.

به بيع كي د شرط لگولو يو بل صورت

قال: وَمَنْ بَاعَ عَيْنًا عَلَى أَنْ لَا يُسَلِّمَهُ إِلَّا رَأْسَ الشَّهْرِ فَرَمَائِي: او كه خوك يو عين شى پر دې شرط خرڅ كړي چي هغه به [مشتري ته] د مياشتي تر اول تاريخ پوري هغه نه سپاري فَالْبَيْعُ فَاسِدٌ نو بيع فاسده ده لَأَنَّ الْأَجَلَ فِي الْمَبِيعِ الْعَيْنِ بَاطِلٌ ځكه چي په عين مبيع [معينه مبيع] كي ميعاد باطل دى فَيَكُونُ شَرْطًا فَاسِدًا نو ځكه دا شرط به فاسد وي وَهَذَا لِأَنَّ الْأَجَلَ شَرَاءَ تَرْفِيهَا او دا په دې وجه چي ميعاد د آساني لپاره مشروع سوى دى فَيَلِيقُ بِالذُّيُونِ دُونَ الْأَعْيَانِ نو هغه د قرضونو لائق [مناسب] دى، نه د اعيانو.

اللغات: ﴿عين﴾ له درهم او دنانير څخه بغير بل معين (معلوم) شى، جمع يې ”أعيان“ راځي، او له ”دَيُون“ څخه مراد درهم او دنانير دي، ﴿أجل﴾ ميعاد (مياد)، ټاكل سوى مودت، نېټه، ﴿ترفيه﴾ د تفصيل مصدر دى: آساني او فراخي راوستل، آساني كول، ﴿يليق﴾ د ضرب مضارع ده: مناسب كېدل، لائق كېدل.

تشرېح: صورت د مسئلې: دا دى كه يو سړى عين مال يعنې له درهم او دنانيرو څخه بغير بل معين او موجود شى پر دې شرط خرڅ كړي چي زه به تا ته د مياشتي په اول تاريخ يا په آخري تاريخ كي مبيع سپارم، نو دا بيع فاسديږي.

دليل دا دى چي مهلت او ميعاد ټاكل د آساني لپاره مشروع سوى دى، يعنې ميعاد ددې لپاره مشروع سوى دى چي په ټاكل سوي مودت كي د شي حاصلول آسانه سي (يعنې د كوم شي په باره كي چي ميعاد او مودت ټاكل سوى دى دهغه تر لاسه كول او اخيستل په هغه مودت كي بې تكلفه او آسانه وي)، نو ځكه ”ميعاد“ د دين يعنې د درهم او دنانيرو مناسب دى، د اعيانو مناسب نه دى؛ ځكه عين مال خو بالفعل موجود وي، او درهم او دنانير انسان په كراهه، كراهه تلاش كوي او پيدا كوي، نو كوم شى چي بالفعل موجود وي، په هغه كي د ميعاد ټاكلو ضرورت نسته، كنې تحصيل د حاصل به لازم سي، ها! كوم شى چي بالفعل موجود نه وي، په هغه كي ميعاد او مهلت وركول مفيد دي، لهندا كله چي ميعاد د اعيانو مناسب نه دى، نو ځكه د مبيع په عين يعنې په معينه او موجوده مبيع كي به د ميعاد او مودت ذكر كول باطل وي او د ميعاد شرط لگول به فاسد وي، او څرنگه چي په فاسد شرط سره بيع فاسديږي، نو ځكه به په دې شرط سره بيع فاسديږي.

د مينځي په بيع کي حمل مستثنی کول

قال: وَمَنْ اشْتَرَى جَارِيَةً اَلْحَمْلَهَا فَرَمَائِي: او که څوک د مينځي له حمل څخه بغير [يوازي] مينځه خرڅه کړي قَالَ بَيْعٌ فَاسِدٌ نو بيع فاسده ده وَالْأَصْلُ أَنَّ مَا لَا يَصِحُّ إِفْرَادُهُ بِالْعَقْدِ لَا يَصِحُّ اسْتِثْنَاؤُهُ مِنْ الْعَقْدِ او قاعده دا ده چي د کوم شي تنها [يوازي] عقد کول صحيح نه وي [يعني کوم شی چي تنها خرڅول صحيح نه وي] له عقد څخه دهغه استثناء کول هم صحيح نه دي وَالْحَمْلُ مِنْ هَذَا الْقَبِيلِ او حمل [هم] له دغه قبيلې څخه دی وَهَذَا لِأَنَّهُ بِمَنْزِلَةِ أَطْرَافِ الْحَيَوَانَ او دا ځکه چي حمل د اطرافو [اعضواؤ] په درجه کي دی لَا يَصَالِيهِ بِهِ خِلْفَةٌ ځکه چي حمل د مبيع [حامل] سره په پيدايښي توگه متصل وي وَيَبِيْعُ الْأَصْلُ يَتَنَاوَلُهَا او د اصل بيع اطرافو ته شامليري فَالِاسْتِثْنَاءُ يَكُونُ عَلَى خِلَافِ الْمَوْجِبِ نو ځکه استثناء کول به د عقد د موجب [تقاضا] خلاف وي فَلَا يَصِحُّ او نه به صحيح کيږي فَيَصِيرُ شَرْطًا فَاسِدًا نو استثناء به يو فاسد شرط وگرځي وَالْبَيْعُ يَبْطُلُ بِهِ او په فاسد شرط سره بيع باطليري وَالْكِتَابَةُ وَالْإِجَارَةُ وَالرَّهْنُ بِمَنْزِلَةِ الْبَيْعِ او کتابت، اجاره او رهن د بيع په درجه کي دي لِأَنَّهَا تَبْطُلُ بِالشَّرْطِ الْفَاسِدِ ځکه چي دا عقدونه [هم] په فاسدو شرطونو سره باطليري غَيْرَ أَنَّ النُّقْصَانَ فِي الْكِتَابَةِ مَا يَتِمَّكَّنُ فِي صُلْبِ الْعَقْدِ مِنْهَا لېکن د کتابت فاسدونکي شرط هغه دی کوم چي د عقد د قيمت [عوض] په ذات کي وي وَالْهَبَةُ وَالصَّدَقَةُ وَالنِّكَاحُ وَالْخُدَعُ وَالْضَلَمُ عَنِ دَمِ الْعَبْدِ لَا تَبْطُلُ بِاسْتِثْنَاءِ الْحَمْلِ او هبه، صدقه، نکاح، خلع او صلح عن دم العمد د حمل په استثناء کولو سره نه باطليري بَلْ يَبْطُلُ الْإِسْتِثْنَاءُ بَلْ كِي [په خپله] استثناء باطليري لِأَنَّ هَذِهِ الْعُقُودَ لَا تَبْطُلُ بِالشَّرْطِ الْفَاسِدِ ځکه چي دا عقدونه په فاسدو شرطونو سره نه باطليري وَكَذَا الْوَصِيَّةُ تَبْطُلُ بِهِ او همدارنگه وصيت هم د حمل په استثناء کولو سره نه باطليري لِئِنْ يَصِحُّ الْإِسْتِثْنَاءُ لېکن استثناء صحيح کيږي حَتَّى يَكُونَ الْحَمْلُ مِيرَاثًا وَالْجَارِيَةُ وَصِيَّةً تر دې چي حمل به ميراث وي او مينځه به وصيت وي لِأَنَّ الْوَصِيَّةَ أَخْتُ الْهِيْرَاثِ ځکه چي وصيت د ميراث خور ده وَالْمِيرَاثُ

يَجْرَى فِيمَا لِيَ الْبُطْنِ او په هغه شي کي کوم چي په نس کي وي ايعني په حمل کي ميراث جاري کيږي بِخِلَافِ مَا إِذَا اسْتَشْنَى خِدْمَتَهَا په خلاف د هغه صورت کله چي د مينځي خدمت استثناء وکړي لَاقًا الْبِدَاثَ لَا يَجْرَى فِيهَا حُكْمٌ چي په خدمت کي ميراث نه جاري کيږي.

اللغات: ﴿أطراف﴾ جمع د ظرف ده: اړخ، مراد ځني اعضاء (اندامونه) دي، ﴿افراد﴾ د افعال مصدر دی: يوازې کول، تنها کول، جلا کول، ﴿يتناولها﴾ د تفاعل مضارع ده: شاملېدل، ﴿موجب﴾ تقاضا، ﴿إجارة﴾ د افعال مصدر دی: په کرایه ورکول، ﴿دم العمد﴾ قصداً قتل (هغه قتل کوم چي يې انسان قصداً وکړي).

تشریح: صورت د مسئلې: دادی که یو سړی مينځه خرڅه کړي لېکن د هغې د حمل استثناء وکړي، نو دا بيع فاسده ده. صاحب د هدايې چي د دې کوم تفصيل ذکر کړی دی، د هغه حاصل دادی چي په کوم عقد کي استثناء وسي، هغه پر درې قسمه دی:

①... یو هغه دی چي په هغه کي عقد او استثناء دواړه فاسديږي.

②... دویم هغه دی چي عقد پکښي صحيح کيږي او استثناء باطلیږي.

③... درېیم هغه عقد دی چي عقد او استثناء دواړه پکښي صحيح کيږي.

اول قسم: لکه بيع، اجاره، کتابت او رهن. يعني مثلاً یو څوک مينځه خرڅه کړي لېکن د هغې حمل خرڅ نه کړي (يعني د هغې د حمل استثناء وکړي)، يا خپل غلام مکاتب جوړ کړي او په ”بدل کتابت“ کي مينځه وټاکي (يعني غلام ته ووايي چي د مکاتب جوړولو په عوض کي به ماته یوه مينځه راکوې) لېکن د هغې حمل په بدل کتابت کي شامل نه کړي، يا خپل کوز په کرایه ورکړي او په کرایه کي مينځه وټاکي (چي ماته به مينځه راکوې) لېکن د هغې حمل په کرایه کي شامل نه کړي، يا خپله مينځه يو چاته په رهن کي ورکړي لېکن د هغې حمل په رهن کي ور نه کړي، نو په دې ټولو صورتونو کي بيع فاسديږي؛ ځکه چي دا عقدونه په فاسد شرط سره باطلیږي، او دوی (يعني کتابت، اجاره او رهن) ځکه په فاسد شرط سره باطلیږي چي دوی د معاوضې عقدونه (عقود معاوضه) دي نو په دې وجه د بيع په معنی سره دي (يعني د عقد معاوضه کېدلو په وجه دوی درې سره د بيع په معنی سره دي)، او بيع په فاسد شرط سره باطلیږي لکه مخکي چي د دې بيان تېر سو. نو ځکه کوم عقدونه چي د بيع په معنی سره وي هغوی به هم په فاسد شرط سره باطلیږي، او کوم شی چي تنها (يوازي) خرڅول جائز نه وي (لکه حمل) نو له عقد څخه د هغه استثناء کول هم جائز نه دي، او حمل هم له دغه قبيلې څخه دی. يعني

حمل تنها خرڅول جائز نه دي، او د حمل تنها بيع ځکه جائز نه ده چي هغه د حيوان د اطرافو (اندامونو) په درجه کي دی، يعني څرنګه چي د حيوان اطراف په پيدايشي توګه د حيوان سره متصل وي، همداسي حمل هم د حامل [ماده] سره متصل وي، او د حيوان بيع اطرافو ته شامليري، نو ځکه د اطرافو استثناء کول به د عقد (بيع) د موجب خلاف وي، نو همداسي به د حمل استثناء کول هم د عقد د موجب خلاف وي، او کوم شی چي د عقد د موجب خلاف وي هغه صحيح نه دي بلکي يو فاسد شرط دی، نو ځکه د حمل استثناء کول به فاسد شرط وي، او په فاسد شرط سره بيع باطليري، نو ځکه د حمل په استثناء سره به بيع باطليري. او څرنګه چي کتابت، اجاره او رهن د بيع په معنی سره دي لکه اوس چي دا خبره تېره سوه، نو ځکه به دا عقود هم په فاسد شرط سره باطليري. ها! دومره فرق ضرور پکښي سته چي بيع مطلقاً په فاسد شرط سره باطليري، برابره ده شرط د بيع په ذات کي داخل وي او که داخل نه وي. او کتابت په داسي فاسد شرط سره باطليري کوم چي د عقد کتابت په ذات کي داخل وي، مثلاً مسلمان مالک (مولى) خپل غلام د شراب يا خنزير په عوض کي مکاتب جوړ کړي (چي ته به ماته شراب يا خنزير راکوي)، يعني ”بدل کتابت“ شراب يا خنزير وټاکي. او که فاسد شرط د عقد کتابت په ذات کي داخل نه وي، مثلاً مالک پر مکاتب دا شرط شرط ولګوي چي هغه به له کندهار څخه دباندې نه وځي، نو په دې صورت کي عقد کتابت صحيح کيږي او شرط باطليري يعني مکاتب ته به له کندهار څخه د وتلو اجازه وي، ددې دليل دادی چي عقد کتابت انتهاء (په آخر کي) د بيع سره مشابه دی، ځکه مکاتب د مالک په حق کي مال دی، همدا وجه ده چي مالک د مکاتب په عوض کي مال يعني بدل کتابت حاصلوي، او عقد کتابت د نکاح سره هم مشابه دی، ځکه مکاتب په خپل حق کي مال نه دی، همدا وجه ده چي مکاتب ته د بدل کتابت په عوض کي هيڅ مال نه حاصليري، نو ځکه موږ کتابت په هغه شرط کي د بيع سره لاحق کړی کوم چي د عقد کتابت په ذات کي داخل وي، يعني څرنګه چي د فاسد شرط په وجه بيع باطليري، همدارنګه د هغه فاسد شرط په وجه به عقد کتابت باطليري کوم چي د کتابت په ذات کي وي. او په هغه شرط کي کوم چي د کتابت په ذات کي داخل نه وي موږ کتابت د نکاح سره لاحق کړی، يعني څرنګه چي نکاح په فاسد شرط سره نه باطليري بلکي په خپله شرط باطليري، همدا ډول به په هغه شرط سره کوم چي د کتابت په ذات کي نه وي عقد کتابت نه باطليري، بلکي په خپله شرط به باطليري.

دويم قسم: (چي په هغه کي عقد صحيح کيږي او استثناء باطليري) لکه هبه، صدقه، نکاح، خلع او صلح عن دم العبد. مثلاً مالک خپله مينځه يو چا ته هبه کړي لېکن د هغې حمل هبه نه کړي، يا مينځه صدقه کړي لېکن د هغې حمل صدقه نه کړي، يا مينځه په مهر کي وټاکي او د هغې حمل

مستثنی کړي، یا یو ښځه دخپل خاوند سره خلع وکړي او خپله مینځه په "بدل خلع" کې وټاکي لېکن دهغې حمل په "بدل خلع" کې شامل نه کړي، یا عمداً قتل کونکې (قاتل) پرمینځه صلح وکړي لېکن دهغې حمل په "بدل صلح" کې شامل نه کړي، دا ټوله عقدونه د حمل په استثناء کولو سره نه باطلیږي، بلکې خودي استثناء باطلیږي، او په عقد کې حمل او دهغه مور دواړه داخلېږي.

دلیل دادی چې دا عقود په فاسد شرط سره نه باطلیږي، ځکه په اول قسم کې ځکه عقد باطلېدی چې هلته شرط مفضي الی الربوادی (یعنې په اول قسم کې شرط د سود سبب ګرځي)، او ربو اصراف په معاوضاتو کې ثابتېږي، او په دویم قسم کې چې کوم عقود (صدقه او داسې نور) ذکر سوي دي دا ټوله د تبرعاتو او اسقاطاتو له قبیلې څخه دي، معاوضات نه دي او په دوی کې هیڅ ربوانه ثابتېږي، نو کله چې په دې عقدونو کې د فساد وجه موجود نه سوه، نو ځکه د فاسد شرط په وجه به دا عقدونه نه باطلیږي بلکې په خپله فاسد شرط به باطلیږي. ها! هبه که څه هم د تملیکاتو له قبیلې څخه ده لېکن په فاسد شرط سره دهې نه باطلېدل په نص سره معلوم سوي دي، ځکه نبي کریم ﷺ هبه په هغه صورت کې هم جائز ګرځولې ده کله چې په هغې کې دا شرط ولګول سي چې د "موهوب له" تر مرګ وروسته به "موهوب شی" د هبه کونکي (واهب) و طرف ته واپس کیږي، نو دا هبه صحیح ده او شرط باطل دی، یعنې دموهوب له تر مرګ وروسته به موهوب شی دموهوب له وارثانو ته ورکول کیږي، نه واهب ته (یعنې واهب ته به نه ورکول کیږي). له دې حدیث څخه معلومه سوه چې هبه که څه هم د تملیکاتو له قبیلې څخه ده لېکن هغه په فاسد شرط سره نه باطلیږي بلکې فاسد شرط په خپله باطلیږي.

دویم قسم: (چې په هغه کې عقد او استثناء دواړه صحیح کیږي) وصیت دی، مثلاً یو سړی په مرض الموت کې د بل چا لپاره دخپلې مینځې وصیت وکړي (چې زما تر مرګ وروسته دامینځه ستاده) او دهغې حمل مستثنی کړي یعنې د حمل وصیت نه وکړي، نو د حمل په استثناء سره وصیت نه باطلیږي او استثناء هم صحیح کیږي، نو مینځه به دموصل له وي (یعنې د چا لپاره چې وصیت سوی دی مینځه به دهغه وي) او حمل یعنې پیلنا کېدونکې بچۍ به د وارثانو وي؛ وصیت ځکه نه باطلیږي چې هغه عقد معاوضه نه دی، او کله چې وصیت عقد معاوضه نه دی نو ځکه د فاسد شرط په وجه به نه باطلیږي، او استثناء ځکه صحیح کیږي چې وصیت د میراث خور یعنې د میراث سره مشابه ده، ځکه چې دواړه تر مرګ وروسته نافذیږي، او میراث په هغه شي کې هم جاري کیږي کوم چې په نس

کي وي يعني حمل، ځکه چي حمل "عين شى" دی او په اعيانو کي ميراث جاري کيږي، نو ځکه په حمل کي به ميراث جاري کيږي.

د دې په خلاف که څوک د يو چا لپاره د مينځي وصيت وکړي او د هغې دخلمت استثناء وکړي، نو دا استثناء صحيح نه ده، ځکه چي خلعت عين شى نه دی نو په دې وجه په هغه کي ميراث نه جاري کيږي (يعني د عين نه کېدلو په وجه په خدمت کي ميراث نه جاري کيږي)، او کله چي ميراث نه پکښي جاري کيږي نو ځکه د مينځي دخلمت مستحق به موصى له وي، نه وارثان.

کپړه د گندلو په شرط سره رانيول

قال: وَمَنْ اشْتَرَى ثَوْبًا عَلَى أَنْ يَقْطَعَهُ الْبَائِمُ وَيَخِيطَهُ قَبِيضًا أَوْ قَبَاءً فَرَمَائِي: او که څوک کپړه پر دې شرط رانيسي چي بائع به هغه پرېکوي او کميس يا چپنه به ځني جوړوي فَالْبَيْعُ فَاسِدٌ نوبيع فاسده ده لَأَنَّهُ شَرَّطَ لَا يَقْتَضِيهِ الْعَقْدُ ځکه چي دايو داسي شرط دی چي عقد د هغه تقاضا نه کوي وَفِيهِ مَنَفَعَةٌ لِأَحَدِ الْمُتَعَاقِدَيْنِ او په دې کي ديوه عاقد نفع [هم] ده وَلَأَنَّهُ يَصِيرُ صَفَقَةً فِي صَفَقَةٍ او ځکه چي دابه په يوه معامله کي بله معامله کول وگرځي عَلَى مَا مَرَّلَكَ [مخکي] چي تېر سو.

اللغات: «يخيط» د ضرب مضارع ده: گندل (کالي يا داسي بله جامه جوړول)، «قباء» جبه، چپنه، «صفقة» عقد، معامله.

تشریح: صورت د مسئلې: دادی که يو څوک کپړه رانيسي او دا شرط ولگوي چي بائع به له دې کپړې څخه کميس جوړوي، يا به چپنه ځني جوړوي (يا به سدری ځني جوړوي)، نو دا بيع فاسده ده؛ ځکه چي دا شرط د عقد د موجب او مقتضا خلاف هم دی او په دې کي داحد العاقدین يعني د مشتري نفع هم ده، او کوم شرط چي د عقد د مقتضا خلاف وي او په هغه کي داحد العاقدین نفع وي په هغه سره بيع فاسديږي، نو ځکه به په دې شرط سره بيع فاسديږي.

ولأنه يصير الخ: دويم دليل دادی چي د کپړې پرېکولو او کميس جوړولو په مقابله کي به ثمن وي، يا به نه وي؟ که د هغه په مقابله کي ثمن وي نو اجاره به په بيع کي داخله سي (يعني د صورت به د بيع سره. سره اجاره هم وگرځي)، او که د هغه په مقابله کي ثمن نه وي، نو اعاره به په بيع کي داخله سي، او نبي کریم ﷺ له دې څخه منع کړې ده چي يوه معامله په بله معامله کي داخله کړي سي. نو ځکه به دا عقد فاسد او ناجائز وي. (بنایه)

چمږه د خپلې جوړولو په شرط سره رانيول

قَالَ: وَمَنْ اشْتَرَى نَعْلًا عَلَى أَنْ يَحْذُوهُ الْبَائِعُ أَوْ يُشَارِكُهُ فَرَمَائِي: او که څوک خپلې [چمږه] پر دې شرط رانيسي چي بائع به هغه پر ټکوي [يعني برابره خپلې به ځني جوړوي] يا به په هغې کي تسمه لگوي قَالْبَيْعُ فَاسِدٌ نو بيع فاسده ده قال: مَا ذَكَرَهُ جَوَابُ الْقِيَاسِ مُصْنَفُ رَحْمَةِ اللَّهِ فَرَمَائِي: کوم څه چي امام قدوري رَحْمَةُ اللَّهِ [په متن کي] ذکر کړه هغه د قياس حکم دی وَوَجْهُهُ مَا بَيَّنَّا او د دې دليل هغه دی کوم چي موږ بيان کړی وَفِي الْإِسْتِحْسَانِ يَجُوزُ لېکن استحساناً دا صورت جائز دی لِلتَّعَامُلِ فِيهِ حُكْمٌ چي په دې کي د خلکو تعامل دی فَصَارَ كَصَبْغِ الثُّوبِ نو دا د کپړې رنگولو په څېر سو وَلِلتَّعَامُلِ جَوَازٌ الْإِسْتِصْنَاءُ او د همدې تعامل په وجه موږ په اړه سره جوړول جائز گرځولي دي.

اللغات: «نعل» خپلې، «يَحْذُو» دنصر مضارع ده: خپلې پريو خاص طرز پر ټکول او جوړول، خپلې تيارول، برابرول، «يشرك» د تفعيل مضارع ده: خپلې ته تسمه وړاچول، تسمه پکښي لگول، «تعامل» د تفاعل مصدر دی: يو د بل سره معامله کول، عرب وايي: تعامل القوم بهذا (خلگ د دې په ذريعه يو د بل سره معامله کوي، يعني په دې سره معامله کول په خلکو کي رواج او متعارف دي)، «استصناع» د استفعال مصدر دی: يو چا ته د شي جوړولو ويل، په اړه سره جوړول، په فرمائش سره جوړول (مثلاً چا ته اړ کول چي ماته دومره صندوق را جوړ کړه!، نو دلته که څه هم مبيع (صندوق) معدوم دی.. لېکن د تعامل په وجه د دې بيع اجازت ورکول سوی دی).

تشریح: صورت د مسئلې: دا دی که يو سړی چمږه (خرمن) پر دې شرط رانيسي چي بائع به له هغې څخه خپلې جوړي، يا خپلې پر دې شرط رانيسي چي بائع به په هغوی کي تسمه لگوي. نو د قياس مطابق دا بيع فاسده ده؛ ځکه دا شرط د عقد د مقتضا خلاف هم دی او په دې کي د مشتري نفع هم ده. ها! د خلکو د تعامل په وجه استحساناً دا بيع جائز گرځول سوې ده، لکه څرنګه چي د کپړې د رنگولو لپاره يو څوک (رنگرېز) په اجرت نيول ناجائز دي لېکن استحساناً د خلکو د تعامل په وجه دا جائز گرځول سوي دي (چي د کپړې رنگولو لپاره رنگرېز په اجرت ونيول سي)، او د همدغه تعامل په وجه په اړه سره د شي جوړول هم جائز گرځول سوي دي حال دا چي دا د معدوم بيع ده او ناجائز کېدل پکار دي، لېکن د خلکو د تعامل په وجه هغه جائز گرځول سوې ده. او تعامل او عرف ته پر قياس ترجيح حاصله وي، نو ځکه په دې مسئلو کي د تعامل پر بناء د جواز فتوی ورکول سوې ده که څه هم قياساً ناجائز دي.

نوروز، مهرجان او غير اسلامي ورځي په عقد کي ميعاد ټاکل

قال: وَالْبَيْعُ إِلَى التَّيْمُورِ وَالْمَهْرَجَانِ وَصَوْمِ النَّصَارَى وَفِطْرِ الْيَهُودِ إِذَا لَمْ يَعْرِفِ الْمُتَبَايعَانِ ذَلِكَ فَاسِدٌ أَوْ تَرَنُورُز، مهرجان، او د نصاری وو تر روژې او د یهودو تر اختره پوري بیع کول فاسد دي کله چي بائع او مشتري هغه نه پېژني لِجَهَالَةِ الْأَجَلِ ځکه چي ميعاد مجهول دی وَهِيَ مُفْضِيَةٌ إِلَى النُّزَاعَةِ فِي الْبَيْعِ او دا جهالت په بیع کي جنګ ته رسونکې دی لِابْتِنَائِهَا عَلَى الْمُسَاكَاةِ ځکه چي هغه پر ټال متال مبني دی إِلَّا إِذَا كَانَ يَعْرِفَانِهِ مګر دا چي بائع او مشتري هغه پېژني لِيَكُونَهُ مَعْلُومًا عِنْدَهُمَا ځکه چي اېه دې صورت کي بائع او مشتري ته ميعاد معلوم دی أَوْ كَانَ التَّأْجِيلُ إِلَى فِطْرِ النَّصَارَى بَعْدَمَا شَرَعُوا فِي صَوْمِهِمْ یا ميعاد د نصاری وو د روژې تر شروع کولو وروسته د هغوی داختر تر ورځي پوري وي لِأَنَّ مُدَّةَ صَوْمِهِمْ مَعْلُومَةٌ بِالْأَيَّامِ ځکه چي د هغوی د روژو مودت د ورځو په ذریعه معلوم دی فَلَا جَهَالََةَ فِيهِ نُو ځکه دا صورت به له جهالت څخه خالي وي.

اللغات: ﴿نږدو﴾ نوروز، دلېمریز کال لومړۍ ورځ، د مجوسیانو د خوشالۍ غټه ورځ (ملي ورځ)، ﴿مهرجان﴾ دا په اصل کي مهرگان دی (ځکه په عربي کي کاف په جیم سره بدلېږي): د مني د موسم اوله (د مېلې) ورځ، ﴿فطر﴾ د افطار ورځ، داختر ورځ، ﴿مساکسة﴾ د مفاعلي مصدر دی: ټال متال، ټال متول کول، یوه اوبلي ورځي ته قرض ځنډول، څوک په تمه کول (په حیلو اوباتو کېښېدل)، ﴿تأجيل﴾ مودت ټاکل، وخت مقرر کول.

تشریح: صورت د مسئلې: دا دی که څوک یو شی رانیسي او د ثمن اداء کولو لپاره د ”نوروز“ ورځ یاد ”مهرجان“ ورځ مقرره کړي، یا داسي ووايي چي په کومه ورځ نصاری روژې شروع کړي په هغه ورځ ثمن درکوم، یا د یهودو داختر په ورځ ثمن درکوم، نو په دې ټولو صورتونو کي بیع فاسدېږي، لېکن په دې صورتونو کي هغه وخت بیع فاسدېږي کله چي بائع او مشتري ته د دغه ورځو علم (خبر) نه وي، او که هغوی دا ورځي پېژني نو بیا بیع نه فاسدېږي.

او د فساد وجه یې داده چي کله بائع او مشتري ته د دې ورځو علم نه وي نو د ثمن ميعاد مجهول سو، او په بیع کي د ميعاد جهالت پر ټال متال (مماطلت) مبني دی، نو ځکه د ميعاد جهالت به مفضی الی النزاع وي، او کوم جهالت چي مفضی الی النزاع وي هغه بیع فاسدوي، نو ځکه به په دې صورت

کي بيع فاسديږي. او که چيري بائع او مشتري دغه ورځي پېژني نو بيع ځکه نه فاسديږي چي په دې صورت کي بائع او مشتري ته ميعاد معلوم دی. او که چيري څوک دنصاری (عیسیایانو) دروژو تر شروع کولو وروسته معامله وکړي او دنصاری وو داختر ورځ ميعاد وټاکي، نو هم بيع نه فاسديږي؛ ځکه چي په دې صورت کي هم ميعاد او مودت معلوم دی (يعني دهنو دروژو شمېر دروژو په ذریعته معلومېدای سي)، او د ميعاد معلوم والي په صورت کي بيع نه فاسديږي، نو ځکه به په دې صورت کي بيع نه فاسديږي.

پاته سوه دا خبره چي دنصاری وو دروژو تر شروع کولو وروسته به دهنوی داختر ورځ څرنگه معلوميږي، نو په دې باره کي عرض دادی چي دراجح قول مطابق نصاری پنځوس (۵۰) روژې نيسي، لهذا که دنصاری وو دروژې په اوله معامله وسي نو یو پنځوسمه ورځ به د ميعاد ورځ وي، او که په مینځ کي معامله وسي نو په حساب او شمېر سره دي داختر لو ميعاد ورځ معلومه کړی سي (مثلا که بائع او مشتري دنصاری وو دروژې پر شلمه معامله وکړي، نو یو دېرشمه ورځ به د ميعاد وي، يعني په یو دېرشمه ورځ به مشتري خپله وعده پوره کوي او بائع ته به ثمن ورکوي)، خلاصه دا چي دا صورتونه له جهالت څخه خالي دي، نو ځکه په دوی کي بيع صحيح ده.

غير معين مودت به عقد کي ميعاد ټاکل

قال: وَلَا يَجُوزُ الْبَيْعُ إِلَى قُدُومِ الْحَاجَةِ فرمایي: او د حاجیانو تر راتگ پوري بيع کول جائز نه دي وَكَذَلِكَ إِلَى الْخَصَادِ وَالْدِّيَاسِ وَالْقَطَافِ وَالْجَزَارِ او همدارنگه دلو تر وخته پوري او د غوبل تر وخته پوري او دانگورو د شکولو تر وخته پوري او دوری د پرېکولو [سکستلو] تر وخته پوري [بيع کول جائز نه دي] لِأَنَّهَا تَتَقَدَّمُ وَتَتَأَخَّرُ ځکه چي دا شيان مخکي کيږي او وروسته کيږي [يعني د موسم د بللون او اختلاف په سبب کله مخکي وي او کله وروسته وي] وَلَوْ كَفَّلَ إِلَى هَذِهِ الْأَوْقَاتِ او که [يو څوک] تر دې وختونو پوري د قرض کفالت [ضمانت] واخلي جاز نو جائز دي لِأَنَّ الْجَهْلَةَ الْيَسِيرَةَ مُتَحَكِّلَةً لِي الْكَفَالَةِ ځکه چي په کفالت کي معمولي جهالت برداشت کيږي وَهَذِهِ الْجَهْلَةُ يَسِيرَةٌ مُسْتَدْرَكَةٌ او دغه جهالت معمولي [هم] دی او د هغه تدارک [هم] ممکن دی لِاخْتِلَافِ الصَّحَابَةِ رَضِيَ اللَّهُ تَعَالَى عَنْهُمْ فِيهَا ځکه چي په دا ډول مجهول مودت کي د صحابه وو اختلاف وو وَلِأَنَّ

مَعْمُومُ الْأَصْلِ او په دې وجه [هم] چي د دين [قرض] اصل معلوم دی أَلَا تَرَى أَنَّهُ تَحْتَمِلُ الْجَهَالَةَ في أَصْلِ الدَّيْنِ آيا ته نه گوري! چي كفالت په اصل قرض كي جهالت برداشتوي بَأَن تَكْفُلُ بِمَا ذَابَ عَلَى فُلَانٍ په دې توگه چي [يو څوک] دهغه قرض کفيل سي کوم چي پر فلانکي ثابت [واجب] وي ايعني يو سړی بل سړي ته ووايي چي پر تا کوم قرض واجب دی زه دهغه کفيل او ذمه واريم [فَتَمِ الْوَصْفُ أَوَّلُ] نو په وصف کي به په درجه اولی سره [جهالت برداشت کيږي] بِخِلَافِ الْبَيْعِ فَإِنَّهُ لَا يَحْتَمِلُهَا فِي أَصْلِ الشَّيْنِ په خلاف د بيع؛ ځکه چي بيع د ثمن په اصل کي ايعني په اصل ثمن کي [جهالت نه برداشتوي] فَكَذَلِكَ وَصَفَهُ نُو همداسي به د ثمن په وصف کي هم جهالت نه برداشتوي بِخِلَافِ مَا إِذَا بَاعَ مُطْلَقًا ثُمَّ أَجَّلَ الشَّيْنُ إِلَى هَذِهِ الْأَوْقَاتِ په خلاف دهغه صورت کله چي مطلق بيع وکړي بيا بائع تر دغه وختونو پوري د ثمن مودت وټاکي حَيْثُ جَاءَ نو دا جائز دي لِأَنَّ هَذَا تَأْجِيلٌ فِي الدَّيْنِ ځکه چي دا په قرض کي د مودت مهلت [میعادي مهلت] دی وَهَذِهِ الْجَهَالَةُ فِيهِ مُتَحَنَّنَةٌ بِسُرُورَةِ الْكَفَالَةِ او داسي جهالت د كفالت په څېر په قرض کي هم برداشت کيږي وَلَا كَذَلِكَ اشْتِرَاطُهُ فِي أَصْلِ الْعَقْدِ او په اصل عقد کي د مودت شرط لگول داسي نه دي ايعني هغه نه برداشت کيږي [لَأَنَّهُ يَبْطُلُ بِالشَّرْطِ الْفَاسِدِ ځکه چي عقد [بيع] په فاسد شرط سره باطليږي.

اللغات: ﴿حصاد﴾ لو کول، فصل رېږل (کښت رېږل)، ﴿دياس﴾ غوږل کول، له وږو څخه دانې (يعني غنم او داسي نور) را ايستل، ﴿قطاف﴾ مېوه شکول، انگور شکول، دانگورو د شکولو موسم، ﴿جراز﴾ وړی سکستل، پرېکول، ﴿کفل﴾ د تفصيل ماضي ده: كفالت (ضمانت) اخيستل، ضامن کېدل، ﴿مستدرکه﴾ د استعمال مفعول دی: هغه نقصان او جهالت چي تدارک (تلافي) يې ممکن وي، ﴿تکفل﴾ کفيل کېدل، ضامن کېدل (ذمه وار کېدل، يوشی په خپله ذمه اخيستل)، ﴿ذاب﴾ دنصر ماضي ده: ددغه باب ډيري معنوي دي، دلته يې معنى ده: ثابتېدل (واجبېدل). (مصباح اللغات)

تشریح: صورت د مسئلې: دادی که څوک يوشی رانيسي او دا ووايي چي ثمن په هغه وخت کي اداء کوم (درکوم) کله چي حاجيان راسي، يا کله چي فصلونه رېږل کيږي نو ثمن اداء کوم (يعني دلو

وخت ميعاد وټاکي، يا ووايي چي د غوښل په وخت کي ثمن اداء کوم، يا يې دانگورو د پرېکېدلو په وخت کي اداء کوم، يا يې په هغه وخت کي اداء کوم کله چي د پسونو وړي پرېکول کيږي (سکستل کيږي)، نو په دې ټولو صورتونو کي بيع فاسديږي؛ ځکه چي د موسم په بدلون او د يخ او گرمۍ د تگ راتگ په اختلاف سره په مذکوره شيانو کي تقدم او تاخر راځي (يعني کله مخکي وي کله وروسته وي، يعني مودت يې سم معلوم نه وي). لهذا که دا وختونه د ثمن اداء کولو ميعاد وگرځول سي نو په عاقدينو کي به اختلاف او نزاع راسي، او کوم شى چي مفضى الى النزاع وي هغه عقد فاسدوي. نو ځکه به په دې صورتونو کي هم عقد فاسديږي.

ددې په خلاف که څوک په دغه وختونو کي د بل چاد قرض اداء کولو کفالت او ضمانت واخلي، نو کفالت صحيح کيږي. په دواړو صورتونو کي د فرق وجه داده چي کفالت معمولي جهالت برداشت کوي (يعني په کفالت کي معمولي البرا جهالت برداشت کيږي)، او ددې پورتنی وختونو جهالت معمولي دی؛ ځکه چي په دې هکله په صحابه کي وو اختلاف وو (چي دا وختونه ميعاد وگرځول جائز دي، که نه)، حضرت عائشې رَضِيَ اللهُ عَنْهَا به "بيع إلى العطاء" جائز گڼل (يعني دا يې جائز بلل چي له بيت المال څخه حاصلېدونکې وظيفه | تنخوا | ميعاد وټاکل سي)، حال دا چي د وظيفې حاصلېدلو مودت به کله مخکي وو او کله وروسته (يعني د بيت المال د وظيفې په مودت به کي تقدم او تاخر راتلی)، ددې په خلاف ابن عباس رَضِيَ اللهُ عَنْهُمَا به دا ناجائز گڼل، لنډه دا چي په دا ټول مجهوله ميعادونو کي به د صحابه و اختلاف وو، او په اختلاف سره مسئله سپکيږي او کمزوري کيږي، نو ځکه به ددې ميعادونو جهالت هم معمولي وي او په کفالت کي به هغه برداشت کيږي.

ولأنه معلوم الأصل إلخ: په کفالت کي د معمولي جهالت برداشت کولو دويم دليل دا دی چي په دې صورت کي د دين (قرض) اداء کولو اصل معلوم دی يعني دا خبره په يقيني توگه معلومه ده چي سړ کال حاجيان راځي، فصل رېل کيږي او داسي نور، لېکن صرف وصف مجهول دی يعني په يقيني توگه دا معلومه نه ده چي د اشيان به کله واقع سي (يعني حاجيان به په کومه ورځ راسي او داسي نور؟) او د کفالت حکم دا دی چي د اصل دين جهالت هم په کفالت کي برداشت کيږي، مثلاً که کفيل و مکفول له ته ووايي چي پر فلانکي سړي چي ستا کوم دين (قرض) باندي دی زه دهغه کفيل یم (نو دا صحيح دي)، ښکاره خبره ده چي د "کوم دين" تعيين او حقيقت مجهول دی او دا د اصل دين جهالت دی. لهذا کله چي په کفالت کي د اصل دين جهالت برداشت کيږي، نو د وصف الدين جهالت به په درجه اولی سره برداشت کيږي؛ ځکه چي وصف د اصل تابع وي.

او پاته سوه د بيع مسئله، نو څرنگه چي په بيع کي د اصل ثمن جهالت نه برداشت کيږي (يعني که ثمن معلوم او متعين نه وي نو عقد بيع [نه صحيح کيږي]، نو ځکه د وصف جهالت (يعني د ثمن اداء کولو د مودت مجهول والی) به هم نه برداشت کيږي؛ ځکه چي وصف د اصل تابع وي او د دواړو حکم يوي. ها! که عقد مطلق وسي او د ثمن اداء کولو هيڅ ميعاد نه وټاکل سي. او بيا بائع له مذکوره پورتنی وختونو څخه تر يو وخت پوري مشتري ته د ثمن اداء کولو مهلت ورکړي (مثلا د حاجيانو دراتگ تر وخته پوري مهلت ورکړي). نو دا مهلت ورکول جائز دي؛ ځکه چي دا د ثمن اداء کولو لپاره ميعاد نه دی بلکي د قرض په اداء کولو کي وخت او ډيل ورکول دي، او څرنگه چي په کفالت کي داسي جهالت برداشت کيږي، همداسي به دلته هم دغه جهالت ښيره برداشت کيږي. لېکن که په اصل عقد (بيع) کي د مودت او مهلت شرط ولگول سي (چي مثلاً زه د حاجيانو دراتگ په وخت کي ثمن اداء کوم)، نو دا ځکه نه برداشت کيږي او ځکه صحيح نه دي چي په دې صورت کي به هغه شرط وگرځي او فاسد شرط بيع فاسد وي. نو ځکه به په دې صورت کي بيع فاسد کيږي.

په پورتنی مسئله کي د ميعاد پر ساقطولو

د عاقدينو متفق کېدل (حکم او اختلاف)

وَلَوْ بَاعَ إِلَى هَذِهِ الْأَجَالِ أَوْ كَهَ شَوْكٍ تَرَدَّى مَوْدَتُونُو پوري بيع وکړي ثُمَّ تَرَضَّيَا بِإِسْقَاطِ الْأَجَلِ قَبْلَ أَنْ يَأْخُذَ النَّاسُ فِي الْخَصَادِ وَالذِّيَّاسِ وَقَبْلَ قُدُومِ الْحَاجِّ بَيَّا بَائِعٌ أَوْ مُشْتَرِي دواړه د خلکو د لو کولو، او د غوښل کولو او د حاجيانو دراتگ څخه مخکي د ميعاد په ساقطولو راضي سي جَاَزَ الْبَيْعُ أَيْضًا نُو هَم بِيْع جَائِزٌ دَه وَقَالَ زُفَرٌ: لَا يَجُوزُ أَوْ إِمَامُ زُفَرٍ رَحِمَهُ اللَّهُ فَرَمَائِي: چي جائز نه ده لِأَنَّهُ وَقَعَ فَاسِدًا ځکه چي دا بيع [اول] فاسد واقع سوې وه. فَلَا يَنْقَلِبُ جَائِزًا نُو ځکه هغه به [بيا] جائز نه گرځي وَصَارَ كِاسْقَاطِ الْأَجَلِ فِي النِّكَاحِ إِلَى أَجَلٍ اَو د ا داسي سولکه په ميعادي [مودتي] نکاح [نکاح متعه] کي مودت ساقطول وَلَكِنَّا: أَنَّ الْفَسَادَ لِلْمُنَازَعَةِ زَمُورٍ د لیل دا دی: چي د بيع فاسد بدل د جنگ په وجه وو وَقَدْ ارْتَفَعَ قَبْلَ تَقَرُّرِهِ حَالٌ دَا چي [بيا] نزاع له ثابتېدلو څخه مخکي ختم سوه وَهَذِهِ الْجَهَالَةُ فِي شَرْطِ زَائِدٍ لَا فِي صُلْبِ الْعَقْدِ اَو دغه جهالت په يوزائد شرط کي وو، په نفس عقد [احد العوضين] کي

● القول الراجح: هو قولنا، كما قال العلامة ابن عابدين رَحِمَهُ اللَّهُ: وجه الصحة أن الفساد كان للنزاع وقد ارتفع قبل

تقرره... إلخ (رد المختار ج: ۴، ص: ۱۳۴)، وكذا في العنابة (ج: ۶، ص: ۸۸). [القول الراجح ج: ۲، ص: ۴۷]

نه وو قَبِيْكَرُنْ اِسْقَاطُهُ نو حُكْمه دهغه ساقطول به ممكن وي بِخِلَافِ مَا اِذَا بَاعَ الدَّرْهَمَ بِالْذَرِّهَيْنِ ثُمَّ اَسْقَطَا الدَّرْهَمَ الرَّائِدَ په خلاف دهغه صورت كله چي [يو شوک] يو درهم ددو درهمونو په عوض کي خرڅ کړي بيا بائع او مشتري دواړه زائد درهم ساقط کړي لأنَّ الفَسَادَ فِي صُلْبِ الْعَقْدِ حُكْمٌ چي [دلته] فساد په نفس عقد [احد العوضين] کي دی وَبِخِلَافِ النِّكَاحِ إِلَى أَجَلٍ او په خلاف د ميعادي نکاح [نکاح متعه] لأنَّه مُتَعَةٌ حُكْمه چي هغه متعه ده وَهُوَ عَقْدٌ غَيْرُ عَقْدِ النِّكَاحِ او متعه له عقد نکاح څخه بغير بل [جلا] عقد دی وَقَوْلُهُ فِي الْكِتَابِ "ثُمَّ تَرَضَّيَا" خَرَجَ وَقَاتَا او په قدوري [متن] کي د ماتن رَجْعَهُ الله دا قول "ثُمَّ تَرَضَّيَا" په اتفاقي توگه صادر سوی دی [يعني دا اتفاقي قيد دی] لأنَّ مَنْ لَهُ الْأَجَلُ يَسْتَبْدُ بِإِسْقَاطِهِ حُكْمه ميعاد چي د کوم يوه لپاره [ټاکل سوی] وي هغه يوازي [هم] هغه ساقطولای سي لأنَّه خَالِصٌ حَقِّهِ حُكْمه چي ميعاد خالص دهغه حق وي.

اللغات: ﴿آجال﴾ جمع د أَجَلْ ده: ټاکل سوی مودت، ميعاد، ﴿صُلْب﴾ د ملا هلوکي، احد البدلين (احد العوضين)، ﴿يَسْتَبْدُ﴾ د استفعال مضارع ده: په يو کار کي يوازينی کېدل (مستقل کېدل)، عرب وايي: اِسْتَبَدَّ بِالْأَمْرِ: يعني فلانکي په دې کار کي مستقل او يوازينی دی، او بل شوک دهغه سره په دې کي شريک نه دی، لکه څرنګه چي صاحب د مصباح ذکر کړي دي: اِسْتَبَدَّ بِالْأَمْرِ: أي اِنْفَرَدَ بِهِ مِنْ غَيْرِ مُشَارِكٍ لَهُ فِيهِ.

تشریح: د دې عبارت حاصل دادی چي نوروز او داسي نوري ورځي د ثمن اداء کولو لپاره ميعاد ټاکل او بيع کول صحيح نه دي، لېکن که شوک له دغه وختونو څخه يو وخت ميعاد وټاکي بيا دهغه وخت له راتګ څخه مخکي عاقدین (بائع او مشتري) ميعاد ساقط کړي او خپله معامله صفا کړي، نو په دې صورت کي زموږ په نهز بيع جائز کيږي؛ لېکن دامام زفر رَجْعَهُ الله په نهز نه جائز کيږي. دامام زفر دليل: دادی چي كله دلته په ابتداء کي بيع فاسده واقع سوه، نو وروسته د فساد په جواز سره نه بدليږي (لأن الفاسد لا ينقلب صحيحاً)، همدارنګه هغه فرمايي چي تاسي څنګه دا بيع جائز گرځوی، حال دا چي که يو شوک ميعادي نکاح وکړي (يعني د يو څه مودت لپاره د نېځي سره نکاح وکړي) او بيرته ميعاد (مودت) ساقط کړي نو تاسي هغه ته د نکاح ته د مته نوم ورکوی او ناجائز يې گرځوی، او پورتنی مسئله خو هم دغه ډول ده، نو تاسي ولي هغه جائز گرځوی؟

زموږ دليل: دادی چي د ميعاد د مجهول والي په صورت کي بيع ځکه فاسديږي چي دهغه په وجه د بائع او مشتري په مينځ کي دنزاع (جنگ) او اختلاف کولو امکان سته، او نزاع هغه وخت پيدا کيږي او ثابتيږي کله چي د ميعاد پوره کېدلو وخت راسي، لېکن کله چي بائع او مشتري دواړه د ميعاد له پوره کېدلو څخه مخکي دغه مجهول ميعاد ساقط کړي، نو مُفسد (د بيع فاسدونکی شی) يعني نزاع به له ثابتېدلو څخه مخکي ختم سي، او کله چي مُفسد ختم سي نو فساد به هم ختم سي او عقد به د صحت او جواز و طرف ته راوگرځي، ځکه قاعده داده چي: **إِذَا زَالَ الْبَائِعُ عَادَ الْمُنْعَوِعُ.**

وهذه الجهالة إلخ: او څرنگه چي دغه د ميعاد جهالت له اصل عقد څخه نه دی، بلکي يو خارج او زائد شرط دی يعني له اجل (ميعاد) څخه دی، نو ځکه دهغه ساقطول مکمن هم دي. په اصل کي دا عبارت د هغه سوال جواب دی کوم چي پر بيع الدرهم بالدرهمين قياس کړی سوی او وارد سوی دی، د سوال تفصيل دادی چي که څوک يو درهم د دوو درهمونو په عوض کي خرڅ کړي او بيا عاقدین (بائع او مشتري) زائد درهم ساقط کړي، نو بيع نه صحيح کيږي، لهذا همداسي د "بيع إلى النيروز" او داسي نورو په صورت کي د ميعاد له راتګ څخه مخکي د ميعاد ساقطولو په صورت کي هم بيع جائز کېدل پکار نه دي، نو د همدې سوال په جواب کي فرمايي چي دا قياس صحيح نه دی؛ ځکه چي په دې مسئله کي جهالت په اصل عقد کي نه وي چي دهغه زائلول او ساقطول دي ناممکن وي، بلکي دا جهالت او دا د فساد وجه په زائد شرط کي وي چي دهغه زائلول ممکن دي، او څرنگه چي د بيع الدرهم بالدرهم په صورت کي د فساد وجه په اصل عقد يعني په "أخذ البدلين" (أحد العوضين) کي وي، نو ځکه دهغه زائلول او ساقطول هم ناممکن وي.

وبخلاف النكاح إلخ: دا د امام زفر رَجَّه الله د قياس جواب دی، حاصل يې دادی چي پر "نكاح إلى الأجل" (ميعادي نكاح) قياس کول صحيح نه دي؛ ځکه چي نكاح إلى الأجل له عقد نكاح څخه بغير په خپله يو بل (جلا) عقد دی يعني "عقد متعه" دی، لهذا کله چي دا په خپله يو جلا عقد دی، نو ځکه د فساد د وجهي په ساقطولو سره دا عقد په بل عقد سره (يعني په صحيح نكاح سره) نه سي بدلېدای، ځکه چي نكاح سنت ده او متعه ناجائز او حرام ده، او د دواړو حقيقت سره بدل او جلا دی، لهذا کله چي يو له بل څخه بالکل جلا دي، نو يو پر بل به قياسول څنګه صحيح وي؟!.

د دې په خلاف که بيع تر فاسدېدلو وروسته جائز وگرځول سي (يعني د بيع فساد په جواز سره بدل سي) نو دا نه د ماهيت بدلون لره مستلزم دي او نه په دې صورت کي عقد بدليږي؛ ځکه په دواړو صورتونو کي عقد "بيع" ده، نو ځکه په دې صورت کي د فساد د وجهي په ساقطولو سره به بيع

صحیح کيږي او د نکاح په صورت کي به د ميعاد د ساقطولو باوجود "نکاح متعه" په "صحیح نکاح" سره نه بدلېږي.

وقوله في الكتاب الخ: صاحب د هدايي فرمايي چي په قدوري (متن) کي د "ثُمَّ تَرَاضِيًا" قيد (يعني د بائع او مشتري په رضا سره د ميعاد ساقطولو قيد) اتفاقي دی. احترازي نه دی. يعني د ميعاد ساقطولو لپاره د بائع او مشتري دواړو رضا شرط نه ده. بلکي ميعاد چي د چالپاره وي هغه يوازي هم ميعاد ساقطولای سي؛ ځکه چي ميعاد خالص د هغه حق دی، لهذا د ساقطولو حق به هم صرف د هغه وي او هغه چي کله هم وغواړي ميعاد به ساقطولای سي.

آزاد او غلام يا مذبوح او مردار سوی غلام يو ځای سره خر خول

قال: وَمَنْ جَعَلَ بَيْنَ حُرٍّ وَعَبْدٍ أَوْ شَاةٍ ذَكِيَّةٍ وَمَيْتَةٍ فرمايي: او څوک چي غلام او آزاد په بيع کي سره جمع کړي يا ذبح کړی سوی پُسه او مردار سوی پُسه [په بيع کي سره جمع کړي] بَطْلُ الْبَيْعِ فِيهِمَا نو په دواړو کي بيع باطلېږي. وَهَذَا عِنْدَ أَبِي حَنِيفَةَ* او دا حکم د امام صاحب رَجَعَهُ اللَّهُ په نېز دی و قال: أَبُو يُوسُفَ وَمُحَمَّدٌ: إِنَّ سَتَى لِكُلِّ وَاحِدٍ مِنْهُمَا ثَمَنٌ او صاحبين رَجَعَهُمَا اللَّهُ فرمايي: چي که بائع د هريوه لپاره [جلا] ثمن بيان کړي جَاَزَى الْعَبْدَ وَالشَّاةَ الذَّكِيَّةَ نو په غلام او مذبوح پُسه کي بيع جائز ده. وَإِنْ جَعَلَ بَيْنَ عَبْدٍ وَمُذَبِّحٍ أَوْ بَيْنَ عَبْدٍ وَعَبْدٍ غَيْرِهِ او که [يو څوک] غلام او مدبر، يا خپل غلام او د بل چا غلام په بيع کي سره جمع کړي صَحَّ الْبَيْعُ فِي الْعَبْدِ بِحَصَّتِهِ مِنَ الثَّمَنِ عِنْدَ عَلَمَائِنَا الثَّلَاثَةِ نو زمونږ د دريو علماؤ په نېز د غلام بيع د هغه د ثمن د حصې په عوض کي جائز ده. وَقَالَ زَوْفَرٌ: فَسَدَ فِيهِمَا او امام زفر رَجَعَهُ اللَّهُ فرمايي: چي په دواړو کي بيع فاسد ده وَمَثْرُوكُ التَّسْبِيَةِ عَامِدًا كَالْبَيْتَةِ او پر کوم څاروي چي [د ذبح کولو په وخت کي] قصداً بسم الله پرېښوول سوې وي هغه د مردار سوي څاروي په څېر دی وَالْمُكَاتَبُ وَالْمَوْلَى كَالْمُذَبِّحِ او مکاتب او أم ولد د مدبر په څېر دي لَهُ الْإِغْتِبَارُ بِالْفَضْلِ الْأَوَّلِ د امام زفر رَجَعَهُ اللَّهُ دليل پر اولي مسئلې قیاس دی إِذْ مَحَلَّةُ الْبَيْعِ مُنْتَفِئَةٌ بِالْإِضَافَةِ إِلَى

* القول الرابع: قول أبي حنيفة رَجَعَهُ اللَّهُ، كما ظهر من دأب المصنف رَجَعَهُ اللَّهُ، وكذا في فتح القدير (ج: ٦، ص: ٨٩)،

والكتاب (ج: ٦، ص: ٨٩). [القول الرابع ج: ٢، ص: ٤٨]

الْكُلِّ حُكْمٌ فِي دَتَمَامِ وَطَرَفٍ تَهْ بِهْ نَسَبَتْ كُولُو سره دبیع محل مبتغي دی وَلَهُمَا: أَنَّ الْفَسَادَ يَقْدَرُ
 الْفُسَادُ اود صاحبینو رَحْمَتُهُمَا اللهُ دلیل دادی: چي فساد د فاسدونکي شي په اندازه وي فَلَا يَتَعَدَّى
 إِلَى الْقَيْنِ لِهَذَا د فساد به د خالص غلام و طرف ته نه متعدي کيږي كُنْ جَمَعَ بَيْنَ الْأَجْنَبِيَّةِ وَأُخْتِهِ فِي
 النِّكَاحِ لکه په هغه صورت کي کله چي يو شوک اجنبي | پردی | بڼه او خپله خور په نکاح
 کي سره جمع کړي بِخِلَافِ مَا إِذَا لَمْ يُسَمَّ ثَمَنٌ كُلٌّ وَاحِدٌ مِنْهُمَا په خلاف د هغه صورت کله چي يې د
 هريوه ثمن [جلا] بيان کړی نه وي لِأَنَّهُ مَجْهُولٌ حُكْمٌ چي | په هغه صورت کي | ثمن مجهول دی
 وَلَا بَيِّنَةٌ حَنِيفَةً رَحِمَهُ اللهُ وَهُوَ الْفَرْقُ بَيْنَ الْقَضِيَّتَيْنِ اود امام صاحب رَحِمَهُ اللهُ دلیل (او همداد دواړو مسئلو
 په مینځ کي فرق هم دی) دادی أَنَّ الْخُرَّ لَا يَدْخُلُ تَحْتَ الْعَقْدِ أَصْلًا چي آزاد بالکل تر عقد لاندې نه
 داخلېږي | يعني آزاد بالکل په بيع کي نه داخلېږي | لِأَنَّهُ لَيْسَ بِمَالٍ حُكْمٌ چي آزاد مال نه دی وَالْبَيْعُ صَفَقَةٌ
 وَاحِدَةٌ او [خرنگه چي] بيع يوه صفقه | يو معامله | ده فَكَانَ الْقَبُولُ فِي الْخُرِّ شَرْطًا لِلْبَيْعِ فِي الْعَبْدِ نو حُكْمٌ
 په آزاد کي د بيع قبول به په غلام کي د بيع | د صحيح کېدلو | لپاره شرط وي وَهَذَا شَرْطٌ فَاسِدٌ اودا
 فاسد شرط دی بِخِلَافِ النِّكَاحِ په خلاف د نکاح لِأَنَّهُ لَا يَبْطُلُ بِالشَّرْطِ الْفَاسِدَةِ حُكْمٌ چي نکاح په
 فاسدو شرطونو سره نه باطلېږي وَأَمَّا الْبَيْعُ فِي هَؤُلَاءِ مَوْقُوفٌ لِبُكْنٍ په دې کسانو | يعني په مدبر | مکاتب
 او داسي نورو | کي بيع موقوف ده وَقَدْ دَخَلُوا تَحْتَ الْعَقْدِ لِقِيَامِ الْمَالِيَّةِ او د ماليت د موجود کېدلو په
 وجه دوی په بيع کي داخل سوه وَلِهَذَا يُنْفَذُ فِي عَبْدٍ الْغَيْرِ بِإِجَازَتِهِ نو په همدې وجه به د بل چا په
 غلام کي د هغه په اجازت سره بيع نافذېږي وَفِي الْمَكَاتِبِ بِرِضَا فِي الْأَصَحِّ اود صحيح قول مطابق په
 مکاتب کي د هغه په رضا سره بيع نافذېږي وَفِي الْمُدَبَّرِ بِقَضَاءِ الْقَاضِي او په مدبر کي د قاضي په
 قضاء [فيصلي] سره بيع نافذېږي وَكَذَلِكَ فِي أَمْرِ الْوَلَدِ عِنْدَ ابْنِ حَنِيفَةَ وَأَبْنِ يُونُسَ او همدارنگه په أم ولد
 کي هم د شيخينو رَحْمَتُهُمَا اللهُ په نېز | د قاضي په قضاء سره بيع نافذېږي | إِلَّا أَنَّ الْمَالِكَ بِاسْتِحْقَاقِهِ الْبَيْعَ
 وَهَؤُلَاءِ بِاسْتِحْقَاقِهِمْ أَنْفُسَهُمْ رَدُّوا الْبَيْعَ مَعَرَا چي مالک د مبيع [غلام] د مستحق کېدلو په وجه او

دې کسانو [يعني مدبر او داسي نور] د خپل ذات د مستحق کېدلو په وجه بيع رد کړه. فَكَانَ هَذَا إِشَارَةً إِلَى الْبَقَاءِ نو ځکه دا بيع د پاتېدلو و طرف ته اشاره ده [يعني دې طرف ته اشاره ده چي ددې کسانو بيع پاته ده] کما إَذَا اشْتَرَى عَبْدَيْنِ وَهَكَذَا أَحَدُهُمَا قَبْلَ الْقَبْضِ لکه څوک چي دوه غلامان رانيسي او [بيا] تر قبضي مخکي له هغوی څخه يو هلاک سي وَهَذَا لَا يَكُونُ شَرْطُ الْقَبُولِ فِي غَيْرِ الْمَبِيعِ وَلَا يَتَّبَعُ بِالْحَصَّةِ إِبْتِدَاءً او دا [مدبر او غلام او داسي نور] يو ځای سره خرڅول [په غير مبيع کي [د بيع] د قبولولو شرط هم نه دی او نه "بيع بالحصة ابتداء" ده وَلِهَذَا لَا يُشْتَرَكُ بَيَانُ ثَمَنِ كُلِّ وَاحِدٍ فِيهِ او له همدې کبله په دې کي د هريوه ثمن بيانول شرط نه دي.

اللغات: ﴿ذَكِيَّة﴾ ذبح کړی سوی (حلال کړی سوی) څاروی، ﴿سَقَى﴾ د تفعیل ماضي ده: نوم

اخیستل، ذکر کول، بیانول، ﴿قَنَ﴾ خالص غلام (کوم چي مدبر، مکاتب او داسي نور نه وي).

تشریح: په دې عبارت کي دوې مسئلې ذکر سوي دي او پر دواړو تفصیلي بحث سوی دی:

(۱)... داوولي مسئلې حاصل دادی که څوک د غلام سره آزاد کس يو ځای کړي او دواړه يو ځای سره خرڅ کړي یا د مردار سوي پسه سره ذبح کړی سوی (مذبوح) پسه يو ځای کړي او خرڅ یې کړي، نو د امام صاحب رَحْمَةُ اللَّهِ په نېز په دواړو صورتونو کي مطلقاً بیع باطله ده، برابره ده بائع د هريوه ثمن جلا، جلا بیان کړی وي او که یې نه وي بیان کړی (يعني د آزاد او غلام ثمن، او د هر پسه ثمن یې جلا بیان کړی وي او که نه). د صاحبینو رَحْمَتُهُمَا اللَّهُ مسلک دادی چي که بائع د آزاد او غلام یا د مذبوح او مردار پسه ثمن جلا، جلا بیان کړی وي، نو په غلام او مذبوح پسه کي بیع جائز ده، او په آزاد او مردار پسه کي بیع باطله ده، لېکن که د هريوه ثمن یې نه وي بیان کړی، نو بیا په دواړو صورتونو کي ددوی په نېز بیع باطلېږي. امام مالک رَحْمَةُ اللَّهِ د امام صاحب رَحْمَةُ اللَّهِ سره دی، امام احمد او امام شافعي رَحْمَتُهُمَا اللَّهُ په یوه

روایت کي د امام صاحب رَحْمَةُ اللَّهِ سره دي او په بل روایت کي د صاحبینو رَحْمَتُهُمَا اللَّهُ سره دي.

(۲)... دویمه مسئله دا ده چي که څوک خالص غلام او مدبر غلام يو ځای سره خرڅ کړي، یا د خپل غلام سره د بل چا غلام (عبد الغیر) يو ځای کړي او خرڅ یې کړي، نو په دواړو صورتونو کي د خالص غلام او د خپل غلام بیع (دهغوی د ثمن د حصې په عوض کي) جائز ده. او د امام زفر رَحْمَةُ اللَّهِ په نېز په دواړو صورتونو کي بیع ناجائز او فاسد ده.

ومتروك التسمية إلخ: فرمايي چي پر کوم څاروي قصداً بسم الله نه وويل سي هغه د مردار څاروي په څېر دی، او څرنګه چي د مردار پُسه او مذبوح پُسه د يو ځای څرخولو په صورت کي بيع فاسديږي. همداسي که ”متروك التسمية عامداً“ پُسه او مذبوح پُسه يو ځای سره څرخ کړي سي، نو هم بيع فاسديږي.

او مکاتب او ام ولد د مدبر په حکم کي دي، يعني څرنګه چي د مدبر او خالص غلام د يو ځای څرخولو په صورت کي (د غلام د ثمن د حصې په عوض کي) د غلام بيع جائز ده، همداسي که د خالص غلام سره ام ولد يا مکاتب يو ځای څرخ کړل سي، نو هم به په غلام کي (د هغې د حصې په عوض کي) بيع جائز وي.

له الاعتبار بالفصل الأول: څه مخکي ذکر سوه چي دامام زفر رَحْمَةُ اللهِ په نېز په دواړو صورتونو کي بيع فاسده ده، دامام زفر رَحْمَةُ اللهِ د دليل دار و مدار د مخکي په څېر دلته هم پر قياس دی، هغه فرمايي چي څرنګه په اوله مسئله کي يعني د ”جمع بين العبد والحر“ په صورت کي تاسي (امام صاحب او صاحبين) بيع باطل ګرځوي، همداسي به په دې صورتونو کي هم بيع باطلېږي؛ ځکه څرنګه چي په اول صورت کي آزاد او مردار د بيع محل نه دي، همداسي په دې صورتونو کي هم مدبر، مکاتب، ام ولد او دبل چا غلام د بيع محل نه دي، لهدا کله چي د بيع په محل نه کېدلو کي دوی ټوله سره برابر دي، نو په حکم کي به هم ټوله سره برابر وي، او څرنګه چي په اوله مسئله کي بيع باطله ده، همداسي به په دې صورتونو کي هم بيع باطله وي.

ولهذا أن الفساد إلخ: مخکي ذکر سوه چي د صاحبينو رَحْمَتُ اللهِ په نېز په اوله مسئله کي د ثمن د جلا بيانولو په صورت کي بيع جائز ده، د هغوی دليل دادی چي فساد د فاسدونکي امر (مفسد) په اندازه وي، يعني تر کوم ځايه چي فاسدونکی شی موجود وي فساد هغومره ثابتېږي (يعني صرف تر هغه ځايه فساد محدود وي، او مخته نه متعدي کېږي)، او څرنګه چي په دې مسئله کي د بيع د محل نه کېدلو په وجه صرف په آزاد کس او مردار پُسه کي فساد سته، نو ځکه به مفسد صرف تر هغوی پوري محدود وي، او په غلام او مذبوح پُسه کي به فساد هيڅ اثر نه کوي او د هغوی بيع به صحيح او جائز وي، لکه يو څوک چي په خپل نکاح کي د اجنبي (پردی) ښځي سره خپله خور هم جمع کړې (يعني اول يې د داسي ښځي سره نکاح کړې وي کوم چي دده لپاره حلاله وي بيا د خپلي خور سره هم نکاح وکړي)، نو هلته هم فساد صرف د خور سره خاص دی، ځکه صرف هغه د نکاح محل نه ده، او دا فساد د اجنبي ښځي و طرف ته نه متعدي کېږي، ځکه چي هغه خو د نکاح محل ده، نو ځکه د هغې نکاح صحيح کېږي.

لېکن که د هريوه ثمن جلا بيان نه کړی سي نو ښکاره خبره ده چي په دې صورت کي به مبيع او غير مبيع سره گډ سي، لهدا د ثمن د جهالت په وجه به عقد فاسديږي.

وَأَبَى حَنِيفَةَ وَهُوَ الْفَرَقُ الْخ: او دامام صاحب رَحْمَةُ اللَّهِ دليل (کوم چي په حقيقت کي د آزاد او غلام او د مدبر او غلام د يو ځای خرڅولو په مینځ کي د فرق وجه هم ده) دادی چي کله آزاد او مردار پسه د مال نه کېدلو په وجه په عقد کي نه داخلېږي نو اوس که د آزاد سره غلام يا د مردار پسه سره مذبوح پسه يو ځای کړی سي او خرڅ کړل سي، نو د مبيع سره به د غير مبيع خرڅول لازم سي، او څرنگه چي هغوی په يوه صفت کي خرڅ کړل سوي دي، نو ځکه په مبيع کي (يعني په غلام او مذبوح پسه کي) به د بيع د صحيح کېدلو لپاره په غير مبيع کي (يعني په آزاد او مردار پسه کي) د بيع قبول شرط وي (په دې توگه چي مشتري داسي نه سي کولای چي په يوه کي بيع قبول کړي او په بل کي بيع رد کړي)، او دا شرط فاسد شرط دی، او فاسد شرط بيع فاسد وي، نو ځکه به د آزاد او غلام يا د مردار او مذبوح پسه په صورتونو کي بيع فاسديږي.

بخلاف النكاح إلخ: څه مخکي ذکر سوه چي صاحبينو رَحْمَةُ اللَّهِ په دې صورتونو کي د بيع جائز کېدل پر "جمع بين الأجنبية والأخت في النكاح" باندې قياس کړي دي، صاحب د هدايې له دې ځايه د هغوی د قياس جواب ورکوي، فرمايي چي ستاسي دغه قياس "قياس مع الفارق" دی، ځکه چي په بيع او نکاح کي فرق سته، بيع په فاسد شرط سره فاسديږي، لېکن نکاح په فاسد شرط سره نه فاسديږي، بلکي په خپله شرط فاسديږي، نو ځکه د دومره فرق باوجود به يو پر بل قياس څنگه صحيح وي!؟

پاته سوه دويمه مسئله، يعني د مدبر، عبد الغير، مکاتب او ام ولد په صورت کي د بيع جائز کېدلو مسئله، نو هغه ځکه جائز ده چي په دوی (مدبر، مکاتب او داسي نورو) کي ماليت موجود دی، ځکه چي په هغوی کي د ماليت دار و مدار پر غلامتوب (رقيت) او تقويم باندې دی، او دا دواړه شيان په هغوی کي موجود دي، لهدا کله چي په هغوی کي ماليت او رقيت موجود دی نو هغوی به د بيع محل هم وي او په بيع کي به هم داخلېږي. لېکن بيع د هغوی پر خوښۍ او رضا موقوف کېږي، او په عبد الغير (يعني د بل چا په غلام) کي که مالک وروسته د بيع اجازت ورکړي، يا مکاتب پر خپل بيع راضي سي. يا په مدبر او ام ولد کي قاضي د بيع نافذېدلو حکم وکړي، نو ددې ټولو بيع به نافذېږي او صحيح به گرځي. يا که د عبد الغير مالک او دا کسان (مدبر، مکاتب او ام ولد) د بيع ردول وغواړي نو بيع ردولای سي، ځکه چي مالک پر خپل غلام حق لري، او مدبر او داسي نور پر خپل ذات حق لري،

نو ځکه ددوی "رد" به هم صحيح وي (يعني که دوی بيع رد کړي نو دا به صحيح وي او بيع به رد کيږي). اود "رد" صحيح کېدل دا په خپله په دوی کي د بيع پاتېدلو دليل دی (يعني ددې خبري دليل دی چي په دوی کي هم بيع موجود ده، نسخ سوې نه ده). لهذا کله چي په دوی کي بيع هم موجود ده او په عقد کي دوی داخل هم دي، نو اوس د غلام په خبر دوی هم مبيع وگرځېدل، او هغه شرط چي د هغه په وجه د آزاد او غلام بيع فاسده وه (يعني په مبيع کي د بيع د صحيح کېدلو لپاره په غير مبيع کي د بيع قبولو شرط) دلته موجود نه دی، او همدا شرط د بيع فاسدونکی وو. لهذا کله چي هغه نسته، نو ځکه به ددوی بيع صحيح او جائز وي.

ولايقاً الخ: ددې حاصل دادی چي کله د غلام سره مدبر او داسي نور په عقد (بيع) کي داخلېږي، نو په دوی کي د "بيع بالحصة ابتداء" خرابي هم نه لازميږي، يعني د عقد په ابتداء کي به پر هر يوه د ثمن تقسيمولو ضرورت نه وي، بلکي دا مرحله خو تر قبضي او داسي نورو بعد ده او دې ته "بيع بالحصة بقاء" وايي. او بيع بالحصة بقاء جائز ده، لهذا دا صورتونه به له يوې بلي خرابۍ يعني له "بيع بالحصة ابتداء" څخه خالي وي او صحيح به وي.

كما إذا اشتراى الخ: صاحب هدایې د يو مثال په ذريعه ددې وضاحت کوي فرمايي چي که يو څوک په يوه صفتقه (يوه معامله) کي دوه غلامان رانيسي، بيا تر قبضي مخکي يو غلام هلاک سي، نو په دويم غلام کي به (د هغه د ثمن د حصې په عوض کي) بيع جائز وي؛ ځکه چي دلته دواړه غلامان دي (يعني داسي نه ده چي يو غلام دی او بل آزاد دی)، نو ښکاره خبره ده چي دواړه مبيع دي او په عقد (بيع) کي داخل هم دي، نو ځکه په دوی کي نه اوله خرابي (يعني په مبيع کي د بيع د صحيح کېدلو لپاره په غير مبيع کي د بيع قبول) لازميږي، او نه دويمه خرابي (يعني بيع بالحصة ابتداء) لازميږي، لهذا څرنگه چي دغه صورت له مذکوره دواړو خرابيو څخه د پاکېدلو په وجه صحيح او جائز دی، همدا سي به د غلام، مدبر او مکاتب د يو ځای خرڅولو صورتونه هم له مذکوره دواړو خرابيو څخه د پاکېدلو او خالي کېدلو په سبب صحيح او جائز وي: فقط والله أعلم و علمه أتم



فَصْلٌ فِي أَحْكَامِهِ

(دا) فصل د "بيع فاسد" د احکامو په بيان کي دی

تشریح: مخکي تر دې صاحب د هدايې بيع فاسد او د هغې ټوله قسمونه بيان کړل، اوس له دې حايه د بيع فاسد او د هغې د فروع او احکام بيانوي. ښکاره دي وي چي اَحْکَام جمع د حُکْم ده، او "حکم" پريوشي مَرْتَب کېدونکي اثر ته وايي، او څرنگه چي دا ترتب د شي ترو وجود وروسته وي (يعني اول شي په وجود کي راځي بيا پر هغه اثر [حکم] مرتب کيږي)، نو ځکه صاحب د کتاب د ترتيب په رعايت کولو سره اول بيع فاسد بيان کړه، او اوس د هغې احکام بيانوي.

په بيع فاسد کي پر مبيع د قبضه کولو حکم

وَإِذَا قَبِضَ الْمُشْتَرِي الْبَيْعَ الْفَاسِدَ بِأَمْرِ الْبَائِعِ أَوْ كَلَهُ فِي مَشْتَرِيٍّ بِه بَيْعٍ فَاسِدٍ كِي د بَائِع په حکم [اجازت] سره پر مبيع قبضه وکړي وَفِي الْعَقْدِ عَوَظَانِ كُلُّ وَاحِدٍ مَثْمُنًا مَالٌ او په دې عقد کي دواړه عوضونه مال وي مَلَكَ الْبَيْعَ وَلَمْ يَمُتْهُ قِيَمَتُهُ نو مشتري د هغه مبيع مالک کيږي او پر مشتري د هغه قيمت لازميږي وَقَالَ: الشَّافِعِيُّ: لَا يَتَلَبَّكُهُ وَإِنْ قَبِضَهُ او امام شافعي رَحِمَهُ اللهُ فرمايي: چي مشتري د هغه نه مالک کيږي که څه هم پر مبيع قبضه وکړي لِأَنَّهُ مَحْظُورٌ ځکه چي بيع فاسد ممنوع ده فَلَا يُنَالُ بِهِ نِعْمَةُ الْبَيْعِ لِهَذَا د هغې په ذريعه د ملکيت نعمت نه سي حاصلېدای وَرَأَى الثَّغْنِي نَسَبًا لِلْبَيْعِ وَعَيْتَةً او ځکه چي نهي د مشروع کېدلو لپاره ناسخ دي لِلنَّسَبِ ځکه چي [په دوی دواړو] کي تضاد دی وَلِهَذَا لَا يُفِيدُهُ قَبْلَ الْقَبْضِ او له همدې کبله له قبضې څخه مخکي دا بيع ملکيت نه فايده کوي وَصَارَ كَمَا إِذَا بَاعَ بِالْمَيْتَةِ او دا داسي سولکه [يو څوک] چي د مړدار سوي څاروي په عوض کي [يو شي] خرڅ کړي أَوْ بَاعَ الْخَزْرَ بِالذَّرَاهِمِ يا لکه شراب چي درهم په عوض کي خرڅ کړي وَلَنَّا: أَنَّ رُكْنَ الْبَيْعِ صَدَرَ مِنْ أَهْلِهِ مُضَافًا إِلَى مَجْلِهِ زَمَوْرٌ دليل دا دی: چي د بيع رکن له خپل اهل څخه صادر سو په داسي حال کي چي د خپل محل و طرف ته منسوب دی

فَوَجَبَ الْقَوْلُ بِانْعِقَادِهِ نَوْحُكِهِ دَدې بېع د منعقد كېدلو قائل كېدل ضروري دي ايښي د دې بېع انعقاد
 مثل ضروري دي | وَلَا خَفَاءَ فِي الْأَهْلِيَّةِ وَالْبَحْلِيَّةِ او په اهل كېدلو او محل كېدلو كي هېڅ پتوالي نسته
 وَرُكْنُهُ: مُبَادَلَةُ الْبَالِ بِالْبَالِ او د بېع ركن مال په مال سره بدلول دي ايښي مال د مال په عوض كي وركول
 دي | وَفِيهِ الْكَلَامُ او [زمور] كلام په همدې باره كي دى وَاللَّهُ يُقَرِّرُ النَّشْرَ وَعَيْتَهُ عِنْدَنَا او زمور په نېز
 ”نهي“ مشروعيت مستحكم كوي لِاِقْتِصَائِهِ النَّصْرَ حُكْمٌ چي ”نهي“ د منهي عنه فعل د متصور
 كېدلو تقاضا كوي فَفُسُخُ الْبَيْعِ مَشْرُوعٌ لِهَذَا نَفْسُ بَيْعٍ مَشْرُوعٌ دِه وَبِهِ تَنْتَالُ نَغْبَةُ الْبَيْتِ او په همدې
 نفېس بېع سره د ملكيت نعمت حاصلېږي وَإِنَّمَا الْخَطُورُ مَا يُجَاوِرُهُ او ممنوع صرف هغه شى دى
 كوم چي د بېع سره متصل دى كِنَايَ الْبَيْعِ وَقْتُ الْبِنْدَاءِ لكه د جمعې د اذان په وخت كي بېع كول
 وَإِنَّمَا لَا يَثْبُتُ الْبَيْتُ قَبْلَ الْقَبْضِ كَيْلَا يُوْدَى إِلَى تَغْيِيرِ الْفَسَادِ الْجَاوِرِ او له قبضې څخه مخكي ملكيت
 حُكْمٌ نه ثابتېږي چي دا د متصل فساد د مستحكم كولو سبب جوړ نه سي إِذْ هُوَ وَاجِبُ الرُّفْعِ
 بِالشَّرْطِ حُكْمٌ چي اله مشتري څخه د مبيع | په واپس اخيستلو سره د فساد ليري كول ضروري دي
 فَبِالْمُتَنَاعِ عَنْ الْبَطَالَةِ أَوَّلَى نوله مطالبې څخه [د مشتري] په منع كېدلو سره د فساد ليري كول به
 په درجه اولي ضروري وي وَلَئِنْ السَّبَبُ قَدْ ضَعُفَ لِبَكَانِ اقْتِرَانِهِ بِالْقَبْضِ او حُكْمٌ چي سبب د قبيح
 [منهي عنه] سره د متصل كېدلو په وجه كمزورى سو فَيُشْتَرَطُ اعْتِقَادُهُ بِالْقَبْضِ فِي إِفَادَةِ الْحُكْمِ نو حُكْمٌ
 په افاده الحكم [مفيد الملك كېدلو] كي د قبضې په ذريعه د دې سبب قوي كول شرط دي بِمَنْزِلَةِ الْهَيْئَةِ
 لكه څرنګه چي په هبه كي دي وَالْبَيْتَةُ لَيْسَتْ بِبَالٍ او مردار څاروى مال نه دى فَانْعَدَمَ الرُّكْنُ نو
 حُكْمٌ [هله] د بېع ركن معدوم سو وَلَوْ كَانَ الْخَبَرُ مُثْبِتًا فَقَدْ خَرَجَ جَاهُ او كه شراب مبيع وي نو موداد
 باب بېع الفاسد په شروع كي | د هغه توجيه بيان كړې ده وَشَيْءٌ آخَرٌ او [دلته] دويمه خبره هم سته وَهُوَ
 أَنَّ فِي الْخَبَرِ الْوَاجِبَ هُوَ الْقِيَمَةُ او هغه دا چي د شرابو په صورت كي صرف قيمت واجبيږي وَهُوَ
 تَضَلُّعُ ثَمَنًا لَا مُثَبَّنًا او قيمت [صرف] ثمن جوړېداى سي، مبيع نه سي جوړېداى.

اللغات: ﴿مَالٌ﴾ په عربي ژبه کي د مال څو تعريفونه سوي دي، چي له هغوی څخه ځيني دادي: ① هر هغه شی چي له هغه څخه نفع اخيستل ممکن وي او شريعت په هغه سره نفع اخيستل روا کړي وي. ② مال په اصل کي هر هغه شي ته وايي کوم ته چي فطرت او طبيعت ميلان کوي او دهغه ساتل (خوندي کول) ممکن وي. ③ هر هغه شی کوم چي په مال او پيسو سره انسان تر لاسه کړی وي (معه لثة النقا)، مراد ځني متقوم (قيمت لرونکی) شی دی. ﴿محظور﴾ ممنوع، نازوا، ﴿لا يُنال﴾ دفتح له باب نه د نفی مجهول صيغه ده: حاصلول، تر لاسه کول، ﴿يُجاءر﴾ د مفاعلي له باب نه د مضارع معلوم صيغه ده: متصل کېدل، ورسره لگېدل، ﴿اعتضاد﴾ د افتعال مضارع ده، د دغه باب په صله کي چي بآء راسي نو د مضبوطېدو او قوي کېدو په معنی سره راځي (مصباح اللغات)، ﴿خرجنا﴾ د تفعيل ماضي ده، دلته يې معنی ده: توجیه کول، توجیه بيانول (وجه او دليل بيانول).

تشریح: د عبارت له حل څخه مخکي مختصراً په دې ځان پوه کړئ! چي په عبارت کي د "فاسد" په قيد سره بيع باطل ايستلی سوي ده لآنه لا يُفيد الملك أصلاً، او د "بأمر البائع" څخه مراد دبائع اجازت دی، برابره ده هغه دلالتاً وي او که صراحته، او د عوضينو مال کېدل ځکه ضروري دي چي که احد العوضين له مال څخه بغير بل شی وي مثلاً خنزير يا مردار څاروی وي، نو بيع باطلېږي. اوس صورت د مسئلې ته گورئ!

صورت د مسئلې: دادی چي زموږ په نېز که په بيع فاسد کي مشتري دبائع په اجازت سره پر مبيع قبضه وکړي او په عقد کي دواړه عوضونه مال وي، نو هغه د مبيع مالک کيږي او هغه به د مبيع قيمت (بازاري رېټ) اداء کوي. امام شافعي رَجَّه الله فرمايي چي تر قبضه کولو وروسته هم هغه د مبيع نه مالک کيږي.

د امام شافعي دليل: دادی چي بيع فاسد يو ممنوع امر او معامله ده، او د ملکيت په څېر غټ نعمت د ممنوع امر په ذريعه نه سي حاصلول کېدای.

دهغه دويم دليل دادی چي شريعت بيع فاسد منسوخ کړې ده، او دهغې منسوخ کېدل دهغې د مشروعيت پر ممنوع والي دليل دی (يعني د بيع فاسد منسوخ کېدل د دې خبري دليل دی چي هغه بالکل مشروع او ناجائز ده)، ځکه چي په مشروعيت او منسوخيت کي واضح تضاد دی، هغه په دې توگه چي مشروعيت د حسن تقاضا کوي، لېکن منسوخيت د قبح تقاضا کوي، نو کله چي د نسخ او شرع په تقاضاوو کي تضاد دی، نو دهغوی په وجود کي به هم تضاد وي او منسوخ کېدل به د مشروعيت پر

ختمېدلو دليل وي (احسن الهداية). د بيع فاسد د مشروعيت د ختمېدلو يوه بله وجه دا هم ده چي بيع فاسد له قبضې څخه مخکي هم ملکيت نه فايده کوي (يعني له قبضې څخه مخکي هم هغه مفيد الملک نه ده او ملکيت نه ثابتوي). که د هغې مشروعيت باقي وي، نو د بيع صحيح په څېر به هغه له قبضې څخه مخکي هم ملکيت فايده کولای، حالانکي داسي نه ده، نو معلومه سوه چي بيع فاسد من کُل وجه ممنوع ده، لهذا کله چي هغه ممنوع ده نو د هغې په ذريعه به ملکيت هم نه سي حاصلول کېدای.

وصار إلخ: له دې ځايه د امام شافعي رَجَه الله د قياس بيان دی، فرمايي څرنگه چي يو څوک د مردار څاروي په عوض کي يوشی څرخ کړي يا د درهم او دينار په عوض کي شراب څرخ کړي نو د مشتري قبضه ملکيت نه فايده کوي (يعني که مشتري پر هغه شي يا پر درهم او دينار قبضه وکړي، نو بيا هم مشتري د هغه نه مالک کېږي، بلکي بيع باطلېږي)، همداسي په بيع فاسد کي به هم د مشتري قبضه ملکيت نه فايده کوي.

زموږ دليل: د احنافو د دليل حاصل دادی چي د بيع د صحيح کېدلو لپاره چي څومره شيان ضروري دي، هغه ټوله په دې بيع (بيع فاسد) کي موجود دي، ځکه دا بيع له خپل اهل يعني له عاقل، بالغ او آزاد کس څخه صادر سوې ده او د خپل محل يعني د عوضينو د مال کېدلو و طرف ته منسوب ده، لهذا کله چي په دې بيع کي د بيع د صحت ټوله شرائط موجود دي، نو ځکه به هغه صحيح وي. او د عاقدينو اهليت او د مبيع محلليت خو واضح دی، او د عوضينو د مال کېدلو په وجه "مبادلة المال بالمال" هم متحقق دی، او په بيع کي همدا مقصود وي، ځکه چي دا د بيع رکن دی، نو ځکه به دا بيع منعقد کېږي او صحيح کېږي، او منعقد بيع ملکيت فايده کوي، نو ځکه به دا بيع هم د ملکيت فايده ورکوي.

واللهي يقر إلخ: دا د يو مقرر سوال جواب دی، سوال دادی چي کله بيع فاسد منهي غڼه ده (يعني د هغې په باره کي نهې وړاد سوي دي او منهي غڼه شی نه سي مشروع کېدای، ځکه نهې له مشروع کېدلو څخه مانع دي)، نو بيع فاسد د منهي غڼه کېدلو باوجود څنگه مشروع کېدای سي؟!.

د دې په جواب کي فرمايي چي زموږ په نېز پر شرعي امر وړاندېدونکي نهې "قبیح لغيره" دي، او دا نهې د منهي غڼه د موجودېدلو او متصور کېدلو تقاضا هم کوي، د دې لپاره چي مبتلي به د تزک او اختيار په نفع او ضرر واقف سي، نو ځکه د نهې د وړاندېدلو باوجود به نفس بيع مشروع پاته وي، لېکن دا نهې به صرف د بيع پر وصف اثر کوي، او د وصف په وجه به دا بيع غير مشروع وي، لکه څرنگه چي بيع کول (معامله کول) فی نفسه جائز او مشروع امر دی، لېکن د جمعې داذان په وخت کي مکروه

دي، نو دلته هم دنهي اثر پر وصف وسو، نه پر ذات، او دغه نهې د بيع مشروعيت مستحکم او مضبوط کړې. همداسې د بيع فاسد په مسئله کې به هم نهې د بيع مشروعيت مستحکم کوي، کنې! پر هغې به دنهي د واردېدلو مطلب څه وي؟! لنډه دا چې نهې مشروعيت نه منسوخ کوي بلکې هغه مستحکم کوي. لهندا کله چې په نهې سره د نفس بيع مشروعيت ثابت او مستحکم گرځي نو په همدې سره ملکيت حاصلېږي، او په مشروع امر سره د ملکيت حصول (حاصلول) صحيح دي، او دامام شافعي رَجَبُ اللَّهِ دا خبره موږ هم تسليموو چې په ممنوع امر سره د ملکيت حصول ممنوع دی، لېکن د بيع فاسد په صورت کې د ملکيت حصول په ممنوع امر سره نه دی، بلکې په نفس بيع سره دی کوم چې مشروع ده او د وصف په مقابل کې قوي او مضبوط هم ده. لهندا ملکيت په هغه سره حاصلول کيږي، نه په وصف سره.

وإنما لا يثبت إلخ: دا دامام شافعي رَجَبُ اللَّهِ د قياس جواب دی، حاصل يې دا دی چې ستاسې دا خبره ”چې څرنگه بيع فاسد له قبضې څخه مخکې ملکيت نه فايده کوي، همداسې به له قبضې څخه وروسته هم ملکيت نه فايده کوي“ صحيح نه ده، يعني د بعد القبض والا صورت پر قبل القبض والا صورت باندي قياسول صحيح نه دي، ځکه چې په بيع فاسد کې قبل القبض په دې وجه ملکيت نه ثابتېږي چې دا ثبوت د فساد د مستحکم کولو ذريعه جوړه نه سي، ځکه که قبل القبض ملکيت ثابت سي نو د عقد حکم پوره کول به (يعني پر بائع به د مبيع ورسپارل او پر مشتري به د ثمن اداء کول) لازم سي، او کله چې بائع او مشتري د عقد حکم پوره کړي نو ښکاره خبره ده چې فساد به مستحکم وگرځي، حالانکې له قبضې څخه وروسته هم فساد ليري کول واجب دي، يعني که مشتري پر مبيع قبضه وکړي نو هم له هغه څخه مبيع واپس اخيستل او عقد فسخ کول ضروري دي، لهندا کله چې بعد القبض فساد ليري کول ضروري دي نو قبل القبض خو به په درجه اولی ضروري وي، ځکه چې د قبل القبض په صورت کې د مبيع او ثمن د واپس کولو ضرورت هم نه پېښيږي، نو په همدې وجه موږ قبل القبض دا بيع مفيد الملك نه منو او بعد القبض يې مفيد الملك منو (يعني په دې وجه موږ وايو چې دا بيع له قبضې څخه وروسته ملکيت فايده کوي)؛ ځکه چې ملکيت د قبضې و طرف ته منسوب کيږي او قبضه د ضمان موجب وي، يعني که بعد القبض مبيع هلاک سي نو پر مشتري د هغه ضمان واجبېږي، او دا د ضمان واجبېدل په خپله د ملکيت منتقل کېدلو (انتقال الملك) دليل دی، کنې صرف د يوه کس (يعني د بائع) په قبضه کې به د دواړو عوضونو (مبيع او ثمن) جمع کېدل لازم سي، په دې توگه چې د ثمن مالک خو هغه (بائع) دی، اوس که د مبيع ملکيت هم د مشتري و طرف ته منتقل نه سي، نو ښکاره خبره ده چې مبيع او ثمن به دواړه صرف د يوه کس (بائع) په ملکيت کې

جمع سي، او مخکي تهر سو چي دواړه عوضونه دي يوه کس په قبضه کي جمع کېدل ناجائز دي، نو ځکه بعد القبض خوبه د مشتري ملکيت خامخا ثابتېږي؛ ځکه چي په دې صورت کي اجتماع العوضين لازمېږي، لېکن قبل القبض دا اجتماع نه لازمېږي، نو ځکه قبل القبض د مشتري د ملکيت په نه ثابتولو کي هيڅ حرج نسته.

ولأن السبب إلخ: دا د قبل القبض ملکيت نه ثابتېدلو دويم دليل دی. فرمايي کله چي د ملکيت د وجوب د سبب سره (يعني د بيع فاسد سره) قبيح امر (منهي عنه) مقترن او متصل دی، نو ښکاره خبره ده چي په دې سبب کي ضعف او کمزوري پيدا سو، او د سبب د مفيد الحكم کېدلو لپاره دغه کمزوري ليري کول ضروري دي (يعني د دې لپاره چي د سبب (بيع فاسد) د حکم فايده ورکړي د پيدا کېدونکي ضعف ليري کول او ختمول ضروري دي)، او د دې يوازینی لاره داده چي د دې سبب (بيع فاسد) سره قبضه لاحق کړی سي، د دې لپاره چي په هغه کي قوت او مضبوطي پيداسي، او څرنگه چي قبضه هېه مضبوط او مکمل گرځوي، همداسي به هغه بيع فاسد هم مضبوط او مکمل گرځوي او دا بيع فاسد به په قبضي سره مفيد الملک گرځي، نو ځکه د قبضي په ذريعه د دغه ضعف په ليري کولو سره به بعد القبض د بيع فاسد د مفيد الملک کېدلو حکم کېږي.

والبيتة إلخ: څه مخکي ذکر سو چي امام شافعي رَجَّه الله د بيع فاسد نه منعقد کېدل د شراب او مردار څاروي د بيع پر نه منعقد کېدلو قياسوي، په دې عبارت سره د هغه جواب ورکوي چي د مردار څاروي په عوض کي د بيع کولو په صورت کي بيع ځکه باطلېږي او ملکيت نه فايده کوي چي مردار څاروی بالکل مال نه دی، او دا معلومه خبره ده چي که احد العوضين مال نه وي نو د بيع رکن يعني "مبادلة المال بالمال" له منځه ځي، نو ځکه دا بيع نه منعقد کېږي او ملکيت نه فايده کوي، او بيع فاسد خو منعقد کېږي، لېکن د يو بل سبب په وجه په هغه کي فساد راځي، لهذا منعقد سوې بيع پر غير منعقد بيع باندي قياسول صحيح نه دي.

او پر بيع الخمر بالدرهم باندي ځکه د بيع فاسد قياسول صحيح نه دي چي په بيع کي به خمر (شراب) يا مبيع وي، يا به ثمن وي (يعني په بيع کي د شراب دوه حالتونه دي: ① هغه به مبيع وي. ② يا به ثمن وي). او دا دواړه باطل دي، اول صورت ځکه باطل دی چي که شراب مبيع وي نو په دې صورت کي د هغه عزت او اکرام لازمېږي؛ ځکه چي په بيع کي صرف مبيع مقصود وي، حال دا چي شريعت د شراب د تذليل او سپکاوي حکم کړی دی، الله تعالی فرمايي: "إِنَّمَا الْخَمْرُ... رِجْسٌ مِّنْ عَمَلِ الشَّيْطَانِ" الفائدة: ۱۹۰، نو ځکه دا صورت خو باطل دی، او که شراب ثمن وي نو دا هم صحيح نه

دي؛ ڇڪه ڇي د مسلمان لپاره د شرابو اڃيسٽل او ورسپارل (تسلم او تسليم) صحيح نه ڏي. نو ڇڪه د شرابو د ثمن ڪڍلو په صورت کي د شرابو قيمت واجبيڙي، او قيمت ثمن جوږېدای سي لېکن مبيع نه سي جوږېدای، حال دا ڇي دلته هغه مبيع جوږېږي، ڇڪه ڇي د هغه په مقابله کي دراهم او دنانير دي (يعني ڪله ڇي شراب ثمن وي نو معلومه خبره ده ڇي د هغوی په مقابله کي دراهم يا دنانير وي. او دراهم او دنانير په خپله ثمن دي. نو ڇڪه به شراب مبيع گرځول کيږي. ڇڪه د دراهم او دنانير په مقابله کي ڇي کوم شی وي هغه مبيع وي. نو د شرابو ڇي کوم قيمت پر بائع واجبيڙي. هغه مبيع سو)، حال دا ڇي په شريعت کي قيمت ثمن جوږېدای سي لېکن مبيع نه سي جوږېدای، نو په دې صورت کي د مشروع امر بدلول (متغير کول) لازم سو، او د مشروع امر متغير کول ناجائز دي، نو ڇڪه دا صورت هم باطل دي.

د پورتنی مسئلې نور وضاحت

ثُمَّ شَرَطَ أَنْ يَكُونَ الْقَبْضُ بِإِذْنِ الْبَائِعِ بَيَّا إِمَامٌ قَدُورِي رَحِمَهُ اللَّهُ دَاشِرَطَ لِكُؤْلَى دَى ڇي قبضه به دبائع په اجازت سره وي وَهُوَ الظَّاهِرُ او همدا ظاهر روايت دى إِلَّا أَنَّهُ يُكْتَفَى بِهِ دَلَالَةٌ لِّبَكْنِ پَر دَلَالَتَا اجازت [هم] اڪتفاء ڪڍای سي كَمَا إِذَا قَبَضَهُ فِي مَجْلِسِ الْعَقْدِ اسْتَحْسَانًا لَكِه ڪله ڇي مشتري د عقد په مجلس کي اد بائع په موجوديت کي ا پر مبيع قبضه وکړي نو استحسانا ا پر هغه اڪتفاء کيږي ا وَهُوَ الصَّحِيحُ او همدا صحيح دي اَنَّ الْبَيْعَ تَسْلِيْطٌ مِنْهُ عَلَى الْقَبْضِ ڇڪه ڇي بيع کول [خرڅول] دبائع له طرفه پر قبضه کولو قدرت ورکول دي [يعني بائع ڇي شی خرڅ کړي نو دا مشتري ته پر مبيع د قبضه کولو قدرت ورکول دي] فَإِذَا قَبَضَهُ بِحَضْرَتِهِ قَبْلَ الْإِفْتِرَاقِ لِهَذَا ڪله ڇي د جلا ڪڍلو څخه مخکي د بائع په حضور [موجوديت] کي مشتري پر مبيع قبضه وکړي وَلَمْ يَنْهَهُ او بائع هغه منع نه کړي كَانَ بِحُكْمِ التَّسْلِيْطِ السَّابِقِ نو دا قبضه به د مخکني قدرت ورکولو په حکم سره وي وَكَذَا الْقَبْضُ فِي الْهَيْئَةِ فِي مَجْلِسِ الْعَقْدِ يَصَحُّ اسْتَحْسَانًا او همدارنگه په هبه کي د عقد په مجلس کي قبضه کول هم ا له صراحتا اجازت څخه بغيرا جائز دي وَشَرَطَ أَنْ يَكُونَ فِي الْعَقْدِ عَوَضَانِ كُلُّ وَاحِدٍ مِنْهُمَا مَالٌ او امام قدوري رَحِمَهُ اللَّهُ دَاشِرَطَ [هم] لِكُؤْلَى دَى ڇي په عقد کي به له دواړو عوضونو څخه هر عوض مال وي لِيَتَحَقَّقَ رُكْنُ الْبَيْعِ وَهُوَ مِبَادَلَةُ الْمَالِ بِالْمَالِ د دې لپاره ڇي د بيع رکن يعني ”مال په مال سره بدلول“ ثابت سي فَيَخْرُجُ عَلَيْهِ الْبَيْعُ بِالْبَيْتَةِ وَالْدَّمِ وَالْخَبْ وَالزَّيْجِ وَالْبَيْعِ مَعَ نَفْسِ الشَّيْءِ نو په دې شرط

سره د مردار خاړوي او د ویني او د آزاد او هوا په عوض کي بیع کول او د ثمن د نفی کولو سره بیع کول ادغه ټوله صورتونه په دې شرط سره ۱ خارج کيږي | ځکه چي په دغو ټولو کي مبادله المال بالمال نه ثابتيږي | و قوله "لَزِمْتَهُ قِيَمَتُهُ" فِي ذَوَاتِ الْقِيَمِ او د امام قدوري رَحْمَةُ اللهِ دَا قَوْل "لَزِمْتَهُ قِيَمَتُهُ" د ذَوَاتِ الْقِيَمِ په باره کي دى قَامًا فِي ذَوَاتِ الْأَمْثَالِ فَيَلْزِمُهُ الْمِثْلُ لېکن په ذوات الامثال کي پر مشتري مثل واجبيږي لِأَنَّهُ مَضْمُونٌ بِنَفْسِهِ بِالْقَبْضِ ځکه چي مثلي شی په قبضه سره بذات خود مضمون کيږي فَشَابَهُ الْغَضَبُ نو دا د غصب سره مشابه سو وَهَذَا لِأَنَّ الْمِثْلَ صُورَةٌ وَمَعْنَى أَغْذَلَ مِنَ الْمِثْلِ مَعْنَى او دا حکم ځکه دى چي هغه مثلي شی کوم چي د صورت او معنى دواړو په اعتبار سره مثلي وي له مثل معنوي | قيمت | څخه زيات برابري ثابتونکى دى.

اللغات: ﴿تسليط﴾ د تفصيل مصدر دى: مسلط کول (گومارل)، قدرت ورکول، اختيار ورکول.

﴿حضره﴾ حضور، موجودگي، موجوديت، ﴿افتراق﴾ دافتعال مصدر دى: جلا کېدل، ﴿ريح﴾ هوا.

باد، ﴿أعدل﴾ داسم تفصيل صيغه ده: زيات انصاف والا، زيات برابري کونکى.

تشریح: په دې عبارت کي صاحب هدايې دهغه قيدونو تفصيل بيانوي کوم چي د تېر عبارت په متن (قدوري) کي ذکر سوي دي. فرمايي چي په قدوري کي دبائع په اجازت سره قبضه کول شرط دي، او همدا ظاهر روايت دى، او په دې اجازت کي صراحتاً او دلالتاً دواړه اجازتونه داخل دي، صراحتاً اجازت خوښکاره دى، او د دلالتاً اجازت صورت دادى چي تر معامله کولو وروسته د عقد په مجلس کي مشتري او بائع دواړه موجود وي او مشتري دبائع په موجوديت کي پر مبيع قبضه وکړي او بائع چپ پاته سي (هيڅ نه ووايي)، دبائع د موجوديت او چپ پاتېدلو په وخت کي دا قبضه دلالتاً اجازت لره شامله ده: ځکه چي دبائع له طرفه اقدام على البيع په خپله پر قبضه د قدرت ورکولو دليل دى (يعني پر بيع دبائع اقدام کول دا په خپله د تسليط على القبض (مشتري ته پر قبضې د قدرت ورکولو) دليل دى)، لهذا څرنگه چي په صراحتاً اجازت کي اقدام "تسليط القبض" منل کيږي (يعني که بائع صراحتاً اجازت ورکړي نو معلومه خبره ده چي هغه مشتري ته پر مبيع د قبضې کولو قدرت ورکوي | چي ته پر مبيع قبضه وکړه!)، همدا سي په دلالتاً اجازت کي به هم هغه تسليط على القبض وي او قبضه به معتبره وي، همدا استحسان دى او همدا صحيح دي. صاحب هدايې د "هو الصحيح" په قيد سره و دې طرف ته اشاره کړې ده چي د صاحب الايضاح او داسي نور و دا خبره چي که له صراحتاً اجازت څخه بغير قبضه وسي نو هغه كالعدم ده (يعني هغه داسي ده لکه نه قبضه) او مفيد الملک نه ده، نو صاحب هدايې

فرمایي چي دا قول صحيح نه دی. بلکي صحيح قول هغه دی کوم چي داستحسان پر بناء موږ بيان کړی او دهغه دليل مو هم بيان کړی. يعني اقدام البيع د تسليط علی القبض دليل دی. او تسليط چي څرنگه په صراحتاً اذن (اجازت) کي ثابتیږي همداسي په دلالتاً اجازت کي هم ثابتیږي.

فرمایي چي همدا حال په هبه کي د قبضي هم دی (يعني دهې د قبضي هم دغه حکم دی) چي که موهوب له دهې په مجلس کي او دواهب په موجودیت کي پر موهوب شي قبضه وکړي او واهب چپ پاته سي، نو دا هم استحساناً صحيح او جائز گرځول سوي دي. همداسي به د عبارت په مسئله کي هم د بيع دلالتاً اجازت او قبضه صحيح وي.

وشرط أن يكون إلخ: فرمایي چي امام قدوري رَحْمَةُ اللهِ د شرط هم لگولی دی چي عوضين به دواړه مال وي. او په دې شرط سره دهغه مقصد دا دی چي د بيع رکن يعني "مبادلة المال بالمال" ثابت سي، او چيري چي "مبادلة المال بالمال" ثابت سي هلته بيع هم منعقد کیږي، او چيري دارکن معدوم سي هلته بيع هم معدوم کیږي، نو که د مردار څاروي، ويني، آزاد او داسي نورو په عوض کي يوشی رانيول سي يا خرڅ کړی سي نو بيع باطلیږي؛ ځکه چي د بيع د انعقاد لپاره د "مبادلة المال بالمال" ثابتېدل ضروري دي، او مذکوره شيان مال نه دي. نو ځکه په هغوی کي د بيع رکن معدوم سو، او کله چي د بيع رکن معدوم سي، بيع باطلیږي، نو ځکه به په دې صورتونو کي بيع باطلیږي.

والبيع من نفى الثمن: او د نفی الثمن په شرط سره د بيع کولو په باره کي (يعني که څوک ووايي چي زه دا شی پر دې شرط رانيسم چي دهغه ثمن به نه درکوم. نو په دې باره کي) دوه قولونه دي:

①... اول قول دا دی چي د ثمن د نفی کولو په صورت کي هم بيع باطلیږي؛ ځکه په دې صورت کي خو بالکل احد العوضين يعني ثمن معدوم سو، دهغه مال کېدل يا نه کېدل خو هلته پرېږده!، نو ځکه به دلته په درجه اولی سره بيع باطلیږي.

②... دويم قول دا دی چي د نفی الثمن سره د بيع کولو په صورت کي قيمت واجبیږي؛ ځکه چي د بيع د انعقاد لپاره د عوضينو (ثمن او مبيع) موجودېدل ضروري دي. او دلته له سره بالکل عوض نسته. لهذا څرنگه چي له مهر څخه بغير د نکاح کولو په صورت کي مهر مثل واجبیږي، همداسي له ثمن څخه بغير د بيع کولو په صورت کي به قيمت واجبیږي او دا عقد به صحيح او جائز وي.

وقوله لزمنه إلخ: فرمایي چي د امام قدوري رَحْمَةُ اللهِ دا قول "لَزَمَتْهُ قِيَمَتُهُ" يعني که په بيع فاسد کي بعد القبض مبيع هلاکه سي نو پر مشتري دهغه قيمت لازمیږي، دا حکم د ذوات القيم په اعتبار سره دی. يعني که مبيع قيمتي شی وي يعني له ذوات القيم څخه وي، نو قيمت لازمیږي، لکه پسونه او

غوايان او هغه اعداد چي په هغوی کي زيات تفاوت وي (لکه هندوانې او داسي نور)، لېکن که مبيع مثلي شی وي يعني له ذوات الامثال څخه وي، نو په دې صورت کي پر مشتري د هغه مثل لازمېږي. لکه مکيلات، موزونات او هغه اعداد چي په هغوی کي کم تفاوت وي؛ ځکه ذوات الامثال شيان په نفس قبضه سره په خپله مضمون کيږي، يعني که د مشتري په قبضه سره يو مثلي شی هلاک سي، نو پر مشتري د هغه مثل ورکول لازمېږي، او دا د غصب سره مشابه دي، يعني کله چي د غاصب سره مغضوب شی هلاک سي نو که هغه قيمتي وي، نو غاصب به د شي قيمت اداء کوي. لېکن که مغضوب شی مثلي وي، نو غاصب به د هغه مثل اداء کوي. لهذا همداسي به په مثلي مبيع کي هم د مثل اداء کول ضروري وي، په قيمت سره کار نه کيږي.

وهذا إلخ؛ فرمايي چي دا حکم ځکه دی (يعني د مثلي کېدلو په صورت کي مثل ځکه واجبيږي) چي د عوض يا ضمان مقصد دا وي چي حقدار ته خپل حق حاصل سي، او د مثلي شي په صورت کي مثلي شی اداء کول دغه حق مؤکد او مضبوط کوي؛ ځکه کوم شی چي د صورت او معنی دواړه په اعتبار سره مثلي وي، ښکاره خبره ده چي دا به له هغه حق او هغه مثلي شي څخه لوړ او غوره وي کوم چي صرف د معنی په اعتبار سره (معناً) مثلي وي يعني قيمت، نو ځکه که مبيع مثلي وي نو د هغه مثل اداء کول به واجب وي، او که مثلي نه وي نو مثل معنوي يعني قيمت به واجب وي.

په بيع فاسد کي د عاقدينو لپاره د فسخ حق

قال: وَلِكُلِّ وَاحِدٍ مِنَ الْمُتَعَاقِدِينَ فَسْخُ رَفْعًا لِّلْفَسَادِ فرمايي: چي په عاقدينو کي هريوه ته د فساد ليري کولو لپاره د بيع فاسد د فسخ کولو اختيار سته. وَهَذَا قَبْلَ الْقَبْضِ ظَاهِرٌ او دا اختيار له قبضه کولو څخه مخکي خو ښکاره دی لِأَنَّهُ لَمْ يُفَدْ حُكْمُهُ ځکه چي بيع فاسد له قبضې څخه مخکي د بيع د حکم فايده نه ورکوي فَيَكُونُ الْفَسْخُ امْتِنَاعًا مِنْهُ نو ځکه فسخ کول به له دې حکم څخه منع کېدل وي وَكَذَا بَعْدَ الْقَبْضِ إِذَا كَانَ الْفَسَادُ فِي صُلْبِ الْعَقْدِ او همدارنگه له قبضې څخه وروسته کله چي فساد په صلب العقد کي وي لِقَوْتِهِ ځکه چي دا فساد قوي دی وَإِنْ كَانَ الْفَسَادُ بِشَرْطٍ زَائِدٍ او که چيري فساد په زائد شرط کي وي فَلَيْسَ لَهُ الشَّرْطُ ذَلِكَ نو "من له الشرط" ته د فسخ کولو اختيار سته دُونَ مَنْ عَلَيْهِ نه "من عليه الشرط" ته (يعني د کوم عاقد لپاره چي د شرط نفع وي د فسخ کولو اختيار

صرف هغه ته سته، او هغه عاقد ته اختیار نسته چي د شرط نفع د هغه لپاره نه وي بلکي شرط پر هغه لازم وي | لِقُوَّةِ الْعَقْدِ حُكْمٌ چي عقد قوي دی إِلَّا أَنَّهُ لَمْ يَتَحَقَّقِ الْمُرَاضَاةُ فِي حَقِّ مَنْ لَهُ الشَّرْطُ مګر دا چي د "من له الشرط" په حق کي رضا ثابته نه سوه.

اللغات: «فسخ» د فتح مصدر دی: بیع ماتول، ختمول، «مراضاة» د مفاعلي مصدر دی: رضا،

خوښي.

تشریح: د عبارت حاصل دادی چي بیع فاسد فساد لره شامله او پر فساد مشتمله وي، نو ځکه د شریعت په حکم سره د فساد لیري کول ضروري دي، اوس ددې دوه صورتونه دي: ① پر مبيع به مشتري قبضه کړې وي، ② یا به یې نه وي کړې، که چیري مشتري قبضه نه وي کړې نو بیا هر عاقد (یعني بائع هم او مشتري هم) د فسخ او رفع مالک دی (یعني هر یو بیع فسخ کولای او فساد ختمولای سي)، ځکه چي بیع فاسد له قبضي څخه مخکي (قبل القبض) ملکیت نه فایده کوي، نو د قبل القبض فسخ کولو په صورت کي له مالک جوړېدلو څخه منع کېدل دي (یعني له قبضي څخه مخکي چي بیع فاسد فسخ کړي نو ددې مطلب دادی چي هغه دا نه غواړي چي د مبيع مالک سي) او په دې امتناع کي بائع او مشتري دواړه برابر دي، یعني هر یو به ته دا حق سته چي هغه د ثمن او مبيع مالک نه سي.

که چیري مشتري پر مبيع قبضه کړې وي، نو ددې هم دوه صورتونه دي: ① فساد به په صلب العقد کي وي، یعني په احد العوضین کي به فساد وي، لکه بیع الدرهم بالدرهمین، او بیع الثوب بالخمر. ② یا فساد به په زائد شرط کي وي، مثلاً بیع بشرط القرض والهديه (یعني پر دې شرط یو شی خرڅول چي مشتري به ماته قرض یا تحفه راکوي)، که چیري اول صورت وي یعني په صلب العقد کي فساد وي نو په دې صورت کي هم هر عاقد ته د فسخ اختیار سته، ځکه چي د صلب العقد فساد زیات قوي دی او د هغه لیري کول زیات ضروري دی، نو ځکه هر عاقد ته به ددې اختیار ورکول کیږي، لېکن د طرفینو رَحْمَهُمَا اللهُ په نېز د فساد لیري کولو (رفع الفساد) لپاره د دویم عاقد موجودیت ضروري دی (یعني دوی په نېز یو عاقد هغه وخت د فساد لیري کولای سي کله چي بل عاقد موجود وي)؛ ځکه چي د دویم عاقد په ناموجودیت کي د عقد په فسخ کولو سره پر هغه (دویم عاقد) الزام او تهمت لازمیږي، ځکه انسان عقد په هغه وخت کي فسخ کوي کله چي په عقد کي ضرر محسوس کړي، نو ګواکي فسخ کونکي عاقد پر خپل ملګري (دویم عاقد) د ضرر رسولو تهمت لګولی دی، او پر عاقد د الزام او تهمت لګولو لپاره دا ضروري دي چي هغه ته هم معلومه وي چي پر ما الزام لګول سوی دی، نو ځکه د

فسخ په وخت کي دهغه موجود بدل ضروري دي. او دامام ابو یوسف رَحِمَهُ اللهُ په نېز دویم عاقد موجودیت ضروري نه دی، که چیري هغه موجود وي نو ښه خبره ده. که نه وي فلا حرج؛ ځکه کله چي فسخ د شریعت حق دی، نو د شریعت په حق باندي د عمل کولو لپاره به د بل چا موجودیت وړي ضروري وي؟

او که دویم صورت وي یعني فساد په زائد شرط کي وي، نو په دې وخت کي دامام محمد رَحِمَهُ اللهُ په نېز "من له الشرط" ته د فسخ کولو اختیار دی (یعني د چالپاره چي د شرط نفع وي هغه ته د فسخ اختیار دی. مثلاً د بیع بشرط القرض والهدیه په صورت کي به بائع ته د فسخ کولو اختیار وي) لېکن د "من علیه الشرط" موجودیت ضروري دی؛ ځکه چي د زائد شرط په فساد سره په عقد کي قوت راځي او عقد قوي کیږي، او څرنگه چي دا شرط دهغه (من له الشرط) له طرفه لگول سوې دی، نو ځکه د دې شرط او د دې عقد د فسخ کولو ذمه واري به هم پر هغه وي.

د شیخینو رَحِمَهُمُ اللهُ په نېز په دې صورت کي هم هر عاقد ته د فسخ کولو اختیار دی؛ ځکه چي د زائد شرط په وجه دا عقد غیر لازم سو، او د دې فسخ کول د شریعت حق سو، او غیر لازم عقد او د شریعت حق فسخ کول د هر عاقد ذمه واري ده (یعني هر عاقد هغه فسخ کولای سي)، نو ځکه دوی دواړه به په دې کي برابر شریک وي.

إِلَّا أَنَّهُ الْخ: دا دیو اعتراض جواب دی. اعتراض دا دی چي کله په زائد شرط کي د فساد په وجه عقد قوي کیږي، نو یوه عاقد ته هم د فسخ اختیار حاصلېدل پکار نه دي. د دې په جواب کي فرمایي چي د فسخ د اختیار نه حاصلېدلو په صورت کي د "من له الشرط" رضا نه ثابتیږي. نو ځکه دهغه د شرط په لحاظ کولو سره به هغه ته د فسخ اختیار ورکول کیږي. (أحسن الهداية)

په بیع فاسد سره د رانیول سوي شي د خر څولو حکم

قال: فَإِنْ بَاعَهُ الْمُشْتَرِي فَرَمَائِي: او که مشتري دا د بیع فاسد | مبيع خرڅه کړي نَفَذَ بَيْعُهُ نو دهغه بیع نافذیږي لَئِنَّهُ مَلَكَهُ ځکه چي مشتري دهغه مالک سو فَبَلَكَ التَّصَرُّفُ فِيهِ نو ځکه په هغه کي به د تصرف کولو مالک [هم] وي وَسَقَطَ حَقُّ الْإِسْتِرْدَادِ او | د اول بائع | د استرداد حق | یعني د مبيع واپس اخیستلو حق | ساقط سو لِتَعْلُقَ حَقُّ الْعَبْدِ بِالثَّانِ ځکه چي د دویمي بیع سره د بنده حق

متعلق سو وَنْقَضَ الْأَوَّلُ لِحَقِّ الشَّرْعِ او داولي بيع ماتول |فسخ کول| د شريعت د حق په وجه وو
وَحَقُّ الْعَبْدِ مُقَدَّمٌ لِحَاجَتِهِ او د بنده حق د هغه د محتاج کېدلو په خاطر |پر حق الشرع| مخکې دی
وَلَا يَنْفَعُ الْأَوَّلُ مَشْرُوعٌ بِأَصْبِهِ دُونَ وَصْفِهِ او په دې وجه |هم| چي اوله بيع د خپل ذات په اعتبار سره
مشروع ده، نه د وصف په اعتبار سره وَالثَّانِي مَشْرُوعٌ بِأَصْبِهِ وَوَصْفِهِ او دويمه بيع د خپل ذات او
وصف دواړو په اعتبار سره مشروع ده فَلَا يُعَارِضُهُ مُجَرَّدُ الْوَصْفِ لهذا صرف وصف به د دويمي بيع
نه معارض کېږي وَإِنَّهُ حَصَلَ بِتَسْلِيْطٍ مِنْ جِهَةِ الْبَائِعِ او په دې وجه |هم| چي دويمه بيع د اول بائع
له طرفه د قدرت ورکولو په ذريعه |يعني د اول بائع په قدرت ورکولو سره| حاصله سوې ده بِخِلَافِ
تَصَرُّفِ الْمُشْتَرِي فِي الدَّارِ الْمَشْفُوعَةِ په خلاف د شفعي والا په کور کي د مشتري د تصرف کولو لَئِنْ
كُلَّ وَاحِدٍ مِنْهُمَا حَقُّ الْعَبْدِ ځکه چي له هغوی څخه هريو د بنده حق دی وَيَسْتَوِيَانِ فِي الشُّرْعِيَّةِ او
هغوی دواړه په مشروع کېدلو کي سره برابر دي وَمَا حَصَلَ بِتَسْلِيْطٍ مِنَ الشَّفِيعِ او دا [تصرف] د
شفيع له طرفه د قدرت ورکولو په ذريعه حاصل سوې |هم| نه دی.

اللفات: ﴿استرداد﴾ د استعمال مصدر دی: واپس اخیستل (واپس غوښتل). رجوع کول.
﴿مجزء﴾ محض، صرف (فقط). ﴿يعارض﴾ د مفاعلي له بابه د مضارع صيغه ده: معارض کېدل.
مقابل کېدل. ﴿تسليط﴾ قدرت ورکول. ﴿الدار مشفوعة﴾ د شفعي والا کور، په کوم کور چي د
شفعي د حق دعوی وسي.

تشریح: صورت د مسئلې: دا دی چي که مشتري په بيع فاسد سره يوشی رانیسي او دبائع په اجات
سره پر هغه قبضه وکړي، بيا مشتري هغه شی پر بل چا خرڅ کړي. نو د مشتري دا بيع نافذېږي. ځکه
مشتري دبائع په اجازت سره پر مبيع قبضه وکړه نو ځکه د مبيع مالک سو (ځکه زموږ په پيړۍ بېرته
کي دبائع په اجازت په قبضه کولو سره مشتري د مبيع مالک کېږي). او په خپل مملوک شي کي د هر ډور
تصرف کولو اختيار سته، نو ځکه مشتري به په دغه مبيع کي د تصرف کولو مالک وي. برابره ده هغه
د خرڅولو تصرف وي او که د صدقه کولو، يا هبه کولو، ها! که چيري مبيع د خوراک شي وي نو د
مشتري لپاره د هغه خوړل حلال نه دي، او که مینځه وي نو د هغې سره وطی کول حلال نه دي (بنايه). او
د شمس الانمه حلواني رَحِمَهُ اللهُ رايه داده چي وطی کول حرام نه دي لېکن مکروه دي. لنډه دا چي

مشتري د دغه مقبوضه مبيع د خرڅولو ملکیت او اختیار لري، لهدا که مشتري دا مبيع خرڅه کړي نو اول بائع ته به دا حق نه وي چي دويمه بيع باطله کړي او مبيع واپس واخلي، بلکي پر اول مشتري به د مبيع قيمت واجب وي که چيري مبيع له ذوات القيم څخه وي، او که مبيع له ذوات الامثال څخه وي نو پر اول مشتري به دهغه مثل واجب وي، او دويم مشتري لپاره به دا مبيع حلاله او پاکه وي. ځکه چي دويم مشتري په صحيح عقد سره دهغه مالک سوې دی، او اول مشتري په فاسد عقد سره دهغه مالک سوې دی، نو ځکه دهغه لپاره به مبيع حلاله نه وي.

پاته سوه دا پوښتنه چي د مشتري له خرڅولو څخه وروسته اول بائع ته د مبيع واپس اخيستلو حق ولي نسته؟ نو د دې لپاره درې (۳) درلي لونه ذکر سوي دي:

اول دليل: دا دی چي د دويمي بيع سره د بنده حق يعني د دويم مشتري حق متعلق سو، او اوله بيع د فساد په وجه فسخ کول د شريعت حق دی، يعني د بنده (دویم مشتري) حق دا تقاضا کوي چي بيع نافذ کړي سي او د شريعت حق دا تقاضا کوي چي بيع فسخ کړي سي، او قاعده داده چي کله حق الشرع او حق العبد سره جمع سي نو حق العبد مخکي کيږي؛ ځکه چي شارع يعني الله تعالی غني او بې نياز دی، او بنده محتاج دی، او محتاج درعايت زيات مستحق دی په نسبت وغني ته؛ نو ځکه د بنده يعني د دويم مشتري حق به مخکي وي، او د دويم مشتري حق تقاضا کوي چي بيع فسخ نه کړي سي، نو ځکه په دې صورت کي به بيع نه فسخ کيږي يعني مبيع به د اول بائع و طرف ته نه واپس کيږي.

دویم دليل: دا دی چي اوله بيع د خپل ذات په اعتبار سره مشروع ده، يعني اوله بيع فاسده ده او دويمه بيع صحيح ده، او فاسد د صحيح نه سي معارض کېدلای، نو ځکه د اولي بيع (بيع فاسد) په وجه دويمه صحيح بيع نه سي ختمول کېدای (ځکه چي دوی يو د بل معارض نه دي)، او کله چي دويمه بيع نه سي ختمول کېدای، نو د اول بائع د استرداد (واپس اخيستلو) حق به هم ساقطیږي.

درېم دليل: دا دی چي پر دويمه بيع اول مشتري ته د اول بائع له طرفه قدرت حاصل سوې دی (يعني اول مشتري ته د دويمي بيع د کولو قدرت د اول بائع له طرفه حاصل سوې دی)، ځکه چي مشتري د اول بائع په اجازت سره قبضه کړې ده، نو د اول بائع لپاره د مبيع واپس اخيستل دهغه بيع ختمول دي چي هغه په خپله د اول بائع له طرفه مکمل سوې ده (يعني اوس که اول بائع مبيع واپس اخلي نو څو اکي دا دويمه بيع هغه ختمه کړه حال دا چي دا بيع په خپله دهغه له طرفه پوره سوې ده) او دا باطل دي، نو ځکه اول بائع ته به د مبيع واپس اخيستلو حق او اختيار نه وي.

بغلاف تصرف المشتري إلخ: دا ديو مُقدر سوال جواب دی، سوال دادی چي که څوک يو کور رانيسي او بيا شفيع په هغه کي دشفعي د حق دعوی او طلب وکړي، لېکن مشتري دا کور پر بل چا خرڅ کړي، نو په دې صورت کي د مشتري دغه عقد نه نافذیږي بلکي فسخ کول کیږي او شفيع ته حق ورکول کیږي، حال دا چي په دغه صورت کي هم د دویم مشتري (بنده) حق د عقد سره متعلق سو. نو ددې په جواب کي فرمایي چي په دغه صورت کي (يعني دشفعي په صورت کي) دواړو طرفونو ته حق العبد دی، يعني د دویم مشتري حق او دشفيع حق حق العبد دی، نو ځکه په دوی کي به يو هم مقدم نه وي. ځکه د بندگانو حق په مشروعیت او نفاذ کي سره برابر وي او په هغوی کي يوه ته تقدم حاصل نه وي، بلکي کوم حق چي مخکي ثابت سوی وي صرف هغه مقدم او راجح وي، او څرنگه چي په شفيع کي دشفيع حق مخکي ثابتیږي، نو ځکه هغه به مقدم او مخکي وي، او بيع به فسخ کول کیږي او هغه ته به حق ورکول کیږي. او په شفيع کي دا خبره هم نسته چي پر دویمه بيع اول مشتري ته دشفيع له طرفه قدرت حاصل سوی دی، ځکه چي قدرت خويا په اجازت سره حاصلیږي او يا د ملکیت په ثابتولو سره حاصلیږي، او دلته په دغو دواړو کي يوشی هم نسته، ځکه چي شفيع نه مشتري ته د تصرف (دویمي بيع) اجازت ورکړی دی، او نه يې د مشتري داسي ملکیت تسليم کړی دی چي هغه دده (مشتري) تصرف جائز کړي، نو کله چي مشتري ته دشفيع له طرفه د تصرف (دویمي بيع) قدرت نه دی حاصل سوی، نو ځکه د مشتري تصرف به فسخ کول کیږي او شفيع ته به حق ورکول کیږي.

په بيع فاسد سره د رانيول سوي غلام د آزادولو، خرڅولو او هبه کولو حکم

قَالَ: وَمَنِ اشْتَرَى عَبْدًا بِخَيْرٍ أَوْ خَيْرٍ فَرَمَائِي: او که څوک د شراب يا خنزير په عوض کي غلام رانيسي فَقَبْضُهُ وَأَعْتَقَهُ أَوْ بَاعَهُ أَوْ وَهَبَهُ وَسَلَّمَهُ او پر غلام قبضه وکړي [بيا] هغه آزاد کړي، يا يې خرڅ کړي، يا يې [يو چاته] هبه کړي او هغه ته يې وسپاري فَهُوَ جَائِزٌ نَوْدَا [تصرف] جائز دی وَعَلَيْهِ الْقِيَمَةُ او پر مشتري د هغه غلام قيمت واجب دی لِمَا ذَكَرْنَا أَنَّهُ مَلَكَهُ بِالْقَبْضِ د هغه دليل په وجه کوم چي موږ ذکر کړی چي مشتري په قبضه سره د هغه مالک سو فَيَنْفَعُ تَصَرُّفَاتُهُ نو ځکه د هغه تصرفات به نافذیږي وَبِالْإِعْتِقَاقِ قَدْ هَلَكَ او په آزادولو سره غلام هلاک سو فَتَلْزَمُهُ الْقِيَمَةُ نو ځکه پر مشتري به د هغه قيمت لازم وي وَبِالْبَيْعِ وَالْهَبَةِ انْقِطَاعُ الْاِسْتِزَادِ او په خرڅولو او هبه کولو سره

د واپسی حق ادمبیع واپس اخیستلو حق ا ختم سو عَلَى مَا مَرَّ لَكَ مَخْكِ چي تهر سو وَالْكِتَابَةُ
وَالرَّهْنُ نَظِيرُ الْبَيْعِ او کتابت اور رهن دبیع مشابه دي ايمني دبیع په خبر دي لَا تُنْهَى إِلَّا زَمَانٌ ځکه چي
دوی دواړه ادمبیع په خیر لازم دي إِلَّا أَنَّهُ يُعَوِّدُ حَقَّ الْإِسْتِزَادِ بِعَجْزِ الْكَاتِبِ وَلَكِنَّ الرَّهْنَ مَكْرَاهٌ چي د
مکاتب په عاجز کېدلو سره او درهن په خلاصولو سره د واپسی حق واپس راگرځي لِزَوَالِ الْهَانِ
ځکه چي مانع زائل سو وَهَذَا بِخِلَافِ الْإِجَارَةِ او دا حکم د اجارې په خلاف دی لَا تُنْهَى تَفْسُخُ
بِالْعُدَّةِ ځکه چي اجاره د عذرونو په وجه فسخ کېږي وَرَفْعُ الْفَسَادِ عُدَّةٌ او فساد ليري کول
[هم] يو عذر دی وَلَا تُنْهَى تَنْعَقِدُ شَيْئًا فَشَيْئًا او ځکه چي اجاره په کراره کراه [په لږ لږ توګه] منعقد
کېږي فَيَكُونُ الرَّدُّ امْتِنَاعًا نو ځکه ادمبیع واپس اخیستل به [له اجارې څخه] منع کېدل وي.

اللفات: ﴿فَكَ﴾ د نصر مصدر دی: خلاصول، آزادول، (رهن د مرتهن د لاس څخه خلاصول. يعني رهن

ځني اخیستل)، ﴿شَيْئًا فَشَيْئًا﴾ په کراره، کراره، په لږ، لږ توګه.

تشریح: صورت د مسئلې: دادی که څوک په بیع فاسد سره یو غلام رانیسي، مثلاً د شراب یا خنزیر
په عوض کي غلام رانیسي او دبائع په اجازت سره پر هغه قبضه وکړي، بیا هغه آزاد کړي، یا یې خرڅ
کړي، یا یې هبه کړي او هوډوب له ته یې وسپاري، نو د مشتري دا تصرفات جائز دي، او پر مشتري د
دې مبیع غلام قیمت (بازاري رېټ) واجب دی؛ د مشتري دا تصرفات ځکه جائز دي چي کله مشتري د
بائع په اجازت سره پر مبیع قبضه وکړه، نو مشتري د مبیع مالک سو، ځکه زموږ په نیز دبائع په
اجازت سره د قبضه کولو په صورت کي بیع فاسد مفید الملک گرځي (يعني ملکیت فایده کوي او
ثابتوي). نو کله چي مشتري د مبیع مالک سو نو په مبیع کي دننه دهغه ټوله تصرفات به نافذېږي، او
پر مشتري قیمت ځکه واجبېږي چي دبیع فاسد په صورت کي مبیع "مضمون بنفسه" وي. د
مضمون بنفسه مطلب دادی چي که مبیع له ذوات الامثال څخه وي نو د مبیع مثل واجبېږي، او که له
ذوات القیم څخه وي نو دهغه قیمت واجبېږي، او څرنگه چي په دې مسئله کي مبیع غلام دی او
غلام له ذوات القیم څخه دی، نو ځکه پر مشتري به د غلام قیمت واجبېږي.

وبالإعتاق قد هلك الخ: صاحب هدایې فرمایي چي دبیع فاسد په صورت کي چي کله مشتري پر
غلام قبضه وکړه او هغه یې آزاد کړی نو د غلام مالیت (مال کېدل) ختم سو، او کله چي د غلام مالیت

ختم سو نو گواکي غلام هلاک سو، او د هلاک سوي غلام قيمت واجبيږي، نو ځکه په دې صورت کي به پر مشتري د غلام قيمت واجبيږي، لکه مقصوب شی چي کله د غاصب سره هلاک سي، نو پر غاصب دهغه قيمت واجبيږي.

او که چيري مشتري دا غلام خرڅ کړي يا يې هبه کړي او موهوب له ته يې وسپاري، نو په دغو دواړو صورتونو کي د اول بائع اختيار (يعني دهغه د بيع فسخ کولو او مبيع واپس اخيستلو اختيار) ختميږي، د بيع په صورت کي خو د اختيار ختمېدل ښکاره دي (لکه په تېر عبارت کي چي د دې بيان وړ). او د هې په صورت کي هم د موهوب له حق (د موهوب شي سره) متعلق سوی دی، او مخکي تېر سوه چي حق العبد پر حق الشرع مقدم وي، لنډه دا چي د دويم مشتري او د موهوب له د حق متعلق کېدلو په وجه به بيع فاسد نه فسخ کول کيږي يعني مبيع به اول بائع ته نه واپس کيږي.

والکتابه إلخ: فرمايي چي کتابت او رهن دواړه د بيع په څېر دي، يعني که مشتري په بيع فاسد سره يو غلام رانيسي او قبضه پر وکړي، او بيا مشتري دا غلام مکاتب کړي يا مشتري هغه يو چا ته په رهن کي ورکړي، نو څرنگه چي د مشتري د غلام خرڅولو په صورت کي د اول بائع د "استرداد" (واپس اخيستلو) حق ساقطیږي، همداسي د رهن او کتابت په صورت کي هم د اول بائع د استرداد حق ساقطیږي؛ ځکه چي کتابت او رهن دواړه د بيع په څېر لازم دي، ځکه کله چي مرتهن پر مرهون شي قبضه وکړي نو "رهن" د رهن په حق کي لازمیږي او کتابت د مالک (مولی) په حق کي لازمیږي. او د کتابت په صورت کي د مکاتب حق دهغه د ذات سره متعلق کيږي او د رهن په صورت کي د مرتهن حق (د مرهون شي سره) سره متعلق کيږي، نو د مرتهن او مکاتب د حق متعلق کېدلو په وجه به بيع فاسد نه فسخ کول کيږي او مبيع به د اول بائع و طرف ته نه واپس کيږي. ها! که چيري مکاتب د "بدل کتابت" له اداء کولو څخه عاجز سي، يا رهن قرض اداء کړي او خپل مرهون شی واپس واخلي، نو دبائع د استرداد حق بيرته راگرځي، ځکه کوم شی چي د "حق الاسترداد" له راگرځېدلو څخه مانع وو "يعني د مبيع سره د بنده حق متعلق کېدل" هغه زائل سو، او کله چي مانع ائل سو نو ځکه دبائع د بيع فسخ کولو او د مبيع واپس اخيستلو حق به واپس راگرځي.

بغلاف الإجارة إلخ: فرمايي چي اجاره د دې (آزادولو، خرڅولو او هبه کولو) په خلاف ده، يعني که څوک په بيع فاسد سره يو شی رانيسي او قبضه پر وکړي، او بيا هغه شی په اجاره ورکړي، نو دهغه د اجارې په وجه دبائع د استرداد حق نه ساقطیږي، بلکي اونس هم بائع ته د بيع فاسد د فسخ کولو او د مبيع واپس اخيستلو اختيار سته؛ ځکه اجاره د عذر په وجه فسخ کول کېدای سي، او فساد ليري

کول یو قوي عذر دی، نو ځکه ددې عذر په وجه به اجاره فسخ کيږي. او کله چي اجاره فسخ سوه نو ځکه اوس بائع بيع فاسد فسخ کولای او مبيع واپس اخيستلای سي.

ولانها تنقذ الخ: دويم دليل دا دی چي اجاره د شي د منافعو پر حصول منعقد کيږي (د شي پر عين نه منعقد کيږي. مثلاً که څوک يو کور يا آس په اجاره |کرایه| واخلي. نو هغه له کور او آس څخه صرف د اوسېدلو او سپرېدلو کار او منفعت اخلي. کور او آس نه اخلي بلکي څه مودت وروسته کور او آس بيرته خپل مالک ته واپس کوي). او منافع ټوله په يوه وار نه پيدا کيږي (يعني په يوه ځل ټوله نه حاصليږي) بلکي په کراره. کراره او په لږ، لږ توگه پيدا کيږي. نو د هغوی موافق اجاره هم په کراره، کراره او په لږ، لږ توگه منعقد کيږي. لهذا په کوم وخت کي چي اجاره فسخ کول کيږي اوشی واپس اخيستل کيږي نو دا به د هغه منفعت په حق کي له اجارې څخه منع کېدل وي کوم منفعت چي تر دې وروسته پيدا کيږي. او له اجارې څخه د منع کېدلو اختيار هر وخت هغه ته سته (يعني مشتري |مالک| ته هر وخت دا اختيار سته چي شی په اجاره نه ورکړي او له دې څخه منع سي او خپل شی واپس واخلي). نو ځکه په دې صورت کي به اجاره فسخ کول کيږي او مبيع به د بائع و طرف ته واپس کيږي.

په بيع فاسد کي د مبيع واپس اخيستلو حکم

قَالَ: وَلَيْسَ لِلْبَائِعِ فِي الْبَيْعِ الْفَاسِدِ أَنْ يَأْخُذَ الْبَيْعَ حَتَّى يَرُدَّ الثَّمَنَ فرمايي: او په بيع فاسد کي بائع ته دا حق نسته چي مبيع واپس واخلي تر دې چي مشتري ته ا ثمن واپس کړي لِأَنَّ الْبَيْعَ مُقَابِلٌ بِهِ ځکه چي مبيع د هغه [ثمن] په مقابله کي وي فَيَصِيرُ مَحْبُوسًا بِهِ نو ځکه مبيع به د ثمن په عوض کي [د مشتري سره] محبوس پاتېږي كَالْزَهْنِ لکه رهن [يعني لکه په رهن کي چي مرهون شی د مرتهن سره محبوس (بندي) پاتېږي] إِنْ مَاتَ الْبَائِعُ فَالْمُشْتَرِي أَحَقُّ بِهِ او که بائع مړ سي نو مشتري د مبيع زيات حقدار دی حَتَّى يَسْتَوْفِيَ الثَّمَنَ تر دې چي خپل پوره ثمن حاصل کړي او اخلي إِنَّهُ يَقْدَرُ عَلَيْهِ فِي جَبَاتِهِ ځکه چي مشتري پر بائع د هغه په ژوند کي مخکي وي فَكَذًا عَلَى وَرَثَتِهِ وَغَرْمَائِهِ بَعْدَ وَفَاتِهِ نو همداسي به د بائع تر مرگ وروسته هم د هغه پر وارثانو او قرض غوښتونکو مخکي وي كَالْزَهْنِ لکه راهن اچي کله مړ سي ثُمَّ إِنْ كَانَتْ دَرَاهِمُ الثَّمَنِ قَائِمَةً بيا که چيري د ثمن دراهم [بعينه] موجود وي يَأْخُذُهَا بَعْدَ ذَلِكَ نو مشتري به بعينه |خاص| هغه اخلي لِأَنَّهَا تَتَعَيَّنُ فِي الْبَيْعِ الْفَاسِدِ ځکه چي

دراهم په بيع فاسد کي په متعينولو سره متعين کيږي وَهُوَ الْكَصْحُ او همدا صحيح قول دی إِنَّهُ بِبَنْزِلَةِ الْغَضَبِ ځکه چي بيع فاسد د غضب په درجه کي ده وَإِنْ كَانَتْ مُسْتَهْلَكَةً او که د ثمن دراهم ضايع سوي وي أَخَذَ مِثْلَهَا نو مشتري به د هغوی مثل اخلي لِبِأَيِّتِنَا د هغه دليل په وجه کوم چي موږ بيان کړی.

اللغات: «محبوس» د ضرب مفعول دی: راگر څول سوی (منع کړی سوی)، بندي، قيدي، «ثمن» هغه رېټ (نرخ) کوم چي يې بائع او مشتري په خپل مينځ کي متعين کړي، او «قيمة» بازاړي رېټ ته وايي (يعني شی چي په بازار کي په کوم رېټ سره خرڅيږي هغه ته قيمت وايي). او پر کوم رېټ چي بائع او مشتري فيصله وکړي هغه ته ثمن وايي).

تشریح: **صورت د مسئلې:** دادی چي کله په بيع فاسد کي بائع وغواړي چي له مشتري څخه مبيع واپس واخلي، نو بائع به اول د مشتري ثمن واپس کوي (يعني بائع چي کوم شی له مشتري څخه د مبيع په عوض کي اخيستی وي، اول به هغه شی مشتري ته واپس کوي). ځکه چي مبيع د ثمن په مقابلله کي وي (يعني مشتري د مبيع په مقابلله کي بائع ته ثمن ورکړی وي او د ثمن په عوض کي يې پر مبيع قبضه کړې وي)، نو ځکه د ثمن په وجه به هغه راگر څول کيږي، يعني تر څو چي بائع د مبيع عوض واپس نه کړي، تر هغه وخته پوري به بائع ته د مبيع واپس اخيستلو حق نه حاصليږي، لکه څرنگه چي مرهون شی د قرض په مقابلله کي وي او د قرض په عوض کي مرتهن هغه راگر څولی وي، يعني تر څو چي راهن قرض اداء کړی نه وي تر هغه وخته پوري مرتهن ته د مرهون شي دراگر څولو حق حاصل وي.

وان مات إلخ: د دې خلاصه داده چي که (د بيع فاسد په صورت کي) بائع مړ سي نو مشتري د مبيع زيات حقدار دی دبائع تر وارثانو او قرض غوښتونکو، او تر څو چي هغه خپل ټوله ثمن (له وارثانو څخه) نه واخلي، تر هغه وخته پوري هغه د مبيع راگر څولو حقدار دی؛ ځکه کله چي مشتري دبائع په ژوند کي د مبيع زيات حقدار وو، نو دبائع تر مرگ وروسته به هم دبائع د وارثانو او قرض غوښتونکو په مقابلله کي زيات حقدار وي، لکه څرنگه چي راهن مړ سي نو مرتهن د مرهون شي تر ټولو زيات حقدار وي، يعني تر څو چي خپل ټوله قرض نه واخلي تر هغه وخته پوري مرتهن ته د مرهون شي دراگر څو حق وي، همداسي به مشتري هم د دې حقدار وي.

ثم إن كانت إلخ: فرمايي مشتري چي کوم دراهم يا دنانير (نغدي) بائع ته د بيع په عوض کي ورکړي وي، که چيري هغه دبائع سره موجود وي نو مشتري به خاص (بعينه) هغه اخلي، او که چيري هغه

ضائع سوي وي نو د هغوی مثل به اخلي؛ ځکه چي دراهم او دنانیر که څه هم په صحیح عقد کي په متعینولو سره نه متعین کيږي، لېکن په فاسد عقد کي په متعینولو سره متعین کيږي، او په فاسد عقد کي ځکه په متعینولو سره متعین کيږي چي بیع فاسد د غصب په درجه کي ده، يعني پر مبيع د مشتري قبضه د غصب په توګه ده او پر ثمن د بائع قبضه د غصب په توګه ده، نو څرنګه چي د غصب په صورت کي پر غاصب خاص (بعينه) د مقصوب شي واپس کول واجب دي او د مقصوب شي د ضایع کېدلو په صورت کي د هغه مثل واجب دی، همداسي به دراهم یا دنانیر هم که د بائع سره موجود وي نو خاص هغه به واپس کوي، او که ضایع سوي وي نو د هغوی مثل به واپس کوي.

فایده: صاحب د عنایې لیکلي دي چي په متن کي له ثمن څخه (يعني په "حق یرد الثمن" کي له ثمن څخه) مراد قیمت دی؛ ځکه په بیع فاسد کي پر مشتري د مبيع قیمت واجب کيږي، ثمن نه واجب کيږي (د ثمن او قيمة فرق په لغاتو کي ذکر سو). او علامه ابن الهمام رحمه الله لیکلي دي چي له دې څخه مراد هغه شی دی کوم چي مشتري د مبيع په عوض کي بائع ته ورکړی وي، برابره ده هغه نقود (دراهم یا دنانیر) وي یا سامان او داسي نور وي، او برابره ده نقود د ثمن په توګه وي یا د قیمت په توګه وي، نو مصنف رحمه الله ته داسي ویل پکار وو چي "په بیع فاسد کي بائع ته د مبيع واپس اخیستلو حق نسته تر دې چي بائع هغه شی واپس کړي کوم چي یې د مبيع په عوض کي له مشتري څخه اخیستی وي". (عنایه، فتح القدير)

په بیع فاسد سره به رانیول سوي کور یا ځمکه کي

د ودانۍ جوړولو او د درختو لګولو حکم

قَالَ: وَمَنْ بَاءَ دَارًا بَيْعًا فَاسِدًا أَوْ خُوكَ چي په بیع فاسد سره یو کور رانیسي قَبَلَهَا الْمُشْتَرِي بیا مشتري په هغه کي وداني [نوی ځای] جوړ کړي فَعَلَيْهِ قِيمَتُهَا عِنْدَ أَنْ حَنِيفَةً نو د امام صاحب رحمه الله په ټیټ پر مشتري د هغه کور قیمت واجب دی وَرَوَاهُ يَعْقُوبُ عَنْهُ فِي الْجَامِعِ الصَّغِيرِ ثُمَّ شَكَ بَعْدَ ذَلِكَ فِي الرَّوَايَةِ او دا روایت له امام صاحب رحمه الله څخه یعقوبه [يعني امام ابو یوسف رحمه الله] په جامع صغیر کي نقل کړی دی وَقَالَ: يَنْقُضُ الْبَيْعَ وَتُرْدُ الدَّارُ او صاحبین رحمه الله فرمایي:

❦ القول الرابع: قول صاحبين رحمه الله، كما ذكر في فتح القدير (ج: ٦، ص: ١٠٣)، وكذا في الدر المختار (ج: ٤،

ص: ١٤٦). [القول الرابع ج: ٢، ص: ٢٩]

چي ادمشري جوړه سوي اوداني به ماتول كيږي او كور به بائع ته واپس كيږي وَالْعُرْسُ عَلَى هَذَا
 الْاِخْتِلَافِ او ادرختو او بوټو اشنه كول [الكول] هم پر دغه اختلاف دي لَهَا: اَنَّ حَقَّ السَّفِيْعِ اَضْعَفُ
 مِنْ حَقِّ الْبَائِعِ دصاحبينو رَحْمَهُمَا الله دليل دادی: چي دشفيع حق دبائع له حق شخه كمزوری دی
 حَتَّى يَخْتَارَ فِيهِ إِلَى الْقَضَاءِ همدا وجه ده چي شفيع دخپل حق په اخيستلو كي دقاضي قضاء
 [فيصلي] ته محتاج وي اعيني شارحينو دلته دحتي اصطلاحي ترجمه په "همدا وجه ده" سره كړې ده ا وَيَنْظُرُ
 بِالْاَخِيرِ او همدا وجه ده چي په تاخير كولو سره [د هغه] حق باطليري بِخِلَافِ حَقِّ الْبَائِعِ په
 خلاف دبائع دحق ثُمَّ اَضْعَفُ الْحَقَّيْنِ لَا يَنْظُرُ بِالْبَيْئَةِ بيا چي كله په دې دواړو حقونو كي كمزوری
 حق اعيني دشفيع حق ا په خای اوداني جوړولو سره نه باطليري فَأَقْوَاهَا أَوَّلِي نو په هغوی كي قوي
 حق خو به په درجه اولی نه باطليري وَلَهُ: اَنَّ الْبَيْئَةَ وَالْعُرْسَ مِمَّا يُقْصَدُ بِهِ الدَّوَامُ دامام صاحب رَحْمَهُ
 الله دليل دادی: چي خای اوداني جوړول او ادرختي اشنه كول داسي شی دی چي په هغه سره
 همبشټوب مقصود وي اعيني خوک چي نوی خای او وداني جوړوي يادرختي لگوي نو د هغه مقصد داوي چي
 داشيان همبش پاته وي. او د هغه مقصد دې شيانو ماتول او كبل نه وي ا وَقَدْ حَصَلَ بِتَسْلِيْطٍ مِنْ جِهَةِ الْبَائِعِ
 اودا ابناء او غرس ا دبائع له طرفه د قدرت وركولو په ذريعه حاصل سوي دي فَيَنْقَطِعُ حَقُّ الْاِسْتِزَادِ نو
 حُكْمُهُ [دبائع] دواپسی حق به ختميري كَالْبَيْعِ لكه ادمشري په خرخولو سره ا چي دبائع دواپسی حق
 ختميري ا بِخِلَافِ حَقِّ السَّفِيْعِ په خلاف دشفيع دحق لِأَنَّهُ لَمْ يُوْجَدْ مِنْهُ التَّسْلِيْطُ حُكْمُهُ چي امله ا د
 شفيع له طرفه "قدرت وركول" نه دي موجود سوي وَلِهَذَا لَا يَنْظُرُ بِهَيْئَةِ الْمُشْتَرِي وَبَيْعِهِ او له همدې
 كبله دمشري په هبه كولو او خرخولو سره دشفيع حق نه باطليري فَكَذَا بَيِّنَاتُهُ نو همداسي به د
 مشتري په خای جوړولو سره هم نه باطليري وَشَكَّ يَعْقُوبُ فِي حِفْظِهِ الرِّوَايَةَ عَنْ ابْنِ حَنِيفَةَ او امام ابو
 يوسف له امام صاحب رَحْمَهُمَا الله شخه دخپل روايت په يادولو كي شك كړی دی اچي آيا ماداروايت
 له امام صاحب رَحْمَهُمَا الله شخه اورېدلی دي. كه نه؟ ا وَقَدْ نَصَّ مُحَمَّدٌ عَلَى الْاِخْتِلَافِ فِي كِتَابِ السُّفْعَةِ حال دا

چي امام محمد رَحْمَةُ اللهِ په کتاب الشفعة کي دا اختلاف تصریح کړې ده فَإِنَّ حَقَّ الشَّفْعَةِ مَبْنِيٌّ عَلَى انْقِطَاعِ حَقِّ الْبَائِعِ بِالْبِنَاءِ ځکه چي دشفعي حق [يعني دشفيع حق] په ځای جوړولو سره دبائع دحق پر ختمېدلو مبنی دی وَتُبُوْتُهُ عَلَى الْاِخْتِلَافِ او دشفعي دحق په ثابتېدلو کي اختلاف دی.

اللغات: «بناها» دضرب ماضي ده: ځای جوړول، تعمیرول، «ينقض» دنصر مضارع مجهوله ده: ماتول (نړول)، «البناء» جوړ سوی ځای، وداني، عمارت، «الغرس» غرس، يَغْرِسُ غَرْسًا: درخته او بوټی، شنه کول (لگول)، په ځمکه کي نيالگي اېښول (لگول)، الغرس: لگول سوې درخته او بوټی، (نيالگي).

تشریح: صورت د مسئلې: دادی که یو څوک په بیع سره یو کور او مکان رانیسي او په هغه کي نوی ځای (وداني) جوړه کړي (يعني خوني یا داسي بله وداني پکښي جوړه کړي)، یا په بیع فاسد سره په رانیول سوې ځمکه کي درختي شنې کړي، نو دامام صاحب رَحْمَةُ اللهِ په نېز دبائع داسترداد حق نه ساقطېږي بلکي پر مشتري خپل نوی ځای (وداني) نړول او کور واپس کول او خپلي درختي کښل او ځمکه واپس کول واجب دي، صاحب د هدايې فرمایي چي دامام دصاحب رَحْمَةُ اللهِ داروايت په جامع صیفر کي امام محمد له امام ابو یوسف څخه او امام ابو یوسف له امام صاحب څخه نقل کړی دی، لېکن تر دې وروسته امام ابو یوسف رَحْمَةُ اللهِ په خپل روايت کي شکمن وو چي آیا ما داروايت له امام صاحب رَحْمَةُ اللهِ څخه اورېدلی دی، که نه؟ خو دامام صاحب رَحْمَةُ اللهِ مذهب همدغه دی چي بائع مبيع واپس نه سي اخیستلای بلکي پر مشتري د هغه قیمت واجب دی، يعني که څه امام ابو یوسف رَحْمَةُ اللهِ ته په خپل روايت کولو کي شک دی لېکن دامام صاحب رَحْمَةُ اللهِ په دې مذهب کي شک نسته.

د صاحبینو دلیل: دادی چي که څوک کور او ځمکه رانیسي په هغه کي نوی ځای (وداني) جوړه کړي یا ځمکه رانیسي په هغه کي درختي ولگوي، او په دې کور یا ځمکه کي یو څوک دشفعي حق لري، نو د مشتري په جوړولو او درختو لگولو سره دشفيع حق نه ساقطېږي، بلکي پر مشتري خپل ځای نړول او درختي کښل او دشفيع حق يعني کور یا ځمکه هغه ته واپس کول واجب دي، حال دا چي دشفيع حق دبائع داسترداد له حق څخه کمزوری دی، ځکه چي شفيع دخپل حق په اخیستلو کي دقاضي فیصلې یا د مشتري رضا ته مجبور وي، همدا ډول که شفيع دخپل حق په مطالبه کولو کي تاخیر وکړي نو د هغه حق باطلېږي، او که شفيع مړ سي نو دشفعي حق د هغه د وارثانو لپاره نه.

ثابتیږي، ددې په خلاف په بیع کي دبائع داسترداد حق نه د قاضي پر حکم موقوف وي او نه د مشتري پر رضا موقوف وي. او د مبيع واپس کولو په مطالبه کي په تاخیر کولو سره هم دبائع حق، باطلیږي، او که بائع مړ سي نو د هغه دا حق د وارثانو لپاره ثابتیږي. نو کله چي د شفیع دغه کمزوری حق د مشتري په ځای جوړولو او درختو لگولو سره نه باطلیږي بلکي پر مشتري ځای نړول او درختي کښل او شفیع ته مبيع سپارل واجبیږي. نو دبائع دا قوي حق (حق الاسترداد) به په درجه اولی د ځای او درختو په وجه نه باطلیږي بلکي په دې صورت کي به پر مشتري په درجه اولی واجب وي چي خپل ځای ونړوي. درختي وکارې او مبيع بائع ته واپس کړي.

د امام صاحب دلیل: دا دی چي په ځای جوړولو او درختي لگولو سره د مشتري مقصود د هغوی باقي ساتل او همېشه پاتېدل وي، او د هغوی نړول او کښل یې مقصود نه وي، او مشتري ته د ځای جوړولو او درختي لگولو قدرت هم بائع ورکړی دی په دې ته چي مشتري دبائع په اجازت سره پر مبيع قبضه کړې ده. او د مشتري هر هغه تصرف کوم چي دبائع په قدرت ورکولو سره حاصل سوی وي د هغه په وجه دبائع حق الاسترداد (د مبيع واپس اخیستلو حق) ساقطیږي، لکه کله چي مشتري پر بل چا مبيع خرڅه کړي یا یې هغه ته هبه کړي، نو دبائع حق الاسترداد ساقطیږي، همداسي به په مبيع کور کي د مشتري په ځای جوړولو سره او په مبيع ځمکه د څخو په لگولو سره دبائع حق الاسترداد ساقطیږي.

بخلاف حق الشفیع الخ: ها! د مشتري په ځای جوړولو او درختي لگولو سره ځکه د شفیع حق نه باطلیږي (که څه هم د شفیع حق دبائع له حق څخه کمزوری دی. ددې وجه داده) چي د شفیع له طرفه مشتري ته د تصرف کولو هیڅ قدرت نه دی حاصل سوی، او کله چي د شفیع له طرفه مشتري ته د تصرف کولو هیڅ قدرت حاصل نه دی. نو د مشتري په تصرف کولو سره به د شفیع د شفعي حق هم نه باطلیږي. او کله چي د شفیع حق نه باطلیږي نو ځای (وداني) او درختي به له منځه ایستل کیږي او د شفیع حق به ورکول کیږي. او څرنگه چي د مشتري په تصرف کولو سره د شفیع حق نه باطلیږي نو په همدې وجه که مشتري مبيع ځمکه هبه کړي او موهوب له یې وسپاري یا یې خرڅه کړي نو د شفیع حق نه باطلیږي بلکي د هېې په صورت کي به شفیع موهوبه ځمکه له موهوب له څخه اخلي او د بیع صورت کي به هغه له دویم مشتري څخه اخلي. نو څرنگه چي د هېې او بیع په وجه د شفیع حق نه باطلیږي. همداسي به په ځای جوړولو او درختي لگولو سره هم د شفیع حق نه باطلیږي.

و شک یعقوب الخ: صاحب د هدايي د امام ابو يوسف رَجَه الله د شک کولو وضاحت کوي فرمايي چي د شک کولو مطلب دا دی چي امام ابو يوسف رَجَه الله ته په دې خبره کي شک وو چي ما دا روايت له امام صاحب رَجَه الله څخه اورېدلی دی، که نه؟ او د هغه په دې مذهب کي هيڅ شک نسته، د امام صاحب رَجَه الله مسلک خو په يقيني توگه همدا دی کوم چي بيان سو چي که مشتري يو ځمکه رانيسي او په هغه کي ځای جوړ کړي يا درختي ولگوي نو په دې سره دبائع د استرداد حق ساقطېږي او پر مشتري د ځمکي قيمت واجبيږي.

او دليل پر دې خبره ”چي دغه مذکور حکم د امام صاحب رَجَه الله مذهب دی“ هغه اختلاف دی کوم چي امام محمد رَجَه الله په کتاب الشفعه کي بيان کړی دی، او هغه دا دی چي که څوک په بيع فاسد سره ځمکه رانيسي او په هغه کي نوی ځای او وداني جوړه کړي يا درختي پکښي ولگوي، نو د امام صاحب رَجَه الله په نېز په دې ځمکه کي شفيع ته د شفعي حق حاصلېږي او ثابتېږي، يعني شفيع ته دا حق سته چي د قاضي و طرف ته رجوع و کړي، د شفعي دعوی و کړي او د مشفوعه ځمکه واخلې، او پر مشتري واجب دي چي هغه خپل ځای ونړوي او درختي وکارې او دا ځمکه شفيع ته حواله کړي، او د صاحبينو رَجَه الله په نېز په دې صورت کي شفيع ته هيڅ د شفعي حق نه حاصلېږي. د امام صاحب او صاحبينو په مينځ کي دغه اختلاف په اصل کي پر هغه اختلاف مبني دی چي د مشتري په ځای جوړولو او درختي لگولو سره دبائع د استرداد حق ساقطېږي او که نه؟ د امام صاحب رَجَه الله په نېز دبائع د استرداد حق (د مبيع واپس اخيستلو حق) ساقطېږي، ځکه چي د هغه په نېز د شفيع لپاره د شفعي حق ثابتېږي، او حق الاسترداد او حق الشفعه دواړه نه سي سره جمع کېدای، يعني دا نه سي کېدای چي د شفيع لپاره دي حق شفعه هم ثابت وي او دبائع د استرداد حق دي هم باقي پاته وي، نو ځکه په دې مسئله کي د شفيع لپاره حق الشفعه ثابتېدل د دې خبري دليل دی چي دبائع د استرداد حق ساقطېږي، او کله چي دبائع حق الاسترداد ساقطېږي نو دبائع به له مشتري څخه د مبيع قيمت اخلي، نه ثمن؛ ځکه چي د بيع فاسد په صورت کي پر مشتري د مبيع قيمت واجبيږي، ثمن نه واجبيږي. لنډه دا چي له دغه تفصيل څخه معلومه سوه چي د امام صاحب رَجَه الله مذهب همدا دی چي د مشتري د ځای جوړولو او درختي لگولو په وجه دبائع حق الاسترداد ساقط سي او پر مشتري د مبيع قيمت واجب سي، او څرنگه چي د صاحبينو رَجَه الله په نېز په دې مسئله

کي د شفیع لپاره حق الشفعه نه ثابتیږي، نو معلومه سوه چي د هغوی په نېز دبائع حق الاسترداد هم نه ختمیږي (ځکه چي اوس د حق الاسترداد او حق الشفعه اجتماع نه لازمیږي)، نو ځکه پر مشتري واجب دي چي خپل ځای (وداني) ونړوي او درختي وکاري او مبيع بائع ته وسپاري.

په بيع فاسد سره د رانیول سوي مینځي پر خرڅولو د حاصل شده نفع حکم

قَالَ: وَمَنْ اشْتَرَى جَارِيَةً بَيْعًا فَاسِدًا فرمایي: او څوک چي په بيع فاسد سره مینځه رانیسي وَتَقَابُضًا او بائع او مشتري دواړه قبضه [هم] وکړي فَهَاعَهَا وَرَبَّهَا بیا مشتري هغه خرڅه کړي او په هغې سره نفع حاصله کړي [یعني د هغې په بیع کي ځته وکړي] تَصَدَّقَ بِالرِّبْحِ نو مشتري دي نفع [ځته] صدقه کړي [یعني د نفع د مشتري لپاره حرامه ده او پر هغه د دې صدقه کول واجب دي] وَطَيَّبَ لِلْبَائِعِ مَا رِبِحَ فِي الثَّمَنِ او [اول] بائع چي په ثمن سره کومه نفع حاصله کړې وي هغه د ده لپاره حلال ده وَالْفَرْقُ أَثَرُ الْجَارِيَةِ مِمَّا يَتَعَيَّنُ او [په دواړو کي] فرق دا دی چي مینځه له هغو شیانو څخه ده کوم چي [په متعینولو سره] مُتَعَيِّنٌ کیږي فَيَتَعَلَّقُ الْعُقُودُ بِهَا نو ځکه عقد [بیع] به د هغې ذوات سره متعلق وي فَيَتَكُنُ الْخُبْتُ فِي الرِّبْحِ نو په نفع کي به خبث ځای ونیسي [یعني اثر او سرایت به پکښي وکړي] وَالذَّرَاهُ وَالذَّنَانِيرُ لَا تَتَعَيَّنَانِ عَلَى الْعُقُودِ او [څرنګه چي] دراهم او دنانیر په عقودو کي [په متعینولو سره] نه مُتَعَيِّنٌ کیږي فَلَمْ يَتَعَلَّقِ الْعُقْدُ الثَّانِي بِعَيْنِهَا نو ځکه دویم عقد به د هغوی ذوات سره متعلق نه وي فَلَمْ يَتَكُنِ الْخُبْتُ نو خبث به ځای نه [پکښي] ونیسي فَلَا يَجِبُ التَّصَدُّقُ نو ځکه [د] دراهم او دنانیرو د نفع [صدقه کول به واجب نه وي] وَهَذَا فِي الْخُبْتِ الَّذِي سَبَبُهُ فَسَادُ الْمِلْكِ او د فرق په هغه خبث کي دی چي د هغه سبب د ملکیت فاسدېدل وي [یعني چي هغه د ملکیت فاسدېدلو په وجه پیدا سوی وي] أَمَّا الْخُبْتُ لِعَدَمِ الْمِلْكِ او پاته سو هغه خبث کوم چي د ملکیت د نشتوالي په وجه پیدا سوی وي فَعِنْدَ أَنْ حَنِيفَةً وَمُحَدِّدٌ يَشْمَلُ التَّوَعُّينَ نو د طرفینو رَحْمَتُهَا الله په نېز هغه دواړو قسمونو ته شاملیږي لِيَتَعَلَّقَ الْعُقْدُ فِيهَا يَتَعَيَّنُ حَقِيقَةً ځکه چي د عقد تعلق د متعینو شیانو [یعني د مینځي او داسي نورو] سره حقیقتاً وي وَفِيهَا لَا يَتَعَيَّنُ شُبْهَةٌ او د غیر متعینو شیانو [دراهم او دنانیرو] سره

شبهة وي من حيث انه يتعلّق به سلامة البَيْعِ أَوْ تَقْدِيرُ الثَّمَنِ په دې اعتبار چي دهغوی ادرامو |
 سره د مبيع سلامتې يا د ثمن اندازه كول متعلق وي وَعِنْدَ فَسَادِ الْمِلْكِ تَقْلِبُ الْحَقِيقَةُ شُبْهَةٌ اود
 ملكيت فاسد بدللو په وخت كي حقيقت په شبيهي سره بدليري وَالشُّبْهَةُ تَنْزِلُ إِلَى شُبْهَةِ الشُّبْهَةِ اود
 شبهه د شبهة الشبهة و درجې ته راکښته کيږي الاندي کيږي | وَالشُّبْهَةُ هِيَ الْمُعْتَبَرَةُ دُونَ النَّازِلِ
 عَنْهَا او | په شريعت كي صرف | شبهه معتبر ده. نه هغه کوم چي له شبيهي خخه لاندي وي | يعني شبهة
 الشبهة معتبر نه ده |.

اللغات: ﴿تقايضا﴾ د تفاعل مضارع ده: يو د بل قبضه سره كول. (يو تر بله قبضه سره كول يعني پر
 مبيع د مشتري قبضه كول او پر ثمن د بائع قبضه كول). ﴿ربح﴾ نفع، گټه، ﴿يطيب﴾ د ضرب مضارع ده:
 حلال کېدل، پاکېدل، ﴿خبث﴾ بدي، خرابي، نجاست. (مراد ځني د حرمت | حرام کېدلو | بدي او
 خرابي ده) | ﴿تنقلب﴾ د انفعال مضارع ده: بدلېدل، اوښتل.

تشریح: صورت د مسئلې: دادی که یو څوک په بیع فاسد سره مینځه رانیسي او پر مینځي قبضه
 وکړي او بائع پر ثمن قبضه وکړي، بیا مشتري مینځه خرڅه کړي او په هغې سره نفع (گټه) حاصله
 کړي، نو پر مشتري د نفع مقدار صدقه كول واجب دي (يعني حاصله سوې نفع د مشتري لپاره حرامه ده اود
 هغه صدقه كول واجب دي). لېکن که بائع د دې مینځي په ثمن سره یو شی رانیسي او په هغه سره نفع
 حاصله کړي، نو د بائع لپاره دا نفع جائز ده او د هغه صدقه كول واجب نه دي.

په دې دوو صورتونو كي د فرق له وضاحت څخه مخکي تاسو په دې ځان پوه کړئ! چي مالونه
 (اموال) پر دوه قسمه دي: ①... یو هغه مالونه دي کوم چي په عقد کي په متعینولو سره متعین
 کيږي لکه له درهم او دنانیرو څخه بغیر نور شيان کپړه، مینځه او داسي نور، نو که یو څوک معلومه
 (متعینه) مینځه رانیسي یا یو معلومه کپړه رانیسي، نو د بائع لپاره د هغه پر ځای د بلي مینځي او
 کپړې ورکول جائز نه دي (يعني د بائع لپاره دا جائز نه دي چي له هغه څخه بغیر مشتري ته بله مینځه او کپړه
 ورکړي. ځکه چي دا شيان په متعینولو سره متعین کيږي)، ②... دویم قسم هغه مالونه دي کوم چي په عقد
 کي په متعینولو سره نه متعین کيږي، لکه درهم او دنانیر، نو که مشتري د متعینو (معلومو) درهمو
 په عوض کي یو شی رانیسي، نو مشتري ته دا اختیار سته چي د هغه پر ځای بائع ته نور درهم
 ورکړي، او بائع ته د انکار کولو اختیار نسته (يعني له دې څخه انکار نه سي کولای چي زه د انور درهم نه غواړم)
 بلکي هغه به د دې درهمو پر اخیستلو مجبورول کيږي. دامذهب له احنافو څخه د ائمه ثلاثه وودی

يعني دامام صاحب، امام ابو يوسف او امام محمد رَحْمَهُمُ اللهُ، كُنې دامام زفر او امام شافعي رَحْمَهُمُ اللهُ په
نېز دراهم او دنانير هم په مُتَعَيِنولو سره مُتَعَيِن كېږي، نو كه مشتري د مُتَعَيِنو دراهمو په عوض كي
شي رانيسي او د هغه پر خاي بائع ته نور دراهم وركړي، نو د دې حضراتو په نېز بائع د هغه له اخيستلو
څخه انكار كولاى سي، او كه چيري هغه مُتَعَيِن دراهم هلاك سي نو د دوى په نېز بيع باطلېږي، لكه د
مُتَعَيِنه مبيع د هلاكېدلو په صورت كي چي بيع باطلېږي، لېكن دائمه ثلاثه وو په نېز د مُتَعَيِنو
دراهمو په هلاكېدلو سره بيع نه باطلېږي،

او دا خبره هم په ياد لرئ! چي خېټ هم پر دوه قسمه دى: ①... يو هغه خېټ دى كوم چي د
”فساد الملك“ په وجه وي، يعني ”د ملكيت فاسدېدلو“ په وجه پيدا سوي وي، مثلاً په بيع فاسد
سره د يو شي مالک كېدل، ②... دويم هغه خېټ دى كوم چي د ”عدم الملك“ په وجه وي، يعني ”د
ملكيت د نشتوالي“ په وجه پيدا سوي وي، مثلاً د مغضوب شي ملكيت. اول خېټ په هغه شيانو
كي مؤثر كېږي كوم چي په مُتَعَيِنولو سره مُتَعَيِن كېږي (يعني هغه حرام گرځوي)، لېكن په هغه شيانو
كي نه مؤثر كېږي كوم چي په مُتَعَيِنولو سره نه مُتَعَيِن كېږي (يعني د فساد الملك والا خېټ په ”ما
يتعين“ كي مؤثر كېږي، لېكن په ”مالا يتعين“ كي نه مؤثر كېږي)، او دويم خېټ په دواړو كي مؤثر
كېږي. (عنايه)

اوس د دواړو صورتونو فرق ته گورئ! فرق يې دا دى چي مينځه داسي شى ده كوم چي په
مُتَعَيِنولو سره مُتَعَيِنه كېږي، او كله چي مينځه مُتَعَيِنه ده نو دويم عقد (يعني كله چي يې مشتري تر
رانيولو وروسته خرڅه كړي، دغه عقد) به د هغې ذات سره متعلق وي، او دا مينځه د بيع فاسد په ذريعه د
مشتري په ملكيت كي راغلې ده (يعني د مشتري ملكيت ”فساد ملكيت“ (ملك فاسد) دى)، نو په هغې سره
نفع حاصلول په ملك فاسد سره نفع حاصلول دي، او كومه نفع چي په ملك فاسد سره حاصلېږي په
هغه كي خېټ (يعني د حرام كېدلو بدي او نجاست) مؤثر كېږي، او په كوم شي كي چي خېټ پيدا سي د
هغه صدقه كول واجب دي او د هغه استعمالول حلال نه دي، نو ځكه مشتري چي د مينځي په
خرڅولو سره كومه نفع حاصله كړې ده د هغه صدقه كول پر مشتري واجب دي. او څرنگه چي دراهم
او دنانير زموږ په نېز په مُتَعَيِنولو سره نه مُتَعَيِن كېږي، نو ځكه دويم عقد به د هغه دراهمو ذات سره
متعلق نه وي كوم دراهم چي د مينځي په عوض كي بائع ته حاصل سوي دي، لهدا بائع چي په هغوى
سره كوم شى رانيولى وي د هغه دارنيول به د هغه دراهمو ذات سره متعلق نه وي، ځكه چي دراهم او
دنانير د مُتَعَيِنولو باوجود نه مُتَعَيِن كېږي، او كله چي دا عقد يعني د بائع رانيول د هغه دراهمو ذات
سره متعلق نه سو كوم چي بائع ته د مينځي په عوض كي حاصل سوي دي، نو د دې عقد په وجه چي

کومه نفع حاصله سي په هغه کي به خبث هم نه وي، او کله چي په هغه نفع کي خبث نسته، نو صدقه کول به يې واجب هم نه وي.

وهذا فی الخبث الذی إلخ: صاحب د هدايې فرمايي چي د ”ما یتعین“ او ”مالا یتعین“ په مینځ کي فرق (یعني کوم شيان چي په متعینولو سره متعین کيږي او کوم چي نه متعین کيږي د هغوی په مینځ کي) فرق په هغه خبث کي دی کوم چي د ملکیت فاسدېدلو (فساد الملک) په وجه وي، یعني که د فساد الملک په وجه په ”ما یتعین“ کي خبث پيدا سي نو هغه حلال نه دی (یعني نفع يې حلال نه ده) بلکي د هغه صدقه کول واجب دي، او که په ”مالا یتعین“ کي د فساد الملک په وجه خبث پيدا سي نو هغه حلال دی او د هغه صدقه کول واجب نه دي، لکه مخکي چي تفصیل تېر سو.

لېکن که په نفع کي د عدم الملک (د ملکیت د نشتوالي) په وجه خبث پيدا سي، مثلاً یو سړی مینځه غصب کړي او مالک ته د هغې ضمان ورکړي، بیا يې خرڅه کړي او نفع حاصله کړي، یا مثلاً د راهم غصب کړي او مالک ته د هغه د راهمو ضمان ورکړي، بیا په هغوی سره یو شی رانیسي، خرڅ يې کړي او نفع حاصله کړي، نو د طرفینو په نېز په دواړو صورتونو کي دا نفع د غاصب لپاره حرامه ده او د هغې صدقه کول واجب دي، ځکه کله چي د عدم الملک په وجه خبث پيدا سي نو هغه په ”ما یتعین“ او ”مالا یتعین“ دواړو کي موثر کيږي. لېکن امام ابو یوسف رحمه الله فرمايي چي دا نفع د غاصب لپاره حلال ده.

د امام ابو یوسف دلیل: دا دی چي کله غاصب و مالک ته د مغضوب شي ضمان ورکړی نو هغه د شي مالک سو، لهدا هغه له خپل مملوک شي څخه نفع حاصله کړي ده، نه له غیر مملوک شي څخه، اوله خپل مملوک شي څخه نفع اخیستل جائز دي، نو ځکه به دا نفع د غاصب لپاره حلاله وي او صدقه کول به يې واجب نه وي.

د طرفینو دلیل: دا دی چي عقد د ”ما یتعین“ سره متعلق کيږي، یعني کله چي مینځه غصب کړي او خرڅه يې کړي، نو دا عقد (خرڅول) د همدې مغضوبه مینځي سره متعلق کيږي؛ ځکه چي دبائع لپاره د دې مینځي پر ځای بله مینځه ورکول جائز نه دي. او کله چي عقد حقیقتاً د مغضوبه مینځي سره متعلق دی، نو په دې عقد سره چي کومه نفع حاصله سي په هغه کي به هم حقیقتاً خبث وي، او څرنگه چي حقیقتاً خبث حلال نه دی، نو ځکه د هغه نفع صدقه کول به واجب وي. او د ”مالا یتعین“ سره د عقد تعلق شبهه وي. یعني کله چي څوک د راهم غصب کړي او په هغوی سره یو شی رانیسي، نو دا رانیول د هغه د راهمو سره شبهه متعلق کيږي، ځکه کله چي په مغضوبه د راهمو سره یو شی رانیسي نو د دې دوه صورتونه دي، یا خو غاصب

به همدغه مقصوبه دراهم ثمن گرځولی وي (يعني خاص په مقصوبه دراهمو به يې شی رانیولی وي)، یا به يې د مقصوبه دراهمو و طرف ته اشاره کړې وي (يعني په هغومره دراهمو به يې شی رانیولی وي) او د مقصوبه دراهمو پر ځای به يې نور دراهم ورکړي وي، په اول صورت کي د مقصوبه دراهمو سره د مبيع سلامتیا متعلق ده (يعني په اول صورت کي خاص په مقصوبه دراهمو سره مبيع د غاصب په ملکیت کي راغلې ده او د بل چا ملکیت ته تللې نه ده بلکي صحيح سالمه ده)، ځکه کله چي مقصوبه دراهم په ثمن کي ورکول سي نو خاص د هغوی په وجه به مبيع د غاصب لپاره سلامت پاته وي (يعني مبيع به دبائع وي، د بل چا به نه وي)، لهذا کله چي مقصوبه دراهم د مبيع د سلامتیا سبب وگرځېدل، نو اوس د هغوی سره که څه هم عقد حقیقتاً متعلق نه دی (ځکه چي دراهم او دنانیر په متعینولو سره نه متعین کيږي) لېکن څرنګه چي هغوی د مبيع د سلامتیا ذریعه ده نو ځکه د هغوی سره به شبهه خامخا عقد متعلق وي (يعني د هغوی سره به د عقد تعلق شبهه خامخا وي). او په دویم صورت کي (يعني کله چي غاصب د مقصوبه دراهمو و طرف ته اشاره کړې وي، په دې صورت کي) د مقصوبه دراهمو سره د ثمن تقدیر او اندازه متعلق ده، يعني په دویم صورت کي که څه هم غاصب خاص مقصوبه دراهم نه دي ورکړي خو په هغوی سره يې ثمن اندازه کړی دی، ځکه چي (دا اشاره کولو په وخت کي) د ثمن د جنس، وصف او مقدار بیانولو ته ضرورت وي، او دا ټوله شیان مقصوبه دراهمو ته دا اشاره کولو په ذریعه معلوم سوي دي، نو ځکه د مقصوبه دراهمو سره به عقد شبهه متعلق وي، لنډه دا چي په يو صورت کي دغه مقصوبه دراهم د مبيع د سلامتیا سبب دي او په بل صورت کي دا دراهم د ثمن د تقدیر سبب دي، او د سبب سره د شي تعلق که څه هم حقیقتاً نه وي، مګر شبهه خامخا وي. لهذا کله چي د عقد تعلق د دراهمو سره شبهه دی، نو په دې عقد سره چي کومه نفع حاصله سي په هغه کي خبث به هم شبهه وي، او څرنګه چي حقیقتاً خبث او شبهه خبث دواړه حلال نه دي، نو ځکه د دواړو صدقه کول واجب دي، او د دې دواړو د نه حلال والي دليل دا حدیث دی: ”أَنَّ النَّبِيَّ ﷺ نَهَى عَنْ الرِّبَا وَالرِّبَاةِ“ يعني نبي کریم ﷺ له ”ربوا“ او ”شبهة الربوا“ دواړو څخه منع کړې ده.

وعند فساد الملك إلخ: دا د يو مقدر سوال جواب دی، سوال دا دی چي څرنګه د ”عدم الملك“ والا د خبث په صورت کي تاسو په ”مايتعين“ او ”مالايتعين“ دواړو کي نفع حرامه ګڼئ او د هغه صدقه کول واجب ګرځوئ. همداسي د ”فساد الملك“ والا د خبث په صورت کي هم تاسو ته پکار دي چي په دواړو ځايونو کي نفع حرامه کړئ! او د هغه صدقه کول واجب وګرځوئ!، حال دا چي په دې صورت کي تاسي په ”مالايتعين“ کي نفع جائز ګڼئ او د هغه صدقه کول نه واجبوي، آخر د دې فرق وجه څه ده؟

نو د دې په جواب کي فرمايي چي د فساد الملك په صورت کي که څه هم ملکیت فاسد وي، مګر هلته نفع د بل چا په مال سره نه حاصلیږي بلکي په خپل مال سره حاصلیږي، نو ځکه هلته به په ”مايتعين“ کي حقیقتاً خبث په شبهه خبث سره بدلیږي، او په ”مالايتعين“ کي به شبهه الخبث

په شبهه شبهة الخبث سره بدلیږي، حاصل دا چي د فساد الملك په صورت کي به په "مايتعين" کي شبهة الخبث پيدا سي، او په "مالا يتعين" کي به شبهه شبهة الخبث پيدا سي (ځکه که څه هم مخکي موږ وويل چي د فساد الملك والا خبث په "مالا يتعين" کي نه مؤثر کيږي. خو بيا هم دهغه په وجه په "مالا يتعين" کي شبهه شبهة الخبث خامخا پيدا کيږي). او په شريعت کي صرف شبهة الخبث معتبر ده لېکن تر هغه لاندې شبهه يعني شبهه الخبث معتبر نه ده (يعني په شريعت کي له شبهه څخه د ځان ساتلو حکم سوی دی، او له شبهة الشبهة څخه د ځان ساتلو حکم نه دی سوی، کنې د تجارت او کاروبار دورازه به بالکل بندي سي)، نو ځکه د فساد الملك والا د خبث په صورت کي په "مايتعين" کي د نفع صدقه کول واجب دي، لېکن په "مالا يتعين" کي د نفع صدقه کول واجب نه دي.

د درواغو په دعوي سره د حاصل کرده مال د منافعو حکم

قَالَ: وَكَذَلِكَ إِذَا ادَّعى عَلَى آخَرٍ مَالًا فرمايي: او همدارنگه که څوک په بل چا د مال [دراهمو] دعوی وکړي قَضَاءُ إِيَّاهُ او مدعی علیه هغه مال اداء کړي ثُمَّ تَصَادَقَا أَنَّهُ لَمْ يَكُنْ عَلَيْهِ شَيْءٌ بيا دواړه رښتيا سره ووايي [يعني يو د بل تصديق وکړي] چي پر مدعی علیه هېڅ مال نه وو وَقَدْ رَپَحَ الْمُدَّعَى فِي الدَّرَاهِمِ حال دا چي مدعي په هغه درهمو سره نفع حاصله کړې وي يَطِيبُ لَهُ الرِّبْحُ نو د مدعي لپاره نفع حلال ده إِنَّ الْخُبْثَ لَفَسَادٌ هُنَا ځکه چي دلته خبث د ملکيت فاسدېدلو په وجه دی لِأَنَّ الدَّيْنَ وَجَبَ بِالنَّسْبِيَّةِ ځکه چي قرض [د مدعي] په دعوی کولو سره واجب سو دی ثُمَّ اسْتَحَقَّ بِالنَّصَادِقِ بيا د دواړو په تصديق سره دا قرض مستحق سو [يعني کله چي دوی يو د بل تصديق وکړي نو دا قرض داسي سولکه يو څوک چي دهغه د استحقاق دعوی وکړي چي دا قرض (مال) زما دی] وَبَدَلَ الْمُسْتَحَقِّ مَمْلُوكًا او د دې مستحق قرض بدل مملوک دی [يعني بدليې د مدعي په ملکيت کي دی] فَلَا يَعْمَلُ فِيمَا لَا يَتَعَيَّنُ نو ځکه خبث به په غير متعين [دراهمو] کي عمل [اثر] نه کوي.

اللغات: «ادَّعى» دعوی کول، «قضى» د ضرب ماضي ده: اداء کول، «تصادقا» د تفاعل مضارع ده: يو بل ته رښتيا ويل (يو تر بله رښتيا سره ويل)، پر يو خبره اتفاق کول.

تشریح: صورت د مسئلې: دادی که زید پر خالد (مثلاً) د پنځه سوه روپو دعوی وکړي چي ما پر تا پنځه سوه روپۍ قرض باندې دی، لهدا ته ما ته پنځه سوه روپۍ را کړه!، او خالد دهغه د دعوی

تصديق وکړي او پنځه سوه روپۍ ورکړي، بيا وروسته معلومه سي چي پر خالد (مدعي عليه) د زید هېڅ قرض نسته او دوی دواړه پر دې خبره متفق سي چي پر خالد هېڅ قرض واجب نه دی. حال دا چي په دې لږ مودت کي زید د خالد په پنځه سوه روپو سره ګټه وکړي يعني نفع په حاصله کړي. نو دا نفع د خالد لپاره حلال ده او د هغې صدقه کول واجب نه دي؛ ځکه چي دلته خبث د ملکیت فاسدېدلو (فساد الملك) په وجه دی، او خبث ځکه د ملکیت فاسدېدلو په وجه دی چي کله مدعي عليه (خالد) اول د مدعي (زید) د دعوی تصديق وکړی او هغه ته يې پنځه سوه روپۍ ورکړې، نو دا پنځه سوه روپۍ د قرض بدل سو؛ ځکه چي قرض ”ما وجب فی الذمه“ ته وايي (يعني قرض ادين هغه حق ته وايي کوم چي دمقروض اميدون پر ذمه واجب وي) نو کوم مال چي مقروض اداء کوي هغه د قرض بدل وي، لنډه دا چي دا پنځه سوه روپۍ د قرض بدل سو، لېکن بيا چي کله مدعي او مدعي عليه (زید او خالد) يو د بل تصديق وکړي يعني پر دې خبره يې اتفاق وکړي چي پر مدعي عليه (زید) هېڅ قرض واجب نه دی، نو اوس ګواکي دا قرض مستحق سوي يعني داسي سولکه يو څوک چي د هغه د استحقاق دعوی وکړي (چي دا پنځه سوه روپۍ خوزمادي او هغه خپله دعوی ثابت هم کړي، لنډه دا چي دا قرض د مدعي عليه مستحق سو) او کله چي دا قرض مستحق ثابت سو، نو د دې قرض په بدل يعني (د خالد) په پنځه سوه روپۍ کي د مدعي (زید) ملکیت هم فاسد سو (حاصل دا چي که څه هم دا پنځه سوه روپۍ د نفع کولو پر موقع د زید په ملکیت کي دي خو په هغوی کي د زید ملکیت فاسد ملک فاسد دی) او په فاسد ملکیت سره چي کومه نفع حاصله سي په هغه کي خبث وي، نو مدعي (زید) چي په پنځه سوه روپو سره کومه نفع حاصله کړې ده، هغه خبث ده او صدقه کول يې واجب دي لېکن څرنگه چي روپۍ يعني دراهم په متعينولو سره نه متعين کيږي نو ځکه په هغوی کي به خبث نه مؤثر کيږي، ځکه کوم خبث چي د فساد الملك (ملکیت فاسدېدلو) په وجه پيدا سوي وي هغه په ”مألا يتعين“ کي (يعني په روپو [دراهم] کي) نه مؤثر کيږي، لهذا کله چي دلته په نفع کي خبث مؤثر نه سو، نو ځکه هغه به د مدعي لپاره حلاله وي او صدقه کول به يې واجب نه وي.

احقر حبيب الرحمن مدني

عفی الله عنه وعن والديه



فَصْلٌ فِي مَا يُكْرَهُ

(دا) باب د خیار عیب (دا حکامو په بیان کي) دی

تشریح: دمکروه درجه له فاسد څخه کمه ده، لېکن هغه د فاسد یو قسم او حصه ده، نو ځکه صاحب د کتاب د بیع فاسد له بیان څخه وروسته اوس مکروه بیع بیانوي.

مکروه: له "کَرِهَ يَكْرَهُ" (سمع) څخه د اسم مفعول صیغه ده چي د هغه معنی ده: ناخوښه شی، او د شریعت په اصطلاح کي مکروه "ما هو راجح الترتک" ته وایي (یعني هغه کار چي نه کول یې غوره وي تر کولو).

دمکروه او فاسد په مینځ کي فرق دادی چي که دشي قُبْح او بدوالي د مجاور امر (نژدې امر) په وجه وي نو هغه مکروه دی، او که دشي قُبْح د هغه سره د متصل وصف په وجه وي نو هغه فاسد دی. بیا مکروه پر دوه قسمه دی: ① مکروه تحریمي، له دې څخه مراد هغه مکروه دی کوم چي حرام ته نژدې وي، ② مکروه تنزیهي، له دې څخه مراد هغه مکروه دی کوم چي حلال ته نژدې وي. دمکروه تحریمي حکم دادی چي بېله عذره د هغه کونکی گنهکار او د عذاب او سزا مستحق دی. او دمکروه تنزیهي حکم دادی چي د هغه پرېښوونکی د ثواب مستحق دی، او کونکی یې د سزا مستحق نه دی.

د "بیع نجش" تعریف او حکم

قَالَ: وَكَفَى رَسُولُ اللَّهِ ﷺ ^① عَنِ النَّجْشِ [امام قنوري رَحْمَةُ اللَّهِ] فرمائي: او رسول الله ﷺ له نجش څخه منع کړې ده وَهُوَ أَنْ يَزِيدَ فِي الثَّنِ وَلَا يُرِيدُ الشِّهَاءَ او نجش دادی چي [يو څوک] په ثمن کي اضافه وکړي حال دا چي هغه د رانيولو اراده نه لري لِيُرَغَّبَ غَيْرُهُ د دې لپاره چي نورو خلکو ته د رانيولو ترغيب ورکړي قَالَ النَّبِيُّ ﷺ: "لَا تَنَاجَشُوا" نبي ﷺ فرمايلي دي چي: نجش مه کوئ! قَالَ:

① تخریج: أخرجه البخاری فی کتاب البیوع، باب النهی للبائع أن لا یخفل، حدیث رقم: ۲۱۵۰.

وَعَنِ السُّوْمِ عَلَى سُوْمِ غَيْرِهِ [امام قدوري رَحِمَهُ اللهُ] فرمايي: او [رسول الله ﷺ] اډبل چا پر سودا باندې له سودا کولو څخه اهِم منع کړې ده! **قَالَ النَّبِيُّ ﷺ** ②: **”لَا يَسْتَأْمُرُ الرَّجُلُ عَلَى سُوْمِ أَخِيهِ نَبِيٌّ ﷺ** فرمايلي دي چي: **”د خپل ورور پر سودا دي سړی سودا نه کوي وَلَا يَخْطُبُ عَلَى خُطْبَةِ أَخِيهِ**“ او نه دي دخپل ورور دنکاح پر پېغام سړی دنکاح پېغام استوي“ **وَلَأَنْ فِي ذَلِكَ إِيحَاشًا وَإِضْرَارًا** او ځکه چي په داسي کولو کي اېل مسلمان په غم مبتلا کول دي او [هغه ته] نقصان رسول دي **وَهَذَا إِذَا تَرَاضَى الْبُتْعَاقِدَانِ عَلَى مَبْدَعٍ ثَمَنِ فِي الْبُسَاوَمَةِ** او دا کراحت په هغه وخت کي دی کله چي عاقدین په قیمت ټاکلو [سودا] کي دشمن پر یو مقدار راضي سي **فَأَمَّا إِذَا لَمْ يَزْكَنْ أَحَدُهُمَا إِلَى الْآخَرِ** لېکن که په هغوی کي یو ډبل و طرف مائل نه سي **فَهُوَ بَيْعٌ مِّنْ يَزِيدُ** نو دا **”بيع من یزید“** ده **وَلَا بَأْسَ بِهِ عَلَى مَا نَدَّ كُرَهُ** او په **”بيع من یزید“** کي هیڅ خرج نسته چي [څه وروسته] به موږ به هغه ذکر کړو **وَمَا ذَكَرْنَاكَ مَحْمَلُ الثُّمَنِ فِي النِّكَاحِ أَيْضًا** او کوم څه چي موږ ذکر کړه هغه په نکاح کي هم دنهي [منع] محمل دی [يعني په نکاح کي هم دا حکم دی چي که بڼه دسړي و طرف ته مائله نه سي، نو بیا پېغام استول مکروه نه دي].

اللغات: ﴿سوم﴾ د نصر مصدر دی: قیمت ټاکل (رېټ لگول)، د بیع طلب کول، سودا سره کول، همداد **”یستام“** معنی ده، ﴿لا یخطب﴾ د نصر له بابہ دنفي صیغه ده: دنکاح پېغام استول (مرکه استول)، ﴿ایحناش﴾ د افعال مصدر دی: په وحشت کتي اچول، په غم او پرېشاني مبتلا کول، ﴿اضرار﴾ دا هم د افعال مصدر دی: ضرر او تکلیف رسول، نقصان رسول، ﴿مساومة﴾ د مفاعلي مصدر دی: نرخ او قیمت ټاکل، دنرخ او رېټ لگولو سودا، ﴿لم یرکن﴾ د جحد صیغه ده، له نصر او سمع دواړو څخه راځي: مائل کېدل، میلان کول، ﴿بیع من یزید﴾ په رغ او بولی سره خرڅول، د لیلام په توگه خرڅول، یعنی چي بائع رغ او نمره وکړي چي داسی څوک رانیسي یو سړی ووايي چي زه یې په دومره رانیسم، بیا بائع رغ وکړي **”مَنْ يَزِيدُ“** چي تردې یې څوک په زیات قیمت رانیسي، او څوک چي یې په زیات قیمت رانیسي بائع یې پر هغه خرڅ کړي، دې ته **”بيع من یزید“** وایي.

② تخریج: أخرجه البخاری فی کتاب البیوع، باب لا یبع علی بیع أخیه، حدیث رقم: ۲۱۳۹.

تشریح: د عبارت حاصل دادی چي په بیع کي نجش مکروه دی، او د نجش آسانه مطلب دادی چي څوک په خپله شی نه رانیسي لېکن ددې لپاره دشي په قیمت کي اضافه کوي چي بل حاضر سړی یې گران رانیسي (یعني دشي قیمت مثلاً څلور سوه روپی، وي او یو سړی د هغه رانیول غواړي. لېکن په دې مینځ کي بل سړی ووايي چي زه داسی [مثلاً] په څلور نیم سوه رانیسم، او په دې سره د هغه مطلب دا وي چي مشتري او نور خلک هغه شي په گران قیمت رانیسي او رانیولو ته یې رغبت وکړي، دې ته نجش وایي او دا مکروه دي. لېکن که څو داسی ډیر ارزانه رانیسي مثلاً په درې سوه یې رانیسي او بل سړی په پیسو کي اضافه وکړي او د هغه شي د قیمت په اندازه پیسې ذکر کړي چي زه یې په څلور سوه رانیسم حال دا چي د هغه اراده د رانیولو نه وي نو دا جائز دي. ځکه چي په دې کي دیو مسلمان یعنی د بائع نفع ده بغیر له دې چي مشتري ته نقصان ورسیږي، او مکروه صرف نجش دی) د نجش د مکروه کېدلو دوې وجهي دي: ① په حدیث شریف کي له دې څخه منع سوې ده، نبی ﷺ فرمایي: ”لَا تَنَاجَشُوا“، ② او دویمه وجه د نجش د مکروه والي داده چي په فاسد نیت سره په ثمن کي اضافه کول دا د مشتري او خلکو سره دوکه ده، او مسلمان ته دوکه ورکول ممنوع دي، لېکن څرنګه چي دا دوکه د عقد په ذات (صلب العقد) کي نه ده، بلکي له عقد څخه خارج ده او صرف د عقد مجاور ده (یعني یو داسي امر دی کوم چي د عقد مجاور دی)، نو ځکه به دا عقد (بیع) مکروه وي، او فاسد به نه وي.

وعن السوم الخ: د ”سوم علی السوم“ مطلب دادی چي که مشتري او بائع په سودا سره لګیاوي، دشي د قیمت په باره کي خبري سره کوي، او چي رانیولو ته نژدي سي نو په دې مینځ کي دریم سړی د هغوی په سودا کي وخیږي او د بائع سره بعینه د هغه شي سودا په زیات قیمت شروع کړي (یعني په قیمت کي اضافه وکړي)، یا دا چي د بائع او مشتري د سودا په مینځ کي دریم سړی راسي مشتري ته ووايي چي زه خاص دغه شی تر دې په کم قیمت درکوم، دا مکروه دي، او ددې هم دوې وجهي دي: ① یو دا چي په حدیث کي په واضحه توګه د ”لَا يَسْتَأْمُرُ الرَّجُلُ عَلَى سَوْمِ أَخِيهِ“ څخه منع سوې ده، ② او دویمه وجه دا چي په دې فعل سره مسلمان ته غم او نقصان رسیږي (او هغه پرېشانه کیږي) او مسلمان ته نقصان رسول صحیح نه دي، خو څرنګه چي دغه دوه قبیح شیان یعنی ایحاش (په غم مبتلا کول) او اضرار (نقصان رسول) له عقد څخه جلا او خارج دي، نو ځکه به دا عقد مکروه وي.

همدا حکم د نکاح د پېغام هم دی، یعنی که سړی یو ښځي ته د نکاح پېغام (مرکه) واستوي، او ښځه د سړي و طرف ته مائله هم سي او نکاح یې خوښه سي، نو اوس د بل سړي لپاره هغه ښځي ته د نکاح پېغام استول مکروه دي، ځکه په حدیث شریف کي له دې څخه منع سوې ده، نبی ﷺ فرمایي: ”لَا يَخْطُبُ الرَّجُلُ عَلَى خُطْبَةِ أَخِيهِ“.

وهذا الخ: فرمایي چي سوم علی السوم او دنکاح پر پیغام، پیغام استول په هغه وخت کي مکروه دي کله چي په بیع کي عاقدین (بائع او مشتری) د ثمن پر یو معلوم مقدار اتفاق وکړي، او همدارنگه په نکاح کي ښځه د پیغام استونکي و طرف ته میلان وکړي، لېکن که په بیع کي فقط د سودا خبره وسي او د ثمن پر مقدار عاقدین متفق نه سي، یا په نکاح کي ښځه د سړي و طرف ته مائله نه سي، نو بیا سوم علی السوم او دنکاح پر پیغام، پیغام استول مکروه نه دي، ځکه چي د ثمن پر مقدار د عاقدینو د نه متفق کېدلو په صورت کي که دریم سړی په قیمت کي اضافه وکړي نو دا سوم علی السوم نه دی، بلکي دا "بیع من یزید" ده، اوله ښي کریم ﷺ څخه دا بیع ثابته ده، نو ځکه په داسي صورت کي قیمت زیاتول او دنکاح پیغام استول صحیح دي. (د "بیع من یزید" تفصیل به څه وروسته ذکر سي).

د "تلقى الجلب" حکم

قَالَ: وَعَنْ تَلْقَى الْجَلْبِ فرمایي: او [رسول الله ﷺ] له تلقی الجلب څخه (هم منع کړې ده) وَهَذَا إِذَا كَانَ يَضُرُّ بِأَهْلِ الْبَلَدِ او دا حکم په هغه وخت کي دی کله چي "تلقى الجلب" د ښار خلکو ته نقصان کوي (یعني کله چي په "تلقى" سره ښاریانو ته ضرر او نقصان رسیږي) فَإِنْ كَانَ لَا يَضُرُّ لېکن که "تلقى الجلب" نقصان نه کوي فَلَا بَأْسَ بِهِ نو [بیا] په هغه کي هیڅ حرج نسته إِلَّا إِذَا لَبَسَ السَّعْرَ عَلَى الْوَارِدِينَ مگر دا چي کله [تاجران] پر راتلونکو خلکو (یعني د قافلې پر خلکو) نرخ پټ کړي فَحِينَئِذٍ يَكْرَهُهُ نو په دې وخت کي [تلقى الجلب] مکروه دی لِأَنَّهُ يَفْهِمُ مِنَ الْغُرُورِ وَالضَّرَرِ ځکه چي په دې کي دوکه او نقصان دی.

اللغات: ﴿تلقى﴾ د تفعل مصدر دی: یو ځای کېدل، ملاقات کول، ﴿جلب﴾ د ضرب مصدر دی: راکشول (نفع راکشول)، د "تلقى الجلب" مطلب دا دی چي کله ښار ته قافله او سوداگران راروان وي نو د ښار تاجران او سوداگران د هغو سره ملاقات وکړي او په ارزانه قیمت ټوله سامان رانیسي، د دې لپاره چي هغه سامان په گران قیمت د ښار پر خلکو خرڅ کړي، دې ته "تلقى الجلب" وایي. ﴿لبس﴾ د تفعل ماضي ده: خلط ملط کول، مشتبه کول، پټول، ﴿سعر﴾ نرخ، رېټ، ﴿غرور﴾ د نصر مصدر دی: دوکه ورکول. (مصباح اللغات)

تشریح: د "تلقى الجلب" څلور صورتونه دي:

①.... یو دا چي په ښار کې قحط وي (یعني په ښار کي غله [غنم او داسي نور] ډیر کم وي او خلک ډیر ورته مجبوره وي)، نو په داسي وخت کي چي د ښار ځیني تاجران د غلې د قافلې په راتگ خبر سي (چي قافله راروانه ده او غله یې راخیستې ده)، نو دا تاجران له ښار څخه د باندې و وځي او له قافلې والا څخه ټوله غله په ارزانه قیمت رانیسي، د دې لپاره چي په ښار کي یې گرانه خرڅه کړي.

(۲)... دویم دا چي په ښار کي د غلې کمښت نه وي، او څه تاجران له ښار څخه ووځي او د قافلې ټوله غله رانیسي.

(۳)... درېیم دا چي دا تاجران له قافلې څخه په ارزانه قیمت غله رانیسي، لېکن د ښار په نرخ د قافلې والا خبر نه کړي او قافلې والا هم په خپله د ښار په نرخ خبر نه وي.

(۴)... څلورم دا چي غله خو په ارزانه قیمت رانیسي، لېکن د ښار په نرخ قافلې والا خبر کړي.

په دغو صورتونو کي اول او درېیم صورت مکروه دی، اول څو ځکه چي په دې صورت کي د ښار خلک د قحط او د غلې د کمښت په وجه په ضرر او پرېشاني مبتلا دي، او د تاجرانو په دې عمل سره د ښار د خلکو پرېشاني نوره زیاتېږي، او څوک په پرېشاني مبتلا کول قبیح امر دی، لېکن دا قبیح امر داسي دی کوم چي له بيع څخه جلا دی (يعني په صلب العقد کي نه دی)، نو ځکه د هغه په وجه به دا بيع مکروه وي، او په درېیم صورت کي د قافلې خلکو ته د نرخ خبر نه دي ورکول سوی بلکي تاجرانو هغه پټ کړی دی نو څرنگه چي دا د قافلې خلکو ته دوکه ورکول دي او دوکه ورکول یو قبیح امر دی، نو ځکه به په دې صورت کي هم بيع مکروه وي، او څرنگه چي په پاته دوو صورتونو کي دا خرابياني نسته، نو ځکه په هغوی کي به بېله کراهته بيع صحيح وي.

د "بيع الحاضر للبادي" حکم

قَالَ وَعَنْ رَسُولِ اللَّهِ ﷺ: «لَا يَبِيعُ الْحَاضِرُ لِلْبَادِي» [حکه] نبي کریم ﷺ فرمایلي دي منع کړې ده، فَقَدْ قَالَ عَلَيْهِ السَّلَامُ: "لَا يَبِيعُ الْحَاضِرُ لِلْبَادِي" [حکه] نبي کریم ﷺ فرمایلي دي چي: "ښاري سړی دي د بدوي لپاره خرڅول نه کوي" وَلَهَذَا إِذَا كَانَ أَهْلُ الْبَدْيِ فِي قَحْطٍ وَعَوَزٍ او دا حکم په هغه وخت کي دی کله چي د ښار خلک په قحط او تنگي [محتاجي] کي وي وَهُوَ يَبِيعُ مِنْ أَهْلِ الْبَدْيِ طَبْعًا فِي الثَّنَيْنِ الْفَاقِ او په هغه وخت کي دی کله چي ښاري سړی د گران قیمت په طمع د صحرا پر خلکو خرڅول کوي لِتَأْتِيَهُ مِنَ الْأَضْرَارِ بِهِمْ ځکه چي په دې کي د ښار خلکو ته نقصان رسول دي أَمَّا إِذَا لَمْ يَكُنْ كَذَلِكَ لېکن که حالت داسي نه وي فَلَا بَأْسَ بِهِ نو [بيا] په دې کي هيڅ حرج نسته لِأَنَّهُ عِدَامُ الضَّرَرِ ځکه چي [اوس] نقصان نسته.

اللغات: «البادي» د نصر له باب د اسم فاعل صيغه ده: هغه کس کوم چي په صحرا کي اوسيږي، صحرايي، بدوي، کوچی، «البدوي» او البادية صحرا ته وايي، (هغه صحرا چي په هغه کي وابنه او اوبه وي، کوم چي د صحرا خلک او کوچيان پر هغه خپلي رمې ساتي)، «قحط» وچکالي، بارانونه

^۱ تفريغ: آخر جده البخاري في كتاب البيوع، باب من كره أن يبيع حاضر لباد، حديث رقم: ۲۱۵۹.

بډېدل، ځمکه وچېدل. مراد ځني د غلې (غنمو او داسي نورو) کڅت والي دی. ﴿عوز﴾ تنگي. محتاجي، ﴿غالی﴾ گران، قيمتي، ﴿اضرار﴾ نقصان رسول.

تشریح: فرمايي چي "بيع الحاضر للبادي" مکروه ده؛ ځکه رسول الله ﷺ له دې څخه منع کړې ده چي "لَا يَبِيعُ الْحَاضِرُ لِلْبَادِي". د حديث او متن د دغه جملې دوه صورتونه دي:

①... يو دا چي په "لِلْبَادِي" کي لام د "مِنْ" په معنی سره وي، نو په دې صورت کي د حديث او مطلب دادی چي يو ښاري سړی غله لري. لېکن هغه يې د ښار پر خلکو نه خرڅوي بلکي صحرا ته ځي او هلته يې د صحرا پر خلکو (بدويانو) او کوچيانو خرڅوي او په دې سره د هغه مقصد زيات قيمت اخيستل وي؛ ځکه د ښار خلک په نرخ او معامله سره د واقف کېدلو پر بناء په زيات قيمت رانيولو ته تيار نه وي، او د صحرا خلک د خپل ساده والي او ناواقفيت پر بناء په آساني سره د ښاري سړي په دام کي نيول کيږي. نو داسي بيع په هغه وخت کي مکروه ده کله چي د ښار خلک په قحط او تنگۍ کي وي (يعني په ښار کي غله کمه او کڅته وي او د ښار خلک غلې ته سخت مجبوره وي) او د هغه په دې عمل سره ښاريانو ته ضرر او نقصان رسيږي، لېکن که په ښار کي قحط او تنگي نه وي او په دې عمل سره هغوی ته هيڅ نقصان نه رسيږي، نو بيا په دې کي هيڅ حرج نسته.

②... دويم صورت دادی چي په "لِلْبَادِي" کي لام پر خپل اصل وي، نو ددې مطلب دادی چي ښاري سړی دې د بدوي (صحرايي) له طرفه خرڅول نه کوي، ددې صورت دادی چي بدوي له صحرا څخه غله ښار ته راوړي، نو يو ښاري سړی هغه ته ووايي چي ته د ښار په معاملاتو او عاداتو خبر نه يې! زه ډېر په خبريم. نو زه به يې درڅرخه کړم، او په دې توگه دغه ښاري سړی د بدوي له طرفه وکيل جوړ سي او په گران قيمت د هغه غله خرڅه کړي. نو دا هم مکروه دي؛ ځکه چي په دې صورت کي هم د ښار خلکو ته ضرر او نقصان رسيږي، ځکه که بدوي هغه په خپله خرڅه کړې وای نو په خپل حساب سره به يې خرڅه کړې وای او ارزانه به يې خرڅه کړې وای؛ لکه څرنگه چي د رسول الله ﷺ فرمان دی: "دَعُوا النَّاسَ يَرْزُقُوا اللَّهَ بَعْضُهُمْ مِنْ بَعْضٍ" (يعني خلک پرېږدئ! الله تعالى په هغوی کي بعضي ته د بعضو په ذريعه رزق ورکوي)، يعني په خپله کاروبار کولو ته هغوی پرېږدئ! ځکه چي يو انسان د بل انسان د رزق او روزی ذريعه وي.

د جمعي د اذان په وخت کي بيع کول او د بيع من يزید حکم

قَالَ: وَالْبَيْعُ عِنْدَ أَذَانِ الْجُمُعَةِ فَرْمَايِي: او د جمعي د اذان په وخت کي بيع مکروه ده قَالَ اللهُ تَعَالَى: وَذَرُوا الْبَيْعَ [سورة الجمعة: ۹] الله تعالى فرمائی: او تاسي! په دې وخت کي! بيع پرېږدئ! ثُمَّ فِيهِ إِخْلَالٌ يَوَاجِبُ السَّعْيَ عَلَى بَعْضِ الْوُجُوهِ بَيَا په عینو صورتونو کي په داسي بيع سره په واجب سمی کي خلل پیدا کیږي وَقَدْ ذَكَّرْنَا الْأَذَانَ الْمُبْتَغَرَ فِيهِ فِي كِتَابِ الصَّلَاةِ او کوم اذان چي په دې هکله معتبر دی هغه موږ په کتاب الصلاة کي ذکر کړی دی قَالَ: وَكُلُّ ذَلِكَ يَكْرَهُ لَنَا ذَكَّرْنَا فَرْمَايِي: او دا ټوله بیوع مکروه دي د هغه دلیل په وجه کوم چي موږ ذکر کړی وَلَا يَفْسُدُ بِهِ الْبَيْعُ [لېکن] په دې کراهت سره بيع نه فاسدېږي لِأَنَّ الْفُسَادَ فِي مَعْنَى خَارِجٍ زَائِدٍ حُكْمٌ چي فساد په داسي معنی کي دی کوم چي [له عقد څخه] خارجه او زائده ده لَا فِي صُلْبِ الْعَقْدِ په صلب العقد کي [فساد] نه دی وَلَا فِي شَرَايِطِ الصَّحَّةِ او نه د [عقد] صحيح کېدلو په شرطونو کي دی قَالَ وَلَا بَأْسَ بِبَيْعٍ مَنْ يَزِيدُ فَرْمَايِي: او په "بيع من يزید" کي هيڅ حرج نسته وَتَفْسِيرُهُ مَا ذَكَّرْنَا او د "بيع من يزید" وضاحت هغه دی کوم چي موږ [مخکي] ذکر کړی وَقَدْ صَحَّ أَنَّ النَّبِيَّ ﷺ بَاعَ قَدْحًا وَحُلْسًا بِبَيْعٍ مَنْ يَزِيدُ او په صحيح روايت سره ثابت دي ايا په صحيح روايت کي دي! چي نبي کریم ﷺ يو گيلاس او يوه سترنجي د "بيع من يزید" په توگه خرڅ کړل وَلِأَنَّهُ بَيْعُ الْفُقَرَاءِ او حُكْمٌ چي دا د غريبانو بيع ده وَالْحَاجَةُ مَا سَأَلَ إِلَيْهِ او داسي بيع ته ضرورت دی.

اللفات: ﴿بيع من يزید﴾ د مَنْ يَزِيدُ معنی ده: څوک قیمت زیاتوي، یعنی څوک یې په زیات قیمت رانیسي، د "بيع من يزید" مختصر تعریف دادی: په ږغ او بولی سره خرڅول "یعني دخلگو په مجمع کي ږغ کول (بولی لگول) چي دامبيع څوک په زیات قیمت رانیسي؟ او" او څوک چي یې په زیات قیمت رانیسي پر هغه یې خرڅه کړي، دې ته "بيع من يزید" وایي، ﴿قندح﴾ گيلاس (د چينلو لوبښی)، ﴿جلس﴾ سترنجي، دری (پوست پنډ فرش).

^① تخریج: أخرجه ابو داؤد فی کتاب الزکاة، باب ما تحوز فيه المسألة، حديث رقم: ۱۶۴۱.

تشریح: په دې عبارت کې درې مسئلې ذکر سوي دي:

(۱)... اوله مسئله داده چې د جمعې تر اذان وروسته بيع (خرڅول او رانيول) مکروه دي. الله تعالی فرمایي "کله چې د جمعې اذان وسي نو د جمعې د لمانځه او خطبې و طرف ته ولاړ سئ او کاروبار بند کړئ!"، په دې کې قباحه داده چې که څوک تر اذان وروسته کاروبار او بيع وکړي نو "سعی الی الجمعة" کوم چې واجب ده په هغه کې به خلل واقع سي، او په واجب امر کې خلل واقع کېدل یو قبیح امر دی، نو ځکه د دې قبیح امر په وجه به د جمعې تر اذان وروسته بيع مکروه وي. ها! که چیرې د جمعې مسجد ته د تگ او روانتیا په حالت کې بيع وکړي، نو په دې کې هیڅ حرج نسته، ځکه چې په دې صورت کې د بيع په وجه په "سعی الی الجمعة" کې خلل نه پیدا کیږي.

او پاته سیه دا خبره چې په آیت کې له اذان څخه کوم اذان مراد دی، نو په کتاب الصلاة کې تهر سو چې له دې څخه مراد اول اذان دی، په دې شرط چې تر زوال وروسته وسي.

(۲)... دویمه مسئله (کوم چې په حقیقت کې د مخکنۍ ټولو مسئلو وضاحت دی) داده چې د فصل له شروع څخه تر دې ځایه پورې چې څومره بیوع ذکر سوي، دا ټوله مکروه دي، لېکن د کراهت په وجه دا بیوع نه فاسدېږي؛ ځکه چې دلته فساد یعنې قبح په داسې معنی کې ده کوم چې له عقد څخه خارج ده، خو د عقد مجاور ده، او د عقد په ذات او د هغه د صحت په شرائطو کې هیڅ قباحه نسته، او کوم قباحه چې په خارجي مجاوره معنی کې وي، د هغه په وجه بيع مکروه کیږي، فاسدېږي نه، نو ځکه به په دې ټولو صورتونو کې بيع مکروه وي، فاسده به نه وي.

(۳)... درېیمه مسئله داده چې "بيع من یزید" جائز ده، او هغه په دوو (۲) وجهو سره جائز ده:

①... یو دا چې په حدیث کې له نبی کریم ﷺ څخه داسې بيع کول ثابت دي، حدیث په ابو داؤد او ترمذي کې له حضرت انس رضی الله عنه څخه روایت سوی دی چې نبی کریم ﷺ ته یو سړی راغلی خواست یې وکړی (یعنې خیرات یې وغوښتی)، نور رسول الله ﷺ پوښتنه ځنې وکړه چې آیا ستاسره په کور کې هیڅ هم نسته؟ هغه وویل چې یوه سترنجي سته چې د هغه بعضي حصه موږ هوارو، او بعضي حصه یې پر ځان اچوو. او بل یو گیلان سته چې په هغه کې موږ اوبه چښو، نبی کریم ﷺ ورته وفرمایل چې هغه سترنجي او گیلان ما ته راوړه!، کله چې هغه سړی د اشیان راوړل نو نبی ﷺ د صحابه وو په مجمع کې وفرمایل چې دا دوه شیان څوک رانیسي، یوه سړي وویل چې دازه په یوه درهم رانیسم، نبی کریم ﷺ وفرمایل: "مَنْ يَزِيدُ" (یعنې څوک یې تر دې په زیات قیمت رانیسي؟) او دا خبره یې دوه، درې واړه وکړه، بیا یو سړی وویل چې زه یې په دوه درهمه رانیسم، نو نبی کریم ﷺ پر هغه خرڅ کړل، او سړي ته یې وفرمایل چې په یوه درهم د کور لپاره غله رانیسه او په

بل درهم تبر رانیسه. او په صحرا کي بوتی او لرگي پرېکوه او په بازاره کي یې خرڅخوه (نو په دې توی هغه سړی له خواست او خیرات څخه خلاص سو او په خپل کاوبار مصروف سو). لنډه دا چي له دې حدیث څخه معلومه سوه چي "بیع من یزید" جائز ده.

(۲) ... دویم دلیل د "بیع من یزید" د جائز کېدلو دا دی چي غریبان او مسکینان هم مال ته ضرورت لري او هغوی هم تجارت کول غواړي. او څرنگه چي هغوی د مالدارانو په مقابله کي نفع او گټي ته زیات محتاج وي (یعني دې ته محتاج وي چي د هغوی شي په زیات قیمت خرڅ کړی سي). او د دې آسانه لاره "بیع من یزید" ده. نو ځکه د غریبانو او مساکینو د حاجت او ضرورت په خاطر اسلام دا بیع جائز گرځولې ده.

دوه ذی رحم محرم کوچني غلامان سره جلا کول

نَوْمٌ مِنْهُ د بیع مکروه دیو قسم بیان قال: وَمَنْ مَلَكَ مَبْلُوكَيْنِ صَغِيرَيْنِ أَحَدُهُمَا ذُو رَحِمٍ مَحْرَمٍ مِنَ الْآخَرِ فَرَمَائِي: که یو سړی د داسي دوو کوچني [نابالغو] غلامانو مالک سي چي هغوی یو د بل ذی رحم محرم انډې قربان اوي لَمْ يُفَرِّقْ بَيْنَهُمَا نو د هغوی په مینځ کي دي جدایي نه راوړي وَكَذَلِكَ إِنْ كَانَ أَحَدُهُمَا كَبِيرًا او همداسي که له هغوی څخه یو بالغ وي وَالْأَصْلُ فِيهِ قَوْلُهُ عَلَيْهِ السَّلَام: "مَنْ فَرَّقَ بَيْنَ الْوَلَدَيْنِ وَكَذَلِكَ فَارَّقَ اللَّهُ بَيْنَهُ وَبَيْنَ أَحَبَّتِهِ يَوْمَ الْقِيَامَةِ" او اصل په دې مسئله کي د نبی صَلَّى اللَّهُ عَلَيْهِ وَسَلَّمَ د فرمان دی: څوک چي د مور او د هغې د بچي په مینځ کي جدایي راوړي نو الله تعالی به د هغه او د هغه د گرانو ملگرو په مینځ کي جدایي راوړي وَوَهَبَ النَّبِيُّ صَلَّى اللَّهُ عَلَيْهِ وَسَلَّمَ ^۲ لِعَلِيٍّ عَلَيْهِ السَّلَام غُلَامَيْنِ أَخَوَيْنِ صَغِيرَيْنِ او ابل دا چي انبي کریم صَلَّى اللَّهُ عَلَيْهِ وَسَلَّمَ دوه کوچني [نابالغو] غلامان کوم چي سره ورته ول حضرت علي عَلَيْهِ السَّلَام ته هبه کړل ثُمَّ قَالَ لَهُ: مَا تَعْلَمُ الْغُلَامَانِ؟ بیا یې څه وخت وروسته حضرت علي عَلَيْهِ السَّلَام ته وفرمایل: چي هغه دوه هلکانو [غلامانو] څه وکړه؟ ایمني هغوی څه سول؟ فَقَالَ: بَعْتُ أَحَدَهُمَا نو حضرت علي عَلَيْهِ السَّلَام وفرمایل: چي ماله هغوی څخه یو خرڅ کړی فَقَالَ: أَذْرْتُ أَذْرْتُ وَيَزُودُ: أَزْدُدُ أَزْدُدُ نو نبی صَلَّى اللَّهُ عَلَيْهِ وَسَلَّمَ وفرمایل: هغه ترلاسه کړه! هغه ترلاسه کړه! او روایت سوی دی ایمني په بل روایت کي ذکر سوي دي: هغه واپس واخله! هغه واپس واخله! وَلَئِنْ الصَّغِيرَ يَسْتَأْنِسُ بِالْصَّغِيرِ وَبِالْكَبِيرِ او ځکه چي یو کوچنی په بل کوچني سره او په غټ [بالغ] سره

^۱ تخریج أخرجه أبو عبد الله في كتاب الموعظة باب ما جاء في كراهية الفرق بين الأخوين، حديث رقم: ۲۸۳.

^۲ تخریج أخرجه أبو عبد الله في كتاب الموعظة باب ما جاء في كراهية الفرق بين الأخوين، حديث رقم: ۱۲۸۴.

انس حاصلوي ايمني دوى يو دبل سره دزړه مينه او علاقه لري. او يو په بل خوشحاله وي | وَالْكَبِيرُ يَتَعَاهَدُ او غټ ابالغ غلام | پر کوچني پام کوي | يعني د هغه نگراني او ساتنه کوي | فَكَانَ فِي بَيْعِ أَحَدِهِمَا قِطْعُ الْإِسْتِئْثْنَاءِ وَالْمَنْعُ مِنَ التَّعَاهُدِ نو په هغوى کي د يوه په خرڅولو سره د انس ختمول او د پاملرني [نگراني] منع کول لازميرې وَفِيهِ تَرْكُ الْمَرْحَمَةِ عَلَى الصَّغَارِ او په دې کي پر بچيانو درحم | او شفقت | پرېښوول لازميرې وَقَدْ أُؤْخِذَ عَلَيْهِ حال دا چي پر دې وعيد وارد سوى دى ثُمَّ الْمَنْعُ مَعْلُولٌ بِالنَّقَرِ أَبَةِ الْخَرْمَةِ لِلْبَنِي كَاحٍ بيا له تفريق څخه | د منع علت هغه قرابت دى کوم چي د نکاح حرامونکى وي حَتَّى لَا يَدْخُلَ فِيهِ مَخْرَمٌ غَيْرُ قَرِيبٍ وَلَا قَرِيبٌ غَيْرُ مَخْرَمٍ تر دې چي په دې منع کي نا قريب محرم او نامحرم قرب نه داخليرې وَلَا يَدْخُلُ فِيهِ الرَّؤُوسَانِ او په دې کي ښځه او خاوند [هم] نه داخليرې حَتَّى جَارَ التَّفْرِيقِ بَيْنَهُمَا تر دې چي د هغوى په مينځ کي تفريق کول جائز دي لِأَنَّ النَّصَّ وَرَدَ بِخِلَافِ الْقِيَاسِ ځکه چي دا حديث خلاف القياس وارد سوى دى فَيَقْتَصِرُ عَلَى مَوْرِدَةٍ نو ځکه هغه به پر خپل مورد منحصر وي وَلَا بُدَّ مِنْ اجْتِمَاعِهِمَا فِي مِلْكِهِ او د مالک په ملکيت کي د دواړو غلامانو جمع کېدل ضروري دي لِأَنَّا ذَكَرْنَا د هغه دليل په وجه کوم چي مورد ذکر کړى حَتَّى لَوْ كَانَ أَحَدُ الصَّغِيرَيْنِ لَهُ وَالْآخَرُ لِبُغَيْرِهِ تر دې که يو کوچنى [ابالغ] غلام د هغه په ملکيت وي او بل يو دبل چا په ملکيت کي وي لَا بَأْسَ بِبَيْعِ وَاحِدٍ مِنْهُمَا نو [بيا] له هغوى څخه د يوه په خرڅولو کي هيڅ حرج نسته وَلَوْ كَانَ التَّفْرِيقُ بِحَقِّ مُسْتَحَقٍّ او که چيري تفريق کول د يو واجب چق په وجه وي لَا بَأْسَ بِهِ نو په هغه کي هيڅ حرج نسته كَدَفْعِ أَحَدِهِمَا بِالْجَنَائَةِ مثلاً په هغوى دوو [ابالغو غلامانو] کي يو د جنایت په وجه ورکول وَبَيْعِهِ بِالذَّيْنِ [يا] يو د قرض په بدله کي خرڅول وَرَدَّهَ بِالْعَيْبِ [يا] يو د عيب په وجه واپس کول لِأَنَّ الْمَنْظُورَ إِلَيْهِ دَفْعُ الصَّغَرِ عَنْ غَيْرِهِ لَا الْإِفْرَاقَ بِهِ ځکه چي اې په دې صورتونو کي اې کي له صغير څخه بغير ايمني له بل چا (مالک) څخه نقصان ليري کول دي. نه دا چي صغير ته نقصان رسول.

اللفات: ﴿لم يفرق﴾ د تفصيل له بابو د جحد صيغه ده: جلا کول، جدايي راوستل، تفريق واقع کول. ﴿أحبة﴾ جمع د "حبيب" ده: محبت والا (هغه چي انسان محبت ورسره لري)، گران ملگرى.

﴿أدرک﴾ د افعال له باب څخه د واحد مذکر امر حاضر صیغه ده: حاصلول (تر لاسه کول). پیدا کول. د شي طلب کول او هغه ته رسېدل (مباح). مراد ځني واپس اخیستل دي (یعني هغه غلام واپس ځني واخله!). ﴿أردد﴾ د نصر له باب څخه مخکنۍ صیغه ده: واپس کول، نه قبلول، مراد ځني واپس اخیستل دي. ﴿یستأنس﴾ د استفعال مضارع ده: انس او مینه حاصلول، په یو شي سره زړه ته سکون او تسلي حاصلېدل، د یو شي سره د زړه علاقه او مینه لرل، ﴿یتعاهد﴾ د تفاعل مضارع ده: خیال ساتل، پام کول، نگراني او ساتنه کول، ﴿أوعد﴾ د افعال له باب څخه د ماضی مجهولي صیغه ده: وعید وړېدل، وعید بیانول، دمکي ورکول، ﴿معلول﴾ خلاف القیاس د تفعیل له باب څخه استعمالیږي: علت بیان کړی سوی، هغه شی چي وجه او علت یې بیان کړی سي، ﴿یقتصر﴾ د افتعال مضارع ده: منحصر کېدل، په یو شي اکتفاء کول او له هغه څخه تجاوز (تېری) نه کول، ﴿مورد﴾ د اسم ظرف صیغه ده: د وړېدلو ځای، یقتصر علی مورده: دا یو محاوره ده، مطلب یې دا دی چي په حدیث کي څه ثابت دي پر هغه به اکتفاء کیږي، یعني حدیث به فقط تر هغه پوري محدود او خاص وي.

تشریح: مخکي چي د بیع د کراهت په هکله کومي مسئلې ذکر سوې، په هغوی کي د کراهت اسباب مختلف وو، او له دې ځایه چي کومي مسئلې ذکر کیږي په هغوی کي د کراهت سبب صرف یو دی یعني "تفریق"، نو ځکه صاحب کتاب دغه سبب جلا بیانوي.

صورت د مسئلې: دا دی که دوه داسي نابالغه غلامان یا یو بالغ او بل نابالغ غلام د یو سړي په ملکیت کي جمع سي چي هغوی یو د بل ذي رحم محرم قربان وي، نو د هغوی دوو په مینځ کي د بیع یا هبه کولو په ذریعه جدایی راوستل مکروه دي، یعني داسي بیع او هبه که څه هم جائز ده خو د تفریق کولو په وجه به سړی گنهگار وي او د همدې تفریق په وجه د بیع او هبه مکروه ده. ها! که چیري غلامان دواړه بالغ وي، نو د هغوی په مینځ کي تفریق کول (جدایی راوستل) مکروه نه دي.

په دې مسئله کي اصل دا حدیث دی چي نبی کریم ﷺ فرمایلي دي "څوک چي د مور او د هغې د بچي په مینځ کي جدایی راولي، "الله تعالیٰ دي د قیامت په ورځ د هغه او د گرانو ملگرو په مینځ کي جدایی راولي"، دا د نبی کریم ﷺ له طرفه ښهرا (ښرا) ده، او که د حدیث دا جمله خبر ومنل سي نو بیا یې ترجمه داده چي "الله تعالیٰ به د قیامت په ورځ د هغه او د گرانو ملگرو په مینځ کي جدایی راولي" نو بیا دا جمله د سزا په توگه ده، ځکه چي د گرانو ملگرو فراق سزا ده. لنډه دا چي دا حدیث - مور او خپل بچي په مینځ کي د تفریق کونکي لپاره وعید دی، او دا وعید د تفریق په وجه وارد سوی

دی، او د کوم شي په باره کي چي وعید وارد سوی وي هغه ناجائز وي، نو ځکه دمور او خپل بچي په مینځ کي به تفریق کول ناجائز وي. او څرنګه چي تفریق کول یو داسي قبیح امر دی کوم چي د بیع مړه متصل دی او له عقد څخه جلا کېدای هم سي، نو ځکه دهغه په وجه به بیع خو فاسد نه وي لېکن مکروه به وي.

او دویم حدیث دا دی چي نبی کریم ﷺ دوه نابالغه غلامان کوم چي سره وروڼه وه حضرت علي علیه السلام ته هبه کړل، بیا څو ورځي وروسته نبی ﷺ پوښتنه وکړه چي هغه غلامان څه سول، حضرت علي علیه السلام وفرمایل چي ماله هغوی څخه یو خرڅ کړی، نو نبی ﷺ په ټینګار سره وفرمایل چي هغه واپس ځني واخله!، حاصل دا چي بیع فسخ کړه او تفریق ختم کړه! (دواړه وروڼه سره جمع کړه!)، دا حدیث هم د صغیرینو (یعني دوه نابالغه غلامانو) د تفریق پر ناجائز کېدلو دلالت کوي، او څرنګه چي دا تفریق د بیع په وجه پیدا سوی دی، نو ځکه دا بیع مکروه ده.

ولأن الصغیرین: عقلي دلیل دا دی چي یو کوچنی په بل قریب کوچني خوشحاله کيږي او دوی یو د بل سره انس او علاقه لري، همدارنګه که یو غلام بالغ (کبیر) وي نو هغه پر خپل کوچني قریب پام کوي او دهغه خیال ساتي، نو که له صغیرینو څخه یو خرڅ کړل سي، نو د تفریق په وجه به د دواړو په مینځ کي انس، مینه او علاقه ختمه سي او وحشت به پیدا سي، او که په صغیر او کبیر کي یو خرڅ کړل سي، نو د انس ختمېدلو سره، سره به هغه پاملرنه او ساتنه هم ختمه سي کوم چي یې کبیر پر صغیر کوي، او د انس او پاملرنې په زائلېدلو کي (پر بچیانو) د شفقت او رحم پر بنسټول لازمیږي، او د بچیانو د شفقت او رحم پر بنسټولو په باره کي وعید راغلی دی، نبی کریم ﷺ فرمایي: “مَنْ لَمْ يَزَحَمْ صَغِيرَنَا وَلَمْ يَعْرِفْ حَقَّ كَبِيرِنَا، فَلَيْسَ مِنَّا” (ابو داؤد)، یعني څوک چي پر بچو رحم نه کوي او د مشرانو حق نه پېژني، هغه زموږ څخه نه دی. او وعید د ناجائز شي په باره کي راځي، نو معلومه سوه چي د صغیرینو په مینځ کي تفریق کول (کوم چي د شفقت او رحم سبب دی) ناجائز دي.

ثم البنم إلخ: صاحب هدایې فرمایي چي د صغیرینو په مینځ کي د تفریق قمانعت معلول دی، او د هغه علت داسي قرابت دی کوم چي په ابدي توګه د نکاح حرامونکی وي، یعني صغیرین یو د بل ذي رحم محرم قریبان وي، مثلاً دوه حقيقي وروڼه، یا دوې حقيقي خوندي، یا مور او زوی، یا زوی او پلار، یا ماما او خور یی او داسي نور، لېکن که په دواړو کي محرمیت وي او قرابت نه وي، مثلاً رضاعي وروڼه، یا رضاعي خوندي، یا قرابت وي او محرمیت نه وي، لکه د اکا زامن یا د اکالوڼي، یا د امه زامن او لوڼي، نو هغه په دې حکم کي نه داخلېږي، یعني داسي دوه نابالغه بچیان سره جلا کول

جائز دی: ځکه چي د ممانعت علت د قرابت او محرمیت دواړو مجموعه ده، او په مذکوره دوو صورتونو کي یو سته او بل نسته، یعنی په اول صورت کي محرمیت سته، قرابت نسته، او په دویم صورت کي قرابت سته، محرمیت نسته. نو ځکه په دې دوو صورتونو کي به د صغیرینو په مینځ کي تفریق کول ممنوع نه وي.

ولا یدخل فیہ الزوجان إلخ: او په دې حکم کي خاوند او ښځه نه داخليږي، یعنی که خاوند او ښځه د یو سړي په ملکیت کي وي او هغوی صغیرین وي، نو د دې سړي (مولی) لپاره تفریق جائز دی، یعنی له هغوی څخه یو خرڅولای او هبه کولای سي.

لأن النص إلخ: صاحب د هدایې په مخکني دوو صورتونو کي (یعني در ضاعی وروڼو او د اکا د زامنو) او په ښځه او خاوند کي د تفریق جائز کېدلو دلیل بیانوي فرمایي چي دا حدیث "مَنْ فَرَّقَ بَيْنَ وَالِدَةٍ وَوَلَدِهَا" او دا حدیث "أُذِرْكَ. أُذِرْكَ" خلاف القیاس وارد سوی دی، ځکه د قیاس تقاضا خواد ده چي مالک ته د هر ډول تصرف کولو اختیار وي، برابره ده هغه که دواړه نابالغه غلامان (صغیرین) سره یو ځای کوي او که یې سره جلا کوي، لکه په بالغو غلامانو کي چي هغه ته اختیار دی، لنډه دا چي دا دواړه حدیثونه خلاف القیاس وارد سوي دي، او کوم نص چي خلاف القیاس وارد سي هغه پر خپل مَوْرِد منحصرو وي (یعني د خپل مورد سره خاص وي)، او دلته دا ول حدیث مَوْرِد زوی او مور دي، او د دویم حدیث مَوْرِد وروڼه دي، یعنی دواړه حدیثونه پرې دلالت کوي چي که په دوو نابالغو غلامانو کي قرابت او محرمیت موجود وي، نو د هغوی په مینځ کي تفریق کول ممنوع دي، او که یو موجود نه وي نو بیا په تفریق کولو کي هېڅ حرج نسته.

ولا ید من اجتماعهما إلخ: فرمایي چي له دوو نابالغو غلامانو څخه د یوه خرڅول هغه وخت مکروه دي کله چي دواړه غلامان د یوه سړي په ملکیت کي وي لکه مخکني دوه حدیثونه چي هم پر دې دلالت کوي، لېکن که یو غلام د یوه سړي په ملکیت کي وي او یو د بل سړي په ملکیت وي، نو بیا د یوه په خرڅولو کي حرج نسته، ځکه چي په دې صورت کي تفریق نه ثابتیږي.

ولوکان إلخ: فرمایي که چیري د واجب حق او لازمي امر په وجه تفریق کول ضروري وي، نو بیا په تفریق کولو کي هېڅ حرج نسته، مثلاً د یو سړي (مالک) په ملکیت کي دوه نابالغه غلامان وي او د هغوی په مینځ کي قرابت محرمه هم وي، بیا په هغوی کي یو قتل وکړي یا د بل چا مال هلاک کړي، نو د مالک لپاره جائز دي چي دا جنایت کونکی غلام هغه سړي ته ورکړي چي دهغه په حق کي یې د

نفس جنایت یا د مال جنایت کړی وي، یا مثلاً د یو سړي په ملکیت کي دوه غلامان وروڼه وي. په هغوی کي یو صغیر او بل کبیر وي، او مالک کبیر غلام ته د تجارت اجازه ورکړې وي. نو که دا کبیر (مأذون له فی التجارة) غلام د خپل قیمت په برابر مقروض سي (یعني پر هغه دومره قرض باندي سي کوم چي د هغه د قیمت په اندازه وي). نو مالک هغه د قرض په بدله کي خرڅولای سي، یا مثلاً یو څوک دوه غلامان وروڼه رانیسي او له رانیولو څخه وروسته په یوه غلام کي عیب ښکاره سي نو د خیار عیب پر بناء مشترکي هغه یو غلام واپس کولای سي. په دې دریو صورتونو کي که څه هم تفریق کول موجود سو خو بیا هم دا صورتونه جائز دي؛ ځکه چي په دې تفریق سره د مالک مقصد له خپل ځان څخه نقصان او ضرر ليري کول دي، نه یو غلام ته نقصان رسول، او له خپل ځان څخه د نقصان ليري کولو اجازت هر چاته سته، نو ځکه دغه تفریق هیڅ پروانه لري.

د پورتنۍ مسئلې یو بل صورت

قَالَ فَإِنْ فُرِّقَ [امام قدوري رَحِمَهُ اللهُ] فرمایي: که چيري هغه تفریق وکړي كِرَاهَةُ ذَلِكَ نو دا فعل د هغه په حق کي مکروه دی وَجَازَ الْعَقْدُ او عقد جائز دی وَعَنْ أَبِي يُوسُفَ [❦] أَنَّهُ لَا يَجُوزُ فِي قَرَابَةِ الْوَلَادَةِ او له امام ابو یوسف رَحِمَهُ اللهُ څخه روایت دی چي د ولادت په قرابت کي دا عقد جائز نه دی وَيَجُوزُ فِي غَيْرِهَا او له هغه څخه بغیر په بل قرابت کي جائز دی وَعَنْهُ: أَنَّهُ لَا يَجُوزُ فِي جَنَاحِ ذَلِكَ او له امام ابو یوسف رَحِمَهُ اللهُ څخه [دویم روایت دا] دی: چي په دې ټولو صورتونو کي عقد جائز نه دی لِهَا رَوَيْنَا دَهْغَةَ حَدِيثٍ په وجه کوم چي موږ روایت کړی فَإِنَّ الْأَمْرَ بِالْإِذْرَاكِ وَالرَّدِّ لَا يَكُونُ إِلَّا فِي الْبَيْعِ الْفَاسِدِ ځکه چي د "تر لاسه کولو" او "واپس اخیستلو" امر صرف په "بیع فاسد" کي وي وَلَهَا: أَنَّ رُكْنَ الْبَيْعِ صَدَرَ مِنْ أَهْلِهِ فِي مَحَلِّهِ او د طرفینو دلیل دا دی: چي د بیع رکن له خپل اهل څخه د بیع په محل کي صادر سوی دی وَإِنَّمَا الْكَرَاهَةُ لِمَعْنَى مُجَاوِرٍ او کراهت خو صرف د مجارو، معنی په وجه دی فَشَابَهُ كِرَاهَةِ الْإِسْتِثْمَارِ نو دا د "سوم علی السوم" د کراهت سره مشابه سو وَأِنْ كَانَا كَبِيرَيْنِ او که دواړه غلامان بالغ وي فَلَا بَأْسَ بِالتَّفْرِيقِ بَيْنَهُمَا نو بیا د هغوی په مینځ کي په تفریق کولو کي هیڅ حرج نسته إِنَّهُ لَيْسَ فِي مَعْنَى مَا وَرَدَ بِهِ النَّصُّ ځکه چي دا [بالغ غلامان] په هغه معنی

❦ القول الرابع: هم قول الطبري رحمه الله، كما ظهر من ذات المصنف رحمه الله. [القول الرابع: ج ۲، ص ۵۰]

سره نه دي چي د هغه په باره کي حديث ارد سوی دی اځکه په حديث کي خو د نابالغو غلامانو له تفریق څخه منع سوې ده [وَقَدْ صَحَّ أَنَّهُ عَلَيْهِ السَّلَامُ ① فَرَّقَ بَيْنَ مَارِيَّةَ وَسِيرِينَ او په صحيح روايت سره ثابت دي چي نبي کریم ﷺ د ماريه او سيرين په مينځ کي تفریق وکړی وَكَانَتَا أُمَّتَيْنِ أُخْتَيْنِ حال دا چي هغوی دواړه مينځي سره خوندي وې.

اللغات: ﴿فَرَّقَ﴾ د تفهیل ماضي ده: جلا کول، تفریق کول. ﴿قَرَابَةُ الْوَلَادَةِ﴾ پيدايشي قربت، ولادت قربت، لکه د پلار او زوی يا دمور او زوی په مينځ کي، يالکه د پلار او لور يا دمور او لور په مينځ کي. **تشریح:** د عبارت حاصل دا دی چي که مسلمان مالک د دوو داسي نابالغو پچيانو په مينځ يا داسي بالغ او نابالغ بچي په مينځ کي تفریق وکړي چي په هغوی کي قربت محرمه موجود وي، نو دا تفریق کول د مالک په حق کي مکروه دي، برابره ده تفریق د بيع په ذريعه وي. يا د هبه کولو، صدقه کولو، غنيمت تقسيمولو يا د ميراث په ذريعه وي.

ها! تفریق کول که څه هم بالا جماع مکروه دي، لېکن د بيع په جواز او نه جواز کي اختلاف دی. د طرفينو رَجَهُنا الله په نېز دا بيع جائز ده، او همدا دامام شافعي رَجَهُ الله يو قول دی، او له امام ابو يوسف رَجَهُ الله څخه په دې باره کي دوه روايتونه دي: ①... يو روايت دا دی چي که د غلامانو په مينځ کي ”د ولادت قربت وي“ (لکه د پلار او خپل بچي په مينځ کي، دمور او خپل بچي په مينځ کي)، نو بيا په هغوی کي د تفریق کولو په صورت کي بيع ناجائز ده. همدا دامام شافعي رَجَهُ الله اصح قول دی، او که د هغوی په مينځ کي د ولادت قربت نه وي (مثلا دوه وروڼه)، نو په هغوی کي د تفریق کولو په صورت کي بيع ناجائز نه ده؛ بلکي بيع جائز او صحيح ده. ②... او دامام ابو يوسف رَجَهُ الله دويم روايت دا دی چي په هر صورت کي بيع ناجائز ده، برابره ده د هغوی په مينځ کي د ولادت قربت وي او که نه وي. همدا دامام زفر، حسن بن زياد او امام احمد رَجَهُنا الله قول دی.

دامام ابو يوسف دليل: دا دی چي د حضرت علي ؑ حديث کوم چي مخکي تېر سو په هغه کي ذکر سوي دي چي کله حضرت علي ؑ نبي ﷺ ته وويل چي ماله دوو نابالغو غلامانو څخه يو خرڅ کړی نو نبي ﷺ وفرمايل: ”أَذْرِكْ أَذْرِكْ“ يا ”أَزِدْ أَزِدْ“، او د نبي کریم ﷺ مراد او مقصد دا وو چي دغه بيع رد کړه! او ښکاره خبره ده چي د بيع درد کولو او واپس کولو حکم په بيع فاسد کي کيږي، نه په بيع صحيح کي، نو ثابته سوه چي دا بيع فاسد او ناجائز ده.

د طرفينو دليل: دا دی چي په دې بيع کي د بيع رکن يعني ايجاب او قبول له خپل اهل يعني له عاقل او بالغ (عاقدينو) څخه صادر سوی دی او د بيع د محل يعني د مملوک غلام و طرف ته منسوب دی، لېذا کله چي په

① خرېج. أخرجه أبو داود في كتاب الجهاد بمعناه، باب الرخصة في المدرकिन، حديث رقم: ۲۶۹۷.

دواړه عاقدينو کي د بيع اهليت سته او په مبيع کي د محل کېدلو صلاحيت سته. نو بيا به د بيع په صحيح کېدلو او منعقد کېدلو کي څه حرج او اشکال وي؟ بلکي هغه به صحيح او جائز وي. ها! صرف دا خبره سته چي کراهت د مجاوره معنی په وجه راغلی دی، او مجاوره معنی "د شفقت پرېښوول او د صغيرينو په زړه کي وحشت پيدا کول" دي، نو دا د "سوم علی السوم" سره مشابه سو، يعني څرنګه چي "سوم علی السوم" د مجاوره معنی په وجه مکروه دي. همداسي به د دوو نابالغو غلامانو په مينځ کي چي د تفریق کولو په وجه کوم شفقت او رحم پرېښوول کېږي د هغه په وجه به دا بيع هم مکروه وي.

وان كانا کبيرين إلخ: فرمايي که غلامان دواړه بالغ وي او په دواړو کي قرابت محرمه هم موجود وي، نو بيا په تفریق کولو کي هيڅ کراهت او بدې نسته، ځکه چي د دوی په باره کي حديث نه دی وارد سوی، ځکه د حضرت علي عليه السلام حديث خود صغيرينو په باره کي وارد سوی دی، او له هغه څخه مخکي حديث د مور او زوی يعني د کبير او صغير په باره کي وارد سوی دی، او مخکي دا معلومه سوه چي دا دواړه حديثونه خلاف القياس وارد سوي دي، او کوم شی چي خلاف القياس ثابت وي هغه د خپل مورد سره خاص وي او پر هغه بل شی قياسول جائز نه وي. نو ځکه د صغيرينو په مينځ کي او د صغير او کبير په مينځ کي به واقعي تفریق کول مکروه وي لېکن د کبيرينو په مينځ کي به تفریق کول مکروه نه وي.

همدارنگه د صغيرينو او د صغير او کبير په مينځ کي چي په تفریق کولو سره کوم د شفقت او نگراني د پرېښوولو خرابي راځي، هغه د کبيرينو په مينځ کي په تفریق کولو سره هم نه راځي. ځکه کبير (بالغ غلام) نه د يو چا شفقت ته محتاج وي او نه نگراني او پاملرني ته محتاج وي.

د کبيرينو په مينځ کي د تفریق نه مکروه کېدلو واضح دليل دا دی چي د اسکندريه باچا "مقوقس" د نبی ﷺ په خدمت کي د تحفي په توګه دوې مينځي او يوه غاټره واستول، او هغه مينځي دواړي بالغه او يو تر بله سکه خوندي وې. د يوې نوم ماريه وه او د بلې نوم سيرين وو، ماريه نبی کریم ﷺ د ځان لپاره انتخاب کړه (چي له هغې څخه ابراهيم پيدا سو)، او سيرين يې حسان بن ثابت رضي الله عنه ته په تحفه کي ورکړه. نو د رسول الله ﷺ له دې عمل څخه هم دا ثابتېږي چي د کبيرينو په مينځ کي تفریق کول بېله کراهته جائز دی که څه هم د هغوی په مينځ کي قرابت محرمه موجود وي. فقط والله اعلم وعلیه اتم



بَابُ الْإِقَالَةِ

(دا) باب د "اقالې" (دا حکامو په بیان کي) دی

تشریح: ځيني حضرات وايي چي "اقاله" له "قول" څخه مشتق ده او دهغه چمزه د "سلب" لپاره ده، نو معنی يې داده "مخکنی قول سلبول او زائلول" (يعني خپله مخکنی خبره [او بيع] زائلول). لېکن د هدايې دوو غټو شارحينو علامه ابن الهمام او علامه عيني رَجَاهُما الله تر ژور تحقيق وروسته وييلي دي چي "اقاله" له "قيل" څخه مشتق ده (يعني د اقالې اصل ماده: "ق، ي، ل" ده) چي دهغه معنی ده "بيع ماتول" لکه څرنګه چي د "قُلْتُ الْبَيْعَ" معنی ده "ما بيع ماته کړه"، او دليل پر دې خبره چي اقاله له "قيل" څخه مشتق ده، دادی چي "قُلْتُ الْبَيْعَ" د قاف په کسره سره ويل کېدای سي. نه په ضمه سره، او د قاف کسره د اجوف يايي په صورت کي راځي، نه د اجوف واوي په صورت کي. ځکه د اجوف واوي په صورت کي دفاء کلمه مضمومه وي لکه "صُمْتُ". همدارنګه د لغت په زياتره غټو کتابونو کي اقاله د قاف مع الياء په فصل کي ذکر سوې ده، نو دا هم پر دې خبره دلالت کوي چي اقاله له "قيل" څخه مشتق ده. لنډه دا چي د اقالې لغوي معنی ده: ماتول. او د شريعت په اصطلاح کي يې معنی ده: "رَفَعَ عَقْدَ الْبَيْعِ وَإِزَالَتَهُ" (يعني بيع ختمول او زائلول [پنېمانه کېدل]).

يعني د اقالې مطلب دادی چي له رانيولو څخه وروسته مشتري پنېمانه سي او بائع ته ووايي چي خپل شی (مبيع) واپس واخله! او ثمن راکړه! او بائع هم داسي وکړي نو دې ته "اقاله" وايي. يا بائع د شي له خرڅولو څخه وروسته پنېمانه سي او مشتري ته ووايي چي ماته خپل شی واپس کړه! او ثمن واپس واخله! او مشتري داسي وکړي، نو دې ته "اقاله" وايي.

او صاحب د کتاب ځکه اقاله له بيع فاسد او بيع مکروه څخه وروسته ذکر کړې ده چي بيع فاسد او بيع مکروه د معصيت او گناه په وجه فسخ کول ضروري دي، او د فسخ کولو آسانه لاره "اقاله" ده. نو ځکه يې تر بيع فاسد او مکروه وروسته د اقالې بحث ذکر کړی دی.

د "اقالي" حكم او فضيلت

اِنْ اَمَالَ جَارِئًا فِي الْبَيْعِ بِشَلِّ الثَّمَنِ الْأَوَّلِ اَقَالَه په بيع کي داول ثمن دمثل په عوض کي جائزه لَقَوْلِهِ
 عَلَيْهِ السَّلَامُ: "مَنْ اَقَالَ^۱ نَادِمًا بَيْعَتَهُ حُكْمَ رَسُولِ اللَّهِ ﷺ فَرَمَائِلِي دِي: "خوک چي ديو پښېمانه کس د
 بيع اقاله وکړي [يعني دهغه سره بيع ماته کړي] اَقَالَ اللَّهُ عَثْرَاتِهِ يَوْمَ الْقِيَامَةِ" الله تعالى به د قیامت په
 ورځ دهغه خطاګاني ليري کړي وَلَئِنْ الْعَقْدَ حَقُّهُمَا او حُكْمَ چي عقد [بيع] د دواړو عاقدینو حق دی
 فَيَنْدَلِكِنْ رَفَعَهُ دَفْعًا لِحَاجَتِهِمَا نو حُكْمَ هغوی دواړه به د خپل ضرورت ليري کولو په خاطر د عقد د
 ليري کولو اختمولو [اختیار] لري.

اللغات: ﴿اَقَالَه﴾ د بيع ختمولو عقد، ﴿عَثْرَات﴾ جمع د عَثْرَة ده: تېروتنې، خطاګاني، ﴿يَمْلِكُن﴾
 له ضرب څخه د مضارع غائب تشنيه صيغه ده: مالک کېدل، ملکیت لرل، اختیار لرل.
تشریح: د عبارت حاصل دادی چي اقاله داول ثمن دمثل په عوض کي جائزه ده. د اقالې پر جواز د
 ټولو مسلمانانو اجماع ده: دليل در رسول الله ﷺ دا حديث دی: "مَنْ اَقَالَ نَادِمًا بَيْعَتَهُ اَقَالَ اللَّهُ
 عَثْرَاتِهِ يَوْمَ الْقِيَامَةِ" (يعني که خوک له بيع کولو څخه وروسته پر خپل فعل پښېمانه سي او د اقاله
 کولو اراده ښکاره کړي، نو که دويم عاقد دهغه د بيع اقاله وکړي يعني بيع فسخ کړي، نو الله تعالى به د
 قیامت په ورځ دهغه [دويم عاقد] تېروتنې او خطاګاني معاف کړي)، ګواکي پر اقاله کولو رسول الله
 ﷺ د ثواب خبر ورکړی دی، يا د ثواب دعاء يې کړې ده، او دا دواړه پر مشروع امر مرتب کيږي، نه پر
 غیر مشروع امر (مطلب دا چي ثواب صرف په مشروع او جائز کار سره حاصلیږي)، نو ثابته سوه چي اقاله
 مشروع ده.

وَلَا اِنْ الْعَقْدَ اِلَّا: دويم دليل دادی چي اقاله د عقد ختمولو (ماتولو) ته وي او عقد د عاقدینو حق دی.
 حُكْمَ چي عقد د هغوی دواړو په رضا سره منعقد سوی دی، لهندا کله چي عقد د عاقدینو حق دی او د
 دوی په خوښۍ او رضا سره منعقد سوی دی، نو حُكْمَ د ضرورت په وخت کي به دوی ته دهغه د
 ختمولو پوره، پوره اختیار هم وي.

^۱ غريب: آخره ابو داؤد فی کتاب البيوع، باب فی فضل الإقالة، حديث رقم: ۳۴۶۰.

له اول ثمن شخه د زيات يا كم ثمن به عوض كي اقاله كول

فَإِنْ شَرَطَ أَكْثَرُ مِنْهُ أَوْ أَقَلَّ أَوْ كَهَ چيري ايو عاقد له اول ثمن شخه د زيات ثمن يا د كم ثمن شرط ولگوي فَالشَّرْطُ بَاطِلٌ نو دا شرط باطل دی وَيَرُدُّ مِثْلَ الثَّمَنِ الْأَوَّلِ او بائع به د اول ثمن مثل واپس کوي ايمني په هر صورت كي به بائع د اول ثمن په اندازه ثمن واپس کوي. زياتوب يا کمي به نه پکښي کوي وَالْأَصْلُ: أَنَّ الْإِقَالَهَ فُسْخٌ فِي حَقِّ الْمُتَعَاقِدَيْنِ بَيْنَهُمَا جَدِيدٌ فِي حَقِّ غَيْرِهِمَا او اصل دا دی: چي اقاله د عاقدينو په حق كي فسخ ده [او] له هغوی شخه بغير د بل چا په حق كي بيع جديد [نوې بيع] ده إِلَّا أَنْ لَا يُنْكَنَ جَعْلُهُ فُسْخًا مگر دا چي اقاله فسخ گرځول ناممکن وي فَتَبْطُلُ نو [په دې صورت كي] به اقاله باطليري وَهَذَا عِنْدَ أَبِي حَنِيفَةَ او دا د امام صاحب رَحْمَهُ اللهُ په نهز دي وَعِنْدَ أَبِي يُوسُفَ هُوَ يَنْعَمُ [❦] او د امام ابو يوسف رَحْمَهُ اللهُ په نهز اقاله بيع ده إِلَّا أَنْ لَا يُنْكَنَ جَعْلُهُ بَيْنَهُمَا مگر دا چي هغه بيع گرځول ممکن نه وي فَيُجْعَلُ فُسْخًا نو [بيا] به هغه [اقاله] فسخ گرځول کيږي إِلَّا أَنْ لَا يُنْكَنَ لِبَكْنٍ که هغه [فسخ گرځول هم] ممکن نه وي فَتَبْطُلُ نو هغه [اقاله] به باطليري وَعِنْدَ مُحَمَّدٍ هُوَ فُسْخٌ او د امام محمد رَحْمَهُ اللهُ په نهز اقاله فسخ ده إِلَّا إِذَا تَعَدَّرَ جَعْلُهُ فُسْخًا مگر کله چي هغه فسخ گرځول متعذر [ناممکن] وي فَيُجْعَلُ بَيْنَهُمَا نو [بيا] به هغه بيع گرځول کيږي إِلَّا أَنْ لَا يُنْكَنَ لِبَكْنٍ که هغه [بيع گرځول هم] ممکن نه وي فَتَبْطُلُ نو هغه به باطليري لِبُحْثٍ: أَنَّ اللَّفْظَ لِلْفُسْخِ وَالرَّفْعِ د امام محمد رَحْمَهُ اللهُ دليل دا دی: چي لفظ د "اقاله" [په لغت كي] د فسخ کولو او ليري کولو لپاره دی [يعني د "اقاله" لغوي معنی ده: فسخ کول او ختمول] وَمِنْهُ يُقَالُ: أَقْلَنْتُ عَشْرًا او له همدې [معنی] شخه ويل کيږي: زما خطاء [تېروتنه] ليري کړه! اختم کړه! فَتَوَوَّزَ عَلَيْهِ قَضِيَّتُهُ نو حُكْمُهُ لَفْظُ د "اقاله" ته به هغه معنی پوره ورکول کيږي کوم چي دلغت مقتضى ده [يعني د اقالې لفظ ته به خپل هغه معنی پوره ورکول کيږي کوم چي لغت د هغه تقاضا کوي] چي هغه فسخ کول او ليري کول (ختمول) دي وَإِذَا تَعَدَّرَ او کله چي دا

❦ القول الرابع: قول أبي حنيفة رَحْمَهُ اللهُ، كما قال العلامة ابن عابدين رَحْمَهُ اللهُ: والصحيح قول الإمام أبي حنيفة رَحْمَهُ اللهُ

الخ. (رد مختار ج: ۴، ص: ۱۶۲)، وكذا في الهدية (ج: ۳، ص: ۱۵۶). [القول الرابع ج: ۲، ص: ۵۰]

معنی 'متعذره سي یُحْمَلُ عَلَى مُحْتَمَلِهِ وَهُوَ الْبَيْعُ' نو اقاله به پر خپله محتمله معنی 'یعني پر بیع حمل کيږي' أَلَا تَرَى أَنَّهُ بَيِّعَ فِي حَقِّ الثَّالِثِ آیا ته نه گوري! چي اقاله د دریم کس یعنی له عاقدینو څخه بغیر د بل چا (شفیع) په حق کي بیع ده وَلَا يَنْبَغِي يَوْسُفَ: أَنَّهُ مُبَادَلَةُ الْبَالِ بِالْمَالِ بِالْأَرْضِ او د امام ابو یوسف رحمه الله دلیل دا دی: چي اقاله په رضا سره مال په مال سره بدلول دي وَهَذَا هُوَ حَدُّ الْبَيْعِ او همدا د بیع تعریف دی وَلِهَذَا يَنْبَغِي بَهْلَاكِ السِّلْعَةِ او له همدې کبله په اقاله د سامان [بیع] په هلاکېدلو سره باطلېږي وَيُرَدُّ بِالْعَيْبِ وَتَثْبُتُ بِهِ الشُّفْعَةُ او له همدې کبله په اقاله کي بیع [د عیب په وجه واپس کيږي او د اقالې په ذریعه د شفعي حق ثابتېږي] وَهَذِهِ أَحْكَامُ الْبَيْعِ او دا [توله] د بیع احکام دي وَلَا يَنْبَغِي خَيْفَةً: أَنَّ اللَّفْظَ يُنْبِئُ عَنِ الرَّقْمِ وَالْفَسْخِ او د امام صاحب رحمه الله دلیل دا دی: چي لفظ د "اقاله" د لیري کولو [ختمولو] او فسخ کولو خبر ورکوي كَمَا قُلْنَا لَكُمُ [څه مخکي] چي موږ وویل وَالْأَمَلُ إِعْمَالُ الْكَلِمَاتِ فِي مُقْتَضَاتِهَا الْحَقِيقِيَّةِ او اصل دا دی چي الفاظو ته د هغوی د حقیقي مقتضا عمل ورکول سي [یعني اصل دا دی چي الفاظو ته په خپله حقیقي معنی کي عمل ورکول سي] وَلَا يَحْتَمِلُ ابْتِدَاءُ الْعَقْدِ لِيُحْمَلَ عَلَيْهِ عِنْدَ تَعَدُّدِهِ او لفظ د "اقاله" د عقد د ابتداء احتمال نه لري چي د فسخ د متعذر کېدلو په وخت کي لفظ د "اقاله" پر هغه حمل کړی سي لَأَنَّهُ ضِدُّهُ حُكْمٌ چي عقد [بیع] د فسخ ضد دی وَاللَّفْظُ لَا يَحْتَمِلُ ضِدَّهُ او لفظ د خپل ضد احتمال نه لري فَتَعَيَّنَ الْبُطْلَانُ نو ځکه باطلېدل متعین سوه وَكَوْنُهُ بَيْعًا فِي حَقِّ الثَّالِثِ أَمْرٌ زَوْرِيٌّ او د دریم کس په حق کي د اقالې بیع کېدل یو ضروري امر دی [یعني د ضرورت پر بناء ثابت دی] لَأَنَّهُ يَثْبُتُ بِهِ مِثْلُ حُكْمِ الْبَيْعِ وَهُوَ الْبَدَلُ لَا مُقْتَضَى الصَّيْغَةِ ځکه چي په اقاله سره د بیع د حکم مثل یعنی ملکیت ثابتېږي. نه د "اقاله" د لفظ مقتضا [یعني په هغه سره د "اقاله" د لفظ مقتضا نه ثابتېږي] إِذْ لَا وَلَايَةَ لَهَا عَلَى غَيْرِهَا ځکه چي د بائع او مشتري لپاره له خپل ځان څخه بغیرا پر بل چا ولایت نشته.

اللفات: «أصل» قاعده، ضابطه، أصول، «فسخ» د فتح د باب مصدر دی: معامله او سودا ماتول، بیع ختمول، «عشرة» خطاء، تېروتنه، گناه، «توقر» د تفعیل له بابیه د مضارع صیغه ده: په پوره توګه ورکول، «قضیة» تقاضا، مقتضى، فتوقر علیه قضیته: د دې مطلب دا دی چي د لفظ کومه

خپله (اصل) معنی ده. لفظ به پر هغه حمل کیږي، یعني اقاله به پر فسخ حمل کیږي. ﴿محمتمل﴾ لفظ چي د کومي معنی احتمال لري، هغه ته "محمتمل" وایي (یعني احتمالي معنی). ﴿حد﴾ تعریف. ﴿ینبی﴾ د افعال مضارع ده: خبر ور کول. ﴿مقتضى﴾ د منطقي لفظ دی، د دې مطلب دادی چي د لفظ خپله اصلي معنی یو څه وي لېکن د لفظ تقاضا بل څه وي (یعني لفظ دبلي معنی تقاضا هم کوي) نو هغه ته مقتضى (مقتضا) وایي. لکه څرنګه چي د "اقاله" معنی ده: لیري کول (ختمول). لېکن دهغه مقتضاده: د بائع ملکیت ثابتېدل (ثبوت الملك)، ﴿الصيغة﴾ لفظ.

تشریح: صورت د مسئلې: دادی که په اقاله کي مشتري له اول ثمن څخه د زیات ثمن اخیستلو شرط ولګوي یا بائع له اول ثمن څخه د کم ثمن ور کولو شرط ولګوي نو دا شرط باطل دی، او پر بائع د اول ثمن واپس کول واجب دي، مثلاً بائع یو شی په پنځه سوه (۵۰۰) روپۍ خرڅ کړي او پر ثمن بائع قبضه وکړي، مشتري پر مبيع قبضه وکړي، بیا د دوی په مینځ کي اقاله واقع سي. نو پر بائع پنځه سوه روپۍ واپس کول واجب دي، له پنځه سوه روپو څخه د زیاتو یا کمو روپو شرط لګول صحیح نه دي، لهذا که بائع د څلور سوه ور کولو شرط ولګوي یا مشتري د پنځه نیم سوه اخیستلو شرط ولګوي، نو دا شرط باطل دی او پر بائع فقط پنځه سوه روپۍ واپس کول لازم دي.

د امام صاحب مسلک: والأصل إلخ: فرمایي چي د امام صاحب رَحِمَهُ اللهُ په نېز اقاله د عاقدینو په حق کي فسخ ده (یعني کله چي دوی اقاله وکړي نو ګواکي هغوی په خپل مینځ کي بیع فسخ کړه). او له هغوی څخه بغیر د بل چا په حق کي بیع جدید (نوې بیع) ده.

اوله وجه: د عاقدینو په حق کي د بیع فسخ کېدل او له وجه داده چي پر بائع فقط د اول ثمن واپس کول واجب دي او د زائد یا کم ثمن چي کوم شرط لګول سوی وي هغه باطل دی، نو که چیري اقاله د عاقدینو په حق کي فسخ نه وای بلکي بیع وای، نو کوم څه چي هغوی ټاکلی دي (برابره ده هغه له اول ثمن څخه زیات وي او که له اول ثمن څخه کم وي) نو هغه به واجب وای. ځکه په بیع کي چي عاقدین کوم ثمن وټاکي خاص هغه ثمن واجبېږي او له هغه څخه بغیر نور ثمن نه واجبېږي. نو په اقاله کي پر بائع د اول ثمن واجبېدل او د عاقدینو د ټاکل سوي ثمن نه واجبېدل د دې خبري دلیل دی چي اقاله د عاقدینو په حق کي فسخ (فسخ البیع) ده، او بیع جدید نه ده.

دویمه وجه: داده چي اقاله په فاسد شرط سره نه باطلېږي، لهذا که اقاله د عاقدینو په حق کي بیع وای نو هغه به په فاسد شرط سره باطلېدای، لکه څرنګه چي بیع په فاسد شرط سره باطلېږي، نو په

فسد شرط سره د اقالې نه باطلېدل د دې خبرې دليل دی چې اقاله د عاقدینو په حق کې فسخ ده، بیع نه ده.

درېمه وجه: داده چې که تر اقاله کولو وروسته بائع له مشتري څخه خپل مبيع واپس نه واخلي بلکې هغه پر مشتري خرڅه کړي، نو دا بیع جائز ده، له دې څخه هم معلومه سوه چې اقاله د عاقدینو په حق کې فسخ ده؛ ځکه که اقاله د عاقدینو په حق کې بیع وای نو دا صورت به جائز نه وای، ځکه چې دا به له قبضه کولو څخه مخکې د مبيع خرڅول وای، حال دا چې له قبضه کولو څخه مخکې د مشتري لپاره د مبيع خرڅول جائز نه دي.

او که چیرې تر اقاله کولو وروسته بائع له مبيع قبضه کولو څخه مخکې پر بل چا مبيع خرڅه کړي (یعنې له مشتري څخه بغیر پر بل چایې خرڅه کړي)، نو دا جائز نه دي؛ ځکه له عاقدینو څخه بغیر د بل چا په حق کې اقاله "بیع جدید" ده، او څرنګه چې بیع پر مبيع له قبضه کولو څخه مخکې جائز نه ده، نو ځکه موږ وایو چې که بائع (کوم چې په اقاله کې مشتري دی) پر مبيع له قبضه کولو څخه مخکې هغه خرڅه کړي نو دا جائز نه دي.

او د دې فایده چې "اقاله د بل چا په حق کې بیع جدید ده" په دې مثال کې ښکاره کیږي چې که څوک یو کور رانیسي، او شفیع د حق الشفعه مطالبه نه وکړي او خپل حق پرېږدي، بیا عاقدین اقاله وکړي او کور د بائع په ملکیت کې راسي، بیا هغه شفیع د حق الشفعه (د شفعي د حق) مطالبه وکړي نو هغه ته د دې اختیار سته یعنې اوس هم شفیع د شفعي طلب او دعوی کولای سي، ځکه چې د شفیع په حق کې اقاله بیع ده، یعنې ګواکې مشتري پر بائع هغه کور خرڅ کړی کوم چې یې له هغه څخه رانیولی وو، او د بیع په صورت کې شفیع ته حق الشفعه حاصلیږي، نو ځکه د اقالې په صورت کې به هم شفیع ته حق الشفعه حاصلیږي او هغه ته به د حق الشفعه د طلب او دعوی اختیار وي. لنډه

دا چې دامام صاحب رَحْمَهُ اللهُ په نېز اقاله د عاقدینو په حق کې فسخ ده او له عاقدینو څخه بغیر د بل چا په حق کې بیع جدید ده، لېکن که دا ممکنه نه وي چې اقاله فسخ وګرځول سي نو اقاله باطلیږي، مثلاً یو سړی مینځه خرڅه کړي او مشتري پر هغې قبضه وکړي، بیا له دې مینځې څخه بچی پیدا سي، نو اوس که د هغې عاقدین اقاله کول وغواړي نو اقاله صحیح نه ده بلکې باطله ده؛ ځکه چې اقاله د عاقدینو په حق کې فسخ (د بیع فسخ کول) دي، او په مبيع کې داسې زیاتوب کوم چې له مبيع څخه جلا وي (یعنې منفصله زیاتوب) د بیع فسخ کول منع کوي، نو ځکه دغه منفصله زیاتوب یعنې بچی به له فسخ البیع څخه مانع وي، لهذا کله چې د بچی په وجه د بیع فسخ کول ممکن نه سوه، نو ځکه اقاله به نه صحیح کیږي بلکې هغه به باطلیږي او اوله بیع به پر خپل مخکني حال پاتېږي.

د امام ابو يوسف مسلک : دامام ابو يوسف رَحِمَهُ اللهُ په نېز اقاله بيع ده، لېکن که هغه بيع گرځول ممکن نه وي نو فسخ (فسخ البيع) به گرځول کيږي، او که فسخ گرځول ممکن نه وي نو اقاله باطليږي، مثلاً يو سړی د پنځه سوه روپو په عوض کي غلام رانيسي، مشتري پر غلام قبضه وکړي او بيا دواړه اقاله وکړي، نو دا اقاله بيع ده، يعني گواکي مشتري پر بائع هغه غلام خرڅ کړی کوم چي يې په پنځه سوه رانيولی وو. او که مشتري پر غلام له قبضه کولو څخه مخکي اقاله وکړي نو بيا اقاله بيع گرځول ممکن نه دي: ځکه چي پر منقول شي له قبضه کولو څخه مخکي د هغه خرڅول جائز نه دي. او که څوک د پنځه سوه روپو په عوض کي غلام رانيسي او پر غلام له قبضه کولو څخه مخکي دلس منه غنمو په عوض کي اقاله وکړي نو دا اقاله نه بيع گرځول ممکن دي: ځکه چي مشتري پر غلام له قبضه کولو څخه مخکي اقاله کړې ده، او نه دا اقاله فسخ گرځول ممکن دي: ځکه چي فسخ (د بيع فسخ کول) د اول ثمن په عوض کي وي او دلته هغه دلس منه غنمو په عوض کي ده (يعني دلته دواړو عاقدينو دلس منه غنم ثمن گرځولی دی) حال دا چي د اول ثمن له جنس څخه چي د کوم شي جنس خلاف وي د هغه په عوض کي بيع نه فسخ کيږي، لهدا کله چي دا اقاله نه بيع گرځول ممکن دي او نه هغه فسخ گرځول ممکن دي، نو ځکه په دې صورت کي به اقاله باطليږي، او کله چي اقاله باطله سوه، نو اول عقد به پر خپل حال باقي پاتيري.

د امام محمد مسلک : دامام محمد رَحِمَهُ اللهُ په نېز اقاله فسخ (فسخ البيع) ده، او که هغه فسخ گرځول ممکن نه وي، نو بيع به گرځول کيږي، او که هغه بيع گرځول هم ممکن نه وي، نو اقاله باطليږي: مثلاً يو سړی د پنځه سوه روپو په عوض کي مينځه رانيسي او پر مينځي قبضه وکړي، بيا پر پنځه سوه روپو اقاله وکړي، نو دا اقاله فسخ البيع ده (يعني گواکي عاقدينو بيع فسخ کړه)، او که هغه مينځه بچی وزېږوي نو بيا دا اقاله فسخ گرځول ممکن نه دي: ځکه چي منفصله زياتوب فسخ البيع منع کوي، لهدا کله چي په دې صورت کي فسخ ممکن نه ده نو هغه به بيع گرځول کيږي، يعني دا به وېل کيږي چي مشتري مينځه او بچی دواړه د پنځه سوه روپو په عوض کي پر بائع خرڅ کړل. او که څوک د پنځه سوه روپو په عوض کي مينځه رانيسي او مشتري د مينځي له قبضه کولو څخه بغير دلس منه غنمو په عوض کي اقاله وکړي، نو دا اقاله نه فسخ گرځېدای سي او نه بيع، فسخ خو ځکه نه سي کېدلای چي فسخ د اول ثمن په عوض کي وي. نه د اول ثمن له جنس څخه دخلاف شي په عوض کي، حال دا چي دلته د اول ثمن له جنس څخه پر خلاف شي اقاله سوې ده، او بيع ځکه نه سي کېدلای چي پر مبيع له قبضه کولو څخه مخکي بيع نه جائز کيږي، حال دا چي دلته مشتري پر مبيع

(يعني پر مینځي) له قبضه کولو څخه مخکې اقاله کړې ده، لهندا کله چې نه فسخ ممکن ده او نه بيع ممکن ده، نو اقاله به باطلېږي، او کله چې اقاله باطله ده، نو اول عقد به پر خپل حال باقي پاتېږي.

د امام محمد دليل: دا دی چې د "اقاله" لغوي معنی ده: فسخ کول او ليري کول (ختمول). لکه څرنگه چې په دعاء کي ويل کيږي: "أَقْلَيْتُ عَثْرَتِي" (ای الله! زما خطا [گناه] ختم کړه! [معاف کړه])، او د اصول الفقه په کتابونو کي ليکل سوي دي چې تر څو په حقيقت عمل کول ممکن وي تر هغه وخته پوري به دمجاز و طرف ته رجوع نه کيږي، نو ځکه پر خپل حقيقي معنی باندې د "اقاله" د لفظ په حمل کولو سره موږ وويل چې اقاله فسخ (فسخ البيع) ده. لېکن کله چې پر حقيقي معنی يعني پر فسخ حمل کول متعذر (ناممکن) وي، نو د هغه پر محتمله (احتمالي) معنی به حمل کيږي، او د "اقاله" محتمله معنی بيع ده، همدا وجه ده چې اقاله د بل چا (غير عاقدین) په حق کي بيع شمارل کيږي، لهندا کله چې لفظ د "اقاله" د بيع احتمال لري، نو ځکه د حقيقي معنی د متعذر کېدلو په صورت کي به اقاله پر بيع حمل کيږي.

د امام ابو يوسف دليل: دا دی چې اقاله مبادلة المال بالمال بالتراضي ته وايي (يعني په رضا سره مال په مال سره بدلول)؛ ځکه چې په اقاله کي مشتري مبيع واپس کوي او خپل ثمن واپس اخلي، او همدا (مبادلة المال بالمال بالتراضي) د بيع تعريف دی، همدا وجه ده چې د مبيع په هلاکېدلو سره اقاله باطلېږي لکه څرنگه چې په بيع کي له مبيع ورسپارلو څخه مخکې که مبيع دبائع په قبضه کي هلاک سي نو بيع باطلېږي، او د مشتري په قبضه کي که مبيع عيبداره سي (يعني په مبيع کي يو عيب پيداسي) نو دا قالې په صورت کي بائع د مشتري و طرف ته مبيع واپس کولای سي، لکه څرنگه چې په بيع کي مشتري د عيب په وجه مبيع دبائع و طرف ته واپس کولای سي، او څرنگه چې په بيع کي شفيع ته حق الشفعه حاصلېږي، همدا سي په اقاله کي هم د شفيع لپاره حق الشفعه ثابتېږي، لهندا کله چې لفظ د "اقاله" د مبيع پر معنی هم مشتمل دی او دا قالې لپاره د بيع احکام هم ثابت دي، نو اقاله کول په حقيقت کي بيع کول سوه، نو ځکه موږ وايو چې اقاله بيع ده. لېکن کله چې هغه بيع ګرځول متعذر سي، نو د لغو کېدلو څخه د عاقدینو د کلام ساتلو لپاره به اقاله پر فسخ حمل کيږي.

د امام صاحب دليل: دا دی چې د "اقاله" لغوي معنی ده: فسخ کول او ليري کول، لکه د امام محمد رحمه الله د دليل په ضمن کي چې بيان سوه، او اصل (قاعده) داده چې الفاظ په خپله حقيقي معنی کي استعمال کړل سي، او که په حقيقي معنی کي استعمالول متعذر (ناممکن) وي، نو دمجاز

وطرف ته به رجوع کيږي، په دې شرط چي مجازي معنی 'مراډول ممکن وي، نو ددغه اصل (قاعدې) مطابق به اقاله فسخ وي، لېکن دفسخ دمتعذر کېدلو په صورت کي به اقاله بيع نه ګرځول کيږي. ځکه چي اقاله دزوال الملک (ملکیت زائلېدلو) لپاره وضع کړی سوې ده، او بيع دثبوت الملک (ملکیت ثابتېدلو) لپاره وضع کړی سوې ده، او یو لفظ دخپل ضد احتمال نه لري (مطلب دا چي لفظ دهغه معنی احتمال نه لري کوم چي دلفظ دمعنی سره ضدوي)، لهذا کله چي لفظ د "اقاله" ابتداءً دبيع احتمال نه لري نو ځکه دفسخ دمتعذر کېدلو صورت کي اقاله پر بيع حمل کېدای نه سي، او کله چي اقاله پر بيع حمل کېدای نه سي او فسخ متعذر ده، نو ځکه به اقاله باطلېږي.

وکونه بيعاً فی حق الثالث: په دې سره دیو اعتراض جواب ورکوي، اعتراض دادی چي دامام صاحب رَجَه الله دا خبره چي "په اقاله کي دبيع احتمال نسته" صحیح نه ده، ځکه که په اقاله کي دبيع احتمال نه وای لکه څرنګه چي امام صاحب فرمایي نو له عاقدینو څخه بغیر دبل دریم کس یعنی د شفیع په حق کي اقاله بيع کېدل پکار نه وو، حال دا چي اقاله ددریم کس (شفیع) په حق کي دامام صاحب رَجَه الله په نېز بيع ده (لهذا دفسخ دمتعذر والي په صورت کي اقاله باطلېدل پکار نه دي بلکي هغه به پر بيع حمل کيږي او بيع به ګرځول کيږي).

ددې سوال په جواب کي فرمایي چي له عاقدینو څخه بغیر دبل چا په حق کي دا قالي بيع کېدل ضرورتاً ثابت دي، نه دا چي دا قالي دلفظ مقتضی بيع ده (یعني هغه په دې وجه نه دي ثابت چي د "اقاله" لفظ دبيع احتمال لري)، تفصیل یې دادی چي دبيع مقصد ملکیت ثابتېدل (ثبوت الملک) وي، او د ملکیت زائلېدل دهغه (ثبوت الملک) دلواماتو څخه دي، یعنی کله چي دمشتري لپاره دبيع ملکیت ثابت سي نو لازماً (خامخا) به له مبيع څخه دبائع ملکیت زائلېږي، او کله چي دبائع لپاره د ثمن ملکیت ثابت سي نو لازماً به له هغه څخه دمشتري ملکیت زائلېږي، او اقاله موضوع ده دزوال الملک او ابطال الملک لپاره، یعنی اقاله وضع کړی سوې ده له مبيع څخه دمشتري دملکیت اوله ثمن څخه دبائع دملکیت زاتلولو لپاره، لېکن ثبوت الملک دهغه دلواماتو څخه دی، یعنی کله چي له مبيع څخه دمشتري ملکیت زائل سي نو خامخا به هغه دبائع لپاره ثابتېږي او کله چي له ثمن څخه دبائع ملکیت زائل سي نو خامخا به هغه دمشتري لپاره ثابتېږي.

حاصل دا چي په اقاله کي دبائع ملکیت په مبيع کي او دمشتري ملکیت په ثمن کي ضرورتاً ثابت سوی دی، نو ځکه دا قالي دموجب یعنی دفسخ او زوال الملک اعتبار دعاقدینو په حق کي

سوی دی (ځکه چې د اقالې عاقدینو ته پر خپل ځان ولایت حاصل دی، نو ځکه د هغوی په حق کې اقاله فسخ
 پر ځول سوې ده)، او کله چې د عاقدینو په حق کې د اقالې د موجب معنی د فسخ اعتبار سوی دی نو له
 عاقدینو څخه بغیر د بل دریم کس په حق کې به د اقالې د لازم (لازمی معنی) یعنی د ثبوت الملک
 اعتبار کیږي (ځکه چې عاقدینو ته له خپل ځان څخه بغیر پر بل چا د فسخ کولو ولایت نه دی حاصل). او ثبوت
 الملک د بیع حکم دی، نو ثابته سوه چې له عاقدینو څخه بغیر د بل چا په حق کې اقاله ضرورتاً بیع
 ده، او کوم شی چې ضرورتاً (د ضرورت په وجه) وي هغه د ضرورت مطابق ثابتیږي؛ ځکه همدا
 قاعده ده چې ”الضُّرُورَةُ تَتَقَدَّرُ بِقَدَرِهَا“، لهندا د شفیع په حق کې خو به اقاله د بیع معنی ورکوي
 لېکن د عاقدینو په حق کې به هغه د بیع معنی نه ورکوي، نو ځکه ستاسو دا اعتراض غلط دی چې ”له
 عاقدینو څخه بغیر د بل دریم کس په حق کې د اقالې بیع کېدل د دې خبرې دلیل دی چې اقاله د بیع
 احتمال لري“، ځکه چې اقاله د بیع احتمال نه لري، بلکې له عاقدینو څخه بغیر د بل چا (شفیع) په
 حق کې اقاله ضرورتاً بیع پر ځول سوې ده.

له اول ثمن څخه د زیات ثمن د شرط لگولو حکم

إِذَا ثَبِتَ هَذَا نَقُولُ إِذَا شَرَطَ الْأَكْثَرُ كَلَهُ فِي دَا ثَابِتَهُ سَوْه نُو مَوْرِدَ وَايُو: چې کله [يو عاقد] له اول ثمن
 څخه د زیات ثمن شرط ولگوي فَالْإِقَالَةُ عَلَى الثَّمَنِ الْأَوَّلِ نو اقاله به پر اول ثمن [واقع] وي [یعني
 اقاله (فسخ) به د اول ثمن په عوض کې وي] لَتَعَدَّرَ الْفُسْخُ عَلَى الزِّيَادَةِ ځکه چې فسخ پر زیاتوب [واقع
 کېدل] متعذر دي [یعني د زائد ثمن په عوض کې فسخ واقع کېدل ناممکن دي] إِذْ رَفَعُ مَا لَمْ يَكُنْ ثَابِتًا مُحَالًا
 ځکه کوم شی چې ثابت نه وي د هغه لیري کول [ختمول] محال دي فَيَبْطُلُ الشَّرْطُ نو ځکه شرط
 به باطلیږي لِأَنَّ الْإِقَالَةَ لَا تَبْطُلُ بِالشَّرْطِ الْفَاسِدَةِ ځکه چې اقاله په فاسدو شرطونو سره نه باطلیږي
 بِخِلَافِ الْبَيْعِ په خلاف د بیع لِأَنَّ الزِّيَادَةَ يُنْكَرُ إِثْبَاتُهَا فِي الْعَقْدِ ځکه چې په عقد [بیع] کې زیاتوب
 ثابتول ممکن دي [یعني په بیع کې ثمن زیاتول ممکن دي] فَيَتَحَقَّقُ الرِّبَا نو ځکه ربوا [سود] به ثابت
 سي أَمَّا لَا يُنْكَرُ إِثْبَاتُهَا فِي الرَّفْعِ لېکن د عقد په لیري کولو [فسخ] کې زیاتوب ثابتول ممکن نه دي
 وَكَذَا إِذَا شَرَطَ الْأَقْلُ او همدارنګه کله چې ه کم ثمن شرط ولگوي لِإِبَائِيَّتَاهُ د هغه دلیل په وجه
 کوم چې موږ بیان کړی إِلَّا أَنْ يَخْدُثَ فِي الْبَيْعِ عَيْبٌ مګر دا چې په مبيع کې یو عیب پیدا سي

فَحِينَئِذٍ جَازَتْ الْإِقَالَةُ بِالْأَقْلَ نو په دې وخت کي اقاله پر کمن ثمن [هم] جائز ده لَأَنَّ الْحَظَّ يُجْعَلُ
بِإِزَاءِ مَا فَاتَ بِالْعَيْبِ ځکه چي [په دې صورت کي] د ثمن کموالی [کمول] به دهغه شي په مقابله کي
 گرځول کيږي کوم چي د عيب په وجه فوت سوی وي وَعِنْدَهُمَا فِي شَرْطِ الزِّيَادَةِ يَكُونُ بَيْنًا او دامام
 صاحب رَحْمَةُ اللَّهِ په نېز د زیاتوب [زائد ثمن] په شرط لگولو کي اقاله بيع ده لَأَنَّ الْأَصْلَ هُوَ الْبَيْعُ عِنْدَ
أَبْنِ يُونُسَ ځکه چي دامام ابو یوسف رَحْمَةُ اللَّهِ په نېز خواصل د اقالې بيع کېدل دي وَعِنْدَ مُحْتَدٍ
جَعَلَهُ بَيْنًا مُمْكِنًا او دامام محمد رَحْمَةُ اللَّهِ په نېز اقاله بيع گرځول ممکن دي فَإِذَا زَادَ لهندا کله چي
 هغه [پر ثمن] ازياتوب وکړي [يعني پر اول ثمن د زیاتوب کولو شرط ولگوي] كَانَ قَاصِدًا بِهَذَا الْبَيْعِ نو په
 دې سره به هغه د بيع اراده کونکی وي وَكَذَلِكَ فِي شَرْطِ الْأَقْلَ عِنْدَ أَبِي يُونُسَ او همدارنگه له اول ثمن
 څخه د کم ثمن په شرط لگولو کي دامام ابو یوسف رَحْمَةُ اللَّهِ په نېز لَأَنَّهُ هُوَ الْأَصْلُ عِنْدَهُ ځکه چي د
 امام ابو یوسف رَحْمَةُ اللَّهِ په نېز د اقالې بيع کېدل اصل دي وَعِنْدَ مُحْتَدٍ رَحْمَةُ اللَّهِ هُوَ فُسْخٌ بِالشَّيْنِ الْأَوَّلِ
 او دامام محمد رَحْمَةُ اللَّهِ په نېز هغه پر اول ثمن فسخ ده لَأَنَّهُ سَكُوتٌ عَنِ بَعْضِ الشَّيْنِ الْأَوَّلِ ځکه چي
 په دې کي د اول ثمن له بعضې څخه سکوت [اختیار سوی] دی وَلَوْ سَكَتَ عَنِ الْكُلِّ وَقَالَ او که هغه
 له ټوله ثمن څخه سکوت کړي وای او اقاله یې کړې وای يَكُونُ فُسْخًا نو دا به فسخ وای فَهَذَا أَوَّلِي نو
 دا [له بعضي ثمن څخه سکوت کول] به په درجه اولی فسخ وي بِخِلَافِ مَا إِذَا زَادَ په خلاف دهغه
 صورت کله چي [پر اول ثمن] ازياتوب وکړي [يعني د زیاتوب شرط ولگوي] وَإِذَا دَخَلَهُ عَيْبٌ او کله چي
 په مبيع کي یو عيب داخل سي [يعني که چيري د مشتري په قبضه کي په مبيع کي یو عيب پیدا سي] فَهُوَ
فُسْخٌ بِالْأَقْلَ نو دا [يعني له اول ثمن څخه د کم ثمن والا اقاله] پر کم ثمن فسخ ده لِمَا بَيَّنَّاهُ دهغه دلیل
 په وجه کوم چي موږ بیان کړی.

اللغات: ﴿يحدث﴾ د نصر مضارع ده: پیدا کېدل، پېښېدل، ﴿حظ﴾ د نصر مصدر دی: کمول،
 ساقطول، ﴿بإزاء﴾ په مقابله کي، په عوض کي، ﴿قاصد﴾ د نصر فاعل دی: قصد کونکی، اراده
 کونکی.

تشرېح: صاحب د هدايې فرمايې چې کله دغه اصل او قاعده ثابته سوه چې دامام صاحب رَجَّه الله په نېز اقاله فسخ البيع ده او که اقاله فسخ گرځول ممکن نه وي نو اقاله باطلېږي، نو ددغه اصل په رڼا کې موږ وايو چې کله په اقاله کې له اول ثمن څخه دزيات ثمن شرط ولگول سي مثلاً اول ثمن پنځه سوه روپۍ وي لېکن بائع او مشتري پر شپږه سوه روپو (يعني د شپږه سوه روپو په عوض کې) اقاله وکړي، مثلاً مشتري دا شرط ولگوي چې بائع به د پنځه سوه پر ځای شپږه سوه واپس کوي (راکوي) او بائع دا شرط منظور کړي، نو اقاله صرف د پنځه سوه روپو په عوض کې صحيح کېږي او د پاته سلو روپو ذکر لغو کېږي.

دليل دادی چې له اول ثمن څخه دزيات ثمن په عوض کې بيع کول ناممکن دي، ځکه چې د فسخ البيع معنی ده: بيع پر هغه وصف ليري کول پر کوم وصف چې بيع مخکې سوې وي، او له اول ثمن څخه دزيات ثمن فسخ کول داسې نه دي؛ ځکه له اول ثمن څخه دزيات ثمن په فسخ کولو کې دهغه شي ليري کول لازميږي کوم چې مخکې ثابت نه وي، يعني پر شپږه سوه روپۍ دفسخ کولو په صورت کې دسلو روپو ليري کول لازميږي، او سل روپۍ مخکې په بيع کې ثابته نه دي، او کوم شی چې ثابت نه وي دهغه ليري کول محال او ناممکن دي، نو ځکه به د اول ثمن څخه دزيات ثمن شرط لگول باطل وي لېکن اقاله به باطله نه وي؛ ځکه چې اقاله په فاسدو شرطونه سره نه باطلېږي. لېکن که دا شرط په بيع کې ولگول سي نو بيع باطلېږي، مثلاً پنځه درهمه د شپږو درهمو په عوض کې خرڅ کړل سي نو بيع باطلېږي، ځکه چې بيع په فاسدو شرطونو سره باطلېږي.

او دبيع فاسدېدل بله وجه داده چې کله په بيع کې يو درهم زيات کړی سي نو په بيع کې دا زياتوب ثابتېدل (او دبيع سره دا زائد درهم لاحق کېدل) ممکن دي، او څرنگه چې دغه زائد درهم خالي عن العوض دی، نو ځکه دا درېو (سود) سره مشابه سو. او د حقيقي ربوا په څېر شبهة الربوا هم بيع باطلوي، نو ځکه په دې صورت کې بيع باطلېږي، ددې په خلاف اقاله نه باطلېږي؛ ځکه اقاله خونه په فاسد شرط سره باطلېږي او نه په اقاله کې ددغه زياتوب ثابتېدل ممکن دي؛ ځکه چې اقاله محض دبيع سره مشابه ده، لهذا دبيع دا خرابي يعني شبهة الربوا په اقاله کې په شبهه شبهة الربوا سره بدلېږي. او مخکې تاسو وويل چې په شريعت کې شبهة الشبهة لره هيڅ اعتبار نسته (ځکه چې معتبر صرف شبهه ده)، نو ځکه به په اقاله کې په دې شرط سره هيڅ فرق نه راځي بلکې دا شرط به باطلېږي او اقاله به صحيح وي.

و کذا إذا شرط الأقل إلخ: همدارنگه که په اقاله کې له اول ثمن څخه د کم ثمن شرط ولگول سي، مثلاً اول ثمن پنځه سوه روپۍ وي، او د اقاله کولو په وخت کې بائع ووايي چې زه صرف درې سوه روپۍ

واپس کوم (يعني دوه سوه کموم)، نو دا شرط باطلیږي او پر اول ثمن یعنی پر پنځه سوه روپو اقاله صحیح کیږي؛ ځکه کوم شی چي مخکي ثابت نه وي دهغه لیږي کول محال دي، او په بیع کي له اول ثمن څخه د کمولو شرط هم مخکي ثابت نه وو، نو ځکه دا قالی په ذریعه به دهغه لیږي کول محال وي، او کله چي دا محال دي، نو ځکه شرط به باطلیږي او اقاله به صحیح کیږي. ها! که چیري د مشتري په قبضه کي په مبیع کي یو عیب پیدا سي، نو په داسي صورت کي له اول ثمن څخه پر کم ثمن هم اقاله جائز ده؛ ځکه له اول ثمن څخه چي کوم مقدار کم کړی سوی دی مثلاً دوه سوه روپی، دا دوه سوه روپی به د مبیع دهغه جزء په مقابل کي گرځول کیږي کوم جزء چي د مشتري په قبضه کي فوت سوی دی، یعنی د عیب په وجه چي د مبیع کوم جزء فوت سوی دی بائع دهغه په مقابل کي د ثمن څه مقدار یعنی دوه سوه روپی راگرځولي دي، او په دې کي هیڅ حرج نسته، دامام صاحب رَجْتَهُ الله د مذهب حاصل داسو چي که څوک یو غلام په پنځه سوه روپی رانیسي او بیا پر پنځه سوه قاله وکړي (یعني د پنځه سوه روپو په عوض کي اقاله وکړي) نو اقاله صحیح ده، او که پر شپږ سوه اقاله وکړي نو پر پنځه سوه روپو اقاله صحیح ده او د سلو روپو شرط باطل دی (یعني د پنځه سوه روپو په عوض کي اقاله صحیح ده او د پاته سلو روپو شرط باطل دی)، او که پر درې سوه اقاله وکړي او په مبیع کي دننه یو عیب هم پیدا نه سي نو اقاله پر پنځه سوه روپو صحیح ده، او د کمی شرط (یعني دوه سوه روپو شرط) باطل دی، او که په مبیع کي یو عیب پیدا سي نو په داسي صورت کي پر مشروط مقدار یعنی پر درې سوه روپو اقاله صحیح ده.

وعندهما إلخ: او د صاحبینو رَجْتَهُ الله په نیز که په اقاله کي له اول ثمن څخه د زیات ثمن شرط ولگول سي مثلاً اول ثمن پنځه سوه روپی وي او مشتري دا شرط ولگوي چي بائع به شپږ سوه روپی واپس کوي، نو د صاحبینو رَجْتَهُ الله په نیز دا اقاله بیع گرځي یعنی دا به ویل کیږي چي مشتري چي کومه مبیع په پنځه سوه رانیولې وه هغه یې پر بائع په شپږ سوه خرڅه کړه؛ دلیل دا دی چي دامام ابو یوسف رَجْتَهُ الله په نیز خواصل دا قالی بیع کېدل دي (یعني دهغه په نیز اصل دا دی چي اقاله بیع ده)، او د امام محمد رَجْتَهُ الله په نیز اصل دا قالی فسخ کېدل دي، لېکن څرنګه چي د زیاتوب پر شرط فسخ متعذر (ناممکن) ده، او که اقاله فسخ گرځول ناممکن وي نو هغه بیع گرځول کیږي، نو ځکه دامام محمد رَجْتَهُ الله په نیز هم دا اقاله بیع گرځي، لهذا کله چي پر اول ثمن د زیاتوب شرط ولگوي نو څرنګه چي په حقیقت یعنی په فسخ عمل کول متعذر سو، نو ځکه د لغو کېدلو څخه د عاقدینو د

کلام ساتلو لپاره به دمجاز يعني دبيع و طرف ته رجوع کيږي او دا به ويل کيږي چي په دې کلام سره دعاقدینو مقصد بيع کول دي، نه د بيع فسخ کول.

و کذا في شرط الأقل إلخ: او که له اول ثمن څخه د کم ثمن شرط ولگول سي. مثلاً بائع ووايي چي ثمن کموم يعني د پنځه سوه روپو پر ځای درې سوه واپس کوم او مشتري دا شرط منظور کړي، نو څرنگه چي دامام ابويوسف رَحْمَةُ اللهِ په نيز د اقالې بيع کېدل اصل دي نو ځکه ددې کمولو د شرط په صورت کي هم دهغه په نيز اقاله بيع ده، لېکن دامام محمد رَحْمَةُ اللهِ په نيز دا اقاله پر اول ثمن فسخ ده، يعني پر بائع اول ثمن يعني پنځه سوه روپۍ واپس کول واجب دي او د کمو کو شرط لگول باطل دي.

دامام محمد رَحْمَةُ اللهِ دليل دا دی چي کله بائع دا وويل چي زه درې سوه روپۍ واپس کوم نو په دې کي دا اول ثمن له يوې حصې څخه سکوت اختيار سو او که هغه له ټوله ثمن څخه سکوت کړي وای او اقاله يې کړې وای نو دا به پر ټوله ثمن فسخ وای، لهذا کله چي هغه دلته دا اول ثمن له يوې حصې څخه سکوت کړی دی نو دا اقاله به په درجه اولی سره فسخ وي، حاصل دا چي کله له اول ثمن څخه پر کم ثمن دا اقاله کولو په صورت کي فسخ ممکن ده، نو ځکه دامام محمد رَحْمَةُ اللهِ په نيز په دې صورت کي اقاله فسخ ده، او څرنگه چي له اول ثمن څخه پر زيات ثمن دا اقاله کولو په صورت کي فسخ ممکن نه ده، نو ځکه په دې صورت کي دامام محمد رَحْمَةُ اللهِ په نيز اقاله بيع ده.

واذا دخله عيب إلخ: صاحب هدايې فرمايي چي که د مشتري په قبضه کي په مبيع کي يو عيب پيدا سي، نو په دې صورت کي دا له اول ثمن څخه پر کم ثمن اقاله کول پر کم ثمن فسخ ده، پر اول ثمن فسخ نه ده، يعني پر بائع مشروط مقدار يعني درې سوه روپۍ واپس کول واجب دي، پوره ثمن يعني پنځه سوه روپۍ پر واجب نه دي؛ ددې دليل مخکي تېر سو.

د اول ثمن له جنس څخه بغير په بل شي سره دا اقاله کولو حکم

وَلَوْ أَقَالَ بِغَيْرِ جَنْسِ الثَّمَنِ الْأَوَّلِ او که دا اول ثمن له جنس څخه بغير پر بل جنس اقاله وکړي فَهُوَ فَسْخٌ بِالثَّمَنِ الْأَوَّلِ عِنْدَ أَنْ حَنِيفَةً نو دا دامام صاحب رَحْمَةُ اللهِ په نيز پر اول ثمن فسخ ده وَيُجْعَلُ التَّشْبِيهُ لَفَوْا او ادهغه بل جنس ا ذکر کول به لغو گرځول کيږي وَعِنْدَهُمَا بَيِّنَةٌ او د صاحبينو رَحْمَتُهُمَا الله په نيز دا اقاله بيع ده لِأَنَّ بَيِّنَةً دهغه دليل په وجه کوم چي موږ بيان کړی وَلَوْ وَلَدَتِ الْبَيْعَةَ وَلَكِنَّا

او که مبیعه مینځه بچی وزېروي ثُمَّ تَقَايَلَا بیا دواړه عاقدین اقاله وکړي فَالْإِقَالَةُ بَاطِلَةٌ عِنْدَهُ نود
امام صاحب رَحِمَهُ اللهُ په نېز اقاله باطله ده لَأَنَّ الْوَلَدَ مَانِعٌ مِنَ الْفُسْخِ ځکه چې بچی له فسخ څخه
مانع دی [یعنې بچی دبیع فسخ کول منع کوي] وَعِنْدَهُمَا يَكُونُ بَيْعًا او د صاحبینو رَحِمَهُمَا اللهُ په نېز دا اقاله
بیع ده وَالْإِقَالَةُ قَبْلَ الْقَبْضِ فِي الْمُنْقُولِ وَغَيْرِهِ فُسْخٌ عِنْدَ ابْنِ حَنِيفَةَ وَمُحَمَّدٍ او په منقول او غیر منقول
دواړو شیانو کې له قبضه کولو څخه مخکې اقاله د طرفینو رَحِمَهُمَا اللهُ په نېز فسخ ده وَكَذَا عِنْدَ ابْنِ
يُوسُفَ فِي الْمُنْقُولِ او همدارنګه په منقول شي کې د امام ابو یوسف رَحِمَهُ اللهُ په نېز له قبضې څخه
مخکې والا اقاله فسخ ده لِتَعَدُّرِ الْبَيْعِ ځکه چې بیع متعذر ده وَفِي الْعَقَارِ يَكُونُ بَيْعًا عِنْدَهُ او په جايداد
[یعنې په غیر منقول شي] کې د امام ابو یوسف رَحِمَهُ اللهُ په نېز اقاله بیع ده لِإِمْكَانِ الْبَيْعِ ځکه چې بیع
ممکن ده فَإِنَّ بَيْعَ الْعَقَارِ قَبْلَ الْقَبْضِ جَائِزٌ عِنْدَهُ ځکه چې د امام ابو یوسف رَحِمَهُ اللهُ په نېز له قبضې
څخه مخکې د جايداد [غیر منقول شي] بیع جائز ده.

اللغات: ﴿التسمية﴾ د تفعیل مصدر دی: نوم اخیستل، ذکر کول، ټاکل، ﴿تقايلا﴾ د تفاعل

ماضي ده: یو د بل سره اقاله کول (یو تر بله اقاله کول)، ﴿عقار﴾ جايداد، هر هغه شی کوم چې پر خپل
ځای ثابت قائم وي او بل ځای ته نقل کېدای نه سي لکه کور، ځمکه او داسې نور.

تشریح: صورت د مسئلې: دا دی که له اول ثمن څخه بغير پر بل جنس اقاله وسي، مثلاً اول ثمن

”دراهم“ وي او اقاله پر ”دنانيرو“ وسي، نو د امام صاحب رَحِمَهُ اللهُ په نېز دا اقاله پر اول ثمن یعنې د
دراهمو په عوض کې فسخ (فسخ البیع) ده او د دنانیرو ذکر لغوی دی، یعنې پر بائع اول ثمن یعنې

دراهم واپس کول واجب دي او دنانیرو واپس کول واجب نه دي او اقاله فسخ ده. او د صاحبینو رَحِمَهُمَا

الله په نېز دا اقاله د اول ثمن څخه بغير پر بل جنس (دنانيرو) بیع ده، یعنې دابه وېل کېږي چې
مشتري هغه مبيع کوم چې یې له بائع څخه د دراهمو په عوض کې رانیولې وه هغه یې د دنانیرو په

عوض کې پر بائع خرڅه کړه؛ د دواړو دلیل مخکې تېر سو، یعنې د امام ابو یوسف رَحِمَهُ اللهُ په نېز خود

اقلې بیع کېدل اصل دي. نو ځکه د هغه په نېز دا اقاله بیع ده، او د امام محمد رَحِمَهُ اللهُ په نېز اصل دا دی

چې اقاله فسخ وي، لېکن کله چې د اول ثمن څخه بغير د بل جنس د ذکر کولو په وجه فسخ متعذر

(ناممکن) سوه، نو ځکه هغه به بیع ګرځول کېږي؛ ځکه هغه بیع ګرځول ممکن دي، او د امام محمد

رَحْمَةُ اللهِ أَصُولُ هَمْ دَغِه دِي چي کله چي اقاله فسخ گرځول ممکن نه وي، نو هغه به بيع گرځول کيږي.

ولو ولدت البيعة إلخ: صاحب د هدايې فرمايې چي که رانيول سوې مينځه د مشتري له قبضه کولو څخه وروسته بچي وزېږوي، بيا عاقدین اقاله وکړي، نو دامام صاحب رَحْمَةُ اللهِ په نېز دا اقاله باطله ده؛ دليل دادی چي دامام صاحب رَحْمَةُ اللهِ په نېز اقاله فقط فسخ ده، او له قبضې څخه وروسته داسي زياتوب پيدا کېدل کوم چي له مبيع څخه جلا وي (يعني منفصله زياتوب) هغه فسخ منع کوي، او بچي هم منفصله زياتوب دی، نو دا به هم فسخ منع کوي، او کله چي د منفصله زياتوب په وجه فسخ ممنوع ده نو ځکه اقاله به باطلېږي او بيع به پراخېل حال پاتېږي. لېکن که رانيول سوې مينځه د مشتري له قبضه کولو څخه مخکي بچي وزېږوي، نو دامام صاحب رَحْمَةُ اللهِ په نېز اقاله صحيح کيږي؛ ځکه چي منفصله زياتوب له قبضې څخه مخکي فسخ نه منع کوي. او صاحبين رَحْمَتُ اللهِ فرمايې چي که عاقدین د مينځي تر بچي زېږولو وروسته اقاله وکړي نو دا اقاله بيع ده؛ دامام ابو يوسف رَحْمَةُ اللهِ په نېز خو ځکه چي د هغه په نېز دا قالې بيع کېدل اصل دي، او دامام محمد رَحْمَةُ اللهِ په نېز ځکه چي کله د منفصله زياتوب په وجه فسخ ناممکن سو، نو اقاله به بيع گرځول کيږي، ځکه هغه بيع گرځول ممکن دي، او همدا دامام محمد رَحْمَةُ اللهِ أَصُولُ دِي چي که فسخ ممکن نه وي نو اقاله به بيع گرځول کيږي.

والإقالة قبل القبض في المنقول إلخ: د دې عبارت له حل څخه مخکي په دې ځان پوه کړئ! چي له قبضه کولو څخه مخکي د منقول شيانو بيع (خرځول) بالا جماع جائز نه ده، او د غير منقول شيانو بيع لکه د کور او ځمکي بيع له قبضه کولو څخه مخکي د شيخينو رَحْمَتُ اللهِ په نېز جائز ده، لېکن دامام محمد رَحْمَةُ اللهِ په نېز ناجائز ده. اوس د عبارت حاصل دادی چي مبيع برابره ده منقول شی وي او که غير منقول شی وي که چيري مشتري د هغه له قبضه کولو څخه مخکي اقاله وکړي نو د طرفينو (يعني دامام صاحب او امام محمد رَحْمَتُ اللهِ) په نېز دا اقاله فسخ (فسخ البيع) ده؛ ځکه چي د دوی په نېز اصل همدا دی چي اقاله فسخ ده، او دامام ابو يوسف رَحْمَةُ اللهِ په نېز که مبيع منقول شی وي نو اقاله فسخ ده؛ ځکه د هغه په نېز که څه هم دا قالې بيع کېدل اصل دي خو څرنگه چي دلته مشتري پر منقول شي له قبضه کولو څخه مخکي اقاله کړې ده او له قبضې څخه مخکي د منقول شي بيع ناجائز ده، نو ځکه دا

اځاله بيع ګرځول متعذر سوه، او کله چي اځاله بيع ګرځول متعذر سي، نو دامام ابو يوسف رَحْمَهُ اللهُ په
نېز هغه فسخ ګرځول کيږي، او که مبيع غير منقول شي وي (لکه جايداد يعني کور او داسي نور) نو دامام
ابو يوسف رَحْمَهُ اللهُ په نېز اځاله بيع ده؛ ځکه چي د غير منقول شي اځاله بيع ګرځول ممکن دي، او د غير
منقول شي اځاله بيع ګرځول ځکه ممکن دي چي دامام ابو يوسف رَحْمَهُ اللهُ په نېز له قبضي څخه
مخکي د غير منقول شي بيع جائز ده. (يعني شرح الهداية)

د ثمن يا مبيع د هلاکېدلو په صورت کي د اځالې حکم

قَالَ: وَهَلَاكُ الثَّمَنِ لَا يَنْتَعِمُ صَحَّةُ الْإِقَالَةِ فَرَمَائِي: أَوْ د ثَمْنِ هَلَاكَيْدَلِ د اځالې صحيح والي نه منع کوي
وَهَلَاكُ الْبَيْعِ يَنْتَعِمُ مِنْهَا أَوْ د مَبِيعِ هَلَاكَيْدَلِ له هغه څخه منع کوي [يعني له هغه څخه مانع دي] لِأَنَّ رَفْعَ
الْبَيْعِ يَسْتَدْعِي قِيَامَهُ ځکه چي د بيع ليري کول د هغه د موجودېدلو تقاضا کوي وَهُوَ قَائِمٌ بِالْبَيْعِ
دُونِ الثَّمَنِ او بيع په مبيع سره قائم [ولاره] ده، نه په ثمن سره [يعني د بيع وجود او قيام په مبيع سره دی]
فَإِنْ هَلَكَ بَعْضُ الْبَيْعِ او که د مبيع يوه حصه هلاکه سي جَارَتْ الْإِقَالَةُ فِي الْبَاقِ نو په پاته مبيع کي
اځاله جائز ده لِقِيَامِ الْبَيْعِ فِيهِ ځکه چي په پاته مبيع کي [هم] بيع قائم [موجود] ده وَإِنْ تَقَايَضَا او
که عاقدینو بيع مقايضه کړې وي تَجُوزُ الْإِقَالَةُ بَعْدَ هَلَاكِ أَحَدِهِمَا نو د يوه عوض تر هلاکېدلو
وروسته [هم] اځاله جائز ده وَلَا تَنْظُرُ بِهَلَاكِ أَحَدِهِمَا او د يوه عوض په هلاکېدلو سره اځاله نه
باطليږي لِأَنَّ كُلَّ وَاحِدٍ مِنْهُمَا مَبِيعٌ ځکه چي [په مبيع مقايضه کي] له دواړو عوضونو څخه هريو
مبيع دی فَكَانَ الْبَيْعُ بَاقِيًا نو ځکه به بيع پاته وي.

اللفات: ﴿يَسْتَدْعِي﴾ د استفعال مضارع ده: تقاضا کول، ﴿تَقَايَضَا﴾ د تفاعل له بابه د تشبيه غائب
ماضي صيغه ده: بيع مقايضه کول، د سامان په بدله کي د سامان بيع کول، مطلب چي له دواړو طرفونو
څخه سامان او متعين شي مبيع وي، مثلاً له يوه طرفه غنم وي او له بل طرفه وريجي وي، داسي بيع ته
”بيع مقايضه“ وايي.

تشرېح: مسئله: داده که تر بيع کولو وروسته دبائع په قبضه کي ثمن هلاک سي، بيا مشتري او
بائع اځاله کول وغواړي، نو اځاله صحيح کيږي، لېکن که مبيع هلاک سي، نو اځاله نه صحيح کيږي.
حاصل دا چي د ثمن هلاکېدلو د اځالې د صحت (صحيح کېدلو) لپاره مانع نه دي، لېکن د مبيع

هلاکېدل د هغه لپاره مانع دي؛ دلیل دا دی چې اقاله د بیع لیري کولو (ختمولو) ته وايي، او بیع په مبيع سره قائم او ولاړه وي، په ثمن سره قائم نه وي؛ ځکه چې په بیع کې اصل او مقصود مبيع وي، ثمن اصل نه وي، ثمن خودوصف په درجه کې وي، همدا وجه ده چې که ثمن موجود نه وي نو بیا هم بیع صحیح کیږي، لېکن که مبيع موجود نه وي نو بیع نه صحیح کیږي، لهذا کله چې مبيع موجود نه وي نو بیع به موجود نه وي، او کله چې بیع موجود نه سي نو د هغې لیري کول (ختمول) يعني اقاله به هم صحیح نه وي، لېکن که ثمن موجود نه وي او مبيع موجود وي نو بیع به موجود وي، او کله چې بیع موجود سي نو د هغې لیري کول يعني اقاله به هم صحیح وي.

فان هلك بعض البئيع إلخ: مسئله داده که د مبيع یوه حصه هلاکه سي، نو په پاته مبيع کې اقاله جائز ده، مثلاً که یو څوک لس من غنم د لسو درهمو په عوض کې رانیسي هر من په یوه درهم، بیا له هغه څخه خلور من غنم استعمال کړي او په پاته شپږ من غنم کې مشتری او بائع اقاله وکړي، نو دا جائز دي؛ ځکه چې په پاته مبيع یعنی په شپږ من غنم کې بیع موجود ده، لهذا کله چې بیع موجوده ده نو د هغې اقاله به هم جائز وي. او که چیرې ”بیع مقایضه“ وي یعنی د سامان بیع د سامان په عوض کې وي، مثلاً یو څوک غنم د اوربشو په عوض کې رانیسي او بیا احد العوضین هلاک سي (یعني اوربشي یا غنم هلاک سي)، نو هم اقاله جائز ده او د احد العوضین په هلاکېدلو سره اقاله نه باطلیږي؛ ځکه چې په ”بیع مقایضه“ کې هر عوض مبيع هم وي او ثمن هم وي (یعني هر عوض د مبيع او ثمن دواړو درجه لري)، نو کوم عوض چې هلاک سي هغه به ثمن ګرځول کیږي او کوم یو چې موجود وي هغه به مبيع ګرځول کیږي، او څرنګه چې د مبيع د موجودوالي په صورت کې بیع موجود پاتېږي، او د بیع د موجودوالي په صورت کې اقاله صحیح کیږي، نو ځکه په دې صورت کې به اقاله صحیح کیږي. فقط والله أعلم وعلیه أتم



بَابُ الْمُرَاجَعَةِ وَالتَّوْلِيَةِ

(دا) باب دبیع مرابحه او بیع تولیه (د احکامو په بیان کی) دی

تشریح: مخکي تردې د هغه بیوعو بیان وو چي د هغوی تعلق د بیع سره وو، له دې حایه هغه بیوع بیانوي چي د هغوی تعلق د ثمن سره دی، او څرنګه چي اصل په بیع کی مبیع وي، نو ځکه یې د مبیع سره متعلقه بیوع د ثمن له متعلقه بیوعو څخه مخکي بیان کړي دي. په دغه باب کی دوه قسمه بیوع بیان سوي دي: ① مرابحه، ② تولیه.

د مرابحه او تولیه لغوي او اصطلاحی معنی: د مفاعله د باب مصدر دی، لغوي معنی یې ده: یو له بل څخه نفع اخیستل (ګټه اخیستل)، او د مرابحه اصطلاحی تعریف دادی: “نَقُلْ مَا مَلَكَهٖ بِالْعَقْدِ الْأَوَّلِ بِالثَّمَنِ الْأَوَّلِ مَعَ زِيَادَةِ رِبْحٍ”، یعني رانیول سوی شی د اول ثمن په عوض کی د نفع سره خرڅول.

تولیه: د تفعیل د باب مصدر دی، لغوي معنی یې ده: یو څوک ولي جوړول (مشر او ذمه وار ګرځول)، او د تولیه اصطلاحی تعریف دادی: “نَقُلْ مَا مَلَكَهٖ بِالْعَقْدِ الْأَوَّلِ بِالثَّمَنِ الْأَوَّلِ مِنْ غَيْرِ زِيَادَةِ رِبْحٍ”، یعني رانیول سوی شی د اول ثمن په عوض کی له نفع څخه بغیر خرڅول.

خلاصه دا چي “د بیع مرابحه” مطلب دادی چي بائع مثلاً په پنځوس روپۍ یو شی رانیولی وي او مشتري ته صفا ووايي چي ما په پنځوس روپۍ داشي رانیولی دی، لس روپۍ نفع اخلم (یعني لس روپۍ ګټه پراچوم) او پر تایيې په شپېته روپۍ خرڅوم. څرنګه چي دلته بائع لس روپۍ نفع واخیستله (یعني لس روپۍ یې ګټه وکړه) نو ځکه دې ته مرابحه وایي. او که بائع نفع واخلي لېکن مشتري په خبر نه کړي چي ما په دومره رانیولی دی او دومره نفع اخلم نو دا عام بیع ده، دې ته مرابحه نه وایي، یعني په مرابحه کی اول قیمت وربسول ضروري دي، دا ځکه چي مشتري پر بائع اعتماد وکړي او دوکه مینځ ته رانه سي.

او د “بیع تولیه” مطلب دادی چي مثلاً بائع مشتري ته ووايي ما داشی په پنځوس روپۍ رانیولی دی او په هغه پنځوس روپۍ یې خرڅوم، یعني په څومره قیمت چي یې رانیولی دی په

هغومره قيمت مشتري دمبيع ولي جوړ كړي، دې ته تولى وايي، او كه په قيمت يې خبر نه كړي چي په څويې رانيولى دى، نو دا "تولى" نه ده، بلكي عام بيع ده. (اثمار الهداية)

د بيع مراجعة او تولى شرعي حيثيت

قَالَ: الْمُرَاجَعَةُ نَقْلُ مَا مَلَكَ بِالْعَقْدِ الْأَوَّلِ بِالثَّمَنِ الْأَوَّلِ مَعَ زِيَادَةِ رِبْحٍ فرمايي: بيع مراجعة دا ده چي په اول عقد سره چي د كوم شى مالك سوى دى هغه د اول ثمن په عوض كي د نفع زياتولو انفع اچولو سره منتقل كول وَالْتَوِيلَةُ نَقْلُ مَا مَلَكَ بِالْعَقْدِ الْأَوَّلِ بِالثَّمَنِ الْأَوَّلِ مِنْ غَيْرِ زِيَادَةِ رِبْحٍ او بيع تولى دا ده چي په اول عقد سره چي د كوم شى مالك سوى دى هغه د اول ثمن په عوض كي بغير له نفع زياتولو څخه منتقل كول وَالْبَيْعَانِ جَائِزَانِ او [دغه] دواړي بيعي جائز دي لِاسْتِجْنَاءِ شَرَايِطِ الْجَوَازِ ځكه چي اېه دواړو كي اد جواز شرطونه جمع دي وَالْحَاجَةُ مَاسَّةٌ إِلَى هَذَا التَّوَمُّ مِنَ الْبَيْعِ او دا ډول بيع ته ضرورت [هم] سته لِأَنَّ الْغَيْبَ الَّذِي لَا يَهْتَدِي فِي التَّجَارَةِ ځكه چي غيبي [كم ذهنه] سړى كوم چي په تجارت كي واقفيت [او مهارت] نه لري يَحْتَاجُ إِلَى أَنْ يَخْتَصِدَ فَعَلَ الذَّكَرِ الْبُهْتَدِي هغه دې ته محتاجه وي چي د ځيرك [ذهين] او واقف [ماهر] سړي پر فعل اعتماد وكړي وَيَطِيبُ نَفْسُهُ بِشَيْءٍ مَا اشْتَرَى وَبِزِيَادَةِ رِبْحٍ او اېه دې سره اد غيبي زړه خوشحاله كيږي امطمئن كيږي اچي په څومره ثمن سره چي هغه [ماهر سړي] شى رانيولى وي اېه هغومره ثمن سره يې غيبي رانيسي ايا د څه نفع په زياتوب سره اېه رانيسي فَوَجَبَ الْقَوْلُ بِجَوَازِهَا نو ځكه بيع مراجعة او تولى ته جائز ويل واجب سو وَلِهَذَا كَانَ مَبْنَاهَا عَلَى الْأَمَانَةِ وَالْإِحْتِرَازِ عَنِ الْخِيَانَةِ وَعَنْ شُبُهَتِهَا او په همدې وجه د دې دواړو يسوعو بنياد [مدار] پر امانت او له خيانت او شبهه خيانت څخه پر ځان ساتلو دى وَقَدْ صَحَّ أَنَّ النَّبِيَّ ﷺ لَمَّا أَرَادَ الْهَجْرَةَ او په صحيح روايت كي دي چي رسول الله ﷺ كله د هجرت اراده وكړه إِنِّشَاءً أَبُوبَكْرٍ رَضِيَ اللَّهُ عَنْهُ بَعِثَ نَيْنًا نَوَابِغَرًا دوه اوبان رانيول فَقَالَ لَهُ النَّبِيُّ ﷺ: وَلَئِنْ أَحَدَهُمَا نُوْهِنَا تَهْ نَبِي كَرِيم ﷺ وَفَرَمَايِل: چي له دې دواړو څخه يو ما ته د بيع تولى په توگه راکړه! فَقَالَ:

^۱ ترمذی: أخرجه البخاري في كتاب مناقب الأنصار، باب هجرة النبي ﷺ، حديث رقم: ۳۹۰۵.

هُوَ لَكَ بِغَيْرِ شَيْءٍ نَوَابُوكِرَ ﷺ وَفَرَمَايِلَ: چي هغه ستا لپاره بېله څه شيې اېبله ثمنه [دى قَالِ الْعَلِيَّ:]
أَمَّا بِغَيْرِ ثَمَنٍ فَلَا نُونِي كَرِيمَ ﷺ وَفَرَمَايِلَ: كه بېله ثمنه وي نو نه [يې غواړم].

اللفات: ﴿ربح﴾ نفع، منفعت، گټه، ﴿ماشة﴾ داعي، بلونكى، متحقق، ﴿غبي﴾ كم ذهنه (پخ ذهنه)، مراد ځني نا تجربه كار او نا واقف (نابلد) دى، ﴿لا يهتدي﴾ دافتعال له بابه د نفى صيغه ده؛ لاړ پيدا كول، مراد ځني واقفيت او مهارت نه لرل دي، ﴿المهتدي﴾ دافتعال فاعل دى؛ لاړه پيدا كونكى، مراد ځني واقف او ماهر (تجربه كار) دى، ﴿ابتاع﴾ دافتعال ماضى ده؛ رانيول، ﴿وَلْيُ﴾ د تفعل له بابه د واحد مذكر امر حاضر صيغه ده، وَلْيُ يُوْلِي تَوَلَّى: يو څوك ولي (مشر) جوړول، بيع توليه كول، د توليه په توگه وركول.

تشرېح: په دې عبارت كې امام قدوري رَحِمَهُ اللهُ د بيع مراحبه او توليه تعريف كوي فرمايي "بيع مراحبه" داده چي مشتري دخومره ثمن په عوض كې يو سامان رانيولى وي پر هغه څه نفع واچوي او پر بل چايې خرڅ كړي، مثلاً په پنځوس يې رانيولى وي او پر بل چايې په شپيته خرڅ كړي (او په دې يې خبر كړي چي داشى ماته په پنځوس پروت دى، لس روپۍ مي نفع واخيستله، يا د ابل څوك په خپله خبر وي چي هغه دغه شى په پنځوس روپۍ رانيولى دى او پر دې پنځوس نفع وركړي او شى ځني رانيسي)، نو دې ته "بيع مراحبه" وايي، او "بيع توليه" داده چي دخومره ثمن په عوض كې يې شى رانيولى وي، بغير له نفع څخه هغه پر بل چا خرڅ كړي، مثلاً په پنځوس روپۍ يوشى رانيسي او په هغه پنځوس يې خرڅ كړي (يا مثلاً بل څوك په خپله خبر وي چي هغه داشى په پنځوس روپۍ رانيولى دى، او د هغه پنځوسو په عوض كې يې رانيسي)، نو دې ته "بيع توليه" وايي.

صاحب د هدايې فرمايي چي دغه دواړي بيعي جائز دي؛ ځكه اول خو په دغو دواړو بيعو كې د جواز ټوله شرطونه موجود دي، او دويم دا چي په خلكو كې د داسي بيع تعامل او رواج هم سته، او درېيم دا چي داسي بيع ته ضرورت هم سته؛ ضرورت ځكه داسي بيع ته سته چي ځيني وخت يو سړى غبي وي او د تجارت په معاملاتو نا واقف وي، نو هغه دې ته مجبوره وي چي د واقف او ماهر سړي پر فعل اعتماد وكړي او خپل زړه ته دا ووايي (او دا وركړي) چي ما دا سامان د هغومره ثمن په عوض كې رانيولى دى دخومره ثمن په عوض كې چي دغه واقف او ماهر سړي رانيولى وو، يا په هغومره ثمن مي خرڅ كړى او هغومره نفع مي پر واچوله خومره چي دغه ماهر سړي كړې وه، نو په دغو

جوعو کي به غبي او ساده سړي ته د دوک کيدلو شبهه نه وي، بلکي په دې وخت کي به هغه مطمئن او به غمه وي. لنډه دا چي کله د جواز ټوله شرطونه هم موجود دي او د خلکو تعامل هم سته او ضرورت هم سته، نو بيا د دغو يووغو په جواز کي څه شبهه سته؟!، بلکي يقينا هغوی به جائز وي؛ همدا وجه ده چي د بيع مباحه او توليه مدار (بنیاد) پر دې خبره دی چي کوم کس چي د مباحه او توليه په توگه خرڅول کوي هغه به امين (امانتدار) وي او په بيع کي به له هغه شي څخه ځان ساتي چي په هغه کي خيانت يا د خيانت شبهه وي. د بيع توليه جواز په حديث سره هم ثابت دی، او هغه دا چي کله نبي کریم ﷺ د هجرات اراده وکړه نو ابو بکر رضی الله عنه دوه اوبسان رانيول، رسول ﷺ ورته وفرمايل چي په دې دواړو کي يو اوبس ماته د "توليه" په توگه راکړه!، يعني په څومره قيمت چي دي رانيولی دی په هغومره قيمت يې پر ما خرڅ کړه!، ابو بکر رضی الله عنه فرمايل چي دا ستا لپاره مفت (بلا ثمنه) دي، نو رسول الله ﷺ وفرمايل چي بلا ثمنه خويې زه نه اخلم. همدارنگه په مصنف ابن عبدالرزاق کي د سعيد بن المسيب په حواله سره دا حديث ذکر سوی دی: "أَنَّ النَّبِيَّ ﷺ قَالَ: التَّوْلِيَةُ وَالْإِقَالَةُ وَالشِّرْكَةُ فَلَا بَأْسَ بِهِ" يعني نبي ﷺ وفرمايل: چي توليه، اقاله او شرکت دا ټوله جائز دي په دې کي هيڅ حرج نسته. او همدارنگه په بخاري شريف کي د حضرت عائشې رضي الله عنها په حواله سره په يو حديث کي ذکر سوي دي: "أَنَّ أَبَا بَكْرٍ قَالَ لِلنَّبِيِّ ﷺ: خُذْ بِأَيِّ أَثْمٍ وَأَتَى إِحْدَى رَاحِلَتَيْ هَاتَيْنِ، فَقَالَ ﷺ: بِالثَّمَنِ" يعني ابو بکر رسول الله ﷺ ته وويل چي زما مور او پلار دي تر تا قربان وي په دغه دوو اوبسانو کي يو واخله!، نو نبي ﷺ وفرمايل چي د ثمن په عوض کي يې اخلم. (نبي کریم ﷺ چي کومه اوبه له ابو بکر رضی الله عنه څخه اخيستې وه دهغې نوم "قصواء" وو).

په مباحه او توليه کي د عوضينو لازمي اوصاف

قَالَ: وَلَا تَصَحُّ الْمُرَابَحَةُ وَالتَّوْلِيَةُ حَتَّى يَكُونَ الْعَوُضُ مِثْلَهُ مِثْلًا فرمايي: او بيع مباحه او توليه جائز نه ده تر دې چي عوض [ثمن] داسي شی وي چي د هغه مثل [موجود] وي لهمني هغه به مثلي شی وي. يعني له ذوات الامثال څخه به وي | لِأَنَّهُ إِذَا لَمْ يَكُنْ لَهُ مِثْلٌ حَكَه كَه د هغه مثل [موجود] نه وي لَوْ مَلَكَكَ مِنْكَ بِالْقِيَمَةِ نو که چيري څوک د هغه مالک کيږي نو د قيمت په ذريعه به يې مالک کيږي | اِخْرَ کوم شی چي مثلي نه وي. د هغه قيمت واجبيږي | وَهِيَ مِنْهُوْلَةٌ او قيمت مجهول [نامعلوم] دی وَلَوْ كَانَ الْمُشْتَرِي بَاعَهُ مُرَابَحَةً مِنْ يَدِكَ ذَلِكَ الْبَدَلُ او که چيري مشتري هغه شی د مباحه په توگه پر

داسي کس خرڅ کړي کوم چي د دې بدل [عوض] مالک وي وَقَدْ بَاعَهُ بِرَبْحٍ وَرُحْمٍ أَوْ بِشَوْءٍ مِنَ الْبَيْلِ مَوْصُوفٍ او مشتري هغه د يوه درهم ايا د خورهمو ايا د يو متعين کيلي شي په عوض کي پر خرڅ کړي جاز نو دا جائز دي لِأَنَّهُ يَقْدَرُ عَلَى الْوَفَاءِ بِمَا التَّزَمَ ځکه هغه ادويم کس (دويم مشتري) اد هغه شي [عوض] پر ورکولو قادر دی کوم چي يې پر ځان لازم کړی دی اځکه چي هغه خود عوض مالک دی وَإِنْ بَاعَهُ بِرَبْحٍ دَهْ يَأْزِدُهُ او که مشتري هغه په "ده يازده" (يعني په لس فيصده نفع) سره خرڅ کړي لايجوز نو دا جائز نه دي لِأَنَّهُ بَاعَهُ بِرَأْسِ الْمَالِ وَبِبَعْضِ قِيَمَتِهِ ځکه چي اېه دې صورت کي ا مشتري هغه د رأس المال او د هغه د بعضي قيمت په عوض کي خرڅ کړی دی لِأَنَّهُ لَيْسَ مِنْ ذَوَاتِ الْأَمْثَالِ ځکه چي هغه له ذوات الامثال څخه نه دی.

اللغات: ﴿ربح﴾ نفع، گټه، ﴿مكيل﴾ پېمانه، کېدونکی شی، هغه شی کوم چي په پېمانه (لوني) سره اندازه کيږي، لکه غنم، اوربشي، وربجي او داسي نور (ځکه پخوا به داشيان په پېمانه سره اندازه کېدل)، ﴿وفاء﴾ په پوره توگه اداء کول، ﴿ده يازده﴾ دا د فارسي لفظ دی (يعني د فارسي دوه اعداد دي). تفصيلي معنی به يې په تشرېح کي ذکر سي، ﴿ذوات الامثال﴾ هغه شيان چي مثلي موجود وي، لکه غنم، وربجي او داسي نور، دا ډول شي ته "مثلي شی" وايي، ذوات القيم: هغه شيان چي مثلي موجود نه وي، لکه غوا، پسه او داسي نور، او ډول شي ته "قيمتي شی" وايي.

تشرېح: د عبارت حاصل دادی چي بيع مباحه او بيع توليه هغه وخت جائز ده کله چي ثمن مثلي وي يعني له ذوات الامثال څخه وي، لکه مکيلات يا موزونات، لېکن که ثمن له ذوات القيم څخه وي، لکه خاړوی، کپړه، غلام (مثال به يې څه وروسته ذکر سي)، نو په دې صورت کي مباحه يا توليه جائز نه ده، ځکه چي دلته ثمن يعني پسه له ذوات القيم څخه دی او غير مثلي دی؛ او په دغه صورت کي د مباحه او توليه د نه صحيح کېدلو دليل دادی چي کله ثمن مثلي نه وي (يعني له ذوات الامثال څخه نه وي بلکي له ذوات القيم څخه وي) نو په دې صورت کي که څوک د مباحه يا توليه په توگه مبيع رانيسي نو د هغه قيمت به اداء کوي، ځکه چي په غير مثلي شيانو کي قيمت واجبيږي، (د مثال په توگه زېد د پسه په عوض کي له عمر څخه غلام رانيسي، او بيا زېد هغه غلام د مباحه يا توليه په توگه پر خالد خرڅ کړي) يعني زېد خالد ته ووايي چي د دغه غلام په عوض کي يو پسه راکړه او دومره گټه انفع اراکړه!، نو څرنگه چي پسه له ذوات القيم څخه دی او غير مثلي دی نو ځکه خالد به د پسه قيمت ورکوي، ځکه په داسي صورت کي دغير

نښلي شي (پسه) قيمت واجبيږي. قيمت ځكه واجبيږي چي په غير مثلي شي كي غټ او کوچني راځي يعني ځيني پسونه غټ وي او ځيني کوچني وي. نو خالد خاص د هغه پسه مثل نه سي ور کولای. نو ځکه قيمت واجبيږي او قيمت مجهول او نامعلوم دی، او په دغه صورت كي به هغه په اټکل او اندازه سره ټاکل کيږي (يعني خالد به د پسه قيمت ته اندازه لگوي او د اندازې مطابق قيمت به ورکوي) او په اندازه كي د خطاء او غلطۍ قوي امکان سته. نتيجه دا چي په دې كي به شبهه خيانت (د خيانت شبهه) پيداسي، حال دا چي مخکي تاسو وويل چي د بيع مباحه او بيع توليه مدار پر امانت او له خيانت څخه پر ځان ساتلو دی. لهندا څرنگه چي په دغو بيوعو كي له خيانت څخه ځان ساتل (احتراز کول) ضروري دي. همداسي له شبهه خيانت څخه هم ځان ساتل ضروري دي. حال دا چي د ثمن د غير مثلي کېدلو په صورت كي له هغه څخه ځان ساتل ناممکن دي. نو ځکه په دې صورت كي بيع مباحه او توليه نه صحيح کيږي.

ولوکان البشتری باعه إلخ: د دې حاصل دا دی چي که څه هم د ثمن د غير مثلي کېدلو په صورت كي مشتري د مباحه يا توليه په توگه مبيع نه سي خرڅولای، لېکن يو صورت داسي دی چي هلته د ثمن د غير مثلي کېدلو باوجود هم مباحه او توليه صحيح ده، او هغه صورت دا دی چي مثلاً زید د پسه په عوض كي له عمر څخه غلام رانيسي او زید پر غلام قبضه وکړي او عمر پر پسه قبضه وکړي، بيا عمر دا پسه مثلاً حامد ته ورکړي. نو اوس زید د هغه غلام پر حامد د بيع مباحه يا توليه په توگه خرڅولای سي، يعني که زید د هغه غلام پر حامد د هغه پسه په عوض كي خرڅ کړي (توليه) يا يې د هغه پسه او پنځه دراهمو په عوض كي پر خرڅ کړي (مباحه) يا يې د هغه پسه او درې سپره غنمو په عوض كي پر خرڅ کړي، نو دا جائز دي: ځکه چي حامد د هغه شي پر ورکولو قادر دی کوم چي يې پر ځان لازم کړی دی، يعني په اوله بيع كي چي کوم شی ثمن وو يعني پسه حامد (دويم مشتري) د هغه پر ورکولو قادر دی (او دا پسه د هغه غلام بدل او عوض دی) همدارنگه حامد د پنځه دره مويا درې سپره غنمو پر ورکولو هم قادر دی، نو ځکه دا صورت جائز دی: ځکه چي په دې صورت كي پر حامد قيمت نه واجبيږي (ځکه هغه د بدل [پسه] پر ورکولو قادر دی). لهندا د خيانت او شبهه خيانت خرابي په دې صورت کي نه سي راتلای. او مخکي موږ وويل چي د نه صحيح کېدلو مدار پر خيانت او شبهه خيانت دی. او هغه دلته نسته. نو ځکه په دې صورت كي بيع جائز ده. (باعه بربح درهم: يعني زید د هغه غلام پر حامد د پسه او يو خو متعين دراهمو په نفع سره خرڅ کړي. او بشئ من المكيل موصوف: يعني يا يې د پسه او متعين کيلي شي په عوض كي پر خرڅ کړي. مثلاً درې سپره غنم. د موصوف معنى ده: صفت بيان کړی سوی يعني د کيلي شي صفت بيان کړی چي هغه مثلاً غنم دي او دومره سپره دي).

وان باعه بريح "ده يازده" الخ: عبارت له حل شخه مخکي په دې ځان پوه کړئ! چي "ده يازده" د فارسي لفظ دی. د "ده" معنی ده: لس، او د "يازده" معنی ده: یوولس، او د دې مطلب دادی چي پر لسو یوولس، يعني په لس روپۍ. کي یوه روپي نفع اخیستل (پر لس فیصده یو فیصد نفع اخیستل). اوس عبارت حاصل دادی چي که زید پر حامد دهغه پسه او لس فیصده نفع په عوض کي غلام خرڅ کړي، يعني زید حامد ته ووايي چي د دې غلام په عوض کي پسه راکړه! د لس فیصده نفع سره، نو د دې مطلب دادی چي پسه هم راکړه او د پسه په لسمه حصه قیمت کي یوه حصه نفع هم راکړه (مثلا که د پسه قیمت سل درهمه وي، نو لس درهمه نفع هم راکړه!)، نو دا بیع مراجعة جائز نه ده؛ ځکه که څه هم حامد د پسه پر ور کولو قادر دی، لېکن د پسه لسمه حصه د قیمت په اندازه کولو سره معلومېږي، او د پسه قیمت د بیع کولو په وخت کي مجهول او نامعلوم دی چي څومره دی. لهذا کله چي د پسه قیمت مجهول دی، نو ځکه د قیمت په اندازه کولو کي به خامخا شبهه خیانت ثابتېږي (يعني که څه هم خیانت به ثابت نه سي لېکن شبهه خیانت ضرور ثابتېږي)، او مخکي ذکر سوه چي په بیع مراجعة او تولیه کي له خیانت او شبهه خیانت دواړو شخه ځان ساتل ضروري دي، نو ځکه په دې صورت کي د شبهه خیانت په وجه بیع مراجعة ناجائز ده. (رأس المال اصل ثمن ته وایي، دلته ځني مراد پسه دی کوم چي د حامد سره دی).

په مراجعة او تولیه کي د رأس المال سره د اجرت یو ځای کولو (ضمولو) بیان

وَيُجُوزُ أَنْ يُضَيَّفَ إِلَى رَأْسِ الْمَالِ أَجْرَةُ الْقَصَّارِ وَالطَّيَّارِ وَالصَّبِغِ وَالْقَتْلِ وَأَجْرَةُ حَنْتِلِ الطَّعَامِ او جائز دي چي د رأس المال سره یو ځای کړي اضم کړي اجرت د دوبي، او اجرت د نقش ونگار کونکي، او اجرت د رنگولو، او اجرت د درسي وودلو، او اجرت د غلې بارولو [وړلو] لَئِنْ الْعُرْفُ جَارٍ بِالْحَقِ هَذِهِ الْأَشْيَاءُ بِرَأْسِ الْمَالِ فِي عَادَةِ الشُّجَّارِ ځکه چي د تاجرانو په عادت [رواج] کي د دې شيانو سره د رأس المال د یو ځای کولو [ضمولو] عرف جاری دی وَلَئِنْ كُلُّ مَا يَزِيدُ فِي الصَّبِغِ أَوْ فِي قِيَمَتِهِ او ځکه هر هغه شی کوم چي په مبيع کي یاد هغې په قیمت کي اضافه وکړي ازياتوب راولي ا يُلْحَقُ بِهِ نو هغه د رأس المال سره یو ځای کېدای [ضمول کېدای] سِي هَذَا هُوَ الْأَصْلُ همدا اصل [قاعده] ده وَمَا عَدَدُ نَأَاهُ بِهَذِهِ الصَّفَةِ او کوم شيان چي موږ ا په متن کي او شمارل هغه [هم] پر دغه صفت دي [يعني هغوی یا په مبيع (کپړه) کي اضافه راولي یا د هغې په قیمت کي اضافه راولي] لَئِنْ الصَّبِغِ وَأَخَوَاتِهِ يَزِيدُ فِي الْعَيْنِ ځکه چي

رنگول او د هغه مشابه شيان [د مبيع] په عين [ذات] کي اضافه کوي وَالْخَلَّ يَزِيدُ فِي الْقِيَمَةِ او بارول [وړل] په قيمت کي اضافه کوي إِذِ الْقِيَمَةُ تَخْتَلِفُ بِاخْتِلَافِ الْمَكَانِ حُكْمٌ چي قيمت د ځاي [علاقې] په بدلولو سره بدلېږي.

اللغات: «رأس المال» اصل ثمن، د مبيع قيمت، «أجرة» مزدوري، خرجه، «قصار» دوبي، کالي مينځونکي (هغه کس کوم چي په اجرت سره د خلکو کالي او کپړې پرېږولي)، «طرز» نقش ونگار کونکي (هغه کس کوم چي پر کپړه ښکلي نقشونه او گلان نقش کوي)، «صبيغ» رنگول (کپړه او ټوکړ رنگول)، «قتل» وودل، اوبدل (رسی او داسي نور وودل)، «الطعام» غله، لکه غنم، اوربشي، ورېجي او داسي نور، او د اهل حجاز او اهل عراق په ټيز صرف د غنمو معنی ورکوي (کله چي مطلق ذکر سي).

تشریح: د عبارت حاصل دا دی چي د بيع مباحه او توليه د کولو پر مهال درأس المال يعني د ثمن سره د دوبي اجرت يو ځای کول (ضمول) جائز دي، مثلاً خالد يو تان (کپړه) په پنځوس درهمه رانيسي بيا دوبي ته د تان پر ټولو پنځه درهمه اجرت ورکړي (او دوبي تان پرېږي) نو اوس خالد دغه تان مباحه يا توليه خرڅولای سي (مباحه داده چي پر پنځوس درهمو نفع واچوي مثلاً په پنځه پنځوس درهمه يې پر خرڅ کړي او توليه داده چي نفع نه پر واچوي او په هغه پنځوس درهمه يې پر خرڅ کړي)، همدارنگه که په کپړه کي نقش ونگار (او گلان) جوړ کړي، نو د نقش ونگار کونکي سړي اجرت درأس المال سره يو ځای کول جائز دي، همدارنگه د کپړې رنگولو اجرت درأس المال سره ضمول جائز دي، او همداسي درسي وودلو اجرت ور سره يو ځای کول جائز دي، مثلاً يو سړی په شل درهمه يوه چټايي (سترنجي) رانيسي، بيا په پنځه درهمه د چټايي په اطرافو کي رسي (لکه پخواچي به داسي کېدل)، نو اوس که داسې مباحه يا توليه هغه خرڅول وغواړي نو د مباحه په صورت کي به پر پنځوشت درهمو نفع اچوي، او د توليه په صورت کي به يې په پنځوشت درهمه خرڅوي، او همدارنگه له يوه ځای څخه بل ځای ته د غنمو د بارولو (وړلو) اجرت درأس المال سره يو ځای کول جائز دي؛ مثلاً يو سړی په پاکستان کي پنځوس مڼه غنم د دوه سوه درهمو په عوض کي رانيسي، بيا بار وړونکي (گاډۍ والا) ته شل درهمه اجرت ورکړي او افغانستان ته غنم په منتقل کړي، نو اوس که مشتري په افغانستان کي هغه غنم مباحه يا توليه خرڅول وغواړي، نو د بار وړونکي اجرت يعني شل درهمه درأس المال سره يو ځای کولای سي، لهذا د بيع مباحه په صورت کي به پر دوه سوه شل درهمو نفع اچوي، او د بيع توليه په صورت کي به يې په دوه سوه شل درهمه خرڅوي، لنډه دا چي په

مراجعة او تولى به کي د رأس المال سره د دوبي د پرېوللو، نقش ونگار کولو، رنگولو، وودلو او دغلې کارولو اجرت يو ځای کول جائز دي.

دليل دادى چي د تاجرانو په عرف کي د دې شيانو اجرت د رأس المال سره يو ځای کول جائز دي. او عرف يو شرعي حجت دى، نو ځکه د دې شيانو اجرت د رأس المال سره يو ځای کېدل جائز دي.

ولأن كل ما يزيد إلخ: دویم دلیل کوم چي د فقهاؤ په نيز قاعده (ضابطه) هم ده، دادى چي کوم شی په مبيع کي يا د مبيع په قيمت کي اضافه راولي، هغه د رأس المال سره يو ځای کول جائز دي. او تاسي او گورئ! چي کوم شيان په متن کي ذکر سول (يعني په دوبي سره پرېول، نقش ونگار کول او داسي نور) هغه پر دغه صفت دى، ځکه چي د کپړې په پرېولو سره په عين مبيع کي زياتوب راځي (ځکه د دوبي په پرېولو سره کپړه ښکلي او روښانه گرځي) همدارنگه په نقش ونگار کولو، وودلو او رنگولو سره هم په عين مبيع کي زياتوب راځي، او په بارولو (منتقل کولو) سره په قيمت کي زياتوب راځي، ځکه چي د ځای (علاقې) په بدلولو سره قيمت بدليږي، همدا وجه ده چي د يوشمې قيمت په يوه ځای (علاقه) کي کم وي او په بل ځای کي زيات وي.

صاحب د هدايې چي کوم اصل او قاعده بيان کړې ده هغه که څه هم صحيح ده لېکن ځيني وخت د هغه خلاف هم کيږي، يعني داسي کيږي چي له کوم ځای څخه غنم بار سوي (منتقل سوي) وي هلته قيمت زيات وي او کوم ځای ته چي يې راوړي وي هلته کم وي، نو په داسي صورت کي به د بارولو (منتقل کولو) قيمت د رأس المال سره نه يو ځای کيږي. نو ځکه په دې باره کي د تاجرانو عرف بنياد گرځول ډېر مناسب او غوره دي (لکه څرنگه چي زياتره فقهاؤ هم داسي کړي دي).

په مراجعة او تولى به کي به نافع کوم الفاظ استعمالوي؟

وَيَقُولُ: قَامَ عَلَيَّ بَكْدَا او داسي به وايي: [دا شی] ما ته په دومره [قيمت] پروت دى وَلَمْ يَقُلْ: اشْتَرَيْتُهُ بَكْدَا او داسي به نه وايي چي: ما په دومره رانيولى دى كَيْلَا يَكُونَ كَاذِبًا د دې لپاره چي درواغجن نه سي وَسَوْفَ الْغَنَمُ بِمَنْزِلَةِ الْحَبْلِ او د پسونو پېول له يوه ځای څخه بل ځای ته منتقل کول د بار وړلو په څېر دي بِخِلَافِ أَجْرَةِ الرَّاعِي وَكَرَاءَةِ بَيْتِ الْحَفِظِ په خلاف د شپانه د اجرت. او د ساتلو د خوني حفاظت ځای | کرايه | لَأَنَّهُ لَا يَزِيدُ فِي الْعَيْنِ وَالْمَعْنَى ځکه چي دا | د مبيع | په ذات او اد هغې | په قيمت کي اضافه نه کوي | وَبِخِلَافِ أَجْرَةِ التَّغْلِيمِ او په خلاف د تعليم د اجرت | لَأَنَّ ثُبُوتَ الزِّيَادَةِ

لَيَفْنَى فِيهِ حُكْمٌ چي ادي تعليم په صورت کي د قيمت ادا اضافه والي ثبوت د داسي معنی په وجه دی
کوم چي په خپله په مبيع اغلام ا کي دی وَهُوَ حَذَاقَتُهُ او هغه د مبيع اغلام ا ذهانت دی.

اللفات: ﴿قام علی بکذا﴾ ماته په دومره ولاړ دی، ماته په دومره پروت دی، ﴿سوق﴾ د نصير مصدر دی: هڅه کول، درمي (پسونو او داسي نورو) بېول (مراد ځني له يوه ځای او علاقې څخه بل ځای ته بېول دي).
﴿حمل﴾ د ضرب مصدر دی: بارول، بار وړل (له يوه ځای څخه بل ځای ته شی منتقل کول)، ﴿راعي﴾ شپانه (پوونکی، د پسونو څارونکی او کتونکی)، ﴿کراء﴾ کرایه، ﴿حذاقة﴾ مهارت، ذکاوت او ذهانت.
تشریح: د عبارت حاصل دادی چي په کوم ځای کي درأس المال يعني د ثمن سره اجرت يو ځای کول (ضمول) جائز دي، په هغه ځای کي به د مباحه يا تولیة خرڅولو په وخت کي داسي ووايي چي داسي ماته په دومره پروت دی، ځکه دا ډول ويل صداقت او رښتيا ګلوي ده، لېکن داسي به نه وایي چي ماته په دومره رانيولی دی، ځکه دا درواغ دي، او درواغ ويل حرام دي. ها! که یو سړی په پنځوس درهمه یو سامان رانیسي بیا پر هغه سامان له ثمن (پنځوس درهمو) څخه زیات قیمت ولیکي مثلاً او یا (۷۰) درهمه پر ولیکي. بیا داسې پر لیکلي سوي قیمت مباحه وکړي، مثلاً مشري ته داسي ووايي چي کوم قیمت پر سامان لیکل سوی دی په لس درهمه نفع سره یې دهغه په عوض کي خرڅوم، يعني په اتیا (۸۰) درهمه یې خرڅوم، نو دا جائز دي، او په داسي صورت کي به نه دا وایي چي د سامان ماته په اويا درهمه پروت دی او نه به داسي وایي چي ما په اويا درهمه رانيولی دی، ځکه چي دا دواړي خبري درواغ دي، ها! دا به وایي چي پر سامان اويا درهمه لیکلي دي پر هغه زه لس روپۍ نفع اچوم، په داسي ويلو کي درواغ نه راځي.

او که چاته په ميراث، يا هبه، يا صدقه کي يوشی حاصل سي، بیا هغه د دې شي لپاره يو قیمت وټاکي او بيع مباحه وکړي (يعني پر هغه نفع هم واچوي) نو دا هم جائز دي.

وسوق الغنم الخ: فرمايي چي پسونو له يوه ځای څخه بل ځای ته بېول د بار وړلو په درجه کي دي، يعني څرنگه چي د بار وړلو (منتقل کولو) اجرت درأس المال سره يو ځای کول جائز دي، همداسي د پسونو د بېولو (منتقل کولو) اجرت هم درأس المال سره ضمول جائز دي، لېکن پسونو کتل او پوول داسي نه دي يعني څوک چي صحرا ته د وښو خوړلو لپاره پسونو بیايي (پووي) يعني شپانه دهغه اجرت د پسونو درأس المال سره يو ځای کول جائز نه دي، همدارنگه که د مبيع د حفاظت (ساتلو) لپاره يو ځای په کرایه ونيسي (مثلاً د غنمو د حفاظت لپاره يوه ځونه يا دوکان په کرایه ونيسي) نو د ځای کرایه هم درأس المال سره يو ځای کول جائز نه دي؛ ځکه چي دا دواړه شیان (پوول او خړول)، او په ځای کي

ساتل) نه د مبيع په ذات کي څه اضافه کوي او نه دهغه په قيمت کي اضافه کوي؛ حال دا چي د همدغه دوو خبرو په سبب د رأس المال سره د اجرت يو ځای کول جائز دي، نو کله چي دا دواړي خبري (په مبيع او ثمن کي اضافه کول) په دې شيانو کي نسته نو ځکه د شپانه اجرت او د ساتلو د ځای اجرت به د رأس المال (ثمن) سره نه يو ځای کيږي.

همدارنگه د تعليم اجرت به هم د رأس المال سره نه يو ځای کيږي، مثلاً که څوک يو غلام رانيسي، او په هغه سبق او درس ووايي او سم استاد او معلم ځني جوړ کړي، نو د هغه پر تعليم چي کومه خرچه سوې وي هغه به د اصل ثمن سره نه يو ځای کيږي؛ ځکه که څه هم په دې صورت کي د غلام په قيمت او ماليت کي اضافه راغلې ده، لېکن دا اضافه د سبق او درس ويلو (تعليم) په وجه نه ده بلکي د هغه د ذهانت او ځراکت په وجه ده (يعني په دې کي غټ دخل د هغه د ذهانت او مهارت دی. همدا وجه ده که هغه ذهين او ځيرک نه وای. بلکي باوله او کم ذهنه وای نو دغه درجې ته به نه وای رسېدلای. لهدا په دې کي د تعليم او تعلم دخل نسته)، نو ځکه د تعليم اجرت به د غلام د رأس المال سره نه يو ځای کيږي. ها! که چيري د رأس المال سره د تعليم د اجرت يو ځای کولو عرف موجود وي (يعني د يو غلام خلك داسي کوي)، نو په دې کي هيڅ حرج نسته چي د رأس المال سره د تعليم اجرت يو ځای کړي سي.

په مراجعة او توليه کي د خيانت ښکاره کېدلو بيان

فَإِنْ أَطْلَعَ الْمُشْتَرِي عَلَى خِيَانَةٍ فِي الْمُرَابَحَةِ بَيَّا كَمَا مَشْتَرِي بِه بَيْعٍ مُرَابَحَةٍ كِي په خيانت خبر سي فَهُوَ بِالْخِيَارِ عِنْدَ أَبِي حَنِيفَةَ ❶ نو د امام صاحب رَحِمَهُ اللهُ په ښه مشتري ته اختيار دی إِنْ شَاءَ أَخَذَهُ بِبَيْعِ الثَّمَنِ که وغواړي نو مبيع دي د ټوله ثمن په عوض کي واخلي إِنْ شَاءَ تَرَكَهُ او که وغواړي نو هغه دي پرېږدي وَإِنْ أَطْلَعَ عَلَى خِيَانَةٍ فِي التَّوْلِيَةِ او که په بيع توليه کي مشتري په خيانت خبر سي أَسْقَطَهَا مِنَ الثَّمَنِ نو د خيانت مقدار دي له ثمن څخه کم کړي وَقَالَ أَبُو يُوسُفَ: يَحْطُّ فِيهِمَا او امام ابو يوسف رَحِمَهُ اللهُ فرمايي: چي په مراجعة او توليه دواړو کي به د خيانت مقدار کموي وَقَالَ مُحَمَّدٌ: يُخَيَّرُ فِيهِمَا او امام محمد رَحِمَهُ اللهُ فرمايي: چي په دواړو کي به مشتري ته اختيار وي لِيُخَيَّرَ: أَنَّ الْإِغْتِيَارَ لِلتَّسْبِيَةِ د امام محمد رَحِمَهُ اللهُ دليل دا دی: چي معتبر هغه ثمن دی کوم چي

❶ القول الرابع: قول أبي حنيفة رَحِمَهُ اللهُ، كما قال العلامة ابن الممام رَحِمَهُ اللهُ: والمتون على قول الإمام (رد المختار ج: ۴)

بيان سوى اذكر سوى احدى اعني اعتبار بيان سوى ثمن لره دي | ليكنه معلوما حكه چي هغه معلوم دي
 والتولية والمراجعة تزويج وترغيب او د توليه او مباحه ذكر درواجلو او رغبت ورکولو لپاره دي
 فيكون وصفا مرغوبا فيه نو حكه هغه اعني د توليه يا مباحه ذكر | به مرغوب فيه وصف وي اعني دابه د
 رغبت والا وصف وي | كوصف السلامة لکه اذبيع | اذسالموالي اذوغوالي | وصف فيتحيز بقواته نو
 حكه د وصف په فوتبدلو سره به مشتري ته اختيار حاصليري | ولأبي يوسف: أن الأصل فيه كونه
 تولية ومراجعة او دامام ابو يوسف رحمه الله دليل دادی: چي اصل په دې کي توليه کېدل او مباحه
 کېدل دي | ولهذا ينعقد بقوله: ولئيتك بالشئ الأول أو بعثك مراجعة على الشئ الأول او له همدې
 کبله د بائع په دې قول سره: "ولئيتك بالشئ الأول" يا په دې قول "بعثك مراجعة على الشئ
 الأول" سره عقد [توليه او مباحه] منعقد کيږي | إذا كان ذلك معلوما كله چي ثمن معلوم وي فلا بد
 من البناء على الأول نو حكه پر اول عقد د دويم عقد [عقد ثاني] بناء كول ضروري دي | وذلك
 بالخط او دا اداضافه سوي مقدار | په كمولو سره کيږي غير أنه يحط في التولية قدر الخيانة من رأس
 المال مگر دا چي په بيع توليه کي به د خيانت مقدار له رأس المال څخه كمول کيږي | وفي المراجعة
 منه ومن الربح او په مباحه کي به له رأس المال او نفع دواړو څخه كمول کيږي | ولأبي حنيفة: أنه لو
 لم يحط في التولية دامام صاحب رحمه الله دليل دادی: چي که په بيع توليه کي د خيانت مقدار کم نه
 کړی سي لا تبقي تولية نو هغه به توليه پاته نه سي | لأنه يزيد على الشئ الأول حكه چي دامقدار به له
 اول ثمن څخه زيات سي فيتغير التصرف نو تصرف به بدل سي فتعين الخط نو حكه كمول
 متعين سو | وفي المراجعة لو لم يحط او که په بيع مباحه کي د خيانت مقدار کم نه کړی سي تبقي
 مراجعة نو ايا هم | هغه مباحه پاتيري | وإن كان يتفاوت الربح که څه هم نفع متفاوت کيږي فلا
 يتغير التصرف نو تصرف به بدل نه سي | فأمكن القول بالتحيز نو حكه | په دې صورت کي | مشتري
 ته د اختيار ورکولو خبره كول ممکنه ده | اعني په دې صورت کي مشتري ته اختيار ورکول ممکن دي | فلو

هَلَكَ قَبْلَ أَنْ يَرُدَّهُ أَوْ كَهَ چیري له واپس کولو څخه مخکي مبيع هلاکه سي اَوْ حَدَّثَ فِيهِ مَا يَنْتَهِي
الْفُسْخُ يا په مبيع کي داسي عيب پيدا سي کوم چي فسخ منع کوي يَلْزَمُهُ جَمِيعُ الشُّنَنِ فِي الرِّوَايَاتِ
الظَّاهِرَةِ نو په روايات ظاهره وو کي پر مشتري ټوله ثمن لازميري اِنَّهُ مُجَرَّدُ خِيَارٍ لَا يُقَابِلُهُ شَيْءٌ
مِنَ الشُّنَنِ ځکه چي مشتري ته محض ادمبيع واپس کولو اختيار دی چي دهغه په مقابله کي ثمن
نسته بَخِيَارِ الرُّؤْيَةِ وَالشَّرْطِ لکه خيار رؤيت او خيار شرط بِخِلَافِ خِيَارِ الْعَيْبِ په خلاف د خيار
عيب اِنَّهُ الْمَطَالَبَةُ بِتَسْلِيمِ الْقَائِلِ ځکه چي هغه د فوت سوي جزء د سپارلو مطالبه وي ايعني په
خيار عيب کي د مبيع د فوت سوي جزء د ور سپارلو مطالبه کيږي اَيَسْقُطُ مَا يُقَابِلُهُ عِنْدَ عَجْزِهِ نو ا د فوت
سوي جزء له ور سپارلو څخه ا د عاجز کېدلو په وخت کي چي دهغه په مقابله کي کوم ثمن وي هغه به
ساقطيري.

اللغات: ﴿يحط﴾ د نصر له بابه د مضارع صيغه ده: كمول (کم کول). ساقطول. ﴿بناء﴾ مېني کول.
برقرار ساتل. ﴿رأس المال﴾ اصل ثمن. ﴿ترويج﴾ د تفهیل مصدر دی، د دې لفظ دوي معناوي دي:
رواجول، بنایسته کول (بنکلی کول). ﴿مرغوب فيه﴾ داسي شی چي خلک هغه ته رغبت کوي.
﴿يتغير﴾ د تفعل مضارع ده: بدلېدل، (يعني تصرف به توليه پاته نه سي بلکي مباحه به وگرځي). ﴿مجرد﴾
محض، صرف.

تشریح: صورت د مسئلې: دادی که څوک یو شی مباحه خرڅ کړه، مثلاً داسي وايي چي دا غويی
ما په دوه نیم سوه درهمه رانيولی دی اوس زه هغه په پنځوس درهمه نفع سره خرڅوم (يعني پنځوس
درهمه نفع پراچوم او په درې سوه درهمه يې خرڅوم). او بل کس يعني مشتري دغه بيع مباحه قبوله کړي،
بيا مشتري ته معلومه سي چي زما بائع دا غويی په دوه سوه درهمه رانيولی دی او هغه زما سره پنځوس
درهمه خیانت کړی دی او مشتري ته دغه د خیانت علم ياد بائع په اقرار سره وسي، يعني بائع تر
خرڅولو وروسته اقرار وکړي چي ما دا پسه په دوه سوه درهمه رانيولی وو. او يادا چي مشتري د
خیانت دعوی وکړي او پر خپله دعوی گواهي پېش نه کړي سي نو له بائع څخه د قسم مطالبه وسي
لېکن بائع هم له قسم څخه انکار وکړي. نو په دې صورت کي هم د بائع خیانت ثابتيري. حاصل
چي کله تر بيع مباحه وروسته مشتري د بائع په خیانت خبر سي. نو دامام صاحب رَجَعَ اللهُ بِهِ
مشتري ته دا اختيار سته چي رانيول سوې مبيع يعني غويی د پوره دوه نیم سوه درهمو په عوض کي

واخلي يا بيع پرېږدي. او که مشتري په بيع توليه کي په خيانت خبر سي، مثلاً بائع داسي ووايي چي داغوي ما په دوه نيم سوه درهمه رانيولی دی او بغير له نفع څخه يې په دوه نيم سوه درهمه خرڅوم، دويم کس (مشتري) هغه رانيسي، بيا مشتري ته په مخکنۍ طريقه سره (يعني يا بائع په اقرار سره، يا بائع د قسم په انکار سره مشتري ته) معلومه سي چي بائع داغوي په دوه سوه درهمه رانيولی دی او پنځوس روپۍ يې خيانت کړی دی. نو د امام صاحب رَحْمَةُ اللهِ په نېز دي مشتري له مسمي (ټاکل سوي) مقدار يعني له دوه نيم سوه درهمو څخه د خيانت مقدار يعني پنځوس درهمه له بائع څخه واپس واخلي، او که تر اوسه مشتري ثمن ورکړی نه وي نو د خيانت مقدار دي کم کړي او پاته يو نيم سل درهمه دي بائع ته ورکړي، همدا يو قول د امام شافعي رَحْمَةُ اللهِ دی، او همدا د امام احمد رَحْمَةُ اللهِ مسلک دی. او امام محمد رَحْمَةُ اللهِ فرمايي چي په بيع مباحه او بيع توليه دوو او کي مشتري ته اختيار دی که د هغه زړه وغواړي مبيع دي د ټوله ثمن (دوه نيم سوه درهمو) په عوض کي واخلي او که زړه يې وغواړي نو بيع دي پرېږدي، همدا د امام شافعي رَحْمَةُ اللهِ يو قول دی.

د امام محمد دليل: دا دی چي په عقد (بيع) کي چي کوم ثمن بيان کړی سوي (ټاکل سوي) وي اعتبار هغه ثمن لره دی، ځکه چي هغه ثمن معلوم دي، حاصل دا چي د ثمن معلومېدل ضروري دي، او د ثمن معلومېدل په بيانولو سره کيږي، نو د ثمن بيانول معتبر سو، لهذا کله چي د ثمن بيانول معتبر دي نو عقد (بيع) به د هغه ثمن سره متعلق وي کوم چي ثمن بيان سوي وي (يعني کوم چي د ثمن په توگه ټاکل سوي وي)، او پاته سو د مباحه يا توليه ذکر نو هغه صرف درغبت ورکولو لپاره دی يعني د مباحه او توليه ذکر داسي وصف دی چي د هغه په وجه (مبيع ته) رغبت کيږي، لکه څرنګه چي د مبيع د سالموالي وصف مرغوب فيهِ وصف دی، او د مرغوب فيهِ وصف د فوټېدلو په وجه مشتري ته بيع د ختمولو او باقي ساتلو اختيار خو حاصلېږي لېکن د مرغوب فيهِ وصف د فوټېدلو په وجه د ثمن کمولو اختيار هغه ته نه حاصلېږي. لکه څرنګه چي د مبيع د معيوب کېدلو په صورت کي مشتري ته دا اختيار حاصلېږي چي هغه د ټوله ثمن په عوض کي مبيع واخلي يا بيع رد کړي.

د امام ابو يوسف دليل: دا دی چي د مباحه په لفظ او د توليه په لفظ کي اصل دا دی چي عقد مباحه او عقد توليه وي، د ثمن ذکر کول اصل نه دي، همدا وجه ده چي د "وَلْيَتَّبِعْ بِالثَّمَنِ الْأَوَّلَ" په ويلو سره عقد توليه او د "بِعْتُكَ مُرَاحَةً عَلَى الثَّمَنِ الْأَوَّلَ" په ويلو سره عقد مباحه منعقد کيږي لېکن شرط دا دی چي ثمن معلوم وي، نو دويم عقد يعني مباحه او توليه د ثمن په حق کي پر اول عقد ښي کېدل ضروري دي، او څرنګه چي د خيانت مقدار يعني پنځوس درهمه په اول عقد کي ثابت نه

دي نو ځکه به هغه په دویم عقد کې هم ثابتول ممکن نه وي، او کله چې د خیانت مقدار په دویم عقد
یعني په مباحه او تولیه کې ثابتول ممکن نه دي نو ځکه به هغه له ثمن څخه کمول کیږي. ها!
دومره فرق ضرورسته چې په تولیه کې به د خیانت مقدار صرف له رأس المال (ثمن) څخه کمول
کیږي، او په مباحه کې به له رأس المال او نفع دواړو څخه کمول کیږي، مثلاً په ذکر سوي مسئله
کې دوه نیم سوه درهمه رأس المال دی او په هغوی کې پنځوس درهمه د خیانت مقدار دی، نو کله
چې اول مشتري د دوه نیم سوه درهمو په عوض کې غوږی د بیع تولیه په توګه خرڅ کړی نو له رأس
المال یعني له دوه نیم سوه درهمو څخه به د خیانت مقدار کمول کیږي یعني پنځوس درهمه به ځني
کمول کیږي او پاته دوه سوه درهمه به دویم مشتري و هغه (اول مشتري) ته ورکوي، او د بیع مباحه
صورت کې په به پنځوس درهمه (کوم چې د خیانت مقدار دی) له رأس المال څخه کمول کیږي او
خرنګه چې د دغه (خیانت والا) پنځوس درهمو نفع لس درهمه ده (یعني نفع خو ټوله پنځوس درهمه ده،
لېکن هغه چې پر دوه نیم سوه درهمو تقسیم کړل سي نو د هر پنځوس درهمو نفع به لس درهمه وي)، نو ځکه لس
درهمه به له نفع (پنځوس درهمو) څخه کمول کیږي، او کله چې د خیانت مقدار یعني پنځوس
درهمه له رأس المال څخه کم کړل سي او لس درهمه له نفع څخه کم کړل سي نو اوس به مشتري په
دوه سوه څلوېښت درهمو غوږی اخلي، او د دې بل مثال دا دی چې که یو سړی په اته درهمه یو کپړه
رانيسي او بل چا ته ووايي چې ما دغه کپړه په لس درهمه رانیولې ده او د بیع تولیه په توګه یې زه پر
تا په لس درهمه خرڅوم، او مشتري یې رانیسي، وروسته مشتري ته معلومه سي چې دایې په اته
درهمه رانیولې ده نو مشتري به دوه درهمه د خیانت مقدار کموي او په اته درهمه به کپړه اخلي، او که
ورته ووايي چې په لس درهمه مي رانیولې ده او د مباحه توګه یې په پنځلس درهمه پر تا خرڅوم
(یعني پنځه درهمه نفع پر اچوم)، او مشتري یې رانیسي، وروسته مشتري ته معلومه سي چې دایې په اته
درهمه رانیولې ده نو دوه درهمه (د خیانت مقدار) به له رأس المال څخه کمول کیږي او خرنګه چې د
دغه (خیانت والا) دوو درهمو نفع یو درهم ده، نو ځکه یو درهم به له نفع څخه کمول کیږي، یعني له
پنځلسو درهمو څخه به درې درهمه کمول کیږي او دویم مشتري به په دوولس درهمه کپړه اخلي.

دامام صاحب دلیل: دادی چې که د بیع تولیه په صورت کې د خیانت مقدار کم نه کړی سي نو
تولیه به باقي پاته نه سي؛ ځکه چې بیع تولیه د اول ثمن په عوض کې وي او دلته داسي نه ده؛ ځکه
چې اول ثمن دوه سوه درهمه دی او پنځوس درهمه اول مشتري خیانت کړی دی او په دوه نیم سوه
درهمه یې غوږی خرڅ کړی دی، نو که د خیانت مقدار یعني پنځوس درهمه د بیع تولیه په صورت
کې کم نه کړی سي، نو د بیع به د اول ثمن (دوه سوه درهمو) په عوض کې نه وي، او کله چې بیع د

اول ثمن په عوض کي پاته نه سوه نو دا بيع به بيع توليه هم نه وي. او کله چي بيع توليه پاته نه سوه نو بالکل تصرف بدل سوي معني هغه (بيع توليه) بيع مباحه وگرځېده. او تصرف بدلول ناجائز دي. نو ځکه په بيع توليه کي د خيانت مقدار يعني پنځوس درهمه کمول متعين دي. لږکه په بيع مباحه کي که د خيانت مقدار يعني پنځوس درهمه کم نه کړل سي نو بيا هم هغه مباحه پاتېږي او په تصرف کي تبديلي نه واځي. ها! صرف نفع متفاوت کيږي. يعني د دويم مشتري خيال دا وو چي اول مشتري زما څخه پنځوس درهمه نفع اخيستي ده. لږکن له خيانت ښکاره کېدلو څخه وروسته معلومه سوه چي اول مشتري له هغه څخه سل درهمه نفع اخيستي. پنځوس درهمه د خيانت او پنځوس درهمه د نفع. نو دا اول مشتري د دغه فريب او دوکه ورکولو په وجه به د دويم مشتري رضا فوت سي. او د مشتري د رضا فوتېدلو په وخت کي مشتري ته د بيع د ختمولو او باقي ساتلو اختيار حاصلېږي. نو ځکه دلته دويم مشتري ته د مباحه په صورت کي اختيار سته چي که د هغه خوښه وي نو مبيع يعني غوړی دي د ټوله ثمن په عوض کي واخلي يا بيع مباحه دي پرېږدي.

فلو هلك الخ: فرمايي چي که په دوه سوه درهمه غوړی رانيسي او بل چاته ووايي چي ما دا غوړی په دوه نيم سوه درهمه رانيولی دی يعني پنځوس درهمه خيانت وکړي او ووايي چي زه په پنځوس درهمه نفع سره هغه په درې سوه درهمه پر تا خرڅوم. او دويم مشتري هغه رانيسي او له رانيولو څخه وروسته معلومه سي چي اول مشتري پنځوس درهمه خيانت کړی دی. اوله خيانت ښکاره کېدلو څخه وروسته مبيع يعني غوړی د دويم مشتري په قبضه کي هلاک سي يا په هغه کي داسي عيب پيداسي چي د هغه په وجه يې نه سي واپس کولای. نو په دې صورت کي د امام ابو يوسف رَحْمَهُ الله په نيز د خيانت مقدار له رأس المال او نفع دواړو څخه کمول کيږي يعني پنځوس درهمه به د خيانت مقدار کمول کيږي او لس درهمه به له نفع څخه کمول کيږي. يعني دويم مشتري به دوه سوه څلوېښت درهمه اول مشتري ته سپاري. او د طرفينو (امام صاحب او امام محمد) رَحْمَهُمَا الله په نيز ټوله ثمن يعني درې سوه درهمه پر دويم مشتري واجبېږي. ځکه چي د دوی په نيز له خيانت ښکاره کېدلو څخه وروسته دويم مشتري ته محض د مبيع واپس کولو اختيار وو. او د دغه اختيار په مقابل کي د ثمن هيڅ حصه نه وي. نو کله چي د مبيع (غوړي) د هلاکېدلو په وجه مبيع واپس کول متعذر سوه. نو د دويم مشتري اختيار هم ساقط سو او څرنگه چي د اختيار په مقابل کي د ثمن هيڅ حصه نه وي نو ځکه د ثمن کمولو اختيار به هم نه وي. او کله چي د ثمن کمولو اختيار نسته نو ځکه پر دويم مشتري به ټوله ثمن يعني درې سوه درهمه لازم وي. لکه څرنگه چي د خيار رؤيت او خيار شرط په مقابل کي د ثمن هيڅ حصه نه وي. يعني که د خيار شرط يا خيار رؤيت په صورت کي

مبيع دمشتري په قبضه کي هلاکه سي نو پر مشتري ټوله ثمن لازمېږي. نو همداسي به لته هم پر دويم مشتري ټوله ثمن لازم وي.

ها! د خيار عيب په صورت کي پر مشتري ټوله ثمن نه واجبيږي، يعني که مشتري دمبيع په عيب خبر سي. بيا مبيع دمشتري په قبضه کي هلاکه سي، نو د عيب د حصې په مقابل کي چي کوم ثمن وي دمشتري له ذمې څخه هغه ساقطېږي، د مثال په توگه دمبيع ثمن سل درهمه وي. او د عيب په وجه دهغې ثمن اتيا درهمه سي (نو د عيب په مقابل کي سل درهمه راغله) لهذا سل درهمه دمشتري له ذمې څخه ساقطېږي؛ ځکه د عيب په وجه چي دمبيع کوم جزء فوت سوی دی مشتري به له بائع څخه دهغه د سپارلو مطالبه کوي (چي ماته هغه وسپاره) او بائع دفوت سوي جزء له ورسپارلو څخه عاجز دی، او مشتري د عيبداره مبيع د هلاکېدلو په وجه دمبيع له واپس کولو څخه عاجز دي. نو ځکه په داسي صورت کي به د ثمن هغه مقدار کوم چي دفوت سوي جزء په مقابل کي وي دمشتري له ذمې څخه ساقطېږي، يعني مشتري به سل درهمه کموي او پاته ثمن به بائع ته سپاري.

د بيع مراحه يو خاص صورت

قَالَ: وَمَنْ اشْتَرَى ثَوْبًا فَرَمَائِي: او څوک چي يو تان [کپړه] رانيسي فَبَاعَهُ بِرَبِّحٍ بيا هغه په نفع سره خرڅ کړي [يعني د مراحه په توگه يې خرڅ کړي] ثُمَّ اشْتَرَاهُ بِيَايٍ [بیرته] رانيسي فَإِنْ بَاعَهُ مُرَابَحَةً نو که هغه بيا دا تان د مراحه په توگه خرڅ کړي [يعني وغواړي چي په نفع سره يې خرڅ کړي] طَرَحَ عَنْهُ كُلَّ رِبْحٍ كَانَ قَبْلَ ذَلِكَ نو له دې څخه مخکي چي کومه نفع حاصله سوې ده هغه دي [ټوله] له ثمن څخه ساقطه کړي فَإِنْ كَانَ اسْتَفْرَقَ الثَّمَنَ [هکښا] که نفع ټوله ثمن ونيسي لَمْ يَبْعُهُ مُرَابَحَةً نو بيا هغه دا [تان] په مراحه سره نه سي خرڅولای وَهَذَا عِنْدَ أَبِي حَنِيفَةَ او دا د امام صاحب رَحِمَهُ اللهُ په نېر دي وَقَالَ: يَبْعُهُ مُرَابَحَةً عَلَى الثَّمَنِ الْأَخِيرِ او صاحبين رَحِمَهُمَا اللهُ فرمايي: چي هغه يې پر آخري ثمن په مراحه سره خرڅولای سي صُورَتُهُ: إِذَا اشْتَرَى ثَوْبًا بِعَشْرَةٍ ددې [مسئلي] صورت دا دی چي کله [يو څوک] په لس درهمه يو تان رانيسي وَبَاعَهُ بِخَمْسَةِ عَشَرَ او هغه په پنځلس درهمه خرڅ کړي

الفول الراجح: قول صاحبين رَحِمَهُمَا اللهُ، كما ذكر في رد المختار (ج: ۴، ص: ۱۷۲)، وكذا في الهداية (ج: ۲، ص: ۱۶۲).

وقال مفتي غلام قادر النعماني: وقولهما أوفق بأحوال الرمال. [الفول الراجح ج: ۲، ص: ۱۵۳]

لَمْ اشْتَرَاهُ بِعَشْرَةِ بِيَايِي اَبِيرْتَه | په لس درهمه رانیسي فَانَّهُ يَبْنِعُهُ مُرَابَحَةً بِخُسْفَةِ نو هغه دا تان
 مرابحه په پنځه درهمه خرخولای سي وَيَقُولُ: قَامَ عَلَى بَخْسَةِ او داسي به وایي: چي دا | تان | مات ه
 په پنځه درهمه پروت دی وَلَوْ اشْتَرَاهُ بِعَشْرَةِ او که په لس درهمه یې رانیسي وَبَاعَهُ بِعَشْرِينَ
مُرَابَحَةً او مرابحه یې په شل درهمه خرڅ کړي ثُمَّ اشْتَرَاهُ بِعَشْرَةِ بِيَايِي اَبِيرْتَه | په لس درهمه
 رانیسي لَا يَبْنِعُهُ مُرَابَحَةً اَصْلًا نو | په دې صورت کي | هغه دا | تان | بالکل په مرابحه سره نه سي
 خرخولای وَعِنْدَهُمَا يَبْنِعُهُ مُرَابَحَةً عَلَى الْعَشْرَةِ فِي الْفَضْلَيْنِ او د صاحبینو رَحْمَتُ اللَّهِ په نېز هغه دا
 | تان | په دواړو صورتونو کي پر لس درهمو په مرابحه سره خرخولای سي لَهُمَا: اَنَّ الْعَقْدَ الشَّانِ
عَقْدٌ مُتَجَدِّدٌ مُنْقَطِعُ الْاَحْكَامِ عَنِ الْاَوَّلِ د صاحبینو رَحْمَتُ اللَّهِ دلیل دا دی: چي دویم عقد یو نوی
 عقد دی چي د هغه احکام له اولي بیع | اول عقد | څخه بالکل جلا دي فَيَجُوزُ بِنَاءُ الْمُرَابَحَةِ عَلَيْهِ نو
 ځکه پر هغه | یعنی پر دویم عقد | د بیع مرابحه بناء کول جائز دي | یعنی پر عقد ثاني مرابحه مبني کول جائز
 دي كَمَا اِذَا تَخَلَّلَ ثَالِثٌ لکه په هغه صورت کي کله چي په مینځ کي درېیم کس راسي وَالَّذِي
حَقِيقَةً: اَنَّ شُبْهَةَ حُصُولِ الرِّبْحِ بِالْعَقْدِ الشَّانِ ثَابِتَةٌ او د امام صاحب رَحْمَتُهُ اللَّهِ دلیل دا دی: چي په دویم
 عقد سره د نفع د حصول شبهه ثابته ده لَاِنَّهُ يَتَأَكَّدُ بِهِ ځکه | په اوله بیع سره چي کومه نفع حاصله سوې ده |
 هغه په دویم عقد سره مؤکده سوې ده بَعْدَ مَا كَانَ عَلَى شَرَفِ السَّقُوطِ بِالظُّهْرِ عَلَى عَيْبٍ وروسته تر
 دې چي په عیب ښکاره کېدلو سره دا نفع ساقطېدلو ته نژدې وه | یعنی د ساقطېدلو امکان یې وو. مطلب دا
 چي که له دویم عقد (عقد ثاني) څخه مخکي په مبيع (تان) کي عیب ښکاره سوی وای نو د عیب په وجه به دا نفع
 ساقطه سوې وای. تفصیل به یې په تشریح کي ذکر سي | وَالشُّبْهَةُ كَالْحَقِيقَةِ فِي بَيْعِ الْمُرَابَحَةِ اِحْتِيَاظًا او په
 بیع مرابحه کي شبهه احتیاطا د حقیقت په څېر ده | یعنی د احتیاط پر بناء د دواړو درجه یوه ده | وَلِهَذَا لَمْ
تُجْزِ الْمُرَابَحَةُ فِيمَا اخَذَ بِالضَّلَحِ او په همدې وجه مرابحه په داسي شي کي جائز نه ده کوم چي د صلح
 په توگه اخیستل سوی وي لِشُبْهَةِ الْخَطِیْطَةِ ځکه چي | په هغه کي | د قیمت کمولو شبهه سته
 فیمیر کانه اشْتَرَى خُمْسَةً وَثَوْبًا بِعَشْرَةِ نو | منځنی صورت | به داسي وگرځي لکه بائع چي د لس

درهمو په عوض کي پنځه درهمه او تان دواړه رانيولي وي فَيُطْرَحُ عَنْهُ خُمُسُهُ نو ځکه له هغه څخه به پنځه درهمه ساقطول کيږي بِخِلَافِ مَا إِذَا تَخَلَّلَ ثَالِثٌ په خلاف د هغه صورت کله چي درېيم کس په مينځ کي راسي إِنَّ الشَّكَيْدَ حَصَلَ بِغَيْرِهِ ځکه چي [په هغه صورت کي] مؤکد کېدل له دويم عقد څخه بغير [په بل شي سره] حاصل سوي دي [يعني ځکه چي په هغه صورت نفع له عقد ثاني څخه بغير (د درېم کس په رانيولو) سره مؤکده سوي ده].

الغات: ﴿ثوب﴾ کپړه، (په ځينو ځايو کي له "ثوب" څخه مراد د کپړې "تان" وي، دلته دواړه مراد کېدای سي. کپړه مرادول غوره دي خو موږ د آساني لپاره تان مراد کړی دی). ﴿طرح﴾ د فتح ماضي ده: غورځول، ساقطول، ليري کول، ﴿استغرق﴾ داستعمال ماضي ده: په پوره توگه نيول، په پوره توگه احاطه کول، ﴿تخلل﴾ د تفعل ماضي ده: په مينځ کي واقع کېدل، مينځ ته راتلل، ﴿شرف﴾ کناره، څنډه، ژى، عرب وايي: هُوَ عَلَى شَرَفِ الْهَلَاكِ، فلانکى د هلا کېدلو پر څنډه دی، يعني هلا کېدلو ته ډېر نژدې دی، ﴿حطیطة﴾ د حَظ مصدر دی: کمول (کم کول).

تشریح: صورت د مسئلې: دادی که یو سړی د کپړې یو تان رانیسي، بیا هغه په نفع سره (مراجعة) خرڅ کړي او پر ثمن قبضه وکړي، او مشتري پر تان (مبيع) قبضه وکړي، بیا دغه سړی (بائع) بیرته هغه تان له مشتري څخه رانیسي. اوس که بیا بائع هغه په نفع سره (مراجعة) خرڅول وغواړي، نو له دې څخه مخکي چي یې کومه نفع حاصله کړې ده هغه دي ځني ساقطه کړي (يعني مخکنی نفع دي له ثمن څخه کمه کړي)، او که مخکنی نفع ټوله ثمن ونیسي نو بیا هغه دا تان په مراجعة سره (په نفع سره) نه سي خرڅولای، دا دامام صاحب رَحِمَهُ اللهُ مسلک دی، او همدا دامام احمد رَحِمَهُ اللهُ قول دی. او صاحبین رَحِمَهُمُ اللهُ فرمایي چي پر آخري ثمن یې په مراجعة سره خرڅولای سي، همداد دامام شافعي او امام مالک رَحِمَهُمُ اللهُ قول دی.

صورت د مسئلې: د پورتنۍ مسئلې صورت دادی چي خالد یو تان په لس درهمه رانیوی او پر تان یې قبضه وکړه، بیا خالد دا تان په پنځلس درهمه پر حامد خرڅ کړی، حامد پر تان يعني پر مبيع قبضه وکړه او خالد پر پنځلس درهمو يعني پر ثمن قبضه وکړه، بیا خالد بیرته له حامد څخه دا تان په لس درهمه رانیوی پر هغه یې قبضه وکړه او حامد پر لس درهمو قبضه وکړه، اوس که خالد دغه تان د مراجعة په توگه خرڅول وغواړي نو دامام صاحب رَحِمَهُ اللهُ په نېز چي خالد په اوله بيع کي کوم

پنځه درهمه نفع حاصله کړې ده هغه دي کمه کړي او پر پنځه درهمه دي مباحه وکړي (يعني پر پنځه درهمه دي تان مباحه خرڅ کړي) او داسي دي ووايي چي دا تان ما ته په پنځه درهمه پروت دی او په دومره نفع مثلاً په څلور درهمه نفع سره يې خرڅوم، او دا دي نه وایي چي ما دا تان په پنځه درهمه رانيولی دی. کنې دا به کذب او درواغ وي، اوله درواغو څخه شريعت منع کړې ده.

او که چيري خالد تان په لس درهمه رانيسي او پر هغه قبضه وکړي بيا يې پر حامد په شل درهمه دبيع مباحه په توگه خرڅ کړي، حامد پر مبيع (تان) او خالد پر ثمن (شل درهمه) قبضه وکړي، بيا خالد له حامد څخه هغه په لس درهمه رانيسي قبضه پر وکړي، اوس که خالد دغه تان مباحه خرڅول وغواړي نو دامام صاحب رَحْمَةُ اللهِ په نېز مباحه دا تان خرڅول جائز نه دي؛ ځکه په اوله بيع کي چي خالد کوم لس درهمه نفع حاصله کړه هغه ټوله ثمن نيسي، يعني د هغه له کمولو څخه وروسته مخکنی ثمن باقي نه پاتېږي، او کله چي ثمن باقي پاته نه سي نو مباحه به پر څه شي وکړي؟! ها! که چيري خالد دا تفصيل ورته بيان کړي چي ما يو وار پر دغه تان لس درهمه نفع حاصله کړه (يعني په اول وار خرڅولو سره مي پر هغه لس درهمه گټه وکړه)، اوس دوباره پر لسو درهمو دومره نفع اچوم او پر تاييې خرڅوم، نو دا جائز دي. او د صاحبينو رَحْمَتُهُمُ اللهُ په نېز که نفع ټوله ثمن ونيسي، او که يې نه ونيسي په هر صورت کي له تفصيل بيانولو څخه بغير پر لسو درهمو مباحه کولای سي، يعني پر لسو درهمو متعینه نفع اچولای او په نفع سره تان خرڅولای سي.

د صاحبينو دليل: دا دی چي دويمه بيع (يعني خالد چي پر حامد تان خرڅ کړی دبيع) يو نوی عقد دی چي د هغه احکام له اول عقد (اولي بيع) څخه بالکل جلا دي، او کله چي د عقد ثاني يعني د شراء ثاني (دويم وار رانيولو) احکام له عقد اول څخه جلا دي، نو پر عقد ثاني د مباحې په مبني کولو کي هيڅ حرج نسته، يعني پر عقد ثاني مباحه کول کېدای سي، يعني د خالد لپاره پر لسو درهمو نفع اچول او (په نفع سره) تان خرڅول جائز دي، لکه په هغه صورت کي چي جائز دي کله چي درېيم سړی په مينځ کي راسي، مثلاً خالد يو تان په لس درهمه رانيسي او دبيع مباحه په توگه يې په شل درهمه پر حامد خرڅ کړي، بيا حامد هغه په پنځلس درهمه پر عابد خرڅ کړي، بيا خالد له عابد څخه په لس درهمه هغه رانيسي، نو اوس که خالد پر لسو درهمو مباحه کول وغواړي نو دا بالاتفاق جائز دي، نو همداسي که خالد له حامد څخه په لس درهمه تان رانيسي او پر لسو درهمو مباحه کول وغواړي نو جائز دي يعني پر لسو درهمو نفع اچولای او په نفع سره تان خرڅولای سي.

دامام صاحب دليل: دا دی چي دا اول عقد په وجه چي کومه نفع حاصله سوې ده، يعني کله چي خالد په لس درهمه تان رانيوی او پر حامد يې په پنځلس درهمه خرڅ کړی، نو د دې اول عقد (عقد

اول) په وجه چي خالد كوم پنځه درهمه نفع حاصله كړه، د دغه نفع د حصول شبهه په عقد ثاني (دويم عقد) سره هم ثابتې ده، هغه په دې توگه چي كله خالد عقد ثاني و كړي يعني كله چي خالد بيرته داغه تان له خپل مشتري حامد څخه په لس درهمه رانيوي نو هغه پنځه درهمه كوم چي خالد ته په نفع كي حاصل سوه گواكي هغه په عقد ثاني سره ثابت سوه، ځكه چي تر عقد ثاني مخكي د هغه د ساقطېدلو امكان سته، په دې توگه چي كه حامد په مبيع كي يعني په تان كي يو عيب وويني او د خيار عيب په وجه تان خالد ته واپس كړي او خپل پنځلس درهمه ځني واخلي، نو خالد ته چي كوم پنځه درهمه نفع حاصله سوي وه هغه به ساقطه سي، لېكن كله چي خالد دغه تان له حامد څخه په لس درهمه رانيوي نو د پنځه درهمو نفع د خالد لپاره مستحكم او مؤكد سوه، لهدا د پنځه درهمو نفع خو حقيقتاً په عقد اول سره حاصله سوي ده خو څرنگه چي په عقد ثاني سره د هغې استحكام سوي دي نو ځكه هغه شبهه په عقد ثاني سره هم ثابتې او حاصله سوي ده، او كله چي په عقد ثاني سره شبهه هغه نفع يعني پنځه درهمه حاصل سوي دي نو دا گواكي داسي سولكه خالد چي په لسو درهمو له حامد څخه يو تان او پنځه درهمه رانيول (يعني گواكي په پنځه درهمه يې تان ځني رانيوي او په پنځه درهمه يې نور پنځه درهمه ځني رانيول) نو دا پنځه درهمه د پنځه درهمو په عوض كي راغله او تان هم د پنځه درهمو په عوض كي راغلی (يعني گواكي تان يې په پنځه درهمه رانيوي)، او كله چي تان د پنځه درهمو په عوض كي راغلی، نو ځكه اوس خالد صرف پر پنځه درهمو مباحه كولاى سي (يعني كه هغه وغواړي چي تان مباحه خرڅ كړي نو په پنځه درهمه يې مباحه خرڅولاى سي)، ځكه كه پر لسو درهمو مباحه و كړي نو د خيانت شبهه به پيدا سي، حال دا چي په بيع مباحه كي د خيانت شبهه احتياطاً د حقيقي خيانت په څېر ده (لكه مخكي چي ذكر سوه)، نو په بيع مباحه كي چي څرنگه له حقيقي خيانت څخه ځان ساتل ضروري دي همداسي احتياطاً له شبهه خيانت څخه هم ځان ساتل ضروري دي، د همدې احتياط په وجه كه يوشى په صلح سره اخيستل سوي وي (يعني د صلح په عوض كي چا ته حاصل سوي وي) نو هغه مباحه خرڅول جائز نه دي، مثلاً پر زاهد د شاكړ پنځه سوه درهمه قرض باندې وي، نو زاهد د شاكړ سره پر يوه پسه صلح و كړي يعني د پنځه سوه درهمو پر ځاى يو پسه شاكړ ته وركړي، نو اوس كه شاكړ وغواړي چي دا پسه په پنځه سوه درهمه نفع سره خرڅ كړي (يعني پر پنځه سوه درهمه نوره نفع واچوي) نو دا جائز نه دي، ځكه چي صلح عموماً له قيمت څخه په كمه كيږي (يعني خومره قرض چي وي د هغومره قيمت شى نه وركوي بلكي تر هغه كم شى وركوي) نو په دې كي شبهه راغله چي پسه به د پنځه سوه درهمو نه وي بلكي تر پنځه سوه درهمو به كم وي، نو له دغه شېبې څخه د ځان ساتلو لپاره دا پسه مباحه خرڅول جائز نه دي، او د دې په خلاف چي كله درېيم سړى

په مینځ کې راسي يعني خالد پر حامد تان خرڅ کړي او حامد يې پر بل چا (عابد) خرڅ کړي او له هغه څخه يې خالد رانيسي نو په دې صورت کې چي خالد ته کوم پنځه درهمه نفع سوې ده، د هغه استحکام د درېيم کس په رانيولو سره سوې دی (يعني د هغه په رانيولو سره مؤکد سوي دي) او خالد ته دا نفع په عقد ثاني سره نه ده حاصله سوې، لهدا کله چي دغه نفع په عقد ثاني (شراء ثاني) سره ثابته نه سوه نو د خيانت شېبه هم منتفي سوه، او کله چي د خيانت شېبه منتفي سوه نو ځکه اوس خالد هغه تان په لسو درهمو مراجعة خرڅولای سي (يعني پر لسو درهمو نفع اچولای او په نفع سره تان خرڅولای سي).

د پورتنۍ مسئلې بل صورت

قَالَ: وَإِذَا اشْتَرَى الْعَبْدُ الْمَأْذُونُ لَهُ فِي التِّجَارَةِ ثَوْبًا بَعَثَهُ فَرَمَائِي: أَوْ كَلَهُ چي "مأذون له في التجارة" غلام يو تان په لس درهمه رانيسي وَعَلَيْهِ دَيْنٌ يُحِيطُ بِرَقَبَتِهِ او پر هغه دومره قرض باندي وي کوم چي د هغه پر ذات احاطه کوي فَبَاعَهُ مِنَ الْمَوْلَى بِخَمْسَةِ عَشَرَ بيا هغه غلام دا تان پر خپل مولی [مالک] په پنځلس درهمه خرڅ کړي فَإِنَّهُ يَبِيعُهُ مُرَابَحَةً عَلَى عَشْرَةٍ نو مولی پر لسو درهمو هغه مراجعة خرڅولای سي وَكَذَلِكَ إِنْ كَانَ الْمَوْلَى اشْتَرَاهُ او همداسي احکم دی اکه چيري مالک دا تان رانيولی وي فَبَاعَهُ مِنَ الْعَبْدِ او پر خپل مأذون غلام يې په پنځلس درهمه خرڅ کړي وي لِأَنَّ فِي هَذَا الْعَقْدِ شُبْهَةَ الْعَدَمِ ځکه چي په دې عقد کې د نه کېدلو (نه جائز کېدلو) شېبه ده ايعني کوم عقد چي د مولی او د هغه د مأذون غلام په مینځ کې سوې دی په هغه کې د نه جائز کېدلو شېبه سته لِجَوَازِهِ مَعَ الْمُنَانِي ځکه چي دا عقد د منافي شي سره جائز دی فَاعْتَبِرْ عَدَمَ مَا فِي حُكْمِ الْمُرَابَحَةِ نو ځکه د مراجعة په حکم کې دا عقد [بيع] معدوم وشمول سو وَبَقِيَ الْإِغْتِبَارُ لِلْأَوَّلِ او اول عقد لره اعتبار پاته سو ايعني صرف اوله بيع معتبر پاته سوه [فَيَصِيرُ كَأَنَّ الْعَبْدَ اشْتَرَاهُ لِلْمَوْلَى بَعَثَهُ] فِي الْفَضْلِ الْأَوَّلِ نو ځکه په اول صورت کې به [حالت] داسي وگرځي څو اګي مأذون غلام دا تان په لس درهمه د خپل مولی لپاره رانيولی دی وَكَأَنَّهُ يَبِيعُهُ لِلْمَوْلَى فِي الْفَضْلِ الثَّانِي او په دويم صورت کې څو اګي مأذون غلام دا تان د خپل مولی لپاره خرڅوي فَيُعْتَبَرُ الشُّنُ الثَّانِي نو ځکه به [صرف] اول ثمن معتبر وي.

اللفات: ﴿العبد مأذون له في التجارة﴾ کوم غلام ته چي د خپل مولی له طرفه د تجارت کولو اجازه ورکول سوې وي، ﴿دين يحيط برقبه﴾ داسي قرض چي د غلام پر ذات يې احاطه کړې وي، مثلاً د غلام قيمت خلور زره درهمه وي او پر هغه خلور نيم زره درهمه باندي وي، ﴿المنافى﴾ د مفاعلي اسم

فاعل دی، مخالف (کوم دوه شيان چي په خپل مينځ کي سره مخالف او نه سره جمع کېدونکي وي. نو هغوی ته يو دبل منافي وي).

تشرېح: صورت د مسئلې: دادی که مآذون له فی التجارة غلام يو تان په لس درهمه رانیسي، او پر دغه مآذون غلام د خلگو دومره قرضونه باندي وي چي هغه دده پر ټوله مالیت احاطه کړې وي (يعني د ده چي څومره قیمت دی. قرض تر هغه زیات وي). بیا دا مآذون غلام هغه تان پر خپل مولی (مالک) په پنځلس درهمه خرڅ کړي، نو مولی هغه تان صرف په لس درهمه مباحه خرڅولای سي، او په پنځلسو درهمو مباحه خرڅول د هغه لپاره جائز نه دي (يعني په څومره قیمت چي غلام تان رانیولی دی پر هغه قیمت مولی نفع اچولای او اخيستلای سي لېکن پر پنځلسو درهمو دانه سي کولای)، همدارنگه که مولی يو تان په لس درهمه رانیسي او پر خپل مآذون له غلام يې په پنځلس درهمه خرڅ کړي، نو مآذون غلام دا تان صرف په لس درهمه مباحه خرڅولای سي. او پر پنځلسو درهمو مباحه کول د هغه لپاره جائز نه دي. دليل دادی چي په دغه عقد کي د غلام په خرڅولو کي او د مالک په خرڅولو کي د بيع نه جائز کېدلو شبهه سته، يعني حقيقتاً خو بيع جائز ده لېکن د نه جائز کېدلو شبهه پکښي سته، او حقيقتاً ځکه بيع جائز ده چي کله غلام په محيط قرض سره مقروض دی، نو غلام د قرض غوښتونکو حق ستو، او کله چي غلام د قرض غوښتونکو (د قرض د مالکانو) حق سو، نو ګواکي دا غلام د خپل مولی ملکیت پاته نه سو بلکي د قرض غوښتونکو ملکیت سو (يعني ګواکي دا غلام د مولی له ملکیت څخه ووتی او د قرض غوښتونکو ملکیت ته نقل سو) لهذا کله چي هغه د قرض غوښتونکو ملکیت سو، نو د مولی او د هغه په مينځ کي د مالک او مملوکیت نسبت پاته نه سو، بلکي اجنبیت (پر دی والي) ثابت سو، او د دوو اجنبیانو په مينځ کي بيع جائز ده، نو ځکه به د مولی او د هغه د مقروض غلام په مينځ کي بيع حقيقتاً جائز وي. او د بيع نه جائز کېدلو شبهه ځکه سته چي دا بيع د منافي شي باوجود جائز سوې ده، او منافي شی "غلام د خپل مولی ملکیت کېدل" دي (يعني منافي شی دادی چي غلام د خپل مولی ملکیت دی [يعني د هغه په ملکیت کي دی])، ځکه تر څو چي قرض غوښتونکي (د قرض مالکان) دا غلام نه واخلي تر هغه وخته پوري غلام د خپل مولی ملکیت پاتېږي، يا که چيري مولی ده قرض اداء کړي نو هم هغه د خپل مولی ملکیت پاتېږي، لهذا کله چي هغه د خپل مولی ملکیت دی نو داسي سولکه مولی چي خپل ملکیت رانیولی دی او په دويم صورت کي ګواکي مولی خپل ملکیت په خپل لاس خرڅ کړی دی او ښکاره خبره ده چي دا صحيح نه دي، لښه دا چي د غلام او

مولی په مینځ کي دایع که څه هم دمحیط قرض په وجه حقیقتاً جائز ده، لېکن په هغه کي دنه جائز کېدلو شبهه هم سته، او څرنگه چي په بیع مباحه کي له شبهه څخه هم ځان ساتل ضروري دي، نو ځکه په بیع مباحه کي د غلام او مولی تر مینځ دغه واقع کېدونکې بیع معدوم (کالعدم) شمارل سوې ده او صرف داولي بیع (عقد اول) اعتبار سوی دی او دمستلې حالت داسي دی گواکي په اول صورت کي غلام دخپل مولی لپاره تان په لس درهمه رانیولی دی او په دویم صورت کي گواکي هغه دخپل مولی لپاره تان خرشوي، لهندا کله چي دویمه بیع (عقد ثاني) معدوم دی او صرف اوله بیع معتبره ده نو ځکه مباحه به پر هغه ثمن جائز وي کوم چي په اوله بیع کي ذکر سوی دی او کوم ثمن چي په دویمه بیع کي ذکر سوی دی پر هغه به مباحه کول جائز نه وي، او څرنگه چي په اوله بیع کي ثمن لس درهمه دی نو ځکه پر لسو درهمو به مباحه کول جائز وي.

د پورتنۍ مسئلې یو بل صورت

قَالَ: وَإِذَا كَانَ مَعَ الْمُضَارِبِ عَشْرَةٌ دَرَاهِمَ بِالنِّصْفِ فَرَمَائِي: أَوْ كَهْ مَضَارِبٍ سَرِهَ دَنِيمَائِي نَفْعٌ بِرِشْرَ
لس درهمه وي قاشترای ثوباً بعشراً ^۱ بیا مضارب یو تان په لس درهمه رانیسي وَبَاعَهُ مِنْ رَبِّ الْمَالِ
بِعَشْرَةِ عَشْرٍ أَوْ بِرَبِّ الْمَالِ يَهْ بِه پنځلس درهمه خرڅ کړي فَإِنَّهُ يَبِيعُهُ مُرَابَحَةً بِأَثْنَيْ عَشَرَ وَنِصْفِ
نو [اوس] رب المال هغه تان په دوولس نیم درهمه مباحه خرڅولای سي لِأَنَّ هَذَا الْبَيْعَ وَإِنْ قُضِيَ
بِجَوَازِهِ عِنْدَنَا عِنْدَ عَدَمِ الرِّبْحِ ځکه چي دنفع دنشتوالي په صورت کي که څه هم زمود په نېز ددې
بیع د جائز کېدلو حکم سوی دی خَلَا قَالِ الرَّؤُفُ ^۲ خودا دامام زفر رَحِمَهُ اللهُ په خلاف دي [یعني دهغه په
نېز دنفع دنشتوالي په وخت کي دایع جائز نه ده] مَعَ أَنَّهُ اشْتَرَى مَالَهُ بِمَالِهِ ځکه رب المال خپل مال په
خپل مال سره رانیولی دی لِذَا فِيهِ مِنْ اسْتِفَادَةٍ وَلاَيَةِ التَّصَرُّفِ ځکه چي په دې کي د تصرف د
ولايت حصول دی وَهُوَ مَقْصُودٌ أَوْ هَمْدًا مَقْصُودٌ دي وَالْإِنْعِقَادُ يَتَّبِعُ الْقَائِدَةَ أَوْ مَنَعْدُ كَيْدٌ دفايدې
پيروي کوي [یعني دبیع منعقد کېدل دفايدې لپاره وي، یعني په بیع سره مطلوب دفايدې حاصلول وي] فَبِهِ

* القول الرابع: قول علمائنا الثلاثة، كما ذكر في فتح القدير (ج: ٦، ص: ٣١)، وإن شئت تفصيل هذه المسئلة، فعليك

مطالعة "منحة الخالق" (ج: ٦، ص: ١١٣). [القول الرابع ج: ٢، ص: ٥٤]

سُبُهَةُ الْعَدَمِ لِبَكْنِ إِيَّاهُمْ | په دغه عقد کي د نه کېدلو انه جائز کېدلو شبهه ده أَلَا تَرَى أَنَّهُ وَكَيْلٌ عَنْهُ
الْبَيْعُ الْأَوَّلُ مِنْ وَجْهِ آيَاتِهِ نَكُورِي! چي مضارب په اوله بيع کي من وجه درې المال وکیل دی فَأَغْثَبَ
الْبَيْعُ الثَّانِي عَدَمَ مَا فِي حَقِّ نَصْفِ الزَّيْجِ نو ځکه د نیمایي نفع په حق کي به دویمه بيع معدوم شمارل کیږي.

اللغات: ﴿رب المال﴾ مال والا، پیسو والا، په مضاربت کي چي مال او پیسې د کوم چا وي هغه ته رب المال وایي، مضاربت دې ته وایي چي پیسې دیوه سړي وي او تجارت او کار بل سړي کوي، کوم یو چي کار او تجارت کوي هغه ته مضارب وایي، او پیسې چي د چا وي هغه ته رب المال وایي، ﴿قَفْصٌ﴾ د ضرب ماضي مجهوله ده: فیصله کول، حکم کول، ﴿یَتَّبِعُ﴾ دفتح مضارع ده: تابع کېدل، پیروي کول، په چاپسي (دشاله طرفه) تلل.

تشریح: صورت د مسئلې: دادی که یو سړی بل چا ته د مضاربت کولو لپاره لس درهمه ورکړي او د نیمایي نفع شرط ولگوي یعني هغه سړی (رب المال) د شرط ولگوي چي دا مال څومره نفع وکړي هغه به درې المال او مضارب په مینځ کي مشترکه وي، نیمه به درې المال وي او نیمه به د مضارب وي، بیا مضارب په هغه لس درهمو کپړه رانیسي او په پنځلس درهمه یې بیرته پر رب المال خرڅه کړي، اوس که رب المال دغه کپړه د بیع مراحبه په توګه خرڅول وغواړي نو پر دولس نیم درهمو مراحبه کولای سي، پر پنځلس درهمو مراحبه کول جائز نه دي، یعني رب المال به داسي وایي چي دا کپړه ما ته په دولس نیم درهمه پرته ده اوزه دومره نفع پر اچوم؛ دلیل دادی چي د بیع مراحبه بنیادله خیانت او شبهه خیانت څخه پر ځان ساتلو دی، نو که رب المال پر پنځلس درهمو مراحبه وکړي (یعني کپړه په پنځلس درهمو مراحبه خرڅه کړي) نو په دې کي د خیانت شبهه راځي.

اولا تاسي په دې ځان پوه کړئ! چي که په مال مضاربت سره نفع حاصله سوې وي نو په دې صورت کي دا بالاتفاق جائز دي چي مضارب پر رب المال شی خرڅ کړي او رب المال پر مضارب شی خرڅ کړي، او که څه نفع حاصله سوې نه وي (لکه دلته چي دا صورت دی) نو بیا هم زموږ په نېز دا جائز دي چي مضارب پر رب المال شی خرڅ کړي او رب المال یې پر مضارب خرڅ کړي، لېکن د امام زفر رَحْمَهُ اللهُ په نېز دا ناجائز دي (نو ځکه زموږ په نېز پورتنی بیع جائز ده او دامام زفر رَحْمَهُ اللهُ په نېز ناجائز ده، ځکه په پورتنی صورت کي تر اوسه مضارب په مال سره ګټه نه ده کړې).

مع أنه اشتري ماله إلخ: دامام زفر دلیل دادی چي بیع مبادلة المال بالمال ته وایي (یعني مال په مال سره بدلول) او دا هغه وخت ثابتیږي کله چي انسان خپل مال د بل چا په مال سره بدل کړي او که خپل مال

په خپل مال سره بدل (مبادله) کړي نو بيع نه ثابتېږي. او دلته همدغه صورت دی: ځکه کله چي مضارب په لس درهمه تان رانيوی او پر رب المال يې خرڅ کړی او رب المال هغه ځني رانيوی. نو ځکه کله چي رب المال خپل مال د خپل مال په عوض کي رانيوی: ځکه تان هم رب المال دی او هغه پنځلس درهمه چي په هغه سره يې تان رانيولی دی هغه هم رب المال دی. نو ځکه د مضارب او رب المال په مينځ کي به دا بيع معلوم (غير موجود) وي.

او زموږ په نيز ځکه دا صورت جائز دی چي ذابيع پر يو فايده مشتمله ده، او هغه فايده داده چي کله رب المال مضارب ته لس درهمه ورکړه نو له هغه لسو درهمو څخه رب المال د تصرف ولايت ختم سو، يعني هغه چي مضارب ته لس درهمه وسپارل نو تر دې وروسته په هغوی کي رب المال لپاره د تصرف کولو هيڅ حق پاته نه سو، لېکن کله چي رب المال په هغه لسو درهمو رانيول سوې کپړه په پنځلس درهمه رانيوله، نو اوس رب المال ته د تصرف ولايت حاصل سو، او په بيع سره مقصود همدا تصرف وي، نو کله چي ذابيع پر فايده مشتمله ده نو ځکه به منعقد کيږي: ځکه چي د بيع له منعقد کېدلو څخه مطلوب هم د فايدي حاصلول وي (او په دې بيع کي فايده سته)، لېکن د دې باوجود دامام زفر رَحْمَةُ اللهِ د بيان کړي سوي دليل په وجه عدم جواز (نه جائز کېدلو) شبهه سته، او د عدم جواز شبهه په دې وجه هم سته چي په بيع مضاربت کي مضارب من وجه رب المال وکيل وي، يعني مضارب د خپل ځان لپاره هم کار کوي او رب المال لپاره هم کار کوي، همدا وجه ده چي نفع د مضارب او رب المال دواړو لپاره وي، په خلاف د وکيل چي هغه فقط د مؤکل لپاره کار کوي او نفع هم خالص د مؤکل لپاره وي، نو څرنګه چي مضارب من وجه رب المال وکيل دی، نو ځکه به د مضارب او رب المال په مينځ کي بيع جائز نه وي، لکه څرنګه چي د وکيل او مؤکل په مينځ کي بيع نه جائز کيږي؛ لهدا کله چي د مضارب او رب المال په مينځ کي په واقع سوې بيع کي د عدم جواز شبهه سته، نو دويمه بيع (يعني چي رب المال په پنځلس درهمه له مضارب څخه تان رانيوی دغه بيع) به د نيمايي نفع يعني د دوه نيم درهمو په حق کي معلوم شمارل کيږي: ځکه چي دوه نيم درهمه رب المال حق دی. نو د خيانت له شبهه څخه د ځان ساتلو لپاره به دوه نيم درهمه کمول کيږي: ځکه چي په اصل ثمن (يعني په لس درهمه) کي او د مضارب په حصه (يعني په دوه نيم درهمه کي) هيڅ شبهه نسته، نو په دې وجه رب المال پر دوولس نيم درهمو بيع مباحه کولای سي، يعني داسي ويلای

سي چي دا كپړه ماته په دوولس نيم درهمه پرته ده او په دومره نفع يې خرشوم (مثلا خلور درهمه نفع پر اچوم او په شپاړس نيم درهمه يې خرشوم. داسي كول درب المال لپاره جائز دي).

د مبيع د وصف بدلېدلو په صورت كې د مراجعي حكم

قَالَ: وَمَنْ اشْتَرَى جَارِيَةً فَرَمَايِي: او كه څوك مينځه رانيسي فَاعْوَزْتُ بيا هغه په يوه سترگه بې ديدنه سي [يعني د يوې سترگي ديد يې ختم سي] أَوْ وَطَّئَهَا وَهِيَ ثَيِّبٌ يا مشتري د هغې سره وطي وكړي حال دا چي هغه ثيبه وي يَبِيعُهَا مُرَابِحَةً نو هغه دا مينځه مراحه خرخولای سي وَلَا يَبُيْنُ او ادې شيانو بيان دي نه كوي [مطلب دا چي مشتري د وطي او داسي نورو د تفصيل بيانولو څخه بغير هم دا مينځه په مراحه سره خرخولای سي] إِنَّهُ لَمْ يَخْتَبَسْ عِنْدَهُ شَيْءٌ يُقَابِلُهُ الثَّمَنُ ځكه چي اېه دې صورت كي اد مشتري سره داسي شي نه دی محبوس [راگرځول سوی] چي د هغه په مقابله كي دي ثمن وي لِأَنَّ الْأَوْصَافَ تَابِعَةً لَا يُقَابِلُهَا الثَّمَنُ ځكه چي اوصاف تابع وي د هغوی په مقابله كي ثمن نه راځي وَلِهَذَا لَوْ قَاتَتْ قَبْلَ التَّسْلِيمِ او همدا وجه ده كه [مشتري ته] له ورسپارلو څخه مخكي د مينځي سترگه فوت سي [له منځه ولاړه سي] لَا يَسْقُطُ شَيْءٌ مِنَ الثَّمَنِ نو له ثمن څخه هيڅ شى نه ساقطېږي وَكَذَا مَنَافِعُ الْبُضْعِ لَا يُقَابِلُهَا الثَّمَنُ او همدارنگه د بضع د منافعو په مقابله كي [هم] ثمن نه راځي وَالسَّالَةُ فِيمَا إِذَا لَمْ يُتْقَضْهُ الْوُطْءُ او دا مسئله په داسي صورت كي [وضع سوې] ده كله چي وطي مينځي ته نقصان نه وي رسولی وَعَنْ أَبِي يُوسُفَ [❦] فِي الْفَضْلِ الْأَوَّلِ او په اول صورت كي له امام ابو يوسف رحمه الله څخه روايت سوی دی أَنَّهُ لَا يَبِينُ مِنْ غَيْرِ بَيَانٍ چي مشتري به مينځه له بيان [تفصيل بيانولو] څخه بغير نه خرخوي كَمَا إِذَا اخْتَبَسَ بِفَعْلِهِ لكه په هغه صورت كي كله چي د مشتري په فعل سره يو شى محبوس سي وَهُوَ قَوْلُ الشَّافِعِيِّ او همدا د امام شافعي رحمه الله قول دی فَأَمَّا إِذَا قَفَّاعَتْهَا بِنَفْسِهِ لېكن كه مشتري په خپله د مينځي سترگه وباسي أَوْ قَفَّأَهَا أَجْنَبِيٌّ يا يو

❦ القول الرابع: قول أبي يوسف رحمه الله، كما قال العلامة المحقق: وقال أبو يوسف رحمه الله: لا بد من بيانه... وبه نأخذ، ورجحه الكمال... إلخ (رد مختار ج: ۴، ص: ۱۷۶)، وكذا في البحر الرائق (ج: ۶، ص: ۱۱۴). [القول الرابع ج: ۲، ص: ۵۴]

اجنبي | پردی | سړی د هغې سترگه وباسي فَأَعَدَّ أَزْشَهَا او مشتري له هغه څخه | د سترگي جرمانه واخلي لَمْ يَعْطَهَا مُرَابَحَةً نو | په دې صورت کي | مشتري دا مينځه په مراحه سره نه سي خرڅولای حَقٌّ يُؤْنَرُ تر دې چي | تفصيل | بيان کړي لَأَنَّهُ صَارَ مَقْصُودًا بِالْإِتْلَافِ ځکه چي | د سترگي | په ضايع کولو سره هغه | دديد وصف | مقصود وگرځېدی فَيَقَابِلُهَا شَيْءٌ مِنَ الثَّيْنِ نو ځکه د هغه په مقابل کي به د ثمن څه حصه وي وَكَذًا إِذَا وَطَّنَهَا وَهِيَ بِكَرٍّ او همدارنگه که مشتري د مينځي سره وطي وکړي حال دا چي هغه باکره وي لَأَنَّ الْعُدْرَةَ جُزْءٌ مِنَ الْعَيْنِ يُقَابِلُهَا الثَّيْنُ ځکه چي د بکارت پرده د مينځي د ذات يو جزء دی چي د هغه په مقابل کي ثمن راځي وَقَدْ حَبَسَهَا حال دا چي مشتري هغه | د ځان سره | محبوس کړی | راگرځولای | دی.

اللغات: ﴿اعوزت﴾ د واحد مؤنث غائب ماضي صيغه ده: د سترگي ديد ختمېدل، بينايي له منځه تلل. ﴿لم يحتبس﴾ د افتعال له بابو د جحد صيغه ده: بندول، راگرځول، منع کول، ﴿بضع﴾ شرمگاه (د بڼځي فرج)، ﴿فقاً﴾ د ماضي صيغه ده: سترگه ورياسل (پر سترگه داسي وهل چي د سترگي مواد را ووځي او ديد يې ختم سي)، ﴿أرش﴾ جرمانه، تاوان، ﴿عُدْرَة﴾ د عين په ضمه او دال په سکون سره، د دې لفظ ډيري معنوي دي، دلته يې معنی ده: د بکارت پرده، پېغلتوب.

تشریح: صورت د مسئلې: دا دی که څوک صحيح سالمه مينځه رانيسي، بيا دا مينځه د يو آسماني آبت يا دخپل يو فعل په وجه يا بغير له يو فعله (خود بخوده) په يوه سترگه بې ديدو سي (يعني د يوې سترگي بينايي او ديد يې ختم سي)، يا مينځه ټيټه وي او مشتري د هغې سره وطي وکړي او د وطي په وجه په هغې کي هيڅ نقصان هم رانه سي، نو که مشتري دغه مينځه مراحه خرڅول وغواړي نو خرڅولای يې سي، او پر مشتري دا تفصيل بيانول (وضاحت کول) واجب نه دي چي دا مينځه مخکي صحيح سالمه وه اوس زما په قبضه کي بې ديدو سوه.

دليل دادی چي په دې صورت کي مشتري د مبيع (مينځي) داسي هيڅ شى نه دی راگرځولی چي د هغه په مقابل کي دي ثمن وي؛ ځکه مخکي ذکر سوه چي د مبيع سالم کېدل او معيوب کېدل له اوصافو څخه دي، او اوصاف اصل نه دي بلکي د اصل (ذات) تابع دي نو د هغوی په مقابل کي ثمن نه راځي بلکي د اصل په مقابل کي ثمن راځي، او اصل شى يعنې مينځه دلته موجوده ده، نو ځکه د سالموالي د وصف په فوتېدلو سره به د ثمن هيڅ حصه نه کمول کيږي، او کله چي د ثمن هيڅ

حصه ڪمه نه ڪرل سوه نو ڇڪه مشتري له بيان (وضاحت) ڇخه بغير پر ٽوله ٽمن مباحه ڪولاي سي؛ همدا وجه ده چي ڪه مشتري ته له مبيع ورسپارلو ڇخه مخڪي دبائع په قبضه ڪي د مبيع پر وصف فوت سي، نو په دې صورت ڪي مشتري ته د ٽمن دهيش حصي ڊ ڪمولو اختيار نسته، لڳن هغه ته صرف داخيستلو او نه اخيستلو اختيار سته، نو همدارنگه ڪله چي د مشتري په قبضه ڪي د مبيع يو وصف فوت سي نو هم به د ٽمن هيش حصه نه ڪمول ڪيري بلڪي مشتري ته به پر ٽوله ٽمن د بيع مباحه ڪولو اجازت وي. همدارنگه ڪله چي دبضع منافع هم مال نه دي، نو ځڪه دهغوي په مقابله ڪي به هم ٽمن نه وي، او د ثيبه مينځي سره د مشتري د وطي ڪولو په وجه به د مينځي له ٽمن ڇخه هيش حصه نه ڪمول ڪيري (په دې شرط چي د وطي ڪولو په وجه به په مينځه ڪي هيش نقصان راغلي نه وي) بلڪي مشتري ته به پر ٽوله ٽمن د مباحه ڪولو اجازت وي. ها! ڪه چيري مينځه باڪره وي او مشتري دهغې سره وطي وکري نو په دې صورت ڪي دهغه له تفصيل بيانولو ڇخه بغير مشتري ته پر ٽوله ٽمن د مباحه ڪولو اجازت نسته؛ ځڪه چي د بڪارت د ختمولو په وجه گواڪي مشتري د خپل ځان سره د مبيع يو جزء راگر ځولي دي، او ڪله چي مشتري د ځان سره د مبيع يو جزء را وگرځوي نو له ٽمن ڇخه به دهغه جزء حصه يقيناً ڪمول ڪيري، او ڪله چي له ٽمن ڇخه يوه حصه ڪمه سوه، نو له تفصيل بيانولو ڇخه بغير پر ٽوله ٽمن مباحه څنگه ڪېدلای سي؟!.

وعن أبي يوسف الخ: له امام ابو يوسف رَحِمَهُ اللهُ ڇخه يوروايت دادی چي په اول صورت ڪي يعني ڪله چي يو څوڪ صحيح سالمه مينځه رانيسي او د مشتري په قبضه ڪي هغه په يوه سترگه بې ديدنه سي، نو په دې صورت ڪي به مشتري هغه له بيان ڇخه بغير د مباحې په توگه نه خرڅوي بلڪي دا تفصيل به بيانوي چي مينځه مخڪي صحيح سالمه وه لڳن زما قبضي ته چي راغله نو بې ديدنه سوه. لکه څرنگه چي په هغه وخت ڪي پر مشتري تفصيل بيانول ضروري دي ڪله چي مشتري په خپل فعل سره د مينځي يو جزء فوت کړي (مثلاً بڪارت يې ورځتم کړي)، همداد امام شافعي قول دی، دامام شافعي رَحِمَهُ اللهُ په نيز تفصيل بيانول ځڪه ضروري دي چي دهغه په نيز داوصافو په مقابله ڪي ٽمن راځي برابره ده وصف د آسماني آفت په وجه فوت سوی وي يا د بنده په خپل فعل سره فوت سوی وي، لهذا دامام شافعي رَحِمَهُ اللهُ په نيز به په هر صورت ڪي د وصف په فوتېدلو سره ٽمن هم ڪمول ڪيري او پر مشتري به وضاحت او تفصيل بيانول هم ضروري وي.

فأما إذا قفا عينها الخ: فرمايي ڪه چيري مشتري مينځه پر سترگه ووهي او دهغې سترگه وباسي، يا يو اجنبي سړی دهغې سترگه وباسي، او مشتري له هغه څخه جرمانه او تاوان هم واخلي، نو په دې

صورت کي دمرابحة خرڅولو لپاره دسترگو دايستلو (باسلو) ذکر کول واجب دي (يعني دا تفصيل ياتول ضروري دی چي مايابل چا دهنې سترگه ويستله... إلخ)؛ دليل دادی چي دسترگي دضایع کولو په وجه دديد وصف (دلیدلو وصف) مقصود وگرځېدی، او دمقصوده اوصافو په مقابله کي ثمن راځي. نو مشتري دمينځي دسترگي په ضایع کولو سره گواکي دمينځي يو جزء دځان سره راگرځولی دی، او څرنگه چي داجنبي سړي په صورت کي هم مشتري له هغه څخه جرمانه (بدل) اخيستی دی او د بدل اخيستل (راگرځول) داسي دي لکه دمقصود عليه جزء راگرځول، او په کوم صورت کي چي مشتري دبيع يو جزء دځان سره راگرځولی وي نو په هغه صورت کي له تفصيل بيانولو څخه بغير مرابحة نه جائز کيږي، نو ځکه په دې صورت کي دسترگو دايستلو ذکر کول (تفصيل بيانول) ضروري دي.

وکنّا اذا وطئها إلخ: دامسئله څه مخکي موږ ذکر کړه چي که مشتري دباکره مينځه سره وطي وکړي نو هم له تفصيل بيانولو څخه بغير مشتري ته دمرابحة کولو اجازت نسته؛ ځکه چي دبکارت پرده د مينځي ذات يو جزء دی، او ذات د جزء په مقابله کي ثمن راځي، حال دا چي په دغه صورت کي مشتري گواکي دا جزء دخپل ځان سره راگرځولی دی، نو ځکه دمرابحة کولو په وخت کي به دا تفصيل ضرور بيانوي چي دامينځه مخکي باکره وه او دهنې دبکارت پرده ماورختمه کړه.

د مبيع بدلېدلو په صورت کي دمرابحي حکم

وَلَوْ اشْتَرَى ثَوْبًا أَوْ كَيْسًا [يو څوک] کپړه رانيسي فَأَصَابَهُ قَرْصٌ فَأَرَادَ أَنْ يَخْرُجَ نَادٍ يَبَا كَيْسٍ تَه دموږک پرېکول [سوری کول] يا د اور سوځل ورسپړي [يعني بيا يې موږکان وځوري يا يې اور وسوځي] يَبَيْعُهُ مُرَابَحَةٌ مِنْ غَيْرِ بَيَّانٍ نو هغه دا کپړه له بيان [وضاحت] څخه بغير په مرابحة سره خرڅولای سي وَلَوْ تَكَسَّرَ بَشِيرًا وَطَيْهَ أَوْ كَهْ دده په غوړولو [خلاصولو] او پېچلو سره کپړه پرې سي لَا يَبَيْعُهُ نَو [په دې صورت کي] هغه دا کپړه [مرابحة] نه سي خرڅولای حَقٌّ يُؤْتَى تَر دې چي [تفصيل] بيان کړي وَالْبَيْعُ مَا بَيَّنَّاهُ أَوْ ددې وجه [دليل] هغه دی کوم چي موږ بيان کړی.

اللغات: ﴿قَرْصٌ﴾ دضرب مصدر دی: پرېکول، غوڅول (دموږک خوړل)، ﴿فَأَرَادَ﴾ موږک، جمع؛ ﴿بَيَّانٍ﴾ بيان، ﴿تَكَسَّرَ﴾ دتفعل ماضي ده: ماتېدل، ﴿وَطَيْهَ﴾ دنصر مصدر دی: سوځول، (سوځل)، ﴿تَكَسَّرَ﴾ دتفعل ماضي ده: ماتېدل،

پرېکېدل، څيري کېدل (احسن الهداية)، «کشر» د نصر مصدر دی؛ غوړول، نشر کول (کېړه سره غوړول).

خلاصول، «طن» د ضرب ماضي ده؛ پېچل.

تشریح: صورت د مسئلې: دا دی که څوک کېړه رانیسي او په کور کې یې محفوظه کړي، بیا هغه موږ کان و خوري او سوری یې کړي، یا یې اور وسوځي، نو مشتري دا کېړه له تفصیل بیانولو څخه بغیر د بیع مراحعه په توګه خرڅولای سي، یعنې پر هغه دا تفصیل بیانول واجب نه دي چې دا کېړه د رانیولو په وخت کې صحیح سالمه وه، وروسته زما په قبضه کې موږ کاتو و خوړل یا په اور وسوځل. او که چیرې کېړه د مشتري د پېچلو یا خلاصولو په وجه پرې سي نو بیا د مراحعه کولو په وخت کې د هغه بیانول ضروري دي.

دلیل مخکې تېر سو چې د مبيع دا اوصافو په مقابل کې ثمن نه راځي، لېکن که اوصاف مقصود وګرځي نو بیا د هغوی په مقابل کې ثمن راځي؛ نو کله چې د پېچلو یا خلاصولو په وجه کېړه پرې سوه، نو د دې کېړې په پرېکولو کې د مشتري فعل داخل سو، نو ځکه د کېړې د سالموالي وصف د ضایع کولو په وجه مقصود وګرځېدی، او کله چې هغه مقصود وګرځېدی نو د هغه په مقابل کې به ثمن هم خامخا وي، او کله چې د وصف په مقابل کې ثمن راغلی نو ځکه به له تفصیل بیانولو څخه بغیر مراحعه د دغه کېړې خرڅول جائز نه وي.

په قرض سره د شي د رانیولو په صورت کې د بیع مراحعه بیان

قَالَ: وَمَنْ اشْتَرَى غَلَامًا بِأَلْفٍ دِرْهَمٍ نَسِيئَةً أَوْ كَـ څوک یو غلام د زرو درهمو په عوض کې په قرض سره رانیسي قَبَاغَهُ بِرَبْحٍ مِائَةٍ بِيَايې په سل درهمه نفع سره خرڅ کړي وَلَمْ يُبَيِّنْ اَوْ ا په قرض سره د رانیولو خبره بیان نه کړي فَقَلِمَ الْمُشْتَرَى بِيَا مُشْتَرِي تَه دا [خبره] معلومه سي فَإِنْ شَاءَ رَدُّهُ وَإِنْ شَاءَ قَبَلَ نو که د مشتري خوښه وي، نو هغه دي واپس کړي او که خوښه یې نو هغه دي قبول کړي لِأَجْلِ شَبْهٍهَا بِالْبَيْعِ ځکه چې ميعاد د مبيع سره مشابه دی أَلَا يَرَى أَنَّهُ يُزَادُنِي الثَّمَنُ لِأَجْلِ الْأَجَلِ آيا هغه نه گوري! چې د ميعاد په وجه په ثمن کې اضافه کول کيږي وَالشُّبْهَةُ فِي هَذَا مُلْحَقَةٌ بِالْحَقِيقَةِ او شبهه په دې باب کې د حقيقت سره لاحق کړل سوې ده فَصَارَ كَأَنَّهُ اشْتَرَى شَيْئَيْنِ وَهَاءَ أَحَدُهُمَا مُرَابَحَةً بِشَيْئٍهَا نو داسې سو ګواکې هغه دوه شيان رانیول او له هغوی څخه یې یو د هغوی دواړو په ثمن سره مراحعه خرڅ کړی وَالْإِقْدَامُ عَلَى الْمُرَابَحَةِ يُوجِبُ السَّلَامَةَ عَنْ وَثَلِ هَذِهِ الْخِيَانَةِ حال دا چې

پر مراحه اقدام کول له دا ډول خیانت څخه سلامتیا [اسلم پاتېدل] واجبوي فَإِذَا ظَهَرَتْ نو ځکه کله چې خیانت ښکاره سي يُخَيَّرُ نو مشتري ته به اختیار ورکول کیږي كَثَائِي الْعَيْبِ لکه په عیب کي اچي ورکول کیږي إِنْ اسْتَهْلَكَهُ او که [دویم] مشتري غلام ضایع کړي ثُمَّ عَلِمَ بیا هغه ته [د قرض خبره] معلومه سي لَوْ مَهْ بِالْأَلْفِ وَمِائَةِ نو پر هغه دیوولس سوه درهمو په عوض کي غلام لازمیږي لَأَنِّي الْأَجَلَ لَا يُقَابِلُهُ شَيْءٌ مِّنَ الثَّمَنِ ځکه چې د ميعاد په مقابل کي د ثمن هیڅ حصه نه راځي.

اللفات: ﴿نسيئة﴾ په تاخیر سره یعنې په قرض، ﴿استهلكه﴾ د استعمال ماضي ده: هلاکول.

ضایع کول، ﴿أجل﴾ ټاکل سوی مودت، نېټه، ميعاد، میاد، (مراد ځني د قرض مودت دی).

تشریح: صورت د مسئلې: دادی که څوک یو غلام دزر (۱۰۰۰) درهمو په عوض کي په قرض سره رانیسي، بیا هغه سل درهمه نفع پر واچوي او په نغدويې په یوولس سوه درهمو خرڅ کړي، او دا خبره بیان نه کړي چې ما هغه دزر درهمو په عوض کي په قرض رانیولی دی، بیا دویم مشتري ته معلومه سي چې اول مشتري (یعني زما بائع) هغه په قرض رانیولی دی، نو په داسي صورت کي دویم مشتري ته اختیار دی که وغواړي نو بیع مراحه دي رد کړي، یا دي د ټوله ثمن یعني دیوولس سوه نغلو درهمو په عوض کي هغه قبوله کړي، همدا دامام شافعي او امام احمد رَحْمَهُمَا اللهُ قول دی.

دلیل دادی چې ميعاد (د قرض ټاکل سوی مودت) د بیع سره مشابه دی؛ همدا وجه ده چې د ميعاد په وجه دشي په ثمن کي اضافه کول کیږي (یعني د قرض د ميعاد په وجه دشي قیمت ګرانیږي)؛ مثلاً یو شی په نغلو په څلور سوه روپۍ ورکوي لېکن په قرض یې په پنځه سوه روپۍ ورکوي، ګواکي د قرض د ميعاد په وجه دهغه شي په ثمن کي سل روپۍ اضافه راغله، او د مراحې په باب کي شبهه احتیاط د حقیقت سره لاحق ده (یعني په بیع مراحه کي د احتیاط پر بناء شبهه د حقیقت په درجه کي ده)، نو ځکه دلته به ميعاد (کوم چې شبهه مبيع ده) د حقیقي مبيع سره لاحقول کیږي، نو اوس دا مسئله داسي سوه ګواکي اول مشتري دزرو درهمو په عوض کي دوه شیان رانیولي دي یو غلام او دویم شی ميعاد، اوله هغوی څخه ګواکي مشتري یو شی یعني غلام د سلو درهمو په نفع سره د دواړو شیانو د ثمن په عوض کي خرڅ کړی دی یعني زر درهمه خود غلام او ميعاد دواړو ثمن دی لېکن مشتري فقط غلام دزرو درهمو په عوض کي خرڅ کړی دی (او ميعاد یې نه دي خرڅ کړی) او پر هغه یې سل درهمه نوره نفع هم اخیستې ده، او دا حرام او خیانت دی، او مخکي تېر سو چې په بیع مراحه کي له خیانت او شبهه خیانت دواړو څخه احتراز کول (ځان ساتل) ضروري دي، نو په دې مسئله کي پر بیع مراحه

اقدام کول (يعني مباحه کول) له دا ډول خیانت څخه احتراز کول او سالم پاتېدل واجبوي، لېکن څرنګه چې مشتري دلته په بيع مباحه کي تفصيل بیان نه کړی او وروسته خیانت ښکاره سونو ځکه به مشتري ته اختیار وي چې دا بيع واپس کړي یا دیولس سوه نغدو درهمو په عوض کي هغه قبوله کړي، لکه څرنګه چې په مبيع کي د عیب ښکاره کېدلو په صورت کي مشتري ته اختیار حاصلېږي.

وان استهلكه إلخ: د دې حاصل دادی چې که یو سړی د زرو درهمو په عوض کي یو غلام په قرض سره رانیسي بیا یې پهنغدو سره دیولس سوه درهمو په عوض کي د بيع مباحه په توګه خرڅ کړي، او دغه سړی (اول مشتري) د خرڅولو په وخت کي دا تفصيل بیان نه کړي چې ما په قرض رانیولی دی، بیا دویم مشتري دا غلام ضایع کړي، يعني خرڅ یې کړي، یا یې آزاد کړي، یا یې قتل کړي، تر دې وروسته دویم مشتري ته معلومه سي چې اول مشتري دا غلام په قرض رانیولی وو او پر مایې په نغدو خرڅ کړی، نو په دې صورت کي دویم مشتري ته (د بيع د واپس کولو یا قبولولو) اختیار نه حاصلېږي بلکي پر هغه پوره ثمن یوولس سوه درهم لازمېږي؛ ځکه حقیقت خو همدا دی چې د میعاد په مقابله کي هیڅ ثمن نه راځي، لېکن شبهه هغه د مبيع قائم مقام منل کېږي او (د مبيع په قائم مقام کېدلو سره) په هغه کي ثمنیت (ثمن والي) ثابتېږي؛ نو ځکه د هغه ثمنیت (ثمن والي) به هلته معتبر وي چېرې چې مبيع موجوده وي، او څرنګه چې په دې صورت کي مبيع ضایع سوې ده، نو ځکه اوس به نه مشتري ته د واپس کولو او قبولولو اختیار وي او نه به د ثمن هیڅ حصه ساقطېږي (ځکه چې اوس د ثمنیت اعتبار ختم سو).

په قرض سره د رانیولو په صورت کي د بيع تولیه بیان

قَالَ: فَإِنْ كَانَ وَلَاءُ إِيَّاهُ وَلَمْ يُبَيِّنْ فَرَمَائِي: او که اول مشتري هغه غلام دویم مشتري ته د بيع تولیه په توګه ورکړي او [د قرض خبره] بیان نه کړي رَدُّهُ إِنْ شَاءَ نُوْهُ كِهْ خُونِهْ يې وي هغه دي واپس کړي لَأَنَّ الْخِيَانَةَ فِي التَّوْلِيَةِ مِثْلَهَا فِي الْمُرَابَحَةِ ځکه په بيع تولیه کي خیانت کول په بيع مباحه کي د خیانت کولو په څېر دی لِأَنَّهُ بِنَاءٌ عَلَى الثَّنِ الْأَوَّلِ ځکه چې بيع تولیه هم پر اول ثمن مبني کېږي وَإِنْ كَانَ اسْتَهْلَكَهُ او که دویم مشتري غلام ضایع کړی وي ثُمَّ عَلِمَ بِيَا هُغِهْ ته [د قرض خبره] معلومه سي لَزِمَهُ بِالْبَاقِ حَالَهُ نُوْهُ هُغِهْ د زرو درهمو نغدو په عوض کي مبيع لازمېږي لِمَا ذَكَرْنَا د هغه دلیل په وجه کوم چې موږ ذکر کړی وَعَنْ أَبِي يُوسُفَ أَنَّهُ يُرَدُّ الْقِيَمَةُ وَيَسْتَرَدُّ كُلُّ الثَّنِ او له امام ابو یوسف

رَحْمَةُ اللَّهِ شَخْخه روایت دی چي دویم مشتري به قیمت واپس کوي او ټوله ثمن به واپس اخلي وَهُوَ
 يُظَاهِرُ مَا إِذَا اسْتَوْفَى الرَّؤُوفَ مَكَانَ الْجِيَادِ او دا حکم د دې صورت مشابه دی چي کله یو سړی له خپل مدیون
 شخه اد کره [اصلي] دراهمو پر ځای کوته درهم واخلې وَعَلِمَ بَعْدَ الْإِنْفَاقِ او ادراهموا تر خرچولو وروسته
 هغه ته معلومه سي اچي دا خو کوته درهم وه | وَسَيَأْتِيكَ مِنْ بَعْدِ إِنْ شَاءَ اللَّهُ تَعَالَى او دا مسئله به انشاء الله
 وروسته ژر تاته راسي وَقِيلَ: يَقُولُ بِشَمْنٍ حَالٍ وَبِشَمْنٍ مُؤَجَّلٍ او ویل سوي دي: چي مبيع [غلام] به په نقد
 ثمن او د قرض والا په ثمن سره اندازه کيږي [يعني د غلام نقد ثمن او قرض ثمن ته به اندازه لگول کيږي] فَيَرْجِعُ
 بِفَضْلِ مَا بَيْنَهُمَا نو د هغوی دواړو په مینځ کي چي کوم تفاوت وي هغه به [له اول مشتري شخه] واپس اخلي
 وَلَوْلَمْ يَكُنِ الْأَجَلُ مُشْرُوطًا فِي الْعَقْدِ او که په عقد کي ميعاد شرط کړی سوی نه وي وَلَكِنَّهُ مُنْجَمٌ مُعْتَادٌ لِهَكُنِ
 په قسط [په کښت] سره اداء کول په عرف کي عادت وي قِيلَ: لَا بُدَّ مِنْ بَيَانِهِ نو ویل سوي دي: چي د
 هغه بیانول [هم] ضروري دي لِأَنَّ الْمَعْرُوفَ كَالْمَشْرُوطِ ځکه چي معروف د مشروط په درجه کي دی [يعني کوم
 شی چي په عرف سره ثابت وي هغه داسي دی لکه شرط کړی سوی] وَقِيلَ: يَبِينُهُ وَلَا يَبِينُهُ او ویل سوي دي: چي
 غلام به خرڅوي او [تفصيل] نه به بیانوي [يعني ځيني حضرت فرمايي چي تفصيل بیانول ضروري نه دي، بلکي له
 بیان شخه بغير يې هم خرڅولای سي] لِأَنَّ الثَّمَنَ حَالٌ ځکه چي [دلته] ثمن نقد دی.

اللغات: «ولاه» د تفعیل ماضي ده: بیع تولیه کول، د تولیه په توګه ورکول، «یسترده» داستعمال مضارع
 ده: واپس غوښتل، واپس اخیستل، «قیمت» دیو شي بازاری رېټ، «ثمن» هغه رېټ او قیمت کوم چي
 یې بائع او مشتري په خپل مینځ کي وټاکي، «استوفی» په پوره توګه اخیستل، «زیوف» جمع د زیف ده:
 کوته، ردي (جعلی)، «جیاد» جمع د جید: ښه، کره، اصلي، «حال» نقد، نقد، «منجم» قسطونو والا،
 کښتونو والا (په کښت سره اداء کېدونکی)، قسط یا کښت هغه قرض ته وایي چي پر څو برخو ووېشل سي
 او هر برخه یې په یو ټاکلي مودت کي ورکول کيږي.

تشریح: صورت د مسئلې: دا دی که څوک یو غلام د زرو درهمو په عوض کي په قرض سره رانیسي، بیا
 یې پر بل سړي د زرو درهمو په عوض کي د بیع تولیه په توګه خرڅ کړي او دا تفصیل بیان نه کړي چي ما دا
 غلام د زرو درهمو په عوض کي په قرض رانیولی دی، وروسته دویم مشتري ته معلومه سي چي اول مشتري
 خو هغه په قرض رانیولی دی او پر مایې په نغلو خرڅ کړی دی، نو په دې صورت کي دویم مشتري ته اختیار
 دی که خوښه یې وي نو غلام دي واپس کړي او خپل ثمن دي واپس ځني واخلې؛ ځکه په بیع تولیه کي له

خیانت او شبهه خیانت څخه ځان ساتل داسې ضروري دي لکه په بیع مباحه کې چې ضروري دي: او دې وجه داده چې بیع تولیه پر اول ثمن (ثمن اول) مېني کیږي، نه پر هغه زیاتوب (اضافه) کیږي او نه کمی. او اول ثمن زر درهمه دی نو بیع تولیه به هم د زر و درهمو په عوض کې وي او د میعاد په وجه به د ثمن هیڅ حصه نه کمول کیږي؛ خو څرنگه چې د میعاد په وجه د خیانت شبهه پیدا سوې ده، نو ځکه مشتري ته به دا اختیار وي چې که دده خوښه وي نو د زر و درهمو په عوض کې دي بیع تولیه باقی پرېږدي او که خوښه یې نه وي نو هغه دي فسخ کړي.

او که چیرې دویم مشتري غلام ضایع کړي، تر دې وروسته هغه ته معلومه سي چې اول مشتري خو هغه په قرض رانیولی وو، نو پر دویم مشتري دا بیع تولیه د زر و درهمو نغلو په عوض کې لازمیږي؛ دلیل مخکې تېر سو چې د میعاد په مقابل کې حقیقتاً د ثمن هیڅ حصه نه وي، نو ځکه د میعاد په وجه به د ثمن هیڅ حصه نه کمول کیږي، او د مبيع د ضایع کېدلو په وجه بیع تولیه فسخ کول هم ممکن نه دي، نو ځکه به دا بیع د نغلو زر و درهمو په عوض کې پر دویم مشتري لازمه وي.

وعن أبي يوسف إلخ: له امام ابو یوسف رحمه الله څخه روایت دا دی چې د غلام تر ضایع کېدلو وروسته دي دویم مشتري د غلام قیمت واپس کړي او له اول مشتري څخه دي پوره ثمن واخلي، برابره ده د مبيع قیمت له ثمن څخه کم وي، یا زیات وي، یا ورسره برابر وي؛ د هغه دلیل دا دی چې دیو شي قیمت د هغه قائم مقام وي، نو قیمت واپس کول داسې دي لکه عین شی واپس کول، لهذا کله چې دویم مشتري قیمت واپس کړي نو ګواکې هغه ضایع سوی غلام واپس وکړی نو ځکه به هغه خپل پوره ثمن واخلي؛ او دې مثال دا دی چې خالد پر زید لس درهمه قرض باندې وو، بیا خالد له زید (مدیون) څخه خپل د قرض دراهم واخیستل خو زید هغه ته کوټه اوږدي دراهم ورکړل لېکن خالد نه ولیدل او خرچ یې کړل، وروسته خالد ته معلومه سوه، نو په دې صورت کې حکم دا دی چې خالد دي هغومره کوټه دراهم زید ته واپس کړي او له هغه څخه دي خپل اصلي او کره دراهم واخلي، نو همداسې په دې مسئله کې دي هم دویم مشتري د غلام قیمت اول مشتري ته ورکړي او له هغه څخه دي خپل ټوله ثمن واخلي.

وقيل إلخ: په دې سلسله کې د فقیه ابو جعفر هندواني رحمه الله رایه داده چې د غلام نقد ثمن او قرض ثمن ته دي انلزه ولګول سي (یعني دویم مشتري دي د غلام نقد قیمت او د غلام قرض قیمت دواړه سره موازنه کړي) او د هغوی دواړو په مینځ کې چې کوم تفاوت وي هغه دي له اول مشتري څخه واپس واخلي، مثلاً اول مشتري غلام د زر و درهمو په عوض کې په قرض سره رانیولی دی، او د غلام نقد قیمت اته سوه درهمه دی، نو دویم مشتري دي له اول مشتري څخه دوه سوه درهمه واپس واخلي.

ولولم یکن الأجل إلخ: پور تني ټوله اقوال په هغه وخت کې دي کله چې د اول مشتري او د هغه دبائع په مینځ کې د میعاد شرط لګول سوی وي؛ او که د دوی په مینځ کې د میعاد (مودت) شرط نه وي لګول سوی، یعني

سرف اول مشتري دزرو درهمو په عوض کي غلام په قرض سره رانيولی وي او بائع دا شرط نه وي لگولی چي په فلانکي مودت کي به قرض راوړي. لېکن په قسط (په کنت) سره اداء کول د خلکو په عرف کي رواج وي (يعني په خلکو کي عادت او رواج دا وي چي د ميعاد شرط نه لگوي بلکي په کنت سره قرض اداء کوي. او تاجران په کنت سره شی ورکوي). نو که په دې صورت کي اول مشتري د مباحه يا توليه په توگه هغه غلام په نغدو سره دزرو درهمو په عوض کي خرڅ کړي. نو په دې باره کي دوه قولونه دي: ①... اول قول دا دی چي په دې صورت کي هم پر اول مشتري د هغه بيانول ضروري دي (چي دا غلام ما په کنت سره رانيولی دی): ځکه کوم شی چي په عرف سره ثابت وي هغه د مشروط شي په درجه کي دی. نو ځکه د هغه بيانول ضروري دي: ②... دويم قول دا دی چي پر اول مشتري د هغه تفصيل بيانول ضروري نه دي: ځکه چي د ميعاد نه ذکر کېدلو په وجه ثمن داسي دی لکه نقد (نقد) ثمن. او په نقد ثمن کي د هيڅ ډول تفصيل بيانولو ته ضرورت نه وي.

پر "مَا قَامَ عَلَى" بيع توليه کول

قَالَ: وَمَنْ وَلَّى رَجُلًا شَيْئًا بِمَا قَامَ عَلَيْهِ فَرَمَائِي: او که څوک پريو سړي د بيع توليه په توگه په هغه قيمت سره يو شی خرڅ کړي په کوم قيمت سره چي هغه ته پروت وي وَلَمْ يَعْلَمْ الْمُشْتَرِي بِكَمْ قَامَ عَلَيْهِ او مشتري ته معلومه نه وي چي هغه ته په څومره قيمت پروت دی قَالِيَهُ قَاسِدٌ نو بيع فاسده ده لِجَهَالَةِ الثَّمَنِ ځکه چي ثمن مجهول دی فَإِنْ أَعْلَنَهُ الْمُبْتَاعُ فِي الْمَجْلِسِ [لېکن] که بائع هغه په مجلس کي اېه قيمت سره خبر کړي فَهُوَ بِالْخِيَارِ إِنْ شَاءَ أَخَذَهُ وَإِنْ شَاءَ تَرَكَهُ نو مشتري ته اختيار دی که خوښه يې وي نو هغه دي واخلې او که خوښه يې نه وي نو هغه دي پرېږدي لِأَنَّ الْفَسَادَ لَمْ يَتَقَرَّرْ ځکه چي فساد تر اوسه مستحکم سوی نه دی فَإِذَا حَصَلَ الْعِلْمُ فِي الْمَجْلِسِ لهذا کله چي په مجلس کي اهنه ته خبر حاصل سو جُعِلَ كَابْتِدَاءِ الْعَقْدِ نو دا د عقد د ابتداء په څېر وگرځول سو وَصَارَ كَتَاخِيرِ الْقَبُولِ إِلَى آخِرِ الْمَجْلِسِ او داسي سولکه د مجلس تر آخره پوري په قبول کي تاخير کول وَبَعْدَ الْإِفْتِرَاقِ قَدْ تَقَرَّرَ او له مجلس څخه اتر جلا کېدلو وروسته فساد مستحکم سو فَلَا يَقْبَلُ الْإِصْلَاحُ نو ځکه به هغه اصلاح نه قبلوي وَنَظِيرُهُ بَيْعُ الشَّيْءِ بِرَبْطِهِ او د دې مثال يو شی د خپل ليکل سوي قيمت په عوض کي خرڅول دي ايعني د دې مثال دا دی چي څوک يو سامان په هغه قيمت سره خرڅ کړي کوم چي يې پر سامان ليکلی وي إِذَا عَلِمَ فِي الْمَجْلِسِ په دې شرط چي اد عقد اېه مجلس کي اېه قيمت خبر سي وَإِنَّا يَتَخَيَّرُ الْبُيْعُ الرِّضَا لَمْ يَتَمَّ قَبْلَهُ او مشتري ته به اختيار ځکه وي چي له ثمن معلومېدلو څخه مخکي ادهغه ارضا پوره نه وه لِغَدْرِ الْعِلْمِ ځکه چي اهنه ته د قيمت خبر نه وو

فَيَسْتَحْذِرُ نُوْحُكُهُ بِه هغه ته اختيار وي كُنَالِي خِيَارِ الرَّؤْيَةِ لكه په "خيار رؤيت" كي اچي اختيار وركول كيږي!

اللغات: «أعلمه» د افعال ماضي ده: په خبرول، ورنښوول، «رقم» ليكل سوی قيمت (ليكل سوی رېټ).
تشریح: صورت د مسئلې: دادی که څوک یو سامان رانیسي او پر بل سړي یې د بیع تولى په توگه خرڅ کړي یعني داسې ووايي چې د سامان ما ته په څومره قيمت پروت دی زه یې د هغه په عوض کي درباندي خرڅوم، لېکن هغه بل سړي (دویم مشتري) ته دا معلومه نه وي چې اول مشتري ته د سامان په څومره قيمت پروت دی، نو په دې صورت کي د بیع فاسدېږي؛ ځکه چې په دې صورت کي ثمن مجهول دی، او د ثمن مجهول والی بیع فاسدوي. نو ځکه په دې صورت کي به بیع فاسدېږي. لېکن که بائع (یعني اول مشتري) په مجلس کي دننه د ثمن په مقدار سره دویم مشتري خبر کړي، نو د بیع جائز کیږي، لېکن دویم مشتري ته اختيار حاصلېږي چې که خوښه یې وي نو هغه دي واخلي او که خوښه یې نه وي نو هغه دي پرېږدي.
 بیع خو ځکه جائز کیږي چې د مجلس نه بلېدلو په وجه تر اوسه فساد مستحکم سوی نه دی، ځکه چې د مجلس په آخر کي د ثمن مقدار معلوم سو، او د مجلس ټوله ساعتونه د یوه ساعت په درجه کي دي لهندا کله چې د یوه مجلس ټوله ساعتونه د یوه ساعت په درجه کي دي نو د مجلس اول او آخر دواړه سره برابر دي، یعني څرنگه چې د مجلس په اول کي د ثمن معلومېدلو په صورت کي بیع جائز کیږي، همداسي د مجلس په آخر کي د معلومېدلو په صورت کي هم بیع جائز کیږي؛ او د دې مثال دا دی لکه یو څوک چې ووايي: "بُغْتُ" (ما د سامان په دومره خرڅ کړی) او د هغه مجلس په آخر کي مشتري "اِشْتَرَيْتُ" ووايي یعني مشتري د مجلس په آخر کي قبول وکړي نو جائز دي؛ لهندا څرنگه چې د مجلس تر آخره پوري په قبول کولو کي تاخیر معاف دي، همداسي د ثمن په معلومېدلو کي هم د مجلس تر آخره پوري تاخیر معاف دی.
 لېکن که چیري له مجلس ختمېدلو څخه وروسته ثمن معلوم کړی سي نو بیع نه جائز کیږي؛ د دې مثال دا دی چې یو تاجر پر خپل سامان قيمت وليکي، بیا مشتري ته ووايي چې کوم قيمت پر ليکل سوی دی د هغه په عوض کي د سامان درباندي خرڅوم، مشتري یې قبول کړي، لېکن مشتري په ليکل سوي قيمت خبر نه وي، اوس که د بیع په مجلس کي دننه مشتري په هغه قيمت خبر سي نو بیع جائز کیږي لېکن مشتري ته به د نه اخیستلو اختيار هم وي، او اختيار به ځکه ورته وي چې له ثمن معلومېدلو څخه مخکي د مشتري رضا نه ده پوره سوې، او کله چې د مشتري رضا پوره نه سوه نو ځکه بیع به نه پوره کیږي؛ او د بیع له پوره کېدلو څخه مشتري ته اختيار حاصلېږي چې که هغه یې اخلي او که یې پرېږدي. نو ځکه په دې صورت کي به مشتري ته اختيار حاصلېږي، لکه یو څوک چې د لیدلو څخه بغیر یو شی رانیسي نو تر لیدلو وروسته به مشتري ته د خيار رؤيت پر بناء د هغه شي داخیستلو او نه اخیستلو اختيار حاصلېږي.



فَصْلٌ

تشریح: په دې فصل کې هغه مسائل ذکر سوي دي کوم چي له بيع مباحه او توليه څخه جلا دي، خو څرنگه چي دا مسائل د مباحه او توليه په څېر په يوازېد قید سره مقید دي، نو ځکه يې هغوی تر مباحه او توليه وروسته سمدستي ذکر کړي دي.

له قبضي څخه مخکي د منقوله شيانو بيع

وَمَنْ اشْتَرَى شَيْئًا مِمَّا يَنْقَلُ وَيُحَوَّلُ أَوْ كَهْ شُوكَ لَه هَغُو شَيَانُو څخه يو شی رانیسي کوم چي له يوه ځای څخه بل ځای ته نقل کېدای سي لَمْ يَجْزَلْهُ بَيْعُهُ حَتَّى يَقْبِضَهُ نو د مشتري لپاره د هغه خرڅول جائز نه دي تر دې چي پر هغه قبضه وکړي ^① لَأَنَّهُ الْفَيْسُ عَنْ بَيْعِ مَا لَمْ يَقْبِضْ ځکه رسول الله ﷺ د هغه شي له بيع څخه منع کړې ده کوم چي [تر اوسه] قبضه سوی نه وي وَلَأَنَّ فِيهِ عَرَّكَ انْفِسَاخِ الْعَقْدِ عَلَى إِبْتِئَارِ الْهَلَاكِ او ځکه چي په دې کي د هلاکت په اعتبار کولو سره د عقد فسخ کېدلو دوکه سته.

اللغات: ﴿يُحَوَّلُ﴾ د تفعیل له باب د مضارع مجهولي صیغه ده: اوبستل، بدلېدل، منتقل کېدل،

﴿عَدَرَ﴾ دوکه، فرېب، ﴿انفساخ﴾ د انفعال مصدر دی: فسخ کېدل (عقد ماتېدل، ختمېدل).

تشریح: صورت د مسئلې: دا دی که سړی یو منقولې شی رانیسي نو تر څو چي داسې (مشتري) پر هغه شي قبضه نه وکړي تر هغه وخته پوري دده (مشتري) لپاره د هغه خرڅول جائز نه دي، يعني که چيري مبيع له منقولې شيانو څخه وي نو له قبضه کولو څخه مخکي د مشتري لپاره د هغه خرڅول جائز نه دي. ها! دامام محمد رَحْمَةُ اللهِ په نېز له قبضه کولو څخه مخکي هې، صدقه او داسي نور تصرفات جائز دي؛ او امام مالک رَحْمَةُ اللهِ فرمايي چي پر مبيع له قبضه کولو څخه مخکي په هغه کي هر ډول تصرف کول جائز دي، يعني مشتري هغه خرڅولای هم سي، همدارنگه هې کولای او

^① تخریج: أخرجه أبو داود في كتاب البيوع ۴ باب في بيع الطعام قبل أن يستوفي، حديث رقم: ۳۴۹۷، ۳۴۹۹.

سدقه کولای یې هم سي. لېکن که مبيع غله (غنم او داسي نور) وي، نو له قبضه کولو څخه مخکې د هغه خرڅول د امام مالک رحمه الله په نېز هم جائز نه دي.

د امام مالک دليل: د ابن عباس رَضِيَ اللهُ عَنْهُمَا دا حديث دی: **“أَنَّ النَّبِيَّ ﷺ قَالَ: إِنْ اشْتَرَى أَحَدُكُمْ طَعَامًا فَلَا يَبِعُهُ حَتَّى يَقْبِضَهُ”** (يعني که په تاسو کې څوک غله رانيسي نو هغه دي نه خرڅوي تر دې چې پر هغه قبضه وکړي)، او په بل روايت کې ذکر سوي دي **“مَنْ ابْتِئَاءَ طَعَامًا فَلَا يَبِعُهُ حَتَّى يَسْتَوْفِيَهُ”** (څوک چې غله رانيسي نو هغه دي نه خرڅوي تر دې چې په پوره توگه يې (له باع څخه) واخلي)، په دې حديث کې خاص د غلې ذکر سوي دی. له دې څخه دا معلومېږي چې که له غلې څخه بغير يو بل شی مبيع وي نو له قبضه کولو څخه مخکې د هغه خرڅول جائز دي.

د احنافو له طرفه جواب: زموږ له طرفه د دې حديث جواب دا دی چې په خپله د دې حديث راوي ابن عباس رَضِيَ اللهُ عَنْهُمَا فرمايي: **“أَحْسَبُ كُلَّ شَيْءٍ مِثْلَ الطَّعَامِ”** (زما گومان دا دی چې هر شی د غلې په څېر دی) يعني څرنگه چې له قبضې څخه مخکې غله خرڅول جائز نه دي، همداسې نور شيان هم له قبضې څخه مخکې خرڅول جائز نه دي. لهدا کله چې د حديث درواوي ابن عباس رَضِيَ اللهُ عَنْهُمَا مذهب په خپله د هغه دروايت کړی سوي حديث مطابق نه دی. نو بيا به د امام مالک رحمه الله لپاره د ابن عباس رَضِيَ اللهُ عَنْهُمَا په حديث سره دليل نيول څنگه صحيح وي؟! بلکې دا به ويل کيږي چې د ابن عباس رَضِيَ اللهُ عَنْهُمَا په حديث کې د **“طعام”** لفظ په اتفاقي توگه ذکر سوي دی، او له هغه څخه د طعام تخصيص مراد نه دی.

زموږ دليل: دا دی چې رسول الله ﷺ د غير مقبوضه شيانو له بيع څخه منع کړې ده. د حکيم بن حزم دروايت الفاظ دا دي: **“لَا يَبِيعَنَّ شَيْئًا حَتَّى يَقْبِضَهُ”** (اې حکيم بن حزم! تر څو چې دي پر يوشې قبضه کړې نه وي. هغه مه خرڅوه!). په دې روايت او نورو رواياتو کې د طعام او غير طعام هيڅ تفصيل نسته. بلکې د غير مقبوض شي له بيع څخه مطلقاً منع سوي ده هغه که د طعام بيع وي او که د غير طعام بيع وي.

ولأن فيه غرر الخ: زموږ عقلي دليل دا دی چې له قبضې څخه مخکې د منقول شي په خرڅولو کې د عقد فسخ کېدلو دوک سته. په دې توگه چې مثلاً که زید له خالد څخه غلام رانيوی. بيا زید هغه له قبضه کولو څخه مخکې پر حامد خرڅ کړی. لېکن په دې دوران کې غلام د خالد سره هلاک سونو دا عقد فسخ کيږي (کوم چې د زید او حامد په مینځ کې وسو). ځکه د زید او خالد په مینځ کې چې کوم عقد سوي وو هغه فسخ سو. نو ثابت سوه چې له قبضه کولو څخه مخکې پر حامد د زید خرڅول بېکاره

دوکه ده (يعني داد حامد په حق کي ښکاره دوکه ده چي زېدله قبضي څخه مخکي پر هغه غلام خرڅ کړی)، او په کوم عقد او بيع کي چي دوکه وي هغه شرعاً ممنوع ده، نو ځکه به دا بيع هم ناجائز او ممنوع وي.

له قبضي څخه مخکي د غير منقوله شيانو بيع

وَيَجُوزُ بَيْعُ الْعَقَارِ قَبْلَ الْقَبْضِ عِنْدَ ابْنِ حَنِيْفَةَ وَأَبْنِ يُوْسُفَ ❶ او د غير منقوله جايداد بيع له قبضي څخه مخکي د شيعينو رَحْمَتُهُمَا اللهُ په نېز جائز ده وَقَالَ: مُحْتَدٌ: لَا يَجُوزُ رُجُوعًا إِلَى إِبْطَالِ الْحَدِيثِ وَاعْتِبَارًا بِالنُّقُولِ او امام محمد رَحْمَتُهُ اللهُ د حديث د اطلاق و طرف ته په رجوع کولو سره او پر منقول شي باندې په قياس کولو سره فرمايلي دي: چي جائز نه ده وَصَارَ كَالْإِجَارَةِ او دا د اجارې په څېر سوه وَلَهُنَّ: أَنَّ رُكْنَ الْبَيْعِ صَدَرَ مِنْ أَهْلِهِ فِي مَحَلِّهِ او د شيعينو دليل دادی: چي د بيع رکن له خپل اهل څخه په خپل محل کي صادر سوی دی وَلَا غَرَرَ فِيهِ او په دې کي هيڅ دوکه [هم] نسته لِأَنَّ الْهَلَكَ فِي الْعَقَارِ نَادِرٌ ځکه چي په غير منقوله جايداد کي هلاکېدل نادر دي بِخِلَافِ الْمُنْقُولِ په خلاف د منقول شي وَالْغَرَرُ الْكُلِّيُّ عَنْهُ غَرَرُ انْفِسَاخِ الْعَقْدِ او له کومي دوکې څخه چي منع سوې ده دا هغه دوکه ده چي په هغه کي د عقد د فسخ کېدلو پوره وي وَالْحَدِيثُ مَعْلُومٌ بِهِ او امخکي ذکر سوی ا حديث په همدغه دوکه سره معلول دی عَمَلًا بِدَلَالَةِ الْجَوَازِ د جواز په دلائلو باندې په عمل کولو سره وَالْإِجَارَةُ قِيلَ عَلَى هَذَا الْخِلَافِ او وړيل سوي دي چي اجاره هم پر دغه اختلاف ده وَلَوْ سَلَّمَ فَالْمَعْقُودُ عَلَيْهِ فِي الْإِجَارَةِ الْمَنَافِعُ او که [ايبا هم] تسليم کړل سي نو په اجاره کي منافع معقود عليه اميع اوي وَهَلَاكُهَا غَيْرُ نَادِرٍ او د منافعو هلاکېدل نادر نه دي.

اللفات: ﴿عقار﴾ غير منقوله جايداد. هغه جايداد کوم چي له يوه ځای څخه بل ځای ته نقل کېدای نه سي. يعني ځمکه، کور او داسي نور، ﴿اجارة﴾ د افعال مصدر دی: په اجرت ورکول، په کرایه ورکول، ﴿معقود عليه﴾ پر کوم شي چي عقد واقع سوی وي، يعني مبيع.

❶ القول الرابع: قول الشيخين رَحْمَتُهُمَا اللهُ، كما ذكر في الدر المختار (ج: ۴، ص: ۱۸۱)، وكذا في الكفاية (ج: ۶، ص: ۱۳۹).

[القول الرابع: ج: ۲، ص: ۵۵]

تشرېح : مسئله : داده چي د شېخينو رَجَهْهُنَا الله په نېز له قبضه کولو څخه مخکي د غیر منقول شيانو بيع جائز ده، او د امام محمد رَجَهْهُ الله په نېز ناجائز ده.

د امام محمد دليل : دادی چي دا حديث "نَهَى عَنْ بَيْعِ مَا لَمْ يُقْبَضْ" مطلق دی، يعنې لفظ د "مَا" منقول او غیر منقول دواړو شيانو لړه عام دی، همدارنگه په حديث "لَا تَبِيعَنَّ شَيْئًا حَتَّى تَقْبِضَهُ" کي لفظ د "شَيْءٍ" دواړو لړه عام دی، نو له دې دوو حديثونو څخه معلومه سوه چي له قبضه کولو څخه مخکي نه د منقول شيو بيع جائز ده او نه د غیر منقول شيو بيع جائز ده.

دويم دليل : د امام محمد رَجَهْهُ الله دويم دليل قياس دی يعنې هغه غیر منقوله شيان پر منقوله شيانو قياس کړي دي چي څرنگه له قبضې څخه مخکي د منقول شيو بيع جائز نه ده، همداسي د غیر منقول شيو بيع هم جائز نه ده، او د دواړو په مينځ کي علت جامع "د مبيع غير مقبوض کېدل" دي. صاحب د هدايې فرمايي چي د غیر منقوله جايداد بيع دا چارې په څېر سوه، يعنې څرنگه چي غیر منقول جايداد (کور، ځمکه او داسي نور) له قبضه کولو څخه مخکي په اجاره ورکول جائز نه دي، همداسي د هغوی خرڅول هم له قبضه کولو څخه مخکي جائز نه دي.

د شېخينو دليل : دادی چي دلته د بيع رکن يعنې ايجاب و قبول له خپل اهل يعنې له عاقل بالغ څخه صادر سوی دی او د بيع په محل يعنې په مملوک مال کي واقع سوی دی، او له قبضه کولو څخه مخکي د غیر منقول شيانو په بيع کي هيڅ دوکه هم نسته؛ ځکه چي د غیر منقول جايداد هلاکېدل نادر دي، او نادر کالمعلوم دي او هغه لره هيڅ اعتبار نه وي، لهدا کله چي د بيع رکن له اهل سړي څخه صادر سوی دی او د بيع وقوع پر داسي شي (مبيع) سوې ده کوم چي د بيع محل دی، يعنې هېع مملوک مال دی او هيڅ دوکه هم نسته، نو بيا د بيع په جواز کي څه شبهه سته؟! نو ځکه موږ وويل چي د غیر منقوله جايداد بيع له قبضه کولو څخه مخکي جائز ده، په خلاف د منقوله شيانو؛ ځکه چي له قبضه کولو څخه مخکي د هغوی په بيع کي دوکه سته، ځکه د هغوی هلاکېدل نادر نه دي.

والغرض النهای عنه بغير إلخ : دا د يو مقلد سوال جواب دی، سوال دادی چي له قبضه کولو څخه مخکي د غیر منقوله جايداد په بيع کي هم دوکه سته په دې توگه چي يو څوک داستحقاق دعوی وکړي (چي دا جايداد زما دی) او خپله دعوی ثابته کړي او هغه واخلي.

ددې په جواب کي فرمايي چي په حديث کي چي له کوم فرېب او دوکې څخه منع سوې ده له دې څخه مراد هغه دوکه ده چي په هغه کي د اول عقد دفسخ کېدلو پېره وي، حال دا چي غیر منقول

جايداد (کور، حُکمکه او داسي نور) هر وخت د قبضي لپاره موجود وي، او په غير منقوله جايداد کي د ټول عقد د فسخ کېدلو هيڅ پيره نسته.

د شېخينو له طرفه جواب: او پاته سو د امام محمد رَحْمَةُ اللهِ دا خبره چي دا حديث ”نَهَى عَنْ بَيْعِ مَا لَمْ يُقْبَضْ“ مطلق دی، نو د هغه جواب دا دی چي د کتاب الله، سنت رسول او د اجماع اُمت عموم پر دې لالت کوي چي له قبضه کولو څخه مخکي د منقول او غير منقول دواړو شيانو بيع جائز ده؛ الله تعالیٰ فرمايلي دي: ”أَحَلَّ اللَّهُ الْبَيْعَ“. او په حديث کي ذکر سوي دي: ”يَا مَعْشَرَ التُّجَّارِ إِنَّ الشَّيْطَانَ وَالْإِثْمَ يَخْضُرَانِ الْبَيْعَ فَشَوْ بُوا بَيْنَكُمْ بِالصَّدَقَةِ“ (ای تاجرانو! د بيع په وخت کي شيطان او گناه دواړه حاضر وي، نو تاسي خپله بيع د صدقې سره يوځای کوئ!) يعني څه صدقه هم کوئ! او اجماع داده چي د بيعت په زمانه کي (يعني د نبی کریم ﷺ د پېغمبر کېدلو په زمانه کي) به خلکو رانيول او خرڅول کول او نبی ﷺ به پر هغو هيڅ نکير نه کوی بلکي هغوی يې پر خپل عمل باقي پرېښوول او پر همدې باندي د امت اجماع ده. لنډه دا چي دا درې سره دليلونه د خپل عموم په وجه د منقول او غير منقول دواړو شيانو د بيع پر جواز دلالت کوي، له قبضې څخه مخکي هم او له قبضې څخه وروسته هم، لېکن الله تعالیٰ قول ”وَحَرَّمَ الرِّبَا“ د بيع هغه قسم د دغه جواز له حکم څخه خاص کړی او جلا کړی دی چي په هغه کي جنس هم متحد وي او قدر هم متحد وي لېکن بيا هم تفاضل پکښي وسي (مطلب دا چي الله تعالیٰ پورتي قول د دغه جواز له حکم څخه ربوا [سود] خاص کړی او ايستلی دی) نو ځکه دا قرآني نص أَحَلَّ اللَّهُ الْبَيْعَ او نبوي نص يَا مَعْشَرَ التُّجَّارِ ”عام مخصوص منه البعض و مگر ځېدل“، او ”عام مخصوص منه البعض“ په خبر واحد سره خاص کول هم جائز دي، نو ځکه په دې حديث ”نَهَى عَنْ بَيْعِ مَا لَمْ يُقْبَضْ“ سره د جواز نصوص خاص کړل سوه (يعني په دې سره پورتي قرآني نص او نبوي نص خاص کړل سوه) او ويل سوه چي له قبضه کولو څخه مخکي بيع جائز نه ده، لېکن په دې حديث کي دا تحليل کيږي چي دغه حکم په داسي شي کي دی چي د هغه د هلا کېدلو غالب گومان وي چي د دې په وجه د اول عقد د فسخ کېدلو خوف او دوکه وي، لکه څرنګه چي رسول الله ﷺ په بل حديث کي فرمايلي دي: ”نَهَى عَنْ بَيْعِ الْفَرَرِ“ او مخکي ذکر سوه چي د بيع په هلا کېدلو سره د اول عقد د فسخ کېدلو دوکه په منقول شي کي راځي، نه په غير منقول شي کي؛ نو ځکه له قبضه کولو څخه مخکي به د منقول شي بيع خو پيله شکه ناجائز وي، لېکن د غير منقول شي بيع به ناجائز نه وي بلکي جائز به وي.

والإجارة قيل على هذا الخلاف إلخ: داد امام محمد رَحِمَهُ اللهُ دقياس جواب دی. د جواب حاصل دادي چي پر اجاره قیاس کول صحیح نه دي: حُکمه په اجاره کي هم هغه اختلاف دی کوم چي په بیع کي دی. یعنی که مشتری یو کور رانیسی نو د کور له قبضه کولو څخه مخکي د مشتری لپاره هغه په اجاره ورکول د امام محمد رَحِمَهُ اللهُ په نېز ناجائز دي او د شیخینو رَحِمَهُمُ اللهُ په نېز جائز دي. لهندا کله چي د بیع په څېر اجاره هم مختلف فیه ده نو بیع به پر اجاره قیاسول څنګه صحیح وي؟! او که بیا هم دا خبره تسلیم کړل سي چي له قبضه کولو څخه مخکي اجاره بالاتفاق ناجائز ده او پر همدې فتوی ده، نو په دې صورت کي به جواب دا وي چي اجار "تملیک المنافع" ته وایي (یعني په اجاره کي څوک صرف د شي د منافعو مالک کیږي) یعنی په اجاره کي صرف منافع معقود علیه (مبیع) وي او د منافعو هلاکېدل نادر نه دي بلکي د منقول شي په څېر د هغوی هلاکېدل هم غالب دي؛ حاصل دا چي د منافعو د هلاکېدلو په احتمال کي اجاره د منقول شي په څېر ده. لهندا څرنګه چي له قبضه کولو څخه د منقول شي بیع جائز نه ده همداسي به اجاره هم جائز نه وي.

د مکيلي يا موزوني شي له رانیولو څخه وروسته احکام

قَالَ: وَمَنْ اشْتَرَى مَكِيلًا مُكَائِلَةً أَوْ مَزُونًا مُوَازَنَةً فَرَمَائِي: او که څوک یو مکيلي شي په کيل [پیمانه] کولو سره رانیسي یا موزوني شي په وزن کولو سره رانیسي فَاشْتَاكَهُ أَوْ أَثَرَهُ او هغه د اشی کيل کړي یا یې وزن کړي ثُمَّ بَاعَهُ مُكَائِلَةً أَوْ مُوَازَنَةً بیا یې په کيل کولو یا وزن کولو سره خرڅ کړي لَمْ يَجُزْ لِلْمُشْتَرِي مِنْهُ أَنْ يَبْعَهُ وَلَا أَنْ يَأْكُلَهُ نو د دویم مشتری لپاره د هغه خرڅول یا خوړل جائز نه دي حَتَّى يُعَيِّدَ الْكَئِيلَ وَالْوَزْنَ تر دې چي دویم مشتری کيل او وزن را وگرځوي لِأَنَّ النَّبِيَّ ﷺ زَعَى ^① عَنْ بَيْعِ الطَّعَامِ حَتَّى يَجْزِيَ فِيهِ صَاعَانِ: صَاعُ الْبَائِعِ وَصَاعُ الْمُشْتَرِي حُكْمُهُ نبي کریم ﷺ د غلې له بیع څخه منع کړې ده تر دې چي په هغې که دوه صاعه جاري سي: یو دبائع صاع او بل د مشتری صاع وَلَئِنَّهُ يَحْتَمِلُ أَنْ يَزِيدَ عَلَى الشَّوْطِ او حُکمه چي مکيلي او موزوني شی دا احتمال لري چي پر مشروط مقدار به زیات [اضافه] سي وَذَلِكَ لِلْبَائِعِ او زائد مقدار دبائع وي وَالتَّصَرُّفُ فِي مَالِ الْغَدَا حَرَامٌ او اخرنګه چي ا د بل چا په مال کي تصرف کول حرام دي فَيَجِبُ التَّخَرُّصُ عَنْهُ نو حُکمه له هغه

① مخبرج: أخرجه ابن ماجة في كتاب التجارات، باب المهي عن بيع الطعام، حديث رقم: ۲۲۲۸.

څخه ځان ساتل واجب دي بِخِلَافِ مَا إِذَا بَاعَهُ مُجَازَةً په خلاف د هغه صورت کله چي مکيلي يا
 موزوني شی په انداز [اتهکل] سره خرڅ کړي لَأَنَّ الزِّيَادَةَ لَهُ ځکه چي اږه دې صورت کي ازياتوب
 [ازائد مقدار] د مشتري دی وَبِخِلَافِ مَا إِذَا بَاعَ الثُّوبَ مُذَارَعَةً او په خلاف د هغه صورت کله چي
 کپړه په گز سره خرڅه کړي لَأَنَّ الزِّيَادَةَ لَهُ ځکه چي زياتوب د مشتري دی إِذَا الذَّرْمُ وَصَفَ فِي
الثُّوبِ ځکه گز په کپړه کي وصف دی بِخِلَافِ الْقُدْرِ په خلاف د مقدار وَلَا مُعْتَبَرُ بِكَيْلِ الْبَائِعِ
قَبْلَ الْبَيْعِ او تر بيع مخکي د بائع کيل کول اېمانه کول معتبر نه دي وَإِنْ كَانَ يَحْضَرُ الشُّتْرَى که
 څه هم د مشتري په موجوديت کي وي لَأَنَّهُ لَيْسَ صَاعُ الْبَائِعِ وَالشُّتْرَى ځکه چي دا د بائع او
 مشتري صاع نه دی وَهُوَ الشُّرْطُ حال دا چي همدا [د بائع او مشتري صاع] شرط دی وَلَا يَكْنِيهِ بَعْدَ الْبَيْعِ
بَغْيِبَةِ الشُّتْرَى او تر بيع وروسته د مشتري په ناموجوديت کي د بائع کيل کول هم معتبر نه دي
لَأَنَّ الْكَيْلَ مِنْ بَابِ التَّسْلِيمِ ځکه چي کيل کول د ورسپارلو له قبيلې څخه دي لَأَنَّ بِهِ يَصْنُرُ الْمَبِيعُ
مَعْلُومًا ځکه د همدې اكيل کولو په ذريعه مبيع معلومېږي وَلَا تَسْلِيمٌ إِلَّا بِحَضَرَتِهِ او ورسپارل نه
 ثابتېږي مگر د مشتري په موجوديت کي وَلَوْ كَالَهُ الْبَائِعُ بَعْدَ الْبَيْعِ بِحَضَرَةِ الشُّتْرَى او که چيري
 بائع تر بيع وروسته د مشتري په موجوديت کي کيل وکړي فَقَدْ قَبِلَ لَا يَكْتَفِي بِهِ لِقَاضِرِ الْحَدِيثِ نو
 ويل سوي دي: چي د حديث د ظاهر په وجه به په هغه اکتفاء نه کيږي [يعني هغه کافي نه دي] فَإِنَّهُ
اعْتَبَرَ صَاعَيْنِ ځکه نبي کریم ﷺ د دوو صاعونو اعتبار کړی دی وَالصَّحِيحُ أَنَّهُ يُكْتَفَى بِهِ او صحيح دا
 ده چي په هغه به اکتفاء کيږي [يعني تر بيع وروسته د مشتري په موجوديت کي د بائع کيل کول کافي دي]
لَأَنَّ الْمَبِيعَ صَاعًا مَعْلُومًا بِكَيْلٍ وَاحِدٍ ځکه چي اږه دې صورت کي اږه يوه او اړا کيل سره مبيع معلومه
 سوه وَتَحَقَّقَ مَعْنَى التَّسْلِيمِ او د ورسپارلو معنی ثابتې سوه وَمَحَلُّ الْحَدِيثِ اجْتِمَاعُ الصَّفَقَتَيْنِ او د
 حديث محمل دا دی چي دوي صفتې سره جمع سي [يعني دا حديث پر هغه صورت حمل سوي دی کله
 چي دوه عقدونه سره جمع سي] عَلَى مَا بُيِّنَ فِي بَابِ السَّلَمِ إِنْ شَاءَ اللَّهُ تَعَالَى چي په باب السليم کي به هغه
 مورد انشاء الله بيان کړو وَلَوْ اشْتَرَى الْمُغْدُو دَعْدًا او که [يو څوک] عددي شی په شمېر سره رانيسي

فَهُوَ كَالْمَذْرُوعِ فِيمَا يُرْوَى عَنْهُمْ نَوْعُهُ لَه صَاحِبِينُو خُخَه پَه نَقْل سَوِي رَوَايَت كِي د مَذْرُوع شِي پَه
 خُخَر دِي لِأَنَّهُ لَيْسَ بِهَالِ الرِّبَا حُكْمُهُ چي هغه درېو مال نه دی وَكَالْمُزُونِ فِيمَا يُرْوَى عَنْ ابْنِ حَنِيفَةَ اَوَلَه
 امام صاحب رَحْمَهُ الله پَه نَقْل سَوِي رَوَايَت كِي د موزوني شِي پَه خُخَر دِي لِأَنَّهُ لَا تَحِلُّ لَهُ الرِّبَا دَعَا عَلَى
 الْمُسْتَوْطِ حُكْمُهُ چي د مشتري لپاره پر مشروط مقدار زياتوب حلال نه دی.

اللغات: ﴿مکیل﴾ مکيلي شی (کيلي شی)، هغه شی کوم چي په پېمانه سره خرڅېږي، لکه غنم
 او داسي نور (حکه غنم او داسي نور به پخوا په پېمانه سره خرڅېدل). ﴿موزون﴾ موزوني شی، هغه شی کوم
 چي په وزن (تول) سره خرڅېږي، ﴿اکتال﴾ د افتعال ماضي ده: پېمانه کول، کيل کول، همدا معنی
 د "کال" ده، ﴿اتزن﴾ د افتعال ماضي ده: وزن کول، تلل (تولول)، ﴿تحززن﴾ د تفعّل مصدر دی: ځان
 ساتل، احتراز کول، ﴿مجازفة﴾ په اټکل سره، په اندازه سره (بغير له پېمانه کولو او تللو)، ﴿ذراع﴾ گز،
 ﴿قدر﴾ مقدار، ﴿صفقة﴾ معامله، عقد، ﴿معدود﴾ د نصر له بابه د مفعول صيغه: شمېر والا شی، کوم
 چي شمارل کيږي او په شمار سره خرڅېږي، ﴿مذروع﴾ د فتح له بابه د مفعول صيغه ده: هغه شی
 کوم چي گزول کيږي او په گز سره خرڅېږي (يعني کپړه، توکر).

تشریح: صورت د مسئلې: دادی که مشتري یو مکيلي شی مثلاً غنم یا اوربشي د کيل کولو
 (پېمانه کولو) په شرط سره رانیسي، مثلاً داسي ووايي چي زه دا غنم د سلو درهمو په عوض کي په
 دې شرط سره رانیسم چي دا به لس قفیزه وي، یا یو موزوني شی مثلاً اوسپنه یا سره زر د وزن کولو په
 شرط سره رانیسي، مثلاً داسي ووايي چي زه دا اوسپنه د سلو درهمو په عوض کي په دې شرط سره
 رانیسم چي دا به لس منه وي، حاصل دا چي مکيلي یا موزوني شی په اندازه سره نه رانیسي بلکي د
 کيل کولو یا وزن کولو په شرط سره یې رانیسي، بیا مشتري هغه شی (مبيع) کيل کړي، یا یې وزن
 کړي، او له قبضه کولو څخه وروسته مشتري هغه د کيل کولو یا وزن کولو په شرط سره خرڅ کړي،
 نو دویم مشتري ته تر هغه وخته پوري په دې مبيع کي د تصرف کولو اجازت نسته تر څو چي دویم
 مشتري د کيل یا وزن اعاده نه وکړي، يعني دویم مشتري ته له کيل کولو یا وزن کولو څخه مخکي په
 مبيع کي د تصرف اجازت نسته؛ لهندا له کيل او وزن څخه مخکي نه هغه مبيع خرڅولای سي، او نه یې
 خوړلای سي. حاصل دا چي څرنګه اول مشتري د ځان لپاره کيل یا وزن کړی وو. همدا سي به دویم مشتري
 هم د ځان لپاره کيل یا وزن کوي؛ همدا د امام شافعي، امام مالک او امام احمد رَحْمَهُمُ الله قول دی.

دلیل حضرت جابر رضی اللہ عنہ حدیث دی: "أَنَّ النَّبِيَّ ﷺ نَهَى عَنْ بَيْعِ الطَّعَامِ حَتَّى يَخْرِيَ فِيهِ

صَاعَانِ: صَاعُ الْبَائِعِ، وَصَاعُ الْمُشْتَرِي. (يعني نبي کریم ﷺ د غلې له بیع څخه منع کړې ده تر دې چې په هغه کې دوه واره صاع جاري نه سي یو وار دبائع صاع او بل وار د مشتري صاع) په دې حدیث کې له "بائع" څخه مراد اول مشتري دی او له مشتري څخه مراد دویم مشتري دی، یعنی کله چې بائع او مشتري دواړه دخپلو ځانو لپاره غله گیل یا وزن کړي نو تر دې وروسته هغه پر بل چا خرڅولای سي یا یې خوړلای سي، او د دې حدیث منشاء دا بالکل نه ده چې صرف په یوه بیع کې یو وار بائع گیل یا وزن وکړي او دویم واره دهغه مشتري گیل یا وزن وکړي؛ ځکه پر دې ټوله متفق دي چې یوازي په یوه عقد کې دوه واره د گیل یا وزن کولو ضرورت نسته.

دویم دلیل: دا دی چې په مکیلي او موزوني شي کې دا احتمال سته چې شاید هغه به له مشروط مقدار څخه زیات او اضافه وي، یعنی کله چې اول مشتري د ځان لپاره گیل یا وزن وکړی نو شاید هغه به په خپل گیل او وزن کې دوکه سوی وي او تر ټاکلي مقدار به مبیع زیاته وي (مثلاً هغه به شل منه غنم رانیولې وي لکن په گیل کې به هغه خطا سوی وي او غنم به شل نیم منه وي)، او ښکاره خبره ده چې دا زیاتوب د بائع یعنی د اول مشتري مال دی، او د بل چا په مال کې تصرف کول حرام دی، لهندا دویم مشتري لپاره په هغه کې تصرف نه کول واجب دي، او دا احتمال صرف هغه وخت لیري کېدای سي کله چې دویم مشتري د ځان لپاره گیل یا وزن وکړي او ځان مطمئن کړي.

له دې دلیل څخه معلومه سوه چې دویم مشتري دي دخپل بائع یعنی د اول مشتري په گیل یا وزن اکتفاء نه کوي، بلکې په خپله هم گیل کول یا وزن کول ضروري دي، ها! که چیرې هغه په اندازه (اتهکل) سره مکیلي یا موزوني شی رانیسي، نو په دې صورت کې له گیل یا وزن کولو څخه مخکې هم د مشتري لپاره تصرف کول جائز دي، د دې یو صورت دا دی چې یو سړی د غنم یوه کوره (خړه) محض په اندازه (اتهکل) سره د سلو درهمو په عوض کې رانیسي، بیا هغه دا غنم پر بل چا په اندازه سره خرڅ کړي، نو په دې صورت کې نه پر اول مشتري گیل یا وزن کول ضروري دي او نه پر دویم مشتري دا ضروري دي؛ ځکه چې په دې صورت کې د غنم د کورې مقدار معلومولو ته هیڅ احتیاج نسته بلکې په کوره کې چې څومره غنم دي هغه ټوله مبیع شمارل کیږي. او دویم صورت دا دی چې یو سړی په گیل یا وزن سره غنم رانیسي، مثلاً د سلو درهمو په عوض کې لس منه غنم رانیسي او مشتري هغه وزن کړي او قبضه پر وکړي، بیا مشتري محض په اندازه (اتهکل) سره هغه غنم خرڅ کړي، مثلاً داسې ووايي چې زه دا ټوله (لس منه غنم) د دومره ثمن په عوض کې خرڅوم او بل سړی (دویم مشتري) هغه رانیسي، نو پر دویم مشتري د غنم گیل کول یا وزن کول ضروري نه دي بلکې له

کيل او زن څخه بغير هم په هغه کي تصرف کولای سي: ځکه دا غنم کوم چي يې دلس منه په نامه خرڅ کړي دي که چيري هغه دلسو منو څخه زيات وځيري نو بيا هم هغه زيات سوي (اضافه سوي) غنم د دويم مشتري دي؛ ځکه د غنمو کومي کوري ته چي اشاره سوې ده (چي زه دا ټوله غنم ا دويمه څمن په عوض کي خرڅوم) هغه ټوله کوره د مبيع کېدلو په وجه د دويم مشتري ملکيت ده. نو ځکه دويم مشتري په خپل ملکيت کي تصرف کونکي دي. نه د بل چا په ملکيت کي. او همدارنگه که د کپړي يو تان د گزونو په شرط سره خرڅ کړي يعني داسي ووايي چي زه دلس گزه تان د سلو درهمو په عوض کي خرڅوم، نو د تان له گزولو څخه مخکي هم د مشتري لپاره په هغه کي تصرف کول جائز دي: ځکه ذراع (گزه) په کپړه کي وصف دی او وصف د مبيع تابع کيږي، نو ځکه که تان زيات سي مثلاً دلسو گزونو پر ځای دوولس گزه وځيري، نو دا زياتوب به د مشتري لپاره وي. نه د بائع لپاره، او کله چي زياتوب د مشتري لپاره دی نو د بل چا په مال کي به تصرف کول نه لازميږي، حال دا چي له گزولو يا کيل او وزن کولو څخه مخکي تصرف کول د دې احتمال په وجه ناجائز وو چي په دې سره به د بل چا په مال کي تصرف کول لازم سي (او په پورتني صورتونو کي دا احتمال نسته. نو ځکه به په هغوی کي له کيل کولو، وزن کولو يا گزولو څخه مخکي تصرف کول جائز وي).

بخلاف المقدار إلخ: په خلاف د مقدار، ځکه چي په مکيلاتو او موزوناتو کي مقدار وصف نه وي بلکي اصل وي. نو په دې وجه موږ وايو چي که مکيلي او موزوني شی له مشروط مقدار څخه اضافه سي نو هغه زياتوب د مشتري نه دی بلکي د بائع دی (يعني هغه اضافه سوی مقدار د مشتري نه دی. بلکي د بائع دی). لهدا که په دې صورت کي له کيل يا وزن کولو څخه مخکي مشتري ته د تصرف اجازت ورکول سي نو د بل چا په مال کي به تصرف کول لازم سي او دا ناجائز دي. لېکن که څوک د کپړي تان خرڅ کړي او د هر ذراع څمن جلا بيان کړي، مثلاً داسي ووايي چي دا تان لس گزه دی په سل درهمه او هر گزه په لس درهمه، نو په دې صورت کي د تان له گزولو څخه مخکي د مشتري لپاره تصرف کول جائز نه دي؛ ځکه چي د هر ذراع لپاره د جلا څمن ذکر کولو په وجه ذراع وصف پاته نه سو بلکي اصل وگرځېدی، لکه څرنگه چي د کتاب البيوع په شروع کي دا بحث تېر سو.

ولا معتبر إلخ: صاحب د هدايې فرمايي چي له دويمي بيع څخه مخکي د بائع (يعني داوول مشتري) کيل معتبر نه دی که څه هم د دويم مشتري په موجوديت کي يې وکړي، يعني که څه هم بائع د هغه کس مخته کيل وکړي کوم چي غنم رانيسي او دويم مشتري جوړېږي: د دې وجه داده چي په دې حديث نَهَى عَنْ بَيْعِ الطَّعَامِ... إلخ کي د بائع او مشتري صاع يعني د بائع او مشتري کيل کول يا

ڀڻ ڪول شرط ڏي. او دا (يعني له دويم بي بيخه مخڪي ڪيل ڪول) نه دبائع صاع ڏي او نه دمشتري: خڪه چي دبائع او مشتري تحقق خو تر عقد وروسته وي (يعني دوي هغه دبائع او مشتري ڳرڻي ڪله چي بي بي رڳري) حال دا چي تر اوسه عقد (بي بي) موجود سوي نه ڏي، او ڪله چي عقد موجود نه ڏي نو دبائع او مشتري هم موجود نه سول. او ڪله چي دبائع او مشتري موجود نه سول نو خڪه دا صاع به دبائع نه وي. خڪه معتبر صرف دبائع يا دمشتري صاع وي. نه دبل چا.

او ڪه چيزي دبائع يعني اول مشتري تر دويم عقد (دويمي بي بي) وروسته دمشتري ڳرڻي ڪله چي بي بي موجود ڏي ڪيل و ڪري. نو دا هم معتبر نه ڏي: خڪه چي مبيع (غنم) ڏ ڪيل ڪولو په ذريعه (مشتري ته) سپارل ڪيري او ڏ ڪيل په ذريعه خڪه ورسپارل ڪيري چي په ڪيل ڪولو (پيمانو ڪولو) سره مبيع معلوميري، او دا خبره تسليم سوي ده چي ورسپارل دمشتري په موجوديت ڪي ڪيري نه دهغه په ناموجوديت ڪي. نو خڪه دمشتري په ناموجوديت ڪي به ڪيل ڪول معتبر نه وي.

او ڪه چيزي دبائع يعني اول مشتري تر دويمي بي بي وروسته دمشتري ڳرڻي ڪله چي بي بي موجود ڏي ڪيل و ڪري. نو دڄيني حضراتو د قول مطابق صرف په هغه به اڪتفاء نه ڪيري بلڪي دمشتري لپاره دويم وار ڪيل ڪول ضروري ڏي: خڪه ددي حديث ”حَتَّى يَجْزِيَ فِيهِ صَاعَان“ له ظاهر خڪه معلوميري چي دوه صاعه معتبر ڏي. يو صاع دبائع يعني دا اول مشتري او دويم صاع دمشتري. لڳن صحيح خبره داده چي په دي صورت ڪي په يوه وار ڪيل ڪولو اڪتفاء ڪول جائز ڏي: خڪه په دي صورت ڪي په يوه وار ڪيل ڪولو سره هم مبيع معلومه سوه او څرنگه چي دويم مشتري موجود (حاضر) ڏي نو خڪه هغه ته ورسپارل هم متحقق سو او له مشروط مقدار خڪه دمبيع زياتيدلو. احتمال هم متفي سو. او پا ته سو حديث نو دا حديث دهغه صورت په باره ڪي ڏي ڪله چي دوه عقلمانه سره جمع سي لکه څرنگه چي په باب السلم ڪي بيان سوي ڏي چي ڪه يو سري يو ڳر غنم رانيسي او بيا دا سري (مُسْلَمٌ إِلَيْهِ) صرف رب المال ته د قبضه ڪولو حڪم و ڪري نو دا قبضه خو معتبر نه ده لڳن ڪه دا حڪم ورته و ڪري چي اول زما لپاره قبضه و ڪري بيا د خپل ڄاڻ لپاره قبضه و ڪري. او رب المال يو وار دمسلم اليه لپاره ڪيل و ڪري او بل وار د خپل ڄاڻ لپاره ڪيل و ڪري نو بيا دا صورت جائز ڪيري: خڪه چي په دي صورت ڪي دوه عقلمانه بشرط الكيل سره جمع سوي ڏي سو خڪه دوه واره ڪيل ڪول ضروري ڏي.

ولو اشترى البعده والم: او ڪه چيزي يو ڳر داسي شي رانيسي ڪوم چي په شمار سره خرڇيري، لکه هڪ مثلاً داسي ووايي چي داسل هڪي دسلو درهمو په عوض ڪي خرڇوم، نو د صاحبينو

رَجَعْنَا الله په نېز هغه د مزدور شي په خبر دی، يعني که څوک د شمارلو په شرط سره هگي خرڅ شي کړي نو د دويم مشتري لپاره دويم ځل شمارل ضروري نه دي بلکي دويم مشتري له شمارلو څخه مخکي هم په هغوی کي تصرف کولای سي.

دليل دادی چي د مزدورانو په خبر داسی (هگي) هم له "اموال ربوا" څخه نه دي. همدا وجه ده چي يوه هگي د دوو هگيو په عوض کي خرڅول جائز دي. لېکن د امام صاحب رَجَعْنَا الله په نېز هغه (معدودي شی) د موزوني شي په خبر دی، يعني څرنګه چي موزوني شی له مشروط مقدار څخه زیات د مشتري لپاره حلال نه دی، همداسي معدودي شی هم له مشروط مقدار څخه زیات حلال نه دی. لهندا که يو څوک د سلو درهمو په عوض کي سل هگي رانیسي بیا هغه هگي زیاتي وخیږي (يعني تر سلو زیاتي سي)، نو بائع به زیات سوی مقدار مشتري ته نه سپاري، او که هگي کمی وخیږي، نو مشتري به له بائع څخه د نقصان حصه واپس اخلي (يعني خومره هگي چي کمی سوي وي د هغه قیمت به واپس ځني اخلي)؛ ځکه چي په معدودي شي کي له تصرف کولو څخه مخکي د هغه شمارل ضروري دي او له شمارلو څخه مخکي تصرف کول جائز نه دي. لکه په موزوني شي کي چي له وزن کولو څخه مخکي تصرف کول جائز نه دي.

په ثمن کي قبل القبض تصرف جائز دی

قَالَ: وَالْتَصَرُّفُ فِي الثَّمَنِ قَبْلَ الْقَبْضِ جَائِزٌ فَرَمَائِي: او له قبضې څخه مخکي په ثمن کي تصرف کول جائز دي لِقِيَامِ الْمُطْلَقِ ځکه چي د تصرف جائز ګرځونکی شي قائم [موجود] دی وَهُوَ الْمِلْكُ او هغه ملکیت دی [يعني په دې صورت کي ملکیت موجود دی] وَلَيْسَ فِيهِ غَرَرٌ إِلَّا نَفْسًا بِالْهَلَاكِ او په دې کي [د ثمن] په هلاکت سره د بيع فسخ کېدلو دوکه [هم] نسته لِعَدَمِ تَعَيُّنِهَا بِالتَّعْيِينِ ځکه چي ثمن په متعين کولو سره نه متعين کېږي بِخِلَافِ الْبَيْعِ په خلاف د بيع.

اللغات: ﴿مطلق﴾ د افعال فاعل دی: جائز کونکی، جائز ګرځونکی (مراد ځني پر ثمن د بائع ملکیت دی).

تشریح: صورت د مسئلې: دادی چي تر بيع کولو وروسته او د ثمن تر قبضه کولو مخکي د بائع لپاره په ثمن کي تصرف کول جائز دي، برابره ده ثمن نغدي وي لکه دراهم او دنانیر (يعني د مالایتین له قبيلې څخه وي) او که مکيلي يا موزوني شی وي لکه غنم او داسي نور (يعني یاد مایتین له قبيلې څخه وي)، مثلاً که څوک د سلو درهمو په عوض کي یاد سل منه غنمو په عوض کي يو اوښ خرڅ کړي، نو د بائع لپاره د دراهمو او غنمو په بدله کي بل شی اخیستل جائز دي (يعني د بائع لپاره دا جائز دي چي د دراهمو پر ځای دنانیر واخلې یا د غنمو پر ځای اوربشي واخلې).

دليل دادی چي په ثمن کي د تصرف جائز گرځوکی شی ملکیت دی (یعني کوم شی چي په ثمن کي تصرف جائز گرځوي هغه ملکیت دی)، یعني مالک ته په خپل مملوک شي کي تصرف کول جائز دي، او تر بیع کولو وروسته بائع د ثمن مالک کیږي برابره ده پر هغه قبضه وکړي، که نه، او له تصرف کولو څخه منع صرف د بیع د فسخ کېدلو دوکه وه (لکه مخکي چي ذکر سوه)، لېکن دلته د ثمن د هلاکېدلو په صورت کي د بیع فسخ کېدلو دوکه هم نسته، ځکه چي ثمن په متعینولو سره نه متعین کیږي، په خلاف د مبيع (غنمو) چي هغه په متعینولو سره متعین کیږي؛ لهدا که ثمن هلاک سي نو مشتري د هغه پر ځای نور ثمن هم ادا کولای سي، او کله چي نور ثمن ادا کړل سي نو د بیع فسخ کېدلو امکان باقي نه پاتېږي. حاصل دا چي کله دلته د تصرف جائز گرځونکی شی یعني ملکیت موجود دی او هغه شی هم نسته کوم چي له تصرف څخه منع وو (یعني د بیع فسخ کېدلو دوکه هم نسته)، نو بیا (په ثمن کي) د تصرف په جائز کېدلو کي څه شبه سته؟! او د دې تائید د ابن عمر رَضِيَ اللهُ عَنْهُمَا په حدیث سره هم کیږي، حدیث دادی: “قَالَ ابْنُ عُمَرَ رَضِيَ اللهُ عَنْهُمَا: كُنَّا نَبِيعُ الْإِبِلَ فِي الْبَقِيعِ فَتَأَخَذَ مَكَانَ الدَّرَاهِمِ الدَّنَائِيْرُ وَمَكَانَ الدَّنَائِيْرِ الدَّرَاهِمُ وَكَانَ يُجَوِّزُهُ رَسُولُ اللَّهِ ﷺ”، د حدیث ترجمه ښکاره ده، د ابن عمر رَضِيَ اللهُ عَنْهُمَا مطلب دادی چي که په ثمن کي به دراهم ټاکل سوي وه نو موږ به د هغه په بدله کي دنائیر اخیستل او که دنائیر به ټاکل سوي وه نو موږ به د هغه په بدله کي دراهم اخیستل، او دا داسي دي لکه تر قبضه کولو مخکي په ثمن کي تصرف کول، نو ثابت سوه چي د ثمن تر قبضه کولو مخکي دبائع لپاره په هغه کي تصرف کول جائز دي.

په مبيع یا ثمن کي د اضافه کولو بحث

قَالَ: وَيَجُوزُ لِلْمُشْتَرِي أَنْ يَزِيدَ لِلْمَبِيعِ فِي الثَّمَنِ فرمایي: او د مشتري لپاره جائز دي چي دبائع لپاره په ثمن کي اضافه وکړي وَيَجُوزُ لِلْمَبِيعِ أَنْ يَزِيدَ لِلْمُشْتَرِي فِي الْمَبِيعِ (همدارنگه) دبائع لپاره جائز دي چي د مشتري لپاره په مبيع کي اضافه وکړي وَيَجُوزُ أَنْ يَحْطَّ عَنِ الثَّمَنِ او دا [هم] جائز دي چي بائع له ثمن څخه څه [حصه] کم کړي وَيَتَعَلَّقُ الْإِسْتِحْقَاقُ بِمَبِيعٍ ذَلِكَ او د دې ټولو سره استحقاق متعلق کیږي قَالَ زَيْلَاةٌ وَالْحَظُّ يَلْتَحِقَانِ بِأَصْلِ الْعَقْدِ عِنْدَنَا نو اضافه کول او کمول زموږ په نېز د اصل عقد سره لاحق کیږي [یعني زموږ په نېز به اضافه سوی او کم کړل سوی مقدار د اصل عقد سره یو ځای کیږي] وَعِنْدَ زُفَرٍ وَالشَّافِعِيِّ لَا يَصِحُّانِ عَلَى اِغْتِبَارِ الْإِلْتِخَاقِ او د امام شافعي او امام زفر رَجَحَهُمَا اللهُ په نېز د

القول المراجع هو قولنا أن الزيادة والخط يلتحقان بأصل العقد أي استنادًا، كما ذكر في الدر المختار (ج: ٢، ص: ١٨٦).

دند في البحر الرائق (ج: ٦، ص: ١٣١)، [القول المراجع ج: ٢، ص: ٥٧]

لاحقولو ايو تخی کولو پر اعتبار ازیاده او خطا صحیح نه دي بَلْ عَلَىٰ اعْتِبَارِ ابْتِدَاءِ الصَّلَةِ بلکي د
صلی احسان ادا ابتداء په اعتبار سره صحیح دي ایغني له نوي سره د احسان او هبه کېدلو پر بناء صحیح دي
لَهُمَا: أَنَّهُ لَا يُنْكَنُ تَضَحُّجُ الزَّيَادَةِ شَنَا د امام شافعي او امام زفر رَحِمَهُمَا اللَّهُ دلیل دا دی: چي زیاتوب
اضافه سوی مقدار ادا ثمن په توگه صحیح گرځول ممکن نه دي ایغني اضافه سوی مقدار ثمن گرځول
ممکن نه دي لِأَنَّهُ يَصِيرُ مِنْكَ عَوْضٌ مِنْكَ ځکه چي اډه دې صورت کي اډه د مشتري ملکیت دهغه د
خپل ملکیت په عوض کي سي فَلَا يَلْتَحِقُ بِأَصْلِ الْعَقْدِ نو ځکه به دا د اصل عقد سره نه لاحق
کيږي [نه یو ځای کيږي] وَكَذَا الْخَطُّ او همدارنگه کمول ادا به هم د اصل عقد سره نه یو ځای کيږي لِأَنَّ
كُلَّ الثَّمَنِ صَارَ مُقَابِلًا بِكُلِّ الْمَبْنِيِّ ځکه چي ټوله ثمن د ټوله مبيع په مقابله کي دی فَلَا يُنْكَنُ
إِخْرَاجُهُ نو ځکه دهغه ایستل له ثمن څخه کمول ممکن نه دي فَصَارَ بَرًّا مُبْتَدَأً نو ځکه دا ابتداء
[له نوي سره] احسان سو وَلَكِنَّا: أَنَّهُمَا بِالْخَطِّ وَالزَّيَادَةِ يُغَيِّرَانِ الْعَقْدَ مِنْ وَصْفٍ مَشْرُوعٍ إِلَى وَصْفٍ مَشْرُوعٍ
زموږ دلیل دا دی: چي بائع او مشتري په کمولو او اضافه کولو سره عقد له یوه مشروع وصف څخه
د بل مشروع وصف و طرف ته متغیر کوي [بدلوي] وَهُوَ كَوْنُهُ زَائِحًا أَوْ خَاسِرًا أَوْ عَدْلًا او هغه [وصف] د
بيع نفع مند کېدل یا نقصان مند کېدل یا برابر کېدل [درميانه کېدل] دي وَلَهُمَا وَلَايَةُ الرَّفْعِ او بائع او
مشتري لره [د عقد] د فسخ کولو اختیار سته فَأَوَّلُ أَنْ يَكُونَ لَهُمَا وَلَايَةُ التَّغْيِيرِ نو هغوی ته به د متغیر
کولو اختیار په درجه اولی وي وَصَارَ كَمَا إِذَا اسْقَطَا الْخِيَارَ او دا داسي سولکه هغوی [بائع او مشتري]
چي اختیار ساقط کړي أَوْ شَرَطَا بَعْدَ الْعَقْدِ یا [لکه] هغوی [چي] تر عقد وروسته اختیار شرط کړي
ایغني تر بيع وروسته د اختیار شرط ولکوي ثُمَّ إِذَا صَحَّ يَلْتَحِقُ بِأَصْلِ الْعَقْدِ بیا چي کله دا اضافه او کمی
کول صحیح دي نو هغه به د اصل عقد سره نه لاحق کيږي لِأَنَّ وَصْفَ الشَّيْءِ يَقُومُ بِهِ لَا بِنَفْسِهِ ځکه
چي د شي وصف د شي په ذریعه قائم کيږي. او وصف بذات خود نه قائم کيږي بِخِلَافِ خَطِّ الْكُلِّ
په خلاف د ټوله ثمن د کمولو لِأَنَّهُ تَهْدِيلٌ أَصْلُهُ لَا تَغْيِيرٌ لَوْصِفُهُ ځکه چي دا د اصل عقد بدلول دي.
د وصف متغیر کول نه دي فَلَا يَلْتَحِقُ بِهِ نو ځکه به هغه د اصل عقد سره نه لاحق کيږي وَعَلَى

بما لا يلتحق لا تكون الزيادة غائبة عن ملكه او د لاحق كولو پر اعتبار به زياتوب اضافہ سوي
مقدار ادشتري دخيل ملكيت په عوض كي نه وي يُظْهِرُ حُكْمَ الْاِلْتِخَاقِ فِي التَّوْلِيَةِ وَالْمُرَاجَعَةِ او د
اصل عقد سره د لاحق كېدلو ايوخاى كېدلو حكم به په بيع توليه او بيع مراجعة كي ښكاره كيږي
حتي يَجُوزُ عَلَى الْكُلِّ فِي الزِّيَادَةِ تر دې چي د اضافہ كولو په صورت كي به ادشتري لپاره پر ټوله ثمن
امراجعة او توليه اجائز وي وَيُجَازِى عَلَى الْبَاقِ فِي النِّقْطِ او د كمولو په صورت كي به مشتري پر مابقي
امراجعة او توليه اكوي وَفِي الشَّفَعَةِ او په شفعه كي ا به هم ښكاره كيږي اَحْثَى يَأْخُذُ بِمَا بَقِيَ فِي النِّقْطِ تر دې
چي د كمولو په صورت كي به شفيع ادشفي مكان د مابقي اثن ا په عوض كي اخلي وَاِنْ كَانَ
لِلشَّفِيعِ أَنْ يَأْخُذَ بِذَوْنِ الزِّيَادَةِ لِمَا فِي الزِّيَادَةِ مِنْ اِنْطِلَاقِ حَقِّ الشَّائِئِ او د اضافہ كولو په صورت كي اد
شفيع لپاره حكه دا اختيار سته چي هغه له زياتوب اضافہ اخخه بغير ادشفي مكان واخلي حكه
چي د زياتوب په صورت كي د شفيع د ثابت سوي حق باطلېدل لازميږي فَلَا يَنْدَكِّه نَوْ حُكْمُهُ بائع
او مشتري به د هغه ملكيت اختيار نه لري ثُمَّ الزِّيَادَةُ لَا تَصَحُّ بَعْدَ هَلَاكِ الْبَيْعِ عَلَى ظَاهِرِ الرِّوَايَةِ بيا د
ظاهر روايت مطابق د مبيع تر هلا كېدلو وروسته اضافہ كول صحيح نه دي لَأَنَّ الْبَيْعَ لَمْ يَتَّقْ عَلَى
حَالَةٍ يَصَحُّ اِلْعْتِيَاظُ عَنْهُ حكه چي اتر هلا كېدلو وروسته مبيع پر داسي حالت نه پاتېږي چي د هغه
عوض اخيستل دي صحيح وي وَالشَّيْءُ يُثْبِتُ ثُمَّ يُسْتَنْدُ حكه شي اول ثابتېږي بيا ا بدل شي و طرف
ته ا منسوب كيږي بِخِلَافِ الْبَحْطِ په خلاف د كمولو لَأَنَّهُ بِحَالٍ يُنْكَرُ اخْرَاجُ الْبَدَلِ عَنَّا يُقَابِلُهُ حكه
چي كمول پر داسي حالت دي چي د هغه له مقابل خخه بدل ايستل ممكن دي فَيُلْتَحَقُ بِأَصْلِ
الْعَقْدِ اسْتِنَادًا نو حكه به هغه د اصل عقد سره لاحق كيږي په منسوب كېدلو سره ا د اصل عقد و طرف
ته.

اللغات: ﴿يحط﴾ د نصر مضارع ده: كمول، ساقطول، ﴿يغيران﴾ د تفعيل له باب به د تشبيه مضارع
غائب صيغه ده: بدلول، متغير كول، ﴿التحق﴾ د افتعال مصدر دی: لاحق كېدل، يوشی دبل شي
سره يوخاى كېدل (متصل كېدل، جمع كېدل)، ﴿راجع﴾ د سماع له باب به د فاعل صيغه ده: نفع والا بيع

(کټي والا)، نفع منده بيع، ﴿خاسر﴾ د حسب له بابه د فاعل صيغه ده: نقصان او تاوان والا، خساري والا، نقصان مند، ﴿عدل﴾ د ضرب مصدر دی په معنی سره د فاعل (عادل) دی: برابري والا، درميانه (کوم چي نه رابح وي او نه خاسر وي)، ﴿اعتیاض﴾ د افتعال مصدر دی: عوض اخيستل، ﴿يستند﴾ د استفعال مضارع ده: منسوب کېدل، مضاف کېدل. ﴿وصف الشيء يقوم به لا بنفسه﴾ دايو منطقي قاعده ده، مطلب يې دادی چي د يوشې صفت په خپله نه قائم کيږي (نه موجوديږي)، بلکي هغه د شي سره موبنتی او په هغه سره قائم وي.

تشریح: صورت د مسئلې: دادی که مشتري دبائع لپاره په ثمن کي څه اضافه وکړي، نو دا جائز دي؛ مثلاً يو غلام په سل درهمه رانيسي بيا لس درهمه اضافه ورکړي، نو دا اضافه کول جائز دي؛ همدارنگه که بائع په مبيع کي څه اضافه وکړي يا ثمن څه کم کړي، نو هم جائز دي؛ مثلاً په سل درهمه يو من غنم خرڅ کړي، بيا په هغه کي لس سپره غنم اضافه ورکړي، يا لس درهمه له ثمن څخه کم کړي، نو دا جائز دي. او استحقاق د اصل او اضافه دواړه سره متعلق کيږي، لهذا که په ثمن کي مشتري اضافه وکړي نو تر هغه وخته بائع ته د مبيع راگرځولو حق سته تر څو چي هغه اصل ثمن او اضافه سوی ثمن دواړه تر لاسه نه کړي، او همدارنگه مشتري ته تر هغه وخته د مبيع د مطالبه کولو حق نسته تر څو چي اصل ثمن او اضافه سوی ثمن بائع ته نه وسپاري، او که بائع ثمن کم کړي نو د مابقي ثمن تر ورسپارلو وروسته مشتري ته د پوره مبيع د مطالبه کولو اختيار سته.

او که چيري مبيع مستحق وخيږي يعني څوک د استحقاق دعوی وکړي (چي د مبيع زما ده) او هغه مبيع له مشتري څخه اخلي نو د ثمن د اضافه کولو په صورت کي به مشتري له بائع څخه اصل ثمن او اضافه سوی ثمن دواړه واپس اخلي، او د ثمن د کمولو په صورت کي به مابقي ثمن واپس ځني اخلي.

حاصل دا چي زموږ په نېز په ثمن کي اضافه کول او کمي کول د اصل عقد سره يو ځای کيږي (لاحق کيږي)، ځواکي اصل عقد پر همدغه اضافه يا کمي واقع سوی دی، لېکن دامام زفر او امام شافعي رَجَّهَ الله په نيز اضافه او کمي د اصل عقد سره يو ځای کول (لاحق کول) صحيح نه دي، بلکي په ثمن کي اضافه کول د مشتري له طرفه ابتداء احسان کول او هبه کول دي، يعني تر بيع کولو وروسته ځواکي مشتري له نوي سره احسان کړی دی او له خپل طرفه يې بائع ته هبه کړې ده، او څرنگه چي د هبې د صحت (صحيح کېدلو) لپاره قبضه شرط ده، نو ځکه دا عقد او هبه هغه وخت صحيح کيږي کله چي پر اضافه سوي مقدار قبضه وسي، او که بائع په مبيع کي څه اضافه وکړي نو دا دبائع

له طرفه ابتداء هبه ده، او كه بائع خه ثمن كم كړي نو دا دبائع له طرفه مشتري د ثمن له خه حصې خخه بري كول دي (يعني دا دبائع له طرفه ابراء ده)، لهذا كه مشتري هغه رد كړي نو هغه به رد كيږي (خكه چي ابراء رد كېدلای سي) يعني كه مشتري بائع ته ووايي چي ستا كمول زه نه قبلوم بلكي مشتري هغه واپس وکړي نو بيا به دبائع په كمولو سره ثمن نه كمېږي. لنډه دا چي دامام زفر او امام شافعي رَحْمَهُمَا الله په ټيز اضافه او كمې د اصل عقد سره نه يوځای كيږي، بلكي اضافه له نوي سره احسان او هبه ده، او كمې د ثمن له يوې حصې خخه بري كول دي.

دامام زفر او امام شافعي دليل: دا دی چي اضافه سوی مقدار ثمن گرځول او دې ته صحيح ويل ممکن نه دي؛ ځکه کله چي يو سړي د سل درهمو په عوض کي يو غلام رانيسي (يعني په سل درهمه يو غلام رانيسي) نو دا غلام د سل درهمو په عوض کي د هغه سړي (مشتري) په ملکيت کي داخل سو، يعني په سل درهمه مشتري د هغه غلام مالک سو، نو اوس كه مشتري په ثمن کي اضافه وکړي مثلاً لس درهمه اضافه ورکړي او دا اضافه د اصل عقد سره يوځای کړي (جمع کړي)، نو څواکي د مشتري ملکيت يعني اضافه سوی ثمن په خپله د مشتري د ملکيت يعني د مبيع (غلام) په عوض کي راغلی، حالانکي دا ناجائز دي چي د يوه سړي ملکيت په خپله د هغه د ملکيت په عوض کي راسي، نو ځکه اضافه سوی ثمن به د اصل عقد سره نه يوځای کول كيږي. همدارنگه كه يو سړي د سل درهمو په عوض کي يو غلام خرڅ کړي نو دا ثمن د هغه سړي (بائع) په ملکيت کي داخل سو، اوس كه بائع په مبيع کي اضافه وکړي نو دبائع ملکيت يعني اضافه سوی مقدار به په خپله دبائع د ملکيت يعني د ثمن په عوض کي راسي، حالانکي دا ناجائز دي؛ نو ځکه د مبيع اضافه سوی مقدار به د اصل عقد سره نه يوځای کول كيږي. همدارنگه د مشتري له طرفه ثمن كمول به د اصل عقد سره نه يوځای كيږي؛ ځکه چي ټوله ثمن د پوره مبيع په مقابل کي دی يعني هغه سل درهمه ټوله د يوه غلام په مقابل کي دي، لهذا اوس كه لس درهمه كم کړل سي او هغه د اصل عقد سره يوځای کړل سي نو د مبيع (غلام) يوه حصه به بلا عوض (بېله عوضه) پاته سي، حالانکي دا ناجائز دي؛ ځکه چي د مبيع هيڅ حصه بلا عوضه نه وي، نو ځکه د خه ثمن كمول ممکن نه دي، او تر كمولو وروسته يعني نيوي (۹۰) درهمه د پوره مبيع په مقابل کي گرځول هم ممکن نه دي، ځکه تر ثمن كمولو وروسته بل داسي هيڅ جديد عقد نه دی سوی چي په هغه کي نيوي درهمه ثمن گرځول سوي وي، لهذا کله چي اضافه او كمې د اصل عقد سره يوځای کول ممکن نه دي، نو د اضافه کولو په صورت کي به اضافه سوی مقدار له نوي سره هبه او احسان گرځول كيږي او د كمې کولو په صورت کي به كم سوی مقدار ابراء يعني ”بري كول“ شمارل كيږي.

و مورد دلیل: دادی چي بيع په درې توکه (په درې دوله) شروع سړې ده: ۱. خاسر، ۲. رايح، ۳. عادل.

“بيع خاسر” هغه بيع ته وايي چي نقصان پکښي وسي او “بيع رايح” هغه بيع ته وايي چي نفع (گټه) پکښي وسي او “بيع عادل” درميانه بيع ته وايي چي نه پکښي نقصان وي او نه نفع. نو مشتري که په ثمن کي اضافه وکړي نو دا اضافه “بيع خاسر” بيع عادل گرځوي او “بيع عادل” بيع رايح گرځوي؛ او که ثمن کم کړي نو دا کمي “بيع رايح” بيع عادل گرځوي او “بيع عادل” بيع رايح گرځوي. همدارنگه که بائع په مبيع کي اضافه وکړي نو دا اضافه د مشتري په حق کي “بيع خاسر” عادل او “بيع عادل” رايح گرځوي او د بائع په حق کي “بيع رايح” عادل او “بيع عادل” خاسر گرځوي. لهذا کله چي بائع او مشتري تر عقد کولو (بيع کولو) وروسته په ثمن يا مبيع کي څه اضافه يا کمي وکړي، نو ګواکي بائع او مشتري خپل عقد (بيع) له يوه مشروع وصف څخه په بل مشروع وصف بدل کړي يعني خاسر يې عادل وگرځوي يا عادل يې رايح وگرځوي، يا رايح يې عادل وگرځوي يا عادل يې خاسر وگرځوي. او بائع او مشتري ته د اصل عقد د فسخ کولو اختيار سته. لهذا کله چي هغوی ته د اصل عقد فسخ کولو اختيار هم سته نو له يوه وصف څخه بل وصف ته د عقد بدلولو اختيار به په درجه اولی هغوی ته وي، ځکه چي د شي په وصف کي تصرف کول په اصل شي کي له تصرف کولو څخه ډېر سپک او اړوند دي. او دا داسي سولکه د يوه عاقد يا د دواړو عاقدينو لپاره چي د خيار شرط لګول سوی وي او بيا دواړه هغه ساقط کړي، يا دواړه عاقدین تر عقد وروسته د خيار شرط ولګوي يعني په اصل عقد کي خود هغوی لپاره د خيار شرط نه وي بلکي تر عقد وروسته دواړه د هغه شرط ولګوي. نو په اول صورت کي عقد د غير لزوم و طرف ته او په دويم صورت کي د لزوم څخه د غير لزوم و طرف ته بدليږي. او دا بالاتفاق جائز دي، نو څرنگه چي دا بدلون جائز دی، همداسي به د ثمن يا مبيع د اضافه کولو او کمولو بدلون هم جائز وي، لنډه دا چي کله تر بيع کولو وروسته په ثمن کي اضافه او کمي کول صحيح دي نو هغه به د اصل عقد سره يوځای کول کيږي؛ ځکه چي د ثمن اضافه او کمي د ثمن وصف دی، او د شي وصف په هغه شي سره قائم وي. بذات خود نه قائم کيږي، نو ځکه د ثمن اضافه او کمي به په ثمن سره قائم وي او د ثمن سره به يوځای کيږي.

بخلاف حظ الكل: دا د يو مقرر سوال جواب دی، سوال دادی چي کله د بعضي ثمن کمول صحيح دي نو پر بعض د کل په قياسولو سره د ټوله ثمن کمول هم صحيح کېدل پکار وو، حال دا چي ټوله ثمن کمول صحيح نه دي.

ددې جواب دادی چي کله بائع ټوله ثمن کم کړي نو بالکل اصل عقد بدل سو، ځکه کله چي ټوله ثمن کم کړل سي نو د ثمن د نشتوالي په وجه به يا بيع باطليږي يا مبيع به د بائع له طرفه د

مشتري لپاره هديه (تحفه) گرځي. حال دا چي بائع او مشتري نه د بيع باطل اراده کړې ده او نه دهغوی مقصد د مبيع هديه کول دي (بلکي دهغوی مقصد په مبيع کي تجارت کول دي). حاصل دا چي د ټوله ثمن په کمولو سره اصل عقد بدلېږي. نه وصف. او څرنگه چي د اصل عقد د بدلېدلو په صورت کي هيڅ شی باقي نه پاتېږي چي دهغه سره عقد يوځای کړل سي. نو ځکه به د ټوله ثمن کمول د اصل عقد سره نه يوځای کول کيږي. او څرنگه چي د بعضي ثمن د کمولو په صورت کي اصل عقد باقي پاتېږي صرف دهغه وصف بدلېږي. نو ځکه په هغه صورت کي به ثمن کمول د اصل عقد سره يوځای کول کيږي.

وعلى اعتبار الالتحاق إلخ: دادامام زفر او امام شافعي رَجَّهْتُمَا الله د دليل جواب دی. د جواب حاصل دا دی چي که اضافه سوی مقدار د اصل عقد سره يوځای کړل سي نو د مشتري ملکیت د مشتري د ملکیت په عوض کي راتلل نه لازميږي، ځکه کله چي اضافه سوی ثمن د اصل عقد سره يوځای کړل سي نو داسي سوډواکي هغه (اضافه سوی ثمن) د عقد په وخت کي موجود وو. مثلاً ثمن سل درهمه دی او مشتري لس درهمه اضافه کړل. نو د لس درهمه چي کله د اصل عقد سره يوځای کړل سوه نو داسي سوډواکي مشتري ابتداءً مبيع په يو سل اولسو (۱۱۰) درهمو رانيولې ده. او کله چي مشتري ابتداءً (له نوي سره) مبيع د يو سل اولسو درهمو په عوض کي رانيولې ده نو په دې صورت کي د مشتري ملکیت د مشتري د ملکیت په عوض کي راتلل نه لازميږي. بلکي د بائع ملکیت "يعني مبيع" د مشتري د ملکیت "يعني د يو سل اولسو درهمو" په عوض کي راځي، او په دې کي هيڅ قباحت نسته.

ويظهر إلخ: صاحب د هدايې فرمايي چي د اصل عقد سره د کمي وزياتوب د يوځای کولو حکم به په بيع مباحه او بيع توليه کي ښکاره کيږي. يعني د ثمن اضافه کولو په صورت کي به مباحه او توليه پر اصل ثمن او ضافه سوي ثمن دواړو واقع کيږي. مثلاً که يو سړی په نيوي (۹۰) درهمه يو غلام رانيسي بيا مشتري لس درهمه اضافه ورکړي. نو که مشتري دا غلام مباحه يا توليه خرڅول وغواړي نو هغه به پر سل (۱۰۰) درهمو مباحه يا توليه کوي. او که بائع مثلاً له نيوي درهمو څخه لس درهمه کم کړي نو مشتري به پر اتيا (۸۰) درهمو مباحه او توليه کوي.

او د اصل عقد سره د کمي وزياتوب د ځای کولو حکم به د شفعې په صورت کي هم ښکاره کيږي. يعني که يو څوک په زر (۱۰۰۰) درهمه يو کور رانيسي. بيا بائع سل درهمه کم کړي نو که شفيع د شفيع دعوی وکړي او دهغه کور اخيستل وغواړي. نو هغه به د باقي ثمن يعني د نهه سوه (۹۰۰) درهمو په عوض کي کور اخلي.

وإنما كان للشفيع أن يأخذ الخ؛ دا دیو مقدر سوال جواب دی، سوال دا دی چي کله اضافه سوی ثمن د اصل عقد سره یو ځای کېدای سي، نو اضافه کولو صورت کي شفيع ته د اصل ثمن او اضافه سوي ثمن دواړو په عوض کي کور اخیستل پکار دي، مثلاً یو څوک په زر درهمه یو کور رانیسي او سل درهمه اضافه ورکړي، نو اوس که شفيع دغه کور له مشتري څخه اخیستل وغواړي نو باید په یوولس سوه (۱۱۰۰) درهمو یې واخلي، حالانکي دا صحیح نه دي، بلکي حکم دا دی چي شفيع به دا کور په زر درهمه اخلي، او اضافه سونی ثمن پر هغه نه واجبیږي.

ددې جواب دا دی چي دلته د شفيع حق د اول عقد يعني د زرو درهمو سره متعلق سو، او که اضافه سوی ثمن يعني سل درهمه پر هغه واجب کړل سي نو په دې سره دهغه د ثابت سوي حق باطلول لازمیږي حال دا چي په دې کي د شفيع نقصان هم دی، او بائع او مشتري ته بالکل دا اختیار نسته چي د بل چا حق باطل کړي، نو ځکه به اضافه سوی ثمن (سل درهمه) د بائع او مشتري په حق کي خو د اصل عقد سره یو ځای کیږي، لېکن د شفيع په حق کي به هغه د اصل عقد سره نه یو ځای کیږي.

ثم الزيادة الخ: صاحب هدایې فرمایي چي پورتنی ټوله تفصیلات هغه وخت دي کله چي مبیع موجوده وي، لېکن که مبیع هلاکه سي نو د ظاهر روایت مطابق په ثمن کي اضافه کول صحیح نه دي؛ ځکه چي تر هلاکېدلو وروسته مبیع پر داسي حالت نه پاتیږي چي دهغه عوض اخیستل دي صحیح وي؛ ځکه چي عوض د موجود شي په مقابله کي وي، د معدوم شي په مقابله کي عوض نه راځي، او قاعده داده چي شی اول په خپله ثابتیږي بیا د بل شي و طرف ته منسوب کیږي، حال دا چي دلته د مبیع د نه موجودېدلو په وجه اضافه سوی ثمن په خپله بالکل ثابت نه سو نو دا اضافه به د اصل عقد و طرف ته منسوب کیږي هم نه (يعني دهغه سره به یو ځای کیږي هم نه). ها! که د مبیع تر هلاکېدلو وروسته ثمن کم کړل سي نو دا کمی به د اصل عقد سره یو ځای کیږي؛ ځکه چي ثمن کمول د اسقاط (ساقطولو) له قبیلې څخه دي، او د ساقطولو لپاره دهغه مقابل موجود بدل ضروري نه دي (يعني د ساقط سوي مقدار په مقابله کي عوض راتلل ضروري نه دي)، نو ځکه به کمول في الحاله ثابتیږي او د اصل عقد سره به یو ځای کیږي.

**په نقد ثمن سره تر خرڅولو وروسته د ثمن اداء کولو
لپاره مهلت ورکول (حکم او تفصیل)**

قَالَ: وَمَنْ بَاعَ بِشَيْنٍ حَالًا ثُمَّ أَجَلَهُ أَجَلًا مَعْلُومًا فرمایي: او که څوک په نقد ثمن سره [یو شی] خرڅ کړي بیا [د مشتري لپاره] یو معلوم میعاد [نېټه] وټاکي صَارَ مُؤَجَّلًا نو دا ثمن قرض [پور] مُغْرَحِي لږځي لږځي الْثَمَنُ حَقُّهُ ځکه چې ثمن د بائع حق دی فَلَهُ أَنْ يُؤَخِّرَهُ تَبَسُّدًا عَلَى مَنْ عَلَيْهِ نو ځکه هغه ته دا اختیار سته چې پر من علیه الحق [مشتري] د آسانی کولو لپاره ثمن مؤخر کړي أَلَا تَرَى أَنَّهُ يُبَدِّلُ إِبْرَاءَهُ مُطْلَقًا آیا ته نه غورې! چې بائع مطلقاً د مشتري د بري کولو ملکیت [اختیار] لري فَكَذًا مُؤَقَّتًا نو همداسې به هغه د ثمن مؤقت کولو [یعني تر معلوم وخت پوري د ثمن مؤخر کولو] ملکیت هم لري وَلَوْ أَجَلَهُ إِلَى أَجَلٍ مَجْهُولٍ او که بائع [د مشتري لپاره] یو مجهول میعاد وټاکي إِنْ كَانَتْ الْجَهَالَةُ مُتَفَاحِشَةً كَهَبُوبِ الرِّيحِ نو که جهالت فاحشه [زبات] وي لکه د هوا چلېدل [د میعاد په توګه ټاکل] لَا يَجُوزُ نو جائز نه دي وَإِنْ كَانَتْ مُتَقَارِبَةً كَالْحَصَادِ وَالذِّيَّاسِ او که جهالت قریب الفهم [یعني لږ] وي لکه لو کول او غوږل کول [د میعاد په توګه ټاکل] يَجُوزُ نو جائز دي لِأَنَّهُ بِتَنْزِيلِ الْكِفَالَةِ ځکه چې دا د کفالي په درجه کې دي وَقَدْ ذَكَرْنَا مِنْ قَبْلُ او موږ مخکې ددې بیان کړی دی.

اللغات: ﴿حال﴾ نقد، ﴿حالي﴾ فی الحال او فوراً اداء کېدونکی، ﴿أجله﴾ د تفعیل ماضی ده: نېټه ټاکل (میعاد مقرر کول)، مودت ټاکل، ﴿أجل﴾ ټاکل سوی مودت، میعاد، نېټه، ﴿مؤجل﴾ د کوم شي لپاره چې میعاد (مودت) ټاکل سوی وي، پور، قرض، ﴿تيسير﴾ د تفعیل مصدر دی: آسانی کول، ﴿إبراء﴾ د افعال مصدر دی: بري کول، معافول، ﴿متفاحشة﴾ د تفاعل مؤنث فاعل دی: ډېر نسکاره، ډېر زبات، ﴿مقاربة﴾ مخکنی صیغه ده: سره نژدې، قریب الفهم، مراد ځني لږ او معمولي (جهالت یسیره) دی، ﴿هبوب﴾ هوا چلېدل (باد راوتل)، ﴿حصاد﴾ لو کول، فصل رېږل، ﴿ذیاس﴾ غوږل کول (په غوایانو درمند اړاتول سوی غنم امیده کول).

تشریح: صورت د مسئلې: دا دی که یو سړی د نقد ثمن په عوض کې شی خرڅ کړي، بیا هغه سړی (بائع) د ثمن اداء کولو لپاره یو میعاد (نېټه) وټاکي، نو ددې دوه صورتونه دي: میعاد به معلوم

وي. يابه مجهول وي. كه چيري ميعاد معلوم وي نو داميعاد ټاكل جائز دي. همدا امام مالك ...
قول دي. او امام زفر او امام شافعي ... فرمايي چي داميعاد په ټاكلو سره ثمن دين نه كړخي ك
څه هم ميعاد معلوم وي. نو ددوي په نېز بائع تر ميعاد ټاكلو وروسته هم فوراً د ثمن مطالبه كولاى سي
(يعني له ميعاد پوره كېدلو څخه مخكې هم هغه ته د ثمن مطالبه كولو اختيار سته).

د امام زفر او امام شافعي دليل: دادى چي ثمن دمشتري پر ذمه دين وي. او دين پر قرض قياس
كړى سوى دى. يعني څرنگه چي داميعاد ټاكلو باوجود قرض نه مؤجل كيږي. همداسي به دين هم نه
مؤجل كيږي. (ددين او قرض په مينځ كې فرق به دراروان عبارت په لغاتو كې ذكر سي).

زموږ دليل: دادى چي دبائع له طرفه د ثمن اداء كولو لپاره ميعاد ټاكل داسي دي لكه داميعاد پوره
كېدلو تر وخته پوري مشتري د ثمن له مطالبې څخه بري كول. او بائع ته دا اختيار هم سته چي بالكل
له ثمن څخه مشتري بري كړي نو دا اختيار به هغه ته په درجه اولي وي چي تريو ټاكلي وخت پوري
مشتري د ثمن له مطالبې څخه بري كړي.

او كه چيري ميعاد مجهول وي نو ددې هم دوه صورتونه دي: جهالت به فاحشه (زيات) وي. يابه يسيره
(معمولي) وي. كه چيري جهالت فاحشه وي. مثلاً د ثمن اداء كولو لپاره بائع د هوا چلېدلو يا باران اورېدلو
وخت ميعاد وټاكي. نو دا جائز نه دي. يعني دغه ميعاد معتبر نه دى بلكي بائع ته به هر وخت د مطالبه كولو
اختيار وي. او كه چيري جهالت يسيره وي. مثلاً د ثمن اداء كولو لپاره د لوي يا غوږل وخت ميعاد وټاكي. نو دا
جائز دي. يعني ددغه ميعاد تر پوره كېدلو مخكې به بائع ته د مطالبه كولو اختيار نه وي: دليل دادى چي تر
بيع كولو وروسته ثمن مؤجل كول د كفالي په درجه كي دي. او مخكې ذكر سوه چي كفاله د جهالت يسيره په
صورت كي صحيح كيږي لېكن د جهالت فاحشه په صورت كي نه صحيح كيږي: نو همداسي به د ثمن
دين په جهالت يسيره سره مؤجل كول صحيح وي لېكن په جهالت فاحشه سره مؤجل كول به صحيح نه وي.
او كه چيري په بيع كي اخل (ميعاد) شرط كړخول سوى وي. نو بيع د جهالت فاحشه او جهالت يسيره
په دواړو صورتونو كي فاسديږي. ددې تفصيل مخكې تېر سو.

مديون او مقروض ته د مهلت وركولو (تأجيل) احكام

قَالَ: وَكُلُّ دَيْنٍ حَالٍ إِذَا أَجَلُهُ صَاحِبُهُ أَوْ هَرَّ حَالِي دَيْنٍ چي كله صاحب الدين هغه مؤجل كړي صَاحِبُ
مُؤَجَّلًا نو هغه مؤجل كړخي لَبَا ذَكَرْنَا د هغه دليل په وجه كوم چي موږ ذكر كړى إِنَّ الْقَرْضَ فَإِنْ
تَأْجِيلُهُ لَا يَصَحُّ لېكن د قرض مؤجل كول صحيح نه دي لِأَنَّهُ إِعَارَةٌ وَصَلَةٌ فِي الْإِبْتِدَاءِ ځكه چي
قرض په ابتداء كي اعاره او تبرع ده حَتَّى يَصَحَّ بِلَفْظَةِ الْإِعَارَةِ همدا وجه ده چي هغه د اعاره په لفظ

سره صحيح کيږي وَلَا يَتَبَدَّلُ مِنَ لَا يَتَبَدَّلُ الشَّيْءُ او اهدا وجه ده | چي څوک د تبرع ملکيت | اختيار |
 نه لري هغه د قرض ملکيت هم نه لري کالومي وَالْقَبِي لکه وصي او کوچنی وَمَعَاوَضَةُ فِي الْاِثْبَاتِ او
 قرض د انتهاء په اعتبار سره معاوضه ده فَعَلِيَ اِعْتِبَارِ الْاِثْبَاتِ لَا يَلْزَمُ الشَّاهِدُ فِيهِ نو د ابتدا په
 اعتبار کولو سره په هغه کي ميعاد نه لازميږي کُنَافِي الْاِعَارَةِ لکه په اعاره کي اچي نه لازميږي | اِذَا
 جَبَرْنِي الشَّيْءُ ځکه چي په تبرع کي هيڅ جبر نسته وَعَلَى اِعْتِبَارِ الْاِنتِهَاءِ لَا يَصِحُّ او د انتهاء په اعتبار
 کولو سره | په هغه کي ميعاد نه صحيح کيږي اِنَّهُ يَصْمُرُ بَيْنَهُمُ الدَّرَاهِمُ بِالذَّرَاهِمِ نَسْبَةً ځکه چي
 اډه دې صورت کي | هغه د دراهم ببيع د دراهم په عوض کي په پور اقرض اسره گرځي وَهُوَ رِبَا او دا
 ربوا ده وَهَذَا يَخْلَفُ مَا اِذَا اَوْضَى اَنْ يُقْرَضَ مِنْ مَالِهِ اَلْفٌ دَرَاهِمٌ فَلَا اِلَّا سَنَةً او دا حکم د هغه صورت
 په خلاف دی کله چي ايو څوک | ادا وصيت وکړي چي د هغه له مال څخه دي فلانکي ته د يوه کال
 لپاره زر درهمه په قرض ورکول سي حَيْثُ يَلْزَمُ الْوَرَثَةُ مِنْ ثُلُثِهِ اَنْ يَقْرَضُوهُ وَلَا يَطَالِبُوهُ قَبْلَ الْمُدَّةِ
 ځکه | اډه دې صورت کي | پر وارثانو لازم دي چي د هغه د مال له دريمي حصې څخه فلانکي ته قرض
 ورکړي او له مودت | ميعاد | څخه مخکي د هغه مطالبه نه وکړي اِنَّهُ وَصِيَّةٌ بِالشَّيْءِ ځکه چي داد
 تبرع کولو | احسان کولو | وصيت دی بِمَنْزِلَةِ الْوَصِيَّةِ بِالْخِدْمَةِ وَالسُّكْنَى لکه د غلام د خدمت وصيت
 او په ځای کي د اوسېدلو وصيت | چي د تبرع وصيت دی | فَيَلْزَمُ حَقًّا لِلْمُؤْمِنِ نو ځکه به دا د وصيت
 کونکي | مري | اد حق په وجه لازم وي.

اللغات: ﴿دَيْن﴾ په عربي ژبه کي د قرض او دين په مينځ کي فرق سته او هغه دادی چي قرض هغه
 مال ته وايي چي انسان يې له خپل مال څخه جلا کړي بل چا ته يې (په قرض حسنه) ورکړي، او دين
 هغه مال ته وايي کوم چي پر ذمه واجب سي، برابره ده د ببيع کولو په وجه واجب سي يا د يوشې د
 هلاکولو په وجه (مطلب دا چي د را نيولو په وجه يا د يوشې د هلاکولو او ضايع کولو په وجه چي کومي پيسې د
 انسان پر ذمه واجب سي. هغه ته "دين" وايي. او که څوک چا ته په قرض حسنه پيسې ورکړي. نو دې ته "قرض"
 وايي. قرض داسي دی لکه پر يو چا احسان کول. او دا خبره هم په ياد لرئ! چي په دين کي ميعاد ټاکل کېدای سي.
 لېکن په قرض کي ميعاد نه سي ټاکل کېدای. يعني که بائع پر يو چا يوشې خرڅ کړي او مشتري بائع ته ووايي چي په
 يوه مياشت کي پيسې درکوم. نو اوس بائع تر يوې مياشتې مخکي د پيسو مطالبه نه سي کولای. او که زبد مثلاً يو چا
 ته سل درهمه په قرض حسنه ورکړي او ووايي چي يوه مياشت وروسته دا قرض درڅخه غواړم. نو بيا هم زبد فوراً د

قرض مطالبه کولای سي، په پښتو ژبه کي د هر ډول پور لپاره د قرض او پور الفاظ استعمالیږي. «نسيئة» په تأخیر سره یعنې په پور. «تأجيل» د تفعیل مصدر دی: میعاد (میداد) ټاکل، مودت ټاکل، «إعارة» د افعال مصدر دی: عايتا ورکول (یعنې یو څوک خواست وکړي چي داسې ماته امانت او په قرض حسنه یو څو وخت راکړه زمانه وایي پکار دی، نو که هغه ته شی ورکول سي نو دې ته «إعارة» او «عاريتا» ورکول وایي.

تشریح: مسئله: داده چي هر هغه دین چي اداء کول یې في الحاله واجب وي، که چیري په هغه دین کي صاحب الدین (ددین مالک) د مدیون لپاره میعاد وټاکي نو هغه دین مؤجل گرځي.

دلیل مخکي تېر سو چي دین د صاحب الدین حق دی هغه خپل حق ساقطولای هم سي او د مدیون سره د ښه کولو لپاره د دین مطالبه مؤخر کولای هم سي. لېکن که چیري څوک د «قرض» لپاره میعاد وټاکي نو زموږ په نېز دا صحیح نه دي، بلکي تر میعاد ټاکلو وروسته هم صاحب القرض له قرضدار څخه فوراً مطالبه کولای سي، حاصل دا چي که په قرض کي میعاد وټاکل سي نو زموږ په نېز قرض صحیح کیږي او میعاد باطلیږي. لېکن دامام مالک رحمه الله په نېز په قرض کي میعاد ټاکل صحیح دي.

دامام مالک رحمه الله دلیل دادی چي قرض د قرضدار (پور وړي) پر ذمه واجبیږي لکه څرنگه چي نور دیون واجبیږي، نو څرنگه چي په نورو دیون کي میعاد ټاکل صحیح دي، همداسي به په قرض کي میعاد ټاکل هم صحیح وي.

زموږ دلیل دادی چي قرض خو ابتداء اعاره او تبرع (احسان) دی (یعنې قرض د ابتداء په اعتبار سره د تبرع له قبیلې څخه دی یعنې یو چاته د احسان او عاریت په توگه شی ورکول)، همدا وجه ده که قرض ورکونکی د «أَقْرَضْتُكَ هَذِهِ الْيَأْتَةَ» پر ځای «أَعْرَضْتُكَ هَذِهِ الْيَأْتَةَ» وایي نو صحیح کیږي، همدارنگه کوم کسان چي د تبرعاتو اختیار نه لري هغوی ته د قرض ورکولو اختیار هم نسته، لکه نابالغه کوچنی، وصي، غلام، مکاتب. نو ثابته سوه چي قرض له تبرعاتو څخه دی. او انتهای قرض معاوضه ده (یعنې قرض د انتهای په اعتبار سره د معاوضې معامله ده)، ځکه چي انسان په دې وجه یو چاته قرض ورکوي چي وروسته له هغه څخه د قرض بدل واخلې، له همدې کبله پر قرض اخیستونکي بعینه د هغه شي واپس کول واجب نه دي کوم چي هغه له صاحب القرض (قرض ورکونکي) څخه اخیستی وي بلکي د هغه مثل واپس کول پر واجب دي، له دې څخه معلومه سوه چي قرض د انتهای په اعتبار سره معاوضه ده.

نو د قرض د ابتدائي حالت په اعتبار کولو سره خو به په قرض کي میعاد نه لازمیږي، لکه په اعاره کي چي میعاد نه لازمیږي، یعنې که خالد وزید ته خپل یو شی عاریتاً ورکړي، لېکن بیا خالد (معیر) وغواړي چي له زید څخه خپل شی فوراً واپس واخلې، نو هغه فوراً (سمدستي) خپل شی واپس ځني اخیستلای سي؛ ځکه چي اعاره (عاريتا ورکول) تبرع ده او په تبرعاتو کي جبر نسته، لهذا که میعاد لازم کړل سي نو دا به پر

مُعِير (خالد) جبر وي، ځکه د ميعاد لازمولو په صورت کي به مُعِير ته له ميعاد پوره کېدلو څخه مخکي د مطالبه کولو اجازت نه وي، لڼده دا چي څرنگه په اعاره کي ميعاد نه لازميږي همداسي به په قرض کي هم ميعاد نه لازميږي (ځکه چي قرض هم تبرع ده).

او د انتهائي حالت په اعتبار کولو سره به ميعاد ټاکل صحيح نه وي؛ ځکه چي د انتهاء په اعتبار سره د ميعاد ټاکلو په صورت کي به قرض ”بيع الدرهم بالدرهم نسيتة“ وگرځي. او دراهم د دراهمو په عوض کي په پور سره خرڅول رېواده که څه هم په دراهمو کي کمي وزياتوب نه وسي (ځکه په حديث کي راځي چي کله د دواړو شيانو جنس او قدر سره يو وي نو هغوی به ”يذا ييد“ سره ورکول کيږي. نه ”نسيتة“). او درېوا لازميږي د قرض د فساد تقاضا کوي. حال دا چي په شريعت کي قرض ورکول مستحب او مندوب دي او د قرض پر جواز د امت مسلمة اجماع ده، نو ځکه موږ د قرض د ابتدائي حالت اعتبار وکړي او د ميعاد لازمېدلو څخه بغير مو هغه جائز وگرځوي.

وهذا بخلاف الخ: دا د يو مقلد سوال جواب دی، سوال دادی چي ستاسي دا خبره چي ”په قرض کي به ميعاد ټاکلو سره ميعاد نه لازميږي“ موږ نه تسليموو، ځکه که زید (مثلاً) په مرض الموت کي خپلو وارثانو ته دا وصيت وکړي چي زما تر مرگ وروسته خالد ته زما له مال څخه سل درهمه د يوه کال پر وعده په قرض ورکړئ!، نو دا قرض مؤجل کيږي او دهغه ميعاد لازميږي، يعني د زید وارثان به د زید د مال له ثلث څخه خالد ته قرض ورکوي او تر يوه کاله پوري به د واپسي مطالبه نه ځني کوي. له دې څخه دا معلومه سوه چي په قرض کي د ميعاد په ټاکلو سره ميعاد لازميږي، حال دا چي تاسو وويل چي ميعاد نه لازميږي، نو د دې په جواب کي فرمايي چي زید د يو احسان او تبرع وصيت کړی دی او په وصيت کي هغه شی لازميږي کوم چي په غير وصيت کي نه لازميږي، نو ځکه د قرض ورکولو په وصيت کي به د ميعاد په ټاکلو سره ميعاد لازميږي که څه هم په غير وصيت کي ميعاد نه لازميږي، د دې مثال داسي دی لکه يو څوک چي دا وصيت وکړي چي زما تر مرگ وروسته به زما دغه غلام د فلانکي سړي خلعت کوي يا فلانکي سړی به زما تر مرگ وروسته زما په کور کي اوسيږي، نو دا وصيت دهغه (وصيت کونکي) په حق کي لازميږي. اولکه يو څوک چي د بل چا لپاره د خپل باغ د مېوې وصيت وکړي (چي زما تر مرگ وروسته زما د باغ مېوه د فلانکي ده) نو دا وصيت صحيح دی او لازميږي که څه هم د وصيت په وخت کي مېوه نه وي، همداسي به د قرض ورکولو په وصيت کي هم ميعاد لازميږي او د مړي (زید) وارثانو لره به تر ټاکل سوي ميعاد (يوه کال) مخکي د موصي له (خالد) څخه د قرض د مطالبې اختيار نه وي.

حبيب الرحمن مدني

عفی الله عنه وعن والديه



بَابُ الرِّبَا

(دا) باب دسود (دا حکامو په بیان کي) ی.

تشریح: مخکي تر دې صاحب د کتاب هغه ییوع بیان کړل کوم چي جائز دي او الله تعالیٰ په دغه آیت ﴿وَابْتَغُوا مِنْ فَضْلِ اللَّهِ﴾ سره د هغوی د کولو حکم کړی دی. اوس له دې ځایه د بیع هغه بابونه بیانوي کوم چي ناجائز دي او الله تعالیٰ د ﴿يَا أَيُّهَا الَّذِينَ آمَنُوا لَا تَأْكُلُوا الرِّبَا﴾ او ﴿حَرَّمَ الرِّبَا﴾ په آیتونو سره د هغوی د نه کولو او له هغوی څخه د ځان ساتلو حکم کړی دی. او څرنگه چي امر پر نهی مقدم وي، نو ځکه یې مخکي ابواب البیوع بیان کړل او تر هغه وروسته اوس باب الربوا بیانوي. او دا باب یې ځکه تر باب المراهجه وروسته متصلًا بیان کړی دی چي څرنگه په مراهجه کي اضافه او زیاتوب کیږي. همداسي په ربوا کي هم زیاتوب کیږي. فرق یې صرف دا دی چي د مراهجه زیاتوب حلال او جائز دی او د ربوا زیاتوب حرام او ناجائز دی. او حلت پر حرمت مخکي وي. نو ځکه یې تر باب المراهجه وروسته باب الربوا بیان کړی دی (ځکه چي مراهجه د حلت سره متعلق دی. او ربوا [سود] د حرمت سره متعلق دی).

د ربوا لغوي او اصطلاحي معنی: د "ربوا" لغوي معنی ده: زیاتوب، اضافه، وده او نما، ربا، یزبوا ربا، زیاتېدل، اضافه کېدل.

او د ربوا اصطلاحي معنی ده: "هُوَ فَضْلٌ خَالٍ عَنِ الْعَوَظِ الْمَشْرُوطِ لِأَحَدِ الْمُتَعَاقِدَيْنِ فِي الْبَيْعِ" (یعني ربوا هغه زیاتوب ته وایي کوم چي له عوض څخه خالي وي او په بیع کي دیوه عاقد لپاره شرط کړل سوی وي).

په قرآن او حدیث کي په ډېر ټینګار سره ربوا حرامه ګرځول سوې ده او مسلمان ته له هغه څخه د ځان ساتلو او منع کېدلو ټینګ حکم او تلقین سوی دی.

ربوا په کومو شیانو کي حرامه ده؟ د ربوا علت

قَالَ: الرِّبَا مَعْرُوفٌ فِي كُلِّ مَكِيلٍ أَوْ مَوْزُونٍ | امام قدوري رَجَّهَ اللَّهُ | فرمایي: ربوا [سود] په هر مکيلي یا موزوني شي کي حرام دی | إِذَا بَيِّعَ بِجِنْسِهِ مُتَقَابِلًا | په دې شرط | کله چي هغه د خپل جنس په عوض کي په زیاتوب سره خرڅ کړل سي | فَالْعِلَّةُ عِنْدَنَا الْكَثِيلُ مَعَ الْجِنْسِ وَالْوَزْنُ مَعَ الْجِنْسِ | نو [د ربوا]

علت زموږ په نهز کيل مع الجنس دی يا وزن مع الجنس دی قَالَ رَضِيَ اللَّهُ عَنْهُ: يَقَالُ الْقَدْرُ مَعَ الْجِنْسِ صاحب د هدايي رَجَدَ نه فرمايي: چي قدر مع الجنس هم ويل کيږي ايعني داسي هم ويل کېدای سي چي درېوا علت "قدر مع الجنس" دی | وَهُوَ أَشْبَلُ او دا تعريف ازيات شامل دی وَالْأَصْلُ فِيهِ الْحَدِيثُ الشَّهِيرُ او اصل په دغه باب کي مشهور حديث دی ايعني کوم چي د سود په هکله مشهور دی | وَهُوَ قَوْلُهُ ^① «الْحِنْطَةُ بِالْحِنْطَةِ مَثَلًا بِمَثَلٍ يَدَا بَيْدٍ وَالْفُضْلُ رِبًا» او هغه د نبی ﷺ دا فرمان دی:

"غنم په غنمو سره، برابر برابر، لاس په لاس او زياتوب سود دی. وَعَدَّ الْأَشْيَاءَ السَّيِّئَةَ: الْحِنْطَةُ وَالشَّعِيرُ وَالشَّمْرُ وَالْبَذَخُ وَالْفَضَّةُ عَلَى هَذَا الْبَثَالِ او نبی کریم ﷺ | په دې حديث کي اشپړ شيان شمارلي اذکر کړي دي: ① غنم ② اوربشي ③ خرما ④ مالګه ⑤ سره زر ⑥ سپين زر، پر همدغه مثال ايعني مثلاً بمثل او يدا بيد | وَيُزَوَّى بِرَوَايَتَيْنِ: بِالرَّفْعِ مَثَلًا وَبِالنَّصْبِ مَثَلًا او دا حديث په دوو روايتونو سره نقل سوی دی ايعني دوه ډوله روايت سوی دی: ① د "مثل" په رفع سره، ② او د "مثلاً" په نصب سره وَمَعْنَى الْأَوَّلِ: بَيْنَ الشَّيْءِ دَاوِلَ رَوَايَتٍ مَعْنَى [تقدير] دا دی: بَيْنَ التَّمْرِ وَمَعْنَى الثَّانِي: يَبْعُو الشَّيْءَ او د دويم روايت معنی [تقدير] دی: يَبْعُوا التَّمْرَ.

اللفات: ﴿رَبَا﴾ او رِبَا: سود، ﴿مَكِيل﴾ مکيلي شی (کيلي شی)، هغه شی کوم چي په پيمانه سره خرخيږي، لکه غنم او داسي نور (خکه غنم او داسي نور به پخوا په پيمانه سره خرڅېدل). ﴿مُوزُون﴾ موزوني شی، هغه شی کوم چي په وزن (تول) سره خرخيږي، ﴿مُتَفَاضِلًا﴾ د تفاعل له بابه د فاعل صيغه ده: د زياتوب سره (په کمي ييشي سره. په زياتوب او کمي سره)، ﴿مَثَلًا بِمَثَلٍ﴾ په پوره توګه سره برابر، بالکل سره يو ډول (برابر برابر). ﴿يَدَا بَيْدٍ﴾ لاس په لاس (يعني پريوه ځای او يوه مجلس کي پر مبيع او ثمن قبضه کول).

تشرېح: د عبارت حاصل دا دی چي ربوا په هر مکيلي او موزوني شي کي حرامه ده، په دې شرط چي هغه دخپل جنس په عوض کي په کمي وزياتوب سره خرڅ کړل سي. نو زموږ په نهز درېوا علت "کيل مع الجنس" او "وزن مع الجنس" دی (په لنډه توګه دا چي زموږ په نهز درېوا علت "قدر مع الجنس" دی. يعني قدر او جنس). مطلب دا چي کوم دوه شيان سره تبادله کيږي هغه به دواړه مکيلي وي يا به موزوني

^① تخریج: أخرجه ابن ماجة في كتاب التجارات، باب الصرف وما لا يجوز متفاضلاً، حديث رقم: ۲۲۵۵، ۲۲۵۴.

وي او د هغوی دواړو جنس به يو وي، لېکن که دواړه شيان موزوني وي خو جنس يې يوه وي لکه سره او سپين زره سره تبادله کول، يا دواړه مکيلي وي خو جنس يې يوه وي لکه غنم او اروبشي، نو بيا په هغه دواړو کې ربوا او فضل (زياتوب) حرام نه دی.

صاحب د هدايې رَحِمَهُ اللهُ فرمايي چې لفظ د "قدر" کيل او وزن دواړو ته شاملېږي نو ځکه داسې هم ويل کيږي چې درېوا علت "قدر مع الجنس" دی (يعني زموږ په نېز درېوا علت دوه شيان دي: قدر او جنس). او په دې باره کي (چې قدر مع الجنس درېوا علت دی) اصل "حديث مشهور" دی، دا حديث شپاړس (۱۶) صحابه وو رَضِيَ اللهُ عَنْهُمْ روايت کړی دی، او په عبارت کي صاحب د هدايې دې حديث صرف يوه جمله ذکر کړې ده، په ترمذي شريف کي د عباده ابن صامت په حواله سره پوره حديث داسې ذکر سوی دی: قَالَ: قَالَ النَّبِيُّ ﷺ: أَلَذَّهَبٌ بِالذَّهَبِ مَثَلًا بِسَثْلٍ وَالْفِضَّةُ بِالْفِضَّةِ مَثَلًا بِسَثْلٍ، وَالتَّمْرُ بِالتَّمْرِ مَثَلًا بِسَثْلٍ، وَالْبُرُّ بِالْبُرِّ مَثَلًا بِسَثْلٍ، وَالْمِلْحُ بِالْمِلْحِ مَثَلًا بِسَثْلٍ، وَالشَّعِيرُ بِالشَّعِيرِ مَثَلًا بِسَثْلٍ، فَمَنْ رَأَى أَوْ اسْتَرَادَ فَقَدْ أَرَى. يَنْعُوا الْبُرَّ بِالشَّعِيرِ كَيْفَ شِئْتُمْ يَدَا يَبِيدُ. او د ابو سعيد خلدي رحمه الله په روايت کي تر هر "مَثَلًا بِسَثْلٍ" وروسته "يَدَا يَبِيدُ" او "وَالْفَضْلُ رِبَا" ذکر سوی دی، يعني داسې ذکر سوی دی: الذَّهَبُ بِالذَّهَبِ مَثَلًا بِسَثْلٍ يَدَا يَبِيدُ وَالْفَضْلُ رِبَا، وَالْفِضَّةُ بِالْفِضَّةِ مَثَلًا بِسَثْلٍ يَدَا يَبِيدُ وَالْفَضْلُ رِبَا... الخ. (د "مثل" لفظ دوه ډوله ويل کېدای سي: مِثْل، په دغه حديث کي شپږ شيان اکلمات ته ذکر سوی دي: الذهب، الفضة، التمر، البر، الملح، الشعير).

ويروې پروايتين الخ: پورتنی حديث دا عراب په اعتبار سره دوه ډوله روايت سوی دی، ① يود "کلمات سته" او د "مثل" په رفع سره، په دې صورت کي به مضاف مقدر وي هغه به مبتداء وي او "مثل" به خبر وي، تقدير عبارت به داسې وي: "بَيْعُ الذَّهَبِ بِالذَّهَبِ مَثَلٌ بِسَثْلٍ... الخ". بَيْعُ الذَّهَبِ به مبتداء وي او مَثَلٌ به دهغه خبر وي. او په بل روايت کي دغه کلمات او "مثل" منصوب دي، په دې صورت کي به فعل امر "يَنْعُوا" مقدر وي، تقدير عبارت به داسې وي: يَنْعُوا الذَّهَبَ بِالذَّهَبِ مَثَلًا بِسَثْلٍ، دا کلمات به د "يَنْعُوا" د مفعول کېدلو په وجه منصوب وي، او لفظ د "مَثَلًا" به د حال کېدلو په وجه منصوب وي.

په حديث کي له "مَثَلًا بِسَثْلٍ" څخه مراد دا دي چې دواړه شيان (عوضين) به په کيل يا وزن کي سره برابر وي، او له "يَدَا يَبِيدُ" څخه مراد دا دي چې پر دواړو شيانو به د عقد په مجلس کي قبضه

کيږي. حاصل دا چي د اتحاد القدر او اتحاد الجنس په صورت کي دا شرط دي چي دواړه شيان (عوضين) به په گيل يا وزن کي هم سره برابر وي او پر هغوی به پريوه خای (لاس په لاس) قبضه هم کيږي.

د ربوا په علت کي د شوافعو او احنافو اختلاف

وَالْحُكْمُ مَعْلُولٌ بِاجْتِمَاعِ الْقَائِسَيْنِ او [په حديث کي ذکر سوی] حکم د ټولو قياس کونکو [مجتهدينو] په اجماع سره معلول دی [يعني پر علت مبني دی] لَكِنَّ الْعِلَّةَ عِنْدَنَا مَا ذَكَرْنَاهُ لِهَيْئَتِهَا لَمْ يَكُنْ زَمُودٌ فِيهَا نَبْزٌ عَلَتْ هُنَا دِي كَوْمٌ چي مود ذکر کړی وَعِنْدَ الشَّافِعِيِّ الطَّعْمُ فِي الْمَطْعُمَاتِ وَالشَّيْبَةُ فِي الْأَثْمَانِ او د امام شافعي رَجَهُ الله. په نېز په مطعوماتو کي طعم او په اثمانو کي ثمن کېدل دي وَالْجِنْسِيَّةُ شَرْطٌ وَالْمُسَاوَاةُ مَخْلَصٌ او د [هغه په نېز] جنسيت شرط دی او برابري [له ربوا څخه] د خلاصون ذريعه ده وَالْأَصْلُ هُوَ الْحُرْمَةُ عِنْدَهُ او د امام شافعي رَجَهُ الله په نېز حرمت اصل دی لِأَنَّهُ نَصٌّ عَلَى شَرْطَيْنِ: التَّقَابُضُ وَالْمُبَاثَلَةُ حُكْمٌ نَبِي كَرِيم ﷺ د دوو شرطونو صراحت کړی دی: قبضه، او مماثلت [برابري] وَكُلُّ ذَلِكَ يُشْعِرُ بِالْعِزَّةِ وَالْخَطَرِ او [له دغو دواړو څخه] هر شرط د عزت او اهميت [احترام] خبر ورکوي كَاشْتَرَا طَائِفَةً مِنَ الشَّهَادَةِ فِي النِّكَاحِ لَكَ په نكاح کي چي د گواهي شرط کېدل [د ملک بضع د عزت او اهميت خبر ورکوي] فَيَعْلَلُ بِعِلَّةٍ تَنَاسُبُ إِظْهَارِ الْخَطَرِ وَالْعِزَّةِ نو ځکه [ربوا] به په داسي علت سره معلول کيږي کوم چي د عزت او اهميت ښکاره کولو لپاره مناسب وي وَهُوَ الطَّعْمُ لِبَقَاءِ الْإِنْسَانِ بِهِ او هغه طعم دی [په مطعوماتو کي] ځکه چي د طعم سره د انسان بقاء متعلق ده وَالشَّيْبَةُ لِبَقَاءِ الْأَمْوَالِ الْبَقِيَّةِ مِنْ مَنَاطِ الْمَصَالِحِ بِهَا او ثمنيت دی [په اثمانو کي] ځکه چي د ثمنيت سره د هغه اموالو بقاء متعلق ده چي پر هغوی [د انساني ژوند] د مصلحتونو دارومدار دی وَلَا أَثَرٌ لِلْجِنْسِيَّةِ فِي ذَلِكَ او جنسيت لږه په دې کي هيڅ دخل نسته فَجَعَلْنَاهُ شَرْطًا نو ځکه مود [امام شافعي] جنس شرط وگرځوی [علت موندنه وگرځوی] وَالْحُكْمُ قَدْ يَدُورُ مَعَ الشَّرْطِ او حکم ځيني وخت د شرط سره دائر کيږي [يعني د حکم مدار پر شرط وي، پر علت نه وي].

اللغات: «معلول» خلاف القياس د تفهیل له بابه استعمالیږي: علت بیان کړی سوی، هغه شی چي وجه او علت یې بیان کړی سي، (پر علت مبني)، «قائسين» د ضرب له بابه د جمع مذکر فاعل صیغه ده: قیاس کونکي. مراد ځني مجتهدین امامان دي، «طعم» خوراک والی. د خوراک شی کېدل، «ثمنیه» ثمن والي. ثمن کېدل. «مطعمات» د خوراک شیان (تفصیلی معنی به یې په تشریح کي ذکر سي)، «اثمان» نغدي، سکې، سره او سپین زر، «خطر» اهمیت (ارزښت)، حیثیت (د اهمیت والا شی، ارزښتناکه شی)، «مناط» په لغت کي هغه شي ته وایي چي یوشی په راڅرګول سوی وي، مراد ځني مدار (دار و مدار) دی، «الحکم قد یدور مع الشرط» د دې جملې آسانه مطلب دا دی چي ځيني وخت شرط دومره اهم وي چي د ټوله حکم مدار پر هغه وي، او پر علت نه وي، نو دامام شافعي رَحْمَةُ اللهِ په نېز جنس هم دغه ډول دی چي که د دواړو شیانو (عوضینو) جنس سره یو وي نو ربوا حرامه ده، کنې حرامه نه ده. (اُتار الهدایه)

تشریح: فرمایي د مخکني عبارت په حدیث “الذهب بالذهب... إلخ” کي چي کوم درېواد حرمت حکم بیان سوی دی، هغه حکم مطلق نه دی، بلکي ټوله مجتهدین امامان او فقهاء پر دې خبره متفق دي چي دا حکم په علت سره معلول دی، که چیري علت موجود سي نو دا حکم به هم موجودیږي او که علت موجود نه سي نو حکم به هم نه موجودیږي. (د قائسين په قید سره یې اصحاب ظواهر ایستلي دی. ځکه هغوی وایي چي درېواد پاره هیڅ علت نسته، بلکي په حدیث کي چي کوم شپږ شیان ذکر دي، صرف په هغوی کي ربوا حرامه ده، لېکن مجتهدین امامان پر دې خبره اتفاق کړی دی چي دا حکم په علت سره معلول دی). خو د دې علت په تعیین کي دامامانو اختلاف دی، زموږ په نېز درېواد علت “قبر مع الجنس” دی، لهدا په کومو شیانو کي چي دا علت موجود سي هلته به ربوا ثابتیږي، مثلاً مالګه که د مالګي سره تبادله کړل سي، یا سیمیت د سیمیتو سره، یا چونه د چونې سره، یا اوسپنه د اوسپني سره تبادله کړل سي نو په هغوی کي فضل او زیاتوب کولو ته ربوا وایي؛ ځکه چي دلته دواړه عوضونه ګیلي یا وزني دي او د دواړو جنس هم یو دی.

او دامام شافعي رَحْمَةُ اللهِ په نېز درېواد علت په مطعمواتو کي “طعم” دی او په اثمانو کي “ثمنیت” (ثمن کېدل) دي، نو د هغه په نېز په هر هغه شي کي ربوا حرامه ده چي په هغه کي طعم یا ثمن کېدل موجود سي، له مطعمواتو څخه مراد هغه شیان دي کوم چي په عامه توګه خوړل کیږي، برابره ده هغه د سالن او کتڅ په توګه وي، یا د تلذذ او تفکح په توګه وي. د دې تعریف پر بنیاد په

مطعمواتو کي مېوې، غله، سبزيجات او داسي نور ټوله داخلېږي. او له اثمانو څخه مرادهغه شيان دي کوم چي په پيدايشي توگه ثمن وي لکه سره زر او سپين زړيا هغه سکې چي دهغه پر ثمن والي خلکو اتفاق کړي وي لکه مروجه سکې (کلداري، افغانۍ او داسي نور). لنډه دا چي دامام شافعي رَجَّه الله په نېز درېوا علت په مطعمواتو کي طعم دی او په اثمانو کي ثمن کېدل دي. او درېوا شرط د جنس متحد کېدل دي. او دامام شافعي رَجَّه الله په نېز په اموال رېوا کي اصل خو حرمت دی لېکن د رېواله حرمت څخه خلاصونکي (نجات ورکونکي) شی په دواړو عوضونو کي مساوات او برابري ده. يعني که درېوا علت موجود سي لېکن دواړه عوضونه سره برابر وي نو هغه عقد (بيع) نه حرامېږي، بلکي مباح او جائز دی.

دامام شافعي دليل: په دې هکله (چي طعم او ثمنيت درېوا علت دی) دامام شافعي رَجَّه الله دليل دادی چي رسول الله ﷺ داموال ربويه په بيع کولو کي ددوو شرطونو صراحت کړی دی: مثلاً بېئیل او يداً بېيد، يعني يو دا چي دواړه عوضونه به سره مساوي او برابر وي. او بل دا چي غاقدین به پر دواړو عوضونو يوځای (لاس په لاس) قبضه کوي. دا دواړه خبري ځکه شرط دي چي د نصب په صورت کي دا دواړه لفظونه (مثلاً بېئیل او يداً بېيد) په ترکيب کي حال واقع سوي دي، او حال شرط وي. نو ځکه به دا دواړي خبري شرط وي. او درفع دروايت په صورت کي به دا ويل کيږي چي دا دواړه لفظونه يعني "مثلاً بېئیل او يداً بېيد" که څه هم په لفظ کي مرفوع دي لېکن دمعنی په اعتبار سره يې نصب معتبر دی او له نصب څخه درفع وطرف ته صرف په دې وجه عدول سوی دی چي د جمله اسميه کېدلو په وجه هغه پر دوام او ثبوت دلالت وکړي. لهدا کله چي نصب (حالييت) معتبر دی نو ځکه دا دواړي خبري معني مماثلت او تقابض به شرط وي. لنډه دا چي په حديث کي د مماثلت او تقابض شرط کېدل په صراحت سره وارد سوي دي. او په دغه دواړو شرطونو کي هر يو شرط پر دې خبره دلالت کوي چي د کوم مال لپاره دا شرطونه لگول سوي وي هغه مال د عزت او اهميت قابل دی (يعني د هر مال په باره کي چي دا شرطونه لگول سوي دي چي هغه به لاس په لاس سره ورکول کيږي او دواړه عوضونه به سره مساوي وي. دا دهغه مال پر عزت او ارزښت دلالت کوي). لکه د نکاح لپاره ددوو گواهانو شهادت (گواهي) شرط کېدل او په نورو معاملاتو کي ددوو گواهانو شهادت نه شرط کېدل پر دې خبره دلالت کوي چي ملک بضع (محل د وطي) د عزت او اهميت قابل دی. نو د مال عزيز او محترم کېدل ثابت سوه، او کله چي مال عزيز او محترم دی نو ځکه درېوا علت يو داسي شی گرځول مناسب دي کوم چي د مال عزت او اهميت ښکاره کړي، او کله چي موږ (امام شافعي) په ژور نظر سره وکتل نوراً ته معلومه سوه چي

طعم او ثمنيت دواړه د مال د عزت او اهميت ښکاره کونکي شيان دي. طعم خو ځکه د مال عزت او هميت ښکاره کوي چي په طعم سره د انسان ژوند باقي پاتېږي. ځکه که انسان ته مطعومات حاصل نه سي نو انسان به دلوري څخه مړ سي او انساني نسل به تباه سي. او ثمنيت ځکه د مال عزت او اهميت ښکاره کوي چي ثمن د هغو مقاصدو او ضرورياتو د پوره کولو ذريعه ده چي پر هغوی د انسان بقاء موقوفه ده. لهذا کله چي طعم او ثمنيت دواړه د مال عزت او اهميت ښکاره کوي نو ځکه موږ (امام شافعي) په مطعوماتو کي طعم او په اثمانو کي ثمنيت درېوا علت وگرځوی. او څرنګه چي قدر او جنسيت د مال د عزت او اهميت ښکاره کونکي نه دي. نو ځکه موږ هغه درېوا علت نه وگرځوی لېکن جنسيت مو درېوا لپاره شرط وگرځوی. او څرنګه چي حکم د شرط سره وجوداً او عدماً دائر کېږي. نو ځکه که د علت سره جنسيت هم موجود سي نورېوا (زياتوب) به حرامه وي لېکن که جنسيت موجود نه سي نورېوا به حرامه نه وي.

د احنافو دليل

وَلَنَا أَنَّهُ أُوجِبَ الْمَثَلَةُ شَرْطًا لِلْبَيْعِ اَوْ زَمَوْهُ دليلاً دادی: چي نبی کریم ﷺ په بيع کي مماثلت د شرط په توګه ذکر کړې دی وَهُوَ الْمَقْصُودُ بِسَوْقِهِ تَحْقِيقًا لِمَعْنَى الْبَيْعِ اَوْ د بيع د معنی ثابتولو لپاره د حديث شريف د بيان مقصد همدا [مماثلت] دی [يعني د حديث په راوړلو او بيانولو سره مقصود هم مماثلت دی] اِذْ هُوَ يُبَيِّنُ عَنِ التَّقَابِلِ ځکه چي لفظ د "بيع" د تقابل [مقابله] خبر ورکوي وَذَلِكَ بِالتَّحَابُلِ اَوْ تقابل [مقابله] په مماثلت سره راځي اَوْ صَيَانَةُ الْأَمْوَالِ النَّاسِ عَنِ التَّوَيُّ يا [حديث شريف] له هلاکت څخه د خلکو د اموالو د ساتلو لپاره [بيان سوی دی] اَوْ تَثْبِيْهُ لِقَائِدَةٍ بِإِصْالِ السَّلِيمِ بِهِ يا [حديث شريف] د بيع سره د ورسپارلو د متصل کېدلو په ذريعه [د بيع] د فايدي د پوره کولو لپاره [بيان سوی دی] اِنَّ يَلْزَمُهُ عِنْدَ قُوَّتِهِ حُرْمَةُ الرِّبَا بيا د مماثلت د فوټېدلو په صورت کي به درېوا حرمت لازميږي وَالْمَثَلَةُ بَيْنَ الشَّيْئَيْنِ بِاعْتِبَارِ الصُّورَةِ وَالْمَعْنَى اَوْ مماثلت د دوو شيانو په مينځ کي د صورت او معنی په اعتبار سره وي وَالْبُعْدُ يَسُوَّى الذَّاتِ اَوْ معيار [پېمانه] په ذات کي برابري راوړي وَالْجَنْسِيَّةُ تَسُوَّى الْمَعْنَى اَوْ جنسيت ا همجنس کېدل په معنی کي برابري راوړي فَيُظْهَرُ الْفَضْلُ عَلَى ذَلِكَ نَوْ ځکه پر دې به زياتوب ښکاره کېږي [يعني نو ځکه د معنی او صورت دواړو په اعتبار سره د

مماثلت په صورت کي به زیاتوب (تفاضل) ښکاره کيږي | فَيَتَحَقَّقُ الرَّبَا أَوْ رِبَا | سود | به ثابتيږي لِأَنَّ
الرَّبَا هُوَ الْفَضْلُ الْمُسْتَحَقُّ إِحْدَ الْمُتَعَاذِلِينَ فِي الْمَعَاوِضَةِ الْخَالِ عَنْ عَوَضٍ شَرْطٍ فِيهِ حُكْمٌ چي ربوا هغه
مستحق زیاتوب دی کوم چي په معاوضه کي دبائع یا مشتري لپاره وي، له عوض څخه خالي وي
او په عقد کي شرط امشروط اوي وَلَا يُغْتَبَرُ الْوَصْفُ او وصف معتبر نه دی لِأَنَّهُ لَا يَعْدُ تَفَاوُتًا عَرَفًا
حُكْمٌ چي وصف په عرف کي تفاوت نه شمارل کيږي أَوْ لِأَنَّهُ فِي اعْتِبَارِهِ سَدَّ بَابِ الْبَيَاعَاتِ يا حُكْمٌ
چي د وصف په اعتبار کولو معتبر گڼلو سره د بیوعو دروازې بنديږي أَوْ لِقَوْلِهِ ^① « جَيِّدُهَا
وَرَدِيَّتُهَا سَوَاءٌ » يا حُكْمٌ چي نبي کریم ﷺ فرمایلي دي: چي داموالو ربويه ښه او بد سره برابر دي
وَالطَّعْمُ وَالشَّمْنَةُ مِنْ أَغْظَى وَجُوهِ الْمَنَافِعِ او طعم او ثمنیت د منافعو له غټو اسبابو څخه دي ايغني طعم
او ثمنیت د منافعو غټ سببونه (ذريعې) دي | وَالسَّبِيلُ فِي مِثْلِهَا الْإِطْلَاقُ بِأَبَدِيَّةِ الْوُجُودِ او اغوره | لار په
داسي شيانو کي په پوره توگه توسع او آساني | کول دي ايغني په طعم او ثمنیت کي آزادي راوستل او
آساني کول پکار دي. نه سختي او تنگي کول | لِشِدَّةِ الْإِحْتِيَاكِ إِلَيْهَا حُكْمٌ چي دهغوی و طرف ته سخت
ضرورت دی دُونَ التَّضْيِيقِ فِيهِ نه په هغوی کي تنگي کول ايغني په هغوی کي تنگي کول پکار نه دي |
فَلَا مُغْتَبَرٌ بِمَا ذَكَرَهُ نَحْوُ حُكْمِ كَوْمِ خَشَعِ چي امام شافعي رَحِمَهُ اللهُ ذکر کړه هغه لره اعتبار نسته.

اللفات: ﴿سوق﴾ د ضرب مصدر دی: بېول. مراد ځني راوړل او بيانول دي يعني حديث چي د کوم مقصد
لپاره راوړل سوی او بيان سوی دی. ﴿ينبئ﴾ د افعال مضارع ده: خبر ورکول. ﴿تَوَى﴾ د سماع مصدر دی. تَوَى
يَتَوَى تَوًى: هلاکېدل. بربادېدل. ﴿تتميم﴾ د تفعیل مصدر دی: پوره کول، سر ته رسول. ﴿معیار﴾ پیماننه.
وزن او کیل ته معیار وایي. حُکْمٌ چي د وزن او کیل په ذریعه د دوو شيانو معیار او مقدار معلومېږي. ﴿جيد﴾
ښه. غوره. ﴿ردی﴾ بد. خراب.

تشریح: په دغه عبارت کي د دې خبري دليل بيان سوی دی چي زموږ د احنافو په نهز ولي درېوا علت
قدر مع الجنس دی؟، د دليل حاصل دادی چي رسول الله ﷺ په مخکني حديث کي د ”مثلاً بمثل“

^① تشریح: دا حديث په دغه الفاظو سره ”غريب“ دی او په مسلم شريف کي دې ته ډېر نژدې حديث ذکر سوی

دی: (مسلم شریف، باب العرف وبيع الذهب بالورق نقد، حديث رقم: ۱۵۸۸، ص: ۶۹۳)

په ذريعه په بيع كې مماثلت او برابري شرط گرځولې ده، ځكه چې "مثلاً بمثل" د نحوي تركيب په اعتبار سره حال دی او حال شرط وي، نو ځكه د اموال ربويه په بيع كې مماثلت شرط او ضروري دی. او د حديث په بيان سره مقصود هم دغه دي چې د اموال ربويه په بيع كې مماثلت موجود سي، ځكه چې د حديث معنى ده: "بيع هذه الأشياء مثلاً بمثل... إلخ" او د "بمثل" بآء الصاق لپاره ده او "بيعوا" (صيفه د امر) د وجوب لپاره ده، حالانكي بيع واجب نه ده، بلكي مباح (روا) ده، نو ځكه دامر د صيغې تعلق به ددې حال (مثلاً) سره وي كوم چې شرط دی. نو اوس به يې ترجمه داوي چې "تاسو دغه شيان د مماثلت په وصف سره خرڅوئ!" يعنې خرڅول خو مباح دي لېكن كه تاسو هغه خرڅوئ نو د مماثلت د شرط رعايت كول ضروري دي.

د هدايې شار حينو علامه بدر الدين او صاحب د عنايې رَجَهْتُمَا الله فرمايلي دي چې د حديث په بيانولو سره مقصود د مماثلت شرط كېدل په دريو وجهو سره دي (يعنې صاحب د هدايې چې دا خبره وكره چې د حديث په بيان سره مقصود دا دي چې په بيع كې مماثلت شرط او واجب دی. ددې خبرې درې وجهي او درې دليلونه دي). ①... اوله وجه خودا ده چې كه د دواړو عوضينو په مينځ كې مماثلت او برابري موجوده نه وي نو د بيع معنى نه ثابتېږي او د بيع معنى صرف هغه وخت ثابتېږي كله چې د عوضينو په مينځ كې مماثلت او برابري موجوده وي؛ ځكه چې بيع "مبادلة المال بالمال" ته وايي، او مبادلة د مفاعلي د باب مصدر دی او د مفاعلي د باب خاصه "اشتراك" دی، نو ځكه هغه ددې تقاضا كوي چې په متحد الجنس عوضينو كې به د هر يوه عوض ټوله اجزاء د بل عوض د ټولو اجزاء په مقابله كې وي (يعنې د احد العوضين هر هر جزء به د بل عوض د هر هر جزء په مقابله كې وي)، او دامعنى هغه وخت ثابتېږي كله چې د عوضينو په مينځ كې تماثل او برابري وي، ځكه كه يو عوض زائد (زيات) وي او بل عوض كم وي. نو په زائد عوض كې چې كوم مقدار له بل عوض څخه زيات دی هغه به له عوض څخه خالي وي. او كله چې زائد مقدار له عوض څخه خالي دی نو ځكه د تقابل معنى به ثابته نه سي، او كله چې د تقابله معنى ثابته نه سي نو د بيع او معاوضې معنى به هم ثابته نه سي، نو معلومه سوه چې د بيع د معنى ثابتولو لپاره د عوضينو په مينځ كې مماثلت او برابري ضروري ده. ②... دويمه وجه داده چې د عوضينو په مينځ كې مماثلت او برابري ځكه شرط گرځول سوې ده چې د خلگو مال له تلف كېدلو (ضايع كېدلو) څخه محفوظ پاته سي؛ ځكه كه په عوضينو كې يو عوض زائد او بل كم وي، نو په زائد عوض كې چې كوم مقدار زائد دی، مبادله يعنې بيع به د هغه مقدار ضائع كونكى وي د هغه عاقد په حق كې كوم عاقد ته چې كم عوض په لاس ورسې، ځكه چې هغه ته د زائد مقدار په مقابله كې

هيڄ حاصل نه سوه، او ڪله چي هغه ته د زائد په مقدار په مقابل ڪي هيڄ حاصل نه سوه. نو دا زائد مقدار دهغه په حق ڪي تلف سو، نو د مال دغه زائد مقدار له تلف ڪېدلو څخه د ژغورلو لپاره د اموال رويه په بيع ڪي مماثلت او برابري شرط گرځول سوې ده. د همدغه زائد مقدار و طرف ته په اشاره كولو سره رسول الله ﷺ، وَالْفَضْلُ رَبُّوا“ فرمايلي دي، يعني د الله تعالى په دې قول ”وَحَرَّمَ الرِّبَا“ ڪي له ”ربوا“ څخه مراد همدغه فضل او زياتوب دی. (۳) ... دريمه وجه داده چي د بيع فايده هغه وخت پوره ڪيږي ڪله چي په قبضه كولو ڪي مماثلت او برابري موجوده سي؛ ځكه د بيع فايده داده چي بائع د يوه عوض مال ڪي او مشتري د بل عوض مال ڪي، او دا خبره تسليم سوې ده چي نفس عقد (نفس بيع كول) پر عوضينو د عاقدينو ملك رقبه ثابتوي، او تمام العقد (د عقد پوره ڪېدل) ملك تصرف ثابتوي (مطلب دا چي په نفس بيع كولو سره عاقد صرف د شي ذات ملك ڪيږي او په هغه ڪي تصرف نه سي كولاى. او تصرف هغه وخت كولاى سي ڪله چي عقد پوره سي)، او تمام العقد هغه وخت ڪيږي (يعني عقد هغه وخت پوره ڪيږي) ڪله چي دواړه عاقدين پر عوضينو قبضه وکړي، نو ثابته سوه چي د بيع فايده په قبضه سره پوره ڪيږي، لهندا ڪله چي د بيع فايده په قبضه سره پوره ڪيږي، نو د فايدي پوره كولو لپاره په قبضه ڪي مماثلت او برابري ضروري ده، او په قبضه ڪي برابري داده چي هر عاقد پر خپل، خپل عوض لاس په لاس قبضه وکړي، او همدې ته د ”يَدًا بِيَدٍ“ په لفظ سره اشاره سوې ده. له دغه دريو وجهو څخه معلومه سوه چي د حديث مقصود د مماثلت واجبېدل او شرطيت بيانول دي (چي په بيع ڪي مماثلت شرط او واجب دی)، لهندا ڪله چي د مماثلت شرط فوت سي نو درېوا حرامېدل به لازميږي؛ ځكه رسول الله ﷺ فرمايلي دي: ”وَالْفَضْلُ رَبُّوا“.

والمماثلة بين الشيئين الخ: مخکي صاحب د هدايي په عوضينو ڪي د مماثلت واجبېدل ثابت کړه، له دې ځايه دا خبره بيانوي چي د مماثلت د ثبوت لپاره قدر او جنس ضروري دی، يعني په پوره توگه د مماثلت ثابتېدلو لپاره قدر او جنس درېوا علت گرځول ضروري دي؛ ځكه چي د دوو شيانو تر مينځ په حاصلېدونکي مماثلت ڪي صورتاً هم برابري ضروري ده او معنا هم برابري ضروري ده، او د صورتاً برابري حصول په معيار (پېمانه) سره ڪيږي (يعني صورتاً د مماثلت په معيار (پېمانه) سره حاصلېږي) او د معيار برابري په قدر سره حاصلېږي، نو گواکي صورتاً د مماثلت په قدر سره حاصلېږي، د مثال په توگه يو من غنم د نورو يو من غنمو سره صورتاً او معنا دواړه ډوله مماثل دي، صورتاً خو ځکه چي غنم د غنمو هم شکل (سره ورته) دي او معنا ځکه چي د دواړو جنس يو دی. خلاصه د کلام دا چي د عقد (بيع) د صحيح کېدلو لپاره په عوضينو ڪي مماثلت ضروري دی، او د پوره مماثلت ثابتېدل په

قدر او جنس سره ممکن دی. نو ځکه صرف قدر او جنس به درېوا علت وي (طعم او ثمنیت به درېوا علت نه ځکه ځي هغوی د مماثلت په ثبوت کې هیڅ دخل نه لري) او کله چې همدا دواړه (قدر او جنس) درېوا علت سوه. نو په کومو دوو شیانو (عوضینو) کې چې قدر او جنس موجود وي او بیا په هغوی کې کمی یا زیاتوب وښيي نو په دغه وخت کې به ربوا ثابتیږي؛ ځکه چې د قدر او جنس د اتحاد په صورت کې کېدونکي زیاتوب به له عوض څخه خالي وي. او ربوا همدغه زیاتوب ته وایي کوم چې خالي عن العوض وي.

ولا يعتبر الوصف إلخ: ا دیو مقرر سوال جواب دی. سوال دادی چې څرنگه د دوو شیانو په مینځ کې مماثلت په قدر او جنس سره ثابتیږي. همداسې په وصف سره هم مماثلت ثابتیږي. لېکن تاسود مماثلت په ثابتولو کې صرف د قدر او جنس اعتبار کړی دی او د وصف اعتبار موندی کړی. ددې څه وجه ده؟

صاحب د هدایې ددې سوال درې (۳) جوابونه ذکر کړي دي:

①... اول جواب دا چې په عرف عام کې تفاوت فی الوصف تفاوت نه شمارل کیږي (یعني په کوم شي کې چې د وصف په اعتبار سره تفاوت وي. هغه تفاوت نه شمارل کیږي). نو ځکه وصف لره به اعتبار نه وي. نو که په عوضینو کې یو عوض جید (ښه) وي او بل عوض ردي (بد) وي نو د جودت (ښه والي) په اعتبار سره به فضل او زیاتوب معتبر نه وي. یعني دیوه عوض جید کېدل او بل عوض ردي کېدل به ربوا نه شمارل کیږي (لېکن په بڼه او کفایه کې دې جواب ته هیڅ اهمیت نه دی ورکول سوی. ځکه که چیرې په عرف کې تفاوت فی الوصف معتبر نه وي. نو د ښه او بدو شیانو قیمتونه به یو ډول وي. حالانکې دا ظاهر من الشمس خبره ده چې د جید شي قیمت له ردي شي څخه زیات وي).

②... صاحب د هدایې دویم جواب دا ذکر کړی دی چې که د تفاوت فی الوصف اعتبار وښيي، نو په اموال ربویه کې به د بیع دروازې بندي سي؛ ځکه دا خبره ناممکنه ده چې یو من غنم دي په هره توګه (من کل وجه) د نورو یو من غنمو مماثل وي، څه ناڅه فرق به ضرور پکښې وي، او څرنگه چې ددې فرق په وجه ربوا لازمیږي. نو ګواکې د دغو شیانو بیع ناممکنه سوه. حال دا چې د دغو شیانو د بیع دروازه خلاصه ده. نو ځکه موږ د تفاوت فی الوصف اعتبار نه دی کړی.

③... درېیم جواب دا چې نبی کریم ﷺ فرمایلي دي: “جَيْدُهَا وَرَدِيْهَا سَوَاءٌ” یعني په اموال ربویه کې ښه او بد (کره او کوته) ټوله سره برابر دي. یعني د ښه او بد په اعتبار سره تفاوت معتبر نه دی.

الطعم والشمية إلخ: څرنگه چې امام شافعي رَحِمَهُ اللهُ درېوا علت طعم او ثمنیت څرګولی دی. نو له دې ځایه صاحب د هدایې د هغه جواب ورکوي. د جواب حاصل دادی چې طعم او ثمنیت درېوا

در بواد مذکورہ تحقیق نتیجہ

اللغات: ﴿جید﴾ بنہ، غورہ، ﴿ردیء﴾ بد، خراب، ﴿اھدار﴾ دافعال مصدر دی: لغو مگر حوّل (لغو کول)، بی حایہ مگر حوّل.

تشریح : صاحب د هدايې فرمايي چي کله زموږ په مخکني بيان سوي تفصيل سره ثابته سوه چي د ربوا علت قدر مع الجنس دی، نو که څوک يو مکيلي شی دخپل هم جنس مکيلي شي په عوض کي ياموزوني شی دخپل هم جنس موزوني شي په عوض کي برابر سره خرڅ کړي، نو دا بيع جائزه، ځکه چي د بيع مقتضاي معني "مبادلة المال بالمال بالتراضي" هم موجود سو، او د بيع د جواز شرط يعني په مقدار او معيار کي برابري هم موجوده سوه، او برابري ځکه موجوده سوه چي په مخکني حديث کي له "مثلاً بمثل" څخه مراد "کیلاً بکيل" او "وزناً بوزن" دی، لکه څرنگه چي په بل حديث کي له حنطة شعير، تمر او ملح څخه وروسته د "مثلاً بمثل" پر ځای "کیلاً بکيل" ذکر سوي دي او له ذهب او فضة څخه وروسته "وزناً بوزن" ذکر سوي دي، نو معلومه سوه چي له مماثلت څخه مراد همدا دي چي مکيلي شيان د کيل په ذريعه او موزوني شيان د وزن په ذريعه برابر سره خرڅ کړل سي، نو ځکه موږ وايو چي که مکيلي شي ياموزوني شي دخپل هم جنس مکيلي ياموزوني شي په عوض کي برابر سره خرڅ کړل سي نو دا جائز دي؛ ځکه چي د بيع مقتضاي او د بيع د جواز شرط دواړه موجود سول، او که چيري تفاضل وسي يعني يو عوض تر بل عوض زيات سي نو د ربوا ثبوت په وجه دا ناجائز دي.

او څرنگه چي په وصف کي تفاوت معتبر نه دی، نو ځکه که د اموال ربويه په بيع کي جيد شي د ردي شي په عوض کي برابر سره خرڅ کړل سي نو جائز دي، لېکن په تفاضل سره خرڅول جائز نه دي، ځکه چي د تفاضل په صورت کي ربوا ثابتېږي کوم چي ناجائز دي.

په اموال ربويه کي د مقدار تعيين

وَيَجُوزُ بَيْنَ الْحَقْنَةِ بِالْحَقْنَتَيْنِ وَالْثَقَاةِ بِالثَّقَاتَيْنِ اَوْ اِدْعَايِ يَوْه لِه د دوو لپو په عوض کي يا يو سبب د دوو سببونو په عوض کي خرڅول جائز دي اِنَّ الْمُسَاوَاةَ بِالْبُعْيَارِ ځکه چي برابري په معيار [پيمانه] سره کيږي وَلَمْ يُوجَدْ اَوْ مَعْيَارِ اِپه دې شيانو کي موجود نه دی فَلَمْ يَتَحَقَّقِ الْفَضْلُ نو ځکه زياتوب به نه ثابتېږي وَلِهَذَا كَانَ مَضْمُونًا بِالْقِيَمَةِ عِنْدَ الْاِتْلَافِ او له همدې کبله د ضايع کولو په صورت کي هغوی مضمون بالقيمت دي [يعني د هلاکولو په صورت کي د هغوی قيمت واجبيږي]، نه د هغوی مثل اَوْ عِنْدَ الشَّافِعِيِّ الْعِلَّةُ هِيَ الطَّعْمُ او د امام شافعي رَجَنَةُ اللَّهِ په نېز د ربوا علت طعم دی وَلَا مَخْلَصٌ وَهُوَ الْمُسَاوَاةُ او د ربوا له حرمت څخه د خلاصون ذريعه يعني برابري [دلته] موجود نه ده

فَيُخْرَمُ نَوْحُكُهُ بِزَيَاتُوبٍ حَرَامٍ وَيَوْمَا دُونَ نِصْفِ الصَّاعِ فَهُوَ حُكْمُ الْحَفْنَةِ أَوْ كَوْمٍ مَقْدَارٍ چي له نيم صاع څخه کم وي هغه [هم] د يوې لپي په حکم کي دی لَا تَقْدِيرُ فِي الشَّرْعِ بِمَا دُونَهُ ځکه چي په شريعت کي له نصف صاع څخه د کم مقدار [لپاره] هيڅ اندازه [پېمانه] نسته وَلَوْ تَبَايَعَا مَكِينًا أَوْ مَوْزُونًا غَيْرَ مَطْعُومٍ بِجَنْسِهِ مُتَقَاضِلٍ او که چيري عاقدین ابايع او مشتري ايو غير مطعوم شی دخپل همجنس په عوض کي په کمي وزياتوب سره خرڅ کړي كَالْبَيْضِ وَالْحَدِيدِ لکه گچ او اوسپنه يَجُوزُ عِنْدَنَا نو زموږ په نېز دا جائز نه دي لِوُجُودِ الْقَدَرِ وَالْجَنْسِ ځکه چي قدر او جنس موجود دي وَعِنْدَهُ يَجُوزُ او دامام شافعي رَحِمَهُ اللهُ په نېز جائز دي لِعَدَمِ الطَّعْمِ وَالشَّيْبَةِ ځکه چي طعم او ثمنيت موجود نه دي.

اللغات: ﴿الحفنة﴾ لپه، د دواړو لاسو دخپرو د يو ځای نيولو مقدار، يعنې انسان چي خپل د دواړو لاسو خپري (پنجې) سره ولگوي نو دغه مقدار او اندازې ته لپه وايي، لکه په پښتو کي چي هم داسي ويل کيږي: يوه لپه غنم، يوه لپه اوږه. همدارنگه د يوه لاس دخپري مقدار ته هم ”حفنة“ وايي (معجم الوسيط)، ﴿جص﴾ گچ (يو ډول سپينه معدني خاوره ده کوم چي زموږ په سيمو کي مشهوره ده)، ﴿حديد﴾ اوسپنه (وسپنه).

تشرېح: د عبارت حاصل دادی چي که يو څوک يوه لپه غنم په دوو لپو غنمو سره خرڅ کړي (يعني د يوه لپه غنم په عوض کي دوې لپي غنم ځني واخلي)، يا يو سېب په دوو سېبو سره خرڅ کړي، يا يوه هگۍ په دوو هگيو سره خرڅه کړي، يا يو جوز په دوو جوزو سره خرڅ کړي، نو زموږ په نېز دا صورتونه جائز دي، او دامام شافعي رَحِمَهُ اللهُ په نېز ناجائز دي؛ دامام شافعي رَحِمَهُ اللهُ په نېز ځکه ناجائز دي چي دهغه په نېز درېوا علت طعم او ثمنيت دی، او څرنگه چي په دې شيانو کي طعم موجود دی او درېوا له حرمت څخه نجات ورکونکی شی يعنې برابري او مساوات موجود نه دی، نو ځکه ددغه شيانو بيع ناجائز ده، او زموږ په نېز ځکه دا بيع جائز ده چي د دوو شيانو په مينځ کي مساوات او برابري د پېمانه په ذريعه معلوميري او په شريعت کي له نصف صاع څخه د کم مقدار لپاره هيڅ پېمانه نسته، لهدا په دې مذکوره شيانو کي د برابري کولو والا هيڅ پېمانه نسته، نو ځکه په دوی کي به فضل (زياتوب) هم نه ثابتيږي، او کله چي فضل ثابت نه سي نو ربوا به هم نه ثابتيږي، او کله چي ربوا لازم نه سوه، نو ځکه به د بيع دا صورتونه جائز وي.

ولهذا إلخ: صاحب د هدايې فرمايي څرنگه چې يوه لږه غنم او دوې لږې غنم تر هيڅ شرعي معيار (پېمانې) لاندې نه داخليږي، نو ځکه که يو څوک د بل چاله غنمو څخه يوه لږه يا دوې لږې غنم ضايع کړي، نو پر ضايع کونکي دهغه غنمو ضمان بالقيمت واجبيږي، نه ضمان بالمثل. لهذا که چيرې يوه او دوې لږې موزوني وای نو پر ضايع کونکي به دهغه ضمان بالمثل واجبيږي، ځکه ټوله مکيلات او ټوله موزونات له ذوات الامثال څخه دي، نه له ذوات القيم څخه، لهذا د دغه مقدار (يوه او دوې لږې) ضمان بالمثل نه واجبيږي د دې خبرې دليل دی چې دامقدار يعني يوه او دوې لږې تر هيڅ شرعي معيار لاندې نه داخليږي.

وما دون نصف الصاع إلخ: صاحب د هدايې فرمايي: تر نصف صاع چې کم هر مقدار وي هغه د يوې لږې په حکم کې دی؛ ځکه په شريعت کې له نصف صاع څخه د کم مقدار لپاره هيڅ معيار او پېمانه نسته. ها! څرنگه چې د نصف صاع په باره کې شريعت وارد سوی دی لکه د صدقة الفطر (سرسايه) په صورت کې، نو ځکه نصف صاع تر شرعي معيار او پېمانې لاندې داخليږي. (يعني په شريعت کې چې تر ټولو کم او لږ مقدار واجبيږي هغه نيم صاع دی کوم چې په صدقة الفطر کې واجبيږي. نو نيم صاع څو اړيکې کيل دی، نو ځکه به تر نيم صاع کم دلې په حکم کې وي، يعني کمې وزياتوب به پکښې جائز وي).

اوس حاصل داسو چې که دواړه عوضونه نصف صاع نه وي بلکې دواړه تر نصف صاع کم وي او په هغوی کې يو کم وي او بل زيات وي نو بيع جائز کيږي، او که يو عوض نصف صاع وي او بل تر نصف صاع کم وي نو بيع نه جائز کيږي.

ولو تبایعاً إلخ: څرنگه چې د احنافو په نېز درېو علت قدر مع الجنس دی او دامام شافعي رَحْمَهُ اللهُ په نېز درېو علت طعم او ثمنيت دی، نو صاحب د هدايې په دې هکله دامسئله بيانوي چې که هاتو او مشتري اوسپنه يا چونه د خپل همجنس په عوض کې په کمې يا زياتوب سره خرڅه کړي، نو زموږ په نېز بيع نه جائز کيږي؛ ځکه زموږ په نېز درېو علت قدر مع الجنس دی او دواړه شيان په اوسپنه او چونه کې موجود دي، لېکن دامام شافعي رَحْمَهُ اللهُ دا بيع جائز کيږي؛ ځکه په اوسپنه او چونه کې نه طعم سته او نه ثمنيت سته، او دهغه په نېز همدا دوه شيان درېو علت دي، نو ځکه دهغه په نېز دا بيع صحيح کيږي.

که در ربوا دواړه علتونه يا يو علت موجود نه وي نو د بيع حکم او تفصيل

قَالَ: وَإِذَا عُدِمَ الْوُضْفَانِ فَرُمَايِي: او كله چي دوره وصفونه معدوم سي الْجِنْسُ وَالْمَغْنَى الْمَضْمُونُ إِلَيْهِ يعني جنس او دهغه سره ضم كړل سوي معنى [قدر] حَلَّ التَّفَاضُلُ وَالنِّسَاءُ نو كمې وزياتوب كمې يشي او پور دواړه حلاليري لِعَدَمِ الْعِلَّةِ الْهَرَمَةِ ځكه چي حرامونكى علت موجود نه دى وَالْأَصْلُ فِيهِ الْإِبَاحَةُ او اصل په بيع كي اباحت [روايست] دى وَإِذَا وَجِدَا او كله چي دواړه وصفونه موجود سي حَرَمَ التَّفَاضُلُ وَالنِّسَاءُ نو كمې وزياتوب او پور [دواړه] حراميري لِوُجُودِ الْعِلَّةِ ځكه چي [حرامونكى] علت موجود دى وَإِذَا وَجِدَا أَحَدَهُمَا عُدِمَ الْآخَرُ او كله چي له هغوى څخه يو وصف موجود سي او بل يو معدوم سي حَلَّ التَّفَاضُلُ وَحَرَمَ النِّسَاءُ نو كمې وزياتوب حلاليري او پور حراميري مِثْلُ أَنْ يُسَلِّمَ هَرَوَائِي هَرَوِي مثلاً [يو څوك] يوه هروي كپړه ددو هروي كپړو په عوض كي دبيع سلم په توگه خرڅه كړي أَوْ حَنْطَةً فِي شَعِيرٍ يا غنم د اوربشو په عوض كي ابيع په سلم په توگه خرڅه كړي فَحُرْمَةُ رِبَا الْفَضْلِ بِالْوُضْفَيْنِ وَحُرْمَةُ النِّسَاءِ بِأَحَدِهِمَا نو [په دې صورت كي] به درېواد زياتوب حرامېدل په دوو وصفونو سره وي او د پور حرامېدل به په يوه وصف سره وي وَقَالَ الشَّافِعِيُّ: الْجِنْسُ بِنَفَرٍ أَوْ لَا يَحْرِمُ النِّسَاءَ او امام شافعي رحمه الله فرمايي: چي يوازي جنس پور نه سي حرامولاى لَأَنَّ بِالْقُدْرَةِ وَعَدَمِهَا لَا يَثْبُتُ إِلَّا شُبْهَةُ الْفَضْلِ ځكه [په بيع سلم كي يوه طرف ته] د نغد شي د موجودېدلو په وجه [او بل طرف ته] دهغه د نه موجودېدلو په وجه صرف د زياتوب شېبه ثابتيري وَحَقِيقَةُ الْفَضْلِ غَيْرُ مَانِعٍ فِيهِ حال دا چي د جنس په صورت كي حقيقي زياتوب [له بيع څخه] مانع نه دى حَتَّى يَجُوزَ بَيْنَ الْوَاحِدِ بِالْأَتْنَيْنِ تر دې چي يوه هروي كپړه د دوو هروي كپړو په عوض كي خرڅول جائز دي فَالشُّبْهَةُ أَوَّلُ نو د زياتوب شېبه خو به په درجه اولي مانع نه دي او پور به حلال او صحيح وي وَلَنَا: أَنَّهُ مَالُ الرِّبَا مِنْ وَجْهِ نَظَرٍ إِلَى الْقَدْرِ أَوِ الْجِنْسِ زموږ دليل دادى: چي دا د پور بيع [د قدر يا جنس و طرف ته] په نظر كولو سره درېواد مال دى أَحْسَنُ الْهَدَايَا وَالْقُدْرَةُ أَوْ جَبَتْ

فَضْلًا لِي الْمَالِيَّةِ او ايوه طرف ته | نغد والى | اعني نغد شى موجود بدل | په ماليت كي زياتوب ثابتوي
 فَتَحَقَّقْ شُبْهَةَ الرِّبَا نو حكه در بوا شبهه به ثابته سي وَهِيَ مَانَعَةٌ كَالْحَقِيقَةِ او در بوا شبهه د حقيقت
 احقيقي ربوا | په خبر ادبيع له جواز خخه | مانع ده إِلَّا أَنَّهُ إِذَا أَسْلَمَ التَّقْوَدِيُّ الرَّغْفَرَانِ وَنَحْوَهُ مَعْرَدًا چي ايو
 شوک | په زعفران او داسي نورو كي په نقود سره بيع سلم وکړي يَجُوزُ نو دا جائز دي وَإِنْ جَعَلَهَا
 الْوَزْنَ که خه هم وزن هغوى جمع کوي | اعني که خه هم هغوى دواړه موزوني شيان دي، يعني دواړه وزن
 کيږي (تلل کيږي) [إِنَّهُمَا لَا يَتَّفِقَانِ فِي صِفَةِ الْوَزْنِ حَكَمٌ چي هغوى دواړه د وزن په صفت كي سره
 متحد | سره يو | نه دي فَإِنَّ الرَّغْفَرَانَ يُوزَنُ بِالْأَمْنَاءِ حَكَمٌ چي زعفران د "امناء" په ذريعه وزن کيږي
 اتلل کيږي | وَهُوَ مُتَعَيْنٌ بِالتَّعْيِينِ او (دويمه وجه دا ده چي) زعفران مثنى دي | اکوم چي | په
 مُتَعَيِّنُولو سره مُتَعَيِّن کيږي وَالْتَّقْوَدِيُّ تُوَزَنُ بِالسَّنَجَاتِ او نقود د "سنجات" په ذريعه وزن کيږي
 وَهُوَ ثَمَنٌ لَا يَتَعَيَّنُ بِالتَّعْيِينِ | همدارنگه | نقود ثمن دي | اکوم چي | په مُتَعَيِّنُولو سره نه مُتَعَيِّن کيږي
 وَلَوْ بَاعَ بِالتَّقْوَدِ مُوَازَنَةً او که | ايو شوک | د نقودو په عوض كي په وزن سره زعفران خرڅ کړي وَقَبَضَهَا
 او بائع پر نقودو قبضه وکړي صَحَّ التَّصَرُّفُ فِيهَا قَبْلَ الْوَزْنِ نو له وزن کولو خخه مخکي اهم بائع ته |
 په نقودو كي تصرف کول صحيح دي وَفِي الرَّغْفَرَانِ وَأَشْبَاهِهِ لَا يَجُوزُ او په زعفران او د هغه په خبر
 نورو شيانو كي | امثري ته | له وزن کولو خخه مخکي | تصرف کوو جائز نه دي فَإِذَا اخْتَلَفَا فِيهِ صُورَةٌ
 وَمَعْنَى وَحُكْمًا لِهَذَا كله چي زعفران او نقود په وزن كي د صورت، معنى او حکم | ټولو | په اعتبار
 سره مختلف دي لَمْ يَجْعَلْهُمَا الْقَدْرُ مِنْ كُلِّ وَجْهِ نو قدر | وزن | په پوره توگه هغوى نه سي جمع
 کولای | اعني من كل وجه هغوى لره جامع کېدای نه سي | فَتَنْزِلُ الشُّبْهَةُ فِيهِ إِلَى شُبْهَةِ الشُّبْهَةِ نو حكه | په
 هغوى كي | به شبهه د شبهة الشبهه ودرجې ته راکښته کيږي وَهِيَ غَيْرُ مُعْتَبَرَةٍ او شبهة الشبهه | په
 شريعت كي | معتبر نه ده.

اللغات: ﴿عَدِمَ﴾ د سمع له بابه د ماضي مجهولي صيغه ده: معدوم کېدل، نیستېدل، نه موجودېدل.
 ﴿تَفَاعُلَ﴾ د تفاعل مصدر دی: کمي وزياتوب، کمي بيشي (په کمي وزياتوب سره معامله کول).

﴿نساء﴾ په پور بيوع کول (په قرض معامله کول کول)، ﴿يُسَلِّم﴾ د افعال له باب ۱۰ مضارع معلوم صيغه ده. اُسَلِّمَ يُسَلِّمُ اِسْلَامًا: د دغه باب ۱۰ شو معنوي دي، دلته يې معنی ده: بيع سَلَم کول. د بيع سَلَم په توگه خرڅول، ﴿الْأَمْثَاء﴾ جمع د ”الْمَثَا“ ده، له دې څخه زموږ من مراده دی، بلکې دايو پخوانۍ آله او پيمانه وه چې په هغه سره به کوچي، غوړي، زعفران او داسي نور تلل کېدل (مصباح المنير، معجم الوسيط)، ﴿سَنَجَات﴾ جمع د سَنَجَة ده: د سره زرو او سپينو زرو د وزن کولو له، ﴿مَثْمَن﴾ به ثمن سره چې کوم شی رانيول کيږي هغه ته ”مَثْمَن“ وايي (يعني مبيع).

تشرېح: دا خو تاسي ته معلومه ده چې زموږ په نېز درېو اعلت قدر مع الجنس دی، په دې عبارت کي د همدغه دوو علتونو د موجود بدلېا نه موجود بدلېو په هکله بحث سوی دی، نو فرمايي چې په کوم صورت کي قدر او جنس دواړه علتونه معدوم وي (يعني موجود نه وي)، نو هلته کمي وزياتوب (کمي يېشي) هم جائز ده او پور (قرض) هم جائز دی، مثلاً غنم د کپړې په عوض کي خرڅول، او گورۍ! د غنم او کپړې جنس هم سره جلا دی او په کپړه کي قدر هم معدوم دی يعني کپړه نه له مکيلاتو څخه ده او نه له موزوناتو څخه ده (بلکې له مذروعاتو څخه ده)، او ددې آيت ”أَحَلَّ اللَّهُ الْبَيْعَ“ په وجه په بيع کي اصل شی حلت او اباحت دی، نو ځکه به په دې صورت کي بيع جائز کيږي، برباره ده هغه په کمي وزياتوب سره وي، يا په نقد ثمن او يا په پور (قرض) سره وي، په هر صورت کي به بيع جائز کيږي.

او که چيري دواړه علتونه موجود وي نو دواړه شيان حراميږي، يعني کمي وزياتوب هم حراميږي او پور هم حراميږي، مثلاً غنم د غنمو په عوض کي خرڅول (نو په دې صورت کي به په غنمو کي کمي وزياتوب هم نه کوي او لاس په لاس به يې هم سره ورکوي).

او که له قدر او جنس دواړو څخه صرف يو وصف موجود وي او دويم وصف معدوم وي نو په دې صورت کي کمي وزياتوب خو حلاليږي، لېکن پور حراميږي، مثلاً يو څوک يوه هروي کپړه په دوو هروي کپړو سره خرڅه کړي (يعني يوه هروي کپړه د دوو هروي کپړو په عوض کي خرڅه کړي)، نو خرنگه چې دلته يو وصف يعني جنس موجود دی او دويم وصف يعني قدر معدوم دی (ځکه چې کپړه له مکيلاتو او موزوناتو څخه نه ده) يا همدارنگه که څوک غنم په اور بشو سره خرڅ کړي نو دلته هم يو وصف يعني قدر موجود دی او دويم وصف يعني جنس معدوم دی، نو ځکه په دې صورت کي به کمي وزياتوب حلال وي او پور به حرام وي، خلاصه دا چې زموږ په نېز درېو اعلت لپاره دواړه وصفونه موجود بدل شرط دي، او د پور (نساء) د حرمت لپاره صرف يو وصف موجود بدل کافي دي.

د دې په خلاف څرنگه چې دامام شافعي رَحْمَهُ اللهُ په نېز درېوا علت طعم او ثمنيت دى نو ځکه د هغه په نېز يوازي جنسيت موجود بدل پور (نساء) نه حراموي.

دامام شافعي دليل: دادى چې پور د مطالبې تاخير ته وايي (يعني تريو معلوم وخته پوري دخپل ثمن مطالبه نه کول) يعنې يوه طرف ته نغد شى وي او بل طرف ته نغد شى نه وي بلکې پور وي، او په دې سره صرف د زياتوب شبهه لازمېږي په دې توگه چې کېدای سي په نغد شي او پور والا شي کې به څه تفاوت وي. او دلته د اتحاد الجنس په صورت کې چې کله حقيقي فضل (زياتوب) مانع نه دى او يوه هروي کپړه د دوو هروي کپړو په عوض کې خرڅول کېدای سي، نو شبهه فضل (د زياتوب شبهه) خوبه په درجه اولې مانع نه وي.

زموږ دليل: دادى چې په بيع نساء (د پور په بيع) کې د قدر يا جنس و طرف ته په نظر کولو سره درېوا ماليت موجود دى، په دې توگه چې د "بيع الحنطة بالشعير" په صورت کې قدر (کيل) هغوى جمع کوي او د "بيع الثوب الهروي بالثوبين" په صورت کې جنس هغوى جمع کوي (لنډه دا چې که غنم د اورېشو په عوض کې په پور سره خرڅ کړل سي يا يوه هروي کپړه د دوو کپړو په عوض کې په پور سره خرڅه کړل سي نو په دې هر صورت کې درېوا يو علت سته چې هغه په اول صورت کې "قدر" دى او په دويم [د اورېشو په] صورت کې "جنسيت" دى) لېکن صرف د "قدر" يا "جنس" په وجود سره دا بيع ربوانه گرځي او نه حرامېږي؛ ځکه چې درېوا د ثبوت لپاره قدر او جنس دواړه غلټونه موجود بدل ضروري دي، لهدا دلته خورېوا ثابتېدای نه سي، لېکن يوه طرف ته د نغد شي او بل طرف ته د غير نغد شي (پور والا شي) په وجه به د نغد شي په طرف کې اضافه او فضل خامخاوي (ځکه د نغد شي [نقد] ارزښت او قيمت زيات وي او د پور والا شي ارزښت وي قيمت کم وي نو ځکه به دلته د نغد شي په ماليت کې اضافه وي)، او دا اضافه شبهه ربوا (درېوا شبهه) ثابتوي، او مخکې تاسو وويل چې درېوا په باب کې شبهه هم د حقيقت په څېر له جواز څخه مانع ده (يعني د حقيقي ربوا په څېر شبهه ربوا هم بيع حراموي)، نو ځکه په بيع نساء کې صرف د يوه وصف موجود والى به په بيع کې حرمت پيدا کوي او دغه د پور بيع (بيع نساء) به ناجائز گرځي.

الا انه اذا سلم الخ: څه مخکې صاحب هدايې دا وضاحت وکړې چې که له دواړو وصفونو څخه صرف يو وصف موجود وي او دويم وصف معدوم وي، نو په دې صورت کې کمي و زياتوب حلالېږي او پور (نساء) حرامېږي، اوس له هغه څخه يو صورت مستثنى کوي فرمايي چې يو صورت داسې دى چې هلته صرف د يوه وصف په موجود والي کې هم پور حلالېږي، او هغه دا چې که يو څوک د "بيع سلم" په توگه زعفران، يا پمبه يا اوسپنه رانيسي او په ثمن کې نقد (يعني سره او

سپين زر) وټاکي او فوراً يې اداء کړي نو دا بيع سلم جائز کيږي. که څه هم دلته مبيع (زعفران يا داسي نور) پور والا شی دي (يعني که څه هم په بيع سلم کي يوه طرف ته غير نقد شی دی) او که څه هم دلته "قدر" يعني د ثمن او مبيع موزوني کېدل هغوی جمع کوي هم. لېکن ددې باوجود بيع سلم ځکه جائز ده چي نقد او زعفران که څه هم په وزن کي سره متحد دي لېکن د وزن په صفت کي سره متحد نه دي. نه صورتاً، نه معناً او نه حکماً. صورتاً خو ځکه سره متحد نه دي چي نقد په "سجحات" سره وزن کيږي (تلل کيږي) حال دا چي زعفران په "منا" سره وزن کيږي. او معناً ځکه سره متحد نه دي چي نقد ثمن وي کوم چي په عقد کي په متعين کولو سره متعين کيږي ددې په خلاف زعفران او داسي نور ثمن او مبيع دي کوم چي په عقد کي په متعين کولو سره نه متعين کيږي. همدا وجه ده چي که بائع مشتري ته د زعفران پر ځای بل شی ورکړي نو دا صحيح نه دي.

او حکماً هغوی دواړه ځکه سره متحد نه دي چي که يو څوک د وزن په ذريعه د نقدو په عوض کي زعفران يا داسي بل شی خرڅ کړي، د مثال په توگه لس سپره زعفران د دوه زره مثقاله سره زرو په عوض کي وزن کړي او خرڅ يې کړي او بائع پر نقدو قبضه وکړي او مشتري پر زعفران قبضه وکړي، نو اوس بائع ته دويم ځل د نقدو د وزن کولو (تللو) ضرورت نسته، بلکي قبل الوزن هغه ته په نقدو کي د تصرف کولو اجازت سته (ځکه چي نقد په متعينولو سره متعين کيږي). لېکن مشتري ته له دويم ځل وزن کولو څخه بغير په زعفران کي د تصرف کولو اجازت نسته (يعني مشتري هغه وخت په زعفران او داسي نورو کي تصرف کولای سي کله چي يې دويم ځل وزن کړي ځکه همداسي په حديث کي ذکر سوي دي).

لنډه دا چي کله دا دواړه شيان د صورت، معنی او حکم ټولو په اعتبار سره د وزن په صفت کي مختلف دي نو ځکه "قدر" يعني وزن په پوره توگه (من کل الوجوه) هغوی لره جامع نه سو، او موږ په بيع نساء کي هغه وخت يو وصف شبهة الربوا گرځوو کله چي هغه وصف په پوره توگه (من کل الوجوه) موجود وي، او که چيري وصف په پوره توگه (من کل الوجوه) موجود نه وي (لکه دلته چي دی) نو په دې صورت کي د شبهة الربوا خرابي په شبهة شبهة الربوا سره بدلېږي، او مخکي تاسو وويل چي په شريعت کي صرف شبهه لره اعتبار سته لېکن شبهة الشبهه لره هيڅ اعتبار نسته. لهذا کله چي په دې صورت کي وزن (قدر) په پوره توگه زعفران او نقدو لره جامع نه دی، نو ځکه دلته به هم ددې وصف (يعني د وزن | قدر) خرابي د شبهة الشبهه درجې ته رسيږي، او په شريعت کي شبهة الشبهه معتبر نه ده. نو ځکه په دې صورت کي به د نقدو په عوض کي د زعفران او داسي نورو بيع نساء هم صحيح او جائز وي.

کوم شيان چي په نص (حديث) کي مکيلي يا موزوني

وارد سوي وي، په اوسني وخت کي دهغوی حکم

قَالَ: وَكُلُّ شَيْءٍ نَصَّ رَسُولُ اللَّهِ ﷺ عَلَى تَحْرِيمِ الثَّقَاظِلِ فِيهِ كَيْلًا فَرَمَائِي: او هر هغه شی چي رسول الله ﷺ په هغه کي د کيل په اعتبار سره د کمي وزياتوب اکمي ييشي اد حرامېدلو صراحت کړی وي فَهُوَ مَكِيلٌ أَبَدًا نو هغه به همېشه مکيلي وي ايمني هغه به همېشه مکيلي شمارل کيږي. د طرفينو رَحْمَتُ اللَّهِ په نېزا وَإِنْ تَرَكَ النَّاسُ الْكَيْلَ فِيهِ که څه هم خلکو په هغه کي کيل کول پرې ايښی وي مِثْلَ الْحِنْطَةِ وَالشَّعِيرِ وَالنَّخْلِ وَالْبُلْبُلِ لکه غنم، اوربشي، خرما، او مالګه وَكُلُّ مَا نَصَّ عَلَى تَحْرِيمِ الثَّقَاظِلِ فِيهِ رَزَّنَا او هر هغه شی چي رسول الله ﷺ په هغه کي د وزن په اعتبار سره د کمي وزياتوب د حرامېدلو صراحت کړی وي فَهُوَ مَوْزُونٌ أَبَدًا نو هغه به همېشه موزوني وي وَإِنْ تَرَكَ النَّاسُ الْوَزْنَ فِيهِ که څه هم خلکو په هغه کي وزن کول پرې ايښي وي مِثْلَ الذَّهَبِ وَالْفِضَّةِ لکه سره زراو سپين زر لِأَنَّ النَّصَّ أَقْوَى مِنَ الْعُرْفِ حُكْمٌ چي نص [حديث] له عُرْفِ څخه زيات قوي دی وَالْأَقْوَى لَا يَتَرَكُ بِالْأَدْنَى او اقوی دادنی په وجه نه پرېښوول کيږي.

وَمَا لَمْ يَنْصُ عَلَيْهِ او د کوم شي په باره کي چي نبي کریم ﷺ هيڅ صراحت نه وي کړی فَهُوَ مَحْضُولٌ عَلَى عَادَاتِ النَّاسِ نو هغه به د خلکو پر عادتونو محمول وي ايمني هغه به د خلکو پر عُرْفِ حمل کول کيږي لِأَنَّهَا دَالَّةٌ حُكْمٌ چي عادت هم [د حکم پر جواز] دليل وي وَعَنْ أَبِي يُوسُفَ ۞ أَنَّهُ يُعْتَبَرُ الْعُرْفُ عَلَى خِلَافِ الْمَنْصُوصِ عَلَيْهِ أَيْضًا او له امام ابو يوسف رَحِمَهُ اللَّهُ څخه روايت دی چي دمنصوص عليه شي پر خلاف به هم عُرْفِ معتبر وي لِأَنَّ النَّصَّ عَلَى ذَلِكَ لِمَكَانِ الْعَادَةِ حُكْمٌ چي پر هغه ايمني د مکيلي او موزوني شيانو پر کيل او وزن انص اواردېدل اد عادت په وجه دي ايايې ترجمه داده چي په مکيلي او موزوني شيانو کي د کيل صراحت د عادت (عرف) په وجه دی فَكَانَتْ هِيَ الْمَنْظُورُ إِلَيْهَا نو حُكْمٌ همدا

① القول الرابع: قول أبي يوسف رَحِمَهُ اللَّهُ، كما قال العلامة ابن عابدين رَحِمَهُ اللَّهُ بعد تفصيل لستة: ومنهجه أن النص معتبر بالعرف فكل ما لم ينص عليه فهو معتبر بالعرف في أي زمن كان. (المدر المختار ج: ٤، ص: ٢٠٢). وكذا في شرح الخلة (ج: ١، ص: ٢٤٦). (٨٧) [المجلد الرابع ج: ٢، ص: ٥٨]

عادت | عرف | ته به ڪتل ڪيڀري وَقَدْ تَبَدَّلَتْ | حال دا چي | اوس | عادت بدل سوي دي | فَعَلِي هَذَا |
 بَاءُ الْحِنْطَةِ بِجِنْسِهَا مُتَسَاوِيًا وَزْنًا | نو پر همدې قاعده | ڪه يو شوڪ غنم | د غنمو | په عوض | ڪي | په وزن
 سره برابر برابر خرڇ ڪري | أَوِ الدَّهَبِ بِجِنْسِهِ مُتَشَابِهًا كَيْلًا | يا سره زرد سروزرو | په عوض | ڪي | | په ڪيل
 سره برابر برابر خرڇ ڪري | لَا يَجُوزُ عِنْدَهُمَا | نو د طرفينو رَحْمَتُ اللَّهِ | په ٻيڙ | دا بيع نه جائز ڪيڀري | وَإِنْ
 تَعَارَفُوا ذَلِكَ | ڪه ڪه هم | په خلگو | ڪي | د دې عرف وي | لِيَتَوَهَّمُ الْفَضْلُ عَلَى مَا هُوَ الْبَغْيَاءُ فِيهِ | ڪه ڪه |
 دې | ڪي | چي | ڪوم معيار دي | پر هغه ذريعاتوب | وهم | سته | ڪنا | إِذَا بَاءُ مُجَازَفَةً | لکه | په هغه صورت | ڪي
 ڪله | چي | ٻي | په اٽڪل | [اندازه] | سره خرڇ ڪري | إِلَّا أَنَّهُ يَجُوزُ الْإِسْلَامُ فِي الْحِنْطَةِ وَنَحْوِهَا وَزْنًا | لپکن | په غنم
 او داسي | نورو شيانو | ڪي | د وزن | په اعتبار | سره بيع | سَلَمَ | ڪول | جائز دي | لَوْجُودِ الْإِسْلَامِ فِي مَغْلُوبٍ | په
 معلوم مقدار | ڪي | د بيع | سَلَمَ | د موجود | بدل | په وجه | اعني | ڪه | په دې صورت | ڪي | بيع | سَلَمَ | په معلوم مقدار
 ڪي | موجوده | سوه |.

اللغات: ﴿نَصْ﴾ د نصر ماضي ده: صراحت ڪول. په صراحت سره بيانول، په ٻنڪاره الفاظو سره بيانول، ﴿تَمَرٌ﴾ وچه خرما (خيسته خرما ته رَطْبٌ ويل ڪيڀري)، ﴿مَنْصُوصٌ عَلَيْهِ﴾ د ڪوم شي | په باره | ڪي | چي | نص (حديث) | وارد سوي وي | هغه | ته ”منصوص عليه“ | وايي. | نو غنم | او داسي | نور منصوص عليه دي. ﴿الاسلام﴾ د افعال مصدر دي: بيع سَلَمَ ڪول.

تشریح: په دې عبارت ڪي امام قدوري رَحْمَةُ اللَّهِ (د طرفينو) يو اصول او قاعده بيانوي فرمايي هر هغه شي ڪوم چي د نبي ﷺ په زمانه ڪي مڪيلي ووي يعني نبي ڪريم ﷺ | او صحابه وويه | په هغه ڪي | په ڪيل | سره معامله ڪوله. نو داسي شي به هميشه مڪيلي شمارل ڪيڀري | ڪه ڪه هم خلگو | ڪي | په هغه ڪي | په ڪيل | سره معامله پري اينې وي. لکه غنم، اوريشي، خرما او مالگه، نو په دې شيانو ڪي به د ڪيل په ذريعه مساوت او برابري ڪيڀري، نه د وزن په ذريعه، لهنذا ڪه غنم د غنمو په عوض ڪي خرڇ ڪړل سي | او برابري د وزن په ذريعه وڪړي سي، نه د ڪيل په ذريعه، نو دا جائز نه دي، ڪه ڪه غنم د نبي ﷺ په زمانه ڪي مڪيلي شي وو، نو ڪه ڪه په هغه ڪي به تر قيامته پوري د ڪيل په ذريعه مساوت او برابري معتبره وي. نه د وزن په ذريعه.

او ڪوم شي چي د نبي ﷺ په زمانه ڪي موزوني ووي يعني خلگو به په وزن سره په هغه ڪي معامله ڪوله | نو هغه به هميشه موزوني شمارل ڪيڀري. | ڪه ڪه هم وروسته | په هغه ڪي | خلگو | په وزن | سره

معامله پرې ايښې وي. لکه سره زر او سپين زر، نو که سره زر د سرو زرو په عوض کي خرڅ کړل سي او د هغوی په مینځ کي د کيل په ذريعه برابري وکړي سي. نه د وزن په ذريعه. نو دا جائز نه دي.

د دې مسئلې يو دليل دادی چي در رسول الله ﷺ اطاعت پر موږ واجب دی. نو کوم شی چي نبي کریم ﷺ مکيلي گرځولی وي هغه به همېشه مکيلي شمارل کيږي او کوم شی چي يې موزوني گرځولی وي هغه به همېشه موزوني شمارل کيږي. که څه هم د خلکو معامله د دې په خلاف وي.

دويم دليل دادی چي نص يعني حديث د عرف او رواج په نسبت زيات قوي (اقوی) دی. ځکه عرف خو پر باطل شي هم جاري کېدای سي لکه پخوا چي به داختر په شپه په هديره کي د خراغانو پر لگولو عرف جاري وو. او لکه زمور په زمانه کي چي پر ځيني باطلو شيانو عرف جاري دی. نو معلومه سوه چي عرف پر باطل شي هم جاري کېدای سي. او نص (حديث) تر ثبوت وروسته د باطل احتمال نه لري. له دې څخه معلومه سوه چي نص د عرف په مقابله کي اقوی دی. او بله وجه دا چي عرف صرف د خپلو خلکو په حق کي حجت وي (يعني فقط د هغه خلکو په حق کي حجت وي چي د کومو خلکو هغه عرف وي) او د کومو خلکو چي هغه عرف نه وي نو د هغوی په حق کي عرف حجت نه وي. او نص د ټولو په حق کي حجت وي. له دې څخه معلومه سوه چي نص د عرف په مقابله کي اقوی دی او عرف ادنی دی. او اقوی دادنی په وجه نه پرېښوول کيږي. نو ځکه د شيانو په مکيلي يا موزوني کېدل کي به در رسول الله ﷺ حديث يعني نص د خلکو د عرف او رواج په وجه نه پرېښوول کيږي. لهذا ځکه چي نص د عرف په وجه نه سي پرېښوول کېدای نو د کومو شيانو مکيلي کېدل يا موزوني کېدل چي په نص يعني په حديث سره ثابت وي هغه به تر قيامته مکيلي او موزوني وي. او د عرف په وجه به په هغوی کي هيڅ تبديلي نه واقع کيږي.

و مالہ ينص عليه فهو محمول إلخ: فرمايې د کومو شيانو پر مکيلي يا موزوني کېدلو چي نص موجود نه وي. د هغه شيانو مکيلي يا موزوني کېدل به د تجارت کونکو خلکو پر عادت (عرف) حمل کيږي. يعني که تاجران او کاروباري خلک په هغه شي کي د کيل په ذريعه کاروبار کوي نو هغه به مکيلي شمارل کيږي او که د وزن په ذريعه کاروبار پکښي کوي نو هغه به موزوني شمارل کيږي. ځکه په کوم شی کي چي د خلکو عادت واقع سوی وي په هغه شي کي د حکم پر جواز د خلکو عادت (عرف) دليل وي. لکه څرنګه چي رسول الله ﷺ فرمايلي دي: "مَا رَأَى الْمُسْلِمُونَ حَسَنًا فَهُوَ عِنْدَ اللَّهِ حَسَنٌ". حاصل دا چي د نص (حديث) دنه موجودېدلو په صورت کي عرف (د مسلمانانو عادت او رواج) د اجماع په درجه کي دی. او اجماع شرعي حجت دی. نو ځکه موږ وايو چي که د يو شي د مکيلي يا موزوني کېدلو په باره کي نص موجود نه وي نو په دې صورت کي به د تاجرانو د عرف اعتبار کيږي.

وعن أبي يوسف إلخ: له امام أبو يوسف رَحْمَةُ اللَّهِ شَخْه روایت سوی دی چي دمنصوص علیه شي پر خلاف هم عُرف معتبر دی. يعني که دیو شي مکيلي کېدل په نص سره ثابت وي لېکن عُرف دهغه پر موزوني کېدلو جاري وي نو هغه به موزوني شمارل کيږي. او که دیو شي موزوني کېدل په نص سره ثابت وي لېکن عُرف دهغه پر مکيلي کېدلو جاري وي نو هغه به مکيلي شمارل کيږي؛ ځکه د نبی کریم ﷺ په زمانه کي چي د مکيلي او موزوني شيانو پر کيل کولو او وزن کولو کوم نص وارد سوې دی دا دهغه زمانې د خلکو د عرف او عادت په وجه دی. لهدا عرف مقصود وگرځېدی، نو کله چي وروسته عرف بدل سو نو د هغه مطابق به حکم ثابتيږي. لهدا څرنګه چي د غنمو مکيلي کېدل په نص سره ثابت دي لېکن وروسته چي په هغوی کي د خلکو عادت (عرف) بدل سو او خلکو په وزن سره معامله پکښي شروع کړه. نو ځکه هغوی به موزوني شمارل کيږي، همدارنګه سره او سپين زرد نبی ﷺ په زمانه کي موزوني وه. لېکن که يو ځای په هغوی کي په کيل سره د معامله کولو رواج او عرف وي نو هغوی به مکيلي شمارل کيږي او په هغوی کي به د کيل په ذريعه برابري کيږي.

د طرفينو له طرفه جواب: د جواب حاصل دادی چي د مکيلي يا موزوني شيانو د معيار او مقدار په بدلولو سره دانه لازمېږي چي د عرف په وجه چي کوم معيار متعين کړل سي نو هغه دي بالکل برابر او د واقع مطابق وي. يعني که غنم په وزن سره خرڅ کړل سي نو په دې صورت کي پوره برابري (سل فيصده برابري) يقيني نه ده يعني دا يقيني نه ده چي په کيل کي څومره غنم راځي په وزن کي دي هم هغومره راسي. همدارنګه د سره زرو په کيل کولو سره دانه لازمېږي چي په کيل کي دي هغومره سره زر راسي څومره چي په وزن کي راتلل. حاصل دا چي د کيل او وزن په بدلولو کي د کمي وزياتوب شبهه سته. او دا خو تاسي ته معلومه ده چي د ربوا په باب کي شبهه هم د حقيقت په څېر ده يعني له شبهه ربوا (شبهه فضل) څخه د حقيقي ربوا په څېر ځان ساتل ضروري دي. ګڼې عقد به فاسد سي. لکه په هغه صورت کي چي د شبهه ربوا (شبهه فضل) په وجه عقد فاسديږي کله چي په اټکل سره غنم او داسي نور خرڅ کړل سي.

إلا أنه يجوز إلخ: د طرفينو په نيز خوا اصل قاعده هېدا ده چي د نبی کریم ﷺ په زمانه کي کوم شی مکيلي يا موزوني وو. هغه به همېشه مکيلي او موزوني وي. لېکن د "بيع سلم" مسئله له هغه څخه جلا ده. مثلاً که يو څوک غنم (کوم چي مکيلي دي) د وزن په حساب سره تريو معلوم مودت پوري د بيع سلم په توګه رانيسي نو هم دا بيع جائز ده؛ ځکه په بيع سلم کي مماثلت او برابري معتبر نه ده. بلکي په بيع سلم کي د مسلم فيه (يعني د غنمو) داسي معلومېدل معتبر دي چي د مسلم فيه (غنمو) د ورسپارلو په وخت کي جنگ او نزاع پيدانه سي. او د غنمو په وزن کولو او د هغوی د مقدار په بيانولو سره مسلم فيه يعني غنم معلوميږي (همدارنګه د معلوم سرت ټاکلو په وجه د ورسپارلو وخت هم معلوم وي). نو ځکه به د مکيلي شي "بيع سلم" د وزن په اعتبار سره جائز او صحيح وي.

در طلي شيانو حکم

قَالَ: وَكُلُّ مَا يُنْسَبُ إِلَى الرَّطْلِ فَرْمَايِي: او هر هغه شی کوم چي درطل و طرف ته منسوب کيږي فَهُوَ وَزْنِي نو هغه به موزوني وي مَعْنَاهُ: مَا يُبَاعُ بِالْأَوَاقِ ددې معنی داده: چي کوم شی په اوقیه و و سره خرڅول کيږي انو هغه به موزوني شمارل کيږي لَا تُنْهَى قُدْرَتُ بَطْرِيقِ الْوَزْنِ ځکه چي هغه د وزن په طریقه سره اندازه کړل سوي دي مطلب دا چي درطل او اوقیه اندازه د وزن په اعتبار سره ټاکل سوي ده | حتی يُخْتَسَبُ مَا يُبَاعُ بِهَا وَزْنًا همدا وجه ده چي کوم شی په اوقیه سره خرڅول کيږي هغه موزوني شمارل کيږي بِخِلَافِ سَائِرِ الْمِكْيَالِ په خلاف د نورو مکيلي شيانو وَإِذَا كَانَ مَوْزُونًا او کله چي هغه ايښي درطل او اوقیه و طرف ته منسوب | شی موزوني دی فَلَوْ بَيَعَ بِمِكْيَالٍ لَا يَعْرِفُ وَزْنَهُ بِمِكْيَالٍ مِثْلِهِ نو که دا [موزوني] شی په داسي پيمانه سره خرڅ کړل سي چي د هغه وزن معلوم نه وي، داسي پيمانه په عوض کي کوم چي دهغې په شان | په خيراوي لَا يَجُوزُ نو دا جائز نه دي لِتَوَهُمِ الْفَضْلُ فِي الْوَزْنِ ځکه چي ادله | په وزن کي د زياتوب شېبه سته بِمَنْزِلَةِ الْهَبَاةِ لکه په اټکل سره چي اد خرڅولو په صورت کي د زياتوب شېبه وي.

اللغات: ﴿رطل﴾ دا په عربو کي يو لوبنی وو چي په هغه سره به مکيلي شيان يعني غنم او داسي نور پيمانه کېدل. صاحب د احسن الفتاوى ليکلي دي چي يو رطل د اوسني وخت په حساب سره (۴۴۲) گرامه کيږي او (۸) رطله يو صاع کيږي او يو صاع (۳۵۳۸) گرامه کيږي يعني تقريباً درې نيم کېلو (په پاکستاني حساب سره) دا د عراقي رطل مقدار دی کوم چي د فقهاؤ په نېز معتبر دی. ﴿اوقیه﴾ داهم پخوايو وزن او پيمانه وه چي په هغه سره به اکثراً درهم او دنانير وزن کېدل، يوه اوقیه د مصري رطل له دوولسو (۱۲) اجزاؤ څخه يو جزء کيږي. او درهم په حساب سره يوه اوقیه (۴۰) درهمه کيږي. د اوسني وخت په حساب سره د يوې اوقیې وزن (۲۵۶۴) گرامه کيږي او (۱۲) اوقیې يو رطل کيږي. په ځينو علائقو کي به دا اوقیه او رطل مقدار څه هڅلتف وو (اثمار الهداية)، اوقیه اوس هم په مصر او شام کي استعمالیږي. خو اوس يې له پخوا څخه وزن کم کړل سوی دی. ﴿مکيال﴾ د مفعال پر وزن د ظرف صیغه ده: د کيل کولی لوبنی، پيمانه، ﴿فضل﴾ زياتوب، اضافه.

تشریح: د عبارت حاصل دادی چي رطل که څه هم یو لوبنی او پېمانه ده او اوقیه که څه هم یو وزن او پېمانه ده، خود هغوی په ذریعه چي کوم شيان خرڅ کړل سي هغه به موزوني شمارل کيږي، لکه زموږ په زمانه کي چي هم شیدې په پېمانه سره خرڅيږي لېکن مراد ځني وزن وي، مثلاً که یو څوک پنځه لېتره (پنځه لوتې) شیدې رانیسي، نو له دې څخه پنځه کپلو (پنځه سپره) شیدې مراد وي، همدارنگه غوړي، تېل او داسي نور که څه هم په لوبنې او پېمانه سره خرڅول کيږي مگر د هغه لوبني وزن او مقدار معلوم وي او مراد ځني وزن وي.

حاصل د مسئلې دا چي که یو څوک درطل یا اوقیه په ذریعه یو شی رانیسي یا یې خرڅ کړي نو له دې څخه به وزن مراد یږي او د وزن حکم به پر کيږي، پېمانه به نه ځني مراد یږي؛ ځکه چي اوقیه او رطل د وزن په اعتبار سره اندازه کړل سوي دي (یعني دا اوقیه او رطل لپاره چي کوم مقدار ټاکل سوی دی هغه د وزن په اعتبار سره ټاکل سوی دی چي اوقیه مثلاً دومره وزن لري).

په خلاف د مکيلي شيانو چي په هغوی کي به کيل معتبر وي، وزن به معتبر نه وي، مثلاً که څوک ووايي چي مالس ققيزه غنم رانیول نو له دې څخه به وزن نه مراد یږي بلکي هغه لوبنی (قفيز) به ځني مراد یږي چي په هغه سره غنم پېمانه کول کيږي.

واذا کان موزونا إلخ: فرمایي کله چي درطل په ذریعه خرڅ کړل سوی شی موزوني دی، نو که یو څوک یو موزوني شی مثلاً سپین زر په نامعلومه وزن والا پېمانې او لوبني کي د هغه په شان پېمانې سره خرڅ کړي (یعني بائع په یو داسي لوبني کي سپین زر واچوي چي د هغه وزن معلوم نه وي او بیا مشتري ته ووايي چي دغه یو لوبنی سپین زر د دغومره لوبني سپینو زرو په عوض کي درباندي خرڅوم) نو دا بیع جائز نه ده، ځکه که په موزوني شی کي د پېمانې په ذریعه برابري وکړی سي نو په یوه طرف کي د زیاتوب شبهه راځي (یعني کېدای سي چي د یوه طرف په لوبني کي سپین زر څه زیات وي) لکه په اټکل او اندازه سره د برابري کولو په صورت کي چي یوه طرف ته د زیاتوب شبهه راځي، او څرنگه چي درېو په باب کي شبهه هم د حقیقت قائم مقام ده او د حقیقي ربوا په څېر حرامه ده، نو ځکه به دلته د شبهه ربوا په وجه بیع ناسدیږي.

په "بيع صرف" کي پر دواړو عوضونو قبضه ضروري ده

قَالَ: وَعَقْدُ الصَّرْفِ مَا وَقَعَ عَلَى جَنْسِ الْأَثْمَانِ أَوْ بَيْعِ صَرْفِ هَغِهِ بَيْعِ دَهٍ چي پر ثمن انقودو واقع سوې وي يُعْتَبَرُ فِيهِ قَبْضُ عَوْضِيهِ فِي التَّجْلِيسِ | او | په هغه کي پر دواړو عوضونو په مجلس کي دننه قبضه کول معتبر دي لِقَوْلِهِ ^①: «وَالْفِضَةُ بِالْفِضَةِ هَاءٌ وَهَاءٌ» حُكْمُ نَبِيِّ ﷺ فرمايلي دي: او سپين زرد سپينوزرو په عوض کي دواخله او راکړه په خبر | خرڅ کړئ! | مَعْنَا: يَدَا يَبِيدُ اود دې معنی ده: لاس په لاس ايې خرڅ کړئ! | وَسَنَبَّيْنُ الْفَقْهَ فِي الصَّرْفِ إِنْ شَاءَ اللَّهُ تَعَالَى او [دې] عقلي دليل به موږ انشاء الله په کتاب الصرف کي بيان کړو.

اللفات: «أثمان» جمع د ثمن ده، مراد ځني نقود (دنانير او درهم، سره او سپين زرد دي)، «عقد الصرف» بيع الصرف هغه بيع ته وايي چي په هغه کي دواړو طرفونو ته نقود وي، «هاء وهاء» واخله او واخله (يعني چي بائع ومشتري ته ووايي: واخله او مشتري بائع ته ووايي: واخله)، «هاء» مبني پر فتح دی په معنی سره د "واخله"، او "فِضَةٌ" د "يَبْعُوا" مقدر مفعول دی. حديث معنی ده: تاسي سپين زرد سپينوزرو په عوض کي داسي پريوه ځای خرڅ کړئ! چي بائع مشتري ته ووايي: واخله! او مشتري بائع ته ووايي: واخله! مطلب دا چي سپين زرد او داسي نور شيان بالکل لاس په لاس سره خرڅ کړئ!.

تشریح: فرمايي په بيع صرف کي دواړه عوضونه د نقودو له قبيلې څخه وي، او کله د دواړو جنس يو (متحد) وي، لکه سره زرد سرو زرو په عوض کي يا سپين زرد سپينوزرو په عوض کي، او کله د دواړو جنس مختلف وي، لکه سره زرد سپينوزرو په عوض کي يا سپين زرد سرو زرو په عوض کي. نو په اول صورت کي يعني د اتحاد الجنس په صورت کي د دواړو عوضونو په مينځ کي برابري هم ضروري ده او د عقد په مجلس کي د بائع او مشتري قبضه کول هم ضروري دي، او اختلاف الجنس په صورت کي خو برابري شرط او ضروري نه ده لېکن د عقد په مجلس کي قبضه کول ضروري دي؛ دليل د عبارت حديث دی، په دې حديث کي لاس په لاس د سپينوزرو دور کولو او اخيستلو حکم سوی دی، چي دهغه ښکاره مطلب همدا دی چي د عقد په مجلس کي پر عوضين قبضه کول ضروري دي. پاته سو عقلي دليل نو هغه به انشاء الله په کتاب الصرف کي بيان سي.

① تخریج: آخر حه مسلم فی کتاب المساقاة، باب الصرف وبيع الاله، حدث، رقم: ۱۵۰۸۶، ۴۱۴۳، ص: ۶۹۲.

له ائمانو خخه بغیر په نورو شيانو کي فقط تعین معتبر دی، قبضه ضروري نه ده

قَالَ: وَمَا سِوَاهُ مِمَّا فِيهِ الرِّبَا يُعْتَبَرُ فِيهِ التَّعْيِينُ وَلَا يُعْتَبَرُ فِيهِ الْقَبْضُ فرمایي: او له بیع صرف [نقودو] خخه بغیر هغه اموال چي په هغوی کي ربوا وي [یعني نور اموال ربویه] په هغه کي متعین کول معتبر دي، او [د عاقدینو] قبضه کول معتبر نه دي خِلَافًا لِلشَّافِعِيِّ فِي بَيْعِ الطَّعَامِ په خلاف دامام شافعي رَحِمَهُ اللهُ د غلې په بیع کي [یعني په عنم او داسي نورو خوراکی شيانو کي] دامام شافعي رَحِمَهُ اللهُ اختلاف دی | لَهُ قَوْلُهُ عَلَيْهِ السَّلَامُ فِي الْحَدِيثِ الْمَعْرُوفِ ^①: ”يَدًا بَيِّدٌ“ دامام شافعي رَحِمَهُ اللهُ دلیل په ”حدیث مشهور“ کي درسول الله ﷺ دا قول دی: ”يَدًا بَيِّدٌ“ وَلِأَنَّهُ إِذَا لَمْ يَقْبِضْ فِي الْمَجْلِسِ يَتَعَاقَبُ الْقَبْضُ او حُكْمُهُ چي کله په مجلس کي قبضه نه وي نو قبضه به تر مجلس وروسته واقع سي [او یو عوض به غیر نقد وگرځي] وَلِلنَّقْدِ مَرْتَبَةٌ او نقد ته [پر غیر نقد] ارزښت [ارزیتوب] حاصل دی فَيَتَحَقَّقُ شُبْهَةُ الرِّبَا نو حُكْمُهُ د ربوا شبهه به ثابته سي وَلَكِنَّا: أَنَّهُ مَبِيعٌ مُتَعَيَّنٌ زموږ دلیل دا دی: چي هغه [یعني له نقدو خخه بغیر بل مال] مبيع وي او متعین وي فَلَا يُشَارِطُ فِيهِ الْقَبْضُ نو حُكْمُهُ په هغه کي به قبضه شرط نه وي كَالْثَوْبِ لکه کپړه وَهَذَا لِأَنَّ الْفَائِدَةَ الْمَطْلُوبَةَ إِنَّمَا هِيَ الشُّكُنُ مِنَ الشَّرَفِ او دا حُكْمُهُ چي په بیع سره کومه فايده مقصود ده هغه د تصرف قدرت حاصلېدل دي وَيَتَرْتَّبُ ذَلِكَ عَلَى التَّعْيِينِ او دا پر متعین کولو مرتب کيږي بِخِلَافِ الشَّرَفِ په خلاف د بیع صرف لِأَنَّ الْقَبْضَ فِيهِ لِيَتَعَيَّنَ بِهِ حُكْمُهُ په هغه کي قبضه په دې وجه ده چي په قبضه سره [جنس د نقدو] متعین سي وَمَعْنَى قَوْلِهِ عَلَيْهِ السَّلَامُ ”يَدًا بَيِّدٌ“: ”عَيْنًا بَعِيْنٌ“ او د نبي کریم ﷺ د دې قول ”يَدًا بَيِّدٌ“ معنی ده: ”عينا بعين“ وَكَذَا رَوَاهُ ② عِبَادَةُ بْنُ الصَّامِتِ وَهُمَا سِوَا سِوَاهُ او همداسي عباد بن صامت رَوَاهُ روایت کړی دی وَتَعَاقَبُ الْقَبْضُ لَا يُعْتَبَرُ تَفَاوُتًا فِي الْمَالِ عُرْفًا او [تر مجلس وروسته] د قبضې واقع کېدل [د تاجرانو] په عرف کي په مال کي تفاوت نه شمارل کيږي بِخِلَافِ النَّقْدِ وَالْمَوْجَلِ په خلاف د نقد او مؤجل [پور والا].

① تخريج: أخرجه مسلم في كتاب المساقاة، باب الصرف وبيع الذهب، حديث رقم: ٤١٤٧.

② تخريج: أخرجه مسلم في كتاب المساقاة، باب الصرف وبيع الذهب، حديث رقم: ٤١٤٥.

اللغات: ﴿تقابض﴾ د تفاعل مصدر دی: یو تر بله قبضه سره کول (یعني بائع پر مبيع قبضه وکړي او مشتري پر ثمن قبضه وکړي). ﴿الطعام﴾ غله. یعني غنم او داسي نور د خوړلو شيان (مطعمات). ﴿مزية﴾ فضيلت، زياتوب، اهميت، ارزښت. ﴿يتعاقب﴾ د تفاعل مضارع ده: وروسته کېدل. بعد کي راتلل، وروسته واقع کېدل. ﴿تفاوت﴾ د تفاعل مصدر دی: یو له بل څخه جلا کېدل، توپیر. ﴿النقد﴾ نقد، کوم عوض چي فوراً (سمدستي) اداء کړل سي. ﴿مؤجل﴾ نېټه داره، پور والا، د کوم عوض لپاره چي څه مودت وټاکل سي (چي دومره وخت وروسته یې درکوم).

تشریح: صورت د مسئلې: دادی چي له نقودو څخه بغیر (یعني له سرو او سپینو زرو څخه بغیر) د نورو اموال ربویه په بیع کي یعني د مکيلاتو او موزوناتو په بیع کي فقط د عوضینو متعین کول معتبر دي. په مجلس کي دننه قبضه کول معتبر نه دي. دامام شافعي رَجَّه الله په نېز که مطعوم شی د مطعوم په عوض کي خرڅ کړل سي برابره ده هغه په اتحاد الجنس سره وي لکه غنم د غنمو په عوض کي. یا په اختلاف الجنس سره وي لکه غنم د اوربشو په عوض کي، نو (دامام شافعي په نېز) په هغه کي متعین کول کافي نه دي بلکي قبضه کول ضروري دي، لهدا که د بیع الطعام بالطعام په صورت کي له قبضې څخه بغیر بائع او مشتري له مجلس څخه جلا سي، نو دامام شافعي رَجَّه الله په نيز بیع فاسد یري، او زموږ په نېز نه فاسد یري.

دامام شافعي دلیل: دادی چي درېوا په حدیث کي له ”يَدًا بِيَدٍ“ څخه قبضه مراده، ځکه چي ”يَد“ (لاس) د قبضه کولو آله ده، نو د آلي (يَد) په ذکر کولو سره ذی الاله یعني قبضه مراد سوې ده، له دې څخه معلومه سوه چي داموال ربویه په بیع کي پر عوضینو په مجلس کي دننه دبائع او مشتري قبضه کول ضروري دي، برابره ده عوضین د نقودو له قبيلې څخه یا نه وي.

دویم دلیل دادی چي پر کوم عوض د عقد په مجلس کي قبضه نه وسي نو پر هغه به وروسته قبضه واقع سي یعني هغه به غیر نقد (غیر نقد) وي او پر کوم عوض چي د عقد په مجلس کي قبضه وسي هغه نقد دی. او نقد ته پر غیر نقد ارزښت او فضيلت حاصل وي (یعني پر کوم شي چي په مجلس کي قبضه وسي د هغه قیمت او ارزښت زیات یري او کوم شی چي پور والا مؤجل اوي د هغه قیمت کمیږي). لهدا کله چي نقد ته پر غیر نقد ارزښت او فضيلت حاصل دی نو په دې وجه به درېوا شبهه پیدا سي. او د احنافو پر قول درېوا شبهه د حقيقي ربوا په څېر د بیع له جواز څخه مانع ده. نو ځکه د بیع الطعام بالطعام په صورت کي پر دواړو عوضونو په مجلس کي دننه قبضه کول ضروري دي.

زموږ دليل: دادی چې له سرو او سپینو زرو څخه بغیر هر درېو مال (مال ربوا) مبيع او متعین وي، او کوم شی چې متعین وي یعنې په متعینولو سره متعینېږي په هغه کې قبضه شرط نه ده، لکه کپړه غلام، څاروی او داسې نور، او په متعین شي کې په دې وجه قبضه شرط نه ده ځکه دبیع فایده داده چې د تصرف قدرت حاصل سي (یعنې چې دواړو عاقدینو ته په عوضینو کې د تصرف کولو قدرت حاصل سي) او څرنګه چې د شي په متعینولو سره دا قایده حاصلېږي، نو ځکه د قبضې ضرورت نسته. په خلاف دبیع صرف، چې په هغه کې په مجلس کې دننه قبضه کول ضروري دي، ځکه په بیع صرف کې نقد په متعینولو سره نه متعین کېږي، نو ځکه د هغوی د متعینولو لپاره قبضه شرط ګرځول سوې ده، او څرنګه چې له نقدو څخه بغیر نور شيان په متعینولو سره متعین کېږي، نو ځکه د هغوی په بیع کې د قبضې اعتبار نه دی سوی.

ومعنی قوله المتعین إلخ: په دې سره دامام شافعي رحمه الله د نقلي دليل (حدیث) جواب ورکوي فرمایي چې په حدیث کې له ”یداً بید“ څخه مراد ”عیناً بعین“ دي، یعنې داموال ربو په بیع دخپل همجنس په عوض کې هغه وخت جائز ده کله چې عوضین متعین وي، او ددې تائید د عباد بن صامت رضی الله عنه په حدیث سره هم کیږي حدیث دادی: ”قَالَ: إِنِّي سَمِعْتُ رَسُولَ اللَّهِ ﷺ يَنْهَى عَنْ بَيْعِ الذَّهَبِ بِالذَّهَبِ وَالْفِضَّةِ بِالْفِضَّةِ وَالْبُرِّ بِالْبُرِّ وَالشَّعِيرِ بِالشَّعِيرِ وَالتَّمْرِ بِالتَّمْرِ وَالنَّخْلِ بِالنَّخْلِ إِلَّا سَوَاءً بِسَوَاءٍ عَيْنًا بِعَيْنٍ فَمَنْ زَادَ أَوْ اسْتَرَادَ فَقَدْ أَزَى“. او ګورئ! ددې حدیث په آخر کې د ”عیناً بعین“ الفاظ ذکر سوي دي.

حاصل دا چې څرنګه ”یداً بید“ د قبضې احتمال لري (ځکه چې ”ید“ د قبضه کولو آله ده) همدارنګه د تعین (متعین کولو) احتمال هم لري، ځکه چې ”ید“ د ”اشاره بالید“ احتمال لري او ”اشاره بالید“ په تعین سره حاصلېږي، نو ګواکي د ”یداً بید“ په لفظ کې د تعین احتمال هم سته، او ”عیناً بعین“ (کوم چې د مسلم شریف روایت دی دا محکم روایت دی او په دې کې د تعین احتمال نسته، او قاعده داده چې محتمل به پر محکم حمل کیږي (یعنې کله چې په یو شي کې دوه احتماله وي نو هغه به پر محکم حمل کیږي او یو احتمال به راجع ګرځول کیږي)، لهذا کله چې ”یداً بید“ د ”عیناً بعین“ په معنی سره دي نو ځکه په بیع الطعام بالطعام کې صرف د عوضینو متعین کول شرط سو، نه قبضه کول. نو ثابته سوه چې له نقدو څخه بغیر په نورو اموال ربو په کې فقط تعین معتبر دی، نه قبضه کول.

اعتراض: که څوک دا اعتراض وکړي چي تاسو په بيع صرف کي له "یداً بید" څخه د قبضې معنی مراد کړې ده، او د نورو شيانو په بيع کي مو له هغه څخه د تعیین معنی مراد کړې ده، نو که چیري قبضه او تعیین دواړه د "ید" حقيقي معنی سني نو "عموم مشترک" به لازم سي. او که یو حقیقت وي او بل مجاز وي نو "جمع بین الحقیقة والمجاز" به لازم سي. او دا دواړه خبري دا حنافو په نېز ناجائز دي.

ددې اعتراض جواب دادی چي داسي نه ده بلکي په دواړو صورتونو کي يعني په بيع صرف کي اوله بيع صرف (نقود) څخه بغير په نورو شيانو کي له "یداً بید" څخه صرف تعیین مراد دی، خو څرنګه چي په بيع صرف کي تعیین په قبضه سره حاصلیږي، ځکه چي سره او سپین زر (نقود) په عقد او فسخ کي په متعینولو سره نه متعین کیږي، نو ځکه د سره او سپینو زرو تعیین صرف په قبضه سره کیږي، لهذا کله چي سره او سپین زر له قبضې څخه بغير نه متعین کیږي نو ځکه د هغوی د متعین کولو لپاره قبضه لازم وګرځول سوه. او څرنګه چي له سره او سپینو زرو څخه بغير نور شيان په متعینولو سره متعین کیږي، نو ځکه د هغوی د متعینولو لپاره به قبضې ته هیڅ ضرورت نه وي. (په لنډه توګه دا چي په بيع صرف کي هم له "یداً بید" څخه تعیین مراد دی. خو څرنګه چي په بيع صرف کي د تعیین لپاره قبضه کول ضروري دي نو ځکه په بيع صرف کي له هغه څخه قبضه مراد سوې ده کوم چي تعیین لږه مستلزم ده).

وتعاقب القبض الخ: په دې سره د امام شافعي رَحْمَةُ اللهِ د عقلي دلیل جواب ورکوي، د جواب حاصل دا دی چي که عوضین پور نه وي بلکي نقد (نقد) وي او متعین وي، نو د تاجرانو په عرف کي د مقبوض فی المجلس او د غیر مقبوض فی المجلس په مالیت کي تفاوت معتبر نه دی، يعني داسي نه ده چي پر کوم عوض په مجلس کي قبضه سوې وي د هغه مالیت دي زیات وي او پر کوم عوض چي تر مجلس وروسته قبضه سوې وي د هغه د مالیت دي کم وي (داسي نه ده) بلکي په مالیت کي دواړه برابر وي، او کله چي په مالیت کي دواړه سره برابر دي، نو ځکه کوم عوض چي مقبوض فی المجلس وي هغه ته پر بل عوض هیڅ ارزښت او فضیلت حاصل نه دی، لهذا کله چي مقبوض فی المجلس ته په غیر مقبوض فی المجلس باندې هیڅ ارزښت حاصل نه دی نو ځکه په دې صورت کي به درېوا شېبه هم نه پيدا کیږي. او کله چي درېوا شېبه پيدا نه سوه، نو بيع به هم ناجائز نه وي بلکي جائز به وي. په خلاف د نقد او پور، ځکه که یو عوض نقد وي او بل پور والا وي نو د تاجرانو په عرف کي په مالیت کي تفاوت لازمیږي (يعني نقد ته پر غیر نقد پور والا باندې ارزښت او فضیلت حاصل وي)، نو ځکه د یوه عوض د نقد کېدلو او د بل یوه د پور کېدلو په صورت کي به درېوا شېبه پيدا کیږي او د هغه په وجه به بيع ناجائز وي.

په عددي شيانو كي د تفاضل د جواز بيان

قَالَ: وَيَجُوزُ بَيْعُ الْبَيْضَةِ بِالْبَيْضَتَيْنِ وَالشُّرَّةِ بِالشُّرَّتَيْنِ وَالْجُوزَةِ بِالْجُوزَتَيْنِ فرمايي: يوه هگۍ د دوو هگيو په عوض كي او يوه خرما د دوو خرماوو په عوض كي او يو جوز د دوو جوزو په عوض كي خرڅول جائز دي لِانْعِدَامِ الْبُعْيَارِ ځكه چي |په هغوی كي| "قدر" معدوم دی فَلَا يَتَحَقَّقُ نَبْزٌ ځكه ربوا به نه ثابتېږي وَالشَّافِعِيُّ يُخَالِفُنَا فِيهِ او په دې حكم كي امام شافعي رَحِمَهُ اللهُ زَمَرُ مخالف دی لَوْ جُوزَ الطَّعْمُ ځكه چي |په هغوی كي| طعم موجود دی عَلَى مَا مَرَّرَ لَكَ [مخكي |چي| تېر سوه.

اللغات: ﴿بيضة﴾ هگۍ، ﴿جوزة﴾ يو جوز.

تشرېح: د عبارت حاصل وادي چي زمور په نېز يوه هگۍ د دوو هگيو په عوض كي. همدارنگه يوه خرما د دوو خرماوو په عوض كي خرڅول جائز دي. او دامام شافعي رَحِمَهُ اللهُ په نېز ناجائز دي.

دامام شافعي دليل: دادی چي دهغه په نېز په مطعوماتو كي درېوا علت طعم دی. او په دې شيانو كي طعم موجود دی. نو ځكه د عوضينو په مينځ كي برابري ضروري ده. او څرنگه چي دلته په مذكوره شيانو كي برابري موجود نه ده. نو ځكه به ربوا ثابتېږي او دهغه په وجه به بيع ناجائز وي.

زمور دليل: دادی چي درېوا علت قدر مع الجنس دی. او په مذكوره شيانو كي قدر مع الجنس موجود نه دی: ځكه هگۍ او جوز خو عددي شيان دي. او خرما كه څه هم مكيلي ده لېكن له نصف صاع څخه د كم مقدار لپاره په شريعت كي هيڅ پېمانه نسته. نو ځكه يوه او دوې خرماوي به له مكيلي كېدلو څخه خارج وي. لهذا كله چي مذكوره شيان قدري نه دي. يعني نه مكيلي دي او نه موزوني دي. نو ځكه د تفاضل او زياتوب سره به دهغوی بيع هم جائز وي (خو څرنگه چي په هغوی كي اتحاد الجنس موجود دی. نو ځكه صرف دهغوی نقد بيع به جائز وي او "تساء" يعني د يوه عوض قرض كېدل به حرام وي: ځكه چي يوازي د يوه وصف موجود كېدل "تساء" حراموي).

يوه پيسه (فلس) د دوو پيسو په عوض كي خرڅول (حكم او اختلاف)

قَالَ: وَيَجُوزُ بَيْعُ الْفَلْسِ بِالْفَلْسَيْنِ بِأَعْيَانِهِمَا عِنْدَ أَنْ حَقِيقَةً وَأَنْ يُوسَفَ فرمايي: او د شېخينو رَحِمَهُمَا اللهُ يوه معينه پيسه د دوو معينو پيسو په عوض كي خرڅول جائز دي وَقَالَ مُحَمَّدٌ څه چې يوازې د دې لپاره چې د دې پيسو په عوض كي خرڅول جائز وي.

• القول الرابع: قول محمد رَحِمَهُ اللهُ، قال الفقيه علام فاضل المعاني: لأن جميع المعاملات في هذا الزمان على النسيئة (المراد: لا يوفى إجماع النسيء الشرعي بل هو من المصاغة في هذا الزمان، ولو حاز جميع الفلاس بالفلسين لا يفتح باب البيع).

امام محمد رَحِمَهُ اللهُ فرمايي: چي جائز نه دي لَا اَنَّ الثَّمَنِيَّةَ تَثْبُتُ بِاصْطِلَاحِ الْكُلِّ حَكَمَ چي ادفلوسوا
 ثمن کېدل د ټولو خلکو په اتفاق سره ثابتېږي فَلَا تَبْطُلُ بِاصْطِلَاحِهَا نو حکه [صرف] ادبائع او
 مشتري په اتفاق سره به ادفلوسوا ثمنيت نه باطلېږي وَإِذَا بَقِيَ اثْنَانِ او کله چي فلوس ثمن پاته
 سوه لَا تَتَّعَيْنُ نو حکه هغوی به نه متعين کيږي فَصَارَ كَمَا إِذَا كَانَ بَغَيْرِ أَغْيَانِهَا نو دا [بيع] داسي
 سوه لکه کله چي هغوی دواړه [يعني دفلوسو دواړه عوضونه] غير معين وي وَكَبَيْعَ الدَّرْهَمِ بِالذَّرْهَمَيْنِ
 او لکه يو درهم د دوو درهمو په عوض کي خرشول وَلَهُمَا: أَنَّ الثَّمَنِيَّةَ فِي حَقِّهَا تَثْبُتُ بِاصْطِلَاحِهَا د
 شيخينو رَحِمَهُمُ اللهُ دليل دادی: چي دفلوسو ثمن والی د عاقدينو په حق کي د هغوی په اتفاق کولو سره
 ثابتېږي إِذْ لَا وَلايَةَ لِبَغْيٍ عَلَيْهَا حکه چي بل چاته پر هغوی دواړو هيڅ ولايت نسته فَتَبْطُلُ بِاصْطِلَاحِهَا
 نو حکه د هغوی دواړو په اتفاق سره به دفلوسو ثمن والي باطلېږي وَإِذَا بَطَلَتِ الثَّمَنِيَّةُ او کله چي ثمنيت
 باطل سو تَتَّعَيْنُ بِالَّتَعْيِينِ نو هغوی ايمني فلوس به په متعينولو سره متعين کيږي وَلَا يَعُودُ وَرَثَتًا او هغوی
 به موزوني کېدونکي نه راگرځي لِبَقَاءِ الاصْطِلَاحِ عَلَى الْعَدِّ حکه چي د هغوی پر عددي کېدلو [شېر والا
 کېدلو] اتفاق باقي دی إِذْ فِي نَقْضِهِ فِي حَقِّ الْعَدِّ فَسَادُ الْعَقْدِ حکه چي د عددي کېدلو په حق کي د اتفاق په
 ماتېدلو [اختېدلو] کي د عقد فساد دی [يعني په دې سره د عقد صحت له منځه ځي او عقد فاسديږي] فَصَارَ كَالْجَوَزَةِ
بِالْجَوَزَتَيْنِ نو دا داسي سوه لکه يو جوز د دوو جوزو په عوض کي خرشول بِخِلَافِ التُّقُودِ په خلاف د
 نقودو لِأَنَّهَا لِلثَّمَنِيَّةِ خِلَقَةٌ حکه چي هغوی په پيدايشي توگه د ثمنيت لپاره وي [يعني هغوی په پيدايشي
 توگه ثمن دي او داسي نه دي لکه فلوس چي د خلکو په اتفاق سره ثمن کيږي] وَبِخِلَافِ مَا إِذَا كَانَ بَغَيْرِ أَغْيَانِهَا او په
 خلاف د هغه صورت کله چي هغوی دواړه [يعني دفلوسو دواړه عوضونه] غير معين وي لِأَنَّهُ كَالْمَا بِالنَّكَالِ
 حکه چي دا د پور [دين] په عوض کي د پور بيع ده وَقَدْ نَهَى عَنْهُ^① او له دې څخه منع سوې ده وَبِخِلَافِ مَا
إِذَا كَانَ أَحَدُهُمَا بَغَيْرَ عَيْنِهِ او په خلاف د هغه صورت کله چي له دواړو څخه يو عوض غير معين وي لِأَنَّ
الْجَنَسَ بِانْفِرَادِهِ يَحْرُمُ النِّسَاءَ حکه چي يوازي جنس [هم] پور حراموي.

① ترمذی، معجم، ج ۱، دار فطی فی کتاب البیوع، حلیت رقم: ۳۰۴۱، ۳۰۴۲.

اللغات: ﴿اصطلاح﴾ دافتعال مصدر دی: پریو مخصوص شي دخلگو اتفاق کول، راضي کېدل،

(۱) څرنګه چي وبل کيږي چي داد هغه ښار اصطلاح ده، يعني دښار خلگو پر دغه اتفاق کړی دی، ﴿لا يعود﴾ له

نصر څخه دنفي صيغه ده: راګر کېدل (واپس راتلل)، ﴿کالی﴾ دين، پور، قرض.

تشریح: "فلس" پیسه ته وایي، يعني له سرو او سپینو زرو څخه بغیر بله سکه، جمع یې "فلوس" راځي.

فلوس دفلوسو په عوض کي متفاضلاً خرڅول، ددې بیع څلور (۴) صورتونه دي:

- ①... دیوې غیر معینې پیسې بیع (خرڅول) ددوو غیر معینو پیسو په عوض کي. ② دیوې معینې پیسې بیع د دوو غیر معینو پیسو په عوض کي. ③ دیوې غیر معینې پیسې بیع ددوو معینو پیسو په عوض کي. ④ دیوې معینې پیسې بیع ددوو معینو پیسو په عوض کي.

په اولو دریو صورتونو کي بیع فاسده ده، او په څلورم صورت کي دشیخینو رَحْمَةُ اللهِ په نېز جائز ده او همدا د امام شافعي رَحْمَةُ اللهِ یو قول دی، او د امام محمد رَحْمَةُ اللهِ په نېز ناجائز ده او همدا د امام شافعي رَحْمَةُ اللهِ بل قول دی.

اول صورت: په اول صورت کي ځکه بیع فاسده ده چي هغه فلوس کوم چي په بازار کي رواج وي او چلیږي، هغوی ټوله په خپل مینځ کي یو دبل مماثل دي او په مالیت کي سره برابره ده، او څرنګه چي خلگو پر دې اتفاق کړی دی چي دفلوسو دجید کېدلو او ردي کېدلو په وجه په مالیت کي تفاوت ساقط الاعتبار دی، لهدا کوم طرف ته چي دوې پیسې وي په هغه طرف کي یوه پیسه له عوض څخه خالي او په عقد (بیع) کي مشروط ده، او داسي زیاتوب کوم چي له عوض څخه خالي او په عقد کي مشروط وي هغه ته ربوا وایي او ربوا حرام ده، نو ځکه به دا بیع ناجائز او فاسد وي.

دویم صورت: په دویم صورت کي ځکه بیع فاسد او ناجائز ده چي کوم طرف ته یوه پیسه معینه ده، د هغه طرف والا عاقد به هغه پینسه خپل ملګري (دویم عاقد) ته سپاري او د هغه ملګری به بعینه هغه دیوې بلي پیسې سره یو ځای کوي او هغه ته به یې سپاري، نو کوم عاقد چي یوه معینه پیسه ورکړې وه د هغه و طرف ته بعینه د هغه خپل مال واپس راغلی دی او دویمه پیسه هغه ته بلا عوضه حاصله سوه، او په عقد کي بلا عوضه مال حاصلېدل (په دې شرط چي مشروط هم وي) ربوا ده، او ربوا ناجائز ده، نو ځکه به دا بیع د صورت هم ناجائز وي.

درېم صورت: ځکه ناجائز دی چي که یوه عاقد یوه غیر معینه پیسه ددو معینو پیسو په عوض کي خرڅه کړه او پر دوو معینو پیسو یې قبضه وکړه، نو دهغه پر ذمه چي کومه پیسه واجب سوه هغه به ددې پیسې پر ځای له مقبوضه دوو پیسو څخه یوه پیسه خپل ملګري (دویم عاقد) ته ورکوي، نو دهغه سره یوه پیسه بلا عوضه پاته سوه، او بلا عوضه پاتېدل ربوا ده، نو ځکه دا صورت به هم ناجائز وي.

خلورم صورت: په خلورم صورت کي دامام محمد رَحْمَهُ الله دلیل دادی چي دفلوسو ثمن کېدل د ټولو خلګو په اتفاق سره ثابت سوي دي، او کوم شی چي د ټولو خلګو په اتفاق سره ثابت سوی وي هغه صرف دبائع او مشتري باطلولو سره نه باطلیږي، ځکه چي بائع او مشتري ته له خپل ځان څخه بغیر پر بل چا ولایت حاصل نه دی، لهدا کله چي دبائع او مشتري په باطلولو سره دفلوسو ثمنیت (ثمن والی) نه باطلیږي، نو دهغوی ثمنیت به باقي پاته وي، او کله چي دفلوسو ثمنیت باقي دي نو دهغوی به په متعینولو سره نه متعین کیږي، او کله چي فلوس په متعینولو سره نه متعین کیږي، نو د دهغوی بیع به داسي وي لکه دواړه عوضونه چي غیر معین وي، او مخکي ذکر سوه چي که دواړه عوضونه (یعني که دواړو طرفونو فلوس) غیر معین وي نو بیع ناجائز کیږي. نو ځکه به په دې صورت کي هم بیع نه جائز کیږي. او یوه پیسه ددو پیسو په عوض کي خرڅول به داسي وي لکه یو درهم ددو درهمو په عوض کي خرڅول، او څرنګه چي دا ناجائز دي، نو ځکه مذکور صورت به هم ناجائز وي.

ولهبا أن الثمنية إلخ: د شیخینو دلیل دادی چي د عاقدینو (بائع او مشتري) په حق کي دفلوسو ثمن والی په خپله دهغوی په اتفاق کولو سره ثابت سوی دی، نه د ټولو خلګو په اتفاق سره؛ ځکه چي پر عاقدینو دبل چا ولایت حاصل نه دی، لهدا کله چي د عاقدینو په انکار کولو سره دفلوسو ثمن والی ثابت سوی دی نو ځکه دهغوی په باطلولو سره به باطلیږي، او کله چي دفلوسو ثمن والی باطل سو نو فلوس سامان وګرځېده، او سامان په متعینولو سره متعین کیږي، او څرنګه چي په یوه او دوو پیسو کي قدر (معیار) موجود نه دی، یعني نه مکيلي دي او نه موزوني دي. نو ځکه دهغوی په بیع کي د کمي وزیاتوب (تفاضل) په کولو سره به ربوا نه ثابتیږي، او کله چي ربوا ثابته نه سوه، نو ځکه به دا بیع جائز وي.

ولا يعود وزئیا إلخ: دا دیو سوال جواب دی، سوال دادی چي کله د عاقدینو په حق کي دفلوسو ثمن والی باطل سو نو اوس به دفلوسو موزوني کېدل هم واپس راګرځي، ځکه چي فلوس له اوسپني او ژړو څخه جوړ وي او ژړو اوسپنه موزوني شیان دي. لهدا کله چي دهغوی ثمنیت (ثمن والی) باطل سي نو دهغوی صرف د اوسپني او ژړو ټوټې پاته سي. نو دا داسي سو ګواکي هغه د ژړو یوه ټوکره د دوو

ټوکړو په عوض کې خرڅه کړه، او دا ناجائز دي. ځکه چې په هغوی کې درېوا علت (قدر مع الجنس) موجود دی. نو ځکه هغوی په کمې وزياتوب (تفاضل) سره خرڅول ناجائز دي، حال دا چې شيخین رَحْمَهُمُ اللّٰهُ دا جائز گرځوي.

د دې جواب دا دی چې عاقدینو په فلوسو کې پر دوو شیانو اتفاق کړی دی. یو د فلوس پر ثمن والي او بل د فلوسو پر عددي والي (چې هغوی عددي دي)، مگر کله چې عاقدینو د یوه فلس (پیسې) په عوض کې د دوو فلوسو پر بیع اقدام وکړی نو ځکه چې هغوی له ثمنیت (ثمن والي) څخه اعراض وکړی. ځکه چې د ثمن کېدلو په صورت کې یوه پیسه د دوو پیسو عوض کې خرڅول درېوا کېدلو په وجه قطعاً ناجائز دي. او عاقدینو د فلوسو د عددي کېدلو څخه اعراض نه دی کړی. او د هغو په حق کې فلوس له ثمن والي څخه خارجېدل له عددي کېدلو څخه د فلوسو خارجېدل لږه مستلزم هم نه دي. یعنې د فلوسو د ثمن نه کېدلو په وجه دا نه لازمیږي چې هغوی دي عددي نه وي. لکه جوز او هګۍ چې دا شیان عددي دي لېکن ثمن نه دي، نو همدا ډول د فلوسو د ثمنیت پر باطلوالي د عاقدینو د اتفاق کولو څخه وروسته په فلوسو کې خو ثمنیت ختم سو لېکن د هغوی عددي کېدل باقی دي، او کله چې د فلوسو عددي کېدل باقی دي نو اتحاد القدر فوت سو. او د قدر یا جنس د فوتېدلو په صورت کې په کمې وزياتوب (تفاضل) سره بیع جائز کیږي، نو ځکه به په دې مسئله کې د یوې پیسې بیع د دوو پیسو په عوض کې بېله شکه جائز کیږي.

صاحب هدایې همدغه جواب داسې ذکر کوي چې د فلوسو پر عددي کېدلو د عاقدینو اتفاق باقی دی؛ ځکه چې د عددي کېدلو په حق کې د اتفاق په ختمېدلو سره عقد فاسدېږي حال دا چې عاقدینو د عقد د صحت (صحیح کېدلو) اراده کړې ده، او د عقد صحت په هغه وخت کې ممکن دی کله چې د فلوسو عددي کېدل باقی پاته سي (یعنې د فلوسو د عددي کېدلو له بقاء څخه بغیر د عقد صحت ممکن نه دی). نو ځکه همدا به ویل کیږي چې د فلوسو پر عددي کېدلو د عاقدینو اتفاق دی، او کله چې د هغوی پر عددي کېدلو د عاقدینو اتفاق دی نو فلوس د جوز په څېر سول. او د یوه جوز په عوض کې د دوو جوزو بیع جائز ده، نو همداسې به د یوې پیسې بیع د دوو پیسو په عوض کې جائز وي.

بخلاف النقود إلخ: یعنې په خلاف د درهم او دنانیرو چې د هغوی ثمنیت (ثمن والی) پیدایشي دی (یعنې هغوی په پیدایشي توګه ثمن دی). نو ځکه د عاقدینو په اتفاق کولو سره به د هغوی ثمنیت نه باطلیږي. لهدا کله چې د هغوی ثمنیت نه باطلیږي نو په کمې وزياتوب (تفاضل) سره به د هغوی بیع هم ناجائز وي.

وبخلاف ما إذا كان إلخ: په دې سره دامام محمد رَحْمَةُ اللَّهِ د دليل جواب ورکوي فرمايي چي که دواړه عوضونه غير معين وي نو بيع ځکه ناجائز ده چي په دې صورت کي ”کالي بالكالي“ يعني د دين بيع د دين په عوض کي لازمېږي (يعني د پور بيع د پور په عوض کي لازمېږي). حال دا چي رسول الله ﷺ له ”کالي بالكالي“ يعني د ”دين بالدين“ له بيع څخه منع کړې ده.

وبخلاف ما إذا إلخ: او که له دواړو عوضونو څخه يو عوض غير معين وي او بل معين وي، نو بيع ځکه ناجائز ده چي په فلوسو کي اتحاد الجنس موجود دی که څه هم په هغوی کي اتحاد القدر معدوم دی. او يوازي د جنس موجود بدل هم ”نساء“ يعني پور حراموي، نو ځکه به دا بيع هم حرام وي؛ ځکه کوم عوض چي غير معين وي هغه پور شمارل کېږي او کوم عوض چي معين وي هغه نقد شمارل کېږي.

د غنمو بيع د اوږو يا نينو په عوض کي (حکم او اختلاف)

قَالَ: وَلَا يَجُوزُ بَيْعُ الْحِنْطَةِ بِالدَّقِيقِ وَلَا بِالسُّوَيْقِ فرمايي: او غنم نه د اوږو په عوض کي خرڅول جائز دي او نه د نينو په عوض کي لَاَنَّ الْجَانِسَةَ بَاقِيَةً مِنْ وَجْهِ ځکه چي مجانست من وجه اېه يوه اعتبار سره باقي دی لَاَنَّهَا مِنْ أَجْزَاءِ الْحِنْطَةِ ځکه چي اوږه لو نينې دواړه د غنمو له اجزاؤ څخه دي وَالْبُعْيَارُ فِيهَا الْكَيْلُ او په دوی دواړو کي [د مماثلت] معيار کيل دی لِكَثْرِ الْكَيْلِ غَيْرُ مُسَوِّبَيْنَهُمَا وَيَكُنُ الْحِنْطَةُ لِهَكُنْ كَيْلِ د دوی او غنمو په مينځ کي برابري کونکي نه دی [يعني د دوی په مينځ کي برابري نه سي کولای] لَا كِتْنَازَ هُمَا فِيهِ ځکه چي اوږه او نينې په کيل [پېمانه] کي سره تخته کېږي او په ښه توگه پکښي جمع کېږي وَتَخْلُجُ حَبَّاتِ الْحِنْطَةِ او د غنمو د دانو په مينځ کي خلاء پاتېږي فَلَا يَجُوزُ وَإِنْ كَانَ كَيْلًا بِكَيْلٍ نو ځکه به د دوی بيع جائز نه وي که څه هم دا بيع کيلاً بکيل وي.

اللفاظ: ﴿حِنْطَةً﴾ غنم، ﴿دَقِيقٌ﴾ د غنمو اوږه، ﴿سُوَيْقٌ﴾ نينې، د غنمو او اوږشو ورپته سوي (کباب سوي) او میده سوي دانې (پر اوږ کباب کړل سوي او میده سوي دانې)، د غنمو او اوږشو ورپته سوي (کباب سوي) اوږه، ﴿مَجَانِسَةً﴾ د مفاعلي مصدر دی: هَمْ جَنْسٌ كَيْدَلٌ (همجنس کېدل) ﴿اِكْتِنَازٌ﴾ د افتعال مصدر دی: د دغه باب درې (۳) معناوي دي: جمع کېدل او د کېدل، جمع کېدل او سختېدل، او که د دې باب په صله کي ”في“ راسي لکه دلته، نو بيا يې معنی راځي: تخته کول او

کېښکارېدل، يعنې اوږه او داسې نور شيان په گونۍ، جوال يا داسې بل شي کې تخته کول چې په ښه توگه جمع سي او ډېر پکښې غاى سي.

تشرېح: مسئله: داده چې زموږ په نېز د غنمو بيع د غنمو د اوږو په عوض کې او د غنمو بيع د غنمو د نينو په عوض کې جائز نه ده، نه په برابري سره او نه په کمې وزياتوب سره، همدا يو قول د امام شافعي، امام احمد او امام ثوري رَجَّهَهُمُ الله دى. او د امام مالک رَجَّهَ الله مذهب دادى چې د غنمو بيع د هغه د اوږو او نينو په عوض کې په برابري سره جائز ده، همدا د امام احمد رَجَّهَ الله اظهر قول دى.

د امام مالک رَجَّهَ الله دليل دادى چې اوږه او نينې بعينه غنم دي، فرق يې صرف دومره دى چې د غنمو د اجزاء متفرقه نوم اوږه او نينې دى او د اجزاء مجتمعه نوم يې غنم (حنطة) دى، نو اوږه او نينې د غنمو د کوچنۍ (وړو کي) دانو سره مشابه سوه او نفس غنم (خودي غنم) د غنمو د غټو دانو سره مشابه سوه، او د غنمو غټې دانې د کوچنۍ دانو په عوض کې د کيل او پيمانې په ذريعه په برابري سره خرڅول جائز دي، نو ځکه به غنم هم د اوږو او نينو په عوض کې په برابري سره خرڅول جائز وي.

لأن المجانسة إلخ: زموږ دليل دادى چې د غنمو او اوږو په مينځ کې او د غنمو او نينو په مينځ کې ښه

وجه مجانست (همجنس کېدل) سته او من وجه نسته (يعنې په يوه اعتبار سره په هغوى کې مجانست موجود نه دى او په يوه اعتبار سره موجود نه دى)؛ من وجه ځکه مجانست سته چې د غنمو په میده کېدلو سره صرف د غنمو اجزاء متفرق کيږي، او شى د خپلو اجزاؤ د متفرق کېدلو په وجه بل شى نه گرځي بلکې هغه مخکنى شى باقي پاتېږي، نو له میده کېدلو څخه مخکې چې کوم شى وو، تر میده کېدلو وروسته هم هغه شى باقي دى. او من وجه ځکه مجانست نسته چې د جنس اختلاف د نوم، صورت او معنى په اختلاف سره ثابتېږي، لکه د غنمو او اوربشو په مينځ کې چې اختلاف الجنس دى؛ ځکه چې د دواړو نوم هم مختلف دى، صورت يې هم مختلف دى او معاني او منافع يې هم سره مختلف دي، نو همداسې په دغه صورت کې هم له میده کېدلو څخه مخکې چې نوم غنم وو، او تر میده کېدلو وروسته يې نوم اوږه يا نينې وگرځېدلى، نو ځکه د دواړو نومونه سره مختلف او جلا دي، نو ځکه من وجه مجانست زائل سو، او من وجه زائل نه سو بلکې باقي دى، نو ځکه د مجانست په زائلېدلو کې شک واقع سو، حال دا چې د مجانست موجودېدل يقيني دي، او يقين د شک په وجه نه زائلېږي، نو ځکه موږ وويل چې من وجه مجانست موجود دى او من وجه موجود نه دى بلکې باقي دي. لهدا د غنمو او د هغه د اوږو او نينو په مينځ کې اتحاد الجنس او اتحاد القدر دواړه موجود سوه، او کله چې قدر مع الجنس دواړه موجود سوه، نو ځکه تفاضل او شبهة تفاضل دواړه به حرام وي او په برابري سره به بيع

جائز وي، لېکن څرنګه چي د غنمو، اوږو او نينو د مقدار معلومولو شی کيل او پېمانه ده، او د کيل په ذريعه د غنمو او د هغه د اوږو او نينو په مينځ کي برابري پيدا کول ناممکن دي، ځکه چي اوږه په پېمانه کي سره تخته کيږي او په مينځ کي يې هيڅ خلاف نه پاتيري لېکن د غنمو د دانو په مينځ کي خلاف پاتيري او هغوی پوره نه سره تخته کيږي، لهدا کله چي د غنمو يو کيل د اوږو د يو کيل په عوض کي خرڅ کړل سي نو د هغوی په مينځ کي به د کمي وزياتوب شبهه راسي يعني داشبهه به پيدا سي چي اوږه به زيات وي او غنم به کم وي، او درېوا په مال کي يعني د قدر مع الجنس د موجود بدللو په صورت کي چي څرنګه حقيقي ربوا حرامه ده، همداسي درېوا شبهه هم حرامه ده، نو ځکه د غنمو بيع د اوږو او نينو په عوض کي ناجائز وګرځول سوه که څه هم د کيل په ذريعه دواړه سره برابر کړل سي.

د اوږو بيع د اوږو په عوض کي (حکم او اختلاف)

وَيَجُوزُ بَيْنَهُمُ الدَّقِيقُ بِالدَّقِيقِ مُتَسَاوِيًا كَيْلًا او اوږه د اوږو په عوض کي د کيل کولو په ذريعه په برابري سره خرڅول جائز دي لِيَتَحَقَّقَ الشَّرْطُ ځکه چي شرط موجود دی وَبَيْنَهُمُ الدَّقِيقُ بِالسَّوِيقِ لَا يَجُوزُ عِنْدَ أَبِي حَنِيفَةَ مُتَقَاضِلًا وَلَا مُتَسَاوِيًا او اوږه د نينو په عوض کي خرڅول د امام صاحب رَحْمَةُ اللَّهِ په نېز نه په کمي وزياتوب سره جائز دي او نه په برابري سره لِأَنَّهُ لَا يَجُوزُ بَيْنَهُمُ الدَّقِيقُ بِالسَّوِيقِ وَلَا يَجُوزُ السَّوِيقُ بِالْحِنْطَةِ ځکه چي اوږه د کباب سوو [ورېتل سوو] غنمو په عوض کي خرڅول جائز نه دي او نه نيني د غنمو په عوض کي خرڅول جائز دي | فَكَذَا بَيْنَهُمْ أَجْزَائُهَا نو همداسي به د هغوی د اجزاو بيع [هم جائز نه] وي لِقِيَامِ الْمَجَانِسَةِ مِنْ وَجْهِ ځکه چي مِنْ وَجْهِ مَجَانِسَتِ موجود دی وَعِنْدَهُمَا ١٠ يَجُوزُ او د صاحبينو رَحْمَتُهُمَا اللَّهُ په نېز | په دې صورتونو کي | بيع جائز ده لِأَنَّهَا جِنْسَانِ مُخْتَلِفَانِ لِاخْتِلَافِ الْقَصُودِ ځکه چي اوږه او نيني د مقصود د مختلف والي په وجه دوه مختلف [جلا] جنسونه دي قُلْنَا: مُعْظَمُ الْقَصُودِ وَهُوَ التَّغْدِي يَشْبَهُهَا موږ جواب ورکوو: چي تر ټولو غټ مقصود [مقصد] يعني غذا حاصلول هغوی دواړو لره شامل دی وَلَا يَبَالُ بِقَوَاتِ الْبَعْضِ او د بعضي

١٠ القول الرابع: قال أبو حنيفة رحمه الله، كما ذكر في فتح القدير (ج: ٦، ص: ١٤٥)، و رد مختار (ج: ٣، ص: ٢٠٨)، القول

مقصود په فوتېدلو سره به پروا نه کيږي كَالْمُقْلِيَةِ مَعَ غَيْرِ الْمُقْلِيَةِ لکه د کباب سوو غنمو بيع د نا کباب سوو غنمو سره وَالْعِدَّةُ بِالنُّسُوءَةِ او د ښه [سالم] غنمو بيع د سپرۍ والا [چينجي والا خرابو] غنمو سره.

اللغات: ﴿مقلية﴾ د غنمو ورېتل سوي دانې، کباب کرل سوي دانې، پر اور پخې کرل سوي دانې، ﴿تغذی﴾ د تغل مصدر دی: غذا گرځول، غذا حاصلول، (د غذا او خوراک په توګه استعمالول)، ﴿لا يبال﴾ د مفاعلي له باب ډنفي مجهول صيغه ده: پروا کول، لحاظ کول، خیال ساتل، ﴿علكة﴾ صحيح سالم غنم کوم چي له سپرۍ او چينجي څخه پاک وي، صفا غنم، ﴿مُسْوَسَة﴾ د تغل له باب ډنفي مجهول صيغه ده: له سوس څخه مشتق ده، سوس: هغه چينجي ته کوم چي په دانو کي پيدا کيږي او دانې خوري او خرابوي، دلته ځني مراد سپرۍ ده، يعني هغه کوچنۍ حشره چي د غنمو په دانو کي پيدا کيږي او غنم خرابوي، نو د "مُسْوَسَة" معنی ده: سپرۍ والا خراب غنم.

تشریح: صورت د مسئلې: داده چي زموږ په نېز د گیل (پېمانې) په ذریعه په برابري سره د اوږو بيع د اوږو په عوض کي جائز ده. همدا د امام احمد رَحْمَةُ اللهِ قَوْلُ دى، او امام شافعي رَحْمَةُ اللهِ فرمايي چي په گیل سره د برابري کولو باوجود هم د اوږو بيع د اوږو په عوض کي ناجائز ده.

د امام شافعي رَحْمَةُ اللهِ دليل دادى چي د پېمانې او گیل په ذریعه اوږه نه سي برابرول کېدای، ځکه چي اوږه په گیل او پېمانه کي په تخته کولو سره تخته کيږي او سره ننوځي، نو ځکه د گیل کولو باوجود به په پوره توګه برابري نه ثابتيږي، او کله چي برابري ثابته نه سوه، نو د شبهه ربوا په وجه به د اوږو بيع د اوږو په عوض کي ناجائز وي که څه هم د گیل په ذریعه هغوی سره برابر کرل سي.

زموږ دليل دادى چي د اوږو او اوږو په مینځ کي من کل وجه مجانست هم موجود دی او د هغوی په مینځ کي اتحاد القدر هم موجود دی، لهذا کله چي اتحاد الجنس او اتحاد القدر دواړه موجود دي، نو ځکه په دواړو عوضونو کي د گیل په ذریعه د برابري کولو په صورت کي به بيع جائز کيږي. ځکه چي شرط موجود سو، يعني څرنګه چي درېواد علت موجودېدلو په صورت کي د بيع د جواز شرط مساوات او برابري ده، او دلته دا شرط موجود سو، نو ځکه د گیل په ذریعه په برابري سره به د اوږو بيع د اوږو په عوض کي جائز وي. له شيخ ابو بکر محمد بن فضل څخه نقل سوي دي چي دا بيع په هغه وخت کي جائز ده کله چي د دواړو طرفونو اوږه په گیل او پېمانه کي ښه سره تخته کرل سي او پوره کنهېکارل سي، ځکه چي په دې صورت کي بیا د کمی و زیاتوب شبهه نه پاتېږي.

وبيع الدقيق بالسويق إلخ: او د اورو بيع د نينو په عوض کي دامام صاحب رَجَّةُ الله په نېز نه په برابري سره (متساوياً) جائز ده او نه په کمي وزياتوب سره (متفاضلاً) جائز ده، لېکن د صاحبينو رَجَّةُ الله په نېز متساوياً او متفاضلاً دواړه ډوله جائز ده.

د صاحبينو دليل: دا دی چي د غنمو اوره او دهغه نينې دوه جلا جنسونه دي که څه هم د دواړو اصل يو شی يعنې غنم دي، او د دوی جنس ځکه سره جلا دی چي د دواړو په مقصد کي اختلاف دی، ځکه له اورو څخه خلک ډوډي، روغاني او داسي نور پخوي او دا مقصد په نينو سره نه سي حاصلېدای، او نينې د غوړو او بوره سره گډول کيږي او دا مقصد په اورو سره نه سي حاصلېدای، لنډه دا چي اوره او نينې دوه جلا، جلا جنسونه دي، او کله چي هغوی دوه مختلف او جلا جنسونه سوه، نو هغوی به يو د بل په عوض کي په برابري سره خرڅول هم جائز وي او په کمي وزياتوب سره به يې خرڅول هم جائز وي؛ ځکه چي اختلاف الجنس په صورت کي په هره توگه خرڅول جائز دي.

د امام صاحب دليل: امام صاحب رَجَّةُ الله په دوو طريقو سره د دې بيع پر ناجائز کېدلو دليل پېش کړی دی، اول دا چي د کباب سوو غنمو بيع د ناکباب سوو غنمو په عوض کي بالاتفاق متساوياً هم ناجائز ده او متفاضلاً هم ناجائز ده، او دا ځکه ناجائز ده چي د دواړو جنس سره يو دی او د دوی په مينځ کي د گيل په ذريعه برابري پيدا کول ممکن نه دي، ځکه په کباب سوو غنمو کي چي کوم کلکوالی او سختي وي هغومره سختي په ناکباب سوو غنمو کي نه وي، نو ځکه په گيل او پېمانه کي به کباب سوو غنم لږ کم راسي او ناکباب سوو غنم به زيات راسي، او کله چي په دوی دواړو کي مساوات ممکن نه دی بلکي د کمي وزياتوب شبهه پکښي سته، نو ځکه به د دوی بيع هم ناجائز وي. او دا خو تاسي ته معلومه ده چي اوره د ناکباب سوو غنمو اجزاء دي او نينې د کباب سوو غنمو اجزاء دي، لهنا کله چي اوره د ناکباب سوو غنمو اجزاء دي او نينې د کباب سوو غنمو اجزاء دي نو د هغوی دواړو جنس به هم سره يو وي، او په هغوی کي د گيل په ذريعه له برابري کولو څخه وروسته به هم د کمي وزياتوب شبهه باقي پاتېږي؛ ځکه چي په اورو کي د نينو په نسبت زيات سختوالي وي (يعنې گله چي اوره سره تخته کرل سي نو تر نينو زيات سختيږي او سره ننوځي)، نو په کوم لوبښي او پېمانه کي چي اوره واچول سي او ډک کرل سي که په هغه لوبښي کي نينې واچول سي او ډک کرل سي نو نينې به دوزن په اعتبار سره کمي وي او غنم به زيات وي، نو د همدغه تفاضل د شبهه په وجه دامام صاحب رَجَّةُ الله په نېز د اورو بيع د نينو په عوض کي ناجائز ده.

دویم دلیل: کوم چي صاحب هدايې بيان کړی دی، دادی چي د اوږو بيع د کباب سوو غنمو (نينو) په عوض کي، او د نينو بيع د نا کباب سوو غنمو په عوض کي د مجانست او نه مماثلت په وجه ناجائز ده (يعني په دوی کي مجانست موجود دی لېکن مماثلت او برابري نه سي پکښي راتلای نو په دې وجه يې بيع جائز نه ده)، لهدا دغه نه جائز کېدلو د اوږو او کباب سوو غنمو په مينځ کي او د نينو او نا کباب سوو غنمو په مينځ کي مجانست ثابت کړی، او څرنگه چي نينې او اوږه هم د هغوی له اجزاؤ څخه دي (يعني اوږه د ناکباب سوو غنمو اجزاء دي او نينې د کباب سوو غنمو اجزاء دي، او کباب سوي او ناکباب سوي غنم اصل دي) نو ځکه په هغوی کي به هم مجانست ثابتېږي، او څرنگه چي په اصل کي کمي وزياتوب (تفاضل) کول او په کمي وزياتوب سره خرڅول جائز نه دي، نو همداسي به د هغه اجزاء هم په کمي وزياتوب سره خرڅول جائز نه وي.

قلنا معظم المقصود الخ: په دې سره د صاحبينو د عقلي دليل جواب ورکوي فرمايي چي ستاسو دا خبره موږ نه تسليموو چي د اوږو او نينو مقاصد سره مختلف دي، ځکه موږ وينو چي دا دواړه په غټو منافعو يعني په غذا کېدلو (خوراک کېدلو) کي سره شريک دي، يعني څرنگه چي په اوږو سره غذا حاصلېږي همداسي په نينو سره هم غذا حاصلېږي، او پاته سو په ځيني شيانو کي تفاوت نو هغه د اتحاد الجنس لپاره مضر نه دی، لکه په کباب سوو غنمو او ناکباب سوو غنمو کي چي د څه ناڅه تفاوت باوجود هم اتحاد الجنس موجود دی، همدارنگه په سپرۍ والا غنمو او ناسپرۍ والا غنمو (يعني په کومو غنمو کي چي سپرۍ پيدا سوي وي او په صحيح سالم غنمو) کي د څه تفاوت باوجود اتحاد الجنس سته، نو همداسي د اوږو او نينو په مينځ کي هم د څه تفاوت باوجود اتحاد الجنس سته، او کله چي اتحاد الجنس سته نو څرنگه چي د کباب سوو غنمو بيع د نا کباب سوو غنمو په عوض کي او د صحيح سالم غنمو بيع د سپرۍ والا غنمو په عوض کي متساوي او متفاضلاً دواړه ډوله ناجائز ده، همداسي به د اوږو بيع د نينو په عوض کي هم متساوي او متفاضلاً دواړه ډوله ناجائز وي.

د غوبنو بيع د خاړوي (حيوان) په عوض کي

قَالَ: وَيَجُوزُ بَيْعُ اللَّحْمِ بِالْحَيَوَانِ عِنْدَ ابْنِ حَنِيفَةَ وَأَبْنِ يُونُسَ فَرَمَائِي: اَوْ د شَيْخَيْنِو رَحْمَهُمَا اللهُ په نېز غوبني د ژوندي خاړوي په عوض کي خرشول جائز دي وَقَالَ: مُحْتَدٌ: إِذَا بَاعَهُ بِلَحْمٍ مِنْ جَنْسِهِ لَا يَجُوزُ اَوْ امام محمد رَحْمَهُ اللهُ فرمائي: چي که خاړوی د هغه د جنس د غوبنو په عوض کي خرش کړي نو جائز نه دي ا مطلب دا چي ژوندي پسه د بل پسه د پرېکړل سوو غوبنو په عوض کي خرش کړي | إِلَّا إِذَا كَانَ اللَّحْمُ الْبُقَرُ أَكْثَرَ مَغْرَدًا چي جلا کړل سوي | پرېکړل سوي | غوبني | د خاړوي له غوبنو څخه ازباتي وي لِيَكُونَ اللَّحْمُ بِمُقَابَلَةِ مَا فِيهِ مِنَ اللَّحْمِ ددې لپاره چي د هغه غوبنو يوه حصه په خاړوي کي د موجوده غوبنو په مقابل کي راسي وَالْبَاقِي بِمُقَابَلَةِ السَّقَطِ اَوْ پاته غوبني د خاړوي د اجزاؤ په مقابل کي راسي | إِذْ لَوْلَمْ يَكُنْ كَذَلِكَ حُكْمُهُ كَه داسي نه وسي يَتَحَقَّقُ الزَّيَادَةُ مِنْ حَيْثُ زِيَادَةُ السَّقَطِ أَوْ مِنْ حَيْثُ زِيَادَةُ اللَّحْمِ نوربوا به ثابته سي، د حيوان د اجزاؤ د زياتوب په اعتبار سره يا | په حيوان کي د موجوده | غوبنو د زياتوب په اعتبار سره فَصَارَ كَالْحَلِّ بِالسِّنَنِمِ نو دا داسي سو لکه د کونجنتو په عوض کي د کونجنتو تېل خرشول وَلَهُمَا: أَنَّهُ بَاعَ الْبُقَرُ بِنَاسٍ بِمَزُونٍ د شېخينو رَحْمَهُمَا اللهُ دليل دادی: چي | ادلته | بائع موزوني شی د غير موزوني شي په مقابل کي خرش کړی دی لِأَنَّ الْحَيَوَانَ لَا يُوزَنُ عَادَةً حُكْمُهُ چي ژوندي خاړوی په عامه توگه نه وزن کيږي | نه تلل کيږي | وَلَا يُنْكَرُ مَعْرِفَةُ ثِقَلِهِ بِالْوَزْنِ اَوْ د وزن په ذريعه د هغه دروند والي معلومول | هم | ممکن نه دي لِأَنَّهُ يُخَفَّفُ نَفْسَهُ مَرَّةً وَيَثْقُلُ أُخْرَى حُكْمُهُ چي حيوان کله خپل ځان سپکوي اَوْ کله يې درنوي | ددې جملې دوه مطلبه کېدای سي: يو دا چي ځيني وخت حيوان خوراک کړی وي نو په دې وجه دروند وي اَوْ ځيني وخت وېرې وي نو سپک وي (اشاره الهدايه)، يا يې مطلب دا دی چي ځيني وخت د استرخاء مفاصل په وجه د هغه وزن زيات وي. يعني خاړوي خپل اندامونه اَوْ بدن سست کړي وي (ځان يې ډيله کړی وي) نو په دې وجه دروند وي. حُكْمُهُ استرخاء مفاصل د دروند والي سبب دی. لکه مړی (ميت) چي د استرخاء مفاصل په وجه دروند گڼځي | بِخِلَافِ تِلْكَ الْمَسْأَلَةِ په خلاف د دغه

⑧ القول الرابع: قول الشيخين رَحْمَهُمَا اللهُ، كما يظهر من دأب المصنف رَحْمَهُ اللهُ، وكذا في الدر المختار (ج: ٤، ص: ٢٠٥).

وفي البحر (ض: ٤٠، ص: ١٣٢). [القول الرابع ج: ٢، ص: ٤١]

ادكونجتو | مسئلي | لَأَنَّ الْوَزْنَ فِي الْحَالِ يُعَرَّفُ قَدَرُ الدُّهْنِ حُكْمه چي ادلته | په وزن كولو سره في الحاله |
اسمدستي | د تېلو مقدار معلومېږي | إِذَا مِيزَ بَيْنَهُ وَبَيْنَ الشَّجِيرِ وَيُوزَنُ الشَّجِيرُ | كله چي تېل او فضله
كونجتي سره جلا كړل سي او فضله كونجتي وزن كړل سي | يعني كه چيري فضله كونجتي (نخوړل
سوي كونجتي) او تېل سره جلا كړل سي او فضله كونجتي وزن كړل سي. نو په دغه وزن كولو سره سمدستي د تېلو
مقدار معلومېږي |.

اللغات : ﴿مُفْرَزٌ﴾ د افعال د باب مفعول دی : جلا کړی سوی . علیحده کړی سوی . ﴿السَّقَطُ﴾ له غوښو
خنځه بغیر د څاروي نور اجزاء . لکه خرمن (پوست) . سر . پښې . لری . اینه . کولمې . ﴿حَلٌّ﴾ په حاء سره : د
كونجتي تېل چي هغه ته ”شیرج“ هم وایي (معجم الوسيط . مصباح اللغات) . ﴿سَمَسَمٌ﴾ كونجتي . كونجدي . مشهوره
دانې چي له هغه خنځه تېل هم ایستل کیږي . ﴿ثَقُلَ﴾ دروند والی . د وزن زیاتوالی . ﴿دَهْنٌ﴾ تېل . روغن .
﴿مِيزٌ﴾ د ضرب له باب د ماضي مجهولي صیغه ده . د تفعیل له باب خنځه هم راتلای سي : سره جلا کول .
علیحده کول . پېلول (مصباح اللغات) . ﴿ثَجِيرٌ﴾ فضله کوم چي دیو شي له نخوړلو خنځه وروسته پاته سي . مثلاً
كه انگور ونستیرل سي نو پاته فضله موداو ته ”ثجیر“ وایي . دلته ځني مراد نخوړل سوي كونجتي دي . يعني
كله چي له كونجتيو خنځه په پوره توگه خپل تېل ونخوړل سي او هغوی بالکل وچي پاته سي نو دغه فضله
كونجتو ته ”ثجیر“ وایي .

تشریح : د عبارت حاصل دادی چي كه دیو څاروي مثلاً د پُسه جلا كړل سوي (پرېكړل سوي) غوښي
د ژوندي پُسه په عوض كي خرشي كړل سي نو دا د شیخینو رَجَهَاتُ الله په نېز جائز دي . برابره ده
موجوده غوښي د ژوندي پُسه د غوښو سره برابري وي او كه زیاتي وي . امام محمد رَجَهَاتُ الله فرمایي : كه
چيري موجوده (پرېكړل سوي) غوښي د ژوندي پُسه د غوښو سره برابري وي . نو بیع جائز نه ده . لېكن
كه غوښي د ژوندي پُسه له غوښو خنځه زیاتي وي . نو بیع جائز ده .

د امام محمد دلیل : دادی چي كه موجوده غوښي د ژوندي پُسه له غوښو خنځه زیاتي نه وي . نو ربوا
به ثابته سي . په دې توگه چي كه دا پرېكړل سوي غوښي د څاروي (پسه) د غوښو سره برابري وي نو
داداري غوښي به یو د بل په عوض كي سي . او پاته سوه د څاروي خرمن . سر . پښي او داسي نور به
بېله عوضه پاته سي . او همدې ته ربوا وایي . حُكْمه چي د څاروي خرمن . سر . پښې او داسي نور هم
قیمتداره او قابل انتفاع شيان دي . نو حُكْمه له ربوا خنځه د ځان ساتلو او بیع جائز كېدلو په خاطر
پرېكړل سوي غوښي د ژوندي څاروي له غوښو خنځه زیاتېدل ضروري دي . د دې لپاره چي د پرېكړل
سوي غوښو یوه حصه د څاروي د غوښو په مقابله كي راسي او پاته (مابقي) غوښي د څاروي د سر .

پښو، څرمن او داسي نورو په مقابلې کي راسي. او دامسئله داسي ده لکه د کونجتيو دانې د کونجتيو د تېلو په عوض کي خرڅول، يعني که د کونجتي رايستل سوي تېل له هغه تېلو څخه زيات وي کوم چي په کونجتي کي موجوده وي نو بيع جائز کيږي، ځکه د تېلو يوه حصه به د تېلو په مقابلې کي راسي او پاته تېل به د فضله (نڅورل سوو) کونجتي په مقابلې کي راسي، لېکن که رايستل سوي تېل د کونجتيو له تېلو څخه زيات نه وي، نو فضله (نڅورل سوي) کونجتي به بېله عوضه پاته سي او داربوا ده کوم چي ناجائز ده.

د شيخينو دليل: دادی چي دربوا د ثبوت لپاره دربوا دواړه علتونه موجود بدل ضروري دي، اولته دواړه علتونه معدوم دي؛ ځکه چي غوښي موزوني شی دي او حيوان غير موزوني (عدي) شی دی، ځکه چي حيوان خونه په عرف عام کي وزن کيږي او نه په وزن سره د هغه مقدار معلومېدای سي؛ ځکه ځيني وخت هغه خپل ځان سپکوي او کله يې درنوي، لهذا اتحاد القدر موجود نه سو، او صاحب د کفایې ويلي دي چي دلته اتحاد الجنس هم موجود نه دی، ځکه حيوان محترک او حساس شی دی، حال دا چي غوښي له حرکت او حس څخه خالي دي، نو کله چي په حيوان او غوښو کي د ربوا دواړه علتونه معدوم دي، نو ځکه هغوی به يو بدل په عوض کي خرڅول جائز وي، هغه که په برابري سره وي او که په کمی وزياتوب سره وي.

بخلاف تلك المسألة إلخ: دادامام محمد رَحِمَهُ اللهُ د قياس جواب دی، حاصل د جواب دا چي کونجتي که څه هم مکيلي دي، لېکن د دې باوجود وزن په ذريعه د هغوی مقدار معلومول ممکن دي، په دې توگه چي تېل له فضله (نڅورل سوو) کونجتيو څخه جلا کړل سي او فضله کونجتي يا تېل جلا وزن کړل سي نو سمدستي به يې مقدار معلوم سي، مثلاً که کونجتي پنځه سپره وي، بيا چي له هغوی څخه تېل ويستل سي او وزن کړل سي نو هغوی درې سپره وي او تېل دوه سپره وي، نو له دې څخه دا اندازه معلومېږي چي د پنځه سپره کونجتيو په مقابلې کي له دوو سپرو څخه زيات تېل ورکول ضروري دي، چي د تېلو يوه حصه په کونجتيو کي د موجوده تېلو په مقابلې کي راسي او پاته تېل د فضله (نڅورل سوو) کونجتيو په مقابلې کي راسي، خلاصه د جواب دا چي په کونجتيو کي د وزن په ذريعه د تېلو مقدار معلومول ممکن دي لهذا په دې توگه له ربوا څخه ځان ساتل کېدای سي، ځکه چي په کونجتيو او تېلو کي اتحاد الجنس موجود دی، او اتحاد القدر که څه هم نسته لېکن په وزن سره د مقدار معلومول ممکن دي، د دې په خلاف د حيوان او د غوښو والا په مسئله کي نه اتحاد القدر سته او نه اتحاد الجنس سته، نو ځکه د حيوان او غوښو والا مسئله د کونجتيو او تېلو پر مسئله قياسول صحيح نه دي.

د لنده تازه خرما بيع د وچي خرما په عوض کي

قَالَ: وَيَجُوزُ بَيْعُ الرُّطْبِ بِالثَّمَرِ مِثْلًا بِمِثْلٍ عِنْدَ ابْنِ حَنِيفَةَ فرمايي: او د امام صاحب رَحْمَةُ اللهِ په نهز تازه لنده خرما د وچي خرما په عوض کي په برابري سره خرڅول جائز دي وَقَالَ: لَا يَجُوزُ او صاحبين رَحْمَتُهُمَا اللهُ فرمايي: چي جائز نه دي لَقَوْلِهِ عَلَيْهِ السَّلَامُ: ^① حِينَ سِيلَ عَنْهُ "أَوْ يَنْقُصُ إِذَا جَفَّ؟ حُكْمُهُ كَلَهُ چي دلندي خرما په باره کي له رسول الله ﷺ څخه پوښتنه وسوه نو نبي ﷺ وفرمايل: آيا لنده خرما چي کله وچه سي نو کميري [يعني آيا په وچېدلو سره يې وزن کميري] قَبِيلٌ: نَعَمْ نو جواب ورکول سو: چي هو! فَقَالَ عَلَيْهِ السَّلَامُ: لَا إِذَا نَوْنِي ﷺ وفرمايل: چي جائز نه دي وَلَهُ: أَنَّ الرُّطْبَ تَمْرٌ د امام صاحب رَحْمَةُ اللهِ دليل دادی: چي رطب هم تمر ده [يعني لنده خرما هم د وچي خرما په څېر ده] لَقَوْلِهِ عَلَيْهِ السَّلَامُ: ^② حِينَ أَهْدَى إِلَيْهِ رُطْبًا: أَوْ كُلُّ تَبْرِ خَيْرٌ هَكَذَا حُكْمُهُ كَلَهُ چي رسول الله ﷺ ته د خيبر رطب [تازه خرماوي] هديه کړل سوې، نو نبي ﷺ وفرمايل: آيا د خيبر ټوله تمر داسي دي سَاءَةُ تَمْرًا [او ځورئ!] رسول الله ﷺ رطب ته تمر ويلي دي وَيَبَيْعُ الثَّمَرُ بِثَمَرِهِ جَائِزٌ لَنَا رَوَيْنَا او تمر د تمر په عوض کي برابر برابر خرڅول جائز دي، دهغه حديث په وجه کوم چي موږ [مخکي] روايت کړی وَلَئِنَّهُ لَوُكَّانَ تَمْرًا او په دې وجه [هم] چي که چيري رطب تمر وي جَاَزَ الْبَيْعُ بِأَوَّلِ الْحَدِيثِ نو د حديث په اول [ولي] حصې سره به دا بيع جائز وي وَإِنْ كَانَ غَيْرَ تَمْرٍ او که تمر نه وي فَيَاخِرُهُ نو د حديث په آخر سره به ابيع جائز وي [وَهُوَ قَوْلُهُ عَلَيْهِ السَّلَامُ: ^③ «إِذَا اخْتَلَفَ الثَّوْعَانِ فَبَيْعُهُمَا كَيْفَ شِئْتُمْ» او هغه د نبي ﷺ دا فرمان دی: کله چي دواړه نوعي سره مختلف وي نو څنگه چي ستاسو خوښه وي بيع کوي! وَمَذَارُ مَا

① القول الرابع: قول الصحابين رَحْمَتُهُمَا اللهُ، كما أن العلامة العيني (إخفاق ابن الممام رَحْمَتُهُمَا اللهُ برحمان قول الصحابين

وميلهما إليه (طلوع النورين ج: ١، ص: ٣٣٥)، وكذا في رد المختار (ج: ٤، ص: ٢٠٦). [القول الرابع ج: ٢، ص: ٦٢]

② تخريج: أخرجه امام مالك في الموطأ، كتاب البيوع، باب ما يكره من بيع التمر، حديث رقم: ٢٢. وابو داود في كتاب البيوع، باب في التمر والتمر، حديث رقم: ٣٣٥٩. ودار قطن في كتاب البيوع، حديث رقم: ٢٩٧٦.

③ تخريج: أخرجه النسائي في كتاب البيوع، باب بيع التمر متفاضلاً، حديث رقم: ٤٥٥٧.

④ تخريج: أخرجه دار قطن في كتاب البيوع، حديث رقم: ٢٨٥٣.

رَوَاهُ عَلِيُّ بْنُ زَيْدٍ عَنْ عِيَّاشٍ أَوْ كُومٍ حَدِيثٌ فِي صَاحِبِينَ رَوَيْتُ كَرَى دَى دَهْغَه مَدَار پَر زَيْدِ بْنِ عِيَّاشٍ
دَى وَهُوَ ضَعِيفٌ عِنْدَ الثَّقَلَيْنِ أَوْ هَغَه د حَدِيثِ نَقْل كُونَكُو پَه نَهْزِ ضَعِيفِ رَاوِي دَى.

اللغات: ﴿الرُّطْبُ﴾ تازه لنده خرما، خيشته خرما، واحديي رُطْبَةً رَاحِي، او رُطْب: لاندۀ شي ته وايي، ﴿تَمْرٌ﴾ وچه خرما، چي خيني خلگ هغه ته ”چواره“ وايي، واحديي ”تَمْرَةٌ“ رَاحِي، ﴿يَنْقُصُ﴾ د نصر له بابۀ د مضارع صيغه ده: كمېدل، سپكېدل، ﴿جَفَّ﴾ د ماضي صيغه ده، له ضرب او سمع دواړو څخه راتلاى سي: وچېدل، ﴿أَهْدَى﴾ د افعال له بابۀ د ماضي مجهولي صيغه ده: هديه كول (هديتا وركول)، په تحفه كي وركول.

تشرېح: صورت د مسئلې: دادى چي د خيشته تازه خرما (رُطْب) بيع د وچي خرما (تَمْر) په عوض كي متفاضلاً يعني په كمې وزياتوب سره بالا جماع ناجائز ده، او متساوياً يعني په برابري سره د امام صاحب رَحْمَةُ اللهِ په نېز جائز ده، لېكن د صاحبينو رَحْمَتُ اللهِ په نېز ناجائز ده. (دامام مالك، امام شافعي او امام احمد رَحْمَتُ اللهِ مسلك هم د امام صاحب رَحْمَةُ اللهِ په څېر دى، يعني د هغوى په نېز هم جائز ده).

د صاحبينو دليل: دادى چي يو ځل له نبي كريم ﷺ څخه د ”بيع الرطب بالتمر مثلاً بمثل“ په باره كي پوښتنه وسوه چي دا جائز ده، كه نه؟ نو نبي ﷺ وفرمايل چي آيا رطب يعني تازه خرما چي كله وچه سي نو د هغې وزن كميري، كه نه؟ خلگو په جواب كي وويل چي هو! كميري، نو نبي كريم ﷺ وفرمايل چي كله خبره داسي ده نو بيا د رطب بيع د تمر په عوض كي په برابري سره ناجائز ده. له دې حديث څخه معلومه سوه چي بيع الرطب بالتمر په برابري سره (مثلاً بمثل) ناجائز ده.

د امام صاحب دليل: د هغه نقلي دليل دادى چي يو ځل رسول الله ﷺ ته د خيبر رطب يعني د خيبر تازه خرماوي هديه كړل سوې نو نبي كريم ﷺ وفرمايل: ”أَوْكَلَّ تَمْرٌ خَيْبَرٌ هَكَذَا“، آيا د خيبر ټولي خرماوي داسي دي. نو او گورئ! رسول الله ﷺ رطب ته تمر ويلي دي، له دې څخه معلومه سوه چي رطب تمر دي، او د تمر بيع د تمر په عوض كي په برابري سره جائز ده، لكه په حديث كي چي ذكر سوي دي: ”التَّمْرُ بِالتَّمْرِ مَثَلًا بِمَثَلٍ وَالْفَضْلُ رِبًّا“، يعني د تمر بيع د تمر په عوض كي په برابري سره جائز ده، نو ثابته سوه چي د رطب بيع د تمر په عوض كي هم په برابري سره جائز ده.

ولائه لوكان تمرًا إلخ: د امام صاحب رَحْمَةُ اللهِ عقلي دليل دادى چي د رطب دوه صورتونه دي: يارطب به تمر وي او يا به غير تمر وي، كه رطب تمر وي، نو د رطب بيع د تمر په عوض كي په برابري سره جائز

۱۰. حُكْمُ د ”حَدِيثُ مَشْهُور“ په اول کي ذکر سوي دي چي ”التَّنَزُّ بِالتَّنَزْرِ مِثْلًا بِمِثْلٍ“، او که رطب غیر تمروي نو په دې صورت کي درطب بیع د تمر په عوض کي متساویا او متفاضلاً دواړه ډوله جائز دي. ۱۱. حُكْمُ د همدغه حدیث په آخر کي ذکر سوي دي ”إِذَا اخْتَلَفَ النَّوعَانِ فَبِيعُوا كَيْفَ شِئْتُمُ“ یعنی اختلاف الجنس په صورت کي چي څنگه ستاسو زړه غواړي بیع کوئ!، برابر ده هغه متساویا وي او که متفاضلاً وي.

وما روایة الإمام: د صاحبینو د ذکر سوي حدیث جواب دادی چي د دې حدیث مدار پر زید بن عیاش دی. او زید بن عیاش د محدثینو په نېز ضعیف او مجهول روای دی. نو ځکه داروایت به د ”حدیث مشهور“ په مقابله کي داستدلال قابل نه وي.

د انګورو بيع د کښمشو په عوض کي

قَالَ: وَكَذَا الْعَنْبُ بِالزَّيْتِ فَرُمَايِي: او همدارنگه انگور د کشمشو په عوض کي [خرخول] يَغْنِي عَلَى هَذَا الْخِلَافٍ يعني [هغه هم] پر دغه اختلاف دي وَالْوَجْهُ مَا يَبَيِّنُهُ او د دې دليل هغه دی کوم چي موږ منځکي ابيان کړی وَقِيلَ: لَا يَجُوزُ بِالْإِتِّفَاقِ او وييل سوي دي چي دا بالاتفاق جائز نه دي اَعْتَبَارًا بِالْحِظَّةِ الْمُثْلِيَّةِ بِغَيْرِ الْمُثْلِيَّةِ دنا کباب سوو غنمو په عوض کي د کباب سوو غنمو پر بيع په قياس کولو سره وَالرُّطْبُ بِالرُّطْبِ يَجُوزُ مُتَمَاثِلًا كَيْلًا عِنْدَنَا او زموږ په نېز رطب د رطب په عوض کي په کيل کولو سره برابر، برابر خرخول جائز دي لِأَنَّهُ بَيْنَهُمُ الشَّرِّ بِالشَّرِّ حُكْمٌ چي دا د تمر په عوض کي تمر خرخول دي وَكَذَا بَيْنَهُمُ الْحِظَّةُ الرُّطْبِيَّةُ أَوْ الْمُبْدُولَةُ بِشَيْئِهَا أَوْ بِالْيَابِسَةِ او همدارنگه پاخه تازه غنم يا اږه اږو سره لانده سوي غنم د هغوی د مثل غنمو په عوض کي يا د وچو غنمو په عوض کي خرخول او شيخينو رَحْمَتُ اللَّهِ په نېز جائز دي أَوْ الشَّرُّ أَوْ الزَّيْبُ الْمُنْقَعُ بِالنُّقَعِ مِنْهَا مُتَمَاثِلًا عِنْدَ إِنْ خَنْقَةٍ وَأَبْنُ يَوْسَفَ يا وچه لنده سوې خرما يا لانده سوي کشمش دلنده سوي خرما او لانده سوي کشمشو په عوض کي په برابرۍ سره خرخول د شيخينو رَحْمَتُ اللَّهِ په نېز جائز دي وَقَالَ مُعَاذٌ ① يَجُوزُ جَمِيعُ ذَلِكَ او امام محمد رَحِمَهُ اللَّهُ فرمايي: چي دغه ټوله صورتونه جائز نه دي لِأَنَّهُ

يَعْتَبِرُ الْمَسَاوِئُ فِي أَعْدَالِ الْأَحْوَالِ حُكْمُهُ چي امام محمد رَحْمَةُ اللَّهِ په برابرې کونکي [مناسب] حالت کي د مساوات اعتبار کوي وَهُوَ الْمَالُ او هغه د انجم حالت دی [يعني هغه د ميوې آخري حالت (د وچېدلو حالت) دی] وَأَبُو حَنِيفَةَ يَعْتَبِرُهُ فِي الْحَالِ او امام صاحب رَحْمَةُ اللَّهِ د في الحاله مساوات اعتبار کوي [يعني د عقد کولو په وخت کي د مساوات اعتبار کوي] وَكَذَا أَبُو يُوسُفَ او همداسي امام ابو يوسف رَحْمَةُ اللَّهِ [هم] د في الحاله مساوات اعتبار کوي [عَلَا بِإِطْلَاقِ الْحَدِيثِ د حديث په اطلاق باندې په عمل کولو سره] لِأَنَّهُ تَرَكَ هَذَا الْأَصْلَ فِي بَيْعِ الرُّطْبِ بِالشَّئْرِ مګر دا چي امام ابو يوسف رَحْمَةُ اللَّهِ خپل دغه اصل په بيع الرطب بالتمر کي پرې ايښی دی لَبَا رَوَيْنَاهُ لَهَا د هغه حديث په وجه کوم چي مود د صاحبينو لپاره روايت کړی وَوَجْهُ الْفَرْقِ لِيُحَدِّثَ بَيْنَ هَذِهِ الْفُصُولِ وَيَبَيِّنَ الرُّطْبَ بِالرُّطْبِ او د امام محمد رَحْمَةُ اللَّهِ په نېز د دغه [پورتني مذکوره] صورتونو او د بيع الرطب بالرطب په مینځ کي د فرق وجه داده أَنَّ التَّفَاوُتَ فِيمَا يَطْهَرُ مَعَ بَقَاءِ الْبَدَلَيْنِ عَلَى الْإِسْمِ الَّذِي عَقِدَ عَلَيْهِ الْعَقْدُ چي په دغه صورتونو کي تفاوت ښکاره کيږي سره د دې چي دواړه عوضونه پر هماغه نوم باقي پاتېږي چي پر هغه عقد منعقد سوی دی وَفِي الرُّطْبِ بِالشَّئْرِ مَعَ بَقَاءِ أَحَدِهِمَا عَلَى ذَلِكَ او [همدارنګه] په بيع الرطب بالتمر کي [تفاوت ښکاره کيږي] سره د دې چي په دواړو عوضونو کي يو عوض پر هماغه نوم باقي پاتېږي [چي پر هغه عقد واقع سوی دی] فَيَكُونُ تَفَاوُتًا فِي عَيْنِ الْبَعْقُودِ عَلَيْهِ نو حُكْمُهُ دا به د معقود عليه [مبيع] په ذات کي تفاوت وي وَفِي الرُّطْبِ بِالرُّطْبِ التَّفَاوُتُ بَعْدَ زَوَالِ ذَلِكَ الْإِسْمِ او په بيع الرطب بالرطب کي د هغه نوم [رطب] تر زائلېدلو وروسته تفاوت ښکاره کيږي فَلَمْ يَكُنْ تَفَاوُتًا فِي الْبَعْقُودِ عَلَيْهِ نو حُكْمُهُ دا به په معقود عليه کي تفاوت نه وي فَلَا يَعْتَبَرُ نو حُكْمُهُ هغه به معتبر اهم نه وي.

اللغات: «عنب» انگور، «زبيب» وچ کرل سوي انگور، کشمش، «مبلولة» د نصر له بابه د مفعول صيغه ده: په ابو سره لوند سوی شی، «منقع» د افعال له بابه د مفعول صيغه ده، أُلْقِيَ يُنْقَعُ إِنْقَاعًا: کشمش یا داسي بل شی په ابو کي اچول او دومره وخت پرېښوول چي ښه لاندې او ښه پاسته سي، التمر المنقع: خيسته لنده سوي خرما، الزبيب المنقع: خيسته لاندې سوي کشمش.

﴿أعدل﴾ برابري کونکی، مناسب، مطلب یې دادی چي تر وچېدلو وروسته مماثلت او برابري باقي پاته وي، ﴿مآل﴾ انجام، وروستنی حالت، آخري حالت.

تشریح: صورت د مسئلې: دادی چي دامام صاحب رَحْمَةُ اللَّهِ په نېز تازه انگور د کشمشو په عوض کي په برابري سره خرڅول جائز دي، او د صاحبینو په نېز نه متساویاً جائز دي، او نه متفاضلاً، (همداد ائمه ثلاثه و مسلک دی) او د دواړو دلیلونه مخکي تېر سوي دي، يعني:

دامام صاحب دلیل: دادی چي که د عنب او زبيب دواړو جنس سره یو وي، نو د “حدیث مشهور” د اولي حصې په وجه به د هغوی یو د بل په عوض کي د کيل په ذریعه په برابري سره خرڅول جائز وي، او که د دواړو جنس جلا وي نو بیا به د هغه حدیث د آخري حصې “إِذَا اخْتَلَفَ النَّوعَانِ فَيَبْعُو كَيْفَ شِئْتُمْ” په وجه د هغوی بیع متساویاً او متفاضلاً دواړه ډوله جائز وي.

د صاحبینو دلیل: دادی چي کله تازه انگور وچ سي او کشمش وگرځي نو د هغوی وزن کم سي، نو ځکه د زید بن عیاش د حدیث “أَوْ يَنْقُصُ إِذَا جَفَّ، فَقِيلَ: نَعَمْ. فَقَالَ: لَا” په وجه به د هغوی بیع جائز نه وي.

د قیل لایجوز بالاتفاق إلخ: ځیني حضرات وایي چي د انگورو بیع د کشمشو په عوض کي متساویاً بالاتفاق ناجائز ده، د صاحبینو په نېز هم او دامام صاحب رَحْمَةُ اللَّهِ په نېز هم، او پر دغه نه جوازي يې په قیاس سره استدلال کړی دی، يعني څرنګه چي د کباب سوو غنمو بیع د نا کباب سوو غنمو په عوض کي په برابري سره ناجائز ده لکه مخکي چي تېر سوه، همداسي د عنب بیع د زبيب په عوض کي په برابري سره ناجائز ده. نو د دې ځیني حضراتو پر قول دامام صاحب رَحْمَةُ اللَّهِ د روایت مطابق د بیع التمر بالرطب او بیع العنب بالزبيب په مینځ کي فرق بیانول ضروري دي، ځکه چي دامام صاحب رَحْمَةُ اللَّهِ په نېز بیع التمر بالرطب متساویاً جائز ده، او د دې روایت مطابق د هغه په نېز بیع العنب بالزبيب متساویاً ناجائز ده؛ نو د فرق وجه یې داده چي په رطب باندې د تمر اطلاق په مخکني حدیث “أَوْ كُلُّ ثَمَرٍ خَيْرٌ هَكَذَا” سره ثابت دی، نو رطب د تمر په عوض کي خرڅول داسي دي لکه تمر د تمر په عوض کي خرڅول، او تمر د تمر په عوض کي په برابري سره خرڅول جائز دي، نو ځکه رطب به د تمر په عوض کي په برابري سره خرڅول هم جائز وي. او څرنګه چي پر عنب د زبيب

اطلاق په حديث سره ثابت نه دی نو ځکه په زيب او غنې کې د برابري کولو باوجود به هم تفاوت معتبر وي، او کله چې تفاوت معتبر دی، نو بيع به هم فاسد او ناجائز وي.

والرطب بالرطب إلخ: فرمايي چې درطب بيع درطب په عوض کې او د غنې بيع د غنې په عوض کې د گيل او پيمانې په ذريعه په برابري سره زموږ په نېز جائز ده، همدا د امام مالک او امام احمد رَحْمَهُمَا اللهُ قول دی، او د امام شافعي رَحْمَهُ اللهُ په نېز ناجائز ده.

د امام شافعي دليل: دا دی چې رطب او غنې د وچېدلو په وخت کې متفاوت کيږي، يعني درطب او غنې تر وچېدلو وروسته دا ضروري نه ده چې دواړه عوضونه دې برابر پاته سي بلکې په دواړو کې کمې وزياتوب واقع کېدای سي، او ربوا همدې ته وايي چې کمې وزياتوب واقع سي او ربوا ناجائز ده، نو ځکه به درطب بيع درطب په عوض کې او د غنې بيع د غنې په عوض کې د گيل په ذريعه په برابري سره ناجائز وي، لکه څرنګه چې د غنمو بيع د اوږو په عوض کې په برابري سره ناجائز ده.

زموږ دليل: دا دی چې رطب ته نبي ﷺ تمر ويلې دي، نورطب درطب په عوض کې خرڅول په حقيقت کې داسې دي لکه تمر د تمر په عوض کې خرڅول، او د مخکني حديث “التَّمْرُ بِالتَّمْرِ مَثْلًا بِمَثَلٍ” په وجه د تمر بيع د تمر په عوض کې په برابري سره جائز ده، نو ځکه به درطب بيع درطب په عوض کې هم په برابري سره جائز وي، پر همدې باندې په قياس کولو سره به د غنې بيع د غنې په عوض کې هم په برابري سره جائز وي.

وکذا بيع الحنطة إلخ: فرمايي چې د شيخينو رَحْمَهُمَا اللهُ په نېز پاخه تازه غنم د پاخه تازه غنمو په عوض کې يا د لاندې کرل سوي غنمو په عوض کې يا د وچو غنمو په عوض کې خرڅول جائز دي، او همداسې لاندې سوي غنم د لاندې سوو غنمو يا د وچو غنمو په عوض کې خرڅول جائز دي، همدارنګه نور هغه صورتونه کوم چې په عبارت کې ذکر سول دا ټوله صورتونه د شيخينو رَحْمَهُمَا اللهُ په نېز صحيح او جائز دي. او امام محمد رَحْمَهُ اللهُ فرمايي چې له دغه صورتونو څخه په يوه صورت کې هم بيع جائز نه ده. همدا د امام شافعي رَحْمَهُ اللهُ قول دی.

د امام محمد دليل: دا دی چې هغه (امام محمد) په دواړو عوضونو کې د مساوات اعتبار په داسې حالت کې کوي چې هغه تر ټولو زيات برابري کونکی وي، يعني امام محمد رَحْمَهُ اللهُ په اموال ربويه کې د مساوات په هکله دا آخري حالت اعتبار کوي، او په دغه پورتنۍ شيانو کې آخري حالت (يعني د دغو شيانو انجام) وچېدل دي، نو ځکه د هغه په نېز به پر همدغه حالت د برابري اعتبار کيږي، لنډه دا

چي دامام محمد رَحْمَةُ اللهِ په نيز د عوضينو تر وچېدلو وروسته دهغوی په مینځ کي مساوات او برابري ضروري ده، لکه ددې حديث ”أَوْ يَنْقُصُ إِذَا جَفَّ، فَقِيلَ: نَعَمْ، فَقَالَ: لَا“ څخه چي هم دغه حکم ښکاره کيږي، او په دغه مذکوره صورتونو کي که څه هم في الحال د عوضينو په مینځ کي برابري او مساوات موجود دی، لېکن تر وچېدلو وروسته خامخا تفاوت پکښي واقع کيږي، نو ځکه په دغه مذکوره صورتونو کي بيع ناجائز ده.

د شيخينو دليل: دادي چي شيخين په حديث مشهور ”الْجَنْظَةُ بِالْجَنْظَةِ وَالتَّمْرُ بِالتَّمْرِ مَثَلًا بِمَثَلٍ... إلخ“ باندې په عمل کولو سره د بيع په وخت کي په دواړو عوضونو کي د مساوات اعتبار کوي، يعني دهغوی په نيز د اموال ربويه په بيع کي د عقد کولو (بيع کولو) په وخت کي د دواړو عوضونو برابر والی ضروري دی، که څه هم تر وچېدلو وروسته دهغوی په مینځ کي برابري ختمه سي. خو امام ابو يوسف رَحْمَةُ اللهِ د عقد کولو په وخت کي د مساوات د اعتبار کولو دغه اصول په بيع الرطب بالتمر کي پرې ايښي دی، ددغه حديث ”أَوْ يَنْقُصُ إِذَا جَفَّ، فَقِيلَ: نَعَمْ، فَقَالَ: لَا“ په وجه، يعني که چيري په بيع الرطب بالتمر کي دواړه عوضونه د عقد کولو په وخت کي سره برابر وي، نو هم ددغه حديث په وجه دامام ابو يوسف رَحْمَةُ اللهِ په نيز بيع ناجائز ده.

پاته سوه دا خبره چي امام محمد رَحْمَةُ اللهِ په بيع الرطب بالرطب کي ولي د عقد کولو په وخت کي د مساوات اعتبار کوي لېکن په دغه مذکوره صورتونو کي دا څاري حالت اعتبار کوي، يعني که رطب درطب په عوض کي د گيل په ذريعه په برابري سره خرڅ کړل سي نو دا دامام محمد رَحْمَةُ اللهِ په نيز جائز دي که څه هم تر وچېدلو وروسته دهغوی په مینځ کي برابري ختميږي، لېکن په دغه مذکوره صورتونو کي يعني د پاخه تازه غنمو او داسي نورو په بيع کي دا څاري حالت يعني تر وچېدلو وروسته د مساوات اعتبار کوي، نو دا ول صورت او ددغه صورتونو په مینځ کي د فرق وجه څه ده؟

ددې جواب دادي چي په دغه صورتونو کي يعني د پاخه تازه غنمو او داسي نورو په بيع کي تر وچېدلو وروسته د دواړو عوضينو په مینځ کي تفاوت ښکاره کيږي سره ددې چي (په دغه وروستي حالت کي هم) دا دواړه عوضونه پر هغه خپل نوم پاتيري کوم چي د عقد منعقد کېدلو په وخت کي وو، يعني غنمو ته له وچېدلو څخه مخکي هم غنم وايي او تر وچېدلو وروسته هم غنم ورته وايي، همدارنگه تمر او زيبب له وچېدلو څخه مخکي هم تمر او زيبب وي او تر وچېدلو وروسته هم تمر او زيبب ورته وايي، په نامه کي يې هيڅ تبديلي نه واقع کيږي. همدارنگه په بيع الرطب بالتمر کي تر

وچېدلو وروسته تفاوت ښکاره کېږي سره ددې چي (په دغه وروستني حالت کي) له هغوی دواړو څخه صرف يو عوض يعني تمر پر خپل هغه نوم پاتېږي کوم چي د عقد په وخت کي وو. نو ځکه دغه تفاوت د معقود عليه په ذات کي ښکاره سو، او د معقود عليه په ذات کي چي کوم تفاوت وي هغه ربواده او درېوا کېدلو په وجه عقد فاسدوي، نو ځکه په دغه مذکوره صورتونو کي بيع فاسد او ناجائز ده. او څرنگه چي په بيع الرطب بالرطب کي له نوم زائلېدلو او بدلېدلو څخه وروسته تفاوت ښکاره کېږي، ځکه چي له وچېدلو څخه مخکي د عوضينو نوم رطب وي او تر وچېدلو وروسته د هغوی نوم تمر گرځي، لهدا کله چي دلته د هغه نوم تر زائلېدلو وروسته تفاوت ښکاره سو کوم چي د عقد په وخت کي وو، نو دا به د معقود عليه په ذات کي تفاوت هم نه شمارل کېږي (ځکه چي معقود عليه رطب وو، نه تمر)، او کله چي د معقود عليه په ذات کي تفاوت نه سو نو هغه لږه به اعتبار هم نه وي، او کله چي دغه تفاوت معتبر نه دی، نو عقد به هم نه فاسدېږي، بلکي دا عقد (يعني بيع الرطب بالرطب) به صحيح او جائز وي.

بسر د تمر په عوض کي تفاضلاً خرڅول (حکم)

وَلَوْ بَاعَ الْبُسْرُ بِالتَّمْرِ مُتَّفَاضِلًا أَوْ كَهَ [يوڅوک] انیم پخته خرما د [پنځې] او چي خرما په عوض کي په کمي وزياتوب سره خرڅه کړي لَا يَجُوزُ نو جائز نه دي لِأَنَّ الْبُسْرَ تَمْرٌ ځکه چي نیم پخته خرما هم تمر ده بِخِلَافِ الْكُفْرَى په خلاف د خرما د شگوفې [غوټې] حَيْثُ يَجُوزُ بَيْعُهُ بِمَا شَاءَ مِنَ التَّمْرِ اثْنَانِ بَوَاحِدٍ ځکه چي د هغه بيع د هغومره خرماوو په عوض کي جائز کېږي کوم چي [د بائع] خوبه وي، دوي د يوه په عوض کي [يعني دوي شگوفې د يوه تمر په عوض کي او داسي نور ټوله جائز دي] لِأَنَّهُ لَيْسَ بِتَمْرٍ ځکه شگوفه تمر نه ده فَإِنَّ هَذَا الْإِسْمَ لَهُ مِنْ أَوَّلِ مَا تَتَعَقَّدُ صُورَتُهُ لَا قَبْلَهُ ځکه چي د خرما دا نوم [يعني تمر] د خرما د ابتدائي صورت پر جوړېدلو وي، نه تر هغه مخکي [يعني "تمر" په هغه وخت کي خرما ته وايي کله چي د خرما شکل جوړ سي او پوره سي، او کفری خو تر هغه په مخکي حالت کي ورته وايي] وَالْكَفْرَى عَدَدٌ مُتَّفَاوٍ او د خرما شگوفه عددي شی ده او متفاوته ده [چي ځيني شگوفې ختي وي او ځيني کوچنۍ وي] حَتَّى لَوْ بَاعَ التَّمْرُ بِهِ نَسِيئَةً تر دې چي که [يو څوک] د شگوفې په عوض کي خرماوي په پور خرڅي کړي [يعني بيع سلم وکړي] لَا يَجُوزُ لِلْجَهَالَةِ نو د جهالت په وجه بيع نه جائز کېږي.

اللغات: ﴿بُسْر﴾ تر پخېدلو مخکې خرما ته "بسر" وايي، نیم پخته خرما، يعني خرما چي کله جوړه سي لېکن تر اوسه لا کوچنی وي او رسېدلې نه وي نو دا "بسر" خرما ده، ﴿كُفْرَى﴾ او كُفْرَى او كُفْرَى او كُفْر، ټوله لغات پکښې جائز دي: دا په اصل کي د خرما د شگوفې غلاف او پوښ ته وايي، مراد يې دادی چي د خرما په شگوفه (يعني د خرما په غوټې او غنچه) کي انتهائي کوچنی کوچنی خرما وي وي کوم چي تر اوسه سم نه ليدل کيږي او بيا له هغه څخه خرما وي جوړېږي، دا شگوفې او غوټې به خلکو د دغه انتهائي کوچنی خرما و سره په شمېر خرڅولې، او په دغو شگوفو کي ځيني شگوفې غټې او ځيني کوچنۍ وي لکه دانگورو په ډنډورو کي چي ځيني غټ او ځيني کوچني وي.

تشریح: **صورت د مسئلې:** دادی چي نیم پخته خرما د پخې وچي خرما په عوض کي په کمي وزياتوب سره خرڅول ناجائز دي؛ ځکه چي بسر هم تمر دی، او د تمر بيع د تمر په عوض کي په کمي وزياتوب سره ناجائز ده، نو ځکه د بسر دا بيع به هم ناجائز وي. لېکن د کيل په ذريعه په برابري سره خرڅول جائز دي په دې شرط چي بائع او مشتري دواړه د عقد په مجلس کي پر عوضينو قبضه وکړي.

بخلاف الکفرى إلخ: او د خرما شگوفې (غنچې) د وچي خرما په عوض کي په برابري سره خرڅول هم جائز دي او په کمي وزياتوب سره خرڅول هم جائز دي. لهدا يوه شگوفه د دوو خرماوو په عوض کي او يوه خرما د دوو شگوفو په عوض کي خرڅول جائز دي.

دليل دادی چي کُفْرَى (د خرماوو شگوفه) تمر نه ده، ځکه تمر هغه وخت خرما ته وايي کله چي د خرما شکل او صورت جوړ سي او پوره سي، او کُفْرَى خوله دې څخه په مخکي حالت کي ورته وايي (چي هغوی انتهائي کوچنی وي او تر اوسه سم ليدل کيږي نه).

والکفرى عددى إلخ: څرنګه چي کُفْرَى يعني شگوفه عددي شى ده او په شمېر سره خرڅول کيږي او په هغوی کي غټي او کوچنۍ راځي، نو ځکه که څوک د شگوفو په عوض کي خرما وي په پور سره خرڅي کړي يعني بيع سلم وکړي نو دا جائز نه دي؛ ځکه کله چي شگوفې په پور خرڅي کړل سي نو دا نامعلومه ده چي د ورسپارلو (ورکولو) په وخت کي به مشتري څنګه شگوفې بائع ته وسپاري غټي او که کوچنۍ، په دې کي جهالت دی، يعني دا اوس نه سي معلومېدلای، او دا جهالت د نزاع سبب ګرځي چي مشتري به د ورسپارلو په وخت کي کوچنۍ کوچنۍ شگوفې ورسپاري او بائع به د غټو شگوفو مطالبه کوي، او کوم جهالت چي مفضی الی النزاع وي په هغه سره عقد فاسديږي، نو ځکه په دې صورت کي به هم بيع فاسديږي.

د زيتون او کونجتيو بيع د زيتون او کونجتيو د تېلو په عوض کي (تفصيلي حکم)

وَلَا يَجُوزُ بَيْنَهُمُ الزَّيْتُونُ وَالسَّنْسِمُ بِالسَّيْرِيٍّ أَوْ دَرِزْتُونُ بِيَعِ دَرِزْتُونُ د ارايستل سوا تېلو په عوض کي او د کونجتيو بيع د کونجتيو د ارايستل سوا تېلو په عوض کي جائز نه ده حَقُّ يَكُونُ الزَّيْتُونُ وَالسَّيْرِيُّ أَكْثَرُ مِمَّا فِي الزَّيْتُونِ وَالسَّنْسِمِ تر دې چي د زيتون او کونجتيو ارايستل سوي تېل له هغه تېلو څخه زيات وي کوم چي په زيتون او کونجتيو کي موجود وي فَيَكُونُ الدَّهْنُ بِشَيْلِهِ وَالزَّيْتَانُ بِالشَّيْرِ د دې لپاره چي ارايستل سوي تېل د تېلو په عوض کي راسي او زياتوب ازانده تېل ا د فضلې انځورل سوو زيتون او کونجتيو په عوض کي راسي لَأَنَّ عِنْدَ ذَلِكَ يَغْزَى عَنِ الزَّيْتَانِ ځکه چي په همدې وخت کي دا بيع له ربوا څخه خالي کيږي إِذَا مَا فِيهِ مِنَ الدَّهْنِ مَوْزُونٌ ځکه کوم تېل چي په زيتون يا کونجتيو کي دي هغه موزوني شي دي وَهَذَا لِأَنَّ مَا فِيهِ لَوْ كَانَ أَكْثَرُ أَوْ مُسَاوِيًا لَهُ او دا زياتوب په دې وجه شرط دی ځکه که چيري هغه تېل کوم چي په زيتون يا کونجتيو کي موجود وي له ارايستلي سوا تېلو څخه زيات وي يا ورسره برابر وي فَالشَّجِيرُ وَبَعْضُ الدَّهْنِ أَوْ الشَّجِيرُ وَحْدَهُ فَضْلٌ نو فضلې انځورل سوي زيتون، کونجتي او د تېلو بعضي حصه به زياته [زائده] وي يا فقط فضلې [به زياته وي] وَلَوْ لَمْ يُعْلَمْ مِقْدَارُ مَا فِيهِ او که دهغه تېلو مقدار معلوم نه وي کوم چي په زيتون يا کونجتيو کي دي لَا يَجُوزُ لاختِمَالِ الزَّيْتَانِ نو [هم] د ربوا د احتمال په وجه بيع نه جائز کيږي وَالسُّبْهَةُ فِيهِ كَالْحَقِيقَةِ او د ربوا په باب کي شبهه د حقيقت په څېر ده وَالجُوزُ بِدُهْنِهِ وَاللَّيْنُ بِسَنَنِهِ وَالْعَنْبُ بِعَصِيرِهِ وَالشَّرُّ بِدَنَسِهِ عَلَى هَذَا الِاعْتِبَارِ او جوز د خپل تېلو په عوض کي، شيدې د خپل کوچو په عوض کي، انځور د خپل رس په عوض کي، او خرما د خپل ځوښا په عوض کي خرڅول هم پر دغه اعتبار دي وَاختَلَفُوا فِي الْقُطْنِ بِغَزْلِهِ او پمبه د خپل تارونو په عوض کي د خرڅولو په هکله مشائخو اختلاف کړی دی وَالْكَرْبَاسُ بِالْقُطْنِ يَجُوزُ كَيْفَ مَا كَانَ بِالْإِجْتِمَاعِ او د پمبه وو کپړه د پمبې په عوض کي په هره توگه خرڅول جائز دي په اجماع سره.

اللفات: ﴿زيتون﴾ مشهوره مېوه ده چي له هغه څخه تېل هم ايستل کيږي، ﴿زيت﴾ د زيتون تېل (روغن)، ﴿السسم﴾ کونجتي، کونجدي، له دې څخه هم تېل ايستل کيږي، ﴿شېرج﴾ د کونجتي

ټېل چي هغه ته "حَل" هم وايي، ﴿ثَجِير﴾ له ټېل ايستلو څخه وروسته پاته پوک او فضله، يعني کله چي له زيتون او کونجتيو څخه ټېل ويستل سي نو پاته وچ فضله زيتون او کونجتيو ته "ثَجِير" وايي، ﴿سَمَن﴾ کوچي، ﴿عَصِير﴾ دانگورو رس، دانگورو ځوښا (دوښا، شېره)، ﴿الدبس﴾ د خرما ځوښا (دوښا)، ﴿غزل﴾ له پمبه وو څخه جوړ سوي (وودل سوي) تارونه (احسن الهدايه)، يعني کله چي د خرخي (مَغْزَل) په ذريعه له پمبه وو څخه تارونه جوړ کړل سي، نو هغه تارو ته "غَزَل" او "مَغْزُول" وايي، ﴿كيف ما كان﴾ څنگه چي هم وي، په هره توگه چي وي.

تشرېح: صورت د مسئلې: دادی که زيتون او کونجتي د زيتون او کونجتيو درايستلی سوو ټېلو په عوض کي خرڅ کړل سي او د زيتون راايستل سوي ټېل له هغه ټېلو څخه زيات وي کوم چي په زيتون کي وي همدارنگه د کونجتي راايستل سوي ټېل له هغه ټېلو څخه زيات وي کوم چي په کونجتيو کي وي، نو دا بيع جائز ده؛ ځکه چي په دې صورت کي ربوا نه ثابتېږي، او ربوا ځکه نه ثابتېږي چي درايستل سوو ټېلو يوه حصه به د هغه ټېلو په عوض کي راسي کوم چي په زيتون يا کونجتيو کي دي، او پاته زائد مقدار به د فضله (نخوړل سوو) زيتون او کونجتيو په مقابل کي راسي، او څرنگه چي د فضله زيتون، فضله کونجتيو او د ټېلو جنس سره جلا دی، نو ځکه په دې کي به هيڅ ربوا ثابت نه سي.

او که چيري هغه ټېل کوم چي په زيتون يا کونجتيو کي دي درايستل سوو ټېلو څخه زيات وي يا ورسره برابر وي نو دا بيع نه جائز کېږي؛ ځکه چي راايستل سوي ټېل هم موزوني دي او کوم ټېل چي په زيتون او کونجتيو کي دی هغه هم موزوني دی، نو ځکه د قدر مع الجنس د موجودېدلو په وجه له ربوا څخه د ځان ساتلو او د بيع جائز کېدلو لپاره د دواړو عوضونو برابرېدل ضروري دي، لېکن دلته چي کله هغه ټېل کوم چي په زيتون يا کونجتيو کي دي له راايستل سوو ټېلو څخه زيات وي نو په دې صورت کي به په يوه عوض کي څه ټېل او فضله (ثَجِير) زيات پاته سي، همدارنگه که د زيتون يا کونجتيو ټېل درايستل سوو ټېلو سره برابر وي نو په دې صورت کي به فضله (ثَجِير) زيات پاته سي (يعني نخوړل سي زيتون او کونجتي به زائد پاته سي)، او دا تاسو ته معلومه ده چي ربوا (سود) همدا ته وايي چي يو عوض زيات سي او بل عوض کم سي، نو ځکه د ربوا لازمه بدلون په وجه دا دوه صورتونه ناجائز دي.

ولولم يعلم الخ: او که دا معلومه نه وي چي په زيتون يا کونجتنو کي څومره اندازه تېل دي نو هم دا بيع نه جائز کيږي، ځکه چي په دې صورت کي درېوا احتمال او شبهه سته، او درېوا شبهه د حقيقي ربوا په څېر حرامه ده، نو ځکه د نه معلومېدلو په صورت کي هم بيع ناجائزه.

والجوز بدهنه الخ: فرمايي چي د جوز بيع د هغه د تېلو په عوض کي او د شيدو بيع د کوچو په عوض کي او د انگورو بيع د انگورو درس او ځوښا په عوض کي او د خرما بيع د خرما د ځوښا په عوض کي پر همدغه اعتبار جائز ده، يعني که را ايستل سوي تېل له هغه تېلو څخه زيات وي کوم چي په جوز کي وي، او د انگورو يا خرما او به او ځوښا له هغه او بو څخه زياتي کوم چي په انگورو او خرما کي وي، نو دا بيع جائز ده، کنې جائز نه ده.

واختلفوا في القطن الخ: فرمايي په دې هکله د مشايخو اختلاف دی چي پمبه د هغه تارونو په عوض کي په برابري سره خرڅول کوم چي له پمبه وو څخه جوړ وي، ځيني مشايخ دا بيع جائز گرځوي، او دليل دا بيانوي چي د پمبې او د هغه د تارونو اصل يو دی، يعني د دواړو اصل د پمبه وو گل او بوتۍ دی او دواړه موزوني دي، لهذا اتحاد الجنس او اتحاد القدر دواړه موجود سوه، نو ځکه به پمبه د هغه د تارونو په عوض کي په برابري سره خرڅول جائز وي.

او ځيني مشايخ فرمايي چي دا بيع جائز نه ده؛ ځکه کله چي له پمبې څخه تارونه جوړ کړل سي نو د هغې وزن کم سي، مثلاً که له يو سپر (يو کپلو) پمبه وو څخه تارونه جوړ کړل سي نو هغه تارونه يو سپر نه کيږي بلکي تر يو سپر کميږي، نو ځکه د بيع الحنطة بالدقيق سره مشابه سوه، يعني غنم د هغه د اوږو په عوض کي په برابري سره خرڅول، او دا ناجائز دي، نو ځکه به پمبه هم د هغه د تارونو په عوض کي په برابري سره خرڅول ناجائز وي.

او له پمبه وو څخه جوړه کپره د پمبه وو په عوض کي په هره توگه خرڅول په اتفاق سره جائز دي، برابره د کپرې پمبه له هغه پمبه وو څخه زياته وي او که کمه وي، په دې کي دهیچا اختلاف نسته، ځکه چي د دې دواړو جنس مختلف او جلا دی، او د اختلاف الجنس په صورت کي دې حديث "إِذَا اُخْتَلَفَ النَّوعَانِ فَلَيْسَ بِيَعٍ كَيْفَ شِئْتُمُ" پر بناء هر ډول خرڅول جائز دي.

د مختلف الاجناس شيانو بيع په کمي وزياتوب سره (حکم او تفصيل)

قَالَ: وَيَجُوزُ بَيْعُ اللَّحْمَانِ الْمُخْتَلِفَةِ بَعْضُهَا بِبَعْضٍ مُتَّفَاضِلًا فرمايي: او په مختلفه غوښو کي ځيني د ځينو په عوض کي په کمي وزياتوب سره خرڅول جائز دي وَمُرَادُهُ لَحْمُ الْإِبِلِ وَالْبَقَرِ وَالْغَنَمِ او د امام قدوري رحمه الله مراد د اوبښ غوښي، د غوا (او غوايي) غوښي، د بزې (او پسه) غوښي دي فَأَمَّا الْبَقَرُ وَالْجَوَامِيسُ جَنْسٌ وَاحِدٌ لٰكِنْ غَوَا او گاميسنه يو جنس دی (دوه جلا جنسونه نه دي) وَكَذَا الْبُغْزُ مَعَ الضَّأْنِ او همدارنگه بزه (او سپرلي) د پسه (او ميري) سره (يو جنس دی) وَكَذَا الْعِرَابُ مَعَ الْبَحَائِجِ او همدارنگي عربي اوبښان د بختي اوبښانو سره (يو جنس دی) قَالَ: وَكَذَلِكَ الْبَهَانُ الْبَقَرُ وَالْغَنَمُ فرمايي: او همداسي د غوا او بزې شيدې دي (يعني په هغوی کي هم ځيني د ځينو په عوض کي په کمي وزياتوب سره خرڅول جائز دي) وَعَنْ الشَّافِعِيِّ لَا يَجُوزُ او له امام شافعي رحمه الله څخه روايت سوی دی چي جائز نه دي لِأَنَّهَا جَنْسٌ وَاحِدٌ لِاتِّحَادِ الْمُقْصُودِ ځکه چي (هر ډول) شيدې د مقصود د يووالي په وجه يو جنس دی وَلَكِنَّا: أَنَّ الْأَصُولَ مُخْتَلِفَةً زموږ دليل دا دی: چي (د دې شيدو) أصول (يعني څارويان) سره مختلف دي (مطلب دا چي د دې پورتنی څارويو اصل او جنس سره جلا دی) حَتَّى لَا يَكْمُلَ نَصَابُ أَحَدِهِمَا بِالْآخَرِ فِي الزَّكَاةِ همدا وجه ده چي په هغوی کي د يوه څاروي د زکاة نصاب د بل يوه په ذريعه نه پوره کيږي فَكَذًا أَجْزَأُهَا نو همداسي به د هغوی اجزاء هم سره مختلف وي إِذَا لَمْ تَكْتَبَلْ بِالصَّنْعَةِ په دې شرط چي د جوړښت په ذريعه شيدې بدلې سوي نه وي (يعني په دې شرط چي له شيدو څخه يو شی (مستی او داسي نور) جوړ سوي نه وي).

اللغات: ﴿البقر﴾ اسم جنس دی، غويي او غوا دواړو ته وايي، واحدي بَقْرَةً رَاحِي (مصباح المنير)، ﴿الغنم﴾ دا هم اسم جنس دی: پسه، بزه، سپرلي او ميري ټولو ته وايي، واحد دخپل لفظ څخه نه لري، واحد ته يې "شاة" ويل کيږي (مصباح المنير)، ﴿جواميس﴾ جمع د جَامِوسْ ده: گاميسنه، ﴿معز﴾ بزې (وزې)، او سپرليان، يوه سپرلي او بزې ته "مَاعِزٌ او مَاعِزَةٌ" وايي، عربي قاموسونو يې داسي تعريف کړی دی: "ذو الشعر من الغنم، خلاف الضأن"، ﴿الضأن﴾ "ذو الضوف من الغنم"، يعني ميري او پسونه، يوه پسه او ميري ته "ضَائِرٌ او ضَائِرَةٌ" وايي. (مصباح المنير، معجم الوسيط، معجم لغة الفقهاء)

تشریح : مسئله : داده که غوښې مختلف الاجناس وي، مثلاً د پُسه غوښې د غوايي د غوښو په عوض کې خرڅول، یا د اوبښ غوښې د سپرلي د غوښو په عوض کې خرڅول، نو په دې صورت کې په کمې وزیاتوب سره خرڅول هم جائز دي، ځکه چې د پُسه او غوايي، د اوبښ او سپرلي جنسونه سره جلا دي، او اختلاف الجنس په صورت کې په کمې وزیاتوب سره خرڅول جائز دي.

لېکن د غوايي، غوا او گامینې جنس سره یو (متحد) دی، نو ځکه د هغوی غوښې یو د بل په عوض کې په کمې وزیاتوب سره خرڅول جائز نه دي، او همدارنگه دبزې، سپرلي (وزگړي) اود میږي او پُسه جنس سره یو دی، او د عربي اوبښ او بختي اوبښ جنس سره یو دی، لهندا د سپرلي (وزگړي) غوښې د پُسه د غوښو په عوض کې او د عربي اوبښ غوښې د بختي اوبښ د غوښو په عوض کې په کمې وزیاتوب سره خرڅول جائز نه دي.

فایده : صاحب د عنایې د څارویو د اتحاد الجنس او اختلاف الجنس په هکله دا قاعده بیان کړې ده چې د کوم څاروي د زکاة نصاب چې د بل څاروي په ذریعه پوره کیږي، نو د هغوی دواړو جنس سره یو دی، لکه گامینه او غوا، او د کوم څاروي نصاب چې په بل څاروي سره نه پوره کیږي، نو د هغوی جنس سره مختلف دی، لکه بزّه او غوا.

قال وكذا ألهمان البقر إلخ: څرنگه چې د غوا او بزې جنسونه سره مختلف دي (ځکه په دوی کې دیوه د زکاة نصاب د بل یوه په ذریعه نه پوره کیږي)، نو ځکه به د دوی اجزاء هم مختلف الاجناس وي، لهندا دیوه شیدې به د بل یوه د شیدو په عوض کې په کمې وزیاتوب سره خرڅول جائز وي، لېکن له امام شافعي رَحِمَهُ اللهُ څخه یو روایت دا هم دی چې له هغوی څخه دیوه غوښې او شیدې د بل یوه د غوښو او شیدو په عوض کې په کمې وزیاتوب سره خرڅول جائز نه دي؛ ځکه چې د ټولو څارویو د غوښو جنس یو دی او د ټولو د شیدو جنس یو دی؛ ځکه چې د ټولو غوښو او شیدو مقصد یو دی یعنې د غذا په توګه استعمالول او تقویت حاصلول، لهندا کله چې د ټولو جنس یو دی، نو ځکه د غوا او بزې غوښې او شیدې به یو د بل په عوض کې په برابري سره خرڅول خو جائز وي لېکن په کمې وزیاتوب سره به خرڅول جائز نه وي.

ولنا أن الأصول إلخ: زموږ دلیل دا دی چې غوښې او شیدې فروع او اجزاء دي او د هغوی اصول یعنې غوا او بزّه مختلفه الاجناس دي، همدا وجه ده چې په دوی کې دیوه د زکاة نصاب د بل یوه په ذریعه نه پوره کیږي، نو ځکه به د هغوی فروع او اجزاء یعنې شیدې او غوښې هم مختلفه الاجناس وي، او کله چې هغه مختلفه الاجناس دي نو یو به د بل په عوض کې په کمې وزیاتوب سره خرڅول هم جائز وي.

اذا لم تتبدل اللحم: صاحب هدايي فرمايي چي د غوا او بزې شيدي تر هغه وخته پوري مختلفه الاجناس دي ترڅو چي هغوی شيدي پاته وي او بدلي سوي نه وي، لېکن که هغوی بدلي کړل سي، يعني له شيدو څخه مستې، ملايي يا داسي بل شی جوړ کړل سي، نو بيا هغوی يو جنس شمارل کيږي او اختلاف الجنس يې ختميږي، ځکه په صنعت او جوړښت سره مختلفه اجزاء د يوه جزء په څېر گرځي، نو ځکه تردې وروسته هغوی په کمي وزياتوب سره خرڅول جائز نه دي که څه هم د هغوی اصل يعني شيدي مختلفه الاجناس دي.

د پورتنۍ مسئلې بل صورت

قَالَ: وَكَذَا خَلَّ الدَّقْلَ بِغَلِّ الْعَنْبِ فرمايي: او همدارنگه د خرما سرکه د انگورو د سرکې په عوض کي [په کمي وزياتوب سره خرڅول جائز دي] لِاخْتِلَافِ بَيْنِ أَصْلَيْهِمَا ځکه چي د دې دواړو په اصل کي اختلاف دی فَكَذَا بَيْنَ مَاءَيْهِمَا نو همداسي به د دوی په اوبو کي هم اختلاف وي وَلِهَذَا كَانَ عَصِيْرَاهُمَا جَنْسَيْنِ او له همدې کبله د دې دواړو رسونه [څوښاوي] دوه جلا جنسونه دي وَشَعْرُ الْغُرِّ وَصُوفُ الْغَنَمِ جَنْسَانِ او د بزې ورېښته او د پسه اوړۍ دوه جلا جنسونه دي لِاخْتِلَافِ الْقَوَائِدِ ځکه چي [د هغوی] په مقاصدو کي اختلاف دی قَالَ: وَكَذَا شَحْمُ الظَّنِّ بِالْأَكْيَةِ أَوْ بِاللَّحْمِ فرمايي: او همدارنگه د نس وازگه د لم په عوض کي يا د غوښو په عوض کي [په کمي وزياتوب سره خرڅول هم جائز دي] لِأَنَّهَا أَجْنَاسٌ مُخْتَلِفَةٌ لِاخْتِلَافِ الصُّوَرِ وَالْبَعَانِ وَالنِّفَاحِ اخْتِلَافًا فَاجْشَا ځکه چي د شکل، معاني او منافعو د مختلف کېدلو په وجه د هغوی جنسونه سره مختلف [جلا] دي.

اللغات: «دقل» ردي خرما، کم اصله (کمسله) او کمزورې خرما ته وايي، خو څرنګه چي عرف او عادت دادی چي د خرما سرکه غالباً له ردي خرماوو څخه جوړول کيږي، نو ځکه يې عادتاً له «دقل» څخه د خرما سرکه مراد کړې ده، «شحم» وازگه (واژه)، «الیه» لم (دميږي) او پسه پلنه لکۍ، کوناتي).

تشریح: مسئله: داده چي د خرما سرکه د انگورو د سرکې په عوض کي په کمي وزياتوب سره خرڅول جائز دي؛ ځکه کله چي د دې دواړو سرکو په اصل يعني په خرما او انگورو کي اختلاف الجنس سته، نو د هغوی په اوبو يعني په دغه سرکو کي به هم اختلاف الجنس وي او د دې سرکو

جنسونه به سره جلا وي، همدا وجه ده چي دانگور درس او خوښا او د خرما د خوښا په مينځ کي بالا جماع اختلاف الجنس سته، او مخکي ذکره سوه چي دا اختلاف الجنس په صورت کي په کمي وزياتوب سره بيع کول جائز دي، نو ځکه به د خرما د سرکې بيع دانگورو د سرکې په عوض کي متفاضلاً جائز وي.

وشعر البعل الخ: فرمايي چي دبزې ورېښته او د پسه او ميري وړۍ دوه جلا جنسونه دي، که څه هم په خپله بزه او پسه دواړه يو جنس دي؛ دبزې ورېښته او اوړۍ ځکه دوه جلا جنسونه دي چي د هغوی په مقاصدو کي اختلاف دی، ځکه چي له اوړۍ څخه کپړه (ټوکر) او قيمتي جامې جوړيږي، او دبزې له ورېښتو څخه رسياني او کمبلي جوړيږي، لهندا کله چي دبزې ورېښته او وړۍ دوه جلا جنسونه دي، نو ځکه به يو د بل په عوض کي په زياتوب و کمي سره خرڅول جائز وي.

قال: وكذا شحم البطن الخ: فرمايي چي د پسه دنس وازگه دهغه دلم په عوض کي يا دهغه د غوښو په عوض کي متفاضلاً خرڅول جائز دي؛ ځکه چي د مقصد په اعتبار سره د وازگي او دلم او غوښو جنسونه سره جلا دي او په دوی کي د شکل، منفعت او مغنويت ټولو په اعتبار سره اختلاف دی، د شکل او صورت اختلاف خو ښکاره دی، د معاني اختلاف يې په دې توگه دی چي په هغوی کي دهر يوه حقيقت جلا دی، ځکه په هغوی کي د يوه نوم "شحم" دی او د بل نوم "إليّة" ده او د بل نوم "لحم" دی، او په منافعو کي يې اختلاف په دې توگه دی چي دلم غوښي (سپيني) د وازگي په مقابل کي زياتي گرمي دي او هغه د خشک او يخ بدن والا خلکو لپاره فايده مني دي، ددې په خلاف وازگه زياته گرمي نه لري، او پاته سوه غوښه نو هغه يوه کامله غذا ده او دهر چا لپاره دهغه استعمال د تقويت باعث دي، لنه دا چي کله په دې دريو شيانو کي په هر اعتبار سره اختلاف دی (که څه هم د هغوی اصل يو شی يعني پسه دی)، نو ځکه به هغوی يو د بل په عوض کي په کمي وزياتوب سره خرڅول جائز وي.

د ډوډۍ (روتي) بيع د غنم اوړو په عوض کي (حکم او اختلاف)

قال: وَيَجُوزُ بَيْعُ الْخُبْزِ بِالْحَنْظَةِ وَالذَّقِيقِ مُتَفَاضِلًا فرمايي: او ډوډۍ [روتي] د غنمو او اوړو په عوض کي په کمي وزياتوب سره خرڅول جائز دي لِأَنَّ الْخُبْزَ صَارَ عَدَدِيًّا أَوْ مَوْزُونًا ځکه چي ډوډۍ عددي شی ده يا موزوني شی ده فَخَرَجَ مِنْ أَنْ يَكُونَ مَكِيلًا مِنْ كُلِّ وَجْهِ لِهَذَا دوى مِنْ كُلِّ وَجْهِ اِبِهَر اعتبار له مکيلي کېدلو څخه ووتله وَالْحَنْظَةُ مَكِيلَةٌ او غنم مکيلي شی دي وَعَنْ أَنَّ حَنِيفَةَ أَنَّهُ لَا خَيْرَ

فیه او له امام صاحب رَحْمَةُ اللهِ شُخْه روایت دی چي په دې کي خیر [نښکښه] نسته [چي ډوډی د غنم
یا اوږو په عوض کي خرڅه کړل سي] وَالْفَتْوَى عَلَى الْأَوَّلِ او فتوی پر اول قول ده وَهَذَا إِذَا كَانَ تَقْدِيرُ او دا
حکم په هغه صورت کي دی کله چي دواړه عوضونه نقد وي [يعني ډوډی او غنم یا اوږه نقد اداء کړل سي]
فَإِنْ كَانَتِ الْحِطَّةُ نَسِيئَةً او که غنم په پور وي [يعني ډوډی نقد وي او غنم پور وي] جَازَ أَيْضًا نو هم جائز
دي وَإِنْ كَانَ الْخُبْرُ نَسِيئَةً او که ډوډی په پور وي يَجُوزُ عِنْدَ ابْنِ يُوسُفَ نو [صرف] دامام ابو يوسف
رَحْمَةُ اللهِ په نېز جائز دي وَعَلَيْهِ الْفَتْوَى او دهغه پر قول فتوی [هم] ده وَكَذَا السَّلْمُ فِي الْخُبْرِ جَائِزٌ فِي
الصَّحِيحِ او همدارنگه د صحيح روایت مطابق په ډوډی کي بيع سلم جائز ده وَلَا خَيْرَ فِي اسْتِقْرَاضِهِ
عَدَا أَوْ زَنَا عِنْدَ ابْنِ حَنِيفَةَ او دامام صاحب رَحْمَةُ اللهِ په نېز په شمېر یا وزن سره په قرض د ډوډی په
اخيستلو کي هيڅ خیر نسته لَأَنَّهُ يَتَفَاوَتُ بِالْخُبْرِ وَالْخَبَازِ وَالشُّوْرِ وَالْتَّقْدِيرِ وَالتَّأَخُّرِ ځکه چي
ډوډی د پخولو، پخونکي، تنور او د مخته کېدلو او وروسته کېدلو په وجه متفاوت کيږي وَعِنْدَ
مُحَمَّدٍ ^۵ يَجُوزُ بِهِمَا لِلتَّعَامِلِ او دامام صاحب رَحْمَةُ اللهِ په نېز [د خلکو] د تعامل په وجه په شمېر او
وزن دواړو سره ډوډی په قرض اخيستل جائز دي وَعِنْدَ ابْنِ يُوسُفَ يَجُوزُ وَزَنًا وَلَا يَجُوزُ عَدَدًا او دامام
ابو يوسف رَحْمَةُ اللهِ په نېز په وزن سره خو جائز دي لېکن په شمېر سره جائز نه دي لِلتَّفَاوُتِ فِي
آحَادِهِ ځکه چي د ډوډی په افرادو کي [زيات] تفاوت وي.

اللفات: «خبز» ډوډی، روتی (مړی)، «نسيئة» په تاخير سره، يعني په پور، مؤجل، «خباز»
ډوډی پخونکی، نانواي.

تشریح: صورت د مسئلې: دادی چي زموږ په نېز د غنم یا اوږو په عوض کي ډوډی په کمي
وزیاتوب سره خرڅول جائز دي، په دې شرط چي په مجلس کي دننه پر دواړو عوضینو قبضه وسي؛
ځکه چي ډوډی یا عددي شی ده یا موزوني ده، لېکن مکيلي نه ده او غنم مکيلي شی دي همدارنگه

^۵ القول الرابع: قول محمد رَحْمَةُ اللهِ، كما قال الحنفی رَحْمَةُ اللهِ: ويستقرض الخبز وزناً وعدداً عند محمد رَحْمَةُ اللهِ، وعليه
الفتوى... إلخ (الدر المختار ج: ۴، ص: ۲۰۸)، وقال المفتی غلام قادر النعمانی: قول محمد رَحْمَةُ اللهِ أرفق للناس واليق هذا الزمان.
[القول الرابع ج: ۲، ص: ۶۳]

اوپړه هم مکیلي شی دي، ځکه چې اوپړه د غنمو اجزاء دي، لهدا کله چې غنم او اوپړه مکیلي دي او ډوډۍ غیر مکیلي ده، نو د اتحاد القدر د فوټېدلو په وجه به په هغوی کې تفاضل (کمی وزیاتوب) جائز وي.

لېکن له امام صاحب رَحْمَةُ اللهِ شَخْه یو روایت دادی چې د ډوډۍ بیع د غنمو یا اوپړو په عوض کې بالکل جائز نه ده، نه متساویاً او نه متفاضلاً، همدا د امام شافعي او امام احمد رَحْمَتُما اللهُ قول دی؛ د دې روایت دلیل دادی چې په ډوډۍ، اوپړو او غنمو کې یو ډول مجانست سته نو ځکه د دوی په بیع کې به مساوات او برابري شرط وي، لېکن څرنګه چې د ډوډۍ، اوپړو او غنمو په مینځ کې مساوات معلومول ممکن نه دي، نو ځکه د هغوی بیع به جائز نه وي، لېکن فتوی پر اول قول ده چې د هغوی بیع جائز ده. او دا جواز په هغه صورت کې متفق علیه دی کله چې دواړو عوضونه یعنې ډوډۍ او غنم یا ډوډۍ او اوپړه نقد (نقد) وي، همدارنګه که له دواړو عوضونو څخه یو عوض یعنې غنم په پور (په قرض) وي، یعنې بائع او مشتري بیع سَلَم وکړي او په بیع سَلَم کې غنم "مسلم فیه" وګرځوي او ډوډۍ رَأْسُ المَال وګرځوي، نو دا هم بالاتفاق جائز دي، ځکه چې په دې صورت کې د یو موزوني شی یعنې د ډوډۍ بیع سَلَم په داسې مکیلي شي یعنې په غنمو کې سوې ده چې د هغه وصف او مقدار معلومول ممکن دي، نو ځکه به دا بیع سَلَم جائز وي. لېکن که ډوډۍ "مسلم فیه" (پور) وګرځوي او غنم رَأْسُ المَال (نقد) وګرځوي، نو دا صورت صرف د امام ابو یوسف رَحْمَةُ اللهِ په نېز جائز دی، ځکه چې د امام ابو یوسف رَحْمَةُ اللهِ په نېز ډوډۍ موزوني شی ده، او په موزوني شي کې بیع سَلَم کول جائز دي، نو ځکه به دا بیع سَلَم جائز وي، او پر همدې قول فتوی ده.

و کذا السلم إلخ: صاحب هدایې دویم ځل بیا د تاکید په توګه فرمایلي دي چې د صحیح روایت او مفتی به قول مطابق په ډوډۍ (روټی) کې بیع سَلَم کول جائز دي. (د أحسن الهدایې مؤلف لیکلي دي چې د دې جملې "و کذا السلم جائز" ضرورت نسته، ځکه کله چې یو ځل دا قول مفتی به ګرځول سوی دی نو هغه نور واضح کول تحصیل د حاصل دی، خو غوره خبره ده چې دا پر تاکید حمل کړی سي یعنې صاحب هدایې د تاکید په توګه هغه بیان کړی دی. والله أعلم).

ولا غیر إلخ: فرمایي چې د امام صاحب رَحْمَةُ اللهِ په نېز ډوډیاني په قرض اخیستل نه په شمېر سره جائز دي او نه په وزن (تول) سره؛ ځکه چې ډوډیاني د مختلفه اسبابو په وجه یوه دبلي څخه متفاوته وي او دا تفاوت د جنگ او نزاع سبب جوړېږي؛ ځکه ډوډیاني د پخولو په وجه هم متفاوت کیږي، یعنې بعضي ډوډیاني پڼدي وي او بعضي نری وي، او بعضي غټي او کوچنۍ وي، او همدارنګه د پخونکي

کس (خنځاز) په وجه هم متفاوت کيږي، ځکه د ماهر پخونکی (نانوای) ډوډۍ ښه خونډوره وي او د غیر ماهر کس ډوډۍ هغومره ښه نه وي بلکې څه سوځلې وي، او په خپله د تنور په وجه هم متفاوت کيږي، ځکه د نوي تنور ډوډۍ ښه وي او د زاړه تنور ډوډۍ څه خرابه وي، همدارنگه د تقدم او تاخر په وجه يعني کله چي د تنور شروع وي او ډېر گرم سوی نه وي نو هم ډوډۍ ډېره ښه نه وي (يعني د تنور لگولو په شروع کي هم ډوډۍ خونډوره نه وي) لېکن وروسته چي تنور گرم سي نو آخري ډوډياني ښه پخې او خونډوري راوځي (اشرف الهداية)، لهذا کله چي په ډوډيانو کي دومره تفاوت سته نو هغوی به په قرض سره اخيستل څنگه جائز وي؟! ځکه که دا جائز وگرځول سي نو د قرض اداء کولو او ورسپارلو په وخت کي به د دومره تفاوت په وجه جنگ او نزاع پيدا سي، مقروض به هغسي ډوډۍ نه ورکوي کوم چي يې په قرض اخيستې وه او قرض والا به له مقروض څخه هغه ډوډۍ غواړي، په دې توگه به د نزاع نوبت راسي، نو ځکه ډوډۍ په قرض اخيستل جائز نه دي.

او د امام محمد رَحْمَةُ اللهِ په نېز د خلکو د تعامل او رواج په وجه په دواړو صورتونو کي ډوډۍ په قرض اخيستل جائز دي، يعني که په شمېر سره وي او که په وزن (تول) سره وي، ځکه کله چي په خلکو کي دا ډول معامله عادت او رواج وي نو د جنگ او نزاع خطره به هم نه وي، او د "نه جائز کېدلو" مدار د نزاع پر خطري دي او هغه دلته نسته، نو ځکه به ډوډۍ په قرض اخيستل او ورکول جائز وي. او د امام ابو يوسف رَحْمَةُ اللهِ په نېز په وزن (تول) سره جائز دي لېکن په شمېر سره جائز نه دي، په وزن سره ځکه جائز دي چي ډوډۍ د امام ابو يوسف رَحْمَةُ اللهِ موزوني ده، او په شمېر سره ځکه جائز نه دي چي په ډوډيانو کي زيات تفاوت وي، نو ځکه د ورسپارلو او اداء کولو په وخت کي به جنگ او نزاع پېښ سي.

د مالک او غلام په مینځ کي د ربوا (سود) نه ثابتېدلو مسئله

قَالَ: وَلَا رِبَا بَيْنَ الْمَوْلَى وَعَبْدِهِ فَرَمَايِي: د مالک او د هغه د غلام په مینځ کي ربوا [سود] نسته لَئِنْ الْعَبْدَ وَمَا لِي يَدِهِ مِلْكٌ لِمَوْلَاهُ ځکه غلام او کوم څه چي د ده په قبضه کي دي هغه د مالک ملکیت دي فَلَا يَتَحَقَّقُ الرِّبَا نو ځکه [د دوی په مینځ کي] به سود نه ثابتيږي وَهَذَا إِذَا كَانَ مَا ذُوْنَاهُ وَلَمْ يَكُنْ عَلَيْهِ ذَيْنٌ او دا [حکم] په هغه صورت کي دی کله چي غلام مأذون له فی التجارة وي او پر هغه محیط [قرض هم نه وي] فَإِنْ كَانَ عَلَيْهِ ذَيْنٌ او که پر هغه محیط [قرض وي] لَا يَجُوزُ بِالْإِتِّفَاقِ نو [د مالک او مالک په مینځ کي] به کمي وزياتوب سره بيع تول [بالاتفاق جائز نه دي] لَئِنْ مَالِي يَدِهِ لَيْسَ مِلْكٌ

النَّوْلُ عِنْدَ أَنْ حَنِيفَةً حُكَّه كَوْمَ مَالٍ چي دهغه په قبضه کي دی دامام صاحب رَحْمَهُ الله په نېز دهغه د مالک ملکیت نه دی وَعِنْدَهُمَا تَعْلُقُ بِهِ حَقُّ الْغُرْمَاءِ او د صاحبینو رَحْمَهُمَا الله په نېز دهغه سره د قرض غوښتونکو حق متعلق سوی دی فَضَارَ كَالْأَجْنَبِيِّ نو حُكَّه غلام ادمالک په حق کي اداجنبي په خبر سو ایني ګواکي دا دهغه غلام نه دی اَفَيَتَحَقَّقُ الرَّبَا نو حُكَّه به ربوا ثابتیږي کَمَا يَتَحَقَّقُ بَيْنَهُ وَبَيْنَ مُكَاتِبِهِ لکه څرنګه چي د مالک او دهغه دمکاتب غلام په مینځ کي ربوا ثابتیږي.

الغات: ﴿غرماء﴾ جمع د غَرِيمٌ ده: قرضخواه. قرض غوښتونکی یعنی د قرض مالک. او پر چا چي قرض باندي وي يعني پور وړی (مقروض) هغه ته هم ”غريم“ وايي (معجم لغة الفقهاء)، دلته اوله معنی مراد ده، ﴿أجنبي﴾ پردی، کوم چي د چا سره هيڅ علاقه نه لري.

تشریح: مسئله: داده چي که دیو سړي غلام مأذون له فی التجارة وي (يعني سړي مالک اخیل غلام ته د کاروبار او تجارت اجازه ورکړې وي) او پر غلام دومره قرض باندي نه وي چي هغه دده پر ذات احاطه کړې وي. نو ددې غلام او خپل مالک په مینځ کي ربوانه ثابتیږي، یعنی که دا غلام او دده مالک په اموال ربويه کي په کمی وزیاتوب سره بیع وکړي، نو دا ربوانه ګرځي؛ حُكَّه غلام او د غلام مال یعنی کوم شیان او مال چي ددې غلام په قبضه کي دي هغه ټوله د مالک (مولی) ملکیت دي (یعني هغه ټوله د مالک په ملکیت او تصرف کي دي)، لهذا کله چي غلام او دهغه مال د مالک ملکیت دي، نو حُكَّه د مالک او ددې غلام په مینځ کي خو ګر سره بیع نه ثابتیږي، او کله چي بیع ثابت نه سوه نو ربوا به هم نه ثابتیږي. او که چیري پر غلام دخلګو دومره قرضونه باندي وي چي هغه دده پر ذات احاطه کړې وي (مثلا د غلام قیمت پنځه زره درهمه وي او قرضونه پنځه نیم زره درهمه وي)، نو په دې صورت کي د غلام او مالک په مینځ کي په اموال ربويه کي په کمی وزیاتوب سره بیع کول بالاتفاق ناجائز دي؛ حُكَّه په دې صورت کي چي کوم مال د غلام په قبضه کي دی هغه دامام صاحب رَحْمَهُ الله په نېز د مالک ملکیت نه دی، او د صاحبینو رَحْمَهُمَا الله په نېز که څه هم د مالک ملکیت دی لېکن دهغه سره د قرض غوښتونکو حق متعلق دی، حاصل دا چي دامام صاحب او صاحبینو رَحْمَهُمَا الله په نېز دا غلام دخپل مالک لپاره د اجنبي په خبر سو، او د دوو اجنبي کسانو په مینځ کي بیع ثابتیږي، او کله چي بیع ثابتیږي نو د ربوا کولو په صورت کي به ربوا هم ثابتیږي، لکه څرنګه چي د مالک او دهغه دمکاتب غلام په مینځ کي بیع ثابتیږي او ربوا هم ثابتیږي.

په دار الحرب کي د سود مسئله

قَالَ: وَلَا يَبْنِي الْمُسْلِمُ وَالْحَرَبِيُّ فِي دَارِ الْحَرْبِ او په دار الحرب کي د مسلمان او حربي په مينځ کي ربو انسته خِلَافًا لِرَبَا يُونُسَ وَالشَّافِعِي په خلاف د امام ابو يوسف او امام شافعي رَجَهْهُمَا الله يعني ددوی په نېز په دار الحرب کي هم د مسلمان او حربي په مينځ کي ربو ثابتېږي لَهُمَا الْإِعْتِبَارُ بِالنُّسْتَأْمَنِ مِنْهُمْ فِي دَارِنَا ددوی دليل زموږ په دار الاسلام کي پر امان اخيستونکي حربي قياس کول دی يعني هغو د صورت پر هغه صورت قياس کړی دی کله چي له حريانو څخه يو په دار الاسلام کي امان واخلي وَلَنَا قَوْلُهُ عَلَيْهِ السَّلَامُ ①: "لَا رِبَا بَيْنَ الْمُسْلِمِ وَالْحَرَبِيِّ فِي دَارِ الْحَرْبِ" زموږ دليل د نبي ﷺ دا فرمان دی چي: "په دار الحرب کي د مسلمان او حربي په مينځ کي ربو انسته" وَلَأَنَّ مَالَهُمْ مُبَاحٌ فِي دَرَاهِمٍ او ځکه چي د حريانو مال دهغوی په دار الحرب کي مباح [روا] دی [د مسلمانانو لپاره] فَيَأْتِي طَرِيقُ أَخَذَةِ الْمُسْلِمِ أَخَذَ مَالًا مُبَاحًا نو په هره طريقه سره چي مسلمان هغه اخيستی وي نو مباح مال به يې اخيستی وي إِذَا لَمْ يَكُنْ فِيهِ غَدْرٌ په دې شرط چي په هغه کي دوکه نه وي بِخِلَافِ النُّسْتَأْمَنِ مِنْهُمْ په خلاف د حريانو د مستأمن يعني هغه حربي کوم چي په دار الاسلام کي امان اخيستی وي لَأَنَّ مَالَهُ صَارَ مَحْظُورًا بعقد الأمان ځکه چي د امان د عقد [امان اخيستلو] په وجه دهغه مال ممنوع گرځېدلی دی.

اللغات: ﴿مستأمن﴾ امان اخيستونکی، هغه حربي کافر کوم چي دار الاسلام ته راسي او دا امان واخلي چي زما ځان، مال او داسي نور دي په امن وي او دار الاسلام والا هغه ته امان پانه ورکړي، ﴿غدر﴾ دوکه، فریب، غداری، ﴿محظور﴾ ممنوع.

تشریح: مسئله: داده چي په دار الحرب کي د مسلمان او حربي په مينځ کي ربو انسته، يعني که يو مسلمان امان واخلي دار الحرب ته ولاړ سي او هلته پريو حربي کافريو درهم ددو درهمو په عوض کي خرڅ کړي نو دا حلال او جائز دي. لېکن د امام ابو يوسف او امام شافعي رَجَهْهُمَا الله په نېز په دار الحرب کي د مسلمان او حربي په مينځ کي ربو ثابتېږي، يعني هلته يو درهم ددو درهمو په عوض کي خرڅول ناجائز دي، او همدا د امام مالک او امام احمد رَجَهْهُمَا الله قول دی؛ د دې حضراتو دليل

① تخریج: أخرجه البيهقي في معرفة السنن والآثار، باب بيع الدرهم بالدرهمين في أرض، حديث رقم: ۵۶۳۳.

قياس دی، يعني که چيري يو حربي کافر امان و اخلي دار الاسلام ته راسي او ربوا و کړي يعني يو درهم د دوو درهمو په عوض کي خرڅ کړي نو دا بالاتفاق ناجائز دي، نو همداسي که مسلمان امان و اخلي دار الحرب ته ولاړ سي او دا کار وکړي يعني يو درهم د دوو درهمو په عوض کي خرڅ کړي نو دا به هم ناجائز وي.

ولنا قوله الخبز إلخ: زموږ دليل دا حديث دی: «لَا رِبَا بَيْنَ الْمُسْلِمِ وَالْحَرَبِيِّ فِي دَارِ الْحَرْبِ».

دويم دليل دادی چي په دار الحرب کي د حريانو مال مباح الاصل او غير معصوم دی او په هره توگه د هغه داخيستلو اجازت سته په دې شرط چي د غدر او دوکې په ذريعه نه واخيستل سني، ځکه دوکه او غدر کول حرام دي.

په خلاف د هغه حربي کوم چي په دار الاسلام کي امان و اخلي، ځکه چي د هغه مال د امان اخيستلو په وجه محفوظ او ممنوع وگرځي، او صرف په جائزه طريقه سره د هغه اخيستل مباح وي، او څرنگه چي ربوا يو غير شرعي او ناجائزه طريقه ده، نو ځکه که دلته (په دار الاسلام کي) په کمي وزياتوب سره بيع وسي نو هغه به حرام او ناجائز وي.

لنډه دا چي په دار الحرب او دار الاسلام کي فرق سته نو ځکه د امام ابو يوسف او امام شافعي رَجَاهُما الله قياس صحيح نه دی.



بَابُ الْحُقُوقِ

(دا) باب د حقوقو (دا حکامو په بیان کی) دی

تشریح: "حقوق" جمع د "حق" ده، یعنې هغه شی چې انسان د هغه مستحق وي، دلته له "حقوق" څخه مراد هغه حقونه دي کوم چې د مبيع تابع کیږي او له ذکر کولو څخه بغير په مبيع کې داخلېږي (یعنې که څوک یو کور رانیسي نو په هغه کور کې کوم، کوم شيان داخلېږي). او څرنگه چې "مبيع" متبوع ده او اصل ده، او "حق" تابع او فرع دی، نو ځکه یې مخکې د متبوع او اصل (یعنې د مبيع) بیان وکړی، اوس له ځایه د تابع او فرع په بیان شروع کوي.

په فتح القدير کې بله وجه دا هم ذکر سوې ده چې څرنگه صاحب د هدایې رَجَاهُ الله خپل کتاب د جامع صغیر پر ترتیب مرتب کړی دی، او په جامع صغیر کې تر "بیوع" وروسته د "حقوق" بیان سوی دی، نو ځکه د ترتیب په رعایت سره صاحب د هدایې تر "بیوع" وروسته سمدستي د حقوقو باب ذکر کړی دی.

د بَيْت، مَنْزِل او دَار په مینځ کې فرق: په عربي ژبه کې د بَيْت، مَنْزِل او دَار په مینځ کې فرق دی: **بَيْت:** د شپې تېرولو ځای (د شپې تېر ځای)، په کوم ځای کې چې کوچنۍ چار دېواري جوړه وي، بام او دروازه لري نو هغه ته "بیت" وایي، چې په پښتو کې هغه ته خونه، کمره، کوټه او حجره وایي. **مَنْزِل:** هغه ځای ته وایي چې په هغه کې یو څو خوني (کمرې)، اشپزخانه (باور چې خانه) او بیت الخلاء (ټټی) وي، لېکن صحن (غولی) او د حیواناتو د تېرولو ځای (غوجل) پکښې نه وي. **دَار:** هغه غټه چار دېواري ته وایي چې په هغه کې یو څو "منزله"، مکانات او صحن (غولی) وي، او په هغه کې هر ډول د ضرورت او سهولت ځایونه جوړ سوي وي (لکه اشپزخانه، بیت الخلاء، غوجل او داسې نور د ضرورت ځایونه).

یادونه: په دې کوچني باب کې د څلورو جملو تشریح ضروري ده:

①... بِكَلِّ حَقِّ هُوَ لَهُ: د دې مطلب دا دی چې زه دا کور د خپلو ټولو حقوقو سره رانیسم.

②... بِكَلِّ مَرَأَفَقِهِ: یعنې په دې کور کې چې کوم د سهولت او نفع ځایونه دي د هغه ټولو سره زه دا

کور رانیسم

③... بِكُلِّ قَلِيلٍ وَكَثِيرٍ هُوَ فِيهِ: په دې کور کي چي هر غټ او کوچنی شی دی دهغه ټولو سره زه دا کور رانیسم.

④... بِكُلِّ قَلِيلٍ وَكَثِيرٍ هُوَ مِنْهُ: ددې جملې مطلب هم د پورتنۍ جملې په خبر دی. ددې څلورو جملو مطلب دادی چي هغه شی په کور کي داخل نه دی لېکن د کور د متعلقاتو او توابعو څخه دی، نو ځکه ددې جملو په ویلو سره به هغه شی په بیع کي شاملېږي، مثلاً په "منزل" کي لاره داخله نه ده، لېکن که مشتري "بِمَرَاقِفِهِ" ووايي نو لاره به په "منزل" کي داخلېږي. (الهدایه ج: ۸، ص: ۳۹۵)

د کور په بیع کي د بالا خانې د شاملېدلو بیان

وَمَنْ اشْتَرَى مَنْزِلًا فَوْقَهُ مَنْزِلٌ او که څوک داسي "منزل" رانیسي "چي دهغه د پاسه بل "منزل" وي فَلَيْسَ لَهُ الْأَعْلَى نو د مشتري [رانیونکي] لپاره به پاسنی [لوړ] "منزل" نه وي (إِلَّا أَنْ يَشْتَرِيَهُ بِكُلِّ حَقٍّ هُوَ لَهُ أَوْ بِمَرَاقِفِهِ أَوْ بِكُلِّ قَلِيلٍ وَكَثِيرٍ هُوَ فِيهِ أَوْ مِنْهُ مگر دا چي کله مشتري لاندینی منزل د خپل هر هغه حق سره رانیسي کوم چي د "منزل" لپاره ثابت دی یا یې د خپلو مرافقو یا د هر قلیل وکثیر سره کوم چي په "منزل" کي دي یا له "منزل" څخه دي رانیسي وَمَنْ اشْتَرَى بَيْتًا فَوْقَهُ بَيْتٌ بِكُلِّ حَقٍّ هُوَ لَهُ او که څوک داسي "بیت" رانیسي چي دهغه د پاسه بل "بیت" وي د هر هغه حق سره کوم چي د "بیت" لپاره ثابت دی لَمْ يَكُنْ لَهُ الْأَعْلَى نو دهغه لپاره به پاسنی [لوړ] "بیت" نه وي وَمَنْ اشْتَرَى دَارًا بِحُدُودِهَا او که څوک یو "دار" د خپلو حدودو سره رانیسي فَلَهُ الْعُلُوقُ وَالْكَئِيفُ نو دهغه [مشتري] لپاره به بالاخانه او بیت الخلاء [تهی] دواړه وي جَمَعَ بَيْنَ الْمَنْزِلِ وَالْبَيْتِ وَالْدَّارِ امام محمد رَحِمَهُ اللهُ [دلته په متن کي] منزل، بیت او دار درې سره جمع کړي دي فَاسْمُ الدَّارِ يَنْتَظِمُ الْعُلُوقُ نو د "دار" لفظ بالاخانې لره شاملېږي لِأَنَّهُ اسْمٌ لَهَا أُدِيرَ عَلَيْهِ الْحُدُودُ ځکه چي "دار" دهغه ځای [میدان] نوم دی چي پر هغه حدود راگرځېدلي وي او په هغه کي څو منازل، مکانات او د ضرورت ځایونه وي وَالْعُلُوقُ مِنْ تَوَابِعِ الْأَصْلِ وَأَجْزَائِهِ او بالاخانه د اصل له توابعو او دهغه له اجزاؤ څخه ده فَيَدْخُلُ

لیه نو ځکه به بالاخانه په اصل [دار] کې داخلېږي وَالْبَيْتُ اسْمٌ لِأَيَّامٍ فِيهِ او "بیت" د داسې
 ځای نوم دی چې په هغه کې شپه تېرول کېږي وَالْعُلُوُّ مِثْلُهُ او بالاخانه د هغه مثل ده [یعنې په
 بالاخانه کې هم شپه تېرول کېږي] وَالشَّوْءُ لَا يَكُونُ تَبَعًا لِمِثْلِهِ او شی د خپل مثل نه تابع کېږي فَلَا
يَدْخُلُ فِيهِ نو ځکه به بالاخانه په بیت کې [یعنې د بیت په بیع کې] نه داخلېږي إِلَّا بِالتَّصْنِيفِ عَلَيْهِ
 مګر د هغه په صراحت کولو سره [یعنې بالاخانه به صرف هغه وخت د بیت په بیع کې داخلېږي کله چې
 مشري هغه په صراحت سره ذکر کړي چې زه دایت د خپل بالاخانې سره رانیسم] وَالْمَنْزِلُ بَيْنَ الدَّارِ وَالْبَيْتِ
 او د "منزل" لفظ د کور او "دار" په مینځ کې دی لَأَنَّهُ يَتَأَلَّفُ فِيهِ مَرَافِقُ السُّكْنَى مَعَ فَزْبٍ قَصِيرٍ ځکه
 چې په "منزل" کې د استوګنې ټوله اسباب [سهولیات] راځي، خو د معمولي کمي سره إِذْ لَا يَكُونُ
فِيهِ مَنْزِلُ الدَّوَابِّ ځکه چې په "منزل" کې د څارویو د تړلو ځای نه وي فَلِشَبْهِهِ بِالْأَدَارِ يَدْخُلُ
الْعُلُوُّ فِيهِ تَبَعًا عِنْدَ ذِكْرِ الشَّوَابِعِ لهذا څرنګه چې "منزل" د "دار" مشابه دی نو ځکه د توابعو د ذکر
 کولو په وخت کې به بالاخانه [د منزل] په متابعت کې په "منزل" کې داخلېږي وَلِشَبْهِهِ بِالْبَيْتِ لَا
يَدْخُلُ فِيهِ بِذَوْنِهِ او څرنګه چې [بل طرف ته] "منزل" د "بیت" مشابه دی نو ځکه د توابعو له ذکر
 کولو څخه بهیر به بالاخانه په "منزل" کې نه داخلېږي وَقِيلَ ۞ فِي عَرَفْنَا يَدْخُلُ الْعُلُوُّ فِي جَمِيعِ ذَلِكَ
 او ویل سوي دي [یعنې ځینې حضرات وایي]: چې زموږ په عرف کې په دې ټولو صورتو کې بالاخانه
 داخلېږي لَأَنَّ كُلَّ مَسْكَنٍ يُسَمَّى بِالْقَارِئَةِ "خانه" ځکه چې هر استوګنځي ته په فارسي کې
 "خانه" وایي وَلَا يَخْلُو عَنْ عُلُوٍّ او خانه له بالاخانې [پاسني ځای] څخه خالي نه وي وَكَمَا يَدْخُلُ الْعُلُوُّ
اسْمُ الدَّارِ يَدْخُلُ الْكَنِيفُ او د "دار" په بیع کې چې څرنګه بالاخانه داخلېږي همداسې بیت
 الخلاء [تښتۍ] هم پکښې داخلېږي لَأَنَّهُ مِنْ تَوَابِعِهِ ځکه بیت الخلاء د "دار" له توابعو څخه ده
وَلَا تَدْخُلُ الظُّلَّةُ إِلَّا بِذِكْرِ مَا ذَكَرْنَا عَنْهُ أَنْ حَبِيفَةً او "ظله" د امام صاحب رَحِمَهُ اللهُ په نېز [په بیع
 کې] نه داخلېږي مګر زموږ په ذکر کړي سوو جملو سره [یعنې بکل حق هو له... إلخ] لَأَنَّهُ مَبْنِيٌّ عَلَى

● القول الرابع: هو قول صاحب قبل، كما في سائر الكتب الفقهية. [القول الرابع ج: ٢٠، ص: ٤٢]

هَوَاءُ الطَّرِيقِ حُكْمٌ چي "ظله" دلاري پر فضاء [پاسنی حصه] باندي جوړه سوې وي فَأَخَذَ حُكْمَهُ نو حُكْمٌ هغې ه لاري حکم واخيستی [يعني دلاري په خير سوه] وَعِنْدَهَا * إِنْ كَانَ مَفْتَحُهُ فِي الدَّارِ او د صاحبينو رَجَعَهَا الله په نېز که د "ظله" لاره په دار" کي وي [او صاحب د اثمار الهدايې د دې جملې معنی داسي کړې ده: او که چيري د "ظله" دروازه په "دار" (کور) کي را خلاصيري] يَدْخُلُ مِنْ غَيْرِ ذِكْرِ شَيْءٍ مِّنَّا ذَكَرْنَا نو هغه زموږ له ذکر سوو جملو څخه بغير [د دار په بيع کي] داخليري لِأَنَّهُ مِنْ تَوَابِعِهِ حُكْمٌ چي [په دې صورت کي] هغه د "دار" له توابعو څخه ده. فَسَابَةِ الْكَنِيفِ نو [په دې صورت کي] هغه د بيت الخلاء سره مشابهه سوه.

اللفات: ﴿مرافق﴾ جمع د مَرْفَقْ ده (پر وزن د مسجد): هغه شی چي انسان نفع ځني اخلي، مَرَّاقُ الدار: د کور د نفع شيان او سهوليات لکه اشپزخانه، بيت الخلاء او داسي نور. او مَرْفَقْ په کسره دميم سره څنگلي ته وايي، ﴿علو﴾ لوړ والی، لوړ منزل (پاسنی ځای)، ﴿الکنيف﴾ بيت الخلاء، ټټی، پاخانه (پای خانه)، ﴿أدير﴾ د افعال ماضي مجهوله ده: راگر ځېدل، مدار کېدل، ﴿يُبَات﴾ د ضرب مضارع مجهوله ده: شپه تېرول، ﴿تنصيص﴾ د تفعیل په مصدر دی: صراحت کول، په ښکاره لفظو سره ذکر کول، په خوله سره ذکر کول، ﴿سکنی﴾ استوگنه، اوسېدنه، ﴿قصور﴾ کمی، ﴿دواب﴾ څارويان، حیوانات، ﴿مسکن﴾ استوگنځی (استوگنځای)، داوسېدلو او قیام کولو ځای، ﴿ظلة﴾ داهر هغه شي ته وايي کوم چي له باران او لمر څخه د حفاظت لپاره جوړ سوې وي، چي ځيني خلک يې پوخ جوړوي، چي هغه ته "سایه بان، سایه بام، چتر او داسي نور" وايي، سایه بان پر دوه قسمه دی: ① یو هغه چي له باران او داسي نورو څخه د حفاظت لپاره د دروازي پر سر جوړ سوې وي، دا د "بکل حق هو له" او داسي نورو الفاظو له ذکر کولو څخه بغير په بيع کي داخليري، ② دویم قسم هغه دی چي له کور څخه دباندې پر لاره جوړ سوې وي، څرنگه چي داله کور څخه دباندې وي نو حُکْمٌ دهغه حکم دلاري د حکم په شېر دی، او د "بکل حق هو له" له ذکر کولو څخه بغير په بيع کي نه داخليري (اثمار الهدایه)، ځيني حضرات وايي چي "ظله" هغه سایه بان او چت ته وايي چي دهنه یو طرف پر ميبه دار وي او بل طرف يې دبل چا پر دار وي، همدارنگه "ظله" هغه چت او سایه بان ته هم وايي کوم چي کور ته

* القول الرابع: قول أبي حنيفة رَجَعَهَا اللهُ، كما ذكر في رد المختار (ج: ٤، ص: ٢١١)، وفي حاشية الشبلي (ج: ٤، ص: ١٩٨).

١ والبحر الرائق (ج: ٤، ص: ١٣٧). [القول الرابع ج: ٢، ص: ٦٤]

داخليدونکي کوڅې پر سر جوړ سوی وي، چي داسي کوڅې ته ځيني خلگ د کور سوپ وايي. ﴿مفتح﴾ د خلاصېدلو ځای، لاره، ﴿هوام﴾ فضاء.

تشرېح: امام محمد رَحْمَةُ اللهِ په متن کي درې (۳) مسئلې ذکر کړي دي (دهدايې د امتن له جامع صغیر- څخه راخيستل سوی دی):

(۱)... که څوک داسي "منزل" رانيسي چي پر هغه د پاسه بل "منزل" وي نو پاسنی (لوړ) منزل د مشتري لپاره نه ثابتېږي يعني په بيع کي نه داخليږي، لېکن که مشتري داسي ووايي چي زه دا "منزل" دخپل هر هغه حق سره رانيسم کوم چي د هغه لپاره ثابت دی، يا يې د هغه د ټولو مرافقو سره رانيسم، يا يې د هر هغه قليل او کثير سره رانيسم کوم چي په دې منزل کي دي يا له منزل څخه دي، يعني پورتنی څلور جملې ووايي: بکل حق هو له، بکل مرافقه... إلخ، نو دې جملو ذکر کولو په صورت کي پاسنی منزل هم په بيع کي داخليږي.

(۲)... که څوک داسي "بيت" (کوټه) رانيسي چي پر هغه د پاسه بل "بيت" وي، نو پاسنی (لوړ) بيت په بيع کي نه داخليږي او د مشتري لپاره نه ثابتېږي، که څه هم پورتنی څلور جملې ووايي.

(۳)... او که څوک يو "دار" دخپل حدودو سره رانيسي، نو په بيع کي د هغه "دار" بالاخانه (پاسنی ځای) هم داخليږي او بيت الخلاء هم پکښي داخليږي، که څه هم پورتنی جملې نه ووايي.

جمع بين المنزل والبخ: صاحب د هدايې رَحْمَةُ اللهِ فرمايي چي (په متن کي) امام محمد رَحْمَةُ اللهِ منزل، دار او بيت درې سره جمع کړي دي، نو د "دار" لفظ بالاخانې ته شاملېږي، ځکه چي "دار" هغه ميدان ته وايي چي حدود يې متعين کړل سوي وي او په هغه کي بيوټ (خوني)، غوځل، صحن او بالاخانه وي، نو څرنگه چي بالاخانه د "دار" له توابعو او اجزاؤ څخه ده نو ځکه د اصل "دار" په بيع کي به بالاخانه هم داخليږي، که څه هم مشتري "بکل حق هو له، يا بمرافقه، يا بکل قليل او کثير هو فيه، يا منه" ويلي نه وي.

او "بيت" داسي ځای ته وايي چي په هغه کي شپه تېرول کيږي، او بالاخانه د هغه مثل دی (يعني په بالاخانه کي هم د "بيت" په څېر شپه تېرول کيږي، او هغه د "منزل" او "دار" په څېر غټ او پر ضرورياتو مشتمل ځای نه وي). او څرنگه چي شی دخپل مثل نه تابع کيږي، نو ځکه د "بيت" په بيع کي به بالاخانه نه داخليږي که څه هم پورتنی څلور جملې ذکر سوي وي: ځکه که د دې جملو په ذريعه بالاخانه د "بيت" په بيع کي داخله کړی سي نو بيا هم بالاخانه د بيت په بيع کي نه داخليږي، ها! که

چيري دبيت په بيع کي په صراحت سره د بالاخانه ذکر وکړي (چي زه دبيت سره بالاخانه هم رانيسم) نو په داسي صورت کي بالاخانه دبيت په بيع کي داخلېږي.

او "منزل" دبيت او دار په مينځ کي دی، ځکه چي په منزل کي داستوگني ټوله ضروريات او سهوليات موجود وي لېکن دلږ معمولي کمي سره؛ ځکه چي په منزل کي صحن او د څارو بود تېرلو ځای نه وي. لهندا که چيري مشتري "بکل حق، يا مرافق، يا بکل قليل و کثير" ذکر کړي نو د منزل په بيع کي به بالاخانه هم داخلېږي، ځکه چي منزل د "دار" مشابه دی، او بل طرف ته د "بيت" هم مشابه دی، نو ځکه په پورتنی څلورو جملو کي به ديوې جملې له ذکر کولو څخه بغير بالاخانه د منزل په بيع کي نه داخلېږي.

وقيل الخ: صاحب هدايې فرمايي چي ځيني حضرات (د جامع صغير شارحين) يعني امام زاهد عتايي او داسي نور وايي چي دبيت او دار دغه فرق داهل کوفه او عربو د عرف مطابق دی، کنې زموږ په عرف يعني په بخارا، سمرقند او داسي نورو ځايو کي هر کور او استوگنځي ته "خانه" (کور) وايي، او په خانه کي بالاخانه هم راځي (يعني په کور کي لوړ ځای هم وي)، نو ځکه به د خانه (کور) په بيع کي بالاخانه هم داخلېږي، برابره ده مشتري د "بيت" په لفظ سره هغه رانيولی وي، او که د "منزل" يا "دار" په لفظ سره.

وکايدخل الخ: فرمايي څرنگه چي د "دار" په بيع کي بالاخانه داخلېږي همداسي به بيت الخلاء (تټی) هم پکښي داخلېږي؛ ځکه چي هغه د "دار" له توابعو څخه ده.

ولاتدخل الظلة الخ: او د امام صاحب رَجَّه الله په نېز "ظلة" (سايه بان) د "دار" په بيع کي نه داخلېږي، مگر هغه وخت کله چي له پورتنی څلورو جملو څخه يوه جمله ذکر کړې سي، يعني که مشتري "بکل حق هو له" يا داسي نوري جملې ذکر کړي نو "ظله" د کور په بيع کي داخلېږي، ځکه چي "ظله" دلاري په فضا کي جوړه سوې وي، او لاره له صراحت څخه بغير ياد پورتنی جملو له ذکر کولو څخه بغير په بيع کي نه داخلېږي نو "ظله" به هم له صراحت ياد پورتنی جملو له ذکر کولو څخه بغير د دار په بيع کي نه داخلېږي.

او د صاحبينو په نېز که د "ظله" لاره په "دار" کي وي، نو د پورتنی جملو له ذکر څخه بغير "ظله" د دار په بيع کي داخلېږي، ځکه چي په دې صورت کي "ظله" د کور له توابعو څخه ده، نو ځکه دا دبيت الخلاء سره مشابه سوه، او بيت الخلاء د "دار" (کور) په بيع کي له ذکر کولو څخه بغير داخلېږي، نو ځکه به "ظله" هم له ذکر کولو څخه بغير د "دار" په بيع کي داخلېږي.

يوازي د يوې کمري (خوني) د رانيونکي لپاره د لاري حق

قَالَ: وَمَنْ اشْتَرَى بَيْتًا دَارًا أَوْ مَنْزِلًا أَوْ مَسْكَنًا أَوْ كَهْ خُوكَ په "دار" كي يو "بيت" [کمره] رانيسي
 لَمْ يَكُنْ لَهُ الطَّرِيقُ نود مشتري لپاره به لاره نه وي [يعني مشتري لپاره دهغه لاره نه ثابتيږي] [لَا أَنْ يَشْتَرِيَهُ
 بِكُلِّ حَقٍّ هُوَ لَهُ أَوْ بِتَرَاقِيهِ أَوْ بِكُلِّ قَلِيلٍ وَكَثِيرٍ مګر دا چي مشتري هغه [بيت] د خپل هر هغه حق سره
 رانيسي کوم چي د "بيت" لپاره ثابت دی يا هغه د خپل مرافقو سره يا د هر قليل او کثير سره
 رانيسي وَكَذَا الشَّرْبُ وَالْمَسِيلُ او همدا حکم داوبو د حصې [حق الشرب] او داوبو د لښتي [نالی] دی
 لِأَنَّهُ خَارِجُ الْخُدُودِ ځکه چي هغه له حدودو څخه خارج دي [لَا أَنَّهُ مِنَ التَّوَابِعِ مګر دا چي هغه له
 توابعو څخه دي فَيَدْخُلُ بِذِكْرِ التَّوَابِعِ نو ځکه به د توابعو د ذکر کولو په صورت كي [پکښي]
 داخلېږي بِخِلَافِ الْإِجَارَةِ په خلاف د اجارې لِأَنَّهَا تَقَعْدُ لِلِاسْتِقْامِ ځکه چي اجاره د نفع اخيستلو
 لپاره منعقد کيږي وَلَا يَتَحَقَّقُ إِلَّا بِهِ او نفع اخيستل نه ثابتيږي مګر په هغه سره [يعني په لاري، حق
 الشرب او مسيل سره] إِذَا الْهَيْسَاءُ جَرُّ لَا يَشْتَرِي الطَّرِيقَ عَادَةً وَلَا يَسْتَأْجِرُهُ ځکه چي په اجاره اخيستونکي
 کس په عامه توګه نه لار رانيسي او نه هغه په اجاره اخلي فَيَدْخُلُ تَحْصِيلًا لِلْفَائِدَةِ الْمَطْلُوبَةِ مِنْهُ نو
 ځکه له اجارې څخه د مطلوبه نفع د حاصلولو لپاره به لار [او حق الشرب او مسيل په اجاره كي] داخلېږي أَمَّا
 الْإِسْتِقَامُ بِالتَّيْبِيَةِ مِنْكَ بِذَوْنِهِ او له مبيع څخه نفع اخيستل بغير د لاري [هم] ممکن دی لِأَنَّ الْهَيْسَاءَ عَادَةً
 يَشْتَرِيهِ وَقَدْ يَتَجَرَّفُ فِيهِ قَبِيضُهُ مِنْ غَيْرِهِ ځکه چي ځيني وخت مشتري کور رانيسي او په هغه سره تجارت
 کوي او پر بل چايې خرڅوي فَحَصَلَتِ الْفَائِدَةُ نو ځکه [دلته د لاري څخه بغير هم] نفع حاصله سوه.

اللفات: ﴿بيت﴾ خونه، کمره، ﴿منزل﴾ د کور يوه بشپړه برخه، ﴿مسكن﴾ استوګنځی
 (استوګنځای)، داوسېدلو او قيام کولو ځای، ﴿الطريق﴾ لار، لاره، ﴿الشرب﴾ کښت او ځمکي ته
 داوبه ورکولو حق، حق الشرب، ﴿مسيل﴾ داوبو بهېدلو ځای، مراد ځني داوبو راتللو لښتي (مخکي ته د
 لوبور اتللو نالی) ده، ﴿مستأجر﴾ داستعمال فاعل دی: هغه کس چي يوشی په اجاره واخلي، استأجر
 يستأجر استيجاراً: په اجاره اخيستل (په کرایه اخيستل)، په کرایه نيول.

تشرېح: صورت د مسئلې: دادی که څوک په "ډار" (کور) کې یو بیت (کمره) رانیسي یا په "ډار" کې منزل یا مسکن رانیسي نو د هغه لاره په بیع کې نه داخليږي او د مشتري لپاره نه ثابتیږي، ها! که چیرې مشتري له مخکنیو څلورو جملو څخه یوه جمله ذکر کړي، مثلاً داسې ووايي چې زه د بیت یا منزل یا مسکن د خپلو ټولو حقوقو سره رانیسم، یا یې د خپلو مراقبو سره یا یې د هر قلیل وکثیر سره رانیسم، نو بیا په دې بیع کې لاره داخليږي او د مشتري لپاره ثابتیږي.

همدارنگه د ځمکې په بیع کې حق الشرب او داوېو لښتی (مسيل) نه داخليږي، یعنې که څوک ځمکه رانیسي او د "حق الشرب" او "مسيل" صراحت نه وکړي او نه په مخکنیو څلورو جملو کې یوه جمله ذکر کړي، نو نه حق الشرب په بیع کې داخليږي او نه مسيل، او که له څلورو جملو څخه یوه جمله ذکر کړي نو حق الشرب او مسيل په بیع کې داخليږي؛ دلیل یې دادی چې لاره، حق الشرب او مسيل د درې سره د مبيع له حدودو څخه خارج (وتلي) دي لېکن د مبيع توابع دي. لهدا کله چې د درې سره شیان د مبيع له حدودو څخه خارج دي، نو ځکه به د توابعو یعنې په څلورو جملو کې د یوې جملې له ذکر کولو څخه بغير په بیع کې نه داخليږي، او که یوه جمله ذکر کړی سي نو بیا به پکښې داخليږي.

بغلاف الإجارة إلخ: یعنې که یو ځای او خونه په کرایه ونيول سي نو لاره په اجاره (کرایه) کې داخليږي که څه هم له مخکنیو څلورو جملو څخه یوه جمله ذکر نه کړی سي، همداسې د ځمکې په اجاره کې حق الشرب او مسيل داخليږي که څه هم له مخکنیو جملو څخه یوه جمله ذکر نه کړی سي؛ د دې وجه داده چې اجاره د نفع د اخیستلو لپاره منعقد کیږي (یعنې یو سړی چې کور یا مثلاً آډ په کرایه واخلي نو داسې له هغه کور یا آس څخه صرف د اوسېدلو یا سپرېدلو نفع اخلي، کور یا آس نه اخلي) همدا وجه ده چې کومه ځمکه خرابه او ښوره ناکه وي (یعنې د کرلو قابله نه وي) نو د هغې اجاره نه صحیح کیږي، لهدا اجاره صرف د نفع اخیستلو لپاره منعقد کیږي، او دا تاسې ته معلومه ده چې بغير د لاري له خوني (کمرې) او ځای څخه نفع اخیستل او بغير د حق الشرب او مسيل له ځمکې څخه نفع اخیستل ممکن نه دي، ځکه چې عاده نه څوک لاره رانیسي او نه یې په کرایه نیسي، نو ځکه له اجارې څخه د مطلوبه نفع د اخیستلو لپاره به د ځای په اجاره کې لاره او د ځمکې په اجاره کې حق الشرب او مسيل داخليږي.

لېکن د بیع په صورت کې بغير د لاري له مبيع یعنې له "ډار" او ځای څخه نفع اخیستل او بغير د حق الشرب او مسيل له ځمکې څخه نفع اخیستل کېدای سي، لهدا کله چې بغير د دې شیانو له ځای او ځمکې څخه نفع اخیستل کېدای سي، نو ځکه به د شیان د توابعو یعنې د حقوقو او مراقبو او داسې نورو جملو له ذکر کولو څخه بغير په بیع کې نه داخليږي. فقط والله أعلم وعلیه اتم



بَابُ الْإِسْتِحْقَاقِ

(دا) باب د استحقاق (دا حکامو په بیان کي) دی

تشریح: "استحقاق" د حق طلب کولو ته وايي، څرنګه چي مخکي تر دې صاحب د کتاب د حقوقو باب بیان کړی، نو ځکه اوس له دې ځايه د استحقاق باب بيانوي، او په دواړو کي مناسب بالکل ښکاره دی، په دې توګه چي اول د شي حق ثابتیږي او تر دې وروسته د هغه طلب کیږي، نو ځکه يې باب الاستحقاق تر باب الحقوق وروسته بيان کړی دی.

د مُسْتَحَقِّهِ مِينَخې د اولاد ملکیت

وَمِنْ أَشْرَئِ جَارِيَةٍ أَوْ كَهْ شُوكِ يَوْه مِينَخَه رَانِيسِي قَوْلَكَثْ عِنْدَهُ بِيَا هغه مِينَخَه د مشتري [رانيونکي] سره بچی وزېږوي فَاسْتَحَقَّهَا رَجُلٌ بَيِّنَةٌ بِيَا يُو سړی د گواهي [گواهانو] په ذريعه د هغې مستحق سي فَإِنَّهُ يَأْخُذُهَا وَوَلَدَهَا نو هغه به دا مِينَخَه [هم] اخلي او د هغې بچی به [هم] اخلي وَإِنْ أَقَرَّ بِهَا لِرَجُلٍ او که مشتري د يو سړي لپاره د مِينَخې اقرار وکړي لَمْ يَتَّخِذْهَا وَلَدَهَا نو [په دې صورت کي] بچی د مِينَخې نه تابع کیږي وَوَجْهُ الْفَرْقِ أَنَّ الْبَيِّنَةَ حُجَّةٌ مُطْلَقَةٌ او وجه د فرق دا ده چي بيينه "حجت مطلقه" [حجت کامله] دی فَإِنَّهَا كَأَسْهَى مُبَيِّنَةٌ او هغه د خپله نامه په خبر [د حقيقت] ښکاره کونکې ده [يعني لکه څرنګه چي "د بيينه" د نامه څخه ښکاري هغه د حقيقت او اصل حال ښکاره کونکې ده] فَيُظْهَرُ بِهَا مِلْكُهُ مِنَ الْأَصْلِ لِهَذَا بَيِّنَةٌ په ذريعه به د حقدار سړي ملکیت له اصل [بنیاد] څخه ښکاره کیږي وَالْوَلَدُ كَانَ مُتَّصِلًا بِهَا او [څرنګه چي] بچی د مِينَخې [اصل] سره متصل وو فَيَكُونُ لَهُ نو ځکه به بچی [هم] د هغه [حقدار سړي] اوي أَمَّا الْإِقْرَارُ حُجَّةٌ قَاصِرَةٌ لِهَذَا اقرار حجت قاصره دی يُثْبِتُ إِلَيْكَ لِالنَّاسِ بِهِمْ فَزَوْرَةٌ صَحَّةُ الْإِخْبَارِ [او] اقرار صرف د اخبار صحيح کېدلو د ضرورت په وجه په مخبر به [مِينَخه] کي ملکیت ثابتوي وَقَدْ اِنْدَقَعَتْ بِإِثْبَاتِهِ بَعْدَ الْإِنْفِصَالِ او دا ضرورت د بچی له جلا

کېدلو ازیږیدلو | څخه وروسته | صرف په مینځه کې | په ملکیت ثابتولو سره پوره کيږي فَلَا يَكُونُ
الْوَلَدُ لَهُ نو ځکه | اقرار په صورت کې | به بچی د هغه [مقر له] نه وي ثُمَّ قِيلَ: يَدْخُلُ الْوَلَدُ فِي الْقَضَاءِ
بِالْأَمْرِ تَبَعًا بیا ویل سوي دي: چي بچی د خپل مور په متابعت کې | د قاضي | په قضاء | فیصله | کې
 داخلېږي | او مستقلاً قضاء شرط نه ده | وَقِيلَ: يُشَارِطُ الْقَضَاءُ بِالْوَلَدِ او ویل سوي دي: چي د بچی
 لپاره | مستقلاً | قضاء شرط ده وَالَيْهِ تَشِيرُ الْمَسَائِلُ او د همدې قول و طرف ته د مسبوط مسئلې
 اشاره کوي قَالَ الْقَاضِي إِذَا لَمْ يَعْلَمْ بِالرَّوَاثِدِ [د مسبوطو مسئله داده] که چیري قاضي په زوائدو خبر نه
 وي قَالَ: مُحْتَدٌ: لَا تَدْخُلُ الرَّوَاثِدُ فِي الْحُكْمِ نو امام محمد رَحِمَهُ اللهُ فرمایلي دي: چي زوائد به | د
 قاضي | په حکم | فیصله | کې نه داخلېږي وَكَذَا الْوَلَدُ إِذَا كَانَ فِي يَدِ غَيْرِهِ لَا يَدْخُلُ تَحْتَ الْحُكْمِ بِالْأَمْرِ تَبَعًا
 [او بله مسئله داده چي] همدارنگه بچی که د بل چا په قبضه کې وي نو هم به د مور په متابعت کې هغه
 [د قاضي] تر حکم لاندې نه داخلېږي.

اللغات: ﴿بَيِّنَةٌ﴾ گواهي، مراد ځني گواهان دي، ﴿مُبَيِّنَةٌ﴾ د تفهیل فاعل دی: واضح کونکی،
 ښکاره کونکی، ﴿اِخْبَارٌ﴾ د افعال مصدر دی: خبر ورکول، مطلب یې اقرار دی، ځکه چي د اقرار کولو
 په ذریعه هم انسان دیو شي خبر ورکوي او انسان چي په خپله پر خپل ځان دیو چا لپاره د قرض یا بل
 شي خبر ورکړي یعني اقرار وکړي، نو هغه خامخا صحیح وي، لهذا ددې خبر ورکولو (اخبار) د
 صحیح کېدلو د ضرورت په خاطر اقرار په مخبر به (قرض یا بل شي) کې ملکیت ثابتوي،
 ﴿انْدَفَعْتُ﴾ ليري کېدل، (پوره کېدل)، ﴿اتِفْصَالٌ﴾ د افعال مصدر دی: جلا کېدل، بېلېدل.

تشریح: صورت د مسئلې: دادی که یو سړی مینځه رانیسي او پر هغې قبضه وکړي، بیا مینځه د
 مشتري په قبضه کې له خپل مالک څخه بغیر د بل سړي له نطفې څخه بچی وزېږوي، بیا یو سړی د
 گواهانو په ذریعه پر دغه مینځي خپل استحقاق ثابت کړي (چي د مینځه زما ده)، نو هغه حقدار سړی به
 د مستحقه مینځه هم اخلي او د هغې بچی به هم اخلي، او که مشتري د بل سړي لپاره د مینځي اقرار
 وکړي (چي د مینځه مثلاً د خالد ده) نو مقر له (خالد) به صرف مینځه اخلي لېکن د هغې بچی به نه اخلي،

❦ القول الرابع: هو قول هذا القيل (يعني القول الثاني)، كما قال العلامة الحصكفي رَحِمَهُ اللهُ: يتبعها ولدها بشرط القضاء بالولد

في الأصح (الدر المختار ج: ٤، ص: ٢١٧)، و كذا في التبيين (ج: ٤، ص: ١٠٠). [القول الرابع ج: ٢، ص: ٤٧]

يعني د چا لپاره چي مشتري د مينځي اقرار کړی وي هغه ته خو به مينځه ورکول کيږي لېکن د مينځي بېچي به نه ورکول کيږي.

د بېنه (گواهي) او اقرار په مينځ کي د فرق وجه داده چي بېنه د ټولو خلکو په حق کي حجت کامله ده؛ ځکه چي بېنه د قاضي د قضاء (فيصلې) په وجه حجت وي او قاضي ته ولايت علمه حاصل دی، نو ځکه به بېنه د ټولو خلکو په حق کي حجت کامله وي، او د بېنه مطلب او معنی ده: "اصل حالت بنکاره کونکې" يعني کوم شی چي په حقيقت کي له گواهي څخه مخکي ثابت وي، بېنه هغه بنکاره کوي، لکه څرنګه چي د "بېنه" د لفظ څخه همدا مطلب بنکاري، لهذا د بېنه په ذريعه به د حقداره سري ملکيت له اصل څخه ثابتيږي، يعني د بېنه په ذريعه به دا ثابتيږي چي دا مينځه اصلاً د هغه ملکيت ده، او څرنګه چي په هغه وخت کي بېچي هم د مينځي سره متصل وو، او مينځه د هغه حقداره سري ملکيت سوه نو ځکه د هغې بېچي به هم د حقداره سري وي.

او پاته سو اقرار نو هغه ناقص حجت دی او فقط د اقرار او اخبار صحيح کېدلو د ضرورت په وجه په هغه سره يوشی ثابتيږي، او د ضرورت د بېچي له پيدا کېدلو څخه وروسته صرف په مينځه کي د ملکيت په ثابتېدلو سره پوره کيږي، نو گواکي د مشتري د اقرار کولو په وجه د مقرله (خلد) ملکيت صرف په مينځه کي ثابت سو او په بېچي کي ثابت نه سو، لهذا کله چي د مقرله ملکيت صرف په مينځه کي ثابت سو او په بېچي کي ثابت نه سو، نو ځکه به مقرله ته فقط د مينځي د اخيستلو اجازه وي او د بېچي د اخيستلو اجازه به ورته نه وي.

ثم قيل يدغم الولد إلخ: صاحب د کتاب په دې عبارت سره د يو اختلاف و طرف ته اشاره کړې ده، اختلاف دادی چي د مدعي سري د بېنه تر پېښولو وروسته چي کله قاضي د مينځي په باره کي دا فيصله وکړي چي د مينځه د مدعي يعني د حقداره سري ده، نو آيا په دې صورت کي د مينځي بېچي د خپل مور په متابعت کي د قاضي په فيصله کي داخليږي او که د بېچي لپاره جلا فيصله صادرول شرط دي، نو په دې سلسله کي د ځينو مشائخو قول دادی چي بېچي هم د خپل مور په متابعت کي د قاضي په فيصله کي داخليږي او د هغه لپاره د جلا فيصله کولو ضرورت نسته، او ځيني مشائخ وايي چي د بېچي لپاره مستقلاً د قاضي فيصله شرط ده (يعني قاضي به له نوي سره د هغه لپاره جلا فيصله کوي) او د مبسوط مسائل هم دغه طرف ته اشاره کوي، په مبسوط کي امام محمد رَجِهَ الله يوه داسې مسئله ذکر کړې ده چي که قاضي د يو حقداره سري لپاره د مينځي فيصله وکړي او قاضي په زوائدو (يعني د مينځي په بېچي) خبر نه وي (چي د مينځه بېچي هم لري)، نو په دې صورت کي به زوائد (يعني بېچي) د

قاضي په حکم کي نه داخلېږي، همدارنگه امام محمد رَحِمَهُ اللهُ داسې هم ذکر کړې ده چي که قاضي د حقداره سړي لپاره د مينځني فيصله وکړي لېکن بچي د مشتري په قبضه کي نه وي بلکي د بل چا په قبضه کي وي، نو په دې صورت کي به هم بچي د مور په متابعت کي په دې فيصله کي نه داخلېږي، له دغه دواړو مسئلو څخه ښکاره کيږي چي بچي د خپل مور په متابعت کي د قاضي په حکم او فيصله کي نه داخلېږي، بلکي د بچي لپاره مستقل د قاضي حکم او فيصله ضروري ده.

داسي څوک رانيول يا په رهن کي ورکول کوم چي د خپل غلامتوب اقرار کوي لېکن هغه په حقيقت کي آزاد وي

قَالَ: وَمَنْ اشْتَرَى عَبْدًا فَإِذَا هُوَ حُرٌّ فَرَمَائِي: او که څوک يو غلام رانيسي بيا هغه آزاد وځيږي [يعني بيا ثابت سي چي هغه آزاد دی] وَقَدْ قَالَ الْعَبْدُ: لِنُشْتَرِيْ اِشْتَرَيْ فَرَأَى عَبْدًا لَهُ حَالٌ دَا چي هغه غلام [د بيع په وخت کي] مشتري ته ويلي وي چي ته ما رانيسه! ځکه زه د دې بائع غلام يم [يعني غلام په خپله د غلامتوب اقرار کړی وي] فَإِنْ كَانَ الْبَائِعُ حَافِظًا أَوْ غَائِبًا غَيْبَةً مَّعْرُوفَةً نو که چيري بائع موجود وي يا په داسي توگه غائب وي چي د هغه درک [پته] معلومه وي لَمْ يَكُنْ عَلَى الْعَبْدِ شَيْءٌ نو [په دې صورت کي] پر غلام هيڅ شی نه لازميږي وَإِنْ كَانَ الْبَائِعُ لَا يُدْرَى أَيْنَ هُوَ او که بائع نامعلوم وي [يعني د هغه درک نا معلوم وي] چي هغه چيري دی؟ رَجَعَ الْبُشْتَرِي عَلَى الْعَبْدِ نو [په دې صورت کي] به مشتري پر غلام رجوع کوي [يعني له غلام څخه به ثمن واپس اخلي] وَرَجَعَ هُوَ عَلَى الْبَائِعِ او غلام به پر بائع رجوع کوي وَإِنْ ارْتَهَنَ عَبْدًا مَقْرَأًا بِالْعَهْدِيَّةِ او که څوک داسي غلام په رهن کي واخلي کوم چي خپل د غلامتوب اقرار کونکی وي [چي زه غلام يم] فَوَجَدَهُ حُرًّا بيا مرتهن هغه آزاد ومومي لَمْ يَرْجَعْ عَلَيْهِ عَلَى كُلِّ حَالٍ نو مرتهن په هيڅ حالت کي هم پر غلام [د مال] رجوع نه سي کولای [يعني په هيڅ حالت کي هم له غلام څخه مال (قرض) نه سي اخيستلای] وَعَنْ أَبِي يُوسُفَ ۞ أَنَّهُ لَا يَرْجَعُ فِيهَا او له امام ابو يوسف رَحِمَهُ اللهُ څخه روايت سوی دی چي هغه په دواړو صورتونو کي رجوع نه سي کولای [يعني د هغه په نېز په دواړو صورتونو کي مشتري يا مرتهن له غلام څخه هيڅ شی واپس نه سي اخيستلای] لِأَنَّ الرُّجُوعَ

۞ القول الرابع: قول الطرفين رَحِمَهُمَا اللهُ، كما ذكر في الدر المختار (ج: ۴، ص: ۲۲۱). [القول الرابع ج: ۲، ص: ۶۹]

بِالْمُعَاوَضَةِ أَوْ بِالْكَفَالَةِ حُكْمُهُ چي رجوع کول ايمني له غلام خنجه ثمن واپس اخيستل ادمعوضي په وجه وي يا د کفالي په وجه وي. وَالْمَوْجُودُ لَيْسَ إِلَّا الْإِخْبَارُ كَاذِبًا او دلته فقط درواجن خبر موجود دی [عقد معاوضه او کفاله موجود نه دی] فَصَارَ كَمَا إِذَا قَالَ الْأَجَنِبِيُّ ذَلِكَ نو داسي سولکه يو اجنبي چي مشتري ته دا [پورتنی] خبره وکړي [چي دارائسه! دا غلام دی] أَوْ قَالَ: الْعَبْدُ ارْتَهَنَ فَإِنِّي عَبْدٌ يا غلام دا ووايي: چي ما په رهن کي واخله! حُكْمُهُ زه غلام یم وَهِيَ الْمَسْأَلَةُ الثَّانِيَّةُ او همدا دريمه مسئله ده وَلَهَا أَلْفُ الْمُشْتَرِيِّ شَرْعًا فِي الشَّيْءِ مُعْتَمِدًا عَلَى أَمْرِهِ وَإِقْرَارِهِ "أَنِّي عَبْدٌ" د طرفينو دليل دا دی: چي مشتري د غلام پر وينا او د هغه پر دې اقرار "چي زه غلام یم" په اعتماد کولو سره رانيول شروع کړه إِذِ الْقَوْلُ لَهُ فِي الْحُرِّيَّةِ حُكْمُهُ چي د آزادۍ په باره کي د هغه [غلام] قول معتبر دی فَيُجْعَلُ الْعَبْدُ بِالْأَمْرِ بِالشَّيْءِ ضَامِنًا لِلشَّيْءِ لَهُ عِنْدَ تَعَدُّ رُجُوعِهِ عَلَى الْبَائِعِ لهذا پر بائع در رجوع د متعذر کېدلو [ناممکن کېدلو] په صورت کي به د رانيولو د حکم کولو په وجه غلام د مشتري د ثمن ضامن گرځول کېږي دَفْعًا لِلْفُرُورِ وَالضَّرَرِ د دې لپاره چي [له مشتري خنجه] ضرر او دوکه ليري کړي سي وَلَا تَعْدُرُ إِلَّا فِيمَا لَا يُعْرِفُ مَكَانَهُ او رجوع صرف په هغه وخت کي متعذر ده کله چي د بائع ځای [درک] معلوم نه وي وَالْبَيْعُ عَقْدٌ مُعَاوَضَةٌ او بيع عقد معاوضه دی [يعني د معاوضي عقد او معامله ده] فَأَمَّا أَنْ يُجْعَلَ الْأَمْرُ بِهِ ضَامِنًا لِلْإِسْلَامَةِ نو حُكْمُهُ د بيع حکم کول ايمني د بيع حکم کونکی کس [د مبيع د سلامتيا ضامن گرځول کېدای سي] كَمَا هُوَ مُوجِبُهُ لکه څرنگه چي دا [د مبيع سلامتيا] د بيع موجب ده بِخِلَافِ الرَّهْنِ په خلاف د رهن لَأَنَّهُ لَيْسَ بِمُعَاوَضَةٍ حُكْمُهُ چي رهن عقد معاوضه نه دی بَلْ هُوَ وَثِيقَةٌ لِاسْتِيفَاءِ عَيْنِ حَقِّهِ بلکي هغه [د مرتهن لپاره] دخپل عين حق د حاصلولو ووثيقه ده حَتَّى يَجُوزَ الرَّهْنُ بِبَدْلِ الصَّرَفِ وَالنَّسْلَمَ فِيهِ همدا وجه ده چي "د بدل صرف" او "مسلم فيه" په عوض کي رهن ايسنول جائز دي مَعَ حُرْمَةِ الْإِسْتِبدَالِ حال دا چي [له قبضه کولو خنجه مخکي] استبدال حرام دی فَلَا يُجْعَلُ الْأَمْرُ بِهِ ضَامِنًا لِلْإِسْلَامَةِ نو حُكْمُهُ د رهن حکم کول ايمني د رهن حکم کونکی کس [د سلامتيا ضامن نه سي گرځول کېدای] وَبِخِلَافِ الْأَجَنِبِيِّ او په خلاف د اجنبي کس لَأَنَّهُ لَا يُعْبَأُ بِقَوْلِهِ

ځکه چې د هغه پر خبره اعتبار نه کېږي [يعني د هغه قول له اعتبار نه] فَلَا يَسْتَحَقُّ الْغُرُورُ نو ځکه به [د هغه له طرفه] دوکه نه ثابتېږي وَيُكَلِّفُ مَسْأَلَتَنَا قَوْلَ الْقَوْلِ: بایموا عېدې هَذَا قَائِلٍ قَدْ أَذْنَتْ لَهُ اوزموږ د دې مسئلې مثال دادی چې مالک [د بازار تاجرانو ته] ووايي: تاسي زما د دې غلام سره بیع کوئ! ځکه ما هغه ته [د تجارت] اجازه ورکړې ده ثُمَّ ظَهَرَ اِلَّا اسْتِحْقَاقُ [لېکن] بیا پر هغه غلام [د بل چا] استحقاق ښکاره سي فَرَأَتْهُمْ يَرْجِعُونَ عَلَيْهِ بِقِيَمَتِهِ نو [په دې صورت کي] به تاجران د غلام له مالک څخه د غلام د قیمت په اندازه مال واپس اخلي.

اللفات: ﴿لَا يُدْرِي﴾ د ضرب له باب څخه دغني مجهول صیغه ده، دَرَى يَدْرِي دَرَايَةً: پېژندل، په خبر بدل، معلومول، نو د "لَا يُدْرِي" معنی ده: (که بائع) نامعلوم وي (يعني د هغه خبر او معلومات هیچاته نه وي)، ﴿ارْتَهَنَ﴾ د افتعال ماضي ده: په رهن ایښوول (په رهن اخیستل، په گرواخیستل)، ﴿وَثِيقَةً﴾ هغه شی چې د هغه په ذریعه معامله مضبوطه کړی سي او عاقلین یو پر بل اعتماد وکړي، سند، تړون لیک (او رهن هم داسي دی، یعنی یو سړی چې بل سړي ته قرض ورکړي او له هغه څخه یو شی په رهن کي واخلي نو په دې سره قرض ورکونکي [مرتهن] ته اعتماد حاصل سي، او په دې سره د هغه لپاره خپل قرض حاصلول او پر مقروض (راهن) د قرض ورکول مضبوط او لازم سي)، ﴿مُسْلَمٌ فِيهِ﴾ د افعال مفعول دی: هغه شی چې بیع سلم پکښي سوې وي، ﴿بَايَعُوا﴾ د مفاعله له باب څخه د امر صیغه ده: بیع کول، خرڅول او رانیول.

تشریح: په دې عبارت کي دوې مسئلې ذکر سوي دي:

(۱)... اوله مسئله داده که یو کس بل سړي ته ووايي چې ته ما رانیسه! زه د خالد غلام یم، او داسې هغه رانیسي بیا ثابته سي چې کوم یو ده غلام گڼلی وو (يعني کوم یو چې خپل ځان غلام ښکاره کړي وو) هغه غلام نه دی بلکي آزاد دی، نو که چیري بائع (خالد) حاضر وي یا په داسي توگه غائب وي چې د هغه پته او درک معلوم وي نو پر غلام هیڅ شی نه لازمیږي، بلکي مشتري به خپل ثمن له بائع څخه واپس اخلي، ځکه چې همدا بائع له مشتري څخه ثمن اخیستی دی نو ځکه به ثمن صرف له بائع څخه واپس اخیستل کېږي.

او که بائع (خالد) داسي غائب وي چې د هغه درک نامعلوم وي چې چیري دی؟ نو په دې صورت کي به مشتري خپل ثمن له غلام څخه واپس اخلي يعني کوم چې ده غلام گڼلی او رانیولی وو، وروسته به دا غلام له بائع څخه د هغه په اندازه ثمن اخلي.

(۲)... دویمه مسئله داده که یو سړی بل داسې کس په رهن کې واخلي، کوم چې دخپل غلامتوب اقرار کوي (یعني د حامد پر زید قرض باندې وي، او حامد له زید څخه داسې کس په رهن کې واخلي کوم چې دخپل غلام کېدلو اقرار کوي) بیا مرتهن (حامد) ته معلومه سي چې دا غلام نه دی بلکې آزاد دی، نو مرتهن ته په هیڅ حالت کې هم دا اختیار نسته چې پر غلام دخپل مال (قرض) رجوع وکړي (یعني دا اختیار ورته نسته چې له غلام څخه خپل قرض واخلي)، برابره ده رهن (زید) حاضر وي او که داسې غائب وي چې د هغه درک معلوم نه وي. له امام ابو یوسف رَحْمَةُ اللهِ څخه روایت دی چې په رهن او بیع کې هیڅ فرق نسته، یعني څرنگه چې درهن په صورت کې مرتهن ته په هیڅ حالت کې هم پر غلام درجوع کولو اختیار نسته، همداسې د بیع په صورت کې هم مشتري ته په هیڅ حالت کې پر غلام درجوع کولو اختیار نسته.

د امام ابو یوسف دلیل: دا دی چې د ثمن واپس اخیستلو اختیار د عقد معاوضه په وجه حاصلیږي. یا د کفاله په وجه حاصلیږي، حال دا چې د غلام له طرفه نه عقد معاوضه سوی دی او نه کفاله؛ معاوضه خو ځکه چې غلام د مشتري سره نه یو معامله کړې ده او نه یې له هغه څخه څه مال اخیستی دی، او کفاله ځکه نه ده سوې چې غلام دبائع له طرفه د مشتري لپاره د ثمن کفیل سوی نه دی، لهندا کله چې د غلام له طرفه نه عقد معاوضه سته او نه کفاله سته بلکې محض یو درواغجن خبر سته، یعني هغه صرف خپل د غلام کېدلو اقرار کړی دی (چې د یو درواغجن خبر او اقرار دی) نو ځکه به غلام د ثمن ضامن هم نه وي، او کله چې هغه د ثمن ضامن نه سو نو پر هغه به درجوع کولو (یعني له هغه څخه د ثمن واپس اخیستلو) اختیار به هم نه وي. او دا داسې ښه لکه یو اجنبي سړی چې مشتري ته ووايي: د رانیسه! دا غلام دی، او مشتري د اجنبي پر وینا هغه رانیسي، بیا معلومه سي چې هغه غلام نه دی بلکې آزاد دی نو پر اجنبي هیڅ شی نه لازمیږي، نو همداسې که یو کس په خپله ووايي چې ما رانیسه! زه غلام یم، بیا معلومه سي چې هغه آزاد دی نو مشتري ته به له هغه څخه د ثمن واپس اخیستلو اختیار نه وي. امام ابو یوسف رَحْمَةُ اللهِ د بیع صورت درهن پر صورت قیاس کړی دی یعني څرنگه چې درهن په صورت کې مرتهن پر غلام درجوع کولو (یعني له غلام څخه دخپل قرض اخیستلو) اختیار نسته، همداسې به د بیع په صورت کې مشتري ته له غلام څخه د ثمن واپس اخیستلو اختیار نه وي.

د طرفینو دلیل: دا دی چې مشتري خو د هغه غلام پر وینا او اقرار (چې زه غلام یم ما رانیسه!) د اعتماد کولو په وجه د هغه درانیولو اراده وکړه او هغه یې رانیوی، ځکه چې په آزاد کېدلو کې (چې زه آزاد یم) هم د هغه قول معتبر وو، نو څرنگه چې غلام مشتري ته درانیولو حکم کړی دی (چې ما

رانیسه! نو ځکه به په دې صورت کي که له بائع څخه د ثمن واپس اخیستل متعذر (ناممکن) وي نو له مشتري څخه به ضرر او دوکې ليري کولو لپاره دا غلام د مشتري د ثمن ضامن مگر څول کيږي، او له بائع څخه ثمن واپس اخیستل په هغه صورت کي متعذر دي کله چي د بائع درک معلوم نه وي، نو ثابته سوه چي کله د بائع درک معلوم نه وي چي هغه چيري دی؟، نو په دې صورت کي به مشتري له دې غلام څخه ثمن اخلي کوم چي خپل ځان غلام ښکاره کړی او مشتري ته یې دوکه ورکړه، ځکه چي د دوکه ورکولو په وجه دا غلام د مشتري د ثمن ضامن دی.

والبيعم عقد معاوضة إلخ: په دې عبارت سره دامام ابو يوسف رَحْمَةُ اللهِ د دليل جواب ورکوي، امام ابو يوسف رَحْمَةُ اللهِ فرمايلي وو چي “په بيع او رهن کي هيڅ فرق نسته لهذا څرنگه چي درهن په صورت کي مرتهن ته له غلام څخه د مال واپس اخیستلو اختيار نسته همداسي به د بيع په صورت کي هم مشتري ته له غلام څخه د ثمن واپس اخیستلو اختيار نه وي”، موږ جواب ورکوو چي په بيع او رهن کي ډېر فرق سته، ځکه چي بيع عقد معاوضه دی، او د عقد معاوضه موجب دادي چي مبيع د مشتري لپاره صحيح سالم وي، نو ځکه کوم کس چي مشتري ته درانيولو حکم کونکی وي (چي مارانیسه! زه غلام یم) هغه د مبيع سالم کېدلو ضامن جوړول کېدای سي، يعني مشتري چي په کوم صفت سره د مبيع مستحق سوی وي دا کس به درانيولو د حکم ورکولو په وجه دهغه (مبيع) د سلامتيا ضامن وي، خو څرنگه چي دا کس (کوم چي په دې بيع کي مبيع دی) آزاد وختی او په خپله خبره کي درواغجن سو (يعني آزادي یې ثابته سوه) نو ځکه به هغه د ثمن ضامن وي، او کله چي هغه د ثمن ضامن سو، نو ځکه به پر بائع درجوع د متعذر کېدلو په صورت کي مشتري له هغه څخه خپل ثمن واپس اخلي.

او پاته سو رهن نو هغه عقد معاوضه نه دی بلکي د وثوق او اعتبار ذریعه ده، د دې لپاره چي مرتهن ته خپل عین حق حاصل سي يعني هغه شی ورته حاصل سي کوم چي مرتهن رهن ته په قرض ورکړی دی، همدا وجه ده چي د “بدل صرف” په عوض کي او د “مسلم فیه” په عوض کي رهن اېښوول جائز دي، حال دا چي له قبضه کولو څخه مخکي په بدل صرف او مسلم فیه کي تصرف کول او د هغوی په عوض کي یو شی اخیستل حرام دي، د “بدل صرف” صورت دادي چي خالد لس درهمه د لسو درهمو په عوض کي پر حامد خرڅ کړل (چي دې ته بيع صرف وايي)، او خالد لس درهمه حامد ته ورکړه لېکن حامد لس درهمه خالد ته نه ورکړه بلکي د لسو درهمو په عوض کي یې خالد ته یو شی په رهن کېښوی، بیا د خالد (مرتهن) په قبضه کي هغه مرهون شی هلاک سو، نو دا به وېل کيږي چي گواکي خالد (مرتهن) ته خپل حق ورسېدی او هغه خپل حق واخیستی، په دې شرط چي د مرهون شي قیمت به د لسو درهمو په اندازه وي (يعني مرهون شی به هم لس درهمه قیمت لري)، او که

چيري دمرهون شي قيمت دلسو درهمو څخه زيات وي نو دلسو درهمو څخه زائد درهم به دمرتهن (خالد) سره امانت وي چي راهن (حامد) ته به دهغه واپس کول ضروري وي، او که چيري دمرهون شي قيمت دلسو درهمو څخه کم وي نو مرتهن به له راهن څخه پاته درهم واپس اخلي.

د "مسلم فيه" صورت دادی چي خالد و حامد ته دبيع سلم په توگه سل درهمه ورکړه او دوه منه غنم "مسلم فيه" و ټاکل سوه، بيا حامد (يعني مسلم اليه) و خالد ته (يعني رب السلم ته) دمسلم فيه په عوض کي يوشی په رهن کښېښوی، بيا دمرتهن (خالد) سره هغه مرهون شی هلاک سو، نو په دې صورت کي به خالد (کوم چي مرتهن او رب السلم دی) دخپل حق اخيستونکی شمارل کيږي (يعني هواکي هغه ته خپل حق ورسېدی او هغه خپل حق واخيستی)، په دې شرط چي دمرهون شي قيمت به د مسلم فيه د قيمت په اندازه وي، نو که چيري رهن عقد معاوضه وای نو د "بدل صرف" يا "مسلم فيه" په عوض کي به رهن ايښول جائز نه وای (ځکه چي دبدل صرف يا مسلم فيه په عوض کي درهن په ايښولو سره د رأس المال يا مسلم فيه تبادله لازميږي، حال دا چي قبل القبض په هغوی کي تصرف کول حرام دي)، لهندا کله چي رهن عقد معاوضه نه دی نو درهن حکم کونکی سړی يعني هغه کس کوم چي خپل ځان غلام ښکاره کړی وو (هغه به) دمرهون شي دسلامتيا ضامن نه وي، له همدې کبله فقهاؤ ويلي دي چي که له يو سړی څخه يو چا پوښتنه وکړه چي کومه لاره په امان ده، او دې سړي يو لار هغه ته ور وښووله چي فلانکی لاره په امان ده، او سائل پر هغه لاره سفر شروع کړی لېکن په لاره کي غله او لوټمارانو پر هغه حمله وکړه او مال يې ځني واخيستی، نو دا لاره ور وښوونکی سړي دهغه دمال نه ضامن کيږي، ځکه چي دلاړه ور وښونکي سړي له طرفه دوکه په داسي شي کي موجوده سوه کوم چي عقد معاوضه نه دی، همدارنگه که يو سړي بل چا ته وويل چي دا ډوډی له زهر و څخه پاکه ده، دا وخوړه!، لېکن هغه چي ډوډی وخوړه نو سمدستي مړ سو، او په تحقيق کولو سره معلومه سوه چي هغه ډوډی زهرجنه وه (يعني زهر په گډوه)، نو څرنگه چي دغه دوکه هم په عقد معاوضه کي داخله نه ده، نو ځکه دخوړلو حکم کونکی سړی به نه ضامن کيږي، لنډه دا چي ثابته سوه چي له عقد معاوضه څخه بغير په بل شي کي دوکه ور کونکی سړی دسلامتيا نه ضامن کيږي، او څرنگه چي رهن هم دمعاضې عقد نه دی، نو ځکه درهن ايښوولو حکم کونکی سړی به (يعني هغه کس کوم چي دخپل غلامتوب اقرار کړی وو او ځان يې غلام ښکاره کړی وو) دمرهون شي دسلامتيا نه ضامن کيږي، او کله چي

دا غلام د سلامتيا ضامن نه سو، نو ځكه د هغه د آزاد ختلو (آزاد ثابتېدلو) په صورت كې به مرتهن ته پر هغه درجوع كولو اختيار هم نه وي.

وېخلاف الأجنبي الخ: په دې سره دامام ابو يوسف رَجَّه الله د قياس جواب وركوي، د جواب حاصل دا دی چې كله يو اجنبي سړی د بل چا په باره كې ووايي چې دا رانیسه! دا غلام دی، نو د هغه پر قول اعتماد نه كيږي (يعني د اجنبي قول لږه اعتبار نسته)، ځكه چې د هر كس ناكس پر خبره اعتماد نه كيږي، او كله چې د اجنبي كس پر خبره اعتماد نه كيږي (او د هغه قول لږه اعتبار نسته) نو د هغه له طرفه به دوك هم نه ثابتيږي، او كله چې دوك ثابت نه سوه نو د غلام د آزاد ختلو (آزاد ثابتېدلو) په صورت كې به د مشتري لپاره پر هغه ضمان هم نه واچيږي؛ ځكه مخكې تېر سوه چې غلام ځكه د مشتري د ثمن ضامن وگرځول كيږي چې له مشتري څخه دوكه ليري كړی سي، لېكن كله چې دلته د اجنبي له طرفه دوكه نه ده سوې، نو بيا به هغه څنگه ضامن وگرځول سي!، نو ځكه به اجنبي سړی د مشتري د ثمن نه ضامن كيږي.

ونظير الخ: صاحب د هدايې فرمايي چې د متن د مسئلې مثال دادی چې مالک (مولی) د بازار تاجرانو ته ووايي چې "تاسي زما دې غلام سره بيع كوی! ځكه چې هغه ته ماد تجارت اجازه وركړې ده"، بيا معلومه سي چې هغه غلام نه دی بلكي آزادی او پر هغه د تاجرانو قرض باندي وي، نو په دې صورت كې به قرض غوښتونكي تاجران خپل قرض له مالک (مولی) څخه اخلي؛ ځكه چې هغه دوكه وركړې ده، نو د دوكه وركولو په وجه به مولی د قرض غوښتونكو ضامن كيږي. لېكن دا په یاد لرئ! چې په دې صورت كې مالک د غلام د قيمت په اندازه ضامن كيږي، تر هغه زيات نه ضامن كيږي.

د پورتنۍ مسئلې نور وضاحت

ثُمَّ فِي وَضْعِ الْمَسْأَلَةِ قَرَّبَ إِشْكَالَ عَلَى قَوْلِ ابْنِ حَنِيفَةَ بَيَّا [د متن] د دې مسئلې په صورت كې دامام صاحب رَجَّه الله پر قول يو قسم اشكال [اشتباه] سته لَأَنَّ الدَّعْوَى شَرْطُهَا خُرَاجُ الْعَبْدِ عِنْدَهُ ځكه چې دامام صاحب رَجَّه الله په نېز د غلام په آزادي كې دعوی كول شرط دي وَالْتَنَاقُضُ يُفْسِدُ الدَّعْوَى او تناقض دعوی فاسدوي وَقِيلَ: إِذَا كَانَ الْوَضْعُ فِي خُرَاجِ الْأَصْلِ او ويل سوي دي: كه چيري د مسئلې وضع په اصلي حریت [اصلي آزادي] كې وي [يعني په اصلي حریت كې] دا مسئله وضع كړی سوې او فرض كړی سوې وي فَالدَّعْوَى فِيهَا لَيْسَ بِشَرْطٍ عِنْدَهُ نو دامام صاحب رَجَّه الله په نېز [هم] په هغه كې

دعوى شرط نه ده لِتَضْمَنَ تَحْرِيمَ فَرْجِ الْأُمِّ ځکه چې آزادي د مور د فرج اشرمگاه | حرامېدلو لره شامله ده وَقِيلَ ۞ هُوَ شَرْطٌ او ويل سوي دي: چې اېه دې صورت کي هم | دعوى شرط ده لَكِنَّ التَّنَاقُضَ غَيْرَ مانع لېکن ادلته | تناقض مانع نه دی لِخَفَاءِ الْعُلُوقِ ځکه چې | اېه رحم کي | نطفه قرار نيول | حامله کېدل | يو مخفي کار دی وَإِنْ كَانَ الْوَضْعُ فِي الْإِعْتِقَاقِ او که د مسئلې وضع په اعتقاد | آزادولو | کي وي فَالْتَّنَاقُضُ لَا يَنْتَهُ نو اېه دې صورت کي هم | تناقض مانع نه دی لِاسْتِبْدَادِ الْمَوْلَى بِهِ ځکه چې مالک په اعتقاد کي مستقل | او منفرد | دی | يعني هغه په خپله غلام آزادولای سي. او هغه ته د غلام آزادولو پوره حق سته | فَصَارَ كَالْمُخْتَلِعَةِ تُقَيِّمُ الْبَيِّنَةَ عَلَى الطَّلَاقِ الثَّلَاثِ قَبْلَ الْخُلْعِ نو دا داسي سولکه خلع کونکې بنسټه چې له خلع څخه مخکي پر دريو طلاقونو گواهان پېش کړي وَالْمُكَاتِبُ يُقَيِّمُهَا عَلَى الْإِعْتِقَاقِ قَبْلَ الْكِتَابَةِ او | لکه | مکاتب | چې | له کتابت څخه مالک | د مالک | پر آزادولو گواهان پېش کړي.

اللفات: ﴿اشكال﴾ د افعال مصدر دی: اشتباه، ستونزه، أَشْكَلَ يُشْكَلُ إِشْكَالًا: يوشی مشتبه کېدل، شکمن کېدل، ستونزمن کېدل (مشکل کېدل)، ﴿وضع﴾ صورت، ﴿ضرب﴾ يوقسم، يوشکل، ﴿تضمن﴾ د تفعل مصدر دی: شاملېدل، مشتمل کېدل، ﴿خفاء﴾ پتوالی، ﴿علوق﴾ په رحم کي نطفه قرار نيول، حمل نيول کېدل (بنسټه حامله کېدل).

تشریح: صاحب د هدايې فرمايي چې دامام صاحب رَحْمَةُ اللَّهِ پر قول د متن په مسئله کي يو ډول اشکال سته. له اشکال څخه مخکي په دې ځان پوه کړئ! چې دامام صاحب رَحْمَةُ اللَّهِ په نېز د غلام د آزادۍ د ثابتولو لپاره د آزادۍ دعوى کول شرط دي. يعني غلام به مخکي د آزادۍ مدعي وي بيا به پر آزادۍ گواهي پېشول کيږي. دويمه خبره داده چې که په دعوى کي تناقض وي نو هغه (تناقض) دعوى ساقطوي.

اشکال: اوس د اشکال وضاحت دادی چې کوم غلام مشتري ته دا وويل چې زه دبائع (خالد) غلام یم مارا نیسه! او وروسته هغه د مشتري په قبضه کي دعوى وکړه چې زه آزاد یم او پر خپل آزادۍ يې

۞ القول الرابع: هم هذا القول. كما قال العلامة ابن المصنف رَحْمَةُ اللَّهِ: والصحيح أنه دعوى العبد شرط عند أبي حنيفة رَحْمَةُ اللَّهِ

۱۰۰ - ۱۰۱ - القدر - ۶: ۷ - (۱۸۶). [القول الرابع ج: ۲، ص: ۶۹]

گواهان پېش کړل، نو ګواکي غلام اول د غلام کېدلو (غلامتوب) دعوی وکړه بیا یې د آزاد کېدلو دعوی وکړه، او دا صریح تناقض دی، او د چا په دعوی کې چې تناقض وي د هغه دعوی نه صحیح کیږي بلکې فاسدېږي، لهدا کله چې د غلام د آزادۍ دعوی فاسده سوه نو د هغه گواهان به هم نه قبلول کیږي، او کله چې د غلام د آزادۍ گواهان مقبول نه سوه نو د هغه آزادي به هم نه ثابتیږي، او کله چې د غلام آزادي ثابته نه سوه نو مشتري به څنګه ثمن واپس اخلي (ځکه چې اوس د ثمن واپس اخیستلو میخ وجه نسته)، ځکه د ثمن واپس اخیستلو اختیار د آزادۍ ثابتېدلو په وجه وو، او دلته د دعوی فاسدېدلو په وجه آزادي ختمه سوه، نو ځکه د ثمن واپس اخیستلو حق هم ختمېدل پکار دي.

صاحب د هدايې رَحْمَةُ اللهِ د دغه اشکال دوه جوابونه ورکړي دي:

اول جواب: دادی چې د ماتن رَحْمَةُ اللهِ په دې قول "فَاِذَا هُوَ حُرٌّ" کې له حریت (آزاد کېدلو) څخه اصلي او پیدایشي حریت مراد دی، نو د عامو مشائخو رَحْمَهُمُ اللهُ قول دادی چې دامام صاحب رَحْمَةُ اللهِ په نیز د اصلي حریت د ثابتولو لپاره دعوی شرط نه ده، ځکه کله چې یو سړی اصلاً آزاد وي نو د هغه مور د هیچا مملوکه نه وي، او کله چې د هغه مور د هیچا مملوکه نه وي نو د هغه د مور فرج او شرمگاه پر هغه سړي حرامه وي کوم چې دعوی کوي چې هغه زما مملوکه ده، او د فرج حرامېدل له حقوق الله څخه دي، او د حقوق الله د ثابتولو لپاره دعوی شرط نه وي، بلکې بغیر له دعوی څخه د گواهانو گواهي قبلېږي، حاصل دا سو چې اصلي حریت د هغه د مور د فرج حرامېدلو لره متضمن دی، او څرنګه چې د فرج د حرمت لپاره دعوی شرط نه ده، نو ځکه د اصلي حریت (کوم چې د فرج حرمت لره متضمن دی د هغه) لپاره به هم دعوی شرط نه وي، او کله چې د اصلي حریت لپاره دعوی شرط نه ده، نو کوم کس چې "اَشْتَرْتَنِي فَاَنْتَ عَبْدٌ" ویلي وه د هغه په کلام کې به تناقض هم نه لازمیږي. او د ځینو مشائخو قول دادی چې د اصلي حریت د ثابتولو لپاره هم دعوی شرط ده لېکن په دې صورت کې تناقض واقع کیږي، ځکه چې اول هغه کس د خپل ځان د غلام کېدلو اقرار کړی دی او اوس د آزاد کېدلو دعوی کوي، نو د دې جواب دادی چې دلته تناقض د دعوی له صحیح کېدلو څخه مانع نه دی بلکې دا تناقض معاف دی، ځکه چې نطفه په رحم کې قرار نیول (حامله کېدل) یو مخفي کار دی، په دې توګه چې هغه کس له دار الحرب څخه په کوچنیوالي کې راوستل سوی وي او هغه ته د خپل مور او پلار د آزادوالي حالت معلوم نه وي نو ځکه هغه د خپل ځان د غلام کېدلو اقرار کوي، بیا وروسته ورته

معلومه سوه چي زما پلار او مور آزاد دي نو ځکه هغه دخپل آزاد کېدلو دعوی وکړه، لنډه دا چي علوق او نطفه قرار نیول یو مخفي کار دی، او کوم شی چي مخفي وي په هغه کي تناقض معاف کيږي، نو ځکه به دلته هم تناقض معاف وي، او کله چي تناقض معاف دی نو د هغه په وجه به دعوی نه فاسدېږي بلکي دلته به دعوی ثابتېږي او هغه کس به آزاد وي، نو ځکه له هغه څخه به د ثمن اخیستلو اختیار هم وي.

دویم جواب: دا دی چي که د ماتن رَجَه الله له دې قول "فَإِذَا هُوَ حُرٌّ" څخه مراد هغه آزادي وي کوم چي د مالک (مولی) په آزادولو سره حاصله سوې وي نو په دې صورت کي هم تناقض د دعوی له صحت څخه مانع نه دی، ځکه چي مالک دخپل غلام په آزادولو کي مستقل وي (او هغه ته دې پوره حق وي)، نو کېدای سي چي کله مالک هغه آزاد کړی وي نو څه خلک به په آزادي خبر وي او په خپله غلام به په خبر نه وي، تر دې چي کله مالک هغه خرڅ کړی نو هغه دخپل ناخبرۍ په وجه اقرار وکړی چي زه دده غلام یم، بیا چي کله هغه د خلکو څخه پوښتنه وکړه نو هغه پر خپل حریت (آزاد کېدلو) گواهان پېش کړل او دعوی یې وکړه چي زه آزاد کړی سوی یم. نو څرنگه چي د علوق د مخفي کېدلو په وجه تناقض د دعوی له صحت څخه مانع نه دی، همداسي په اعتناق (آزادولو) کي هم د خفاء احتمال سته، نو ځکه دلته به هم په تناقض سره دعوی نه فاسدېږي او د غلام آزادي به ثابتېږي او مشري ته به له هغه څخه د ثمن واپس اخیستلو اختیار وي.

او دا داسي سولکه یو ښځه چي دخپل خاوند سره خلع وکړي، او بیا دعوی وکړي چي زما خاوند ماته له خلع څخه مخکي درې طلاقه را کړي دي او پر دې گواهان پېش کړي، نو که څه هم دلته دخلع او د طلاق د دعوی په مینځ کي تناقض سته لېکن ددې باوجود دهغې دعوی صحیح کيږي او دهغې گواهان قبول کيږي؛ ځکه چي خاوند د طلاق په واقع کولو کي مستقل او منفرد دی، او د طلاق د صحت او واقع کېدلو لپاره د ښځي خبرېدل ضروري نه دي، نو ځکه کېدای سي چي ښځه په طلاق خبره نه وه او هغې خلع وکړه، لېکن کله چي په طلاق خبره سوه نو هغې دعوی وکړه او د گواهانو په ذریعه یې هغه ثابته کړه، نو ځکه به دهغې گواهان قبول کيږي او هغې ته به خپل هغه مال واپس ورکول کيږي کوم چي خاوند ته هغې په خلع کي ورکړی وو.

همدارنگه که غلام دخپل مالک سره عقد کتابت وکړي او بیا گواهان پېش کړي چي زما مالک تر مکاتب کولو مخکي زه آزاد کړی یم او په گواهانو سره دا ثابته کړي، نو دلته هم دهغه گواهان قبول کيږي. نو څرنگه چي په دغه صورتونو کي د ناخبرۍ او د حقیقت د خفاء په وجه د ښځي خلع او د غلام کتابت

ختمیږي او د ښځې طلاق او د غلام آزادي ثابتیږي او په دواړو کې تناقض نه مانع کیږي. نو همداسې به د منډس کي په مسئله کې هم د غلام د غلامتوب په دعوی او د حریت په دعوی کې تناقض مانع نه وي او د حریت په دعوی سره به د غلام آزادي ثابتیږي. او مشتری ته به له دې غلام څخه د ثمن واپس اخیستلو اختیار وي (په دې شرط کله چې له بائع څخه د ثمن واپس اخیستل متعذر وي).

په کور کې د مجهول حق د دعوی کونکي سړي سره پر مال تر صلح کولو وروسته په هغه کور کې د بل چا حق ثابتېدل

قَالَ: وَمَنْ ادَّعى حَقَّانِ دَارٍ فَرَمَائِي: او که څوک په یو کور کې د حق دعوی وکړي مَعْنَاهُ: حَقًّا مَجْهُولًا ددې معنی ده: د مجهول حق ایعني د مجهول حق دعوی وکړي فَصَالِحُهُ الَّذِي فِي يَدِهِ عَلَى مِائَةِ دِرْهَمٍ بیا هغه کس چې کور یې په قبضه کې وي د هغه دعوی کونکي [مدعي] سره پر سلو درهمه صلح وکړي فَاسْتَحَقَّتِ الدَّارُ أُلَّا ذِرَاعًا مِنْهَا او تر دې وروسته له یوه گز څخه بغير [نور] ټوله کور مستحق وخیږي لَمْ يَرْجَمْ بِشَيْءٍ نو قابض له مدعي څخه یو درهم هم واپس نه سي اخیستلای لِأَنَّ لِلْمُدَّعَى أَنْ يَقُولَ: دَعَوَايَ فِي هَذَا الْبَقَايَ حُكْمٌ مدعي دا ویلای سي: چې زما دعوی صرف په همدغه یوه گزه کې وه قَالَ: وَإِنْ ادَّعَاهَا كُلَّهَا فَرَمَائِي: او که مدعي په ټوله کور دعوی وکړي فَصَالِحُهُ عَلَى مِائَةِ دِرْهَمٍ او قابض [مدعي علیه] د هغه سره پر سلو درهمو صلح وکړي فَاسْتَحَقَّتْ مِنْهَا شَيْءٌ بیا د کور یوه حصه مستحق وخیږي رَجَمَ بِحِسَابِهِ نو قابض به [پر مدعي] د هغه په حساب سره رجوع کوي لِأَنَّ التَّوْفِيقَ غَيْرُ مُمَكِّنٍ ځکه چې توفیق ممکن نه دی فَوَجَبَ الرُّجُوعُ بِبَدَلِهِ عِنْدَ قَوَاتِ سَلَامَةِ الْبُدَلِ نو ځکه د بدل د سلامتیا د فوتېدلو په وخت کې د هغه د بدل واپس اخیستل واجب سو وَذَلِكَ الْمَسْأَلَةُ عَلَى أَنَّ الصُّلْحَ عَنِ الْمَجْهُولِ عَلَى مَعْلُومٍ جَائِزٌ او دا مسئله پر دې خبره دلالت کوي چې د مجهول شي په باره کې پر معلوم مال صلح کول جائز دي لِأَنَّ الْجَهَالََةَ فِيمَا يَسْقُطُ لَا تَقْضِي إِلَى الْمُنَازَعَةِ ځکه چې جهالت په هغه شي کې کوم چې ساقطیږي نزاع ته رسول نه کوي ایعني کوم شی چې ساقطیږي جهالت په هغه کې د جنگ او اختلاف سبب نه جوړیږي.

اللفات: ﴿صالح﴾ صلح کول (سوله کول)، ﴿ذراع﴾ یو گز.

تشریح: صورت د مسئلې: دادی که یو سړی (مثلا خالد) د بل چا په یو کور کې د مجهول حق دعوی وکړي (یعني داسې ووايي چې زه په دې کور کې حق لرم) او قابض یعنی مدعي علیه انکار وکړي، بیا قابض

د مدعي (خالد) سره پر سلو درهمو صلح وکړي. يعني قابض سل درهمه مدعي ته ورکړي او د هغه مجهول حق واخلي. بيا په دې مينځ کي بل درېيم سړي له يوه گز څخه بغير پر هغه ټوله کور خپل استحقاق ثابت کړي. نو په دې صورت کي قابض يعني مدعي عليه ته له مدعي څخه د هيڅ مال اخيستلو اختيار نسته؛ ځکه چي مدعي دا ويلای سي چي زما دعویٰ صرف په هغه يوه گز کي وه چي د هغه په عوض کي تاما ته سل درهمه راکړه.

وان ادعاها کلها إلخ: لېکن که مدعي (خالد) په ټوله کور دعویٰ وکړي (چي ټوله کور زما دی). بيا قابض د مدعي سره پر سلو درهمه صلح وکړي يعني د ټوله کور په عوض کي سل درهمه ورکړي. بيا د دې کور پر يوه حصه بل درېيم سړي خپل استحقاق ثابت کړي، مثلاً په نيمایي کور کي خپل استحقاق ثابت کړي او هغه واخلي. نو په دې صورت کي به قابض يعني مدعي عليه له مدعي څخه د سلو درهمو نيمه حصه يعني پنځوس درهمه واپس اخلي. ځکه چي له استحقاق ثابتېدلو څخه وروسته معلومه سوه چي مدعي دا پنځوس درهمه بغير له څه خقه (په ناحقي سره) اخيستي وه.

ودلت المسألة إلخ: صاحب د هدايې فرمايي چي دامسئله پر دې خبره دلالت کوي (يعني د دې خبري دليل ده) چي د مجهول شي په باره کي پر معلوم مال صلح کول جائز دي؛ ځکه چي جهالت په هغه شيانو کي نزاع نه پيدا کوي کوم چي ساقطيري (يعني جهالت په اسقاطاتو کي مفضي الی النزاع نه گرځي)، او کوم جهالت چي نزاع (جنگ) نه پيدا کوي هغه د ناجائز والي سبب نه گرځي، او دلته همدغه خبره ده؛ ځکه کله چي مدعي (خالد) په کور کي د مجهول حق دعویٰ وکړه او قابض د هغه سره پر سلو درهمو صلح وکړه، نو گواکي مدعي د سلو درهمو په عوض کي خپل حق ساقط کړی، او په اسقاطاتو کي جهالت مفضي الی النزاع نه وي. او کوم جهالت چي مفضي الی النزاع نه وي هغه د ناجائز والي سبب نه گرځي، نو ځکه پر معلوم مال به د مجهول شي په باره کي صلح کول هم جائز وي. او دويم دامسئله پر دې خبره دلالت کوي چي د صلح د صحيح کېدلو لپاره دعویٰ شرط نه ده؛ ځکه چي دلته په کور کي د مجهول حق دعویٰ کول د جهالت په وجه صحيح نه ده. لېکن بيا هم صلح صحيح گرځول سوې ده، نو معلومه سوه چي د صلح د صحت لپاره دعویٰ شرط نه ده. (فتح القدیر، بنایه)



قَالَ: وَمَنْ بَاعَ مِلْكًا غَيْرَهُ بِغَيْرِ أَمْرِهِ او که خوک د بل چا ملکیت املوکی شی | دهغه له حکم شخه بغیر خرڅ کړي فَالْمَالُ بِالْخِيَارِ إِنْ شَاءَ أَجَاذُ الْبَيْعِ وَإِنْ شَاءَ فُسَخَ نو مالک ته اختیار دی که وغواړي نو د بیع اجازت دي ورکړي ابيع دي نافذ کړي او که وغواړي نو بیع دي فسخ کړي وَقَالَ: الشَّافِعِيُّ: لَا يَتَعَقَّدُ او امام شافعي رَحِمَهُ اللهُ فرمایي: چې د فضولی بیع نه منعقد کیږی لِأَنَّهُ لَمْ يُصَدَّرْ عَنْ وَلَايَةِ

شُرْعِيَّةٌ حُكْمٌ چي دا بيع په شرعي ولايت سره نه ده صادر سوې لَأَنْهَا بِأَمْلِكِ أَوْ بِإِذْنِ الْمَالِكِ حُكْمٌ چي شرعي ولايت يا په ملكيت [مالك كېدلو] سره ثابتېږي او يا د مالك په اجازت سره وَقَدْ قُضِيَ او [دلته] دا دواړه موجود نه دي وَلَا انْعِقَادٌ إِلَّا بِإِذْنِ الشَّرْعِيَّةِ او له شرعي قدرت [شرعي ولايت] څخه بغير [د بيع] انعقاد نه سي كېدای وَلَكِنَّا: أَنَّهُ تَصَرُّفٌ تَبْلِيكٌ زموږ دليل دا دی: چي [د فضولي] بيع د مالك جوړولو تصرف دی وَقَدْ صَدَرَ مِنْ أَهْلِهِ فِي مَحَلِّهِ او دا تصرف له خپل اهل څخه په خپل محل كي صادر سوی دی فَوَجَبَ الْقَوْلُ بِانْعِقَادِهِ نو حُكْمٌ د دې بيع د انعقاد قائل كېدل ضروري سو إِذْ لَا مَرَكَّزَ فِيهِ لِلْمَالِكِ مَعَ تَخْيِيرِهِ حُكْمٌ چي مالك ته د اختيار وركولو په وجه په دې بيع كي د مالك هيڅ ضرر نسته بَلْ فِيهِ نَفْعُهُ بلكي په دې كي د مالك نفع ده حَيْثُ يَكْفِي مُؤْنَةُ طَلَبِ الْمُشْتَرِي وَقَرَارِ الثَّمَنِ وَغَيْرِهِ په دې توگه چي دا بيع [د مالك لپاره] د مشتري د طلب كولو او د ثمن او داسي نورو د متعين كولو له زحمت څخه كافي كيږي [يعني د فضولي د بيع په وجه مالك له دې زحمتونو څخه خلاصېږي] وَفِيهِ نَفْعُ الْعَاقِدِ او په دې كي د عاقد [فضولي] نفع [هم] سته لِصَوْنِ كَلَامِهِ عَنِ الْإِنْعَاءِ حُكْمٌ چي دهغه كلام د لغو كېدلو څخه ساتل كيږي وَفِيهِ نَفْعُ الْمُشْتَرِي او په دې كي د مشتري نفع [هم] سته فَتَبَيَّنَتِ الْقُدْرَةُ الشَّرْعِيَّةُ تَحْصِيلَ لِهَذِهِ الْوُجُوهِ نو د دغه اسبابو [او منافعو] د حاصلولو په خاطر شرعي قدرت ثابت سو كَيْفَ وَإِنْ الْإِذْنَ ثَابِتٌ دَلَالَةً او دا بيع به څنگه نه منعقد كيږي حال دا چي [د] مالك له طرفه [د دلالتا] اجازت ثابت دی لِأَنَّ الْعَاقِلَ يَأْذُنُ فِي التَّصَرُّفِ الْتَافِعِ حُكْمٌ چي [هر] عاقل كس د نفع من تصرف اجازت وركوي.

اللغات: ﴿فُقِدَا﴾ د ضرب له بابو د تشبيه غائب ماضي مجهولي صيغه ده: نيستي كول (نيستي كېدل)، نه موجودېدل، ﴿يكفي﴾ د ضرب مضارع ده: كافي كېدل، ﴿مؤنة﴾ مشقت، زحمت، بوج، ﴿صون﴾ د نصر مصدر دی: ساتل، حفاظت كول، ژغورل، ﴿الإنعاء﴾ د افعال مصدر دی: لغو كول، باطلول.

تشریح: صورت د مسئلې: دا دی که یو څوک د مالک له اجازت څخه بغير دهغه شی خرڅ کړي، نو مالک ته اختيار دی، که وغواړي نو د بيع اجازت دي ورکړي او که وغواړي نو هغه دي فسخ کړي،

همدا د امام مالک رَحْمَةُ اللهِ مَذْهَب دى او همدا د امام احمد رَحْمَةُ اللهِ يوروايت دى، لېکن امام شافعي رَحْمَةُ اللهِ فرمايي چي د فضولي بيع بالکل نه منعقد کيږي. د امام شافعي رَحْمَةُ اللهِ په ټول د فضولي ټوله تصرفات باطل دي. همدا د امام احمد رَحْمَةُ اللهِ بل روايت دى.

د امام شافعي دليل: دا دى چي د بل چا د مملوک شي خرڅول (بيع) په شرعي ولايت سره نه صادرېږي، ځکه چي شرعي ولايت خو يا په مالک کېدلو سره ثابتېږي او يا د مالک په اجازت سره ثابتېږي حال دا چي دلته دواړه موجود نه دي، يعني فضولي نه په خپله دهغه شي مالک دى او نه هغه ته د مالک اجازت حاصل دى. لنډه دا چي د فضولي بيع په شرعي ولايت سره نه ده صادر سوې. او کوم شى چي په شريعت سره نه وي صادر سوې هغه نه منعقد کيږي. ځکه چي له شرعي ولايت او شرعي قدرت څخه بغير د شي انعقاد کېدای نه سي، نو ځکه به د فضولي به هم نه منعقد کيږي.

زموږ دليل: دا دى چي بيع د مالک جوړولو تصرف دى. يعني بائع د بيع په ذريعه مشتري د بيع مالک جوړوي او مشتري بائع د ثمن مالک جوړوي. او دا تصرف له خپل اهل څخه په خپل محل کي صادر سوې دى؛ اهل خو ځکه دى چي فضولي عاقل او بالغ دى. او محل ځکه دى چي د بيع محل متقوم مال دى، او د فضولي د ملکيت په نشتوالي سره د بيع مال کېدل او هتقو کېدل نه ختمېږي (يعني د فضولي نه مالک کېدلو په وجه د بيع ماليت او تقوم نه ختمېږي). لهدا کله چي تصرف کونکى يعني فضولي د تصرف اهل هم دى او په کوم محل کي چي هغه تصرف کړى دى يعني مبيع هغه د تصرف محل هم دى، نو بيا د بيع په منعقد کېدلو کي څه اشکال سته. او د دې بيع په منعقد کېدلو کي د مالک او عاقدينو هيڅ نقصان هم نسته؛ د مالک نقصان خو ځکه نسته چي مالک ته د بيع قبلولو او فسخ کولو اختيار سته، يعني که مالک د فضولي په بيع کي د ځان نقصان وويني نو بيع دې فسخ کړي او که نفع وويني نو اجازت دي ورکړي، بلکي په دې کي خو د مالک يو قسم نفع هم ده او هغه دا چي مالک د خپل شي د خرڅولو لپاره د مشتري (گراک) د طلب کولو له زحمت څخه خلاص سو او همدارنگه د ثمن متعين کولو له محنت (او چنې) څخه خلاص سو او همدارنگه له بيع څخه د عاجزه کېدلو په صورت کي د وکيل پيدا کولو له تکليف څخه خلاص سو. او د بيع په منعقد کېدلو د فضولي نفع دا ده چي دهغه کلام د لغو کېدلو څخه محفوظ سو کڼې د بيع نه منعقد کېدلو په صورت کي به دهغه کلام لغو سوي وای. او د مشتري نفع ځکه ده چي مشتري په خپل رضا سره هغه شى رانيولى دى، که چيري په هغه گي د مشتري نفع نه وای نو مشتري به نه رانيولای، نو د دې منافعو د حاصلولو لپاره به د فضولي لپاره شرعي ولايت او شرعي قدرت ثابتېږي، او کله چي د فضولي لپاره شرعي ولايت او قدرت ثابت سو نو دهغه بيع به هم منعقد کيږي.

كيف وإن إلخ: په دې عبارت سره دامام شافعي رَجَبَهُ الله د دليل جواب ورکوي فرمايي چي ستاسو دا وينا چي "شرعي ولايت يا په مالک کېدلو سره ثابتېږي يا د مالک په اجازت سره ثابتېږي او دلته دواړه موجود نه دي" صحيح نه ده، ځکه چي دلته د مالک له طرفه دلالتاً اجازت ثابت دی ځکه چي په دې بيع کي د مالک نفع ده، او مالک الحمد لله عاقل دی، او هر عاقل کس د نفع من تصرف اجازت ورکوي (يعني د داسي تصرف اجازت ورکوي چي په هغه کي دده گټه وي)، نو ثابته سوه چي د مالک له طرفه فضولي ته اجازت حاصل دی، او کله چي فضولي ته شرعي قدرت حاصل دی نو د هغه بيع به هم منعقد کېږي.

په بيع فضولي کي تر کوم وخته پوري مالک ته د اجازت اختيار سته؟ (تفصيلي بحث)

قَالَ: وَلَهُ الْإِجَارَةُ إِذَا كَانَ الْمَعْقُودُ عَلَيْهِ بَاقِيًا وَالتَّعَاقُودَانِ بِحَالِهِمَا فرمايي: او مالک ته ا په دې شرط د اجازت اختيار سته کله چي معقود عليه [مبيع] موجوده وي او دواړه عاقدین پر خپل حالت ا پاته ا وي لِأَنَّ الْإِجَارَةَ تَصَرَّفُ فِي الْعَقْدِ ځکه چي اجازت ورکول [داسي دي لکه] په عقد کي تصرف کول فَلَا بُدَّ مِنْ قِيَامِهِ نو ځکه [د تصرف لپاره] د عقد موجودېدل ضروري دي وَذَلِكَ بِقِيَامِ الْعَاقِدَيْنِ وَالتَّعَقُّودِ عَلَيْهِ او د عقد وجود د عاقدینو او معقود عليه په موجودېدلو سره وي وَإِذَا أَجَارَ الْبَالِكُ كَانَ الشَّيْنُ مَبْلُوكًا لهُ او کله چي مالک د بيع اجازت ورکړي نو ثمن به د مالک مملوک وي أَمَانَةٌ فِي يَدِهِ بِسَبْطِ الْوَكِيلِ چي هغه به د فضولي سره د وکیل په شېر امانت وي لِأَنَّ الْإِجَارَةَ الْأَحَقَّةَ بِسَبْطِ الْوَكَالَةِ السَّابِقَةِ ځکه چي وروستنی اجازت د مخکني وکالت په مرجه کي دی وَلِلْفُضُولِيِّ أَنْ يَفْسَخَ قَبْلَ الْإِجَارَةِ دَفْعًا لِلْحَقُوقِ عَنْ نَفْسِهِ او فضولي ته (د مالک تر اجازت مخکي) له خپل ځان څخه د حقوق او ذمه واريو د ليري کولو د بيع فسخ کولو ا ماتولو اختيار سته بِخِلَافِ الْفُضُولِيِّ فِي الْبَيْعِ په خلاف د فضولي د نکاح لِأَنَّهُ مُعَازَرٌ مَحْضٌ ځکه چي هغه صرف تعبیر کونکی ا ترجماني کونکی اوي هَذَا إِذَا كَانَ الشَّيْنُ ذَيْنًا دا حکم په هغه وخت کي دی کله چي ثمن دین وي فَإِنْ كَانَ عَرْضًا مُعَيَّنًا الْهَكَذَا که چيري ثمن معين سامان وي إِنَّمَا تَصِحُّ الْإِجَارَةُ إِذَا كَانَ الْعَرْضُ بَاقِيًا أَيْضًا نو ا په دې صورت کي ا د مالک اجازت هغه وخت صحيح کېږي کله چي سامان هم موجود وي ثُمَّ الْإِجَارَةُ إِجَارَةُ نَقْدٍ لَا إِجَارَةُ عَقْدٍ بِيَا دَا اجازت د نقد اجازت دی، نه د عقد حَتَّى يَكُونَ الْعَرْضُ الشَّيْنُ مَبْلُوكًا لِلْفُضُولِيِّ تر دې

چي ثمن والا سامان به د فضولي مملوك وي وَعَلَيْهِ مِثْلُ الْبَيْعِ إِنْ كَانَ مِثْلًا او پر فضولي به د مبيع مثل واجب وي كه چيري مبيع مثلي وي أَوْ قِيمَتُهُ إِنْ لَمْ يَكُنْ مِثْلًا يا به د هغه قيمت پر واجب كه چيري مثلي نه وي لَأَنَّهُ شَرَاءٌ مِنْ وَجْهِ حكه چي دامن وجه رانيول دي وَالشَّيْءُ لَا يَتَوَقَّفُ عَلَى الْإِجَازَةِ او رانيول پر اجازت نه موقوف كيږي وَلَوْ هَذَا الْبَالِكُ او كه چيري مالک مرسى لَا يَنْفَعُ بِإِجَازَةِ الْوَارِثِ فِي الْفَضْلَيْنِ نو [د هغه] د وارث په اجازت سره په د فضولي بيع نه نافذېږي. په دواړو صورتونو كي لَأَنَّهُ تَوَقَّفَ عَلَى إِجَازَةِ الْوَارِثِ لِنَفْسِهِ حكه بيع د مورث پر ذاتي اجازت موقوفه وه فَلَا يَجُوزُ بِإِجَازَةِ غَيْرِهِ نو حكه هغه به د بل چا په اجازت سره نه جائز كيږي [نه نافذېږي] وَلَوْ أَجَارَ الْبَالِكُ فِي حَيَاتِهِ وَلَا يَغْنَمُ حَالُ الْبَيْعِ او كه چيري مالک په خپل ژوند كي د بيع اجازت ورکړي حال دا چي د مبيع حالت حال معلوم نه وي جَازَ الْبَيْعُ فِي قَوْلِ ابْنِ يُونُسَ أَوَّلًا نو د امام اوسف رحمه الله داوول قول مطابيع بيع جائز كيږي وَهُوَ قَوْلُ مُحَبِّدٍ او همدا د امام محمد رحمه الله قول دى لَأَنَّ الْأَصْلَ بَقَاؤُهُ حكه چي اصل د مبيع باقي پاتېدل [موجودېدل] دي ثُمَّ رَجَعَ أَبُو يُونُسَ بيا امام ابو يوسف رحمه الله [له خپل قول څخه] رجوع وکړه وَقَالَ [❦] لَا يَصِحُّ حَتَّى يُعْلَمَ قِيَامُهُ عِنْدَ الْإِجَازَةِ او ويې فرمايل: چي بيع صحيح نه ده تر دې چي د اجازت په وخت كي د مبيع موجودېدل معلوم سي لَأَنَّ الشَّكَّ وَقَعَ فِي شَرْطِ الْإِجَازَةِ حكه چي [دلته] د اجازت په شرط كي شک واقع سو فَلَا يَثْبُتُ مَعَ الشَّكِّ نو حكه د شک سره به اجازت نه ثابتېږي.

اللغات: ﴿معقود عليه﴾ د ضرب له باب به د مفعول صيغه ده: پر کوم شي چي معامله وسي، يعني

مبيع، ﴿معتبر﴾ د تفعيل له باب به د فاعل صيغه ده: تعبير کونکى، خبره نقلونکى (ترجماني کونکى)،

﴿عرض﴾ سامان، ﴿معتين﴾ د تفعيل له باب به د مفعول صيغه ده: متعين، معلوم، ټاکل سوى.

تشریح: مخکي ذکر سوه چي كه فضولي د مالک له اجازت څخه بغير د هغه شى خرڅ کړي نو دا بيع منعقد كيږي لېکن مالک ته د اجازت ورکولو او فسخ کولو اختيار سته، په دې عبارت كي امام

❦ القول الرابع: هو هذا القول الاخير لأبي يوسف رحمه الله، كما ذكر في الدر المختار (ج: ٤، ص: ١٦٥). [القول الرابع

قدوري رَحْمَةُ اللهِ فرمايي چې مالک ته د اجازت وړ کول اختيار تر هغه وخته پوري حاصل دی ترڅو چې مبيع موجوده وي او عاقدین يعني فضولي او مشتري پر خپل حالت موجود وي، يعني که مالک اجازت ورکړي نو په دې شرط د مالک په اجازت سره عقد نافذیږي چې د اجازت په وخت کې به مبيع موجوده وي (هلاک سوې به نه وي) او دواړه عاقدین به پر خپل مخکنی حالت پاته وي (په جنون او داسې نورو به مبتلا سوي نه وي)، لېکن که له دې دوو شيانو څخه یو شی ختم سي (يعني مبيع موجوده نه وي یا یو عاقد پر خپل مخکنی حالت پاته نه وي) نو د مالک د اجازت اختيار ختمیږي او بيع به فسخ کول کیږي؛ دلیل دا دی چې اجازت وړ کول په بيع کې تصرف کول دی (ځکه چې په همدې اجازت سره د فضولي موقوفه بيع نافذیږي)، نو ځکه د اجازت وړ کولو په وخت کې د بيع موجودېدل ضروري دي، او بيع موجودیږي د عاقدینو او معقود علیه (مبيع) په موجودېدلو سره، نو ځکه د اجازت وړ کولو په وخت کې د عاقدینو او معقود علیه موجودېدل شرط و ګرځول سوه. لهدا که د اجازت په وخت کې معقود علیه (مبيع) موجوده نه وي یا عاقدین پر خپل حالت پاته نه وي، نو د مالک اجازت به نه نافذیږي، او کله چې دا دواړه شيان موجود وي او بیا مالک د بيع اجازت ورکړي، نو په دې صورت کې به ثمن د مالک مملوک کیږي (يعني د مولی په ملکیت کې داخلېږي) او د فضولي په قبضه کې به هغه صرف د امانت په توګه پاته وي (يعني په دې صورت کې ثمن د فضولي په قبضه کې امانت ګرځي او د مالک مملوک ګرځي)، لکه څرنګه چې وکیل بالبيع (د بيع وکیل) که چیرې پر ثمن قبضه وکړي نو ثمن د هغه په قبضه کې امانت ګرځي، نو همداسې به د فضولي سره ثمن امانت وي؛ ځکه قاعده داده چې "الْإِجَازَةُ لِلْأَحَقِّ كَالْوَكَالَةِ السَّابِقَةِ" يعني وروسته صادرېدونکی اجازت د مخکې وکیل جوړولو په څېر دی، مطلب دا چې د فضولي تر بيع وروسته د مالک اجازت وړ کول داسې دي لکه تر بيع مخکې وکیل جوړول، او څرنګه چې وکیل په قبضه کې ثمن امانت دی، نو ځکه د فضولي په قبضه کې به هم امانت وي (ځکه چې په اجازت وړ کولو سره فضولي د وکیل په څېر سو). او د امانت کېدلو فایده داده چې که چیرې ثمن د فضولي په قبضه کې هلاک سي نو پر هغه ضمان نه واچیږي.

وللفضول الخ: فرمايي که چیرې د مالک له اجازت وړ کولو څخه مخکې فضولي بيع فسخ کول وغواړي نو هغه فسخ کولای سي؛ ځکه چې د بيع حقوق د عاقد (عقد کونکي) و طرف ته راجع کیږي (او ښکاره خبره ده چې عاقد فضولي دی)، لهدا څرنګه چې په دې مسئله کې د بيع ټوله حقوق او ذمه واری د فضولي و طرف ته راجع کیږي، نو ځکه فضولي له خپل ځان څخه د بيع د حقوقو او ذمه واریو د لیرې کولو لپاره بيع فسخ کولای سي. (ځکه څرنګه چې انسان ته د دې حق سته چې پر خپل ځان یو شی لازم

کړي. نو همداسې هغه ته د دې حق هم سته چې له خپل ځان څخه هغه دفع کړي. نو د حقوقو د دفع کولو په خاطر به فضولي ته د بیع نسخ کولو اجازت وي.

لېکن که یو سړی په نکاح کې فضولي وي نو د چا پر اجازت چې نکاح موقوفه وي که چیرې د هغه له اجازت څخه مخکې فضولي نکاح نسخ کول وغواړي نو هغه نه سي نسخ کولای. ځکه چې په نکاح کې فضولي صرف معبر او پېغام رسونکی وي او د نکاح حقوق د هغه و طرف ته نه راجع کېږي.

وهذا إلخ: صاحب د هدایې فرمایي چې د مالک د اجازت په وخت کې د معقود علیه او عاقدینو موجود بدل په هغه وخت کې ضروري دي کله چې ثمن دین وي، یعنی دراهم یا دنانیر وي. یا فلوس وي، یا غیر معین مکيلي او موزوني شی وي، لېکن که چیرې ثمن یو معین سامان وي نو بیا د اجازت په وخت کې د معقود علیه او عاقدینو د موجود بدللو سره، سره د هغه معین سامان موجود بدل هم ضروري دي، او په دې صورت کې چې د مالک له طرفه کوم اجازت دی هغه د دې خبرې اجازت دی چې فضولي دي د مالک له مال څخه هغه سامان اداء کړي کوم چې یې خرڅ کړی دی، او هغه د موقوف عقد اجازت نه دی؛ ځکه چې په دې صورت کې پر فضولي د مالک له اجازت څخه بغیر بیع لازمیږي او هغه نافذیږي، حتی چې کوم معین سامان په ثمن کې ټاکل سوی دی هغه به د فضولي مملوک وي (یعنې د فضولي په ملکیت کې داخلېږي)، همدارنګه که چیرې مالک له اجازت وړ کولو څخه مخکې مړ سي یا د عین مبیع (سامان) له وړ کولو څخه انکار وکړي نو که مبیع له ذوات الامثال څخه وي نو پر فضولي به د هغه مثل واجب وي او که له ذوات القیم څخه وي نو د مبیع قیمت به پر واجب وي؛ **دلیل:** بیع خو په دې صورت کې په دې وجه لازمیږي ځکه کله چې ثمن هم معین سامان وي او مبیع هم سامان وي نو دا "بیع مقایضه" سوه، او بیع مقایضه (د هر عاقد په طرف کې) من وجه شراء وي، نو ګواکې دا بیع د فضولي په حق کې من وجه شراء ده، او شراء د هیچا پر اجازت نه موقوف کیږي، نو ځکه به د فضولي په حق کې دا بیع لازمیږي او نافذیږي او فضولي به د ثمن (معین سامان) مالک کیږي، اوس که مالک اجازت وړ کړي نو ثمن به د هغه ملکیت ته منتقل کیږي، او که اجازت نه وړ کړي (حال دا چې پر فضولي عقد لازم سوی دی) نو پر فضولي به د مبیع مثل واجبېږي که چیرې مبیع مثلي وي، او که له ذوات القیم څخه وي نو پر هغه به د مبیع قیمت واجبېږي.

ولو هلك إلخ: د دې حاصل دا دی چې که مالک له اجازت وړ کولو څخه مخکې مړ سي، نو په دې صورت کې د مالک د وارثانو په اجازت سره بیع نه نافذیږي، برابره ده ثمن دین او که معین سامان وي؛

ځکه چې د فضولي بيع د مورث يعني د مالک پر ذاتي اجازت موقوفه وه، نو ځکه له هغه څخه بغير به د بل چا په اجازت سره نه جائز کيږي (نه نافذیږي).

او که چیري مالک په خپل ژوند کي د بيع اجازت ورکړي او بيا مړ سي، لېکن د هغه تر مړي وروسته د مبيع حال معلوم نه وي چي هغه موجوده ده او که معدومه ده، نو د امام ابو يوسف رَجِهَ الله د اول قول مطابق بيع جائز کيږي (نافذیږي)، او همدا د امام محمد رَجِهَ الله قول دی؛ ځکه چي اصل همدا دی چي مبيع موجوده ده (او د هغې په موجد کېدلو کي صرف شک دی)، و کله چي د مبيع موجودېدل اصل دي نو ځکه به د مالک اجازت صحيح وي، او کله چي د هغه اجازت صحيح دی نو بيع به هم صحيح کيږي. لېکن بيا امام ابو يوسف رَجِهَ الله له دې قول څخه رجوع وکړه او ويې فرمايل چي بيع نه صحيح کيږي تر دې چي د اجازت په وخت کي د مبيع موجودېدل په يقيني توگه معلوم نه وي؛ ځکه چي د مبيع موجودېدل د اجازت ورکولو لپاره شرط دي، او دلته د اجازت په شرط (يعني د مبيع په موجودېدلو کي) شک واقع سوی دی، نو ځکه د شک سره به اجازت نه ثابتیږي، او ځله چي اجازت ثابت نه سو نو د فضولي بيع به هم نه جائز کيږي.

د مغضوب غلام د آزادۍ بحث

قَالَ: وَمَنْ غَصَبَ عَبْدًا فَبَاعَهُ أَوْ كَفَّاهُ غُلَامًا غَصَبَ كَرِيٍّ بِيَا يَبِي خَرَّشَ كَرِيٍّ وَأَعْتَقَهُ الْمُشْتَرِي أَوْ مَشْتَرِي هَفَ آزاد کړی ثُمَّ أَجَلَ التَّوَلَّى الْبَيْعَ بِيَا مَالِكٍ د بيع اجازت ورکړی فَالْعِتْقُ جَائِزٌ اسْتِحْسَانًا نو استحساناً آزادېدل جائز دي [يعني په دې صورت کي د مشتري آزادول استحساناً جائز دي] وَهَذَا عِنْدَ أَبِي حَنِيفَةَ وَأَبِي يُوسُفَ او دا د شيعينو رَجِهَهُمَا الله په نېز دي وَقَالَ: مُحْتَدٌ ❶: لَا يَجُوزُ أَوْ إمام محمد رَجِهَهُ الله فرمايي: چي جائز نه دي لِأَنَّهُ لَا عِتْقَ بِذَوْنِ الْمِلْكِ ځکه چي له ملکيت څخه بغير عتق نسته [يعني له مالک کېدلو څخه بغير آزادول نه ثابتیږي] قَالَ: الطَّلَا ❷: «لَا عِتْقَ فِيمَا لَا يَمْلِكُ ابْنُ آدَمَ» نبي کریم ﷺ فرمايلي دي: «انسان چي د کوم شي مالک نه وي په هغه کي عتق نسته» وَالْمَوْقُوفُ لَا يُفِيدُ

❶ القول الرابع: قول الشيخين رَجِهَهُمَا الله، لأن فوهما استحساناً، كما ذكر في فتح القدير (ج: ٦، ص: ٩٣)، وكذا في الدر

المحار (ج: ٤، ص: ١٤٩). [القول الرابع ج: ٢، ص: ٧١]

❷ تخریج: أخرجه الترمذی فی کتاب الطلاق، باب ما جاء لا طلاق قبل النكاح، حديث رقم: ١١٨١. و أبو داؤد فی کتاب

الطلاق، باب فی الطلاق قبل النكاح، حديث رقم: ٢١٩.

الْبَيْلُكُ او کومه بيع چي موقوفه وي هغه ملکيت نه فايده کوي ايمني ملکيت نه ثابتوي | وَلَوْ ثَبَتَ فِي
الْآخِرَةِ او که چيري په آخر کي ملکيت ثابت هم سي يُثْبِتُ مُسْتَبَدًا نو هغه به اد مخکني سبب
 و طرف ته | په منسوب کېدلو سره ثابت وي وَهُوَ ثَابِتٌ مِنْ وَجْهِ دُونَ وَجْهِ او هغه (يعني کوم شی چي په
 منسوب کېدلو سره ثابت وي) هغه من وجه ثابت وي او من وجه ثابت نه وي وَالْمُصَحِّحُ لِلْإِعْتِقَادِ الْبَيْلُكُ
الْكَامِلُ حال دا چي د اعتقاد [ازادولو] صحيح گرځونکی کامل ملکيت وي ايمني د اعتقاد د صحيح
 کېدلو لپاره کامل ملکيت ضروري دی | لِيَأْزُوْنَا دهغه حديث په وجه کوم چي موږ روایت کړی وَلِهَذَا
لَا يَصِحُّ أَنْ يُعْتَقَ الْغَاصِبُ ثُمَّ يُؤَدَّى الضَّمَانُ او له همدې کبله دا نه صحيح کيږي چي غاصب [اول]
 غلام آزاد کړي بيا ضمان اداء کړي وَلَا أَنْ يُعْتَقَ الْمُشْتَرَى وَالْخِيَارُ لِلْبَائِعِ ثُمَّ يُجِزُّ الْبَائِعُ ذَلِكَ او نه دا
 صحيح کيږي چي مشتري غلام آزاد کړي | په داسي حال کي چي اد بائع لپاره خیار وي بيا بائع د دې
 بيع اجازت ورکړي وَكَذَا لَا يَصِحُّ بَيْعُ الْمُشْتَرَى مِنَ الْغَاصِبِ فِيمَا نَحْنُ فِيهِ همداسي زموږ په مسئله کي
 له غاصب څخه درانيول سوي غلام خرڅول نه صحيح کيږي مَعَ أَنَّهُ أَشْرَعُ نَفَادًا سره د دې چي
 آزادي د بيع په نسبت ژر نافذيږي حَتَّى نَفَذَ مِنَ الْغَاصِبِ إِذَا أَدَّى الضَّمَانُ تر دې چي کله غاصب
 ضمان اداء کړي نو د هغه بيع نافذيږي وَكَذَا لَا يَصِحُّ إِعْتَاقُ الْمُشْتَرَى مِنَ الْغَاصِبِ إِذَا أَدَّى الْغَاصِبُ
الضَّمَانُ او همدارنگه له غاصب څخه درانيونکي کس آزادول نه صحيح کيږي، کله چي غاصب
 ضمان اداء کړي وَلَهُمَا: أَنَّ الْبَيْلُكُ ثَبَتَ مَوْقُوفًا بِتَصَرُّفٍ مُطْلَقٍ مَوْضُوعٍ لِإِقَادَةِ الْبَيْلُكِ د شيخينيو
 رَحِمَهُمَا اللهُ دليل دا دی: چي د مشتري ملکيت [د مالک پر اجازت] موقوف ثابت سوی دی په داسي
 تصرف سره کوم چي مطلق دی [او] د ملکيت فايده کولو لپاره وضع سوی دی وَلَا ضَرَرَ فِيهِ او په
 هغه کي د هيچا نقصان [هم] نَسْتَه عَلَى مَا مَرَّ لَكَ [مخکي] چي تېر سو فَيَتَوَقَّفُ الْإِعْتَاقُ مُرْتَبًا عَلَيْهِ
 نو ځکه به اعتقاد [هم] پر هغه [موقوف ملکيت] په مرتب کېدلو سره موقوف وي وَيَنْفَذُ بِنَفَادِهِ او د
 هغه په نافذېدلو سره به نافذيږي وَصَارَ كِإِعْتَاقِ الْمُشْتَرَى مِنَ الرَّاهِنِ او دا داسي سو لکه دراهن څخه

د رانيونکي کس آزادول [يعني لکه دراهن څخه چي څوک غلام رانيسي او آزادي کړي] وَكَإِغْتَايِ الْوَارِثِ
عَبْدًا مِنَ التَّرَكَّةِ وَهِيَ مُسْتَفْرَقَةٌ بِالْذُّيُونِ او لکه د ترکي [ميراث] څخه د وارث غلام آزادول، حال دا
چي ترکه ټوله په قرضونو سره نيول سوې وي يَصْلُحُ نو دا اعتاق [موقوف] صحيح کيږي وَيَنْفَعُ إِذَا
قَضَى الدُّيُونُ بَعْدَ ذَلِكَ او تر اعتاق وروسته چي کله قرض اداء کړي نو دا [موقوف] اعتاق نافذيږي
بِخِلَافِ إِعْتَاقِ الْغَاصِبِ بِنَفْسِهِ په خلاف د غاصب بذات خود اعتاق [يعني په خلاف د دې چي غاصب په
خپله غلام آزاد کړي] لِأَنَّ الْغَصْبَ غَيْرُ مَوْضُوعٍ لِإِفَادَةِ الْبَيْتِ ځکه چي غصب د ملکيت فايده کولو لپاره
وضع کړی سوی نه دی وَبِخِلَافِ مَا إِذَا كَانَ فِي الْبَيْعِ خِيَارُ الْبَائِعِ او په خلاف د هغه صورت کلي چي
په بيع کي د بائع خیار وي لِأَنَّهُ لَيْسَ بِمُطْلَقٍ ځکه چي دا بيع مطلق نه ده وَقَرَأَ الشَّرْطُ بِهِ يَنْتَعِمُ
الْعَقْدُ فِي حَقِّ الْحُكْمِ أَصْلًا او د دې بيع سره د شرط متصل کېدل د حکم په حق کي د بيع انعقاد
بالکل منع کوي وَبِخِلَافِ بَيْعِ الْمُشْتَرَى مِنَ الْغَاصِبِ إِذَا بَاعَ او په خلاف له غاصب څخه د رانيونکي
کس کله چي هغه [غلام] خرڅ کړي لِأَنَّ بِالْإِجَارَةِ يَثْبُتُ لِلْبَائِعِ مِلْكُ بَائِئٍ ځکه چي [د مالک] په
اجازت سره د بائع لپاره ملک قطعي [يعني ملکيت] ثابتيږي فَإِذَا طَرَأَ عَلَى مِلْكٍ مَوْضُوعٍ لِغَيْرِهِ او کله
چي دا ملک قطعي پر ملک موقوف لغيره باندي واقع سي أَبْطَلَهُ نو هغه باطلوي وَأَمَّا إِذَا أَدَّى
الْغَاصِبُ الضَّمَانَ او پاته سوه [دامتله چي] کله غاصب ضمان اداء کړي يَنْفَعُ إِعْتَاقُ الْمُشْتَرَى مِنْهُ نو
[په دې صورت کي] له غاصب څخه د رانيونکي کس اعتاق [آزادول] نافذيږي كَذَا ذَكَرَهُ هَلَالٌ
همداسي هلال بن يحيى رَحِمَهُ اللهُ ذَكَرَ كَرِي دِي وَهُوَ الْأَصَحُّ او همداريت صحيح [قول] دی

اللغات: «مستند» د استعمال فاعل دی؛ منسوب کېدونکی، مضاف، «أسرع» د تفعیل اسم
تفضیل دی؛ زیات تېز، «بائ» د ضرب فاعل دی؛ قطعي، يقيني (حتمي)، «قرآن» اسم مصدر
دی. له نصر او ضرب دواړو څخه راځي؛ متصل کېدل، یوځای کېدل، «الترکه» (دراء په کسره سره) او
التركة: مری چي کوم مال پرېږدي هغه ته «ترکه» وايي، ميراث، «طرا» د فتح ماضي ده؛ طاري
کېدل، پېښېدل، ناگهانه ښکاره کېدل، (ناڅاپه واقع کېدل)، غالبېدل.

تشریح: صورت د مسئلې: دادی که یو سړی (غاصب) د بل چا غلام غصب کړي، او له هغه غاصب سړي څخه یو مشتري دا غلام رانیسي او آزاديې کړي، بیا مالک (مولی) د بیع اجازت ورکړي نو په دې صورت کې د شیخینو رَحْمَهُمُ اللهُ په نېز د مشتري آزادول استحساناً جائز دي، یعنې د مالک د بیع تر اجازت وروسته دا غلام آزاديږي، او امام محمد رَحْمَهُ اللهُ فرمایي چې د قیاس د تقاضا مطابق دا آزادول صحیح نه دي، یعنې د مشتري من الغاصب په آزادولو سره دا غلام نه آزاديږي که څه هم مالک د بیع اجازت ورکړی دی، همدا د امام زفر، امام شافعي، امام مالک او امام احمد رَحْمَهُمُ اللهُ قول دی.

د امام محمد دلیل: دادی چې له ملکیت څخه بغیر آزادي نه متحقق کیږي، یعنې انسان چې د چا مالک نه وي که انسان هغه آزاد کړي نو آزادي نه ثابتیږي، لکه څرنګه چې د شریعت لارښود ﷺ فرمایلي دي: “لَا تَدْرُ لِبْنِ آدَمَ فِيمَا لَا يَمْلِكُ وَلَا عَتَقَ لَهُ فِيمَا لَا يَمْلِكُ وَلَا طَلَّاقَ لَهُ فِيمَا لَا يَمْلِكُ” (ترمذي)، (یعنې انسان چې د کوم شي مالک نه وي په هغه کې نذر نهسته، او انسان چې د کوم چا مالک نه وي په هغه کې آزادي او طلاق نهسته)، لنډه دا چې انسان د چا مالک نه وي هغه نه سي آزادولای، او په دې مسئله کې غاصب د رانیونکي غلام مالک نه دی، ځکه د غاصب له طرفه چې کومه بیع سوې د هب د هغې نفاذ د مالک (مغضوب منه) پر اجازت موقوف دی، او څرنګه چې د مشتري من الغاصب د آزادولو په وخت کې د مالک اجازت موجود نه وو (ځکه چې مالک د هغه تر آزادولو وروسته د بیع اجازت ورکړی دی)، نو ځکه مشتري دا آزادولو په وخت کې د غلام مالک نه وو، ها! که چیرې څوک ووايي چې د انجام په اعتبار سره یعنې د مالک د اجازت په وخت کې د مشتري لپاره ملکیت ثابت سو، نو موږ وایو چې دغه ملکیت د مخکنی سبب (سبب سابق) و طرف ته یعنې د غاصب د بیع و طرف ته په منسوب کېدلو سره ثابت سوې دی. او کوم ملکیت چې په منسوب کېدلو (استناد) سره ثابت وي هغه من وجه ثابت وي او من وجه ثابت نه وي، او کوم ملکیت چې داسې وي (یعنې من وجه ثابت وي او من وجه ثابت نه وي) هغه ملکیت ناقص (ملک ناقص) وي. حال دا چې د غلام د آزادولو لپاره کامل ملکیت (ملک کامل) ضروري دی، ځکه چې په پورتنی حدیث “عَتَقَ فِيمَا لَا يَمْلِكُ ابْنُ آدَمَ” کې ملکیت مطلق دی، او له مطلق څخه فرد کامل مراد وي، لهذا په حدیث کې له ملک څخه مراد ملک کامل (کامل ملکیت) دی، او څرنګه چې په دې مسئله کې د مشتري من الغاصب لپاره کامل ملکیت موجود نه سو، نو ځکه به دا غلام د مشتري من الغاصب له طرفه نه آزاديږي.

ولهذا إلخ: له دې ځايه هغه مسئلې ذکر کوي کوم چي امام محمد رَحْمَهُ اللهُ په خپل قياس کي وړاندي کړي دي او په هغه سره خپل دليل مستحکم کوي: ①... فرمايي څرنگه چي بغير له ملکيت څخه آزادي نه واقع کيږي نو له همدې کبله که غاصب اول مقصوب غلام آزاد کړي او بيا ضمان اداء کړي (يعني مالک ته ضمان ورکړي)، نو دا غلام د غاصب له طرفه نه آزاديږي. ②... او همدارنگه که د غلام په بيع کي د بائع لپاره خیار شرط وي او مشتري غلام آزاد کړي نو هم غلام نه آزاديږي؛ ځکه چي تر ضمان اداء کولو مخکي غاصب ته او د بائع تر اجازت مخکي مشتري ته ملکيت حاصل نه دی، او تر ضمان اداء کولو وروسته غاصب ته او د بائع تر اجازت وروسته مشتري ته چي کوم ملکيت حاصل سوی دی هغه د مخکني سبب و طرف ته په منسوب کېدلو (استناد) سره حاصل سوی دی چي په هغه سره ناقص ملکيت ثابتيږي، حال دا چي د آزادولو لپاره کامل ملکيت ضروري دی. ④... همدارنگه که يو سړی له غاصب څخه غلام رانيسي او دا سړی (مشتري من الغاصب) د بل چا سره بيع وکړي يعني غلام پر بل چا خرڅ کړي، بيا مالک دا ولي بيع (بيع اول) اجازت ورکړي نو دا دويمه بيع (يعني د مشتري من الغاصب خرڅول) نه صحيح کيږي، نو همداسي که مشتري من الغاصب غلام آزاد کړي نو آزادول به هم نه صحيح کيږي، ځکه چي د آزادولو په نسبت بيع ټر نافذيږي، ځکه که غاصب غلام خرڅ کړي بيا د هغه ضمان اداء کړي نو د غاصب بيع نافذيږي او که غلام آزاد کړي بيا ضمان اداء کړي نو د هغه آزادول نه نافذيږي، لهذا کله چي د مشتري من الغاصب بيع نه صحيح کيږي، حال دا چي د آزادۍ په نسبت بيع ټر نافذيږي، نو د مشتري من الغاصب آزادول خوبه په درجه اولی نه صحيح کيږي، او څرنگه چي د غاصب تر ضمان اداء کولو وروسته د مشتري من الغاصب آزادول نه صحيح کيږي نو همداسي به د مالک د بيع تر اجازت وروسته د مشتري من الغاصب آزادول نه صحيح کيږي.

د شيخينو دليل: دا دی چي د مشتري من الغاصب ملکيت د غلام د مالک پر اجازت موقوف ثابت سوی او په داسي تصرف سره ثابت سوی دی کوم چي مطلق دی يعني په هغه کي د خیار او داسي نورو شرط نسته او هغه د ملکيت فايده کولو لپاره وضع سوی دی (يعني د ملکيت ثابتولو لپاره وضع سوی دی. مطلب دا چي په مطلق تصرف سره ملکيت ثابتيږي)، او د مشتري من الغاصب لپاره د موقوف ملکيت په ثابتولو کي د مالک هيڅ نقصان هم نسته لکه مخکي چي تېر سو، لهذا کله چي د مشتري من الغاصب ملکيت د مالک پر اجازت موقوف دی، نو د هغه آزادول به هم د مالک پر اجازت موقوف وي، او کله چي هم د مالک په اجازت سره بيع نافذ سي نو د هغه سره به آزادول هم نافذيږي، او دا داسي سو لکه يو سړی چي له بل چا (خالد) څخه قرض واخلي او بيا هغه ته غلام په رهن ورکړي، بيا راهن (قرض اخيستونکی) د مرتهن (خالد) له اجازت څخه بغير غلام خرڅ کړي او مشتري هغه آزاد کړي، نو

دا آزادي دمرتهن (خالد) پر اجازت يا درهن (غلام) پر خلاصولو موقوف کيږي. يعني که مرتهن د بيع اجازت ورکړي نو هم د مشتري من الراهن آزادول نافذیږي، او که راهن دمرتهن قرض اداء کړي او خپل غلام ځني واخلي (خلاص کړي) نو هم آزادي نافذیږي. لهذا څرنگه چي د مشتري من الراهن آزادول صحيح او جائز دي، همداسي به د مشتري من الغاصب آزادول هم صحيح وي. همدارنگه داسي سولکه يو وارث چي د مړي له ميراث (ترکې) څخه غلام آزاد کړي حال دا چي د مړي ميراث (ترکه) د خلکو په قرضونو مستغرقه وي (يعني د مړي چي څومره مال وي هغومره قرضونه پر باندې وي). نو دا آزادول موقوفا صحيح کيږي، يعني که وارث د غلام تر آزادولو وروسته د مړي قرض اداء کړي نو وارث آزادول نافذیږي.

بـخلاف اعتاق الغاصب: په دې سره د امام محمد رَحْمَةُ اللهِ د بيان کړل سوو مسئلو (قياس) جواب ورکوي، نو فرمايي که چيري غاصب په خپله غلام آزاد کړي او بيا ضمان اداء کړي نو دا آزادول ځکه نه صحيح کيږي چي غصب د ملکيت ثابتولو لپاره نه دی وضع سوی، يعني په غصب سره د غاصب ملکيت نه ثابتیږي؛ ځکه چي غاصب د مالک د بنمن دی، او د ضمان اداء کولو په وخت کي د غاصب لپاره د ضرورت په وجه ملکيت ثابتیږي، يعني په دې وجه چي فقط د يوه سړي (مالک) په ملکيت کي بدل او ضمان دواړه (يعني غلام او ضمان دواړه) جمع نه سي، لهذا غصب صرف د ضمان اداء کولو په وخت کي د ملکيت حاصلېدلو سبب دی، څو اکي غاصب د ضمان اداء کولو په وخت کي د غلام مالک سو، حال دا چي هغه يې تر دې مخکي آزاد کړي دی، نو دا د غير مملوک غلام آزادول سو (يعني غاصب داسي غلام آزاد کړی کوم چي د هغه په ملکيت کي نه دی) او د غير مملوک غلام آزادول صحيح نه دي، نو په دې وجه د غاصب آزادول نه صحيح کيږي.

وبخلاف ما إذا كان إلخ: د دويمې مسئلې جواب دا دی چي د بائع د خيار په صورت کي د مشتري آزادول ځکه نه صحيح کيږي چي د بايع مطلق نه ده بلکي د خيار په شرط سره مقيد ده، او د بائع لپاره که چيري خيار شرط وي نو مشتري د مبيع نه مالک کيږي، لهذا په دې صورت کي مشتري د آزادولو په وخت کي د غلام مالک نه وو، او کله چي مشتري د آزادولو په وخت کي د غلام مالک نه وو، نو د هغه آزادول به هم لغو او بې ځايه وي، ځکه چي د غير مملوک غلام آزادول نه صحيح کيږي.

وبخلاف المشتري من الغاصب إلخ: د درېيمې مسئلې جواب دا دی چي کله مشتري من الغاصب غلام خرڅ کړی نو دا (خرڅول) په دې وجه صحيح نه دي، ځکه کله چي مالک (منصوب منه) د اولي بيع اجازت ورکړی، نو د بائع يعني د مشتري من الغاصب لپاره ملک قطعي (يقيني او حتمي ملکيت) ثابت

سو، او تردې مخکې د مشتري من الغاصب لپاره ملک موقوف (موقوف ملکیت) ثابت وو، نو کله چې د مالک په اجازت سره د مشتري من الغاصب لپاره ملک قطعي ثابت سو او هغه پر ملک موقوف واقع سو، نو دغه ملک قطعي ملک موقوف باطل کړی، او کله چې ملک موقوف باطل سو نو ځکه اوس به هغه ته اجازت هم نه لاحق کیږي (يعني اجازت يې نه نافذیږي) او کله چې هغه ته اجازت لاحق نه سو نو هغه به صحيح هم نه وي (ځکه ملک موقوف پر اجازت موقوف وو، او کله چې هغه ته اجازت لاحق نه سو نو ځکه به صحيح نه وي او خرڅول (بيع) به باطل وي)، نو په دې وجه د مشتري من الغاصب لپاره پر بل چا خرڅول صحيح نه دي (ځکه چې د اجازت نه لاحق کېدلو په وجه مشتري من الغاصب اوس د غلام مالک نه سو، او دغیر مملوک شي بيع نه صحيح کیږي).

واما إذا أدّى إلخ: د څلورمې مسئلې جواب دا دی چې کله غاصب ضمان اداء کړی نو په دې صورت کې د مشتري من الغاصب د اعتاق نه نافذېدل موږ نه تسليموو (يعني موږ ته د امام محمد رحمه الله دا قياس تسليم نه دی چې د غاصب له ضمان اداء کولو څخه وروسته هم د مشتري آزادول صحيح او نافذ نه دي)، بلکې د غاصب له ضمان اداء کولو څخه وروسته د مشتري من الغاصب آزادول نافذیږي، ځکه چې هلال الری بن یحیی رحمه الله او داسې نورو فقهاؤ په دې صورت کې د مشتري من الغاصب آزادول نافذ شمارلي دي، او همدارنات صحيح قول دی، لهذا څرنگه چې د غاصب له ضمان اداء کولو څخه وروسته د مشتري من الغاصب آزادول صحيح او نافذ دي، نو همداسې به د مالک له اجازت وړ کولو څخه وروسته هم د مشتري من الغاصب آزادول صحيح او نافذ وي.

د مشتري من الغاصب په قبضه کې د مبيع د عيذاره کېدلو حکم

قَالَ: فَإِنْ قُطِعَتْ يَدُ الْعَبْدِ فَرَمَائِي: که د غلام لاس پرېکړل سي فَأَخَذَ أَرْضَهَا او مشتري من الغاصب د هغه جرمانه واخلي ثُمَّ أَجَارَ الْمَوْلَى الْبَيْتَمَ بيا مالک د بيع اجازت ورکړي فَأَلْزَمَ لِلْمُشْتَرِي نو دا جرمانه به د مشتري لپاره وي لِأَنَّ الْبَيْتَمَ قَدْ تَمَّ لَهُ مِنْ وَقْتِ الشِّرَاءِ ځکه چې د مشتري ملکیت د رانیولو له وقت څخه پوره سو فَتَبَيَّنَ أَنَّ الْقِطْعَ حَصَلَ عَلَى مِلْكِهِ نو ښکاره سوه چې لاس پرېکېدل د مشتري په ملکیت په ملکیت کې واقع سو وَلِهَذَا حُجَّتُهُ عَلَى مُتَعَدٍّ او دا مسئله د امام محمد په خلاف حجت ده وَالْعُدْرُ لَهُ أَنَّ الْبَيْتَمَ مِنْ وَجْهِ يَكْفِي لِاسْتِحْقَاقِ الْأَرْضِ [لېکن] د امام محمد رحمه الله عذر دا دی چې من وجه ملکیت هم اد لاس د جرمانې د مستحق کېدلو لپاره کافي کیږي

كَالْمُكَاتِبِ إِذَا قُطِعَتْ يَدُهُ وَأَخَذَ الْأَرْضَ لَكَ د مَكَاتِب لاس چي پرېكړل سي او [بيا] مَكَاتِب د هغه جرمانه واخلي ثُمَّ رُدِّي الرِّقِّي بيا هغه [بیرته] غلامتوب واپس کړی سي ايمني له "بدل کتابت" څخه د هغه د عاجزه کېدلو په وجه عقد کتابت ختم سي او هغه بیرته خالص غلام وگرځي [يَكُونُ الْأَرْضَ لِلْمُتَوَلَّى نوداد جرمانې مال به د مالک وي [يعني د جرمانې مال به مالک ته ورکول کيږي] وَكَذَا إِذَا قُطِعَتْ يَدُ الْمُشْتَرِي فِي يَدِ الْمُشْتَرِي وَالْخِيَارُ لِلْبَائِعِ او همدارنگه کله چي د خيار للبائع په صورت کي د رانيول سوي غلام لاس د مشتري په قبضه کي پرېکړل سي ثُمَّ أُجِيزَ الْبَيْعُ بيا د بيع اجازت ورکړل سي فَأَلْزَمَ لِلْمُشْتَرِي نو دا جرمانه به د مشتري وي بِخِلَافِ الْإِعْتِقَاقِ په خلاف د آزادولو عَلَى مَا مَرَّ لکه [څه مخکي] چي تېر سو وَيَصْصَدَّقُ بِهَا أَدْعَى عَلَى نِصْفِ الثَّمَنِ او مشتري به له نصف ثمن څخه زياته جرمانه صدقه کوي لِأَنَّهُ لَمْ يَدْخُلْ فِي صَيَانِهِ ځکه چي [دلته] غلام د مشتري په قبضه کي داخل نه سو أَوْ فِيهِ شُبْهَةٌ عَدَمِ الْمِلْكِ يَ [دا چي] په دې کي د ملکیت د نشتوالي [نه مالک کېدلو] شبهه سته.

اللغات:

تشریح: صورت د مسئلې: دادی که د مشتري من الغاصب په قبضه کي د غلام لاس پرېکړل سي، بيا مشتري من الغاصب له مجرم (پرېکونکي سړي) څخه د هغه جرمانه (تاوان) واخلي، او تر دې وروسته مالک د بيع اجازت ورکړي، نو دا جرمانه به د مشتري من الغاصب لپاره وي (يعني هغه ته حاصلېږي او هغه ته به ورکول کيږي)، ځکه چي د اجازت په وجه د مشتري ملکیت د رانيولو له وخت څخه پوره سو، او کله چي د هغه ملکیت د غلام د رانيولو له وخت څخه تام او پوره دی، نو ښکاره خبره ده چي د لاس پرېکېدل د مشتري په ملکیت کي واقع سوي دي، او کله چي لاس د مشتري په ملکیت کي پرېکړل سوی دی نو جرمانه هم به د مشتري لپاره وي.

صاحب د هدايې رَحْمَةُ اللهِ فرمايي چي د مسئله د امام محمد رَحْمَةُ اللهِ په خلاف حجت ده، يعني په دې مسئله کي مشتري ته جرمانه (تاوان) حاصلېدل د دې خبري دليل دی چي د مشتري من الغاصب آزادول هم جائز دي (او مخکي ذکر سو چي امام محمد رَحْمَةُ اللهِ د هغه آزادول جائز نه وگرځوي او د دليل پېشوي چي هغه ته ملکیت حاصل نه دی، لهندا مسئله د هغه په خلاف حجت ده)، ځکه که چيري مشتري ته ملکیت حاصل نه وای نو د مالک د اجازت په وخت کي به هغه ته د لاس جرمانه نه حاصلېدای، لهندا

مشتري من الغاصب لپاره جرمانه حاصلېدل د دې خبرې دليل دی چې د مالک د اجازت په وجه هغه ته درانيولو په وخت کې ملکیت حاصل سو، او کله چې مشتري من الغاصب ته ملکیت حاصل سونو د هغه آزادول به هم صحيح وي (معلومه سوه چې دا مسئله د هغه په خلاف حجت ده). لېکن بيا صاحب هدايې په خپله د امام محمد رَحْمَةُ اللهِ له طرفه جواب ورکوي، فرمايې چې وروره! آخر خو هغه هم امام دی او د امام اعظم ابو حنيفه رَحْمَةُ اللهِ ځانگړې شاگرد دی نو آخر د هغه سره به هم د دې حجت يو جواب وي، او د هغه جواب دا دی چې په اعتاق او استحقاق الارش کې فرق سته، د جرمانې (ارش) د مستحق کېدلو لپاره مِنْ وَجْه ملکیت کافي دی (يعني په مِنْ وَجْه ملکیت سره هم ارش حاصلېږي) او د هغه لپاره کامل ملکیت ضروري نه دی لېکن د اعتاق (آزادولو) لپاره کامل ملکیت ضروري دی، د دې يو مثال دا دی چې که د مکاتب لاس پرېکړل سو او هغه له مجرم څخه جرمانه واخيستله بيا هغه د بدل کتابت له اداء کولو څخه عاجز سو، نو د جرمانې مال د هغه مالک ته حاصلېږي (يعني کوم مال چې مکاتب ته په جرمانه کې حاصل سو هغه به ته خپل مالک ته ورکوي)؛ ځکه په کوم وخت کې چې د مکاتب وړ نو په هغه وخت کې په ده د مالک (مولی) ملکیت مِنْ وَجْه ثابت وو، او د استحقاق الارش لپاره مِنْ وَجْه ملکیت هم کافي دی، نو ځکه به مکاتب رقيت (غلامتوب) ته تر واپس کېلو وروسته هغه جرمان خپل مالک ته ورکوي. او بل مثال دا دی چې که د مشتري په قبضه کې د غلام لاس پرېکړل سو او دبائع لپاره خیار شرط وو، بيا مالک د بيع اجازت ورکړی نو څرنگه چې په دې صورت کې هم مشتري ته مِنْ وَجْه ملکیت حاصل دی، نو ځکه د جرمانې مال صرف هغه ته حاصلېږي. لهدا څرنگه چې په دې دواړو صورتونو کې په مِنْ وَجْه ملکیت سره استحقاق الارش ثابت دی، نو همداسې به د مشتري من الغاصب والا په صورت کې هم په مِنْ وَجْه ملکیت سره استحقاق الارش ثابتېږي. د دې په خلاف د مشتري من الغاصب آزادول (اعتاق) نو هغه ځکه نه نافذېږي چې د هغه لپاره د کامل ملکیت موجود بدل ضروري دي مِنْ وَجْه ملکیت کافي نه دی، او څرنگه چې د مشتري من الغاصب لپاره صرف مِنْ وَجْه ملکیت ثابت دی نو ځکه د مشتري من الغاصب آزادول به صحيح نه وي.

ويتصدق الخ: صاحب هدايې رَحْمَةُ اللهِ فرمايې چې پر مشتري من الغاصب واجب دي چې له نيم ثمن څخه چې څومره قدر جرمانه زياته سي هغه دي صدقه کړي (د يوه لاس جرمانت د "دیت" نصف کيږي. نو که د غلام ثمن [قيمت] زر درهمه وي نو مشتري دي صرف پنځه سوه درهمه واخلې او نور پنځه سوه درهمه دي صدقه کړي)؛ ځکه د غلام لاس که چيري د مشتري له قبضه کولو څخه مخکې پرېکړل سوې وي نو مبيع (غلام) د هغه په قبضه کې دنه راتللو په وجه د هغه په ضمان او ذمه واري کې داخله نه سوه. او کله چې مبيع د هغه په ضمان کې داخله نه سوه نو نيم ثمن به د هغه شي نفع وي کوم چې د هغه په

ضمان اڪي داخل نه دی، او کوم شی چي په ضمان کي داخل نه وي دهغه نفع نه جائز کيږي. نو ځکه له نیم څخه د زائد ثمن صدقه کول به واجب وي. او که چيري د غلام لاس د مشتري له قبضې څخه وروسته پر بکرل سوی وي نو څرنگه چي په دې وخت کي د مالک (مولى) اجازت نسته نو ځکه د مالک د اجازت د نشتوالي په وجه د لاس پر بکېدلو په وخت کي حقیقتاً د مشتري ملکیت موجود نه دی بلکي د مشتري ملکیت د استناد (منسوب کېدلو) په توګه ثابت دی. او کوم ملکیت چي د استناد په توګه ثابت وي هغه من وجه ثابت وي. نو ځکه په دې کي د عدم ملکیت شبهه پیدا سوه او کله چي د عدم ملکیت شبهه پیدا سوه نو په دې ملکیت سره چي کومه نفع حاصل سي هغه به جائز نه وي. او کله چي د نفع جائز نه سوه نو دهغه صدقه کول به واجب وي. (صاحب د احسن الهدایې دغه آخري عبارت داسي بیان کړی دی: او که چيري د غلام لاس د مشتري له قبضې څخه وروسته پر بکرل سوی وي نو څرنگه چي په دې وخت کي د مالک اجازت نسته، نو ځکه په غلام کي د مشتري ملکیت صرف من وجه موجود دی یعني مشتري په کامله توګه د غلام مالک نه دی، لهذا کله چي مشتري فقط من وجه د غلام مالک دی نو هغه به فقط د من وجه جرمانې مستحق وي. او من وجه جرمانه نصف ده، نو ځکه به مشتري فقط د نصف جرمانې مالک وي او له نصف ثمن څخه زائد جرمانه به واجب التصدق وي).

د مشتري من الغاصب د بيع يو صورت

قَالَ: فَإِنْ بَاعَهُ الْمُشْتَرِي مِنْ آخَرٍ فَرَمَائِي: او که مشتري من الغاصب دا غلام پر بل چا خرڅ کړي ثُمَّ أَجَارَ الْمُوَلَّى الْبَيْعَ الْأَوَّلَ بِيَا مَالِكٍ د اولي بيع اجازت ورکړي لَمْ يَجُزِ الْبَيْعَ الثَّانِي نو دويمه بيع نه جائز کيږي لَبَا ذَكَرْنَا دهغه دليل په وجه کوم چي موږ ذکر کړی وَلَإِنَّ فِيهِ عَرَّ الْإِنْفِسَاخِ عَلَى إِبْتِارِ عَدَمِ الْإِجَارَةِ فِي الْبَيْعِ الْأَوَّلِ او په دې وجه [هم] چي په اوله بيع کي د اجازت د نشتوالي په اعتبار کولو سره په دويمه بيع کي د عقد فسخ کېدلو دوکه سته وَالْبَيْعُ يُفْسَدُ بِهِ او په داسي دوکه سره بيع فاسديږي بِخِلَافِ الْإِعْتِقَاقِ عِنْدَهُمَا په خلاف د شيخينو رَجْمُهُمَا الله په نېز د اعتقاد [د جائز کېدلو] لِأَنَّهُ لَا يُؤْثِّرُ فِيهِ الْغَرَرُ ځکه چي په اعتقاد کي دوکه اثر نه کوي قَالَ: فَإِنْ لَمْ يَبْعَهُ الْمُشْتَرِي فَبَاتَ فِي يَدِهِ أَوْ قُتِلَ فَرَمَائِي: که مشتري من الغاصب دا غلام خرڅ نه کړي [لېکن] هغه د مشتري په قبضه کي مړ سي يا قتل کړی سي ثُمَّ أَجَارَ الْبَيْعَ بِيَا مَالِكٍ د بيع اجازت ورکړي لَمْ يَجُزِ نو [دا بيع] نه جائز کيږي لَبَا ذَكَرْنَا أَنَّ الْإِجَارَةَ مِنْ شُرُوطِهَا قِيَامُ الْبَقْوَةِ عَلَيْهِ دهغه دليل په وجه کوم چي موږ ذکر

کړی چي د اجازت شرط د معقود عليه [مبيع] موجود بدل دي وَقَدْ فَاتَ بِالْمَوْتِ وَكَذًا بِالْقَتْلِ حال دا چي دلته [د مړ کېدلو همدارنگه د قتل کېدلو په وجه معقود عليه فوت سوه] إِذَا يُنْكَرُ إِيَّاجَابَ الْبَدَلِ لِلْمُشْتَرِي بِالْقَتْلِ حَتَّى يُعَدَّ بِاقْبَاءِ الْبَدَلِ ځکه چي د قتل په وجه د مشتري لپاره بدل اقيمت [واجبول ممکن نه دي چي د بدل په موجود بدلېدلو سره معقود عليه موجوده و شمارل سي] لَأَنَّهُ لَا مِلْكَ لِلْمُشْتَرِي عِنْدَ الْقَتْلِ مِلْكًا يَقَابِلُ بِالْبَدَلِ ځکه چي د قتل په وخت کي د مشتري لپاره داسي ملکيت نه وو چي هغه د بدل مقابل وگرځول سي [يعني داسي ملکيت نه وو چي د هغه په مقابل کي دي بدل وي] فَيَتَحَقَّقُ الْفَوَاتُ نو ځکه به فوت کېدل ثابتېږي بِخِلَافِ الْبَيْعِ الصَّحِيحِ په خلاف د صحيح بيع لَأَنَّ مِلْكَ الْمُشْتَرِي ثَابِتٌ ځکه چي [په بيع صحيح کي] د مشتري ملکيت ثابت دی فَأَمُكِنُ إِيَّاجَابَ الْبَدَلِ لَهُ نو [دلته] د مشتري لپاره بدل واجبول ممکن دي فَيَكُونُ الْبَيْعُ قَائِمًا بِقِيَامِ خَلْفِهِ نو ځکه د هغه د نائب د موجود بدلېدلو په وجه به مبيع موجوده وي [يعني د بدل د موجود والي په وجه به مبيع موجوده شمارل کيږي].

اللفات: «غرر» دوکه، فرېب، «انفساخ» د انفعال مصدر دی: فسخ کېدل (بيع ختمېدل، ماتېدل).

تشرېح: صورت د مسئلې: دا دی که چيري مشتري من الغاصب د مالک (مولی) له اجازت څخه مخکي دغه مغضوب غلام پر بل چا خرڅ کړي، بيا مالک د اولي بيع اجازت ورکړي نو دويمه بيع (يعني د مشتري من الغاصب خرڅول) نه جائز کيږي بلکي فاسديږي؛ يو دليل خو مخکي تېر سو چي کله ملک قطعي پر ملک موقوف واقع سي، نو هغه ملک موقوف باطلوي.

دويم دليل دا دی چي د دويمي بيع نافذېدل پر اولي بيع موقوف دي، او اوله بيع د مالک پر اجازت موقوف ده، نو د اولي بيع د موقوف کېدلو په وجه دويمه بيع (يعني د مشتري من الغاصب خرڅول) غدر او دوکې لره متضمن دي؛ ځکه ډېره ممکنه ده چي مالک د اولي بيع اجازت نه ورکړي، لهدا د اولي بيع د موقوف کېدلو په وجه په دويمه بيع کي د دوکې احتمال سته، او د دوکې په احتمال سره بيع فاسديږي او نه جائز کيږي، نو ځکه به دويمه بيع فاسد او ناجائز وي.

او که چيري څوک اعتراض وکړي چي څرنگه د مشتري من الغاصب خرڅول جائز نه دي همداسي د هغه آزادول هم نه جائز کېدل پکار دي، حال دا چي د شيخينو رَجَهَاتُ الله په نېز آزادول جائز دي. د دې جواب دا دی چي دلته صرف د دوکې احتمال سته او د دوکې په احتمال سره بيع فاسديږي،

لېکن پاته سو اعتاق (ازادول) نو هغه د دوکې په احتمال سره نه فاسدېږي، نو ځکه اعتاق جائز دی او بيع ناجائز ده، لکه په منقولې شيانو کې چې له قبضه کولو څخه مخکې د "فسخ کېدلو" د دوکې په وجه بيع نه جائز کېږي، مگر اعتاق له قبضه کولو څخه مخکې جائز کېږي.

فان لم يبعه إلخ: د پورتنۍ مسئلې دويم صورت دادی چې که مشتري من الغاصب غلام خرڅ نه کړي بلکې هغه دده په قبضه کې مړ سي، يا قتل کړی سي، بيا مالک د بيع اجازت ورکړي، نو دا بيع نه جائز کېږي؛ دليل مخکې تېر سو چي د اجازت شرط دادی چې د اجازت په وخت کې به معقود عليه (مبيع) موجوده وي، حال دا چې دلته معقود عليه يعني غلام له اجازت څخه مخکې مړ سوی يا قتل کړی سوی دی، او د قتل په وجه د مشتري لپاره پر قاتل د غلام بدل يعني قيمت واجبېدل هم ممکن نه دي چې د بدل په موجودېدلو سره معقود عليه موجوده و شمارل سي؛ ځکه چې د مشتري ملکيت موقوف (ملک موقوف) دی، او د ملک موقوف په مقابله کې بدل نه راځي، لهدا کله چې د مشتري لپاره داسي ملکيت ثابت نه دی چې د هغه په مقابله کې دي بدل وي چې د بدل په موجودېدلو سره معقود عليه موجوده و شمارل سي نو معقود عليه حقيقتاً هم فوت سوه، او کله چې معقود عليه بالکل موجود نه ده نو ځکه د مالک په اجازت سره به دا بيع نه جائز کېږي. د دې په خلاف که چيري په بيع صحيح کې له قبضې څخه مخکې غلام مړ سي يا قتل کړی سي نو څرنگه چې هلته د مشتري ملکيت ثابت دی، نو ځکه د مشتري لپاره د مبيع قيمت (بدل) واجبول ممکن دي، نو د قيمت يعني د بدل په موجودېدلو سره به مبيع موجوده شمارل کېږي، او کله چې مبيع موجوده ده نو بيع به هم موجوده او باقي وي، لېکن مشتري ته به د بدل داخيستلو او نه اخيستلو اختيار وي (يعني د هغه خوښه ده بدل (د مبيع قيمت) اخلي او که يې نه اخلي).

که مشتري پر بائع د فضولي کېدلو د اقرار دعوی وکړي

او بینه پېش کړي (تفصيلي حکم)

قَالَ: وَمَنْ بَاعَ عَبْدًا غَيْرَهُ بِغَيْرِ أَمْرِهِ فَرَمَائِي: او که څوک د بل چا غلام د هغه له حکم [اجازت] څخه بغير خرڅ کړي وَأَقَامَ الْمُشْتَرِي الْبَيِّنَةَ عَلَى إِقْرَارِ الْبَائِعِ أَوْ رَبِّ الْعَبْدِ أَنَّهُ لَمْ يَأْمُرْهُ بِالْبَيْعِ او مشتري د بائع پر اقرار يا د غلام د مالک پر اقرار بینه پېش کړي چې هغه بائع ته د خرڅولو حکم نه دی کړی ايمني مشتري پر دې خبره بینه پېش کړې چې بائع دا اقرار کړی دي: زه فضولي يم. يا مالک اقرار کړی دی چې بائع فضولي دی | وَأَرَادَ رَدُّ الْبَيْعِ او مشتري د مبيع واپس کولو ابيع ماتولو اراده وکړي | لَمْ تَقْبَلْ بَيِّنَتُهُ لِلتَّنَاقُضِ فِي الدَّعْوَى نو په دعوی کې د تناقض په وجه به د مشتري بینه نه قبول کېږي إِذَا إِقْدَامُ

عَلَى الشَّارِعِ إِقْرَارُ مِنْهُ بِصَحَّتِهِ حُكْمٌ چي پر رانيولو اقدام کول ايمني غلام رانيول [د مشتري له طرفه د بيع د صحت] صحيح کېدلو اقرار دی وَالْبَيْتَةُ مَبْنِيَّةٌ عَلَى صِحَّةِ الدَّعْوَى او بېينه د دعوی پر صحت مبني وي [مطلب دا چي بېينه پر صحيح دعوی مبني کيږي] وَإِنْ أَقَرَّ الْهَائِمُ بِذَلِكَ عِنْدَ الْقَاضِي او که چيري بائع د قاضي سره [د قاضي مخه] د دې خبري اقرار وکړي اچي ماد مالک له اجازت څخه بغير دا غلام خرڅ کړی دی ا بَطْلُ الْبَيْعِ إِنْ طَلَبَ الْمُشْتَرِي ذَلِكَ نَوْ ببيع باطليږي ا ماتيري ا که چيري مشتري د هغه مطالبه وکړي لِأَنَّ التَّنَاقُضَ لَا يَنْتَعِمُ صِحَّةَ الْإِقْرَارِ حُكْمٌ چي تناقض د اقرار صحت [صحيح والى] نه منع کوي [يعني تناقض د اقرار له صحيح کېدلو څخه مانع نه دی] فَلِلْمُشْتَرِي أَنْ يُسَاعِدَهُ عَلَى ذَلِكَ فَيَتَحَقَّقُ الْإِثْمَانُ بَيْنَهُمَا نو مشتري ته اختيار دی چي هغه د بائع سره پر دې اقرار موافقت وکړي ا دې لپاره اچي د بائع او مشتري په مينځ کي اتفاق ثابت سي فَلِهَذَا شُرْطُ طَلَبِ الْمُشْتَرِي او له همدې کبله د مشتري د مطالبه کولو شرط لگول سوی دی قَالَ رَجَبُ اللَّهِ: وَذَكَرْنِي الزِّيَادَاتِ صاحب د هدايې رَجَبُ اللَّهِ فرمايي: چي په زيادات کي ادا مسئله داسي ا ذکر سوي ده أَنَّ الْمُشْتَرِي إِذَا صَدَّقَ مُدَّعِيَهُ ثُمَّ أَقَامَ الْبَيْتَةَ عَلَى إِقْرَارِ الْهَائِمِ أَنَّهُ لِنُسْخَةٍ چي کله مشتري د خپل مدعي تصديق وکړي بيا مشتري د بائع پر دې اقرار بېينه پېش کړي چي دا مبيع د مستحق سړي ده تُقْبَلُ نو ا په دې صورت کي ا به بېينه قبول کيږي وَذَرُّوا أَنَّ الْعَبْدَ فِي هَذِهِ السُّأَلَةِ فِي يَدِ الْمُشْتَرِي وَفِي تِلْكَ السُّأَلَةِ فِي يَدِ غَيْرِهِ وَهُوَ الْمُسْتَحَقُّ او مشائخو ا په دواړو مسئلو کي ادا فرق بيان کړی دی چي په دې مسئله کي غلام د مشتري په قبضه کي دی او په هغه اديادات والا په مسئله کي د بل چا يعني د مستحق سړي په قبضه کي دی وَشُرْطُ الْجُوعِ بِالشَّيْنِ أَنْ لَا يَكُونَ الْعَيْنُ سَائِلًا لِلْمُشْتَرِي او د ثمن واپس اخيستلو شرط دا دی چي مشتري لپاره به عين مبيع سالم نه وي.

اللغات: ﴿يساعد﴾ د مفاعلي مضارع ده: مدد کول. موافقت کول. ﴿صدق﴾ د تفعيل ماضي ده: تصديق کول (رښتيا منل. تأييدول).

تشریح: صورت د مسئلې: دا دی که یو سړی د مالک له اجازت څخه بغير د هغه غلام پر مشتري خرڅ کړي. بيا مشتري دا بيع رد کول (ماتول) وغواړي او ووايي چي تا دا غلام د مالک له اجازت څخه بغير پر ما خرڅ کړی دی. مگر بائع له دې څخه انکار وکړي. بيا مشتري پر دې خبره بېينه (گواهان) پېش کړي چي بائع د دې اقرار وکړی چي ما دا غلام د مالک له اجازت څخه بغير خرڅ کړی دی. بيا مشتري د غلام مالک پر اقرار گواهان پېش کړي چي مالک بائع ته اجازت نه دی ورکړی. نو په دې دواړو صورتونو کي به د هري بېينه نه

قبلول کيږي، ځکه چې د مشتري په دعویٰ کې تناقض (تضاد) راغلی په دې توګه چې کله مشتري د رانیولو اقدارم وکړی نو ګواکي هغه د شراء د صحیح کېدلو اقرار او دعویٰ وکړه، لېکن تر دې وروسته هغه د بېنه په ذریعه د شراء د نه صحیح کېدلو دعویٰ وکړه، نو ځکه د هغه په دواړو دعوو کې تناقض او تضاد راغلی، او څرنگه چې بیع پر صحیح دعویٰ مبنی کيږي، او دلته د مشتري دعویٰ (یعني د شراء نه صحیح کېدلو دعویٰ) صحیح نه ده، نو ځکه به پر هغه بېنه نه مبنی کيږي او د هغه بېنه به نه قبلول کيږي، بلکې صرف د هغه اوله دعویٰ (یعني د اقدام علی الشراء والا دعویٰ) به معتبره وي.

وان اقر البائع الخ: د دې حاصل دا دی چې که چیرې بائع همدا خبره د قاضي مخته وکړي چې ما دا غلام د مالک له اجازت څخه بغير خرڅ کړی دی، نو دا بیع باطلیږي (په دې شرط چې مشتري د بیع د ماتولو او باطلولو مطالبه کړې وي)، ځکه چې تناقض د اقرار له صحیح کېدلو څخه مانع نه دی، ځکه که یو وار څوک د یو شي انکار وکړي بیا د هغه اقرار وکړي نو صحیح دي، او د بیع د ماتولو او باطلولو لپاره د مشتري مطالبه ځکه ضروري ده چې د بائع اقرار حجت قاصره دی د بل چا په حق کې هغه نه نافذیږي صرف د هغه په حق کې معتبر دی، لېکن که مشتري پر دې اقرار د بائع موافقت وکړي نو د بائع او مشتري په مینځ کې به اتفاق پیدا سي او بیع ماتول به جائز وي، نو له همدې کبله د بیع د ماتولو لپاره د مشتري د مطالبې شرط لګول سوی دی چې د دواړو په اتفاق سره بیع ماته سي.

وقال وذكر الخ: د دې حاصل دا دی چې په زیادات کې دغه مسئلې ته ورته بله مسئله داسې ذکر سوې ده چې که یو سړی دعویٰ وکړي چې د مشتري په قبضه کې چې کوم غلام دی هغه زما دی، او مشتري د خپل دغه مدعي تصدیق وکړی (چې هو! دا غلام د هغه مستحق سړی دی)، بیا مشتري په خپله پر دې خبره بېنه پېش کړي چې بائع د دې اقرار کړی دی چې دا غلام د هغه مستحق سړی ملکیت دی، نو د مشتري دا بېنه به قبلول کيږي، که څه هم د مشتري په بېنه او د هغه په اقدام علی الشراء کې تضاد او تناقض دی. نو د جامع صغیر او زیادت په دغه مسئلو کې ښکاره تضاد دی، ځکه په جامع صغیر کې ذکر سوي دي چې په داسې صورت کې به بېنه نه قبلول کيږي او په زیادات کې ذکر سوي دي چې بېنه به قبلول کيږي.

نو ځکه مشائخو د جامع صغیر او زیادات په دواړو مسئلو کې فرق دا بیان کړی دی چې د جامع صغیر په مسئله کې مبيع یعنی غلام د مشتري په قبضه کې صحیح سالم پاته دی، او کله چې مبيع (غلام) د مشتري لپاره صحیح سالم دی نو ځکه به مشتري ته له بائع څخه د ثمن واپس اخیستلو حق نه وي، ځکه چې د رجوع بالثمن شرط د مبيع ناسالم کېدل دي (یعني مشتري هغه وخت له بائع څخه ثمن واپس اخیستلای سي کله چې مبيع سالم پاته نه وي)، او د زیادات په مسئله کې مبيع (غلام) له مشتري څخه بغير د یو بل چا یعنی د مستحق سړي په قبضه کې دی، نو ځکه دلته د مشتري په حق کې د مبيع سالموالي فوت سو (یعني مبيع [غلام] د مشتري

لياره سالم پاته نه سو، او ڪله چي مبيع (غلام) د مشرتري لپاره سالم پاته نه سو، نو ڪه هغه ته به له بائع ڇخه د خپل ڏهن د واپس اڃيستلو حق وي؛ ڪه چي دلته درجوع بالڏهن شرط موجود سو.

د فضولي خرڻ ڪرل سوي ڪمڪه به بناء ڪي داخلول

قَالَ: وَمَنْ بَاءَ دَارَ الرَّجُلِ وَأَدْخَلَهَا الْمُشْتَرِي فِي بَيْتِهِ فَرَمَاي: او ڪه ڇوڪ يو ڪور خرڻ ڪري او مشرتري هغه به خپل بناء [وداني] ڪي داخل ڪري لَمْ يَضْمَنْ الْبَائِمُ عِنْدَ أَنْ حَنِيفَةَ نو د امام صاحب رَجَعَهُ الله په نهز بائع د هغه نه ضامن ڪيري وَهُوَ قَوْلُ أَبِي يُوسُفَ آخِرًا او همدا د امام ابو يوسف رَجَعَهُ الله آخري قول دی وَكَانَ يَقُولُ أَوَّلًا: يَضْمَنْ الْبَائِمُ او هغوی به اول فرمايل: چي بائع ضامن ڪيري وَهُوَ قَوْلُ مُحَمَّدٍ او همدا د امام محمد رَجَعَهُ الله قول دی وَهُوَ مَسْأَلَةُ غَضَبِ الْعَقَارِ او دا د غير منقوله جايداد د غصب ڪولو مسئله ده وَشَبَّهَتْهُ فِي الْغَضَبِ إِنْ شَاءَ اللَّهُ تَعَالَى او هغه به موږ په ”ڪتاب الغصب ڪي بيان ڪرو. انشاء الله تعالى.

اللغات: ﴿ادخل﴾ د افعال ماضي ده: داخلول، دنه ڪول، ﴿بناء﴾ تعمير، وداني، ﴿غصب﴾ د ضرب مصدر

دی: په زوره اڃيستل، ﴿عقار﴾ غير منقوله جايداد، يعني ڪمڪه، ڪور او داسي نور.

اصول: د شيخينو رَجَعَهُ الله اصول دا دی چي د غير منقوله جايداد غصب نه ثابتيري، يعني ڪه ڇوڪ ڪمڪه غصب ڪري نو دا غصب نه شمارل ڪيري. او د امام محمد رَجَعَهُ الله اصول دا دی چي د غير منقوله جايداد غصب ثابتيري.

تشریح: صورت د مسئلي: دا دی ڪه يو سري د يو مالڪ ڪور د هغه له اجازت ڇخه بغير پر مشرتري خرڻ ڪري، او مشرتري هغه به خپل بناء (وداني) ڪي داخل ڪري (بامثال يو بل ڄای پر جوڙ ڪري)، نو په دي صورت ڪي بائع د مالڪ لپاره د ڪور د قيمت نه ضامن ڪيري (يعني پر بائع هيڄ ضمان نه واجبيږي)، همدا د امام ابو يوسف رَجَعَهُ الله آخري قول دی، او د امام ابو يوسف رَجَعَهُ الله اول قول دا وو چي بائع د ڪور د قيمت ضامن ڪيري، همدا د امام محمد رَجَعَهُ الله قول دی.

دا د غير منقوله جايداد د غصب ڪولو مسئله ده، چي د هغه پوره تفصيل به انشاء الله په ڪتاب الغصب ڪي راسي، لنده دا چي ڇرنگه د امام صاحب رَجَعَهُ الله په نهز د غير منقوله جايداد غصب نه ثابتيري، نو ڪه غاصب يعني بائع به نه ضامن ڪيري، خو ڇرنگه چي د امام محمد رَجَعَهُ الله په نهز دا غصب ثابتيري، نو ڪه به غاصب يعني بائع ضامن ڪيري. والله اعلم بالصواب



بَابُ السَّلَمِ

(دا) باب دبيع سلم (داحكامو په بيان كي) دی

تشرېح: كله چي صاحب هدايې دهغه بيوعو له بيان څخه فارغ سو چي په هغوی ك+ي پر دواړو عوضونو يا پريوه عوض (احد العوضين) قبضه كول شرط نه دي، نو اوس له دې ځايه دهغه بيوعو احكام او مسئلې بيانوي چي په هغوی كي پر عوضينو يا پريو عوض قبضه كول لازمي او ضروري دي يعني "بيع سلم" او "بيع صرف"، خو څرنگه چي په "بيع سلم" كي فقط پريوه عوض يعني پر رأس المال قبضه كول ضروري دي او په بيع صرف كي پر دواړو عوضونو قبضه كولو ضروري وي، نو ځكه په دې حواله سره "بيع سلم" دمفرد په درجه كي سوه او "بيع صرف" دمركب په درجه كي سوه، او دا خو تاسي ته معلومه ده چي مفرد له مركب څخه مخكي وي، نو له همدې كبله صاحب هدايې دمفرد يعني دبيع سلم احكام دمركب يعني دبيع صرف تراحكامو مخكي بيان كړي دي. (بنايه ج: ۷، ص: ۲۱۹)

د "سلم" لغوي او اصطلاحي معنی: د "بيع سلم" لغوي معنی ده: "بَيْعٌ يَتَعَجَّلُ فِيهِ الثَّمَنُ" (يعني هغه بيع چي سمدستي د ثمن اداء كول پكښي واجب وي). همداد "سلف" معنی ده (يعني سلم او سلف دواړه سره مترادف الفاظ دي).

د "بيع سلم" اصطلاحي معنی ده: "أَخْذُ الْأَجَلِ بِالْعَاجِلِ" (يعني په نقد ثمن سره پور والا مبيع اخيستل). يعني "بيع سلم" دې ته وايي چي مشتري بائع ته پيسې (مال) اوس وركړي او مبيع څو وخت وروسته ځني واخلي (يعني بائع څو وخت وروسته مشتري ته مبيع وسپاري). په دغه بيع كي د څو اصطلاحاتو پېژندل ضروري دي:

- ①... رَبُّ السَّلَمِ: مال والا (ثمن والا)، او هغه ته "مُسْلِم" هم ويل كيږي.
- ②... مُسْلِمُ إِلَيْهِ: دويم عاقد ته "مسلم اليه" وايي، يعني هغه عاقد كوم چي مبيع ورسپاري. په بله وينا دا چي په بيع سلم كي "رب السلم" مشتري ته وايي، او "مسلم اليه" بائع ته وايي.
- ③... رَأْسُ الْمَالِ: درهم او دنايرو ته وايي، يعني مشتري چي په بيع سلم كي كوم ثمن او مال وركوي، هغه ته "رأس المال" وايي. (رأس المال په اصل كي دبيع هغه قيمت ته وايي چي انسان ته په هغومره

قيمت ببيع پر ته وي، مثلاً يو شوڪ په پنځه لکه موټر رانيسي او پنځوس زره خرچ په وکړي. څرنګه چي اوس هغه ته دا موټر په پنځه نيم لکه ولاړ دی، نو دغه پنځه نيم لکو ته ”رأس المال“ وايي. (معجم لغة الفقهاء)

(۴)... مُسْلِمٌ فِيْهِ: په کوم شي کي چي بيع سلم وسي، لکه غنم، اوږه او داسي نور.

مثلاً يو عاقد دويم عاقد ته ووايي: اُسَلِّمْتُ (يَا اُسَلِّفْتُ) إِلَيْكَ عَشْرَةَ دَرَاهِمَ فِي كَرِ حِنْطَةٍ (ماستا سره په يوه ”کر“ غنمو کي د لسو درهمو په عوض کي بيع سلم وکړه)، او دويم عاقد دا بيع قبوله کړي، نو صاحب الدرهم ته ”رب السلم“ وايي، او صاحب الحنطة (غنمو والا) ته ”مسلم اليه“ وايي، او غنمو ته ”مسلم فيه“ او درهمو ته ”رأس المال“ وايي.

د بيع سلم حکم: ”ثُبُوتُ الْبَيْعِ لِرَبِّ السَّلَمِ فِي الْمُسْلَمِ فِيهِ مَوْجَلًا بِقَابِلِكَةٍ ثُبُوتِ الْبَيْعِ فِي رَأْسِ الْعَيْنِ لِلْمُسْلَمِ إِلَيْهِ مُعَجَّلًا (يعني رب السلم لپاره په مسلم فيه کي په مَوْجَلَه توګه [يعني په وروستيو وخت کي] ملکيت ثابتېدل، او د مسلم اليه لپاره في الحاله په رأس المال کي ملکيت ثابتېدل).

د ”سلم“ د ثبوت دلائل

السَّلَمُ عَقْدٌ مَشْرُوعٌ بِالْكِتَابِ وَهُوَ آيَةُ الْبُيُوعِ السَّلَمِ داسي عقد دی کوم چي په کتاب الله يعني د مدينت په آيت سره مشروع [او ثابت سوی] دی فَقَدْ قَالَ: ابْنُ عَبَّاسٍ رَضِيَ اللَّهُ عَنْهُمَا: ”أَشْهَدُ أَنَّ اللَّهَ تَعَالَى أَحَلَّ السَّلَفَ الْمُضْمُونِ وَأَنْزَلَ فِيهَا أَطْوَلَ آيَةٍ فِي كِتَابِهِ [لکه څرنګه چي ابن عباس رَضِيَ اللَّهُ عَنْهُمَا فرمايلي دي: زه گواهي ورکوم چي الله ﷻ سلم مضمون حلال کړی دی او د هغه په باره کي يې په خپل کتاب کي اوږد آيت نازل کړی دی وَتَلَا قَوْلَهُ تَعَالَى: «يَا أَيُّهَا الَّذِينَ آمَنُوا إِذَا تَدَايَنْتُمْ بِدِينٍ إِلَى أَجَلٍ مُّسَمًّى فَاكْتُبُوهُ» [بيا ابن عباس رَضِيَ اللَّهُ عَنْهُمَا د الله تعالی دا فرمان تلاوت کړی: ”يَا أَيُّهَا الَّذِينَ آمَنُوا إِذَا تَدَايَنْتُمْ بِدِينٍ إِلَى أَجَلٍ مُّسَمًّى فَاكْتُبُوهُ... إلخ“ وَبِالسُّنَّةِ او سلم په سنت [حديث] سره هم مشروع [او ثابت] دی وَهُوَ مَا رَوَى: «أَنَّ النَّبِيَّ ﷺ نَهَى ١ عَنْ بَيْعِ مَا لَيْسَ عِنْدَ الْإِنْسَانِ وَرَخَّصَ فِي السَّلَمِ» او هغه دا روايت دی چي نبي کریم ﷺ د داسي شي له خرڅولو څخه منع کړې ده کوم چي د انسان [بائع] سره نه وي او د

^١ تخريج: أخرجه أبو داود، باب في الرجل يبيع ما ليس عنده، حديث، رقم: ۳۵۰۵. والترمذي، باب ما جاء في كراهية بيع ما ليس عنده، حديث رقم: ۱۲۳۲. حديث داود: عَنْ حَكِيمِ بْنِ حَزَامٍ قَالَ رُمِيَ اللَّهُ ﷻ... وَلَمْ يَبْعَ مَا لَيْسَ عِنْدَكَ.

سَلَّمَ اجازہ يې ورکړې ده وَالْقِيَّاسُ وَإِنْ كَانَ يَأْبَاهُ وَلَكِنَّا تَرَكْنَاهُ بِمَا رَوَيْنَاهُ او قياس که څه هم د سَلَّمَ [د جواز] انکار کوي لېکن موږ د خپل روايت کړی سوي [مذکوره] حديث په وجه قياس پرې ايښی دی وَوَجْهُ الْقِيَّاسِ أَنَّهُ بَيِّنُ الْمَعْدُومِ او د قياس دليل دا دی چي دا د معدوم [ناموجود] شي بيع ده إِذِ الْبَيِّنُ هُوَ الْمُسَلَّمُ فِيهِ حُكْمٌ چي [په بيع سَلَّمَ کي] همدا مسلم فيه مبيح ده.

اللغات: ﴿عقد﴾ معامله، ﴿مداينة﴾ د مفاعلي مصدر دی: يو د بل سره د قرض معامله کول، د "مداينت ايت" په قرآن کریم کي تر ټولو اوږد آيت دی، ﴿السلف﴾ لفظي معنی يې ده: اول، کوم شی چي اول اداء کړی سي، مراد ځني سَلَّمَ دی (سلف او سَلَّمَ دواړه مترادف الفاظ دي يعني دواړه په يوه معنی سره دي)، ﴿إِذَا تَدَايَلْتُمْ﴾ د تفاعل د باب مضارع صيغه ده: يو د بل سره د قرض معامله کول، د دې جملې معنی ده: (ای مؤمنانو!) کله چي تاسي يو د بل سره د قرض معامله وکړئ!، ﴿أَجَلَ﴾ مودت، نېټه، ﴿مُسَقًى﴾ د تفعّل د باب مفعول دی: ټاکل سوی، مقرر سوی، أَجَلَ مَسَقًى: ټاکل سوی مودت، ميعاد، ﴿رَخَصَ﴾ د تفعيل د باب ماضي ده: اجازه ورکول، رخصت ورکول، ﴿يَأْبَاهُ﴾ د فتح مضارع ده: انکار کول.

تشریح: په دغه عبارت کي صاحب د هدايې په قرآن او حديث سره د بيع سَلَّمَ جواز ثابت کړی دی، فرمايي چي بيع سَلَّمَ د قرآن کریم د "مداينة" په آيت سره ثابته ده يعني: ﴿يَأْبَاهُ الَّذِينَ آمَنُوا إِذَا تَدَايَلْتُمْ بِدَيْنٍ إِلَى أَجَلٍ مُّسَقًى فَأَکْتُبُوهُ... إلخ﴾، او د دغه ثبوت ښکاره دليل د رئيس المفسرين حضرت ابن عباس رَضِيَ اللَّهُ عَنْهُمَا هغه قول دی کوم چي په عبارت کي ذکر سوی دی چي په هغه کي د "أَشْهَدُ" په لفظ سره ابن عباس دا گواهي ورکړې ده چي د مداينت په آيت سره الله تعالی بيع سَلَّمَ حلال کړی ده. د ابن عباس رَضِيَ اللَّهُ عَنْهُمَا په قول کي له "السلف" څخه سَلَّمَ مراد دی، او له "المضمون" څخه مراد مؤجل يا واجب فی الذمه دی، دواړه صحيح دي؛ ځکه په بيع سَلَّمَ کي مسلم فيه مؤجل وي او د مسلم اليه پر ذمه واجب وي، نو اوس د هغه د قول ترجمه دا سوه: "زه گواهي ورکوم چي الله تعالی سَلَّمَ مؤجل يا سَلَّمَ واجب فی الذمه حلال کړی دی" او بيا هغه د مداينت آيت

ولوستي. لندڻه ڊا چي ڪه ”المضمون“ ڇڻه دمؤجل معنيٰ مراد ڪري سي او ڪه دواجب في الذمه معنيٰ مراد ڪري سي، په هر صورت ڪي له هغه ڇڻه ”بيع سلم“ مراد ڏي.

وبالسنه إلخ: فرمايي چي بيع سلم په سنت (حديث) سره هم ثابت ڏه، ڇڪه په حديث ڪي دمعلوم شي له خرڇولو ڇڻه منع سوږ ڏه او دبيع سلم اجازه ورکول سوږ ڏه، يعني ڪه ڇه هم په بيع سلم ڪي مبيع معلومه وي، لڳن دشرعت لار بنسود محمد ﷺ دخلگو د حاجت او ضرورت پر بناء دبيع سلم اجازه ورکري ڏه، حديث په عبارت ڪي ذکر سوږ ڏي.

په ڊي باره ڪي دويم حديث له ابن عباس رَضِيَ اللَّهُ عَنْهُمَا ڇڻه روايت سوږ ڏي چي په هغه ڪي ذکر سوږ ڏي: «مَنْ أَسْلَمَ مِنْكُمْ فَلْيُسْلِمْ فِي كَيْلٍ مَعْلُومٍ وَوزنٍ مَعْلُومٍ إِلَى أَجَلٍ مَعْلُومٍ» (يعني ڪه ڇوڪر بيع سلم ڪول وغواړي نو هغه ته پڪار ڏي چي په معلوم ڪيل او وزن ڪي تر معلوم مودته پوري بيع سلم وکري)، په ڊي روايت سره هم بيع سلم ثابت ڏي. لڳن دقياس له رويه دبيع سلم جائز ڪېدل له عقل ڇڻه ليري ڏي؛ ڇڪه په بيع سلم ڪي مسلم فيه (مبيع) موجود نه وي، او ڪله چي مبيع موجود نه وي نو بيع نه صحيح ڪيري. لڳن ڇرنگه چي په قرآن ڪريم او حديث ڪي دبيع سلم اجازه ورکول سوږ ڏه، نو ڇڪه دقرآن او حديث په خاطر دلته قياسي پر بنسود سوږ ڏي.

د ”مسلم فيه“ بيان

قَالَ: وَهُوَ جَائِزٌ فِي الْمَكِينَاتِ وَالْمَوَزُونَاتِ [امام قدوري رَحِمَهُ اللَّهُ | فرمايي: او بيع سلم په مڪيلاتو او موزوناتو ڪي جائز ڏه لَقَوْلِهِ عَلَيْهِ السَّلَامُ: ② «مَنْ أَسْلَمَ مِنْكُمْ فَلْيُسْلِمْ فِي كَيْلٍ مَعْلُومٍ وَوزنٍ مَعْلُومٍ إِلَى أَجَلٍ مَعْلُومٍ» ڇڪه نبي ﷺ فرمايلي ڏي: ڇوڪر چي په تاسو ڪي بيع سلم وکري نو هغه ڏي په معلومه پيمانه او په معلوم وزن ڪي تر معلوم مودت [منيعاد] پوري بيع سلم وکري وَالْمَرَادُ بِالْمَوَزُونَاتِ غَيْرُ الدَّرَاهِمِ وَالِدَّنَانِيَرِ او په موزوناتو سره مراد له دراهم او دنانيرو ڇڻه بغير نور شيان ڏي لِأَنَّهَا أَشْيَاءُ

② تخریج: أخرجه مسلم في كتاب المساقات، باب السلم، حديث رقم: ۱۲۸، ۱۲۸. و ابو داؤد في كتاب البيوع، باب في

السلف، حديث رقم: ۳۴۶۳. والنسائي في كتاب البيوع، باب السلام في الثمار، حديث رقم: ۴۶۲۰.

حکمه چي دا دواړه ثمن دي وَالْمُسْلَمُ فِيهِ لَا بُدَّ أَنْ يَكُونَ مُثَنَّنًا او اخرنکه چي ادا مسلم فيه مبيع کېدل ضروري دي فَلَا يَصِحُّ السَّلْمُ فِيهَا نو حکمه په دې دواړو [دراهم او دنانيرو] کي به بيع سلم صحيح نه وي ثُمَّ قِيلَ: يَكُونُ بَاطِلًا بيا ويل سوي دي: چي سلم به باطل وي وَقِيلَ: يَنْتَعِدُ بَيْنَهُمَا مَوْجَلٌ او ويل سوي دي: چي د نېټه داره ثمن [قرض ثمن] په عوض کي به بيع منعقد کيږي تَخَصُّلًا لِبَقْصُودِ الْمُتَعَاذِلِينَ بِحَسَبِ الْإِمْكَانِ د دې لپاره چي حتی الامکان د عاقدينو [بائع او مشتري] مقصد حاصل سي وَالْعِبْرَةُ فِي الْعُقُودِ لِلْبَعَائِنِ او اعتبار په عقودو کي معانيو او مقاصدو لره دی وَالْأَوَّلُ أَصَحُّ او اول قول زيات صحيح دی لَأَنَّ التَّصْحِيحَ إِثْبَاتِيٌّ فِي مَحَلٍّ أَوْجَبَا الْعَقْدَ فِيهِ حکمه چي عقد صحيح گرځول په هغه محل کي واجبېږي چي په هغه کي عاقدينو عقد لازم کړی وي وَلَا يُكُنْ ذَلِكَ حال دا چي [دلته] د امکان نه دي.

اللغات: ﴿کَیْل﴾ د ضرب د باب اسم مصدر دی: پیمانه (د غنمو، اورېشو او داسي بل شي د اندازه کولو او پیمانه کولو لوبښی)، ﴿أَثْمَانٌ﴾ جمع د ثمن ده: نقود، نغدي (دراهم او دنانیر)، ﴿مَوْجَلٌ﴾ قرض (پور)، نېټه داره، پریو مودت موقوف، قرض والا (پور والا)، ﴿عِبْرَةٌ﴾ اعتبار.

تشریح: په دې عبارت کي د بيع سلم مقام او محل بیان سوی دی، فرمایي چي بيع سلم په هر مکيلي او موزوني شي کي جائز ده؛ دلیل دا حدیث دی: “مَنْ أَسْلَمَ مِنْكُمْ فَلْيُسَلِّمْ فِي كَيْلٍ مَعْلُومٍ وَوزنٍ مَعْلُومٍ إِلَى أَجَلٍ مَعْلُومٍ” (یعني په تاسو کي چي څوک بيع سلم کول وغواړي نو هغه ته پکار دي چي په معلوم کيل او وزن کي تر معلوم مودته پوري بيع سلم وکړي)، له دې حدیث څخه معلومیږي چي بيع سلم په مکيلاتو او موزوناتو کي جائز ده.

والبراد الخ: صاحب د هذایې فرمایي چي په متن کي له “موزونات” څخه مراد هغه شيان دي کوم چي له درهم او دنانیرو څخه بغیر دي، لهذا که څوک په درهم یا دنانیرو کي بيع سلم وکړي نو دا بيع سلم نه صحيح کيږي که څه هم درهم او دنانیر موزوني شيان دي، او د دې دوه صورتونه دي: یو دا چي په بيع

❦ القول الرابع: هر هذا القيل، يعني قول عيسى بن ابان رحمه الله، كما ذكر في رد المختار (ج: ۴، ص: ۲۲۶). [القول الرابع

سلم کي له دواړو طرفونو څخه دراهم يا دنانير وي يا له يوه طرفه دراهم او له بل طرفه دنانير وي. يعني دراهم او دنانير رأس المال هم وگرځول سي او مسلم فيه هم وگرځول سي. نو دا صورت بالا جماع ناجائز دی؛ دليل دا دی چي کله رأس المال او مسلم فيه دواړه عوضونه دراهم وي نو قدر او جنس باوجود نساء (قرض والا معامله) موجوده سوه، او کله چي يو عوض دراهم وي او بل عوض دنانير وي نو دا اتحاد القدر باوجود نساء موجوده سوه يعني مسلم فيه په قرض او په پور وگرځېده. حال دا چي په دغه دواړو صورتونو کي نساء حرام او ناجائز ده.

دويم صورت دا دی چي د غنمو عقد په دراهمو يا دنانيرو کي وسي، يعني غنم رأس المال وگرځول سي او دراهم يا دنانير مسلم فيه وگرځول سي نو په دې صورت کي هم بيع سلم ناجائز ده؛ دليل دا دی چي په دې صورت کي دراهم او دنانير مسلم فيه (مبيع) دي، حال دا چي هغوی مسلم فيه وگرځول صحيح نه دي، ځکه چي مسلم فيه مبيع وي او په متعين کولو سره متعين کيږي، لېکن دراهم او دنانير ثمن وي او هغوی په متعين کولو سره نه متعين کيږي، لهذا کله چي دراهم او دنانير ثمن دي او په متعين کولو سره نه متعين کيږي نو هغوی به مسلم فيه (مبيع) وگرځول هم صحيح نه وي، او کله چي هغوی مسلم فيه وگرځول صحيح نه دي نو په هغوی کي به بيع سلم هم صحيح نه وي.

ثم قيل يکون الخ: د دې حاصل دا دی چي کله غنم رأس المال وگرځول سي او دراهم يا دنانير مسلم فيه (مبيع) وگرځول سي نو ښکاره خبره ده چي دا بيع صحيح نه ده، لېکن آیا داسي کېدای سي چي د مؤجل ثمن په عوض کي په غنمو کي بيع منعقد کړي سي، يعني چي غنم مسلم فيه (مبيع) وگرځول سي او دراهم يا دنانير مؤجل ثمن (پور والا ثمن) وگرځول سي او بيع صحيح وگرځول سي؟ په دې باره کي د فقهاؤ دوه قولونه دي:

①... د عیسیٰ بن ابان رَحِمَهُ اللهُ قول دا دی چي دا بيع بالکل باطله ده، يعني دا نه بيع سلم کېدای سي او نه د مؤجل ثمن په عوض کي د غنمو بيع.

②... د ابو بکر اعمش رَحِمَهُ اللهُ قول دا دی چي دا د مؤجل ثمن (پور والا ثمن) په عوض کي د غنمو بيع ده. يعني که څه هم دا بيع سلم وگرځول ممکن نه دي لېکن دا به وېل کيږي چي دا د مؤجل ثمن په عوض کي د غنمو بيع ده؛ دليل يې دا دی چي په دې بيع کي د يوه عاقد مقصد پر غنمو قبضه کول دي او د بل عاقد مقصد پر دراهم او دنانير قبضه کول دي (او دا صحيح مقاصد دي)، او دا مقاصد په دغه طريقه سره هم حاصل کيږي چي د مؤجل ثمن په عوض کي د غنمو بيع منعقد کړي سي. نو ځکه حتی الامکان به د عاقدينو د مقصد او مطلب د حاصلولو لپاره د مؤجل ثمن په عوض کي بيع منعقد وگرځول کيږي، ځکه په عقود کي د مقاصدو او معانيو اعتبار کيږي. د الفاظو اعتبار نه کيږي.

والأول إلخ: فرمایي چي داول قول يعني دعسی بن ابان رَحِمَهُ اللهُ قول زیات صحیح دی، ځکه چي بیع صحیح گرځول په هغه محل کي واجبیږي (یعني بیع به په هغه شي کي صحیح گرځول کیږي) چي په هغه کي عاقدینو بیع منعقد کړې وي، حال دا چي دلته دا خبره ناممکنه ده، ځکه دلته بیع په دراهمو او دنانیرو کي منعقد سوې ده، او دراهم او دنانیر هیڅکله هم مبیع نه سي کېدای؛ ځکه چي دراهم او دنانیر په پیدایشي توګه ثمن دي او مبیع مسلم فیه وي. حاصل دا چي دلته عاقدینو دراهم او دنانیر مسلم فیه گرځولي دي، حال دا چي دراهم او دنانیر مسلم فیه نه سي کېدای نو ځکه به دا بیع سلم نه منعقد کیږي، او څرنګه چي بیع سلم بدلول او د مؤجل ثمن په عوض کي بیع کول هم جائز نه دي، نو ځکه دا بیع به هم نه منعقد کیږي، لهذا کله چي دواړه صورتونه ناممکن دي، نو ځکه به په دراهم او دنانیرو کي بیع سلم کول بالکل باطل وي.

په مذروعاتو کي د بیع سلم حکم

قَالَ: وَكَذَلِكَ الْمَذْرُوعَاتُ فرمایي: او همداسي په گزېدونکو شیانو کي هم [بیع سلم جائز ده] لِأَنَّهُ يُنْكَنُ ضَبْطُهَا بِذِكْرِ الذَّرْعِ وَالصِّفَةِ وَالصَّنْعَةِ ځکه چي ددې شیانو ضبطول (معلومول) د گز، صفت او صنعت په بیانولو سره ممکن دي وَلَا بُدَّ مِنْهَا لِتَرْتَفَعِ الْجِهَالَةُ فَيَتَحَقَّقُ شَرْطُ صَحَّةِ السَّلَمِ او ددې شیانو بیانول [ځکه] ضروري دي چي جهالت لیري سي او د سلم د صحت [صحیح کېدلو] شرط موجود سي وَكَذَلِكَ الْمُبْتَاعَاتُ الَّتِي لَا تَتَفَاوَتْ همداسي په شمارل کېدونکو هغه شیانو کي هم [بیع سلم جائز ده] کوم چي [یو له بل څخه] متفاوت نه وي كَالْجَوْزِ وَالْبَيْضِ لکه جوز او هګۍ لِأَنَّ الْعَدَدِيَّ الْمُتَقَارِبَ مَعْلُومُ الْقَدَرِ مَضْبُوطُ الْوَصْفِ مَقْدُورُ التَّسْلِيمِ ځکه چي د عددي متقارب شي مقدار معلوم وي، د هغه وصف هم [په بیان سره] د ضبطولو قابل وي [یعني معلومېدای سي] او د هغه ورسپارل هم ممکن وي فَيَجُوزُ السَّلَمُ فِيهِ نو ځکه په هغه کي بیع سلم جائز ده وَالصَّغِيرُ وَالْكَبِيرُ فِيهِ سَوَاءٌ او په هغوی کي کوچنی او غټ سره برابر دي لِاصْطِلَاحِ النَّاسِ عَلَى إِهْدَارِ التَّفَاوُتِ ځکه چي [په هغوی کي] د تفاوت پر اعتبار نه کولو خلکو اتفاق کړی دی بِخِلَافِ الْبَيْطِخِ وَالرُّمَانِ په خلاف د خټکي او انار لِأَنَّهُ تَتَفَاوَتْ أَحَادُهُ تَفَاوُتًا فَاحِشًا ځکه چي د هغوی په افرادو کي زیات تفاوت وي وَتَتَفَاوَتْ أَحَادُهَا فِي الْمَالِيَّةِ يُعْرِفُ الْعَدَدِيُّ الْمُتَقَارِبَ او په مالیت کي د افرادو په متفاوت کېدلو سره

عددي متفاوت شی پېژندل کيږي وَعَنْ أَبِي حَنِيفَةَ أَنَّهُ لَا يَجُوزُ فِي بَيْضِ النَّعَامَةِ * او له امام صاحب رَحْمَةُ اللَّهِ شَخْخه روايت دی چي د شتر مرغ په هگيو کي بيع سلم جائز نه ده لَأَنَّهُ يَتَفَاوَتُ أَحَادُهُ فِي الْمَالِيَّةِ ځکه چي د هغه افراد په ماليت کي متفاوت (سره مختلف) وي ثُمَّ كَمَا يَجُوزُ السَّلْمُ فِيهَا عَدَدًا يَجُوزُ كَيْلًا بيا په عددي متقارب شيانو کي چي څرنګه په شمېر [شمارلو] سره بيع سلم جائز ده همداسي په کيل کولو [پيمانه کولو] سره هم جائز ده وَقَالَ زُفَرٌ: لَا يَجُوزُ كَيْلًا او امام زفر رَحْمَةُ اللَّهِ فرمايي: چي په کيل کولو سره جائز نه ده لَأَنَّهُ عَدَدِيٌّ وَكَيْلٌ بِمَكِيلٍ ځکه هغه عددي شي دی، مکيلي شي نه دی وَعَنْهُ أَنَّهُ لَا يَجُوزُ عَدَدًا أَيْضًا لِلتَّفَاوُتِ او له امام زفر رَحْمَةُ اللَّهِ شَخْخه يو روايت دا دی: چي د تفاوت په وجه په شمېر سره هم جائز ده وَلَكِنَّا: أَنَّ الْبِقْدَارَ مَرَّةً يُعْرَفُ بِالْعَدَدِ وَتَارَةً بِالْكَيْلِ زموږ دليل دا دی: چي مقدار خو کله په شمېر سره پېژندل کيږي او کله په کيل [پيمانه] سره پېژندل کيږي [معلوميږي] وَأَمَّا صَارَ مَعْدُودًا بِالِاضْطِلَاحِ او هغه [عددي شی] خو [د خلګو] په اتفاق کولو سره عددي ګرځېدلی دی فَيَصِيرُ مَكِيلًا بِاضْطِلَاحِهَا نو ځکه د بائع او مشتري په اتفاق کولو سره به هغه مکيلي [هم] ګرځي وَكَذَا فِي الْفُلُوسِ عَدَدًا او همداسي په فلوسو کي په عدد سره هم [بيع سلم جائز ده] وَقِيلَ: هَذَا عِنْدَ أَبِي حَنِيفَةَ وَأَبِي يُوسُفَ او ويل سوي دي: چي دا [حکم] د شيخينيو رَحْمَتُهُمَا اللَّهُ په نېز دی وَعِنْدَ مُحَمَّدٍ لَا يَجُوزُ * او دامام محمد رَحْمَةُ اللَّهِ په نېز جائز نه ده لَأَنَّهَا أَشْيَاءٌ ځکه چي فلوس خو ثمن دي وَلَهُنَّ: أَنَّ الشَّيْئَةَ فِي حَقِّهَا بِاضْطِلَاحِهَا د شيخينو دليل دا دی چي د بائع او مشتري په حق کي د فلوسو ثمن کېدل د هغوی په اتفاق کولو سره دي فَتَكْبَلُ

* القول الرابع: هو ظاهر الرواية (أى يجوز فى بيض النعام) كما ذكر فى فتح القدير (ج: ٤، ص: ٢٠٨)، وكذا فى رد المختار (ج: ٤، ص: ٢٢٤). [القول الرابع ج: ٢، ص: ٧٢]

* القول الرابع: قول الشيخين رَحْمَتُهُمَا اللَّهُ، كما ذكر فى رد المختار (ج: ٤، ص: ٢٢٧). وقال المفتى غلام قادر النعمانى: لكن عرف زماننا بوبد قول محمد رَحْمَةُ اللَّهِ؛ لأن الفلوس من الأمان العرفية وتستعمل استعمال الشرعية، وذلك لاتحاد الجنس؛ إذ الأمان العرفية كلها فى حكم جنس واحد إلا أن يكون الأمان العرفية فى مقابلة الأمان الشرعية، فحينئذ يفتى بقول الشيخين رَحْمَتُهُمَا اللَّهُ، وذلك لاختلاف الجنس. [القول الرابع ج: ٢، ص: ٧٣]

بِأَصْطِلَاحِهَا نَوْحُكَهُ دَا اِثْمَنَ كَهْدَلْ اِبَه د هغوی په اتفاق کولو سره باطلیږي [هم] وَلَا تَعُوذُ وَزَيْتًا او
فلوس اد تمنیت تر بطلان وروسته [موزوني کېدونکي نه راگرځي] وَقَدْ ذَكَّرْنَاهُ مِنْ قَبْلُ او دا موږ
مخکي [هم] ذکر کړي دي.

اللفات: ﴿مذروعات﴾ جمع د مَذْرُوعٌ: د گز په ذریعه ناپېدونکي شيان، هغه شيان کوم چي گزول
کيږي لکه کپړه او داسي نور، ﴿ضبط﴾ د ضرب د باب مصدر دی: ضبطول، ټينګ يادول، متعين
کول (معلومول)، ﴿صنعة﴾ جوړښت، جوړ، کاروايي، ﴿مضبوط الوصف﴾ هغه شی چي په وصف
بیانونو سره ضبطول کېدای سي (معلومېدای سي) (يعني يوشی داسي وي چي که د هغه وصف بیان کړی سي نو
هغه معلوم وگرځي او په ضبط کي راسي، داسي شي ته "مضبوط الوصف" وايي)، ﴿بیض﴾ جمع د بَيْضَةٌ ده؛
هګۍ، ﴿عددی متقارب﴾ هغه شيان کوم چي په شمېر سره معلومول کيږي او عموماً په شمېر
خرخول کيږي او هغوی یو بل ته نژدې، نژدې وي (تفاوت پکښي کم وي)، لکه هګۍ او داسي نور،
ځکه هګۍ یوه له بلې څخه زیاته غټه یا کوچنۍ نه وي بلکي هغوی ټوله په اندازه کي سېره نژدې،
نژدې وي، ﴿اصطلاح﴾ دافتعال مصدر دی: یو د بل سره اتفاق کول، ﴿إهدار﴾ د افعال مصدر دی:
ضایع کول، بې ځايه کول، بې معنی کول (بې اعتباره کول)، ﴿بطيخ﴾ کله چي مطلق ذکر سي نو
ختکي او هندوانې دواړو ته ویل کيږي (المعجم العربي الميسر)، ﴿رُمان﴾ انار، ﴿نعامة﴾ شتر مرغ،
اوبښ مرغ (يو غټ مشهوره مرغه دی).

تشریح: **صورت د مسئلې:** دادی چي څرنگه په مکيلاتو او موزوناتو کي بيع سلم جائز ده
همداسي په مذروعاتو يعني په هغه شيانو کي هم بيع سلم جائز ده کوم چي گزول کيږي (يعني په
گزو سره خرخول کيږي، لکه کپړه او داسي نور)؛ دليل دادی چي د بيع سلم د صحيح کېدلو لپاره د درېو
(۳) شيانو معلومېدل (او ضبطول) ضروري دي: ① مقدار، ② صفت، ③ صنعت؛ او ددې درېو
شيانو معلومېدل ځکه ضروري دي چي د "مسلم فيه" جهالت ليري سي او د سلم د صحت (صحيح
کېدلو) شرط موجود سي، او په مذروعاتو کي دادرې سره شيان په آساني سره معلومېدای سي، په دې
توگه چي د مذروعاتو (مثلاً کپړې) د طول او عرض په بيانولو سره مقدار معلوميږي، او د جيد ياردي
والي په بيانولو سره د هغوی صفت معلوميږي، او د پندوالي يا باريکوالي په بيانولو سره د هغوی
صنعت (جوړ) معلوميږي، لهذا کله چي دادرې سره شيان معلومېدای سي نو ځکه د مذروعاتو بيع
سلم به هم جائز وي.

و کذا فی المعدادات إلخ: صاحب هدایې فرمایي چي کوم شيان په شمېره سره خرڅول کيږي او په هغوی کي د مالیت او قیمت په اعتبار سره تفاوت نه وي لکه هگۍ او جوز، نو په هغوی کي هم بيع سلم جائز ده؛ ځکه چي داسي عددي شي کوم چی په خپل مینځ کي یو بل ته نژدې (متقارب) وي نو د هغه مقدار هم معلوم وي، او په بیان سره د هغه وصف هم معلومېږي، او د هغه ورسپارل هم ممکن وي، او د کومو شيانو مقدار چي معلوم وي او د هغوی وصف معلومېدای سي او ورسپارل یې ممکن وي، د هغوی بيع سلم جائز کيږي، نو ځکه د عددي متقارب شي بيع سلم به هم جائز وي. په عددي شيانو کي کوچنی او غټ سره برابر دي، ځکه د هغوی تفاوت لږه د خلکو په مینځ کي اعتبار نسته يعني خلکو په هغوی کي د تفاوت پر اعتبار نه کولو (معتبر نه ځنلو) اتفاق کړی دی، مثلاً د چرگي هگۍ که څه هم یوه له بلې څخه لږ غوندي متفاوت وي لېکن خلک بالاتفاق د دې تفاوت اعتبار نه کوي همدا وجه ده چي د غټو او کوچنیو هگيو قیمت سره برابر وي، او داسي نه کيږي چي که هگۍ څه غټه وي نو د هغې قیمت زیات وي او که څه کوچنی وي نو د هغې قیمت کم وي، بلکي د قیمت په اعتبار سره ټولي برابرې وي.

بخلاف البطيخ إلخ: فرمایي چي د خټکي، (هندواني) او دانار بيع سلم جائز نه ده، همدارنگه د کډو، او د حیوان د سر او پنبو بيع سلم جائز نه ده؛ ځکه چي د قیمت په اعتبار سره د هغوی په افرادو کي زیات تفاوت وي، او خلک په هغوی کي د تفاوت اعتبار هم کوي. همدا وجه ده چي موږ وینو یو خټکي په پنځوس روپۍ وي او بل په سل روپۍ وي، همدارنگه یو انار په کم قیمت وي او بل انار په زیات قیمت وي، او د قیمت په اعتبار سره چي د کوم شي په افرادو کي تفاوت وي، د هغه بيع سلم نه جائز کيږي، نو ځکه د خټکي، انار او داسي نورو شيانو بيع سلم به جائز نه وي.

اوس د عددي متقارب شي او عددي متفاوت شي په مینځ کي قاعده داسوه چي که د عددي شي په افرادو کي د قیمت په اعتبار سره تفاوت وي نو هغه شي ته عددي متفاوت ویل کيږي، او که تفاوت نه وي نو هغه ته عددي متقارب ویل کيږي. (لنډه دا چي په مالیت کي د افرادو په تفاوت او نه تفاوت سره عددي متفاوت او متقارب شي پېژندل کيږي)

وعن ابن حنيفة رحمه الله إلخ: له امام صاحب رحمه الله څخه یو روایت دادی چي د شتر مرغ په هگيو کي بيع سلم جائز نه ده؛ ځکه چي د شتر مرغ په هگيو کي هم د مالیت او قیمت په اعتبار سره تفاوت وي، او څه مخکي ذکر سوه چي د عددي متفاوت شي بيع سلم جائز نه ده، نو ځکه به د شتر مرغ د هگيو بيع سلم هم جائز نه وي. لېکن ظاهر روایت دادی چي د شتر په هگيو کي هم بيع سلم جائز ده، او راجح قول همدا ظاهر روایت دی.

ثم كما إله: فرمايي څرنگه چي د عددي متقارب شيانو بيع سلم په شمېر (شمارلو) سره جائز ده همداسي په گيل کولو (پېمانه کولو) سره هم جائز ده، نو که څوک په يوه قفيز هگۍ کي په لسو درهمو سره بيع سلم وکړي نو دا جائز دي. امام زفر رَجَّه الله فرمايي چي په عددي متقارب شيانو کي صرف په شمېر سره بيع سلم جائز ده لېکن په گيل کولو سره جائز نه ده، ځکه کوم شيان چي د عددي متقارب له قبيلې څخه دي هغوی مکيلي نه دي، بلکي هغوی ټوله عددي دي، او کوم شيان چي مکيلي نه وي، نو د هغوی بيع څنگه د گيل په ذريعه صحيح کېدای سي. نو ثابتېده سوې چي د عددي متقارب شيانو بيع سلم په گيل سره ناجائز ده.

دامام زفر رَجَّه الله بل روايت دا دی چي د عددي متقارب شيانو بيع سلم نه کيلا جائز ده او نه عدداً جائز ده؛ ځکه چي د عددي متقارب شيانو په افرادو کي تفاوت وي که څه هم دا تفاوت لږ وي، او هغه عددي شيان چي په افرادو کي يې تفاوت وي د هغوی مطلق بيع هم عدداً نه جائز کيږي، نو ځکه د هغوی بيع سلم به هم عدداً جائز نه وي.

ولنا إله: زموږ دليل دا دی چي مقدار ځيني وخت په شمېر سره معلومېږي، او ځيني وخت د گيل کولو په ذريعه معلومېږي، نو عددي متقارب شيان په شمېر او گيل سره معلومول (ضبطول) ممکن دي، او کله چي په دواړو سره معلومول ممکن دی نو په دواړو سره به بيع سلم جائز وي، يعني د عددي متقارب شيانو بيع به عدداً هم جائز وي او کيلا به هم جائز وي. او پاته سو د هغوی عددي کېدل نو دا نص په حکم سره نه دي بلکي د خلکو په اتفاق کولو سره هغوی عددي گرځېدلي دي، نو گوواکي د عددي کېدلو مدار د خلکو پر اتفاق دی، لهذا څرنگه چي د خلکو په اتفاق سره يوشی عددي گرځي همداسي به د عاقدينو په اتفاق سره هغه شی مکيلي گرځي، او کله چي عددي شی د عاقدينو په اتفاق سره مکيلي سو، نو د هغه بيع سلم چي څرنگه عدداً جائز ده همداسي به مکيلاً هم جائز وي.

(دلته دا يوه جلا خبره په ياد لرئ! چي نن سبا هم عددي متقارب شيان په عدد او شمېر سره خرڅېدل دا ټوله نړۍ پر سطح نه دي، بلکي دا د هر ښار او هري علاقې پر خپل تعامل او اتفاق مبني دي، نو په ځيني ښارونو او علاقو کي جوړ او داسي نور په عدد سره خرڅول کيږي او په نورو ښارونو کي هغوی په وزن سره خرڅول کيږي، لهذا چيري چي کوم عرف او رواج [اتفاق] وي هلته به د هغه عرف او رواج مطابق بيع سلم کول زيات غوره وي [أحسن الهداية])

وكدنا في الفلوس إله: فرمايي چي د فلوسو بيع سلم هم عدداً جائز ده، دا حکم په جامع صغير کي بلا اختلافه ذکر سوی دی، لېکن صاحب هدايي فرمايي چي د ځينو مشائخو قول دا دی چي د جواز دغه حکم د شيخينو رَجَّه الله په نېز دی، او دامام محمد رَجَّه الله په نېز د فلوسو بيع سلم ناجائز ده.

دامام محمد رَحْمَهُ اللهُ دلیل دادی چي فلوس ثمن دي، او مخکي تېر سوه چي د ثمن بيع سلم ناجائز وي، نو ځکه به د فلوسو بيع سلم هم ناجائز وي.

ولنا إلخ: زموږ دلیل دادی چي د فلوسو ثمن کېدل (ثمنیت) د عاقدینو په حق کي ددوی په اتفاق سره ثابت سوي وي ځکه چي پر دوی د بل چاهيڅ ولایت نسته، نو کله چي د فلوسو ثمن کېدل (ثمنیت) د عاقدینو په حق کي په حق کي ددوی په اتفاق سره وي، نو ددوی په اتفاق سره به د فلوسو ثمن کېدل هم باطلیږي، او کله چي د فلوسو ثمنیت باطل سو، نو فلوس ددوی په حق کي د سامان په څېر وگرځېده، او د سامان بيع سلم جائز ده، لهذا د فلوسو بيع سلم به هم جائز وي.

ولا تعود وزنيًا: دا د یو سوال جواب دی، سوال دادی چي کله په فلوسو کي ثمنیت باطل او ختم سي نو هغوی به موزوني روگرځي، او په موزوني شي کي په وزن سره بيع سلم صحیح ده، نه په عدد سره؟ نو دې جواب دادی چي عاقدینو صرف د فلوسو د ثمنیت پر ابطال (باطلولو) اتفاق کړی دی، نه د هغوی د عددي کېدلو پر ابطال، او د فلوسو د ثمنیت په ابطال سره د هغوی د عددي کېدلو ابطال نه لازمیږي، او کله چي د فلوسو د ثمنیت په ابطال سره د عددي کېدلو ابطال لازم نه سو، نو فلوس به عددي وي، موزوني به نه وي، او کله چي فلوس عددي پاته سوه او موزوني نه وگرځېده، نو ځکه د فلوسو بيع سلم به هم په عدد سره جائز وي.

دې تفصیل په باب الربوا کي د "بيع الفلوس بالفلسین" په مسئله کي هم ذکر سوی دی.

په حیوان (خاروي) کي د بيع سلم حکم

وَلَا يَجُوزُ السَّلْمُ فِي الْحَيَوَانَ او په حیوان کي بيع سلم جائز نه ده وَقَالَ الشَّافِعِيُّ: يَجُوزُ او امام شافعي رَحْمَهُ اللهُ فرمایي: چي جائز ده لِأَنَّهُ يَصِيرُ مَعْلُومًا بِبَيَانِ الْجِنْسِ وَالسِّنِّ وَالنَّوْعِ وَالصِّفَةِ ځکه چي د جنس، عمر، نوع او صفت په بیانولو سره حیوان مشخص کیږي وَالْتَفَاوْتُ بَعْدَ ذَلِكَ يَسِيرٌ او تر دې وروسته معمولي تفاوت وي [يعني دې شيانو تر ذکر کولو وروسته معمولي غوندي تفاوت پاتېږي] فَأَشْبَهَ الْغِيَابَ لَهَذَا د کپړو سره مشابهه سوه وَلَكِنَّا: أَنَّهُ بَعْدَ ذِكْرِ مَا ذُكِرَ يَبْقَى فِيهِ تَفَاوُتٌ فَاحْتِجٌ إِلَى الْبَيَانَةِ بِاعْتِبَارِ الْمَعَانِي الْبَاطِنَةِ زموږ دلیل دا دی: چي دې ذکر سوو شيانو تر ذکر کولو وروسته هم د باطني امور په اعتبار سره د حیوان په مالیت کي زیات تفاوت پاتېږي فَيُفَضَّلُ إِلَى الْمُنَازَعَةِ نو ځکه

به دا | تفلوت | جنگ ته رسول و کړي | يعني | جنگ او اختلاف سبب به وگرځي | بِخِلَافِ الثِّيَابِ په خلاف د کپړو | لِأَنَّهُ مَصْنُوعُ الْعِبَادِ ځکه چې هغه د انسانانو جوړي سوي دي | يعني | توکر او کپړي د انسانانو د لاس کار کړي او جوړښت دی | فَقَلَّمَا يَتَفَاوُثُ الثُّوبَانِ إِذَا نَسَجَا عَلَى مَنَوَالٍ وَاحِدٍ او کله چې دوې کپړې پریوه طرز جوړي کړل سي نو په هغوی کې ډېر کم تفاوت وي | وَقَدْ صَحَّ ① أَنَّ النَّبِيَّ ﷺ نَهَى عَنِ السَّلَمِ فِي الْحَيَوَانِ او په صحيح حديث کې دي چې نبي ﷺ په حيوان کې له بيع سلم څخه منع کړې ده | وَيَدْخُلُ فِيهِ جَبِينُ أَجْنَسِهِ حَتَّى الْعَصَايِزُ او د حيوان په لفظ کې د هغه ټوله اجزاء داخلېږي | تر دې چې مرغیاني [چو غکي] هم.

اللغات: ﴿سن﴾ عمر، ﴿يسير﴾ معمولي، لږ، د تحمل قابل، ﴿ثياب﴾ جمع د ثوب ده: کپړه، توکر، ﴿فاحش﴾ ښکاره، واضح، ﴿يُفْضَى﴾ د افعال مضارع ده: رسول (رسول)، سبب جوړېدل، ﴿مصنوع﴾ د فتح د باب مفعول دی: جوړ کړی سوی (جوړ سوی)، ﴿نَسَجَا﴾ د ضرب له باب د تشبیه ماضي مجهولي صیغه ده: توکر جوړول، کپړه جوړول، ﴿منوال﴾ طرز، طریقه، ﴿عصافير﴾ جمع د عُصْفُور ده: مرغی، چو غکه.

تشریح: صورت د مسئلې: دادی که څوک په حیوان (خاروي) کې بيع سلم وکړي او د هغه حیوان جنس مثلاً پسه، اوبښ، غوا، بزّه او داسې نور بیان کړي، همدارنگه د هغه عمر بیان کړي، او د هغه صفت يعني چاغوالی او ډنگروالی بیان کړي، همدارنگه د هغه نوع مثلاً افغانی، پاکستانی، عربي او داسې نو هم بیان کړي (مثلاً ووايي چې دا عربي اوبښ دی یا بختي اوبښ دی)، نو دامام شافعي رَحْمَهُ اللهُ په نېز په دې صورت کې د حیوان بيع سلم جائز ده. همدا دامام احمد او امام شافعي رَحْمَهُمَا اللهُ مسلک دی، لېکن زموږ په نېز په دې صورت کې بيع سلم جائز نه ده.

د امام شافعي دليل: دادی چې کله د حیوان جنس، نوع، عمر او صفت بیان کړی سي نو هغه معلوم المقدار والصفة وگرځيږي، او مخکې تاسو ته ذکر سوه چې په معلوم المقدار والصفة مبيع کې بيع سلم جائز ده، نو ځکه به په دې حیوان (مسلم فيه) کې هم بيع سلم جائز وي. او بل دا چې کله دغه اوصاف بیان کړل سي نو اولاً خو هيڅ جهالت نه پاتېږي، لېکن بیا هم کوم جهالت چې پاته سي هغه

① تخریج: آخر حه دار فطی می کتاب البیوع، حدیث رقم: ۳۰۴۰.

به ډېر معمولي وي او ډېر معمولي جهالت لره هيڅ اعتبار نسته، نو ځکه دهغه جهالت به هم هيڅ اعتبار نه کيږي، او څرنگه چي د کپړې جنس، نوع، صفت او داسي نور ټوله معلوم کړل سي نو څرنگه چي په هغې کي معمولي غوندي پاته سوی جهالت له بيع سلم څخه مانع نه وي، همداسي به د دغه اوصافو له بيانولو څخه وروسته هم په حيوان کي پاته سوی معمولي جهالت له بيع سلم څخه مانع نه وي.

زموږ دليل: په حيوان کي د بيع سلم نه جائز کېدلو په هکله زموږ دليل دادی چي د حيوان د جنس، نوع او صفت له بيانولو څخه وروسته هم د باطن او دننه امر په اعتبار سره په هغه کي خفاء او جهالت پاته وي، لکه څرنگه چي يو آس په باطني توگه په ځغستا کي تېزوي او بل له هغه څخه په ځغستا کي کمزوری وي، همدارنگه يو غلام په باطني توگه زيات فرمانبرداره او تابع وي او بل کم فرمانبرداره (او سرکښ) وي، او په دې حواله سره په معامله کي جنگ او نزاع پيدا کيږي، او هر هغه عقد کوم چي **مُقضي الى النزاع** وي هغه فاسديږي، نو ځکه به د حيوان بيع سلم هم فاسديږي.

بخلاف الثياب الخ: لېکن په کپړو کي چي کوم تفاوت وي هغه واقعي ډېر کم وي او دنه تفاوت په درجه کي وي؛ ځکه چي کپړې د انسان په لاس جوړي سوي وي، او که کارېگر په يوه طرز او له يوه تار څخه دوي جلا، جلا کپړې جوړي کړي نو په هغوی کي هيڅ فرق نه وي، ددې په خلاف د يوه حيوان له نس څخه په پيدا سوو دوو بچو کي د صفت په اعتبار سره هم تفاوت وي او د ماليت او قيمت په اعتبار سره هم تفاوت وي، نو ځکه حيوان پر کپړه قياسول صحيح نه دي، لهدا په کپړه کي بيع سلم جائز ده لېکن په حيوان کي جائز نه ده.

په حيوان کي د بيع سلم نه جائز کېدلو په هکله زموږ نقلي دليل دا حديث دی: **“نَهَى النَّبِيُّ ﷺ عَنِ السَّلَفِ فِي الْحَيَوَانِ”** (نبي ﷺ په حيوان کي له بيع سلم څخه منع کړې ده)، صاحب د بنايې ليکلي دي چي حاکم د دې حديث تخریج کړې ده او دار قطني په خپل سنن کي هم بيان کړی دی. (بنايه ج: ۷، ص: ۴۲۸)

او څرنگه چي نبي ﷺ په دې حديث کي د مطلق حيوان له بيع سلم څخه منع کړې ده، نو ځکه په دې کي به د حيوان ټوله اجناس داخل وي، تر دې چي په مرغیو او کوټرو کي به هم بيع سلم جائز نه وي.

د حيوان په سر او پښو کې د بيع سلم حکم

قَالَ: وَلَا لِأَلْفَاظِهِ كَالرُّمُوسِ وَالْأَكَارِجِ فَرْمَايې: او د حيوان په اعضاو کې [هم] بيع جائز نه ده لکه سر او پښې لِّلْتَفَاوُتِ فِيهَا ځکه په هغوی کې تفاوت وي اِذْهُوَ عَدَدٌ مِّمَّا مُتَّفَاوُتٌ لَا مُقَدَّرٌ لَهَا ځکه چې دا شیان عددي متفاوت دي د هغوی لپاره هیڅ اندازه نسته قَالَ: وَلَا لِالْجُلُودِ عَدَدًا وَلَا لِالْحَطَبِ حُزْمًا وَلَا فِي الرُّطْبَةِ جُزْأً فَرْمَايې: او نه په خرمنو [پوستو] کې په شمېر سره بيع سلم جائز ده او نه په لرگیو [بوټو] کې په بڼل سره جائز ده او په وښو کې په غوټې [او بڼل] سره جائز ده لِّلْتَفَاوُتِ فِيهَا ځکه چې په هغوی کې تفاوت وي [يعني د هغوی په افرادو کې تفاوت او فرق وي] إِلَّا إِذَا عُرِفَ ذَلِكَ بِأَنْ يَبَيَّنَ لَهُ طُولُ مَا يَشُدُّ بِهِ الْحُزْمَةَ أَنَّهُ شِبْرٌ أَوْ ذِرَاعٌ مګر دا چې کله [د هغوی طول او عرض] معلوم وي په دې توګه چې په کوم شي سره بڼل [او غوټه] تړل کیږي د هغه طول [او بډوالی] بیان کړي چې [مثلاً] یوه لوېشت یا یو لاس دی فَحِينَئِذٍ يَجُوزُ نو په دې وخت کې بيع سلم جائز کیږي إِذَا كَانَ عَلَى وَجْهِهِ لَا يَتَّفَاوُتُ [په دې شرط] کله چې هغه په دې توګه وي چې تفاوت پکښې نه وي.

اللغات: ﴿أَطْرَافٌ﴾ جمع د "ظَرْفٌ" ده: طرفونه، اړخونه، مراد ځنې اعضاء (اندامونه) دي، ﴿أَكَارِعٌ﴾ جمع د "كَرَاعٌ" ده: د حیوان پښې، ﴿جُلُودٌ﴾ جمع د "جِلْدٌ" خرمن، پوست، ﴿حَطَبٌ﴾ د ښوځولو لرګي، بوټي، ﴿حُزْمَةٌ﴾ بڼل او غوټې ته ویي. لرګي او بوټي چې سره ټول کړل سي او یو ځای سره و تړل سي نو هغه ته "حُزْمَةُ الْحَطَبِ" (دلرګیو بڼل، دلرګیو بار)، ﴿الرطوبة﴾ د حیوانو شنه وښه، لکه شوتل، شپیشتي، خسیل او داسي، او کله چې وچ کړل سي نو هغوی ته "قَت" وایي چې په پښتو کې ورته "بېده" وایي، ﴿جُزْأً﴾ وښه چې سره جمع کړل سي او یو ځای سره و تړل سي نو هغه ته "جُزْزَةٌ" وایي (د وښو غوټه)، جمع یې جُزْزَ رَاخِي (مصباح اللغات)، ﴿شِبْرٌ﴾ لوېشت، ﴿ذِرَاعٌ﴾ شرعي گز، یو لاس،

تشریح: صورت د مسئلې: دا دی چه څرنګه په حیوان کې بيع سلم جائز نه ده، همداسي د هغه په سر او پښو کې هم بيع سلم جائز نه ده؛ ځکه چې د حیوان په سر او پښو کې تفاوت وي، او دا تفاوت د هغه په مالیت او قیمت کې هم اثر کړی وي، نو په دې حواله سره د حیوان سر او پښې "عددي

متفاوت “شيان سوه، او مخکي تاسو وويل چي د “عددي متفاوت” شي بيع سلم جائز نه ده، نو ځکه د حيوان د سر او پنبو بيع سلم به هم جائز نه وي.

قال الخ: د دې حاصل دادی چي د حيوان په خرمن (پوست) کي د مقدار په حواله سره هم تفاوت وي او د ماليت په اعتبار سره هم تفاوت وي (يعني د مقدار او ماليت دواړو په اعتبار سره يو پوست له بل پوست څخه جلا او متفاوت وي)، همدارنگه د لرگيو کي چي کوم بڼل او غوټه وي (يعني کله چي ډير لرگيان سره جمع کړل سي او وتړل سي) په هغه کي د مقدار او ماليت په اعتبار سره تفاوت وي، همدارنگه د حيوانو د وښو غوټه (يعني چي ډېر واښه سره جمع کړل سي او وتړل سي) په هغه کي هم د مقدار او ماليت په اعتبار سره تفاوت وي، نو ځکه په دې ټولو شيانو کي بيع سلم جائز نه ده، ځکه چي د مقدار او ماليت د تفاوت په وجه د شيان په “عددي متفاوت” کي داخل دي، او د عددي متفاوت شيانو بيع سلم جائز نه ده، نو ځکه به په دې شيانو کي هم بيع سلم جائز نه وي.

إلا إذا الخ: صاحب د کتاب له مخکني صورتونو څخه يو صورت مستثنی کوي، فرمايي چي که مسلم اليه (بائع) د بڼل (او غوټي) طول او عرض بيان کړي او د هغه رسی او پري مقدار (ساييز) هم بيان کړي چي په هغه سره بڼل (او غوټه) تړل سوې وي، مثلاً داسي ووايي چي رسی دوه گزه يا يو گزه ده، او تر دې وروسته تفاوت پاته نه سي، نو په دې صورت کي د دغه شيانو بيع سلم هم جائز ده، لېکن که د دې باوجود تفاوت پاته وي نو بيع سلم جائز نه ده.

د مسلم فيه د موجود والي شرط (حکم او اختلاف)

قَالَ: وَلَا يَجُوزُ السَّلْمُ حَتَّى يَكُونَ الْمُسْلِمُ فِيهِ مَوْجُودًا مِنْ حَيْثُ الْعَقْدُ إِلَى حَيْثُ الْبَحْلُ فرمايي: او بيع سلم جائز نه ده تر دې چي مسلم فيه د عقد له وخت څخه د اداء کولو تر وخته پوري موجود وي حَتَّى لَوْ كَانَ مُنْقَطِعًا عِنْدَ الْعَقْدِ مَوْجُودًا عِنْدَ الْبَحْلِ نو که چيري د عقد په وخت کي معدوم وي او د اداء کولو په وخت کي موجود وي أَوْ عَلَى الْعَكْسِ يا د دې برعکس وي ايعني د عقد په وخت کي موجود وي او د اداء کولو په وخت کي معدوم وي أَوْ مُنْقَطِعًا فِيهَا بَيْنَ ذَلِكَ يا د دې په مینځ کي معدوم وي لَا يَجُوزُ نو [بيا] بيع سلم جائز نه ده وَقَالَ: الشَّافِعِيُّ رَحِمَهُ اللَّهُ: يَجُوزُ إِذَا كَانَ مَوْجُودًا وَقْتُ الْبَحْلِ او امام شافعي رَحِمَهُ اللَّهُ فرمايي: چي که د اداء کولو په وخت کي مسلم فيه موجود وي نو بيع سلم جائز ده لَوْجُودِ الْقَدَرَةِ

عَلَى التَّسْلِيمِ حَالٌ وَجُوبُهُ حُكْمٌ چي دمسلم فيه | اداء | دواجبه دلو په وخت کي د ورسپارلو قدرت موجود سو | يعني په دې صورت کي عاقد ته د اداء کولو په وخت کي دمسلم فيه پر ورسپارلو قدرت حاصل دی | وَلَنَا قَوْلُهُ الطَّبْرَاي: ^١ : « لَا تُسَلِّفُوا فِي الثَّيَارِ حَتَّى يَبْدُوَ صَلاَحُهَا » او زموږ دليل د نبی ﷺ دا فرمان دی چي: “په مېوو کي بيع سلم مه کوئ! تر دې چي دهغوی صلاحيت او منفعت | ښکاره سي | وَالْأَمْرُ الْقُدْرَةُ عَلَى التَّسْلِيمِ بِالتَّخْصِيلِ او حُكْمٌ چي | دمسلم فيه | د ورسپارلو قدرت د حاصلولو په ذريعه وي | فَلَا بُدَّ مِنْ اسْتِزَارِ الْوُجُودِ فِي مُدَّةِ الْأَجَلِ نو حُكْمٌ د ټاکل سوي ميعاد په مودت کي په دوام | همېشټوب | سره دمسلم فيه موجودېدل | ضروري دي | لِيَتَكَنَّ مِنَ التَّخْصِيلِ د دې لپاره چي | مسلم | إليه | پر حاصلولو قادر وي.

اللفات: ﴿حين﴾ وخت، زمانه، ﴿لا تسلفوا﴾ د افعال له بابه د نفی صيغه ده: بيع سلم کول، د بيع سلم په توگه ورکول (المعجم الوسيط)، ﴿يبدو﴾ د نصر مضارع ده: ښکاره کېدل، ﴿صلاح﴾ استعداد، صلاحيت، (منفعت)، ﴿تسليم﴾ د تفعیل مصدر دی: ورسپارل، ﴿أجل﴾ ټاکل سوی مودت، ميعاد، ﴿يتكّن﴾ د تفعّل مضارع ده: قدرت حاصلېدل (قدرت پیدا کول، قادر کېدل).

تشریح: **صورت د مسئلې:** دا دی چي زموږ په نېز د بيع سلم جائز کېدلو شرط دا دی چي مسلم فيه به د عقد په وخت کي هم (په بازار او منډۍ کي) موجود وي، د اداء کولو په وخت کي به هم موجود وي او د دې دواړو وختونو په مینځ کي به هم موجود وي، لهذا که مسلم فيه د عقد په وخت کي نه پيدا کېږي او د اداء کولو په وخت کي پيدا کېږي، يا د دې برعکس وي يعني د عقد په وخت کي پيدا کېږي لېکن د اداء کولو په وخت کي نه پيدا کېږي، يا د عقد په وخت کي هم پيدا کېږي او د اداء کولو په وخت هم، مگر د دوی په مینځ کي څو وخت له بازار څخه منقطع او نیستی سي، نو په دې صورتونو کي بيع سلم جائز نه ده. امام شافعي رَحِمَهُ اللهُ فرمايي چي که چيري د اداء کولو په وخت کي مسلم فيه موجود وي (يعني پيدا کېدای سي) نو هم بيع سلم جائز ده که څه هم د عقد په وخت کي په بازار کي نه پيدا کېږي، گواکي د امام شافعي رَحِمَهُ اللهُ (د بيع سلم د جواز لپاره) د اداء کولو په وخت کي د

^١ تخریج: أخرجه ابو داؤد فی کتاب البيوع، باب فی السلم فی ثمرة بعينها، حررته رقم: ٣٤٦٧. وابن ماجه فی کتاب

التجاره، باب إذا سلم فی ثمر بعينه لم يطلع، حديث رقم: ٢٢٨٤.

مسلم فيه د موجود والي اعتبار کوي، همدا دامام محمد رَحْمَةُ اللهِ قَوْل دى، او دامام مالک رَحْمَةُ اللهِ په نېز (د بيع سلم د جواز لپاره) د عقد او اداء کولو په وخت کي د مسلم فيه موجود بدل شرط دى، لېکن د هغه دواړو په مينځ کي موجود بدل شرط نه دي.

د امام شافعي دليل: دا دى چي په کوم وخت کي چي د مسلم فيه اداء کول واجب دي که په هغه وخت کي مسلم فيه موجود وي، نو مسلم اليه (رب السلم ته) پر ور سپارلو او ور کولو قادر وي، او د بيع سلم د جائز کېدلو شرط همدا دى چي مسلم اليه به د مسلم فيه پر ور سپارلو قادر وي، نو ځکه به په دې صورت کي بيع سلم جائز وي. دامام شافعي رَحْمَةُ اللهِ بل دليل دا هم دى چي کله نبي کریم ﷺ مدينې منورې ته راغلى او خلک يې وليدل چي په مېوو کي به يې د يوه کال، دوو کالو او دريو کالو پر وعده بيع سلم کوله نو نبي کریم ﷺ د بيع سلم شرطونه بيان کړل او ويې فرمايل: “مَنْ أَسْلَمَ مِنْكُمْ فَلَيْسَ لَهُ فِي كَيْلٍ مَعْلُومٍ وَ وَزْنٍ مَعْلُومٍ إِلَى أَجَلٍ مَعْلُومٍ” (يعني د مسلم فيه مقدار به د کيل يا وزن په ذريعه معلوم وي او د اداء کولو نېټه (ميعاد) به معلوم وي). او گورئ! پر دې موقع رسول الله ﷺ د عقد له وخته څخه د اداء کولو تر وخته پوري د مسلم فيه موجود والي (موجود بدل) نه دي ذکر کړي، که چيري د مسلم فيه نه منقطع کېدل د بيع سلم لپاره شرط وای نو رسول الله ﷺ به خامخا د هغه يادونه کړې وای، خو څرنگه چي هغه رسول الله ﷺ نه دي ذکر کړي، نو ځکه د هغه شرط والي به هم ثابت نه وي او هغه به شرط نه وي.

زموږ دليل: هغه حديث دى کوم چي په عبارت کي ذکر سو، او هغه دا چي نبي ﷺ فرمايلي دي: “تاسي په مېوو کي بيع سلم مه کوئ! تر دې چي د هغوی صلاح ښکاره سي”، يعني تر څو چي مېوه د نفع اخيستلو قابله (پخه) نه وگرځي، تر هغه وخته په مېوه کي بيع سلم مه کوئ! له دغه حديث څخه معلومه سوه چي د عقد سلم په وخت کي د ضروري دي چي مېوه به د منفعت قابله وي او په کار به راتلاى سي، او له همدې څخه ثابته سوه چي د عقد په وخت کي د مبيع (مسلم فيه) موجود بدل شرط دي، ځکه چي له صلاح او منفعت ښکاره کېدلو څخه مخکي مبيع يعني مېوه معلوم وي، او پر دې د ټولو اجماع ده چي د اداء کولو په وخت کي د مبيع موجود بدل شرط دي.

دویم دليل دا دى چي مسلم اليه (بائع) هغه وخت رب السلم (مشتري) ته مسلم فيه ور سپارلاى سي کله چي هغه مسلم فيه حاصل کړي، او هغه صرف په هغه وخت کي مسلم فيه حاصلولاى او ور سپارلاى سي کله چي مسلم فيه له مخکي څخه په بازار کي موجود وي؛ ځکه مسلم اليه چي کله په بازار کي په مسلم فيه پسې گرځي، او له بازار څخه يې راوړي او بيا يې بائع ته

سپاري نو خامخا په دې کي يو مودت کښېږي، اوس ښکاره خبره ده چي که مسلم اليه له مخکي څخه هغه پيدانه کړي او د ځان سره يې محفوظ نه کړي نو د اداء کولو په ورځ به دا ټوله کارونه کول د هغه لپاره ستونزمن وي او په دې توگه به دفتنې او فساد بازار گرم سي، نو ځکه د ټاکل سوي ميعاد په مودت کي په دوام سره په بازار او منډۍ کي مسلم فيهِ موجود بدل ضروري دي چي مسلم اليه د هغه پر حاصلولو قادر وي. (أحسن الهداية)

د ورسپارلو په وخت کي د مسلم فيهِ د نا موجود والي حکم

وَلَوْ انْقَطَعَ بَعْدَ الْمَحَلِّ او که چيري مسلم فيهِ د اداء کولو تر وخت وروسته معدوم سي ايغني خاص د ورسپارلو او اداء کولو په وخت کي معدوم سي [فَرَبُّ السَّلَمِ بِالْخِيَارِ اِنْ شَاءَ فَسَخَّ السَّلَمَ اِنْ شَاءَ اِنتَظَرُ وَجُودُهُ نَوْبُ رَبِّ السَّلَمِ تَهْ اِخْتِيَارُ دى که وغواړي نو بيع سلم دي فسخ کړي او که وغواړي نو د هغه د موجود بدلو انتظار دي وکړي لِأَنَّ السَّلَمَ قَدْ صَحَّ ځکه بيع سلم خو صحيح سوه وَالْعَجْزُ الطَّارِئُ عَلَى شَرَفِ الزَّوَالِ او [پر مسلم اليه] واقع سوي عجز زائلېدلو ته ډېر نژدې دى فَصَارَ كِبَاقِ الْبَيْعِ قَبْلَ الْقَبْضِ نو داسي سولکه تر قبضې مخکي د بيع [غلام] تښتېدل.

اللغات: ﴿انقطع﴾ د انفعال ماضي ده: منقطع کېدل، ختمېدل، معدوم کېدل (نېستي کېدل)،

﴿عجز﴾ عاجزي، عاجزوالی، ﴿شرف﴾ کناره، ژى (غاړه)، څنډه، عرب وايي: هُوَ عَلَى شَرَفِ الْهَلَاكِ:

هغه د هلاکېدلو پر ژى دى، يعنې هلاکېدلو ته ډېر نژدې دى، ﴿ايقاق﴾ د سماع مصدر دى: تښتېدل.

تشرېح: دامستله دمخکني عبارت پر مسئلې متفرع ده، حاصل يې دا دى چي که مسلم فيهِ د عقد له وخت څخه د اداء کولو تر وخته پوري خو موجود وي لېکن خاص د اداء کولو او ورسپارلو په وخت کي هغه معدوم سي او په بازار کي نه پيدا کېږي، نو په دې صورت کي خو بيع سلم صحيح دى لېکن رب السلم ته اختيار دى که وغواړي نو بيع سلم دي فسخ کړي او که وغواړي نو د مسلم فيهِ د موجود بدلېدلو (او بازار ته د هغه دراتللو) انتظار دي وکړي؛ ځکه چي د عقد له وخت څخه د اداء کولو تر وخته پوري د مسلم فيهِ د موجود بدلېدلو په وجه بيع سلم صحيح سوه، او صرف د عين اداء کولو په وخت کي په معدوم کېدلو سره د مسلم فيهِ ورسپارل نه وسوه، لېکن دامعدوميت عارضي دى، يقيني نه دى، او کېدای سي چي تر دې وروسته ډېر ژر مسلم فيهِ بازار ته راسي او دغه معدوميت په موجوديت سره بدل سي، نو ځکه به دلته بيع سلم صحيح وي او فسخ کېږي به نه.

او پاته سورب السلم (مشتري) ته اختيار حاصلېدل، نو د هغه حل دادی چي څرنګه په هغه وخت کي مشتري ته اختيار حاصلېږي کله چي د مشتري له قبضه کولو څخه مخکي غلام وتښتي، يعني په دې صورت کي بيع صحيح کيږي او نه فسخ کيږي بلکي هغه ته دا اختيار حاصلېږي چي که وغواړي نو بيع دي فسخ کړي او که وغواړي نو د غلام د واپس راتللو انتظار دي وکړي، نو همداسي به په دې صورت کي هم مشتري ته اختيار حاصلېږي او د بيع فسخ کېدل به نه متعين کيږي.

د مالګين ماهي د بيع سلم حکم

قَالَ: وَيَجُوزُ السَّلْمُ فِي الشَّيْءِ الْمَالِحِ وَزَنَا مَعْلُومًا وَضَرْبًا مَعْلُومًا فرمايي: او په مالګين ماهي کي په معلوم وزن او معلوم نوع سره بيع سلم کول جائز دي لِأَنَّهُ مَعْلُومُ الْقَدَرِ مَضْبُوطُ الْوَصْفِ مَقْدُورُ التَّمْلِيمِ ځکه چي د هغه مقدار معلوم دی، وصف يې د ضبط قابل دی (يعني په وصف بيانولو سره هغه معلوم ګرځي)، او ورسپارل يې ممکن دي اِذْهُوَ غَيْرُ مُنْقَطِعٍ ځکه چي هغه معدوم نه وي وَلَا يَجُوزُ السَّلْمُ فِيهِ عَدَدًا لِهٰكِنِ په مالګين ماهي کي په شمېر سره بيع سلم کول جائز نه دي لِلتَّفَاوُتِ ځکه چي [د هغه په افرادو کي] تفاوت وي.

اللغات: ﴿سَلْم﴾ ماهی، کب، ﴿مَالِح﴾ په مالګه لړل سوی (په مالګه کي لت پت سوی)، مالګين، نمکين، ﴿ضَرْب﴾ قسم، نوع، ﴿مَقْدُورُ التَّمْلِيمِ﴾ هغه شی چي ورسپارل يې دانسان په قدرت کي وي.

تشریح: صورت د مسئلې: دادی که ماهی مالګين وي او د هغه وزن او نوع (قسم) معلوم وي، نو په هغه کي بيع سلم جائز ده؛ ځکه چي د وزن په معلومېدلو سره هغه معلوم المقدار ګرځي او د نوع په معلومېدلو سره معلوم الوصف (معلوم الصفة) ګرځي، او څرنګه چي داسي ماهی هر وخت په بازار کي تر لاسه کېدای سي او هيڅکله له بازار څخه نه منقطع کيږي نو ځکه هغه مقدور التسلیم هم دی، او د بيع سلم د جواز لپاره همدغه شيان کافي دي، نو ځکه په هغه کي به بيع سلم جائز وي.

خو څرنګه چي د ماهي په مقدار (سایز) کي تفاوت وي او د ماهي افراد يو له بل څخه ډېر مختلف وي او دغه تفاوت په ماليت کي هم اثر کړی وي، نو ځکه په هغه کي د شمېر په حساب سره بيع سلم کول (مثلاً پنځوس ماهيان مسلم فيه ټاکل) جائز نه دي، کنې دفتنې او نزاع سبب به وګرځي.

د تازه ماهي د بيع سلم حکم

قَالَ: وَلَا حَدَّثَنِي السَّلْمُ فِي السَّنِكِ الطَّرِيقِ أَوْ دَتَا زَهْ مَاهِي په بيع سلم کي هيڅ ښېگنه ابنه والي انسته إِلَّا فِي حِينِهِ وَزَنَا مَعْلُومًا وَضَرْبًا مَعْلُومًا مګر په خپل موسم کي په معلوم وزن او معلوم نوع سره لِأَنَّهُ يَنْقَطِعُ فِي زَمَانِ الشِّتَاءِ ځکه چي تازه ماهي د ژمي په موسم کي منقطع کيږي حَتَّى لَوْ كَانَ فِي بَلَدٍ لَا يَنْقَطِعُ تَر دې چي که عاقد په داسي ښار کي وي چي هلته تازه ماهي نه منقطع کيږي يَجُوزُ مُطْلَقًا نو مطلقاً د هغه بيع سلم جائز ده وَإِنَّمَا يَجُوزُ وَزَنَا لَا عَدَدًا لِهَذَا كَرْنَا او فقط په وزن سره جائز ده، نه په وزن سره د هغه دليل په وجه کوم چي موږ ذکر کړی وَعَنْ أَبِي حَنِيفَةَ * أَنَّهُ لَا يَجُوزُ فِي لَحْمِ الْكِبَارِ مِنْهَا او له امام ابو حنيفه رَحِمَهُ اللهُ څخه روايت سوی دی چي د تازه غټو ماهيانو په غوښه کي بيع سلم جائز نه ده وَهِيَ الَّتِي تُقَطَّعُ او غټ ماهيان هغه دي کوم چي [د خرڅولو لپاره] پرېکول کيږي [يعني په ټوټه، ټوټه سره خرڅول کيږي] اِعْتِبَارًا بِالسَّلْمِ فِي اللَّحْمِ عِنْدَهُ [د امسئله] د امام صاحب رَحِمَهُ اللهُ په نېز د غوښو پر بيع قياس کړی سوې ده.

اللغات: ﴿طري﴾ تازه (ترو تازه)، ﴿في حينه﴾ د ماهيانو په وخت او موسم کي (په خپل موسم کي).

﴿شتاء﴾ ژمی، د بيع موسم، ﴿ينقطع﴾ د انفعال مضارع ده: نيسي کېدل (معلوم کېدل).

تشریح: صورت د مسئلې: دادی چي د تازه ماهي په بيع سلم کي هيڅ خير او ښېگنه نسته، لېکن د ماهيانو په موسم يعني د باران وغيره په زمانه کي چي کله تازه ماهيان زيات پيدا کيږي، نو بيا د هغوی بيع سلم جائز ده، په دې شرط چي د ماهيانو وزن هم معلوم وي او د هغوی نوع (قسم) هم معلوم وي، او څرنگه چي له خپل موسم څخه بغير د هغوی پيدا کېدل او ترلاسه کول مشکل وي (مثلاً د ژمي په موسم کي تازه ماهيان ډېر په مشکله پيدا کيږي)، نو ځکه له خپل موسم څخه بغير په بل موسم کي د هغوی بيع سلم جائز نه ده. ها! که چيري عاقدین په داسي ښار کي وي چي هلته په هر موسم کي تازه ماهيان پيدا کېدای سي نو په هغه ښار کي د تازه ماهي بيع سلم جائز ده، لېکن دا خبره په ياد لرئ! چي په هغه کي د وزن په حساب سره خو بيع سلم جائز ده، لېکن د شمېر (عدد) په

* القول الرابع: قول الصاحبين رَحِمَهُمَا اللهُ، كما قال ابن عابدين رَحِمَهُ اللهُ: والمختار الجواز وهو قولهما، لأن السمن والمزال غير معتبر فيه عادة، وقيل الخلاف... إلخ (رد المحتار ج: ٤، ص: ٢٢٨)، وكذا في فتح القدير (ج: ٦، ص: ٢١٥). [القول الرابع ج: ٢، ص: ١٧٤]

حساب سرہ جائز نہ ده: ځکه مچي دهغه په افرادو کي زیات تفاوت وي. نو ځکه هغه عددی متفاوت سر. او په عددی متفاوت کي عدداً بیع سلم جائز نه ده.

ومن ابن حنیفة إلخ: له امام صاحب رَحْمَةُ اللهِ شَیْخُهُ روايت دی چي د غټو تازه ماهیانو په غوښه کي بیع سلم جائز نه ده. غټ ماهیان هغه دي کوم چي یې بائع ټوټه، ټوټه کوي او په ټوټه سره یې خرڅوي (درست یې نه خرڅوي)؛ دلیل یې دادی چي د غوښو په ټوټو (ټوکرو) کي هم تفاوت وي او د ماهي د بدن غوښي هم په خپل مینځ کي یو له بل څخه په ښه والي کي مختلفه وي (مثلاً ځیني غوښي یې له هلوکو څخه پاکي وي. او ځیني غوښي یې هلوکي لري) لکه د پسه او داسي نورو غوښي چي په خپل مینځ کي یو له بل څخه مختلفه وي (ځیني د ښه ځای وي او ځیني د خراب، ځیني وازگه لري او ځیني له وازگي څخه پاکي وي). لهدا که د غټو تازه ماهیانو په غوښه کي بیع سلم جائز و ږغړ ځول سي نو دا به دفتنې او نزاع سبب وگرځي، نو ځکه به د هغوی په غوښه کي بیع سلم جائز نه وي.

یادونه: په دغه مسئله او راروانه مسئله کي د "لَا یَجُوزُ" پر ځای "لَا خَیْرَ" ذکر سوي دي، د دې وجه څه ده؟ د بنایي مصنف رَحْمَةُ اللهِ شَیْخُهُ دوي (۲) وجهي لیکلي دي: ①... اوله وجه داده چي په دې سره علی سبیل المبالغه د غوښو د بیع سلم ناجائز والی بیانول مقصود دي (یعني په ډېر ټینګار او مبالغه سره د غوښو بیع سلم ناجائز کېدل د امام صاحب رَحْمَةُ اللهِ شَیْخُهُ مقصود دي) چي په غوښو کي له هر ډول بیع سلم څخه د خلکو توجه ليري سي، او د مبالغه په "لَا خَیْرَ" سره په ښه توګه حاصلیږي (په نسبت د "لَا یَجُوزُ")، ځکه چي "خَیْرَ" نکره دی او مخکي یې "لَا" نفی واقع سوي دی، او قاعده داده چي نکره تحت النفي د عموم فایده ورکوي. نو ځکه "لَا خَیْرَ" د خپل عموم په وجه د خیر ټوله انواع نفی کوي یعني د غوښو په بیع سلم کي بالکل هیڅ خیر نسته، او ښکاره خبره ده چي په دې کي زیاته مبالغه ده. ②... دویمه وجه او دویمه نکته داده چي کله مجتهد په خپله رایه او خپل اجتهاد سره یو

مسئله او حکم مستنبط کړي، نو که چیري هغه مسئله د جواز سره تعلق لري نو دهغې لپاره د "لَا بَأْسَ" لفظ اختیاروي؛ او که هغه مسئله د عدم جواز (ناجائز والي) سره تعلق لري نو دهغې لپاره د "لَا خَیْرَ" لفظ اختیاروي. او داسي ځکه کوي چي په شرعي احکامو کي په خپله رایه له قطعي او یقيني فیصله کولو څخه ځان وساتي. او دا د مجتهدینو د بشپړ احتیاط او زیات اهتمام معامله ده. (بنایه ج: ۷.

د غوښو د بيع سلم حکم

قَالَ: وَلَا خَيْرَ فِي السَّلَمِ فِي اللَّحْمِ عِنْدَ ابْنِ حَنِيفَةَ فَرَمَائِي: او دامام صاحب رَحِمَهُ اللهُ په نهز د غوښو په بيع سلم کي هيڅ ښېگنه نسته وَقَالَ: إِذَا وَصَفَ مِنَ اللَّحْمِ مَوْضِعًا مَعْلُومًا بِصِفَةٍ مَعْلُومَةٍ الْبُكَرَا صاحبين رَحِمَهُمَا اللهُ فرمايي: چي که په معلوم وصف سره [او] د غوښي متعين ځای بيان کړي جَاز نو [بيا] بيع سلم جائز ده لِأَنَّهُ مَوْزُونٌ مَضْبُوطُ الْوُصْفِ ځکه چي غوښي موزوني شى دي او وصف يې د ضبط قابل دى [مطلب دا چي په وصف بيانولو سره په ضبط کي راتلاى او معلومېداى سي] وَلِهَذَا يُضْمَنُ بِالْبَيْلِ او له همدې کبله غوښي مضمون بالمثل وي وَيَجُوزُ اسْتَقْرَاضُهُ وَرْنَا او [له همدې کبله] په وزن سره غوښي په قرض اخيستل جائز دي وَيَجْرِي فِيهِ رِبَا الْفَضْلِ او په هغې کي ربوا الفضل جاري کيږي بِخِلَافِ لَحْمِ الطَّيْرِ په خلاف د مرغانو د غوښي لِأَنَّهُ لَا يُنْكَنُ وَصْفُ مَوْضِعٍ مِنْهُ ځکه چي له مرغه څخه يو مخصوص ځای بيانول ممکن نه دي وَلَهُ: أَنَّهُ مَجْهُولٌ لِلتَّفَاوُتِ فِي قِلَّةِ الْعَظْمِ وَكَثْرَتِهِ أَوْ فِي سِنِّهِ وَهَذَا عَلَى اخْتِلَافِ فُضُولِ السَّنَةِ او دامام صاحب رَحِمَهُ اللهُ دليل دا دى: چي غوښه د هېوکو د کموالي او زياتوالي په وجه يا د کال په مختلفه موسمونو کي د حيوان د چاغوالي او ډنگوالي په وجه مجهوله وي وَهَذِهِ الْجَهَالَةُ مُفْضِيَةٌ إِلَى النِّبَازَةِ او دغه جهالت جنگ ته رسوونکي وي [يعني د جنگ او اختلاف سبب گرځي] وَفِي مَخْلُوعِ الْعَظْمِ لَا يَجُوزُ عَلَى الْوَجْهِ الثَّانِي او له هېوکو څخه په جلا کړل سوې غوښه کي د دويم دليل په وجه بيع سلم جائز نه ده وَهُوَ الْأَصَحُّ او همدا روايت زيات صحيح دى وَالتَّضْيِيقُ بِالْبَيْلِ مَنُوعٌ او د غوښي مضمون بالمثل کېدل ممنوع نه دي [يعني امام صاحب رَحِمَهُ اللهُ فرمايي چي د صاحبينو دا خبره موږ نه تسليموو چي غوښه مضمون بالمثل ده] وَكَذَا الْإِسْتَقْرَاضُ او همداس قرض اخيستل هم [ممنوع دي] وَبَعْدَ التَّسْلِيمِ فَأَلْبَيْلُ أَعْدَلُ مِنَ الْقِيَمَةِ او د هغه له تسليمولو څخه وروسته [جواب دا دى چي] امثل د قيمت په مقابله کي زيات برابري کونکى [برابري راوستونکى]

① القول الراجح: قول صاحبين رَحِمَهُمَا اللهُ، كما قال العلامة ابن الممام رَحِمَهُ اللهُ:... والقول على قولهما، وهذا على الأصح من ثبوت الخلاف بينهم (فتح القدير ج: ٤٠، ص: ٢١٤)، وكذا في الدر المختار (ج: ٤، ص: ٢٢٨). [القول الراجح ج: ٢، ص: ٧٥]

وي وَلَئِنْ الْقَبْضُ يُعَايَنُ او ځکه چې قبضه امقبوض شي | په سترگو ليدل کيږي فَيُعْرِفُ مِثْلَ الْقَبْضِ بِهِ فِي وَقْتِهِ نو ځکه د قبضه کولو په وخت کي به د مقبوض مثل [هم] معلوم وي اَمَّا الوُصْفُ فَلَا يَكْتَفَى بِهِ پاته سو وصف نو پر هغه به | په بيع سلم | اکتفاء نه کيږي.

اللغات: ﴿استقراض﴾ د استعمال مصدر دی: په قرض اخيستل. په پور غوښتل، ﴿ربوا الفضل﴾ د کمي وزياتوب معامله. غوښي چي د غوښو په عوض کي خرڅي کړل سي او کمي وزياتوب پکښي وسي نو دې ته "ربوا الفضل" وايي (اثمار الهداية)، ﴿سَمَنَ﴾ د سمع د باب اسم مصدر دی. د کرم له باب څخه هم رائجي: چاغوالی، چاغېدل، ﴿هَزَالَ﴾ د نصر اسم مصدر دی، د سمع له باب هم رائجي: کمزور والی. ډنگر والی، کمزوري کېدل، ﴿فصول﴾ جمع د فُصْل ده: موسم، په کال کي څلور موسمونو رائجي: پسرلی، گرمي، منی (خزان) او ژمی، دې ته فُصُولُ السَّنَةِ وايي، ﴿مغضية﴾ د افعال د باب فاعل دی: رسوونکی، سبب جوړېدونکی، ﴿مخلوع﴾ د فتح د باب مفعول دی: ايستل سوی. کښل سوی (هغه غوښي چي هېوکي ځني ايستل سوي وي). (يعرف مثل المقبوض به في وقته) صاحب د اثمار الهدايې د دې جملې مختصر مطلب دا ذکر کړی دی: چي که څوک غوښي په وزن سره په قرض واخلي او بيا د قرض مودت پوره سي او هغه وغواړي چي د قرض غوښي اداء کړي، نو د قرض اخيستلو په وخت کي چي هغه په کومو صفاتو سره غوښي قبضه کړي وي. د واپس ورکولو (قرض اداء کولو) په وخت کي دا معلومېدای سي چي دا غوښي د مخکنۍ غوښو په څېر دي. که نه، ﴿الوصف فلا يكتفى به﴾ د دې عبارت مطلب دادی چي په بيع سلم کي صرف د غوښو (مسلم فيه) وصف بيان سوی وي او غوښي مخته موجوده نه وي نو ځکه صرف پر وصف به اکتفاء نه کيږي او بيع سلم به نه جائز کيږي.

تشریح: صورت د مسئلې: دادی چي دامام صاحب رَجَّه الله په نېز د حيوان (خاروي) د غوښو بيع سلم جائز نه ده، برابره ده د غوښو مقدار او وصف بيان کړی سي او که نه، د دې په خلاف د صاحبينو منها الله مسلک دادی چي که د غوښو ځای او صفت بيان کړی سي، يعني دا خبره ذکر کړي چي د غواړي يا پسه غوښي او د هغه د ملايا وړانه غوښي، او د غوښو وزن هم معلوم کړي نو په دې صورت کي د هغه بيع سلم جائز ده.

د صاحبينو دليل دادی چي د غوښي رانيول او خرڅول په وزن سره کيږي (يعني غوښه موزوني سره) او هغه مضبوط الوصف هم ده يعني د جنس، نوع او د ځای (موضع) په بيانولو سره د هغې

وصف په ضبط کي راتلای او معلومېدای سي، لهدا کله چي غوښه موزوني ده او دهغې وصف هم د ضبط قابل دی نو هغه به مقدور التسليم وي يعني دهغې ورسپارل به ناممکن نه وي بلکي ممکن به وي، او کوم شی چی مقدور التسليم وي دهغه بيع سلم جائز ده، نو ځکه د غوښو بيع سلم به هم جائز وي.

ولهذا يضمن الخ: صاحبين رَحْمَةُ اللهِ د غوښو د موزوني کېدلو او مضبوط الوصف کېدلو نور وضاحت او تاکيد کوي فرمايي همدا وجه ده چي غوښي مضمون بالمثل دي يعني که څوک د يو چا غوښي ضايع کړي (مثلا ويې خوري)، نو پر ضايع کونکي دهغه غوښو ضمان بالمثل واجبيږي (يعني په ضمان اتوان کي به هغومره او هغسي غوښي ورکوي)، همدارنگه که څوک غوښي په قرض اخيستل وغواړي نو په وزن سره يې اخيستلای سي (يعني د غوښو استقراض بالوزن جائز دی)، او که څوک په کمي وزياتوب سره د غوښو بيع وکړي نو په هغه کي ربوا الفضل لازميږي کوم چي حرامه ده. له دغو ټولو څخه هم معلومه سوه چي غوښي موزوني او مضبوط الوصف دي اوله وصف بيانولو څخه وروسته په هغه کي هيڅ جهالت نه پاتيرې، نو ځکه په دې حواله سره هم دهغه بيع سلم جائز ده.

ددې په خلاف څرنگه چي د مرغانو غوښي نه سي متعين کېدلای او کما حقہ دهغه وصف بيانول کېدای نه سي، نو ځکه دهغوی په غوښو کي بيع سلم جائز نه ده.

وله الخ: له دې ځايه دامام صاحب رَحْمَةُ اللهِ له طرفه د حيوان په غوښو کي د بيع سلم نه جائز کېدلو دليل بيانوي، حاصل يې دا دی چي د غوښو د نوع او صفت تر بيان وروسته هم په هغه کي دومره جهالت پاتيرې کوم چي د بيع سلم له جواز څخه د مانع کېدلو لپاره کافي دی، مثلاً د هلو کو د کموالي او زياتوالي په وجه هم په مقدار کي جهالت پاتيرې، همدارنگه د موسمونو په بدلون سره حيوان چاغ او ډنگر کيږي مثلاً په ژمي کي د ذبح کړی سوي حيوان غوښي له هغه حيوان څخه چاغې وي کوم چي په گرمۍ کي ذبح کړی سي، نو اوس که موږ په هغه کي د بيع سلم اجازه ورکړو نو درب السلم او مسلم اليه تر مينځ به د چاغو او ډنگرو (ښه او خرابو) غوښو د اخيستلو په هکله اختلاف راسي چي هغه به د اختلاف او نزاع سبب وگرځي. نو ځکه له اختلاف او نزاع څخه د عاقدينو د ساتلو لپاره په غوښه کي د بيع سلم نه جائز کېدلو فتوی ورکول زيات غوره دي.

وفيه مخلوع الخ: فرمايي څرنگه چي په هلو کو والا غوښه کي دامام صاحب رَحْمَةُ اللهِ په نېز بيع سلم جائز نه ده، همدارنگه په هغه غوښه کي هم بيع سلم جائز نه ده چي له هغې څخه هلو کي ايستل سوي او جلا کړل سوي وي؛ ځکه چي په دې کي به هم هغه د چاغو او ډنگرو (ښه او خرابو) غوښو

اختلاف راسي او فتنه او نزاع به پيدا سي، نو ځکه په داسي غوښو کي هم بيع سلم جائز نه ده، دا روايت محمد بن شجاع له امام صاحب رَحْمَةُ اللهِ خُتْخه نقل کړې دی، او صاحب د هدايې همدې ته اصح ويلي دي. (بنايه ج: ۷، ص: ۴۳۶)

والتضمين بالمثل إلخ: څه مخکي تېر سوه چي صاحبينو رَحْمَةُ اللهِ د حيوان د غوښي په مضمون بالمثل کېدلو او استقراض بالوزن سره د هغې موزوني کېدل ثابت کړي دي، له دې ځايه دهغه خبري ترديد کوي، حاصل يې دا دی چي د غوښي په مضمون بالمثل کېدلو سره د هغې موزوني کېدل ياد وزن په ذريعه په هغې کي قرض جائز کېدل موږ نه تسليموو، نو ځکه په هغه سره دليل نيول صحيح نه دي، او که بيا هم موږ دا خبره تسليم کړو چي غوښي مضمون بالمثل دي او په دې وجه هغه موزوني دي نو د دې جواب دا دی چي د ضايع سوي او هلاک سوي شي د ضمان دوه صورتونه دي: ① ضمان بالمثل، ② ضمان بالقيمه، او په دغه دواړو صورتونو کي اول صورت يعني د ضمان بالمثل والا صورت زيات اهم دی، له همدې کبله فقهاء د ضايع سوي (هلاک سوي) شي په ضمان کي تر ټولو مخکي د ضمان بالمثل فيصله کوي، ځکه چي هغه د صورت او معنی دواړو په اعتبار سره د ضايع سوي شي مماثل وي، او څرنگه چي د ضمان بالمثل په ذريعه د ضايع سوو غوښو تلافي ممکن ده، نو ځکه په دې صورت کي ضمان بالمثل واجبېږي، لهذا د ضمان بالمثل په وجوب سره د غوښو موزوني کېدل نه لازميږي.

همداسي په وزن سره د قرض اخيستلو په صورت کي چي څرنگه په قرض کي فوراً (سمدستي) پر غوښو قبضه کيږي او پر کومو غوښو چي قبضه کيږي هغه مخته موجوده وي او په سترگو ليدل کيږي او د هغې واپس کول آسانه وي، همدارنگه په هغې کي جهالت هم نه پاتېږي او دا صورت مُفْضِي الی النزاع نه گرځي، نو ځکه په وزن سره په قرض اخيستلو کي هيڅ حرج نسته او دا صورت جائز دی، لېکن په دې جواز سره په غوښو کي د بيع سلم جائز کېدل نه لازميږي؛ ځکه چي په بيع سلم کي فوراً پر مسلم فيهِ (غوښو) قبضه نه کيږي، بلکي د ټاکل سوي ميعاد پوره کېدلو په وخت کي پر هغه قبضه کيږي او د عقد په وخت کي صرف د مسلم فيهِ وصف ذکر کيږي او هغه مخته موجود نه وي (او په سترگو نه ليدل کيږي)، نو ځکه د غوښو د بيع سلم په صورت کي مسلم فيهِ مجهول پاتېږي او د هغه دا جهالت مُفْضِي الی النزاع گرځي، نو په دې وجه په هغه کي بيع سلم جائز نه ده. (أحسن الهداية)

له ميعاد خغه بغير بيع سلم جائز نه ده (او د امام شافعي رَحِمَهُ اللهُ رايه)

قَالَ: وَلَا يَجُوزُ السَّلْمُ إِلَّا مُؤَجَّلًا فرمايي: او بيع سلم صرف په ميعادي توگه جائز ده وَقَالَ الشَّافِعِيُّ: يَجُوزُ حَالًا او امام شافعي رَحِمَهُ اللهُ فرمايي: چي حالا بغير له ميعاده هم جائز ده لِإِطْلَاقِ الْحَدِيثِ "وَرُخِّصَ فِي السَّلْمِ" حُكْمُهُ په حديث مبارك كي "ورخص في السلم" مطلق دی وَلَنَا قَوْلُهُ عَلَيْهِ السَّلَامُ: "إِلَى أَجَلٍ مَعْلُومٍ" په هغه حديث كي كوم چي موږ روايت كړی وَلِأَنَّهُ شَرَاءٌ رُخْصَةٌ دُنْعَالِحَاجَةِ التَّجَالِيسِ او حُكْمُهُ چي بيع سلم د مفلسو خلکو د ضرورت ليري كولو په خاطر درخصت په توگه مشروع سوې ده فَلَا بُدَّ مِنَ الْأَجَلِ لِيُقَدَّرَ عَلَى التَّحْصِيلِ فِيهِ فَيُسَلِّمَ نو حُكْمُهُ ميعاد ضروري دي چي [مسلم اليه] په هغه ميعاد كي د مسلم فيه پر حاصلولو قادر سي او هغه [رب السلم ته] وسپاري وَلَوْ كَانَ قَادِرًا عَلَى التَّسْلِيمِ او كه چيري هغه [في الحاله] پر ورسپارلو قادر وي لَمْ يُوجَدِ الرُّخْصُ نو [اخرنگه چي په دې صورت كي] رخصت وركونكي سبب موجود نه سو فَبَقِيَ عَلَى الثَّانِي نو حُكْمُهُ به حكم پر نفي كونكي [حديث] باقي پاته وي.

اللغات: ﴿مُؤَجَّلٌ﴾ د تفعليل د باب مفعول دی: هغه شی چي د هغه لپاره ميعاد او مودت وټاکل سي، ميعادي. تريو ټاکل سوي مودت پوري مؤخر كړی سوی، ﴿حَالًا﴾ في الحاله، في الفور، دستي، ﴿رُخْصَ﴾ د تفعليل ماضي ده: رخصت او اجازه وركول (اجازت وركول)، ﴿مِفَالَيْسٌ﴾ جمع د مُفْلِسٍ: غريب، مسكين، (دېوالي)، ﴿النَّافِي﴾ د ضرب د باب فاعل دی: نفي كونكى، مراد خني د باب په شروع كي د ذكر سوي حديث دا جمله ده: "لَا تَبِيعَ مَا لَيْسَ عِنْدَكَ" كوم چي موږ د ابو داؤد او ترمذي په حواله سره په حاشيه كي ذكر كړی.

تشریح: صورت د مسئلې: دا دی چي زموږ په نېز صرف ميعادي بيع سلم جائز ده او له ميعاد خغه بغير في الحاله والا بيع سلم زموږ په نېز جائز نه ده، همدا د امام مالک او امام احمد رَحِمَهُمَا اللهُ مسلک

دی، لېکن دامام شافعي رَحْمَةُ اللهِ په نېز جائز ده. مثلاً که شوک بل چاته ووايي چي زه ستاسره دې لسو درهمو بيع سلم په يوه کر غنمو کي (چي دهغه صفات دادي) کوم، او دفي الحاله (فورا) سپارلو شرط ولگوي يا ميعاد نه وټاکي. نو دا بيع سلم زموږ په نېز ناجائز ده او دامام شافعي رَحْمَةُ اللهِ په نېز جائز ده.

دامام شافعي دليل: دا حديث دی: “أَنَّ نَهْيَ عَنْ بَيْعِ مَا لَيْسَ عِنْدَ الْإِنْسَانِ وَرَخْصَ فِي السَّلَمِ”. په دې حديث کي رسول الله ﷺ مطلقاً بيع سلم جائز گرځولې ده. برابره ده هغه ميعادي وي او که غير ميعادي وي، نو ځکه داجل او ميعاد شرط لگول به پر دې حديث (نص) زياتوب کول وي، او پر نص زياتوب کول جائز نه دي، نو ځکه دحديث داطلاق په وجه ميعادي او غير ميعادي دواړه قسمه بيع سلم جائز ده.

زموږ دليل: دا حديث دی: “مَنْ أَسْلَمَ مِنْكُمْ فَلَيْسَ سَلَمٌ فِي كَيْلٍ مَعْلُومٍ وَوَزْنٍ مَعْلُومٍ إِلَى أَجَلٍ مَعْلُومٍ”، په دې حديث کي چي څرنګه رسول الله ﷺ په مسلم فيہ کي د کيل او وزن د معلومېدلو شرط ذکر کړی دی همداسي يې د مسلم فيہ د ميعادي کېدلو شرط هم ذکر کړی دی، له دې څخه معلوموي چي د مسلم فيہ ميعادي کېدل (مؤجل کېدل) ضروري دي، او دامام شافعي رَحْمَةُ اللهِ پېش کړی سوی حديث به پر هغه حديث حمل کيږي کوم چي داجل او ميعاد په قيد سره مقيد دی.

ولأنه شرع الخ: زموږ عقلي دليل دادی چي د بيع سلم رخصت او اجازت د غريبانو او مفلسو خلکو د ضرورت پوره کولو په خاطر ورکول سوی دی (چي غريبان خلک مخکي له مشتري څخه ثمن واخلي خپل حاجتونه په پوره کړي او مبيع وروسته ورکړي)، او دا ضرورت هغه وخت پوره کيږي کله چي د مسلم فيہ داء کولو لپاره يو ميعاد مقرر کړی سي چي غريب مسلم اليه په هغه مودت کي مسلم فيہ حاصله کړي او رب السلم ته يې وسپاري. او که چيري مسلم اليه في الحاله د مسلم فيہ پر ورسپارلو قادر وي نو څرنګه چي په دې صورت کي مُرَخَص (درخصت سبب) يعني ضرورت موجود نه سو نو ځکه د بيع سلم نه جائز کېدلو والا حکم به پر نافي يعني پر “لَا تَبْعُ مَا لَيْسَ عِنْدَكَ” باقي وي.

حاصل دا چي مخکي په حديث کي ذکر سوي دي چي “هغه شی مه خرڅوه! کوم چي ستا سره نه وي” نو په دې سره د معدوم شي بيع بالکل باطل او ناجائز وګرځېده، لېکن بيع سلم د غريبانو د ضرورت پوره کولو په خاطر د مسلم فيہ د معدوم والي باوجود جائز وګرځول سو (ځکه چي د غريب سره في الحاله مسلم فيہ نه وي او دهغه پر ورسپارلو قادر نه وي، او ثمن ته سخت ضرورت هم لري)، لېکن کله چي

مسلم اليه في الحاله دمسلم فيه پر ورسپارلو قادر وي نو دبيع سلم ضرورت ثابت نه سو، او كله چي د بيع سلم جائز كولو والا ضرورت ثابت نه سو نو بيع سلم به هم جائز نه وي.

د بيع سلم لپاره معلوم ميعاد ضروري دي

قَالَ: وَلَا يَجُوزُ إِلَّا بِأَجَلٍ مَّعْلُومٍ فرمايي: او بيع سلم جائز نه ده مگر په معلوم ميعاد سره لَبَا زَوَيْنَا د هغه حديث په وجه كوم چي موږ روايت كړي وَلَا أَنَّ الْجَهَالََةَ فِيهِ مَفْضِيَةٌ إِلَى الْمَنَازَعَةِ او حكه چي د ميعاد مجهول والى جنگ ته رسوونكى وي [يعني د جنگ او اختلاف سبب گرځي] أَكْثَرُ الْبَيْعِ لكه په بيع كي اچي د ثمن يا مبيع جهالت د جنگ او اختلاف سبب گرځي وَالْأَجَلُ أَذْنًا شَهْرٌ او د ميعاد كم از كم مودت يوه مياشته ده وَقِيلَ: ثَلَاثَةُ أَيَّامٍ او ويل سوي دي: چي درې ورځي دي وَقِيلَ: أَكْثَرُ مَنْ نِصْفِ يَوْمٍ او ويل سوي دي: چي تر نيمې ورځي زيات وخت دى وَالْأَوَّلُ أَصَحُّ او اړه دې ټولو كي اول قول زيات صحيح دى.

اللغات: ﴿أجل﴾ ميعاد (مياد)، ټاكل سوى مودت (ټاكل سوى وخت)، ﴿منازعة﴾ جنگ، جگړه، ﴿أدنى﴾ كم از كم (كم تر كمه، لږ تر لږه).

تشرېح: **صورت د مسئلې:** دادى چي كله دبيع سلم لپاره ميعاد شرط دى نو دا خبره هم په ياد لرئ! چي د ميعاد معلوم والى هم شرط دى (يعني ميعاد به معلوم وي)، او ددې دليل مخكي تېر سو، يعني د رسول الله ﷺ دا فرمان: "مَنْ أَسْلَمَ مِنْكُمْ فَلْيُسَلِّمْ فِي كَيْلٍ مَّعْلُومٍ وَوَزْنٍ مَّعْلُومٍ إِلَى أَجَلٍ مَّعْلُومٍ".

دويم دليل دادى چي د ميعاد مجهول والى مفضى الى النزاع گرځي، په دې توگه چي رب السلم به په نژدې مودت كي دمسلم فيه مطالبه كوي او مسلم اليه به په ليري او زيات مودت كي دورسپارلو كوشش كوي، او داسي جهالت كوم چي مفضى الى النزاع وي عقد فاسدوي، نو حكه به د ميعاد مجهول والى بيع سلم لږه فاسدونكى وي. لكه څرنگه چي په بيع كي د ثمن يا مبيع جهالت د مفضى الى النزاع كېدلو په وجه بيع فاسدوي.

والأجل إلخ: پاته سوه دا خبره چي په بيع سلم كي د ميعاد ادنى مودت څومره دى؟ نو په دې هكله صاحب د هدايې درې (۳) قولونه ذكر كړي دي.

● القول الرابع: القول الأول أن الأجل أذناه شهر، كما ذكر في رد المختار (ج: ۴، ص: ۲۳۰)، وفي البحر الرائق (ج: ۶، ص: ۱۶۰)، وفي الكفاية (ج: ۲، ص: ۱۱۵)، وفي الرهلي (ج: ۴، ص: ۱۱۵). [القول الرابع ج: ۲، ص: ۷۷]

وَقَدْ مَرَّ مِنْ قَبْلُ اَوْ دَا امْسَلْهُ | مخکي تېره سوې ده وَلَا بُدَّ أَنْ يَكُونَ الْمِكْيَالُ مِثْلًا لَا يَنْقَبِضُ وَلَا يَنْبَسُطُ اَوْ ضروري ده چي پېمانه به له هغه شيانو څخه وي کوم چي ادوېر په خيرانه سختيري اراتوليري اونه غوړيري کَالْقَصَاعِ مِثْلًا | مثلاً لکه کاسې فَإِنْ كَانَ مِثْلًا يَنْكَبِسُ بِالْكَفِّسِ كَالزَّنْبِيلِ وَالْجِرَابِ | لېکن که پېمانه له هغه شيانو څخه وي کوم چي په کنبېکارلو اوتولو سره ننوځي اوتخيري | لکه ټوکري اوبوري | توبنه دان | لَا يَجُوزُ لِلْمُنَاذَرَةِ نو | بيا | د جنگ | او اختلاف | په وجه بيع سلم جائز نه ده إِلَّا فِي قَرَبِ الْمَاءِ مګر داوبو په ژيانو کي جائز ده لِلتَّعَامِلِ فِيهِ | ځکه چي په هغه کي | ادخلو | تعامل دی کَذَا رَوَى عَنْ أَبِي يُوسُفَ هَمْدَاسِي | له امام ابو يوسف رَحِمَهُ اللهُ څخه روايت سوی دی.

اللغات: ﴿مکیال﴾ پېمانه، ظرف (لوبنی)، ﴿تسليم﴾ د تفعليل مصدر دی: مبيع ورسپارل، مبيع اداء کول. ﴿لا ینقبض﴾ د انفعال دباب نفی صیغه ده: راتولېدل، سختېدل، کلکېدل، ټینګېدل، ﴿لا ینبسط﴾ مخکنی صیغه ده: غوړېدل، ﴿قصاص﴾ جمع د قَصْعَةٍ ده: کاسه، ﴿ینکبس﴾ د انفعال دباب مضارع ده: سره ننوتل (چټېدل)، دننه کېدل، یعنې کله چي یو پوست او ربړي شی کنبېکارل سي نو هغه سره ننوځي او چت سي، همدې ته "انکباس" وايي، ﴿کبس﴾ د ضرب مصدر دی: (پوست او نرم شی) کنبېکارل، کېمنېدل، ﴿الجراب﴾ له څرمني (چمړې) څخه جوړه بوری چي په هغه کي به د سفر توبنه (خوراک او خرچه) ساتل کېده، توبنه دان، ﴿الزنبیل﴾ د خرما له پانو څخه جوړه سوې ټوکري او بوری چي په هغه کي به خرما او داسي بله مېوه ساتل کېده، ﴿قرب﴾ جمع د قَرَبَةٍ ده: داوبوژي (مشک)، له څرمني څخه جوړه هغه بوری (تېلی) چي په هغه کي به اوبه، شیدې او داسي نور ساتل کېدل. (مصباح اللغات، مصباح المنیر، معجم الوسیط، معجم لغة الفقهاء)

تشریح: صورت د مسئلې: دادی که دیو سړي سره خپل ذاتي مخصوصه پېمانه وي خو د هغې مقدار معلوم نه وي یا مخصوص (ځانګړی) گزور سره وي چي د هغه مقدار معلوم نه وي، نو په دې پېمانه او گز سره بيع سلم جائز نه ده؛ ځکه چي په بيع سلم کي د مسلم فيه ورسپارل تر ټاکل سوي مودت (میعاد) پوري مؤخر کيږي، او په دې مودت کي د دغه مخصوص گز او پېمانې ضایع کېدل ممکن دي، نو د ضایع کېدلو په صورت کي به د مسلم فيه د ورسپارلو پر موقع د رب السلم او مسلم اليه تر مینځ جنگ او نزاع راسي، په دې توګه چي رب السلم به د پېمانې د غټوالي دعوی کوي (چي هغه پېمانه خو غټه وه) او مسلم اليه به د کوچني والي دعوی کوي، او داسي شی کوم چي د جنگ او نزاع

سبب گرځي هغه بيع فاسدوي، نو ځکه په داسي مخصوص گزیا پیمانې سره چي د هغه مقدار معلوم نه وي بيع سلم جائز نه ده (دامسئله د کتاب البیوع په اول کي تېره سوې ده). له دغه مذکوره دلیل څخه دا خبره ښکاره سوه چي که د هغه مخصوص گزیا مخصوصه پیمانې مقدار معلوم وي نو بيع سلم جائز ده، ځکه چي د مقدار تر معلوم والي وروسته که چیري هغه پیمانې او لوبنۍ ضایع هم سي نو بیا هم د جنگ او نزاع هیڅ امکان نسته.

ولابد الخ: فرمایي په کومه پیمانې سره چي د مسلم فيه اندازه کول او پیمانې کول شرط کړي سوي وي، هغه به درې په څېر نه کشیري او نه سختیري، بلکي داوسپني، خاوري، لرگي یا داسي بل سخت شي څخه به جوړه وي، لکه بالټی، کاسه او داسي نور چي د اشیان سخت دي او درې په څېر نرم نه دي. لهذا که یو پیمانې په کښولو سره کشیري او په کښکارولو سره ننوځي نو په هغه سره بيع سلم جائز نه ده، ځکه چي په دې صورت کي به جنگ او نزاع پیدا سي، په دې توگه چي مشتري (رب السلم) به مطالبه کوي چي پیمانې دي ښه کش کړي سي او پوره دي ډکه سي لېکن دبائع (مسلم اليه) زیات کوشش به دا وي چي دا پیمانې په داسي اندازه سره ډکه کړي سي چي مبيع څه لږ پکښي راسي، او نزاع بيع فاسدوي، نو ځکه په داسي ظرف او پیمانې سره بيع سلم کول فاسد او ناجائز دي.

ها! داوبو په ژيانو کي بيع سلم جائز ده، که څه هم ژي په کښولو او غوړولو سره غوړېږي او زیاتي اوبه پکښي راځي، او په کښکارولو سره ننوځي او کمی اوبه پکښي راځي؛ ددې د جواز دلیل د خلکو تعامل دی، ځکه د خلکو عمل او رواج دادی چي هغوی په ژيانو سره اوبه رانیسي او خرڅوي او هیڅ جنگ او نزاع مینځ ته نه راځي، نو ځکه په هغوی کي بيع سلم صحیح او جائز ده.

د معین ځای او علاقې په غله او مېوه کي د بيع سلم حکم

قَالَ: وَلَا فِي طَعَامٍ قَرِيَّةٍ بَعَيْنَهَا أَوْ ثَمَرَةٍ نَخْلَةٍ بَعَيْنَهَا فرمایي: او د یو مُتَعِين کلي [علاقې] په غله یا د مُتَعِيني درختي په مېوه کي [هم] بيع سلم جائز نه ده لِأَنَّهُ قَدْ يَغْتَرِبُهُ آفَةٌ ځکه چي ځیني وخت به پر هغه یو آفت واقع سي فَلَا يَقْدِرُ عَلَى التَّسْلِيمِ نو عاقد به د هغه پر ورسپارلو قادر نه وي وَإِلَيْهِ أَشَارَ ﷺ حَيْثُ قَالَ او د همدې طرف ته رسول الله ﷺ اشاره کړې ده چي هغه فرمایلي دي «أَرَأَيْتَ ① لَوْ

① تخریج: أخرجه أبو داود معناه، باب فی السلم فی ثمرة بعینها، حدیث رقم: ۳۴۶۷. وابن ماجه، باب إذا أسلم فی نخل بعینه لم

يطلق. حدیث رقم: ۲۲۸۴. وسنن البیهقي، باب لا يجوز السلف حتی يكون بصفة معلومة لا تتعلق بعین، ج: ۶، ص: ۴۰، حدیث

أَذْهَبَ اللَّهُ تَعَالَى الثَّمَرَ بِمَ يَسْتَحِلُّ أَحَدُكُمْ مَالَ أَخِيهِ» او گورئ! که الله تعالى مېوه ضایع کړې نو په تاسي کي به څوک د کوم شي په عوض کي د خپل ورور مال اځان ته | حلال کړي وَلَوْ كَانَتِ النَّسَبَةُ إِلَى قَرِيْبَةٍ بَيِّنَانِ الصَّفَةِ او که چیري د کلي | علاقې او طرف ته نسبت کول د صفت بیانولو لپاره وي لَا بَأْسَ بِهِ نُو [بیا] په دې کي څه حرج نسته عَلَى مَا قَالُوا لکه څرنګه چي فقهاؤ ویلي دي کَالْخُشْرَانِ بِبُخَارَاوَالْبِسَاخِ بِفِرْغَانَةٍ لکه په بخارا کي خشمراڼی غنم او په فرغانه کي بساخي غنم.

اللغات: ﴿قرية﴾ غټ کلی، قصبه، سیمه (علاقه)، ﴿يعتري﴾ دافتعال مضارع ده: پېښېدل، ﴿أذهب﴾ دافعال ماضي ده: پېول، ضایع کول (ختمول)، ﴿يستحل﴾ داستفعال مضارع ده: حلال ګڼل، حلال کول (حلال ګرځول)، ﴿خشمراڼی، بساخي﴾ د غنمو ښه قسمونه دي او د خشمراڼ او بساخ و طرف ته منسوب دي، لکه زموږ په سیمو کي چي شنډو خاني دانګورو یو ښه قسم دی کوم چي د کندهار ښار ته منسوب دي.

تشریح: صورت د مسئلې: دادی چي د یو متعین ځای او متعین علاقې په غله کي یا د یو متعین باغ یا درختي په مېوه کي بیع سلم کول جائز نه دي، مثلاً یو عاقد داسي ووايي چي زه ستاسره خاص د هلمند په غنمو کي بیع سلم کوم یا د خالد د باغ په میوه کي یا د خالد د فلانکۍ درختي په مېوه کي بیع سلم کوم، نو دا جائز نه دي.

• دلیل دادی چي ځیني وخت د متعین ځای پر غلې یا د متعین باغ او درختي پر مېوې آسماني آفت راسي او هغه تباه کړي، او د هغه مخصوص ځای غله یا د مخصوص باغ او درختي مېوه له خلکو څخه منقطع سي او په بازار کي نه پیدا کیږي، نو ځکه په دې صورت کي به مسلم الیه د مسلم فیه پر ورسپارلو قادر نه وي، او په کوم صورت کي چي مسلم الیه د مسلم فیه پر ورسپارلو قادر نه وي په هغه صورت کي بیع سلم نه جائز کیږي؛ نو ځکه به د متعین ځای په غله کي یا د متعین باغ او درختي په مېوه کي بیع سلم جائز نه وي، رسول الله ﷺ په دې فرمان سره همدې طرف ته اشاره کړې ده: “أَرَأَيْتَ لَوْ أَذْهَبَ اللَّهُ تَعَالَى... إلخ”، پوره حدیث داسي دی: “سُئِلَ (النبي ﷺ) عَنِ السَّلْمِ فِي ثَمَرِ فَلَانٍ، فَقَالَ أَمَّا مِنْ ثَمَرٍ حَائِطٍ فَلَا، أَرَأَيْتَ لَوْ أَذْهَبَ اللَّهُ الثَّمَرَ بِمَ يَسْتَحِلُّ أَحَدُكُمْ مَالَ أَخِيهِ” (یعني له نبي ﷺ د فلانکي سړي په مېوه کي د بیع سلم کولو په هکله پوښتنه وسوه، نو نبي ﷺ وفرمایل چي وروره! د فلانکي (متعین سړي) د باغ په مېوه کي خو بیع سلم جائز نه ده، ځکه که الله

تعالی د هغه مېوه ضایع کړي نو په تاسو کې به یو کس د کوم شي په ذریعه دخپل ورور مال ځان ته حلال کړي؟)، (حائط په عربي ژبه کې باغ ته هم وايي. المعجم الوسيط). د حدیث حاصل دادی چې د متعین سړي د باغ په مېوه کې بیع سلم جائز نه ده؛ ځکه چې که چیرې د هغه باغ مېوه د یو آسماني آفت په وجه ضایع سي، نو مسلم الیه به دخپل ورور یعني در ب السلم رأس المال د کوم شي په عوض کې ځان ته حلال کړي، یعني کله چې هغه متعین مېوه هلاکه سي او رب السلم ته حاصله نه سي نو د مسلم الیه لپاره به رأس المال څنگه حلال وي؟! له دې حدیث څخه دا هم ثابتیږي چې د یو متعین ځای په غله کې یا د متعیني درختي په مېوه کې بیع سلم جائز نه ده.

ولو كانت الخ: او که د یو ځای او علاقې و طرف ته نسبت کول د صفت بیانولو په غرض سره وي (یعني که د صفت او بڼه والي په غرض سره غله او مېوه د یو علاقې و طرف ته منسوبه کړل سي) مثلاً کندهاري انار چې کله ذکر کړی سي نو له هغه څخه خاص کندهار مراد نه وي بلکې مطلب یې دا وي چې د کندهاري انارو په څېر بڼه انار، برابره ده هغه په کندهار کې پیدا سوي وي او که په بل ځای کې پیدا سوي وي. لهذا که د ځای او علاقې و طرف ته نسبت محض د صفت بیانولو لپاره وي نو په دې کې هیڅ حرج نسته، یعني په دې صورت کې بیع سلم جائز ده، مثلاً یو څوک داسي ووايي چې دبخارا په خشمراڼي غنمو کې بیع سلم کوم، یا دفرغانه په بساخي انگورو کې بیع سلم کوم. نو دا صحیح او جائز دي؛ ځکه چې په صفت بیانولو سره عین شی مقصود نه وي بلکې بڼه والي او خوند ر والي مطلوب وي. یعني رب السلم د خشمراڼي او بساخي غنمو په څېر بڼه غنم غواړي، نه خاص د خشمراڼ او بساخ غنم، او څرنګه چې د هغه په څېر غنم پیدا کول او تر لاسه کول ممکن او آسانه دي، نو ځکه په دې صورت کې به بیع سلم جائز وي.

د بیع سلم شرطونه

قَالَ: وَلَا يَصِحُّ السَّلْمُ عِنْدَ ابْنِ حَنِيْفَةَ إِلَّا بِسَبْعِ شَأْنٍ فَرَمَايِي: او د امام صاحب رَحِمَهُ اللهُ په نهز بیع سلم له اوو شرطونو څخه بغیر نه صحیح کیږي: جَنْشٌ مَعْلُومٌ كَقَوْلِنَا: حِنْطَةٌ أَوْ شَعِيرٌ (۱) [د مسلم فیه] جنس به معلوم وي لکه زموږ دا قول: غنم یا اوربشي وَنَوْعٌ مَعْلُومٌ كَقَوْلِنَا: سَقِيَّةٌ أَوْ بَخْسِيَّةٌ (۲) او نوع به ایې معلومه وي لکه زموږ دا قول: عامو اوبو والا اغنم یا باراني اوبو والا وَصَفَةٌ مَعْلُومَةٌ كَقَوْلِنَا: جَيْدٌ أَوْ رَدِيٌّ (۳) صفت به ایې معلوم وي لکه زموږ دا قول: بڼه یا خراب وَمِقْدَارٌ مَعْلُومٌ كَقَوْلِنَا

كَذَا كَيْلًا بِكَيْلٍ مَعْرُوفٍ أَوْ كَذَا وَزَنًا (۴) مقدار به ایې معلوم وي لکه زموږ دا قول: په مشهوره پېمانه سره به دومره کيله وي، يا دومره وزن والا به وي وَأَجَلَ مَعْلُومٍ (۵) او ميعاد به ایې معلوم وي وَالْفَقْهُ فِيهِ مَا بَيَّنَّا او په دې کې حکمت [او عقلي دليل] هغه دی کوم چې موږ روايت کړی دی وَالْفَقْهُ فِيهِ مَا بَيَّنَّا او په دې کې حکمت [او عقلي دليل] هغه دی کوم چې موږ [مخکي] بيان کړی دی.

اللغات: ﴿سَقِيَّة﴾ هغه کښت او کېتۍ کوم چې د ځمکې په اوبو (عامو اوبو) سره اوبه کړل سوې او راشنه سوې وي، ﴿بَخْسِيَّة﴾ هغه کښت او کېتۍ کوم چې صرف د باران په اوبو سره راشنه سوې وي، ﴿کَيْل﴾ پېمانه، پېمانه کول، ﴿أَجَلَ﴾ ټاکل سوی مودت، ميعاد.

تشریح: صورت د مسئلې: دا دی چې دامام صاحب رَحِمَهُ اللهُ په نېز د بيع سلم د صحت (صحيح کېدلو) لپاره اووه (۷) شرطونه دي (يعني که دا اوه شرطونه موجود سي نو بيع سلم صحيح کېږي)، له هغوی څخه پنځه شرطونه دامام صاحب او صاحبينو رَحِمَهُمُ اللهُ په مينځ کې متفق عليه دي او پاته دوه مختلف فيہ دي.

①... اول شرط دا دی چې د مسلم فيہ جنس به معلوم وي، يعني د مسلم فيہ جنس به بيانوي چې مثلاً غنم يا اوربشي.

②... دويم شرط دا دی چې د مسلم فيہ نوع او قسم به معلوم وي، چې د ځمکې په اوبو سره اوبه کړل سوي غنم، يا صرف د باران په اوبو سره اوبه کړل سوي غنم.

③... درېيم شرط دا دی چې د مسلم فيہ صفت به معلوم وي، چې ښه (جيد) غنم يا خراب (ردي) غنم يا د مينځوۍ درجې غنم.

④... څلورم شرط دا دی چې د هغه مقدار به معلوم وي، چې شل منه غنم يا څلوېښت قفيزه غنم يا لس گونۍ غنم. مطلب دا چې په کومه پېمانه يا وزن سره چې مسلم فيہ ټاکل سوی وي هغه پېمانه يا وزن به په خلکو کې مشهور او په بازار کې رواج وي (لکه زموږ په زمانه کې چې من او سپر معلوم وزنونه دي).

⑤... پنځم شرط دا دی چې د مسلم فيہ د اداء کولو (ورسپارلو) ميعاد به معلوم وي، چې مثلاً غنم په يوه مياشت کې اداء کوم، يا يې په پنځه مياشتو کې اداء کوم.

صاحب د هدايې رَحِمَهُ اللهُ فرمايي چې د دغو شرطونو په هکله اصل او بنياد هغه حديث دی کوم چې مخکې څو ځله ذکر سوی دی، يعني مَنْ أَسْلَمَ مِنْكُمْ فَلَيْسَ لِمَنْ فِي كَيْلٍ مَعْلُومٍ وَزَنْ مَعْلُومٍ إِلَى

أَجَلٍ مَعْلُومٍ“، په دې حديث کي که څه هم صراحتاً دوه شرطونه ”معلوم مقدار او معلوم ميعاد“ ذکر سوي دي لېکن دلالتاً (په دلاله النص سره) پاته شرطونه هم ثابت او ښکاره دي، نو ځکه هغوی به هم په دې ضمن کي راځي او د بيع سلم د صحت لپاره به شرط وي. او په دې باره کي حکمت او عقلي دليل هم مخکي تېر سوی دی چي د داسي شيانو په نشتوالي سره مَفْضِي الی النزاع جهالت پيدا کيږي، او کوم جهالت چي مَفْضِي الی النزاع وي هغه بيع فاسدوي، نو ځکه د بيع سلم د صحت او جواز لپاره دا شرطونه ضروري دي.

د بيع سلم ما باقي مختلف فيه شرطونه

وَمَعْرِفَةُ مَقْدَارِ رَأْسِ الْمَالِ إِذَا كَانَ يَتَعَلَّقُ الْعَقْدُ عَلَى مَقْدَارِهِ (۶) او د رأس المال مقدار به معلوم وي
 [په دې شرط] کله چي عقد سلم د هغه د مقدار سره متعلق وي كَالْمِكِيلِ وَالْمَوْزُونِ وَالْمَعْدُودِ لکه
 مکيلي کېدل، موزوني کېدل او معدودي کېدل وَتَسْبِيَةِ الْمَكَانِ الَّذِي يُوفِيهِ فِيهِ إِذَا كَانَ لَهُ حَتْلٌ وَمُؤْنَةٌ
 (۷) او د هغه ځای بيانول [متعين کول] چي په هغه کي مسلم اليه مسلم فيه اداء کوي کله چي د
 مسلم فيه لپاره بوج او خرچه [أجرت] وي [يعني کله چي مسلم فيه بار والا او أجرت والا شی وي. مطلب دا
 چي مسلم فيه داسي دروند شی وي چي له يوه ځای څخه بل ځای ته په أجرت سره وړل کيږي او خرچه پر لگيږي]
 وَقَالَ: لَا يَخْتِاجُ إِلَى تَسْبِيَةِ رَأْسِ الْمَالِ إِذَا كَانَ مُعَيَّنًا او صاحبين رَحْمَهُمَا الله فرمايي: چي د رأس المال
 بيانولو [متعين کولو] ته ضرورت نسته کله چي رأس المال مُتَعَيَّن وي وَلَا إِلَى مَكَانِ التَّسْلِيمِ اونه [د مسلم فيه]
 د ورسپارلو د ځای بيانولو ته ضرورت سته وَيُسَلِّمُهُ فِي مَوْضِعِ الْعَقْدِ [بلکي] مسلم اليه به د عقد په ځای کي
 مسلم فيه ورسپاري فَهَاتَانِ مَسْأَلَتَانِ نو دا دوي مسئلې دي وَلَهُمَا فِي الْأَوَّلِ: أَنَّ الْمَقْصُودَ يَخْصُلُ بِالْإِشَارَةِ او
 په اوله مسئله کي د صاحبينو دليل دادی: چي [دلته] په اشاره سره مقصود حاصليږي فَأَشْبَهَ الثَّمَنَ وَالْأَجْرَةَ
 نو دا د ثمن او أجرت سره مشابه سو وَصَارَ كَالثَّوْبِ او د کپړې په څېر سو وَلَا بِي حَنِيفَةٍ: أَنَّهُ رُبَّمَا يُوجَدُ
بَعْضُهَا زُبُونًا او د امام صاحب رَحْمَهُمَا الله دليل دادی: چي ځيني وخت بعضي دراهم کوته [جعلی]
 وخيږي وَلَا يُسْتَبَدَلُ فِي الْمَجْلِسِ او په هغه مجلس کي بدل نه کړل سي فَلَوْلَا يَعْلَمُ قَدْرَهُ نو که

● القول الرابع: قول أبي حنيفة رَحْمَهُمَا الله في كلتا المسألتين، كما ذكر في رد المحتار (ج: ۴، ص: ۲۳۰، ۲۳۱)، والهندية (ج: ۴،

ص: ۱۷۸)، والعمدة (ج: ۲، ص: ۳۳۳). [القول الرابع ج: ۲، ص: ۷۸]

چيري اوس ادرأس المال مقدار معلوم نه وي لا يَذَرُ فِي كَهْ بَقِي نو دا به معلومه نه وي چي ابيع سلم د مسلم فيه | په خومره مقدار كي پاته ده | يعني كله چي د پوره رأس المال مقدار معلوم نه وي نو دا به هم نه معلوميري چي بيع سلم په خومره مسلم فيه كي پاته ده | أَوْ رَبَّنَا لَا يَقْدِرْ عَلَى تَحْصِيلِ الْمُسْلِمِ فِيهِ يا حيني وخت هغه | مسلم إليه | د مسلم فيه پر حاصلولو نه قادر كيږي فَيَحْتَاجُ إِلَى رَدِّ رَأْسِ الْمَالِ نو هغه د رأس المال واپس كولو ته مجبوره وي وَالْمَوْمُرُ فِي هَذَا الْعَقْدِ كَالْمُتَحَقِّقِ او په دې عقد | بيع سلم | كي موهوم شي د متحقق موجود شي په خبر دي لِشْرَئِهِ مَعَ الْمُنَائِي حكه چي دغه عقد د منافي باوجود مشروع دي بِخِلَافِ مَا إِذَا كَانَ رَأْسُ الْمَالِ ثَوْبًا په خلاف د هغه صورت كله چي رأس المال تان وي إِنَّ الدَّرَجَةَ وَصَفَتْ فِيهِ لَا يَتَعَلَّقُ الْعَقْدُ عَلَى مِقْدَارِهِ حكه چي په تان كي گزيو وصف دي | او عقد د هغه د مقدار سره متعلق نه وي وَمِنْ فُرُوعِهِ إِذَا أَسْلَمَ فِي جَنْسَيْنِ وَلَمْ يُبَيِّنْ رَأْسَ مَالٍ كُلِّ وَاحِدٍ مِنْهُمَا او د دې له فروعو څخه يو دا مسئله ده چي كله | يو څوك | په دوو جنسونو كي بيع سلم وكړي او په هغوی كي د هريوه رأس المال بيان نه كړي أَوْ أَسْلَمَ جَنْسَيْنِ وَلَمْ يُبَيِّنْ مِقْدَارَ أَحَدِهِمَا يا د دوو جنسونو بيع سلم وكړي او په هغوی كي د يوه مقدار بيان نه كړي.

اللغات: «رأس المال» په بيع سلم كي قيمت او ثمن ته «راس المال» وايي، او په مطلق بيع كي

قيمت ته «ثمن» وايي، او په اجاره كي قيمت ته «أجرت» (كرايه او مزدوري) وايي، «عقد»

معامله، تړون، «تسمية» د تفعيل مصدر دي: نومول، ذكر كول (بيانول)، متعين كول (ټاكل).

«يوفي» د افعال مضارع ده، أَوْفَى يُوفِي إِيفَاءً: (حق) پوره كول، اداء كول (پوره اداء كول)، «حمل» بار،

بوج، «مؤنة» خرچه (خرڅه)، اخراجات، لگښت، «ثمن» قيمت، «زيوف» جمع د زَيْفٌ ده:

کوته (ناچله)، جعلی، ردي.

تشریح: په دې عبارت كي هغه څو شرطونه بيان سوي دي چي په هغه كي دامام صاحب او

صاحبينو رَجَّهَهُمُ الله اختلاف دي.

①... له هغوی څخه اول شرط دادی چي که چيري د عقد تعلق د رأس المال د مقدار سره وي په دې توگه چي رأس المال د مکيلا تو له قبيلې څخه وي، يا د موزونا تو له قبيلې څخه وي، يا د معدودات

مقاربه ووله قبيلې څخه وي، نو دامام صاحب رَحْمَةُ اللهِ په نېز په کيل يا وزن يا عدد سره دهغه مقدار معلومول او متعين کول ضروري دي که څه هم د رَأْسُ الْمَالِ و طرف ته اشاره سوې وي (يعني که څه هم د عقد په وخت کي د رَأْسُ الْمَالِ و طرف ته اشاره وسي بيا هم په کيل يا وزن يا عدد سره دهغه مقدار معلومول ضروري دي). همدا دامام مالک، امام احمد او امام شافعي رَحْمَتُهُمُ اللهُ مسلک دی.

⑦... دويم شرط دادی چي که چيري مسلم فيہ داسي دروندشی وي چي که له يوه ځای څخه يې انسان بل ځای ته منتقل کوي نو خرچه پر لگيږي (يعني له يوه ځايه بل ځای ته په خرچه او اجرت سره وړل کيږي)، نو دامام صاحب په نېز دهغه ځای بيانول او متعين کول هم ضروري دي چيري چي مسلم اليه رب السلم ته مسلم فيہ ورسپاري.

ددې په خلاف د صاحبينو رَحْمَتُهُمُ اللهُ مسلک دادی چي که د رَأْسُ الْمَالِ و طرف ته اشاره سوې وي يعني په اشاره سره متعين سوی وي نو بيا دهغه مقدار بيانول ضروري نه دي. همدارنگه د مسلم فيہ د ورسپارلو د ځای بيانول او متعين کول هم ضروري نه دي، بلکي مسلم اليه ته پکار دي چي په کوم ځای کي د سلم عقد (بيع سلم) سوې وي هلته دي مسلم فيہ ورسپاري.

دامام صاحب او صاحبينو رَحْمَتُهُمُ اللهُ په مينځ کي دغه دوې مسئلې مختلف فيہ ده.

د صاحبينو دليل: په اوله مسئله کي د صاحبينو رَحْمَتُهُمُ اللهُ دليل دادی چي د رَأْسُ الْمَالِ د مقدار متعين کولو او معلومولو مقصد دا وي چي رب السلم د رَأْسُ الْمَالِ پز ورسپارلو قادر سي او په آساني سره رَأْسُ الْمَالِ ورسپاري، او دغه مقصود په هغه وخت کي هم حاصليږي کله چي د اشارې په ذريعه رَأْسُ الْمَالِ متعين کړی سي (يعني صرف دهغه و طرف ته اشاره وسي)، لهذا کله چي په اشاره سره دا مقصود حاصليږي نو د کيل يا وزن يا عدد په ذريعه د رَأْسُ الْمَالِ د مقدار متعين کولو ته ضرورت پاته نه سو. او دا داسي ده لکه ثمن او اجرت، يعني څرنگه چي په بيع کي صرف د ثمن و طرف ته اشاره کول کافي دي او د ثمن مقدار بيانول ضروري نه دي، او څرنگه چي په اجاره کي صرف د اجرت و طرف ته اشاره کول کافي دي، همداسي به د رَأْسُ الْمَالِ و طرف ته اشاره کول هم کافي وي او دهغه د مقدار بيانول به ضروري نه وي. همدارنگه دا داسي ده لکه د کپړې تان، يعني که د تان و طرف ته اشاره وسي او هغه رَأْسُ الْمَالِ و وگرځول سي لېکن دهغه د گزولو مقدار بيان نه کړی سي نو دا جائز دي (يعني په دې صورت کي بيع سلم جائز کيږي)، نو همداسي که مکيلي يا موزوني يا معدودي شی په اشاره سره متعين کړی سي او رَأْسُ الْمَالِ و وگرځول سي نو دا به هم جائز وي که څه هم په کيل يا وزن يا عدد سره دهغه مقدار بيان نه کړی سي.

د امام صاحب دليل: دادی چي درأس المال د مقدار مجهول والی د مسلم فيه جهالت لره مستلزم دی. په دې توگه چي مسلم اليه درأس المال شن په کړاره. کړاره خرچوي (خوري). نو ځيني وخت داسي وسي چي د څه رأس المال تر خرچولو (خوري) وروسته بعضي دراهم کوټه (جعلی) وڅيري. او دا په هغه مجلس کي بدل نه کړل سي يعنې په کوم مجلس کي چي مسلم اليه کوټه دراهم رب السلم ته واپس کړي د هغه په بدل کي له رب السلم څخه نور کړه (اصلي) دراهم نه واخلي. نو اوس ښکاره خبره ده چي کوم دراهم کوټه (جعلی) ختلي دي د هغوی په اندازه بيع سلم فاسديږي. او څرنگه چي د ټوله رأس المال مقدار معلوم نه دی نو ځکه دا هم معلومېدای نه سي چي کوټه دراهم د رأس المال څومره حصه ده؟ نصف حصه. که درېيمه حصه او که څلورمه حصه. او کله چي دا معلومېدای نه سي نو دا به هم نه معلوميږي چي بيع سلم په څومره مسلم فيه کي پاته ده او په څومره کي نه ده پاته. او ښکاره خبره ده چي په دې سره د مسلم فيه مقدار مجهول سو، او د مسلم فيه د مقدار مجهول والی بالاتفاق بيع سلم فاسدوي. نو ځکه په دې صورت کي به بيع سلم فاسديږي.

د دې په خلاف که درأس المال مقدار معلوم وي. مجهول نه وي نو بيا د کوټه (جعلی) دراهمو په وزن کولو سره دا معلوميږي چي بيع سلم په څومره مسلم فيه کي پاته ده او په څومره کي نه ده پاته. مثلاً که رأس المال يو سپر (يو کيلو) دراهم وي او بيا د څه دراهمو تر خرچولو وروسته په هغوی کي څه دراهم کوټه وڅيري. نو دا کوټه دراهم دي وزن کړل سي. نو که کوټه دراهم نيم سپر وي نو معلومه سوه چي کړه (اصلي) دراهم هم نيم سپر دي يعنې د ټوله رأس المال نيمه حصه ده. نو د نصف مسلم فيه بيع به فسخ سي او په پاته نصف مسلم فيه کي به بيع سلم پاته وي. نو څرنگه چي د رأس المال د مقدار معلومېدلو په صورت کي د مسلم فيه مجهول کېدل نه لازميږي (يعنې کله چي درأس المال مقدار معلوم وي نو مسلم فيه مجهوله نه وي) نو ځکه په دې صورت کي به بيع سلم صحيح وي. او څرنگه چي درأس المال د مقدار په مجهول کېدلو سره د مسلم فيه مجهول کېدل لازميږي. نو ځکه په دې صورت کي به بيع سلم فاسديږي.

(دَوْلَا يَسْتَبْدِلُ فِي الْمَجْلِسِ شَخْهً دَاخِرَةً مَعْلُومِيږي چي که مسلم اليه د کوټه (جعلی) دراهمو په بدل کي له رب السلم څخه په هغه مجلس کي کړه (اصلي) دراهم واخلي په کوم مجلس کي چي بي کوټه دراهم رب السلم ته واپس کړي وي. نو بيع سلم نه فاسديږي. حال دا چي داسي نه ده. بلکي د دې تفصيل دادی چي که نصف دراهم يانه نصف څخه که دراهم کوټه وڅيري نو په کوم مجلس کي چي هغه رب السلم ته واپس کړل سي که چيري په هغه مجلس کي له رب السلم څخه د کوټه دراهمو په بدل کي کړه دراهم واخيستل سي. نو بالاتفاق د حاکم په بيع سلم صحيح کيږي. لېکن که له نصف څخه زيات دراهم کوټه وڅيري او بيا هغه رب السلم ته واپس کړل سي او په هغه

مجلس کې کړه دراهم ځني واخيستل سي. نو دامام صاحب رَحْمَةُ اللهِ په نېز بيع سلم نه صحيح کيږي بلکې فاسديږي. ځکه چې امام صاحب سلم نه نصف څخه په زيات رأس المال کې استبدال جائز نه ګرځوي. لېکن د صاحبينو په نېز په دې صورت کې هم بيع سلم جائز کيږي.

وربېلا لپقندر الخ: دويمه د فساد وجه داده چې مسلم اليه ځيني وخت د مسلم في ه حاصلولو څخه عاجزه سي. نو په داسې صورت کې پر مسلم اليه د رأس المال واپس کول ضروري وي. او ښکاره خبره ده چې کله د رأس المال مقدار مجهول وي نو د رأس المال واپس کول به هم متعذر (ناممکن) وي، او کله چې د مسلم في ه له اداء کولو څخه د عاجز والي په صورت کې د مجهول المقدار رأس المال واپس کول متعذر کيږي نو ضروري ده چې د رأس المال مقدار به معلوم وي. او کله چې د رأس المال مقدار معيّن بدل ضروري دي (په دې غرض چې د عاجز والي صورت کې د هغه واپس کول ممکن وي). نو ځکه د مقدار د مجهول کېدلو (مجهول والي) په صورت کې به بيع سلم فاسديږي.

که چيرې څوک دا اعتراض وکړي چې د رأس المال ځيني دراهم کوټه (جعلی) خنل يا مسلم اليه د مسلم في ه حاصلولو څخه عاجزه کېدل يو موهوم (شکمن) امر دی. او موهوم امر معتبر نه وي. خصوصاً داسې ځای کې چې د هغه مدار په رخصت باندې وي. او د بيع سلم مدار په رخصت باندې دی نو ځکه په بيع سلم کې به د موهوم امر اعتبار نه کيږي، او کله چې دغه موهوم امر معتبر نه دی نو د رأس المال د مقدار په مجهول والي سره به بيع سلم هم نه فاسديږي.

د دې اعتراض جواب دادی چې په بيع سلم کې موهوم امر د متحقق امر (او موجود امر) په څېر دی. ځکه چې بيع سلم خلاف القياس د بيع د منافي شي باوجود مشروع سوې ده، ځکه چې په بيع سلم کې مسلم في ه يعني مبيع معدومه (ناموجوده) وي او د مبيع معدوم کېدل د جواز منافي دي، او کوم شی چې خلاف القياس مشروع وي په هغه کې احتياط واجب وي. نو ځکه په بيع سلم کې موهوم امر احتياطاً د متحقق او موجود امر په څېر وګرځول سو او بيع سلم فاسده کړل سوه.

بخلاف إذا كان رأس المال الخ: په دې سره د صاحبينود قياس "وإذا كان ثبوت جواب ورکوي د جواب حاصل دادی چې رأس المال که چيرې د کپړې داسې تان وي چې د هغه د ګرځولو مقدار معلوم نه وي نو بيع سلم ځکه جائز کيږي چې په کپړه کې ګډ يو وصف دی چې عقد (بيع سلم) د هغه د مقدار سره تعلق نه لري همدا وجه ده که چيرې ګزونه له بيان سوي مقدار څخه زيات وځيږي. نو زياتوب (زائد ګزونه) د مشتري کيږي او که چيرې کم وځيږي نو د هغوی د کمېدل په وجه ټين نه کيږي لکنه دا چې د ګزونو د مقدار سره عقد تعلق نه لري. او زموږ کلام په داسې رأس المال کې دی چې عقد د هغه د مقدار سره تعلق لري. او د کپړې تان داسې نه دی. نو ځکه د کپړې پر تان قياس کول قياس مع الفارق دی.

ومن فروعه لك: فرمايي چي دامام صاحب او صاحبينو رَحْمَهُمُ الله په مينځ كي اختلاف له فروعو څخه يوه دامسئله ده چي كه څوك د سلو دراهمو بيع سَلَم په يوه كُر غنمو او يوه كُر اوربشو كي وكړي يعني يو كُر غنم او يو كُر اوربشي مسلم فيهِ وگرځوي او سل دراهم رأسُ المال وگرځوي، او د هر يوه لپاره رأسُ المال جلا، جلا بيان نه كړي (يعني د غنم او اوربشو لپاره جلا، جلا رأسُ المال بيان نه كړي)، نود امام صاحب رَحْمَهُمُ الله په نېز د بيع سَلَم نه جائز كيږي، او د صاحبينو رَحْمَهُمُ الله په نېز جائز كيږي.

دامام صاحب دليل دادی چي سل دراهم به د قيمت په اعتبار سره پر غنمو او اوربشو تقسيمول كيږي، او څرنگه چي د قيمت معرفت په اندازه سره كيږي (يعني د هر يوه لپاره د رأسُ المال نه بيانولو په صورت كي د هر يوه قيمت صرف په اندازه او اټكل سره معلومېدای سي)، لهذا په دې دواړو كي به د هر يوه د رأسُ المال مقدار پوره معلوم نه وي، نو ځكه به بيع سَلَم نه جائز كيږي.

د صاحبينو دليل دادی چي د عَيْن شي و طرف ته اشاره كول د عقد د جواز لپاره كافي وي، او اشاره دلته موجود سوه (يعني دلته دراهمو ته اشاره سوې ده)، نو ځكه به په دې صورت كي بيع سَلَم جائز كيږي.

همدارنگه كه څوك د دوو جنسونو بيع سَلَم وكړي او په هغوی كي د يوه مقدار بيان نه كړي، مثلاً ربُ السَلَم داسي ووايي چي "زه ستا سره د دې لسو درهمو او د دې دنانيرو بيع سَلَم په يوه كُر غنمو كي كوم"، (دلته د دراهمو مقدار معلوم دی لېكن د بل يوه يعني دنانيرو مقدار معلوم نه دی) نو دامام صاحب رَحْمَهُمُ الله په نېز داسي بيع سَلَم هم نه جائز كيږي. ځكه كله چي د يوه مقدار مجهول دی (يعني دنانيرو مقدار مجهول دی) نو د هغه د حصې مطابق بيع سَلَم باطلېږي. او كله چي د هغه په حصه كي بيع سَلَم باطله سوه نو د بل يوه (يعني د دراهمو) په حصه كي به هم بيع سَلَم باطلېږي: ځكه چي صفة يوه ده (يعني څرنگه چي دلته عقد او صفة يوه ده نو ځكه د يوه رأسُ المال د مقدار په مجهول كېدلو سره به ټوله عقد او ټوله صفة باطلېږي).

او د صاحبينو رَحْمَهُمُ الله په نېز د بيع سَلَم جائز كيږي: ځكه چي اشاره موجوده سوه، په دې توگه چي ربُ السَلَم داسي وويل چي "زه ستا سره د دې لسو درهمو او د دې دنانيرو... الخ"، او څه مخكي تېر سوه چي د عقد د جواز لپاره د عَيْن شي و طرف ته اشاره كول كافي دي.

د ورسپارلو د ځای (مقام التسليم) د متعينوالي شرط

وَلَهُمَا فِي الثَّانِيَةِ: أَنَّ مَكَانَ الْعَقْدِ يَتَعَيَّنُ لِرُجُودِ الْعَقْدِ الْمَوْجِبِ لِلتَّسْلِيمِ او په دويمه مسئله كي د صاحبينو رَحْمَهُمُ الله دليل دادی: چي [د ورسپارلو لپاره به] د عقد ځای په دې وجه متعين كيږي ځكه چي [دلته] هغه عقد موجود سو كوم چي [د عقد په ځای كي] د ورسپارلو واجبونکی دی وَلِأَنَّهُ لَا يُزَاحِمُهُ مَكَانٌ آخَرُ فِيهِ او په دې وجه [هم] چي بل ځای د دغه ځای مزاحم [مقابل] نه دی [يعني د عقد د

ځای په مقابل کې بل هېڅ ځای هم نسته | فَيَصِيرُ نَظِيرُ أَوَّلِ أَوْقَاتِ الْإِمْكَانِ فِي الْوَأَمْرِ نو ځکه دا به په اوامرو
 اعباداتو | امکان د اول وخت په شپږ وگرځي | وَصَارَ كَالْقَرْضِ وَالْغَضَبِ او دا د قرض او غضب په
 شپږ سو | وَأَبْنِ حَنِيفَةً: أَنَّ التَّسْلِيمَ غَيْرُ وَاجِبٍ فِي الْحَالِ او د امام صاحب رَحْمَهُ الله دليل دا دی: چې
 اخښتنه په بيع سلم کې | في الحاله | [د مسلم فيه] ورسپارل واجب نه دي | فَلَا يَتَعَيَّنُ نو ځکه به د عقد
 ځای نه متعین کیږي | بِخِلَافِ الْقَرْضِ وَالْغَضَبِ په خلاف د قرض او غضب | وَإِذَا لَمْ يَتَعَيَّنْ فَالْجِهَالَةُ
فِيهِ تَقْضَى إِلَى الْمُنَازَعَةِ او کله چې د عقد ځای متعین نه سو نو د هغه جهالت به جنګ | او اختلاف | ته
 رسونکي وي | يعني د نزاع سبب به وگرځي | لَأَنَّ قِيَمَ الْأَشْيَاءِ تَخْتَلِفُ بِاخْتِلَافِ الْمَكَانِ ځکه چې د
 شيانو قیمتونه د ځای په بدلېدلو سر مبدلېږي | فَلَا بُدَّ مِنَ الْبَيَانِ نو ځکه | [د ورسپارلو د ځای] بیانول به
 ضروري وي | وَصَارَ كَجِهَالَةِ الصَّفَةِ او دا د صفت د مجهول والي | [مجهول کېدلو] په شپږ سو.

اللغات: ﴿لا يزاحم﴾ د مفاعله باب نفي صيغه ده: مزاحم کېدل، مقابل کېدل، تنګي کول، نژدې
 کېدل، ﴿نظير﴾ مثل، مشابه، ﴿امكان﴾ د افعال مصدر دی: ممکن کېدل، پریوشي قادر کېدل،
 ﴿تختلف﴾ د افعال مضارع ده: مختلف کېدل، بدلېدل.

تشریح: مخکې ذکر سوه چې د امام صاحب او صاحبینو رَحْمَهُمُ الله په مینځ کې دویم مختلف فيه
 شرط دا وو چې د مسلم فيه د ورسپارلو (اداء کولو) ځای بیانول او متعین کول هم ضروري دي لېکن د
 صاحبینو رَحْمَهُمُ الله په نېز دا ضروري نه دي.

د صاحبینو دلیل: دا دی چې د مسلم فيه ورسپارل د عقد سلم په وجه واجبېږي (يعني بيع سلم موجب
 للتسليم ده)، او هغه دلته موجود سو (يعني بيع سلم دلته منعقد سوې ده)، لهذا په کوم ځای کې چې عقد
 موجب للتسليم موجود سوې او واقع سوې وي صرف په هغه ځای کې به د مسلم فيه ورسپارل
 واجب وي، او کله چې صرف د عقد په ځای کې د مسلم فيه ورسپارل واجب سو، نو ځکه د مسلم
 ورسپارلو لپاره به د بل ځای متعین کول او بیانول ضروري نه وي. د دې مثال دا دی لکه مشتري چې په
 یو علاقه کې متعین غنم رانیسي نو پر پاتې مشتري ته د غنمو ورسپارل صرف په هغه ځای کې لازم
 دي چېرې چې هغه پر مشتري غنم خرڅ کړي وي، نو همداسې به دلته به هم په کوم ځای کې چې
 عقد سلم (بيع سلم) واقع سوې وي صرف په هغه ځای کې به پر مسلم اليه د مسلم فيه ورسپارل لازم وي.

دویم دلیل دا دی چي مسلم فيه چي په کوم ځای (مقام) کي هم اداء کړل سي (وروسپارل سي) نو هغه اداء کيږي، او په دې سلسله کي هيڅ ځای (مقام) لره پر بل ځای ترجیح نسته بلکي دمسلم فيه په اداء کولو (ورسپارلو) کي ټوله ځایونه برابر دي. ها! څرنگه چي د عقد ځای لره د عقد په وجه ترجیح حاصله ده، او د هغه هيڅ مزاحم هم نسته، نو ځکه په دې حواله سره به هم د عقد په ځای کي د مسلم فيه ورسپارل ضروري وي، او د هغه لپاره به د بل ځای متعین کول او بیانول ضروري نه وي.

او د دې مثال دا دی لکه په اوامرو او عباداتو کي اول وخت، يعني څرنگه چي په عباداتو کي اول وخت د عبادت د نفس وچوب سبب دی (مثلاً محض چي وخت داخل سي نو انسان لمونځ کولای سي)، ځکه چي د اول وخت بل هيڅ وخت مزاحم نه وي، نو څرنگه چي دلته هم د عقد د ځای بل هيڅ مزاحم ځای نسته، نو ځکه صرف په هغه ځای کي به د مسلم فيه ورسپارل واجب وي. او د دې بل مثال قرض او غصب دی، يعني څرنگه چي د قرض د اداء کولو لپاره د قرض خپل ځای متعین دی او د مغضوب مال د اداء کولو لپاره د غصب خپل ځای متعین دی، همداسي به د مسلم فيه د اداء کولو (ورسپارلو) لپاره هم د عقد سلم ځای متعین وي.

۱ امام صاحب دلیل: دا دی چي څرنگه په بيع سلم کي اجل او ميعاد شرط دی، نو ځکه په هغه کي في الحاله يعني د بيع سلم کولو (عقد سلم) په وخت کي د مسلم فيه ورسپارل واجب نه وي بلکي د ميعاد پوره کېدلو په وخت کي د هغه ورسپارل واجبېږي، او هر هغه شی چي د هغه في الحاله ورسپارل واجب نه وي، د هغه د ورسپارلو لپاره د عقد ځای (مقام) نه متعین کيږي، نو ثابته سوه چي د مسلم فيه د ورسپارلو لپاره د عقد ځای متعین نه دی.

بخلاف القرض إلخ: په خلاف د قرض او غصب، ځکه چي په قرض او غصب کي في الحاله ورسپارل واجب دي، همدا وجه ده چي په قرض کي په ميعاد ټاکلو سره ميعاد نه ټاکل کيږي بلکي که قرض غوښتونکی (قرضخواه) فوراً د قرض واپس کولو مطالبه وکړي (چي ماته خپل قرض راکړه!) نو پر مقرض په هغه وخت کي او پر هغه ځای د قرض واپس کول ضروري دي. او پاته سو غصب نو په هغه کي تر غصبولو وروسته فوراً د مغضوب شي واپس کول واجب دي. لنډه دا چي کله په قرض او غصب کي في الحاله ورسپارل واجب دي، نو ځکه د قرض او مغضوب شي د واپس کولو او ورسپارلو لپاره به د قرض او غصب خپل ځای متعین وي. او څرنگه چي په بيع سلم کي في الحاله د مسلم فيه ورسپارل واجب نه دي، نو ځکه د مسلم فيه د ورسپارلو لپاره به د عقد ځای متعین نه وي، او کله چي د مسلم د ورسپارلو لپاره د عقد ځای متعین نه دی نو ورسپارلو د ځای (مقام) د مجهول والي په وجه به په آخر کي (درب السلم او مسلم اليه تر مينځ) جنگ او نزاع پيداسي، ځکه چي د ځای (مقام) په بدلېدلو

سره د شيانو قيمتونه هم بدليري، لهدا رب السلم به په داسي خاي کي د مسلم فيه مطالبه کوي چي هلته د مسلم فيه قيمت زيات او گران وي، او مسلم اليه به هغه ته په داسي خاي کي مسلم فيه ورسپاري چي هلته د مسلم فيه قيمت ډېر کم وي. او دا داسي سولکه د مسلم فيه صفت چي مجهول وي. يعني څرنگه چي د مسلم فيه د صفت د مجهول والي په صورت کي د صفت په بدلېدلو سره قيمت بدليري، همداسي د خاي په بدلېدلو سره هم قيمت بدليري، او د صفت د مجهول والي په صورت کي بيع مسلم نه جائز کيږي، نو همداسي به د ورسپارلو د خاي (مقام) د مجهول والي په صورت کي هم بيع مسلم نه جائز کيږي، او کله چي د ورسپارلو د خاي په مجهول کېدلو سره بيع مسلم نه جائز کيږي، نو ځکه د مسلم فيه د ورسپارلو لپاره به د خاي (مقام) متعين کول او بيانول ضروري وي.

د ورسپارلو په خاي (مقام التسليم) کي د اختلاف راتللو صورت

وَعَنْ هَذَا قَالَ مَنْ قَالَ مِنَ الشَّيْخِ: أَنَّ الْإِخْتِلَافَ فِيهِ عِنْدَهُ يُوجِبُ لِلتَّحَالُفِ أَوْ لَهُ هَمْدِي كَبَلَهُ [په همدې وجه] له مشايخو څخه ځينو ويلي دي: چي د مسلم فيه په خاي کي اختلاف کول د امام صاحب رجه الله په نېز تحالف [يو د بل څخه قسم اخيستل] واجبوي كَمَا فِي الصَّفَةِ لکه په صفت کي چي کيږي وَقِيلَ: عَلَى عَكْسِهِ او ويل سوي دي: چي حکم د دې برعکس دی لِأَنَّ تَعْيِينَ الْمَكَانِ قَضِيَّةُ الْعُقْدِ عِنْدَهُمَا ځکه چي د صاحبينو رجه الله په نېز د خاي متعين کېدل د عقد مقتضاه وَعَلَى هَذَا الْخِلَافِ الشُّنُّ وَالْأُجْرَةُ وَالْقِسْمَةُ او ثمن، اجرت او تقسيم [وېش] هم پر دغه اختلاف دي وَصُورَتُهَا: إِذَا اقْتَسَمَا دَارًا وَجَعَلَا مَعَ نَصِيبٍ أَحَدَهُمَا شَيْئًا لَهُ حَبْلٌ وَمُؤَنَّةٌ او د تقسيم صورت دا دی: چي کله دوه خلک مشترک کور [په خپل مينځ کي] تقسيم کړي او دوی د يوه شريک په حصه کي داسي شی شامل کړي کوم چي بار والا او خرچي [اجرت] والا وي وَقِيلَ: لَا يُشْتَرَطُ ذَلِكَ فِي الشُّنِّ او ويل سوي دي: چي د ثمن په صورت کي دا [د خاي بيانول] شرط نه دي وَالصَّحِيحُ أَنَّهُ يُشْتَرَطُ إِذَا كَانَ مُؤَجَّلًا [يکځ] صحيح دا ده چي [د امام صاحب رجه الله په نېز] دا شرط دي کله چي ثمن ميعادي وي [يعني په دې شرط کله چي ثمن قرض وي او د هغه لپاره ميعاد ټاکل سوی وي] وَهُوَ اخْتِيَارُ شَيْئٍ مِنَ الْكَيْفَةِ الشَّرْخُفِ أَوْ هَمْدًا د شمس الاثمه رجه الله اختيار کړی سوی قول دی وَعِنْدَهُمَا يَتَعَيَّنُ مَكَانُ الدَّارِ

وَمَكَانُ تَسْلِيمِ الذَّابَّةِ لِلْإِقْفَاءِ او د صاحبینو رَحْمَتُ اللَّهِ په نېز به د اداء اور سپارلو لپاره د کور خای او د څاروي ورسپارلو خای متعین کيږي.

اللغات: ﴿تحالف﴾ د تفاعل مصدر دی: په خپل مینځ کي یو د بل څخه قسم اخیستل (یو تر بله قسم اخیستل). ﴿قضیة﴾ مقتضا، تقاضا، ﴿القسمة﴾ تقسیم، وېش، ﴿لصیب﴾ حصه، برخه، ﴿دابة﴾ څاروی، سپارلي، ﴿إیفاء﴾ (حق) پوره کول، اداء کول.

تشریح: صورت د مسئلې: دا دی چي څرنګه د خای او مقام په بدلېدلو سره قیمت هم بدليږي نو له همدې کبله ځيني مشايخو ویلي دي چي د مسلم فیه د ورسپارلو په خای کي د رب السلم او مسلم اليه اختلاف د امام صاحب رَحْمَتُ اللَّهِ په نېز تحالف واجبوي، يعني که رب السلم دا دعوی کوي چي د مسلم فیه د اداء کولو لپاره کندهار متعین سوی وو، او مسلم اليه دا دعوی کوي چي زابل متعین سوی وو، او دیوه سره هم ګواه موجود نه وي، نو په داسي صورت کي به له دواړو څخه قسم اخیستل کيږي. نو که په دوی کي یو قسم واخلي او بل یو انکار وکړي نو د انکار کونکي (منکر) په خلاف به فیصله کيږي، او که دواړه قسمونه واخلي نو بیع سلم به فسخ کيږي. لکه څرنګه چي د بیع سلم د احد البدلين (احد العوضین) په صفت کي د عاقدینو اختلاف په صورت کي پر دواړو قسم واجبېږي (يعني لکه څرنګه چي په هغه وخت کي هم قسم واجبېږي، کله چي رب السلم او مسلم اليه په رأس المال یا مسلم فیه کي اختلاف وکړي).

لېکن څرنګه چي د صاحبینو رَحْمَتُ اللَّهِ په نېز د عقد خای د مسلم فیه د اداء کولو لپاره متعین دی، نو ځکه د صاحبینو رَحْمَتُ اللَّهِ په نېز دا اختلاف تحالف نه واجبوي بلکي د مسلم اليه قول به معتبر وي.

وقيل على عكسه إلخ: فرمایي د ځينو مشايخو رایه دا ده چي دا اختلاف د امام صاحب په نېز تحالف نه واجبوي او د صاحبینو په نېز یې واجبوي او د امام صاحب رَحْمَتُ اللَّهِ په نېز به د مسلم اليه قول معتبر وي.

د دې روایت مطابق د صاحبینو رَحْمَتُ اللَّهِ دلیل دا دی چي د مسلم فیه د اداء کولو لپاره د عقد خای (مقام) متعین کېدل دا د عقد سلم مقتضاه، نو ځکه د مسلم فیه اداء کولو په خای کي اختلاف کول داسي دي لکه په خودي عقد سلم کي اختلاف کول، او په خودي عقد کي اختلاف کول بالا جماع تحالف واجبوي. نو ځکه د مسلم فیه اداء کولو په خای کي اختلاف کول به هم تحالف واجبوي.

او ددې روايت مطابق دامام صاحب دليل دادې چې څرنگه چې دمسلم فيه اداء كولو د ځاى (مقام) متعين كېدل د عقد مقتضانه ده، نو ځكه دادامام په درجه كې سو، او په ميعاد كې د عاقدينو اختلاف كول تحالف نه واجبوي، نو ځكه دمسلم فيه اداء كولو په ځاى كې اختلاف كول به هم تحالف نه واجبوي بلكې دمسلم اليه قول به معتبر وي.

وعلى هذا الخلاف إلخ؛ همدا اختلاف په ثمن، أجرة او تقسيم (وېش) كې هم دى، د ثمن صورت دا دى چې كه يو سړى دلس منه غنمو په عوض كې يو ځاى (مكان) په قرض رانيسي، يعنې دلس منه غنمو داداء كولو (ورسپارلو) لپاره مثلاً دوې مياشتې ميعاد وټاكي، نو دامام صاحب رَحْمَةُ اللهِ په نېز دلس منه غنمو داداء كولو (ورسپارلو) ځاى بيانول او متعين كول ضروري دي، لهدا كه هغه سړى داداء كولو ځاى بيان كړي نو جائز دي، كنى جائز نه دي.

دأجرة (اجارې) صورت دادى چې كه څوك ددوه منه غنمو په عوض كې يو ځاى (مكان) په كرايه ونيسي يا مثلاً آس په كرايه ونيسي، نو دامام صاحب رَحْمَةُ اللهِ په نېز (دغنمو) داداء كولو ځاى بيانول او متعين كول ضروري دي، او د صاحبينو رَحْمَتُ اللهِ په نېز د هغه بيانول او متعين كول - ضروري نه دي، بلكې پر كوم ځاى چې د كرايې مكان دى خاص هغه ځاى ددوه منه غنمو دورسپارلو لپاره متعين دى، او چيري چې آس ورسپاري خاص پر هغه ځاى دي دأجرة دوه منه غنم اداء كړي. او د تقسيم (وېش) صورت دادى چې كه يو كور يا دوكان ددوو خلگو په مينځ كې مشترك وي او بيا هغوى دا مشترك كور (يادوكان) په خپل مينځ كې تقسيم كړي (وېش وكړي)، او په دوى كې ديوه شريك په حصه كې داسې دروند شى راسي چې هغه په خرچه او أجرة سېره بل ځاى ته وېرل كېږي او منتقل كېږي (مثلاً ديوه شريك په حصه كې لس منه ورېجې راسي)، نو په دې صورت كې دامام صاحب رَحْمَةُ اللهِ په نېز داداء كولو ځاى متعين كول او بيانول ضروري دي (چې دا ورېجې به په كوم ځاى كې وركوي د هغه ځاى متعين كول ضروري دي) كنى تقسيم فاسديږي، لېكن د صاحبينو رَحْمَتُ اللهِ په نېز د هغه ځاى متعين كول ضروري نه دي بلكې ددوى په نېز هغه ځاى متعين كېږي چيري چې تقسيم سوى وي (يعنې خاص د وېش او تقسيم په ځاى كې د هغه اداء كول واجب دي).

والل إلخ؛ ځيني مشائخو ويلي دي چې د ثمن په صورت كې بالا جماع داداء كولو ځاى بيانول شرط او ضروري نه دي، لېكن صحيح داده چې دامام صاحب رَحْمَةُ اللهِ په نېز د ثمن اداء كولو ځاى بيانول

شرط دي. په دې شرط چي ثمن ميعادي قرض وي، او هغه داسي دروند شی وي چي په خرڅه او اجرت سره منتقل کيږي، همدا قول شمس الائمة سرخسني رَحِمَهُ اللهُ اختيار کړی دی. (أشرف الهداية)

وعندهما يتعين إلخ: ددې عبارت تعلق د کور تقسيمولو او د اجرت (اجاري) سره دی، يعني د صاحبينو رَحِمَهُمُ اللهُ په نېز چي د کور تقسيم چيري سوی وي هلته دي هغه (دروند) شی ور وسپاري کوم چي د يوه شريک په حصه کي راغلی دی، او چيري چي مالک ته آس ورسپاري په هغه حای کي دي اجرت (دوه منه غنم) اداء کړي.

د پورتنۍ مسئلې بل صورت

قَالَ: وَمَا لَمْ يَكُنْ لَهُ حَنْلٌ وَمُؤْتَهُ أَوْ دُكُومٌ شَيْ لِبَارِهِ جِي بُوْجٍ أَوْ خَرْجُهُ نَهْ وَي [يعني کوم شی چي بار والا او خرچې (اجرت) والا نه وي بلکي سپک کوچنی شی وي] لَا يَخْتَأُ فِيهِ إِلَّا بَيَانٌ مَّكَانِ الْإِنْفَاءِ بِالْإِجْمَاعِ نُو بِالْإِجْمَاعِ د هغه د اداء کولو د حای بيانول [متعين کول] ضروري نه دي لِأَنَّهُ لَا تَخْتَلِفُ قِيَمَتُهُ حُكْمٌ چي د هغه [سپک کوچني شي] قيمت نه بدليږي وَيُؤْفِيهِ فِي الْمَكَانِ الَّذِي أَسْلَمَ فِيهِ أَوْ دَاشِيْ بَهْ مُسْلِمٍ إِلَيْهِ پَهْ هغه حای کي اداء کوي چي په هغه کي يې عقد سلم کړی وي قَالَ رَضِيَ اللَّهُ عَنْهُ: وَهَذِهِ رَوَايَةُ الْجَامِعِ الصَّغِيرِ وَالْبُيُوتِ صَاحِبِ هَدَايِي رَحِمَهُ اللهُ فَرَمَايِي: چي داد جامع صغير او دمبسوط د کتاب البيوع روايت دی وَذَكَرَ فِي الْإِجَارَاتِ أَنَّهُ يُؤْفِيهِ فِي أَيِّ مَكَانٍ شَاءَ أَوْ د مَبْسُوطٍ پَهْ كِتَابِ الْإِجَارَاتِ كِي امام محمد رَحِمَهُ اللهُ ذَكَرَ كَرِي دِي چي په کوم حای کي مسلم اليه وغواړي دَاشِيْ [مسلم فيه] اداء کولای سي وَهُوَ الْأَصَحُّ أَوْ هَمْدَا زِيَاتِ صَحِيحِ دِي لِأَنَّ الْأَمَاكِنَ كُلَّهَا سَوَاءٌ حُكْمٌ چي حايونه ټوله سره برابر دي وَلَا وَجُوبٌ فِي الْحَالِ أَوْ فِي الْحَالِ وَجُوبٌ [هم] نسته [يعني اداء کول (ورسپارل) في الحاله واجب هم نه دي] وَلَوْ عَيْنًا مَّكَانًا أَوْ كَهْ چيري رَبُّ السَّلَمِ أَوْ مُسْلِمٌ إِلَيْهِ دَوَارَهُ يَوْ حَايَ مُتَعِينٍ كَرِي قِيلَ: لَا يَتَعَيَّنُ نُو وَيْلَ سَوِي دِي: چي هغه نه متعين کيږي لِأَنَّهُ لَا يُفْنَدُ حُكْمٌ چي متعين کول اتمين | هيڅ فايده نه کوي وَقِيلَ: ⑤: يَتَعَيَّنُ أَوْ وَيْلَ سَوِي دِي: چي هغه متعين کيږي لِأَنَّهُ يُفْنَدُ

⑤ القول الرابع هو ما قاله (يعني متعين)، كما ذكر في الدر المختار... وهو الأصح (ج: ٤، ص: ٢٣١)، وكذا في الحر

المختار (ج: ٢، ص: ١٦٦) | قول الرابع ج: ٤، ص: ٢٧٩ |

سُقُوطُ خَطَرِ الطَّرِيقِ حُكْمُهُ چي دامتعين کول اتعين [دلاري د خطري د ساقطېدلو فايده ورکوي] وَلَوْ
عَيْنَ الْبَصَرِ فِيمَا لَهُ حَبْلٌ وَمُونَةٌ او که چيري [يو څوک] د بار والا او خرچې [اجرت] والا شي لپاره يو ښار
مُتَعِينَ کړي يُوکْتَفَى بِهِ نو پر هغه به اکتفاء کيږي لِأَنَّهُ مَعَ تَبَايُنِ أَطْرَافِهِ كَبَقْعَةٍ وَاحِدَةٍ فِيمَا ذَكَرْنَا حُكْمُهُ
چي ښار له خپلو اطرافو څخه د جلا کېدلو باوجود زموږ په ذکر سوي صورت کي د يوه ځای [موضع
واحد] په څېر دی.

اللغات: ﴿حمل﴾ بار، بوج، ﴿مؤنة﴾ خرچه، اخراجات، لگښت، مصرف، ﴿إيفاء﴾ د افعال مصدر
دی: پوره کول، اداء کول، ﴿عیناً﴾ د تغیل له بابه د تشبیه غائب ماضی صیغه ده: متعین کول
(معلومول)، ټاکل، مقرر کول، ﴿مصر﴾ ښار، ﴿تباین﴾ د تفاعل مصدر دی: یو له بل څخه جلا کېدل
(عليحده کېدل)، ﴿بقعة﴾ ځای، د ځمکي ټوکه.

تشریح: صورت د مسئلې: دادی که چيري مسلم فيه ډېر دروند شی نه وي او له يوه ځای څخه بل
ځای ته په خرچه او اجرت سره نه وړل کيږي (يعني پر وړلو او منتقل کولو يې خرچه نه لگيږي)، د مثال په
توگه مسلم فيه لږ عطر وي، يا زعفران، يا کافور وي، نو دهغه د ورسپارلو لپاره بالا جماع يو ځای
مُتَعِينَ کول واجب نه دي؛ ځکه چي د داسي سپک او کوچني شي قيمت د ځای په بدلېدلو سره نه
بدليږي، بلکي دهغه په حق کي ټوله ځايونه برابر دي. پاته سوه دا خبره چي کله د داسي مسلم فيه د
ورسپارلو لپاره د ځای مُتَعِينَ کول واجب نه دي، نو آيا د دې مسلم فيه د اداء کولو لپاره به د عقد ځای
مُتَعِينَ کيږي، که نه؟ په دې باره کي دوه روايتونه دي: د جامع صغیر او د مبسوط د کتاب البيوع
روایت دادی چي د عقد ځای به مُتَعِينَ کيږي، يعني چيري عقد سلم واقع سوی وي په هغه ځای کي
به مسلم فيه ورسپاري؛ ځکه چي همدا د عقد ځای د التزام ځای دي، يعني مسلم اليه په همدې ځای
کي پر خپل ځان د مسلم فيه ورسپارل لازم کړي دي چيري چي عقد سلم واقع سوی دی. نو ځکه
همدې ځای ته به پر نورو ځايونو ترجيح ورکول کيږي. او د مبسوط د کتاب الاجارات روايت دادی
چي د مسلم فيه د اداء کولو لپاره به د عقد ځای نه مُتَعِينَ کيږي، بلکي چيري چي د مسلم فيه زړه
وغواړي هلته دي يې ورسپاري، او همدا زيات صحيح روايت دی؛ ځکه کوم شی چي دومره سپک
او کوچنی وي چي په خرچه او اجرت سره نه وړل کيږي نو د ځای په بدلېدلو سره دهغه قيمت نه
بدليږي. او دهغه په حق کي ټوله ځايونه برابر وي، او کله چي ټوله ځايونه برابر دي، نو ځکه د دې
مسلم فيه د اداء کولو لپاره به د عقد ځای يا بل ځای نه مُتَعِينَ کيږي.

ولا وجوب فی الحال الخ: دا د جامع صغیر او د مبسوط د کتاب البیوع د روایت جواب دی، د جواب حاصل دا دی چې موږ هم دا تسلیموو چې مسلم الیه د عقد په ځای کې پر خپل ځان د مسلم فیه ورسپارل لازم کړي دي، لېکن څرنگه چې (په بیع سلم کې) فی الحال د هغه ورسپارل واجب نه دي، نو ځکه به د ورسپارلو لپاره د عقد ځای نه متعین کیږي.

ولو عینا الخ: فرمایي چې که مسلم فیه بار والا او أجزت والا شی نه وي (یعني سپک کوچنی شی وي)، او په دې صورت کې د هغه د سپارلو (داء کولو) لپاره رب السلم او مسلم الیه دواړه (په اتفاق سره) یو ځای متعین کړي، نو آیا هغه ځای به متعین کیږي، او که نه به متعین کیږي؟ په دې باره کې دوه روایتونه دي: یو روایت دا دی چې نه به متعین کیږي؛ ځکه کله چې مسلم فیه داسې سپک کوچنی شی دی چې هغه په خرچه او أجزت سره نه وړل کیږي نو د هغه د ورسپارلو لپاره به د یو ځای د متعین کولو هیڅ فایده نه وي، او کله چې د ځای د متعین کولو هیڅ فایده نسته، نو هغه به په متعین کولو سره متعین کیږي هم نه.

دویم روایت دا دی چې درب السلم او مسلم الیه په (اتفاقاً) متعین کولو سره د ورسپارلو ځای متعین کیږي، او همداروایت زیات صحیح دی؛ ځکه چې د متعین کولو فایده درب السلم په حق کې ښکاره کیږي، په دې توګه چې درب السلم څخه به د لاري خطر ه ساقطه سي. د مثال په توګه یو ځای داسې وي چې د هغه په لاره کې د غلو او ډاکوګانو خطر وي او د مسلم فیه د غلا کېدلو پېره وي، او بل ځای په امن وي او په هغه کې دا خطر او پېره نه وي، نو څرنگه چې په داسې صورت کې د ورسپارلو لپاره (د امن والا) د ځای په متعین کولو سره د لاري خطر لیري کیږي، نو ځکه د دغه فایدې په خاطر به (د دې مسلم فیه) د ورسپارلو ځای په متعین کولو سره متعین کیږي.

ولو عین البصر الخ: فرمایي چې چیرې چې مسلم فیه د بار او أجزت والا (یعني دروند) شی وي او د هغه د ورسپارلو لپاره یو ښار متعین کړی سي، مثلاً رب السلم د مسلم فیه د ورسپارلو لپاره د کندهار ښار متعین کړی نو دا صحیح دي، او صرف د ښار تعیین کافي دي او د ښار محله (کلی) او کوڅه متعین کول شرط نه دي؛ ځکه که څه هم په یو ښار کې ډېر محلې او اطراف وي، لېکن څرنگه چې د هغه په محلو او اطرافو کې د شیانو په قیمتونو کې فرق او اختلاف نه وي او ټوله په یوه قیمت وي، نو ځکه صرف د ښار تعیین کافي دی د محلې او طرف متعین کول شرط نه دي؛ ځکه د هغه ټوله محلې او اطراف د یوه ځای په شېر دي، لهدا په کوم طرف او محله کې چې یې ورسپاري، جائز دي. صاحب د کتاب په "فیما ذکرنا" سره د همدې قیمتونو و طرف ته اشاره کړې ده.

په بيع سلم کي پر رأس المال قبضه کول ضروري دي

قَالَ: وَلَا يَصِحُّ السَّلْمُ حَتَّى يَقْبُضَ رَأْسُ الْمَالِ قَبْلَ أَنْ يُفَارِقَهُ فِيهِ فَرَمَائِي: اَوْ بِيَعِ سَلَمٌ نَهْ صَحِيحٌ كَيْبَرِي
 تر دې چي [د عقد] په مجلس کي له جلا کېدلو څخه مخکي مسلم اليه پر رأس المال قبضه وکړي
 [يعني د عقد له مجلس څخه د عاقدينو تر جلا کېدلو مخکي پر رأس المال د مسلم اليه قبضه ضروري ده] أَمَّا إِذَا
 كَانَ مِنَ التَّقْوَدِ هَر چي کله رأس المال د تقودو له قبيلې څخه وي فَلَا تَنْتَاقُ عَنْ دَيْنٍ بَدَيْنٍ نو
 ځکه [قبضه ضروري ده] چي دا له دین بدین څخه جلا کېدل دي [يعني په دې صورت کي قرض د قرض په
 بدله کي جلا کيږي، يعني دا د قرض په عوض کي د قرض بيع ده] وَقَدْ نَهَى النَّبِيُّ ﷺ عَنِ الْكَالِيِ
 بِالْكَالِيِ^۱ حال دا چي نبي ﷺ د قرض په عوض کي د قرض له بيع څخه منع کړې ده وَإِنْ كَانَ عَيْنًا
 فَلَا تَنْتَاقُ السَّلْمَ أَخْذَ عَاجِلٍ بِأَجَلٍ اَوْ که چيري رأس المال عين وي [يعني د اعيانو له قبيلې څخه وي] نو
 ځکه [قبضه ضروري ده] چي بيع سلم د مؤجل په عوض کي د معجل اخيستل دي إِذَا الْإِسْلَامُ
 وَالْإِسْلَافُ يُنْبِئَانِ عَنِ التَّعْجِيلِ ځکه چي سلم او سلف کول د في الحاله [فوراً] کولو خبر ورکوي فَلَا
 بُدَّ مِنْ قَبْضِ أَحَدِ الْعَوَظَيْنِ لِيَتَحَقَّقَ مَعْنَى الْإِسْلَامِ نو ځکه په دواړو عوضونو کي پريوه عوض قبضه
 کول ضروري دي چي [د سلم او سلف] د لفظ معنی 'ثابته سي' وَلَئِنَّهُ لَا بُدَّ مِنْ تَسْلِيمِ رَأْسِ الْمَالِ اَوْ
 ځکه چي د رأس المال ورسپارل ضروري دي لِيَتَقَلَّبَ السَّلْمُ إِلَيْهِ فِيهِ فَيَقْدِرُ عَلَى التَّسْلِيمِ د دې
 لپاره چي مسلم اليه په هغه کي تصرف وکړي اَوْ [په تصرف کولو سره] د مسلم فيهِ پر ورسپارلو قادر
 سي وَلِهَذَا قُلْنَا: لَا يَصِحُّ السَّلْمُ إِذَا كَانَ فِيهِ خِيَارُ الشَّرْطِ لَهَا أَوْ لَهَا هَدْيٌ كَبْلَهُ مَوْجِبٌ وَوَيْلٌ:
 چي که په بيع سلم کي د دواړو عاقدينو لپاره يا په دوی کي د يوه لپاره خيار شرط وي نو بيع سلم نه
 صحيح کيږي لِأَنَّهُ يَنْتَعَمُ تَمَامَ الْقَبْضِ ځکه چي خيار شرط د قبضې پوره کېدل منع کوي [يعني
 خيار شرط د قبضې له پوره والي څخه مانع دی] لِيَكُونَ مَانِعًا مِنَ الْإِنْعِقَادِ فِي حَقِّ الْحُكْمِ ځکه چي خيار
 شرط د حکم په حق کي [د عقد] له منع کېدلو څخه مانع وي [مطلب دا چي خيار شرط د حکم له منع کېدلو

^۱ تخریج: أخرجه دار فطنی فی کتاب البیوع، حديث رقم: ۳۰۴۲.

ب. سر خند مانع دی | وَكَذَا لَا يَثْبُتُ فِيهِ خِيَارُ الرُّوِيَّةِ او همدارنگه په بيع سلم كي خيار رؤيت [هم] انه
ثابتېرې. انه غير مفيد خكه چي خيار رؤيت ا په بيع سلم كي فايده كونكي نه دی بخلاف خيار
تعيب په خلاف د خيار عيب اِنَّهُ لَا يَنْتَعُ تَمَامُ الْقَبْضِ خكه چي هغه د قبضې پوره كېدل نه منع
كوي وَمَنْ سَقَطَ خِيَارُ الشَّرْطِ قَبْلَ الْاِقْتِرَاقِ او كه چيري "من له الخيار" له مجلس خكه اتر جلا كېدلو
مخكي خيار شرط ساقط كړي وَرَأْسُ الْمَالِ قَائِمٌ او رأس المال موجود وي جَاؤَ نو عقد جائز كيږي
خلاف زفر په خلاف دامام زفر رَحِمَهُ اللهُ وَقَدْ مَرَّ نَظِيرُهُ او ددې مثال مخكي تېر سوي دی.

اللغات: ﴿يفاق﴾ د مفاعلي مضارع ده: جلا كېدل. عليحده كېدل. ﴿نقود﴾ جمع د نقود ده: درهم او
دنانير. ﴿دين بدين﴾ د قرض بيع په قرض سره (د قرض په عوض كي د قرض بيع). ﴿كالي﴾ قرض. پور.
﴿عاجل﴾ تلوار كونكي. ژر اداء كېدولو والا. نقد. ﴿آجل﴾ وروستنی. قرض والا. وروسته اداء كېدلو والا
﴿يتقلب﴾ د تفعل مضارع ده: په يوشې كي خپل د خوښۍ مطابق تصرف كول. صاحب د معجم الوسيط
پې داسي تعريف كړی دی: تَقَلَّبَ فِي الْأَمْرِ: أَي تَصَرَّفَ فِيهَا تَبَيُّنًا شَاءَ. (معجم الوسيط. ج. ۲. ص ۷۵۳)

تشریح: صورت د مسئلې: دا دی چي د عقد له مجلس خكه د عاقدينو تر جلا كېدلو مخكي پر
رأس المال د مسلم فيه قبضه كول ضروري دي. يعني عقد سلم (بيع سلم) هغه وخت صحيح كيږي
كد چي د عقد له مجلس خكه د رب السلم او مسلم اليه دواړو تر ولاړېدلو (جلا كېدلو) مخكي.
مخكي مسلم اليه په رأس المال باندي قبضه وكړي: خكه چي رأس المال له دوو حالتونو خكه خالي
نه دی، يا به هغه د نقود له قبيلې خكه وي يعني درهم او دنانير به وي. يا به ذاعيانو له قبيلې خكه وي
يعني كپړه. خاړوی او داسي نور به وي. كه چيري اول حالت وي نو په دې صورت كي به دين
بدين يعني د قرض بيع د قرض په عوض كي راسي. خكه كله چي پر رأس المال د عقد په مجلس
كي قبضه نه وسي نو رأس المال به هم (د نقد كېدلو په وجه) دين وي او مسلم فيه به هم دين وي (يعني
مسلم فيه د مسلم اليه پر ذمه دين وي)، نو دا دين په عوض كي د دين بيع سره. يعني د قرض په عوض كي
د قرض بيع سره. حال دا چي رسول الله ﷺ د كَالَيْ بِالْكَالِي يعني د قرض په عوض كي د قرض له
بيع خكه منع كړې ده. همدا دامام شافعي او امام احمد رَحِمَهُ اللهُ قَوْلُ دِي. نو ثابته سوه چي كه چيري
رأس المال نقد (درهم يا دنانير) وي نو د عقد په مجلس كي پر هغه قبضه كول ضروري دي.

او که دویم حالت وي يعني رأس المال د اعیانو له قبیلې څخه وي (يعني یو معین شی وي لکه کپړه)، نو د عقد په مجلس کې ځکه قبضه کول ضروري دي چې د سلم معنی ده "د مؤجل په عوض معجل کې اخیستل"، یعنی په بیع سلم کې رأس المال معجل وي او فوراً اداء کېږي. او مسلم فیه مؤجل (په قرض) وي او وروسته اداء کېږي؛ او د دې وجه دا ده چې د سلم، سلف، اسلام او اسلاف په لفظ کې لغتاً تعجیل معنی موجوده ده، او څرنگه چې په شرعي احکامو کې د لغوي معنی رعایت کېږي، نو ځکه د لفظ سلم او اسلام د لغوي معنی ثابتولو لپاره پر احدى العوضین (یو، عوض) فوراً قبضه کول ضروري دي. او څرنگه چې دا خبره تسلیم سوې ده چې مسلم فیه میعادي وي یعنی په قرض وي، نو ځکه پر بل عوض یعنی پر رأس المال به د عقد په مجلس کې دننه قبضه کول ضروري وي.

دویم دلیل: د دویم دلیل له وضاحت څخه مخکې تاسو دوی خبرې په یاد لرئ: یوه دا چې بیع سلم د مسلم الیه د افلاس (غریب والي) په وجه مشروع سوې ده (یعني بیع سلم د غریبانو او مفتل څخه د ضرورت پوره کولو لپاره مشروع سوې ده)، او دویمه خبره دا چې د بیع سلم د جواز لپاره د مسلم فیه پر ورسپارلو د مسلم الیه قادر کېدل ضروري دي. نو له دغه دوو خبرو څخه ښکاره سوه چې د عقد په مجلس کې پر رأس المال د مسلم الیه قبضه کول ضروري دي چې غریب مسلم الیه په رأس المال کې تصرف وکړي او د مسلم فیه پر ورسپارلو قادر سي.

ولهذا قلنا إلخ: څرنگه چې د عقد په مجلس کې پر رأس المال قبضه کول ضروري دي نو ځکه موږ وایو چې که په بیع سلم کې درب السلم او مسلم الیه دواړو لپاره یا د یوه لپاره د خیار شرط لگول سوی وي (یعني په دوی کې یوه یا دواړو خیار شرط اخیستی وي)، نو بیع سلم نه صحیح کېږي؛ ځکه موږ وویل چې په بیع سلم کې پر رأس المال په مجلس کې قبضه کول ضروري دي، حال دا چې خیار شرط د قبضې له پوره کېدلو (تمامیت) څخه مانع دی، او هغه ځکه د قبضې له پوره کېدلو څخه مانع دی چې د خیار شرط په وجه د عقد حکم یعنی ملکیت ته ثابتېږي. همدا وجه ده که په بیع کې د دواړو عاقدینو لپاره خیار شرط وي نو د مشتري ملکیت په مبیع کې او دبائع ملکیت په ثمن کې نه ثابتېږي (یعني مشتري د مبیع او بائع د ثمن نه مالک کېږي). لهذا کله چې د خیار شرط په صورت کې مسلم الیه د رأس المال مالک نه سو، نو پر رأس المال به د هغه قبضه هم پوره (تام) نه وي، او کله چې پر رأس المال د مسلم الیه پوره قبضه نه وسوه، نو هغه به په رأس المال کې تصرف هم نه سي کولای نو په دې وجه به هغه د مسلم فیه پر ورسپارلو قادر هم نه سي، حال دا چې د مسلم فیه پر ورسپارلو قادر کېدل ضروري دي.

وكذا الخ: فرمايي څرنگه چي په بيع سلم کي خيار شرط صحيح نه دی، همداسي په هغه کي خيار رؤیت هم نه صحيح کيږي او نه ثابتيږي؛ ځکه چي خيار رؤیت مفید نه دی (يعني په بيع سلم کي د خيار رؤیت هيڅ فايده نسته)؛ ځکه چي د خيار رؤیت مقصد او فايده دا ده چي مشتري (رب السلم) چي کله مبيع (مسلم فیه) وويني او د هغه مبيع خوښه نه سي نو بيع دي فسخ کړي، او دا تاسو ته معلومه ده چي په بيع سلم کي مسلم فیه د مسلم اليه پر ذمه دين وي، لهذا کله چي مسلم اليه رب السلم ته مسلم فیه وسپاري او رب السلم د خيار رؤیت پر بناء هغه واپس کړي، نو مسلم فیه به د مسلم اليه پر ذمه بيا ثابت سي (يعني د مسلم اليه پر ذمه به بيا دين وگرځي)، اوس که مسلم اليه دويم حل بل مسلم فیه ور وسپاري، نو د رب السلم لپاره به په هغه کي هم خيار رؤیت حاصل سي، نو که رب السلم د خيار رؤیت پر بناء دا هم و مسلم اليه ته واپس کړي، نو د مسلم اليه پر ذمه به بيا ثابت سي، اوس که درېيم حل بيا مسلم اليه رب السلم ته بل مسلم فیه ور وسپاري نو رب السلم ته به په هغه کي هم خيار رؤیت حاصل سي (ځکه چي د هغه لپاره خيار رؤیت ثابت دی نو ځکه هر وخت او هر حل به هغه ته خيار رؤیت حاصليږي)، نو که رب السلم د خيار رؤیت پر بناء دا هم واپس کړي نو مسلم فیه به بيا د مسلم اليه پر ذمه ثابت سي، لنډه دا چي په لا متناهي توگه چي رب السلم کومه مسلم فیه هم اخلي په هغه کي به د ده لپاره خيار رؤیت ثابتيږي، او د خيار رؤیت پر بناء د مسلم فیه د واپس کولو په صورت کي به د هغه په مثل کي دده حق ثابتيږي (يعني پر مسلم اليه به بل مسلم فیه ورکول لازم وي)، نو په دې توگه به بيع سلم هيڅکله هم نه فسخ کيږي بلکي تر قيامته به دا سلسله روانه وي، او کله چي د خيار رؤیت په وجه بيع سلم نه سي فسخ کېدای نو د خيار رؤیت هيڅ فايده به نه ښکاره کيږي، ځکه چي د خيار رؤیت فايده همدا ده چي که د ”من له الخيار“ مبيع خوښه نه سي نو بيع دي فسخ کړي، او کله چي په بيع سلم کي د خيار رؤیت هيڅ فايده نسته، نو ځکه په بيع سلم کي به خيار رؤیت نه ثابتيږي.

بخلاف خيار العيب الخ: فرمايي چي په بيع سلم کي خيار عيب صحيح کيږي او ثابتيږي، يعني په مسلم فیه کي رب السلم لره خيار عيب حاصليږي؛ ځکه چي خيار عيب د قبضي له پوره کېدلو (تمليت) څخه مانع نه دی، او خيار عيب د قبضي له پوره کېدلو څخه ځکه مانع نه دی چي د قبضي پوره کېدل د صفقي (عقد) د پوره کېدلو سره متعلق دي، او د صفقي پوره کېدل موقوف دي د عاقدينو رضا پر پوره کېدلو، او د بيع سلم کولو په وخت کي د عاقدينو رضا موجوده ده، نو ځکه صفقه به هم تام (پوره) وي، او کله چي صفقه تام ده نو قبضه به هم تام وي، او کله چي پر رأس المال د مسلم اليه قبضه تام سوه، نو د خيار عيب حاصلېدلو باوجود به هم بيع سلم صحيح کيږي.

ولو أسقط إلخ: ثمرنگه چي مخكي تهر سوه چي د خيار شرط سره بيع سلم نه صحيح كيږي يعني كه د يوه عاقد لپاره د خيار شرط لگول سوى وي نو بيع سلم نه صحيح كيږي، لېكن كه په دې صورت كي هغه عاقد (من له الخيار) له مجلس شخه تر جلا كېدلو مخكي خپل خيار ساقط كړي او رأس المال د مسلم اليه سره موجود وي، نو زموږ په نېز دا بيع سلم صحيح كيږي، او كه چيري رأس المال د مسلم اليه سره نه وي بلكي ضايع سوى وي (مثلا هغه خرچ كړى وي) نو بالا جماع دا بيع سلم نه صحيح كيږي. امام زفر، امام شافعي او امام مالك رَجَّه الله فرمايي چي كه خه هم درأس المال د موجودېدلو په صورت كي هغه خيار ساقط كړي نو بيا هم بيع سلم نه صحيح كيږي. او دې مثال او دليل مخكي په باب البيع الفاسد كي ذكر سول. او هغه دا چي كه خوك تر مجهول مودت پوري يوشى په قرض خرڅ كړي لېكن بيا بائع او مشتري دواړه هغه مودت ساقط كړي نو زموږ په نېز دا عقد جائز گرځي په دې شرط چي مبيع د مشتري سره موجوده وي. او دامام زفر، امام شافعي او امام مالك رَجَّه الله په نېز دا عقد جائز نه گرځي، همدغه اختلاف په بيع سلم كي هم دى.

د بيع سلم د ټولو شرطونو خلاصه

وَجُنُذَةُ الشُّرُوطِ جَمْعُهَا فِي قَوْلِهِمْ اَوْ دِ بَيْعِ سَلَمٍ تَوَلَّه شَرْطُونَهُ مَشَائِخُو رَجَّتَهُمُ اللهُ په خپل دې قول كي جمع كړي دي إِعْلَامُ رَأْسِ الْمَالِ (۱) [مسلم إله] په رأس المال خبرول [اگاه كول] وَتَعْجِيلُهُ (۲) او رأس المال في الحاله [فوراً] ور كول وَإِعْلَامُ الْمُسْلِمِ فِيهِ (۳) او [ارب السلم] په مسلم فيه خبرول وَتَأْجِيلُهُ او (۴) او د مسلم فيه لپاره ميعاد ټاكل وَبَيَانُ مَكَانِ الْإِيْقَاءِ (۵) او د مسلم فيه د اداء كولو حاي بيانول وَالْقُدْرَةُ عَلَى تَحْصِيلِهِ (۶) او د مسلم فيه پر حاصلولو قدرت درلودل [قادر كېدل].

اللغات: ﴿إعلام﴾ د افعال مصدر دى: خبرول، اگاه كول، اطلاع ور كول، ﴿تعجيل﴾ تلوار كول، ژر

اداء كول (فى الحاله اداء كول)، ﴿إيقاء﴾ اداء كول (پوره اداء كول).

تشریح: مصنف رَجَّه الله فرمايي چي مشائخو په مختصره توگه د بيع سلم ټوله شرطونه په خپل دې قول كي جمع كړي دي (او داسي ښكاري لكه درباب چي يې په كوزه كي بند كړى وي): “إِعْلَامُ رَأْسِ الْمَالِ” د دې مطلب دادى چي درأس المال جنس، صفت، نوع او مقدار به بيانوي (په كيل يا وزن يا همد سره). “وَتَعْجِيلُهُ” يعني رأس المال به في الحاله (له مجلس شخه تر جلا كېدلو مخكي) اداء كوي.

”وَإِغْلَامُ الْمُسْلِمِ فِيهِ“ يعني دمسلم فيه جنس، نوع، صفت او مقدار به بيانوي. ”وَأُجْبِلُهُ“ يعني دمسلم فيه داء کولو (ورسپارلو) لپاره به يو معلوم ميعاد ټاکي. ”وَيَبَيِّنُ مَكَانَ الْإِيْقَاءِ“ يعني که چيري ضرورت وي نو دمسلم فيه داء کولو لپاره به ځای هم بيانوي (متعين کوي). ”وَالْقُدْرَةُ عَلَى تَحْصِيلِهِ“ يعني مسلم اليه به دمسلم فيه پر حاصلولو قادر وي، يعني د عقد له وخت څخه واخله د اداء کولو (ورسپارلو) تر وخته پوري به مسلم فيه له بازار څخه نه منقطع کيږي بلکي په دې مودت کي به هغه په بازار کي تر لاسه کېدای سي.

که د رأس المال څه حصه په قرض (دين) وي (حکم او تفصيل)

فَإِنْ أَسْلَمَ مَائِقِي دَرَهْمِي كُرْ حِنْطَةً مَائَةً مِنْهَا دَيْنٌ عَلَى الْمُسْلِمِ إِلَيْهِ وَمِائَةٌ نَقْدٌ نُو كِه [يو څوک] د دوو سوو درهمو عقد سَلَم په يوه کُر غنمو کي وکړي چي له هغوی څخه سل درهمه د مسلم اليه پر دمه دين [قرض] وي او سل درهمه نقد [نقد] وي فَالْسَلَمُ فِي حِصَّةِ الدَّيْنِ بَاطِلٌ نو د دين په حصه کي بيع سَلَم باطله ده لِغَوَاتِ الْقَبْضِ ځکه چي قبضه فوت سوه وَيَجُوزُ فِي حِصَّةِ النِّقْدِ او د نقد په حصه کي بيع سَلَم جائز ده لِاسْتِجْبَاعِ شَرَايِهِ ځکه چي [په هغه کي] د بيع سَلَم ټوله شرطونه جمع دي وَلَا يَشِيْعُ الْفُسَادُ او فساد [په نقد والا حصه کي] نه غوږيږي لِأَنَّ الْفُسَادَ طَارِئٌ ځکه چي فساد طاري دی [يعني وروسته واقع سوی دی] إِذَا السَّلَمُ وَقَعَ صَحِيحًا ځکه چي عقد سَلَم صحيح واقع سو [منعقد سو] وَلِهَذَا نُو نَقْدَ رَأْسِ الْمَالِ قَبْلَ الْإِفْتِرَاقِ همدا وجه ده که چيري رَبُ السَّلَمِ [له مجلس څخه] تر جلا کېدلو مخکي رَأْسُ الْمَالِ اداء کړي صَحَّ نو عقد صحيح کيږي إِلَّا أَنَّهُ يُبْطَلُ بِالْإِفْتِرَاقِ لېکن هغه د جلا کېدلو په وجه باطليږي لِأَيِّتَاتٍ دهغه دليل په وجه کوم چي مود بيان کړي وَهَذَا لِأَنَّ الدَّيْنَ لَا يَتَعَيَّنُ فِي الْبَيْعِ او دا ځکه چي په بيع کي دين [قرض] نه متعين کيږي أَلَا تَرَى أَنَّهُمَا لَوْ تَبَايَعَا عَيْنًا بِدَيْنٍ آيَا ته نه غوږي! چي که عاقدین اباع او مشتري عين د دين په عوض کي خرڅ کړي ثُمَّ تَصَادَقَا أَنَّ لَا دَيْنَ بيا دواړه اتفاق وکړي چي هيڅ دين نسته لَا يُبْطَلُ الْبَيْعُ نو بيع نه باطليږي فَيَنْعَقِدُ صَحِيحًا او صحيح منعقد کيږي.

اللغات: ﴿کُرْ﴾ دا په عربو کي د يو غټي پيمانې نوم وو چي په هغه سره به وريجي، غنم او داسي نور پېمانه کېدل، مخکي چي د هدايې په حاشيه کي د دې کوم مقدار ليکل سوی دی، دهغه په اعتبار سره يو کُر تقريباً (۲۵۴۷) کېلو.

کيږي (يعني ۲۵۴۷ سېره په پاکستانی سېره سره). صاحب داشرف الهدايې د قفيز په حساب سره دهغه مقدار داسي ليکلی دی: يو کر شپېته (۶۰) قفيزه کيږي، او يو قفيز اته "مکاکيک" کيږي، او يو "مکوک" يونيم صاع کيږي، او په جامع صغير کي ذکر سوي دي چي يو کر خلونېست قفيزه کيږي، ﴿لايشيع﴾ د ضرب د باب نفی صيغه ده: شايع کېدل، خپرېدل، غوړېدل، سرايت کول، ﴿افتراق﴾ د افتعال مصدر دی: جلا کېدل، عليحده کېدل.

تشریح: صورت د مسئلې: دادی که يو څوک په يوه کر غنمو کي ددو سوو (۲۰۰) درهمو عقد سلم وکړي، او په هغوی کي سل درهمه (درب السلم) پر مسلم اليه قرض وي او سل درهمه نقد (نقد) اداء کړي (يعني رب السلم صرف سل درهمه مسلم اليه ته ورکړي او سل درهمه دهغه قرض په عوض کي ځني را وگرځوي کوم چي دده پر مسلم اليه باندي دی)، نو ددين يعني دسلو درهمو په حصه کي بيع سلم باطلېږي او د نقد يعني د پاته سلو درهمو په حصه کي بيع سلم صحيح کيږي (لنډه دا چي دسلو درهمو د حصې والا بيع سلم جائز کيږي او دسلو درهمو د حصې والا بيع سلم فاسديږي)، برابره ده مسلم اليه دا دوه سوه درهمه مطلق ذکر کړي وي (يعني ددين [قرض] او نقد و طرف ته يې نه وي منسوب کړي) يا يې سل درهمه ددين او سل درهمه د نقد و طرف ته منسوب کړي وي (په دواړو صورتونو کي حکم برابر دی).

دليل دادی چي د عقد په مجلس کي پر رأس المال د مسلم اليه قبضه کول ضروري دي، حال دا چي دلته په مجلس کي ددين پر حصې يعني پر سلو درهمو د مسلم اليه قبضه موجوده نه سوه، نو ځکه ددين د حصې والا بيع سلم به جائز نه وي، او څرنگه چي په هغه نقد سلو درهمو کي (کوم چي په مجلس کي اداء کړل سوه) د بيع سلم ټوله شرطونه موجود دي، نو ځکه دهغه د حصې والا بيع سلم به جائز وي.

ولايشيع الفساد الخ: په دې سره دامام زفر رَحْمَةُ اللهِ د قول جواب ورکول سوی دی، امام زفر رَحْمَةُ اللهِ ويلي دي چي کله ددين په حصه کي يعني په سلو درهمو کي بيع سلم فاسده ده نو د نقد په حصه کي به هم بيع سلم فاسديږي؛ ځکه چي صفت يوه ده (يعني عقد صرف يو دانه سوی دی، دوه عقد نه دي سوي) نو د صفتي د يو والي په وجه به فساد په ټوله رأس المال کي غوړېږي. لېکن زموږ له طرفه د دې جواب دادی چي ددين د حصې والا په بيع سلم کي چي کوم فساد دی هغه طاري او عارضي دی، او طاري فساد د مفسد (فاسدونکي شي) په اندازه وي، او مفسد (په مجلس کي پر رأس المال قبضه نه کول) فقط ددين په حصه کي موجود سوی دی، نه د نقد په حصه کي، نو دا فساد به فقط ددين په حصه کي مؤثر وي، او ددين د حصې والا په بيع سلم کي فساد طاري او عارضي ولي دی؟، نو د دې وجه داده چي ابتداءً په يوه کر غنمو کي ددوه سوه درهمو بيع صحيح منعقد سوه، ځکه که چيري رب السلم مطلقاً

دوو سوو درهمو و طرف ته عقد سلم منسوب كړی وي (يعني دين او عين دواړو و طرف ته يې نه وي منسوب كړی). مثلاً داسي يې ويلی وي: “زه ستاسره په يوه كُر غنمو كي د دوو سوو درهمو عقد سلم كوم” او بيا ووايي چي سل درهمه دادي او سل درهمه هغه دي كوم چي ما پر تا قرض باندي دي (يعني سل درهمه نقد اداء كړي او سل درهمه د قرض پر خای خني راوگرځوي)، نو په دې صورت كي خو بنكاهه ده چي ابتداءً عقد صحيح دی. او كه چيري هغه دين او عين [نقد] دواړو و طرف ته عقد سلم منسوب كړی وي، مثلاً داسي يې ويلی وي: “زه ستاسره د دې نقد سلو درهمو او د قرض سلو درهمو (كوم چي ما پر تا قرض دي) بيع سلم په يوه كُر غنم كي كوم” نو په دې صورت كي هم عقد سلم ابتداءً صحيح كيږي. همدا وجه ده كه رب السلم دين او عين دواړه له مجلس خخه تر جلا كېدلو مخكي اداء كړي نو ټوله عقد سلم صحيح كيږي.

لېكن كه پر رأس المال له قبضه كولو خخه بغير دواړه عاقدین له مجلس خخه جلا سي نو بيع سلم دهغه دليل په وجه باطليږي كوم چي مخكي تېر سو، يعني په مجلس كي درأس المال دنه اداء كولو په صورت كي “بيع الكالئ بالكالئ” لازميږي حال دا چي رسول الله ﷺ له دې بيع خخه منع كړې ده.

وهذا لأن الخ: پاته سوه دا خبره چي كله سل درهمه دين وي او سل درهمه عين (نقد) وي نو په دې صورت كي ابتداءً ولي بيع سلم صحيح كيږي؟ نو د صاحب د هدايې رَحْمَةُ اللهِ فرمايي چي په بيع كي دين په مُتَعِين كولو سره نه مُتَعِين كيږي يعني كه مشتري پر بائع قرض باندي وي، بيا مشتري د بائع سره بيع وكړي او په بيع كي هغه قرض د ثمن لپاره مُتَعِين كړي نو دا نه مُتَعِين كيږي، ځكه دا عامه قاعده ده چي نقود كه چيري عين (نقد) نو هم هغه په بيع كي په مُتَعِين كولو سره نه مُتَعِين كيږي، لهذا كله چي د عين كېدلو (نقد كېدلو) په صورت كي هغه نه مُتَعِين كيږي نو دين كېدلو په صورت كي خوبه په درجه اولی نه مُتَعِين كيږي. لهذا برابره ده نقود مطلق ذكر كړی سي او كه د عين او دين په نامه سره ذكر كړی سي په هر صورت كي به عقد صحيح وي.

الآثری الخ: صاحب د دې لپاره يو مثال ذكر كړی دی، د مثال وضاحت دادی چي كه د مشتري پر بائع قرض باندي وي، او هغه د دې قرض په عوض كي له بائع خخه يو غلام رانيسي، بيا مشتري ووايي چي زما پر تا قرض باندي نه وو (زه خطا وتم) او بائع دهغه سره اتفاق وكړي (يعني دوی دواړه دين پر

نشتوالي اتفاق وکړي چي پر بائع دمشري هيڅ قرض نه وو، نو بيع نه باطليري. له دې څخه هم معلومه سوه چي د دين په عوض کي بيع ابتداء صحيح کيږي، کڼې د دين په نشتوالي باندي په اتفاق کولو سره به بيع نه صحيح کېدای. (ها! که چيري د بيع کولو په وخت کي مشتري او بائع دواړو ته دا پوره معلومه وي چي پر بائع دمشري قرض نسته لېکن بيا هم مشتري د قرض (دين) په عوض کي غلام ځني رانيسي نو دا بيع باطليري؛ ځکه چي په دې صورت کي دواړو قصداً بلا ثمنه بيع منعقد کړې ده، او بلا ثمنه بيع ابتداء (په شروع کي لا) باطليري، او کله چي بيع ابتداء باطله سوه نو د دين په نشتوالي باندي تر اتفاق کولو وروسته به هم بيع صحيح نه وي).

لنډه دا چي کله نقود يعني درهم او دنانير د متعين کولو باوجود نه متعين کيږي نو ځکه هغوی مطلق ذکر کول يا په دين او عين سره مقيد کول دواړه برابر دي، او څه مخکي ذکر سوه چي که رأس المال يعني دوه سوه درهمه مطلق ذکر کړي نو په دې صورت کي بيع سلم ابتداء صحيح منعقد کيږي، نو همداسي به په دين سره د مقيد کولو په صورت کي هم بيع سلم ابتداء صحيح کيږي. صرف دا لازم دي چي له مجلس څخه تر جلا کېدلو مخکي مسلم اليه پر دوو سوو درهمو قبضه وکړي د دې لپاره چي "بيع الكالئ بالکالئ" واقع نه سي، لېکن کله چي رب السلم سل درهمه نقد اداء کړي او سل درهمه اداء نه کړي (بلکي د قرض په بدله کي يې راوگرځوي) نو د قرض په سلو درهمو کي به د قبضې د شرط فوتېدلو په دجه دهغوی د حصې والا بيع سلم باطليري او د سلو نقد درهمو د حصې والا بيع سلم به صحيح وي. او څرنگه چي دا فساد طاري (وروسته واقع سوی) دی، نو ځکه ټوله بيع سلم به نه باطليري.

له قبضي څخه مخکي په رأس المال يا مسلم فيه کي د تصرف کولو حکم

قَالَ: وَلَا يَجُوزُ التَّصَرُّفُ فِي رَأْسِ مَالِ السَّلَمِ وَالْمُسْلَمِ فِيهِ قَبْلَ الْقَبْضِ او له قبضي څخه مخکي د بيع سلم په رأس المال او مسلم فيه کي تصرف کول جائز نه دي أَمَّا الْأَوَّلُ فَلَمَّا فِيهِ مِنْ تَقَوُّيَةِ الْقَبْضِ الْمُسْتَحَقِّ بِالْعَقْدِ کوم چي اول دی نو ځکه چي په هغه کي [په تصرف کولو سره] دهغه قبضي فوتول [لازميږي] کوم چي د عقد په وجه واجب سوې ده وَأَمَّا الثَّانِي فَلِأَنَّ الْمُسْلَمَ فِيهِ مَبِيعٌ او کوم چي دويم دی نو ځکه چي مسلم فيه مبيع وي وَالْتَّصَرُّفُ فِي الْمَبِيعِ قَبْلَ الْقَبْضِ لَا يَجُوزُ او له قبضي څخه مخکي په مبيع کي تصرف کول جائز نه دي وَلَا تَجُوزُ الثَّمَنُ وَالْثُلُوبَةُ فِي الْمُسْلَمِ فِيهِ او په مسلم فيه کي شرکت او توليه جائز نه ده لِأَنَّهُ تَصَرُّفٌ فِيهِ ځکه چي دا په مسلم فيه کي [له قبضي څخه مخکي] تصرف کول دي.

اللغات: «رأس المال» دبیع سلم ثمن (قیمت)، «مسلم فيه» دبیع سلم مبیع (معقود علیه).

«تفويت» د تفعیل مصدر دی: فوتول، ضایع کول.

تشریح: صورت د مسئلې: دادی چي په رأس المال کي له قبضې څخه مخکي د مسلم اليه تصرف کول او په مسلم فيه کي له قبضې څخه مخکي د رب السلم تصرف کول جائز نه دي، مثال يې دادی چي خالد د حامد سره په دوه سوه درهمو کي د پنځه منو غنمو عقد سلم وکړي (نو په دې عقد کي خالد رب السلم [ثمن والا] دی او حامد مسلم اليه [غنمو والا] دی)، بیا حامد (مسلم اليه) د هغه دوه سوه درهمو له قبضه کولو څخه مخکي په هغه يو آس رانیسي، نو د حامد يعني د مسلم اليه دغه تصرف جائز نه دی. همدارنگه که خالد يعني رب السلم د پنځه منو غنمو (مسلم فيه) له قبضه کولو څخه مخکي هغوی خرڅ کړي نو دا هم جائز نه دي.

لنډه دا چي له قبضې څخه مخکي نه په رأس المال کي تصرف کول جائز دي او نه په مسلم فيه کي. **دلیل:** د اول (راس المال) دلیل دادی چي که له قبضې څخه مخکي په رأس المال کي تصرف وکړي نو هغه قبضه به فوت سي کوم چي د عقد (بیع سلم) په وجه واجب سوې ده. خلاصه دا چي دبیع سلم د صحیح کېدلو لپاره په مجلس کي دننه پر رأس المال قبضه کول شرط او واجب دي، او تصرف کول دا شرط باطلوي، نو ځکه به له قبضې څخه مخکي د مسلم اليه لپاره په رأس المال کي تصرف کول ناجائز وي.

د دویم (مسلم فيه) دلیل دادی چي مسلم فيه مبیع ده، او له قبضې څخه مخکي په مبیع کي تصرف کول ناجائز دي، نو ځکه به د رب السلم لپاره قبل القبض په مسلم فيه کي تصرف کول ناجائز وي.

ولايجوز الشراكة إلخ: د دې حاصل دادی چي له قبضې څخه مخکي په مسلم فيه کي نه شرکت جائز دی او نه تولیه جائز ده، د شرکت صورت دادی چي رب السلم يو سړي ته ووايي: “که ته ماته زما د رأس المال په اندازه نیم مال راکړې نو ټوله مسلم فيه ستاده”؛ د شرکت او تولیه د نه جائز کېدلو دلیل دادی چي د شرکت په صورت کي له قبضې څخه مخکي په نصف مسلم فيه کي تصرف کول لازميږي او د تولیه په صورت کي له قبضې څخه مخکي په ټوله مسلم فيه کي تصرف کول لازميږي. او مخکي ذکر سوه چي له قبضې څخه مخکي په مسلم فيه کي تصرف کول ناجائز دي، نو ځکه په مسلم فيه کي نه شرکت جائز دی او نه تولیه جائز ده.

به بيع سلم کي د اقاله کولو حکم

فَإِنْ تَقَايَلَا السَّلَمَ أَوْ كَه دواره | عاقدین | ادبيع سلم اقاله وکړي لَمْ يَكُنْ لَهُ أَنْ يَشْتَرِيَ مِنَ الْمُسْلِمِ إِلَيْهِ
 بِرَأْسِ الْمَالِ شَيْئًا حَقَّ يَغْضُهُ كَلَهُ نَوْبُ السَّلَمِ تَه دا اختیار نسته چي د رَأْسِ الْمَالِ په عوض کي له
 مسلم اليه څخه يوشی رانیسي تردې چي پر ټوله رَأْسِ الْمَالِ قبضه وکړي لِقَوْلِهِ الطَّبَّحُ ①: «لَا تَأْخُذْ
 إِلَّا سَلَمَكَ أَوْ رَأْسَ مَالِكَ» أَيْ عِنْدَ الْفَسْخِ حُكْمُ نَبِيِّ ﷺ فرمایلي دي: «مه اخله! مگر خپل سلم يا
 خپل راس المال» يعني ادبيع سلم | دفسخ کېدلو په وخت کي | وَلَئِنَّهُ أَخَذَ شِبْهًا بِالْبَيْعِ أَوْ حُكْمُ چي
 رَأْسُ الْمَالِ د مبيع سره مشابهت اختیار کړی | يعني د مبيع سره مشابه سوا | فَلَا يَحِلُّ التَّصَرُّفُ فِيهِ قَبْلَ
 قَبْضِهِ نَوْبُ حُكْمُ له قبضې څخه مخکي به په هغه کي تصرف کول روانه وي وَهَذَا لِأَنَّ الْإِقَالَهَ بَيْنَهُ
 جَدِيدٌ فِي حَقِّ ثَالِثٍ أَوْ دَا حُكْمُ چي اقاله د دریم کس په حق کي نوې بيع ده وَلَئِنْ كُنْ جَعَلَ الْمُسْلِمَ فِيهِ
 مَبِيعًا أَوْ مُسْلِمًا فِيهِ مَبِيعٌ مَرَّحُولٌ مُمْكِنٌ نَه دې لِسْقُوطِهِ حُكْمُ چي هغه ساقط سوه فَجَعَلَ رَأْسُ
 الْمَالِ مَبِيعًا نَوْبُ حُكْمُ رَأْسُ الْمَالِ به مبيع مَرَّحُولٌ کيږي لِأَنَّهُ دَيْنٌ مِثْلُهُ حُكْمُ چي هغه هم د مسلم
 فيه په څېر | پر مسلم | اليه | قرض دی | يعني مخکي پر مسلم | اليه مسلم فيه قرض وه | لېکن کله چي هغه ساقط
 سوه نو اوس رَأْسُ الْمَالِ پر هغه قرض سو، نو حُكْمُ اوس به رَأْسُ الْمَالِ مبيع مَرَّحُولٌ کيږي | إِلَّا أَنَّهُ لَا يَجِبُ قَبْضُهُ فِي
 الْمَجْلِسِ لِأَنَّهُ لَيْسَ فِي حُكْمِ الْإِبْتِدَاءِ مِنْ كُلِّ وَجْهِ مګر په مجلس کي په دې وجه پر هغه قبضه کول
 ضروري نه دي حُكْمُ چي دا | اقاله | په هر اعتبار سره | ادبيع سلم | د ابتداء په حکم کي نه ده وَفِيهِ خِلَافُ
 زُفَرٍ أَوْ په دې کي د امام زفر رَجَمَهُ اللهُ اختلاف دی وَالْحُجَّةُ عَلَيْهِ مَا ذَكَرْنَاهُ أَوْ د هغه په خلاف زموږ
 ذکر سوی دليل حجت دی.

اللغات: ﴿تَقَايَلَا﴾ د تفاعل له باب د تشبيه غائب ماضي صيغه ده: يو د بل سره اقاله کول.

تشریح: په مخکني عبارت کي ذکر سوه چي په رَأْسِ الْمَالِ او مسلم فيه کي له قبضې څخه مخکي
 تصرف کول جائز نه دي، د دې عبارت مسئله پر هغه متفرع ده.

① لخریج: أخرجه دار فطنی فی کتاب البیوع، حديث رقم: ۲۹۵۸.

صورت د مسئلې: دا دی که رب السلم او مسلم اليه دواړه د بيع سلم اقاله وکړي (يعني دواړه پښمانه سي او بيع سلم نسخ کړي) نور رب السلم ته دا اختيار نسته چي پر رأس المال له قبضه کولو څخه مخکي د هغه په عوض کي له مسلم اليه څخه يوشی رانيسي. ها! کله چي رب السلم پر ټوله رأس المال قبضه وکړي نو بيا هغه ته اختيار دی هر شی رانيولای سي او له هر چا څخه يې رانيولای سي.

دليل در رسول الله ﷺ دا فرمان دی: **“لَا تَأْخُذْ إِلَّا سَلَمَكَ وَرَأْسَ مَا لَكَ”** (يعني مه اخله! مگر خپل مسلم فيه يا راس المال)، يعني که چيري بيع سلم باقي وي نور رب السلم به له مسلم اليه څخه خپل مسلم فيه اخلي (کوم چي ده در رأس المال په عوض کي رانيولې وه) او که بيع سلم فسخ کړی سي نور رب السلم به له مسلم اليه څخه خپل رأس المال اخلي (کوم چي ده هغه ته ورکړی وو)، له دې څخه بغير بله هيڅ مبادله نه سي کولای. (حاصل دا چي رب السلم د عقد بقاء په صورت کي فقط مسلم فيه اخيستلای سي او د فسخ په صورت کي فقط رأس المال اخيستلای سي، او دهغه په بدله کي رب السلم ته بل دهیڅ شي اخيستلو اختيار نسته).

ولأنه أخذ شبهة الخ: زموږ عقلي دليل دا دی چي د اقالې په وجه رأس المال د مبيع سره مشابهه سوه، ځکه چي اقاله د عاقدینو څخه بغير د بل چا (دریم کس) په حق کي بيع جديد ده، او د بيع لپاره د معقود عليه (مبيع) موجود بدل ضروري دي، او څرنګه چي دلته مسلم فيه د اقالې په وجه د مسلم اليه له ذمې څخه ساقط سوه، نو ځکه دلته مسلم فيه معقود عليه نه سي کېدای، او کله چي مسلم فيه معقود عليه نه سي کېدای، نو ځکه اوس به رأس المال معقود عليه (مبيع) ګرځول کېږي، د دې لپاره چي پر هغه عقد وارد کړی سي، او رأس المال د مبيع جوړېدلو صلاحیت هم لري، ځکه چي رأس المال د مسلم فيه په څېر دين دی (يعني کله چي د اقاله کولو په وجه مسلم فيه ساقط سوه نو اوس رأس المال پر مسلم اليه قرض پاته سو)، نو ځکه په دې حواله سره رأس المال مبيع ګرځول صحيح دي، لنډه دا چي ثابته سوه چي رأس المال د مبيع سره مشابهه دی، او مخکي ذکر سوه چي له قبضې څخه مخکي په مبيع کي تصرف کول جائز نه دي، لهذا کله چي له قبضې څخه مخکي په مبيع کي تصرف کول جائز نه دي نو په رأس المال کي به هم له قبضې څخه مخکي تصرف کول جائز نه وي، او کله چي د اقالې په صورت کي له قبضې څخه مخکي په رأس المال کي د تصرف کولو اختيار او اجازت نسته، نو تر اقالې وروسته به هم رب السلم ته له مسلم اليه څخه در رأس المال په عوض کي د شي درانيولو اختيار نه وي.

إلا أنه لا يجب الخ: دا د يو مقدر سوال جواب دی، سوال دا دی چي کله اقاله (د عاقدینو څخه بغير) د بل دریم کس په حق کي بيع ده، نو څرنګه چي دا (پورتنۍ اقاله) د بيع سلم اقاله ده، نو ځکه دا به د دریم

کس په حق کي بيع سلم وي، او په بيع سلم کي پر رأس المال په مجلس کي دننه قبضه کول شرط دي، نو ځکه پکار دا وه چي تر اقالې وروسته هم د اقالې په مجلس کي قبضه کول شرط وای، حال دا چي تاسو هغه شرط نه ده گرځولي؟

د جواب حاصل دا دی چي د اقالې په مجلس کي به هغه وخت پر رأس المال قبضه کول شرط وای کله چي اقاله من کُل وجه (په هر اعتبار سره) بيع سلم وای، حال دا چي اقاله من کُل وجه سلم نه ده، ځکه چي هغه ابتداءً بيع سلم نه ده، نو ځکه به په مجلس کي پر رأس المال قبضه کول ضروري نه وي.

وفيه خلاف زفر إلخ: فرمايي چي په اصل مسئله کي د امام زفر او امام شافعي رَجْتَهُمَا الله اختلاف دی. دوی فرمايي چي که عاقدین (رب السلم او مسلم إليه) د بيع سلم اقاله وکړي، نو تر اقالې وروسته رب السلم ته دا اختیار سته چي پر رأس المال له قبضه کولو څخه مخکي دهغه په عوض کي له مسلم اليه څخه یو شی رانیسي؛ ځکه چي تر اقالې وروسته رأس المال د مسلم اليه پر ذمه دین وگرځېدی، لهذا څرنګه چي دنورو دیون په عوض کي شی رانیول جائز دي، همداسي به د رأس المال په عوض کي هم شی رانیول جائز وي. لېکن د امام زفر او امام شافعي رَجْتَهُمَا الله په خلاف هغه حدیث او عقلي دلیل حجت دي کوم چي زموږ د مذهب په تائید کي ذکر سول، يعني دا حدیث: “لَا تَأْخُذُ سَلَمَكَ... إلخ” او عقلي دلیل: “وَلَا تَأْخُذُ سَلَمَكَ... إلخ”.

د بيع سلم يو صورت

قَالَ: وَمَنْ أَسْلَمَ فِي كَرٍّ حَنْظَلَةٍ فَرَمَائِي: أَوْ شَوْكٍ چي په يوه کر غنمو کي عقد سلم وکړي فَلَمَّا حَلَّ الْأَجَلَ اشْتَرَى الْمُسْلِمُ إِلَيْهِ مِنْ رَجُلٍ كَرًّا بيا چي کله [د مسلم فيه د اداء کولو] ميعاد راسي نو مسلم اليه له يو سري [بائع] څخه يو کر غنم رانیسي وَأَمَرَ رَبَّ السَّلَمِ بِقَبْضِهِ قَضَاءً او رب السلم ته د خپل حق اداء کولو لپاره پر هغه د قبضه کولو حکم وکړي لَمْ يَكُنْ قَضَاءً نو دا د حق اداء نه ده [يعني په دې سره مسلم اليه د رب السلم له حق څخه نه بري کيږي] وَإِنْ أَمَرَ أَنْ يَقْبِضَهُ لَهُ ثُمَّ يَقْبِضَهُ لِنَفْسِهِ او که چيري مسلم اليه هغه ته دا حکم وکړي چي اول زما [مسلم اليه] لپاره قبضه وکړه! بيا د خپل ځان لپاره قبضه وکړه! فَأَتَتْهُ لَهَا ثُمَّ أَكْتَالَهُ لِنَفْسِهِ نو رب السلم هغه غنم [يو ځل] د مسلم اليه لپاره کيل کړي بيا يې د خپل ځان لپاره هغه کيل کړي جَاَزَ نو جائز دي لِأَنَّهُ اجْتَمَعَتِ الصَّفَقَتَانِ بِشَرْطِ الْكَيْلِ ځکه چي [دلته] د کيل په شرط سره دوي صفتي [دوه عقدونه] جمع سول فَلَا بُدَّ مِنَ الْكَيْلِ مَرَّتَيْنِ نو ځکه دوه

واره كیل كول ضروري دي لَنْهَى النَّبِيُّ عَلَيْهِ الصَّلَاةُ وَالسَّلَامُ^۱ عَنْ بَيْعِ الطَّعَامِ حَتَّى يَجْرَى فِيهِ صَاعَانِ
 حَكَمَ چي نبي ﷺ د غلې له بيع څخه منع كړې تر دې په هغه كي دوه صاعه جاري سي وَهَذَا هُوَ
 مَحْمَلُ الْحَدِيثِ عَلَى مَا مَرَّ أَوْ هَذَا د حديث محمل دی لكه مخكي چي تېر سو وَالسَّلَامُ وَإِنْ كَانَ
 سَابِقًا لِكِنْ قَبْضُ الْمُسْلِمِ فِيهِ لَاحِقٌ اَوْ بيع سَلَم كه څه هم مخكي ذه لېكن د مسلم فيه قبضه وروسته
 ده [يعني پر مسلم فيه قبضه وروسته سوې ده] وَأَنَّهُ بِبَنْزِلَةِ ابْتِدَاءِ الْبَيْعِ اَوْ دا [پر مسلم فيه قبضه كول] د بيع د
 ابتداء په درجه كي دي لِأَنَّ الْعَيْنَ غَيْرُ الدِّينِ حَقِيقَةً حَكَمَ چي عَيْن په حقيقت كي د دين په خلاف
 دی اَوْ له هغه څخه عليه ده اَوْ اِنْ جُعِلَ عَيْنُهُ فِي حَقِّ حُكْمٍ خَاصٍّ وَهُوَ حُرْمَةُ الْإِسْتِبْدَالِ كه څه هم د يو
 خاص حكم يعني د استبدال په حرامېدلو كي عَيْن [مقبوض] دين څرغول سوي دی فَيَتَحَقَّقُ الْبَيْعُ
 بَعْدَ الشَّرَاءِ نو حَكَمَ تر رانيولو وروسته به څرغول ثابت سي وَإِنْ لَمْ يَكُنْ سَلَمًا وَكَانَ قَرْضًا اَوْ كه
 چيري بيع سَلَم نه وي [بلكي] قرض وي فَأَمْرُهُ بِقَبْضِ الْكُرِّ بَيَا مقروض [يو كُر غنم رانيسي اَوْ
 قرضخواه ته پر كُر د قبضه كولو حكم وكړي جَاز نو جائز دي لِأَنَّ الْقَرْضَ إِعَارَةً حَكَمَ چي قرض
 اعاره ده [يعني عاريتا ور كول دي]. لكه مخكي چي هم مؤبد ذكر كړه چي په عربي ژبه كي د قرض او دين په معنى كي
 فرق سته اَوْ قرض عاريتا ور كولو ته وايي اَوْ وَلِهَذَا يَنْعَقِدُ بِالْقَظِ الْإِعَارَةُ همدا وجه ده چي قرض د "اعاره"
 په لفظ سره منعقد كيږي فَكَانَ الْمَرْذُودُ عَيْنُ الْبَاخُوذِ مُطْلَقًا حُكْمًا نو كوم څه چي [قرضخواه ته] واپس
 كړى سوي وي د شريعت په حكم هغه به مطلقاً بعينه هغه څه وي كوم چي اخيستل سوي وي
 [يعني كوم څه چي مقروض اخيستي وي] فَلَا تَجْتَبِهُ الصَّفَقَتَانِ نو حَكَمَ به دوي صفقې جمع نه سي.

اللغات: ﴿كُر﴾ ددې تعريف د مخكني عبارت په لغاتو كي ذكر سو، ﴿حَلْ﴾ د ضرب ماضي ده؛
 راتلل، نتوتل، حلول كول، ﴿أَجَلَ﴾ ميعاد، تاكل سوي مودت، ﴿اِكْتَالَهُ﴾ د افتعال ماضي ده؛ كیل
 كول، پېمانه كول (غله په پېمانه سره اندازه كول)، ﴿صَفَقَةً﴾ عقد، معامله، ﴿إِعَارَةً﴾ عاريتا ور كول
 (خواست كونكي ته شی ور كول)، ﴿اِسْتِبْدَالَ﴾ داستعمال مصدر دی؛ د يوشی په بدله كي بل شی

^۱ تخریج: أخرجه ابن ماجة فی کتاب النجارات، باب النهی عن بيع الطعام قبل ما لم يقبض، حديث رقم: ۲۲۲۸.

اخيستل، يوشی په بل شي سره بدلول، مراد ځني د مسلم فيه په بدله کي بل شي اخيستل دي او دا حرام دي (ځکه داله قبضه کولو څخه مخکي په مسلم فيه کي تصرف کول دي).

تشرېح: د مسئلې له صورت څخه مخکي دا مثال په ذهن کي وساتئ! ① زید رب السلم دی ② نعمان مسلم اليه دی ③ سلمان بائع دی.

صورت د مسئلې: دا دی چي زید د نعمان سره په يوه کر غنمو کي عقد سلم وکړی، بيا چي کله د مسلم فيه د اداء کولو ميعاد پوره کېدلو ته نژدې سو، نو مسلم اليه يعني نعمان له بائع (سلمان) څخه يو کر غنم رانيول او هغه يې د بائع سره پرېښووله، کله چي رب السلم يعني زید له مسلم اليه څخه د مسلم فيه (غنمو) مطالبه وکړه نو هغه ورته وويل چي د بائع (سلمان) سره زما يو کر غنم دي. ته هغه واخله! نو رب السلم له بائع څخه يو کر غنم واخيستل او پر هغه يې قبضه وکړه، نو دا قبضه د مسلم فيه په اداء کولو کي معتبر نه ده او په دې سره د رب السلم حق له مسلم اليه څخه نه ساقطېږي او مسلم اليه نه بري کېږي. بلکي پر هغه د مخکي په څېر مسلم فيه واجب الاداء پاته ده.

او دويم صورت دا دی چي که مسلم اليه رب السلم ته داسي ووايي چي د بائع (سلمان) سره زما يو کر غنم دي، ته زما له طرفه وکيل جوړه! اول پر هغه زما له طرفه قبضه وکړه! بيا يې دخپل ځان لپاره قبضه پر وکړه!، نو رب السلم هغه يو کر غنم اول د مسلم اليه لپاره کيل کړه او قبضه يې پر وکړه، بيا يې دخپل ځان لپاره کيل کړه او قبضه يې پر وکړه، نو په دې صورت کي مسلم فيه اداء کېږي، او اوس مسلم اليه د رب السلم له حق څخه بري کېږي.

دليل: صاحب هدايې رَحْمَهُ اللهُ ددې دليل دا بيان کړی دی چي دلته د کيل په شرط سره دوې صفتې (دوه عقلمونه) جمع سول، ځکه اوله صفة خو د رب السلم او مسلم اليه په مينځ کي د بيع سلم په نامه سره وسوه او دويمه صفة د مسلم اليه او بائع په مينځ کي د بيع وشرء په ذريعه وسوه، او په دواړو ځايونو کي صرف غنم معقود عليه دي، او د غنمو مقدار د کيل په ذريعه معلومېږي؛ لهدا کله چي دلته دوه عقلمونه دي نو ښکاره خبره ده چي دوه ځله کيل کول به هم ضروري وي، ځکه مخکي په دې باره کي حديث ذکر سو چي په هغه کي له دوه ځله صاع جاري کېدلو څخه مخکي د غلې (غنمو...) له رانيولو څخه منع سوې ده (حديث په باب المراجعة والتولية کي تېر سو)، نو د حديث حکم دا دی چي کله څوک غله رانيسي نو هغه دي په کيل سره رانيسي (يعني د ځان لپاره دي يې کيل کړي)، او بيا چي کله هغه پر بل چا خرڅوي نو بيا دي يې په کيل سره خرڅه کړي (يعني د بل څوک دي هغه د ځان لپاره کيل کړي)، نو ځکه د مسئلې دويم صورت موږ جائز گرځولی دی؛ ځکه چي په هغه کي دوه ځل کيل جاري سوي دي. او څرنگه چي په اول صورت کي بالکل هيڅ کيل نسته. نو ځکه موږ هغه ناجائز گرځولی دی.

وهذا إلخ: فرمايې په "بابُ المِرا بحة والتولية" چي كوم پورتنی حديث تېر سو، دهغه هم دغه مطلب دی كوم چي موږ دلته بيان کړی.

والسلم وان كان إلخ: دا ديو مقدر سوال جواب دی، سوال دا دی چي دلته تاسو ددو صفقو د جمع کېدلو خبره کړې ده هغه موږ ته تسليم نه ده، ځکه دلته چي درې السلم او مسلم اليه په مينځ کي كوم عقد سوی دی يعني عقد سلم هغه ډېر مخکي سوی دی، او د مسلم اليه او بائع په مينځ کي چي كوم عقد بيع سوې ده هغه تر عقد سلم ډېر وروسته سوی دی، نو ځکه دلته دوي صفقې (دوه عقدونه) نه دي جمع سوي، او کله چي دوي صفقې نه دي جمع سوي، نو دوه ځله کيل کول به هم ضروري نه وي. او کله چي دوه ځله کيل کول ضروري نه سو، نو ښکاره خبره ده چي د مسئلې په اول صورت کي هم مسلم اليه د مسلم فيهِ له اداء کولو څخه بري دی، حال دا چي تاسو په اول صورت کي مسلم اليه د مسلم فيهِ له اداء کولو څخه نه دي بري کړي، آخر ددې څه وجه ده؟

د همدې سوال په جواب کي صاحب د هدايې رَحْمَةُ اللهِ فرمايې چي موږ هم دامو چي عقد سلم له عقد بيع څخه ډېر مخکي سوی دی، لېکن په هغه وخت کي دغه عقد سلم پوره سوی نه وو، ځکه چي معقود عليه يعني مسلم فيهِ ميعادي وي، او پر معقود عليه (مسلم فيهِ) باندي درې السلم قبضه تر عقد بيع وروسته وسوه او پر مسلم فيهِ قبضه کول د بيع د ابتداء (ابتداء بيع) په درجه کي وي، ځکه چي مسلم فيهِ د مسلم اليهِ پر ذمه دین وي، حال دا چي په دې مسئله کي چي رب السلم له بائع (سلمان) څخه کوم کړ غنم اخيستي دي هغه عین دي، او په عین مال او دین مال کي د ځمکي و آسمان فرق دی، نو ځکه ايا رب السلم پر دین يعني پر مسلم فيهِ له قبضه کولو څخه مخکي دهغه په بدله کي عین مال اخيستی دی، او تاسو ته معلومه ده چي پر مسلم فيهِ له قبضه کولو څخه مخکي په هغه کي تصرف کول حرام دي، نو په همدې وجه په مسلم فيهِ کي له حرام تصرف څخه د ساتل کېدلو (محفوظ کېدلو) لپاره شريعت په دې مسئله کي "دين" عین گرځولی دی، لېکن په نورو ځايو کي دین له عین څخه غیر (عليحده) گرځول سوی دی او په دواړو کي فرق سوی دی، او ښکاره خبره ده چي کله دین (يعني مسلم فيهِ) له عین (يعني له مقبوضه غنمو) څخه غیر وي، نو دا داسي ده لکه مسلم اليهِ چي يو کړ غنم رانيول او رب السلم ته يې د مسلم فيهِ يعني د دین په عوض کي ورکړه، او په دې صورت کي ددو صفقو جمع کېدل ښکاره دي. او کله چي دوي صفقې جمع سوې نو دوه ځله کيل کول به هم ضروري وي.

(لِأَنَّ الْعَيْنَ غَيْرُ الدَّيْنِ: ددې جملې آسانه مطلب دا دی چي پر مسلم اليهِ [انعمان] چي درې السلم کوم غنم قرض وه هغه ځکه ايا جلا شې دي، او پر کومو غنمو چي اوس رب السلم ته د قبضه کولو حکم سوی دی هغه هم ځکه ايا جلا شې دي. لهندا دوي صفقې جمع سوې. نو ځکه دوه ځله کيل کول به هم ضروري وي).

وان لم یکن مسلماً الخ: ددې حاصل دادی چي که دامسئله دبیع سلم سره متعلق نه وي، بلکي د قرض سره متعلق وي، مثلاً زید له خالد څخه یو کر غنم په قرض واخیستل، وروسته یې خالد ته وویل چي ماله فلانکي څخه یو کر غنم رانیولی دي، ته ولاړه! هغه واخله! نو خالد له فلانکي څخه یو کر غنم واخیستل او یو ځل یې کیل کړل، نو په دې صورت کي زید (مقروض) له قرض څخه بري کيږي او دوه ځله کیل کول ضروري نه دي؛ ځکه چي قرض عاریتاً ورکولو ته وايي (یعني د قرض معنی ده: په عاریت ورکول) همدا وجه ده چي قرض د "اعاره" په لفظ سره منعقد کيږي، او کله چي قرض عاریت دی، نو ښکاره خبره ده چي زید (مقروض) چي خالد (قرضخواه) ته کوم قرض واپس کوي هغه به د خالد د ورکول سوي قرض عین وي (ځکه په اعاره کي چي څوک شی واپس کوي نو بعینه هغه شی واپس کوي کوم چي یې له معیر څخه اخیستی وي، مثلاً که حامد له عمر څخه موټر په عاریت [په خواست] واخلي، نو هغه چي کله عمر ته موټر واپس کوي نو بعینه هغه موټر واپس کوي کوم چي یې له عمر څخه اخیستی دی، لهذا همدارنګه مقروض چي کله قرضخوا ته خپل قرض واپس کړي نو هغه به د قرضخواه د ورکول سوي قرض عین وي) لهذا کله چي دا د هغه د ورکول سوي قرض عین دی، نو د مقروض (زید) له طرفه چي قرضخواه (خالد) ته پر کوم شي د قبضه کولو حکم سوی وي په هغه سره به بیع نه ثابتيږي (یعني هغه د مقروض او قرضخواه په مینځ کي بیع نه سوه) او دلته به صرف یوه بیع ثابتيږي کوم چي د مقروض او بائع په مینځ کي سوې ده، او څرنګه چي د مقروض او قرضخواه په مینځ کي بیع نه ده سوې، نو ځکه دلته به د اجتماع الصفقتین هم نه لازميږي او دوه ځله کیل کول به ضروري نه وي، بلکي صرف یو ځل کیل کول به کافي وي او مقروض به له قرض څخه بري کيږي.

(فَكَانَ الْمَرْدُ دُونَ عَيْنِ الْمَأْخُودِ: ددې جملې آسانه مطلب دادی چي مقروض [زید] چي له قرضخواه [خالد] څخه کوم غنم اخیستی دي گواکي مقروض خاص هغه غنم قرضخواه ته واپس کړل، نو ځکه دایو نوی عقد او بیع نه سوه، لهذا دلته دوی صفتي [دوه عقدونه] نه دي جمع سوي، نو ځکه دوه ځله کیل کول به هم ضروري نه وي).

د رب السلم له طرفه د گیل کولو امر د قبضي په حکم کي نه دی

قَالَ: وَمَنْ أَسْلَمَ فِي كُرٍّ فَرَمَائِي: او که څوک په یوه کر غنمو کي بیع سلم وکړي فَأَمَرَ رَبُّ السَّلَمِ أَنْ يَكْتَبَهُ الْمُسْلِمُ إِلَيْهِ عَنِ الرَّبِّ السَّلَمِ بِيَا رَبِّ السَّلَمِ مُسْلِمٌ إِلَيْهِ تَهْ حَكْمٌ وَكُرٍّ چي هغه دا غنم [زما د] رب السلم په بوريو [ګوښو] کي کیل کړي فَقَعَلَ وَهُوَ غَائِبٌ نو مسلم اليه په داسي حالت کي دا کار وکړي چي رب السلم غائب وي لَمْ يَكُنْ قَضَاءً نو دا [د مسلم اليه له طرفه] د واجب اداء نه ده لِأَنَّ الْأَمْرَ

بِالْكَيْلِ لَمْ يَصَحَّ حُكْمُهُ چي ادربُ السلم له طرفه ا د كَيْل كولو حكم كول صحيح نه دي لِأَنَّهُ لَمْ يُصَادَفْ
 مِنْكَ الْأَمْرُ حُكْمُهُ چي ادربُ السلم حكم د آمر [حكم كونكي] اد ملكيت سره يو خای نه سو [يعني دهغه
 په ملكيت كي واقع نه سو] لِأَنَّ حَقَّهُ فِي الدَّيْنِ دُونَ الْعَيْنِ حُكْمُهُ چي ادربُ السلم حق په دَيْن [مسلم فيه]
 كي دي، نه په عَيْن [معين مال] كي فَصَارَ الْمُسْلِمُ إِلَيْهِ مُسْتَعِيرًا لِلْغَرَائِرِ مِنْهُ نو حُكْمُهُ مسلم اليه له ربُ
 السلم خخه د دي بوريو عاريتاً اخيستونكى وگرځېدى [يعني دا صورت داسي سولكه مسلم اليه چي له
 ربُ السلم خخه عاريتاً (په خواست) بورباني اخيستي وي] وَقَدْ جَعَلَ مِلْكَ نَفْسِهِ فِيهَا حال داچي هغه په
 دي بوريو كي خپل مملوك شى [غنم] اچولى دى فَصَارَ كَمَا لَوْ كَانَ عَلَيْهِ دَرَاهِمُ دَيْنٍ فَدَفَعَ إِلَيْهِ كَيْسًا
 لِيُزِنَهَا الْمُدْيُونُ فِيهِ نو دا داسي سولكه پر هغه چي دراهم قرض باندي وي بيا قرضخواه [قرض
 غوښتونكى] هغه [مقروض] ته خپله خخته ورکړي چي مقروض دا دراهم په هغه خخته كي وزن کړي
 لَمْ يَصْرُقَ ابْنًا نو [په دي صورت كي هم] قرضخواه پر خپل قرض قبضه كونكى نه گرځي.

اللغات: ﴿يَكِيل﴾ د ضرب مضارع ده: كِيل كول، پيمانه كول، ﴿الغرائر﴾ جمع د غَرَاة ده: بوربا،
 دلوخواو مزرو نه جوړه سوې ګونۍ (بورۍ)، ﴿لَمْ يُصَادَفْ﴾ د مفاعلي له بابه د جحد صيغه ده:
 ناخپه پيدا كول، ورسره يو خای كېدل (لاحق كېدل، متصل كېدل، واقع كېدل) [المعجم الوسيط، احسن الهداية].
 ﴿مُسْتَعِير﴾ داستفعال فاعل دى: په عاريت اخيستونكى، عاريتاً اخيستونكى (په خواست
 اخيستونكى)، ﴿كَيْس﴾ خخته، تېلى، ﴿يُزِن﴾ د ضرب مضارع ده: وزن كول، تلل.

تشریح: صورت د مسئلې: دادى چي زيد او خالد يو د بل سره په يوه ګر غنمو كي عقد سلم وکړى،
 زيد ربُ السلم وو، او خالد مسلم اليه، تر دي وروسته ربُ السلم مسلم اليه ته يو خو بورباني ورکړې
 چي دا واخله! او حکم يې ورته وکړى چي هغه غنم كِيل کړه! او زما په دي بوريو كي يې واچوه! نو
 مسلم اليه ادربُ السلم په حکم عمل وکړى او دهغه په ناموجوديت كي يې يو ګر غنم كِيل کړل او د
 هغه په بوريو كي يې واچول، نو په داسي کولو سره مسلم اليه د مسلم فيه له اداء کولو خخه نه بري
 کيږي او مسلم فيه دهغه پر ذمه واجب الاداء پاتېږي؛ دليل دادى چي ادربُ السلم حق په دَيْن كي
 دى، نه په يَوْمَعَيْن مال (عَيْن مال) كي، او دَيْن داسي وصف دى کوم چي پر ذمه ثابتېږي (لکه مخکي
 چي تهر سو چي دَيْن د قرض په شېره نه دى. حُكْمُهُ قرض عاريتاً ورکولو ته وايي لېکن دَيْن وصف ثابت فى الذمه ته
 وايي) او داسي وصف ادربُ السلم په بوريو كي اچول يو ناممکن امر دى، لهذا ادربُ السلم د كِيل کولو

امر (حڪم) دهنه د ملكيت سره يوڄاي نه سوي يعني دهنه په ملكيت کي واقع نه سوبلکي دمسلم اليه په ملكيت کي واقع سو، او کله چي دربُ السلم حڪم دهنه په ملكيت کي واقع نه سونو دهنه دا حڪم چي ”کيل يې کره!“ صحيح نه سو، او دا داسي ده لکه مسلم اليه چي له ربُ السلم څخه هغه بورياتي عاريتاً واخلې او په هغوی کي خپل شی واچوي، او ښکاره خبره ده چي په داسي کولو سره مسلم اليه دربُ السلم له حق يعني دمسلم فيهِ له اداء کولو څخه نه بري کيږي او ربُ السلم دخپل حق اخيستونکی (قابض) نه شمارل کيږي. (دليل په لنډه توگه داسي هم ويل کېدای سي چي په دې صـهـ کي غنم [مسلم فيهِ] متعين نه دي، نو خالد [مسلم اليه] زيد [ربُ السلم] ته هر قسم ښه او کمزوري غنم ورکولای سي [حال دا چي دمسلم فيهِ غنم متعين وي] نو ځکه دا غنم صرف دخالد [مسلم اليه] سوه او داسي به گڼل کيږي چي خالد له زيد [ربُ السلم] څخه بورياتي عاريتاً (په خواست) واخيستلې او په هغه کي يې خپل غنم واچول.

د دې مثال دا دی لکه د حامد چي پر زيد مثلاً پنځوس (۵۰) درهمه قرض باندې وي، بيا حامد زيد ته يوه بورۍ ورکړي چي په دې کي زما (د حامد) درهم وزن کره! بيا يې راکړه!، نو په داسي کولو سره هم مقروض (زيد) د قرضخواه (حامد) له قرض څخه نه بري کيږي او قرضخواه (حامد) دخپل قرض اخيستونکی او قبضه کونکی نه گرځي، نو همداسي به په پورتنۍ مسئله کي هم ربُ السلم دخپل مسلم فيهِ اخيستونکی (قبضه کونکی) نه وي.

هغه تصرفات کوم چي د قبضي په حڪم کي دي (تفصيلي بيان)

وَلَوْ كَانَتْ الْحِنْطَةُ مُشْتَرَاةً وَالْمَسْأَلَةُ بِحَالِهَا او که چيري غنم رانيول سوي وي او مسئله پر خپل حالت وي [يعني مسئله پر خپل مخکني صورت وي] صَارَ قَابِضًا نو مشتري قابض گرځي لَا تَنْتَ الْأَمْرَ قَدْ صَحَّ ځکه چي د مشتري حڪم کول صحيح سو حَيْثُ صَادَفَ مِلْكُهُ ځکه دا حڪم د مشتري د ملكيت سره يوڄاي سو [يعني دهنه په ملكيت کي واقع سو] لَأَنَّهُ مَلَكَ الْعَيْنَ بِالْبَيْعِ ځکه چي مشتري د بيع [شراء] په وجه د عين مال [غنمو] مالک سو أَلَا تَرَى أَنَّهُ لَوْ أَمَرَ بِالطَّحْنِ آيا ته نه گوري! چي که هغه د غنمو دمیده کولو اوږه کولو حڪم وکړي كَانَ الطَّحْنُ فِي السَّلَمِ لِلْمُسْلِمِ إِلَيْهِ وَفِي الشِّعْرِ لِلْمُشْتَرِي نو د بيع سلم په صورت کي به دا اوږه د مسلم اليه کيږي او د شراء [رانيولو] په صورت کي به د مشتري کيږي لِصَحَّةِ الْأَمْرِ ځکه چي حڪم صحيح دی وَكَذَا إِذَا أَمَرَ أَنْ يَصْبَهُ فِي الْبَحْرِ فِي السَّلَمِ او همدارنگه که مشتري بائع ته حڪم وکړي چي دا مال په سمندر کي واچوه يَهْلِكُ مِنْ مَالِ الْمُسْلِمِ

إِلَيْهِ وَفِي الشَّيْءِ مِنْ مَالِ الْمُشْتَرَى نَوْهغه اديبع سلم په صورت کي ادمسلم اليه د مال څخه هلاکيږي او د شراء په صورت کي د مشتري له مال څخه هلاکيږي وَيَتَقَرَّرُ الثَّمَنُ عَلَيْهِ او پر هغه ثمن واجبيږي لِذَا قُلْنَا د هغه دليل په وجه کوم چي موږ ذکر کړی وَلِهَذَا يُكْتَفَى بِذَلِكَ الْكَيْلُ فِي الشَّيْءِ فِي الصَّحِيحِ او له همدې کبله د صحيح قول مطابق په شراء کي به پر دې کيل اکتفاء کيږي لِأَنَّهُ نَائِبٌ عَنْهُ فِي الْكَيْلِ ځکه چي په کيل کي بائع د مشتري نائِب دی وَالْقَبْضُ بِالْوُقُوفِ عَنْ غَيْرِ الْمُشْتَرَى او د مشتري په بوريو کي داچولو په وجه [د مشتري] قبضه هم وسوه [يعني په دې سره مشتري قابض هم وگرځېدی].

اللغات: ﴿صادف﴾ د مفاعلي ماضي ده: ناڅاپه پيدا کول، ورسره يوځای کېدل (واقع کېدل)، ﴿طحن﴾ د فتح مصدر دی: ميده کول (اوږه کول)، ﴿طحين﴾ اوږه، ﴿يصب﴾ د ضرب مضارع ده: بيول، اچول، [معجم الوسيط، مصباح اللغات]، ﴿غرائر﴾ جمع د غَرَارَة ده: بوريا، بوري، گونی. (بشپړ تعريف يې مخکي تېر سو).

تشریح: صورت د مسئلې: دا دی که مشتري متعين غنم رانيسي، بيا مشتري بائع ته خپلي بورياتي ورکړي چي غنم کيل کړه! او زما په دې بوريو کي يې واچوه!، نو بائع د مشتري په ناموجوديت کي غنم کيل کړي او د هغه په بوريو کي يې واچوي، نو په دې صورت کي مشتري قابض (اخيستونکی) گرځي او بائع به د مبيع ورسپارونکي شمارل کيږي (يعني بائع د مبيع له اداء کولو څخه بري کيږي).

دليل دا دی چي محض په رانيولو سره مشتري د غنمو مالک سو، لهدا د مشتري د کيل کولو حکم د هغه په ملکيت کي واقع سو، لنه دا چي مشتري بائع ته په خپلو بوريو کي د خپل مملوک شي داچولو حکم کړی دی، او څرنگه چي په خپلو بوريو کي د خپل مملوک شي داچولو حکم کول صحيح دی، نو ځکه د مشتري دا حکم کول به هم صحيح وي، او کله چي د مشتري دا حکم کول صحيح دي، نو بائع د مشتري له طرفه په بوريو کي د غنمو داچولو نائِب (وکيل) سو، او څرنگه چي بورياتي د مشتري په ملکيت کي دي (يعني مشتري د هغوی مالک دی) نو ځکه هغوی حکماً د مشتري په قبضه کي دي، لهدا بائع چي په هغوی کي کوم غنم اچولي دي هغه به هم د مشتري په قبضه کي وي، نو ثابته سوه چي که بائع د مشتري په حکم سره د هغه په بوريو کي غنم اچولي وي نو مشتري قابض گرځي او بائع بري کيږي. (په لنه توگه دا چي دلته غنم متعين دي او د مشتري د هغه مالک سوی دی، نو کله چي هغه د مشتري په حکم سره د مشتري په بوريو کي واچول سول، نو ځکه به مشتري قبضه کونکی او اخيستونکی شمارل کيږي. او بائع به د مشتري له حق څخه بري لنه وي).

د دې مثال دا دی لکه په بیع سلم او مطلق بیع کې د غنمو دمیده کولو (اوپه کولو) حکم کول، مثلاً که په بیع سلم کې رب السلم مسلم الیه ته د مسلم فیه یعنی د غنمو دمیده کولو (اوپه کولو) حکم وکړي، او مسلم الیه د هغه د حکم مطابق غنم میده کړي یعنی اوپه ځني جوړ کړي، نو اوپه د مسلم الیه کیږي (او مسلم الیه د رب السلم له حق څخه نه بري کیږي) حتی که رب السلم اوپه واخلې نو د هغه لپاره حرام دي؛ ځکه چې په دې صورت کې پر مسلم فیه یعنی پر غنمو له قبضه کولو څخه مخکې د هغوی تبادلې کول لازم سو (یعنې رب السلم تر اوسه پر غنمو قبضه نه ده کړې، لېکن بیا هم هغه د غنمو په عوض کې له مسلم الیه څخه اوپه واخیستل)، حال دا چې له قبضې څخه مخکې د مسلم فیه په عوض کې بل شی اخیستل جائز نه دي.

د دې په خلاف که چیرې همدا صورت په مطلق بیع کې وي، یعنی مشتري غنم رانیسي، او بائع ته د غنمو دمیده کولو حکم وکړي، او بائع هغه میده کړي اوپه ځني جوړ کړي، نو اوپه د مشتري کیږي؛ ځکه چې د مشتري له طرفه د غنمو میده کولو حکم صحیح دی، نو ځکه اوپه به هم د هغه وي.

او که چیرې دا اوپه د بیع سلم په صورت کې هلاک سي نو هغه د مسلم الیه له مال څخه هلاک کیږي (یعنې څو اکي د مسلم الیه مال هلاک سو)، نو ځکه پر هغه به مسلم فیه (غنم) د مخکې په څېر واجب پاته وي، او که د مطلق بیع په صورت کې اوپه هلاک سي نو هغه مشتري له مال څخه هلاک کیږي (یعنې څو اکي د مشتري مال ضایع سو)، نو ځکه پر مشتري به د هغه ثمن واجب وي.

همدارنگه که رب السلم مسلم الیه ته حکم وکړي چې مسلم فیه په سمندر کې واچوه؛ نو مسلم الیه د هغه په حکم عمل وکړي او په سمندر کې یې واچوي، نو دا د مسلم الیه مال شمارل کیږي او د هغه مال هلاک کیږي؛ ځکه چې د بیع سلم په صورت کې د رب السلم حکم صحیح نه دی. او که چیرې مشتري بائع ته د دې حکم وکړي نو د مشتري مال هلاک کیږي، او پر مشتري د هغه ثمن واجب کیږي؛ ځکه چې د مشتري حکم کول صحیح دي.

ولهذا یکتفی الخ؛ څرنگه چې د مشتري له طرفه خپل بائع ته حکم کول صحیح دي، نو په همدې وجه د مطلق بیع په صورت کې فقط د بائع کیل کول کافي دي، همدا صحیح قول دی؛ ځکه چې په دې صورت کې بائع به کیل کولو کې د مشتري نائب (وکیل) سو، او د نائب فعل د اصل (مؤکل) فعل شمارل کیږي. نو ځکه د بائع کیل کول به په حقیقت کې د مشتري کیل کول وي، او کله چې د بائع کیل کول په حقیقت کې د مشتري کیل کول سو، نو ځکه د بائع کیل به کافي وي او د مشتري کیل ته به ضرورت نه وي.

هغه تصرفات کوم چي د قبضي په حکم کي دي

وَلَوْ أَمَرَهُ فِي الشَّيْءِ أَنْ يَكْنِيْلَهُ فِي غَرَائِرِ الْبَائِعِ او که چيري د شراء [رانيولو] په صورت کي مشتري بائع ته حکم وکړي چي مبيع دبائع په بوريو کي کيل کړي فَقَعَلَ نو هغه [د مشتري په ناموجوديت کي] داسي وکړي لَمْ يَصِرْ قَابِضًا نو مشتري قابض نه گرځي لِأَنَّهُ اسْتَعَارَ غَرَائِرَهُ وَلَمْ يَقْبِضْهَا حُكْمَ چي [دلته] مشتري دبائع بورباني عاريتا اخيستي دي او پر هغوی يې قبضه کړې نه ده فَلَا تَصِيرُ الْغَرَائِرُ فِي يَدِهِ نو حُكْمَ هغوی به د مشتري په قبضه کي نه وي فَكَذَا مَا يَقَعُ فِيهَا نو همداسي هغه شی به هم د ده په قبضه کي نه وي کوم چي په بوريو کي دی وَصَارَ كَمَا لَوْ أَمَرَهُ أَنْ يَكْنِيْلَهُ وَيَعْزِلَهُ فِي نَاحِيَةٍ مِنْ بَيْتِ الْبَائِعِ او دا داسي سولکه مشتري چي بائع ته حکم وکړي چي غنم کيل کړي او دخپل کور په يو طرف [گوبنه] کي يې جلا کړي [يعني حکم ورته وکړي چي دا غنم پيمانه کړه! او دخپل کور په يو طرف کي يې کښېږده!] لِأَنَّ الْبَيْتَ بِنَوَاحِيهِ فِي يَدِهِ حُكْمَ چي کور دخپلو اطرافو سره دبائع په قبضه کي دی فَلَمْ يَصِرْ الْمُشْتَرِي قَابِضًا نو حُكْمَ مشتري به قابض نه گرځي.

اللغات: ﴿شراء﴾ د ضرب مصدر دی: رانيول، ﴿استعار﴾ داستعمال ماضي ده: په عاريت اخيستل

(عاريتا اخيستل، په خواست اخيستل)، ﴿ناحية﴾ طرف، گوبنه، کونج، جمع: نَوَاحِي.

تشریح: صورت د مسئلې: دادی که مشتري له بائع څخه (مثلاً) غنم رانيسي، بيا مشتري بائع ته حکم وکړي چي دا غنم ته کيل کړه! او په خپلو بوريو کي يې واچوه!، نو بائع د مشتري په ناموجوديت کي غنم کيل کړي او په خپلو بوريو کي يې واچوي، نو په دې صورت کي مشتري پر غنمو (مبيع) قابض نه شمارل کيږي؛ حُكْمَ چي مشتري دبائع بورباني عاريتا (په خواست) غوښتي دي او پر هغوی يې قبضه نه ده کړې، او څرنگه چي اعاره د تبرع (احسان کولو) عقد دی، او د تبرع عقد له قبضي څخه بغير نه تام کيږي (نه پوره کيږي)، نو حُكْمَ دغه اعاره به هم بغير له قبضي څخه نه تام کيږي، او کله چي دا اعاره تام نه سوه نو دا بورباني به د مشتري په قبضه کي نه شمارل کيږي، او کله چي بورباني د مشتري په قبضه کي نه سوې نو کوم غنم چي په دغو بوريو کي اچول سوي دي پر هغه به هم مشتري قابض نه شمارل کيږي.

او دا داسي سولکه مشتري چي بائع ته حکم وکړي چي غنم کيل کړه! او دخپل کور په يو طرف کي يې کښېږده!، نو بائع د مشتري په ناموجوديت کي هغه کيل کړي او دخپل کور په يو طرف

کي يې کښيږدي، نو په دې سره هم مشتري قابض نه شمارل کيږي؛ ځکه چې کور دخپل ټولو اطرافو سره دبائع په قبضه کي دی او مشتري له هغه څخه صرف يو طرف عاريتاً اخيستي دی او پر هغه يې قبضه نه ده کړې، نو د قبضه نه کولو په وجه به اعاره تام نه وي، او کله چې اعاره تام نه سوه، نو مشتري به پر هغه طرف قابض هم نه شمارل کيږي، او کله چې د کور پر طرف د مشتري قبضه ثابته نه سوه، نو کوم غنم چې په هغه طرف کي اېښول سوي دي، پر هغه به هم مشتري قابض نه شمارل کيږي.

هغه تصرفات کوم چې د قبضي په حکم کي دي

وَلَوْ اجْتَمَعَ الدَّيْنُ وَالْعَيْنُ او که چيري دين او عين دواړه سره جمع سي وَالْغَرَارُ لِلْمُشْتَرِي او بوراني د مشتري وي إِنْ بَدَأَ بِالْعَيْنِ نو که چيري بائع اول په عين مال سره شروع وکړي ايمني اول عين (مبيع) غنم بوريو ته واچوي صَارَ قَابِضًا نو مشتري قابض گرځي أَمَّا الْعَيْنُ فَلِصْحَةِ الْأَمْرِ کوم چې عين مال دی نو ځکه چې په هغه کي د کيل کولو حکم صحيح دی وَأَمَّا الدَّيْنُ فَلَا تَصَالِهِ بِبَيْدِهِ او کوم چې دين مال دی نو ځکه چې هغه د مشتري د ملکيت سره يوځای سو وَبَيْدِهِ يَصِيرُ قَابِضًا او په داسي يوځای کېدلو سره مشتري قابض گرځي كَانَ اسْتَقْرَاضَ حِنْطَةٍ وَأَمْرُهُ أَنْ يَزْرَعَهَا فِي أَرْضِهِ لکه [په هغه صورت کي چې] يو څوک [قابض گرځي کله] چې غنم په قرض واخلي او بيا قرضخواه اقرض ورکونکي ته حکم وکړي چې هغه دا غنم دده په ځمکه کي وکړي وَكُنْ دَقَعَ إِلَى صَائِغٍ خَاتِمًا وَأَمْرُهُ أَنْ يَزِيدَهُ مِنْ عِنْدِهِ نِصْفَ دِينَارٍ او لکه [په هغه صورت کي] کله چې يو څوک زرگر ته څو تمی ورکړي او حکم ورته وکړي چې په دې کي له خپل طرفه نصف دينار [سره زر] اضافه کړي وَإِنْ بَدَأَ بِالْدَّيْنِ او که چيري بائع اول په دين مال [مسلم فيه] شروع وکړي لَمْ يَصِرْ قَابِضًا نو مشتري قابض نه گرځي أَمَّا الدَّيْنُ فَلِعَدَمِ صِحَّةِ الْأَمْرِ کوم چې پر دين قابض نه گرځېدل دي نو ځکه چې [په هغه کي] د کيل کولو حکم صحيح نه دی وَأَمَّا الْعَيْنُ فَلِأَنَّهُ خَلَطَهُ بِبَيْدِهِ قَبْلَ التَّسْلِيمِ او کوم چې عين دی نو ځکه چې بائع له ورسپارلو څخه مخکي هغه دخپل ملکيت سره ګډ کړی فَصَارَ مُسْتَهْلِكًا عِنْدَ أَنْ حَنِيفَةَ نو [چونکي] دامام صاحب رَحِمَهُ اللهُ په نېز هغه مال هلاک سو فَيَنْتَقِضُ الْبَيْعُ نو ځکه بيع به ماتېږي وَهَذَا الْخَلْطُ غَيْرُ مَرْفُوعٍ بِهِ مِنْ جِهَتِهِ او داسي ګډول د مشتري له طرفه ناخوښه دي

لِجَوَازٍ أَنْ يَكُونَ مُرَادُهُ الْبِدَايَةُ بِالْعَيْنِ حُكْمٌ چي ممکنه ده چي د مشتري مراد په عین مال سره شروع کول وي وَعِنْدَهُمَا ۞ هُوَ بِالْخِيَارِ او د صاحبینو رَحْمَتُهَا الله په نېز [په دې صورت کې] مشتري ته اختیار دی إِنْ شَاءَ نَقَضَ الْبَيْعَ إِنْ شَاءَ شَارَكَهُ فِي الْمَخْلُوطِ که وغواړي نو بیع دي ماته وکړي او که وغواړي نو بائع دي په مخلوط مال کې شریک کړي لِأَنَّ الْخُلْطَ لَيْسَ بِاسْتِهْلَاكِ عِنْدَهُمَا حُكْمٌ چي گډول د صاحبینو رَحْمَتُهَا الله په نېز هلاکول [ضایع کول] نه شمارل کیږي.

اللغات: ﴿استقرض﴾ د استفعال ماضي ده: په قرض اخیستل، په پور اخیستل، ﴿یزرع﴾ دفتح مضارع ده: شنه کول، کرل، ﴿صائغ﴾ زرگر، سنار، ﴿خلط﴾ د ضرب مصدر دی: سره گډول (سره یو ځای کول) ﴿ینتقض﴾ د افتعال مضارع ده: ماتېدل (بیع فسخ کېدل).

تشریح: صورت د مسئلې: دادی که یو سړی د بل سړي سره په یوه کر غنمو کې بیع سلم وکړي او د مسلم فیه (غنمو) د اداء کولو لپاره یوه میاشته میعاد وټاکي، بیا چي کله میعاد پوره سي نور رب السلم د مسلم الیه څخه یو کر غنم عین (نقد) رانیسي، نو اوس پر مسلم الیه د دوه کره غنمو ورسپارل واجب سوه ① دین غنم کوم چي مسلم فیه دي، ② عین (نقد) غنم کوم چي مبیع دي، بیا مشتري (رب السلم) بائع ته بوریاني ورکړي او حکم ورته وکړي چي دین غنم (مسلم فیه) او عین غنم (مبیع) دواړه په دغه بوريو کې واچوه!، او بائع (مسلم الیه) د مشتري په ناموجودیت کې هغه دواړه د مشتري په بوريو کې واچوي، نو اوس به دې ته کتل کیږي چي بائع (کوم چي مسلم الیه هم دی) په بوريو کې اول کوم غنم واچول، که چیري بائع (مسلم الیه) په بوريو کې عین مال (عین غنم) اچولي وي او بیا یې دین یعنی مسلم فیه اچولي وي نو په دې صورت کې مشتري (کوم چي رب السلم هم دی) پر عین او دین دواړو مالونو (غنمو) قابض شمارل کیږي.

پر عین مال یعنی پر مبیع خو ځکه قابض شمارل کیږي چي مبیع د معین کېدلو په وجه دهغه مملوک ده (یعني د عین نقد غنمو درانیولو په وجه مشتري دهغه مالک سو)، نو ځکه په هغه کې د مشتري له طرفه د کیل کولو حکم صحیح سو، او څرنگه چي دلته بائع د مشتري له طرفه نائب (وکیل) دی او د نائب فعل د اصل (مؤکل) فعل شمارل کیږي. نو ځکه دبائع له طرفه کیل کول او د مشتري په بوريو کې اچول داسي دي لکه په خپله د مشتري کیل کول او په بوريو کې اچول، او څرنگه چي مشتري د

① القول الرابع: قول من حلف بمشائه، كما شهر من دأب المصنف و أصوام الفتوى. [القول الرابع ج: ٢، ص: ٨٠٠]

مبيع (غنمو) په گیل کولو او په خپلو بوریو کې په اچولو سره قابض گرځي، نو ځکه په دې صورت کې به هم هغه قابض گرځي. او پر دین یعنی پر مسلم فیه د مشتري قبضه ځکه ثابتیږي چې مسلم فیه د مشتري د ملکیت یعنی د عین مال سره یو ځای سوی (متصل سوی) دی، او څرنګه چې د دواړو عاقدینو د راضي کېدلو په صورت کې په داسې یو ځای کېدلو (متصل کېدلو) سره هم قبضه ثابتیږي، نو ځکه مشتري به پر دین یعنی پر مسلم فیه هم قابض شمارل کیږي.

ددې مثال داسې دی لکه زید چې له خالد څخه غنم په قرض واخلي بیا خالد ته حکم وکړي چې هغه غنم زما په ځمکه کې وکره! (شنه یې کره!)، نو خالد د زید د حکم مطابق دا غنم د زید په ځمکه کې وکړي، نو څرنګه چې دا غنم د زید د ملکیت یعنی د ځمکې سره ګډ او یو ځای سول، نو ځکه زید پر دغه غنمو قبضه کونکی شمارل کیږي.

همدارنګه که څوک (مثلاً حامد) زرګر ته یوه ګوتمۍ ورکړي او دا ورته ووايي چې په دې کې له خپل طرفه نیم دینار سره زر ګډ کره! جوړه یې کره!، نو کله چې زرګر په ګوتمۍ کې هغومره سره زر ګډ کړي نو د ګوتمۍ مالک (حامد) پر هغه قابض شمارل کیږي، ځکه چې دا نصف دینار سره زر د هغه د ملکیت یعنی د ګوتمۍ سره یو ځای او مخلوط سول. لهدا څرنګه چې په دغه دوو صورتونو او مثالونو کې د ملکیت مخلوط کېدلو او یو ځای کېدلو په وجه صاحب الملک (مالک) قابض شمارل سوی دی، همداسې به په پورتنۍ مسئله کې هم د ملکیت یو ځای کېدلو په وجه مشتري قابض شمارل کیږي.

وإن بدأ الخ: او که بائع (مسلم الیه) اول د بیع سلم غنم یعنی مسلم فیه د مشتري په بوریو کې واچوي او بیا هغه غنم ور واچوي کوم چې مبيع دي، نو په دې صورت کې رب السلم یعنی مشتري پر هغه قابض نه شمارل کیږي؛ پر دین یعنی پر مسلم فیه خو ځکه نه قابض گرځي چې درب السلم حق په دین کې دی، او دین یعنی مسلم فیه غیر متعین دی (او په بوریو کې چې کوم غنم اچول سوي دي هغه عین یعنی متعین دي) نو مسلم فیه تر اوسه د مسلم الیه مال دی، او کله چې هغه د مسلم الیه مال دی، نو درب السلم حکم کول به څنګه صحیح وي؟!، او کله چې درب السلم حکم کول صحیح نه دي، نو رب السلم به پر هغه قابض هم نه شمارل کیږي. او پاته سو عین مال یعنی هغه غنم کوم چې په مطلق بیع سره را نیول سوي دي نو څرنګه چې هغه مشتري ته تر ورسپارلو مخکې د مسلم الیه د ملکیت سره داسې ګډ سوي دي چې هغه نه سي سره جلا کول کېدای، نو ځکه دامام صاحب رَحْمَةُ اللهِ په نیز دا مبيع هلاکه شمارل کیږي (یعني ګواکې مبيع د مشتري له قبضې څخه مخکې هلاکه سوه) او د مشتري له قبضې څخه مخکې د مبيع هلاکېدلو په صورت کې بیع فسخ کیږي، نو ځکه په دې

صورت کي به بيع فسخ کيږي، او کله چي بيع فسخ سوه نو ښکاره خبره ده چي مشتري قابض نه گرځي (ځکه هغه به قبضه پر ځه شي وکړي!).

وهذا الخلط الخ: دا د يو مقدر سوال جواب دی، سوال دا دی چي کله د مسلم اليه د ملکيت يعني د مسلم فيهِ سره د مبيع مخلوط کېدل (او متصل کېدل) د مشتري په اجازت سره حاصل سوي دي نو ځکه بيع فسخ کېدل پکار نه وو؟

نو د دې جواب دا دی چي مشتري په دې طريقه سره پر مخلوط کولو راضي نه وو، بلکي هغه په دې توگه پر مخلوط کولو راضي وو چي په هغه سره دده قبضه ثابته سي، او هغه صورت دا دی چي مسلم اليه اول عين مال په بوريو کي اچولي وای او بيا يې دين يعني مسلم فيهِ اچولي وای، لهذا کله چي دهغه درضا مطابق خلط موجود نه سو نو بيع به فسخ کيږي. او صاحبينو رَحْمَهُمُ الله په نېز په دې صورت کي مشتري ته اختيار دی که وغواړي نو بيع دي فسخ کړي او که وغواړي نو په مخلوط مال کي دي مسلم اليه دخپل ځان سره شريک کړي؛ ځکه چي صاحبينو رَحْمَهُمُ الله په نېز خلط يعني مبيع (عين مال) د مسلم فيهِ (دين مال) سره گډول استهلاك نه شمارل کيږي.

د بيع سلم د اقالې يو صورت

قَالَ: وَمَنْ أَسْلَمَ جَارِيَةً فِي كَرٍّ حِنْطَةٍ أَوْ كَهْ شَوْكٍ بِهْ يَوْهْ كُرْ غَنَمٍ كِي دِيو مِينځي عقد سلم وکړي وَتَبَضَّهَا الْمُسْلِمُ إِلَيْهِ ثُمَّ تَقَايَلَا أَوْ مُسْلِمٌ إِلَيْهِ بِهْ هَغْهْ قَبْضَهْ وکړي بيا دواړه عاقدین اقاله وکړي فَبَاتَتْ فِي يَدِ الْمُشْتَرِي بيا هغه مینځه د مشتري [مسلم اليه] په قبضه کي مړه سي فَعَلَيْهِ قِيَمَتُهَا يَوْمَ قَبْضِهَا نو پر مسلم اليه د مینځي هغه قيمت واجبيږي کوم چي د قبضه کولو په ورځ وو وَلَوْ تَقَايَلَا بَعْدَ هَلَاكِ الْجَارِيَةِ أَوْ كَهْ چيري دوی د مینځي تر هلاکېدلو وروسته اقاله وکړي جَارٌ نُو جَائِزٌ دِي لِأَنَّ صِحَّةَ الْإِقَالَةِ تَعْتَمِدُ بَقَاءَ الْعَقْدِ ځکه چي د اقالې صحيح کېدل د عقد پر بقاء [پاته والي] اعتماد کوي ايمني د اقالې صحيح کېدل د عقد پر بقاء موقوف دي [وَذَلِكَ بِقِيَامِ الْمَعْقُودِ عَلَيْهِ أَوْ د عقد بقاء د معقود عليه] مبيع [په موجودېدلو سره وي] يعني د عقد بقاء د مبيع پر بقاء او موجود والي موقوف دي [وَلِي السَّلْمِ الْمَعْقُودُ عَلَيْهِ إِنَّمَا هُوَ الْمُسْلِمُ فِيهِ أَوْ په عقد سلم کي معقود عليه همدا مسلم فيهِ وي فَصَحَّتْ الْإِقَالَةُ حَالَ بَقَائِهِ نو ځکه د مسلم فيهِ د بقاء په صورت کي به اقاله صحيح وي وَإِذَا جَارَ ابْتِدَاءً أَوْ کله چي

اځاله ابتداء جائز ده. فَأُولَىٰ أَنْ يَبْلُغَ انْتِهَاءَ نَوَاتِنهَاءَ به په درجه اولی باقي پاته وي لِأَنَّ الْبَقَاءَ أَسهَلُ ځکه چي بقاء [د ابتداء په مقابله کي] زِيَاةَ آسانه ده. وَإِذَا انْفُسَخَ الْعَقْدُ فِي الْمُسْلِمِ فِيهِ او کله چي په مسلم فيه کي عقد فسخ سي انْفُسَخَ فِي الْجَارِيَةِ تَبَعًا نو تبعاً به په مینځه کي [هم] فسخ کيږي فَيَجِبُ عَلَيْهِ رَدُّهَا نو ځکه پر مسلم ایه به د مینځي واپس کول واجب وي وَقَدْ عَجَزَ مگر [څرنگه چي] هغه له دې څخه عاجز دی فَيَجِبُ عَلَيْهِ رَدُّ قِيَمَتِهَا نو ځکه پر ده به دهغې قیمت واپس کول واجب وي.

اللغات: ﴿تَقَايَلًا﴾ د تفاعل ماضي ده: د بيع اځاله کول (په بيع کي پښماته کېدل او هغه فسخ کول).

تشریح: صورت د مسئلې: دادی که یو سړی په یوه کر غنمو کي د مینځي عقد سلم وکړي، یعنی مینځه رأس المال وگرځوي او یو کر غنم مسلم فيه وگرځوي، او مسلم ایه پر مینځي (رأس المال) قبضه هم وکړي، بیا دواړه عاقدین د عقد سلم اځاله وکړي، تر اځالې وروسته مینځه د مسلم ایه په قبضه کي مړه سي نو د مینځي په مرگ سره اځاله نه باطلیږي بلکي اځاله جائز ده. او پر مسلم ایه د مینځي دهغه ورځي قیمت واجب دی چي په کومه ورځ هغه پر مینځي قبضه کړې وي.

ولو تقايلا إلخ: او که مینځه مخکي مړه سي او اځاله وروسته وکړي نو هم اځاله جائز ده؛ ځکه چي اځاله هغه وخت صحیح کيږي کله چي عقد موجود وي؛ او د دې وجه داده چي اځاله "د عقد فسخ کولو" ته وايي او د عقد فسخ له عقد څخه بغير نه سي کېدای، نو معلومه سوه چي د اځالې صحیح کېدل د عقد پر بقاء موقوف دي، او د عقد بقاء د معقود عليه پر بقاء موقوف ده، او په عقد سلم کي معقود عليه مسلم فيه وي، او دلته مسلم فيه يعني "ما واجب فی الذمه" (یو کر غنم) موجود دي، لهذا کله چي مسلم فيه موجوده ده، يعني د مسلم ایه په ذمه کي دین ثابت دی نو عقد سلم به هم موجود وي، او کله چي عقد سلم موجود دی نو اځاله کول به هم صحیح وي.

لهذا کله چي اځاله د مینځي تر مرگ وروسته ابتداء جائز ده (لکه څنګه چي په دویمه مسئله کي دي)، نو د مینځي تر مرگ وروسته (لکه څنګه چي په اوله مسئله کي دي) په درجه اولی اځاله جائز وي (ځکه په دې صورت کي خود اځاله کولو پر مهال مینځه ژوندی پاته وي)، ځکه چي بقاء د ابتداء په مقابله کي زیاته آسانه وي، لهذا کله چي بقاء اځاله جائز ده نو ابتداء به هم جائز وي.

واذا انفسخ العقد إلخ: دا دیو مقدر سوال جواب دی، سوال دادی چي کله مینځه مړه سوې وي نو د هغې په حق کي اځاله څنګه ثابتیږي حال دا چي مړه مینځه بالکل د اځالې محل نه سي کېدای؟

د دې جواب دادی چي په مسلم فيه يعني په يوه کړ غنمو کي عقد سلم بالذات او بلا واسطه فسخ سوی دی لېکن د مينځي په حق کي بالتبع فسخ سوی دی، او ډېر شيان داسي وي چي هغه که څه هم قصداً نه ثابتېږي لېکن تبعاً ثابتېږي، نو ځکه د مرې مينځي په حق کي به تبعاً عقد سلم فسخ کېږي، او کله چي د مينځي په حق کي عقد سلم فسخ سو نو ځکه پر مسلم اليه دهغه مينځي واپس کول واجب سو، خو څرنگه چي مسلم اليه د مينځي د مره کېدلو په وجه بعينه دهغې له واپس کولو څخه عاجز سو، نو ځکه د مينځي قائم مقام يعني دهغې قيمت به پر واجب وي، او په قيمت کي به د هغه ورځي اعتبار کېږي په کومه ورځ چي مسلم اليه پر مينځي قبضه کړې وي، يعني پر مسلم اليه به د مينځي هغه قيمت لازم وي کوم چي د قبضه کولو په ورځ دهغې قيمت وو که څه هم د مرگ په ورځ دهغې قيمت کم يا زيات وي؛ ځکه چي سبب يعني قبضه (کوم چي د ضمان واجبونکې ده) په هغه ورځ کي موجوده سوه، نو ځکه دهغه ورځي د قيمت اعتبار به کېږي.

ښکاره دي وي چي که رب السلم او مسلم اليه د مينځي په قيمت کي اختلاف وکړي نو درب السلم بيته به قبول کېږي، او که درب السلم سره بيته نه وي نو د مسلم اليه قول به معتبر وي.

د بيع سلم د اقالې بل صورت

وَلَوْ اشْتَرَى جَارِيَةً بِأَلْفٍ دِرْهَمٍ أَوْ كَهْ شَوْكٍ يَوْهَ مِئْنَةٍ دَزْرُو دَرَهُمُو پَه عَوْضٍ كِي رَانِيسِي ثُمَّ تَقَايَلَا
بيا دواړه عاقدین اقاله وکړي فَبَاتَتْ فِي يَدِ الْبُشْتَرَى بيا مينځه د مشتري په قبضه کي مړه سي بَطَلَتْ
الْإِقَالَةُ نو اقاله باطلېږي وَلَوْ تَقَايَلَا بَعْدَ مَوْتِهَا او که د مينځي تر مرگ وروسته دواړه اقاله وکړي
فَالْإِقَالَةُ بَاطِلَةٌ نو اقاله باطله ده لِأَنَّ الْبُعْقُودَ عَلَيْهِ فِي الْبَيْعِ إِنَّمَا هُوَ الْجَارِيَةُ ځکه چي په بيع کي معقود
عليه همدا مينځه ده فَلَا يَبْقَى الْعَقْدُ بَعْدَ هَلَاكِهَا نو د مينځي تر مرگ وروسته به عقد باقي پاته نه
سي فَلَا تَصِحُّ الْإِقَالَةُ ابْتِدَاءً نو ځکه ابتداءً اقاله نه صحيح کېږي فَلَا تَبْقَى انْتِهَاءً لهذا انتهاءً به هم
باقي نه پاتېږي لِأَنَّهُ دَامَ مَجْلِهِ ځکه چي د اقالې محل معدوم سو وَهَذَا بِخِلَافِ بَيْعِ الْمُقَايِضَةِ او داد
بيع مقايضې په خلاف دي حَيْثُ تَصِحُّ الْإِقَالَةُ وَتَبْقَى بَعْدَ هَلَاكِ أَحَدِ الْعَوَضَيْنِ ځکه ا په بيع مقايضه کي
ابتداءً هم اقاله صحيح کېږي او د يوه عوض تر هلا کېدلو وروسته باقي پاتېږي لِأَنَّ كُلَّ وَاحِدٍ مِنْهُمَا
مَبْنِيٌّ فِيهِ ځکه چي په بيع مقايضه کي له دواړو عوضونو څخه هر عوض مبيع وي.

اللغات: «اځاله» د افعال مصدر دی: اځاله کول (پنېمانه کېدل او بیع ماتول)، «مقایضة» د مفاعلي

مصدر دی: بیع العین بالعین، هغه بیع چي په هغه کي له دواړو طرفونو څخه معین شي (سامان)

وي، يعني داسي نه وي لکه مطلق بیع چي په هغه کي له یوه طرف څخه ثمن او پیسې وي.

تشریح: صورت د مسئلې: دادی که څوک په مطلق بیع سره د زررو درهمو په عوض کي یوه مینځه

رانيسي، بیا بائع او مشتري په خپل رضا سره اځاله وکړي، او تر اځالې وروسته مینځه د مشتري په

قبضه کي مړه سي، نو د مینځي په مرگ سره اځاله باطلیږي. او که چیري بائع او مشتري د مینځي تر

مرگ وروسته اځاله وکړي نو هم اځاله باطلیږي؛ ځکه چي په مطلق بیع کي همدا مینځه معقود علیه

ده، او د اځالې لپاره د معقود علیه بقاء ضروري ده، لهذا کله چي معقود علیه مخکي هلاک سوه او اځاله

وروسته وسوه، نو د اځالې د محل يعني د معقود علیه د نشتوالي په وجه اځاله (ګر سره) ابتداءً صحیح

نه سوه. همدارنګه په اول صورت کي چي کله اځاله مخکي وسوه او معقود علیه وروسته هلاک سوه

نو د معقود علیه د باقي نه پاتېدلو په وجه به اځاله هم باقي نه پاتېږي بلکي باطلیږي به.

وهذا بخلاف بيع المقايضة إلخ: فرمایي چي په دې مسئله کي د اځالې د باطلېدلو صورت د بیع مقایضې

په خلاف دی، يعني که په بیع مقایضه (بیع العین بالعین) کي دیوه عوض تر هلاکېدلو وروسته اځاله

وسي نو هم جائز ده، او که تر اځالې وروسته یو عوض (احد العوضین) هلاک سي نو هم اځاله جائز ده.

دلیل دادې چي په بیع مقایضه کي د عین بالعین معامله وي او په دې بیع کي له دواړو عوضونو

څخه هر عوض د مبیع او ثمن دواړو د جوړېدلو صلاحیت لري (يعني په بیع مقایضه کي هر عوض مبیع

هم کېدای سي او ثمن هم کېدای سي)، نو کوم عوض چي هلاک سي هغه به ثمن ګرځول کیږي او کوم یو

چي باقي پاته وي هغه به مبیع ګرځول کیږي، او څرنګه چي د مبیع د موجودوالي په صورت کي

اځاله جائز ده، نو ځکه په دې صورت کي به اځاله ابتداءً هم جائز وي او بقاءً هم.

د مسلم فيه په کیفیت کي د اختلاف کولو پر مهال د جاقول معتبر دی؟

قَالَ: وَمَنْ أَسْلَمَ إِلَى رَجُلٍ دَرَاهِمَ فِي كَرِّ حِنْطَةٍ فرمایي: او که څوک دیوه ګر غنمو په بیع سلم کي یو

سړي ته دراهم ورکړي فَقَالَ الْمُسْلِمُ إِلَيْهِ: شَرِطْتُ رَوْبِيًا نو مسلم اليه ووايي چي ما درې اکمورو

غنما شرط لکولی وو وَقَالَ: رَبُّ السَّلَمِ لَمْ تَشْتَرِ شَيْئًا او رب السلم ووايي: چي تا د هيڅ شي

شرط نه وو لکولی فَالْقَوْلُ قَوْلُ الْمُسْلِمِ إِلَيْهِ نو قول د مسلم اليه معتبر دی لِأَنَّ رَبَّ السَّلَمِ مُتَعَتِّتٌ فِي

إِنْكَارِهِ الصِّحَّةَ ځکه چي د بیع سلم د صحت [صحیح والي] په انکار کولو کي رب السلم سرکښ او

خپل ځان نقصان رسونکى ادى لَاَنَّ الْمُسْلِمَ فِيهِ يَزُو عَلَى رَأْسِ الْبَالِ فِي الْعَادَةِ ځکه چې مسلم فيه عموماً له رأس المال څخه زیاته [او اعلى] اوي وَلِي عَكْسِهِ قَالُوا: يَجِبُ أَنْ يَكُونَ الْقَوْلُ لِرَبِّ السَّلَمِ عِنْدَ ابْنِ حَنِيفَةَ او ددې په برعکس صورت کي مشائخو ویلي دي: چې دامام صاحب رَحْمَةُ اللهِ په نېز درې السلم قول معتبر کېدل ضروري دي لَاَنَّهُ يَدْعِي الصِّحَّةَ وَإِنْ كَانَ صَاحِبُهُ مُنْكَرًا ځکه چې رب السلم ددې عقد د صحیح والي دعوی کوي، که څه هم د هغه ملګري [له دې څخه] منکر دی وَعِنْدَهُمَا الْقَوْلُ لِلْمُسْلِمِ إِلَيْهِ او د صاحبینو رَحْمَتُهُمَا اللهُ په نېز د مسلم الیه قول معتبر دی لَاَنَّهُ مُنْكَرٌ وَإِنْ أَنْكَرَ الصِّحَّةَ ځکه چې مسلم الیه منکر دی، که څه هم هغه د سلم له صحیح والي څخه انکار کړی دی وَسَقَرَرُهُ مِنْ بَعْدُ إِنْ شَاءَ اللَّهُ تَعَالَى او دا به موږ انشاء الله وروسته ثابته کړو.

اللفات: «ردی» خراب، کمزوري، کم ارزښته، «متعنت» د تفعل فاعل دی: له حد څخه تېرېدونکی (تجاوز کونکی)، نقصان رسونکی او د بل چا د ذلالت طلبګار، سرکښ، مراد ځني هغه کس دی کوم چې له داسي شي څخه انکار کوي چې د هغه لپاره نفع مندوي او په دې سره د بل چا د ذليله کولو او تکليف رسولو اراده لري، «یربو» د نصر مضارع ده: زیاتېدل، لوړېدل.

تشریح: صورت د مسئلې: دادی که دوو خلګو یو د بل سره عقد سلم وکړی، او رب السلم مسلم الیه ته رأس المال ورکړی، بیا چې کله د مبيع (مسلم فيه) داداء کولو وخت پوره سو، نو مسلم الیه رب السلم ته وویل چې وروره! ماد «ردی» (کمزورو) غنمو د ورکولو شرط لګولی وو (يعني ما دا شرط لګولی وو چې زه تاته ردی غنم درکوم)، نو رب السلم ته څښم ورغلی او ویې ویل چې نه! تا هیڅ شرط نه وول لګولی، نو په دې صورت کي به د مسلم الیه قول معتبر وي؛ ځکه چې مسلم الیه د عقد د صحیح والي دعوی کوي په دې توګه چې هغه د مسلم فيه وصف بیانوي، او په بیع سلم کي د مسلم فيه وصف بیانول ضروري دي (لکه مخکي چې د بیع سلم په شرطونو کي تېر سو)، نو ځکه د هغه دعوی صحیح ده، ددې په خلاف رب السلم په خپل انکار کي سرکښ دی؛ ځکه چې مسلم فيه عموماً له رأس المال

● القول الراجح: قول أبي حنيفة رَحْمَةُ اللهِ، كما هو ظاهر من أصول الافناء التي ذكرت في العقود رسم المفتي (شرح عقود)، ص: ٣٠٠. وقال المفتي غلام قادر النعماني: وإنما يعتبر قول مدعى الصحة؛ لأن قوله موافق لشرائط السلم، فأصول السلم يؤيد مدعى الصحة. [القول الراجح ج: ٢، ص: ٨٠]

څخه زياته او اعلى وي (اورأس المال تر هغه ادنى وي)، لهذا د عقد سلم په باقي پاتېدلو كې د هغه نفع ده، او كرم سړى چې له نفع مند شي څخه انكار كوي هغه ته شرعاً متمنت وايي، او د متمنت قول مقبول او معتبر نه وي، نو ځكه موږ دلته درې السلم قول مردود وگرځوي.

ولى عكسه الخ: فرمايي كه د پورتنۍ مسئلې صورت د دې برعكس وي، يعنې رب السلم د مسلم فيه د ”ردي كېدلو“ د شرط دعوى و كړي (مطلب دا چې وصف بيان كړي او د عقد سلم د صحت دعوى و كړي)، او مسلم اليه له دې څخه انكار و كړي او د عقد سلم د فاسدېدلو دعوى و كړي، نو د مشائخو رايه داده چې په دې صورت كې دامام صاحب رَحْمَةُ اللهِ په نېز درې السلم قول معتبر دى، لېكن د صاحبينو رَحْمَتُهُمَا الله په نېز په دې صورت كې د مسلم اليه قول معتبر دى.

دامام صاحب رَحْمَةُ اللهِ دليل دادى چې كه څه هم په ښكاره دلته رب السلم د عقد سلم د صحت د دعوى كولو په وجه مدعي دى او مسلم اليه منكر دى، خو بيا هم رب السلم د مدعي كېدلو باوجود د ظاهري حالت موافق خبره كوي، حال دا چې د مسلم اليه قول د ظاهري حالت مخالف دى؛ ځكه چې د مسلمان ظاهري حالت همدا دى چې هغه صحيح عقد كوي او له غلط عقد څخه پوره ځان ساتي، نو ځكه د رب السلم قول د ظاهري حالت مطابق دى، او قاعده داده چې ”مَنْ سَاعَدَهُ الظَّاهِرُ فَالْقَوْلُ قَوْلُهُ“ يعنې قول د هغه كس معتبر دى چې ظاهري حالت د هغه موافق وي. نو ځكه په دې صورت كې به درې السلم قول معتبر وي؛ ځكه چې ظاهري حالت د هغه موافق دى.

لېكن صاحبين رَحْمَتُهُمَا اللهُ د مسلم اليه د منكر كېدلو پر بناء د ”القول قول المنكر عند عدم البينة“ د قاعدې په وجه د مسلم اليه قول معتبر مني، لېكن دا صحيح نه دي؛ ځكه چې دا قاعده د صحت په انكار كې نه جاري كيږي (او دلته مسلم اليه د عقد د صحت انكار كوي. نو ځكه دلته به دا قاعده نه جاري كيږي او د هغه قول به معتبر نه وي).

د سلم په ميعاد كې د اختلاف كولو په صورت كې د چا قول معتبر دى؟

وَلَوْ قَالَ الْمُسْلِمُ إِلَيَّ: لَمْ يَكُنْ لَهُ أَجَلٌ او كه چيري مسلم اليه ووايي: چې [د مسلم فيه د اداء كولو لپاره] هيڅ ميعاد نه وو وَقَالَ رَبُّ السَّلَمِ: بَلْ كَانَ لَهُ أَجَلٌ او رب السلم ووايي: چې [نه!] بلكي د هغه لپاره ميعاد وو فَالْقَوْلُ قَوْلُ رَبِّ السَّلَمِ نو قول درې السلم معتبر دى لِأَنَّ الْمُسْلِمَ إِلَيْهِ مُتَعَمِّتٌ فِي انْكَارِهِ حَقًّا

لَهُ وَهُوَ الْأَجَلُ حُكْمُهُ چي مسلم اليه د خپل حق يعني د ميعاد په انكار كولو كي سر كېښ دى وَالْفَسَادُ
لِعَدَمِ الْأَجَلِ غَيْرُ مُتَيَقِّنٍ او د ميعاد د نشتوالي په وجه اد عقد سلم | فاسد بدل يقيني نه دي لِيَكُنَّ
الْإِجْتِهَادُ حُكْمُهُ چي | په دې كي | اجتهاد | او اختلاف | دى فَلَا يُغْتَبَرُ النَّفْعُ فِي رَدِّ رَأْسِ الْمَالِ نو حكه د
 رأس المال په واپس كولو كي به نفع معتبر نه وي بِخِلَافِ عَدَمِ الْوَصْفِ په خلاف د وصف د
 نشتوالي | يعني په خلاف د وصف نه بيانولو | وَلِي عَكْسِهِ الْقَوْلُ لِرَبِّ السَّلَمِ عِنْدَهُمَا او د دې په برعكس
 صورت كي د صاحبينو رَحْمَتُهُمَا الله | په نېز د رب السلم قول معتبر دى لَأَنَّهُ يُنْكَرُ حَقًّا عَلَيْهِ حكه چي
 هغه پر خان د حق لازمېدلو څخه انكار كوي | يعني رب السلم له هغه حق څخه انكار كوي كوم چي د مسلم
 اليه پر رب السلم لازم دى | فَيَكُونُ الْقَوْلُ قَوْلُهُ وَإِنْ أَنْكَرَ الصِّحَّةَ نو حكه د هغه قول به معتبر وي، كه څه هم
 هغه د ابيع سلم | له صحيح والي څخه انكار كوي كَرَبِ الْمَالِ إِذَا قَالَ لِلْمُضَارِبِ: شَرَطْتُ لَكَ نِصْفَ
الرِّيحِ إِلَّا عَشْرَةً لكه رب المال چي مضارب ته ووايي: چي ما ستا لپاره د لسو درهمو څخه بغير د
 نيمامي نفع شرط لگولى وو وَقَالَ الْمُضَارِبُ: لَا بَلْ شَرَطْتُ لِي نِصْفَ الرِّيحِ او مضارب ووايي چي: نه!
 بلكي تا زما لپاره د پوره نيمامي نفع شرط لگولى وو فَالْقَوْلُ لِرَبِّ الْمَالِ نو | په دې صورت كي | د رب
 المال قول معتبر دى لَأَنَّهُ يُنْكَرُ اسْتِحْقَاقُ الرِّيحِ وَإِنْ أَنْكَرَ الصِّحَّةَ حكه چي هغه د نفع له استحقاق څخه
 منكر دى، كه څه هم د مضاربت له صحت | صحيح والي | څخه هم انكار كوي وَعِنْدَ أَبِي حَنِيفَةَ الْقَوْلُ
لِلْمُسْلِمِ إِلَيْهِ او د امام صاحب رَحْمَةُ الله په نېز د مسلم اليه قول معتبر دى لَأَنَّهُ يَدْعَى الصِّحَّةَ حكه چي
 هغه د عقد د صحت | صحيح والي | دعوى كوي وَقَدْ اتَّفَقَا عَلَى عَقْدٍ وَاحِدٍ حال دا چي دوى دواړه
 صرف پر يوه عقد متفق دي فَكَانَا مُتَّفَقَيْنَ عَلَى الصِّحَّةِ ظَاهِرًا نو حكه دوى به ظاهرًا د عقد پر صحت
 هم متفق وي بِخِلَافِ مَسْأَلَةِ الْمُضَارَبَةِ په خلاف د مضاربت د مسئلې لَأَنَّهُ لَيْسَ بِلَازِمٍ حكه چي
 مضاربت لازم عقد نه دى فَلَا يُغْتَبَرُ الْاِخْتِلَافُ فِيهِ لهذا په هغه كي به اختلاف معتبر نه وي فَبَقِيَ
مُجَرَّدُ دَعْوَى اسْتِحْقَاقِ الرِّيحِ نو حكه صرف د نفع د استحقاق دعوى پاته سوه أَمَّا السَّلَمُ فَلَا زَمَّ او

کوم چي بيع سلم دی نو هغه يو لازم عقد دی فَصَارَ الْأَصْلُ أَنَّ مَنْ خَرَجَ كَلَامُهُ تَعْنَتًا نو قاعده دا سوه چي د کوم عاقد کلام د سرکښي په توگه صادر سي فَالْقَوْلُ لِصَاحِبِهِ بِالْإِثْفَاقِ نو قول د هغه د ملگري معتبر دی، د ټولو په اتفاق سره وَإِنْ خَرَجَ خُصُومَةٌ وَوَقَعَ الْإِثْفَاقُ عَلَى عَقْدٍ وَاحِدٍ او که چيري د عاقد کلام د خصومت په توگه صادر سي او پريوه عقد اتفاق واقع سي فَالْقَوْلُ لِبُدْعِ الصِّحَّةِ عِنْدَهُ نو د امام صاحب رَجَه الله په نېز [د عقد] د صحت د مدعي قول معتبر دی وَعِنْدَهُمَا لِلْمُنْكَرِ وَإِنْ أَنْكَرَ الصِّحَّةَ او د صاحبينو رَجَه الله په نېز [له عقد څخه] د منکر قول معتبر دی که څه هم له صحت څخه انکار کوي.

اللغات: ﴿اجل﴾ ميعاد، ټاکل سوی مودت، نېټه، ﴿مجرد﴾ محض، صرف، فقط، ﴿ربح﴾ نفع، گټه، ﴿تعنت، خصومة﴾ ”تعنت“ د تفعل د باب مصدر دی: له حد څخه تجاوز کول، سرکښي (پوره تعريف يې مخکي تېر سو)، ”خصومت“ د سمع د باب مصدر دی: جنگ او جنجال. (دلته د تعنت او خصومت مختصر مطلب دا دی چي که په عقد کي د يو عاقد فايده وي بيا هم هغه انکار کوي نو دې ته ”تعنت“ وايي، او که په عقد کي د يو عاقد نقصان وي او په دې وجه هغه انکار کوي نو دې ته ”خصومت“ وايي). (أثمار الهداية)

تشریح: صورت د مسئلې: دا دی که چيري د مسلم اليه او رب السلم په مينځ کي د ميعاد ټاکلو په هکله اختلاف راسي، مثلاً مسلم اليه ووايي چي د مسلم فيهِ د اداء کولو لپاره هيڅ ميعاد نه وو ټاکل سوی او رب السلم ووايي چي نه! ميعاد ټاکل سوی وو، نو په دې صورت دا حنافو په نېز بالاتفاق د رب السلم قول معتبر دی؛ ځکه چي دلته رب السلم د عقد د صحت او د مسلم اليه لپاره د نفع مند شي دعوی کوي، حال دا چي مسلم اليه د فساد دعوی کوي او له عقد او نفع مند شي څخه انکار او سرکښي کوي، او مخکي ذکر سوه چي د متعنت قول مردود او غير معتبر وي، نو ځکه په دې صورت کي به صرف د رب السلم قول معتبر وي او مسلم اليه کوم چي متعنت دی د هغه قول به معتبر نه وي.

والفساد إلخ: دا د يو مقدر سوال جواب دی، سوال دا دی چي مسلم اليه د اجل (ميعاد) په انکار کولو کي متعنت نه دی؛ ځکه چي د ميعاد په انکار کولو سره عقد سلم فاسديږي، او کله چي عقد سلم فاسد سي نو ښکاره خبره ده چي مسلم اليه به رب السلم ته رأس المال واپس کوي، او کله چي رب السلم ته رأس المال واپس حاصل سي نو د مسلم اليه سره به مسلم فيهِ (مبيع) سلامت پاته سي، او تاسو ته معلومه ده چي مسلم فيهِ له رأس المال څخه زياته (او اعلى) وي (نو ځواکي هغه نفع مند شي د ځان

لپاره محفوظ کړی. لنډه دا چې درأس المال په واپس کولو کې دهغه نفع ده، نو ځکه په دې صورت کې به مسلم الیه په خپل انکار کې متعنت نه وي، او کله چې هغه متعنت نه دی نو دهغه قول به مردود هم نه وي.

د دې جواب دا دی چې د میعاد نه ټاکل کېدلو په وجه د عقد سلم فاسدېدل یقیني نه دي؛ ځکه دا مسئله مختلف فیه ده. دامام شافعي رَجَّه الله په نېز عقد سلم حالي (فی الحال) هم جائز دی، یعنې له میعاد ټاکلو څخه بېر هم جائز دی، او دنورو علماؤ په نېز جائز نه دی، لهذا کله چې د میعاد دانکار کولو په صورت کې د عقد سلم فاسدېدل یقیني نه دي، نو مسلم فیه به د مسلم الیه لپاره سلامت هم پاته نه وي او درأس المال په واپس کولو کې به دهغه نفع هم نه وي، ها! میعاد کوم چې د مسلم الیه ظاهري حق دی او نفع ده، نو دهغه دانکار کولو په وجه به مسلم الیه خامخا متعنت او سرکېن وي، او څرنگه چې د متعنت قول مردود وي، نو ځکه دهغه قول به هم مردود او غیر معتبر وي.

بخلاف إلخ: فرمایي که چیرې مسلم الیه د مسلم فیه د "ردي کېدلو" شرط ولگوي او رب السلم له هغه څخه انکار وکړي، نو په دې صورت کې د مسلم الیه قول معتبر دی؛ ځکه چې د وصف نه بیانولو په صورت کې د عقد سلم فاسدېدل یقیني او غیر مختلف فیه ده، نو د وصف له بیان څخه دانکار کولو په وجه به رب السلم متعنت وي، او تاسو ته معلومه ده چې د متعنت او سرکېن قول معتبر نه دی، نو ځکه په دې صورت کې به رب السلم قول معتبر نه وي، بلکې د مسلم الیه قول به معتبر وي.

ولی عکسه إلخ: د دې حاصل دا دی چې د متن مسئله که د دې برعکس وي، یعنې مسلم الیه د میعاد ټاکلو دعوی کوي او رب السلم له هغه څخه انکار کوي، نو په دې صورت کې د صاحبینو رَجَّه الله په نېز رب السلم قول معتبر دی او دامام صاحب رَجَّه الله په نېز د مسلم الیه قول معتبر دی.

لأنه ينكر حقًا إلخ: د صاحبینو رَجَّه الله دلیل دا دی چې رب السلم له یو داسې حق څخه انکار کوي کوم چې پر هغه لازم دی، ځکه چې د مسلم فیه د اداء کولو لپاره میعاد ټاکل د مسلم الیه حق دی، او بیا په دې کې دهغه نفع هم سته په دې توګه چې مسلم الیه به په دې مودت کې په رأس المال سره کاروبار وکړي او له هغه څخه به نفع حاصله کړي، لېکن رب السلم د میعاد په انکار کولو سره د مسلم الیه له دغه حق او نفع څخه انکار کوي او دهغه د نفع لاره بندوي، او په دې ضمن کې هغه له عقد سلم څخه هم انکار کوي، او مسلم الیه د خپل حق او نفع دعوی کوي، لېکن څرنگه چې دهغه سره بېنه نسته، نو ځکه د "الْبَيِّنَةُ عَلَى الْمُدَّعِي وَالْيَمِينُ عَلَى مَنْ أُنْكَرَ" د قاعدې پر بناء به په دې صورت کې د منکر یعنی رب السلم قول معتبر وي.

کرب المال إلخ: صاحبین رَحْمَهُمَا اللهُ فرمایي چي ددې مثال داسي دی لکه په عقد مضاربت کي چي ربُ المال مضارب ته وويي چي ماستا لپاره د نصف نفع (نیمایي گټي) شرط لگولی وو ماسوا د لسو درهمو څخه (یعني ما دا شرط لگولی وو چي کومه نفع په مال مضاربت سره حاصله سي په هغه کي به لس درهمه خاص زما وي او پاته نفع به زما وستا په مینځ کي نصف، نصف وي)، او مضارب وويي چي تا د لسو درهمو استثناء نه وکړه بلکي شرط دا وو چي ټوله به نفع زما وستا په مینځ کي نصف، نصف وي، نو په دې صورت کي دربُ المال قول معتبر دی؛ ځکه چي ربُ المال له هغه زیاتي نفع څخه انکار کوي چي مضارب د هغه مستحق دی، یعني ربُ المال چي کوم لس درهم د ځان لپاره خاص کړي دي د هغه په هکله مضارب وایي چي زه په هغه کي ستا سره برابریم شریک یم او زما حق په هغه کي هم ثابت دی، لېکن ربُ المال د مضارب له دغه حق څخه انکار کوي، نو که څه هم دربُ المال په دغه انکار سره عقد مضاربت فاسدېږي خو بیا هم د هغه قول به معتبر وي، ځکه چي هغه منکر دی، او تاسو ته معلومه ده چي که د مدعي سره بینه نه وي نو په دې صورت کي د منکر قول معتبر دی، لهذا څرنګه چي د مضاربت والا په مسئله کي د منکر قول معتبر کیږي، همداسي به د بیع سلم والا په مسئله کي هم د ربُ السلم (کوم چي منکر دی) قول به معتبر وي.

وعند أبي حنيفة: څرنګه چي دامام صاحب رَحْمَهُمَا اللهُ په نېز د مسلم اليه قول معتبر دی، نو د هغه دليل دا دی چي مسلم اليه د عقد د صحت دعوی کوي، او مسلم اليه او ربُ السلم دواړه پر يوه عقد یعني پر عقد سلم متفق دي، نو ګواکي هغوی دواړه د عقد سلم پر صحت هم متفق دي، حال دا چي ربُ السلم د میعاد په انکار کولو سره ددې عقد له صحت څخه هم منکر دی، لېکن ظاهري حالت د مخکي په څېر دلته هم د مسلم اليه په حق کي ګواه دی، نو ځکه د فقهي قاعدې ”مَنْ سَاعَدَهُ الظَّاهِر... إلخ“ پر بناء به صرف د مسلم اليه قول معتبر وي.

صاحب د بنایي دامام صاحب رَحْمَهُمَا اللهُ دليل داسي هم ذکر کړی دی چي کله ربُ السلم او مسلم اليه د عقد سلم پر انعقاد اتفاق وکړی نو ددې په ضمن کي هغوی د عقد سلم د ټولو شرائطو او واجباتو اقرار هم وکړی، نو تر دې وروسته دربُ السلم له طرفه د میعاد ټاکلو انکار کول ”انکار بعد الاقرار“ دی، او اقرار بعد الانکار له اعتبار نسته، نو ځکه به دربُ السلم قول معتبر نه وي. (بنایه)

بخلاف المضاربة إلخ: صاحبینو رَحْمَهُمَا اللهُ دا مسئله پر عقد مضاربت قیاس کړې وه، له دې ځایه صاحب د کتاب د هغو د قیاس تردید کوي فرمایي چي عقد سلم پر عقد مضاربت قیاسول صحیح نه دي؛ ځکه چي په مضاربت او سلم کي فرق دی، اول فرق یې دا دی چي کله په عقد مضاربت کي

اختلاف راسي نو هغه مضاربت نه پاتيرې بلکي اجاره گرځي، ددې په خلاف که په عقد سلم کي اختلاف راسي (مثلا عاقدین د ميعاد په هکله اختلاف وکړي) نو ددې باوجود هغه سلم پاتيرې او په بل عقد سره نه بدليږي. او د دواړو عاقدینو له رضا څخه بغير يوازي يو عاقد هم عقد سلم نه سي فسخ کولای، ځان دا چي عقد مضاربت غير لازم وي او يوازي مضارب يا رب المال هم هغه فسخ کولای سي. لهندا په دې حواله سره هم په دواړو کي فرق سته، نو ځکه يو پر بل قياسيول صحيح نه دي.

او بيا په عقد مضاربت کي درب المال د قول معتبر کېدلو وجه داده چي د مضارب او رب المال په اختلاف سره عقد مضاربت فاسديږي، نو ځکه په هغه کي به د دوی اختلاف هم معتبر نه وي، لهندا کله چي د دوی اختلاف معتبر نه دی نو ځکه صرف د مضارب د "استحقاق النفع" دعوی او درب المال انکار باقي پاته سو، او څرنگه چي د مدعي يعني د مضارب سره بيخه نسته، نو بنسکاره خبره ده چي درب المال (کوم چي منکر دی) قول به معتبر وي. ددې په خلاف څرنگه چي عقد سلم لازم عقد دی، نو ځکه د عاقدینو په اختلاف سره هغه نه ختمیږي، او کله چي عقد سلم ختم نه سو، نو رب السلم (کوم چي د ميعاد انکار کړی دی) گواکي هغه د عقد د عقد سلم د فاسدېدلو دعوی کوي، نو ځکه ددې انکار په وجه هغه متعنت او سرکښ دی، او تاسو ته معلومه دي چي د سرکښ قول معتبر نه وي.

فصار الأصل إلخ: فرمايي مخکي چي موږ کوم تفصيلات بيان کړل له هغوی څخه دا قاعده کليه را ووتل چي د کوم عاقد کلام پر تعنت او سرکښۍ مشتمل وي په دې توگه چي هغه له داسي شي څخه انکار کوي کوم چي دهغه لپاره نفع مند وي، نو احنافو په اتفاق دهغه قول مردود او غير معتبر دی او هغه ته متعنت وايي. او د کوم عاقد کلام چي پر خصومت مشتمل وي په دې توگه چي هغه له داسي شي څخه انکار کوي کوم چي دهغه لپاره نقصان مند وي او دواړه عاقدین پر يوه عقد متفق وي، نو په دې صورت کي دامام صاحب رَحْمَهُ اللهُ په نېز دهغه عاقد قول معتبر دی کوم چي د عقد د صحت دعوی کوي. او د صاحبينو رَحْمَهُمُ اللهُ په نېز دهغه عاقد قول معتبر دی کوم چي د عقد له صحت څخه انکار کوي.

په کپړو کي د بيع سلم حکم

قَالَ: وَيَجُوزُ السَّلْمُ فِي الثِّيَابِ إِذَا بَيَّنَّ طُولًا وَعَرْضًا وَرُقْعَةً فرمايي: او په کپړو کي بيع سلم جائز ده اېه دې شرط ا کله چي عاقد د هغوی اوږدوالی، پلنوالی او نری والی اباریک والی ا بيان کړي إِنَّهُ أَسْلَمَ فِي مَسْنُومٍ مَقْدُورِ الثَّنَائِيْنِ ځکه چي اېه دې صورت کي اده په داسي معلوم شي کي بيع سلم کړې ده

چي دهغه ورسپارل [دده] په قدرت کي دي عَلَى مَا ذَكَّرْنَا لَكَ مَخَكِي چي موبډ ذکر کړه وَإِنْ كَانَ ثَوْبٌ حَرِيرٍ او که چيري هغه ورېشمي کپړه وي لَا بُدَّ مِنْ بَيَانٍ وَرْثِهِ أَيْضًا نو دهغې وزن بيانول هم ضروري دي لأنه مقصود فيه ځکه چي په ورېنمو کي وزن [هم] مقصود وي وَلَا يَجُوزُ السَّلْمُ فِي الْجَوَاهِرِ وَلَا فِي الْخَزَرِ او په جواهرو او قېمتي دانو کي بيع سلم جائز نه ده لأنَّ أَحَادَهَا مُتَفَاوِتَةٌ تَفَاوُتًا فَاحِشًا ځکه چي دهغوی په افرادو کي زيات تفاوت وي وَفِي صِغَارِ اللُّؤْلُؤِ الَّتِي تُبَاعُ وَزْنًا يَجُوزُ السَّلْمُ او په هغه کوچنيو ملغلرو کي کوم چي په وزن سره خرڅول کيږي بيع سلم جائز ده لأنه مما يعلم بالوزن ځکه چي هغوی په وزن سره معلومېدای سي وَلَا بَأْسَ بِالسَّلْمِ فِي اللَّبَنِ وَالْأَجْزَاءِ سِوَى مِلْبَنٍ مَعْلُومًا او په کچه او پنځه خېستو کي بيع سلم جائز ده [په دې شرط] کله چي عاقد معلوم سانچه [غالب] بيان کړي لأنه عددٌ مُتَقَارِبٌ لَا سِيَّاءَ إِذَا سِوَى الْمِلْبَنِ ځکه چي خېسته عددي متقارب ده خصوصاً په هغه صورت کي [کله چي دهغې سانچه بيان کړی سي].

اللغات: ﴿مقدور التسليم﴾ هغه شی چي ورسپارل يې دانسان په قدرت کي وي (يعني هغه څه چي انسان دهغه پر ورکولو او ورسپارلو قدرت لري)، ﴿حرير﴾ ورېنم، رېنم (رېشم)، ﴿جواهر﴾ جمع د جوهر: قېمتی کانی (ډبره) چي له هغه څخه نفع مند شيان (مثلاً غميان او داسي نور) جوړېږي، ﴿خز﴾ جمع د خز: قېمتي دانې او غميان (کوم چي په تار پېودل کيږي)، ﴿لبن﴾ کچه خېستي، ﴿أجز﴾ پنځې خېستي، ﴿ملبن﴾ د خېستو د جوړولو سانچه، يعني د خېستو غالب (قالب)، ﴿لا سيباً﴾ خصوصاً، په ځانگړې توگه.

تشریح: صورت د مسئلې: دادی که د کپړې طول، عرض، پنډوالی او نری والی بيان کړی سي، نو د هغه کپړې بيع سلم جائز ده؛ ځکه چي په دې صورت کي کپړه معلومه او مقدور التسليم وگرځي، او مخکي ذکر سوه چي د معلوم او مقدور التسليم شي بيع سلم جائز ده، نو ځکه د داسي کپړې بيع سلم به هم جائز وي.

او که چيري ورېنمي کپړه وي نو صرف طول او عرض بيانول کافي نه دي، بلکي دهغې وزن بيانول هم ضروري دي؛ ځکه چي د ورېنمو په کپړه کي د طول او عرض سره دهغې وزن هم مقصود وي، همدا وجه ده چي د وزن په کمېدلو يا زياتېدلو سره د ورېنمي کپړې قيمت هم بدلېږي؛ لهذا کله

چي وزن هم مقصود دی نو دهغه بيانول به هم ضروري وي. لېکن دامام شافعي، امام مالک او امام احمد رَجِّهَهُمُ الله په نېز د وزن بيانول ضروري نه دي.

ولايجوز السلم إلخ: څرنګه چي غټ جواهر، قيمتي دانې او ملغلري د عددي متفاوت شي له قبيلې څخه دي، يعني چونکي هغوی عددي (معدودي) شيان دي (يعني په شمېر سره خرشول کيږي) او د هغوی په افرادو کي د ماليت په اعتبار سره زيات تفاوت هم سته، نو ځکه په هغوی کي بيع سلم جائز نه ده (ځکه مخکي ذکر سوه چي د عددي متفاوت شي بيع سلم جائز نه ده). او کوچنۍ ملغلري کوم چي په وزن سره خرشول کيږي (مثلا هغه ملغلري کوم چي په رانجه [سرمه] او دوا کي اچول کيږي) د هغوی بيع سلم په وزن سره جائز ده؛ ځکه چي هغوی په وزن سره معلومېدای سي، او د معلوم شي بيع سلم جائز ده، نو ځکه د هغوی بيع سلم به هم جائز وي.

ولا بأس إلخ: فرمايي که چيري د خښتو د غالب مُتَعَيِّن مقدار (سايږ) بيان کړی سي نو د خښتو بيع سلم جائز ده؛ ځکه چي خښته د عددي متقارب شي له قبيلې څخه ده، يعني د ماليت او قيمت په اعتبار سره دهغې په افرادو کي تفاوت نسته، او د عددي متقارب شي بيع سلم جائز ده، نو ځکه ددې خښتو بيع سلم به هم جائز وي.

د بيع سلم قاعده کليه

قَالَ: وَكُلُّ مَا أَمْكَنَ ضَبْطُ صِفَتِهِ وَمَعْرِفَةُ مَقْدَارِهِ فرمايي: او هر داسي شی چي دهغه صفت ضبطول او دهغه مقدار معلومول ممکن وي جَاَزَ السَّلَمُ فِيهِ نو په هغه کي بيع سلم جائز ده لِأَنَّهُ لَا يُفْضَى إِلَى الْمُنَازَعَةِ ځکه چي دا جنګ [او اختلاف] ته رسول نه کوي [يعني د جنګ سبب نه ګرځي] وَمَا لَا يُضَبْطُ صِفَتُهُ وَلَا يُعْرَفُ مَقْدَارُهُ او د کوم شي صفت چي نه سي ضبط کېدلای او نه دهغه مقدار معلومېدای سي لَا يَجُوزُ السَّلَمُ فِيهِ نو په هغه کي بيع سلم جائز نه ده لِأَنَّهُ دَيْنٌ ځکه چي هغه دين [قرض] دی وَبِذُنِ الْوَصْفِ يَبْقَى مَجْهُولًا جَهَالَةً تُفْضَى إِلَى الْمُنَازَعَةِ او له وصف [بيانولو] څخه بغير داسي مجهول پاتېږي کوم چي جنګ ته رسول کوي وَلَا بَأْسَ بِالسَّلَمِ فِي طَسَبٍ أَوْ قُبْحَةٍ أَوْ خُفَيْنٍ أَوْ نَحْوِ ذَلِكَ إِذَا كَانَ يُعْرَفُ او په تال، قمقمه [پتک]، موزو يا داسي نورو شيانو کي د بيع سلم په کولو کي هيڅ حرج نسته په دې شرط چي هغوی معلوم وي لَا شَتَجَاءَ شَيْءٌ إِلَّا بِالسَّلَمِ ځکه چي [په دې صورت کي] د سلم

شرطونو جمع او موجودا دي وَإِنْ كَانَ لَا يُعْرَفُ او که معلوم نه وي فَلَا حَيْزُ فِيهِ نو د هغه په بيع سلم کي خیر اېښکنه انسته لَأَنَّهُ دَيْنٌ مَجْهُولٌ ځکه چي دامجهول دین اقرض ادي.

اللغات: ﴿ضبط﴾ د ضرب مصدر دی: ټینګ یاد ساتل، په ضبط کي راوستل (ضبطول، منضبط کول)، ﴿لا يفضو﴾ د افعال د باب نفي صیغه ده: رسول (رسوول)، سبب جوړېدل، ﴿منازعة﴾ جنگ، جګړه، ﴿طست﴾ تال (غټه تالی)، له مسو او داسي نورو څخه جوړ لګن (المعجم الوسيط)، غټ پلن او اوار لوښی، ﴿قمقه﴾ له مسو څخه جوړ داوبو پټک کوم چي دوه لاستي لري چي هغه به عموماً مسافر د ځان سره په سفر کي وړي (المصباح المنير، المعجم الوسيط)، ﴿خفين﴾ تشيه د خُفْ ده: څرمني موزي (هغه موزي کوم چي له څرمني اچمړې څخه جوړي کړل سوي وي).

تشریح: په دې عبارت کي امام قدوري رَحْمَةُ اللهِ يُوْهُ قاعده بيانوي، د قاعدې حاصل دادی چي هر هغه شی چي صفت يې په ضبط کي راوستل او د هغه مقدار معلومول ممکن وي، د هغه بيع سلم جائز ده لکه مکيلات، موزونات، مزروعات او عدديات متقاربه؛ دليل دادی چي د داسي شي په ورسپارلو کي د جنگ او نزاع خطر نه ست، او کله چي د نزاع خطر نه ست نو بيع سلم به هم جائز وي.

او د کوم شي صفت چي په ضبط کي راوستل او د هغه مقدار معلومول ممکن نه وي، نو د هغه بيع سلم جائز نه ده؛ دليل دادی چي مسلم فيه دين وي يعني د مسلم اليه پر ذمه واجب وي، او دين (يعني کوم شی چي د مسلم اليه پر ذمه واجب وي هغه) له وصف بيانولو څخه بغير مجهول او نامعلوم پاتيري، او مجهول هم داسي کوم چي نزاع پيدا کوي، او داسي جهالت کوم چي جنگ او نزاع پيدا کوي بيع فاسدوي، نو ځکه د داسي شي (مسلم فيه) بيع سلم جائز نه ده چي د هغه وصف منضبط نه وي او مقدار يې معلوم نه وي.

ولا بأس إلخ: امام قدوري رَحْمَةُ اللهِ فَرَمَائِي چي د تالی، خراج، څرمني موزي او د داسي نورو شيانو (لکه کاسه، گيلاس، استيلي او مسي لوښو) بيع سلم جائز ده په دې شرط چي په وصف بيانولو سره د اشیان معلوم وگرځي؛ ځکه چي په دې صورت کي د بيع سلم ټوله شرطونه جمع کيږي. او که یو شی د وصف بيانولو باوجود معلوم نه وگرځي (يعني که یو شی داسي وي چي که څه هم د هغه وصف بيان کړی سي لېکن بیا هم هغه معلوم نه وگرځي بلکي مجهول وي) نو د هغه بيع سلم جائز نه ده؛ ځکه چي په دې صورت کي مسلم فيه مجهول دين دی او د مجهول کېدلو په وجه نزاع پيدا کيږي، او کوم جهالت چي نزاع پيدا کوي هغه بيع فاسدوي، نو ځکه په دې صورت کي به بيع سلم فاسد او ناجائز وي.

د استصناع حكم

قَالَ: وَإِنْ اسْتَصْنَعَ شَيْئًا مِنْ ذَلِكَ بِغَيْرِ أَجَلٍ أَوْ كَه [يو شوک] له دغه مذکوره شيانو څخه يوشی له
 ميعاد امياد ا ټاکلو څخه بغير په اړه جوړ کړي جَاَزَ اسْتِحْسَانًا نو استحساناً جائز دي لِلْإِجْمَاعِ الثَّابِتِ
 بِالتَّعَامُلِ د هغه اجماع په وجه کوم چي اذ خلگوا په تعامل سره ثابته ده وَفِي الْقِيَاسِ لَا يَجُوزُ أَوْ د
 قياسي مطابق جائز نه دي لِأَنَّهُ يَنْبَغُ الْمَعْدُومِ ځکه چي داد معدوم شي بيع ده وَالصَّحِيحُ أَنَّهُ يُجُوزُ بَيْنَمَا
 لَا عِدَّةٌ أَوْ صَحِيحٌ د ده چي استصناع د بيع په توگه جائز ده، نه د وعدې په توگه وَالْمَعْدُومُ قَدْ
 يُغْتَبَرُ مَوْجُودًا حُكْمًا او معدوم شی کله حکماً موجود شمارل کيږي وَالْمَعْقُودُ عَلَيْهِ الْعَيْنُ دُونَ الْعَمَلِ
 او [په استصناع کي] معقود عليه عين شی دی. نه عمل حَتَّى لَوْ جَاءَ بِهِ مَفْرُوعًا عَنْهُ لَا مِنْ صَنْعَتِهِ همدا
 وجه ده که کارېگر [صانع] داسي شی راوړي کوم چي دده جوړ نه وي. [يعني ده خپله نه وي جوړ کړی
 بلکي په بل کارېگر يې جوړ کړی وي] أَوْ مِنْ صَنْعَتِهِ قَبْلَ الْعَقْدِ يا [داسي شی راوړي کوم چي] دده جوړ وي
 له عقد څخه مخکي [يعني کوم چي ده تر عقد استصناع مخکي جوړ کړی وي] فَأَخَذَهُ او مستصنع [اړه
 کونکی] هغه واخلې جَاَزَ نو جائز دي وَلَا يَتَعَيَّنُ إِلَّا بِالْإِخْتِيَارِ او دا شی نه مُتَعَيَّن کيږي مگر د
 مستصنع [اړه کونکي] په خوښۍ سره حَتَّى لَوْ بَاعَهُ الصَّانِعُ قَبْلَ أَنْ يَرَاهُ الْمُسْتَصْنِعُ همدا وجه ده که
 کارېگر هغه خرڅ کړي مخکي تر دې چي اړه کونکي کس ته يې ورنېکاره کړي جَاَزَ نو جائز دي
 وَهَذَا لَكُنَّ هُوَ الصَّحِيحُ او دا ټوله تفصيل صحيح دی.

اللغات: «استصناع» د استعمال مصدر دی: يوشی په اړه جوړول، په فرمايش جوړول، يو چاته د
 شي جوړولو حکم کول، صورت يې دادی چي يو سړی مثلاً نجار ته ووايي چي يوه الماری را جوړه
 کړه! چي هغه دومره اوږده او پلنه وي او له دغه تختې څخه وي، او نجار ته څه بيانه (پيسې) ورکړي
 يا ټوله پيسې ورکړي او هيڅ ميعاد ذکر نه کړي، «أجل» ميعاد، ټاکل سوی مودت، «صانع» دفتح
 فاعل دی: کارېگر، جوړونکی، «معقود عليه» هغه شی پر کوم چي عقد واقع سي. يعني «مبيع»،
 «مستصنع» د استعمال فاعل دی: په اړه جوړونکی، اړه کونکی. هغه کس کوم چي کارېگر ته اړه او
 فرمايش وکړي چي دا شی را جوړ کړه!.

تشریح: صورت د مسئلې: دا دی چې استصناع (په اډر جوړول) د عامو مشایخو په نېز بیع ده او استحساناً جائز ده لېکن قیاساً جائز نه ده؛ دا استحسان دلیل دا دی چې استصناع د خلکو په مینځ کې جاري او رواج ده او پر هغه د امت تعامل دی، نو په دې حواله سره ګواکي پر هغه د امت اجماع سوې ده، او د امت اجماع هم له شرعي حجتونو څخه یو حجت دی لکه څرنګه چې دا حدیثونه پر دې ګواه دی: “لَا تَجْتَمِعُ أُمَّتِي عَلَى ضَلَالَةٍ” او “مَا رَأَى السَّلْمُونَ حَسَنًا فَهُوَ عِنْدَ اللَّهِ حَسَنٌ”. او بل دا چې رسول الله ﷺ په خپله هم یوه ګوتۍ او منبر په اډر سره جوړ کړي دي. نو بیا د استصناع په جواز کې څه شبهه سته؟!.

او قیاساً استصناع جائز نه ده، همدا د امام زفر او امام شافعي رَجَهُ الله مسلک دی (یعنې دوی په قیاس عمل کړی دی)؛ د قیاس لیل دا دی چې د استصناع په صورت کې مبیع معدوم وي (یعنې هغه شی د بیع په وخت کې جوړ سوې نه وي)، او د معدوم شي بیع جائز نه ده، نو ځکه استصناع به هم جائز نه وي. اوس سول دا دی چې د استصناع د جائز کېدلو په صورت کې آیا استصناع بیع ده او که محض وعده ده، نو په دې باره کې ځینې حضرات وایي چې استصناع محض یو وعده ده، لېکن صحیح او معتمد قول دا دی چې استصناع بیع ده همدا د عامو مشایخو مذهب دی، لکه څرنګه چې امام محمد رَجَهُ الله په مبسوط کې هغه ته بیع ویلي دي او بل دا چې په هغه کې خیار رؤیت هم ثابتیږي، حال دا چې په وعده کې خیار رؤیت نه ثابتیږي، نو په دې حواله سره هم هغه بیع ده او د تعامل الناس او استحسان پر بناء صحیح او جائز ده. (بنايه ج: ۱۱، ص: ۴۷۸)

والمعدوم والخ: دا دیو مقدر سوال جواب دی، سوال دا دی چې د استصناع په صورت کې شی معدوم وي او معدوم شی مبیع نه سي جوړېدای. لهندا دا بالکل امکان نه لري چې استصناع بیع وگرځول سي؟ د دې په جواب کې صاحب هدایې رَجَهُ الله فرمایي چې ځینې وخت معدوم شی د شریعت په حکم موجود شمارل کیږي، مثلاً که د پسه ذبحه کولو په وخت کې له مسلمان څخه بسم الله (تسمیه) هېره سي نو د هیري د عذر په وجه شرعاً د هغه معدوم تسمیه موجوده شمارل کیږي، او مثلاً د مستحاضه بنجې طهارت معدوم دی لېکن د جواز الصلاة د عذر په وجه هغه موجود شمارل کیږي؛ نو همداسې د استصناع والا په مسئله کې هم د خلکو د تعامل په وجه معدوم شی موجود شمارل سوې دی او د موجود شي درجه ورکول سوې ده، لهندا کله چې د استصناع په بیع کې معدوم شی موجود شمارل سوې دی نو ځکه اوس به د مبیع د معدوم والي اعتراض نه واقع کیږي.

والبعقود عليه الخ: ددې حاصل دادی چې داستصناع په صورت کي دکاريگر (صانع) عمل معقود عليه نه دی، بلکي هغه شی معقود عليه دی کوم چي کاريگر جوړ کړی دی، همدا وجه ده که کاريگر داسي شی راوړي چي هغه په خپله نه وي جوړ کړی بلکي په یو بل کاريگر (صانع) يې جوړ کړی وي، ياداسي شی راوړي کوم چي هغه داستصناع له عقد څخه مخکي جوړ کړی وي، نو په دې دواړو صورتونو کي دعقد صحت او عدم صحت دمستصنع (اړ کونکي) پر خوښه او رضا موقوف کيږي، که هغه په راضي سي نو عقد صحيح کيږي، کنې نه صحيح کيږي. له دې څخه معلومه سوه چي عمل "معقود عليه" نه دی بلکي جوړ کړی سوی شی "معقود عليه" دی؛ ځکه که چيري عمل معقود عليه وای نو په دې دواړو صورتونو کي به استصناع نه صحيح کېدای، ځکه په اول صورت کي دهغه کاريگر عمل بالکل موجود نه سو بلکي دبل کاريگر عمل موجود سو، او په دويم صورت کي خود هغه عمل موجود سو لېکن له عقد څخه مخکي موجود سو، او ښکاره خبره ده چي له عقد څخه مخکي عمل معقود عليه (مبيع) نه سي جوړېدای.

ولايتعين الخ: فرمايي چي کوم شی په اړ جوړ سوی وي داسی هغه وخت دمبيع لپاره متعين کيږي کله چي مستصنع (اړ کونکي) هغه خوښ کړي، همدا وجه ده که کاريگر داسی مستصنع ته تر ورښکاره کولو مخکي خرڅ کړي نو جائز دي؛ ځکه تر اوسه هغه شی دمبيع لپاره متعين سوی نه دی، نو ځکه اوس هغه دکاريگر په ملکيت کي دی او انسان ته په خپل ملکيت کي دهر ډول تصرف کولو اختيار سته.

ولهذا كله الخ: فرمايي داستصناع دبيع کېدلو، په هغه کي دخيار رؤيت ثابتېدلو او دمستصنع له خوښۍ (رضا) څخه بغير دهغه دنه متعين کېدلو په حواله سره زموږ دغه بيان کړل سوي تفصيلات ټوله صحيح دي او په هغوی کي هيڅ ډول شک او شبهه نسته.

په استصناع کي دخيار بيان

قَالَ: وَهُوَ بِالْخِيَارِ إِنْ شَاءَ أَخَذَهُ وَإِنْ شَاءَ تَرَكَهُ فرمايي: او مستصنع ته اختيار دی که خوښه يې وي نو هغه دي واخلي او که خوښه يې وي نو هغه دي پرېږدي لِأَنَّهُ اشْتَرَى شَيْئًا لَمْ يَرَهُ ځکه چي هغه داسي شی رانيولی دی کوم چي يې [تر اوسه] ليدلی نه دی وَلَا خِيَارَ لِلصَّانِعِ او کاريگر [جوړونکي] ته اختيار نسته كَذَا ذَكَرَهُ فِي الْمُبْسُوطِ همدا ډول امام محمد رَحِمَهُ اللهُ په مبسوط کي ذکر کړي دي وَهُوَ

الْأَصْحٰهُ هَذَا زَيَاتٌ صَحِيحٌ دِي لِأَنَّهُ بَاعَ مَا لَمْ يَرَهُ حَكَّهُ چي هغه داسي شی خرڅ کړی دی کوم چي یې اتر اوسه لیدلی نه دی وَعَنْ أَبِي حَنِيفَةَ * أَنَّ لَهُ الْخِيَارَ أَيْضًا او له امام صاحب رَحِمَهُ اللهُ شخه یو روایت دادی چي کاریگر ته هم اختیار سته لِأَنَّهُ لَا يَنْكِنُهُ تَسْلِيمُ الْمَعْقُودِ عَلَيْهِ إِلَّا بِضَرِّ حَكَّهُ چي له نقصان شخه بغير د هغه لپاره معقود عليه ورسپارل ممکن نه دي [يعني د هغه لپاره داممکنه نه ده چي د ځان له نقصان شخه بغير مستصنع ته هغه مبيع شی (مثلا موزې) ور ورسپاري] وَهُوَ قَطْعُ الضَّرْمِ وَغَيْرِهِ او هغه [نقصان] د څرمني [چمړې] پرېکول او داسي نور دي وَعَنْ أَبِي يُوسُفَ أَنَّهُ لَا خِيَارَ لَهُمَا او له امام ابو يوسف رَحِمَهُ اللهُ شخه یو روایت دادی چي مستصنع او کاریگر دواړو ته اختیار نسته أَمَّا الصَّانِعُ فَلَمَّا ذَكَرْنَا كَوْمَ چي کاریگر دی نو د هغه دلیل په وجه کوم چي موږ ذکر کړی وَأَمَّا الْمُسْتَصْنِعُ فَلَمَّا ذَكَرْنَا الْخِيَارَ لَهُ إِضْرَارًا بِالصَّانِعِ او کوم چي مستصنع دی نو حکه چي د هغه لپاره په خیار ثابتولو کي بائع ته نقصان رسول سته لِأَنَّهُ لَا يَشْتَرِيهِ غَيْرُهُ بِشَيْءٍ حَكَّهُ چي بل څوک داسی د هغومره ثمن په عوض کي نه رانیسي [د څومره ثمن په عوض کي چي مستصنع د هغه د جوړولو اړ کړی وي] وَلَا يَجُوزُ فِيمَا لَا تَعَامُلَ فِيهِ لِلنَّاسِ او د کوم شي په استصناع کي چي د خلکو تعامل نه وي نو په هغه کي استصناع جائز نه ده كَالْثِيَابِ لَكَ كَيْفِي لِعَدَمِ الْجُزْ حَكَّهُ چي [په هغه کي] جائز گرځونکی سبب نسته وَفِيمَا فِيهِ تَعَامُلٌ إِنَّمَا يَجُوزُ إِذَا أُمِّنَ إِعْلَامُهُ بِالْوَصْفِ او په کوم شي کي چي د خلکو تعامل وي په هغه کي [هم صرف] هغه وخت استصناع جائز ده کله چي په وصف سره د هغه ورېښول [او اگاه کول] ممکن وي لِئَنْ يَكُنَ التَّسْلِيمُ د دې لپاره چي [مستصنع ته د هغه] ورسپارل ممکن وي.

اللغات: ﴿صانع﴾ د فتح د باب فاعل دی: کاریگر، جوړونکی، ﴿صرم﴾ څرمن، چمړه، ﴿مُجَوِّز﴾ د تفعیل فاعل دی: جائز گرځونکی شی (مراد ځني د خلکو تعامل دی، حکه چي هغه استصناع جائز گرځوي، او که هغه نه وي نو بیا استصناع جائز نه ده).

* القول الرابع: هو ظاهر الرواية أي لاختيار للصانع كما ذكر في العناية ج: ٦ ص: ٢٤٤ لكن قال: المفتي غلام قادر النعماني: والخليفة في هذا الزمان من عادة الصانعين فلذا يثبت الخيار للمشتري لكن إن صنع على وصف ما شرط المشتري فلا خيار له. القول الرابع ج: ٢ ص: ٨١

تشریح: صورت د مسئلې: دادی داستصناع په عقد کي چي کله شی تیار سي او مستصنع (اډر کونکی) هغه وړيني، نو مستصنع ته اختیار دی که خوښه یې وي نو هغه دي واخلي او که خوښه یې نه وي نو هغه دي پرېږدي؛ ځکه چي استصناع د صحیح قول مطابق بیع ده نو مستصنع (یعني په اډر جوړونکی کس) مشتري دی او کاریگر (صانع) بائع دی. او مخکي ذکر سوه چي که څوک د لیدلو څخه بغیر شی رانیسي نو په دې صورت کي مشتري ته خیار رؤیت حاصلیږي، نو ځکه دلته به هم مشتري یعنی مستصنع ته خیار رؤیت حاصلیږي.

او د مبسوط د بیان مطابق کاریگر (جوړونکی) ته خیار رؤیت نه حاصلیږي؛ ځکه چي کاریگر بائع وي او بائع ته خیار رؤیت نه حاصلیږي، لهذا کاریگر ته دا اختیار نسته چي د خیار رؤیت پر بناء معامله ختمه کړي، همدا اصح دي. هسي خو په دې باره کي له شیخینو رَحْمَهُمُ اللهُ څخه دوه جلا جلا روایتونه نقل سوي دي: ①... اول روایت کوم چي له امام صاحب رَحْمَهُ اللهُ څخه نقل سوی دی، دادی چي د مستصنع په څېر کاریگر (صانع) ته هم اختیار حاصلیږي، که خوښه یې وي نو هغه کار دي وکړي، کنې هغه دي پرېږدي؛ د دې روایت دلیل دادی چي د کاریگر لپاره دا ممکنه نه ده چي معقود علیه (مبیع شی) له ضرر څخه بغیر (مستصنع ته) وسپاري، ځکه یو شی چي جوړول کیږي نو خامخا په دې کي پرېکول راځي (مثلاً که الماری جوړوي، یا خپلی او موزې جوړوي. نو هغه خامخا دې لپاره خپله تخته یا څرمن پرېکوي)، او ښکاره خبره ده چي یو شی پرېکول او ټوټه ټوټه کول د کاریگر په حق کي نقصان دی، لهذا د خپل ځان څخه د ضرر او نقصان لیري کولو لپاره به کاریگر ته اختیار وي چي که دده معامله خوښه نه سي نو هغه دي پرېږدي.

②... دویم روایت کوم چي له امام ابو یوسف رَحْمَهُ اللهُ څخه نقل سوی دی، دادی چي کاریگر او مستصنع دواړو ته خیار رؤیت نه حاصلیږي؛ کاریگر ته خو د مخکني دلیل په وجه (چي کاریگر بائع دی) خیار رؤیت نه حاصلیږي (ځکه چي د بائع لپاره خیار رؤیت نه ثابتیږي). او مستصنع ه ځکه خیار رؤیت نه حاصلیږي چي په دې کي د کاریگر نقصان دی، ځکه کاریگر خپله تخته او څرمن (چمړه) د دې لپاره پرېکړل چي هغه ته دا پوره توقع وه چي ما ته به د دې بدل او عوض حاصل سي. لېکن که اوس مستصنع ته اختیار (خیار رؤیت) ورکول سي او هغه د خپل اختیار پر بناء داسی نه واخلي نو ښکاره خبره ده چي په دې کي د کاریگر غټ نقصان دی؛ ځکه چي بل څوک داسی په هغومره پیسو نه رانیسي بلکي دا هم ممکنه ده چي هغه به ګر سره خرڅ نه سي. مثلاً که یو ملا د خپلو کتابو لپاره په اډر (فرمایش) یوه الماری جوړه کړي او بیا د خیار رؤیت پر بناء هغه نه واخلي، نو بل

سړی هغه نه رانیسي بلکي هغه به کاریگر (نجار) ته هسي پرته وي، او په دې کي بالکل د کاریگر نقصان دی، نو ځکه د کاریگر نقصان په خاطر به مستصنع ته اختیار نه وي.

ولایجوز الخ: صاحب د هدایې د استصناع په هکله یوه قاعده کلیه بیانوي، حاصل یې دا دی چې د استصناع جواز او عدم جواز د خلکو پر تعامل او عرف موقوف دی. نو په کوم شي کي چې د خلکو تعامل نه وي په هغه کي استصناع جائز نه ده؛ لکه کپړه (توکر) په اړه جوړول؛ ځکه چې په کپړه کي مجوز یعنی د خلکو تعامل نسته، نو ځکه په هغه کي به استصناع هم جائز نه وي. لېکن د کوم شي په استصناع کي چې د خلکو تعامل وي په هغه کي استصناع جائز ده په دې شرط چې د هغه شي وصف او کیفیت بیان کړی سي او په وصف بیانولو سره د هغه په هکله خبر او اگاهی حاصله سي، د دې لپاره چې کاریگر هغه شی د مستصنع د اړه او خواهش مطابق تیار کړي او ده ته یې وسپاري.

استصناع او اجل (میعاد)

وَأَيْتَا قَالِ بَغَيْرِ أَجَلٍ لِأَنَّهُ لَوْ ضَرَبَ الْأَجَلَ فَيَا فِيهِ تَعَامُلٌ او امام محمد رَحِمَهُ اللهُ په دې وجه "بغیر اجل" ویلي دي ځکه که چیري په داسي شي کي میعاد وټاکي چې په هغه کي د خلکو تعامل وي یَصِيرُ سَلْبًا عِنْدَ ابْنِ حَنِيفَةَ نو د امام صاحب رَحِمَهُ اللهُ په نېز دا بیع سَلَمٌ مَرَحِي خِلَافَ لَهَا* په خلاف د صاحبینو رَحِمَهُمُ اللهُ وَلَوْ ضَرَبَهُ فَيَا لَا تَعَامُلُ فِيهِ او که چیري په داسي شي کي میعاد وټاکي چې په هغه کي د خلکو کي تعامل نه وي یَصِيرُ سَلْبًا بِالْإِتِّفَاقِ نو دا بالاتفاق بیع سَلَمٌ مَرَحِي لَهَا: اَنَّ اللَّفْظَ حَقِيقَةً لِلْإِسْتِصْنَاعِ د صاحبینو رَحِمَهُمُ اللهُ دلیل دا دی: چې د استصناع لفظ د استصناع د معنی لپاره حقیقت دی [یعني د استصناع د لفظ حقیقي معنی استصناع (په اړه جوړول) دي] فَيُحَافِظُ عَلَى قَضِيَّتِهِ وَيُحْصِلُ الْأَجَلَ عَلَى التَّعْجِيلِ نو ځکه د لفظ پر مقتضا به د هغه حفاظت کیږي [او د هغه د حقیقي معنی خیال به ساتل کیږي] بِخِلَافِ مَا لَا تَعَامُلُ فِيهِ په خلاف د داسي شي چې په هغه کي [د استصناع] تعامل نه وي لِأَنَّهُ اسْتِصْنَاءٌ فَاسِدٌ ځکه چې دا فاسده استصناع ده فَيُحْصِلُ عَلَى السَّلَمِ الصَّحِيحِ نو هغه به پر صحیح سَلَمٌ حمل کیږي وَلِأَنَّ حَنِيفَةَ: أَنَّهُ دَيْنٌ يَحْتَمِلُ السَّلَمَ او د امام صاحب رَحِمَهُ اللهُ دلیل دا

* القول الرابع: قول أبي حنيفة رحمه الله كما ذكر في رد المحتار ج: ٤ ص: ٢٣٧ والكفاية ج: ٦ ص: ٢٤٢ [القول الرابع ج: ٢]

دی: چي هغه [يعني په اهر جوړ سوی شی] داسي ځین دی کوم چي د سلم احتمال لري وَجَوَّازُ السَّلَمِ بِاجْتِمَاعٍ لَا شُبْهَةَ فِيهِ او د سلم جائز کېدل په داسي اجماع سره ثابت دي چي په هغه کي هیڅ شبهه نسته وَلِي تَعَامُلِهِمُ الْاِسْتِصْنَاءُ نَوْعُ شُبْهَةٍ حال دا چي پر استصناع د خلکو په تعامل کولو کي یو ډول شبهه سته فَكَانَ الْخَبْلُ عَلَى السَّلَمِ اَوَّلُ نو ځکه [د استصناع لفظ] پر سلم حمل کول غوره دي.

اللغات: ﴿أجل﴾ میعاد، ټاکل سوی مودت، ﴿يحافظ﴾ د مفاعلي مضارع مجهوله ده: حفاظت کول، خیال ساتل، ﴿قضية﴾ مقتضا، تقاضا، ﴿تعجيل﴾ د تفعیل مصدر دی: یو کار ژر کول (ژر والی)، تلوار کول.

تشریح: مخکي چي د متن په دې جمله "وَإِنْ اسْتِصْنَعَ شَيْئًا مِنْ ذَلِكَ بِغَيْرِ أَجَلٍ" کي چي کوم د "بِغَيْرِ أَجَلٍ" قيد ذکر سو، صاحب د هدايي رَحْمَهُ الله په دې عبارت کي د هغه قيد فايده ذکر کوي فرمايي چي په متن کي د "بِغَيْرِ أَجَلٍ" قيد په دې وجه ذکر سوی دی ځکه که چيري په هغه شي کي اجل (میعاد) وټاکل سي په کوم کي چي د استصناع تعامل وي، نو دامام صاحب رَحْمَهُ الله په نېز دا معامله "بيع سلم" گرځي او د دې د جائز کېدلو لپاره د سلم ټوله شرطونه موجود پېدل ضروري دي، همدا دامام مالک، امام شافعي او امام احمد رَحْمَهُمُ الله قول دی.

لېکن د صاحبينو رَحْمَهُمُ الله په نېز دا معامله استصناع پاتيري او بيع سلم نه گرځي. حاصل دا چي دلته دوه قسمونه دي: ① یو دا چي شی (مبيع) داسي وي چي د هغه په استصناع (اهر جوړولو) کي د خلکو تعامل وي، ② دویم دا چي شی داسي وي چي د هغه په استصناع کي د خلکو تعامل نه وي، نو که مستصنع داسي شي د جوړولو اهر وکړي چي په هغه کي د خلکو تعامل جاري وي او میعاد مقرر کړي، مثلاً نجار ته ووايي چي ته ما ته دومره او دا ډول الماری په یوه میاشت کي راجوړه کړه!، نو دامام صاحب رَحْمَهُ الله په نېز دا بيع سلم گرځي (په دې شرط چي دیوې میاشتي په مودت سره د مستصنع مطلب "تعجيل" نه وي، يعني د هغه مطلب دانه وي چي ژر یې راجوړه کړه! بلکي د یوه میاشت د مبيع [الماری] اداء کولو مهلت وي)، لېکن د صاحبينو رَحْمَهُمُ الله په نېز دا معامله استصناع ده.

او که مستصنع داسي شي د جوړولو اهر وکړي چي په هغه کي د خلکو تعامل جاري نه وي، نو دا معامله بالاتفاق بيع سلم گرځي، نو معلومه سوه چي که میعاد نه وټاکل سي نو هغه معامله بالاتفاق استصناع ده.

د صاحبینو دلیل : په مختلف فیه مسئله کې د صاحبینو رَحْمَتُهَا الله دلیل دادی چې داستصناع (اډر جوړولو) لفظ داستصناع د معنی لپاره حقیقي دی (لنډه دا چې داستصناع د لفظ حقیقي معنی ده: "په اډر جوړول") نو د دې لفظ مقتضا (تقاضا) داده چې دا معامله دې سلم نه وي، نو ځکه د لفظ د مقتضا د ساتلو لپاره به دا لفظ پر استصناع حمل کیږي او کوم مودت (میعاد) چې ټاکل سوی دی هغه به پر تعجیل (ژر والي) حمل کیږي یعنې د مودت ټاکلو غرض دادی چې داسی ژر جوړ کړه!، او کله چې په دې غرض سره مودت ذکر کړی سي چې ژر یې را جوړ کړه! نو هغه بالا اتفاق معتبر نه دی، لهذا کله چې مودت (میعاد) پر دغه معنی حمل کړی سي نو داستصناع لفظ به پر خپله حقیقي معنی پاته سي، نو ثابته سوه چې د کوم شي په استصناع کې چې دخلکو تعامل وي او د هغه لپاره میعاد هم ټاکل سوی وي نو داسي معامله به استصناع وي، بیع سلم به نه وي. د دې په خلاف د کوم شي په استصناع کې چې دخلکو تعامل نه وي او د هغه لپاره میعاد وټاکل سي نو د تعامل د نشتوالي په وجه به دا استصناع فاسده سي، او کله چې استصناع فاسده سوه نو د میعاد په قرینه سره به هغه بیع پر صحیح سلم حمل کیږي د دې لپاره چې د عاقل بالغ کس تصرف حتی الامکان صحیح کړی سي.

د امام صاحب دلیل : دادی چې په استصناع کې معقود علیه ډین وي (یعنې مستصنع چې د کوم شي د جوړولو اډر کې دی هغه ډین او قرض دی) یعنې د کاریگر پر ذمه ثابت او واجب دی (لکه مسلم فیه چې د مسلم الیه پر ذمه ثابت او واجب وي)، نو څرنگه چې په دې شي (معقود علیه) کې داستصناع احتمال سته همداسي د بیع سلم احتمال هم پکښي سته، لېکن د دلیل و طرف ته په نظر کولو سره دلته د سلم اړخ قوي دی او داستصناع اړخ کمزوری دی؛ ځکه چې داستصناع دلیل تعامل دی او تعامل دلته دیو لاندې (کمزوري) درجې دلیل دی؛ ځکه چې (داستصناع له جواز څخه) د امام زفر او امام شافعي رَحْمَتُهَا الله د انکار په وجه دخلکو په تعامل کې یو ډول شبهه سته، حال دا چې د سلم جواز په داسي اجماع سره ثابت دی چې په هغه کې هیڅ شبهه نسته (لکه د باب په شروع کې چې ذکر سوه چې سلم په آیت او حدیث دواړو سره ثابت دی)، نو په دې حواله سره دلته د سلم اړخ قوي دی، لهذا داستصناع لفظ پر بیع سلم حمل کول غوره او زیات مناسب دي، نو ځکه هغه به پر دې حمل کیږي او پر خپل حقیقي معنی به نه حمل کیږي.



مَسَائِلُ مَنُثُورَةٌ

خوري (متفرقي) مسئلي

تشرېح: "مَنُثُور" د نصر او ضرب د باب مفعول دی، معنی يې ده: خورول سوی (خپور)، نشر کړی سوی. (أثمار الهداية)

د مصنفينو او مؤلفينو عادت دادی چي په تېرو بابونو او فصلونو کي چي کومي مسئلې پاته سوي (پرېښوول سوي) وي، هغه مسئلې په يو جلا باب کي ذکر کوي او هغه باب د "مسائل متفرقه" يا "مسائل شتى" يا د "مسائل منشورة" په نامه سره نوموي. صاحب د هدايي رَحْمَةُ اللهِ هَم په "مسائل منشورة" کي د مخکني ابوابو پرېښوول سوي مسئلې ذکر کړي دي.

د سپي، پرانگ او درندگانو بيع

قَالَ: وَيَجُوزُ بَيْعُ الْكَلْبِ وَالْفَهْدِ وَالسَّبَاعِ فرمايي: او د سپي، پرانگ او درندگانو بيع جائز ده الْبُعْلَمُ وَغَيْرُ الْبُعْلَمِ فِي ذَلِكَ سَوَاءٌ په دې حکم کي معلم [د ښکار لپاره روزل سوی، تعليم يافته] او غير معلم دواړه برابر دي وَعَنْ أَبِي يُوسُفَ ۞ أَنَّهُ لَا يَجُوزُ بَيْعُ الْكَلْبِ الْعَقُورِ او له امام ابو يوسف رَحْمَةُ اللهِ څخه روايت دی چي د دارونکي [د اړه مار] سپي بيع ناجائز ده لِأَنَّهُ غَيْرُ مُتَقَرِّفٍ بِهِ ۱ ځکه چي هغه د نفع اخيستلو [انتفاع] قابل نه دی [يعني له هغه څخه د ښکار او حفاظت نفع نه سي اخيستل کېدای] وَقَالَ: الشَّافِعِيُّ: لَا يَجُوزُ بَيْعُ الْكَلْبِ او امام شافعي رَحْمَةُ اللهِ فرمايي: چي د سپي بيع [مطلقاً] جائز نه ده لِقَوْلِهِ عَلَيْهِ السَّلَامُ ۱: «إِنَّ مِنَ السُّخْتِ مَهْرَ الْبَغِيِّ وَثَمَنَ الْكَلْبِ» ځکه نبي ﷺ فرمايلي دي چي: "د زناکاره ښځي اجرت او د سپي

۱. القول. الراجح: قول أبي يوسف رَحْمَةُ اللهِ، إذا كان الكلب العقور لا يقبل التعليم، كما قال العلامة ابن العاديين رَحْمَةُ اللهِ... عن المبسوط أنه لا يجوز بيع الكلب العقور الذي لا يقبل التعليم في الصحيح، والفهد والباري بقبولان التعليم فيحوز بيعهما على كل حال... إلخ (رد المحتار ج: ۲، ص: ۲۳۹)، وكذا في تبیین الحقائق (ج: ۴، ص: ۱۲۴). [القول الراجح ج: ۲، ص: ۸۲]

۲. تخریج: أخرجه دار فطنی فی کتاب المبوغ، حديث رقم: ۳۰۴۵، ۳۰۴۸.

قيمت حرام دی“ وَلَا تُهَنِّئُ نَجَسَ الْعَيْنِ او حُكْمه چي سپي نجس العين دی وَالنَّجَاسَةُ تُشْعِرُ بِهِمَا ان النَجَلِ او نجاست دمحل د سپکوالی [ذلیل والی] خبر ورکوي وَجَوَّازُ الْبَيْعِ يُشْعِرُ بِاعْزَازِهِ او د بیع جائز کېدل دمحل داعزاز او احترام اخبر ورکوي فَكَانَ مُتَنَفِّيًا نو حُكْمه به بیع منتفی وي وَلَنَا: «أَنَّهُ عَلَيْهِ الصَّلَاةُ وَالسَّلَامُ نَهَى^② عَنْ بَيْعِ الْكَلْبِ إِلَّا كَلْبَ صَيْدٍ أَوْ مَاشِيَةٍ» زموږ دلیل دادی: چي نبي ﷺ د سپي له بیع څخه منع کړې ده ماسوا له ښکاري سپي او حفاظت کونکي سپي څخه وَلَا تُهَنِّئُ بِهِ حِرَاسَةً وَأَصْطِيَاءًا او حُكْمه چي له سپي څخه د حفاظت اچوکیداری او ښکار کولو نفع اخیستل کیږي فَكَانَ مَالًا فَيَجُوزُ بَيْعُهُ نو حُكْمه هغه به مال وي او بیع به یې جائز وي بِخِلَافِ الْهُوَامِ الْهُؤُودِيَّةِ په خلاف د نقصان رسونکو ازیانمنو خزندو لِأَنَّهُ لَا يُنْتَفَعُ بِهَا حُكْمه چي له هغوی څخه نفع نه سي اخیستل کېدای وَالْحَدِيثُ مَحْمُولٌ عَلَى الْإِبْتِدَاءِ قُلْعَاهُمْ عَنِ الْإِقْتِنَاءِ او حدیث د اسلام پر ابتداء محمول دی اچي په هغه وخت کي د نبي ﷺ غرض دا وو اچي خلک د سپي له پالنې څخه بالکل لیري کړل سي وَلَا تُسَلِّمُ نَجَاسَةَ الْعَيْنِ او د سپي نجس العين کېدل موږ نه تسلیموو وَلَوْ سَلِّمَ فَيُخْرَمُ التَّأَوُّلُ دُونَ الْبَيْعِ او که بیا هم تسلیم کړی سي نو د هغه خوړل به حرام وي. نه د هغه خرڅول.

اللغات: ﴿کلب﴾ سپي. ﴿فهد﴾ پرانگ، مشهوره ځناور دی. ﴿سباع﴾ جمع د سُبُعْ ده: درنده (د اړونکي او خپرونکي حیوان). ﴿مُعَلَّم﴾ د تفعیل د باب مفعول دی: ورښوول سوی. تعلیم یافته، هغه سپي او درنده چي ښکار ورښوول سوی وي، یعنی د ښکار لپاره روزل سوی (تربیه سوی) وي. ﴿سحوت﴾ حرام. ﴿بغی﴾ بدکاره ښځه، زناکاره. ﴿تشعر﴾ د افعال مضارع ده: احساس ورکول، خبر ورکول، ﴿هوان﴾ د نصر اسم مصدر دی: سپکوالی، ذلیل والی (رذالت، تیتوالی). ﴿ماشیه﴾ رمه (د پسونو او داسي نورو مجموعه). ﴿حراسة﴾ د نصر مصدر دی: چوکیداري، پیره داري، حفاظت کول. ﴿هوام﴾ خزندې، حشرات. ﴿قلع﴾ د فتح مصدر دی: کښل. کابل (جلا کول، لیري کول). ﴿اقتناء﴾ د افعال مصدر دی: یوشی د ځان لپاره حاصلول (د ځان لپاره حاصلول)، مراد ځني د سپي پال او ساتل دي. (أحسن الهدایه)

تشریح: صورت د مسئلې: دادی چي زموږ په نېز د سپي، پرانگ او نورو درندگانو بیع مطلقاً جائز ده، یعنی برابره ده هغوی معلم وي او که نه وي، په دواړو صورتونو کي د هغوی بیع زموږ په نېز جائز ده. له امام ابو یوسف رَجَّه الله څخه نقل سوي دي چي د اړونکي سپي بیع جائز نه ده؛ حُكْمه چي له

② تخريج: أخرجه البيهقي في كتاب البيوع، باب النهي عن من الكلب، حديث رقم: ۱۱۰۱۲.

هغه څخه نفع اخيستل ممکن نه دي، او کله چي له هغه څخه نفع اخيستل ممکن نه دي نو ښکاره خبره ده چي دهغه په بيع کي هيڅ فايده نسته.

امام شافعي رَحِمَهُ اللهُ فرمايي چي دسپي بيع مطلقاً جائز نه ده.

د امام شافعي دليل: دا حديث دی: “عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ ﷺ قَالَ: إِنَّ مَهْرَ الْبَغْيِيِّ وَثَمَنَ الْكَلْبِ وَكَسَبَ الْحَجَّامِ مِنَ السُّخْتِ” يعني دزناکاره ښځي اجرت، دسپي ثمن او دښکر لگونکي گټه دا ټوله حرام دي. او بل په صحيحينو کي دابن مسعود رَضِيَ اللَّهُ عَنْهُ دا حديث دی: “أَنَّ رَسُولَ اللَّهِ ﷺ نَهَى عَنْ ثَمَنِ الْكَلْبِ وَمَهْرِ الْبَغْيِيِّ... إلخ” يعني نبي ﷺ دسپي له قيمت او دزناکاره ښځي له اجرت څخه منع کړې ده. له دې حديثونو څخه معلومه سوه چي دسپي ثمن حرام دی، او کله چي دسپي ثمن حرام دی نو دهغه بيع به هم حرام وي؛ ځکه چي همدا بيع د ثمن سبب ده (يعني ثمن په بيع سره انسان ته حاصلېږي).

ولأَنَّهُ نَجَسُ الْعَيْنِ إلخ: د امام شافعي رَحِمَهُ اللهُ عقلي دليل دا دی چي سپي نجس العين دی، او دسپي نجس العين کېدل دهغه دمحل او مقام درذالت او ټيټوالي علامت دی، نو په دې حواله سره هم دهغه بيع حرام کېدل پکار دي؛ ځکه که دسپي بيع جائز وگرځول سي نو دا به دهغه دعزت او احترام علامت وي (چي سپي دعزت او احترام قابل شی دی) حال دا چي دنجس العين کېدلو په وجه هغه رذيل او ذليل دی، نو ځکه دهغه بيع صحيح نه ده. (أحسن الهداية)

زموږ دليل: دا حديث دی: “أَنََّّهُ عَلَيْهِ السَّلَامُ نَهَى عَنْ بَيْعِ الْكَلْبِ إِلَّا كَلْبَ صَيْدٍ أَوْ مَا شِئَ” يعني نبي کریم ﷺ دسپي له بيع څخه منع کړې ده ماسواله دوو سپيانو څخه: يو ښکاري (معلم) سپي او بل درمې (پسونو او داسي نورو) حفاظت کونکی سپي. په دې حديث سره موږ په دې توگه دليل نيسو چي که څه هم په دې حديث کي فقط دښکاري او حفاظت کونکي سپي دبيع اجازت ورکول سوی دی، خو بيا هم په دلالة النص سره د ټولو سپيانو دبيع جواز ثابتېږي، او ددې خبري دليل دا دی چي دښکار او حفاظت صلاحيت (ورثيا) په هر سپي کي موجوده وي، او عموماً د غله (سارق) او داسي نورو په ليدلو سره هر سپي غاږي او شور جوړوي، نو دبيع دجواز کوم علت چي په ښکاري او حفاظت کونکي سپيانو کي سته هغه علت په نورو سپيانو کي هم سته؛ لهدا څرنگه چي دښکاري او حفاظت کونکي سپي بيع جائز ده، همداسي به دهغه سپي بيع جائز وي چي په هغه کي دښکار او حفاظت (چو کيداری) علت موجود وي.

ولأنه منفعت به الخ: زموږ عقلي دليل دادی چی مطلقاً سپی دانتفاع (نفع اخیستلو) قابل دی، له هغه څخه د حفاظت (چوکیداری) کار هم اخیستل کیږي او د ښکار کار هم ځني اخیستل کیږي، او کوم شی چی دانتفاع قابل وي هغه مال دی، ځکه چی مال هغه شي ته وایي کوم چی دانسان د نفع لپاره پیدا سوی وي، نو معلومه سوه چی مطلقاً سپی مال دی، او د مال بیع جائز ده، لهندا د سپي بیع به هم جائز وي. د دې په خلاف د مار، لږم او زیان رسونکو خزندو بیع جائز نه ده؛ ځکه چی هغه دانتفاع قابل نه دي، بلکي هغه خو دانسان لپاره وبال او عذاب دی او هر وخت له هغه څخه خطره وي، او کوم شی چی دانتفاع قابل نه وي هغه مال نه دی، نو ځکه د خزندو (حشرات الارض) بیع جائز نه ده.

والحديث الخ: دامام شافعي رَحِمَهُ اللهُ حَدِيثٌ "إِنْ مِنْ السَّحْتِ... إلخ" جواب دادی چی په دغه حدیث کي د سپي د ثمن حرمت دائمي او ابدی نه دی، بلکي دا حرمت د اسلام په شروع کي وو، او د سپیانو په معامله کي د خلکو د زیات رغبت په وجه نبی کریم ﷺ مخکي د خلکو په زړونو کي له سپیانو څخه د نفرت پیدا کولو په غرض هغو ته د قتل کولو حکم وکړی، او که په یو لوبښي کي سپی خوله ووهي نو دا ووه (۷) واره پر پوللو حکم یې صادر کړی؛ ترې دي وروسته چی کله په کراره، کراره د خلکو له زړونو څخه د سپیانو محبت ختم سو او نفرت پیدا سو نو د "رَخَّصَ فِي ثَمَنِ كَلْبٍ الصَّيْدِ. الحديث" فرمان صادر سو، او کوم دائمي حرمت چی جاري وو په هغه کي نبی ﷺ نرمي وکړه، لهندا اوس حکم دادی چی د اسلام په شروع کي خو د سپي بیع ممنوع وه، لېکن وروسته جائز وگرځول سوه.

دامام شافعي رَحِمَهُ اللهُ د عقلي دليل جواب دادی چی د سپي نجس العین کېدل موږ ته تسلیم نه دي، ځکه چی د وصیت او هبې په ذریعه بل څوک د سپي مالک کول (مالک جوړول) جائز دي (یعني که څوک وصیت وکړي چی زما تر مرگ وروسته زما دغه سپی د فلانکي سړي دی، یا ووايي چی داسپی زه فلانکي ته هبه کوم نو په دې سره فلانکی د سپي مالک کیږي)، حال دا چی څوک د نجس العین شي مالک کول جائز نه دي. نو له دې څخه معلومه سوه چی سپی نجس العین نه دی. او که بیا هم د سپي نجس العین کېدل تسلیم کړی سي نو په دې صورت کي جواب دادی چی د نجس العین کېدلو په وجه صرف د هغه خوړل حرام دي، نه د هغه خرڅول، لکه پچي، گوږ او خوشایي چی نجس العین دي لېکن بیا هم زموږ په نیز د هغوی خرڅول جائز دي. نو ځکه د سپي د نجس العین کېدلو په هکله زموږ په خلاف دليل نیول صحیح نه دي. (احسن الهدایه ج ۹، ص ۷۰، ۷۱)

د شراب او خنزير بيع

وَقَالَ: وَلَا يَجُوزُ بَيْعُ الْخَمْرِ وَالْخَنزِيرِ فَرَمَايې: او د شراب او خنزير بيع جائز نه ده لِقَوْلِهِ عَلَيْهِ السَّلَامُ فِيهِ: ^① «إِنَّ
الَّذِي حَرَّمَ شُرْبَهَا حَرَّمَ بَيْعَهَا وَأَكْلَ ثَمَنِهَا» حُكْم د شرابو په هکله نبي ﷺ فرمايلي دي: کوم ذات چي
د شرابو چينبل حرام کړي دي هغه ذات د هغوی خرڅول او د هغوی د ثمن خوړل هم حرام کړي دي
وَلَا تَنْتَهِي لَيْسَ بِهَالٍ فِي حَقِّهَا او حُكْم چي هغه زموږ په حق کي مال نه دی وَقَدْ ذَكَرْنَا^۱ او دا موږ اړمخکي
هم ذکر کړي دي.

اللغات: «خمر» شراب، «شرب» د سماع د باب مصدر دی: چينبل (چنباک).

تشریح: صورت د مسئلې: دادی چي دامامانو او فقهاؤ په اتفاق سره د شراب او خنزير بيع جائز نه
ده؛ حُكْم چي ددوی حرمت منصوص عليه دی (يعني په قرآن و حديث کي ددوی ممانعت وارد سوي
دی)، د شرابو د حرمت په هکله د قرآن کریم دا آیت د صريح نص حیثیت لري: «إِنَّمَا الْخَمْرُ وَالْمَيْسِرُ
وَالْأَنْصَابُ وَالْأَزْلَامُ رَجُسٌ مِنْ عَمَلِ الشَّيْطَانِ» چي شراب، خمار او داسي نورو نجس دي او شیطاني
اعمال دي، او په نجس او حرام شي کي تصرف کول جائز نه دي، نو حُكْم په شرابو کي هم تصرف
کول (خرڅول او رانيول) جائز نه دي.

د خنزير د حرمت په هکله دا آیت صريح دی: «حَرِّمَتْ عَلَيْكُمُ الْمَيْتَةَ وَالْدَّمَ وَلَحْمَ الْخَنزِيرِ»
په دې آیت کي په ښکاره توگه ذکر سوي دي چي خنزير حرام دی، او تاسو ته معلومه ده چي په حرام
شي کي تصرف کول صحيح نه دي.

د شرابو د حرمت په هکله د حديث هغه جزء هم دليل دی کوم چي په عبارت کي ذکر سو: «إِنَّ
الَّذِي حَرَّمَ شُرْبَهَا... إلخ»، د دې واقعه داده چي د «ثقیف» قبیلې یو سړی چي د هغه کنیت ابو عامر
وو، هغه به هر کال نبي کریم ﷺ ته یو منگی شراب هدیه کول، او په کوم کال چي شراب حرام سول
په هغه کال کي هم ده نبي کریم ﷺ ته هغه هدیه کړل، نو نبي ﷺ وفرمایل: «يَا أَبَا عَامِرٍ إِنَّ اللَّهَ تَعَالَى
قَدْ حَرَّمَ الْخَمْرَ فَلَا حَاجَةَ لَنَا بِخَمْرِكَ» (ای ابو عامر! الله شراب حرام کړل، نو اوس ستا شرابو ته زموږ
هیڅ ضرورت نسته)، نو ابو عامر وفرمایل: ای د الله نبي! دا خرڅ کړه او د دې ثمن واخله!، نو نبي ﷺ

① تخریج: أخرجه مسلم في كتاب المساقاة، باب تحريم بيع الخمر، حديث رقم: ۶۸.

وفرمايل: “يَا أَبَا عَامِرٍ إِنَّ الَّذِي حَرَّمَ شُرْبَهَا حَرَّمَ بَيْعَهَا وَأَكْلَ ثَمَنِهَا” (اې ابو عامر! کوم ذات چي د شرابو چينبل حرام کړي دي، هغه ذات د شرابو خرڅول او د هغوی د ثمن خوړل هم حرام کړي دي) نوځکه اوس هغه په هيڅ ډول هم زموږ لپاره حلال نه دي.

د شرابو د حرمت عقلي دليل دا دی چي شراب د مسلمانانو په حق کي مال نه دی، او تاسو ته معلومه ده چي د غير مال بيع جائز نه ده.

د بيع په احکامو کي د ذميانو حکم

قَالَ: وَأَهْلُ الذِّمَّةِ فِي الْبَيَاعَاتِ كَالْمُسْلِمِينَ فرمايي: او ذميان په بيوعو کي د مسلمانانو په څېر دي لِقَوْلِهِ عَلَيْهِ السَّلَامُ فِي ذَلِكَ الْحَدِيثِ ^①: «فَاعْلَمْنَاهُمْ أَنَّ لَهُمْ مَا لِلْمُسْلِمِينَ وَعَلَيْهِمْ مَا عَلَى الْمُسْلِمِينَ» ځکه نبي کريم ﷺ په هغه حديث کي فرمايلي دي: “او کفار په دې خبر کړه! چي کوم څه د مسلمانانو لپاره دي هغه د دوی لپاره هم دي او کوم څه چي پر مسلمانانو لازم دي هغه پر دوی هم لازم دي” وَاللَّهُ مُكَفِّفُونَ مُحْتَاجُونَ كَالْمُسْلِمِينَ او ځکه چي ذميان هم د مسلمانانو په څېر مکلف او محتاج دي قَالَ: إِلَّا فِي الْخَبْرِ وَالْخَنْزِيرِ خَاصَّةً فرمايي: مگر په ځانگړې توگه په شراب او خنزير کي فَإِنَّ عَقْدَهُمْ عَلَى الْخَبْرِ كَعَقْدِ الْمُسْلِمِ عَلَى الْعَصِيرِ ځکه چي پر شرابو د ذميانو عقد کول داسي دي لکه د انگورو پر رس [جوس] د مسلمانانو عقد کول وَعَقْدُهُمْ عَلَى الْخَنْزِيرِ كَعَقْدِ الْمُسْلِمِ عَلَى الشَّاةِ او پر خنزير د هغو عقد کول داسي دي لکه پر پسه د مسلمانانو عقد کول إِنَّهَا أَمْوَالٌ فِي اعْتِقَادِهِمْ ځکه چي شراب او خنزير د ذميانو په عقیده کي مالونه دي وَنَحْنُ أُمِرْنَا بِأَنْ نَنْكُرَهُمْ وَمَا يَفْتَقِدُونَ او موږ ته حکم سوی دی چي ذميان او د هغو خپل عقیده سره پرېږدو دَلَّ عَلَيْهِ قَوْلُ عُمَرَ: وَلَوْ هُمْ بَيْعُهَا وَخَذُوا الْعُسْ مِنْ أَثْنَانِهَا پر همدې د حضرت عمر رضی الله عنه دا قول [هم] دلالت کوي: (اې عاملینو!) تاسو ذميان د شراب او خنزير د بيع والیان کړئ! ايمني ذميان د خنزير او شرابو بيع ته پرېږدئ!! او د هغوی له ثمن څخه عشر واخلئ!.

اللغات: «اهل الذمة» ذميان. کوم کافران چي په دارالاسلام کي اوسيږي او اسلامي حکومت ته محصول (ټيکس) ورکوي. هغو ته “اهل الذمه” وايي. «عصير» رس. جوس (د مېوې نڅورل سوي اوبه).

① تخریج: أخرجه ابن أبي شيبة في مصنفه (معناه)، باب في دعاء المشرکین... إلخ، حديث رقم: ۳۳۰۵۴.

تشریح: صورت د مسئلې: دا دې چې په بيع او شراء (خرخولو او رانيولو) کي چې کوم احکام د مسلمانانو لپاره ثابت دي، هغه احکام د ذميانو لپاره هم دي، يعني د کومو شيانو رانيول او خرخول چې د مسلمانانو لپاره روا (حلال) يا ناروا دي، د هغه شيانو رانيول او خرخول د ذميانو لپاره هم روا، يا ناروا دي، لېکن د شراب او خنزير استثناء سوې ده.

د دې خبري دليل چې د ذميانو لپاره د مسلمانانو په څېر احکام او مسائل ثابت دي، د نبی کریم ﷺ هغه فرمان دی کوم چې نبی ﷺ حضرت معاذ رضی الله عنه ته فرمايلي دي (په هغه وخت کله چې يې هغه يمن ته استوی): “اې معاذ! ذميان په دې خبر کړه! چې کوم څه د مسلمانانو لپاره حلال دي هغه د دوی لپاره هم حلال دي، او کوم څه چې پر مسلمانانو حرام دي، هغه پر دوی هم حرام دي.”

په دې هکله دويم دليل دا دی چې د مسلمانانو په څېر ذميان هم په معاملاتو مکلف دي او د ژوند او زندگي په حواله سره هغوی هم ضروري شيانو ته محتاج او مجبوره دي، او د ضرورياتو د پوره کولو يو اهم سبب بيع ده، نو ځکه د بيع په هکله چې کوم احکام د مسلمانانو دي، هغه به د ذميانو هم وي.

لېکن د شراب او خنزير معاملات جلا، جلا دي، ځکه دا دوه شيان د ذميانو لپاره حلال دي او د دې رانيول او خرخول د ذميانو په نېز جائز دي، لېکن د مسلمانانو په حق کي دا شيان حرام دي او د دې بيع او شراء هم د دوی لپاره حرام او ناجائز ده. او پر شرابو د ذميانو عقد کول داسي دي لکه د انگورو پر اوږو (جوس) د مسلمانانو عقد کول، نو څرنگه چې د مسلمانانو لپاره د پسه او د انگورو د جوس بيع حلال ده همداسي د ذميانو لپاره د خنزير او شرابو بيع حلال ده، او دا د دوی ذاتي او اعتقادي مسئله ده، د دوی په عقیده کي دا شيان مال دي، نو ځکه موږ ته د دې سره هيڅ کار او تعلق نسته؛ ځکه زموږ نبی کریم ﷺ موږ له دې څخه منع کړي يو چې په ذميانو او د ذميانو په عقیده تعرض (او دخل اندازي) وکړو. او بل دا چې د نبی ﷺ معتمد خليفه حضرت عمر رضی الله عنه هم د خنزير او شرابو په هکله دا فرمان صادر کړی او کوم عاملين چې له ذميانو د جزیه اخيستلو لپاره ټاکلي سوي وه هغو ته يې وفرمايل: تاسو ذميان د خنزير او شرابو د بيع واليان (مالکان) جوړ کړئ! او د هغوی له ثمن څخه عشر اخلي! (مطلب دا چې له هغو څخه د خنزير او شرابو ثمن واخلي!). دا فرمان هم د ذميانو په حق کي د خنزير او شرابو د بيع پر جواز (جائز کېدلو) دليل دی.

د يو چا له طرفه د خه ثمن د ضامن کېدلو حکم

قَالَ: وَمَنْ قَالَ لِعَمْرٍو فَرَمَائِي: اَوْ كَهْ يُوَسِّرِي بِلْ چا ابائع اته ووايي بِعْ عِنْدَكَ مِنْ فُلَانٍ بِأَلْفٍ دَرَهْمٍ عَلَى
 أَنِّي ضَامِنٌ لَكَ خُمْسَ مِائَةِ مِنَ الثَّمَنِ سِوَى أَلْفٍ ته پر فلانکي سړي خپل غلام په زر درهمه خرڅ
 کړه! په دې شرط چي زه ستا لپاره له زرو درهمو څخه بغير د ثمن د [پاته] پنځه سوه درهمو
 ضامن ازمه وارايم فَقَعَلَ اَوْ بَاعَ همداسي وکړي فَهُوَ جَائِزٌ نو دا جائز دي وَيَأْخُذُ أَلْفٌ مِنَ الْبُشْتَرِيِّ
 وَالْخُمْسَ مِائَةٍ مِنَ الضَّامِنِ اَوْ بَاعَ به زر درهمه له مشتري څخه اخلي او پنځه سوه به له ضامن څخه
 وَإِنْ كَانَ لَمْ يَقُلْ مِنَ الثَّمَنِ اَوْ كَهْ چيري هغه د "مِنَ الثَّمَنِ" لفظ نه ووايي جَاَزَ الْبَيْعُ بِأَلْفٍ وَلَا شَيْءَ عَلَى
 الضَّمْنِ نو [صرف] د زرو درهمو په عوض کي بيع جائز کيږي او پر ضامن هيڅ شى واجب نه دي
 وَأَصْنَهُ أَنَّ الزِّيَادَةَ فِي الثَّمَنِ وَالْثَمَنِ جَائِزٌ عِنْدَنَا وَتَلْتَحِقُ بِأَصْلِ الْعَقْدِ اَوْ قَاعِدَةُ كَلِمَةٍ داده چي زموږ په
 نېز په ثمن او مبيع کي زياتوب [اضافه] کول جائز دي او دا زياتوب د اصل عقد سره لاحق کيږي
 [يوځای کيږي] خِلَافَ لِرُفْعٍ وَالشَّافِعِيِّ په خلاف د امام زفر او امام شافعي رَحِمَهُمَا اللَّهُ لِأَنَّهُ تَغْيِيرٌ لِلْعَقْدِ
 مِنْ وَصْفٍ مَشْرُوعٍ إِلَى وَصْفٍ مَشْرُوعٍ ځکه چي داسي کول عقد له يوه مشروع وصف څخه د بل
 مشروع وصف و طرف ته متغير کول ابدلول دي وَهُوَ كَوْنُهُ عَدْلًا أَوْ خَاسِرًا أَوْ رَافِعًا اَوْ هغه د عقد برابر
 کېدل، يا نقصان من اوتاواني کېدل، يا نفع من کېدل دي ثُمَّ قَدْ لَا يَسْتَفِيدُ الْبُشْتَرِيُّ بِهَا شَيْئًا بِيَا عِينِي
 وخت مشتري په دې متغير کولو سره هيڅ شى نه محاصليوي [يعني په دې تغير سره مشتري ته هيڅ فايده
 نه حاصلېږي] بَأَنَّ زَادَ فِي الثَّمَنِ وَهُوَ يُسَاوِي الْبَيْعَ بِدُونِهَا په دې توگه چي مشتري په ثمن کي
 زياتوب وکړي [په داسي حال کي] چي ثمن له زياتوب [اضافه سوي مقدار] څخه بغير د مبيع سره برابر
 وي فَيَصِحُّ اشْتِرَاطُهَا عَلَى الْأَجَنَبِيِّ نو ځکه پر اجنبي سړي د زياتوب [اضافه کولو] شرط لکول صحيح
 دي كَبَدَلِ الْخُدْعِ لکه د خلع عوض لَكِنْ مِنْ شَرْطِهَا الْبُقَابِلَةُ تَسْبِيَةً وَصُورَةً لېکن د زياتوب [اضافه
 کولو] شرط دادى چي د تسميې او صورت دواړو په اعتبار سره مقابله وي [يعني د نامه او صورت دواړو
 په اعتبار سره د مبيع په مقابله کي وي] فَإِذَا قَالَ مِنَ الثَّمَنِ وَجَدَ شَرْطَهَا نو کله چي ضامن "مِنَ الثَّمَنِ"
 ووايي نو د زياتوب شرط موجود سو فَيَصِحُّ نو ځکه زياتوب [اضافه کول] به صحيح وي وَإِذَا لَمْ يَقُلْ

لَمْ يُوَجَدْ او كله چي [مِنَ الثمن] نه ووايي نو شرط موجود نه سو فَلَمْ يَصَحَّ نو ځكه زياتوب به [هم] صحيح نه وي.

اللغات: ﴿بيع﴾ د ضرب له بابه د واحد مذکر امر حاضر صيغه ده: خرڅول، ﴿عدل﴾ په معنی سره د "عادل" دی: برابر عقد، چي په هغه کي نه نفع وي او نه تاوان، ﴿خاسر﴾ نقصان من عقد، تاواني، ﴿رابع﴾ نفع من عقد.

تشریح: صورت د مسئلې: دادی که زید خالد ته ووايي چي ستا غلام په زر درهمه پر ما خرڅ کړه!، لېکن خالد (بائع) هغه په پنځلس سوه درهمه خرڅوي او تر هغه يې کم نه ورکوي او زید (مشتري) صرف په زر درهمه هغه غواړي، نو په دې صورت کي که يو بل اجنبي سړی بائع (خالد) ته ووايي چي ته خپل غلام په زر درهمه پر زید خرڅ کړه او د ثمن پاته پنځه سوه درهمه زما څخه واخله! دهغه ضامن (ذمه وار) زه یم، (يعني د ثمن زر درهمه له زید څخه واخله! او پاته پنځه سوه زما څخه واخله!)، نو دا جائز دي او بائع به زر درهمه له مشتري (زید) څخه اخلي او پنځه سوه به له ضامن څخه اخلي.

او که ضامن د "مِنَ الثمن" لفظ نه ووايي بلکي صرف داسي ووايي چي زر درهمه له مشتري څخه واخله او د پنځه سوه درهمو ضامن زه یم، نو په دې صورت کي صرف د زر و درهمو په عوض کي بيع جائز کيږي او پر ضامن هيڅ شی نه واجبيږي (يعني په دې صورت کي بائع ته دا حق نسته چي له ضامن څخه پنځه سوه درهمه واخلي بلکي هغه به صرف له مشتري څخه زر درهمه اخلي).

د دغه دوو صورتونو په مينځ کي د فرق وجه هغه قاعده کليه ده کوم چي مخکي تېره سوه چي زموږ په نېز په ثمن او مبيع کي زياتوب (اضافه) کول جائز دي او د زياتوب د اصل عقد سره لاحق کيږي (يو ځای کيږي)، يعني که په ثمن يا مبيع کي مشتري يا بائع زياتوب (اضافه) وکړي، يا له بائع او مشتري څخه بغير بل (اجنبي) سړی زياتوب پکښي وکړي نو دا ټوله جائز دي، او د زياتوب د اصل عقد سره يو ځای کيږي يعني د زيات کړی سوی (اضافه سوی) مقدار به داسي گڼل کيږي گواکي اصل عقد پر هغه واقع سوی دی. لېکن دامام زفر او امام شافعي رَحْمَهُمَا اللهُ په نېز د زياتوب د اصل عقد سره نه يو ځای کيږي.

زموږ دليل: دادی چي په ثمن يا مبيع کي زياتوب کول داسي دي لکه عقد چي له يوه مشروع وصف څخه د بل مشروع وصف و طرف ته متغير کول؛ ځکه چي د عقد درې (۳) اوصاف دي:

① ... **عدل:** که ثمن د مبيع د قيمت برابر وي نو دې ته عدل (عادل) عقد وایي.

② ... **خاسر:** که ثمن د مبيع له قيمت څخه کم وي نو دې ته خاسر عقد وایي.

(۲) ... رابع: که ثمن دمبيع له قيمت څخه زيات وي نو دې ته رابع عقد وايي.

او د عقد دغه درې سره اوصاف مشروع او جائز دي، نو که چيرې مشتري يوشی په سل افغانۍ رانيسي حال دا چي په دې کي دبائع خساره او تاوان وي (يعني د شي اصل قيمت يونيم سل افغانۍ وي لېکن مشتري هغه په سل رانيسي) نو دا خاسر عقد سو، لېکن که مشتري په ثمن کي زياتوب وکړي (يعني هغه شی په يونيم سل يا په دوه سوه افغانۍ رانيسي) نو دا عقد عادل يا رابع سو. نو معلومه سوه چي په زياتوب کولو سره عقد له يوه مشروع وصف څخه د بل مشروع وصف ته متغير کيږي (بدليږي)، او دا ډول تغير (بدلون) جائز دی، نو ځکه په ثمن يا مبيع کي زياتوب کول به د اصل عقد سره يوځای کول هم جائز وي.

ثم قد لا يستفيد الخ: دا د يو مقدر سوال جواب دی، سوال دا دی چي په دې مسئله کي دبائع لپاره د پنځه سوه درهمو زياتوب (اضافه) کول د اجنبي له طرفه صحيح کېدل پکار نه دي (يعني که څه هم دبائع يا مشتري له طرفه په ثمن کي زياتوب کول صحيح دي لېکن د بل اجنبي سرې له طرفه دا صحيح کېدل پکار نه دي)، ځکه چي اجنبي سرې د دې پنځه سوه درهمو په عوض کي له بائع څخه هيڅ شی نه اخلي بلکي کوم څه چي حاصلېږي هغه مشتري ته حاصلېږي بائع ته هيڅ فايده نه حاصلېږي.

د دې په جواب کي فرمايي چي زياتوب کونکي (اضافه کونکي) کس ته څه فايده حاصلېدل شرط نه دي، د مثال په توگه که مشتري په ثمن کي اضافه وکړي (مثلا بائع يوشی په يونيم سل افغانۍ خرڅوي او مشتري هغه په دوه سوه ځني رانيسي) نو بنسکاره خبره ده چي دا صحيح دي، سره د دې چي مشتري د دغه زياتوب (اضافه سوي مقدار) په عوض کي له بائع څخه هيڅ شی اخيستی نه دی، نو معلومه سوه چي د زياتوب کونکي لپاره د زياتوب په عوض کي د يوشی حاصلول (اخيستل) شرط نه دي، او کله چي د زياتوب په عوض کي د يوشی حاصلول شرط نه دي نو پر اجنبي کس به د پنځه سوه درهمو د زياتوب شرط لگول هم صحيح وي.

او دا مسئله داسي ده لکه بدل خلع؛ ځکه چي بنځي هم ته د بدل خلع په عوض کي هيڅ شی نه حاصلېږي، او له بنځي څخه بغير پر بل (اجنبي) کس د بدل خلع شرط لگول جائز دي، نو همداسي به له مشتري څخه بغير پر بل چا د ضمان (ذمه واری) شرط لگول هم جائز وي. ها! د زياتوب (اضافه) کولو شرط دا دی چي مقابلته تسمية او صورة دواړه ډوله وي، تسمية مقابلته داده چي زياتوب کونکی د "مِنَ الثَّمَنِ" لفظ ووايي، او صورة مقابلته داده چي (په ثمن کي چي) کوم زياتوب وسي هغه دمبيع په مقابلته کي وي (او دلته خو صورتاً مقابلته سته او د تسمية مقابلته لپاره د "مِنَ الثَّمَنِ" لفظ ذکر کول ضروري دي). نو

ځکه وویل سوه چي که زیاتوب کونکی (ضامن) د "من الثمن" لفظ ووايي نو دا زیاتوب صحیح او جائز دی ځکه چي د زیاتوب کولو شرط یعنی تسمیة او صورتاً مقابلہ موجوده سوه، او که "من الثمن" نه ووايي نو په دې صورت کي زیاتوب صحیح نه دی؛ ځکه چي شرط (یعني تسمیة مقابلہ) موجوده نه سوه، نو ځکه زیاتوب کول (اضافه کول) به هم صحیح نه وي، او کله چي زیاتوب کول صحیح نه سو، نو دا زیاتوب (اضافه سوی مقدار) به پر ضامن واجب هم نه وي.

د رانیول سوي مینځي له قبضه کولو څخه مخکي د هغې نکاح کول (حکم او تفصیل)

قَالَ: وَمَنْ اشْتَرَى جَارِيَةً وَلَمْ يَقْبُضْهَا حَتَّى زَوَّجَهَا فَرَمَائِي: او که څوک مینځه رانیسي او پر هغې قبضه نه وکړي تر دې چي د هغې نکاح وکړي فَوَطَّئَهَا الزَّوْجُ او خاوند د هغې سره وطي وکړي فَالنِّكَاحُ جَائِزٌ نو دا نکاح جائز ده لِوُجُودِ سَبَبِ الْوِلَايَةِ وَهُوَ الْبَيْتُ فِي الرَّقَبَةِ عَلَى الْكَمَالِ ځکه چي د ولایت سبب موجود سو، او هغه په پوره توګه درقبي مالک کېدل دي وَعَلَيْهِ النَّهْرُ او پر خاوند مهر واجب دی وَهَذَا قَبْضٌ او دا [نکاح کول او د خاوندې وطي کول] قبضه ده لِأَنَّ وَطْءَ الزَّوْجِ حَصَلَ بِتَسْلِيْطٍ مِنْ جِهَتِهِ ځکه چي د خاوند وطي کول د مشتري له طرفه په قدرت ورکولو سره حاصل سوي دي فَصَارَ فَعْلُهُ كَفَعْلِهِ نو ځکه د خاوند فعل د مشتري د فعل په څېر سو وَإِنْ لَمْ يَطَّأَهَا او که چيري خاوند د هغې سره وطي نه وکړي فَلَيْسَ بِقَبْضٍ نو دا [یعني صرف نکاح کول] قبضه نه ده وَالْقِيَاسُ أَنَّ يَصِيرُ قَابِضًا او قیاس دا دی چي [صرف په نکاح کولو سره هم] مشتري قابض وګرځي لِأَنَّهُ تَعْيِيبٌ حُكْمِيٌّ ځکه چي نکاح کول حکماً عیبداره کول دي فَيُعْتَبَرُ بِالتَّعْيِيبِ الْحَقِيقِيِّ نو ځکه هغه به پر حقیقتاً عیبداره کولو قیاسول کیږي وَجْهٌ إِلَّا اسْتَحْسَانَ أَنَّ فِي الْحَقِيقَةِ اسْتِثْلَاءً عَلَى الْمَحَلِّ د استحسان دلیل دا دی چي په حقیقي عیبداره کولو کي پر محل غلبه کیږي وَبِهِ يَصِيرُ قَابِضًا او په همدې سره مشتري قابض وګرځي وَلَا كَذَلِكَ الْحُكْمِيُّ او حکمي عیبداره کول داسي نه دي فَافْتَرَقَا نو ځکه دواړه سره جلا سول [یعني په حقیقي او حکمي تعییب کي فرق راغلی].

اللغات: ﴿زوجه﴾ د تفعليل ماضي ده: نكاح ترل (د يو چا سره د بنځي نكاح كول). ﴿تسليط﴾ د تفعليل مصدر دی: قدرت وركول، قبضه وركول، مسلط كول (گومارل). ﴿تعقيب﴾ د تفعليل مصدر دی: عيبداره كول، عيبدجن كول.

تشریح: صورت د مسئلې: دادی که یو سړی مینځه رانیسي لېکن پر هغې قبضه نه وکړي. بلکي له قبضې څخه مخکې د هغې نكاح د يو چا سره وکړي. او د چا سره چي نكاح وکړي هغه د مینځي سره وطي هم وکړي، نو زموږ په نېز دا نكاح كول جائز دي؛ ځکه چي مشتري د شراء (رانيولو) په وجه د هغه مینځي مالک سو او پر هغې مشتري ته د ولايت سبب حاصل سو، او اوس مشتري په پوره توگه د هغې در قبې (ذات) مالک دی او هغه ته د هر ډول تصرف کولو حق او اختيار سته، نو ځکه د هغه د نكاح تصرف به هم صحيح او جائز وي. او کله چي نكاح جائز ده نو د وطي کولو په وجه پر خاوند د مینځي مهر هم لازم دی. او که څه هم مشتري پر هغې قبضه نه ده کړې مگر دا نكاح او وطي د مشتري له طرفه قبضه شمارل کيږي، مطلب دا چي د خاوند په وطي سره د مشتري قبضه ثابتيږي، ځکه چي خاوند ته د وطي کولو قدرت د مشتري له طرفه (او د مشتري په تسليط سره) حاصل سوی دی، نو ځکه دلته به د خاوند فعل د مشتري فعل شمارل کيږي، او که چيري مشتري په خپله له قبضې څخه مخکې د رانيول سوي مینځي سره وطي وکړي نو په دې سره قبضه ثابتيږي، لهدا د خاوند په وطي سره به هم قبضه ثابتيږي.

وان لم يطاها إلخ: د دې حاصل دادی چي که خاوند د مینځي سره وطي نه وکړي نو د استحسان تقاضا دا ده چي صرف په نكاح کولو سره د مشتري قبضه نه ثابتيږي. لېکن د قياس تقاضا دا ده چي صرف په نكاح سره هم د مشتري قبضه ثابتيږي. د قياس دليل دادی چي (د بل چا سره) د مینځي نكاح كول حکماً داسي دي لکه مینځي عيبداره كول، همدا وجه ده که څوک داسي مینځه رانیسي چي هغه د بل چا په نكاح کي وي لېکن ده (مشتري) ته د هغې د نكاح خبر نه وي، وروسته په خبر سي چي دې مینځي د بل چا سره نكاح کړې ده، نو مشتري ته د خيار رؤيت پر بناء د مینځي د واپس کولو اختيار سته. له دې څخه معلومه سوه چي نكاح په مینځه کي حکماً عيب دی، نو ځکه حکمي تعييب به پر حقيقي تعييب قياسول کيږي، او د حقيقي تعييب په صورت کي مینځه عيبداره شمارل کيږي او په هغه سره قبضه ثابتيږي. لهدا د حکمي تعييب په صورت کي به هم قبضه ثابتيږي.

د استحسان دليل دادی چي د حقيقي تعييب په صورت کي پر محل غلبه ثابتيږي، يعني کوم محل چي يې عيبداره کړی دی پر هغه قدرت او قبضه حاصلیږي (مثلاً که څوک مینځه رانیسي او له قبضه کولو څخه مخکې د هغې لاس ورمات کړي يا يې سترگه وباسي نو څرنگه چي د مشتري دغه

فعل د مينځني سره متصل دی نو ځکه پر مينځني د مشتري غلبه ثابته سوه، او څرنگه چي په داسي غلبه سره د مشتري قبضه ثابتېږي، نو ځکه په حقيقي عيبداره کولو سره به د مشتري قبضه ثابتېږي او هغه به قابض گرځي). او د حکمي تعييب په صورت کي صرف محل عيبداره کيږي او پر هغه غلبه نه ثابتېږي، يعني په حکمي تعييب سره صرف دومره کيږي چي د مينځني و طرف ته د خلکو رغبت کميږي او د دې په وجه ثمن کيږي او پر محل يعني پر مينځني غلبه نه ثابتېږي، نو په دې حواله سره په حقيقي تعييب او حکمي تعييب کي ډېر غټ فرق سته، نو ځکه يو پر بل قياسول صحيح نه دي.

له قبضه کولو څخه مخکي د غائب د ونکي مشتري حکم

قَالَ: وَمَنْ اشْتَرَى عَبْدًا فَقَاتَ فرمايي: او که څوک غلام رانيسي، بيا غائب سي وَالْعَبْدُ فِي يَدِ الْبَائِعِ او غلام د بائع په قبضه کي وي وَأَقَامَ الْبَائِعُ الْبَيْتَةَ أَنَّهُ بَاعَهُ إِيَّاهُ او بائع پر دې خبره بيته [گواهي] پېش کړي چي بائع دا غلام پر هغه خرڅ کړی دی فَإِنْ كَانَتْ غَيْبَتُهُ مَعْرُوفَةً نو که د مشتري غائب والي معلوم وي [يعني د هغه درک معلوم وي] لَمْ يَتِمَّ فِي دَيْنِ الْبَائِعِ نو دا غلام به د بائع په قرض کي نه خرڅول کيږي لَأَنَّهُ يُنْكَنُ إِصْصَالُ الْبَائِعِ إِلَى حَقِّهِ بِدُونِ الْبَيْعِ ځکه چي [په دې صورت کي د غلام] له خرڅولو څخه بغير [هم] خپل حق ته د بائع رسېدل ممکن دي وَفِيهِ إِنْطَالُ حَقِّ الْمُشْتَرِي او په دې کي د مشتري د حق باطلول راځي وَإِنْ لَمْ يَدَّرْ أَيْنَ هُوَ او که دا معلومه نه وي چي مشتري چيري دی؟ بَيْنَ الْعَبْدِ وَأَوْقِ الثَّنُ نو غلام دي خرڅ کړی سي او د بائع ثمن دي اداء کړی سي لَأَنَّ مِلْكَ الْمُشْتَرِي ظَهَرَ بِإِقْرَارِهِ ځکه چي د مشتري ملکيت د بائع په اقرار سره ظاهر سوی دی فَيُظْهَرُ عَلَى الْوَجْهِ الَّذِي أَقْرَأَ بِهِ مَشْغُولًا بِحَقِّهِ نو ځکه په هماغه توگه به هغه ښکاره کيږي څرنگه چي بائع په خپل حق سره د هغه د مشغولېدلو اقرار کړی دی وَإِذَا تَعَدَّرَ اسْتِيفَاؤُهُ مِنَ الْمُشْتَرِي او کله چي له مشتري څخه د بائع حق اخيستل ناممکن سي يَبْئَعُهُ الْقَاضِي فِيهِ نو قاضي به غلام د هغه په حق کي خرڅوي كَالْزَاهِنِ إِذَا مَاتَ لکه راهن، کله چي هغه مړ سي وَالْمُشْتَرِي إِذَا مَاتَ مُفْلِسًا وَالْبَيْتَةُ لَمْ يَقْبُضْ او لکه مشتري چي د مفلسوالي په حالت کي مړ سي او [تر اوسه] پر مبيع قبضه سوې نه وي

بِخِلَافِ مَا بَعْدَ الْقَبْضِ په خلاف تر قبضې وروسته. لَاِنْ حَقَّهُ لَمْ يَبْقَ مُتَعَلِّقًا بِهِ ځکه چې [تر قبضې وروسته] دبائع حق د مبيع سره متعلق پاته نه سو ثُمَّ اِنْ فَضَلَ شَيْءٌ بيا که [له ثمن څخه] مقدار زيات سي [يعني د غلام ثمن څه زيات سي] يُنْسَكُ لِلْمُشْتَرِي نو هغه به د [غائب] مشتري لپاره راگرځول کيږي لَاَنْهُ بِكَالِ حَقِّهِ ځکه چې هغه د مشتري د حق عوض دی وَ اِنْ نَقَصَ او که [له ثمن څخه] څه مقدار کم سي يُتَبَّعُ هُوَ اَيْضًا نو [په دې صورت کې] به هم [قاضي] په مشتري پسي کيږي [يعني څومره ثمن چې کم سي هغه به له غائب مشتري څخه اخيستل کيږي].

اللغات: ﴿غيبه﴾ غائبوالی، پتوالی، ﴿ايصال﴾ د افعال مصدر دی: رسول، ﴿لم يدر﴾ د ضرب له باب به د جحد مجهول صيغه ده: خبر بدل، معلوم بدل، ﴿تعذر﴾ د تفعل ماضي ده، ددې لفظ دوي معناوي دي: مشکل کېدل، ناممکن کېدل، ﴿استيفاء﴾ (خپل حق) پوره اخيستل، پوره ترلاسه کول، ﴿فضل﴾ د نصر د باب ماضي ده: زياتېدل، اضافه کېدل، ﴿نقص﴾ مخکنی صيغه ده: کمېدل، لږېدل.

تشریح: صورت د مسئلې: دادی که یو سړی غلام رانیسي، بیا پر غلام له قبضه کولو څخه مخکې داسې (مشتري) غائب سي او ثمن اداء نه کړي، او مبيع (غلام) تر اوسه دبائع په قبضه کې وي او بائع ثمن (پيسو) ته محتاج وي، نو په داسې صورت کې که بائع د غلام پر خرڅولو بینه پېش کړي او د قاضي مخته دخپل ثمن داخيستلو غوښتنه وکړي، نو قاضي صاحب دي تر ټولو مخکې د مشتري غيبه (غائب والي) ته اوگوري چې دهغه غيبه معروف دی او که مجهول، که چیرې د مشتري غيبه (غائب والي) معروف وي يعني دهغه ځای او درک معلوم وي نو بائع ته دي ووايي چې وروره! مشتري ته ورسه! او له هغه څخه خپل ثمن واپس واخله! او قاضي به دبائع د حق اداء کولو لپاره دا غلام دویم ځل (دوباره) نه خرڅوي، ځکه چې له خرڅولو څخه بغير هم دبائع لپاره د ممکن دي چې له مشتري څخه خپل حق واخلي، او د خرڅولو په صورت کې د مشتري حق باطلیږي، او ديو چا حق باطلول صحيح نه دي، نو ځکه وویل سوه چې که د مشتري غيبه معروف وي نو د غلام ثمن به له هغه څخه اخيستل کيږي او دویم ځل به غلام نه خرڅول کيږي.

او که چیرې د مشتري درک معلوم نه وي چې هغه چیرې دی، نو په دې صورت کې به قاضي د بائع غوښتنې ته پاملرنه کوي او دبائع د حق اداء کولو لپاره به غلام دویم ځل خرڅوي او دهغه ثمن به بائع ته ورکوي؛ ځکه که څه هم غائب مشتري دا غلام رانیولی دی لېکن تر اوسه یې پر هغه قبضه

نه ده کړې، او پر غلام د غائب مشتري ملکیت صرف د بائع په اقرار سره ښکاره سوی دی. او بائع همداسي اقرار کړی دی چي مشتري خود هغه مالک دی لېکن د هغه ملکیت اوس زما په حق سره مشغول دی، ځکه چه هغه زما ثمن نه دی اداء کړی، او څرنگه چي د مشتري درک او ځای هم معلوم نه دی، نو ځکه له هغه څخه د بائع حق (ثمن) اخیستل ناممکن دي. نو ځکه قاضي ته دا حق سته چي غلام پر بل چا خرڅ کړي او د هغه ثمن بائع ته ورکړي.

د دې مثال داسي دی لکه راهن چي مړ سي نو ښکاره خبره ده چي اوس د مرتهن لپاره خپل دين (قرض) اخیستل ناممکن سوه. نو ځکه په دې صورت کي مرتهن ته دا حق سته چي مرهون شی خرڅ کړی او د هغه له ثمن څخه خپل دين واخلي. او بل مثال يې دا دی لکه مشتري چي يوشی رانیسي، لېکن پر هغه له قبضه کولو څخه مخکي مشتري مفلس (دېوالي) سي او د همدغه افلاس په حالت کي مړ سي، نو په دې صورت کي به هم د بائع د ثمن اداء کولو لپاره هغه شی (مبيع) خرڅول کيږي، لهذا څرنگه چي په دغه دوو صورتونو کي مبيع خرڅول کيږي، همداسي په پورتنۍ مسئله کي که د مشتري درک معلوم نه وي نو هم به مبيع خرڅول کيږي.

بخلاف ما بعد القبض إلخ: د دې حاصل دا دی چي که مشتري پر مبيع قبضه هم وکړي لېکن ثمن اداء نه کړي او غائب سي، او د هغه هيڅ ځای معلوم نه وي، نو په دې صورت کي به د بائع بینه نه قبلول کيږي او د هغه پر غوښتنه قاضي مبيع (غلام) دويم ځل نه سي خرڅولای؛ ځکه چي پر مبيع د غائب مشتري قبضه ده او له هغه څخه د بائع حق ختم سوی دی، او دده حق د غائب مشتري پر ذمه دين گرځېدلی دی او څرنگه چي هغه موجود دی، نو ځکه د هغه په خلاف به د بائع بینه نه قبلول کيږي؛ ځکه چي دا پر غائب کس د دين ثابتولو بینه ده (يعني دا بینه ځواکي د دې لپاره ده چي پر غائب مشتري دين ثابت کړی سي)، او پر غائب کس زموږ په نېز دا ډول بینه پېشول معتبر نه دي.

ثم إن فضل إلخ: د دې حاصل دا دی چي د پورتنۍ مسئلې په اول صورت کي چي قاضي د بائع په بینه سره پر بل چا مبيع (غلام) خرڅ کړي او ثمن ځني واخلي نو دا ثمن له دوو حالتونو څخه خالي نه دی، يا هغه به د بائع له اول (مخکني) ثمن څخه زیات وي يا به کم وي، که چيري زیات وي نو زائد مقدار به قاضي د مشتري لپاره خوندي کوي (يعني دا دويم ثمن چي څومره مقدار له مخکني ثمن څخه زیات سي هغه به قاضي د ځان سره خوندي کوي او کله چي غائب مشتري راسي، هغه ته به يې ورکوي)، ځکه چي دا د هغه حق دی يعني درانيول سوي غلام بدل دی نو ځکه صرف هغه د دې زیات حقدار دی، او که چيري د غلام دويم ثمن له اول ثمن څخه کم وي، نو د کم سوی مقدار اداء کول د مشتري پر ذمه دي (يعني څومره

مقدار چي له مخڪني ثمن شخه ڪم سي هغه پر غائب مشتري واجب دی، لهنذا ڪله چي هم مشتري راسي نو قاضي به له هغه شخه ڪم سوي مقدار اخلي او بائع ته به يي ورکوي.

به پورتنی مسئلہ کی د دوو مشتريانو حکم

فَإِنْ كَانَ الْمُشْتَرِي اثْنَيْنِ فَقَدْ أَحَدُهُمَا أَوْ كَسَانِ شَرِيكَانِ أَوْ يَبَا بِه هُوَ كِي يَوْ غَائِب سِي فَلِلْحَاضِرِ أَنْ يَدْفَعَ الثَّمَنَ كُلَّهُ وَيَقْبِضَهُ نُو حَاضِر تَه دَا اخْتِيَار سْتَه چي ٽوله ثمن ورکري اداء کري او پر غلام قبضه وکري وَإِذَا حَضَرَ الْآخَرُ أَوْ ڪله چي بل [غائب] مشتري حاضر سِي لَمْ يَأْخُذْ نَصِيبَهُ حَتَّى يَنْقُذَ شَرِيكَهُ الثَّمَنَ نُو هغه خپله حصه نه سِي اخيستلای، تر دي چي خپل شريک ته اد خپلي حصي ا ثمن اداء نه کري وَهُوَ قَوْلُ ابْنِ حَنِيفَةَ وَمُحَمَّدٍ أَوْ دَا د طرفينو رَحْمَتُهُمَا اللهُ قَوْل دِي وَقَالَ أَبُو يُوسُفَ: إِذَا دَفَعَ الْحَاضِرُ الثَّمَنَ كُلَّهُ أَوْ إِمَامُ ابْنِ يَوْسُفَ رَحِمَهُ اللهُ فَرَمَا يَلِي دِي: چي ڪله حاضر ٽوله ثمن ورکري اداء کري ا لَمْ يَقْبِضْ إِلَّا نَصِيبَهُ نُو هغه صرف پر خپله حصه قبضه ڪولای سِي وَكَانَ مُتَطَوِّعًا بِمَا أَذَى عَنْ صَاحِبِهِ أَوْ ڪوم ثمن چي هغه دخپل ملڪري له طرفه اداء کري دی په هغه کي به دي متبرع [احسان ڪونکي] وي لِأَنَّهُ قَطَعَ دَيْنَ غَيْرِهِ بِغَيْرِ أَمْرِهِ حُكْمٌ چي هغه د بل چا قرض د هغه له حکم [او اجازت] شخه بغير اداء کري دی فَلَا يَرْجِعُ عَلَيْهِ نُو حُكْمٌ دِي پر هغه رجوع نه شي ڪولای ايغني ثمن واپس نه سِي حُثِي اخيستلای وَهُوَ أَجْنَبِيٌّ عَنْ نَصِيبِ صَاحِبِهِ أَوْ [اخرنگه چي] هغه دخپل ملڪري له حصي شخه اجنبي دی فَلَا يَقْبِضُهُ نُو حُكْمٌ د هغه پر حصي قبضه [هم] نه سِي ڪولای وَلَهُمَا: أَنَّهُ مُضْطَرٌّ فِيهِ أَوْ د طرفينو رَحْمَتُهُمَا اللهُ دلي دل دادی: چي حاضر [شريک] د ٽوله ثمن په اداء ڪولو کي مجبور دی لِأَنَّهُ لَا يُنْكَتُهُ إِلَّا تَتَقَاءُ بِنَصِيبِهِ إِلَّا بِأَدَاءِ جَمِيعِ الثَّمَنِ حُكْمٌ چي د هغه لپاره د ٽوله ثمن له اداء ڪولو شخه بغير له خپلي حصي شخه نفع اخيستل ممکن نه دي لِأَنَّ الْبَيْعَ صَفَقَةً وَاحِدَةً حُكْمٌ چي [دلته] بيع يوه صفقه ده [يعني دواړو شريکانو په يوه عقد سره غلام رانيولی دی] وَلَهُ حَقُّ الْحَبْسِ

القول الرابع: قول الطرفين رَحْمَتُهُمَا اللهُ، كما ذكر في فتح القدير (ج: ٦، ص: ٢٥٤)، وكذا في رد المختار (ج: ٤، ص: ٢٤٢).

[القول الرابع ج: ٢، ص: ٨٤]

مَا بَقِيَ شَيْءٌ مِنْهُ او تر شو چي شه ثمن پاته وي اتر هغه وخته پوري ابايع ته د مبيع راگر حولو حق
سته وَالْمُضْطَرَّ يَرْجِعُ او مجبور كس رجوع كولاى سي اثن واپس اخيستلاى سي ا كُبْعِيرُ الرَّهْنِ لكن
عاريتا رهن وركونكى وَإِذَا كَانَ لَهُ أَنْ يَرْجِعَ عَلَيْهِ او كله چي حاضر [شريك] ته پر غائب درجوع
كولو اختيار سته كَانَ لَهُ حَقُّ الْحَبْسِ عَنْهُ إِلَى أَنْ يَسْتَوْفَى حَقَّهُ نو هغه ته به له بايع خخه د مبيع
راگر حولو اختيار هم وي، تر دې چي هغه خپل ټوله حق [له غائب شريك] خخه واخلي كَالْوَكِيلِ
بِالشَّيْءِ إِذَا قَضَى الشَّيْنُ مِنْ مَالِ نَفْسِهِ لكه وكيل بالشراء چي كله په خپل مال سره ثمن اداء كړي.

اللغات: ﴿يدفع﴾ دفع مضارع ده: وركول، ﴿نصيب﴾ حصه، برخه، ﴿ينقد﴾ دنصر مضارع ده:
اداء كول (نقد وركول)، ﴿مضطر﴾ دافتعال دباب مفعول دى: مجبور كړى سوى، ﴿صفقة﴾ عقد،
معامله، ﴿مُعِير﴾ عاريتا وركونكى، په عاريت وركونكى، ﴿حبس﴾ دضرب دباب مصدر دى:
بندول، منع كول، راگر حول، ﴿يستوفى﴾ داستفعال مضارع ده: پوره اخيستل، ترلاسه كول.

تشریح: صورت د مسئلې: دادى كه دوه خلك په مشتركه توگه يو غلام رانيسي او بيا د هغه د ثمن
اداء كولو او پر هغه له قبضه كولو خخه مخكي يو مشتري غائب سي، نو د طرفينو رَجْعُهُمَا الله په نېز
حكم دادى چي حاضر شريك دي د غلام پوره ثمن اداء كړي او پر ټوله غلام دي قبضه وكړي، او كله
چي غائب شريك واپس راسي نو حاضر شريك دي له هغه خخه د هغه د حصې ثمن واپس واخلي،
او تر شو چي هغه حاضر شريك ته دخپلي حصې ثمن ورنه كړي تر هغه وخته پوري په غلام كي
پر خپله حصه قبضه نه سي كولاى، په بله وينا دا چي تر هغه وخته پوري دخپل واري او نوبت په
وخت كي له غلام خخه خدمت نه سي اخيستلاى.

ددې په خلاف دامام ابو يوسف رَحِمَهُ اللهُ په نېز حكم دادى چي كه شه هم حاضر شريك د مبيع
غلام پوره ثمن اداء كړي لېكن بيا هم هغه ته صرف (په غلام كي) پر خپله حصه د قبضه كولو اختيار
سته او د غائب شريك پر حصه هغه قبضه نه سي كولاى يعنې په كوم وخت كي چي د غائب شريك
د حصې نوبت وي په هغه وخت كي حاضر شريك له غلام خخه خدمت نه سي اخيستلاى، او نه هغه
د غائب شريك له طرفه اداء كړى سوى ثمن له هغه (غائب شريك) خخه اخيستلاى سي؛ دامام ابو
يوسف رَحِمَهُ اللهُ دليل دادى چي حاضر شريك د غائب شريك له طرفه په ثمن اداء كولو كي متبرع دى
(يعنې د ثمن په اداء كي د هغه سره بخشش او احسان كونكى دى) او په تبرع (بخشش او احسان) كي رجوع نه

کيږي. او بل دا چي د غائب شريک د حصې ثمن دده (حاضر شريک) پر ذمه دين دی، او خرنگه چي حاضر شريک د هغه له اجازت څخه بغير د هغه دين اداء کړی دی، نو ځکه په دې حواله سره هم هغه له غائب شريک څخه د هغه د حصې ثمن واپس نه سي اخيستلای، او کله چي حاضر شريک ته د ثمن واپس اخيستلو اختيار نسته، نو هغه ته به دا اختيار هم نه وي چي د غائب شريک د غلام پر حصه قبضه وکړي؛ ځکه چي هغه د غائب شريک د حصې په سلسله کي اجنبي دی، او اجنبي کس د بل چا پر حق او حصه قبضه نه سي کولای.

ولهيا إلخ: د طرفينو رَحْمَهُمَا اللهُ د دليل حاصل دادی چي دلته حاضر شريک د غائب شريک په ثمن اداء کولو کي متبرع نه دی بلکي مجبور دی؛ ځکه چي د غائب شريک د حصې له ثمن اداء کولو څخه بغير حاضر شريک له غلام څخه نفع نه سي اخيستلای، ځکه چي دوی دواړو په يوه عقد (يوه صفقه) سره دا غلام رانيولی دی، لهذا تر څو چي د ثمن يوه روپي هم پاته وي، تر هغه وخته به بائع له حاضر شريک څخه مبيع (غلام) راگرځوي او نه به يې ورکوي، او بنسکاره خبره ده چي په دې کي د حاضر شريک نقصان دی، نو ځکه هغه له خپل ځان څخه د نقصان ليري کولو لپاره د غائب شريک د حصې په ثمن اداء کولو کي مجبور دی، او مجبور کس ته د خپل حق واپس اخيستلو پوره اختيار سته، نو ځکه حاضر شريک ته به له غائب شريک څخه د هغه د حصې د ثمن اخيستلو حق او اختيار وي.

د دې مثال داسي دی لکه خالد چي زید ته په دې وجه يوشی عاریتاً ورکړي چي زید هغه شی يو سړي ته په رهن کي کښيږدي او له هغه سړي څخه قرض واخلي او خپل کار په وکړي، نو مُستعير (زید) همداسي وکړي يعني هغه شی يو سړي (مرتهن) ته په رهن کي کښيږدي او قرض ځني واخلي، لېکن تر دې وروسته مُستعير (زید) کوم چي رهن هم دی مفلس سي او له قرض اداء کولو څخه عاجزه سي يا غائب سي او مُعير (خالد) يعني د مړهون شي مالک د مرتهن قرض اداء کړي او له هغه څخه خپل شی واخلي، نو په دې صورت کي مُعير (خالد) ته دا اختيار سته چي له رهن (زید) څخه هغه مال واپس واخلي کوم چي ده په قرض کي مرتهن ته ورکړی دی، ځکه چي مُعير د قرض په اداء کولو کي مجبور دی، متبرع نه دی (او مجبور ځکه دی چي هغه له خپل شي څخه تر هغه وخته نفع نه سي اخيستلای تر څو چي د مرتهن قرض اداء نه کړي)، همداسي په دې مسئله کي هم حاضر شريک د غائب شريک له طرفه د هغه د حصې د ثمن په اداء کولو کي مجبور دی، نو ځکه هغه ته به هم دا اختيار وي چي له غائب شريک څخه د هغه د حصې ثمن واپس واخلي، او کله چي حاضر شريک ته د ثمن واپس اخيستلو اختيار سته، نو بنسکاره خبره ده چي هغه ته به دا اختيار هم وي چي تر څو غائب شريک د خپلي حصې ثمن حاضر شريک ته ورنه کړي، تر هغه وخته به حاضر شريک د هغه د حصې

مبيع (غلام) د ځان سره راگرځوي او هغه ته به يې نه سپاري. لکه يو څوک (مؤکل) چي بل څوک د يو شي درانيولو وکيل جوړ کړي (چي داسي زمالپاره رانيسه ا)، او وکيل په خپل ثمن او مال سره هغه شي رانيسي، نو په دې صورت کي وکيل ته هم دا حق سته چي له مؤکل څخه دخپل ټوله ثمن له اخيستلو څخه مخکي هغه ته رانيول سوي شي نه وسپاري، همداسي په دې مسئله کي هم له غائب شريک څخه د ثمن له اخيستلو څخه مخکي حاضر شريک ته د مبيع راگرځولو (جس المبيع) پوره اختيار سته.

په دوو ثمنو (نقودو) سره د يو شي درانيولو حکم او تفصيل

قَالَ: وَمَنْ اشْتَرَى جَارِيَةً بِأَلْفٍ مِثْقَالٍ ذَهَبٍ وَفِضَّةٍ فَرَمَايِي: او که څوک يوه مينځه دزر مثقاله سرو او سپينو زرو په عوض کي رانيسي فَهَذَا نِصْفَانِ نو [په هغه] دا دواړه نيم، نيم واجب دي لِأَنَّهُ أَضَافَ الْمِثْقَالَ إِلَيْهِنَّ عَلَى السَّوَاءِ ځکه چي هغه د دواړو و طرف ته په برابره توگه د مثقال نسبت کړی دی فَيَجِبُ مِنْ كُلِّ وَاحِدٍ مِنْهُمَا خَمْسُ مِائَةِ مِثْقَالٍ نو ځکه په دواړو کي به له هريوه څخه پنځه سوه مثقاله واجب وي لِعَدَمِ الْأُولَوِيَّةِ ځکه چي د اولويت وجه نسته وَبِشْتَلِهِ لَوْ اشْتَرَى جَارِيَةً بِأَلْفٍ مِنَ الذَّهَبِ وَالْفِضَّةِ او د همدې په څېر که چيري څوک له سره زر او سپينو زر څخه د زرو [الف] په عوض کي مينځه رانيسي يَجِبُ مِنَ الذَّهَبِ مِثْقَالَيْنِ وَمِنْ الْفِضَّةِ دَرَاهِمُ وَزْنِ سَبْعَةِ نو له سره زرو څخه مثقال واجبيږي او له سپينو زرو څخه د وزن سبعة والا دراهم واجبيږي لِأَنَّهُ أَضَافَ الْأَلْفَ إِلَيْهِنَّ ځکه چي هغه د دواړو و طرف ته د زرو [الف] نسبت کړی دی فَيُنْصَرَفُ إِلَى الْوِزْنِ الْمَعْهُودِ فِي كُلِّ وَاحِدٍ مِنْهُمَا نو ځکه په هريوه کي به د معلوم [متعين] وزن و طرف ته رجوع کيږي.

اللغات: «ذهب» سره زر (سونا)، «فضة» سپين زر، «معهود» معلوم، مشهور (معروف).

«مثقال» يوه پېمانه (مقدار) دی کوم چي څلور «ماشي» او څلور «رتي» کيږي، او د گرام په حساب سره تقريباً څلور (۴) گرامه کيږي، «وزن سبعة» دې ته وايي چي لس درهمه داو (۷) مثقالو سره برابر وي. په دې صورت کي يو درهم د يوه مثقال اووه حصې (۰.۷) کيږي يعني له يوه مثقال څخه کيږي. د «وزن سبعة والا» د يوه درهم وزن تقريباً درې (۳) گرامه کيږي، د حضرت عمر رضي الله عنه په زمانه کي همدا وزن سبعة والا دراهم په بازار کي رواج وه. (أثمار الهداية)

تشریح: صورت د مسئلې: دادی که یو سړی ووايي: چي زه دامینځه دیو زر مثقالو سروزرو او سپینو زرو په عوض کي رانیسم او بائع پر هغه مینځه خرڅه کړي، نو دا بیع جائز ده او پر مشتري پنځه سوه مثقاله سره زر او پنځه سوه مثقاله سپین زر واجب دي.

که څوک دا اعتراض وکړي چي دسره زر مثقالو ته ترجیح حاصله ده، ځکه چي مثقال دسرو زرو سره خاص دی، په دې توګه چي دمثقال په ذریعه سره زر تلل کیږي، نه سپین زر، نو ددغه ترجیح په وجه پکار داده چي پر مشتري پوره زر مثقاله دسرو زرو واجب سي. ددې جواب دادی چي څرنګه په دې یوه اعتبار سره سروزرو ته ترجیح حاصله ده همداسي په بل اعتبار سره سپینو زرو ته ترجیح حاصله ده، ځکه چي په بیع او معامله کي عموماً سپین زر استعمالیږي، نه سره زر. لهدا کله چي په دې دواړو (سرو او سپینو زرو) کي هریوه ته په یوه، یوه وجه سره ترجیح حاصله ده نو د تعارض په وجه به دواړي وجهي ساقطیږي، او کله چي دواړي وجهي ساقطه سوې، نو ځکه دسرو او سپینو زرو (دواړو) و طرف ته دمثقال د نسبت برابرېدلو په وجه به نیم، نیم مثقال واجبیږي، یعنی پنځه سوه مثقاله به دسره زرو او پنځه سوه مثقاله به دسپینو زرو واجبیږي.

وبشله الخ: د پورتنۍ مسئلې په څېر بله مسئله داده چي که یو سړی داسي ووايي: زه دامینځه دیو زر سرو او سپینو زرو په عوض کي رانیسم (یعني دمثقال یا درهم لفظ ذکر نه کړي بلکي صرف زر [الف] ذکر کړي) او بائع پر هغه مینځه خرڅه کړي، نو په دې صورت کي پر مشتري پنځه سوه مثقاله دسرو زرو واجبیږي، او پنځه سوه درهم دسپینو زرو پر واجبیږي، او درهم به دوزن سبعة والا درهم وي (یعني پنځه سوه دوزن سبعة والا درهم پرواجبیږي. دوزن سبعة تعریف په لغاتو کي بیان سو).

دلیل دادی چي مشتري یوزر (الف) دسرو او سپینو زرو دواړو و طرف ته منسوب کړي دي، لهدا په سرو او سپینو زرو کي چي کوم وزن متعارف (په عرف کي رواج) وي، دهغه اعتبار به کیږي، او په سروزرو کي د مثقال وزن متعارف دی، نو ځکه له سروزرو څخه به پنځه سوه مثقاله واجبیږي، او په سپینو زرو کي دوزن سبعة والا درهم متعارف دي، نو ځکه له سپینو زرو څخه به پنځه سوه درهم واجبیږي (ځکه چي مشتري د دواړو و طرف ته نسبت کړی دی، نو له دواړو څخه به نیم، نیم واجبیږي).

د قرض په اداينه (اداء کولو) کي د وصف د لحاظ کولو حکم

قَالَ: وَمَنْ لَهْ عَلَى آخِرَ عَشْرَةٍ دَرَاهِمٌ جَيَاذٌ فَرَمَائِي: او که دیوه سړي پر بل چالس ګره اصلي | درهم باندي وي قَقْضَاؤُ رُيُوفًا لېکن مقروض هغه | قرضخواه | ته کوته | اجلي | درهم ورکړي وَهُوَ لَا يَعْلَمُ او قرضخواه | په دې | خبر نه سي فَأَنْفَقَهَا أَوْ هَلَكَتْ بيا قرضخواه هغه | کوته | درهم | خرچ کړي يا هغوی

ضايح سي فَهُوَ قَضَاءٌ عِنْدَ أَبِي حَنِيفَةَ وَمُحَمَّدٍ نو د طرفينو رَحْمَتُهَا الله په نېز دا اداء ده [يعني د طرفينو رَحْمَتُهَا الله په نېز د قرضخواه قرض اداء سو او مقروض بري سو] وَقَالَ: أَبُو يُوسُفَ يُرْدُّ مِثْلَ رُيُوفِهِ وَيَرْجِعُ بِدَارِهِ او امام ابو يوسف رَحْمَتُهَا الله فرمايي: چي قرضخواه به کوته دراهم [مقروض] ته واپس کوي او له هغه څخه به [کره دراهم واپس اخلي] لَأَنَّ حَقَّهُ فِي الْوَصْفِ مَرَعَى كَهَوْنِي الْأَصْلِ ځکه چي د قرضخواه حق په وصف کي هغسي رعايت کړی سوی [ملحوظ] دی لکه څرنګه چي په اصل کي دی [يعني لکه څرنګه چي په اصل قرض کي د قرضخواه د حق رعايت سوی دی همداسي په وصف کي هم د هغه د حق رعايت سوی دی] وَلَا يُنْكَنُ رِعَايَتُهُ بِإِيجَابِ ضَمَانِ الْوَصْفِ او د وصف د ضمان په واجبولو سره د هغه [حق الوصف] رعايت کول ممکن نه دي لَأَنَّهُ لَا قِيمَةَ لَهُ عِنْدَ التَّقَابِلَةِ بِجِنْسِهِ ځکه چي د خپل همجنس سره د مقابله کېدلو په وخت کي وصف لره هيڅ قيمت [او ارزښت] نه وي فَوَجَبَ الْمَصِيرُ إِلَى مَا قُلْنَا نو ځکه د هغه صورت و طرف ته رجوع کول ضروري سوه کوم چي موږ [يعني امام ابو يوسف] بيان کړی [يعني قرضخواه به کوته دراهم مقروض ته واپس کوي... إلخ] وَلَهُمَا: أَنَّهُ مِنْ جِنْسٍ حَقِّهِ او د طرفينو رَحْمَتُهَا الله دليل دا دی: چي کوته دراهم هم د هغه د حق له جنس څخه دي حَتَّى لَوْ تَجَوَّزَ بِهِ فِيمَا لَا يَجُوزُ الِاسْتِبْدَالُ تر دې چي که هغه په کوته دراهمو کي چشم پوشي وکړي [او هغه قصداً واخلې] په داسي عقد کي چي په هغه کي استبدال [د يوه عوض پر ځای بل شی اخيستل] جائز نه وي جَازَ نو دا جائز دي فَيَقَامُ بِهِ الْإِسْتِيفَاءُ نو ځکه په دې سره به [د حق] حاصلول ثابتېږي وَلَا يَنْتَقِي حَقُّهُ إِلَّا فِي الْجَوْدَةِ او د هغه حق به نه پاتېږي مګر په جودت [کره والي] کي وَلَا يُنْكَنُ تَدَارُكُهَا بِإِيجَابِ ضَمَانِهَا او د جودت تدارک [تلافي] د هغه د ضمان په واجبولو سره ممکنه نه ده لِأَنَّا ذَكَّرْنَا د هغه دليل په وجه کوم چي موږ ذکر کړی وَكَذَا بِإِيجَابِ ضَمَانِ الْأَصْلِ او همدارنګه د اصل د ضمان په واجبولو سره هم ممکنه نه ده. لَأَنَّهُ إِيْجَابُ لَهُ عَلَيْهِ ځکه چي دا [د اصل ضمان واجبول داسي دي لکه] د قرضخواه

● القول الرابع: قول أبي يوسف رَحْمَتُهَا الله، كما ذكر في رد المحتار (ج: ٤، ص: ٢٤٣)، وكذا في البحر الرائق (ج: ٤،

لپاره پر خپل ځان ايمان او اجبول وَلَا تَظْلِمُ لَهُ او ا په شريعت كي ا د دې هيڅ مثال نسته.

اللغات: ﴿جياد﴾ جمع د ”جَيِّد“ ده: ښه، گټه (اصلي)، سوچه، ﴿زيوف﴾ جمع د ”زَيْف“ ده: کوټه، جعلي (ناگټه)، بد، ﴿مرعي﴾ دفتح دباب مفعول دی: رعايت کړی سوی، لحاظ کړی سوی (ملحوظ)، ﴿استيفاء﴾ (خپل حق) پوره حاصلول، پوره ترلاسه کول، ﴿تجاوز﴾ د تفعل ماضي ده: چشم پوشي کول، زغمل، نقصان برداشت کول (مثلاً که مالک د مزدور په کار كي خرابي وويني، خوييا هم قصداً سترگي پر پټي کړي او هغه برداشت کړي [وزغمي] او معاف يې کړي، نو دې ته ”تجاوز“ وايي)، ﴿استبدال﴾ د استفعال مصدر دی: د يوه شي په بدله كي بل شي اخيستل، يوشی په بل شي سره بدلول، (مراد ځني د يوه عوض پر ځای بل شي اخيستل دي، او دا په بيع سلم او بيع صرف كي جائز نه دي، خو کله چي عوض گټه دراهم وي نو بيا د هغه پر ځای کوټه دراهم اخيستل په بيع سلم او بيع صرف كي هم جائز دي نو معلومه سوه چي کوټه دراهم ”من جنس حقه“ دي).

تشریح: صورت د مسئلې: دادی که (مثلاً) د خالد پر زید لس گټه (اصلي) دراهم قرض باندي وي، لېکن زید دوکه وکړي او خالد ته د لسو گټه دراهمو پر ځای کوټه (جعلي) دراهم ورکړي او خالد په ناپامي كي هغه خرچ کړي، يا هغه د خالد سره ضایع سي، تر دې وروسته هغه ته معلومه سي چي مقروض (زید) خو ما ته کوټه (جعلي) دراهم را کړي وه، نو په دې صورت كي د صاحبینو رَحْمَهُمُ الله په نېز معامله ختمه او پوره ده، يعني مقروض (زید) له خپل قرض څخه بري (خلاص) دی او د قرضخواه (خالد) حق اداء سو، لېکن دامام ابو يوسف رَحْمَهُ الله فرمان دادی چي قرضخواه (خالد) ته پکار دي چي مقروض (زید) ته هغسي کوټه دراهم واپس کړي کوم چي مقروض ده ته ورکړي دي او له هغه څخه خپل گټه دراهم واپس واخلي؛ گواکي په دې صورت كي دامام ابو يوسف رَحْمَهُ الله په نېز د قرضخواه حق (قرض) نه دی اداء سوی او تر اوسه د مقرض پر ذمه هغه باقي دی.

دامام ابو يوسف دليل: دادی چي څرنگه په اصل كي د قرضخواه د حق رعايت کيږي يعني که مقروض هغه ته د لسو درهمو پر ځای نه درهمه ورکړي نو مقروض نه بري کيږي، همداسي به په وصف كي هم د قرضخواه د حق رعايت کيږي يعني که مقروض هغه ته د گټه دراهمو پر ځای کوټه دراهم ورکړي نو هم به مقروض له قرض څخه نه بري کيږي. لېکن ستونزه داده چي د وصف د ضمان په واجبولو سره د هغه تدارک او تلافي نه سي کېدای (يعني پر مقروض تنها د جودت (گټه والي) ضمان واجبول ممکن نه دي) ځکه که يوشی د خپل همجنس شي په مقابله كي وي لکه دلته چي دراهم د

دراهمو په مقابله کي دي، نو په دې صورت کي وصف لره هيڅ قيمت او ارزښت نه وي. او يو گره درهم په يوه کوټه درهم سره بدلول جائز دي، معلومه سوه چي د دوه همجنس شيانو د مقابلې په صورت کي وصف لره هيڅ قيمت او ارزښت نسته، او په دې مسئله کي د قرضخواه په حق کي د وصف رعايت کول ضروري هم دي، نو ځکه د دې غوره صورت هماغه دی کوم چي موږ بيان کړی، يعني قرضخواه دي مقروض ته هغسي کوټه دراهم ورکړي کوم چي مقروض ده ته ورکړي دي اوله هغه څخه دي خپل گره دراهم واپس واخلي. صاحب هدايې په "وجِبَ البَصِيرُ إِلَى مَا قَلْنَا" سره همدا خبره بيان کړې ده.

د طرفينو دليل: دادی چي مقروض (زید) چي کوم دراهم اداء کړي دي هغه خو هم دراهم دي که څه هم په شکل او صورت کي له هغه دراهمو څخه جلا دي کوم چي د قرضخواه (خالد) له طرفه هغه ته ورکول سوي دي، لېکن په چشم پوشي سره دا ډول استبدال جائز دی، همدا وجه ده که په "بيع صرف" (يا په "بيع سلم") کي يو عاقد بل عاقد ته د گره دراهمو پر ځای کوټه دراهم ورکړي او دابل عاقد چشم پوشي وکړي (يعني دغه کوټه والی برداشت کړي او سترگي پر پټي کړي) او دراهم ځني واخلي نو دا جائز دي. حال دا چي په "بيع صرف" کي پر عوضينو له قبضه کولو څخه مخکي د هغوی استبدال (تبادل) جائز نه ده، معلومه سوه چي کوټه دراهم هم د گره دراهمو په څېر دي او د ماليت په اعتبار سره په هغوی کي فرق نسته. ها! څرنگه چي قرضخواه ته خپل اصل شی رسېدلی نه دی يعني د جودت (کړه والي) صفت معلوم دی، او د هغه د تلافی (تدارک) هيڅ صورت نسته، ځکه نه تنها د جودت ضمان (تاوان) واجب کېدای سي او نه تنها د اصل ضمان واجب کېدای سي، د جودت (وصف) ضمان خو ځکه نه سي واجب کېدای چي هغه لره هيڅ قيمت او ارزښت نسته (لکه مخکي چي ذکر سوه)، او کوم شي لره چي هيڅ قيمت نه وي د هغه ضمان نه سي واجب کېدای. او پر مقروض اوس د اصل ضمان هم نه سي واجب کېدای، ځکه چي په دې صورت کي به پر قرضخواه د هغه کوټه دراهمو ضمان واجب سي کوم چي ده ته مقروض ورکړي دي او کله چي قرضخواه هغه ته کوټه دراهم واپس کړي نو بيا به مقروض ده ته گره دراهم ورکوي، نو دا داسي سولکه د خپلي فايدې لپاره پر خپل ځان ضمان واجبول (يعني موکمي قرضخواه د خپلي فايدې لپاره پر خپل ځان د کوټه دراهمو ضمان لازم کړی). حال دا چي په شريعت کي د دې هيڅ اصل او مثال نسته چي انسان فقط د خپلي فايدې لپاره پر خپل ځان ضمان واجب کړي او هغه هم فقط د وصف (د فايدې) لپاره. لهذا کله چي نه د وصف (جودت) ضمان ممکن دی او نه د اصل ضمان، نو ځکه همدا به ويل کيږي چي قرضخواه چي کله کوټه دراهم واخلي نو معامله ختمه او پوره سوه، مقروض له قرض څخه بري سو او د قرضخواه حق اداء سو.

د بل چا په ځمکه کي د نیول سوي ښکار حکم

قَالَ: وَإِذَا أَفْرَحَ طَيْدِي أَرْضِي رَجُلِي فرمايي: او که يو مرغه د يو سړي په ځمکه کي بچي [چيچيان] وباسي فَهُوَ لَيْنٌ أَخَذَهُ نو هغوی د هغه کس دي کوم چي يې ونيسي [يعني کوم کس چي هم اول دغه د مرغه چيچيان ونيسي نو دا د هغه دي] وَكَذَا إِذَا بَاضَ فِيهَا او همداسي [حکم دی] کله چي مرغه په ځمکه کي هگۍ واچوي وَكَذَا إِذَا تَكَسَّسَ فِيهَا فَلَيْسَ او همداسي [حکم دی] کله چي په ځمکه کي هوسۍ خپل ځای جوړ کړي لِأَنَّهُ مُبَاهٍ سَبَقَتْ يَدُهُ إِلَيْهِ ځکه چي [له دغو شيانو څخه] هريو مباح دی او د نيونکي کس [آخذ] لاس هغه ته مخکي رسېدلی دی [نو ځکه دا به د هغه وي] وَلَئِنَّ صَيْدًا إِنْ كَانَ يُؤْخَذُ بِغَيْرِ حِيلَةٍ او ځکه چي [له دغو شيانو څخه] هريو ښکار دی، که څه هم هغه له يو حيلې [چل] څخه بغير نيول سوی وي وَالصَّيْدُ لَيْنٌ أَخَذَهُ او ښکار د هغه کس دی کوم چي يې ونيسي وَكَذَا الْبَيْضُ او همداسي هگۍ ده [يعني د هگۍ هم دغه حکم دی] لِأَنَّهُ أَصْلُ الصَّيْدِ ځکه چي هگۍ د ښکار اصل [بنیاد] ده وَلِهَذَا يَجِبُ الْجَزَاءُ عَلَى الْبُخْرَمِ بِكَنْسِهِ أَوْ شَيْءٍ او له همدې کبله پر مجرم [حاجي] د هگۍ په ماتولو يا په سره کولو [کبابولو] سره جزاء واجبيږي وَصَاحِبُ الْأَرْضِ لَمْ يُعَدَّ أَرْضُهُ او د ځمکي خاوند خپله ځمکه د دې مقصد لپاره تياره کړې نه ده فَصَارَ كَنْصُ شَهْكَةٍ لِلْجَفَافِ نو دا داسي سو لکه د وچېدلو لپاره جال درول [غورول] وَكَذَا إِذَا دَخَلَ الصَّيْدُ دَارَهُ او [داسي سو] لکه د يو سړي کور ته چي ښکار [مثلا مرغه] داخل سي أَوْ وَقَعَ مَا تَشْرَمَنَّ السُّكَّرِ وَالذَّرَاهِمِ فِي ثِيَابِهِ يا هغه خوږي او دراهم کوم چي [د شیرینۍ لپاره] وپاشل سي د يو سړي په کپړه [اولمن] کي ولوېږي لَمْ يَكُنْ لَهُ مَا لَمْ يَكُنْهُ أَوْ كَانَ مُسْتَعِدًّا لَهُ نو دا [خوږي او دراهم] د هغه سړي نه کيږي تر څو چي هغه خپله کپړه راټوله نه کړي يا دا چي هغه د همدې لپاره تيار [ناست] وي [يعني د همدې مقصد لپاره يې خپله کپړه اولمن غورولې وي] بِخِلَافِ مَا إِذَا عَسَلَ النَّمْلُ فِي أَرْضِهِ په خلاف د هغه صورت کله چي مچمچۍ د يو چا په ځمکه کي شات وباسي او جمع يې کړي لِأَنَّهُ عَدُوٌّ مِنْ أَنْزَالِهِ ځکه چي شات د ځمکي له حاصلاتو [پيداوار] څخه شمېرل کيږي فَيَبْدُلُكَ تَبَعًا لِأَرْضِهِ نو ځکه د ځمکي خاوند به د ځمکي

په متابعت کي د هغه هم مالک کيږي كَالشَّجَرِ الثَّابِتِ فِيهَا لکه هغه درخته کوم چي د هغه په
حُمُكِهِ کي شنه سوې وي. وَالْأَثَرُ الْمُجْتَبِعُ فِي أَرْضِهِ بِجَزَائِنِ النَّاءِ او لکه هغه خاوره کوم چي داوبو
 بهېدلو په وجه د هغه په حُمُكِهِ کي جمع سوې وي.

اللغات: ﴿أفرخ﴾ د افعال ماضي ده: چيچي زېږول (چيچيان باسل)، ﴿باض﴾ د ضرب ماضي ده:
 هگي اچول، ﴿تکنس﴾ د تفعّل ماضي ده: خای جوړول، پناه گاه جوړول (دهوسی لپاره استعمالیږي)،
 هوسی په خپل خای کي داخلېدل، ﴿ظبي﴾ هوسی، وسی، ﴿صيد﴾ ښکار، ﴿حيلة﴾ تدبیر، چل،
 ﴿شیه﴾ د ضرب مصدر دی: شَوَى يَشْوِي شَيْئًا: سور کول، کبابول (په اور کي پخول)، ﴿لم يُعَدَّ﴾ د
 افعال د باب جحد صیغه ده، أَعَدَّ يُعَدُّ إِعْدَادًا: تیارول، چمتو کول، ﴿شبكة﴾ جال، خال (کوم چي د
 مرغانو او حیواناتو د نیولو لپاره استعمالیږي)، ﴿جفاف﴾ د ضرب مصدر دی: لوند شی وچېدل، ﴿نشر﴾ د
 نصر او ضرب د باب ماضي مجهوله ده: خورول (نشر کول)، پاشل، ﴿سکر﴾ بوره، مراد خني له بورې
 خنځه جوړ شيان دي يعني خوږي (مثلاً چاکلېټ)، ﴿عسل﴾ د تفعیل ماضي ده: عسل باسل (عسل جمع
 کول)، ﴿أزال﴾ جمع د نُزِل او نُزُل ده: مراد خني د حُمکي پيداوار دی (حاصلات، يعني هغه څه کوم
 چي په حُمک کي راشنه کيږي، د حُمکي فصل)، ﴿نابت﴾ د نصر د باب فاعل دی: راشين سوی.

تشریح: صورت د مسئلې: دادی که دیو سړي په حُمک کي یو مرغه بچي (چيچيان) وباسي یا
 هگي واچوي، یا هوسی دیو چا په حُمک کي خپل داوسېدلو خای (پناه گاه) جوړه کړي، او د
 حُمکي خاوند خپله حُمک د همدې مقصد لپاره تیاره کړې نه وي (يعني د حُمکي مالک خاص دې
 مقصد لپاره خپله حُمک نه وي پرې ایښې چي په هغه کي مرغان او حیوانات خپلي خالگي او خایونه جوړ کړي)، نو
 په دې صورت کي د حُمکي مالک د دغه مذکوره شيانو نه مالک کيږي، بلکي هر څوک چي هم اول
 هغه ونيسي نو هغه یې مالک کيږي؛ دلیل دادی چي دا مذکوره شيان د هر چا لپاره مباح (روا) دي او د
 هغوی هیڅ مالک نسته، نو د هر چا لاس چي د هغوی نیولو ته وړانديتوب وکړي صرف هغه به د
 هغوی مالک کيږي.

دويم دليل دادی چي داشيان (يعني دمرغه چيچيان او هوسی) ښکار دی، او د ښکار په هکله د نبی ﷺ فرمان دادی چي ”الضَّيْدُ لِمَنْ اخَذَهُ“ يعني ښکار چي څوک ونيسي هغه د ښکار مالک کيږي، برابره ده هغه يې په يو حيله سره ونيسي يا بغير له حيلې يې ونيسي، يعني بغير له حيلې څخه د نيولو په صورت کي ښکار د ”صيديت“ له تعريف او د ښکار له نامه څخه نه وځي، بلکي په هر صورت کي هغه ښکار دی او د نيونکي لپاره مباح دی.

وکذا البیض الخ: فرمايي کوم حکم چي د ښکار دی، هغه حکم يې دهگي هم دی؛ ځکه هگي که څه هم بذات خود ښکار نه ده، لېکن د ښکار اصل او بنياد ده، همدا وجه ده که حاجي د احرام په حالت کي د حرم د ښکار هگي ماته کړي يا يې په اور او اوبو کي درسته پنځه کړي نو پر ده هغسي جرمانه واجب کيږي کوم چي پر ښکار کونکي محرم واجب کيږي، نو معلومه سوه چي هگي هم د ښکار په حکم کي ده.

وصاحب الأرض الخ: دا عبارت ودي طرف ته اشاره کوي چي که څوک ځمکي خاوند خپله ځمکه ددې مقصد لپاره تياره کړې وي (پرې ايښې وي) چي مرغان په هغه کي ځمکي جوړي کړي او په هغه کي بچي او هگي واچوي، يا په هغه کي هوسی او داسي نور خپل ځايونه جوړ کړي، نو په دې صورت کي فقط د ځمکي خاوند د هغه شيانو مالک کيږي، او بل هيڅوک د هغه نه مالک کيږي، بلکي د بل چا لپاره د هغه نيول او لاس وراچول هم جائز نه دي. ①... ددې يو مثال دادی لکه يو سړي چي خپل جال پر ټولي او دوچېدلو لپاره يې وغوروي، بيا ناڅاپه په هغه کي يو مرغه ونيول سي (ومنښلي)، نو کوم څوک چي هم اول د مرغه ونيسي هغه ددې مالک کيږي. او که د جال خاوند خپل جال دوچېدلو لپاره نه وي غورولی بلکي د ښکار لپاره يې غورولی وي نو کوم مرغه چي په دې جال کي ونيول سي صرف د جال خاوند د هغه مالک کيږي، نه هغه کس کوم چي يې اول ونيسي.

②... دويم مثال يې دادی که د يو سړي په کور کي مرغه (يا مثلاً هوسی) تنوځي او د کور مالک په هغه خبر نه سي او په هغه پسي دروازه بنده کړي، نو د کور مالک د هغه نه مالک کيږي، بلکي څوک چي يې اول ونيسي هغه يې مالک کيږي. او که چيري مرغه کور ته تنوځي او د کور مالک په هغه خبر هم سي بيا دروازه او کرکی پسي بنده کړي، نو هغه يې مالک کيږي.

③... درېيم مثال يې دادی که څوک د شرنې خوږي (مثلاً چاکلېټ) يا دراهم وپاشي او د يو سړي په لمن او کپړه کي ولوېږي، نو که دغه سړي خپله کپړه او لمن د همدې مقصد لپاره نه وي غورولی او نه تر لوېدلو وروسته خپله کپړه او لمن راټوله کړي، نو د سړي د هغوی نه مالک کيږي.

ها! که چیري هغه د همدې مقصد لپاره خپله کپړه غوړولې وي، یا یې د دغه مقصد لپاره نه وي غوړولې مګر کله چي خوږي یا دراهم د هغه په کپړه کي ولوړي نو هغه خپله کپړه را ټوله کړي، نو په دغو دواړو صورتونو کي همدا کپړې والا د هغوی مالک کیږي، او د بل چا لپاره د هغه اخیستل مباح نه دي. همداسي په پورتنۍ مسئله کي به هم که ځمکه د مرغانو د بچو، هګیو او هوسیانو لپاره تیاره سوې نه وي نو د ځمکي خاوند به د هغوی نه مالک کیږي بلکي هر څوک چي یې اول ونیسي هغه به یې مالک کیږي، او که ځمکه د هغوی لپاره تیاره سوې وي (یعني خاص د هغوی لپاره پرېښودل سوې وي) نو صرف د ځمکي خاوند به د هغوی مالک کیږي.

بخلاف العسل إلخ: د دې حاصل دا دی چي د شاتو مسئله له پورتنی حکم څخه جلا ده، نو که د یو چا په ځمکه کي مچمچۍ خپل ځای جوړ کړي او په هغه کي شات وباسي، نو صرف د ځمکي خاوند د هغوی مالک کیږي؛ ځکه شات داسي شی دی کوم چي د ځمکي له پیداوار او حاصلاتو څخه شمېرل کیږي؛ ځکه شات نه په هر ځای کي پیدا کیږي او نه له هري غذا څخه جوړیږي، بلکي مچمچۍ یو مخصوص ګلان او مېوې څښکي چي د هغه په وجه شات پیدا کیږي او بیا مچمچۍ هغه په یو مخصوص ځای کي جمع کوي. لهدا کله چي مچمچۍ د یو چا په ځمکه کي شات جمع کړل، نو معلومه سوه چي دا د هغه د ځمکي پیداوار دی، او کله چي شات د ځمکي پیداوار دی نو هغه به د ځمکي تابع وي او د ځمکي په متابعت کي به د هغه کس په ملکیت کي داخلېږي کوم چي د ځمکي مالک او خاوند وي. لکه په ځمکه کي شنه سوې درخته چي د ځمکي تابع کیږي او د ځمکي د خاوند په ملکیت کي داخلېږي، که څه هم هغه د خاوند له طرفه نه وي شنه کړل سوې. او لکه د یو چا کښت او ځمکي ته چي اوبه را رواني وي او د هغه په وجه په ځمکه کي خاوري جمع سي، نو هغه خاوري د ځمکي تابع کیږي او د ځمکي د خاوند په ملکیت کي داخلېږي؛ نو همداسي به دغه شات هم د ځمکي تابع وي او د ځمکي د خاوند په ملکیت کي به داخل وي.

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ، وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ،

وَالصَّلَاةُ وَالسَّلَامُ عَلَى خَيْرِ خَلْقِهِ مُحَمَّدٍ وَعَلَى آلِهِ وَصَحْبِهِ أَجْمَعِينَ



